


ព្រះ ព្រះក្រឹត្យលិខិត



ព្រះបណ្ឌិតលោក ព្រះអរជ្ជកថា

ភាគ១៤



ពុទ្ធសករាជ ២៥៥៣

ច្បាប់ពិនិត្យ លើកទី១

ព្រះ

សុត្តន្តបិដក

និង

បឋមសុទ្ធិ អដ្ឋកថា

សេចក្តីប្រែជាភាសាខ្មែរ


បណ្ឌិតវិកាយ មូលបណ្ណាសក

សិវនាទវគ្គ បឋមភាគ

ឱបម្ភវគ្គ ទុតិយភាគ

១៤

ឆ្នាំប្រែ ២០២១



បោះពុម្ពលើកទី ១ ពុទ្ធសករាជ ២៥៥៣



ក្បាលទី ៧៤

សីហនាទវគ្គ បឋមភាគ

ច្បាប់សីហនាទសូត្រទី ៧

[១៥៣] ខ្ញុំបានស្តាប់មកយ៉ាងនេះ ។ សម័យមួយព្រះមានព្រះភាគ គង់នៅក្នុងវត្តជេតពនរបស់អនាថបិណ្ឌិកសេដ្ឋីជិតក្រុងសាវត្ថី ។ លំដាប់នោះ ព្រះមានព្រះភាគទ្រង់ត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ ដូច្នោះ ។ ភិក្ខុទាំងឡាយនោះ បានទទួលកាសិទ្ធិរបស់ព្រះមានព្រះភាគថា បពិត្រ ព្រះអង្គដ៏ចម្រើន ។

[១៥៤] ព្រះមានព្រះភាគទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ សមណៈ (ទី ១) (គឺ សោតាបន្ន) មានតែក្នុងសាសនានេះ សមណៈ ទី ២ (គឺ សកទាគាមី) ក៏មានតែក្នុងសាសនានេះ សមណៈទី ៣ (គឺ អនាគាមី) ក៏មានតែក្នុងសាសនានេះ សមណៈទី ៤ (គឺអរហន្ត) ក៏ មានតែក្នុងសាសនានេះ វាទៈ (គឺ ទិដ្ឋិ ៦២) របស់សាសនាដទៃសូន្យចាក សមណៈទាំងឡាយ (ដែលស្ថិតនៅក្នុងផលទាំង ៤ ពួក) និងសមណៈ ទាំងឡាយដទៃ (ដែលស្ថិតនៅក្នុងមគ្គទាំង ៤ ពួកជាដើម) ម្ចាស់ភិក្ខុ ទាំងឡាយ អ្នកទាំងឡាយចូររន្ធដូរសីហនាទដោយប្រពៃយ៉ាងនេះឯងចុះ ។ ម្ចាស់ភិក្ខុទាំងឡាយ ហេតុនោះរមែងមាន គឺពួកបរិព្វាជក ជាអន្យតិរិយ^(១)

១- តិរិ ប្រែថា កំពង់ សំដៅយកទិដ្ឋិ ៦២ ព្រោះពួកសត្វ តែងតែ តែងជាប់ជំពាក់ក្នុងលទ្ធិ ទាំងនេះ ។ ពួកអ្នកចូររន្ធដូរសីហនាទដោយប្រកាន់លទ្ធិទាំងនេះ ហៅថា តិរិយ ។ តិរិយដទៃ គឺផ្សេងពី ពុទ្ធសាសនា ហៅថា អន្យតិរិយ ។

សុត្តន្តបិដក មជ្ឈិមនិកាយ មូលបណ្ណសក

ក្នុងលោកនេះ សមនិយាយយ៉ាងនេះថា លោកមានអាយុទាំងឡាយបានអ្វី
 ជាគ្រឿងអាង បានអ្វីជាកម្លាំង ដែលជាហេតុឲ្យលោកមានអាយុទាំងឡាយ
 ពិចារណាយើញច្បាស់ក្នុងខ្លួន ហើយពោលយ៉ាងនេះថា សមណៈ (ទី ១)
 មានតែក្នុងសាសនានេះ សមណៈទី ២ មានតែក្នុងសាសនានេះ សមណៈទី
 ៣ មានតែក្នុងសាសនានេះ សមណៈទី ៤ មានតែក្នុងសាសនានេះ វាទៈ
 របស់សាសនាដទៃសូន្យចាកសមណៈទាំងឡាយ និងសមណៈទាំងឡាយដទៃ
 ម្នាលភិក្ខុទាំងឡាយ បើពួកបរិព្វាជកជាអន្យត្រិយនិយាយយ៉ាងនេះ អ្នក
 ទាំងឡាយត្រូវនិយាយយ៉ាងនេះវិញថា ម្នាលអារុសោទាំងឡាយ មានធម៌ ៤
 យ៉ាងដែលព្រះមានព្រះភាគអរហន្តសម្មាសម្ពុទ្ធអង្គនោះ ទ្រង់ជ្រាប ទ្រង់
 ឃើញ ទ្រង់បានសម្តែងហើយដល់យើងទាំងឡាយ ជាធម៌នាំយើងទាំងឡាយ
 ពិចារណាយើញច្បាស់ក្នុងខ្លួន ហើយនិយាយយ៉ាងនេះថា សមណៈ (ទី ១)
 មានតែក្នុងសាសនានេះ សមណៈទី ២ ក៏មានតែក្នុងសាសនានេះ សមណៈ
 ទី៣ ក៏មានតែក្នុងសាសនានេះ សមណៈទី៤ ក៏មានតែក្នុងសាសនានេះ វាទៈ
 របស់សាសនាដទៃសូន្យចាកសមណៈទាំងឡាយ និងសមណៈទាំងឡាយ
 ដទៃ ធម៌ទាំង ៤ ប្រការ តើដូចម្តេច ម្នាលអារុសោទាំងឡាយ គឺ យើង
 ទាំងឡាយមានសេចក្តីជ្រះថ្លាក្នុងព្រះសាស្តា ១ មានសេចក្តីជ្រះថ្លាក្នុងព្រះ
 ធម៌ ១ មានការវះជាអ្នកធ្វើឲ្យបរិបូណ៌ក្នុងសីលទាំងឡាយ ១ ពួក
 សហធម្មិកដែលជាគ្រហស្ថក្តី ជាបព្វជិតក្តី ក៏ជាទីស្រឡាញ់ជាទីពេញចិត្ត ១
 ម្នាលអារុសោទាំងឡាយ ធម៌ទាំង ៤ ប្រការ នេះឯងដែលព្រះមានព្រះភាគ

សីហនាទវគ្គ ចូឡសីហនាទសូត្រ

ជាព្រះអរហន្តសម្មាសម្ពុទ្ធអង្គនោះ ទ្រង់ជ្រាប ទ្រង់ឃើញ ទ្រង់បានសម្តែង
ហើយដល់យើងទាំងឡាយ ជាធម៌នាំឲ្យយើងទាំងឡាយ ពិចារណាឃើញ
ច្បាស់ក្នុងខ្លួនហើយ និយាយយ៉ាងនេះថា សមណៈ (ទី ១) មានតែក្នុង
សាសនានេះ សមណៈទី ២ ក៏មានតែក្នុងសាសនានេះ សមណៈទី ៣
ក៏មានតែក្នុងសាសនានេះ សមណៈទី ៤ ក៏មានតែក្នុងសាសនានេះ វាទៈ
របស់សាសនាដទៃ សូន្យចាកសមណៈទាំងឡាយ និងសមណៈទាំងឡាយ
ដទៃ ។ ម្នាលភិក្ខុទាំងឡាយ គង់មានហេតុជាទំនងយ៉ាងនេះ គឺពួកបរិព្វាជក
ជាអន្យតិរិយគប្បីនិយាយយ៉ាងនេះថា យើងទាំងឡាយ មានសេចក្តីជ្រះថ្លា
ក្នុងព្រះសាស្តា ដែលជាសាស្តារបស់ពួកយើងដែរ យើងទាំងឡាយមាន
សេចក្តីជ្រះថ្លាក្នុងព្រះធម៌ ដែលជាធម៌របស់ពួកយើងដែរ យើងទាំងឡាយ
បានធ្វើឲ្យបរិបូណ៌ក្នុងសីលទាំងឡាយ ដែលជាសីលរបស់ពួកយើងដែរ ពួក
សហធម្មិក គឺ គ្រហស្ថ និងបព្វជិតក៏ជាទីស្រឡាញ់ ជាទីពេញចិត្តរបស់យើង
ទាំងឡាយដែរ ។ ម្នាលអារុសោទាំងឡាយ កាលបើយ៉ាងនេះ ពួកលោក
និងពួកយើងមានសេចក្តីប្លែកគ្នាត្រង់ណា មានអធិប្បាយដូចម្តេច មានការធ្វើ
ឲ្យផ្សេងគ្នាដូចម្តេច ។ ម្នាលភិក្ខុទាំងឡាយ ពួកបរិព្វាជកជាអន្យតិរិយ គង់
និយាយយ៉ាងនេះ អ្នកទាំងឡាយត្រូវនិយាយយ៉ាងនេះថា ម្នាលអារុសោទាំង-
ឡាយ ទីបំផុតនៃសេចក្តីជ្រះថ្លាមានតែមួយ ឬមានច្រើន ។ ម្នាលភិក្ខុទាំង-
ឡាយ ពួកបរិព្វាជកជាអន្យតិរិយកាលដែលព្យាករឲ្យត្រូវ គប្បីព្យាករយ៉ាង
នេះថា ម្នាលអារុសោទាំងឡាយ ឯទីបំផុតនៃសេចក្តីជ្រះថ្លាមានតែមួយ មិន

សុត្តន្តបិដក មជ្ឈិមនិកាយ មូលបណ្ណសក

មានច្រើនទេ ។ អ្នកទាំងឡាយត្រូវសួរថា ម្នាលអារុសោទាំងឡាយ ទីបំផុត
នៃសេចក្តីជ្រះថ្លានោះជារបស់បុគ្គលប្រកបដោយរាគៈ ឬជារបស់បុគ្គលប្រាស
ចាករាគៈ ។ ម្នាលភិក្ខុទាំងឡាយ ពួកបរិព្វាជក អន្សតិរិយ កាលដែល
ព្យាករឲ្យត្រូវ គប្បីព្យាករយ៉ាងនេះថា ម្នាលអារុសោទាំងឡាយទីបំផុតនៃ
សេចក្តីជ្រះថ្លានោះ ជារបស់បុគ្គលប្រាសចាករាគៈ ទីបំផុតនៃសេចក្តីជ្រះថ្លា
នោះ មិនមែនជារបស់បុគ្គលដែលប្រកបដោយរាគៈទេ ។ អ្នកទាំងឡាយត្រូវ
សួរថា ទីបំផុតនៃសេចក្តីជ្រះថ្លានោះ ជារបស់បុគ្គលប្រកបដោយទោសៈ ឬ
ជារបស់បុគ្គលប្រាសចាកទោសៈ ។ ម្នាលភិក្ខុទាំងឡាយ ពួកបរិព្វាជកជា
អន្សតិរិយ កាលដែលព្យាករឲ្យត្រូវ គប្បីព្យាករយ៉ាងនេះថា ម្នាលអារុសោ
ទាំងឡាយ ទីបំផុតនៃសេចក្តីជ្រះថ្លានោះជារបស់បុគ្គលប្រាសចាកទោសៈ ទី
បំផុតនៃសេចក្តីជ្រះថ្លានោះ មិនមែនជារបស់បុគ្គលប្រកបដោយទោសៈទេ ។
អ្នកទាំងឡាយត្រូវសួរថា ម្នាលអារុសោទាំងឡាយ ទីបំផុតនៃសេចក្តីជ្រះថ្លា
នោះជារបស់បុគ្គលប្រកបដោយមោហៈ ឬជារបស់បុគ្គលប្រាសចាកមោហៈ ។
ម្នាលភិក្ខុទាំងឡាយ ពួកបរិព្វាជកជាអន្សតិរិយ កាលព្យាករឲ្យត្រូវ គប្បី
ព្យាករយ៉ាងនេះថា ម្នាលអារុសោទាំងឡាយ ទីបំផុតនៃសេចក្តីជ្រះថ្លានោះជា
របស់បុគ្គលប្រាសចាកមោហៈ ទីបំផុតនៃសេចក្តីជ្រះថ្លានោះ មិនមែនជា
របស់បុគ្គលប្រកបដោយមោហៈទេ ។ អ្នកទាំងឡាយត្រូវសួរថា ម្នាល
អារុសោទាំងឡាយ ទីបំផុតនៃសេចក្តីជ្រះថ្លានោះ ជារបស់បុគ្គលប្រកប
ដោយតណ្ហា ឬជារបស់បុគ្គលប្រាសចាកតណ្ហា ។ ម្នាលភិក្ខុទាំងឡាយ ពួក

សីហនាទវគ្គ ចូឡសីហនាទសូត្រ

៦

បរិព្វាជកជាអន្យត្តិរិយ កាលព្យាករដោយត្រឹមត្រូវ គប្បីព្យាករយ៉ាងនេះថា ទីបំផុតនៃសេចក្តីជ្រះថ្លានោះ ជារបស់បុគ្គលប្រាសចាកតណ្ហា ទីបំផុតនៃសេចក្តីជ្រះថ្លានោះ មិនមែនជារបស់បុគ្គលប្រកបដោយតណ្ហាទេ ។ អ្នកទាំងឡាយត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជារបស់បុគ្គលប្រកបដោយឧបាទាន ឬជារបស់បុគ្គលមិនមានឧបាទាន ។ ម្ចាស់ភិក្ខុទាំងឡាយ ពួកបរិព្វាជកជាអន្យត្តិរិយ កាលព្យាករដោយត្រឹមត្រូវ គប្បីព្យាករយ៉ាងនេះថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះជារបស់បុគ្គលមិនមានឧបាទាន ទីបំផុតនៃសេចក្តីជ្រះថ្លានោះ មិនមែនជារបស់បុគ្គលប្រកបដោយឧបាទានទេ ។ អ្នកទាំងឡាយត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះជារបស់បណ្ឌិត ឬជារបស់បុគ្គលមិនមែនជាបណ្ឌិត ។ ម្ចាស់ភិក្ខុទាំងឡាយ ពួកបរិព្វាជកជាអន្យត្តិរិយ កាលព្យាករដោយត្រឹមត្រូវ គប្បីព្យាករយ៉ាងនេះថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះជារបស់បណ្ឌិត ទីបំផុតនៃសេចក្តីជ្រះថ្លានោះ មិនមែនជារបស់បុគ្គលដែលមិនមែនជាបណ្ឌិតទេ ។ អ្នកទាំងឡាយត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជារបស់បុគ្គលដែលនៅមានត្រេកអរ នៅមានក្រោធ ឬជារបស់បុគ្គលដែលមិនមានត្រេកអរ និងមិនមានក្រោធ ម្ចាស់ភិក្ខុទាំងឡាយ ពួកបរិព្វាជកជាអន្យត្តិរិយកាលដែលព្យាករដោយត្រឹមត្រូវ គប្បីព្យាករយ៉ាងនេះថា ទីបំផុតនៃសេចក្តីជ្រះថ្លានោះ ជារបស់បុគ្គលមិនមានត្រេកអរ មិនមានក្រោធ ទីបំផុតនៃសេចក្តីជ្រះថ្លានោះ

សុត្តន្តបិដក មជ្ឈិមនិកាយ មូលបណ្ណាសក

៧

មិនមែនជារបស់បុគ្គលនៅមានត្រេកអរ នៅមានក្រោធទេ ។ អ្នកទាំងឡាយ
ត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជារបស់
បុគ្គលមានបបពាធម៌ ជាទីត្រេកអរ មានសេចក្តីត្រេកអរក្នុងបបពាធម៌ ឬជា
របស់បុគ្គលមិនមានបបពាធម៌ ជាទីត្រេកអរ មិនមានសេចក្តីត្រេកអរក្នុង
បបពាធម៌ ។ ម្ចាស់ភិក្ខុទាំងឡាយ ពួកបរិព្វាជកជាអន្យតិរិយ កាលព្យាករ
ដោយត្រឹមត្រូវ គប្បីព្យាករយ៉ាងនេះថា ម្ចាស់អាវុសោទាំងឡាយ ទីបំផុតនៃ
សេចក្តីជ្រះថ្លានោះ ជារបស់បុគ្គលមិនមានបបពាធម៌ ជាទីត្រេកអរ មិនមាន
សេចក្តីត្រេកអរក្នុងបបពាធម៌ ទីបំផុតនៃសេចក្តីជ្រះថ្លានោះ មិនមែនជារបស់
បុគ្គលមានបបពាធម៌ជាទីត្រេកអរ មានសេចក្តីត្រេកអរក្នុងបបពាធម៌ទេ ។

[១៥៥] ម្ចាស់ភិក្ខុទាំងឡាយ ទិដ្ឋិនេះមាន ២ ប្រការ គឺកវទិដ្ឋិ ១
វិកវទិដ្ឋិ ១ ។ ម្ចាស់ភិក្ខុទាំងឡាយ ក៏ពួកសមណៈ ឬព្រាហ្មណ៍ណាមួយ
ជាអ្នកតោងជាប់នឹងកវទិដ្ឋិ ចូលទៅកាន់កវទិដ្ឋិ ចុះសិបកាន់កវទិដ្ឋិ ពួក
សមណៈ ឬព្រាហ្មណ៍នោះ ក៏ស្អប់ខ្ពើមវិកវទិដ្ឋិ ។ ម្ចាស់ភិក្ខុទាំងឡាយ ពួក
សមណៈ ឬព្រាហ្មណ៍ណាមួយ ជាអ្នកតោងជាប់នៅនឹងវិកវទិដ្ឋិចូលទៅកាន់
វិកវទិដ្ឋិ ចុះសិបកាន់វិកវទិដ្ឋិ ពួកសមណៈ ឬព្រាហ្មណ៍នោះ ក៏ស្អប់ខ្ពើម
កវទិដ្ឋិ ។ ម្ចាស់ភិក្ខុទាំងឡាយ ពួកសមណៈ ឬព្រាហ្មណ៍ណាមួយមិនដឹង
ច្បាស់នូវសេចក្តីកើតឡើងផង នូវសេចក្តីវិនាសផង នូវអានិសង្សផង នូវ
ទោសផង នៃទិដ្ឋិទាំង ២ នេះ នូវសេចក្តីរលាស់ចេញ នូវទិដ្ឋិទាំង ២ នោះ
ផង តាមសេចក្តីពិតទេ តថាគតពោលថា ពួកសមណៈ ឬព្រាហ្មណ៍ទាំង

សីហនាទវគ្គ ចូឡសីហនាទសូត្រ

នោះ ជាអ្នកប្រកបដោយរាគៈ ជាអ្នកប្រកបដោយទោសៈ ជាអ្នកប្រកបដោយ
 មោហៈ ជាអ្នកប្រកបដោយតណ្ហា ជាអ្នកប្រកបដោយឧបាទាន ជាអ្នកល្ងង់
 ខ្លៅ ជាអ្នកនៅមានត្រេកអរ នៅមានក្រែវក្រោធ ជាអ្នកមានបបញ្ចធម៌ជាទី
 ត្រេកអរ មានសេចក្តីត្រេកអរក្នុងបបញ្ចធម៌ ពួកសមណៈ ឬព្រាហ្មណ៍ទាំង
 នោះ មិនរួចស្រឡះចាកជាតិ ជរា មរណៈ សោក ខ្សឹកខ្សួល ទុក្ខទោម-
 នស្ស និងសេចក្តីចង្អៀតចង្អល់ចិត្ត រមែងមិនរួចស្រឡះចាកវដ្តទុក្ខឡើយ ។
 ម្នាលភិក្ខុទាំងឡាយ ក៏ពួកសមណៈ ឬព្រាហ្មណ៍ណាមួយ ដឹងច្បាស់នូវ
 សេចក្តីកើតឡើងផង នូវសេចក្តីវិនាសផង នូវអានិសង្សផង នូវទោសផងនៃ
 ទិដ្ឋិទាំង ២ នេះ នូវសេចក្តីរលាស់ចេញ (នូវទិដ្ឋិទាំង ២ នោះ) ផង
 តាមសេចក្តីពិត តថាគតពោលថា ពួកសមណៈ ឬព្រាហ្មណ៍ទាំងនោះ ជា
 អ្នកប្រាសចាករាគៈ ជាអ្នកប្រាសចាកទោសៈ ជាអ្នកប្រាសចាកមោហៈ ជា
 អ្នកប្រាសចាកតណ្ហា ជាអ្នកមិនមានឧបាទាន ជាអ្នកចេះដឹង ជាអ្នកមិនមាន
 សេចក្តីត្រេកអរ និងសេចក្តីក្រោធ ជាអ្នកមិនមានបបញ្ចធម៌ជាទីត្រេកអរ
 មិនមានសេចក្តីត្រេកអរក្នុងបបញ្ចធម៌ ពួកសមណៈ ឬព្រាហ្មណ៍ទាំងនោះ
 រមែងរួចស្រឡះចាកជាតិ ជរា មរណៈ សោក ខ្សឹកខ្សួល ទុក្ខទោមនស្ស
 និងសេចក្តីចង្អៀតចង្អល់ចិត្ត រមែងរួចស្រឡះចាកវដ្តទុក្ខ ។

[១៥៦] ម្នាលភិក្ខុទាំងឡាយ ឧបាទាន (សេចក្តីប្រកាន់មាំ) នេះ
 មាន ៤ ប្រការ ឧបាទាន ៤ តើដូចម្តេច គឺកាមុបាទាន (សេចក្តីប្រកាន់មាំ
 ក្នុងកាម) ១ ទិដ្ឋុបាទាន (សេចក្តីប្រកាន់មាំក្នុងទិដ្ឋិ) ១ សីលពូតុបាទាន

សុត្តន្តបិដក មជ្ឈិមនិកាយ មូលបណ្ណសក

(សេចក្តីប្រកាន់មាំក្នុងសីល និងវត្ត) ១ អត្តវាទុបាទាន (សេចក្តីប្រកាន់មាំក្នុងពាក្យពោលថាខ្លួនប្រាណ) ១ ។ ម្នាលភិក្ខុទាំងឡាយ មានសមណៈព្រាហ្មណ៍ពួកមួយ ប្តេជ្ញាថា ជាអ្នកពោលនូវការកំណត់ដឹងនូវឧបាទានទាំងអស់ តែសមណព្រាហ្មណ៍ទាំងនោះ មិនបញ្ញត្តនូវការកំណត់ដឹងនូវឧបាទានទាំងអស់ ដោយប្រពៃទេ បញ្ញត្តតែការកំណត់ដឹងនូវកាមុបាទាន (ប៉ុណ្ណោះ) មិនបញ្ញត្តនូវការកំណត់ដឹងនូវទិដ្ឋុបាទាន មិនបញ្ញត្តនូវការកំណត់ដឹងនូវសីលព្វតុបាទាន មិនបញ្ញត្តនូវការកំណត់ដឹងនូវអត្តវាទុបាទានទេ ដំណើរនោះ ព្រោះហេតុអ្វី ព្រោះថា សមណព្រាហ្មណ៍ដ៏ចម្រើនទាំងនោះ មិនបានដឹងច្បាស់នូវហេតុទាំង ៣ ប្រការនេះ តាមសេចក្តីពិតឡើយ ព្រោះហេតុនោះ បានជាពួកសមណព្រាហ្មណ៍ដ៏ចម្រើននោះ ប្តេជ្ញាថាជាអ្នកពោលនូវការកំណត់ដឹងនូវឧបាទានទាំងអស់ តែពួកគេទាំងនោះ មិនបញ្ញត្តនូវការកំណត់ដឹងនូវឧបាទានទាំងអស់ ដោយប្រពៃទេ បញ្ញត្តតែការកំណត់ដឹងនូវកាមុបាទាន ប៉ុណ្ណោះ មិនបញ្ញត្តនូវការកំណត់ដឹងនូវទិដ្ឋុបាទាន មិនបញ្ញត្តនូវការកំណត់ដឹងនូវសីលព្វតុបាទាន មិនបញ្ញត្តនូវការកំណត់ដឹងនូវអត្តវាទុបាទានទេ ។

ម្នាលភិក្ខុទាំងឡាយ មានសមណព្រាហ្មណ៍ពួកមួយ ប្តេជ្ញាថា ជាអ្នកពោលនូវការកំណត់ដឹងនូវឧបាទានទាំងអស់ តែសមណព្រាហ្មណ៍ទាំងនោះ មិនបញ្ញត្តនូវការកំណត់ដឹងនូវឧបាទានទាំងអស់ ដោយប្រពៃទេ បញ្ញត្តតែការកំណត់ដឹងនូវកាមុបាទាន បញ្ញត្តតែការកំណត់ដឹងនូវទិដ្ឋុបាទានប៉ុណ្ណោះ មិនបញ្ញត្តនូវការកំណត់ដឹងនូវសីលព្វតុបាទាន មិនបញ្ញត្តនូវការកំណត់ដឹងនូវ

សីហនាទវគ្គ ចូឡសីហនាទសូត្រ

អត្តវាទុបាទានទេ ដំណើរនោះ ព្រោះហេតុអ្វី ព្រោះថាពួកសមណព្រាហ្មណ៍ ដ៏ចម្រើននោះ មិនដឹងច្បាស់នូវហេតុទាំង ២ ប្រការនេះតាមពិតទេ ព្រោះ ហេតុនោះ បានជាពួកសមណព្រាហ្មណ៍ដ៏ចម្រើននោះ ប្តេជ្ញាថាជាអ្នកពោល នូវការកំណត់ដឹងនូវឧបាទានទាំងអស់ តែពួកគេនោះ មិនបញ្ញត្តនូវការកំណត់ ដឹងនូវឧបាទានទាំងអស់ដោយប្រពៃទេ បញ្ញត្តតែការកំណត់ដឹងនូវកាមុបាទាន បញ្ញត្តតែការកំណត់ដឹងនូវទិដ្ឋុបាទាន បញ្ញត្តតែការកំណត់ដឹងនូវសីលព្វតុបាទានប៉ុណ្ណោះ មិនបញ្ញត្តនូវការកំណត់ដឹងនូវអត្តវាទុបាទានទេ ។ ម្នាលភិក្ខុ ទាំងឡាយ មានសមណព្រាហ្មណ៍ពួកមួយ ប្តេជ្ញាថា ជាអ្នកពោលនូវការ កំណត់ដឹងនូវឧបាទានទាំងអស់ តែពួកគេទាំងនោះ មិនបញ្ញត្តនូវការកំណត់ ដឹងនូវឧបាទានទាំងអស់ដោយប្រពៃទេ បញ្ញត្តតែការកំណត់ដឹងនូវកាមុបាទាន បញ្ញត្តតែការកំណត់ដឹងនូវទិដ្ឋុបាទាន បញ្ញត្តតែការកំណត់ដឹងនូវសីលព្វតុបាទានប៉ុណ្ណោះ មិនបញ្ញត្តនូវការកំណត់ដឹងនូវអត្តវាទុបាទានទេ ដំណើរនោះ តើ ព្រោះហេតុអ្វី ព្រោះថា ពួកសមណព្រាហ្មណ៍ដ៏ចម្រើននោះ មិនដឹងច្បាស់នូវ ហេតុមួយប្រការនេះ តាមពិតទេ ព្រោះហេតុនោះ បានជាពួកសមណ- ព្រាហ្មណ៍ដ៏ចម្រើននោះ ប្តេជ្ញាថាជាអ្នកពោលនូវការកំណត់ដឹងនូវបាទានទាំង អស់ តែពួកគេនោះ មិនបញ្ញត្តនូវការកំណត់ដឹងនូវឧបាទានទាំងអស់ទេ បញ្ញត្តតែការកំណត់ដឹងនូវកាមុបាទាន បញ្ញត្តតែការកំណត់ដឹងនូវទិដ្ឋុបាទាន បញ្ញត្តតែការកំណត់ដឹងនូវសីលព្វតុបាទានប៉ុណ្ណោះ មិនបញ្ញត្តនូវការកំណត់ ដឹងនូវអត្តវាទុបាទានទេ ។ ម្នាលភិក្ខុទាំងឡាយ សេចក្តីជ្រះថ្លាណាក្នុងសាស្ត្រា

ក្នុងធម្មវិន័យបែបនេះឯង សេចក្តីជ្រះថ្លានោះ មិនហៅថាប្រព្រឹត្តទៅដោយ
 ប្រពៃទេ សេចក្តីជ្រះថ្លាក្នុងធម៌ ក៏មិនហៅថា ប្រព្រឹត្តទៅដោយប្រពៃទេ ការ
 ធ្វើឲ្យបរិបូណ៌ក្នុងសីលទាំងឡាយ ក៏មិនហៅថា ប្រព្រឹត្តទៅដោយប្រពៃទេ
 សេចក្តីស្រឡាញ់ និងសេចក្តីគាប់ចិត្ត ក្នុងសហធម្មិកទាំងឡាយ ក៏មិនហៅ
 ថា ប្រព្រឹត្តទៅដោយប្រពៃទេ ដំណើរនោះ តើព្រោះហេតុអ្វី ម្ចាស់ភិក្ខុទាំង-
 ឡាយ បានយ៉ាងនេះ ព្រោះហេតុតែធម្មវិន័យ ដែលគេពោលហើយមិន
 ត្រឹមត្រូវ ប្រកាសទុកមិនល្អ មិនមែនជាធម៌ស្រោចស្រង់សត្វ មិនប្រព្រឹត្ត
 ទៅដើម្បីសេចក្តីស្ងប់ទុក្ខ ថាជាធម៌ដែលគ្រូមិនមែនជាសម្មាសម្ពុទ្ធសម្តែង
 ទុកដោយពិត ។

[១៥៧] ម្ចាស់ភិក្ខុទាំងឡាយ ចំណែកព្រះតថាគតជាអរហន្តសម្មា-
 សម្ពុទ្ធប្តេជ្ញាថាជាអ្នកពោលនូវការកំណត់ដឹងនូវឧបាទានទាំងអស់ តែងបញ្ញត្ត
 នូវការកំណត់នូវឧបាទានទាំងអស់ដោយប្រពៃ គឺបញ្ញត្តនូវការកំណត់ដឹង
 កាមុបាទាន បញ្ញត្តនូវការកំណត់ដឹងទិដ្ឋុបាទាន បញ្ញត្តនូវការកំណត់ដឹង
 សីលព្វតុបាទាន បញ្ញត្តនូវការកំណត់ដឹងអត្តវាទុបាទាន ។ ម្ចាស់ភិក្ខុទាំង-
 ឡាយ សេចក្តីជ្រះថ្លាក្នុងសាស្តា ក្នុងធម្មវិន័យបែបនេះឯង សេចក្តី
 ជ្រះថ្លានោះ ហៅថា ប្រព្រឹត្តទៅដោយប្រពៃ សេចក្តីជ្រះថ្លាក្នុងធម៌ ក៏ហៅថា
 ប្រព្រឹត្តទៅដោយប្រពៃ ការធ្វើឲ្យបរិបូណ៌ក្នុងសីលទាំងឡាយ ក៏ហៅថា
 ប្រព្រឹត្តទៅដោយប្រពៃ សេចក្តីស្រឡាញ់ពេញចិត្ត ក្នុងសហធម្មិកទាំងឡាយ
 ក៏ហៅថា ប្រព្រឹត្តទៅដោយប្រពៃ ដំណើរនោះ តើព្រោះហេតុអ្វី ម្ចាស់ភិក្ខុ

សីហនាទវគ្គ ចូឡសីហនាទសូត្រ

ទាំងឡាយ បានយ៉ាងនេះ ព្រោះហេតុតែធម្មវិន័យដែលព្រះតថាគតសម្តែង
ល្អហើយ ប្រកាសទុកល្អហើយ ជាធម៌ស្រោចស្រង់សត្វ ប្រព្រឹត្តទៅដើម្បី
សេចក្តីស្ងប់ទុក្ខ ជាធម៌ដែលព្រះសម្មាសម្ពុទ្ធសម្តែងទុកហើយដោយពិត ។

[១៥៨] ម្នាលភិក្ខុទាំងឡាយ ឧបាទានទាំង ៤ នេះឯង មានអ្វីជា
ហេតុ មានអ្វីនាំឲ្យកើត មានអ្វីជាកំណើត មានអ្វីជាដែនកើតមុន ។ ឧបាទាន
ទាំង ៤ នេះ មានតណ្ហាជាហេតុ មានតណ្ហាជាទីកើត មានតណ្ហាជាកំណើត
មានតណ្ហាជាដែនកើតមុន ។ ម្នាលភិក្ខុទាំងឡាយ ចំណែកតណ្ហានេះ មាន
អ្វីជាហេតុ មានអ្វីជាទីកើត មានអ្វីជាកំណើត មានអ្វីជាដែនកើតមុន ។
តណ្ហាមានវេទនាជាហេតុ មានវេទនាជាទីកើត មានវេទនាជាកំណើត មាន
វេទនាជាដែនកើតមុន ។ ម្នាលភិក្ខុទាំងឡាយ ឯវេទនានោះ មានអ្វីជាហេតុ
មានអ្វីជាទីកើត មានអ្វីជាកំណើត មានអ្វីជាដែនកើតមុន ។ វេទនា មាន
ផស្សៈជាហេតុ មានផស្សៈជាទីកើត មានផស្សៈជាកំណើត មានផស្សៈ ជា
ដែនកើតមុន ។ ម្នាលភិក្ខុទាំងឡាយ ចុះផស្សៈនេះ តើមានអ្វីជាហេតុ មាន
អ្វីជាទីកើត មានអ្វីជាកំណើត មានអ្វីជាដែនកើតមុន ។ ផស្សៈមាន
សឡាយតនៈជាហេតុ មានសឡាយតនៈជាទីកើត មានសឡាយតនៈជា
កំណើត មានសឡាយតនៈជាដែនកើតមុន ។ ម្នាលភិក្ខុទាំងឡាយ សឡា-
យតនៈនេះ តើមានអ្វីជាហេតុ មានអ្វីជាទីកើត មានអ្វីជាកំណើត មានអ្វី
ជាដែនកើតមុន ។ សឡាយតនៈ មាននាមរូបជាហេតុ មាននាមរូបជាទីកើត
មាននាមរូបជាកំណើត មាននាមរូបជាដែនកើតមុន ។ ម្នាលភិក្ខុទាំងឡាយ

សុត្តន្តបិដក មជ្ឈិមនិកាយ មូលបណ្ណសក

នាមរូបនេះ តើមានអ្វីជាហេតុ មានអ្វីជាទីកើត មានអ្វីជាកំណើត មានអ្វីជា
 ដែនកើតមុន ។ នាមរូបមានវិញ្ញាណជាហេតុ មានវិញ្ញាណជាទីកើត មាន
 វិញ្ញាណជាកំណើត មានវិញ្ញាណជាដែនកើតមុន ។ ម្នាលភិក្ខុទាំងឡាយ
 វិញ្ញាណនេះ តើមានអ្វីជាហេតុ មានអ្វីជាទីកើត មានអ្វីជាកំណើត មានអ្វី
 ជាដែនកើតមុន ។ វិញ្ញាណមានសង្ខារជាហេតុ មានសង្ខារជាទីកើត មាន
 សង្ខារជាកំណើត មានសង្ខារជាដែនកើតមុន ។ ម្នាលភិក្ខុទាំងឡាយ សង្ខារ
 ទាំងឡាយនេះ តើមានអ្វីជាហេតុ មានអ្វីជាទីកើត មានអ្វីជាកំណើត មានអ្វី
 ជាដែនកើតមុន ។ សង្ខារទាំងឡាយ មានអវិជ្ជាជាហេតុ មានអវិជ្ជាជាទីកើត
 មានអវិជ្ជាជាកំណើត មានអវិជ្ជាជាដែនកើតមុន ។ ម្នាលភិក្ខុទាំងឡាយ កាល
 ណាកិក្ខុលះបង់អវិជ្ជាបានហើយ វិជ្ជាក៏កើតឡើង ភិក្ខុនោះលែងប្រកាន់មាំនូវ
 កាមុបាទាន លែងប្រកាន់មាំនូវទិដ្ឋុបាទាន លែងប្រកាន់មាំនូវសីលពូតុបាទាន
 លែងប្រកាន់មាំនូវអត្តវាទុបាទាន កាលបើលែងប្រកាន់មាំហើយ ក៏នឹងមិន
 បានតក់ស្លុត (ដោយតណ្ហា) កាលបើមិនតក់ស្លុតហើយ ក៏នឹងរំលត់
 (កិលេស) ចំពោះខ្លួនឯង ព្រោះអស់ទៅនៃអវិជ្ជា ព្រោះវិជ្ជាកើតឡើងហើយ
 ដឹងច្បាស់ដូច្នោះថា ជាតិអស់ហើយ ព្រហ្មចរិយធម៌អាត្មាអញនៅចប់ស្រេច
 ហើយ សោឡសកិច្ច អាត្មាអញបានធ្វើរួចហើយ កិច្ចក្រៅអំពីនេះទៅទៀត
 មិនមានឡើយ ។ លុះព្រះមានព្រះភាគ បានត្រាស់ព្រះសូត្រនេះចប់ហើយ
 ភិក្ខុទាំងឡាយនោះ ក៏មានចិត្តត្រេកអរ រីករាយ ចំពោះភាសិតរបស់ព្រះ
 មានព្រះភាគ ។

ចូឡសីហនាទស្សត្រទី ១ ចប់

អង្គកថា

ចូឡសីហនាទស្ត្រ

[១៥៣] ចូឡសីហនាទស្ត្រមានពាក្យផ្ដើមថា ឯវម្មេ សុតំ ខំបាន
ស្តាប់មកយ៉ាងនេះ ។

ព្រោះចូឡសីហនាទស្ត្រនោះ មានការសរុបដល់ការកើតឡើងនៃរឿង
ព្រោះដូច្នោះ ខំសម្ដែងការសរុបនោះហើយ នឹងពណ៌នាបទ ដោយមិនតាម
លំដាប់នៃចូឡសីហនាទស្ត្រនោះ ។ រឿងនេះ បានលើកឡើងពោលក្នុងការ
កើតឡើងនៃរឿងអី ។

ក្នុងរឿងតិរិយសុបសៅ ព្រោះលោកសក្ការៈជាបច្ច័យ ។ បានឮថា លោក
សក្ការៈធំ បានកើតឡើងដល់ព្រះមានព្រះភាគ ដោយន័យដែលពោលហើយ
ក្នុងធម្មទាយាទស្ត្រ ។

លោកសន្និវាសនេះ មានប្រមាណ ៤ តាំងនៅហើយ ដោយ ៤ យ៉ាង
ដោយអំណាចនៃបុគ្គលទាំងនេះ គឺបុគ្គលមានប្រមាណក្នុងរូប ជ្រះថ្លាក្នុងរូប
១ មានប្រមាណក្នុងសំឡេង ជ្រះថ្លាក្នុងសំឡេង ១ មានប្រមាណក្នុងការ
សៅហ្មង ជ្រះថ្លាក្នុងការសៅហ្មង ១ មានប្រមាណក្នុងធម៌ ជ្រះថ្លាក្នុងធម៌ ១ ។
ការដែលធ្វើឲ្យផ្សេងគ្នានៃបុគ្គលទាំងនោះ ដូច្នោះ ។ បុគ្គលដែលមានប្រមាណ
ក្នុងរូប ជ្រះថ្លាក្នុងរូបដូចម្ដេច បុគ្គលពួកខ្លះក្នុងលោកនេះ ឃើញការចម្រើន
ឡើង ឬឃើញការចម្រើនក្រៃលែង ឃើញការចម្រើនបរិបូណ៌ ឬឃើញទ្រង់
ទ្រាយ កាន់យកប្រមាណក្នុងរូបនោះហើយ ញ៉ាំងសេចក្ដីជ្រះថ្លាឲ្យកើតឡើង

នេះហៅថា បុគ្គលដែលមានប្រមាណក្នុងរូប ជ្រះថ្លាក្នុងរូប ។ បុគ្គលដែល
 មានប្រមាណក្នុងសំឡេង ជ្រះថ្លាក្នុងសំឡេងដូចម្តេច បុគ្គលខ្លះក្នុងលោកនេះ
 កាន់យកប្រមាណក្នុងសំឡេងនោះ ដោយពណ៌នារបស់អ្នកដទៃ ដោយការ
 លើកតម្កើងរបស់អ្នកដទៃ ដោយការសរសើររបស់អ្នកដទៃ ដោយបុគ្គល
 ដែលនាំគុណរបស់អ្នកដទៃ ហើយញ៉ាំងសេចក្តីជ្រះថ្លាឲ្យកើតឡើង នេះហៅ
 ថា បុគ្គលមានប្រមាណក្នុងសំឡេង ជ្រះថ្លាក្នុងសំឡេង ។ បុគ្គលមានប្រមាណ
 ក្នុងការសៅហ្មង ជ្រះថ្លាក្នុងការសៅហ្មងដូចម្តេច បុគ្គលពួកខ្លះក្នុងលោកនេះ
 ឃើញការសៅហ្មងក្នុងចំរើក្តី ឃើញការសៅហ្មងក្នុងបាត្រក្តី ឃើញការ
 សៅហ្មងក្នុងសេនាសនៈក្តី ឃើញការបំពេញទុក្ខកិរិយាផ្សេងៗ ក្តី ហើយ
 កាន់យកប្រមាណក្នុងការសៅហ្មងនោះ ញ៉ាំងការជ្រះថ្លាឲ្យកើតឡើង នេះហៅ
 ថា បុគ្គល ជាអ្នកមានប្រមាណក្នុងការសៅហ្មង ជ្រះថ្លាក្នុងការសៅហ្មង ។
 បុគ្គលមានប្រមាណក្នុងធម៌ ជ្រះថ្លាក្នុងធម៌ដូចម្តេច បុគ្គលខ្លះក្នុងលោកនេះ
 ឃើញសីល ឬឃើញសមាធិ ឬឃើញបញ្ញាហើយ កាន់យកប្រមាណក្នុង
 ធម៌នោះ ញ៉ាំងសេចក្តីជ្រះថ្លាឲ្យកើតឡើង នេះហៅថា បុគ្គលមានប្រមាណ
 ក្នុងធម៌ ជ្រះថ្លាក្នុងធម៌ ។

ក្នុងបុគ្គល ៤ ពួកនេះ ចំណែកបុគ្គលមានប្រមាណក្នុងរូប ឃើញការ
 ចម្រើនឡើង និងការចម្រើនក្រៃលែង ទ្រង់ទ្រាយ ការបរិបូណ៌របស់ព្រះមាន
 ព្រះភាគ ទ្រង់មានព្រះធីវរណ្ណស្រស់ល្អ ដូចវិចិត្រដោយរតនៈផ្សេងៗ ព្រោះ
 លម្អដោយអនុព្យញ្ជនៈ ៨០ ដូចដំបុរាមាស ដ៏រុងរឿងដោយពួកផ្កាយ ព្រោះ

សីហនាទវគ្គ ចូឡសីហនាទសូត្រ

ដេរជាសដោយមហាបុរិសលក្ខណៈ ៣២ ប្រការ និងដូចផ្ទៃមេឃដែលភ្លៀង
ច្បាស់ដោយប្រការទាំងពួង ដូច្នោះ មានព្រះសិវៈមិនមានអ្វីប្រៀបបាន ដូច
បុរិច្ឆតកម្មសំ ១០០ យោជន៍ មានព្រះសិវីហោហមដោយព្រះរស្មីមានប្រមាណ
មួយព្យាម កម្មសំ ១៨ ហត្ថ ហើយជ្រះថ្លាក្នុងព្រះសម្មាសម្ពុទ្ធនោះឯង ។

ឯបុគ្គលមានប្រមាណក្នុងសំឡេង បានស្តាប់សំឡេង ដែលប្រព្រឹត្តទៅ
ហើយនៃព្រះមានព្រះភាគ ដោយន័យជាដើមថា អស់កាល ៤ អសន្ទេយ្យ
និងមួយសែនកប្ប ព្រះមានព្រះភាគទ្រង់បំពេញបារមី ១០ ឧបបារមី ១០
បរមត្ថបារមី ១០ ទ្រង់ធ្វើអង្គបរិច្ចាគ បុត្តទារបរិច្ចាគ រជ្ជបរិច្ចាគ ធនបរិច្ចាគ
និងនយនបរិច្ចាគ គឺបរិច្ចាគភ្នែក ហើយជ្រះថ្លាក្នុងព្រះសម្មាសម្ពុទ្ធនោះឯង ។

ឯបុគ្គលមានប្រមាណក្នុងការសៅហ្មង ឃើញការសៅហ្មងក្នុងចីវររបស់
ព្រះមានព្រះភាគហើយ គិតថា បើព្រះមានព្រះភាគ នៅគ្រប់គ្រងសម្បត្តិ ក៏
នឹងទ្រទ្រង់តែសំពត់ដែលធ្វើក្នុងក្រុងកាសី តែព្រះអង្គកាលទ្រង់ផ្ទុសហើយ
ទ្រង់ត្រេកអរដោយចីវររបង្សកូល ដែលធ្វើពីសម្បកឈើ ទ្រង់ធ្វើការធ្ងន់
ដូច្នោះ រមែងធ្វើការជ្រះថ្លាក្នុងព្រះសម្មាសម្ពុទ្ធនោះឯង ។ សូម្បីឃើញការ
សៅហ្មងក្នុងបាត្រ ហើយគិតថា ព្រះមានព្រះភាគអង្គនេះ កាលទ្រង់គ្រប់
គ្រងផ្ទះ បានសោយភោជននៃស្រូវសាលី ដែលមានក្លិនក្រអូប សមគួរដល់
ភោជនរបស់ស្តេចចក្រពត្តិ ដោយភោជនៈមាសពណ៌ក្រហមដ៏ប្រសើរ តែ
កាលទ្រង់ព្រះផ្ទុសហើយ ទ្រង់កាន់បាត្រថ្ម បិណ្ឌបាតតាមច្រក ក្នុងទ្វាររបស់
ត្រកូលខ្ពស់ ទ្រង់ត្រេកអរក្នុងដុំបាយដែលបាន ហើយធ្វើការធ្ងន់ ដូច្នោះ

រមែងជ្រះថ្លាក្នុងព្រះសម្មាសម្ពុទ្ធនោះឯង ។ សូម្បីបានឃើញការសៅហ្មងក្នុង
 សេនាសនៈហើយ គិតថា ព្រះមានព្រះភាគអង្គនេះ កាលទ្រង់គ្រប់គ្រងផ្ទះ
 មានអ្នករាំ ៣ ពួក ជាបរិវារ សោយរាជ្យសិរីដូចសម្បត្តិទិព្វក្នុងប្រាសាទ
 ទាំង ៣ ដែលសមគួរដល់រដូវទាំង ៣ ឥឡូវនេះ ទ្រង់ព្រះផ្ទះហើយ ទ្រង់
 ត្រេកអរដោយវត្ថុ មានបន្ទះក្តារ ផ្ទាំងថ្ម និងគ្រែឫស្សីជាដើម ក្នុងរុក្ខមូល
 និងសេនាសនៈជាដើម ទ្រង់ធ្វើការធ្ងន់ ដូច្នោះ រមែងជ្រះថ្លាក្នុងព្រះសម្មា-
 សម្ពុទ្ធ ដូច្នោះ ។ បានឃើញការបំពេញទុក្ខកិរិយារបស់ព្រះមានព្រះភាគអង្គ
 នោះហើយ គិតថា ព្រះមានព្រះភាគ ទ្រង់ញ៉ាំងជីវិតឲ្យប្រព្រឹត្តទៅដោយវត្ថុ
 មានទឹកសណ្តែកបាយស្ងោរ ទឹកសណ្តែករាជមាស និងទឹកហរណ៍ជាដើម
 ត្រឹមមួយទូកដៃ ក៏ចម្រើនឈានដែលមិនមានប្រមាណ ទ្រង់មិនជាប់ជំពាក់
 ក្នុងសរីរៈ និងជីវិត អស់កាល ៦ ឆ្នាំ ឱ ព្រះមានព្រះភាគ ទ្រង់ធ្វើកិច្ច
 ដែលធ្វើបានលំបាក ដូច្នោះ រមែងជ្រះថ្លាក្នុងព្រះសម្មាសម្ពុទ្ធនោះឯង ។

ឯបុគ្គលមានប្រមាណក្នុងធម៌ ឃើញសីលគុណ សមាធិគុណ បញ្ញា
 គុណ ឈាន វិមោក្ខ សមាធិសម្បត្តិ សម្បទា ការបរិបូណ៌នៃអភិញ្ញា
 យមកប្បាដិហារ្យ ទេវោរោហនៈ និងការអស្ចារ្យច្រើនប្រការ មានការទូន្មាន
 បាណិកបុត្រជាដើមរបស់ព្រះមានព្រះភាគហើយ រមែងជ្រះថ្លាក្នុងព្រះសម្មាសម្ពុទ្ធ
 នោះឯង ។

បុគ្គលទាំងនោះ កាលជ្រះថ្លាយ៉ាងនេះហើយ រមែងនាំលាភសក្ការៈធំ
 ថ្វាយដល់ព្រះមានព្រះភាគ តែលាភសក្ការៈរបស់តិរិយទាំងឡាយ ក៏សាប

សីហនាទវគ្គ ចូឡសីហនាទសូត្រ

សូន្យទៅ ដូចក្អែកក្នុងពារវេរុជាតក ។ ដូចលោកពោលថា

ជនទាំងឡាយ បានយកសាច់ និងផ្លែឈើបូជាក្អែក ក្នុងដែននោះ
ព្រោះ មិនទាន់ឃើញសត្វក្លោក ជាសត្វមានសិរ្ស មានសំឡេង
ពីរោះ ។ ក្លោកជាសត្វបរិបូណ៌ ដោយសំឡេងពីរោះ បានមក
ដល់ដែនពារវេរុ ក្នុងកាលណា លាភ និងសក្ការៈរបស់ក្អែក ក៏
សាបសូន្យក្នុងកាលនោះ ។ ព្រះពុទ្ធជាធម្មរាជ ទ្រង់ធ្វើនូវពន្លឺ មិន
ទាន់កើតឡើងដរាបណា ពួកជនឯទៀត បានបូជាសមណព្រាហ្មណ៍
ដ៏ច្រើនដរាបនោះ ។ ព្រះពុទ្ធព្រះអង្គបរិបូណ៌ដោយសំឡេង បាន
សម្តែងនូវព្រះធម៌ ក្នុងកាលណា លាភ និងសក្ការៈរបស់តិរិយ
ទាំងឡាយ ក៏សាបសូន្យអស់ក្នុងកាលនោះ ។

តិរិយទាំងនោះ សាបសូន្យចាកលាភសក្ការៈយ៉ាងនេះហើយ សូម្បីញ៉ាំង
រាត្រីឲ្យភ្លឺត្រឹមតែមួយធ្នាប់ ឬពីរធ្នាប់មិនមាន ជាអ្នកសាបសូន្យចាករស្មី ដូច
អំពិលអំពែកទាំងឡាយក្នុងវេលាព្រះអាទិត្យរះឡើង ដូច្នោះ ។

អំពិលអំពែកទាំងឡាយ រមែងសម្តែងចេញនូវរស្មី ក្នុងរាត្រីខាងរោច
ព្រោះនោះជាវិស័យរបស់អំពិលអំពែកទាំងនោះ ក្នុងវេលាណា ព្រះអាទិត្យ
ដែលដល់ព្រមដោយរស្មីមានឡើង ក្នុងវេលានោះ ពន្លឺរបស់អំពិលអំពែក
ទាំងឡាយ ក៏សាបសូន្យទៅ យ៉ាងណា សូម្បីតិរិយទាំងឡាយក្នុងលោកនេះ
ដោយច្រើន ដូចគ្នានឹងអំពិលអំពែក ដូច្នោះ រមែងសម្តែងគុណខ្លួនក្នុងលោក
ប្រៀបដូចខាងរោច តែក្នុងវេលាណា ព្រះពុទ្ធមានរស្មី មិនមានបុគ្គលប្រៀប

កើតឡើងក្នុងលោក ក្នុងវេលានោះ តិរិយទាំងឡាយ ក៏អស់រស្មី ដូចអំពិល
អំពែកទាំងឡាយ ក្នុងវេលាព្រះអាទិត្យរះឡើង ដូច្នោះ ។

តិរិយទាំងនោះ ជាអ្នកប្រាសចាករស្មីយ៉ាងនេះ សរីរៈដេរជាសដោយ
រោគរមាស់ និងពកតូចៗ ជាដើម ដល់នូវការសាបសូន្យយ៉ាងក្រៃលែង ទៅ
រកព្រះពុទ្ធ ព្រះធម៌ ព្រះសង្ឃ និងទីប្រជុំរបស់មហាជន ហើយឈរកន្ទក់
កន្ទេញក្នុងរវាងជួរខ្លះ ក្នុងប្រកខ្លះ ក្នុងជួរកែវ ៤ ខ្លះ ក្នុងសាលាប្រជុំខ្លះ
ស្រែកប្រកាសផ្សេងៗ យ៉ាងនេះថា នៃអ្នកដ៏ចម្រើន សមណគោតមប៉ុណ្ណោះ
ឬជាសមណៈ ពួកយើងមិនមែនជាសមណៈទេ ភារីករបស់សមណគោតម
ប៉ុណ្ណោះឬជាសមណៈ ភារីករបស់ពួកយើងមិនមែនជាសមណៈទេ ទាន
ដែលឲ្យសមណគោតម និងភារីករបស់សមណគោតមនោះ ទើបមានផល
ច្រើនឬ ទានដែលឲ្យដល់ពួកយើង មិនមានផលច្រើនឬ សមណគោតមក៏
ជាសមណៈ ពួកយើងក៏ជាសមណៈ ភារីករបស់សមណគោតម ក៏ជា
សមណៈ ភារីករបស់ពួកយើង ក៏ជាសមណៈ ទានដែលឲ្យដល់សមណ-
គោតម និងដល់ភារីករបស់សមណគោតមនោះ ក៏មានផលច្រើន ទានដែល
ឲ្យដល់ពួកយើង និងដល់ភារីករបស់ពួកយើង ក៏មានផលច្រើនដែរ មិន
មែនឬ អ្នកទាំងឡាយចូរឲ្យ ចូរធ្វើដល់សមណគោតម ដល់ភារីករបស់
សមណគោតមនោះផង ចូរឲ្យ ចូរធ្វើដល់ពួកយើង និងដល់ភារីករបស់ពួក
យើងផង សមណគោតមកើតឡើងហើយអស់ថ្ងៃមុនៗ មិនមែនឬ តែពួក
យើងកាលកើតឡើងក្នុងលោក ក៏បានកើតហើយ ដូច្នោះ ។ លំដាប់នោះ

សីហនាទវគ្គ ចូឡសីហនាទសូត្រ

បរិស័ទ ៤ គឺភិក្ខុ ភិក្ខុនី ឧបាសក ឧបាសិកា បានស្តាប់សំឡេងរបស់តិរិយ
 ទាំងនោះហើយ ក្រាបទូលដល់ព្រះមានព្រះភាគថា បពិត្រព្រះអង្គដ៏ចម្រើន
 តិរិយទាំងឡាយពោលពាក្យនេះ និងពាក្យនេះ ដូច្នោះ ។ ព្រះមានព្រះភាគ
 ទ្រង់ស្តាប់ពាក្យនោះហើយ ត្រាស់ថា ម្ចាស់ភិក្ខុទាំងឡាយ ពួកអ្នកកុំសម្គាល់
 ថា សមណៈមានក្នុងទីដទៃ តាមពាក្យពួកតិរិយ កាលទ្រង់បដិសេធភាព
 ជាសមណៈក្នុងអន្យតិរិយទាំងឡាយ និងកាលទ្រង់អនុញ្ញាតភាពជាសមណៈ
 ក្នុងសាសនានេះប៉ុណ្ណោះ ទើបត្រាស់ព្រះសូត្រនៃការកើតឡើងរបស់រឿងនេះ
 យ៉ាងនេះថា ម្ចាស់ភិក្ខុទាំងឡាយ សមណៈមានតែក្នុងសាសនានេះប៉ុណ្ណោះ ។

[១៥៤] ក្នុងបទទាំងនោះ បទថា **សធរ** គឺក្នុងសាសនានេះប៉ុណ្ណោះ ។
 ឯការកំណត់នេះ គប្បីជ្រាបក្នុងបទដ៏សេស ។ សមណៈទាំងឡាយ មាន
 សមណៈទី ២ ជាដើម ក៏មានក្នុងសាសនានេះប៉ុណ្ណោះ មិនមានក្នុងទីដទៃ
 ឡើយ ។ បទថា **សមណោ** បានដល់ ព្រះសោតាបន្ន ដោយហេតុនោះឯង
 ទើបព្រះមានព្រះភាគត្រាស់ថា ម្ចាស់ភិក្ខុទាំងឡាយ សមណៈដូចម្តេច ម្ចាស់
 ភិក្ខុទាំងឡាយ ភិក្ខុក្នុងសាសនានេះ ព្រោះអស់ទៅនៃសំយោជនៈ ៣ ជា
 សោតាបន្ន មានការមិនធ្លាក់ចុះជាធម្មតា ជាបុគ្គលទៀង មានការត្រាស់
 ដឹងជាទីទៅខាងមុខ ម្ចាស់ភិក្ខុទាំងឡាយ នេះជាសមណៈ ។ សកទាគាមី
 ឈ្មោះថា សមណៈទី ២ ដោយហេតុនោះឯង ទើបព្រះមានព្រះភាគត្រាស់
 ថា ម្ចាស់ភិក្ខុទាំងឡាយ សមណៈទី ២ ដូចម្តេច ម្ចាស់ភិក្ខុទាំងឡាយ ភិក្ខុ
 ក្នុងសាសនានេះ ជាសកទាគាមី ព្រោះសំយោជនៈ ៣ អស់ទៅ ព្រោះភាព

ដែលរាគៈ ទោសៈ និងមោហៈស្រាលស្មើនឹង ត្រឡប់មកកាន់លោកនេះម្តង
 ប៉ុណ្ណោះ នឹងធ្វើទីបំផុតនៃទុក្ខបាន ម្នាលភិក្ខុទាំងឡាយ នេះសមណៈទី ២
 ដូច្នោះ ។ ព្រះអនាគាមី ឈ្មោះថា សមណៈទី ៣ ដោយហេតុនោះឯង
 ទើបព្រះមានព្រះភាគត្រាស់ថា ម្នាលភិក្ខុទាំងឡាយ សមណៈទី ៣ ដូចម្តេច
 ម្នាលភិក្ខុទាំងឡាយ ភិក្ខុក្នុងសាសនានេះ ព្រោះការអស់ទៅនៃសំយោជនៈ
 ខាងក្រោម ៥ ជាឱបបាតិកៈ បរិនិព្វានក្នុងភពនោះ មិនវិលត្រឡប់មកអំពី
 លោកនោះ ម្នាលភិក្ខុទាំងឡាយ នេះជាសមណៈទី ៣ ។ ព្រះអរហន្ត
 ឈ្មោះថា សមណៈទី ៤ ដោយហេតុនោះឯង ទើបព្រះមានព្រះភាគត្រាស់ថា
 ម្នាលភិក្ខុទាំងឡាយ សមណៈទី ៤ ដូចម្តេច ម្នាលភិក្ខុទាំងឡាយ ភិក្ខុក្នុង
 សាសនានេះ ធ្វើឲ្យជាក់ច្បាស់នូវចេតោវិមុត្តិ បញ្ញាវិមុត្តិ មិនមានអាសវៈ
 ព្រោះការអស់ទៅនៃអាសវៈទាំងឡាយ ដោយអភិញ្ញាបស្សន៍ឯង ចូលដល់
 ក្នុងទិដ្ឋធម៌ ម្នាលភិក្ខុទាំងឡាយ នេះជាសមណៈទី ៤ ។ លោកបំណងយក
 សមណៈដែលតាំងនៅក្នុងផល ៤ ក្នុងទីនេះឯង ដោយប្រការដូច្នោះ ។ បទ
 ថា សុញ្ញា បានដល់ ទំនេរ គឺទេ ។ បទថា បរហ្សវាណា សេចក្តីថា
 វាទៈថា ទៀង ៤ វាទៈថា ទៀងដោយចំណែកខ្លះ ៤ វាទៈថា មានទីបំផុត
 និងមិនមានទីបំផុត ៤ វាទៈដែលហាមការមិនស្លាប់ ៤ វាទៈដែលកើតឡើង
 ចំពោះ ២ សញ្ញាវាទ ១៦ អសញ្ញាវាទ ៨ នេវសញ្ញានាសញ្ញាវាទ ៨ ឧច្ឆេទវាទ
 ៧ ទិដ្ឋធម្មនិព្វានវាទ ៥ ទាំងអស់ដូចពោលមកនេះ មកហើយក្នុងព្រហ្ម-
 ជាលសូត្រ វាទៈរបស់ពាហិរៈដទៃក្រៅអំពីនេះ ៦២ ឈ្មោះថា បរហ្សវាទ ។

សីហនាទវគ្គ ចូឡសីហនាទសូត្រ

វាទៈទាំងអស់នោះ សោះសូន្យទេចាកសមណៈដែលតាំងនៅក្នុងផលទាំង ៤ នេះ ។ វាទៈទាំងនោះ មិនមានក្នុងសមណៈនោះ វាទៈទាំងនោះមិនមាន តែម្យ៉ាងក៏ទេ តែសូន្យចាកសមណៈទាំងនោះឯង ។ ម្យ៉ាងទៀត សូន្យចាក សមណៈ ១២ នោះឯង គឺសមណៈដែលតាំងនៅក្នុងមគ្គ ៤ ខ្លះ សមណៈ ដែលជាវិបស្សកៈ ដែលប្រារព្ធដើម្បីប្រយោជន៍ដល់មគ្គ ៤ ខ្លះ ។

ព្រះមានព្រះភាគ ទ្រង់សំដៅដល់សេចក្តីនេះឯង ទើបត្រាស់ក្នុងមហា បរិនិព្វានសូត្រថា

ម្ចាស់សុភទ្ធ កាលតថាគតមានវ័យ ២៨ ឆ្នាំ បានបួសហើយ ជាអ្នក ស្វែងរកនូវកុសល (សព្វព្រាតញ្ញាណ) ម្ចាស់សុភទ្ធ កាលណាបើតថាគត បួសបានជាង ៥០ ឆ្នាំហើយ ញ៉ាំងប្រទេស គឺវិបស្សនា មគ្គ ឲ្យប្រព្រឹត្ត ទៅជាប្រក្រតី ដើម្បីធម៌ដែលគួរត្រាស់ដឹង គឺអរិយមគ្គ ព្រោះហេតុនោះ សមណៈខាងក្រៅអំពីសាសនានៃតថាគតនេះ មិនមានឡើយ ។

សមណៈទី ២ ក៏មិនមាន សមណៈទី ៤ ក៏មិនមាន លទ្ធិរបស់សាស្តា ដទៃទេចាកសមណៈដែលដឹងទូទៅ ។ លោកបំណងយកអ្នកប្រារព្ធវិបស្សនា ថា បទេសវត្តី ក្នុងមហាបរិនិព្វានសូត្រនោះ ព្រោះដូច្នោះ ទ្រង់ធ្វើបុគ្គល អ្នកប្រារព្ធវិបស្សនាដើម្បីសោតាបត្តិមគ្គ ដែលតាំងនៅក្នុងមគ្គ តាំងនៅក្នុង ផលទាំង ៣ ដូចពោលចូលគ្នា ហើយត្រាស់ថា សូម្បីសមណៈក៏មិនមាន ដូច្នោះ ទ្រង់ធ្វើបុគ្គលអ្នកប្រារព្ធវិបស្សនា ដើម្បីសកទាគាមិមគ្គដែលតាំងនៅ ក្នុងមគ្គ តាំងនៅក្នុងផលទាំង ៣ ដូចពោលចូលជាមួយគ្នា ត្រាស់ថា សមណៈ

ទី ២ ក៏មិនមាន ។ ក្នុងបទទាំង ២ នេះ ក៏មានន័យនេះដូចគ្នា ។ សមណៈ
 ទាំងនោះ មិនមានក្នុងលទ្ធិដទៃ ព្រោះហេតុអ្វី ព្រោះលទ្ធិដទៃនោះ មិនមាន
 ខេត្ត ។ គ្រាប់ស្ពៃរមែងមិនតាំងនៅលើចុងដៃកស្រួច ភ្លើងមិនឆេះលើទឹក
 ពូជទាំងឡាយមិនដុះលើថ្ម យ៉ាងណា សមណៈទាំងនេះ រមែងមិនកើតក្នុង
 លទ្ធិតិរិយ ខាងក្រៅយ៉ាងនោះដូចគ្នា ។ ក្នុងសាសនានេះប៉ុណ្ណោះ ព្រោះ
 ហេតុអ្វី ព្រោះសាសនានេះមានខេត្តល្អ ។ លទ្ធិតិរិយមិនមានខេត្ត សាសនា
 នេះមានខេត្ត នេះគប្បីជ្រាបដោយការមិនមាន និងការមានអរិយមគ្គ ។
 ដោយហេតុនោះ ទើបព្រះមានព្រះភាគត្រាស់ថា ម្ចាស់សុក្ខ មគ្គមានអង្គ
 ៨ ដ៏ប្រសើរ ដែលបុគ្គលមិនបានក្នុងធម្មវិន័យណា សូម្បីសមណៈក៏មិនបាន
 ក្នុងធម្មវិន័យនោះ សមណៈទី ២ ក៏មិនបានក្នុងធម្មវិន័យនោះ សមណៈទី ៣
 ក៏មិនបានក្នុងធម្មវិន័យនោះ សមណៈទី ៤ ក៏មិនបានក្នុងធម្មវិន័យនោះ ម្ចាស់
 សុក្ខ មគ្គមានអង្គ ៨ ដ៏ប្រសើរ រមែងបានក្នុងធម្មវិន័យណា សមណៈ
 (ទី ១) រមែងបានក្នុងធម្មវិន័យនោះ សមណៈទី ២ ក៏រមែងបានក្នុងធម្ម-
 វិន័យនោះ ។ បេប សមណៈទី ៤ ក៏រមែងបានក្នុងធម្មវិន័យនោះ ម្ចាស់សុក្ខ
 អរិយមគ្គមានអង្គ ៨ មិនមានក្នុងធម្មវិន័យណា សមណៈទី ១ ក្តី មិនមាន
 ក្នុងធម្មវិន័យនោះ ... សមណៈទី ៤ ក្តី ក៏មិនមានក្នុងធម្មវិន័យនោះដែរ ម្ចាស់
 សុក្ខ អរិយមគ្គប្រកបដោយអង្គ ៨ មានតែក្នុងធម្មវិន័យនេះឯង ម្ចាស់សុក្ខ
 សមណៈទី ១ ក៏មានតែក្នុងសាសនានេះ ... សមណៈទី ៤ ក៏មានតែក្នុង
 សាសនានេះ បរហ្សវាទ (វាទៈនៃគ្រូដទៃ) អំពីសម្លាកនៃបុគ្គលដទៃ រមែង

សីហនាទវគ្គ ចូឡសីហនាទសូត្រ

សូន្យចាកពួកសមណៈ (នេះ) ដូច្នោះ ។ ព្រោះលទ្ធិត្រិវិយមិនមានខេត្ត
សាសនាមានខេត្តយ៉ាងនេះ ព្រោះដូច្នោះ កេសរសីហា មានពន្លឺធ្យូលធ្លាត់
ជាស្តេចម្រឹក មានជើងមុខ និងជើងក្រោយក្រហមចាស់ រមែងមិនអាស្រ័យ
នៅក្នុងព្រៃខ្មោច ឬគំនរសំរាម តែងចូលទៅកាន់ហិមពាន្ត ដែលមានទំហំ
៣០០០ យោជន៍ នៅក្នុងគុហាកែវមណី យ៉ាងណា ។ ស្តេចជីវធួន
រមែងមិនកើតក្នុងត្រកូលជីវ ៧ មានត្រកូលជីវឈ្មោះគោចរិយៈជាដើម តែ
កើតក្នុងត្រកូលជីវធួនប៉ុណ្ណោះ យ៉ាងណា ។ ស្តេចសេះវលាហកៈ មិន
កើតក្នុងត្រកូលលា ឬក្នុងត្រកូលអុដ្ឋ តែកើតក្នុងត្រកូលសេះសិន្ធព ត្រង់
ច្រាំងស្ទឹងសិន្ធពប៉ុណ្ណោះ យ៉ាងណា ។ មណីវតន៍ដែលនាំការពេញចិត្ត ឲ្យ
ទ្រព្យដែលបំណងគ្រប់យ៉ាង រមែងមិនកើតក្នុងគំនរសំរាម ឬក្នុងភ្នំ មានភ្នំដី
ជាដើមឡើយ រមែងកើតក្នុងចន្លោះភ្នំវិបុលបពិតប៉ុណ្ណោះ យ៉ាងណា ។ ស្តេច
ត្រីឈ្មោះតិមិរមិដ្ឋល រមែងមិនកើតក្នុងអណ្ណន៍ និងស្រះបោក្ខរណីតូចៗ រមែង
កើតក្នុងមហាសមុទ្រ ដែលមានជម្រៅ ៨ ម៉ឺន ៤ ពាន់យោជន៍ប៉ុណ្ណោះ
យ៉ាងណា ។ ស្តេចគ្រុឌ ទំហំ ១៥០ យោជន៍ រមែងមិនអាស្រ័យនៅក្នុង
ព្រៃ មានព្រៃល្អៗខ្លះជាដើម ត្រង់ទីជិតទ្វារស្រុក តែហើរឆ្លងមហាសមុទ្រ
ហើយ អាស្រ័យនៅក្នុងសិម្ពលិទហវនប៉ុណ្ណោះ យ៉ាងណា ។ ស្តេចហង្ស
មាសធាតុរដ្ឋ មិនអាស្រ័យនៅក្នុងទីទាំងឡាយ មានអណ្ណន៍ជាដើម ត្រង់ទីជិត
ទ្វារស្រុក តែងមានហង្ស ៧ ម៉ឺនជាបរិវារ អាស្រ័យនៅក្នុងភ្នំចិត្តក្នុងបពិត
ប៉ុណ្ណោះ យ៉ាងណា ។ ស្តេចចក្រពត្តិដ៏ជាធំក្នុងទ្វីប ៤ រមែងមិនកើតក្នុងត្រកូល

ទាប តែវមែងកើតក្នុងត្រកូលក្សត្រ ដែលមិនលាយឡំប៉ុណ្ណោះ យ៉ាងណា
 ក្នុងសមណៈទាំងនេះ សូម្បីសមណៈទី ១ ក៏មិនកើតក្នុងលទ្ធិរបស់អន្ស-
 តិរិយ តែវមែងកើតក្នុងព្រះពុទ្ធសាសនាដែលហែហមដោយអរិយមគ្គប៉ុណ្ណោះ
 ដូច្នោះដូចគ្នា ព្រោះហេតុនោះ ទើបព្រះមានព្រះភាគត្រាស់ថា ម្ចាស់ភិក្ខុទាំង-
 ឡាយ សមណៈមានក្នុងសាសនានេះប៉ុណ្ណោះ ។ បេ ។ លទ្ធិរបស់សាស្តាដទៃ
 សោះសូន្យទេចាកសមណៈទាំងឡាយ ដែលដឹងទូទៅ ដូច្នោះ ។

បទថា សម្មា ក្នុងបទថា សម្មា សីហនានំ នន្ទ ទោះ បានដល់
 ដោយហេតុ ដោយន័យ ដោយការណ៍ ។ បទថា សីហនានំ គឺការបន្លឺដី
 ប្រសើរបំផុត គឺបន្លឺមិនគួរខ្លាច ការបន្លឺដែលមិនជាប់ជំពាក់ ។ ក៏ព្រោះភាព
 ដែលសមណៈទាំង ៤ នេះ មាននៅក្នុងសាសនានេះប៉ុណ្ណោះ ការបន្លឺនេះ
 ជាការបន្លឺដ៏ឧត្តម ឈ្មោះថា ការបន្លឺដីប្រសើរបំផុត ។ ការបន្លឺរបស់ភិក្ខុដែល
 ពោលថា សមណៈទាំងនេះ មានក្នុងសាសនានេះប៉ុណ្ណោះ ឈ្មោះថា បន្លឺ
 ដែលមិនគួរខ្លាច ព្រោះភ័យ ឬការស្រៀវខ្លាចអំពីទីដទៃមិនមាន ។ ការបន្លឺ
 ថាសមណៈទាំងនេះ មាននៅក្នុងសាសនារបស់ពួកយើង ឈ្មោះថា ការបន្លឺ
 មិនជាប់ជំពាក់ ព្រោះភាពដែលបណ្តាមេលទ្ធិទាំងឡាយ មានបូរណៈជាដើម
 សូម្បីតែម្នាក់ ក៏មិនអាចដើម្បីនឹងក្រោកឡើងពោលបាន ។ ដោយហេតុនោះ
 ទើបលោកពោលថា បទថា សីហនានំ គឺការបន្លឺដែលប្រសើរបំផុត គឺការ
 បន្លឺដែលមិនគួរខ្លាច ការបន្លឺដែលមិនជាប់ជំពាក់ ដូច្នោះ ។ បទថា ឋានំ ទោ
 បនេតំ វិជ្ជតិ សេចក្តីថា ការណ៍នេះឯងមាន ។ បទថា យំ អញ្ញាតិភិក្ខុយា

សីហនាទវគ្គ ចូឡសីហនាទស្សត្រ

គឺពួកអន្យត្តិយដោយការណ៍ណា ។ ម្យ៉ាងទៀត គប្បីជ្រាបតិត្ត គប្បីជ្រាប
 តិត្តករ គប្បីជ្រាបត្តិយ គប្បីជ្រាបត្តិយសាវកក្នុងទីនេះ ។ ទិដ្ឋិ ៦២ យ៉ាង
 ឈ្មោះថា តិត្ត ។ សត្វទាំងឡាយរមែងធ្ងន់ រមែងអណ្តែតទៅ រមែងធ្វើការ
 ផុសឡើង លិចចុះ ក្នុងកំពង់នោះ ព្រោះដូច្នោះ ទើបហៅថា តិត្ត ប្រែថា
 ជាទីធ្ងន់របស់សត្វទាំងឡាយ ។ ការដែលឲ្យទិដ្ឋិទាំងនោះកើតឡើង ឈ្មោះ
 ថា តិត្តករ ប្រែថា មេលទ្ធិ ។ បុគ្គលកាន់លទ្ធិរបស់មេលទ្ធិនោះ ហើយ
 បួស ឈ្មោះថា តិរិយ ។ បុគ្គលឲ្យបច្ច័យដល់តិរិយទាំងនោះ គប្បីជ្រាបថា
 តិរិយសាវក ប្រែថា សាវករបស់តិរិយ ។ បុគ្គលលះការជាប់ជំពាក់ក្នុង
 យរាវាស ហើយដល់នូវការបួស ឈ្មោះថា បរិព្វាជក ។ ទីពឹង ទីតាំងនៅ
 ការទំនុកបម្រុង ឈ្មោះថា អស្សាស ។ កម្លាំង ឈ្មោះថា ពល ។ បទថា
 យេន តុម្ហេ សេចក្តីថា ពួកអ្នកចូរពោលយ៉ាងនេះ ដោយអស្សាសៈ ឬពល
 ណា ។ ក្នុងពាក្យនេះថា លោកដ៏មានអាយុទាំងឡាយ ធម៌ ៤ ប្រការ
 ដែលព្រះមានព្រះភាគអង្គនោះ ដឹង ឃើញ ជាព្រះអរហន្តសម្មាសម្ពុទ្ធត្រាស់
 ហើយ នៅមាន ដូច្នោះ ។

មានអត្ថដោយសន្ធិប ដូច្នោះ ។ ព្រះមានព្រះភាគអង្គនោះ បំពេញបារមី
 ៣០ កម្ពាត់កិលេសទាំងពួង ត្រាស់ដឹងដោយប្រពៃក្រៃលែង នូវសម្មាសម្ពោធិ
 ដ៏កំពូល ព្រះមានព្រះភាគអង្គនោះ ដឹងអាសយានុសយរបស់សត្វនោះៗ
 ឃើញធម៌ដែលគួរដឹងទាំងអស់ ដូចផ្លែកន្ទួតព្រៃដែលដាក់លើបាតដៃ ដូច្នោះ ។
 ម្យ៉ាងទៀត ទ្រង់ដឹងដោយញាណទាំងឡាយ មានបុព្វនិវាសញ្ញាណជាដើម

ទ្រង់ឃើញដោយទិព្វចក្ខុ ។ ម្យ៉ាងទៀត ទ្រង់ដឹងដោយវិជ្ជា ៣ ឬអភិញ្ញា ៦
 ទ្រង់ឃើញដោយសមន្តចក្ខុ ដែលមិនទើសទាក់ក្នុងទីទាំងពួង ទ្រង់ដឹងដោយ
 បញ្ញាដែលអាចដឹងធម៌ទាំងពួង ទ្រង់ឃើញរូបទាំងឡាយ កន្លងចក្ខុវិស័យ
 របស់សត្វទាំងពួង ដែលនៅក្នុងកំពែងជាដើម ដោយមំសចក្ខុដ៏បរិសុទ្ធ
 ក្រៃលែង ទ្រង់ដឹងដោយបដិវេធបញ្ញា ដែលជាបទដ្ឋាននៃសមាធិ ដែលញ៉ាំង
 ប្រយោជន៍ខ្លួនឲ្យសម្រេច ទ្រង់ឃើញដោយទេសនាបញ្ញា ដែលជាបទដ្ឋាននៃ
 ករុណា ដែលញ៉ាំងប្រយោជន៍អ្នកដទៃឲ្យសម្រេច ។ ឈ្មោះថា ជាព្រះ
 អរហន្ត ព្រោះភាពដែលកិលេសជាសត្រូវទាំងឡាយ ទ្រង់លះបានហើយ
 និងព្រោះការដែលព្រះអង្គ ជាអ្នកសមគួរដល់បច្ច័យជាដើម ។ ឈ្មោះថា
 សម្មាសម្ពុទ្ធ ព្រោះសច្ចៈទាំងឡាយ ក៏ព្រះអង្គត្រាស់ដឹងហើយ ដោយប្រពៃ
 និងដោយព្រះអង្គឯង ។ ម្យ៉ាងទៀត ទ្រង់ដឹងធម៌ដែលប្រកបដោយអន្តរាយ
 ទាំងឡាយ ទ្រង់ឃើញធម៌ដែលជាគ្រឿងនាំសត្វចេញចាកទុក្ខទាំងឡាយ ឈ្មោះ
 ថាជា ព្រះអរហន្ត ព្រោះសត្រូវ គឺកិលេសទាំងឡាយ ព្រះអង្គលះបាន
 ហើយ ។ ឈ្មោះថា សម្មាសម្ពុទ្ធ ព្រោះធម៌ទាំងពួងព្រះអង្គត្រាស់ដឹងហើយ
 ដោយព្រះអង្គឯង ដែលមហាជនលើកតម្កើងហើយដោយអាការ ៤ ដោយ
 អំណាចនៃវេសារជ្ជៈ ៤ បានត្រាស់ធម៌ ៤ ដោយប្រការដូច្នោះ ។ ពួកយើង
 ឃើញធម៌ទាំងនេះក្នុងខ្លួន ចូរពោលយ៉ាងនេះ ចូរកុំពោលដល់ការទំនុកបម្រុង
 ការជួយស្រោចស្រង់ ឬកម្លាំងកាយរបស់ព្រះរាជា និងរាជមហាមាត្រជាដើម ។
 បទថា សត្តិ បសាទោ បានដល់ សេចក្តីជ្រះថ្លាដែលកើតដល់បុគ្គលរព្វក

សីហនាទវគ្គ ចូឡសីហនាទសូត្រ

ដល់ពុទ្ធកុណ ដោយន័យថា ឥតិចិ សោ ភគវា អរហំ ជាដើម ។ បទថា
 ធម្មេ បសាទោ បានដល់ ការជ្រះថ្លាដែលកើតឡើងដល់បុគ្គលរព្វកដល់
 ធម្មគុណ ដោយន័យថា ស្វាក្ខានោ ភគវតោ ធម្មោ ជាដើម ។ បទថា
 សីលេសុ បរិបូរការិតា គឺភាពជាអ្នកធ្វើឲ្យបរិបូណ៌ក្នុងសីលទាំងឡាយ
 ដែលព្រះអរិយៈប្រាថ្នាហើយ ។ សីល ៥ ឈ្មោះថា អរិយកន្លសីល ពិត
 ហើយ អរិយសាវ័កសូម្បីនៅក្នុងអន្តរកាល កាលមិនដឹងការដែលខ្លួនជាព្រះ
 អរិយៈ ក៏មិនកន្លសីលទាំង ៥ នោះ បើមានបុគ្គលណា គប្បីពោលនឹង
 ព្រះអរិយសាវ័កនោះថា អ្នកចូរទទួលយករាជសម្បត្តិរបស់ស្តេចចក្រពត្តិ
 ទាំងអស់នេះ ហើយចូរផ្តាច់ជីវិតរុយតូច ដូច្នោះ ។ ព្រះអរិយសាវ័កគប្បី
 ធ្វើតាមពាក្យរបស់បុគ្គលនោះ មិនមែនជាឋានៈឡើយ ។ សីលទាំងឡាយ
 ជាទីប្រាថ្នា គឺជាទីស្រឡាញ់ ជាទីពេញចិត្តរបស់ព្រះអរិយៈទាំងឡាយដោយ
 ប្រការដូច្នោះ ទ្រង់សំដៅដល់សីលទាំងនោះ ទើបត្រាស់ថា ភាពជាអ្នក
 បរិបូណ៌ក្នុងសីលទាំងឡាយ ដូច្នោះ ។ បទថា សហធម្មិកា ទោ បន បាន
 ដល់ បុគ្គលមានប្រក្រតីប្រព្រឹត្តធម្មិមគ្គា ៧ ពួកនោះ គឺភិក្ខុ ភិក្ខុនី
 សិក្ខុមាណា សាមណេរ សាមណេរី ឧបាសក ឧបាសិកា ។ ពិតហើយ ក្នុង
 សហធម្មចារីទាំងនោះ ភិក្ខុ ឈ្មោះថា ប្រព្រឹត្តធម្មិមជាមួយភិក្ខុទាំងឡាយ
 ព្រោះជាអ្នកមានសិក្ខាស្មើគ្នា ។ ភិក្ខុនីក៏ប្រព្រឹត្តធម្មិមជាមួយភិក្ខុនីទាំងឡាយ
 តែមួយដូចគ្នា ។ បេ ។ ឧបាសិកា ក៏ប្រព្រឹត្តធម្មិមជាមួយឧបាសិកាទាំងឡាយ
 ព្រះសោតាបន្ន ក៏ប្រព្រឹត្តធម្មិមជាមួយព្រះសោតាបន្នទាំងឡាយ ព្រះសក-

បបញ្ចសុទ្ធី អដ្ឋកថា មជ្ឈិមនិកាយ

ទាគាមី ។ បេ ។ ព្រះអនាគាមី ក៏ប្រព្រឹត្តធម៌រួមជាមួយព្រះអនាគាមីទាំងឡាយ
 ព្រោះដូច្នោះ សហធម្មចារីទាំងអស់នោះ ហៅថា **សហធម្មិក** ។ ម្យ៉ាងទៀត
 ក្នុងទីនេះ លោកបំណងយកព្រះអរិយសាវ័កតែម្យ៉ាង ។ ព្រោះព្រះអរិយ-
 សាវ័កទាំងនោះ មិនមានវិវាទក្នុងការឃើញមគ្គសុម្បីក្នុងចន្លោះនៃភព ព្រោះ
 ដូច្នោះ ទើបអរិយសាវ័កទាំងនោះ ឈ្មោះថា **សហធម្មិក** ព្រោះមានប្រក្រតី
 ប្រព្រឹត្តធម៌តែមួយដូចគ្នាដោយពិត ។ លោកសម្តែងការជ្រះថ្លា ដែលកើត
 ដល់អ្នករព្វកដល់ព្រះសង្ឃ ដោយន័យថា **សុបដិបន្នោ ភតវតោ សាវក-
 សង្ឃោ** ដោយបទនេះជាដើម ។ អង្គទាំង ៤ នៃព្រះសោតាបន្ន ឈ្មោះថា
 លោកសម្តែងហើយ ដោយប្រការមានប្រមាណប៉ុណ្ណោះ ។ បទថា **ឥមេ ខោ
 នោ អារុសោ** សេចក្តីថា នៃអ្នកដ៏មានអាយុ ធម៌ទាំង ៤ នេះ ព្រះមាន
 ព្រះភាគអង្គនោះត្រាស់ថា ជាការធ្ងន់ចិត្ត និងជាកម្លាំងរបស់ពួកយើង ។ ពួក
 យើងសម្លឹងឃើញធម៌ទាំងនេះក្នុងខ្លួន ចូរពោលយ៉ាងនេះ ។ បរិព្វាជក
 សម្តែងអាងសាស្ត្រាទាំង ៦ មានបូរណកស្សបជាដើម ដោយបទនេះថា
 បុគ្គលណាជាសាស្ត្រារបស់ពួកយើង ។ ឥឡូវនេះ មានការស្រឡាញ់ដែល
 អាស្រ័យផ្ទះថា អាចារ្យរបស់ពួកយើង ឧបជ្ឈាយ័របស់ពួកយើង ក្នុងបុគ្គល
 ទាំងឡាយ មានអាចារ្យ និងឧបជ្ឈាយ័ជាដើមក្នុងសាសនា ដោយប្រការណា
 បរិព្វាជកពោលថា ការជ្រះថ្លាក្នុងសាស្ត្រា សំដៅដល់ការស្រឡាញ់ដែល
 មានសកាតបែបនោះ ព្រះថេរពោលថា ព្រោះព្រះសាស្ត្រា មិនមែនជារបស់
 បុគ្គលណាម្នាក់ មិនមែនជារបស់បុគ្គលពីរនាក់ តែជាព្រះសាស្ត្រាមួយព្រះអង្គ

សីហនាទវគ្គ ចូឡសីហនាទសូត្រ

ប៉ុណ្ណោះរបស់សត្វលោក ព្រមទាំងទេវលោក ព្រោះដូច្នោះ តិរិយទាំងឡាយ
បានចែកសាស្ត្រាចេញជាផ្នែក ដោយបទមួយប៉ុណ្ណោះថា សាស្ត្រារបស់ពួក
យើង ឈ្មោះថា ភ្នំភ្នំភ្នំហើយ ចាញ់ហើយដោយបទនេះឯង ដូច្នោះ ។
ក្នុងបទថា ធម្ម បសាទោ នេះ បរិព្វាជកទាំងឡាយសម្គាល់ថា ទីយនិកាយ
របស់ពួកយើង មជ្ឈិមនិកាយរបស់ពួកយើង ក្នុងសាសនា ក្នុងឥឡូវនេះ
យ៉ាងណា រមែងពោលសំដៅដល់សេចក្តីស្រឡាញ់ ដែលអាស្រ័យផ្ទះ ក្នុង
បរិយត្តិធម៌រឿងៗ ខ្លួន ដូច្នោះ ។ បទថា សីលេសុ គឺក្នុងសីលទាំងឡាយ
មានសីលពពៃ សីលគោ សីលចៀម និងសីលត្រៃជាដើម ។ បរិព្វាជកទាំង-
ឡាយពោលសំដៅដល់ការជ្រះថ្លាថា សធិ ក្នុងបទនេះថា សធិ នោ អារុសោ
ដូច្នោះ ។ បទថា កោ អធិប្បាយោ បានដល់ ការប្រកបគោលបំណងអ្វី ។
បទថា យទិទំ សេចក្តីថា បរិព្វាជកទាំងឡាយ ជាអ្នកមានធុរៈស្មើគ្នា តាំង
នៅដោយពាក្យថា លោកគប្បីពោលការដែលធ្វើឲ្យផ្សេងគ្នា រវាងរបស់ពួក
លោក និងរបស់ពួកយើងណា សេចក្តីនោះជាការជ្រះថ្លាក្នុងឋានៈ ៤ របស់
ពួកលោកមិនមែនឬ ក៏ជាការជ្រះថ្លាក្នុងឋានៈដូចគ្នារបស់ពួកយើងផង មិនមែន
ឬ ពួកលោក និងពួកយើង ដូចជាពួកតែមួយ ដូចមានដែលបែកចេញជា
២ ចំណែកហើយ ដូច្នោះ ។ លំដាប់នោះ ព្រះមានព្រះភាគ កាលទ្រង់
ទម្លាយភាពជាបុគ្គលមានធុរៈស្មើគ្នានោះរបស់បរិព្វាជកទាំងនោះ ទើបត្រាស់
ថា ឯវំ វាទិនោ ដូច្នោះជាដើម ។ បណ្តាបទទាំងនោះ បទថា ឯកា និដ្ឋា
សេចក្តីថា ព្រះមានព្រះភាគត្រាស់ថា ពួកអ្នកចូរសួរយ៉ាងនេះថា ការសម្រេច

ដែលជាទីបំផុតនៃការជ្រះថ្លានោះ ការសម្រេចនោះមានតែម្យ៉ាង ឬមានច្រើនយ៉ាង ។ ព្រោះឈ្មោះអ្នកបញ្ញត្តិការសម្រេចក្នុងលទ្ធិនោះៗ មិនមាន ទើបអសញ្ញីភព ត្រូវកំណត់យ៉ាងនេះថា ព្រហ្មលោកជារបស់ពួកព្រាហ្មណ៍ ការសម្រេច គឺការរលត់មានតែម្យ៉ាង អាកស្សរាជារបស់ពួកតាបស សុកកិណ្ណាជារបស់ពួកបរិព្វាជក ដោយទីបំផុតជារបស់ពួកអាជីវក ។ ឯអរហត្ត គឺការសម្រេចក្នុងសាសនានេះ ។ ពួកបរិព្វាជកទាំងអស់នោះ រមែងពោលថា អរហត្តប៉ុណ្ណោះ គឺការសម្រេច ។ ម្យ៉ាងទៀត រមែងបញ្ញត្តិក្នុងលោកទាំងឡាយ មានព្រហ្មលោកជាដើម ដោយអំណាចទិដ្ឋិ ព្រោះដូច្នោះ ទើបបញ្ញត្តិការសម្រេច មានតែម្យ៉ាងប៉ុណ្ណោះ ដោយអំណាចនៃលទ្ធិរៀងៗ ខ្លួន ព្រះមានព្រះភាគ កាលទ្រង់សម្តែងសេចក្តីសម្រេចនោះ ទើបត្រាស់ថា កាលព្យាករដោយប្រពៃ ដូច្នោះជាដើម ។

ឥឡូវនេះ កាលការសម្រេច ២ យ៉ាង គឺការសម្រេចមានម្យ៉ាងក្នុងសាសនានេះ សម្រាប់ភិក្ខុទាំងឡាយផង ការសម្រេចមានម្យ៉ាងសម្រាប់តិរិយទាំងឡាយផង តាំងនៅដូចកូនក្តីទាំងឡាយ ដូច្នោះ កាលព្រះមានព្រះភាគទ្រង់សម្តែងវគ្គនៃការប្រកបរឿយៗ ទើបត្រាស់ថា ម្ចាស់អាវុសោទាំងឡាយ ឯការសម្រេចនោះ ជារបស់បុគ្គលមានរាគៈក្តី របស់អ្នកប្រាសចាករាគៈក្តី ដូច្នោះជាដើម ។ ក្នុងទីនេះ ព្រោះធម្មតាការសម្រេចរបស់អ្នកមានកិលេសទាំងឡាយ មានបុគ្គលដែលជោកជាំដោយរាគៈជាដើមមិនមាន ព្រោះដូច្នោះ ទើបទ្រង់សម្តែងព្យាករដោយន័យជាដើមថា ម្ចាស់អាវុសោទាំងឡាយ ការ

សីហនាទវគ្គ ចូឡសីហនាទសូត្រ

សម្រេចនោះ ជាប់រម្ងាប់អ្នកប្រាសចាករាគៈដល់តិរិយទាំងឡាយ ដែលឃើញ
 ទោសនេះថា ប្រៀបដូចភ្នែកស្រក និងចចកជាដើម គប្បីមានសោត ក៏គប្បី
 មានដូច្នោះ ។ បណ្តាបទទាំងនោះ បទថា វិទូសុនោ បានដល់ បណ្ឌិត ។
 បទថា អនុរុទ្ធប្បដិវិទូស្ស បានដល់ បុគ្គលត្រេកអរដោយរាគៈ បុគ្គល
 ត្រេកអរដោយកោធនៈ ។ ក្នុងបទថា បបញ្ចារាមស្ស បបញ្ចារតិនោ នោះ
 សត្វទាំងឡាយ រមែងត្រេកអរក្នុងបបញ្ចធម៌នោះ ព្រោះដូច្នោះ ទើបបបញ្ច-
 ធម៌នោះ ឈ្មោះថា អារាមោ ជាទីត្រេកអរ ។ បបញ្ចធម៌ ជាទីត្រេកអរ
 របស់បុគ្គលនោះ ព្រោះដូច្នោះ ទើបបុគ្គលឈ្មោះថា បបញ្ចារាមោ ប្រែថា
 បុគ្គលមានបបញ្ចធម៌ ជាទីត្រេកអរ ។ ការត្រេកអរក្នុងបបញ្ចធម៌ របស់
 បុគ្គលនោះ ព្រោះដូច្នោះ ទើបបុគ្គលនោះ ឈ្មោះថា បបញ្ចារតី បុគ្គល
 ត្រេកអរក្នុងការយឺតយូរ ។ បទថា បបញ្ចោ នោះ ជាឈ្មោះរបស់តណ្ហា
 ទិដ្ឋិ និងមានៈ ដែលប្រព្រឹត្តទៅហើយ ដោយភាពជាអាការរបស់បុគ្គលស្រវឹង
 និងបុគ្គលប្រមាទហើយ ។ ក្នុងទីនេះ លោកបំណងចំពោះតណ្ហា និងទិដ្ឋិ
 ប៉ុណ្ណោះ ។ កិលេសតែម្យ៉ាងប៉ុណ្ណោះ មកហើយក្នុងឋានៈ ៥ របស់បុគ្គល
 មានរាគៈជាដើម គប្បីជ្រាបអាការ និងការផ្សេងគ្នានៃកិលេសនោះ ។ លោក
 កាន់យកកិលេសដោយអំណាចរាគៈ ដែលលាយឡំដោយកាមគុណ ៥ ក្នុង
 ទីដែលលោកពោលថា សរាគស្ស ។ កាន់យកកិលេសដោយអំណាចកវ-
 តណ្ហា ក្នុងបទថា សតណ្ហាស្ស ។ កាន់យកកិលេសដោយអំណាចការប្រកាន់
 ក្នុងបទថា សឌុនាទានស្ស ។ កាន់យកកិលេសដោយអំណាចគូ ក្នុងបទថា

អនុរុទ្ធប្បដិវរុទ្ធស្ស ។ កាន់យកកិលេសដោយអំណាចការសម្តែងការកើត
 ឡើងនៃកិលេសជាគ្រឿងយឺតយូរ ក្នុងបទថា បបញ្ចរាមស្ស ។ ម្យ៉ាងទៀត
 កាន់យកកិលេស ដោយអំណាចអកុសលមូល ក្នុងបទនេះថា សរាគស្ស ។
 កាន់យកកិលេស ដោយអំណាចឧបាទាន ព្រោះតណ្ហាជាបច្ច័យក្នុងបទនេះថា
 សតណ្ហស្ស ។ បទដ៏សេស ដូចគ្នានឹងបទមុននោះឯង ។ ព្រះថេរៈពោលថា
 លោកចូរកម្ចាត់យ៉ាងនេះ ព្រោះហេតុអ្វី ព្រោះលោភៈតែមួយប៉ុណ្ណោះ ពោល
 ថា ភគ ដោយអំណាចនៃការត្រេកអរ ឈ្មោះថា តណ្ហា ដោយអំណាច
 ការធ្វើនូវសេចក្តីប្រាថ្នា ឈ្មោះថា ឧបាទាន ដោយអត្តថា ប្រកាន់ ឈ្មោះ
 ថា ការត្រេកអរ និងការមិនត្រេកអរ ដោយអំណាចគុ ឈ្មោះថា បបញ្ច
 ដោយអត្តថា កើតឡើងនៃកិលេសជាគ្រឿងយឺតយូរ ។

[១៥៥] ឥឡូវនេះ ព្រះមានព្រះភាគ កាលទ្រង់សម្តែងទិដ្ឋិវាទដែល
 ជាឫសគល់របស់កិលេសទាំងនេះ ទើបត្រាស់ថា ទ្វេមា ភិក្ខុវេ ទិដ្ឋិយោ
 ដូច្នោះជាដើម ។ បណ្តាបទទាំងនោះ បទថា ភវទិដ្ឋិ បានដល់ ការឃើញ
 ថាទៀង ។ បទថា វិភវទិដ្ឋិ បានដល់ ការឃើញថា ជាច្រើន ។ បទថា
 ភវទិដ្ឋិ អល្លិណា សេចក្តីថា បុគ្គលអាស្រ័យការឃើញថា ទៀង ដោយ
 អំណាចតណ្ហាទិដ្ឋិ ។ បទថា ឧបតតា សេចក្តីថា ចូលដល់ដោយអំណាច
 តណ្ហាទិដ្ឋិនោះឯង ។ បទថា អន្លោសិតា សេចក្តីថា តោងចូលទៅដោយ
 អំណាចតណ្ហាទិដ្ឋិនោះឯង ។ បទថា វិភវទិដ្ឋិយា តេ បដិវរុទ្ធា សេចក្តីថា
 សមណៈ ឬព្រាហ្មណ៍ទាំងអស់នោះ ជាអ្នកមិនត្រេកអរថា ពួកលោកល្ងង់ខ្លៅ

សីហនាទវគ្គ ចូឡសីហនាទសូត្រ

ព្រមទាំងជាអ្នកពោលថាជាចំសូន្យ មិនដឹងថា លោកនេះទៀង លោកនេះមិន
 ជាចំសូន្យ ខ្វល់ខ្វាយក្នុងការឈ្លោះប្រកែកជានិច្ច ។ ក្នុងវារៈទី ២ ក៏មាន
 ន័យនេះដូចគ្នា ។ ក្នុងបទមានបទថា **សមុទយត្សា** ជាដើម ដែនកើតរបស់
 ទិដ្ឋិទាំងឡាយ មាន ២ យ៉ាង គឺខណិកសមុទយៈ ១ បច្ចុយសមុទយៈ ១ ។
 ការកើតនៃទិដ្ឋិទាំងឡាយ ឈ្មោះថា **ខណិកសមុទយ** ។ ឋានៈដែលតាំងនៅ
 មិនបាននៃទិដ្ឋិទាំងឡាយ ឈ្មោះថា **បច្ចុយសមុទយ** ។ សេចក្តីនេះដូចម្តេច
 គឺខន្ធក្តី អវិជ្ជាក្តី ផស្សៈក្តី សញ្ញាក្តី វិតក្តី អយោនិសោមនិការក្តី បាប-
 មិត្តក្តី បរតោយោសក្តី ចាត់ជាទិដ្ឋិឋានៈ ។ ខន្ធទាំងឡាយជាហេតុ ខន្ធទាំង-
 ឡាយជាបច្ចុយនៃការកើតឡើងរបស់ទិដ្ឋិទាំងឡាយ ព្រោះអត្តថា តាំងឡើង
 ព្រម ។ ខន្ធទាំងឡាយ ឈ្មោះថា **ទិដ្ឋិឋាន** ដោយប្រការដូច្នោះ ។ អវិជ្ជា
 ផស្សៈ សញ្ញា វិតក្ត អយោនិសោមនសិការ បាបមិត្ត បរតោយោស
 ជាបច្ចុយនៃការកើតឡើងរបស់ទិដ្ឋិទាំងឡាយ ព្រោះអត្តថា តាំងឡើងព្រម ។
 បរតោយោស ឈ្មោះថា **ទិដ្ឋិឋាន** ដោយប្រការដូច្នោះ ។ ការតាំងនៅមិន
 បាន មាន ២ យ៉ាងប៉ុណ្ណោះ គឺខណិកត្ថន្តម ១ បច្ចុយត្ថន្តម ១ ។ ការ
 អស់ទៅ ការវិនាស ការបែក ការបែកធ្លាយ ការមិនទៀង ការសូន្យទៅ
 ឈ្មោះថា **ខណិកត្ថន្តម** ។ សោតាបត្តិមគ្គ លោកពោលថា ទម្ងាយព្រម
 នូវទិដ្ឋិទាំងឡាយ ។ បទថា **អស្សាទំ** គឺពោលដល់អានិសង្សដែលមានទិដ្ឋិ
 ជាមូល អធិប្បាយថា ព្រះសាស្តាទ្រង់មានទិដ្ឋិណា សាវ័កទាំងឡាយ ក៏ជា
 អ្នកមានទិដ្ឋិនោះ សាវ័កទាំងឡាយ រមែងសក្ការៈ គោរព រាប់អាន ឬជា

បបញ្ចសូទនី អដ្ឋកថា មជ្ឈិមនិកាយ

រមែងបានព្រះសាស្តាទ្រង់មានទិដ្ឋិណា ទិដ្ឋិនោះជាដើមហេតុនៃចីវរ បិណ្ឌបាត
 សេនាសនៈ គិលានប្បច្ចយកេសជ្ជៈ និងបរិក្ខារទាំងឡាយ ម្នាលភិក្ខុទាំង-
 ឡាយ នេះជាអាទិសង្ឃដែលប្រកបដោយទិដ្ឋិធម៌នៃទិដ្ឋិ ។ បទថា អាទិនរំ
 បានដល់ ឧបទ្រព ដែលមានការប្រកាន់ដោយទិដ្ឋិជាមូល ។ អាទិនរំ គឺ
 ទោសនោះ គប្បីជ្រាបដោយអំណាចនៃវត្តទាំងឡាយ មានវត្តលិវត្ត ឧក្កដិក-
 បធាន កណ្តកាបស្សយតា បញ្ចាតបតប្បន មរុប្បបាតបតន កេសមស្ស-
 លោចន អប្បាណកជ្ឈានជាដើម ។ បទថា និស្សរណំ បានដល់ និព្វាន
 ឈ្មោះថា រលាស់ចោលនូវទិដ្ឋិទាំងឡាយ ។ បទថា យថាភ្នតំ នប្បជានន្តិ
 សេចក្តីថា សមណៈ ឬព្រាហ្មណ៍ពួកណា មិនដឹងសមុទយៈជាដើមទាំងអស់
 នោះតាមសភាវៈ ។ បទថា ន បរិមុត្តានិ ទុក្ខស្នា សេចក្តីថា មិនរួចផុត
 អំពីវដ្តទុក្ខទាំងមូល ។ ដោយបទនេះ ទ្រង់សម្តែងថា ឈ្មោះថា ការ
 សម្រេចរបស់សមណៈ ឬព្រាហ្មណ៍ទាំងនោះមិនមាន ។ បទថា បរិមុត្តានិ
 ទុក្ខស្នា សេចក្តីថា រមែងរួចផុតចាកវដ្តទុក្ខទាំងមូល ។ ដោយបទនេះ ទ្រង់
 តាំងទុកនូវការសម្រេច មានក្នុងសាសនាប៉ុណ្ណោះ ដូចទ្រង់សម្រេចក្តីរបស់
 គ្នាវិវាទទាំង ២ ការសម្រេចរបស់សមណៈ ឬព្រាហ្មណ៍ទាំងនោះមាន ដូច្នោះ ។

[១៥៦] ឥឡូវនេះ ព្រះមានព្រះភាគ កាលទ្រង់សម្តែងការកាត់នូវទិដ្ឋិ
 ទើបត្រាស់ថា ម្នាលភិក្ខុទាំងឡាយ ឧបាទានមាន ៤ ប្រការជាដើម ។ កថា
 ពោលដោយពិស្តារនៃឧបាទានទាំងនោះ បានពោលហើយ ក្នុងវិសុទ្ធិមគ្គនោះ
 ឯង ។ បទថា សព្វទានានបរិញ្ញាវាទា បដិជានមាទា សេចក្តីថា ប្តេជ្ញា

សីហនាទវគ្គ ចូឡសីហនាទស្សត្រ

៣៦

យ៉ាងនេះថា យើងទាំងឡាយ រមែងពោលនូវការដឹងសុខ គឺការឈានកន្លង
ឧបាទានគ្រប់យ៉ាង ។ បទថា ន សម្មា សត្វទាណស្ស បរិញ្ញំ បញ្ញាបេន្តិ
សេចក្តីថា រមែងមិនបញ្ញត្តការឈានកន្លងឧបាទានគ្រប់យ៉ាងដោយជុំវិញ ។
ជនពួកខ្លះ បញ្ញត្តការដឹងសត្វ ត្រឹមតែកាមុបាទាន ជនពួកខ្លះ បញ្ញត្តការដឹង
សត្វ ត្រឹមតែទិដ្ឋុបាទាន ជនពួកខ្លះ បញ្ញត្តការដឹងត្រឹមតែសីលពូតុបាទាន
ប៉ុណ្ណោះ ។ តែបុគ្គលឈ្មោះថា បញ្ញត្តការដឹងសត្វនូវអត្តវាទុបាទានមិនមាន ។
កាលទ្រង់សម្តែងការចែកឧបាទានទាំងនោះ ទើបត្រាស់ថា បញ្ញត្តការដឹង
សត្វកាមុបាទាន ដូច្នោះជាដើម ។ ក្នុងឧបាទានទាំងនោះ សមណព្រាហ្មណ៍
ទាំងអស់បញ្ញត្តការដឹងកាមុបាទានប៉ុណ្ណោះ ។ សូម្បីការឃើញក្រៅគន្លង ៩៦
ប្រការ គឺ កាមដែលបព្វជិតមិនគប្បីសេព ព្រោះដូច្នោះ ទើបសមណ-
ព្រាហ្មណ៍មិនបញ្ញត្តថា បុគ្គលសេពវត្ថុ រមែងគួរធ្វើឲ្យជាកប្បិយប៉ុណ្ណោះ
ហើយ ទើបបញ្ញត្ត ។ បុគ្គលពួកណាសេព បុគ្គលទាំងនោះសេពដោយ
ថេយ្យចិត្ត ។ ព្រោះដូច្នោះ ទើបត្រាស់ថា រមែងបញ្ញត្តថា ការដឹងសត្វនូវ
កាមុបាទាន ដូច្នោះ ។ ព្រោះសមណព្រាហ្មណ៍ប្រកាន់ថា ទានដែលឲ្យហើយ
មិនមានផល ដូច្នោះជាដើម រមែងប្រកាន់ថា ការបរិសុទ្ធដោយសីល ការ
បរិសុទ្ធដោយវត្ថុ មិនមែនបរិសុទ្ធដោយការវនា ឈ្មោះថា មិនលះបង់អត្ត-
បលទ្ធិ ព្រោះដូច្នោះ ទើបមិនបញ្ញត្តការដឹងសត្វនូវទិដ្ឋុបាទាន អត្តវាទុបាទាន ។
បទថា តំ កិស្ស ហេតុ សេចក្តីថា ការមិនបញ្ញត្តនោះ ជាហេតុដូចម្តេចនៃ
ឧបាទានទាំងនោះ គឺព្រោះហេតុអ្វី ។ បទថា ឥមាធិ ហិ តេ កោឡោ

បបញ្ចសុទ្ធី អដ្ឋកថា មជ្ឈិមនិកាយ

៣៧

សេចក្តីថា ព្រោះសមណព្រាហ្មណ៍ទាំងនោះ មិនដឹងហេតុ ៣ យ៉ាងនេះ តាមសភាវៈ ។ សមណព្រាហ្មណ៍ពួកណា រមែងដឹងតាមសភាវៈក្នុងបទនោះ ថា ហេតុនៃការបញ្ចត្តការជីងសព្វ ២ យ៉ាង គឺទិដ្ឋិ និងសីលព្វតនោះគប្បី លះ ទ្រង់សំដៅដល់សមណព្រាហ្មណ៍ទាំងនោះ ទើបត្រាស់ ២ វារៈយ៉ាង ខាងមុខ ។ បណ្តាសមណព្រាហ្មណ៍ទាំងនោះ សមណព្រាហ្មណ៍ពួកណា ប្រកាន់ថា ទានដែលឲ្យហើយ មានផលដូច្នោះជាដើម សមណព្រាហ្មណ៍ ទាំងនោះ រមែងបញ្ចត្តការជីងសព្វក្នុងទិដ្ឋបុទាន ។ ឯជនពួកណាប្រកាន់ថា ការបរិសុទ្ធដោយសីល ការបរិសុទ្ធដោយវត្ត ការបរិសុទ្ធដោយការវិនាទាំង នោះ រមែងបញ្ចត្តការជីងសព្វ សូម្បីសីលព្វតុបុទាន តែសូម្បីបុគ្គលម្នាក់ មិនអាចដើម្បីបញ្ចត្តការជីងសព្វ នូវអត្តវាទុបុទានខាងមុខ តិរិយទាំងឡាយ ដែលបានសមាបត្តិ ៨ ក្តី ជាអ្នកយកដៃស្មាបព្រះចន្ទ និងព្រះអាទិត្យក្តី រមែងបញ្ចត្តការជីងសព្វ ៣ យ៉ាង ។ តែមិនអាចដើម្បីដោះនូវអត្តវាទុបុទាន ព្រោះដូច្នោះ ទើបធ្លាក់នៅក្នុងវដ្តៈរឿយៗ នោះឯង ។ តិរិយទាំងនោះ ដូចគ្នា នឹងទន្សាយរង្ស៊ីសនឹងផែនដី ។ ឧបមាទាក់ទងនឹងការសន្ទនាអត្តក្នុងទីនេះ ដូច្នោះ ។

បានឮថា ផែនដីពោលនឹងទន្សាយថា នៃទន្សាយ ។ ទន្សាយពោលថា នរណាហ្ន៎ ។ ផែនដីពោលថា អ្នកសម្រេចឥរិយាបថទាំងអស់ បន្ទោបង់ ឧច្ចារៈ និងបស្ស្យាវៈលើខ្ញុំនោះឯង ហេតុអ្វី ទើបមិនស្គាល់ខ្ញុំ ។ ទន្សាយ ពោលថា អ្នកឃើញខ្ញុំដោយល្អ ការដែលខ្ញុំជាន់ ហាក់ដូចជាពាល់ត្រូវដោយ

សីហនុទវគ្គ ចូឡសីហនុទស្សត្រ

ចុងម្រាម ទឹកម្រូតដែលបញ្ចេញមក ក៏មានប្រមាណតិច ករិស គឺលាមក
ក៏ត្រឹមតែគ្រាប់ល្បឿង តែជីវី និងសេះជាដើមជាន់ហើយ ក្លាយទៅជាទីធំ
បស្សៈរបស់សត្វទាំងនោះ ក៏មានប្រមាណពេញឆ្នាំង ឧប្បារក៏ប្រមាណ
ពេញកំប្រោង ខ្ញុំនឹងលះបង់លោក ទើបលោតទៅកាន់ទីដទៃ ។ តែផែនដី
ពោលនឹងទន្សាយនោះថា ឱ ទោះអ្នកទៅឆ្ងាយ អ្នកក៏នៅលើខ្ញុំហើយ មិន
មែនឬ ។ ទន្សាយនោះស្អប់ផែនដីនោះទៀត ទើបលោតទៅនៅទីដទៃ ។
ទន្សាយលោតហើយលោតទៀត សូម្បីមួយពាន់ឆ្នាំយ៉ាងនេះ ក៏មិនអាចផុត
ផែនដីបាន ត្រិយទាំងឡាយក៏ដូចគ្នាយ៉ាងនោះ សូម្បីបញ្ញត្តការដឹងសព្វនូវ
ឧបាទានគ្រប់យ៉ាង ក៏រមែងបញ្ញត្តការឈានកន្លងឧបាទាន ៣ យ៉ាង មាន
កាមុបាទានជាដើមប៉ុណ្ណោះ តែមិនអាចផុតអត្តវាទបាន កាលមិនអាច ទើប
ធ្លាក់នៅក្នុងវដ្តៈរឿយៗ នោះឯង ។ ដោយប្រការយ៉ាងនេះ ត្រិយទាំងឡាយ
មិនអាចឈានកន្លងឧបាទានណា ព្រះមានព្រះភាគត្រាស់ដល់វាទៈដែលកាត់
ផ្តាច់ទិដ្ឋិ ដោយអំណាចនៃឧបាទាននោះហើយ ឥឡូវនេះ កាលទ្រង់សម្តែង
វាទៈកាត់នូវសេចក្តីជ្រះថ្លា ទើបត្រាស់ថា ម្ចាស់ភិក្ខុទាំងឡាយ ក្នុងធម្មវិន័យ
បែបនេះឯង ដូច្នោះជាដើម ។ បណ្តាបទទាំងនោះ បទថា ធម្មវិន័យ បានដល់
ក្នុងធម៌ និងវិន័យ ។ ទ្រង់សម្តែងសាសនាដែលមិនជាគ្រឿងនាំសត្វចេញ
ចាកទុក្ខដោយបទទាំង ២ ។ បទថា យោ សត្តវិ បសាទោ សោ ន
សម្មគ្គតោ សេចក្តីថា សាស្តាក្នុងសាសនាដែលមិនមែនជាគ្រឿងនាំសត្វ
ចេញចាកទុក្ខ ធ្វើកាលកិរិយាហើយ កើតជាសីហៈខ្លះ ខ្លាធំខ្លះ ខ្លាជំបង់ខ្លះ

ខ្លាញ់ខ្លះ ខ្លាវិទនខ្លះ ។ ឯសាវ័កទាំងឡាយរបស់សាស្ត្រានោះ ជាម្រឹកខ្លះ ជ្រុកខ្លះ ទន្សាយខ្លះ ។ សត្វទាំងនោះ មិនធ្វើការអត់ធន់ ឬបំណងល្អ ឬការអាណិតអាសូរថា សត្វទាំងនេះធ្លាប់ជាឧបដ្ឋាក ជាអ្នកឲ្យបច្ច័យដល់អញ សម្លាប់សត្វទាំងនោះហើយ បីតណាមខ្លះ សុីសាច់ទាំងឡាយខ្លះ មួយប្រការទៀត សាស្ត្រាកើតជាឆ្មា សាវ័កទាំងឡាយកើតជាមាន់ ឬកណ្តុរ លំដាប់នោះ ធ្លាក់មិនធ្វើការអនុគ្រោះ រមែងសុីមាន់ ឬកណ្តុរទាំងនោះ ដោយន័យដូចពោលហើយនោះឯង ។ ម្យ៉ាងទៀត សាស្ត្រានាយនិរយបាល សាវ័កទាំងឡាយជាសត្វនរក ។ នាយនិរយបាលនោះ មិនធ្វើសេចក្តីអនុគ្រោះថា សត្វទាំងនេះធ្លាប់ឲ្យបច្ច័យដល់អញ រមែងធ្វើកម្មករណៈផ្សេងៗ ជាក់ក្នុងរថដែលក្តៅខ្លាំងខ្លះ ឲ្យឡើងក្តៅក្តើងខ្លះ ជ្រលក់ក្បាលចូលក្នុងឆ្នាំងលោហៈខ្លះ ប្រកបដោយទុក្ខធម៌ច្រើនយ៉ាង ។ ឬសាវ័កទាំងឡាយស្លាប់ទៅកើតជាសត្វ មានសីហៈជាដើម សាស្ត្រាជាសត្វឯណាមួយ មានម្រឹកជាដើម សត្វទាំងនោះមិនធ្វើការអត់ធន់ បំណងល្អ ឬអាណិតអាសូរសត្វនោះថា អញធ្លាប់ឧបដ្ឋាកសត្វនេះដោយបច្ច័យ ៤ សត្វនេះធ្លាប់ជាសាស្ត្រារបស់ពួកអញ ដូច្នោះ រមែងឲ្យដល់សេចក្តីវិនាស ដោយន័យដូចពោលហើយនោះឯង ។ ក្នុងសាសនាដែលមិនជាគ្រឿងនាំសត្វចេញចាកទុក្ខ ដោយប្រការដូច្នោះ ។ ការជ្រះថ្លាក្នុងសាស្ត្រាណា ការជ្រះថ្លានោះ មិនទៅហើយដោយប្រពៃ សូម្បីទៅកាន់កាលយ៉ាងណាហើយ នឹងវិនាសខាងក្រោយនោះឯង ។ បទថា យោ ធម្មេ បសាទោ សេចក្តីថា ធម្មតាការជ្រះថ្លាក្នុងធម៌ ក្នុងសាសនាដែលមិនជាគ្រឿង

សីហនាទវគ្គ ចូឡសីហនាទសូត្រ

នាំសត្វចេញចាកទុក្ខ ជាការជ្រះថ្លាក្នុងតន្ត្រីធម៌ត្រឹមតែរៀនទន្ទេញ ទ្រទ្រង់ទុក
នឹងប្រាប់ហើយ តែការផុតចាកវដ្តៈ មិនមានក្នុងការជ្រះថ្លានោះ ព្រោះដូច្នោះ
ការជ្រះថ្លាក្នុងធម៌ណា ការជ្រះថ្លានោះ រឹងរិតតែធ្វើវដ្តៈឲ្យវែងឆ្ងាយរឿយៗ
ព្រោះដូច្នោះ តថាគតពោលថា មិនទៅហើយដោយប្រពៃ គឺមិនទៅហើយ
ដោយសភាវៈ ។ បទថា យា សីលេសុ បរិបូរការិភា សេចក្តីថា កាលធ្វើ
ឲ្យបរិបូណ៌ដោយអំណាចនៃសីលទាំងឡាយ មានសីលព័ត៌ជាដើម ក្នុង
សាស្ត្រាដែលមិននាំសត្វចេញចាកទុក្ខណា ការធ្វើឲ្យបរិបូណ៌នោះ មិននាំឲ្យ
ដល់នូវការផុតចាកវដ្តៈ គឺការរលាស់ចេញចាកកតបាន តែកាលដល់ព្រម
រមែងនាំមកកាន់កំណើតតិរច្ឆាន ការឲ្យផលរមែងនាំមកកាន់នរក ព្រោះដូច្នោះ
តថាគតមិនពោលថា ទៅហើយដោយប្រពៃ ។ បទថា យា សហធម្មិកេសុ
សេចក្តីថា ក្នុងសាសនាដែលមិនជាគ្រឿងនាំសត្វចេញចាកទុក្ខ ពួកសហ-
ធម្មិកខ្លះ ធ្វើកាលកិរិយាហើយ កើតជាសត្វ មានសីហៈជាដើម ពួកខ្លះជា
សត្វមានម្រឹកជាដើមនោះ ក្នុងសត្វទាំងនោះ ពួកសត្វមានសីហៈជាដើមមិន
ធ្វើកិច្ច មានការអត់ធន់ជាដើមក្នុងសត្វទាំងឡាយ ដែលកើតជាម្រឹកជាដើមថា
សត្វទាំងនេះជាសហធម្មិករបស់ពួកយើង ដូច្នោះហើយ ញ៉ាំងមហាទុក្ខឲ្យកើត
ឡើងដល់សត្វទាំងឡាយ មានម្រឹកទាំងឡាយជាដើមនោះ ដោយន័យដូច
ពោលហើយពីមុននោះឯង ព្រោះដូច្នោះ ទើបភាពជាទីស្រឡាញ់ និងគួរពេញ
ចិត្តក្នុងពួកសហធម្មិកនោះ តថាគតពោលថា មិនប្រព្រឹត្តទៅហើយ ដោយ
ប្រពៃ ។ ព្រះមានព្រះភាគ កាលទ្រង់សម្តែងប្រភេទនៃហេតុទាំងអស់នេះរួម

គ្នា ទើបត្រាស់ថា សេចក្តីនោះ ព្រោះហេតុអ្វី ម្ចាស់ភិក្ខុទាំងឡាយ ព្រោះ
 សេចក្តីនោះ ដូច្នោះជាដើម ។ ការសង្ខេបក្នុងបទនោះ ដូច្នោះ ។ ពាក្យថា
 ម្ចាស់ភិក្ខុទាំងឡាយ ព្រោះតថាគតពោលថា ការជ្រះថ្លាក្នុងសាស្ត្រាណា មិន
 ទៅហើយដោយប្រពៃនោះ រមែងយ៉ាងនេះ ដូច្នោះជាដើមនោះ រមែងយ៉ាងនេះ
 ព្រោះហេតុអ្វី ព្រោះការជ្រះថ្លាជាដើមនោះ ក្នុងធម្មវិន័យដែលសាស្ត្រាពោល
 អាក្រក់ហើយ ។ បេ ។ មិនមែនជាអ្នកដឹងឯង ដោយប្រពៃប្រកាស ។ ក្នុង
 បទនោះ បទថា យថាតំ ជានិបាត ចុះក្នុងអត្ថនៃតតិយារិកត្តិ ។ បណ្តាបទ
 ទាំងនោះ បទថា ទុក្ខក្ខេត បានដល់ ពោលមិនល្អ ឈ្មោះថា ប្រកាស
 មិនល្អហើយ ព្រោះភាពដែលធម្មវិន័យនោះពោលមិនល្អនោះឯង ។ ធម្ម-
 វិន័យនោះ រមែងមិនប្រព្រឹត្តទៅដើម្បីប្រយោជន៍ដល់មគ្គ និងផល ព្រោះ
 ដូច្នោះ ទើបឈ្មោះថា អនិយ្យាទិកោ ប្រែថា មិនជាគ្រឿងនាំចេញចាកទុក្ខ ។
 ឈ្មោះថា មិនប្រព្រឹត្តទៅដើម្បីសេចក្តីស្ងប់ ព្រោះមិនប្រព្រឹត្តទៅដើម្បីស្ងប់
 កិលេសទាំងឡាយ មានរាគៈជាដើម ។ ឈ្មោះថា មិនមែនជាអ្នកដឹងឯង
 ដោយប្រពៃប្រកាស ព្រោះអ្នកដឹងឯងដោយប្រពៃ គឺសព្វញ្ញមិនប្រកាស ។
 ក្នុងធម្មវិន័យនោះ មិនមែនសភាពនាំចេញចាកទុក្ខ មិនប្រព្រឹត្តទៅដើម្បីការ
 ស្ងប់ មិនមែនជាអ្នកដឹងឯងដោយប្រពៃប្រកាស ។ ព្រះមានព្រះភាគទ្រង់
 សម្តែងថា ការជ្រះថ្លាក្នុងតិរិយទាំងឡាយឥតប្រយោជន៍ ដូចការជ្រះថ្លាក្នុង
 ចចកជីកស្រា ដូច្នោះ ដោយប្រការដូច្នោះ ។

បានឮថា ចចកមួយភ្នែកខ្វាក់ម្ខាង ចូលកាន់នគរក្នុងរាត្រី ស៊ីបាយស្រា

សីហនាទវគ្គ ចូឡសីហនាទសូត្រ

ហើយ ដេកលក់ក្នុងព្រៃបុន្ទាគ ភ្ញាក់ឡើងក្នុងកាលព្រះអាទិត្យរះហើយ គិត
 ថា អញមិនអាចទៅក្នុងវេលានេះបាន សត្វដែលជាពៀរនឹងអញមានច្រើន
 សមគួររេបោកមនុស្សម្នាក់ ដូច្នោះ ។ ចចកនោះឃើញព្រាហ្មណ៍ម្នាក់ ដើរទៅ
 ទើបគិតថា អញនឹងរេបោកព្រាហ្មណ៍នេះ ហើយពោលថា នែលោកព្រាហ្មណ៍
 ព្រាហ្មណ៍ពោលថា នរណាហៅព្រាហ្មណ៍ ចចកឆ្លើយថា ខ្ញុំណាលោក សូម
 លោកមកណោះសិន ព្រាហ្មណ៍ពោលថា មានរឿងអ្វី ចចកប្រាប់ថា សូម
 លោកនាំខ្ញុំទៅក្រៅស្រុក ខ្ញុំនឹងឲ្យកហាបណៈ ២០០ ដល់លោក ព្រាហ្មណ៍
 នោះពោលថា យើងនឹងនាំទៅ ហើយចាប់ត្រង់ជើងទាំងឡាយ ចចកពោល
 ថា នែព្រាហ្មណ៍ល្ងង់ ខ្ញុំមិនមានកហាបណៈបោះចោលទេ កហាបណៈជា
 របស់រកបានលំបាក សូមលោកចាប់ខ្ញុំថ្មមៗ ព្រាហ្មណ៍ពោលថា យើងនឹង
 ធ្វើដូចម្តេច ចចកប្រាប់ថា សូមលោកយកសំពត់ដណ្តប់ ស្ពាយខ្ញុំ ហើយ
 ចាប់ ។ ព្រាហ្មណ៍ចាប់ចចកយ៉ាងនោះហើយ ទៅកាន់ទីជិតត្រង់ទ្វារទិសខាង
 ត្បូង ហើយសួរថា យើងនឹងលែងក្នុងទីនេះ ចចកសួរថា នេះជាទីណា
 ព្រាហ្មណ៍ប្រាប់ថា នេះជាទ្វារធំ ចចកប្រាប់ថា ឱ ព្រាហ្មណ៍ល្ងង់ ញាតិ
 របស់លោកកប់កហាបណៈខាងក្នុងទ្វារឬ សូមនាំខ្ញុំទៅទីដទៃ ។ ព្រាហ្មណ៍
 នោះដើររេបោក សួររេបោកថា យើងនឹងលែងក្នុងទីនេះៗ ត្រូវចចកគំរាម
 ហើយប្រាប់ថា សូមលោកទៅឲ្យផុតភ័យ ហើយលែងក្នុងទីនោះ ដូច្នោះហើយ
 លែងទៅកាន់សំពត់សាដក ។ កាណសិទ្ធិលពោលថា ខ្ញុំបានពោលថា ខ្ញុំ
 នឹងឲ្យកហាបណៈ ២០០ ដល់លោក តែខ្ញុំមានកហាបណៈច្រើន មិនមែន

មានត្រឹមតែ ២០០ កហាបណៈប៉ុណ្ណោះទេ សូមលោកឈរមើលព្រះអាទិត្យ
 ទម្រាំខ្ញុំនាំកហាបណៈទាំងឡាយមកឲ្យលោក ហើយសឹមទៅ ត្រឡប់មក
 ពោលនឹងព្រាហ្មណ៍ទៀតថា លោកព្រាហ្មណ៍ លោកកុំសម្លឹងមើលទីនេះ
 សូមឈរមើលព្រះអាទិត្យតែម្យ៉ាង ។ ឯចចកកាលពោលយ៉ាងនេះហើយ ក៏
 ចូលទៅកាន់ព្រៃរំចេក គេចទៅតាមសប្បាយ ។ ឯព្រាហ្មណ៍សម្លឹងមើលព្រះ
 អាទិត្យនោះឯង រហូតញើសហូរចេញអំពីថ្ងាស និងក្លៀក ។ លំដាប់នោះ
 រុក្ខទេវតាបានពោលនឹងព្រាហ្មណ៍នោះថា

ម្ចាស់ព្រាហ្មណ៍ អ្នកជឿពាក្យចចកដឹកសុរាដូចម្តេចបាន (សូម្បី
 សម្បក) ខ្យងចំនួនមួយរយ មិនមានទេ តើកហាបណៈ ២០០ នឹងមាន
 មកអំពីទីណា ។

ដោយប្រការដូច្នោះ ការជ្រះថ្លាក្នុងកាណាសង្គ្រាម គឺចចកខ្វាក់ មិនមាន
 ប្រយោជន៍ យ៉ាងណា ការត្រេកអរក្នុងតិរិយ ក៏ឥតប្រយោជន៍ ដូច្នោះ ។

ព្រះមានព្រះភាគ កាលទ្រង់សម្តែងការដែលជ្រះថ្លាក្នុងសាសនា ដែល
 មិនមែនជាគ្រឿងនាំចេញចាកទុក្ខ ជាវត្ថុឥតប្រយោជន៍ហើយ ដើម្បីទ្រង់សម្តែង
 ភាពដែលជ្រះថ្លានោះ ក្នុងសាសនាដែលជាគ្រឿងនាំចេញចាកទុក្ខថា ជាវត្ថុ
 មានប្រយោជន៍ ទើបត្រាស់ថា ម្ចាស់ភិក្ខុទាំងឡាយ តថាគតនេះឯង ដូច្នោះ
 ជាដើម ។ បណ្តាបទទាំងនោះ បទថា កាមុទានានស្ស បរិញ្ញំ បញ្ញាបេតិ
 សេចក្តីថា ទ្រង់បញ្ញត្តការជឿសព្វក្នុងការលះ គឺការឈានកន្លងកាមុបុទាន
 ដោយអរហត្តមគ្គ ទ្រង់បញ្ញត្តការជឿសព្វនូវឧបុទាន ៣ យ៉ាងក្រៅអំពីនេះ

សីហនាទវគ្គ ចូឡសីហនាទស្សត្រ

ដោយសោតាបត្តិមគ្គ ។ បទថា ឯវរូបេ ខោ ភិក្ខុវេ ធម្មវិនយេ សេចក្តីថា
 ម្ចាស់ភិក្ខុទាំងឡាយ ក្នុងធម៌ និងវិន័យដែលមានសភាពបែបនេះ ទ្រង់សម្តែង
 សាសនា ដែលជាគ្រឿងនាំចេញចាកទុក្ខដោយបទទាំង ២ ។ បទថា សត្តវ
 បសាទោ សេចក្តីថា ក្នុងសាសនាបែបនេះ ការជ្រះថ្លាក្នុងសាស្តាណា ការ
 ជ្រះថ្លានោះ គឺថាគតពោលថា ទៅហើយដោយប្រពៃ គឺរមែងប្រព្រឹត្តទៅ
 ដើម្បីរលាស់ចេញចាកទុក្ខក្នុងភព ។ ក្នុងសេចក្តីនោះ មានរឿងដូច្នោះថា

បានឮថា ព្រះមានព្រះភាគ ទ្រង់អាស្រ័យនៅក្នុងគុហាឥន្ទសាល ក្នុង
 វេទិស្សកបពិត ។ កាលនោះ ទីទុយមួយ កាលព្រះមានព្រះភាគ ទ្រង់ចូល
 ទៅកាន់ស្រុកដើម្បីបិណ្ឌបាត ក៏ហើរតាមបានពាក់កណ្តាលផ្លូវ កាលព្រះមាន
 ព្រះភាគយាងមក ក៏ធ្វើការទទួលពាក់កណ្តាលផ្លូវ ។ ថ្ងៃមួយ ទីទុយនោះចុះ
 អំពីភ្នំ ថ្វាយបង្គំព្រះសម្មាសម្ពុទ្ធ ដែលមានភិក្ខុសង្ឃចោមរោម ប្រថាប់គង់
 ក្នុងវេលាល្ងាច ដោយលើកស្ទាបផ្តង់អញ្ជា ធ្វើក្បាលឲ្យទាបចុះ ឈរ
 នមស្តារព្រះទេសពល ។ ព្រះមានព្រះភាគទ្រង់ទតទីទុយនោះហើយ ទ្រង់ធ្វើ
 ការញញឹម ។ ព្រះអានន្ទត្តរទូលថា បពិត្រព្រះអង្គ អ្វីហ្ន៎ជាហេតុ អ្វីជា
 បច្ច័យនៃការទ្រង់ញញឹមឲ្យប្រាកដ ។ ព្រះមានព្រះភាគត្រាស់ថា ម្ចាស់អានន្ទ
 អ្នកចូរមើលទីទុយនេះ ទីទុយនេះញ៉ាំងចិត្តឲ្យជ្រះថ្លាក្នុងតថាគត និងក្នុងភិក្ខុ
 សង្ឃ អន្ទោលក្នុងទេវតា និងមនុស្សទាំងឡាយ អស់មួយសែនកប្ប និងបាន
 ជាព្រះបច្ចេកពុទ្ធ ឈ្មោះថា សោមនស្ស ដូច្នោះហើយ ទើបត្រាស់ព្រះគាថាថា

ម្ចាស់ទីទុយ អ្នកមានភ្នែកមូល រស់នៅអស់វេលាដ៏យូរ ក្នុងភ្នំវេទិស្សកៈ

នៃទីទុយ អ្នកមានសេចក្តីសុខហើយ អ្នកបានឃើញព្រះពុទ្ធដ៏ប្រសើរ ក្រោក
 ឡើងតាមកាល ញ៉ាំងចិត្តឲ្យជ្រះថ្លាក្នុងតថាគត និងក្នុងភិក្ខុសង្ឃដ៏កំពូល អ្នក
 នឹងមិនទៅកាន់ទុក្ខតិអស់សែននៃកប្ប កាលឃ្នាតចាកទៅលោកហើយ ត្រូវ
 កុសលមូលជាសំភ័ន្តិហើយ នឹងបានជាព្រះបច្ចេកពុទ្ធ មានបញ្ញា មិនមាន
 បុគ្គលណាប្រៀបស្មើ ប្រាកដឈ្មោះថា សោមនស្ស ។

រឿងទាំងឡាយ មានរឿងសុមនមាលាការ ក្នុងនគររាជគ្រឹះ រឿងមហា
 ភេរវាទក រឿងមោរជាតក រឿងវិណារាទ រឿងសង្ខធមក ដូច្នោះជាដើម និង
 រឿងដទៃៗ ទៀត គប្បីឲ្យពិស្តារក្នុងរឿងនោះ ។ ការជ្រះថ្លាក្នុងព្រះសាស្តា
 ក្នុងសាសនាដែលជាគ្រឿងនាំចេញចាកទុក្ខ ឈ្មោះថា ទៅហើយដោយប្រពៃ
 ដោយប្រការដូច្នោះ ។

បទថា ធម្មេ បសាទោ សេចក្តីថា ការជ្រះថ្លាក្នុងធម៌ក្នុងសាសនានេះ
 ជាគ្រឿងនាំចេញចាកទុក្ខ ឈ្មោះថា ទៅហើយដោយប្រពៃ ការជ្រះថ្លានោះ
 រមែងឲ្យសម្បត្តិ សូម្បីដល់តិរច្ឆានទាំងឡាយ ដែលកាន់យកនូវនិមិត្ត ដោយ
 គ្រាន់តែសំឡេង ហើយស្តាប់ ។ អត្ថនេះ គប្បីជ្រាបដោយអំណាចនៃរឿង
 មណ្ឌកទេវបុត្រជាដើម ។ បទថា សីលេសុ បរិបូរការិវា សេចក្តីថា សូម្បី
 ការធ្វើឲ្យបរិបូណ៌ក្នុងសីលក្នុងសាសនាដែលជាគ្រឿងនាំចេញចាកទុក្ខ ឈ្មោះ
 ថា ប្រព្រឹត្តទៅហើយដោយប្រពៃ គឺរមែងនាំមកនូវសក្តសម្បត្តិ និងមោក្ខ-
 សម្បត្តិ ។ ក្នុងទីនេះ គប្បីសម្តែងរឿងទាំងឡាយ មានរឿងឆត្តមាណវក
 និងរឿងសាមណេរជាដើម ។ បទថា សហធម្មិកេសុ សេចក្តីថា ភាពជាទី

សីហនាទវគ្គ ចូឡសីហនាទសូត្រ

ស្រឡាញ់ និងគួរពេញចិត្តក្នុងពួកសហធម្មិក ក្នុងសាសនាដែលជាគ្រឿងនាំ
 ចេញចាកទុក្ខ ឈ្មោះថា ប្រព្រឹត្តទៅហើយដោយប្រពៃ គឺរមែងនាំមកនូវ
 មហាសម្បត្តិ ។ អត្ថនេះគប្បីសម្តែងដោយរឿងវិមានប្រេតទាំងឡាយ លោក
 បានពោលពាក្យនេះថា ខ្ញុំបានឲ្យទឹកដោះដល់ភិក្ខុដែលត្រាប់បំណុល ខ្ញុំឲ្យ
 ទឹកអំពៅ ។ បេ ។ ដើមអំពៅ ទន្ទាប់ ត្រសក់ ល្អៅ វល្លិបក្ក ហត្ថបតាក
 បន្ថែមយក្តាប់ អំបុក ត្រាវ ស្តៅមួយក្តាប់ ទឹកជ្រក់ នំចៀន វត្ថុពន្ធចង្កេះ
 សំពត់អង្ស៊ីក សំពត់សម្រាប់ធ្វើសេចក្តីព្យាយាម ការបក់ផ្ចិត ផ្ចិតស្លឹក
 ភ្លោត ផ្ចិតកន្ទុយក្លោក ឆត្រ ស្បែកជើង នំ នំកុម្មាស គ្រឿងចងដល់ភិក្ខុ
 ដែលត្រាប់បំណុល លោកចូរមើលវិមានរបស់ខ្ញុំនោះ ខ្ញុំមានទេពអប្សរដែល
 មានពណ៌សម្បុរគួរស្រឡាញ់ ដូច្នោះ ពាក្យថា តំ កិស្ស ហេតុ ជាដើម
 គប្បីប្រកបដោយគន្លងរបស់ន័យដែលពោលហើយចុះ ។

[១៥៨] ឥឡូវនេះ ព្រះមានព្រះភាគ កាលទ្រង់សម្តែងបច្ច័យនៃ
 ឧបាទានទាំងឡាយ ដែលត្រូវយទាំងឡាយមិនបញ្ញត្តការជឹងសព្វដោយប្រពៃ
 តថាគតទ្រង់បញ្ញត្ត ទើបត្រាស់ថា សមេ ច ភិក្ខុវេ ជាដើម ។ ពាក្យទាំង-
 ឡាយ មាននិទានជាដើម ក្នុងបទទាំងឡាយ មានបទថា កី និទានា ក្នុងបទ
 នោះជាដើម ។ ទាំងអស់នេះឯង ជាវេវចនៈនៃហេតុ ពិតហើយ ហេតុរមែង
 ប្រគល់ឲ្យនូវផល ដូចបញ្ជូនឲ្យថា ឈ្នើយចុះ លោកទាំងឡាយ ចូរកាន់
 យកផលនេះ ព្រោះដូច្នោះ ទើបហៅថា និទាន ។ ព្រោះនិទាននោះ រមែង
 កើត តាំងឡើង ផលិតចេញអំពីហេតុនោះ ព្រោះដូច្នោះ ទើបហៅថា សមុទយៈ

ជាតិ បកវ ។ អត្ថនៃបទក្នុងទីនេះ ដូច្នោះ ។ អ្វីជាដើមហេតុនៃឧបាទានទាំង
នោះ ព្រោះដូច្នោះ ឧបាទានទាំងនោះ មានអ្វីជាដើមហេតុ ។ អ្វីជាហេតុកើត
នៃឧបាទានទាំងនោះ ព្រោះដូច្នោះ ឧបាទានទាំងនោះ មានអ្វីជាហេតុកើត ។
អ្វីជាកំណើតរបស់ឧបាទាន ដូច្នោះ ព្រោះដូច្នោះ ឧបាទានទាំងនោះមានអ្វីជា
កំណើត អ្វីជាដែនកើតនៃឧបាទានទាំងនោះ ព្រោះដូច្នោះ ឧបាទានទាំងនោះ
មានអ្វីជាដែនកើត ។ ព្រោះតណ្ហាជាដើមហេតុ ជាហេតុកើត ជាកំណើត និង
ជាដែនកើតនៃឧបាទានទាំងនោះ ដោយអត្តតាមដែលពោលហើយ ព្រោះដូច្នោះ
ទើបត្រាស់ថា មានតណ្ហាជាដើមហេតុ ដូច្នោះជាដើម ។ គប្បីជ្រាបអត្តក្នុង
បទទាំងពួងយ៉ាងនេះឯង ។ ព្រោះព្រះមានព្រះភាគ ទ្រង់ដឹងបច្ច័យនៃឧបាទាន
តែម្យ៉ាងប៉ុណ្ណោះក៏ទេ ទ្រង់រមែងដឹងដល់បច្ច័យរបស់តណ្ហា ដែលជាបច្ច័យនៃ
ឧបាទានផង របស់ធម៌ទាំងឡាយ មានវេទនាជាដើម ដែលមានតណ្ហាជាដើម
ជាបច្ច័យផង ព្រោះដូច្នោះ ទើបត្រាស់ថា ម្នាលភិក្ខុទាំងឡាយ តណ្ហានេះ
ដូច្នោះជាដើម ។ បទថា យតោ ច ទោ បានដល់ ក្នុងកាលណា ។ បទថា
អវិជ្ជា បហិណ ហោតិ សេចក្តីថា អវិជ្ជាដែលជាឫសគល់នៃវដ្តៈ ឈ្មោះថា
លះហើយ ដោយអនុប្បាទនិរោធ ។ បទថា វិជ្ជា ឧប្បន្នា បានដល់ វិជ្ជា
គឺអរហត្តមគ្គកើតឡើងហើយ ។ បទថា សោ អវិជ្ជាវិរាតា វិជ្ជុប្បាទា
សេចក្តីថា ភិក្ខុនោះ ព្រោះលះអវិជ្ជាបានហើយ និងព្រោះវិជ្ជាកើតឡើងហើយ
រមែងមិនប្រកាន់មាំក្នុងកាមុបាទាន បទថា នេវ កាមុចាទានំ ឧចានិយតិ
សេចក្តីថា រមែងមិនប្រកាន់មាំ គឺមិនចូលកាន់កាមុបាទាន រមែងមិនប្រកាន់

មាំ រមែងមិនចូលកាន់ឧបាទានទាំងឡាយដ៏សេស ។ បទថា អនុទាទិយំ ន
 បរិតស្សតិ សេចក្តីថា កាលមិនប្រកាន់មាំ ក្នុងឧបាទានណាមួយយ៉ាងនេះ
 ឈ្មោះថា មិនភ័យខ្លាច ដោយការភ័យខ្លាច គឺតណ្ហា ។ បទថា អបរិតស្សំ
 បានដល់ កាលមិនភ័យខ្លាច គឺមិនញាំងតណ្ហាឲ្យកើតឡើង ។ បទថា បច្ចុត្តំ
 យេវ បរិនិព្វាយតិ សេចក្តីថា រមែងបរិនិព្វានដោយការរំលត់កិលេស
 ចំពោះខ្លួននោះឯង ដូច្នោះ ។

ព្រះមានព្រះភាគ កាលទ្រង់សម្តែងការអស់ទៅនៃអាសវៈដល់ភិក្ខុនោះ
 យ៉ាងនេះហើយ ឥឡូវនេះ កាលទ្រង់សម្តែងបច្ចវេក្ខណញ្ញាណដល់ភិក្ខុដែល
 មានអាសវៈអស់ហើយ ទើបត្រាស់ថា ជាតិអស់ហើយ ដូច្នោះជាដើម ។
 បទដ៏សេស មានអត្ថដូចពោលហើយនោះឯង ។^{១៣៣}

ចូឡសីហនាទ ចប់
 សូត្រទី ១ ចប់



សុត្តន្តបិដក

មហាសិបាណទស្ត្រធិ ២

[១៥៩] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់ក្នុងជង់ព្រៃក្រោនគរ ជាខាងលិចក្រុងវេសាលី ។ សម័យនោះឯង សុនក្ខត្តលិច្ឆវិបុត្ត ទើបនឹងសឹកចេញចាកធម្មវិន័យនេះទៅមិនយូរប៉ុន្មាន ។ តែងពោលវាចាក្នុងកណ្តាលបរិសទ្យ ក្នុងក្រុងវេសាលីយ៉ាងនេះថា គុណ វិសេសគឺញាណទស្សនៈ ជាគុណអាចដើម្បីធ្វើខ្លួនឲ្យជាព្រះអរិយៈដ៏ក្រៃលែង ជាងមនុស្សធម៌ នៃព្រះសមណគោតមមិនមានទេ ព្រះសមណគោតម សម្តែងធម៌ដែលខ្លួនស្រាវជ្រាវដោយសេចក្តីត្រិះរិះ ដែលខ្លួនស្តាប់ស្តង់ដោយ ការពិចារណា ជាការឈ្លាសវៃដោយខ្លួនឯង តែធម៌ដែលព្រះអង្គសម្តែង ហើយ ដើម្បីប្រយោជន៍ដល់គុណវិសេសណា គុណវិសេសនោះ រមែង ប្រព្រឹត្តទៅដើម្បីសេចក្តីអស់ទៅនៃវដ្តទុក្ខដោយប្រពៃ ដល់បុគ្គលអ្នកធ្វើតាម ធម៌នោះ ។

[១៦០] លំដាប់នោះ ព្រះសារីបុត្តដ៏មានអាយុ ស្មៅកស្សង្គី ប្រដាប់ បាត្រ និងចីវរ ក្នុងបុព្វណ្ណសម័យ ចូលទៅកាន់ក្រុងវេសាលីដើម្បីបិណ្ឌបាត ។ ព្រះសារីបុត្តមានអាយុ បានឮសុនក្ខត្តលិច្ឆវិបុត្តកំពុងពោលវាចាក្នុងកណ្តាល បរិសទ្យ ក្នុងក្រុងវេសាលីយ៉ាងនេះថា គុណវិសេស គឺញាណទស្សនៈដែល អាចដើម្បីធ្វើខ្លួនឲ្យជាអរិយៈដ៏ក្រៃលែងជាងមនុស្សធម៌ នៃព្រះសមណគោតម មិនមានទេ ព្រះសមណគោតមសម្តែងធម៌ ដែលខ្លួនស្រាវជ្រាវដោយសេចក្តី

ត្រិះរិះ ដែលខ្លួនស្តាប់ស្តង់ដោយការពិចារណា ជាការឈ្លាសវៃខ្លួនឯង តែធម៌
 ដែលព្រះអង្គសម្តែងហើយ ដើម្បីប្រយោជន៍ដល់គុណវិសេសណា គុណ
 វិសេសនោះ រមែងប្រព្រឹត្តទៅដើម្បីឲ្យអស់ទៅ នៃវដ្តទុក្ខដោយប្រពៃ ដល់
 បុគ្គលអ្នកធ្វើតាមធម៌នោះ លុះព្រះសារីបុត្តមានអាយុត្រាប់ទៅក្រុងវេសាលី
 ដើម្បីបិណ្ឌបាត ត្រឡប់អំពីបិណ្ឌបាតហើយ ក្នុងវេលាខាងក្រោយភត្ត ក៏
 ចូលទៅគាល់ព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំព្រះ
 មានព្រះភាគ ហើយអង្គុយក្នុងទីសមគួរ ។ លុះព្រះសារីបុត្តមានអាយុអង្គុយ
 ក្នុងទីសមគួរហើយ ទើបក្រាបបង្គំទូលព្រះមានព្រះភាគដូច្នោះថា បពិត្រព្រះ
 អង្គដ៏ចម្រើន សុនក្ខត្តលិច្ឆវិបុត្ត ទើបនឹងសឹកចេញចាកធម្មវិន័យនេះមិនយូរ
 ប៉ុន្មាន តែងពោលវាចាក្នុងកណ្តាលបរិសទ្យ ក្នុងក្រុងវេសាលីយ៉ាងនេះថា
 គុណវិសេស គឺញាណទស្សនៈ ជាគុណអាចធ្វើខ្លួនឲ្យជាព្រះអរិយៈដ៏ក្រៃលែង
 ជាងមនុស្សធម៌ នៃព្រះសមណគោតមមិនមានទេ ព្រះសមណគោតមសម្តែង
 ធម៌ ដែលខ្លួនស្រាវជ្រាវដោយសេចក្តីត្រិះរិះ ដែលខ្លួនស្តាប់ស្តង់ដោយការ
 ពិចារណាជាការឈ្លាសវៃដោយខ្លួនឯង តែធម៌ដែលព្រះអង្គសម្តែងហើយ
 ដើម្បីប្រយោជន៍ដល់គុណវិសេសណា គុណវិសេសនោះ រមែងប្រព្រឹត្តទៅ
 ដើម្បីសេចក្តីអស់ទៅនៃវដ្តទុក្ខដោយប្រពៃ ដល់បុគ្គលអ្នកធ្វើតាមធម៌នោះ ។

[១៦១] ព្រះអង្គត្រាស់ថា ម្ចាស់សារីបុត្ត សុនក្ខត្ត ជាមនុស្សកាច
 ជាមោឃបុរស ព្រោះវាចានោះ គាត់ពោលដោយសេចក្តីក្រែវក្រោធ ម្ចាស់
 សារីបុត្ត សុនក្ខត្ត ជាមោឃបុរសនោះគិតថា អាត្មាអញនឹងតិះដៀលហើយ

សីហនាទវគ្គ មហាសីហនាទសូត្រ

ត្រឡប់ជាសរសើរតថាគតវិញ ម្ចាស់សារីបុត្ត ព្រោះការនិយាយយ៉ាងនេះថា ធម៌ដែលព្រះសមណគោតមសម្តែងហើយ ដើម្បីប្រយោជន៍ដល់គុណវិសេសណា គុណវិសេសនោះ រមែងប្រព្រឹត្តទៅដើម្បីសេចក្តីអស់ទៅនៃវដ្តទុក្ខដោយប្រពៃ ដល់បុគ្គលអ្នកធ្វើតាមធម៌នោះ នេះឯងជាគុណរបស់តថាគត ។

[១៦២] ម្ចាស់សារីបុត្ត សុនក្ខត្ត ជាមោឃបុរស មិនបានយល់ធម៌ក្នុងតថាគតនេះថា ព្រះមានព្រះភាគអង្គនោះ ជាអវហន្តសម្មាសមុទ្ធបរិបូណ៌ ដោយវិជ្ជា និងចរណៈ ជាព្រះសុគតជ្រាបច្បាស់នូវលោក ជាសារថី ទូន្មាននូវបុរសមិនមានអ្នកណាប្រសើរជាង ជាសាស្ត្រានៃទេវតា និងមនុស្ស ជាបុគ្គលក្រាក់រព្យក ទ្រង់មានជោគ ។

[១៦៣] ម្ចាស់សារីបុត្ត សុនក្ខត្តជាមោឃបុរស នឹងមិនបានត្រាស់ដឹងនូវធម៌ក្នុងតថាគតនេះថា ព្រះមានព្រះភាគអង្គនោះ តែងសម្តែងនូវប្ញទ្ធិបានច្រើនប្រការ គឺសូម្បីតែម្នាក់ ធ្វើឲ្យទៅជាច្រើននាក់ក៏បាន សូម្បីច្រើននាក់ធ្វើឲ្យទៅជាមនុស្សម្នាក់ក៏បាន ទៅកាន់ទីវាល ជាទីខាងក្រៅ ខាងក្រៅជញ្ជាំង ខាងក្រៅកំពែង ខាងក្រៅភ្នំវិញ ឥតមានទើសដូចជាគេដើរលើអាកាស ។ ងើបមុជក្នុងផែនដី ដូចជាគេងើបមុជក្នុងទឹកក៏បាន ។ ដើរលើទឹកក៏បាន ឥតមានបែកធ្លាយ ដូចជាគេដើរលើផែនដី ។ អង្គុយពែនក្នុងទៅទាំងក្នុងក្នុងអាកាសក៏បានដូចជាសត្វសកុណជាតិ ដែលមានស្វាប ។ យកដៃស្វាបអង្កែលព្រះចន្ទ និងព្រះអាទិត្យទាំងនេះ ដែលមានប្ញទ្ធិច្រើនយ៉ាងនេះ មានអានុភាពច្រើនយ៉ាងនេះក៏បាន ឬញ៉ាំងអំណាចកាយឲ្យអណ្តែតរហូតដល់ព្រហ្មលោកក៏បាន ។

[១៦៤] ម្នាលសារីបុត្ត សុនក្ខត្តជាមោឃបុរសនឹងមិនបានត្រាស់ដឹង ធម៌ក្នុងតថាគតនេះថា ព្រះមានព្រះភាគអង្គនោះ មានសោតធាតុជាទិព្វ ដ៏ បរិសុទ្ធកន្លងហួសត្រចៀកមនុស្សធម្មតា រមែងឮសំឡេង ២ ប្រការ គឺសំឡេង ទិព្វ និងសំឡេងមនុស្សក្នុងទីឆ្ងាយក៏បាន ទីជិតក៏បាន ។

[១៦៥] ម្នាលសារីបុត្ត សុនក្ខត្តជាមោឃបុរស នឹងមិនបានត្រាស់ ដឹងធម៌ ក្នុងតថាគតនេះថា ព្រះមានព្រះភាគអង្គនោះ អាចកំណត់នូវចិត្ត របស់សត្វដទៃ បុគ្គលដទៃ ហើយជ្រាបច្បាស់ដោយព្រះទ័យបាន ។ ចិត្តដែល ប្រកបដោយរាគៈក្តី ក៏ជ្រាបច្បាស់ថា ចិត្តប្រកបដោយរាគៈ ចិត្តដែលប្រាស ចាករាគៈក្តី ក៏ជ្រាបច្បាស់ថា ចិត្តប្រាសចាករាគៈ ។ ចិត្តដែលប្រកបដោយ ទោសៈក្តី ក៏ជ្រាបច្បាស់ថា ចិត្តប្រកបដោយទោសៈ ចិត្តដែលប្រាសចាក ទោសៈក្តី ក៏ជ្រាបច្បាស់ថា ចិត្តប្រាសចាកទោសៈ ។ ចិត្តដែលប្រកបដោយ មោហៈក្តី ក៏ជ្រាបច្បាស់ថា ចិត្តប្រកបដោយមោហៈ ចិត្តដែលប្រាសចាក មោហៈក្តី ក៏ជ្រាបច្បាស់ថា ចិត្តប្រាសចាកមោហៈ ។ ចិត្តរញ្ជរក្តី ក៏ជ្រាប ច្បាស់ថា ចិត្តរញ្ជរក ចិត្តរាយមាយក្តី ក៏ជ្រាបច្បាស់ថា ចិត្តរាយមាយ ។ ចិត្តដែលជាមហគ្គតៈ គឺរូបាវចរ និងអរូបាវចរក្តី ... ចិត្តដែលមិនមែនជា មហគ្គតៈក្តី ... ។ ចិត្តដែលជាសឧត្តរៈ គឺលោកិយចិត្តក្តី ... ចិត្តដែលជា អនុត្តរៈ គឺលោកុត្តរចិត្តក្តី ... ។ ចិត្តដែលតាំងមាំក្តី ... ចិត្តដែលមិនបាន តាំងមាំក្តី ... ។ ចិត្តដែលផុតស្រឡះចាកអាសវៈក្តី ក៏ជ្រាបច្បាស់ថាចិត្តផុត ស្រឡះចាកអាសវៈ ចិត្តដែលមិនទាន់ផុតចាកអាសវៈក្តី ក៏ជ្រាបច្បាស់ថាចិត្ត

មិនទាន់ផុតចាកអាសវៈ ។

[១៦៦] ម្ចាស់សារីបុត្ត តថាគតពលញ្ញាណរបស់តថាគតនេះមាន ១០ ប្រការ គឺជាពលញ្ញាណ ដែលតថាគតបានប្រកបហើយ ទើបដឹងច្បាស់ នូវហេតុដ៏ប្រសើរ បន្ទីសីហនាទក្នុងបរិសទ្យទាំងឡាយ ញ៉ាំងព្រហ្មចក្រ (ចក្រដ៏ប្រសើរ) ឲ្យប្រព្រឹត្តទៅ ។ ឯតថាគតពលញ្ញាណ ១០ តើដូចម្តេច ។ ម្ចាស់សារីបុត្ត ព្រះតថាគតក្នុងលោកនេះ រមែងដឹងច្បាស់នូវហេតុតាមហេតុផល ដឹងច្បាស់នូវអំពើមិនមែនជាហេតុ តាមអំពើមិនមែនជាហេតុផលតាមសេចក្តីពិត ។ ម្ចាស់សារីបុត្ត ត្រង់ដែលព្រះតថាគតដឹងច្បាស់នូវហេតុតាមហេតុផល ដឹងច្បាស់នូវអំពើមិនមែនជាហេតុ តាមអំពើមិនមែនជាហេតុផល តាមសេចក្តីពិត ម្ចាស់សារីបុត្ត នេះឯងជាតថាគតពលញ្ញាណរបស់តថាគតទី ១ ជាពលញ្ញាណដែលព្រះតថាគតតែងអាស្រ័យ ទើបបានដល់នូវថ្នាក់ដ៏ប្រសើរ បន្ទីសីហនាទក្នុងពួកបរិសទ្យញ៉ាំងព្រហ្មចក្រ (ចក្រដ៏ប្រសើរ) ឲ្យប្រព្រឹត្តទៅ ។ ម្ចាស់សារីបុត្ត មួយទៀត ព្រះតថាគតរមែងដឹងច្បាស់នូវវិបាកនៃកុសលកម្ម និងអកុសលកម្មដែលសត្វបានធ្វើហើយទាំងអតីត អនាគត និងបច្ចុប្បន្ន តាមបច្ច័យ តាមហេតុ ដោយសេចក្តីពិតមែន ។ ម្ចាស់សារីបុត្ត ត្រង់ដែលតថាគតដឹងច្បាស់នូវវិបាកនៃកុសលកម្ម និងអកុសលកម្ម ដែលសត្វបានធ្វើហើយទាំងអតីត អនាគត និងបច្ចុប្បន្ន តាមបច្ច័យ តាមហេតុ ដោយសេចក្តីពិត ម្ចាស់សារីបុត្ត នេះឯងជាតថាគតពលញ្ញាណរបស់តថាគត (ទី ២) ជាពលញ្ញាណដែលតថាគតតែងអាស្រ័យ

សុត្តន្តបិដក មជ្ឈិមនិកាយ មូលបណ្ណសក

ទើបបានដល់នូវថ្នាក់ប្រសើរ បន្តិឡើងនូវសីហនាទក្នុងបរិសទ្យទាំងឡាយ ញ៉ាំងចក្រដ៏ប្រសើរឲ្យប្រព្រឹត្តទៅ ។ ម្នាលសារីបុត្ត មួយទៀត តថាគតដឹង ច្បាស់នូវបដិបទាជាដំណើរទៅកាន់សុគតិ និងទុគ្គតិក្នុងទីទាំងពួង តាមសេចក្តី ពិត ។ ម្នាលសារីបុត្ត ត្រង់ដែលព្រះតថាគតដឹងច្បាស់នូវបដិបទាដំណើរទៅ កាន់សុគតិ និងទុគ្គតិក្នុងទីទាំងពួង ម្នាលសារីបុត្ត នេះឯង ជាតថាគត- ពលញ្ញាណរបស់ព្រះតថាគត (ទី ៣) ជាពលញ្ញាណដែលព្រះតថាគតតែង អាស្រ័យហើយ ទើបដល់នូវថ្នាក់ដ៏ប្រសើរបន្តិសីហនាទ ក្នុងបរិសទ្យទាំង- ឡាយ ញ៉ាំងព្រហ្មចក្រដ៏ប្រសើរឲ្យប្រព្រឹត្តទៅ ។ ម្នាលសារីបុត្ត មួយទៀត តថាគតដឹងច្បាស់នូវលោកដែលមានធាតុច្រើនយ៉ាង មានធាតុផ្សេងៗ គ្នាតាម សេចក្តីពិត ។ ម្នាលសារីបុត្ត ត្រង់ដែលតថាគតដឹងច្បាស់នូវលោក ដែល មានធាតុច្រើនយ៉ាង មានធាតុផ្សេងៗ គ្នាតាមសេចក្តីពិត ម្នាលសារីបុត្ត នេះ ឯងជាតថាគតពលញ្ញាណ (ទី ៤) ជាពលញ្ញាណដែលព្រះតថាគតបានដល់ នូវថ្នាក់ដ៏ប្រសើរ ទើបបន្តិសីហនាទក្នុងពួកបរិសទ្យទាំងឡាយ ញ៉ាំងព្រហ្មចក្រ ឲ្យប្រព្រឹត្តទៅ ។ ម្នាលសារីបុត្ត មួយទៀត ព្រះតថាគតដឹងច្បាស់នូវអធ្យា- ស្រ័យផ្សេងៗ គ្នារបស់សត្វទាំងឡាយ តាមសេចក្តីពិត ។ ម្នាលសារីបុត្ត ត្រង់ដែលព្រះតថាគតដឹងច្បាស់នូវអធ្យាស្រ័យផ្សេងៗ គ្នារបស់សត្វទាំង- ឡាយ តាមសេចក្តីពិត ម្នាលសារីបុត្ត នេះឯងជាតថាគតពលញ្ញាណរបស់ តថាគត (ទី ៥) ជាពលញ្ញាណដែលព្រះតថាគតតែងអាស្រ័យហើយ ទើប បានដល់នូវថ្នាក់ដ៏ប្រសើរ បន្តិសីហនាទក្នុងបរិសទ្យទាំងឡាយ ញ៉ាំងព្រហ្ម-

សីហនាទវគ្គ មហាសីហនាទសូត្រ

ចក្រឲ្យប្រព្រឹត្តទៅ ។ ម្នាលសារីបុត្ត មួយទៀត តថាគតដឹងច្បាស់នូវ
 តន្ត្រីយក្សៀវក្ខា និងទន់របស់ពួកសត្វដទៃ របស់បុគ្គលដទៃតាមសេចក្តីពិត ។
 ម្នាលសារីបុត្ត ត្រង់ដែលព្រះតថាគតដឹងច្បាស់នូវតន្ត្រីយក្សៀវក្ខា និងទន់
 របស់ពួកសត្វដទៃ ពួកបុគ្គលដទៃតាមសេចក្តីពិត ម្នាលសារីបុត្ត នេះឯងជា
 តថាគតពលញ្ញាណរបស់ព្រះតថាគត (ទី ៦) ជាពលញ្ញាណ ដែលព្រះ
 តថាគតតែងអាស្រ័យហើយ ទើបបានដល់នូវថ្នាក់ដ៏ប្រសើរ បន្តិសីហនាទ
 ក្នុងបរិសទ្យទាំងឡាយ ញ៉ាំងព្រហ្មចក្រឲ្យប្រព្រឹត្តទៅ ។ ម្នាលសារីបុត្ត មួយ
 ទៀត ព្រះតថាគតដឹងច្បាស់នូវសេចក្តីសៅហ្មង សេចក្តីផ្សំផង់ និងការចេញ
 នៃឈាន វិមោក្ខ សមាធិ និងសមាបត្តិទាំងឡាយតាមសេចក្តីពិត ។ ម្នាល
 សារីបុត្ត ត្រង់ដែលព្រះតថាគតដឹងច្បាស់នូវសេចក្តីសៅហ្មង សេចក្តីផ្សំផង់
 និងការចេញនៃឈាន វិមោក្ខ សមាធិ និងសមាបត្តិទាំងឡាយ តាមសេចក្តី
 ពិត ម្នាលសារីបុត្ត នេះឯងជាតថាគតពលញ្ញាណរបស់ព្រះតថាគត (ទី ៧)
 ជាពលញ្ញាណ ដែលព្រះតថាគតតែងអាស្រ័យហើយ ទើបបានដល់នូវថ្នាក់ដ៏
 ប្រសើរ បន្តិសីហនាទក្នុងបរិសទ្យទាំងឡាយ ញ៉ាំងព្រហ្មចក្រឲ្យប្រព្រឹត្តទៅ ។
 ម្នាលសារីបុត្ត មួយទៀត ព្រះតថាគតរព្វកជាតិ ដែលបាននៅអាស្រ័យក្នុង
 កាលមុនជាអនេកជាតិ គឺរព្វកបាន ១ ជាតិ ២ ជាតិ ៣ ជាតិ ៤ ជាតិ ៥
 ជាតិ ១០ ជាតិ ២០ ជាតិ ៣០ ជាតិ ៤០ ជាតិ ៥០ ជាតិ ១០០ ជាតិ ១
 ពាន់ជាតិ ១ សែនជាតិក៏បាន រព្វកបានច្រើនសំវដ្តកប្ប ច្រើនវិវដ្តកប្ប ច្រើន
 សំវដ្តវិវដ្តកប្បក៏បានថា ក្នុងភពឯណោះ អាត្មាអញមានឈ្មោះយ៉ាងនេះ មាន

សុត្តន្តបិដក មជ្ឈិមនិកាយ មូលបណ្ណសក

គោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ បានទទួលសុខ
ទុក្ខយ៉ាងនេះ មានកំណត់អាយុត្រឹមប៉ុណ្ណោះ អាត្មាអញនោះច្បុតចាកអត្តភាព
នោះហើយ បានទៅកើតក្នុងភពឯណោះ ដែលទៅកើតក្នុងភពឯណោះទៀត
អាត្មាអញក៏មានឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ
មានអាហារយ៉ាងនេះ ទទួលសុខទុក្ខយ៉ាងនេះ មានកំណត់អាយុត្រឹម
ប៉ុណ្ណោះ លុះអាត្មាអញនោះ ច្បុតចាកអត្តភាពនោះហើយ ទើបមកកើតក្នុង
ភពនេះឯង ។ ព្រះតថាគតរព្វកជាតិ ដែលបាននៅអាស្រ័យក្នុងកាលមុនជា
អនេកជាតិ ព្រមទាំងអាការ ព្រមទាំងឧទ្ទេស យ៉ាងនេះឯង ។ ម្នាល
សារីបុត្ត ត្រង់ដែលព្រះតថាគតរព្វកជាតិ ដែលបាននៅអាស្រ័យក្នុងកាលមុន
ជាអនេកជាតិ គឺរព្វកបាន ១ ជាតិ ២ ជាតិ ។ បេ ។ រព្វកជាតិដែលបាននៅ
អាស្រ័យក្នុងកាលមុនជាអនេកជាតិ ព្រមទាំងអាការ ព្រមទាំងឧទ្ទេសយ៉ាង
នេះ ម្នាលសារីបុត្ត នេះឯងជាតថាគតពលញ្ញាណរបស់ព្រះតថាគត (ទី ៨)
ជាពលញ្ញាណ ដែលព្រះតថាគតតែងអាស្រ័យហើយ ទើបបានដល់នូវថ្នាក់ដ៏
ប្រសើរ បន្តិសីហនាទុក្ខនិងបរិសុទ្ធទាំងឡាយ ញ៉ាំងព្រហ្មចក្រឲ្យប្រព្រឹត្តទៅ ។
ម្នាលសារីបុត្ត មួយទៀត ព្រះតថាគតមានចក្ខុដូចជាទិព្វដ៏បរិសុទ្ធកន្លងហួស
ចក្ខុរបស់មនុស្សធម្មតា តែងឃើញនូវសត្វទាំងឡាយកំពុងច្បុត កំពុងកើត
ជាសត្វទាបថោកខ្លះ ខ្ពង់ខ្ពស់ខ្លះ មានសម្បុរល្អខ្លះ មានសម្បុរអាក្រក់ខ្លះ
មានគតិល្អខ្លះ មានគតិអាក្រក់ខ្លះ ដឹងច្បាស់នូវសត្វទាំងឡាយដែលអន្តោល
ទៅតាមកម្ម (របស់ខ្លួន) ថា អើហ្ន៎ សត្វទាំងអម្បាលនេះ ។ បេ ។ រមែងដឹង

សីហនាទវគ្គ មហាសីហនាទសូត្រ

ច្បាស់ (យ៉ាងនេះឯង) ។ ម្នាលសារីបុត្ត ត្រង់ដែលព្រះតថាគតមានចក្ខុ
 ដូចជាទិព្វដ៏បរិសុទ្ធ កន្លងហួសចក្ខុរបស់មនុស្សធម្មតា តែងឃើញនូវសត្វ
 ទាំងឡាយដែលច្បុត ដែលកើត ជាសត្វទាបថោកខ្លះ ខ្ពង់ខ្ពស់ខ្លះ មាន
 សម្បុរល្អខ្លះ មានសម្បុរអាក្រក់ខ្លះ មានគតិល្អខ្លះ មានគតិអាក្រក់ខ្លះ ដឹង
 ច្បាស់នូវសត្វទាំងឡាយដែលអន្ទោលទៅតាមកម្ម (របស់ខ្លួន) ថាអើប្តី
 សត្វទាំងអម្បាលនេះ ។ បេ ។ រមែងដឹងច្បាស់ (យ៉ាងនេះ) ម្នាលសារីបុត្ត
 នេះឯងជាតថាគតពលញ្ញាណរបស់ព្រះតថាគត (ទី ៩) ជាពលញ្ញាណ
 ដែលព្រះតថាគតតែងអាស្រ័យហើយ ទើបបានដល់នូវថ្នាក់ដ៏ប្រសើរ បន្តិ
 សីហនាទក្នុងបរិសទ្យទាំងឡាយ ញ៉ាំងព្រហ្មចក្រឲ្យប្រព្រឹត្តទៅ ។ ម្នាល
 សារីបុត្ត មួយទៀត ព្រះតថាគតបានធ្វើឲ្យជាក់ច្បាស់ នូវចេតោវិមុត្តិ នូវ
 បញ្ញាវិមុត្តិ មិនមានអាសវៈ ព្រោះអស់ទៅនៃអាសវៈទាំងឡាយដោយប្រាជ្ញា
 របស់ខ្លួនក្នុងបច្ចុប្បន្ន ហើយសម្រេចសម្រាន្តនៅដោយឥរិយាបថ ៤ ។ ម្នាល
 សារីបុត្ត ត្រង់ដែលព្រះតថាគតបានធ្វើឲ្យជាក់ច្បាស់នូវចេតោវិមុត្តិ នូវបញ្ញា
 វិមុត្តិ មិនមានអាសវៈ ព្រោះអស់ទៅនៃអាសវៈទាំងឡាយដោយប្រាជ្ញាខ្លួន
 ឯងក្នុងបច្ចុប្បន្ន ហើយសម្រេចសម្រាន្តនៅដោយឥរិយាបថ ៤ ម្នាលសារីបុត្ត
 នេះឯងជាតថាគតពលញ្ញាណរបស់ព្រះតថាគត (ទី ១០) ជាពលញ្ញាណ
 ដែលព្រះតថាគតតែងអាស្រ័យហើយ ទើបបានដល់នូវថ្នាក់ដ៏ប្រសើរ បន្តិ
 សីហនាទក្នុងបរិសទ្យទាំងឡាយ ញ៉ាំងព្រហ្មចក្រឲ្យប្រព្រឹត្តទៅ ។ ម្នាល
 សារីបុត្ត តថាគតពលញ្ញាណទាំង ១០ ប្រការរបស់ព្រះតថាគតនេះឯង ជា

ពលញ្ញាណដែលតថាគតបានប្រកបហើយ ទើបបានដល់នូវថ្នាក់ដ៏ប្រសើរ បន្តិសីហនាទក្កុន្តបរិសទ្យទាំងឡាយ ញ៉ាំងព្រហ្មចក្រឲ្យប្រព្រឹត្តទៅ ។ ម្នាលសារីបុត្ត បុគ្គលណាពោលយ៉ាងនេះ ចំពោះតថាគតដែលដឹងយ៉ាងនេះ ដែលឃើញយ៉ាងនេះ ជាគុណវិសេស គឺញាណទស្សនៈ ជាគុណអាចធ្វើខ្លួនឲ្យជាអរិយៈដ៏ក្រៃលែងជាងមនុស្សធម៌ នៃព្រះសមណគោតមមិនមានទេ ព្រះសមណគោតមសម្តែងធម៌ដែលខ្លួនស្រាវជ្រាវបានមក ដោយសេចក្តីត្រិះរិះដែលខ្លួនស្តាប់ស្តង់ដោយការពិចារណា ជាការឈ្លាសវៃដោយខ្លួនឯងដូច្នោះ ម្នាលសារីបុត្ត បុគ្គលនោះឯង បើមិនលះបង់វាចានោះទេ មិនលះបង់ចិត្តនោះទេ មិនលះបង់ទិដ្ឋិនោះទេ នឹងធ្លាក់ទៅរងទុក្ខក្នុងនរក ដូចជាគេនាំយកទៅទម្លាក់យ៉ាងនោះឯង ។ ម្នាលសារីបុត្ត ភិក្ខុបរិបូណ៌ដោយសីលហើយ បរិបូណ៌ ដោយសមាធិហើយ បរិបូណ៌ដោយបញ្ញាហើយ រមែងសម្រេចនូវអរហន្តផលក្នុងបច្ចុប្បន្ននេះឯង យ៉ាងណាមិញ ម្នាលសារីបុត្ត តថាគតពោលនូវហេតុ (នៃការមិនលះបង់នូវវាចាជាដើមរបស់បុគ្គលនោះ) ថាមានឧបមេយ្យប្រហែលគ្នាយ៉ាងនោះដែរ ។ បុគ្គលនោះបើមិនលះបង់នូវវាចានោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះទេ នឹងធ្លាក់ទៅរងទុក្ខក្នុងនរក ដូចជាគេនាំយកទៅទម្លាក់យ៉ាងនោះឯង ។

[១៦៧] ម្នាលសារីបុត្ត ព្រះតថាគតប្រកបហើយ ដោយវេសារជ្ជញ្ញាណទាំងឡាយណា ទើបបានដល់នូវថ្នាក់ដ៏ប្រសើរ បន្តិសីហនាទក្កុន្តបរិសទ្យទាំងឡាយ ញ៉ាំងព្រហ្មចក្រឲ្យប្រព្រឹត្តទៅ វេសារជ្ជញ្ញាណរបស់ព្រះ

សីហនាទវគ្គ មហាសីហនាទសូត្រ

តថាគតនេះ មាន ៤ យ៉ាង ។ វេសារជញ្ញាណទាំង ៤ ដូចម្តេច ។ ម្នាល
សារីបុត្ត ព្រះតថាគតពិចារណាមិនឃើញនូវនិមិត្តនេះឡើយថា សមណៈក្តី
ព្រាហ្មណ៍ក្តី ទេវតាក្តី មារក្តី ព្រហ្មក្តី ឬនរណាមួយក្នុងលោកនេះ នឹងចោទ
តថាគតប្រកបដោយហេតុក្នុងធម៌ទាំងឡាយនោះថា ព្រះអង្គគ្រាន់តែប្លេជាខ្លួន
ថា ជាអ្នកត្រាស់ដឹងដោយប្រពៃ តែធម៌ទាំងនេះ ព្រះអង្គឥតបានត្រាស់ដឹង
ឡើយ ម្នាលសារីបុត្ត តថាគត កាលពិចារណាមិនឃើញនូវនិមិត្តនោះហើយ
ក៏ដល់នូវសេចក្តីក្សេមក្សាន្ត មិនដល់នូវភ័យ ដល់នូវការៈជាអ្នកភ្លៀវភ្លា ១ ។
ម្នាលសារីបុត្ត តថាគតពិចារណាមិនឃើញនូវនិមិត្តនេះឡើយថា សមណៈក្តី
ព្រាហ្មណ៍ក្តី ទេវតាក្តី មារក្តី ព្រហ្មក្តី ឬនរណាមួយក្នុងលោកនេះ នឹងចោទ
តថាគតប្រកបដោយហេតុក្នុងធម៌ទាំងឡាយនោះថា ព្រះអង្គគ្រាន់តែប្លេជាខ្លួន
ថា ជាអ្នកអស់អាសវៈ តែព្រះអង្គមិនទាន់អស់អាសវៈទាំងនេះទេ ម្នាល
សារីបុត្ត តថាគតកាលពិចារណាមិនឃើញនូវនិមិត្តនេះហើយ ក៏បានដល់នូវ
សេចក្តីក្សេមក្សាន្តមិនដល់នូវភ័យ ដល់នូវការៈជាអ្នកភ្លៀវភ្លា ១ ។ ម្នាល
សារីបុត្ត តថាគតពិចារណាមិនឃើញ នូវនិមិត្តនេះឡើយថា សមណៈក្តី
ព្រាហ្មណ៍ក្តី ទេវតាក្តី មារក្តី ព្រហ្មក្តី ឬនរណាមួយក្នុងលោកនេះនឹងចោទ
តថាគតប្រកបដោយហេតុក្នុងធម៌ទាំងឡាយនោះថា ធម៌ទាំងឡាយណាដែល
ព្រះអង្គពោលថា ជាធម៌ធ្វើនូវសេចក្តីអន្តរាយ ឯធម៌ទាំងឡាយនោះ មិនគួរ
ដល់នូវសេចក្តីអន្តរាយចំពោះបុគ្គលណាមួយដែលសេពឡើយ ម្នាលសារីបុត្ត
តថាគតកាលពិចារណាមិនឃើញនូវនិមិត្តនោះ ក៏បានដល់នូវសេចក្តីក្សេម

ក្សាន្ត មិនដល់នូវភ័យ ដល់នូវការវះជាអ្នកភ្ញៀវក្លា ១ ។ ម្នាលសារីបុត្ត តថាគតពិចារណាមិនឃើញនូវនិមិត្តនេះឡើយថា សមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី ឬនរណាមួយក្នុងលោកនេះនឹងចោទតថាគតប្រកប ដោយហេតុក្នុងនិយ្យានិកធម៌នោះថា ធម៌ដែលព្រះអង្គសម្តែងហើយ ដើម្បី ប្រយោជន៍ដល់គុណវិសេសណា គុណវិសេសនោះ មិនប្រព្រឹត្តទៅដើម្បីអស់ ទៅនៃទុក្ខដោយប្រព័ន្ធ ដល់បុគ្គលអ្នកធ្វើតាមធម៌នោះទេ ។ ម្នាលសារីបុត្ត តថាគតកាលពិចារណាមិនឃើញនូវនិមិត្តនេះ ក៏បានដល់នូវសេចក្តីក្សេមក្សាន្ត មិនដល់នូវភ័យ ដល់នូវការវះជាអ្នកភ្ញៀវក្លា ១ ។ ម្នាលសារីបុត្ត តថាគត ប្រកបដោយវេសារជ្ជញ្ញាណទាំងឡាយណាហើយ បានដល់នូវថ្នាក់ដ៏ប្រសើរ បន្តិសីហនាទក្នុងបរិសទ្យទាំងឡាយ ញ៉ាំងព្រហ្មចក្រឲ្យប្រព្រឹត្តទៅ វេសា- រជ្ជញ្ញាណរបស់ព្រះតថាគតមាន ៤ នេះឯង ។ ម្នាលសារីបុត្ត បុគ្គលណា ពោលយ៉ាងនេះ ចំពោះតថាគតដែលដឹងយ៉ាងនេះ ដែលឃើញយ៉ាងនេះថា គុណវិសេស គឺញាណទស្សនៈ ជាគុណអាចធ្វើខ្លួនឲ្យជាអរិយៈដ៏ក្រៃលែង ជាងមនុស្សធម៌នៃព្រះសមណគោតមមិនមាន ព្រះសមណគោតមសម្តែងធម៌ ដែលខ្លួនស្រាវជ្រាវបានមកដោយសេចក្តីត្រិះរិះ ដែលខ្លួនស្តាប់ស្តង់ដោយការ ពិចារណា ជាសេចក្តីឈ្នាសវៃដោយខ្លួនឯងដូច្នោះ ម្នាលសារីបុត្ត បុគ្គល នោះ បើមិនលះបង្គំនូវវាចានោះទេ មិនលះបង្គំនូវចិត្តនោះទេ មិនលះបង្គំនូវ ទិដ្ឋិនោះទេ នឹងធ្លាក់ទៅរងទុក្ខក្នុងនរកដូចជាគេនាំយកទៅទម្លាក់ យ៉ាងនោះ ដែរ ។ ម្នាលសារីបុត្ត ភិក្ខុបរិបូណ៌ដោយសីលហើយ បរិបូណ៌ដោយសមាធិ

សីហនាទវគ្គ មហាសីហនាទសូត្រ

ហើយ បរិបូណ៌ដោយបញ្ញាហើយ រមែងសម្រេចនូវអរហត្តផលក្នុងបច្ចុប្បន្ន
នេះឯង យ៉ាងណាមិញ ម្ចាស់សារីបុត្ត តថាគតពោលនូវហេតុនេះ ជាគ្រឿង
ផ្តល់នូវពាក្យឧបមេយ្យក៏យ៉ាងនោះដែរ ។ បុគ្គលនោះ បើមិនលះបង់នូវវាចា
នោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះទេ នឹងធ្លាក់ទៅរង
ទុក្ខក្នុងនរក ដូចជាគេនាំយកទៅទម្លាក់ យ៉ាងនោះដែរ ។

[១៦៨] ម្ចាស់សារីបុត្ត បរិសទ្យនេះមាន ៨ ពួក បរិសទ្យទាំង ៨
ពួក តើដូចម្តេច គឺខត្តិយបរិសទ្យ ១ ព្រាហ្មណបរិសទ្យ ១ គហបតិ-
បរិសទ្យ ១ សមណបរិសទ្យ ១ ចាតុម្មហារាជិកបរិសទ្យ ១ តាវត្តិស-
បរិសទ្យ ១ មារបរិសទ្យ ១ ព្រហ្មបរិសទ្យ ១ ម្ចាស់សារីបុត្ត បរិសទ្យ
មាន ៨ ពួកនេះឯង ។ ម្ចាស់សារីបុត្ត ព្រះតថាគតប្រកបព្រមដោយវេសា-
រជ្ជញ្ញាណ ៤ យ៉ាងនេះឯង តែងចូលទៅរក តែងចូលទៅជិតនូវពួកបរិសទ្យ
ទាំង ៨ នេះ ។ ម្ចាស់សារីបុត្ត តថាគតធ្លាប់ចូលទៅរកខត្តិយបរិសទ្យជា
ច្រើនរយនាក់ តថាគតធ្លាប់អង្គុយប្រជុំផង ធ្លាប់ចរចាផង ធ្លាប់ជួបប្រទះ
សាកច្នាផង ក្នុងពួកខត្តិយបរិសទ្យទាំងនោះ ម្ចាស់សារីបុត្ត តថាគតពិចារ-
ណាមិនឃើញនូវនិមិត្តនេះថាក៏យ ឬសេចក្តីកត់ស្តុតនឹងគ្របសង្កត់តថាគត
ក្នុងពួកខត្តិយបរិសទ្យនោះដូច្នោះឡើយ ម្ចាស់សារីបុត្ត តថាគតកាលពិចារ-
ណាមិនឃើញនូវនិមិត្តនោះ ។ បេ ។ ម្ចាស់សារីបុត្ត តថាគតធ្លាប់ចូលទៅ
រកព្រាហ្មណបរិសទ្យ គហបតិបរិសទ្យ សមណបរិសទ្យ ចាតុម្មហារាជិក-
បរិសទ្យ តាវត្តិសបរិសទ្យ មារបរិសទ្យ និងព្រហ្មបរិសទ្យជាច្រើនរយនាក់

តថាគតធ្លាប់អង្គុយប្រជុំផង ធ្លាប់ចរចាផង ធ្លាប់ជួបប្រទះសាកច្នៃផង ក្នុង
 ពួកបរិសទ្យទាំងនោះ ម្នាលសារីបុត្ត តថាគតពិចារណាមិនឃើញនូវនិមិត្តនុ៎ះ
 ថាក៏យ ឬសេចក្តីតក់ស្លុត នឹងគ្របសង្កត់តថាគត ក្នុងពួកបរិសទ្យនោះដូច្នោះ
 ឡើយ ម្នាលសារីបុត្ត តថាគតកាលពិចារណាមិនឃើញនូវនិមិត្តនុ៎ះ ក៏បាន
 ដល់នូវសេចក្តីក្សេមក្សាន្ត ។ បេ ។ ម្នាលសារីបុត្ត បុគ្គលណាពោលយ៉ាងនេះ
 ចំពោះតថាគតដែលដឹងយ៉ាងនេះ ដែលឃើញយ៉ាងនេះថា គុណវិសេស គឺ
 ញាណទស្សនៈ ដែលអាចធ្វើខ្លួនឲ្យជាអរិយៈដ៏ក្រៃលែងជាងមនុស្សធម៌ នៃ
 ព្រះសមណគោតមមិនមានទេ ព្រះសមណគោតមសម្តែងធម៌ដែលខ្លួនស្រាវ
 ជ្រាវបានមកដោយសេចក្តីត្រិះរិះ ដែលខ្លួនស្តាប់ស្តង់ដោយការពិចារណា ជា
 ការឃ្លាសវៃដោយខ្លួនឯងដូច្នោះ ម្នាលសារីបុត្ត បុគ្គលនោះ បើមិនលះបង់
 វាចានោះទេ មិនលះបង់ចិត្តនោះទេ មិនលះបង់ទិដ្ឋិនោះទេ នឹងធ្លាក់ទៅរងទុក្ខ
 ក្នុងនរកដូចជា គេនាំយកទៅទម្លាក់ យ៉ាងនោះឯង ។ ម្នាលសារីបុត្ត ភិក្ខុ
 បរិបូណ៌ដោយសីលហើយ បរិបូណ៌ដោយសមាធិហើយ បរិបូណ៌ដោយបញ្ញា
 ហើយ រមែងសម្រេចនូវអរហត្តផល ក្នុងបច្ចុប្បន្ននេះបាន យ៉ាងណាមិញ
 ម្នាលសារីបុត្ត តថាគតពោលនូវហេតុនេះ ជាគ្រឿងផ្តល់នូវពាក្យឧបមេយ្យក៏
 យ៉ាងនោះដែរ ។ បុគ្គលនោះបើមិនលះបង់នូវវាចានោះទេ មិនលះបង់នូវចិត្ត
 នោះទេ មិនលះបង់នូវទិដ្ឋិនោះទេ មិនលះបង់នូវទុក្ខក្នុងនរក ដូចជាគេ
 នាំយកទៅទម្លាក់ យ៉ាងនោះឯង ។

[១៦៧] ម្នាលសារីបុត្ត កំណើត (របស់សត្វ) នេះមាន ៤ កំណើត

សីហនាទវគ្គ មហាសីហនាទស្សត្រ

ទាំង ៤ តើដូចម្តេច គឺកំណើតដែលកើតអំពីស៊ីត ១ កំណើតដែលកើតអំពី
 ទឹក ១ កំណើតដែលកើតអំពីញើស ១ កំណើតហាក់ដូចជាអណ្តែតទៅកើត
 ១ ។ ម្នាលសារីបុត្រ ចុះកំណើតដែលកើតអំពីស៊ីតនោះដូចម្តេច ម្នាលសារីបុត្រ
 សត្វដែលទម្លាយនូវសម្បកស៊ីតហើយកើតចេញមក ម្នាលសារីបុត្រ នេះតថា-
 គត ហៅថា កំណើតដែលកើតអំពីស៊ីត ។ ម្នាលសារីបុត្រ ចុះកំណើតដែល
 កើតអំពីទឹក តើដូចម្តេច ម្នាលសារីបុត្រ សត្វទាំងឡាយដែលទម្លាយនូវស្រោម
 ទឹកភ្លោះហើយកើត ម្នាលសារីបុត្រ នេះតថាគតហៅថា កំណើតដែលកើត
 អំពីទឹក ។ ម្នាលសារីបុត្រ កំណើតដែលកើតអំពីញើស តើដូចម្តេច ម្នាល
 សារីបុត្រ សត្វដែលទាំងឡាយដែលកើតក្នុងត្រីស្អុយក្តី ក្នុងសាកសពស្អុយក្តី
 ក្នុងនំផ្អុមក្តី ក្នុងរណ្តៅជ្រាំក្តី ក្នុងប្រឡាយទឹកសម្អុយក្តី ម្នាលសារីបុត្រ នេះ
 តថាគតហៅថា កំណើតដែលកើតអំពីញើសក្តែល ។ ម្នាលសារីបុត្រ ចុះ
 កំណើតហាក់ដូចជាអណ្តែតទៅកើត តើដូចម្តេច ពួកវេទតា ពួកសត្វនរក
 មនុស្សពួកខ្លះ និងវិនិបាតពួកខ្លះ ម្នាលសារីបុត្រ នេះតថាគតហៅថា កំណើត
 ហាក់ដូចជាអណ្តែតទៅកើត ។ ម្នាលសារីបុត្រ កំណើត (របស់សត្វ) មាន
 ៤ នេះឯង ។ ម្នាលសារីបុត្រ បុគ្គលណាពោលយ៉ាងនេះចំពោះតថាគតដែល
 ដឹងយ៉ាងនេះ ដែលឃើញយ៉ាងនេះថា គុណវិសេស គឺញាណទស្សនៈដែល
 អាចធ្វើខ្លួនឲ្យជាអរិយៈដ៏ក្រៃលែងជាងមនុស្សធម៌ នៃព្រះសមណសគោតម
 មិនមានទេ ព្រះសមណគោតមសម្តែងធម៌ ដែលខ្លួនស្រាវជ្រាវបានមកដោយ
 សេចក្តីត្រិះរិះ ដែលខ្លួនស្តាប់ស្តង់ដោយការពិចារណា ជាការឈ្លាសវៃដោយ

សុត្តន្តបិដក មជ្ឈិមនិកាយ មូលបណ្ណសក

ខ្លួនឯង ដូច្នោះ ម្នាលសារីបុត្ត បុគ្គលនោះ បើមិនលះបង់នូវវាចានោះទេ មិន
 លះបង់នូវចិត្តនោះទេ មិនលះបង់នូវទិដ្ឋិនោះចេញទេ នឹងធ្លាក់ទៅរងទុក្ខក្នុង
 នរកដូចជាគេនាំយកទៅទម្លាក់ យ៉ាងនោះឯង ។ ម្នាលសារីបុត្ត ភិក្ខុបរិបូណ៌
 ដោយសីលហើយ បរិបូណ៌ដោយសមាធិហើយ បរិបូណ៌ដោយបញ្ញាហើយ
 រមែងសម្រេចនូវអរហត្តផលក្នុងបច្ចុប្បន្ននេះឯង យ៉ាងណាមិញ តថាគត
 ពោលនូវហេតុនេះ ជាគ្រឿងផ្តល់នូវពាក្យឧបមេយ្យក៏យ៉ាងនោះដែរ ។ បុគ្គល
 នោះ បើមិនលះបង់នូវវាចានោះទេ មិនលះបង់នូវចិត្តនោះទេ មិនលះបង់នូវ
 ទិដ្ឋិនោះចេញទេ នឹងធ្លាក់ទៅរងទុក្ខក្នុងនរកដូចជាគេនាំយកទៅទម្លាក់ យ៉ាង
 នោះឯង ។

[១៧០] ម្នាលសារីបុត្ត គតិនេះមាន ៥ ប្រការ គតិ ៥ ប្រការ តើ
 ដូចម្តេច គឺនរក ១ កំណើតតិរច្ឆាន ១ បិត្តិវិស័យ ១ ពួកមនុស្ស ១ ពួក
 ទេវតា ១ ។ ម្នាលសារីបុត្ត តថាគតស្គាល់នរកផង ស្គាល់ផ្លូវជាទីទៅកាន់
 នរកផង ស្គាល់សេចក្តីប្រតិបត្តិជាទីទៅកាន់នរកផង ឯបុគ្គលប្រតិបត្តិយ៉ាង
 ណាហើយ លុះបែកធ្លាយរាងកាយខាងមុខអំពីសេចក្តីស្លាប់ទៅរមែងទៅកើត
 ក្នុងអបាយ ទុគ្គតិ វិនិបាត នរក តថាគតស្គាល់ច្បាស់នូវការប្រតិបត្តិនោះផង ។
 ម្នាលសារីបុត្ត តថាគតស្គាល់ច្បាស់នូវកំណើតតិរច្ឆានផង ស្គាល់ច្បាស់នូវ
 ផ្លូវជាទីទៅកាន់កំណើតតិរច្ឆានផង ស្គាល់ច្បាស់នូវសេចក្តីប្រតិបត្តិជាទីទៅ
 កាន់កំណើតតិរច្ឆានផង ឯបុគ្គលប្រតិបត្តិយ៉ាងណាហើយ លុះបែកធ្លាយរាង
 កាយទៅខាងមុខអំពីមរណៈ ទៅកើតក្នុងកំណើតតិរច្ឆាន តថាគតស្គាល់ច្បាស់

សីហនាទវគ្គ មហាសីហនាទសូត្រ

នូវសេចក្តីប្រតិបត្តិនោះផង ។ ម្នាលសារីបុត្រ តថាគតស្គាល់ច្បាស់នូវបិត្តិ-
 វិស័យផង ស្គាល់ច្បាស់នូវផ្លូវជាទីទៅកាន់បិត្តិវិស័យផង ស្គាល់ច្បាស់នូវ
 សេចក្តីប្រតិបត្តិ ជាទីទៅកាន់បិត្តិវិស័យផង ឯបុគ្គលប្រតិបត្តិយ៉ាងណាហើយ
 លុះបែកធ្លាយរាងកាយខាងមុខអំពីមរណៈ ទៅកើតក្នុងបិត្តិវិស័យ តថាគតក៏
 ស្គាល់ច្បាស់នូវសេចក្តីប្រតិបត្តិនោះផង ។ ម្នាលសារីបុត្រ តថាគតស្គាល់
 ច្បាស់នូវមនុស្សទាំងឡាយផង ស្គាល់ច្បាស់នូវផ្លូវជាទីទៅកាន់មនុស្សលោក
 ផង ស្គាល់ច្បាស់នូវសេចក្តីប្រតិបត្តិជាទីទៅកាន់មនុស្សលោកផង ឯបុគ្គល
 ប្រតិបត្តិយ៉ាងណា លុះបែកធ្លាយរាងកាយខាងមុខអំពីមរណៈ ទៅកើតក្នុង
 មនុស្សលោក តថាគតស្គាល់ច្បាស់នូវសេចក្តីប្រតិបត្តិនោះ ។ ម្នាលសារីបុត្រ
 តថាគតស្គាល់ច្បាស់នូវទេវតាទាំងឡាយផង ស្គាល់ច្បាស់នូវផ្លូវជាទីទៅកាន់
 ទេវលោកផង ស្គាល់ច្បាស់នូវសេចក្តីប្រតិបត្តិជាទីទៅកាន់ទេវលោកផង ឯ
 បុគ្គលប្រតិបត្តិយ៉ាងណា លុះបែកធ្លាយរាងកាយខាងមុខអំពីមរណៈ ទៅ
 កើតក្នុងសុគតិ សួគ៌ ទេវលោក តថាគតស្គាល់ច្បាស់នូវសេចក្តីប្រតិបត្តិនោះ
 ផង ។ ម្នាលសារីបុត្រ តថាគតស្គាល់ច្បាស់នូវព្រះនិព្វានផង ស្គាល់ច្បាស់
 នូវផ្លូវទៅកាន់ព្រះនិព្វានផង ស្គាល់ច្បាស់នូវសេចក្តីប្រតិបត្តិ ជាទីទៅកាន់
 ព្រះនិព្វានផង ឯបុគ្គលប្រតិបត្តិយ៉ាងណាហើយ ធ្វើឲ្យជាក់ច្បាស់នូវចេតា-
 វិមុត្តិ នូវបញ្ញាវិមុត្តិ មិនមានអាសវៈ ព្រោះអស់ទៅនៃអាសវៈទាំងឡាយ
 ដោយប្រាជ្ញាដ៏ខ្ពង់ខ្ពស់នៃក្នុងបច្ចុប្បន្ន ហើយសម្រេចសម្រាន្តនៅ ដោយ
 ឥរិយាបថទាំង ៤ តថាគតក៏ស្គាល់ច្បាស់នូវសេចក្តីប្រតិបត្តិនោះផង ។

[១៧១] ម្នាលសារីបុត្ត តថាគតកំណត់នូវចិត្តដោយចិត្ត ដឹងនូវបុគ្គល
 ពួក ១ ក្នុងលោកនេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្ត
 ដូច្នោះផង ឡើងកាន់ផ្លូវនោះផង លុះបែកធ្លាយរាងកាយខាងមុខអំពីមរណៈ
 មុខជានឹងទៅកើតក្នុងអបាយ ទុគ្គតិ វិនិបាត នរក មិនខាន លុះសម័យ
 ខាងក្រោយមក តថាគតឃើញបុគ្គលនោះឯង បែកធ្លាយរាងកាយខាងមុខ
 អំពីមរណៈ ក៏ទៅកើតក្នុងអបាយ ទុគ្គតិ វិនិបាត នរក រងទុក្ខវេទនាដ៏ក្លៀវ
 ក្លាខ្លោចផ្សាឥតស្រាក ដោយចក្ខុដូចជាទិព្វដ៏បរិសុទ្ធ កន្លងហួសចក្ខុរបស់
 មនុស្សធម្មតា ។ ម្នាលសារីបុត្ត រណ្តៅរងើកភ្លើង មានជម្រៅជាងមួយជួរ
 បុរស^(១) ពេញដោយរងើកភ្លើងដែលឥតមានអណ្តាត ឥតមានផ្សែង គ្រានោះ
 មានបុរសម្នាក់ក្តៅក្រហល់ក្រហាយដោយកម្ដៅថ្ងៃ មានកម្ដៅគ្របសង្កត់ មាន
 ខ្លួនលំបាក ដង្ហាក់ស្រែកទឹក ដើរមកតាមផ្លូវដែលទៅបានតែម្នាក់ សំដៅទៅ
 ត្រង់រងើកភ្លើងនោះឯង បុរសអ្នកមានភ្នែក បានឃើញបុរសនោះហើយ ក៏
 និយាយយ៉ាងនេះថា បុរសដ៏ចម្រើននេះ ដើរទៅដូច្នោះផង ប្រព្រឹត្តដូច្នោះ
 ផង ឡើងកាន់ផ្លូវនោះផង មុខជានឹងមកកាន់រណ្តៅរងើកភ្លើងនេះពុំខាន លុះ
 សម័យខាងក្រោយមក (បុរសមានភ្នែកនោះ) ក៏ឃើញនូវបុរសនោះ ធ្លាក់
 ទៅក្នុងរណ្តៅរងើកភ្លើងនោះ រងទុក្ខវេទនាដ៏ក្លៀវក្លាខ្លោចផ្សាឥតស្រាក សេចក្តី
 នេះមានឧបមាយ៉ាងណាមិញ ម្នាលសារីបុត្ត មានឧបមេយ្យដូចតថាគតដែល
 កំណត់នូវចិត្តដោយចិត្ត ដឹងនូវបុគ្គលពួក ១ ក្នុងលោកនេះ យ៉ាងនេះថា

១- ជាង ៥ ហត្ថនៃបុរស (ជាងមួយទទួនបុរស) ។

សីហនាទេវត្ត មហាសីហនាទេសត្រ

បុគ្គលនេះប្រតិបត្តិដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង លុះ
 បែកធ្លាយរាងកាយ ខាងមុខអំពីមរណៈ មុខជានឹងទៅកើតក្នុងអបាយ ទុគ្គតិ
 វិនិបាត នរក មិនខាន លុះសម័យខាងក្រោយមក តថាគតក៏ឃើញបុគ្គល
 នោះ ដែលបែកធ្លាយរាងកាយ ខាងមុខអំពីមរណៈ ទៅកើតក្នុងអបាយ ទុគ្គតិ
 វិនិបាត នរក រងទុក្ខវេទនាដ៏ក្លៀវក្លាខ្លោចផ្សាស្រាក ដោយចក្ខុដូចជាទិព្វ
 ដ៏បរិសុទ្ធ កន្លងហួសចក្ខុរបស់មនុស្សធម្មតាដូច្នោះឯង ។

[១៧២] ម្នាលសារីបុត្ត តថាគតកំណត់នូវចិត្តដោយចិត្ត ដឹងនូវបុគ្គល
 ពួកមួយ ក្នុងលោកនេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្ត
 ដូច្នោះផង ឡើងកាន់ផ្លូវនោះផង លុះបែកធ្លាយរាងកាយ ខាងមុខអំពីមរណៈ
 មុខជានឹងកើតក្នុងកំណើតវិញនាមិនខាន លុះសម័យខាងក្រោយមក តថាគត
 ក៏ឃើញបុគ្គលនោះ ដែលបែកធ្លាយរាងកាយ ខាងមុខអំពីមរណៈទៅកើត
 ក្នុងកំណើតវិញនា រងទុក្ខវេទនាដ៏ក្លៀវក្លាខ្លោចផ្សា ដោយចក្ខុដូចជាទិព្វ ដ៏
 បរិសុទ្ធ កន្លងហួសចក្ខុរបស់មនុស្សធម្មតា ។ ម្នាលសារីបុត្ត រណ្តៅលាមក
 មានជម្រៅជាងមួយជួរហុរស ពេញដោយលាមក គ្រានោះ មានបុរសម្នាក់
 ក្តៅក្រហល់ក្រហាយដោយកម្ដៅថ្ងៃ ដែលកម្ដៅថ្ងៃគ្រប់សង្កត់ លំបាក ដង្ហាក់
 ស្រែកទឹក ដើរមកតាមផ្លូវដែលទៅបានតែម្នាក់ សំដៅទៅត្រង់រណ្តៅលាមក
 នោះឯង បុរសមានចក្ខុបានឃើញបុរសនោះហើយនិយាយយ៉ាងនេះថា បុរស
 ដ៏ចម្រើននេះ ដើរទៅដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង មុខ
 ជានឹងមកកាន់រណ្តៅលាមកនេះពុំខាន លុះសម័យខាងក្រោយមក (បុរស

មានចក្ខុនោះ) ក៏ឃើញបុរសនោះធ្លាក់ទៅក្នុងរណ្តៅលាមកនោះ រងទុក្ខវេទនា ដ៏ក្លៀវក្លាខ្លោចផ្សា សេចក្តីនេះមានឧបមាដូចម្តេចមិញ ម្នាលសារីបុត្ត មាន ឧបមេយ្យដូចតថាគតកំណត់នូវចិត្តដោយចិត្ត ដឹងនូវបុគ្គលពួកមួយក្នុងលោក នេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្តដូច្នោះផង ឡើងកាន់ ផ្លូវនោះផង លុះបែកធ្លាយរាងកាយ ខាងមុខអំពីមរណៈ មុខជានឹងទៅកើត ក្នុងកំណើតតិរច្ឆានមិនខាន លុះសម័យខាងក្រោយ មកតថាគតក៏ឃើញ បុគ្គលនោះ ដែលបែកធ្លាយរាងកាយខាងមុខអំពីមរណៈ ទៅកើតក្នុងកំណើត នៃតិរច្ឆាន រងទុក្ខវេទនាដ៏ក្លៀវក្លាខ្លោចផ្សា ដោយចក្ខុដូចជាទិព្វ ដ៏បរិសុទ្ធ កន្លងហួសចក្ខុរបស់មនុស្សធម្មតាដូច្នោះឯង ។

[១៧៣] ម្នាលសារីបុត្ត តថាគតកំណត់ដឹងនូវចិត្តដោយចិត្ត ដឹងនូវ បុគ្គលពួក ១ ក្នុងលោកនេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្ត ដូច្នោះផង ឡើងកាន់ផ្លូវនោះផង លុះបែកធ្លាយរាងកាយ ខាងមុខអំពីមរណៈ មុខជានឹងទៅកើតក្នុងបិត្តិវិស័យ លុះសម័យខាងក្រោយមក តថាគតក៏ឃើញ បុគ្គលនោះ ដែលបែកធ្លាយរាងកាយ ខាងមុខអំពីមរណៈ ទៅកើតក្នុងបិត្តិ- វិស័យ រងទុក្ខវេទនាជាច្រើន ដោយចក្ខុដូចជាទិព្វ ដ៏បរិសុទ្ធ កន្លងហួសចក្ខុ របស់មនុស្សធម្មតា ។ ម្នាលសារីបុត្ត ដើមឈើដែលដុះលើផែនដីមិនរាបស្មើ មានស្រទាប់ស្លឹកដ៏ស្តើង មានម្លប់ប៉ើងរឿង គ្រានោះ មានបុរសម្នាក់ ក្តៅ ក្រហល់ក្រហាយដោយកម្តៅថ្ងៃ ដែលកម្តៅថ្ងៃគ្របសង្កត់ លំបាក ដង្ហាក់ ស្រែកទឹក ដើរមកតាមផ្លូវដែលត្រាប់ទៅបានតែម្នាក់ សំដៅទៅរកដើមឈើ

សីហនាទវគ្គ មហាសីហនាទស្សត្រ

នោះឯង បុរសអ្នកមានភ្នែក បានឃើញបុរសនោះហើយនិយាយយ៉ាងនេះថា បុរសដ៏ចម្រើននេះដើរទៅដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង មុខជានឹងមកកាន់ដើមឈើនេះពុំខាន លុះសម័យខាងក្រោយមក (បុរស មានចក្ខុនោះ) ក៏ឃើញបុរសនោះអង្គុយ ឬដេក ទទួលទុក្ខវេទនាជាច្រើន ក្រោយម្ចប់ដើមឈើនោះ សេចក្តីនេះមានឧបមាយ៉ាងណាមិញ ម្ចាស់សារីបុត្ត មានឧបមេយ្យដូចគ្នាគតដែលកំណត់ដឹងនូវចិត្តដោយចិត្ត ដឹងនូវបុគ្គលពួក មួយក្នុងលោកនេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្តដូច្នោះ ផង ឡើងកាន់ផ្លូវនោះផង លុះបែកធ្លាយរាងកាយ ខាងមុខអំពីមរណៈ មុខ ជានឹងទៅកើតក្នុងបិត្តិវិស័យមិនខាន លុះសម័យខាងក្រោយមក តថាគតក៏ ឃើញបុគ្គលនោះ បែកធ្លាយរាងកាយ ខាងមុខអំពីមរណៈ ទៅកើតក្នុងបិត្តិ- វិស័យ រងទុក្ខវេទនាជាច្រើន ដោយចក្ខុដូចជាទិព្វដ៏បរិសុទ្ធ កន្លងហួសចក្ខុ របស់មនុស្សធម្មតាដូច្នោះឯង ។

[១៧៤] ម្ចាស់សារីបុត្ត តថាគតកំណត់នូវចិត្តដោយចិត្ត ដឹងនូវបុគ្គល ពួកមួយក្នុងលោកនេះ យ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្ត ដូច្នោះផង ឡើងកាន់ផ្លូវនោះផង លុះបែកធ្លាយរាងកាយ ខាងមុខអំពីមរណៈ មុខជានឹងទៅកើតក្នុងពួកមនុស្ស លុះសម័យខាងក្រោយមក តថាគតក៏ ឃើញបុគ្គលនោះ ដែលបែកធ្លាយរាងកាយ ខាងមុខអំពីមរណៈ ទៅកើតក្នុង ពួកមនុស្ស សោយសុខវេទនាជាច្រើន ដោយចក្ខុដូចជាទិព្វដ៏បរិសុទ្ធ កន្លង ហួសចក្ខុរបស់មនុស្សធម្មតា ។ ម្ចាស់សារីបុត្ត ដើមឈើដែលដុះលើផែនដី

រាបស្មើល្អ មានស្រទាប់ស្លឹកដីក្រាស់ មានម្លប់ត្រឈៃ គ្រានោះ មានបុរស
 ក្តៅក្រហល់ក្រហាយដោយកម្ដៅថ្ងៃ ដែលកម្ដៅថ្ងៃគ្របសង្កត់ លំបាក ដង្ហាក់
 ស្រែកទឹក ដើរមកតាមផ្លូវដែលត្រាច់ទៅបានតែម្នាក់ សំដៅទៅរកដើមឈើ
 នោះឯង បុរសសអ្នកមានចក្ខុ បានឃើញបុរសនោះ និយាយយ៉ាងនេះថា
 បុរសនេះដើរទៅដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង មុខជា
 នឹងមកកាន់ដើមឈើនេះពុំខាន លុះសម័យខាងក្រោយមក (បុរសមានចក្ខុ
 នោះ) ក៏ឃើញបុរសនោះឯង អង្គុយ ឬដេកសោយសុខទេវនាជាច្រើន
 ក្រោមម្លប់នៃដើមឈើនោះ សេចក្ដីនេះមានឧបមាដូចម្ដេចមិញ ម្នាលសារីបុត្ត
 មានឧបមេយ្យដូចគ្នាគតដែលកំណត់នូវចិត្តដោយចិត្ត ដឹងនូវចិត្តនៃបុគ្គល
 ពួកមួយក្នុងលោកនេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្តដូច្នោះ
 ផង ឡើងកាន់ផ្លូវនោះផង ។ បេ ។ ទៅកើតក្នុងពួកមនុស្ស សោយសុខវេទនា
 ជាច្រើនដូច្នោះឯង ។

[១៧៥] ម្នាលសារីបុត្ត តថាគតកំណត់នូវចិត្តដោយចិត្ត ដឹងនូវចិត្តនៃ
 ពួកមួយក្នុងលោកនេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្តដូច្នោះ
 ផង ឡើងកាន់ផ្លូវនោះផង លុះបែកធ្លាយរាងកាយ ខាងមុខអំពីមរណៈ មុខ
 ជានឹងទៅកើតក្នុងសុគតិ សួគ៌ ទេវលោកមិនខាន លុះសម័យខាងក្រោយមក
 តថាគតក៏ឃើញបុគ្គលនោះ ដែលបែកធ្លាយរាងកាយ ខាងមុខអំពីមរណៈ
 ទៅកើតក្នុងសុគតិ សួគ៌ ទេវលោក សោយសេចក្ដីសុខជានិច្ច ដោយចក្ខុដូច
 ជាទិព្វដ៏បរិសុទ្ធ កន្លងហួសចក្ខុរបស់មនុស្សធម្មតា ។ ម្នាលសារីបុត្ត ប្រាសាទ

សីហនាទវគ្គ មហាសីហនាទស្សត្រ

មានក្នុងគោរ (ផ្ទះមានកំពូល) ដែលលាបទាំងខាងក្នុង ទាំងខាងក្រៅ ជិតខ្យល់ មានទ្វារជិត មានបង្អួចបើកបិទបាន ក្នុងក្នុងគោរនោះ មានបង្អួច ដែលក្រាលដោយព្រំមានរោមវែងៗ ជាង ៤ ធ្នាប់ ក្រាលដោយកម្រាលមាន ពណ៌សធ្វើដោយរោមសត្វ ជាផ្កាចង្កោម មានកម្រាលដីឧត្តម ដែលគេធ្វើ ដោយស្បែកសត្វល្អស មានខ្នើយពណ៌ក្រហមទាំង ២ ខាង គឺខ្នើយក្បាល និងខ្នើយជើង ព្រមទាំងពិតានដែលមានពណ៌ក្រហម គ្រានោះ មានបុរស ម្នាក់ ក្តៅក្រហល់ក្រហាយដោយកម្តៅថ្ងៃ ដែលកម្តៅថ្ងៃគ្របសង្កត់ លំបាក ដង្ហាក់ ស្រែកទឹក ដើរមកតាមផ្លូវដែលត្រាច់ទៅបានតែម្នាក់ សំដៅទៅត្រង់ ប្រាសាទនោះឯង បុរសអ្នកមានចក្ខុបានឃើញបុរសនោះហើយ និយាយ យ៉ាងនេះថា បុរសដ៏ចម្រើននេះដើរទៅដូច្នោះផង ប្រព្រឹត្តដូច្នោះផង ឡើង កាន់ផ្លូវនោះផង មុខជានឹងមកកាន់ប្រាសាទនេះដោយពិត លុះសម័យខាង ក្រោយមក (បុរសមានចក្ខុនោះ) ក៏ឃើញនូវបុរសនោះ កំពុងអង្គុយ ឬ ដេកសោយសុខវេទនាជានិច្ច លើបង្អួចក្នុងក្នុងគោរគោរនោះ សេចក្តី នេះមានឧបមាដូចម្តេចមិញ ម្នាលសារីបុត្រ មានឧបមេយ្យដូចតថាគតដែល កំណត់ដឹងនូវចិត្តដោយចិត្ត ដឹងនូវបុគ្គលពួកមួយក្នុងលោកនេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង លុះ បែកធ្លាយរាងកាយខាងមុខអំពីមរណៈ មុខជានឹងទៅកើតក្នុងសុគតិ សួគ៌ វេទលោក លុះសម័យខាងក្រោយមក តថាគតក៏ឃើញបុគ្គលនោះដែលបែក ធ្លាយរាងកាយខាងមុខអំពីមរណៈទៅកើតក្នុងសុគតិ សួគ៌ ទេវលោក សោយ

សុត្តន្តបិដក មជ្ឈិមនិកាយ មូលបណ្ណាសក

សុខ វេទនាជានិច្ច ដោយចក្កដូចជាទិព្វដ៏បរិសុទ្ធ កន្លងហួសចក្ករបស់មនុស្ស ធម្មតាដូច្នោះឯង ។

[១៧៦] ម្នាលសារីបុត្ត តថាគតកំណត់ដឹងនូវចិត្តដោយចិត្ត ដឹងនូវ បុគ្គលពួកមួយក្នុងលោកនេះយ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្ត ដូច្នោះផង ឡើងកាន់ផ្លូវនោះផង មុខជានឹងធ្វើឲ្យជាក់ច្បាស់នូវចេតោវិមុត្តិ បញ្ញាវិមុត្តិ មិនមានអាវសៈ ព្រោះអស់ទៅនៃអាសវៈទាំងឡាយដោយប្រាជ្ញា ដ៏ក្រៃលែងដោយខ្លួនឯងក្នុងបច្ចុប្បន្ន សម្រេចសម្រាន្តដោយឥរិយាបថទាំង ៤ លុះសម័យខាងក្រោយមក តថាគតក៏ឃើញបុគ្គលនោះ ដែលបានធ្វើឲ្យជាក់ ច្បាស់នូវចេតោវិមុត្តិ បញ្ញាវិមុត្តិ មិនមានអាសវៈព្រោះអស់ទៅនៃអាសវៈ ទាំងឡាយដោយប្រាជ្ញាដ៏ក្រៃលែង ដោយខ្លួនឯងក្នុងបច្ចុប្បន្ន សម្រេចសម្រាន្ត ដោយឥរិយាបថទាំង ៤ សោយសុខវេទនាជានិច្ច ។ ម្នាលសារីបុត្ត ស្រះ បោក្ខរណីមានទឹកថ្លា មានទឹកធ្លាញ់ មានទឹកត្រជាក់ មានទឹករងថ្លា មានកំពង់ រាបទាបល្អ គួរជាទីរករាយ មានដងព្រៃស្រោងស្រោង មិនឆ្ងាយអំពីស្រះ បោក្ខរណីនោះ គ្រានោះ មានបុរសម្នាក់ក្តៅក្រហល់ក្រហាយដោយកម្ដៅថ្ងៃ ដែលកម្ដៅថ្ងៃគ្របសង្កត់ លំបាក ដង្ហាក់ ស្រេកទឹក ដើរមកតាមផ្លូវដែល ត្រាច់ទៅបានតែម្នាក់ សំដៅទៅរកស្រះបោក្ខរណីនោះ បុរសអ្នកមានចក្ខុបាន ឃើញបុរសនោះហើយ ក៏និយាយយ៉ាងនេះថា បុរសដ៏ចម្រើននេះ ដើរទៅ ដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង មុខជានឹងមកកាន់ស្រះ បោក្ខរណីនេះដោយពិត លុះសម័យខាងក្រោយមក (បុរសមានចក្ខុនោះ)

សីហនាទវគ្គ មហាសីហនាទស្សត្រ

ក៏ឃើញបុរសនោះ ចុះទៅក្នុងស្រះបោក្ខរណីនោះ ងូតផង ជីកផង បំបាត់
 បង្អួចសេចក្តីក្រវល់ក្រវាយ នឿយហត់ និងសេចក្តីក្តៅក្រហល់ក្រហាយ
 គ្រប់យ៉ាងហើយ ឡើងមកអង្គុយ ឬដេកសោយសុទ្ធតែសុខវេទនា ក្នុងដង
 ព្រៃនោះ សេចក្តីនេះមានឧបមាដូចម្តេចមិញ ម្ចាស់សារីបុត្ត មានឧបមេយ្យ
 ដូចតថាគតដែលកំណត់នូវចិត្តដោយចិត្ត ដឹងនូវបុគ្គលពួកមួយក្នុងលោកនេះ
 យ៉ាងនេះថា បុគ្គលនេះប្រតិបត្តិដូច្នោះផង ប្រព្រឹត្តដូច្នោះផង ឡើងទៅកាន់
 ផ្លូវនោះផង មុខជានឹងធ្វើឲ្យជាក់ច្បាស់នូវចេតោវិមុត្តិ បញ្ញាវិមុត្តិ មិនមាន
 អាសវៈ ព្រោះអស់ទៅនៃអាសវៈទាំងឡាយ ដោយប្រាជ្ញាដ៏ក្រៃលែងខ្លួនឯង
 ក្នុងបច្ចុប្បន្ន សម្រេចសម្រាន្តដោយឥរិយាបថទាំង ៤ លុះសម័យខាងក្រោយ
 មក តថាគតក៏ឃើញបុគ្គលនោះ ដែលបានធ្វើឲ្យជាក់ច្បាស់នូវចេតោវិមុត្តិ
 បញ្ញាវិមុត្តិ មិនមានអាសវៈ ព្រោះអស់ទៅនៃអាសវៈទាំងឡាយ ដោយប្រាជ្ញា
 ដ៏ក្រៃលែងខ្លួនឯងក្នុងបច្ចុប្បន្ន សម្រេចសម្រាន្ត ដោយឥរិយាបថទាំង ៤
 សោយសុទ្ធតែសុខវេទនាដូច្នោះឯង ។ ម្ចាស់សារីបុត្ត គតិនេះឯងមាន ៥
 យ៉ាង ។ ម្ចាស់សារីបុត្ត អ្នកណាពោលយ៉ាង នេះចំពោះតថាគតដែលដឹង
 យ៉ាងនេះ ដែលឃើញយ៉ាងនេះថា គុណវិសេស គឺញាណទស្សនៈ អាចធ្វើ
 ខ្លួនឲ្យជាអរិយៈដ៏ក្រៃលែងជាងមនុស្សធម៌ របស់ព្រះសមណគោតមមិនមាន
 ទេ ព្រះសមណគោតមសម្តែងធម៌ដែលខ្លួនស្រាវជ្រាវ បានមកដោយសេចក្តី
 ត្រិះរិះ ដែលខ្លួនស្តាប់ស្តង់ដោយការពិចារណា ជាធម៌កើតមានដោយប្រាជ្ញា
 របស់ខ្លួនដូច្នោះ បុគ្គលនោះ បើមិនលះបង្អួចវាចានោះទេ មិនលះបង្អួចចិត្ត

សុត្តន្តបិដក មជ្ឈិមនិកាយ មូលបណ្ណសក

នោះទេ មិនលះបង់នូវទិដ្ឋិនោះទេ នឹងធ្លាក់ទៅរងទុក្ខក្នុងនរក ដូចជាគេនាំយក
 ទៅទម្លាក់ដូច្នោះឯង ។ ម្នាលសារីបុត្ត ភិក្ខុបរិបូណ៌ដោយសីលហើយ បរិ-
 បូណ៌ដោយសមាធិហើយ បរិបូណ៌ដោយបញ្ញាហើយ សម្រេចអរហត្តផល
 ក្នុងបច្ចុប្បន្ននេះឯង មានឧបមាយ៉ាងណាមិញ ម្នាលសារីបុត្ត តថាគតពោល
 នូវហេតុនេះជាគ្រឿងផ្តល់នូវពាក្យឧបមេយ្យយ៉ាងនោះដែរ បុគ្គលនោះ បើមិន
 លះបង់នូវវាចានោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះទេ
 នឹងធ្លាក់ទៅរងទុក្ខក្នុងនរក ដូចជាគេនាំយកទៅទម្លាក់ដូច្នោះឯង ។

[១៧៧] ម្នាលសារីបុត្ត មួយទៀត តថាគតធ្លាប់ប្រព្រឹត្តព្រហ្មចរិយៈ
 ដែលប្រកបដោយអង្គ ៤ ។ គឺបើនិយាយពីអ្នកមានតបៈ តថាគតជាអ្នក
 មានតបៈដ៏ក្រៃលែង បើនិយាយពីអ្នកសៅហ្មង តថាគតជាអ្នកសៅហ្មងដ៏
 ក្រៃលែង បើនិយាយពីអ្នកមានសេចក្តីខ្ពើមបាប តថាគតជាអ្នកមានសេចក្តី
 ខ្ពើមបាបដ៏ក្រៃលែង បើនិយាយពីអ្នកស្ងប់ស្ងាត់ តថាគតជាអ្នកស្ងប់ស្ងាត់
 ដ៏ក្រៃលែង ។

[១៧៨] ម្នាលសារីបុត្ត ការមានតបៈរបស់តថាគតក្នុងព្រហ្មចរិយៈ
 ប្រកបដោយអង្គ ៤ នោះដូច្នោះ គឺតថាគតជាអ្នកអាក្រាត លះបង់មារយាទ
 ល្អ ប្រព្រឹត្តហត្តាវលេខនបដិបត្តិ ជាអ្នកកាន់វត្ថុមិនចូលមក (ទទួលភត្ត)
 ដែលគេនិមន្តថា លោកដ៏ចម្រើនចូរចូលមក មិនរង់ចាំតាមគេនិមន្តថា លោក
 ដ៏ចម្រើនសូមរង់ចាំសិន មិនត្រេកអរនឹងចង្ហាន់ដែលកាន់យកមកមុន មិន
 ត្រេកអរនឹងចង្ហាន់ដែលគេប្រាប់ថាធ្វើចំពោះខ្លួន មិនត្រេកអរនឹងចង្ហាន់ដែលគេ

សីហនាទវគ្គ មហាសីហនាទស្សត្រ

និមន្ត ។ តថាគតនោះមិនទទួលចង្ហាន់ ដែលគេកំពុងដោះដូសអំពីឆ្នាំង មិន
 ទទួលចង្ហាន់អំពីមាត់កញ្ជី មិនទទួលចង្ហាន់ដែលគេឲ្យត្រង់ចន្លោះធរណី មិន
 ទទួលចង្ហាន់ដែលគេឲ្យត្រង់ចន្លោះត្បាល់ មិនទទួលចង្ហាន់ដែលគេឲ្យត្រង់
 ចន្លោះអង្រែ មិនទទួលចង្ហាន់របស់មនុស្សដែលកំពុងបរិភោគពីរនាក់ មិន
 ទទួលចង្ហាន់របស់ស្រ្តីមានគភ៌ មិនទទួលចង្ហាន់របស់ស្រ្តីដែលកំពុងបំបៅកូន
 មិនទទួលចង្ហាន់របស់ស្រ្តីដែលកំពុងនៅមន្ទីរពេទ្យ មិនទទួលចង្ហាន់ដែលគេ
 អង្គុយស្តាប់ធ្វើ មិនទទួលចង្ហាន់ក្នុងទីដែលមានភ្នែកនៅចាំ មិនទទួលចង្ហាន់ដែល
 មានរុយចោមរោម មិនបរិភោគត្រី មិនបរិភោគសាច់ មិនផឹកស្ករ មិនផឹក
 មេរ័យ មិនផឹកទឹកថ្នាំត្រាំដោយស្រូវទាំងពួង ។ តថាគតនោះទទួលចង្ហាន់តែ
 ក្នុងផ្ទះមួយ ឬបរិភោគកោជនតែមួយពំនូត ទទួលចង្ហាន់ក្នុងផ្ទះពីរ ឬបរិភោគ
 កោជនតែពីរពំនូត ។ បេ ។ ទទួលចង្ហាន់ក្នុងផ្ទះ ៧ ឬបរិភោគតែ ៧ ពំនូត ។
 តថាគតចិញ្ចឹមអត្តភាពដោយចង្ហាន់ ១ កោជនតូចខ្លះ ចិញ្ចឹមអត្តភាពដោយ
 ចង្ហាន់ ២ កោជនតូចខ្លះ ។ បេ ។ ចិញ្ចឹមអត្តភាពដោយចង្ហាន់ ៧ កោជនតូចខ្លះ
 ឆាន់អាហាររំលងមួយថ្ងៃខ្លះ ឆាន់អាហាររំលងពីរថ្ងៃខ្លះ ។ បេ ។ ឆាន់អាហារ
 រំលង ៧ ថ្ងៃខ្លះ តថាគតប្រកបរឿយៗ នូវការបរិភោគកត្តតាមលំដាប់ថ្ងៃ
 យ៉ាងនេះ រហូតដល់រំលងកន្លះខែខ្លះ ដូចសម្តែងមកនេះឯង ។ តថាគតមាន
 បន្ថែមអាហារខ្លះ មានស្រវឹងជាអាហារខ្លះ មានស្នៅតែលលកជាអាហារខ្លះ
 មានចំនៀវស្បែកដែលគេជៀរចោលជាអាហារខ្លះ មានសារាយជាអាហារខ្លះ
 មានកុណ្ណុកជាអាហារខ្លះ មានបាយក្តាំងជាអាហារខ្លះ មានម្សៅជាអាហារខ្លះ

សុត្តន្តបិដក មជ្ឈិមនិកាយ មូលបណ្ណាសក

មានស្មៅជាអាហារខ្លះ មានអាចម៍គោជាអាហារខ្លះ មានមើម និងផ្លែឈើជា
អាហារចិញ្ចឹមជីវិតខ្លះ តែងបរិភោគផ្លែឈើ ដែលជ្រុះឯងចិញ្ចឹមជីវិតខ្លះ ។
តថាគតប្រើប្រាស់សំពត់ ដែលត្បាញដោយសម្បកឆ្មៃខ្លះ ប្រើប្រាស់សំពត់
ដែលត្បាញលាយចម្រុះគ្នាខ្លះ ប្រើប្រាស់សំពត់ដែលគេរុំសាកសពខ្លះ ប្រើ
ប្រាស់សំពត់បង្ហូរកូលខ្លះ ប្រើប្រាស់សំពត់សម្បកឈើខ្លះ ប្រើប្រាស់ស្បែក
ខ្លាខ្លះ ប្រើប្រាស់ស្បែកខ្លាទាំងក្រចកខ្លះ ប្រើប្រាស់សំពត់ដែលក្រងដោយ
ស្បូវខ្លះ ប្រើប្រាស់សំពត់ដែលក្រងដោយសម្បកក្រចៅខ្លះ ប្រើប្រាស់សំពត់
ដែលក្រងដោយសម្បកផ្លែឈើខ្លះ ប្រើប្រាស់សំពត់កម្ពុល ដែលត្បាញដោយ
សក់មនុស្សខ្លះ ប្រើប្រាស់សំពត់ដែលត្បាញដោយរោមកន្ទុយសត្វខ្លះ ប្រើ
ប្រាស់សំពត់ដែលត្បាញដោយស្លាបមៀមខ្លះ ជាអ្នកទុកសក់ និងពុកមាត់ពុក
ចង្កា ប្រកបរឿយៗ នូវសេចក្តីព្យាយាមទុកសក់ និងពុកមាត់ពុកចង្កាខ្លះ ជា
អ្នកប្រព្រឹត្តតែឈរ មិនអង្គុយខ្លះ ជាអ្នកអង្គុយប្រហោង ប្រកបរឿយៗ នូវ
សេចក្តីព្យាយាមអង្គុយប្រហោងខ្លះ ជាអ្នកដេកលើបន្ទា សម្រេចការដេកលើ
បន្ទាខ្លះ ប្រកបរឿយៗ នូវសេចក្តីព្យាយាមចុះត្រាំក្នុងទឹក (ដើម្បីបន្សាត់
បាប) ក្នុងមួយថ្ងៃ ៣ ដង ប្រកបរឿយៗ នូវសេចក្តីព្យាយាមដុតកម្ដៅ
រោលរាលនូវកាយច្រើនប្រការមានសភាពយ៉ាងនេះ ដូច្នោះឯង ។ ម្នាល
សារីបុត្ត នេះឯងជាកាតនៃអ្នកមានតបៈរបស់តថាគត ។

[១៧៩] ម្នាលសារីបុត្ត សេចក្តីសៅហ្មងរបស់តថាគតក្នុងព្រហ្មចរិយ-
ធម៌ប្រកបដោយអង្គ ៤ នេះដូច្នោះ ។ មន្ទិល គឺជួលរាប់ដោយឆ្នាំដ៏ច្រើន ដែល

សីហនាទវគ្គ មហាសីហនាទសូត្រ

៧៧

ជាប់នៅនឹងកាយ ក៏ក្លាយទៅជាក្រុមរស្រទាប់ ។ ម្នាលសារីបុត្រ ដង្កត់
 ដើមដង្កោដែលតាំងនៅរាប់ដោយឆ្នាំដ៏ច្រើន ក៏កើតជាក្រុមរ មានឧបមាដូច
 ម្តេចមិញ ម្នាលសារីបុត្រ មានឧបមេយ្យដូចមន្ទិល គឺជួលរាប់ដោយឆ្នាំដ៏ច្រើន
 ដែលជាប់នៅនឹងកាយតថាគត ក៏ក្លាយទៅជាក្រុមរដូច្នោះឯង ។ ម្នាលសារីបុត្រ
 តថាគតនោះ មិនមានសេចក្តីត្រិះរិះយ៉ាងនេះថា ឱហ្ន៎ អាត្មាអញគប្បីយក
 បាតដៃដុសមន្ទិល គឺជួលនេះចេញដូច្នោះឡើយ ។ ម្នាលសារីបុត្រ សូម្បីតែ
 គំនិតយ៉ាងនេះថា ជនទាំងឡាយដទៃគប្បីយកបាតដៃដុសក្តែលរបស់តថាគត
 នេះដូច្នោះ ក៏មិនមានដល់តថាគតឡើយ ។ ម្នាលសារីបុត្រ នេះជាវត្ថុខាង
 សេចក្តីសៅហ្មងរបស់តថាគត ។

[១៨០] ម្នាលសារីបុត្រ វត្ថុខាងសេចក្តីខ្លើមបាបរបស់តថាគតក្នុង
 ព្រហ្មចរិយធម៌ប្រកបដោយអង្គ ៤ នោះដូច្នោះ ។ ម្នាលសារីបុត្រ តថាគត
 នោះឯង ឈានទៅមុខក៏មានស្មារតី ថយក្រោយក៏មានស្មារតី ។ តថាគត
 តម្កល់នូវសេចក្តីអាណិតចំពោះដំណក់ទឹកដរាបមកថា តថាគតមិនបានញ៉ាំង
 ពួកសត្វតូចៗ គឺដំណក់ទឹកដែលដក់ជាប់នៅក្នុងទីផ្សេងៗ ឲ្យដល់នូវសេចក្តី
 វិនាសឡើយ ។ ម្នាលសារីបុត្រ នេះឯងជាវត្ថុខាងការខ្លើមបាបរបស់តថាគត ។

[១៨១] ម្នាលសារីបុត្រ វត្ថុខាងការស្ងប់ស្ងាត់ របស់តថាគតក្នុងព្រហ្ម-
 ចរិយធម៌ប្រកបដោយអង្គ ៤ នោះដូចម្តេច ។ ម្នាលសារីបុត្រ តថាគតនោះ
 ឯង តែងចូលសំដៅទៅនៅអាស្រ័យក្នុងព្រៃរំលងណាមួយ ។ កាលណាបើ
 តថាគតឃើញអ្នកគន្លាលគោក្តី អ្នកគន្លាលសត្វចិញ្ចឹមក្តី អ្នករកស្មៅក្តី អ្នក

សុត្តន្តបិដក មជ្ឈិមនិកាយ មូលបណ្ណសក

រកឧសក្កី អ្នករករបរក្នុងព្រៃក្តី តថាគតក៏ចេញអំពីព្រៃទៅកាន់ព្រៃ ចេញ
អំពីព្រៃស្សាតទៅកាន់ព្រៃស្សាត ចេញអំពីទីទាបទៅកាន់ទីទាប ចេញអំពី
ទីទួលទៅកាន់ទីទួល ដំណើរនោះតើព្រោះហេតុអ្វី ព្រោះតថាគតបានអធិដ្ឋាន
ថា សូមកុំឲ្យជនទាំងឡាយ នោះបានឃើញតថាគតទាំងតថាគតសោត ក៏កុំ
បានឃើញជនទាំងឡាយនោះឡើយ ។ ម្នាលសារីបុត្ត ម្រឹគព្រៃឃើញមនុស្ស
ទាំងឡាយតែងរត់ចេញអំពីព្រៃចូលទៅកាន់ព្រៃ ចេញអំពីព្រៃស្សាតចូលទៅ
កាន់ព្រៃស្សាត ចេញអំពីទីទាបចូលទៅកាន់ទីទាប ចេញអំពីទីទួលចូលទៅ
កាន់ទីទួលយ៉ាងណាមិញ ម្នាលសារីបុត្ត កាលណាបើតថាគតឃើញអ្នក
គង្វាលគោក្តី អ្នកគង្វាលសត្វចិញ្ចឹមក្តី អ្នករកស្មៅក្តី អ្នករកឧសក្តី អ្នករក
របរក្នុងព្រៃក្តី តថាគតក៏ចេញអំពីព្រៃទៅកាន់ព្រៃ ចេញអំពីព្រៃស្សាតទៅ
កាន់ព្រៃស្សាត ចេញអំពីទីទាបទៅកាន់ទីទាប ចេញអំពីទីទួលទៅកាន់ទីទួល
ក៏យ៉ាងនោះដែរ ដំណើរនោះ តើព្រោះហេតុអ្វី ព្រោះតថាគតបានអធិដ្ឋានថា
សូមកុំឲ្យជនទាំងឡាយនោះបានឃើញតថាគត ទាំងតថាគតសោត ក៏កុំបាន
ឃើញជនទាំងឡាយនោះឡើយ ។ ម្នាលសារីបុត្ត នេះឯងជាវត្តខាងសេចក្តី
ស្ងប់ស្ងាត់របស់តថាគត ។

[១៨២] ម្នាលសារីបុត្ត តថាគតជាអ្នកវារដោយជន្លង់ ៤ ចូលទៅរក
ក្រោលគោដែលមានគោចេញហើយ មានអ្នកគង្វាលគោចៀសចេញទៅហើយ
ហើយស៊ីអាចម៍របស់កូនគោជំទង់ដែលនៅលើពុម្ព ។ ម្នាលសារីបុត្ត ម្នាត្រ និង
ករិស្មនឯង របស់តថាគតមិនទាន់អស់ដរាបណា តថាគតក៏ស៊ីនូវម្នាត្រ និង

សីហនាទវគ្គ មហាសីហនាទសូត្រ

ករិសរបស្មុំនឯងដរាបនោះ ។ ម្នាលសារីបុត្រ នេះឯងជាវត្តខាងកោជន
យ៉ាងចម្លែកជំរុំរបស់តថាគត ។

[១៨៣] ម្នាលសារីបុត្រ តថាគតចូលទៅអាស្រ័យនៅក្នុងជងព្រៃមួយ
ដែលគួរស្បើម ។ ម្នាលសារីបុត្រ សេចក្តីតក់ស្លុតនឹងជងព្រៃ ដែលគួរស្បើម
នោះតែងមាន ។ បុគ្គលណានីមួយ មិនទាន់ប្រាសចាករាគៈទេ ចូលទៅកាន់
ជងព្រៃនោះ ច្រើនតែព្រៃព្រួចរោម ។ ម្នាលសារីបុត្រ រាត្រីទាំង ៨ ជាចន្លោះ
ខែមាយ និងខែផល្គុន ក្នុងហេមន្តរដូវជាសម័យធ្លាក់ទឹកសន្សើមដ៏ត្រជាក់ក្នុង
រាត្រីទាំងឡាយមានសភាពដូច្នោះ តថាគតនៅទីវាលក្នុងវេលាយប់ នៅក្នុង
ជងព្រៃវេលាថ្ងៃ ខែជាខាងចុងគិម្ហរដូវ តថាគតនៅទីវាលក្នុងវេលាថ្ងៃ នៅ
ក្នុងជងព្រៃវេលាយប់ ។ ម្នាលសារីបុត្រ អើក៏គាថាដែលគួរអស្ចារ្យនេះដែល
តថាគតមិនធ្លាប់បានស្តាប់ក្នុងកាលពីមុនមកទេ ស្រាប់តែភ្លឺច្បាស់ប្រាកដល់
តថាគតថា

អ្នកប្រាជ្ញដែលខ្វល់ខ្វាយក្នុងកិរិយាស្វែងរក (នូវសេចក្តី
បរិសុទ្ធិ) អ្នកប្រាជ្ញនោះត្រូវតែក្តៅ អ្នកប្រាជ្ញនោះត្រូវតែ
ត្រជាក់ម្នាក់ឯង ជាអ្នកត្រូវតែនៅក្នុងព្រៃ គួរស្បើមតែម្នាក់
ឯង អាក្រាតមិនចូលទៅរកភ្លើងឡើយ ។

[១៨៤] ម្នាលសារីបុត្រ តថាគតនោះ សម្រេចនូវឥរិយាបថដេកក្នុង
ព្រៃស្មោះភើយលើផ្ទាំងសាកសពទាំងឡាយ ។ ម្នាលសារីបុត្រ ចំណែក
ពួកក្មេងយូរលក្ខណ៍ចូលទៅជិតតថាគតហើយ ស្មោះជាក់ខ្លះ នោមជាក់ខ្លះ

យកដីរោយជាក្នុងខ្លះ យករំកាច់ឈើមករុកក្នុងរន្ធត្រចៀកខ្លះ ។ ម្នាលសារីបុត្ត តថាគតមិនដែលឲ្យចិត្តអាក្រក់កើតឡើង ចំពោះពួកក្មេងយូលគោទាំងនោះឡើយ ។ ម្នាលសារីបុត្ត នេះឯងឈ្មោះថា ជាវត្តខាងការនៅប្រកបដោយឧបេការបស្ថិតថាគត ។

[១៨៥] ម្នាលសារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែងយល់យ៉ាងនេះថា សេចក្តីបរិសុទ្ធិកើតមានព្រោះអាហារ ។ ពួកសមណព្រាហ្មណ៍ទាំងនោះពោលយ៉ាងនេះថា យើងទាំងឡាយនឹងចិញ្ចឹមអត្តភាពដោយផ្លែពុទ្រាទាំងឡាយ ។ ពួកសមណព្រាហ្មណ៍ទាំងនោះ ក៏ស្ម័គ្រផ្លែពុទ្រាខ្លះ ស៊ីលម្អិតនៃផ្លែពុទ្រាខ្លះ ផឹកទឹកដែលច្របាច់លាយដោយផ្លែពុទ្រាខ្លះ បរិភោគនំដែលធ្វើដោយផ្លែពុទ្រាយ៉ាងច្រើនខ្លះ ។ ម្នាលសារីបុត្ត តថាគតធ្លាប់យកផ្លែពុទ្រាតែមួយប៉ុណ្ណោះ មកធ្វើជាអាហារ ។ ម្នាលសារីបុត្ត សមជាអ្នកមានសេចក្តីយល់យ៉ាងនេះថា ផ្លែពុទ្រាក្នុងសម័យនោះជាផ្លែធំៗ ណាស់ ។ ម្នាលសារីបុត្ត ដំណើរនេះអ្នកមិនគួរយល់យ៉ាងនោះឡើយ ។ ព្រោះថា ផ្លែពុទ្រាក្នុងកាលឥឡូវនេះមានទំហំប៉ុណ្ណា ក្នុងកាលពីដើមក៏មានទំហំប៉ុណ្ណោះដែរ ។ ម្នាលសារីបុត្ត កាលដែលតថាគតនោះ យកផ្លែពុទ្រាតែមួយប៉ុណ្ណោះ មកធ្វើជាអាហារ កាយក៏ដល់នូវការវះស្តាំងស្តមហួសប្រមាណ ។ ព្រោះតែអាហារតិចនោះឯង អវយវៈតូចជំរុំបស្ថិតថាគតក៏ដូចជាថ្នាំវល្លិឈ្មោះអសីតិ (ដកគន់ ឬលែនពែន) ឬដូចជាថ្នាំវល្លិកាលា (វល្លិអណ្តាតត្រកួត) ។ ព្រោះអាហារតិចនោះឯង ត្រកាករបស្ថិតថាគតក៏ដូចជាជើងសត្វអ្នកដូង ។ ព្រោះ

សីហនាទវគ្គ មហាសីហនាទសូត្រ

តែអាហារតិចនោះឯង ឆ្អឹងខ្លួនរបស់តថាគតរក្សាមជ្ឈដូចជាខ្សែដែលគេវេញ ។
 ព្រោះតែអាហារតិចនោះឯង ឆ្អឹងជំនីរទាំងឡាយរបស់តថាគត ក៏រក្សាម
 ដូចបង្កង់សាលាចាស់ ដែលរខេករខាក ។ ព្រោះតែអាហារតិចនោះឯង
 ប្រស្រីភ្នែក ឬកែវភ្នែករបស់តថាគត ក៏ខ្លួនជ្រៅទៅក្នុងរណ្តៅភ្នែក ដូចជា
 ក្រពេញទឹកដែលជ្រៅខ្លួនទៅក្នុងអណ្តូងទឹកដីជ្រៅ ។ ព្រោះតែអាហារតិច
 នោះឯង ស្បែកក្បាលរបស់តថាគតក៏រូបរិត ស្វិតស្រពោន ដូចជាផ្ទៃនោះ
 ព្រៃដែលគេកាប់ទាំងខ្លី តែឆ្អឹងរូបរិតស្វិតស្រពោនដោយខ្យល់ និងកម្ដៅថ្ងៃ ។
 ម្នាលសារីបុត្ត តថាគតនោះគិតថា នឹងស្លាប់ស្បែកពោះ ហើយចាប់ទៅត្រូវ
 ទ្រនុងឆ្អឹងខ្លួនវិញ តថាគតគិតថា នឹងស្លាប់ទ្រនុងឆ្អឹងខ្លួន ហើយចាប់ទៅ
 ត្រូវស្បែកពោះវិញ ម្នាលសារីបុត្ត ស្បែកពោះរបស់តថាគត ក៏ជាប់គ្នានឹង
 ទ្រនុងឆ្អឹងខ្លួនដោយពិត ព្រោះតែអាហារតិចនោះឯង ។ ម្នាលសារីបុត្ត
 តថាគតនោះគិតថា នឹងបន្ទោបង់វច្ចៈ ឬទឹកមូត្រ ក៏ដួលផ្តាច់មុខទៅលើផែនដី
 ព្រោះតែអាហារតិចនោះឯង ។ ម្នាលសារីបុត្ត តថាគតនោះ កាលធ្វើកាយ
 នោះឯងឲ្យបានស្រួល ក៏យកដៃស្លាប់ខ្លួន ។ ម្នាលសារីបុត្ត កាលតថាគត
 នោះយកដៃស្លាប់ខ្លួន រោមទាំងឡាយដែលមានគល់ស្អុយ ក៏ជ្រុះចេញចាក
 កាយ ព្រោះតែអាហារតិចនោះឯង ។

[១៨៦] ម្នាលសារីបុត្ត មានសមណព្រាហ្មណ៍ពួកមួយ តែងនិយាយ
 យ៉ាងនេះ តែងយល់យ៉ាងនេះថា សេចក្ដីបរិសុទ្ធិកើតមានព្រោះអាហារ
 (តិច) ។ ពួកសមណព្រាហ្មណ៍ទាំងនោះ បាននិយាយយ៉ាងនេះថា យើង

សុត្តន្តបិដក មជ្ឈិមនិកាយ មូលបណ្ណសក

ទាំងឡាយនឹងចិញ្ចឹមអត្តភាពដោយសណ្តែកបាយទាំងឡាយ ។ បេ ។ ចិញ្ចឹម
អត្តភាពដោយល្ងទាំងឡាយ ។ បេ ។ ចិញ្ចឹមអត្តភាពដោយអង្ករទាំងឡាយ ។
ពួកសមណព្រាហ្មណ៍ទាំងនោះ ទំពាស្មីអង្ករខ្លះ ទំពាស្មីបុងអង្ករខ្លះ ជីកទឹក
អង្ករខ្លះ បរិភោគនំដែលធ្វើពីអង្ករច្រើនយ៉ាងខ្លះ ។ ម្នាលសារីបុត្ត ចំណែក
តថាគតធ្លាប់អាស្រ័យអាហារ ចំពោះអង្ករតែមួយគ្រាប់ប៉ុណ្ណោះ ។ ម្នាល
សារីបុត្ត អ្នកប្រហែលជាមានសេចក្តីយល់ឃើញយ៉ាងនេះថា អង្ករក្នុងសម័យ
នោះជាអង្ករធំៗ ទេដឹង ។ ម្នាលសារីបុត្ត ដំណើរនេះ អ្នកមិនគួរយល់ឃើញ
យ៉ាងនេះឡើយ ។ ព្រោះថា អង្ករក្នុងកាលឥឡូវនេះ មានទំហំប៉ុណ្ណា ក្នុង
កាលនោះក៏មានទំហំប៉ុណ្ណោះដែរ ។ ម្នាលសារីបុត្ត កាលដែលតថាគតនោះ
អាស្រ័យអាហារចំពោះអង្ករតែមួយគ្រាប់ កាយក៏ដល់នូវការស្តាំងស្តមហួស
ប្រមាណ ។ ព្រោះតែអាហារតិចនោះឯង អវយវៈតូចធំ របស់តថាគតក៏ដូច
ជាថ្នាំវល្លិឈ្មោះអសីតិកៈ ឬថ្នាំវល្លិកាលា ។ ព្រោះតែអាហារតិចនោះឯង
ត្រគាករបស់តថាគត ។ បេ ។ ដូចជាជើងសត្វអ្នកដូង ។ ព្រោះតែអាហារតិចនោះ
ឯង ភ្នែងខ្លួនរបស់តថាគត ។ បេ ។ ដូចជាខ្សែដែលគេវេញ ។ ដូចជាបង្កង់នៃ
សាលាចាស់ ។ បេ ។ ដូចជាក្រពេញទឹកដែលជ្រៅខ្លះចុះទៅ ។ បេ ។ ដូចជា
ផ្ទៃនោះនៃព្រៃ ។ បេ ។ ម្នាលសារីបុត្ត តថាគតនោះគិតថានឹងស្លាប់ស្បែកពោះ
។ បេ ។ ម្នាលសារីបុត្ត តថាគតនោះគិតថានឹងបន្ទោបង់នូវវច្ឆៈក្តី ។ បេ ។ ម្នាល
សារីបុត្ត តថាគតនោះកាលធ្វើកាយនោះឯងឲ្យបានស្រួល ។ បេ ។ ឯរោម
ទាំងឡាយមានគល់ស្អុយ ក៏ជ្រុះចេញចាកកាយ ព្រោះហេតុតថាគតមាន

អាហារតិចនោះឯង ។ ម្នាលសារីបុត្ត តថាគតមិនបានត្រាស់ដឹងគុណវិសេស គឺញាណទស្សនៈ ជាគុណធ្វើខ្លួនឲ្យជាអរិយៈដ៏ក្រៃលែងជាងមនុស្សធម៌ ដោយ សេចក្តីប្រតិបត្តិដ៏ប្រសើរ ជាអំពើដែលគេធ្វើតាមបានដោយកម្រនោះទេ ដំណើរនោះព្រោះហេតុអ្វី ព្រោះហេតុ (តថាគត) មិនទាន់បានត្រាស់ដឹង នូវបញ្ញាដ៏ប្រសើរនេះឯង អរហត្តមគ្គបញ្ញាណ ដែលតថាគតបានត្រាស់ដឹង ហើយ អរហត្តមគ្គបញ្ញានោះ ជាបញ្ញាដ៏ប្រសើរ ជាទីស្រោចស្រង់សត្វ រមែងដឹកនាំសត្វអ្នកធ្វើតាមនោះ ឲ្យអស់ទៅនៃវដ្តទុក្ខ ដោយប្រពៃបាន ។

[១៨៧] ម្នាលសារីបុត្ត មានសមណព្រាហ្មណ៍ពួកមួយ តែងនិយាយ យ៉ាងនេះ តែងយល់យ៉ាងនេះថា សេចក្តីបរិសុទ្ធកើតមាន ព្រោះសង្សារ គឺ ការអន្ទោលទៅ (ច្រើនជាតិ) ។ ម្នាលសារីបុត្ត សង្សារណា ដែលតថាគត មិនធ្លាប់អន្ទោលទៅដោយកាលវែងនោះ រៀរលែងតែទេវលោក ឈ្មោះ សុទ្ធាវាសទាំងឡាយចេញ សង្សារនុ៎ះឯង បុគ្គលមិនងាយរកបានឡើយ ម្នាលសារីបុត្ត ព្រោះថា បើតថាគតអន្ទោលទៅកាន់ទេវលោក ឈ្មោះសុទ្ធា- វាស តថាគតមិនបានមកកាន់កាមលោកនេះទៀតទេ ។

[១៨៨] ម្នាលសារីបុត្ត មានសមណព្រាហ្មណ៍ពួកមួយតែងនិយាយ យ៉ាងនេះ តែងយល់យ៉ាងនេះថា សេចក្តីបរិសុទ្ធកើតមានព្រោះការកើតឡើង (ច្រើនជាតិ) ។ ម្នាលសារីបុត្ត ការកើតឡើងណាដែលតថាគតមិនធ្លាប់ កើតដោយកាលវែងនេះ រៀរលែងតែទេវលោកឈ្មោះសុទ្ធាវាសទាំងឡាយ ចេញ ការកើតឡើងនុ៎ះឯង បុគ្គលមិនងាយរកបានទេ ម្នាលសារីបុត្ត ព្រោះ

ថា បើតថាគតទៅកើតក្នុងទេវលោកឈ្មោះសុទ្ធាវាស តថាគតមិនបានមក
កាន់កាមលោកនេះទៀតទេ ។

[១៨៩] ម្នាលសារីបុត្ត មានសមណព្រាហ្មណ៍ពួកមួយតែងនិយាយ
យ៉ាងនេះ តែងយល់យ៉ាងនេះថា សេចក្តីបរិសុទ្ធិកើតមានព្រោះអាវាស គឺ
ការនៅ (ច្រើនកន្លែង) ។ ម្នាលសារីបុត្ត អាវាសណាដែលតថាគតមិន
ធ្លាប់នៅហើយ ដោយកាលវែងនេះ រៀរលែងតែសុទ្ធាវាសទេវលោកទាំង-
ឡាយចេញ អាវាសនុំៗឯង បុគ្គលមិនងាយរកបានទេ ម្នាលសារីបុត្ត ព្រោះ
ថា បើតថាគតនៅក្នុងសុទ្ធាវាសទេវលោក តថាគតមិនបានមកកាន់កាម-
លោកនេះទៀតទេ ។

[១៩០] ម្នាលសារីបុត្ត មានសមណព្រាហ្មណ៍ពួកមួយ តែងនិយាយ
យ៉ាងនេះ តែងយល់យ៉ាងនេះថា សេចក្តីបរិសុទ្ធិកើតមានព្រោះការបូជាយញ្ញ
(ច្រើនយ៉ាង) ។ ម្នាលសារីបុត្ត យញ្ញណាដែលតថាគតកើតជាស្តេច
បានមុទ្ធាភិសេកជាក្សត្រក្តី កើតជាព្រាហ្មណ៍មហាសាលក្តី ដោយកាលដ៏វែង
នេះហើយ មិនដែលបានបូជាយញ្ញនុំៗឯង បុគ្គលមិនងាយរកបានទេ ។

[១៩១] ម្នាលសារីបុត្ត មានសមណព្រាហ្មណ៍ពួកមួយតែងនិយាយ
យ៉ាងនេះ តែងយល់យ៉ាងនេះថា សេចក្តីបរិសុទ្ធិកើតមានព្រោះបម្រើភ្លើង ។
ម្នាលសារីបុត្ត ភ្លើងណាដែលតថាគតកើតជាស្តេច បានមុទ្ធាភិសេកជាក្សត្រ
ក្តី កើតជាព្រាហ្មណ៍មហាសាលក្តី ដោយកាលដ៏វែងនេះ ហើយមិនដែលបាន
បូជាភ្លើងនោះឯង បុគ្គលមិនងាយរកបានទេ ។

សីហនាទវគ្គ មហាសីហនាទស្សត្រ

[១៧២] ម្ចាស់សារីបុត្ត មានសមណព្រាហ្មណ៍ពួកមួយ តែងនិយាយ យ៉ាងនេះ តែងយល់យ៉ាងនេះថា បុរសដ៏ចម្រើននេះ នៅក្នុងកំលោះ មាន សក់ខ្លោល មានវ័យដ៏ចម្រើនដោយបឋមវ័យ ដរាបណា បុរសនេះជាអ្នក ប្រកបដោយបញ្ញា ដ៏ឈ្លាសវៃយ៉ាងសំខាន់ ដរាបនោះ តែថា កាលណា បុរសដ៏ចម្រើននេះ គ្រាំគ្រា ចម្រើនវ័យ ចាស់ ដល់ហើយនូវសេចក្តីថម ថយ ដោយលំដាប់ មានអាយុ ៨០ ឬ ៩០ ឆ្នាំ ឬ ១០០ ឆ្នាំ រាប់អំពី កំណើតមក ក្នុងកាលនោះ បុរសនេះក៏សាបសូន្យចាកបញ្ញា ដ៏ឈ្លាសវៃ ។

ម្ចាស់សារីបុត្ត សេចក្តីនេះអ្នកមិនត្រូវយល់យ៉ាងនេះឡើយ ។ ម្ចាស់សារីបុត្ត ឥឡូវនេះ តថាគតគ្រាំគ្រា ចម្រើនវ័យ ចាស់ ដល់ហើយនូវសេចក្តីថមថយ ដោយលំដាប់ មានអាយុ ៨០ ឆ្នាំហើយ វ័យរបស់តថាគត ក៏នៅតែប្រព្រឹត្ត ទៅបាន ។ ម្ចាស់សារីបុត្ត ក្នុងទីនេះ សាវ័ករបស់តថាគតទាំង ៤ រូប សុទ្ធ តែមានអាយុ ១០០ ឆ្នាំ រស់នៅអស់ ១០០ ឆ្នាំ ជាអ្នកប្រកបដោយសតិ និងគតិ និងសេចក្តីព្យាយាមដ៏ក្រៃលែងផង ដោយបញ្ញាដ៏ឈ្លាសវៃក្រៃលែង ផង ម្ចាស់សារីបុត្ត អ្នកកាន់ធុដ៏មាំបានសិក្សាសិប្បៈរួចហើយ មានថ្វីដៃស្អាត ក្នុងការបាញ់ បានយកព្រួញដ៏ស្រាល (បាញ់) ឲ្យឆ្លងរំលងប្រមោលដើម ភ្លោតទទឹងដោយមិនលំបាកឡើយ យ៉ាងណាមិញ សាវ័កទាំង ៤ មាន ស្មារតីដ៏ក្រៃលែងក៏យ៉ាងនោះ មានគតិដ៏ក្រៃលែងក៏យ៉ាងនោះ មានព្យាយាម ដ៏ក្រៃលែងក៏យ៉ាងនោះ ប្រកបដោយបញ្ញាដ៏ឈ្លាសវៃក្រៃលែង ក៏យ៉ាងនោះ ពួកសាវ័កទាំង ៤ នោះតែងសួរប្រស្នា ប្រៀបដោយសតិប្បដ្ឋានទាំង ៤ និង

សុត្តន្តបិដក មជ្ឈិមនិកាយ មូលបណ្ណសក

តថាគត ចំណែកតថាគតដែលសាវ័កទាំងនោះសួរហើយៗ ក៏ដោះស្រាយនូវ
 ប្រស្នានោះដល់ពួកសាវ័កទាំងនោះ សាវ័កទាំងនោះក៏ចាំទុកនូវប្រស្នា ដែល
 តថាគតដោះស្រាយហើយ ថាជាប្រស្នាដែលតថាគតដោះស្រាយហើយ មិន
 បាច់សួរតថាគតឲ្យជាគម្រប់ពីរជនតទៅទៀតឡើយ រៀរលែងតែការស៊ីផឹក
 ទំពាស៊ី និងជញ្ជាប់ជញ្ជាក់កោជន រៀរលែងតែការបន្ទោបង្គំនូវឧច្ចារៈ និង
 បស្សៈ រៀរលែងតែការដេកលក់ និងការសម្រាកសេចក្តីលំបាក ម្នាល
 សារីបុត្ត ធម៌ទេសនារបស់តថាគតមិនចេះអស់បទ និងព្យញ្ជនៈនៃធម៌របស់
 តថាគតមិនចេះអស់បញ្ញា ព្យាកររបស់តថាគតក៏មិនចេះអស់ឡើយ ។ ចំណែក
 ខាងពួកសាវ័កទាំង ៤ របស់តថាគតនោះមានអាយុ ១០០ ឆ្នាំ រស់នៅបាន
 ១០០ ឆ្នាំ នឹងធ្វើមរណកាលដោយកាលកន្លងនៃឆ្នាំ ១០០ ។ ម្នាលសារីបុត្ត
 បើទុកណាជាអ្នកទាំងឡាយនាំយកតថាគតដោយគ្រែតូច ប្រាជ្ញា និងសេចក្តី
 ឈ្នាសវៃរបស់តថាគត ក៏មិនក្លាយទៅជាដទៃឡើយ ។ ម្នាលសារីបុត្ត អ្នក
 ផងកាលពោលដោយប្រពៃ តែងពោលចំពោះបុគ្គលណាថា សត្វមានធម៌
 មិនវង្វេងទេ រមែងកើតក្នុងលោក ដើម្បីប្រយោជន៍ដល់ជនច្រើន ដើម្បីសេចក្តី
 សុខដល់ជនច្រើន ដើម្បីអនុគ្រោះដល់សត្វលោក ដើម្បីសេចក្តីចម្រើន ដើម្បី
 ប្រយោជន៍ ដើម្បីសេចក្តីសុខដល់ទេវតា និងមនុស្ស ។ អ្នកផងកាលពោល
 ដោយប្រពៃចំពោះបុគ្គលនោះ គួរពោលចំពោះតថាគតនឹងឯងថា សត្វមាន
 ធម៌មិនវង្វេងទេ កើតឡើងក្នុងលោក ដើម្បីប្រយោជន៍ដល់ជនច្រើន ដើម្បី
 សេចក្តីសុខដល់ជនច្រើន ដើម្បីអនុគ្រោះដល់សត្វលោក ដើម្បីសេចក្តីចម្រើន

ដើម្បីប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ ។

[១៧៣] សម័យនោះឯង ព្រះនាគសមាលៈ ដ៏មានអាយុ កំពុងព័ត (បក់) ថ្វាយព្រះមានព្រះភាគអំពីខាងក្រោយព្រះមានព្រះភាគ ។ លំដាប់នោះ ព្រះនាគសមាលៈដ៏មានអាយុ បានក្រាបបង្គំទូលចំពោះព្រះមានព្រះភាគ ដូច្នោះថា បពិត្រព្រះអង្គដ៏ចម្រើន អស្ចារ្យពេកណាស់ បពិត្រព្រះអង្គដ៏ចម្រើន ហេតុនេះមិនដែលមានសោះ បពិត្រព្រះអង្គដ៏ចម្រើន មិនតែប៉ុណ្ណោះ ខ្ញុំព្រះអង្គស្តាប់ធម្មបរិយាយនេះហើយ ក៏ព្រឺព្រួចរោម បពិត្រព្រះអង្គដ៏ចម្រើន ធម្មបរិយាយនេះ ឈ្មោះដូចម្តេច ។ ព្រះអង្គត្រាស់ថា ម្ចាស់នាគសមាលៈ បើដូច្នោះ អ្នកចូរចាំទុកនូវធម្មបរិយាយនេះចុះ ឈ្មោះថា លោមហំសនបរិយាយ ។ លុះព្រះមានព្រះមានព្រះភាគ ត្រាស់ព្រះសូត្រនេះចប់ហើយ នាគសមាលៈដ៏មានអាយុក៏មានចិត្តត្រេកអររីករាយ ចំពោះភាសិតរបស់ព្រះមានព្រះភាគ ។

មហាសីហនាទសូត្រទី ២ ចប់



អង្គកថា

មហាសីហនាទស្ត្រ

[១៥៧] មហាសីហនាទស្ត្រ មានពាក្យផ្ដើមថា ឯវង្ខេ សុតំ ខ្ញុំបាន
ស្ដាប់ដូច្នោះ ។

ក្នុងមហាសីហនាទស្ត្រនោះ បទថា វេសាលិយំ សេចក្ដីថា ជិតនគរ
ដែលមានឈ្មោះយ៉ាងនោះ បានឮថា នគរនោះ ដល់នូវការរាប់ថា វេសាលី
ព្រោះជានគរចម្រើនវិសាលរឿយៗ ។ ក្នុងមហាសីហនាទស្ត្រនេះ មានការ
ពោលតាមលំដាប់ដូច្នោះ ។

បានឮថា ព្រះអគ្គមហេសីរបស់ព្រះបាទពារាណសីទ្រង់ព្រះគភ៌ ។ ព្រះ
នាងទ្រង់ជ្រាបហើយ ទូលឲ្យព្រះរាជាទ្រង់ជ្រាប ។ ព្រះរាជាបានព្រះរាជទាន
គ្រឿងរក្សាគភ៌ ។ ព្រះនាងកាលទ្រង់បានទទួលការបរិហារដោយប្រពៃ ក៏
យាងចូលកាន់ផ្ទះសម្រាប់ទ្រង់ប្រសូត ក្នុងកាលព្រះនាងមានព្រះគភ៌ចាស់ ។
ក្នុងសម័យជិតភ្នំ អ្នកមានបុណ្យទាំងឡាយ បានប្រសូតចាកព្រះគភ៌ ។ ឯ
អគ្គមហេសីខុសអំពីព្រះទេវីដទៃ ព្រះនាងបានប្រសូតដុំសាច់ដូចគ្នានឹងត្របក
ផ្កាច្បា ដែលមិនទាន់ក្រៀម ក្នុងសម័យជិតភ្នំនោះ ។ ព្រះទេវីពួកដទៃក្រៅ
អំពីអគ្គមហេសីនោះ ទ្រង់ប្រសូតព្រះឱរសទាំងឡាយ ដូចគ្នានឹងពុម្ពមាស
អគ្គមហេសី ព្រះនាងដឹងថា ជាដុំសាច់ ទើបត្រិះរិះថា ការអប្បយសរបស់
អញ គប្បីកើតឡើងចំពោះមុខរបស់ព្រះរាជា ដូច្នោះ ព្រោះព្រះនាងខ្លាចចំពោះ
ការអប្បយសនោះ ទើបដាក់ដុំសាច់នោះក្នុងកាជនៈមួយ បិទជិត ប្រថាប់

ត្រាព្រះលញ្ចករ ព្រះនាងឲ្យដាក់ចុះក្នុងក្រសែស្នឹងគង្គា ។ កាលកាជនៈនោះ គ្រាន់តែមនុស្សចោលហើយ ទេវតាទាំងឡាយក៏ត្រៀមការរក្សា ។ ឯមនុស្ស ទាំងឡាយបានចារឹកដែនមាស ដោយជាតិពណ៌ក្រហម ចង់ទុកក្នុងកាជនៈ នោះថា រាជឱវសរបស់ព្រះអគ្គមហេសីនៃព្រះបាទពារាណសី ។ បន្ទាប់អំពី នោះ កាជនៈនោះ មិនត្រូវភ័យទាំងឡាយ មានភ័យអំពីរលកជាដើម បៀត បៀនឡើយ បានអណ្តែតទៅតាមក្រសែទឹកគង្គា ។ សម័យនោះ មានតាបស ម្នាក់អាស្រ័យត្រកូលអ្នកចិញ្ចឹមគោ នៅត្រង់ប្រាំងស្នឹងគង្គា ។ តាបសនោះ ចុះកាន់ស្នឹងគង្គាអំពីព្រលឹម បានឃើញកាជនៈនោះអណ្តែតមក ទើបចាប់ លើកឡើង ដោយសម្គាល់ថា ជារបស់បង្សកូល ។ លំដាប់នោះ បានឃើញ បន្ទះអក្សរ និងស្នាមព្រះរាជលញ្ចករនោះក្នុងកាជនៈនោះហើយ ស្រាយមើល ឃើញដុំសាច់នោះ ។ តាបសនោះ កាលឃើញហើយ ទើបគិតថា គប្បីជា គក៌ តែហេតុអ្វី ទើបគក៌នោះមិនស្អុយ មិនរលួយហ្ន៎ ទើបនាំមកកាន់អាស្រម តាំងទុកក្នុងឱកាសដែលបរិសុទ្ធ លំដាប់នោះ កន្លងទៅកន្លះខែ ដុំសាច់ក៏បែក ជា ២ ចំណែក ។ តាបសឃើញហើយ ក៏តាំងទុកក្នុងទីដែលល្អជាងមុន ដោយកន្លងទៅទៀតកន្លះខែអំពីនោះ ដុំសាច់នីមួយៗ ក៏ដុះជាពកប្រាំៗ ដើម្បី ប្រយោជន៍ដល់ដៃ ជើង និងក្បាល ។ លំដាប់នោះ ដោយកន្លងទៅកន្លះខែ បន្ទាប់អំពីនោះ ដុំសាច់មួយ ជាទារកដូចគ្នានឹងពុម្ពមាស ដុំសាច់មួយ ជា ទារិកា ។ តាបសបានកើតសេចក្តីស្រឡាញ់ ដូចជាកូនក្នុងទារកទាំងនោះ ។ ទឹកដោះបានកើតអំពីមេដៃរបស់តាបសនោះ ចាប់តាំងអំពីនោះ បានទឹកដោះ

សីហនាទវគ្គ មហាសីហនាទសូត្រ

នោះជាកត្ត ។ តាបសនោះ បរិភោគកត្តហើយ ដាក់ទឹកដោះក្នុងមាត់ទារក
ទាំងឡាយ ។ ទីដែលតាបសចូលទៅទាំងអស់ ប្រាកដដល់ទារកទាំងនោះ ដូច
នៅក្នុងកាជនៈកែវមណី ។ ទារកទាំង ២ ប្រាសចាកឆវីយ៉ាំងនេះ ។ អាចារ្យ
មួយពួកពោលថា ទារកទាំងនោះ មានឆវីកំបាំងគ្នានិងគ្នា ដូចដេរ ហើយ
តាំងទុក ដោយប្រការដូច្នោះ ទើបទារកនោះប្រាកដថា សិទ្ធិ ព្រោះការដែល
ទារកទាំងនោះប្រាសចាកសម្បុរថ្ងៃ មានសម្បុរថ្ងៃកំបាំង ។ តាបសចិញ្ចឹម
ទារកទាំងឡាយ ចូលទៅកាន់ស្រុកក្នុងពេលថ្ងៃដើម្បីភិក្ខុ ត្រឡប់មកក្នុង
កាលយ័តយូរពេក ។ អ្នកចិញ្ចឹមគោទាំងឡាយដឹងការកង្វល់នោះ របស់
តាបសនោះ ទើបពោលថា បពិត្រលោកម្ចាស់ ការចិញ្ចឹមទារក រមែងជា
កង្វល់ដល់អ្នកបួស សូមលោកម្ចាស់ឲ្យទារកនោះដល់ពួកខ្ញុំចុះ ពួកខ្ញុំនឹង
ចិញ្ចឹម សូមលោកម្ចាស់ធ្វើការងាររបស់ខ្លួនចុះ ។ តាបសទទួលថា សាធ្ម ។
ក្នុងថ្ងៃទី ២ នាយគោបាលទាំងឡាយ ធ្វើផ្លូវឲ្យរាបស្មើ រោយផ្កាទាំងឡាយ
លើកទង់ជាលា មានតុរ្យតន្ត្រីបន្ទឹមកកាន់ផ្លូវដែលមិនរាបស្មើ ។ តាបសពោល
ថា ទារកជាអ្នកមានបុណ្យច្រើន អ្នកទាំងឡាយ ចូរឲ្យចម្រើនដោយការមិន
ប្រមាទ កាលឲ្យចម្រើនហើយ ចូរធ្វើអាវាហវិវាហៈជាមួយគ្នា អ្នកទាំងឡាយ
ត្រូវឲ្យព្រះរាជាពេញព្រះទ័យដោយបញ្ចុកោរស រៀបចំដីសាននគរអភិសេក
កុមារក្នុងនគរនោះ ដូច្នោះហើយ បានឲ្យទារកទាំងឡាយ ។ នាយគោបាល
ទាំងនោះទទួលថា សាធ្ម នាំទារកទាំងឡាយទៅចិញ្ចឹមរក្សា ។ ទារកទាំង
នោះអាស្រ័យការចម្រើន លេងជាមួយកុមារ ក៏វាយកូននាយគោបាលដទៃ

ដោយដៃខ្លះ ដោយជើងខ្លះ ក្នុងទីដែលឈ្មោះគ្នា ។ កូនរបស់នាយគោបាល
ទាំងនោះក៏យំ កាលមាតាបិតាសួរថា ពួកឯងយំរឿងអ្វី ទើបប្រាប់ថា កូន
ដែលមិនមានមាតាបិតា ដែលតាបសចិត្តិមនេះវាយពួកខ្ញុំពន់ពេក ។ បន្ទាប់
អំពីនោះ ទើបមាតាបិតារបស់កុមារទាំងនោះពោលថា ក្មេង ២ នាក់នេះ
ញ៉ាំងកុមារពួកដទៃឲ្យវិនាស ឲ្យដល់សេចក្តីទុក្ខ ពួកយើងមិនគប្បីសង្គ្រោះ
ក្មេងទាំងនេះ គួរបណ្តេញក្មេងទាំងនេះចេញទៅ ដូច្នោះ ។ បានឮថា ចាប់
តាំងអំពីកាលនោះ ទើបបទេសនោះ ហៅថា វង្សី ។ លំដាប់នោះ នាយ
គោបាលទាំងឡាយ ញ៉ាំងព្រះរាជាឲ្យទ្រង់ពេញព្រះទ័យហើយ បានទទួល
បទេសនោះ ដោយបរិមាណ ១០០ យោជន៍ ។ ហើយបានសាងនគរក្នុង
បទេសនោះ ហើយអភិសេកកុមារដែលមានអាយុបាន ១៦ ឆ្នាំ ឲ្យជាព្រះ
រាជា ។ បានឲ្យព្រះរាជានោះ ទ្រង់ធ្វើវិវាហៈជាមួយទារិកានោះ ហើយធ្វើ
កតិកាថា ពួកយើងមិនគប្បីនាំក្មេងស្រីមកអំពីខាងក្រៅ មិនគប្បីឲ្យក្មេងប្រុស
អំពីត្រកូលនេះដល់បុគ្គលណាមួយឡើយ ដូច្នោះ ។ ដោយការនៅរួមគ្នា គ្រា
ដំបូង ជនទាំងពីរនោះ មានកូនក្មោះ ២ នាក់ គឺជីតា ១ បុត្រ ១ ដោយ
ប្រការដូច្នោះ ។ ទើបមានបុត្រក្មោះដល់ទៅ ១៦ ជន ។ បន្ទាប់អំពីនោះ
ទារកទាំងនោះចម្រើនឡើងតាមលំដាប់ ទើបពង្រីកនគរដែលមិនគ្រប់គ្រាន់
ដើម្បីយកជាអារាម ឧទ្យាន ទីលំនៅ និងបរិវារសម្បត្តិដល់ទៅ ៣ ជន
ដោយឆ្ងាយអំពីគ្នាម្តងមួយគ្នាវុត ។ ទើបនគរនោះមានឈ្មោះថា វេសាលី
ព្រោះជានគរដែលមានការចម្រើនទូលំទូលាយឡើងរឿយៗ ។ ដោយហេតុ

សីហនាទវគ្គ មហាសីហនាទសូត្រ

នោះ ទើបលោកពោលថា វេសាលិយំ សេចក្តីថា ជិតព្រះនគរមានឈ្មោះ យ៉ាងនោះ ។

បទថា តហ៌នគរេ សេចក្តីថា ខាងក្រៅនៃព្រះនគរ គឺមិនមែនខាងក្នុង ព្រះនគរ ដូចអម្ពបាលីវ៉ែន ។ នេះ គឺជងព្រៃខាងក្រៅនគរ ដូចជីវកម្មវ៉ែន ។ ដោយហេតុនោះ ទើបលោកពោលថា ខាងក្រៅព្រះនគរ ។ បទថា អបរ- បុរេ សេចក្តីថា ផ្ទុយគ្នានឹងទិសខាងកើត គឺក្នុងទិសខាងលិច ។ បទថា វនសណ្ឋោ សេចក្តីថា បានឮថា ជងព្រៃនោះ នៅក្នុងទីប្រមាណមួយគាវុត ក្នុងទិសខាងលិចនៃព្រះនគរ ។ ក្នុងជងព្រៃនោះ មនុស្សទាំងឡាយធ្វើព្រះ- គន្ធកុដិថ្វាយដល់ព្រះមានព្រះភាគ ព័ទ្ធព្រះគន្ធកុដិនោះ ទាំងទិសម្រាកពេល យប់ ទិសម្រាកពេលថ្ងៃ ទីចង្រ្កម ទិសម្ងំ កុដិ មណ្ឌបជាដើម ថ្វាយដល់ ភិក្ខុសង្ឃទាំងឡាយ ។ ព្រះមានព្រះភាគ ប្រថាប់នៅក្នុងជងព្រៃនោះ ព្រោះ ហេតុនោះ ទើបលោកពោលថា ក្នុងជងព្រៃដែលផ្ទុយគ្នានឹងទិសខាងកើត ។ ពាក្យថា សុនក្ខត្ត នោះ ជាឈ្មោះរបស់បុគ្គលនោះ សុនក្ខត្តនោះ ហៅថា លិច្ឆវីបុត្រ ព្រោះបុគ្គលនោះ ជាបុត្ររបស់លិច្ឆវីទាំងឡាយ ។ បទថា អចិរវ្យក្កន្តោ សេចក្តីថា សឹកមកជាគ្រហស្ថ ចៀសចេញទៅមិនយូរ ។ បទថា បរិសតិ បានដល់ ត្រង់កណ្តាលបរិស័ទ ។ កុសលកម្មបថ ១០ ឈ្មោះថា មនុស្សធម៌ ក្នុងបទនេះថា ឧត្តរិមនុស្សធម្មា សុនក្ខត្តមិនអាចនឹង បដិសេធកុសលកម្មបថទាំង ១០ នោះ ព្រោះហេតុអ្វី ។ ព្រោះភ័យអំពី ពាក្យតិះដៀល ។ ព្រោះថា ក្នុងក្រុងវេសាលី មនុស្សជាច្រើនជ្រះថ្លាហើយ

ក្នុងព្រះរតនត្រ័យ រាប់អានព្រះពុទ្ធ រាប់អានព្រះធម៌ រាប់អានព្រះសង្ឃ
មនុស្សទាំងនោះ កាលសុនក្ខត្តពោលថា ដោយគ្រាន់តែកុសលកម្មបឋម ១០
របស់ព្រះសមណគោតមមិនមាន ដូច្នោះ ក៏នឹងពោលពាក្យជាដើមថា លោក
បានឃើញ ព្រះមានព្រះភាគសម្លាប់សត្វក្នុងទីណា ព្រះមានព្រះភាគទ្រង់កាន់
យករបស់ដែលគេមិនបានឲ្យក្នុងទីណា ហើយគប្បីពោលថា លោកមិន
ស្គាល់ប្រមាណខ្លួនឯង លោកស៊ីថ្ម និងដុំក្រួស ដោយគិតថា ធ្មេញទាំង-
ឡាយរបស់អញមានឬ លោកព្យាយាមដើម្បីចាប់កន្ទុយពស់ លោកប្រាថ្នា
ដើម្បីលេងកម្រងផ្កាក្នុងធ្មេញរណារ ពួកយើងនឹងញ៉ាំងធ្មេញទាំងឡាយរបស់
លោកឲ្យជ្រុះអំពីមាត់ ដូច្នោះ ។ សុនក្ខត្តមិនអាចពោលយ៉ាងនេះ ព្រោះភ័យ
អំពីការតិះដៀលនោះ ។ សុនក្ខត្តកាលនឹងបដិសេធការសម្រេចគុណវិសេស
ក្រៅអំពីឧត្តរិមនុស្សធម្មនោះ ទើបពោលថា ញាណទស្សនវិសេសដែលគួរ
ជាព្រះអរិយៈ ក្រៅអំពីមនុស្សធម៌ ដូច្នោះ ។ ក្នុងបទនោះ ឈ្មោះថា អល-
មរិយ ព្រោះគួរដើម្បីដឹងអរិយៈ អធិប្បាយថា ដែលអាចដើម្បីភាពជា
អរិយៈ ។ ញាណទស្សនៈនោះឯង ឈ្មោះថា ញាណទស្សនវិសេស
ញាណទស្សនវិសេសនោះផង គួរដល់ព្រះអរិយៈផង ព្រោះដូច្នោះ ទើប
ឈ្មោះថា អលមរិយញាណទស្សនវិសេស ទិព្វចក្កក្តី វិបស្សនាភ្នំ មគ្គក្តី
ផលក្តី បច្ចវេក្ខណញាណក្តី សព្វញ្ញតញ្ញាណក្តី ហៅថា ញាណទស្សន ។
ពិតហើយ ទិព្វចក្ក ឈ្មោះថា ញាណទស្សន ក្នុងពាក្យនេះថា ជាអ្នកមិន
ប្រមាទហើយ រមែងសម្រេចញាណទស្សនៈ ។ វិបស្សនាញាណ ឈ្មោះថា

ញ្ញាណទស្សន ក្នុងពាក្យនេះថា នាំទៅចំពោះ បង្កាន់ទៅចំពោះនូវចិត្តដើម្បី
ញ្ញាណទស្សនៈ ។ មគ្គ ឈ្មោះថា ញ្ញាណទស្សន ក្នុងពាក្យនេះថា បុគ្គល
ទាំងនោះមិនគួរដើម្បីញ្ញាណទស្សនៈ ដើម្បីត្រាស់ដឹងដ៏កំពូល ។ ផលញ្ញាណ
ឈ្មោះថា ញ្ញាណទស្សន ក្នុងពាក្យនេះថា ញ្ញាណទស្សនវិសេសដែលគួរ
ដល់ព្រះអរិយៈក្រៅអំពីឧត្តរិមនុស្សធម៌នេះ ជាការនៅជាផ្កាសុក បានសម្រេច
ហើយទេដឹង ។ បច្ចុវេក្ខណញ្ញាណ ឈ្មោះថា ញ្ញាណទស្សន ក្នុងពាក្យ
នេះថា ញ្ញាណទស្សនៈបានកើតឡើងដល់តថាគតហើយ វិមុត្តិរបស់អញ
មិនកម្រើក ជាតិនេះជាជាតិចុងក្រោយ ឥឡូវនេះ ភពថ្មីមិនមាន ។ សព្វញ្ញា-
នញ្ញាណ ឈ្មោះថា ញ្ញាណទស្សន ក្នុងពាក្យនេះថា ញ្ញាណទស្សនៈរបស់
តថាគតបានកើតឡើងហើយ អាឡារតាបសកាឡាមគោត្រ បានដល់កម្ម គឺ
ស្លាប់ហើយ ៧ ថ្ងៃ ។ ឯលោកុត្តរមគ្គ លោកបំណងយកក្នុងទីនេះ ។
សុនក្ខត្តនោះ បដិសេធលោកុត្តរមគ្គរបស់ព្រះមានព្រះភាគនោះ ។ ហាម
អាចារ្យដោយបទនេះថា តកបរិយាហានំ ។ បានឮថា សុនក្ខត្តមានបរិវិតក្ក
យ៉ាងនេះថា ធម្មតាព្រះគោតម ទ្រង់មិនចូលរកអាចារ្យទាំងឡាយ ហើយកាន់
យកលំដាប់ធម៌ដ៏ល្អិតឡើយ ព្រះសមណគោតម ទ្រង់សម្តែងធម៌ទាញនូវ
ការត្រិះរិះ គឺទ្រង់ពិចារណា ទ្រង់ត្រិះរិះហើយ សម្តែងធម៌តាមការត្រិះរិះ ថា
ជាយ៉ាងនេះ នឹងមានយ៉ាងនេះ ដូច្នោះ ។ រមែងដឹងលោកិយប្បញ្ញាបរបស់
ព្រះសមណគោតមនោះ ដោយបទនេះថា វិមំសានុចរិតំ ។ ព្រះសមណ-
គោតមទ្រង់មានព្រះបញ្ញា ។ ព្រះសមណគោតមនោះ ទ្រង់ញ៉ាំងព្រះវិមង្ស

ដែលប្រៀបដូចឥន្ទវជិរា ពោល គឺបញ្ញានោះ ឲ្យត្រាច់ទៅខាងនោះ និងខាង
នេះថា នឹងប្រព្រឹត្តទៅយ៉ាងនោះ នឹងប្រព្រឹត្តទៅយ៉ាងនេះ ទ្រង់រមែងសម្តែង
ធម៌ ស្របតាមព្រះវិមង្ស ។ ហាមភាពដែលព្រះសមណគោតមនោះ ទ្រង់
ប្រចក្សក្នុងធម៌ទាំងឡាយ ដោយបទនេះថា **សយំ បដិកានំ ។** សុនក្ខត្ត
នោះ មានការគិតយ៉ាងនេះថា វិបស្សនាក្តី មគ្គក្តី ផលក្តី ដែលជាលំដាប់នៃ
ធម៌ល្អិតរបស់ព្រះគោតមនោះ ឈ្មោះថា ប្រចក្សរមែងមិនមាន ឯសមណ-
គោតមនេះ ទ្រង់បានបរិស័ទវណ្ណៈ ៤ រមែងចោមរោមព្រះអង្គ ដូចស្តេច
ចក្រពត្តិ ឯជួរព្រះទន្លេរបស់ព្រះអង្គរាបស្មើល្អ ព្រះជិវ្ហាទន់ ព្រះសូរសៀង
ពីរោះ ព្រះវាចាមិនមានទោស ព្រះអង្គទ្រង់កាន់យកវត្ថុដែលប្រាកដដល់ទៅតា
ហើយ ត្រាស់ព្រះតម្រាស់តាមបដិកាណរបស់ព្រះអង្គ ទ្រង់ញ៉ាំងមហាជនឲ្យ
ត្រេកអរ ។ បទថា **យស្ស ច ខុស្សត្ថាយ ធម្មា ទេសិភោ សេចក្តីថា**
ធម៌នេះព្រះអង្គទ្រង់សម្តែងដើម្បីប្រយោជន៍ដល់បុគ្គលណា ។ សេចក្តីនេះដូច
ម្តេច ។ គឺអសុភកម្មជ្ជាន ដើម្បីប្រយោជន៍ដល់ការកម្ចាត់រាគៈ មេត្តាការវនា
ដើម្បីប្រយោជន៍ការកម្ចាត់ទោសៈ ធម៌ ៥ ប្រការ ដើម្បីប្រយោជន៍ដល់ការ
កម្ចាត់មោហៈ អាណាបានស្សតិ ដើម្បីកម្ចាត់វិតក្ក ។ បទថា **សោ និយ្យាតិ**
តក្ករស្ស សម្មាទុក្ខក្យាយាយ សេចក្តីថា សុនក្ខត្តសម្តែងថា ធម៌នោះ
នាំចេញ គឺប្រព្រឹត្តទៅ ដើម្បីការអស់ទៅនៃវដ្តទុក្ខដោយប្រពៃ គឺដោយហេតុ
ដោយន័យ ដោយការណ៍ ដល់អ្នកបដិបត្តិតាមធម៌ដែលទ្រង់សម្តែងនោះ គឺ
ញ៉ាំងប្រយោជន៍នោះឲ្យសម្រេច ។ តែសុនក្ខត្តមិនពោលដល់អត្ថនោះ ដោយ

អធ្យាស្រ័យរបស់ខ្លួន ទើបពោលយ៉ាងនេះថា ធម៌របស់ព្រះពុទ្ធទាំងឡាយ មិនជាគ្រឿងនាំចេញចាកទុក្ខ ដូច្នោះ ។ តែមិនអាចនឹងពោលបាន ព្រោះហេតុ អ្វី ព្រោះភ័យអំពីការតិះដៀល ពិតហើយ ក្នុងក្រុងវេសាលី មានឧបាសក ជាសោតាបន្ត សកទាគាមី និងអនាគាមីជាច្រើន ។ ឧបាសកទាំងនោះ គប្បី ពោលយ៉ាងនេះថា នៃសុនក្ខត្ត អ្នកពោលថា ធម៌ដែលព្រះមានព្រះភាគទ្រង់ សម្តែងហើយ មិនជាគ្រឿងនាំចេញចាកទុក្ខបាន ដូច្នោះ ឧបមាថា ធម៌នេះ មិនជាគ្រឿងនាំចេញចាកទុក្ខបានសោត ចុះហេតុអ្វីក្នុងនគរនេះ ឧបាសកទាំង នេះជាសោតាបន្តប្រមាណប៉ុណ្ណោះ ជាសកទាគាមីប្រមាណប៉ុណ្ណោះ ជាអនាគាមី ប្រមាណប៉ុណ្ណោះ ។ ឧបាសកទាំងនោះ គប្បីធ្វើការជំទាស់ ដោយន័យដូច ពោលហើយក្នុងបទមុន ។ សុនក្ខត្តនោះ កាលមិនអាចពោលថា ធម៌នេះមិន ជាគ្រឿងនាំចេញចាកទុក្ខបាន ព្រោះភ័យអំពីការតិះដៀលនេះ ទើបពោលថា ធម៌របស់សមណគោតមនោះ មិនជាមោឃៈ រមែងនាំចេញចាកទុក្ខបាន ដូច កំណាត់ឈើដែលគេទុកដោយមិនត្រូវដុត តែព្រះសមណគោតមនោះ មិន មានអ្វីខាងក្នុងឡើយ ដូច្នោះ ។

[១៦០] បទថា អស្សោសិ ទោ សេចក្តីថា កាលសុនក្ខត្តពោល យ៉ាងនេះ ក្នុងកណ្តាលបរិស័ទនោះៗ ក្នុងត្រកូលទាំងឡាយ មានត្រកូល ព្រាហ្មណ៍ និងត្រកូលសេដ្ឋីជាដើម ក្នុងនគរវេសាលី ព្រះសារីបុត្របានស្តាប់ ពាក្យនោះហើយ មិនជំទាស់ ។ ព្រោះហេតុអ្វី ។ ព្រោះលោកមានសេចក្តី ករុណា ។ បានឮថា ព្រះសារីបុត្រនោះ មានការត្រិះរិះយ៉ាងនេះថា សុនក្ខត្ត

នេះ ប្រទូស្តដោយអំណាចនៃសេចក្តីក្រោធ ដូចបូស្សីដែលត្រូវដុត និងដូច
 អំបិលដែលដាក់ក្នុងចង្រ្កាន សុនក្ខត្ត កាលអាត្មាអញជំទាស់ហើយ នឹងចង
 អាយាតក្នុងអាត្មាអញ កាលបើយ៉ាងនេះ សុនក្ខត្តនោះ ក៏នឹងចងអាយាត
 ជាការយ៉ាងក្រៃលែងក្នុងជនទាំង ២ គឺក្នុងព្រះតថាគត និងអាត្មាអញ ព្រោះ
 ដូច្នោះ ទើបមិនជំទាស់ ព្រោះលោកមានសេចក្តីករុណា ម្យ៉ាងទៀត ព្រះ
 សារីបុត្រនោះ មានការត្រិះរិះយ៉ាងនេះថា ធម្មតាការពោលពាក្យតិះដៀល
 ព្រះពុទ្ធទាំងឡាយ ក៏ដូចគ្នានឹងការបាចសាចទោសក្នុងព្រះចន្ទពេញវង់ ដូច្នោះ
 បុគ្គលណានឹងកាន់យកពាក្យរបស់សុនក្ខត្តនេះ សុនក្ខត្តនោះឯង កាលអស់
 ទឹកមាត់ មាត់ស្ងួតហើយ នឹងឈប់ពោលពាក្យតិះដៀល ព្រោះដូច្នោះ ទើប
 ព្រះសារីបុត្រមិនជំទាស់ ព្រោះសេចក្តីករុណានេះ ។ បទថា **បិណ្ឌុទាត-**
បដិក្កន្តោ សេចក្តីថា ត្រឡប់អំពីស្វែងរកបិណ្ឌបាតហើយ ។

[១៦១] បទថា **កោធនោ** គឺជាអ្នកប្រទូស្ត គឺជាបុគ្គលគ្រោតគ្រោត ។
 បទថា **មោយបុរសោ** សេចក្តីថា បុរសទទេ ពិតហើយ ព្រះពុទ្ធទាំងឡាយ
 ហៅបុរសដែលមិនមានឧបនិស្ស័យនៃមគ្គ និងផល ក្នុងអត្តភាពនោះថា
 មោយបុរស ។ កាលឧបនិស្ស័យមាន តែមគ្គ និងផល មិនមានក្នុងខណៈ
 នោះ ក៏ហៅថា មោយបុរសដូចគ្នា ។ តែសុនក្ខត្តនេះ បានកាត់ផ្តាច់ឧប-
 និស្ស័យនៃមគ្គ និងផលទាំងឡាយហើយក្នុងអត្តភាពនោះ ព្រោះដូច្នោះ ព្រះ
 មានព្រះភាគត្រាស់ហៅសុនក្ខត្តនោះថា មោយបុរស ។ បទថា **កោធា** ច
បនស្ស ឯសា វាថា ភាសិតា សេចក្តីថា ឯវាចារបស់សុនក្ខត្តនោះឯង

បានពោលហើយដោយសេចក្តីក្រោធ ។

ព្រោះហេតុអ្វី ទើបសុនក្ខត្តនោះ ខឹងនឹងព្រះមានព្រះភាគ ។ ព្រោះក្នុង
 កាលមុនសុនក្ខត្តនេះ ចូលទៅគាល់ព្រះមានព្រះភាគ ហើយទូលសួរដល់ការ
 បរិកម្មទិព្វចក្ខុ ។ លំដាប់នោះ ព្រះមានព្រះភាគ បានត្រាស់ដល់សុនក្ខត្តនោះ
 ហើយ ។ សុនក្ខត្តនោះ ញ៉ាំងទិព្វចក្ខុឲ្យកើតឡើង ចម្រើនអាណោកសញ្ញា
 កាលសម្លឹងមើលទេវលោក ក៏បានឃើញទេវបុត្រទាំងឡាយ និងទេពធីតា
 ទាំងឡាយដែលកំពុងសោយទិព្វសម្បត្តិ ក្នុងនន្ទវន ចិត្តលតាវន បារុស្សកវន
 និងមិស្សកវន ជាអ្នកបំណងនឹងស្តាប់សំឡេងរបស់ទេវបុត្រ និងទេពធីតា
 ទាំងនោះ ដែលតាំងនៅក្នុងអត្តកាពសម្បត្តិបែបនេះថា នឹងមានសំឡេងពីរោះ
 ដូចម្តេចហ្ន៎ ទើបចូលទៅគាល់ព្រះទេសពល ហើយទូលសួរការបរិកម្មទិព្វ-
 សោតធាតុ ។ តែព្រះមានព្រះភាគទ្រង់ដឹងថា សុនក្ខត្តនោះ មិនមានឧប-
 និស្ស័យដល់ទិព្វសោតធាតុ ទើបមិនត្រាស់ប្រាប់ការបរិកម្មដល់សុនក្ខត្តនោះ
 ព្រោះព្រះពុទ្ធទាំងឡាយ រមែងមិនត្រាស់បរិកម្មដល់បុគ្គលដែលមិនមានឧប-
 និស្ស័យ ។ សុនក្ខត្តបានចង់អាយាតក្នុងព្រះមានព្រះភាគ ហើយគិតថា អញ
 បានទូលសួរបរិកម្មដល់ទិព្វចក្ខុកាលពីដំបូង នឹងព្រះសមណគោតម ព្រះអង្គ
 បានប្រាប់ដល់អញថា ទិព្វចក្ខុបរិកម្មនោះ ចូរសម្រេច ឬថា ចូរកុំសម្រេច
 តែអញញ៉ាំងទិព្វចក្ខុបរិកម្មនោះ កើតឡើងដោយការធ្វើរបស់បុរសចំពោះខ្លួន
 ហើយ ទើបសួរដល់បរិកម្មទិព្វសោតធាតុ ព្រះអង្គមិនត្រាស់ប្រាប់ការបរិកម្ម
 ទិព្វសោតធាតុនោះដល់អញ ប្រហែលព្រះអង្គមានព្រះតម្រិះយ៉ាងនេះថា

សុនក្ខត្តនេះ ឬសអំពីរាជត្រកូល ញ៉ាំងទិព្វចក្ខុញ្ញាណឲ្យកើតឡើងហើយ ញ៉ាំងទិព្វសោតធាតុញ្ញាណឲ្យកើត ញ៉ាំងចេតោបរិយញ្ញាណឲ្យកើត ញ៉ាំង ញ្ញាណក្នុងការអស់ទៅនៃអាសវៈទាំងឡាយ ឲ្យកើតហើយ នឹងប្រហាក់ ប្រហែលជាមួយអញពិត ទើបព្រះអង្គមិនត្រាស់ប្រាប់ដល់អញ ដោយ អំណាចនៃការប្រណែន និងការកំណាញ់ ដូច្នោះ ។ សុនក្ខត្តបង្ហាញ ដោយប្រមាណក្រែលើហើយ ចោលសំពត់កាសាយៈទាំងឡាយហើយ ដល់ នូវភាពជាគ្រហស្ថ ក៏មិនស្ងៀម ត្រាប់ទៅ ។ សុនក្ខត្តពោលទោសព្រះ ទេសពលដោយភាពទទេ មិនពិត ត្រាប់ទៅ ព្រោះហេតុនោះ ទើបព្រះមាន ព្រះភាគត្រាស់ថា វាចានេះ សុនក្ខត្តពោលព្រោះសេចក្តីក្រោធ ដូច្នោះ ។ បទ ថា វណ្ណា ហោសោ សារីបុត្ត សេចក្តីថា ម្ចាស់សារីបុត្រ តថាគតបំពេញ បារមីទាំងឡាយអស់ ៤ អសន្ធិយ្យ និងមួយសែនកប្ប បានធ្វើសេចក្តី ព្យាយាមដើម្បីប្រយោជន៍នៃបារមីទាំងនោះ ធម្មទេសនារបស់តថាគត នឹងជា គ្រឿងនាំសត្វចេញចាកទុក្ខបាន ព្រោះដូច្នោះ បុគ្គលណាពោលយ៉ាងនេះ បុគ្គលនោះ ឈ្មោះថា ពោលសរសើរតថាគតនោះឯង ។ ទ្រង់សម្តែងថា ម្ចាស់សារីបុត្រ ការសរសើរនោះជាគុណរបស់តថាគត ទ្រង់សម្តែងអ្វីដោយ ថា អយំបិ ហិ នាម សារីបុត្ត ដូច្នោះបទដើម ។ ទ្រង់សម្តែងឧត្តរិមនុស្ស- ធម្ម ដែលសុនក្ខត្តបដិសេធ មាននៅក្នុងព្រះអង្គ ។

[១៦២-១៦៦] បានឮថា ព្រះមានព្រះភាគ ទ្រង់ប្រារព្ធទេសនានេះ ដោយន័យថា អយំបិ ហិ នាម សារីបុត្ត ជាដើម ដើម្បីទ្រង់សម្តែងអត្ថ

នោះថា ម្ចាស់សារីបុត្រ សុនក្ខត្តនេះ ជាមោឃបុរស រមែងពោលថា ឧត្តរិ-
មនុស្សធម៌របស់ព្រះតថាគតមិនមាន ដូច្នោះ ឯតថាគតមានសព្វព្រាតញ្ញាណ
មានឥទ្ធិវិធាណាណ មានទិព្វសោតជាតុញ្ញាណ មានចេតោបរិយញ្ញាណ មាន
ទេសពលញ្ញាណ មានចតុវេសារជញ្ញាណ មានញ្ញាណដែលមិនតក់ស្លុត ក្នុង
បរិស័ទ ៨ មានញ្ញាណកំណត់កំណើត ៤ មានញ្ញាណកំណត់គតិ ៥ ធម៌
ទាំងអស់នោះ ក៏គឺឧត្តរិមនុស្សធម៌នោះឯង ធម្មតាគ្រាន់តែការអនុលោមតាម
ធម៌ ដែលអាចដឹងឧត្តរិមនុស្សធម៌ ១ ក្នុងបណ្តាឧត្តរិមនុស្សធម៌បែបនេះ នឹង
មិនមានដល់មោឃបុរសនោះ ដូច្នោះ ។ ក្នុងបទទាំងនោះ ឈ្មោះថា អន្ទយ
ព្រោះអត្ថថា អនុលោមតាម អធិប្បាយថា ដឹង គឺដឹងតាម ។ ការអនុលោម
តាមធម៌ ឈ្មោះថា ធម្មន្ទយ ។ នុំជាឈ្មោះរបស់បញ្ញាដែលជាគ្រឿងដឹងធម៌
មានសព្វព្រាតញ្ញាណជាដើមនោះ ។ ទ្រង់សម្តែងថា សូម្បី ធម្មន្ទយ ក៏មិន
មានដល់មោឃបុរសនោះ ដើម្បីឲ្យដឹងឧត្តរិមនុស្សធម៌ ពោល គឺសព្វព្រា-
តញ្ញាណបែបនេះរបស់តថាគតកំពុងមាននោះឯងថា មាន ដោយបទថា សតិបិ-
សោ ភគវា ជាដើម ។ គប្បីជ្រាបការប្រកបយ៉ាងនេះ ក្នុងញ្ញាណទាំងឡាយ
មានឥទ្ធិវិធាណាណជាដើម ។ ម្យ៉ាងទៀត គប្បីពោលវិជ្ជា ៣ ក្នុងលំដាប់នៃ
ចេតោបរិយញ្ញាណ ក្នុងបទនោះដោយពិត ។

សូម្បីយ៉ាងនោះ កាលវិជ្ជាទាំង ៣ នោះ ពោលហើយ ធម្មតាទេសព-
លញ្ញាណខាងលើ រមែងបរិបូណ៌ ព្រោះដូច្នោះ ទើបមិនត្រាស់វិជ្ជា ៣ នោះ
ទ្រង់សម្តែងធ្វើឲ្យបរិបូណ៌ដោយទេសពលញ្ញាណរបស់តថាគត ទើបត្រាស់ថា

ធន ខោ បនិមាណិ សារីបុត្ត ជាដើម ។

[១៦៦] បណ្តាបទទាំងនោះ បទថា តថាគតពលានិ បានដល់ កម្លាំងរបស់គតបុណ្ណោះ មិនទូទៅដល់បុគ្គលដទៃ គឺពលដែលមកហើយ ដោយប្រការដែលពលរបស់ព្រះពុទ្ធទាំងឡាយក្នុងកាលមុន ដែលមកដោយ បុញ្ញសម្បត្តិ និងឥស្សរិយសម្បត្តិ ។ ក្នុងពលទាំងនោះ ពលរបស់គត មាន ២ យ៉ាង គឺ កាយពល ១ ញាណពល ១ ។ ក្នុងពលទាំងនោះ កាយពល គប្បីជ្រាបដោយទំនងនៃត្រកូលដីរី ។ សមដូចគាថាព័ន្ធ ដែល បុរាណចារ្យទាំងឡាយពោលយ៉ាងនេះថា

- ត្រកូលដីរី ១០ គឺកាឡាវកៈ ១ គង្គេយ្យៈ ១ បណ្ណរៈ ១
- តម្កៈ ១ បិណ្ឌលៈ ១ គន្ធុៈ ១ មន្តលៈ ១ ហេមៈ ១
- ឧបោសថ ១ ឆទ្ទ ១ ។

ត្រកូលនៃដីរី ១០ នេះ ។ ក្នុងត្រកូលដីរីទាំងនោះ គប្បីឃើញត្រកូល ដីរឺធម្មតាថា កាឡាវកៈ ។ កម្លាំងកាយរបស់បុរស ១០ នាក់ ស្មើគ្នានឹង កម្លាំងដីរីកាឡាវកៈ ១ ។ កម្លាំងរបស់ដីរីកាឡាវកៈ ១០ ស្មើកម្លាំងដីរី គង្គេយ្យៈ ១ កម្លាំងដីរីគង្គេយ្យៈ ១០ ប៉ុន្តែនឹងកម្លាំងដីរីបណ្ណរៈ ១ កម្លាំងដីរី បណ្ណរៈ ១០ ស្មើនឹងកម្លាំងដីរីតម្កៈ ១ កម្លាំងដីរីតម្កៈ ១០ ស្មើនឹងកម្លាំងដីរី បិណ្ឌលៈ ១ កម្លាំងដីរីបិណ្ឌលៈ ១០ ស្មើនឹងកម្លាំងដីរីគន្ធុៈ ១ ។ កម្លាំងដីរីគន្ធុៈ ១០ ស្មើកម្លាំងដីរីមន្តលៈ ១ កម្លាំងដីរីមន្តលៈ ១០ ស្មើកម្លាំងដីរីហេមវតៈ ១ កម្លាំងដីរីហេមវតៈ ១០ ស្មើគ្នានឹងកម្លាំងដីរីឧបោសថ ១ ។ កម្លាំងដីរី

សីហនាទវគ្គ មហាសីហនាទសូត្រ

ឧបេសថ ១០ ស្មើគ្នានឹងកម្លាំងជីវិតទ្រួន ១ ។ កម្លាំងជីវិតទ្រួន ១០ ស្មើគ្នានឹង
 កម្លាំងព្រះតថាគតមួយព្រះអង្គ ។ តថាគតពលនេះ ហៅថា កម្លាំងរួមរបស់
 ព្រះនរាយន៍ក៏មាន ។ កម្លាំងនេះ ជាកម្លាំងជីវិតម្នាក់ ១០០០ កោដិ ជា
 កម្លាំងបុរស ១០ ពាន់កោដិ ។ នេះជាកម្លាំងទី ១ គឺកម្លាំងកាយរបស់
 ព្រះតថាគត ។ ឯព្រះពលមកហើយក្នុងបាលីមុននោះឯង ។ ញាណច្រើន
 ពាន់ដទៃយ៉ាងនេះ គឺទេសពលញាណ ចតុវេសារជញ្ញាណ ញាណដែលមិន
 តក់ស្លុតក្នុងបរិស័ទ ៨ ញាណកំណត់កំណើត ៤ ញាណកំណត់គតិ ៥
 ញាណ ៧៣ ញាណ ៧៧ ដែលមកក្នុងសំយុត្តនិកាយនោះ ឈ្មោះថា
 ញាណាសល ។ ញាណពលនោះឯង លោកបំណងយកហើយក្នុងទីនេះ ។
 ញាណលោកពោលថា ពល ដោយអត្ថថា មិនញាប់ញ័រ និងអត្ថថា
 ឧបការៈ ។ បទថា យេហិ ពលេហិ សមន្ទាគតោសេចក្តីថា ទ្រង់ដល់
 គឺទ្រង់ដល់ព្រមដោយញាណពល ១០ ប្រការ ទាំងឡាយណា ។ បទថា
 អាសកណ្ណានំ គឺឋានៈដ៏ប្រសើរបំផុត គឺឋានៈខ្ពត្តម ។ អធិប្បាយថា ឋានៈ
 ព្រះពុទ្ធក្នុងកាលមុន ដែលជាអ្នកនាំទាំងនោះ ។ ម្យ៉ាងទៀត មេនៃហ្វូងគោ
 ក្នុងគោ ១០០ ឈ្មោះថា ឧសក មេនៃគោហ្វូងក្នុងគោ ១០០០ ឈ្មោះថា
 វសក ម្យ៉ាងទៀត មេហ្វូងក្នុងគោ ១០០ ក្រោល ឈ្មោះថា ឧសក មេហ្វូង
 ក្នុងគោ ១០០០ ក្រោល ឈ្មោះថា វសក គោដែលជាមេនៃហ្វូងក្នុងគោទាំង
 ពួង ជាអ្នកនាំហ្វូងគោទាំងអស់ សសុទ្ធ គួរជ្រះថ្លា នាំការៈច្រើន មិនញាប់
 ញ័រដោយសំឡេងរន្ទះ ១០០ ជាន់ ឈ្មោះថា និសក និសកៈនោះ លោក

បបញ្ចសុទនី អដ្ឋកថា មជ្ឈិមនិកាយ

បំណងយកឧសកៈក្នុងទីនេះ ។ ពិតហើយ ពាក្យនេះ ជាពាក្យដោយអម
 របស់ឧសកៈនោះ ។ ឈ្មោះថា អាសក ព្រោះអត្ថថា នេះជារបស់ឧសកៈ ។
 បទថា ថានំ សេចក្តីថា ឋានៈដែលទម្លាយផែនដីដោយជើងទាំង ៤ ហើយ
 មិនញាប់ញ័រ នេះហាក់បីដូចគោឧសកៈ ព្រោះដូច្នោះ ទើបឈ្មោះថា
 អាសក ។ គោឧសកៈ ពោល គឺ និសកៈ ដល់ព្រមដោយកម្លាំងនៃគោ
 ឧសកៈ ទម្លាយផែនដីដោយជើងទាំង ៤ ហើយឈរមិនញាប់ញ័រ យ៉ាងណា
 សូម្បីព្រះតថាគតក៏ដូច្នោះដូចគ្នា ទ្រង់ដល់ព្រមដោយកម្លាំងរបស់ព្រះតថាគត
 ១០ ប្រការ ទ្រង់ទម្លាយផែនដី គឺបរិស័ទ ៨ ដោយព្រះបាទ គឺវេសារជ្ជៈ ៤
 ប្រការ ហើយមិនតក់ស្លុតចំពោះសត្រូវ គឺបច្ចាមិត្រណាមួយក្នុងលោក ព្រម
 ទាំងទេវលោក ទ្រង់តាំងនៅដោយមិនញាប់ញ័រ ។ កាលទ្រង់តាំងនៅយ៉ាង
 នោះ ឈ្មោះថា ទ្រង់ប្រកាស គឺទ្រង់ចូលដល់ឋានៈនៃភាពជាអ្នកនាំនោះ គឺ
 ទ្រង់លើកក្នុងព្រះអង្គដោយមិនប្រចក្ស ។ ព្រោះហេតុនោះ ទើបត្រាស់ថា
 អាសកណ្ណានំ បដិជាធាតុ ។ បទថា បរិសាសុ គឺក្នុងបរិស័ទ ៨ ។ បទថា
 សីហនានំ ធនតិ សេចក្តីថា ទ្រង់បន្លឺដល់ការបន្លឺដ៏ប្រសើរបំផុត គឺមិនមាន
 ខ្លាចក្រែង ឬទ្រង់បន្លឺដល់ការបន្លឺដែលដូចគ្នានឹងការបន្លឺរបស់សីហៈ ។ អត្ថ
 នេះគប្បីសម្តែងដោយសីហនាទស្សត្រ ។ មួយប្រការទៀត រាជសីហ៍ ហៅថា
 សីហា ព្រោះគ្របសង្កត់ និងព្រោះសម្លាប់ យ៉ាងណា ព្រះតថាគត ហៅថា
 សីហា ព្រោះគ្របសង្កត់លោកធម៌ទាំងឡាយ និងព្រោះកម្ចាត់លទ្ធិរបស់
 សាស្តាដទៃៗ ដូច្នោះ ។ ការបន្លឺរបស់សីហៈតាមដែលពោលហើយយ៉ាងនេះ

ឈ្មោះថា សីហនាទ ។ ក្នុងបទនោះ មានអធិប្បាយថា សីហាៈ ដល់ព្រម
 ដោយកម្លាំងរបស់សីហាៈ ហើយភ្លៀវក្លាប្រាសចាកការព្រើរោមព្រើស្បែក រមែង
 បន្លឺសីហនាទក្នុងទីទាំងពួង យ៉ាងណា សូម្បីសីហាៈ គឺព្រះតថាគត ដល់ព្រម
 ដោយកម្លាំងរបស់ព្រះតថាគតទាំងឡាយ ហើយភ្លៀវក្លាប្រាសចាកការព្រើរោម
 ព្រើស្បែក ទ្រង់បន្លឺសីហនាទដែលដល់ព្រមដោយការទូលំទូលាយ នៃព្រះ
 ទេសនា មានវិធីផ្សេងៗ ដោយន័យជាដើមថា រូប ដោយប្រការដូច្នោះ ក្នុង
 បរិស័ទ ៨ ដូច្នោះ ព្រោះហេតុនោះ ទើបត្រាស់ថា ទ្រង់បន្លឺសីហនាទក្នុង
 បរិស័ទទាំងឡាយ ដូច្នោះ ។

ក្នុងបទថា ព្រហ្មចក្កំ បរវត្តេតិ នេះ បទថា ព្រហ្មំ បានដល់ ប្រសើរ
 បំផុត គឺឧត្តមខ្ពង់ខ្ពស់ ។

សព្វនៃ ចក្ក នេះ រមែងប្រាកដក្នុងសម្បត្តិ លក្ខណៈ អង្គនៃរថ
 តិរិយាបថ ទាន រតនៈ និងក្នុងចក្រទាំងឡាយ មានធម្មចក្រជាដើម លោក
 បំណងយកក្នុងធម្មចក្រនេះ ឯធម្មចក្រនោះ ចែកចេញជា ២ យ៉ាង ។

ពិតហើយ ចក្ក សព្វនេះ រមែងប្រាកដក្នុងសម្បត្តិ ក្នុងប្រយោគទាំង-
 ឡាយថា ចត្តារីមាណិ ភិក្ខុវេ ចក្កាណិ យេហិ សមន្ទាគតានំ ទេវមនុស្សានំ
 ម្នាលភិក្ខុទាំងឡាយ ចក្រនេះមាន ៤ យ៉ាង ចក្រនេះតែងប្រព្រឹត្តទៅដល់ពួក
 ទេវតា និងមនុស្សដែលប្រកបព្រម ចក្រ ... ។ ក្នុងលក្ខណៈ ដូចក្នុង
 ប្រយោគជាដើមថា ទានតលេសុ ចក្កាណិ ជាតានិ ចក្រទាំងឡាយកើតមាន

ត្រង់ផ្ទៃព្រះបាទានៃព្រះរាជកុមារនេះ ។ ក្នុងអង្គនៃរថ ក្នុងប្រយោគជាដើមថា
ចក្កវ វហនោ **បទំ** ដូចកង្វរទេះវិលតាមជានជើងគោ ដែលកំពុងអូសទៅ ។
 ក្នុងឥរិយាបថ ដូចក្នុងប្រយោគជាដើមថា **ចតុចក្កំ** **នវទ្វារំ** សរីរៈមានចក្រ
 ៤ មានទ្វារ ៧ ។ ក្នុងទាន ដូចក្នុងប្រយោគជាដើមថា **ទទំ** **កុញ្ញ** **ច** **មា** **ច**
បមាទោ **ចក្កំ** **បវត្ថុយ** **សព្វទាណ្ឌំ** សូមព្រះអង្គទ្រង់ឲ្យទាន ហើយសឹម
 ទ្រង់សោយ សូមព្រះអង្គកុំប្រមាទ (ក្នុងបុណ្យទាំងឡាយ) សូមព្រះអង្គ
 ញ៉ាំងចក្កធម៌ឲ្យប្រព្រឹត្តទៅ ។ ក្នុងរតនចក្រ ដូចក្នុងប្រយោគជាដើមថា **ទិព្វំ**
ចក្ករតនំ **ទានុរហោសិ** ចក្ករតន៍ជាទិព្វមានកាំ ១០០០ ព្រមទាំងខ្នង និងដុំ
 បរិបូណ៌ដោយអាការទាំងពួង ក៏កើតប្រាកដហើយ ។ ក្នុងធម្មចក្រ ដូចក្នុង
 ប្រយោគជាដើមថា **មយា** **បវត្ថុតំ** **ចក្កំ** ញ៉ាំងធម្មចក្រជាចក្រដ៏ប្រសើរ
 ដែលតថាគតឲ្យប្រព្រឹត្តទៅហើយ ។ ក្នុងខុរចក្រ ដូចក្នុងប្រយោគជាដើមថា
ឥន្ទ្រាហតស្ស **ទោសស្ស** **ចក្កំ** **មតិ** **មត្តកេ** ចក្រវិលកិនអំបែងក្បាល
 បុគ្គលដែលឥស្សាគ្របសង្កត់ហើយ ។ ក្នុងបហរចក្រ ដូចក្នុងបទនេះថា
ទុរវរិយន្តេន **ចេបិ** **ចក្កេន** ដោយគ្រឿងចក្រ មានខ្នងកង្វើមុត ដូចជា
 កាំបិតកោរ ។ ក្នុងអសនិមណ្ឌល ដូចក្នុងប្រយោគជាដើមថា **អសនិវិចក្កំ**
 (ម្នាលភិក្ខុទាំងឡាយ) កាំរន្ទះធ្លាក់ចំលើបុគ្គលណា ។ ឯសព្វ **ចក្ក** នេះ
 លោកបំណងក្នុងធម្មចក្រ ។ ធម្មចក្រនោះ មាន ២ យ៉ាង គឺបដិវេធចញ្ញាណ
 ១ ទេសនាញ្ញាណ ១ ក្នុងធម្មចក្រ ២ យ៉ាងនោះ ធម្មចក្រដែលបញ្ញាអប់រំ
 ហើយ នាំមកនូវអរិយផលដល់ខ្លួន ឈ្មោះថា **បដិវេធចញ្ញាណ** ។ ធម្មចក្រ

ដែលករុណាអប់រំហើយ នាំមកនូវអរិយផលដល់សាវ័កទាំងឡាយ ឈ្មោះថា
 ទេសនាញាណ ។ ក្នុងញាណទាំង ២ នោះ បដិវេធសញាណ មាន ២ យ៉ាង
 គឺកំពុងកើត ១ កើតឡើងហើយ ១ ។ ឯបដិវេធសញាណនោះ តាំងអំពីទ្រង់
 ចេញអភិទេស្តមណ៍ដល់អរហត្តមគ្គ ឈ្មោះថា កំពុងកើត ។ បដិវេ-
 ធសញាណ ក្នុងខណៈនៃផល ឈ្មោះថា កើតឡើងហើយ ។ ម្យ៉ាងទៀត
 បដិវេធសញាណ តាំងអំពីជាន់តុសិត រហូតដល់អរហត្តមគ្គ ក្នុងមហាពោធិ-
 បល្ល័ង្ក ឈ្មោះថា កំពុងកើត ។ បដិវេធសញាណ ក្នុងខណៈនៃផល ឈ្មោះថា
 កើតឡើងហើយ ។ បដិវេធសញាណ តាំងអំពីព្រះពុទ្ធទីបង្ក រហូតដល់
 អរហត្តមគ្គ ឈ្មោះថា កំពុងកើត ។ ក្នុងខណៈនៃផល ឈ្មោះថា កើត
 ឡើងហើយ ។ ឯទេសនាញាណ ក៏មាន ២ យ៉ាង គឺកំពុងប្រព្រឹត្តទៅ ១
 ប្រព្រឹត្តទៅហើយ ១ ។ ពិតហើយ ទេសនាញាណនោះ តាំងអំពីព្រះអញ្ញា-
 កោណ្ឌញ្ញៈសម្រេចសោតាបត្តិមគ្គ ឈ្មោះថា កំពុងប្រព្រឹត្តទៅ ។ ក្នុងខណៈ
 នៃផល ឈ្មោះថា ប្រព្រឹត្តទៅហើយ ។ ក្នុងញាណទាំង ២ យ៉ាងនោះ
 បដិវេធសញាណ ជាលោកុត្តរ ទេសនាញាណ ជាលោកិយ ។ ញាណទាំង
 ២ នោះ មិនទូទៅដល់បុគ្គលដទៃ ជាញាណរបស់ឱវសនៃព្រះពុទ្ធទាំងឡាយ
 តែម្យ៉ាង ។

ព្រះតថាគត ទ្រង់ដល់ព្រមដោយពលៈទាំងឡាយណា ទ្រង់ប្រកាស
 ឋានៈនៃភាពជាអ្នកនាំ និងពលៈទាំងឡាយណា ដែលលើកឡើងខាងដើមថា
 ម្ចាស់សារីបុត្រ តថាគតពលញ្ញាណរបស់តថាគត ១០ យ៉ាងនេះឯង ឥឡូវ

នេះ ដើម្បីទ្រង់សម្តែងពលៈទាំងនោះដោយពិស្តារ ទើបត្រាស់ថា កតមាធិ
 ទស សឆ សារីបុត្ត តថាគតោ ឋានញ្ច ឋានតោ ដូច្នោះជាដើម ។ ក្នុងបទ
 ទាំងនោះ បទថា ឋានញ្ច ឋានតោ សេចក្តីថា នូវឋានៈដោយឋានៈ ។ ពិត
 ហើយ ការណា លោកហៅថា ឋាន ព្រោះជាទីតាំងនៃផល ព្រោះជាទីកើត
 និងជាទីប្រព្រឹត្តទៅនៃផល ព្រោះភាពដែលផលប្រព្រឹត្តទៅទាក់ទងនឹងការណៈ
 នោះ ។ ព្រះមានព្រះភាគ កាលទ្រង់ដឹងច្បាស់ឋានៈនោះថា ធម៌ទាំងឡាយ
 ណាជាហេតុប្បច្ច័យដល់ធម៌ទាំងឡាយណា ព្រោះអាស្រ័យធម៌នោះៗ ទើប
 ឈ្មោះថា ឋាន ធម៌ទាំងឡាយណា មិនជាហេតុប្បច្ច័យដល់ធម៌ទាំងឡាយ
 ណា ព្រោះអាស្រ័យធម៌នោះៗ ទើបឈ្មោះថា អឋាន ឈ្មោះថា ទ្រង់ដឹង
 ច្បាស់ឋានៈដោយឋានៈ និងអឋានៈដោយអឋានៈតាមសេចក្តីពិត ។ ឯហេតុ
 នោះបានឲ្យពិស្តារហើយក្នុងអភិធម្ម ដោយន័យជាដើមថា បណ្តាញាណទាំង
 នោះ ព្រះតថាគតមានការជ្រាបច្បាស់តាមពិតនូវហេតុ ថាជាហេតុផង នូវ
 អំពើមិនមែនហេតុ ថាជាអំពើមិនមែនហេតុផង តើដូចម្តេច ដូច្នោះ ។ បទថា
 យំបិ សេចក្តីថា ដោយញាណណា ។ បទថា សឆបិ សារីបុត្ត តថាគ-
 តស្ស សេចក្តីថា ឋានឋានញ្ចនេះ ឈ្មោះថា ជាកម្លាំងរបស់តថាគត ។
 គប្បីជ្រាបយោជន៍ក្នុងបទទាំងពួងយ៉ាងនេះ ។ បទថា កម្មសមាទានានំ
 សេចក្តីថា នៃកុសលកម្ម និងអកុសលកម្ម ដែលសមាទាន ហើយធ្វើ
 ឬកម្មនោះឯង ជាកម្មសមាទាន ។ បទថា ឋានសោ ហេតុសោ បានដល់
 ដោយបច្ច័យ និងដោយហេតុ ។ ក្នុងបទនោះ គតិ ឧបធំ កាល និងបយោគ

ជាឋានៈ គឺជាកម្ម ជាហេតុរបស់វិបាក ។ កថាដោយពិស្តារនៃញាណនេះ មកហើយក្នុងអភិធម្ម ដោយន័យជាដើមថា កម្មសមាទានដ៏លាមកពួកខ្លះ មានគតិសម្បត្តិរាវាំង មិនឲ្យផលក៏មាន ដូច្នោះ ។ បទថា **សព្វត្ថតាមិធិ** សេចក្តីថា ដែលឲ្យទៅកាន់គតិក្នុងទីទាំងពួង និងដែលមិនឲ្យទៅកាន់គតិ ។ បទថា **បដិបទំ** បានដល់ មគ្គ ។ បទថា **យថាក្ខតំ បដាធាតិ** សេចក្តីថា ទ្រង់ដឹងសភាវៈដោយមិនខុសក្លាំងក្លាត់នៃបដិបត្តិទាំងឡាយ ពោលគឺ កុសល- ចេតនា និងអកុសលចេតនាក្នុងវត្ថុមួយ ដោយន័យនេះថា កាលមនុស្ស ទាំងឡាយមកសម្លាប់សត្វមួយ ចេតនារបស់ជននេះ នឹងញ៉ាំងឲ្យទៅកាន់នរក ចេតនារបស់បុគ្គលនេះ នឹងញ៉ាំងឲ្យទៅកាន់កំណើតតិរច្ឆាន ។ កថាដោយ ពិស្តារនៃញាណនេះ មកហើយក្នុងអភិធម្មនោះឯង ដោយន័យជាដើមថា បណ្តាញាណទាំងនោះ ព្រះតថាគតមានការជ្រាបច្បាស់តាមពិត នូវបដិបទា ជាដំណើរទៅក្នុងទីទាំងពួង តើដូចម្តេច ។ ព្រះតថាគតក្នុងលោកនេះ ទ្រង់ ជ្រាបច្បាស់ថា នេះផ្លូវ នេះសេចក្តីប្រតិបត្តិ ជាដំណើរទៅកាន់នរក ។ បទ ថា **អនេកធាតុំ** សេចក្តីថា ធាតុច្រើន ដោយធាតុទាំងឡាយ មានចក្ខុធាតុ ជាដើម ឬកាមធាតុជាដើម ។ បទថា **នានាធាតុំ** សេចក្តីថា ធាតុមាន ប្រការផ្សេងៗ ព្រោះធាតុទាំងនោះមានលក្ខណៈពិសេស ។ បទថា **លោកំ** គឺលោក បានដល់ ខន្ធ អាតយនៈ និងធាតុ ។ បទថា **យថាក្ខតំ បដាធាតិ** សេចក្តីថា ទ្រង់ចាក់ធ្លុះសភាវៈ ដោយមិនខុសក្លាំងក្លាត់នៃធាតុទាំងឡាយ នោះៗ ។ ញាណនេះឲ្យពិស្តារហើយ ក្នុងអភិធម្មនោះឯង ដោយន័យជាដើម

ថា បណ្ណញ្ញាណទាំងនោះ ព្រះតថាគតមានការជ្រាបច្បាស់តាមពិតនូវលោក
 ដែលមានធាតុច្រើន មានធាតុផ្សេងៗ គ្នា តើដូចម្តេច ព្រះតថាគតក្នុងលោក
 នេះ ទ្រង់ជ្រាបច្បាស់នូវសេចក្តីផ្សេងគ្នានៃខន្ធ ... ។ បទថា **នាណិ-**
មុត្តិកតំ បានដល់ ការមានអធ្យាស្រ័យផ្សេងៗ ដោយអធ្យាស្រ័យទាំង-
 ឡាយ មានថោកទាបជាដើម ។ ញ្ញាណនេះក៏ឲ្យពិស្តារក្នុងអភិធម្មនោះ ឯង
 ដោយន័យជាដើមថា បណ្ណញ្ញាណទាំងនោះ ព្រះតថាគតមានការជ្រាបច្បាស់
 តាមពិត នូវអធ្យាស្រ័យផ្សេងៗ គ្នា នៃពួកសត្វ តើដូចម្តេច ព្រះតថាគត
 ក្នុងលោកនេះ ទ្រង់ជ្រាបច្បាស់ថា ពួកសត្វមានអធ្យាស្រ័យថោកទាបក៏មាន
 ដូច្នោះ ។ បទថា **បរសត្តានំ** បានដល់ សត្វជាប្រធានទាំងឡាយ ។ បទថា
បរុបុគ្គលានំ គឺសត្វថោកទាបទាំងឡាយ ដទៃអំពីសត្វជាប្រធាននោះ ។
 ម្យ៉ាងទៀត ពីរបទនេះ មានអត្ថដូចគ្នា តែពោលទុកជា ២ យ៉ាង ដោយ
 អំណាចវេនេយ្យសត្វ ។ បទថា **សន្ត្រិយបរោបរិយត្តំ** បានដល់ ឥន្ទ្រិយ
 ទាំងឡាយ មានសទ្ធាជាដើមក្រៃលែង និងទន់ខ្សោយ បានដល់ ការចម្រើន
 និងការវិនាស ។ កថាពិស្តារនៃញ្ញាណនេះ មកហើយក្នុងអភិធម្មនោះឯង
 ដោយន័យជាដើមថា បណ្ណញ្ញាណទាំងនោះ ព្រះតថាគតមានការជ្រាបច្បាស់
 តាមពិត នូវឥន្ទ្រិយចាស់ក្លា និងទន់របស់ពួកសត្វដទៃ របស់ពួកបុគ្គលដទៃ
 តើដូចម្តេច ព្រះតថាគតក្នុងលោកនេះ ទ្រង់ជ្រាបច្បាស់នូវអាសយៈ (ធម៌
 ជាទីនៅអាស្រ័យរបស់ពួកសត្វ) ទ្រង់ជ្រាបច្បាស់នូវអនុសយៈ (កិលេស
 ដែលដេកត្រាំនៅក្នុងសន្តានរបស់ពួកសត្វ) ដូច្នោះ ។ បទថា **លាណិមោក្ខ-**

សមាធិសមាបត្តិនំ សេចក្តីថា ឈាន ៤ មាន បឋមជ្ឈានជាដើម វិមោក្ខ
 ៨ មានពាក្យថា បុគ្គលមានរូប រមែងឃើញរូបទាំងឡាយជាដើម សមាធិ ៣
 ដែលមានវិតក្ក និងវិចារៈជាដើម និងអនុបុព្វសមាបត្តិ មានបឋមជ្ឈាន
 សមាបត្តិជាដើម ។ បទថា សន្តិលេសំ បានដល់ ធម៌ដែលជាចំណែក
 សៅហ្មង ។ បទថា វោទានំ បានដល់ ធម៌ដែលជាចំណែកផ្លូវផង ។ បទថា
 វុដ្ឋានំ សេចក្តីថា ឈានដែលស្ងាត់ជំនាញ និងកវន្តផលសមាបត្តិ ដែល
 ពោលហើយយ៉ាងនេះថា សូម្បីការផ្លូវផង គឺការចេញ សូម្បីការចេញអំពី
 សមាធិនោះៗ ក៏ជាការចេញ ។ ពិតហើយ ឈានដែលស្ងាត់ជំនាញហើយ
 ដែលជាចំណែកខាងដើម រមែងជាបទដ្ឋានរបស់ឈានខ្ពស់ៗ សូម្បីការ
 ផ្លូវផងអំពីឈាននោះ ហៅថា ការចេញ ។ ការចេញអំពីឈានទាំងពួង
 រមែងមានដោយកវន្ត ។ ការចេញអំពីនិរោធសមាបត្តិ រមែងមានដោយផល
 សមាបត្តិ ។ លោកសំដៅដល់ការចេញនោះ ទើបពោលថា ការចេញចាក
 សមាធិនោះៗ ថាជាការចេញ ។ ញាណនេះ គប្បីធ្វើឲ្យពិស្តារក្នុងអភិធម្ម
 ដោយន័យជាដើមថា បណ្តាញាណទាំងនោះ ព្រះតថាគតមានការជ្រាបច្បាស់
 តាមពិត នូវសេចក្តីសៅហ្មង នូវសេចក្តីផ្លូវផង នូវការចេញនៃឈាន វិមោក្ខ
 សមាធិ និងសមាបត្តិ តើដូចម្តេច ពាក្យថា បុគ្គលមានឈាន បានដល់
 បុគ្គលមានឈាន ៤ ពួក គឺបុគ្គលមានឈាន ១ ពួក សម្គាល់នូវសម្បត្តិ
 ថាជាវិបត្តិក៏មាន ... ដូច្នោះ ។ ការវិនិច្ឆ័យដល់សព្វញ្ញតញ្ញាណ ដោយការ
 ពោលដោយពិស្តារ បានពោលហើយ ក្នុងវិកង្គអដ្ឋកថា ឈ្មោះសម្មោហ-

វិនោទនី ។ កថាពោលដោយបុព្វេនិវាសានុស្សតិ និងទិព្វចក្ខុញ្ញាណ មាន
 ពិស្តារហើយក្នុងវិសុទ្ធិមគ្គ ។ កថាពោលដោយការអស់ទៅនៃអាសវៈ មាន
 ពិស្តារហើយ ក្នុងភយកេរវេស្សត្រ ។ បទថា **ឥមាធិ ទោ សារីបុត្ត** សេចក្តី
 ថា រមែងធ្វើអប្បនាថា តថាគតបានពោលថា ម្នាលសារីបុត្រ តថាគតពលៈ
 របស់តថាគត ១០ ក្នុងកាលមុនឯណា តថាគតពលៈទាំងនេះឯង ។

ក្នុងបទនោះ មានបរវាទិកថាដូច្នោះ ។ ឈ្មោះថា ទេសពលញ្ញាណ មិន
 មានការចែកចេញជាចំណែកមួយ សព្វព្រាតញ្ញាណប៉ុណ្ណោះ មានការចែក
 ប្រភេទយ៉ាងនេះ ។ សេចក្តីនោះ មិនគប្បីឃើញយ៉ាងនោះ ។ ពិតហើយ
 ទេសពលញ្ញាណមួយបែប សព្វព្រាតញ្ញាណមួយបែប ។ ទេសពលញ្ញាណ
 រមែងដឹងចំពោះកិច្ចរបស់ខ្លួនប៉ុណ្ណោះ សព្វព្រាតញ្ញាណរមែងដឹងកិច្ចរបស់ខ្លួន
 ខ្លះ កិច្ចដ៏សេសអំពីកិច្ចរបស់ខ្លួនខ្លះ ។ ក្នុងទេសពលញ្ញាណទាំងឡាយ ញ្ញាណ
 ទី ១ រមែងដឹងចំពោះហេតុ និងមិនមែនហេតុប៉ុណ្ណោះ ។ ញ្ញាណទី ២ រមែង
 ដឹងលំដាប់នៃកម្ម និងលំដាប់នៃវិបាកប៉ុណ្ណោះ ។ ញ្ញាណទី ៣ រមែងដឹងការ
 កំណត់កម្មប៉ុណ្ណោះ ។ ញ្ញាណទី ៤ រមែងដឹងហេតុនៃភាពដែលធាតុផ្សេងៗ
 គ្នាប៉ុណ្ណោះ ។ ញ្ញាណទី ៥ រមែងដឹងអធ្យាស្រ័យ និងអធិមុត្តិរបស់សត្វទាំង-
 ឡាយប៉ុណ្ណោះ ។ ញ្ញាណទី ៦ រមែងដឹងភាពដែលឥន្ទ្រិយទាំងឡាយចាស់
 ក្លា និងទន់ខ្សោយប៉ុណ្ណោះ ។ ញ្ញាណទី ៧ រមែងដឹងកិច្ច មានការសៅហ្មង
 ជាដើមនៃឥន្ទ្រិយប៉ុណ្ណោះ ព្រមទាំងឈានជាដើមប៉ុណ្ណោះ ។ ញ្ញាណទី ៨
 រមែងដឹងការបន្តនៃខន្ធ ដែលធ្លាប់នៅអាស្រ័យក្នុងជាតិមុនប៉ុណ្ណោះ ។ ញ្ញាណ

សីហនាទវគ្គ មហាសីហនាទសូត្រ

ទី ៩ រមែងដឹងចុតិ និងបដិសន្ធិរបស់សត្វទាំងឡាយប៉ុណ្ណោះ ។ ញាណទី
 ១០ រមែងដឹងការកំណត់សច្ចៈប៉ុណ្ណោះ ។ ឯសព្វញ្ញតញ្ញាណ រមែងដឹង
 ច្បាស់នូវកិច្ចដែលគួរដឹងដោយញាណទាំងនោះ និងវត្ថុដែលក្រែកលែងជាន់កិច្ច
 នោះ ។ ឯកិច្ចនៃញាណទាំងនោះ រមែងមិនធ្វើកិច្ចគ្រប់យ៉ាង ។ ព្រោះញាណ
 នោះជាឈានហើយ រមែងមិនអាចដើម្បីជាអប្បនា ជាឥទ្ធិហើយ រមែងមិន
 អាចដើម្បីសម្តែងឫទ្ធិបាន ជាមគ្គ ក៏មិនអាចដើម្បីញ៉ាំងកិលេសទាំងឡាយឲ្យ
 អស់ទៅបាន ។ ម្យ៉ាងទៀត បរវាទីគប្បីត្រូវសួរយ៉ាងនេះថា ដែលឈ្មោះថា
 ទសពលញ្ញាណនោះ មានវិតក្ក ឬមានវិចារៈ គ្រាន់តែមិនមានវិតក្ក មានតែ
 វិចារៈ មិនមានវិតក្ក មិនមានវិចារៈ ជាកាមាវចរ ជារូបាវចរ ជាលោកិយ
 ជាលោកុត្តរ ដូច្នោះ ។ កាលដឹងក៏នឹងឆ្លើយថា ញាណ ៧ តាមលំដាប់ មាន
 វិតក្ក មានវិចារៈ ។ និងឆ្លើយថា ញាណ ២ ដទៃអំពីញាណ ៧ នោះ មិន
 មានវិតក្ក មិនមានវិចារៈ ។ និងឆ្លើយថា អាសវក្ខយញ្ញាណ គប្បីមានវិតក្ក
 មានវិចារៈ គប្បីគ្រាន់តែមិនមានវិតក្ក មានវិចារៈ ។ និងឆ្លើយថា ញាណ ៧
 តាមលំដាប់យ៉ាងនោះ ជាកាមាវចរ ញាណ ២ ក្រៅអំពីនោះ ជារូបាវចរ
 ញាណ ១ ចុងក្រោយ ជាលោកុត្តរ ។ និងឆ្លើយថា ឯសព្វញ្ញតញ្ញាណមាន
 វិតក្ក មានវិចារៈផង ជាកាមាវចរផង ជាលោកិយផង ។ បណ្ឌិតដឹងការ
 ពណ៌នាតាមលំដាប់បទក្នុងទីនេះ ដោយប្រការដូច្នោះហើយ ឥឡូវនេះ គប្បី
 ជ្រាបទសពលយ៉ាងនេះថា បានពោលហើយតាមលំដាប់នេះ ព្រោះព្រះតថាគត
 ទ្រង់ឃើញការៈមានកិលេសជាគ្រឿងរារាំង ដែលជាឋានៈ និងអឋានៈនៃការ

សម្រេចការអស់ទៅនៃអាសវៈ និងការមិនសម្រេចរបស់វេនេយ្យសត្វដោយ
 ឋានឋានញាណមុននោះឯង ព្រោះទ្រង់ឃើញឋាននៃការឃើញប្រពៃ ជា
 លោកិយ និងទ្រង់ឃើញជាឋាននៃការឃើញខុសក្លាំងក្លាត់ទៅ លំដាប់នោះ
 ទ្រង់ឃើញការមានវិបាកជាគ្រឿងរារាំងរបស់វេនេយ្យសត្វទាំងនោះ ដោយ
 កម្មវិបាកញាណ ព្រោះទ្រង់ឃើញហេតុបដិសន្ធិ ៣ ទ្រង់ឃើញការមានកម្ម
 ជាគ្រឿងរារាំងដោយសព្វត្ថតាមនីបដិបទាញាណ ព្រោះទ្រង់ឃើញការមិនមាន
 នៃអនន្តរិយកម្ម ទ្រង់ឃើញចរិយាពិសេស ដើម្បីទ្រង់សម្តែងធម៌ ដែលសម
 គួរដល់វេនេយ្យសត្វទាំងឡាយ ដែលមិនមានសេចក្តីអាល័យយ៉ាងនេះ ដោយ
 អនេកធាតុនានាធាតុញាណ ព្រោះទ្រង់ឃើញការប្រព្រឹត្តទៅផ្សេងៗ នៃធាតុ
 លំដាប់នោះ ទ្រង់ឃើញអធិមុត្តិរបស់វេនេយ្យសត្វទាំងនោះ ដោយនានា-
 ធិមុត្តិកតាញាណ ដើម្បីទ្រង់មិនប្រកបសេចក្តីព្យាយាម ក៏ទ្រង់សម្តែងព្រះធម៌
 ដោយអំណាចនៃអធិមុត្តិ លំដាប់នោះ ដើម្បីទ្រង់សម្តែងធម៌តាមសតិ តាម
 កម្លាំងដល់វេនេយ្យសត្វទាំងឡាយ ដែលមានអធិមុត្តិ បានឃើញហើយយ៉ាង
 នេះ ទ្រង់រមែងឃើញភាពដែលសត្វ មានឥន្ទ្រិយទន់ខ្សោយ និងចាស់ក្លា
 ដោយឥន្ទ្រិយបរោបរិយត្តិញាណ ព្រោះទ្រង់ឃើញភាពដែលឥន្ទ្រិយទាំង-
 ឡាយ មានសទ្ធាជាដើម ជាធម្មជាតិចាស់ក្លា និងទន់ខ្សោយ បើវេនេយ្យ-
 សត្វទាំងនោះ មានឥន្ទ្រិយដែលកំណត់ដឹងហើយយ៉ាងនេះទន់ខ្សោយ និង
 ចាស់ក្លា រមែងនៅក្នុងទីឆ្ងាយ ព្រោះវេនេយ្យសត្វជាអ្នកជំនាញក្នុងឈាន
 ទាំងឡាយ មានបឋមជ្ឈានជាដើម តែចូលដល់បានហ័ស ដោយឥទ្ធិពិសេស

នោះឯង កាលចូលដល់ហើយ ក៏ចូលដល់ថ្នាក់បុព្វជាតិរបស់សត្វទាំងនោះ ដោយបុព្វេនិវាសានុស្សតិញ្ញាណ កាលទ្រង់ឃើញសម្បត្តិចិត្តពិសេសដោយ ចេតោបរិយញ្ញាណ ដែលទ្រង់សម្រេចដោយអានុភាពទិព្វចក្ខុ ឈ្មោះថា ទ្រង់សម្តែងធម៌ដើម្បីការអស់ទៅនៃអាសវៈ ព្រោះការដែលព្រះអង្គទ្រង់ប្រាស ចាកការរង្វេងដោយបដិបទា ដែលញ៉ាំងសត្វឲ្យដល់ការអស់ទៅនៃអាសវៈ ដោយអានុភាពនៃអាសវក្ខយញ្ញាណ ។

ក្នុងបទថា តំ សារីបុត្ត វាចំ អប្បហាយ ដូច្នោះជាដើម បុគ្គលពោល ថា អញនឹងមិនពោលវាចាបែបនេះ ឈ្មោះថា លះវាចានោះ ។ កាលគិតថា អញនឹងមិនញ៉ាំងការគិតបែបនេះកើតឡើងទៀត ឈ្មោះថា លះការគិត ។ កាលលះបង់ថា អញនឹងមិនប្រកាន់ការឃើញបែបនេះទៀត ឈ្មោះថា រលាស់ នូវការឃើញ ។ កាលមិនធ្វើយ៉ាងនោះ ឈ្មោះថា មិនលះបង់ មិនរលាស់ ។ បុគ្គលនោះក៏ទៀងពិតដែលនឹងធ្លាក់នរក ព្រោះដូច្នោះ គប្បីជ្រាបថា តាំងនៅ ក្នុងនរកនោះឯង ដូចត្រូវនាយនិរយបាលទាំងឡាយនាំមកដាក់នៅក្នុងនរក ។ ឥឡូវនេះ កាលទ្រង់សម្តែងឧបមាដែលឲ្យសម្រេចប្រយោជន៍ដល់បុគ្គលនោះ ទើបត្រាស់ថា សេយ្យថាមិ ជាដើម ។ ក្នុងបទទាំងនោះ គប្បីជ្រាបសីល សមាធិ បញ្ញាដែលជាលោកិយ និងលោកុត្តរ ក្នុងបទថា សីលសម្បទ្ធា ដូច្នោះ ជាដើម ។ ភិក្ខុរមែងគួរឲ្យវិលត្រឡប់ដោយអំណាចនៃលោកុត្តរនោះឯង ។ ភិក្ខុនេះដល់ព្រមដោយសីល ដោយវាចាប្រពៃ ការងារប្រពៃ និងការចិញ្ចឹម ជីវិតប្រពៃ ។ ដល់ព្រមដោយសមាធិ ដោយសេចក្តីព្យាយាមប្រពៃ រព្វក

ប្រពៃ និងតាំងចិត្តប្រពៃ ។ ដល់ព្រមដោយបញ្ញា ដោយការឃើញប្រពៃ
និងការត្រិះរិះប្រពៃ ។ ភិក្ខុដែលដល់ព្រមដោយសីលជាដើមយ៉ាងនេះ រមែង
សង្ឃឹមអរហត្ត គឺរមែងសម្រេចអរហត្តក្នុងទិដ្ឋធម៌នោះឯង គឺក្នុងអត្តភាពនេះ
ឯង យ៉ាងណា ម្ចាស់សារីបុត្រ តថាគតរមែងពោលឧបមេយ្យនេះ គឺការណ៍
នេះ បែបនេះ ដូច្នោះ ។ ទ្រង់សម្តែងថា ផលមិនប្រែប្រួលក្នុងលំដាប់នៃមគ្គ
រមែងកើតឡើង យ៉ាងណា បដិសន្ធិក្នុងនរកមិនប្រែប្រួលក្នុងលំដាប់នៃចុតិ
របស់បុគ្គលនេះ ក៏រមែងមានដូច្នោះដូចគ្នា ។ ដែលឈ្មោះថា ឧបមា ដែល
ត្រាស់ឲ្យធ្ងន់ក្រែកលែងឡើងដោយឧបមានេះ រមែងមិនមានក្នុងពុទ្ធវចនៈទាំង
មូល ។ ក្នុងបទថា វេសារន្ទានិ នេះ ជាបដិបក្ខចំពោះការភ័យខ្លាច ឈ្មោះ
ថា វេសារន្ទ នេះជាឈ្មោះរបស់ញាណដែលសម្រេចអំពីសោមនស្ស ដែល
កើតឡើងដល់បុគ្គលពិចារណាដល់ការភ័យខ្លាចក្នុងឋានៈ ៤ ។ បទថា សម្មា-
សម្ពុទ្ធស្ស តេ បដិជានតោ សេចក្តីថា ទ្រង់ប្តេជ្ញាយ៉ាងនេះថា ជាព្រះ
អរហន្តសម្មាសម្ពុទ្ធ ធម៌ទាំងអស់តថាគតបានត្រាស់ដឹងក្រែកលែងហើយ ។
បទថា អនភិសម្ពុទ្ធា សេចក្តីថា ធម៌ទាំងនេះ ទ្រង់មិនទាន់បានត្រាស់ដឹង
ហើយ ។ បទថា តត្រ វត សេចក្តីថា ក្នុងធម៌ដែលសម្តែងយ៉ាងនេះថា
មិនទាន់បានត្រាស់ដឹងហើយទាំងនោះហ្ន៎ ។ បទថា សហ ធម្មេន សេចក្តីថា
ដោយពាក្យដែលមានហេតុមានការណ៍ ដូចសុនក្ខត្តរវើវាយ មិនមានប្រមាណ
ដូច្នោះ ។ បុគ្គលក្តី ធម៌ក្តី លោកសំដៅយកនិមិត្ត ក្នុងបទថា និមិត្តមេតំ
នេះ ។ ក្នុងបទនោះ មានអធិប្បាយយ៉ាងនេះថា តថាគតមិនឃើញបុគ្គល

ដែលចោទថា តថាគតមិនឃើញធម៌ដែលសម្តែងហើយ នឹងចោទតថាគតថា
ធម៌ឈ្មោះនេះ ទ្រង់មិនទាន់បានត្រាស់ដឹងឡើយ ។ បទថា ទេមប្បត្តោ បាន
ដល់ សេចក្តីក្សេម ។ ពីរបទដ៏សេសជាវេវចនៈរបស់បទនេះឯង ។ ឯបទ
ទាំងអស់នោះ ត្រាស់សំដៅដល់វេសារជ្ជញ្ញាណបុណ្ណោះ ។ កាលព្រះទេស-
ពលមិនឃើញបុគ្គលដែលចោទ ឬធម៌ដែលជាហេតុចោទ ដែលមិនទាន់បាន
ត្រាស់ដឹងហើយ ថាធម៌ឈ្មោះនេះ ទ្រង់មិនទាន់បានត្រាស់ដឹងហើយ ដូច្នោះ
ឬកាលពិចារណាថា តថាគតជាព្រះពុទ្ធ ដោយសភាពនោះឯង ពោលថា
តថាគតជាព្រះពុទ្ធ ដូច្នោះ សោមនស្សដ៏មានកម្លាំងក្រៃលែងរមែងកើតឡើង ។
ញាណដែលសម្បយុត្តដោយសោមនស្សនោះ ឈ្មោះថា វេសារជ្ជ ។ ទ្រង់
សំដៅដល់វេសារជ្ជនោះ ទើបត្រាស់ពាក្យថា ទេមប្បត្តោ ដូច្នោះជាដើម ។
គប្បីជាបអធិប្បាយក្នុងបទទាំងពួង ដូច្នោះ ។ ធម៌ទាំងឡាយ ឈ្មោះថា
អន្តរាយិក ព្រោះអត្តថា ធ្វើអន្តរាយ ក្នុងបទនេះថា អន្តរាយិកាធម្មា
ដូច្នោះ ។ ធម៌ទាំងនោះ ដោយអត្តក៏បានដល់ អាបត្តិ ៧ កង ដែលក្លែងកន្លង
ល្មើស ។ ពិតហើយ កងអាបត្តិដែលក្លែងល្មើសហើយ ដោយហោចសូម្បី
ទុក្ខដ និងទុក្ខាសិតក៏ធ្វើអន្តរាយដល់មគ្គ និងផលទាំងឡាយបាន ។ តែក្នុង
ទីនេះលោកបំណងយកមេចុនធម្ម ។ ការប្រាសចាកសេចក្តីសង្ស័យតែម្យ៉ាង
របស់ភិក្ខុបណាមួយដែលសេពមេចុន រមែងជាអន្តរាយដល់មគ្គ និងផល
ទាំងឡាយបាន ។ បទថា យស្ស ខោ បន តេសុ អត្តាយ សេចក្តីថា ដើម្បី
ប្រយោជន៍ណា ក្នុងប្រយោជន៍ទាំងឡាយ មានការអស់ទៅនៃរាគៈជាដើម ។

បទថា ធម្មោ ទេសិទោ សេចក្តីថា ធម៌ មានការចម្រើនអស្ចារ្យជាដើម ដែលលោកសម្តែងហើយ ។ បទថា តត្រ វត មំ បានដល់ ការចោទ ចំពោះតថាគតក្នុងធម៌ជាគ្រឿងនាំចេញចាកទុក្ខនោះ ។ បទដ៏សេស គប្បី ជ្រាបដោយន័យដែលពោលហើយនោះឯង ។

[១៦៨] បទថា អដ្ឋ ខោ ឥមា សារីបុត្ត នេះ ទ្រង់ប្រារព្ធព្រោះ ហេតុអ្វី ។ ព្រោះដើម្បីទ្រង់សម្តែងកម្លាំងនៃវេសារជ្ជញ្ញាណ ។ ដូចព្រះធម្ម- កថិកឈមចុះកាន់បុរសអ្នកឈ្លាសហើយ រមែងប្រាកដជាអ្នកឈ្លាស ដោយ ពាក្យដែលអាចញ៉ាំងចិត្តរបស់វិញ្ញាជនទាំងឡាយឲ្យត្រេកអរ យ៉ាងណា ភាព ដែលវេសារជ្ជញ្ញាណឲ្យក្លៀវក្លា ដែលបរិស័ទទាំង ៨ នេះ អាចដឹងបាន ដូច្នោះ ព្រោះដូច្នោះ ដើម្បីទ្រង់សម្តែងកម្លាំងនៃវេសារជ្ជញ្ញាណ ទើបត្រាស់ ថា អដ្ឋ ខោ ឥមា សារីបុត្ត ដូច្នោះជាដើម ។ ក្នុងបទទាំងនោះ បទថា ខត្តិយបរិសា បានដល់ ទីអង្គុយប្រជុំរបស់ក្សត្រទាំងឡាយ ។ បទទាំងពួង មានន័យដូចគ្នា ។ ទឹកនៃនឹងដែលពួកមារទាំងឡាយអង្គុយប្រជុំ គប្បីជ្រាបថា មារបរិស័ទ ម្យ៉ាងទៀត បរិស័ទរបស់មារទាំងអស់នោះ មិនបានកាន់យក ដោយអំណាចនៃការឃើញទឹកនៃនឹងដ៏លើស ។ ព្រោះមនុស្សទាំងឡាយ រមែង មិនអាចដើម្បីនឹងពោលពាក្យប្រក្រតីថា ព្រះរាជាប្រថាប់គង់ក្នុងទីនេះ ញើស ទាំងឡាយ រមែងហូរចេញអំពីក្លៀក ។ ខត្តិយបរិស័ទប្រសើរយ៉ាងនេះ ។ ព្រាហ្មណ៍ទាំងឡាយ រមែងជាអ្នកឈ្លាសក្នុងវេទ ៣ ។ គហបតីទាំងឡាយ រមែងជាអ្នកឈ្លាសក្នុងវេហារផ្សេងៗ និងក្នុងការគិតអក្ខរៈ ។ សមណៈទាំង-

សីហនាទវគ្គ មហាសីហនាទសូត្រ

ឡាយរមែងជាអ្នកឈ្លាសក្នុងវាទៈរបស់ខ្លួន និងវាទៈរបស់អ្នកដទៃ ។ ឈ្មោះ
 ថា ការពោលធម្មកថា ក្នុងកណ្តាលបរិស័ទទាំងនោះ ជាការធ្លន់ក្រៃលែង ។
 សូម្បីអមនុស្សទាំងឡាយក៏ជាបុគ្គលប្រសើរ ។ ព្រោះកាលត្រាន់តែពោលថា
 អមនុស្ស សរីរៈទាំងមូលរមែងញ័រ ។ សត្វទាំងឡាយបានឃើញរូប ឬស្តាប់
 សំឡេងរបស់អមនុស្សនោះ រមែងប្រាសចាកសញ្ញាបាន បរិស័ទរបស់
 អមនុស្សជាបុគ្គលប្រសើរយ៉ាងនេះ ។ ឈ្មោះថា ការសម្តែងធម្មកថាក្នុង
 អមនុស្សបរិស័ទទាំងនោះ រមែងជាការធ្លន់ក្រៃលែង ។ អមនុស្សបរិស័ទ
 ទាំងនោះ គប្បីជ្រាបថា លោកកាន់យកហើយ ដោយអំណាចនៃការឃើញ
 ឋានៈដ៏ប្រសើរ ដោយប្រការដូច្នោះ ។ បទថា អន្លោតាហតិ គឺតាមចូល
 ទៅ ។ បទថា អនេកសតំ ខត្តិយបរិសំ គឺដូចជាសមាគមព្រះបាទពិម្ពិសារ
 សមាគមព្រះញាតិ និងសមាគមលិច្ឆវី ។ រមែងបានសូម្បីក្នុងចក្កវាឡដទៃ ។
 សួរថា ព្រះមានព្រះភាគទ្រង់ទៅកាន់ចក្កវាឡដទៃឬ ឆ្លើយថា អើ ទ្រង់យាង
 ទៅ ។ សួរថា សេចក្តីនេះដូចម្តេច ឆ្លើយថា បុគ្គលទាំងនោះយ៉ាងណា ព្រះ
 អង្គក៏យ៉ាងនោះឯង ។ ព្រោះដូច្នោះ ទើបព្រះមានព្រះភាគត្រាស់ថា ម្ចាស់
 អានន្ទ ចំណែកតថាគត ចូលទៅកាន់ខត្តិយបរិស័ទជាច្រើនរយ រមែងស្គាល់
 ច្បាស់ក្នុងខត្តិយបរិស័ទនោះ តថាគតធ្លាប់អង្គុយជាមួយផង ធ្លាប់ចរចាជា
 មួយផង ធ្លាប់ចូលទៅសាកប្រាជ្ញាជាមួយផង សម្បុររបស់ជនទាំងនោះ ក្នុងពួក
 បរិស័ទនោះ យ៉ាងណា សម្បុររបស់តថាគត យ៉ាងនោះដែរ សំឡេងរបស់
 ជនទាំងនោះ យ៉ាងណា សំឡេងរបស់តថាគតយ៉ាងនោះដែរ មួយទៀត

តថាគតបានញ្ចាំងជនទាំងនោះឲ្យឃើញច្បាស់ ឲ្យកាន់យក ឲ្យអាចហ៊ាន ឲ្យរីករាយដោយធម្មិកថា កាលដែលតថាគតកំពុងនិយាយ ជនទាំងនោះ មិនស្គាល់តថាគតថា ជនដែលកំពុងនិយាយនេះ តើជាអ្វីហ្ន៎ ជាទេវតា ឬជាមនុស្សដូច្នោះឡើយ តថាគតលុះញ្ចាំងជនទាំងនោះឲ្យឃើញច្បាស់ ឲ្យកាន់យក ឲ្យអាចហ៊ាន ឲ្យរីករាយដោយធម្មិកថាហើយ ក៏បាត់រូបទៅ កាលដែលតថាគតបាត់រូបទៅហើយ ឯជនទាំងនោះ នៅតែមិនស្គាល់តថាគតថា ជនដែលបាត់ទៅហើយនេះ តើជាអ្វីហ្ន៎ ជាទេវតា ឬជាមនុស្សដូច្នោះឡើយ ។

ពួកក្សត្រទ្រង់ប្រដាប់ តាក់តែងដោយសង្ខារមាលា និងគ្រឿងក្រអូបជាដើម ទ្រទ្រង់សំពត់ច្រើនពណ៌ ទ្រង់ពាក់កុណ្ណលកែវមណី ទ្រទ្រង់មូលី គឺផ្ទៀងសក់ ឯព្រះមានព្រះភាគ ទ្រង់តាក់តែងព្រះអង្គដូច្នោះឬ ក្សត្រទាំងនោះមានសម្បុរសខ្លះ ខ្មៅខ្លះ សណ្តែកបាយខ្លះ ព្រះសាស្តាទ្រង់ក៏ដូច្នោះឬ ។ ព្រះសាស្តាយាងទៅដោយកេទបព្វជិតរបស់ព្រះអង្គនោះឯង តែទ្រង់ប្រាកដដូចគ្នានឹងសត្វទាំងនោះ កាលយាងទៅហើយ ទ្រង់បង្ហាញព្រះអង្គ ប្រថាប់លើរាជាសនៈ រមែងដូចគ្នានឹងក្សត្រទាំងនោះថា ក្នុងថ្ងៃនេះ ព្រះរាជារបស់ពួកយើងរុងរឿង ក្រៃលែងដូច្នោះ ។ បើក្សត្រទាំងនោះមានសំឡេងបែក ឬសំឡេងជ្រៅ ឬសំឡេងក្អែក ព្រះសាស្តាក៏ទ្រង់សម្តែងធម៌ដោយសំឡេងព្រហ្មនោះឯង បទនេះថា តថាគតក៏មានសំឡេងដូច្នោះ ត្រាស់សំដៅដល់លំដាប់កាសា មនុស្សទាំងឡាយបានស្តាប់សំឡេងនោះហើយ រមែងគិតថា ថ្ងៃនេះ ព្រះរាជាត្រាស់ដោយសំឡេងពីរោះ ។ កាលព្រះមានព្រះភាគត្រាស់ហើយ ទ្រង់ចៀសចេញ

សីហនាទវគ្គ មហាសីហនាទសូត្រ

១២០

ទៅ ឃើញព្រះរាជាយាងមកទៀត ក៏កើតការពិចារណា បុគ្គលនេះជានរណា ហ្ន៎ ។ ទើបព្រះអង្គត្រាស់ព្រះតម្រាស់នេះថា បុគ្គលនេះជានរណាហ្ន៎ នៅក្នុង ទីនេះ ឥឡូវនេះ សម្តែងដោយសំឡេងពីរោះ ដោយកាសាមគធៈ ដោយ កាសាសីហឡ បាត់ទៅ ជាទេវតា ឬមនុស្ស ដូច្នោះ ។ សួរថា ទ្រង់សម្តែង ធម៌ដល់បុគ្គលទាំងឡាយ ដែលមិនស្គាល់យ៉ាងនេះដើម្បីអ្វី ឆ្លើយថា ដើម្បី ប្រយោជន៍ដល់វាសនា ។ ព្រះអង្គទ្រង់សម្តែងដើម្បីអនាគតថា ធម៌បាន ស្តាប់យ៉ាងនេះ រមែងជាបច្ច័យក្នុងអនាគតនោះឯង ។ បទថា **សន្និសិទ្ធិបុព្វំ** បានដល់ ធ្លាប់រួមអង្គុយប្រជុំ ។ បទថា **សល្លបិតបុព្វំ** គឺធ្លាប់ធ្វើការសន្តាន ។ បទថា **សាកញ្ញា** សេចក្តីថា ធ្លាប់ចូលសន្តានធម៌ ។ គប្បីជាបការចូលរួម ប្រជុំ ដោយអំណាចសមាគម មានសមាគមសោណទណ្ឌព្រាហ្មណ៍ និង ដោយអំណាចនៃចក្កវាឡដទៃ ដោយបទថា **អនេកសតំ ព្រាហ្មណាបរិសំ ជាដើម ។**

[១៦៩] បទថា **យោនិ** ក្នុងបទនេះថា **ចតស្សោ ទោ ឥមា សារីបុត្ត យោនិយោ** ជាឈ្មោះនៃចំណែកខន្ធខ្លះ ជាឈ្មោះនៃការណៈខ្លះ ជាឈ្មោះ នៃអង្គកំណើតខ្លះ ។ ចំណែករបស់ខន្ធ បទថា **យោនិ** ដូចក្នុងប្រយោគថា **ចតស្សោ ឆាគយោនិយោ ចតស្សោ សុបណ្ណាយោនិយោ ម្នាលភិក្ខុទាំង- ឡាយ កំណើតរបស់នាគនេះមាន ៤ យ៉ាង ម្នាលភិក្ខុទាំងឡាយ កំណើត គ្រុឌនេះមាន ៤ យ៉ាង ។ ការណៈ ឈ្មោះថា **យោនិ** ដូចក្នុងប្រយោគជា ដើមថា **យោនិ ហោសា ភូមិជ ផលស្ស អធិគមាយ ម្នាលភូមិជៈ ព្រោះ****

មានហេតុដែលនាំឲ្យត្រាស់ដឹងនូវផលបាន ។ អង្គកំណើត ឈ្មោះថា យោនិ
 ដូចក្នុងប្រយោគជាដើមថា ន ចាហំ ព្រាហ្មណំ ព្រម យោនិដំ មត្តិសម្ភវំ
 តថាគតនឹងហៅអ្នកកើតអំពីកំណើត អ្នកកើតក្នុងផ្ទៃនៃព្រាហ្មណីជាមាតា ថា
 ជាព្រាហ្មណីក៏ទេ ។ យោនិ ក្នុងទីនេះ លោកបំណងយកចំណែករបស់ខ្លួន ។
 ក្នុងកំណើតទាំងនោះ សត្វដែលកើតក្នុងស៊ីត ឈ្មោះថា អណ្ណាជៈ ។ សត្វ
 ដែលកើតក្នុងគកិ ឈ្មោះថា ជលាតុជៈ ។ សត្វដែលកើតក្នុងញើសក្តែល
 ហៅថា សំសេន្ទជៈ ។ សត្វដែលកើតឡើងចំពោះ រៀរហេតុទាំងនោះ កើត
 ដូចផុសឡើង ឈ្មោះថា ឱបបាតិកៈ ។ បទថា អភិទិត្តន្ត ជាយន្តិ គឺរមែង
 កើតដោយអំណាចនៃការទម្លាយចេញមក ។ លោកសម្តែងឋានៈដែលមិនគួរ
 ប្រាថ្នាទាំងឡាយ ដោយបទថា បូតិកុណាបេ ជាដើម ។ សត្វទាំងឡាយ
 រមែងកើតក្នុងឋានៈដែលគួរប្រាថ្នា មានសប្បិ ស្ករ ទឹកឃ្មុំ និងទឹកអំពៅ
 ជាដើមដូចគ្នា ។ ទេវតាជាន់ខ្ពស់ តាំងអំពីចាតុម្ពហារាជិកា ក្នុងបទថា នេវា
 ជាដើម ចាត់ជាឱបបាតិកៈដូចគ្នា ។ ឯកុម្មទេវតាទាំងឡាយមានកំណើត ៤ ។
 បទថា ឯកច្ចេ ច មនុស្សា សេចក្តីថា ក្នុងមនុស្សទាំងឡាយ មនុស្សពួកខ្លះ
 ជាឱបបាតិកៈដូចទេវតាដែរ ។ តែមនុស្សពួកនោះ ដោយច្រើនកើតអំពីគកិ ។
 ក្នុងទីនេះ សូម្បីកើតអំពីស៊ីត ដូចព្រះថេរៈពីររូប ឈ្មោះភាតិយៈ ជាកូន
 របស់កោន្តៈ ។ ដែលកើតអំពីញើសក្តែល មានបេក្ខរសាតិព្រាហ្មណី និង
 ព្រះនាងបទុមវតីទេវី ដែលកើតក្នុងត្របកឈូកជាដើម ។ ក្នុងវិនិបាតិកទាំង-
 ឡាយ និជ្ឈាមប្រេត និងតណ្ហិកប្រេត ជាឱបបាតិកៈដូចគ្នា ដូចគ្នានឹងសត្វ

សីហនាទវគ្គ មហាសីហនាទសូត្រ

នរកទាំងឡាយដែរ ប្រេតដ៏សេសមានកំណើត ៤ ។ យក្ខទាំងឡាយក្តី សត្វ
ទាំងឡាយ មានសត្វជើង ៤ បក្សី និងពស់ទាំងពួងជាដើមក្តី ទាំងអស់មាន
កំណើត ៤ ដូចវិនិបាតិកៈទាំងនោះ ។

គតិទាំងឡាយ គប្បីទៅដោយអំណាចនៃកម្មដែលធ្វើល្អ និងធ្វើអាក្រក់
ក្នុងពាក្យនេះថា ម្ចាស់សារីបុត្រ គតិ ៤ យ៉ាងនេះឯង ។ មួយប្រការទៀត
ឈ្មោះថា គតិ មានច្រើនយ៉ាង គឺគតិគតិ និព្វត្តិគតិ អជ្ឈាយគតិ វិកវគតិ
និងនិប្ពត្តិគតិ ។ ក្នុងគតិទាំងនោះ គតិថា អញស្លាប់ទៅកាន់គតិណា និងគតិ
ថា ទេវតា គន្ធា និងមនុស្ស រមែងមិនដឹងគតិរបស់បុគ្គលណា ដូច្នោះ
ឈ្មោះថា គតិគតិ ។ គតិថា ខ្ញុំមិនដឹងគតិ ឬអគតិរបស់ភិក្ខុទាំងឡាយ
ដែលជាអ្នកមានសីលទាំងនេះ ដូច្នោះ ឈ្មោះថា និព្វត្តិគតិ ។ គតិនេះថា
ម្ចាស់ព្រហ្ម តថាគត ដឹងច្បាស់គតិ និងដឹងច្បាស់បុតិរបស់អ្នកយ៉ាងនេះឯង
ឈ្មោះថា អជ្ឈាសយគតិ ។ គតិនេះថា វិកវ ជាគតិធម៌ទាំងឡាយ និព្វាន
ជាគតិរបស់ព្រះអរហន្ត ឈ្មោះថា វិកវគតិ ។ គតិនេះថា គតិមាន ២ យ៉ាង
ប៉ុណ្ណោះ មិនដទៃឡើយ ឈ្មោះថា និប្ពត្តិគតិ ។ ក្នុងគតិទាំងនោះ លោក
បំណងយកគតិគតិក្នុងទីនេះ ។

[១៧០] ឈ្មោះថា និរយ ដោយអត្ថថា ប្រាសចាកការត្រេកអរ ដោយ
អត្ថថា មិនមានការសប្បាយចិត្ត ក្នុងបទថា និរយោ ជាដើម ។ ឈ្មោះថា
តិរច្ឆាន ព្រោះអត្ថថា ដើរទទឹង ។ កំណើតរបស់តិរច្ឆានទាំងនោះ ឈ្មោះថា
តិរច្ឆានយោនិ ។ ឈ្មោះថា មេតវិស័យ ព្រោះអត្ថថា ជាវិស័យនៃសត្វ

ទាំងឡាយដែលដល់នូវការស្លាប់ទៅហើយ ។ ឈ្មោះថា មនុស្ស ព្រោះអត្ត
 ថា ជាអ្នកមានចិត្តខ្ពស់ហើយ ។ ឈ្មោះថា ទេវៈ ព្រោះវិគ្គហៈថា លេងនឹង
 កាមគុណ ៥ និងអានុភាពរៀងៗ ខ្លួន ។ ខន្ធទាំងឡាយព្រមជាមួយឱកាស
 ឈ្មោះថា និរយ ក្នុងបទថា និរយំ ចាហំ សារីបុត្ត ជាដើម ។ ក្នុងបទថា
 តិរច្ឆានយោនី ច ជា ដើមក៏ន័យនេះដូចគ្នា ។ ទ្រង់សម្តែងកម្មដែលប្រព្រឹត្ត
 ទៅកាន់គតិប៉ុណ្ណោះ ដែលត្រាស់ដោយបទទាំង ២ ថា មគ្គំ បដិបទំ ។ បទ
 ថា យថា ច បដិបន្នោ សេចក្តីថា ប្រព្រឹត្តទៅដោយផ្លូវណា ដោយបដិបទា
 ណា ព្រោះដូច្នោះ ទាំង ២ បទរួមចូលគ្នា រមែងប្រាកដឈ្មោះថា អទាយ
 ព្រោះប្រាសចាកការលូតលាស់ ពោលគឺ សេចក្តីចម្រើន ឬសេចក្តីសុខ
 ក្នុងបទថា អទាយំ ដូច្នោះជាដើម ។ ឈ្មោះថា ទុគ្គតិ ព្រោះអត្តថា ជាគតិ
 គឺជាទីតាំងនៃទុក្ខ ។ ឈ្មោះថា វិនិចាត ព្រោះជាទីធ្លាក់ទៅនៃសត្វទាំងឡាយ
 ដែលធ្វើសេចក្តីអាក្រក់ ។ ព្រះមានព្រះភាគត្រាស់បទនេះថា និព្វានព្យាបាំ
 ដើម្បីទ្រង់សម្តែងថា តថាគតមិនមែនដឹងគតិតែម្យ៉ាងនោះឡើយ តថាគត
 រមែងដឹងនិព្វានដែលជាគ្រឿងរលាស់ចេញចាកគតិផងដែរ ។ លោកពោល
 អរិយមគ្គ ដោយបទទាំង ២ គឺមគ្គ និងបដិបទាក្នុងទីនេះ ។

[១៧១] ឥឡូវនេះ ព្រះមានព្រះភាគ កាលទ្រង់សម្តែងអាការដែល
 ប្រព្រឹត្តទៅហើយ ដោយញាណរបស់ព្រះអង្គ ក្នុងឋានៈទាំងឡាយតាមដែល
 ពោលហើយ ទើបត្រាស់ថា សធាហំ សារីបុត្ត ជាដើម ។ ក្នុងបទទាំងនោះ
 បទថា ឯកន្តទុក្ខា គឺមានទុក្ខជានិច្ច បានដល់ មានទុក្ខជានិរន្តរ ។ បទថា

តិប្បា គឺក្លៀវក្លា ។ បទថា កដុកា បានដល់ ខ្មោចផ្សាតតស្រាក ។ បទ
 ថា សេយ្យថាមិ ជាដើម ទ្រង់ត្រាស់ហើយ ដើម្បីសម្តែងការប្រៀបធៀប ។
 រណ្តៅភី គំនរភី ហៅថា កាសុ ក្នុងបទនោះ ។ រណ្តៅ ឈ្មោះថា កាសុ
 ដូចក្នុងគាថានេះថា

នៃនាយសារថី អ្នកប្រញាប់ប្រញាល់ជីករណ្តៅ តើព្រោះ
 ហេតុអ្វី ម្នាលសម្មាញ់ អ្នកដែលខ្ញុំសួរហើយ ចូរប្រាប់
 មកចុះ អ្នកនឹងធ្វើនូវអ្វីដោយរណ្តៅ ។

គំនរ ឈ្មោះថា កាសុ ដូចក្នុងគាថានេះថា

ពួកសត្វនរកដទៃ មានខ្លួនឆេះជុំវិញ កំពុងទួញយំ (ធ្លាក់ទៅ) កាន់
 គំនររងើកភ្លើង ហើយថូរ ។

តែក្នុងទីនេះ លោកបំណងយករណ្តៅ ។ ដោយហេតុនោះ ទើបព្រះ
 មានព្រះភាគត្រាស់ថា សាធិកទោវិសំ ជ្រៅជាងមួយជួរហុរស ។ ក្នុងបទ
 នោះ រណ្តៅនោះ ជ្រៅជាងមួយជួរហុរសជាប្រមាណ ព្រោះដូច្នោះ ទើប
 ឈ្មោះថា ជ្រៅជាងមួយជួរហុរស អធិប្បាយថា ជ្រៅជាង ៥ ហត្ថ ។
 ពាក្យថា ប្រាសចាកអណ្តាត ប្រាសចាកផ្សែងនោះ ទ្រង់ត្រាស់ដើម្បីសម្តែង
 កម្តៅជាធម្មជាតិមានកម្លាំង ។ កាលអណ្តាតមាន ឬផ្សែងមាន ខ្យល់រមែង
 តាំងឡើង ព្រោះហេតុនោះ ទើបកម្តៅមិនមានកម្លាំង ។ បទថា ឧប្បបរេនោ
 បានដល់ ដល់នូវការដុតរោល ។ បទថា តសិរោ សេចក្តីថា កើតនូវការ
 ចង់បាន ។ បទថា មិទាសិរោ បានដល់ បំណងនឹងជីកទឹក ។ បទថា

ឯកាយនេន មគ្គេន សេចក្តីថា ដោយផ្លូវមួយដែលមានបន្ទា ដើមឈើស្កក
 លំបាកនិរន្តរ ទាំងសងខាងដែលគប្បីដើរតាម ។ បទថា បណ្ឌិតាយ សេចក្តី
 ថា ឈ្មោះថា ការប្រាថ្នាក្នុងរណ្តៅរងើកភ្លើងមិនមាន ទ្រង់ប្រារព្ធដល់រណ្តៅ
 រងើកភ្លើង ទើបត្រាស់យ៉ាងនោះ ព្រោះឥរិយាបថតាំងហើយ ។ ការសម្តែង
 ឧបមាក្នុងបទថា ឯរមេវ ទោ នេះ មានដូច្នោះ ។ គប្បីឃើញនរកដូចរណ្តៅ
 រងើកភ្លើង ។ គប្បីឃើញកម្មដែលជាហេតុឲ្យដល់នូវនរក ដូចផ្លូវទៅកាន់
 រណ្តៅរងើកភ្លើង ។ គប្បីឃើញបុគ្គលដែលដេរជាសដោយកម្ម ដូចមនុស្ស
 ឡើងកាន់ផ្លូវ ។ គប្បីឃើញព្រះមានព្រះភាគជាអ្នកមានទិព្វចក្ខុ ដូចបុរសមាន
 ចក្ខុ ។ បុរសនោះឃើញបុគ្គលឡើងកាន់ផ្លូវនោះឯង រមែងដឹងថា បុគ្គលនេះ
 ទៅដោយផ្លូវនេះ នឹងធ្លាក់ក្នុងរណ្តៅរងើកភ្លើង យ៉ាងណា ព្រះមានព្រះភាគ
 ទ្រង់ដឹងកម្មឯណាមួយ មានធ្វើជីវិតសត្វឲ្យធ្លាក់ចុះ គឺការសម្លាប់សត្វជាដើម
 យ៉ាងនេះថា បុគ្គលនេះ ធ្វើកម្មនេះហើយ នឹងធ្លាក់នរកដូច្នោះដូចគ្នា ។ ក្នុង
 កាលចំណែកដទៃ បុរសនោះឃើញបុគ្គលនោះ ធ្លាក់ក្នុងរណ្តៅរងើកភ្លើង
 យ៉ាងណា ក្នុងកាលចំណែកដទៃ ព្រះមានព្រះភាគ ទ្រង់ញ៉ាំងពន្លឺឲ្យចម្រើន
 ហើយថា បុរសនោះធ្វើកម្មនោះហើយ កើតហើយក្នុងទីណា ទ្រង់សម្លឹងមើល
 ដោយទិព្វចក្ខុ រមែងឃើញបុរសដែលកើតហើយក្នុងនរក សោយមហាទុក្ខ
 មានគ្រឿងចង ៥ ប្រការ ជាដើមយ៉ាងនោះដូចគ្នា ។ កាលទ្រង់សម្លឹងមើល
 ថា ក្នុងនរកនោះ សត្វនោះមានវណ្ណៈដទៃ ក្នុងវេលាសន្សំកម្ម សត្វដែល
 កើតក្នុងនរកមានវណ្ណៈដទៃក៏ពិត សូម្បីយ៉ាងនោះ សត្វទាំងនោះធ្វើកម្មនោះ

ហើយ កើតហើយក្នុងនរកនោះ សត្វនេះតាំងនៅក្នុងកណ្តាលសត្វជាច្រើន
សែន ព្រោះដូច្នោះ សត្វនោះរមែងមកកាន់គន្លង ព្រោះដូច្នោះ ទើបអាចារ្យ
ទាំងឡាយពោលថា នុ៎ះ ឈ្មោះថា កម្លាំងនៃទិព្វចក្ខុ ។

[១៧២] គប្បីជ្រាបអធិប្បាយក្នុងឧបមាទី ២ ព្រោះការក្តៅក្រហាយ
ក្នុងរណ្តៅលាមក ដូចក្នុងរណ្តៅភ្លើងមិនមាន ព្រោះដូច្នោះ ទើបព្រះមាន
ព្រះភាគមិនត្រាស់ ឯកន្តទុក្ខា ត្រាស់បទថា ទុក្ខា ជាដើម ។ គប្បីជ្រាប
ការប្រៀបធៀបឧបមាដោយន័យមុននោះឯងក្នុងបទនោះ ។ ពិតហើយ ព្រះ
មានព្រះភាគ ទ្រង់ឃើញបុគ្គលនេះកើតក្នុងកំណើតមួយ ក្នុងបណ្តាកំណើត
ទាំងឡាយ មានកំណើតដ៏រីជាដើម សោយទុក្ខច្រើនដោយការសម្លាប់ ការ
ចង ការទាញមក និងការទាញទៅជាដើម ។

[១៧៣] គប្បីជ្រាបអធិប្បាយក្នុងឧបមាទី ៣ ថា បទថា តនុបត្ត-
បលាសោ បានដល់ ស្លឹកទន់ មិនដូចដុំពាក តែបទនេះ ត្រាស់សំដៅដល់
មានស្លឹកប៉ឹងរ៉ឹង ។ បទថា កតារន្ទាយោ បានដល់ មានម្លប់តិចតួច ។
បទថា ទុក្ខតហុលំ សេចក្តីថា ទុក្ខក្នុងបេតវិស័យមានច្រើន តែគប្បីសោយ
សុខបន្តិចបន្តួចក្នុងពេលខ្លះ ព្រោះដូច្នោះ ទើបត្រាស់យ៉ាងនេះ ។ គប្បីជ្រាប
ការប្រៀបធៀបការឧបមាដោយន័យមុន ក្នុងទីនេះចុះ ។

[១៧៤] គប្បីជ្រាបអធិប្បាយក្នុងឧបមាទី ៤ ថា បទថា តហល-
បត្តបលាសោ បានដល់ មានស្លឹកជានិច្ច គឺគ្របដណ្តប់ដោយស្លឹក ។ បទ
ថា សណ្ឋានាយោ សេចក្តីថា មានម្លប់ក្រាស់ដូចត្រច្ន័យ ។ បទថា សុខ-

ពហុលា វេទនា សេចក្តីថា វេទនាក្នុងត្រកូលទាំងឡាយ មានខត្តិយត្រកូល ជាដើម ក្នុងមនុស្សលោក គប្បីជ្រាបថា វេទនាច្រើនដោយសេចក្តីសុខ ទ្រង់ សម្តែងថា តថាគតឃើញបុគ្គលដេក ឬអង្គុយ សោយវេទនានោះ ។ គប្បី ជ្រាបការប្រៀបធៀបឧបមាទាំងនេះដោយន័យមុននោះឯង ។

[១៧៥] គប្បីជ្រាបអធិប្បាយក្នុងឧបមាទី ៥ ថា បទថា វាសានោ បានដល់ ប្រាសាទវែង បទថា ឧល្លុត្តារលិត្តំ សេចក្តីថា បូកលាបខាងក្នុង និងខាងក្រៅ ។ បទថា ដុសិតគុដ្ឋំ បានដល់ បន្ទះទ្វារ បន្ទះបង្អួចបិទជិត ល្អ ព្រមដោយក្របជុំវិញ ។ បទថា គោនកត្តតោ សេចក្តីថា ក្រាល ដោយសំពត់កោដ្ឋវៈពណ៌ខ្មៅ រោមវែងជាង ៤ ធ្លាប់ ។ បទថា បដិកត្តតោ បានដល់ ក្រាលដោយកម្រាលពណ៌សដែលសម្រេចអំពីរោមសត្វ ។ បទថា បដលិតតតោ គឺក្រាលដោយកម្រាលដែលសម្រេចដោយរោមដ៏ក្រាស់ ។ បទថា កទ្ធលិមិតប្បវរវប្បទ្ធត្តរណោ សេចក្តីថា ក្រាលដោយកម្រាលដ៏ ឧត្តមដែលសម្រេចដោយស្បែកឈ្មុស ។ បានឮថា ជនទាំងឡាយក្រាល ស្បែកឈ្មុសលើសំពត់សហើយ ដេរធ្វើគ្រឿងកម្រាលនោះ ។ បទថា សឧត្តរដ្ឋនោ សេចក្តីថា មានពិភានបាំងខាងលើ គឺមានពិភានពណ៌ក្រហម បាំងខាងលើ ។ បទថា ឧកតោ លោហិតក្របដានោ បានដល់ មានខ្នើយ ក្រហមទាំងសងខាងរបស់បល្ល័ង្ក គឺខ្នើយកើយក្បាល និងខ្នើយកើយជើង គប្បីជ្រាបការប្រៀបធៀប ឧបមាដោយន័យមុនក្នុងទីនេះ ។

យោជនាចំណែកដទៃ ក្នុងបទនេះមានដូច្នោះ ។ បុរសនោះ រមែងដឹង

សីហនាទវគ្គ មហាសីហនាទសូត្រ

បុគ្គលដែលឡើងកាន់ផ្នូរនោះឯងថា បុគ្គលនេះទៅដោយផ្នូរនោះ ឡើងកាន់
 ប្រាសាទ ចូលទៅកាន់កូដាគារ អង្គយក្តី ដេកក្តី លើបល្ល័ង្ក យ៉ាងណា ព្រះ
 មានព្រះភាគ ទ្រង់ឃើញបុគ្គលដែលសន្សំកុសលកម្មឯណាមួយ ក្នុងបណ្តា
 បុញ្ញកិរិយាវត្ថុ មានទានជាដើម ទ្រង់រមែងដឹងថា បុគ្គលនេះធ្វើកម្មនេះហើយ
 នឹងកើតក្នុងទេវតាយ៉ាងនោះដូចគ្នា ។ ក្នុងសម័យក្រោយមក បុរសនោះ
 ឃើញបុគ្គលនោះឡើងកាន់ប្រាសាទនោះហើយ ចូលទៅកាន់កូដាគារ អង្គយ
 ក្តី ដេកក្តី លើបល្ល័ង្ក សោយសុខវេទនាដោយចំណែកមួយ យ៉ាងណា ក្នុង
 សម័យក្រោយមក ព្រះមានព្រះភាគ ទ្រង់ចម្រើនអាណាសញ្ញាថា បុគ្គល
 នោះធ្វើកម្មល្អនោះហើយ កើតក្នុងទីណាហ្ន៎ កាលទ្រង់មើលដោយទិព្វចក្ខុ
 ទ្រង់រមែងឃើញបុគ្គលនោះកើតក្នុងទេវលោក ដែលពួកនាងទេពអប្សរចោម
 រោមក្នុងឧទ្យានទាំងឡាយ មានឧទ្យាននន្ទវន សោយទិព្វសម្បត្តិ ក៏ដូច្នោះ
 ដូចគ្នា ។

[១៧៦] គប្បីជាបរិនិច្ឆ័យក្នុងអាសវក្ខយវារៈថា បើមានពាក្យសួរថា
 សេចក្តីនោះ ព្រះមានព្រះភាគមិនត្រាស់ថា ដោយទិព្វចក្ខុ តែត្រាស់ថា
 តថាគតឃើញបុគ្គលនោះ ព្រោះហេតុអ្វី ឆ្លើយថា ព្រោះមិនមានការកំណត់ ។
 ព្រះមានព្រះភាគ ទ្រង់ឃើញបុគ្គលនោះដោយទិព្វចក្ខុខ្លះ ទ្រង់ដឹងដោយ
 ចេតោបរិយញ្ញាណខ្លះ ទ្រង់ដឹងដោយសព្វញ្ញតញ្ញាណខ្លះ ។ ពាក្យថា ឯកន្ត-
 សុខា វេទនា នេះ ដោយព្យញ្ជនៈ ជាសុខតែម្យ៉ាង ដូចគ្នានឹងទេវសុខក៏ពិត
 សូម្បីយ៉ាងនោះ ដោយអត្ត ជាសុខផ្សេងគ្នា ព្រោះសុខក្នុងទេវលោក មិនជា

ឯកន្តសុខដោយចំណែកមួយឡើយ ព្រោះនៅមានការក្តៅក្រហាយព្រោះរាគៈ
 ជាដើម ។ តែសុខក្នុងនិព្វានជាឯកន្តសុខ ដោយអាការទាំងពួង ព្រោះចូល
 ទៅស្ងប់ការក្តៅក្រហាយទាំងអស់ ។ សុខណាដែលពោលក្នុងការឧបមាថា
 សុខដោយចំណែកមួយក្នុងប្រាសាទ សុខនោះ ឈ្មោះថា សុខដោយចំណែក
 មួយដូចគ្នា ព្រោះការក្តៅក្រហាយក្នុងផ្លូវមិនទាន់ស្ងប់ ព្រោះនៅមានការស្រេក
 ឃ្លានដុតរោល ព្រោះនៅមានការស្រេកគ្របសង្កត់ ។ តែក្នុងជនព្រៃ ក៏
 ឈ្មោះថា ជាសុខដោយចំណែកមួយ ដោយអាការទាំងពួង ព្រោះមន្ទិល គឺ
 ធូលី ដែលបុគ្គលនោះ ចុះកាន់ស្រះបោក្ខរណីបណ្តែតអស់ហើយ ព្រោះការ
 ហត់នឿយក្នុងផ្លូវស្ងប់រម្ងាប់ហើយ ព្រោះការដែលស្រេកឃ្លានទាំងឡាយត្រូវ
 កម្ចាត់ហើយ ដោយការបរិភោគក្រអៅឈូក និងដោយការផឹកទឹកត្រាញ់ និង
 ព្រោះបុគ្គលនោះផ្លាស់សំពត់ឆ្នុតទឹក ហើយស្លៀកសំពត់សាច់ម្តង ដេកកើយ
 ទៃអង្ករ ជាក់សំពត់ឆ្នុតទឹកត្រង់ដើមទ្រូង ត្រូវខ្យល់ល្បឿកៗ បក់មក ដេក
 លក់ទៅ ។ ក្នុងបទនេះថា ឯវមេវ ទោ មានការប្រៀបធៀបឧបមាដូច្នោះ ។
 គប្បីឃើញអរិយមគ្គដូចស្រះបោក្ខរណី គប្បីឃើញបដិបត្តិក្នុងចំណែកខាង
 ដើម ដូចផ្លូវទៅកាន់ស្រះបោក្ខរណី ។ គប្បីឃើញបុគ្គលដែលដល់ព្រមដោយ
 បដិបត្តិ ដូចបុគ្គលឡើងកាន់ផ្លូវ គប្បីឃើញព្រះមានព្រះភាគដ៏មានទិព្វចក្ខុ
 ដូចបុរសមានចក្ខុ គប្បីឃើញព្រះនិព្វានដូចជនព្រៃ បុរសនោះឃើញបុគ្គល
 ឡើងកាន់ផ្លូវ រមែងដឹងថា បុគ្គលនេះទៅដោយផ្លូវនេះ ឆ្លុតទឹកក្នុងស្រះបោក្ខរ-
 ណីហើយ អង្គុយក្តី ដេកក្តី ត្រង់គល់ឈើក្នុងជនព្រៃ គួរជាទីរីករាយ យ៉ាង

ណា ព្រះមានព្រះភាគ ក៏ដូច្នោះដូចគ្នា ទ្រង់ដឹងបុគ្គលដែលបំពេញបដិបទា
 កំណត់នាមរូប ធ្វើការកំណត់បច្ច័យ ធ្វើការងារដោយវិបស្សនា ដែលមាន
 លក្ខណៈជាអារម្មណ៍ថា បុគ្គលនេះបំពេញបដិបទានេះហើយ ញ៉ាំងអាសវៈ
 ទាំងពួងឲ្យអស់ទៅ ចូលដល់ផលសមាបត្តិ ដែលពោលហើយយ៉ាងនេះថា
 ចេតោវិមុត្តិ បញ្ញាវិមុត្តិ ដែលមិនមានអាសវៈ ។ ក្នុងសម័យក្រោយមក
 បុរសនោះឃើញបុគ្គលនោះឆ្លុះឆ្លុះស្រះបោក្ខរណីនោះហើយ ចូលទៅកាន់
 ដងព្រៃហើយ អង្គុយ ឬដេក សោយវេទនាដែលមានសេចក្តីសុខ ដោយ
 ចំណែកមួយ យ៉ាងណា ក្នុងកាលចំណែកដទៃ ព្រះមានព្រះភាគទ្រង់ឃើញ
 បុគ្គលនោះបំពេញបដិបទា ចម្រើនមគ្គ ធ្វើឲ្យជាក់ច្បាស់នូវផល សម្រេច
 ផលសមាបត្តិ ដែលមាននិព្វានជាអារម្មណ៍ ដល់នូវការដេកដីប្រសើរ គឺ
 និរោធិ សោយសុខវេទនា ដោយចំណែកមួយដូច្នោះដូចគ្នា ។

[១៧៧] ពាក្យនេះថា ម្ចាស់សារីបុត្រ មួយទៀត តថាគតធ្លាប់
 ប្រព្រឹត្តព្រហ្មចរិយៈ ប្រកបដោយអង្គ ៤ ដូច្នោះ ទ្រង់ប្រារព្ធព្រោះហេតុអ្វី ។
 ទ្រង់ប្រារព្ធដោយអំណាចការជាប់គ្នាជាលំដាប់ ។ បានឮថា សុនក្ខត្តនេះមាន
 លទ្ធិយ៉ាងនេះថា ការបរិសុទ្ធិ រមែងមានដោយការបំពេញទុក្ខកិរិយា ។
 លំដាប់នោះ ព្រះមានព្រះភាគ ទ្រង់ប្រារព្ធព្រោះនេះ ដើម្បីទ្រង់សម្តែងដល់
 សុនក្ខត្តនោះថា តថាគតតាំងនៅក្នុងអត្តកាតមួយ បានធ្វើទុក្ខកិរិយាដែល
 ប្រកបដោយអង្គ ៤ ហើយបុគ្គលដែលឈ្មោះថា ធ្វើទុក្ខកិរិយាដូចគ្នានឹង
 តថាគតមិនមាន បើបរិសុទ្ធិមាន ដោយការធ្វើទុក្ខកិរិយា តថាគតនេះឯង

គប្បីជាព្រះពុទ្ធដូច្នោះ ។ ម្យ៉ាងទៀត សុនក្ខត្តនេះ ជ្រះថ្លាក្នុងការធ្វើទុក្ខកិរិយា ការដែលសុនក្ខត្តជាបុគ្គលជ្រះថ្លានោះ គប្បីជាបដោយន័យដែលមកហើយ ក្នុងបាដិកសូត្រ មានពាក្យថា ឯសុនក្ខត្តលិច្ឆវីបុត្រ បានឃើញអចលកោ- រក្ខិតិយៈសមាទានកុក្កវត្ថុ ដើរវារជើង ៤ កំពុងយកមាត់ត្របាក់ស៊ី យក មាត់ស៊ីនូវភក្សាហារ ដែលគេចាក់ចោលលើផែនដី ។ លុះសុនក្ខត្តលិច្ឆវីបុត្រ នោះបានឃើញហើយ ក៏មានសេចក្តីត្រិះរិះដូច្នោះថា អើហ្ន៎ សមណៈជាព្រះ អរហន្តល្អពេកណាស់ ដើរវារជើង ៤ យកមាត់ត្របាក់ស៊ី យកមាត់ស៊ីនូវ ភក្សាហារ ដែលគេចាក់ចោលលើផែនដី ដូច្នោះជាដើម ។

លំដាប់នោះ ព្រះមានព្រះភាគ កាលទ្រង់សម្តែងថា សុនក្ខត្តជ្រះថ្លាក្នុង ទុក្ខកិរិយា តថាគតតាំងនៅក្នុងអត្តភាពមួយ បានធ្វើទុក្ខកិរិយាដែលប្រកប ដោយអង្គ ៤ ហើយ សុនក្ខត្តនេះ កាលជ្រះថ្លាក្នុងការធ្វើទុក្ខកិរិយា ក៏គួរ ជ្រះថ្លាក្នុងតថាគត សុនក្ខត្តមិនមានការជ្រះថ្លាក្នុងតថាគតនោះឡើយ ដូច្នោះ ទ្រង់បានប្រារព្ធឡេសនានេះ ។ ទានក្តី វេយ្យាវច្ចៈក្តី សិក្ខាបទក្តី ព្រហ្មវិហារក្តី ទេសនាក្តី មេច្មនវិរតិក្តី សទារសន្តោសក្តី វិរិយៈក្តី ឧបាសថក្តី អរិយមគ្គ ក្តី សាសនាទាំងមូលក្តី អដ្ឋាសយៈក្តី ហៅថា ព្រហ្មចរិយៈក្នុងទីនេះ ។

ទាន លោកហៅថា ព្រហ្មចរិយៈ ក្នុងបុណ្ណកជាតក (វិជ្ជុរជាតក) ថា អ្វីជាវត្ថុរបស់ព្រះអង្គ អ្វីព្រហ្មចរិយៈរបស់ព្រះអង្គ បពិត្រនាគ ឬទ្ធិ សេចក្តីរុងរឿង កម្លាំងកាយ សេចក្តីព្យាយាម និងការកើត (ក្នុងភពនាគ) ទាំងវិមានធំរបស់ព្រះអង្គនេះ នេះជាផលនៃកម្មដែលព្រះអង្គសន្សំល្អហើយ

ដូចម្តេច ។

ខ្ញុំ និងភរិយាទាំង ២ នាក់ (កាលនៅ) ក្នុងមនុស្សលោក ជាអ្នក
មានសទ្ធា ជាម្ចាស់នៃទាន ក្នុងកាលនោះ ផ្ទះរបស់ខ្ញុំដូចជាអណ្តូង (នៃ
មហាជន) ទាំងពួកសមណៈ និងព្រាហ្មណ៍ ខ្ញុំក៏បានឲ្យឆ្កែតស្តាប់ស្តាប់ ខ្ញុំ
(កាលនៅ) ក្នុងកាលចម្បាំងគរនោះ បានឲ្យទានដោយគោរព គឺឲ្យកម្រង
ផ្កា គ្រឿងក្រអូប គ្រឿងលាប គ្រឿងប្រទីប ទីដេក ទីសម្អាតអាស្រ័យ
សំពត់សម្រាប់ស្លៀកដណ្តប់ កម្រាលដេក បាយ ទឹក នោះជាវត្ថុ នោះជា
ព្រហ្មចរិយៈរបស់ខ្ញុំ ដូច្នោះ ។

វេយ្យាវច្ឆៈ ហៅថា ព្រហ្មចរិយៈ ក្នុងអង្គរបេតវត្ថុថា

ខ្ញុំបានលើកដើមដៃខាងស្តាំ (បង្ហាញលំនៅនៃអសយ្ហមហាសេដ្ឋីដល់
ជនទាំងនោះ) ថា សេចក្តីចម្រើន ចូរមានដល់អ្នកទាំងឡាយចុះ អ្នកទាំង-
ឡាយ ចូរនាំគ្នាទៅក្នុងទីនោះចុះ អសយ្ហមហាសេដ្ឋី តែងឲ្យទានក្នុងទីនោះ
ដែររបស់ខ្ញុំអាចឲ្យសម្រេចសេចក្តីប្រាថ្នាបាន ដោយហេតុនោះ ដែររបស់ខ្ញុំទើប
បញ្ចេញនូវរសផ្អែមបាន ដោយហេតុនោះ បុណ្យក៏សម្រេចក្នុងដែររបស់ខ្ញុំ
ដោយព្រហ្មចរិយៈនោះ ។

សិក្ខាបទ ៥ ហៅថា ព្រហ្មចរិយៈ ក្នុងតិគ្គិរជាតកនេះថា ម្ចាស់ភិក្ខុ
ទាំងឡាយ ព្រហ្មចរិយៈនោះឯង ឈ្មោះតិគ្គិរិយព្រហ្មចរិយៈ ដូច្នោះ ។ ព្រហ្ម-
វិហារ ហៅថា ព្រហ្មចរិយៈ ក្នុងមហាគោវិនុសូត្រនេះថា ម្ចាស់បញ្ចសិខៈ
ឯព្រហ្មចរិយធម៌នោះឯង មិនមែនប្រព្រឹត្តទៅដើម្បីនឿយណាយ ដើម្បីប្រាស

ចាករាគៈ ដើម្បីរំលត់ (កិលេស) ដើម្បីស្ងប់រម្ងាប់ ដើម្បីដឹងច្បាស់ ដើម្បី
ត្រាស់ដឹង ដើម្បីព្រះនិព្វានបានទេ (គ្រាន់តែឲ្យបានទៅ) កើតក្នុងព្រហ្ម-
លោកប៉ុណ្ណោះ ។ ធម្មទេសនា ហៅថា ព្រហ្មចរិយៈ ក្នុងបទថា ក្នុងព្រហ្ម-
ចរិយៈ គឺធម្មទេសនាម្តង បានពួកលោកដែលលះបង់នូវមច្ចុបាន ១០០០ ។
មេចុនវិរតិ ហៅថា ព្រហ្មចរិយៈ ក្នុងសល្លេខសូត្រថា ពួកអ្នកត្រូវធ្វើសេចក្តី
ផ្សំផងយ៉ាងនេះថា ជនទាំងឡាយដទៃ នឹងប្រព្រឹត្តនូវអព្រហ្មចរិយធម៌ក្នុងវត្ត
ណា ពួកយើងនឹងប្រព្រឹត្តនូវព្រហ្មចរិយធម៌ក្នុងវត្តនោះ ។ សទារសន្តោស
ហៅថា ព្រហ្មចរិយៈ ក្នុងមហាធម្មបាលជាតកថា

ពួកយើងមិនប្រព្រឹត្តក្រៅចិត្តករិយាទេ ទាំងពួងករិយាក៏មិនប្រព្រឹត្តកន្លង
ចិត្តយើង ពួកយើងប្រព្រឹត្តនូវព្រហ្មចរិយធម៌ លើកលែងតែករិយាទាំងនោះ
ចេញ ព្រោះហេតុនោះឯង ទើបពួកជននៅក្មេង (ក្នុងត្រកូល) របស់ពួក
យើងមិនស្លាប់ ។

ឧបាសថដែលប្រកបដោយអង្គ ៨ ដែលរក្សាហើយដោយអំណាចការ
ទូន្មានខ្លួន ហៅថា ព្រហ្មចរិយៈ ក្នុងនេមិជាតក យ៉ាងនេះថា

បុគ្គលកើតក្នុងត្រកូលក្សត្រ ដោយព្រហ្មចរិយៈថោកទាប ដល់នូវភាព
ទេវតា ដោយព្រហ្មចរិយៈជាកណ្តាល បរិសុទ្ធស្អាតដោយព្រហ្មចរិយៈ
ខ្ពង់ខ្ពស់ ។

អរិយមគ្គ ហៅថា ព្រហ្មចរិយៈ ក្នុងមហាគោវិន្ទសូត្រនោះឯងថា ម្នាល
បញ្ចសិខៈ ព្រហ្មចរិយធម៌របស់តថាគតនេះឯង ទើបរមែងប្រព្រឹត្តទៅដើម្បី

នឿយណាយ ដើម្បីប្រាសចាករាគៈ ដើម្បីរំលត់ (កិលេស) ដើម្បីស្ងប់
 រម្ងាប់ ដើម្បីជីងច្បាស់ ដើម្បីត្រាស់ជីង ដើម្បីព្រះនិព្វានតែមួយយ៉ាង ។ បេ ។
 គឺផ្លូវដ៏ប្រសើរប្រកបដោយអង្គ ៨ នេះឯង ។ សាសនាទាំងមូល ដែល
 សង្គ្រោះចូលជាមួយសិក្ខា ៣ យ៉ាង ហៅថា ព្រហ្មចរិយៈ ក្នុងបុរាណ
 សូត្រថា (ម្នាលបុន្ន ឥឡូវនេះ) ព្រហ្មចរិយធម៌របស់តថាគតក៏មាំមួន
 ផ្សាយទូលាយទៅ មានគេចេះដឹងច្រើនក្រាស់ក្រែល ទាំងពួកទេវតា និង
 មនុស្សក៏សម្តែងបានដោយប្រពៃហើយ ។ អធិកស្រ័យ ហៅថា ព្រហ្មចរិយៈ
 ដូចក្នុងបទនេះថា ម្យ៉ាងទៀត ការប្រាថ្នានូវផល តែងសម្រេចព្រមដល់ពួក
 ជនអ្នកមិនរូសរាន់ អញ្ញជាអ្នកមានព្រហ្មចារ្យចាស់ក្លាហើយ ម្នាលគាមណី
 អ្នកចូរដឹងយ៉ាងនេះចុះ ។

ក្នុងសូត្រនេះ ព្រហ្មចរិយៈ លោកបំណងយកសេចក្តីព្យាយាម ។ សូត្រ
 នេះឯង ជាសូត្រនៃព្រហ្មចរិយៈ គឺសេចក្តីព្យាយាម សេចក្តីព្យាយាមនេះ
 លោកពោលថា ប្រកបដោយអង្គ ៤ ព្រោះទុក្ខរកិរិយា ៤ យ៉ាង ដែល
 ព្រះមានព្រះភាគ ទ្រង់បំពេញហើយក្នុងអត្តភាពមួយ ។

បទថា សុទ្ធំ ក្នុងបទថា តបស្សី សុទ្ធំ ហោមិ គ្រាន់តែជានិបាត
 ប៉ុណ្ណោះ អធិប្បាយថា តថាគតជាអ្នកអាស្រ័យនូវសេចក្តីព្យាយាម ជាគ្រឿង
 ដុតកិលេស ។ បទថា បរមតបស្សី សេចក្តីថា មានសេចក្តីព្យាយាម ជា
 គ្រឿងដុតកម្តៅកិលេសដ៏ក្រៃលែង គឺដ៏ឧត្តមរបស់បុគ្គលទាំងឡាយ ដែល
 អាស្រ័យសេចក្តីព្យាយាម ជាគ្រឿងដុតកម្តៅកិលេស ។ បទថា លូទោ សុទ្ធំ

ហោមិ សេចក្តីថា តថាគតជាអ្នកសៅហ្មង ។ បទថា ជេតុន្ទិ បានដល់ ជា
អ្នកស្ងប់ខ្ពើមបាប ។ បទថា បរិវិត្តោ សុទ្ធំ ហោមិ សេចក្តីថា តថាគត
ជាអ្នកស្ងាត់ ។

[១៧៨] បទថា តត្រស្សុ មេ ឥទ្ធំ សារីបុត្ត សេចក្តីថា ព្រហ្មចរិយៈ
មានអង្គ ៤ នោះ ព្រហ្មចរិយៈនេះ ជាវត្ថុក្នុងការដែលមានសេចក្តីព្យាយាមជា
គ្រឿងដុតកម្ដៅកិលេសរបស់តថាគត ទ្រង់សម្ដែងថា ព្រហ្មចរិយៈនេះ ដែល
តថាគតធ្វើហើយ ក្នុងការមានសេចក្តីព្យាយាម ជាគ្រឿងដុតកម្ដៅកិលេស មាន
វត្ថុរបស់អ្នកបួសអាក្រាតជាដើម ក្នុងការដែលព្រះអង្គទ្រង់អាស្រ័យសេចក្តី
ព្យាយាម ជាគ្រឿងដុតកម្ដៅកិលេស ។ ក្នុងបទទាំងនោះ បទថា អចេលកោ
បានដល់ បុគ្គលប្រាសចាកសំពត់ គឺបុគ្គលអាក្រាត ។ បទថា មុត្តាចារោ
បានដល់ តថាគតមានមារយាទលះបង់ហើយ គឺរៀរចាកមារយាទរបស់កុល-
បុត្រក្នុងលោក ក្នុងកម្មទាំងឡាយ មានការបន្ទោបង់ឧច្ចារៈជាដើម ជាអ្នក
ឈររបន្ទោបង់ឧច្ចារៈ បន្ទោបង់បស្សៈវៈ ទំពា បរិកោគ ។ បទថា ហត្ថា-
រលេខនោ សេចក្តីថា ទ្រង់សម្ដែងថា កាលដុំបាយនៅក្នុងដៃ តថាគតក៏ប្រើ
អណ្ណាតលិទ្ធិដៃ កាលបន្ទោបង់ឧច្ចារៈ តថាគតក៏ជាអ្នកមានការសម្គាល់ក្នុង
ដៃនោះឯងថា ជាកំណាត់ឈើ ប្រើដៃដើម្បីជូត ដូច្នោះ ។ បានឮថា ពួកជន
ទាំងនោះ បញ្ញត្តកំណាត់ឈើថាជាសត្វ ព្រោះដូច្នោះ ព្រះអង្គទ្រង់បំពេញ
បដិបទារបស់ពួកបុគ្គលនោះ ទើបទ្រង់ធ្វើយ៉ាងនោះ ទ្រង់សម្ដែងថា កាលគេ
ពោលដើម្បីឲ្យទទួលភិក្ខុថា មកចុះ លោកក៏មិនមក ព្រោះដូច្នោះ ទើប

សីហនាទវគ្គ មហាសីហនាទសូត្រ

ឈ្មោះថា ជាអ្នកកាន់វត្តមិនចូលមក (ទទួលភត្ត) ដែលគេនិមន្តថា លោក
 ដ៏ចម្រើន ចូរចូលមក សូម្បីអ្នកដែលគេពោលថា លោកដ៏ចម្រើនសូមរង់ចាំ
 សិន ក៏មិនរង់ចាំ ទើបឈ្មោះថា គេនិមន្តឲ្យរង់ចាំ ក៏មិនរង់ចាំ តិរិយទាំង-
 ឡាយ រមែងមិនធ្វើការទាំង ២ យ៉ាងនោះ ដោយយល់ថា ពាក្យរបស់
 បុគ្គលនោះនឹងធ្វើហើយ សូម្បីអញក៏បានធ្វើយ៉ាងនេះ ។ បទថា អភិបាតំ
 បានដល់ ភត្តដែលគេបែងទុកមុន ហើយនាំមកឲ្យ ។ បទថា ឧទ្ទិស្ស កតំ
 គីកិក្ខាដែលគេប្រាប់យ៉ាងនេះថា បានធ្វើចំពោះលោកនោះឯង ។ បទថា
និមន្តនំ សេចក្តីថា តថាគតមិនត្រេកអរ មិនកាន់យកកិក្ខាដែលគេនិមន្ត
 យ៉ាងនេះថា លោកគប្បីចូលទៅកាន់ត្រកូល ផ្លូវ ឬស្រុកឈ្មោះនោះ ។ បទ
 ថា **ន កុម្មិមុខា** គឺតថាគតមិនទទួល កិក្ខាដែលគេជួសអំពីឆ្នាំងឲ្យ ។ បទ
 ថា **ន កលោបិមុខា** សេចក្តីថា ឆ្នាំងបាយ ឬកញ្ជី ឈ្មោះថា កន្សោបិ
 តថាគតមិនទទួលកិក្ខាអំពីឆ្នាំងបាយនោះ ព្រោះហេតុអ្វី ព្រោះថា ម្ចាស់របស់
 ឆ្នាំងបាយអាស្រ័យតថាគត នឹងបានការប្រហារដោយវែក ។ បទថា **ន**
ឯន្យកមន្តរំ សេចក្តីថា តថាគតមិនទទួលកិក្ខាដែលគេឈរត្រង់ចន្លោះធរណី
 ទ្វារឲ្យ ព្រោះហេតុអ្វី ព្រោះថា បុគ្គលដែលអាស្រ័យតថាគតហើយ រមែង
 បានធ្វើក្នុងចន្លោះ ។ សូម្បីក្នុងកំណាត់ឈើ និងអង្រែទាំងឡាយ ក៏ន័យនេះ
 ដូចគ្នា ។ បទថា **ន ទ្ធិន្នំ** សេចក្តីថា កាលមនុស្ស ២ នាក់កំពុងបរិភោគ
 មនុស្សម្នាក់ក្រោកឡើងឲ្យ តថាគតក៏មិនទទួល ព្រោះហេតុអ្វី ព្រោះថា នឹង
 មានអន្តរាយអំពីការឈ្មោះ ។ ក្នុងបទទាំងឡាយ មានបទថា **ន គត្តិនិយា**

ជាដើម ទារកក្នុងផ្ទៃរបស់ស្រីមានគភ៌នឹងលំបាក កាលស្រីឲ្យបៅដោះ ទារក
 ក៏នឹងមានអន្តរាយអំពីទឹកដោះ ។ បទថា បុរិសន្តរគតាយ សេចក្តីថា
 តថាគតមិនទទួលដោយគិតថា នឹងមានអន្តរាយអំពីការត្រេកអរ ។ បទថា
 ន សន្តិភ័ស្តុ សេចក្តីថា មិនទទួលភិក្ខុ ដែលណាត់គ្នានឹងគ្នាធ្វើ បានឮថា
 ក្នុងវេលាស្រូវអង្ករឡើងថ្លៃ សាវ័កនៃអចេលក៍ទាំងឡាយ ក៏នឹងបបួលគ្នា
 ប្រមូលអង្ករជាដើមអំពីទីនោះៗ ចម្អិនភក្ត ដើម្បីប្រយោជន៍ដល់អចេលក៍
 ទាំងឡាយ អចេលក៍ដែលជាអ្នកប្រព្រឹត្តតាំងតែង ទៅហើយ មិនទទួល ។
 បទថា ន យត្ត សា សេចក្តីថា ក្នុងទីណា ឆ្កែបានទទួលការចិញ្ចឹម តថាគត
 ទោះបានដុំបាយ ក៏មិនទទួលភិក្ខុដែលគេមិនឲ្យដល់ឆ្កែ ក្នុងទីនោះហើយនាំ
 មក ព្រោះហេតុអ្វី ព្រោះថា ឆ្កែនោះនឹងមានអន្តរាយអំពីដុំបាយ ។ បទថា
 សណ្ឋសណ្ឋាចារិនី សេចក្តីថា មានរុយចោមរោមជាក្រុមៗ បើមនុស្សទាំង-
 ឡាយឃើញអចេលក៍ហើយ គិតថា អញនឹងឲ្យភិក្ខុដល់អចេលក៍នេះ ចូល
 ទៅកាន់រោងភក្ត កាលពួកបុគ្គលចូលរោងភក្ត រុយទាំងឡាយនឹងទំត្រង់មាត់
 ឆ្នាំងជាដើម ក៏នឹងហើរឆ្ងល់រោមជាក្រុមៗ តថាគតមិនទទួលភិក្ខុ ដែលគេ
 នាំមកអំពីឆ្នាំងបាយនោះ ព្រោះហេតុអ្វី ព្រោះថា រុយទាំងឡាយនឹងមាន
 អន្តរាយអំពីអាហារ ព្រោះអាស្រ័យតថាគត សូម្បីតថាគតក៏បានធ្វើយ៉ាង
 នោះហើយ ។ បទថា ន ដុសោនកំ សេចក្តីថា ទឹកដាក់អំបិលដែលគេធ្វើ
 ដោយស្រូវត្រាំទាំងអស់ក្នុងទីនេះ ការជីកសុរានោះឯងមានទោស ឯបុគ្គល
 នេះមានសេចក្តីសម្គាល់ថា មានទោស ។ បុគ្គលណា បានភិក្ខុក្នុងផ្ទះមួយ

ប៉ុណ្ណោះ ហើយត្រឡប់ ឈ្មោះថា ឯកាគារិក ។ បុគ្គលចិញ្ចឹមជីវិតដោយ
 ភិក្ខុមួយ ពុំនូតប៉ុណ្ណោះ ឈ្មោះថា ឯកាលោមិក ។ ក្នុងបទទាំងឡាយ មាន
 ទ្វាគារិកាជាដើម ក៏ន័យនេះដូចគ្នា ។ បទថា ឯកិស្សាបិ ទន្តិយា សេចក្តីថា
 ដោយថាសត្វចម្អុយ ថាសត្វច្ប ដែលគេដាក់ភិក្ខុដ៏ប្រសើរទុក ឈ្មោះថា
 ទន្តិ ។ បទថា ឯកាហិកំ បានដល់ ភិក្ខុដែលរំលងមួយថ្ងៃ ។ បទថា
 អធិមាសិកំ បានដល់ ភិក្ខុដែលរំលងក្នុងរវាងកន្លះខែ ។ បទថា បរិ-
 យាយភត្តកោជនំ សេចក្តីថា បរិភោគកត្តវារៈ គឺបរិភោគកត្តដែលរំលង
 មកតាមវារៈនៃថ្ងៃយ៉ាងនេះ គឺវារៈ ១ ថ្ងៃ វារៈ ២ ថ្ងៃ វារៈ ៧ ថ្ងៃ វារៈ
 កន្លះខែ ។ បទថា សាកកក្ខោ បានដល់ បន្ថែស្រស់ត្រាំជាភិក្ខុ ។ បទថា
 សមាកកក្ខោ បានដល់ មានអង្ករនៃស្រងើជាភិក្ខុ ។ ស្រូវដំណើបដែល
 កើតឯងក្នុងព្រៃ ឈ្មោះថា ស្អុយ ក្នុងបទទាំងឡាយ មានបទថា និវារា ជា
 ដើម ។ បទថា ទទុលំ បានដល់ ចំនៀវស្បែកដែលគេចៀរហើយចោល ។
 សម្បកឈើក្តី សារាយក្តី ជ័រកណិការជាដើមក្តី ហៅថា ហាដ ។ បទថា
 កណំ បានដល់ កុណ្ឌុក ។ បទថា អាចារមោ បានដល់ បាយដែលជាប់នឹង
 ឆ្នាំង កាន់យកបាយក្តាំងនោះក្នុងទីដែលគេចោលហើយបរិភោគ ។ អាចារ្យ
 ទាំងឡាយពោលថា ទឹកបាយដូច្នោះក៏មាន ។ វត្ថុទាំងឡាយ មានម្សៅជាដើម
 ប្រាកដហើយ ។ បទថា បវត្តនលកោដិ បានដល់ បរិភោគផ្ទៃឈើដែល
 ជ្រុះឯង ។ បទថា សាលានិ បានដល់ សំពត់សម្បកធ្មៃ ។ បទថា
 មសាលានិ សំពត់ដែលត្បាញហាយចម្រុះគ្នា ។ បទថា ធរទុស្សានិ បាន

ដល់ សំពត់ដែលគេរុំសព ។ ឬសំពត់ដែលគេត្បាញ វត្ថុមានវៃទឹកជាដើម ធ្វើជាសំពត់ស្បែក ។ បទថា បំសុក្ខលានិ បានដល់ សំពត់ប្រឡាក់ធូលី ដែលគេចោលលើផែនដី ។ បទថា តិរិដានិ បានដល់ សំពត់សម្បកឈើ ។ បទថា អធិនំ គឺស្បែកខ្លា ។ បទថា អធិនក្កុបំ គឺស្បែកខ្លានោះឯង ដែល មានផ្ទុកត្រង់កណ្តាល អាចារ្យខ្លះពោលថា មានក្រចកដូច្នោះក៏មាន ។ បទថា កុសបិរំ គឺសំពត់ដែលក្រងដោយស្បូវភ្នាំង ធ្វើជាសំពត់ ។ សូម្បីក្នុងសំពត់ សម្បកក្រចៅ និងសំពត់ដែលធ្វើអំពីសម្បកផ្ទៃឈើទាំងឡាយក៏មានន័យដូច គ្នា ។ បទថា កេសកម្ពុលំ បានដល់ សំពត់កម្ពុលដែលធ្វើដោយសក់មនុស្ស ទាំងឡាយ ។ ដែលព្រះមានព្រះភាគត្រាស់ដល់ថា ម្នាលភិក្ខុទាំងឡាយ សំពត់ កម្ពុលដែលគេត្បាញដោយសក់មនុស្ស ប្រាកដជាអាក្រក់បំផុតជាងសំពត់ ទាំងនោះ ម្នាលភិក្ខុទាំងឡាយ សំពត់កម្ពុលដែលគេត្បាញដោយសក់មនុស្ស ត្រជាក់ក្នុងពេលត្រជាក់ ក្តៅក្នុងពេលក្តៅ មានសម្បុរអាក្រក់ មានភ្លិនអាក្រក់ មានសម្បុរស្បុរអាក្រក់ ។ បទថា វាលកម្ពុលំ គឺសំពត់កម្ពុលដែលធ្វើដោយ រោមសេះជាដើម ។ បទថា ខុលុកបក្កុំ បានដល់ សំពត់ដែលត្បាញអំពី ស្លាបមៀមធ្វើជាសំពត់ស្បែក ។ បទថា ខុត្តដ្ឋកោ បានដល់ ជាអ្នកប្រព្រឹត្ត ឈរ ។ បទថា ខុត្តដ្ឋកប្បធានមនុយុត្តោ គឺតាមប្រកបសេចក្តីព្យាយាម អង្គុយប្រហោង កាលដើរ ក៏ជាអ្នកប្រហោង ជាន់ផែនដីមិនពេញជើងដើរ ទៅ ។ បទថា កណ្តកាយស្សយិកោ សេចក្តីថា ទ្រង់សម្តែងថា តថាគត បោះបន្ទាដែក ឬបន្ទាប្រក្រតីក្នុងផែនដីហើយ ក្រាលស្បែកលើបន្ទានោះហើយ

ធ្វើកិច្ច មានការឈរ និងការចង្រ្កមជាដើម ។ បទថា សេយ្យំ សេចក្តីថា តថាគតកាលនឹងដេក ក៏សម្រេចការដេកលើបន្ទានោះឯង ។ បទថា សាយ- ភតិយកំ គឺមួយថ្ងៃ ៣ ដង ទ្រង់សម្តែងថា តថាគតខ្លះខ្លះប្រកបរឿយៗ នូវការចុះត្រាំទឹក ដោយគិតថា អញនឹងបន្សាត់បាបមួយថ្ងៃ ៣ ដង គឺពេល ព្រឹក ថ្ងៃត្រង់ វេលាល្ងាច ។

[១៧៩] បទថា លោកសង្ឃណ៍កំ បានដល់ សន្សំក្នុងការរាប់ដោយ ឆ្នាំមិនមែនតិច ។ បទថា រដោជល្ងំ បានដល់ មន្ទិល គឺធូលី ព្រះមានព្រះ ភាគ ទ្រង់សំដៅដល់កាលនៃការសមាទានរដោជល្ងកវត្តរបស់ព្រះអង្គ ទើប ត្រាស់ដល់មន្ទិល គឺធូលីនេះ ។

[១៨០] បទថា ជេតុច្ឆិស្មី គឺក្នុងការៈទ្រង់ខ្លឹមបាប ។ បទថា យារ ឧណកតិណ្ឌម្មិមិ សេចក្តីថា តថាគតបានតាំងការអាណិតអាសូរសូម្បីក្នុងតំណក់ ទឹក ក៏នឹងពោលទៅថ្វីដល់ដុំក្រួស ដុំដី កំណាត់ឈើ និងខ្សាច់ជាដើមដទៃ នោះ បានឮថា ពួកជនទាំងនោះបញ្ញត្តតំណក់ទឹក និងវត្ថុទាំងឡាយ មាន ដុំក្រួស និងដុំដីជាដើមទាំងនោះថា ជាសត្វតូចៗ ។ ដោយហេតុនោះ ទើប ត្រាស់ថា តថាគតបានតាំងសេចក្តីអាណិតអាសូរគ្រាន់តែក្នុងតំណក់ទឹក ដូច្នោះ ។ តថាគតមិនបំផ្លាញសូម្បីតំណក់ទឹក ព្រោះហេតុអ្វី ព្រោះតថាគតកុំបាន បំផ្លាញសត្វតូចៗ ដែលនៅក្នុងទីដែលមិនស្មើឡើយ ព្រោះហេតុនោះ ទើប តថាគតមិនបំផ្លាញ គឺសម្លាប់សត្វតូចៗ ពោល គឺតំណក់ទឹកដែលនៅក្នុងទី ស្មើ ក៏ដូចក្នុងទីទួលលើគោក ប្តូងស្មៅ និងស្លឹកឈើជាដើម ព្រោះដូច្នោះ

ទើបទ្រង់សម្តែងអត្ថនោះថា តថាគតមានសតិឈានទៅខាងមុខ ដូច្នោះ ។
 បានឮថា ក្នុងអចលក៍ទាំងឡាយ អចលក៍ឈ្មោះថា ជាអ្នកមានសីល ចាប់
 តាំងអំពីកាលនៃខ្លួនជាន់ដែនដីមិនមាន អចលក៍ទាំងឡាយ សូម្បីទៅកាន់
 ភិក្ខុចារ ក៏ជាអ្នកទៅដោយទ្រុស្តសីល សូម្បីបរិភោគក្នុងផ្ទះឧបដ្ឋាកទាំង-
 ឡាយ ក៏ជាអ្នកបរិភោគទាំងទ្រុស្តសីល សូម្បីត្រឡប់មក ក៏ត្រឡប់មកក្នុង
 ភាពជាអ្នកទ្រុស្តសីល ។ តែក្នុងកាលអចលក៍ទាំងឡាយចូលកាន់ក្បាវ ដែល
 មានរាងដូចជាកន្ទុយក្បោក អធិដ្ឋានសីលអង្គុយ ក្នុងវេលានោះ ទើបឈ្មោះ
 ថា ជាអ្នកមានសីល ។

[១៨១] បទថា វនកម្មិកំ បានដល់ ជាអ្នកត្រាច់ទៅក្នុងព្រៃដើម្បី
 ប្រយោជន៍ដល់បួសឈើ មើមឈើ និងផ្លែឈើជាដើម ។ បទថា វនេន
 វនំ គឺអំពីព្រៃទៅកាន់ព្រៃ ។ ក្នុងបទទាំងពួង ក៏មានន័យនេះ ។ បទថា
 បបតាមិ គឺតថាគតទៅ ។ បទថា អារញ្ញកោ គឺម្រឹកដែលនៅជាប្រចាំក្នុង
 ព្រៃ ទ្រង់សំដៅដល់កាលនៃអាជីវករបស់ព្រះអង្គ ទើបត្រាស់ពាក្យនេះ ។ បាន
 ឮថា ព្រះពោធិសត្វបួសជាអាជីវករនោះ ដើម្បីប្រយោជន៍ដល់ទ្រង់សមាទាន
 ការនៅព្រៃជាវត្ត សូម្បីទ្រង់ដឹងដល់បព្វជ្ជានោះថា មិនមានប្រយោជន៍ តែក៏
 មិនសឹក ព្រោះព្រះពោធិសត្វទាំងឡាយ មិនវិលត្រឡប់ចាកឋានដែលចូល
 ដល់ជាធម្មតា តែកាលបួសហើយ ក៏ទ្រង់គិតថា បុគ្គលណាមួយ កុំបាន
 ឃើញតថាគត បន្ទាប់អំពីនោះ ទើបយាងចូលទៅកាន់ព្រៃ ព្រោះហេតុនោះ
 ឯង ទើបត្រាស់ថា ជនទាំងនោះកុំឃើញអាត្មាអញឡើយ ទាំងអាត្មាអញក៏កុំ

ឃើញជនទាំងនោះឡើយ ដូច្នោះ ។

[១៤២] បទថា គោត្តា បានដល់ ក្រោលគោ ។ បទថា បដ្ឋិត-
 តារោ គឺពួកគោចេញទៅហើយ ។ ក្នុងបទទាំងនោះ បទថា ចតុក្កុណ្ណិកោ
 សេចក្តីថា ត្រាច់ទៅ ឈរសម្លឹងឃើញអ្នកចិញ្ចឹមគោចេញទៅ ព្រមនឹងគោ
 ទាំងឡាយហើយ ជាក់ដៃទាំងពីរ និងជង្គង់ទាំងពីរលើផែនដី លូនទៅយ៉ាង
 នេះ ។ បទថា តានិ សុទ្ធំ អាហាររេមិ សេចក្តីថា អាចម៍របស់កូនគោធំ
 រមែងមិនមានឱជារស ព្រោះដូច្នោះ រៀរអាចម៍គោទាំងនោះ ទើបបរិភោគ
 អាចម៍គោដែលមានឱជារសរបស់កូនគោតូច ដែលបោះដោះពេញពោះហើយ
 ចូលកាន់ដងព្រៃជិតនោះឯង ។ ទ្រង់សំដៅដល់ពាក្យនេះ ទើបត្រាស់ថា
 តថាគតបរិភោគអាចម៍គោទាំងនោះ ដូច្នោះ ។ បទថា យាវ កិវត្ត មេ
 សេចក្តីថា ទឹកម្សុត និងករិសរបស់តថាគតមិនទាន់អស់ទៅកាលណា ស្នាម
 ជើងត្រង់ទ្វាររបស់តថាគត នៅប្រព្រឹត្តទៅដរាបណា តថាគតក៏បរិភោគម្សុត
 និងករិសនោះឯង អស់កាលដរាបនោះ ។ កាលកន្លងយូរទៅ សាច់ និង
 ឈាមអស់ទៅ ស្នាមជើងក្នុងទ្វារអស់ទៅ តថាគតក៏បរិភោគអាចម៍របស់កូន
 គោខ្ចី ។ បទថា មហាវិកេជកោជនស្មី បានដល់ កោជនធំ អធិប្បាយថា
 ក្នុងកោជនខុសប្រក្រតី ។

[១៤៣] បទថា តត្រ ក្នុងបទថា តត្រ សុទ្ធំ សារីបុត្ត ភិសនកស្ស
 វនសណ្ឋាស្ស ភិសនកស្មី ហោតិ ជាពាក្យសំដៅដល់ពាក្យដើម ។ សព្វថា
 សុទ្ធំ ជានិបាត ក្នុងពាក្យគ្រាន់តែធ្វើបទឲ្យពេញ ។ បទថា សារីបុត្ត ជា

ពាក្យហៅ ។ អត្ថយោជនាក្នុងបទនោះមានដូច្នោះ បទថា តត្រ សេចក្តីថា
 ជាសេចក្តីគួរខ្លាចនៃជនព្រៃដែលគួរខ្លាច ត្រាស់ទុកក្នុងពាក្យថា ក្នុងជនព្រៃ
 ដែលគួរខ្លាចឯណាមួយ អធិប្បាយថា ជាការធ្វើដែលគួរខ្លាច ។ សេចក្តីនេះ
 ដូចម្តេច សេចក្តីនេះ យ៉ាងនេះថា បុគ្គលណាម្នាក់ មិនទាន់ប្រាសចាករាគៈ
 ចូលទៅកាន់ព្រៃនោះ ដោយច្រើន ព្រំរោម ព្រំស្បែក ដូច្នោះ ។ ម្យ៉ាងទៀត
 បទថា តត្រ ជាសត្តមីរិកត្តិ ចុះក្នុងអត្ថន័យរិកត្តិ ។ ពាក្យថា សុ ជានិបាត
 ដូចក្នុងពាក្យថា កិសុ នាម កោន្តោ សមណាព្រាហ្មណា ជាដើម ។ បទថា
 សនំ ជាពាក្យសម្តែងធ្វើអត្ថដែលបំណងហើយ ដូចឲ្យប្រចក្ស ។ បទថា
 សុសនំ ជា សុនំ គប្បីជ្រាបការលុប ត អក្ខរៈ ដោយអំណាចសន្និ ដូច
 ក្នុងពាក្យថា ចក្កុន្ត្រិយំ ឥន្ត្រិយំ អនញ្ញតញ្ញស្សាមិឥន្ត្រិយំ កិសុធិ វិត្ត
 ដូច្នោះជាដើម ។ ឯយោជនាក្នុងបទនោះ ដូច្នោះ ម្នាលសារីបុត្រ នេះឯងជា
 ការគួរខ្លាចនៃជនព្រៃដែលគួរខ្លាចនោះ ។ បទថា ភិសនកត្តស្មី សេចក្តីថា
 ក្នុងការដែលគួរខ្លាច ។ គប្បីឃើញការលុប ត អក្ខរៈមួយតួចេញ ។ បាលី
 ថា ភិសនកត្តស្មីយេវ ដូច្នោះក៏មាន ។ ម្យ៉ាងទៀត កាលពោលថា ភិសន-
 កតាយ ឈ្មោះថា ធ្វើការខុសឃ្លៀងឃ្លាតក្នុងលិង្គ ។ ក្នុងបទនេះ ជាសត្ត-
 មីរិកត្តិ ចុះក្នុងអត្ថថា គ្រឿងសម្គាល់ ។ ព្រោះដូច្នោះ គប្បីជ្រាបការសម្ពន្ធ
 យ៉ាងនេះ ។ នេះឯងជាការខ្លាច គឺការគួរខ្លាចជានិមិត្ត មានការគួរខ្លាចជាហេតុ
 មានការគួរខ្លាចជាបច្ច័យ បុគ្គលណាម្នាក់ មិនទាន់ប្រាសចាករាគៈ ចូលទៅ
 កាន់ព្រៃនោះ ដោយច្រើន ព្រំរោម គឺរោមបះឡើង រមែងព្រី មានចុងតាំង

សីហនាទវគ្គ មហាសីហនាទសូត្រ

ឡើងដូចគ្នានឹងមូល ឬដូចគ្នានឹងបន្ទា តាំងនៅ ដែលមិនព្រីរោមមានតិច ឬ រោមរបស់សត្វទាំងឡាយច្រើនជាង រមែងព្រី ។ រោមរបស់បុរសអ្នកក្លាហាន មានតិច រមែងមិនព្រី ដូច្នោះ ។ បទថា អន្តរដ្ឋកា សេចក្តីថា ៨ រាត្រី ក្នុង រវាង ២ ខែយ៉ាងនេះ គឺខាងចុងខែមាយ ៤ រាត្រី ខាងដើមខែផល្គុណ ៤ រាត្រី ។ បទថា អព្ភោកាសេ សេចក្តីថា ព្រះមហាសត្វប្រថាប់នៅក្នុងទីវាល អស់រាត្រីក្នុងសម័យសន្សើមធ្លាក់ ។ លំដាប់នោះ តំណក់សន្សើមទាំងឡាយ គ្របដណ្តប់រណ្តៅព្រះលោមាគ្រប់រោមរបស់ព្រះមហាសត្វនោះ ដូចកែវមុក្តា សរីរៈទាំងមូល ដូចដណ្តប់ដោយសំពត់គ្រោតគ្រោតពណ៌ស ដូច្នោះ ។ បទ ថា ធិវា វនសណ្ឋោ សេចក្តីថា កាលសន្សើមទាំងឡាយទៅប្រាសហើយ ព្រោះសម្មស្សពន្លឺព្រះអាទិត្យក្នុងពេលថ្ងៃ សូម្បីខ្យល់ដង្ហើមគប្បីមាន តែព្រះ មហាសត្វកាលព្រះអាទិត្យរះ ក៏ចូលទៅកាន់ព្រៃ ។ ក្នុងជងព្រៃនោះ សន្សើម រលាយ ព្រោះពន្លឺព្រះអាទិត្យធ្លាក់ចុះក្នុងព្រះសរីរៈ របស់ព្រះពោធិសត្វនោះ ឯង ។ បទថា ធិវា អព្ភោកាសេ វិហារាមិ រត្តិ វនសណ្ឋោ សេចក្តីថា បានឮថា ព្រះពោធិសត្វប្រថាប់នៅក្នុងទីវាលអស់ថ្ងៃក្នុងគិម្ពកាល ។ ដោយ ហេតុនោះ ទើបញ្ជើសហូរចេញអំពីព្រះកិច្ចៈ គឺក្លៀកទាំង ២ របស់ព្រះ ពោធិសត្វនោះ គប្បីមានព្រះអស្សាសៈអស់រាត្រី ព្រះពោធិសត្វកាលព្រះ អាទិត្យអស្តង្គត ក៏យាងចូលទៅកាន់ជងព្រៃ ។ លំដាប់នោះ ក្នុងជងព្រៃ ដែលមានចំហាយក្តៅក្នុងពេលថ្ងៃ អត្តភាពរបស់ព្រះពោធិសត្វ ក៏ក្តៅដូចត្រូវ ទម្លាក់ក្នុងរណ្តៅរងើកភ្លើង ដូច្នោះ ។ បទថា អនច្ចរិយា បានដល់ អស្សារ្យ

តិចតួច ។ បទថា បដិកាសិ បានដល់ ប្រាកដហើយ ។ បទថា សោតត្តោ សេចក្តីថា កម្តៅដុតរោល ដោយពន្លឺព្រះអាទិត្យក្នុងពេលថ្ងៃ ដោយចំហាយក្តៅក្នុងព្រៃជំនាពេលយប់ ។ បទថា សោ សិនោ សេចក្តីថា សើមដោយល្អ ដោយសន្សើមក្នុងពេលយប់ ដោយទឹកសន្សើមក្នុងពេលថ្ងៃ ។ បទថា ភីសនកេ បានដល់ ដែលគួរឲ្យ កើតសេចក្តីខ្លាច ។ បទថា នគ្គោ បានដល់ ប្រាសចាកសំពត់ លោកសម្តែងថា ការមានសំពត់ស្លៀក និងសំពត់ដណ្តប់ រងា ឬក្តៅ មិនគប្បីបៀតបៀនក្រែលែង សំពត់ស្លៀក និងសំពត់ដណ្តប់នោះរបស់គាត់គត់ក៏មិនមាន ។ បទថា នចគ្គិមាសិនោ គឺមិនបានអាំងភ្លើង ។ បទថា ឯសនាបសុតោ បានដល់ ខ្វល់ខ្វាយ គឺប្រកបដើម្បីប្រយោជន៍ ដើម្បីស្វែងរកសេចក្តីបរិសុទ្ធិ ។ បទថា មុនី សេចក្តីថា ក្នុងកាលនោះ ព្រះអង្គទ្រង់ធ្វើព្រះអង្គឲ្យជាមុនី ហើយត្រាស់ ។

[១៨៤] បទថា ធរដ្ឋិកានិ បានដល់ ឆ្លឹងទាំងឡាយ ដែលបោះចោលរាត់រាយ ។ បទថា អបណិធាយ គឺទ្រង់សម្តែងថា ខ្មើយកើយសីសៈ និងខ្មើយកើយជើងរមែងប្រាកដ យ៉ាងណា ព្រះអង្គទ្រង់ក្រាលហើយសម្រេចការផ្តល់គំនរឆ្លឹងនោះ ដូច្នោះ ។ បទថា តោមណ្ឌនា បានដល់ ពួកក្មេងឃ្វាលគោ បានឮថា ក្មេងទាំងនោះទៅកាន់សម្លាក់ព្រះពោធិសត្វហើយ ពោលថា បពិត្រសុមេធិ លោកអង្គុយពោលនៅក្នុងទីនេះ ព្រោះហេតុអ្វី ព្រះពោធិសត្វទ្រង់អង្គុយឱនមុខ មិនឆ្លើយ ។ លំដាប់នោះ ក្មេងឃ្វាលគោទាំងនោះ ចោមរោមព្រះពោធិសត្វនោះហើយ ស្រែកខ្លាំងៗ ថា ពួក

យើងនឹងធ្វើឲ្យឆ្លើយ ទើបស្មោះទឹកមាត់ជាក់ព្រះសរីរៈ ។ ទោះបីពួកក្មេងធ្វើ
 យ៉ាងនោះ ព្រះពោធិសត្វក៏មិនត្រាស់ដូចមុន ។ លំដាប់នោះ ពួកក្មេងយូរាល
 គោក្រោធខឹងព្រះពោធិសត្វថា លោកមិនព្រមពោល ទើបបន្ទាបនឹងបស្សៈ
 ស្រោចលើព្រះពោធិសត្វនោះ ។ សូម្បីយ៉ាងនោះ ព្រះពោធិសត្វក៏មិនត្រាស់
 ឡើយ ។ បន្ទាប់អំពីនោះ ទើបបាចធូលីលើព្រះពោធិសត្វនោះថា សូម
 លោកនិយាយ សូមលោកពោល ដូច្នោះ ។ ទោះបីយ៉ាងនេះ ព្រះពោធិសត្វ
 ក៏មិនឆ្លើយនោះឯង ។ លំដាប់នោះ ទើបពោលថា លោកមិននិយាយ ទើប
 យកផ្កាស្មៅត្បាញត្រង់ព្រះកាណិទាំង ២ របស់ព្រះពោធិសត្វនោះ ។ ព្រះ-
 ពោធិសត្វទ្រង់អត់សង្កត់នូវទុក្ខវេទនាដ៏ខ្លាំងក្លា ក្តៅរោលរាល រមែងស្ថិតនៅ
 ដូចមនុស្សស្លាប់ថា អញនឹងមិនពោលពាក្យណា ដល់បុគ្គលណាឡើយ
 ដោយហេតុនោះ ទើបត្រាស់ថា ម្ចាស់សារីបុត្រ តថាគតមិនដែលឲ្យចិត្ត
 អាក្រក់កើតឡើងចំពោះពួកក្មេងយូរាលគោទាំងនោះឡើយ ដូច្នោះ អធិប្បាយ
 ថា ចិត្តអាក្រក់ក៏តថាគតមិនឲ្យកើតហើយ ក្នុងកុមារទាំងនោះ ។ បទថា
ឧបេក្ខាវិហារស្មី ហោតិ គឺជាអ្នកនៅដោយឧបេក្ខា ។ វិហារនោះឯង ហៅ
 ថា **វិហារស្មី** ដោយបទនោះឯង គប្បីជ្រាបអត្ថយ៉ាងនេះថា **អយំសុ មេ**
ក្នុងបទនេះ សំទំសុ មេ ក្នុងទីនេះ ។ គប្បីជ្រាបបទដទៃបែបនេះ ដោយន័យ
 នេះ ។ ទ្រង់សម្តែងឧបេក្ខាវិហារដែលទ្រង់បំពេញហើយ អស់ ៩១ កប្ប
 អំពីនេះ ដោយបទនេះ ។ ទ្រង់សំដៅដល់ឧបេក្ខាវិហារ ទើបត្រាស់ថា

កាលជួបនឹងសេចក្តីសុខ តថាគតក៏មិនត្រេកអរ កាលជួបនឹងសេចក្តីទុក្ខ

តថាគតក៏មិនទោមនស្ស តថាគតមិនជាប់ក្នុងសុខ និងទុក្ខទាំងពួង នុ៎ះជា
ឧបេក្ខាបារមីរបស់តថាគត ។

[១៨៥] បទថា អាហារវេទ សុទ្ធិ គឺជាអ្នកមានការឃើញយ៉ាងនេះថា
សត្វទាំងឡាយអាចបរិសុទ្ធដោយអាហារបន្តិចបន្តួចខ្លះ ដូចជាពុទ្រាជាដើម ។
បទថា ឯវេទនាសុ បានដល់ ពោលយ៉ាងនេះ ។ បទថា កោលេហិ បាន
ដល់ ពុទ្រាទាំងឡាយ ។ បទថា កោលោទកំ គឺទឹកដែលគេប្របាច់ផ្ទៃពុទ្រា
ទាំងឡាយ ហើយធ្វើ ។ បទថា កោលវិកតិ បានដល់ ប្រភេទនៃពុទ្រា
ដូចជាតំណាប់ពុទ្រា នំពុទ្រា និងដុំពុទ្រាជាដើម ។ បទថា ឯតបរមោ
សេចក្តីថា នុ៎ះជាប្រមាណយ៉ាងក្រៃលែងរបស់ពុទ្រានោះ ព្រោះដូច្នោះ ទើប
ពុទ្រានោះ ឈ្មោះថា ឯតបរមោ មានផ្ទៃធំ អធិប្បាយថា ក្នុងកាលនោះ
ក្នុងទីបំផុត ៩១ កប្ប ពុទ្រាមិនធំប៉ុន្តែផ្ទៃ និងផ្ទៃភ្នែក តែធំប៉ុន្តែផ្ទៃពុទ្រា
ក្នុងឥឡូវនេះប៉ុណ្ណោះ ។ បទថា អធិមត្តកសីមាធំ សេចក្តីថា ទ្រង់ស្តម
យ៉ាងក្រៃលែង ។ បទថា អសីតិកបព្វានិ វា កាលបព្វានិ វា គឺទ្រង់
សម្តែងថា វាល្ងមានថ្នាំងច្រើន ឬវាល្ងមានថ្នាំងខ្មៅ ដែលស្នូតក្នុងទី-ត រមែង
ប៉ោងឡើង និងផតចុះត្រង់កណ្តាល យ៉ាងណា អវយវៈតូចធំរបស់តថាគត
ក៏ដូច្នោះ ។ បទថា ឱដ្ឋបទំ សេចក្តីថា ជើងអដ្ឋ ជាធម្មជាតិជ្រៅត្រង់
កណ្តាល យ៉ាងណា កាលសាច់ និងឈាមរឹងស្អុត ត្រតាករបស់ព្រះពោធិ-
សត្វក៏ជ្រៅត្រង់កណ្តាល ព្រោះការដែលវច្ចុទ្ធាចូលទៅខាងក្នុងយ៉ាងនោះដូច
គ្នា ។ ពេលនោះ ទឹកនៃអង្គុយត្រង់ផែនដីរបស់ព្រះពោធិសត្វនោះ ក៏នឹង

ប៉ោងឡើងត្រង់កណ្តាល ដូចប្រថាប់ដោយបំពង់ព្រួញ ។ បទថា វដ្តនាវឡី
 សេចក្តីថា វល្លិដកគន់ដែលគេវេញធ្វើជាខ្សែ ក៏នឹងប៉ោងក្នុងចន្លោះៗ នៃ
 ដកគន់ដែលគេវេញ យ៉ាងណា ឆ្អឹងខ្នងក៏ប៉ោងជាពក ដូច្នោះ ។ បទថា
 ជរសាលាយ តោនាណាសិយោ បានដល់ បង្គំនៃសាលាចាស់ ។ បង្គំ
 ទាំងនោះជ្រុះចាកគ្រឿង ហើយតាំងនៅក្នុងបរិវេណ បង្គំដែលនៅក្នុងបរិវេណ
 ក៏ជ្រុះនៅក្នុងផែនដី ព្រោះដូច្នោះ ក៏បះឡើង និងសំយុងចុះ គឺមួយនៅខាង
 លើ មួយនៅខាងក្រោម ។ ឆ្អឹងជំនីរបស់ព្រះពោធិសត្វ មិនយ៉ាងនោះ
 ឡើយ ព្រោះកាលឈាមស្អុត សាច់ស្អុត ព្រះពោធិសត្វនោះក៏មានព្រះចម្មៈ
 គឺស្បែកក្នុងចន្លោះៗ ឆ្អឹងជំនីរស្រុតចុះ ទ្រង់សំដៅដល់ឆ្អឹងជំនីរនោះ ទើប
 ត្រាស់បទនេះ ។ បទថា ឱក្កហាយិកា បានដល់ ជ្រៅទៅក្នុងចំណែកខាង
 ក្រោម ។ បានឮថា កាលឈាមរឹងស្អុត សាច់ក្រៀមស្អុត រណ្តៅភ្នែកព្រះ
 ពោធិសត្វក៏ជ្រៅទៅទល់គ្នានឹងខ្នង ព្រោះហេតុនោះ ទើបភ្នែករបស់ព្រះពោធិ-
 សត្វ យ៉ាងនោះ ។ បទថា អាមកច្ឆន្ទោ បានដល់ កាត់ហើយក្នុងវេលា
 នៅទន់ ។ នរោងខ្លីនោះប៉ះខ្យល់ និងកម្ដៅថ្ងៃ រមែងស្អុត ។ បទថា យាវស្ស
 មេ សារីបុត្ត សេចក្តីថា ម្ចាស់សារីបុត្រ ស្បែកពោះរបស់តថាគតស្ងួត
 ជាប់នឹងឆ្អឹងខ្នង មួយប្រការទៀត គប្បីជ្រាបការសម្ពន្ធក្នុងបទនោះយ៉ាងនេះ
 ថា ម្ចាស់សារីបុត្រ ការបំពេញទុក្កកិរិយារបស់តថាគតនៅជាការធ្ងន់ដរាប
 ណា ស្បែកពោះរបស់តថាគតស្ងួតជាប់នឹងឆ្អឹងខ្នងដរាបនោះ ។ បទថា បិដ្ឋិ-
 កណ្តកំយេវ បរិគ្គណ្ណាមិ សេចក្តីថា តថាគតគិតថា នឹងចាប់ស្បែកពោះ

ស្ថាបអង្គែលស្បែកពោះតែម្យ៉ាង ក៏ស្ថាបត្រូវឆ្អឹងឆ្អងនោះឯង ។ បទថា អវកុដ្ឋោ បបតាមិ សេចក្តីថា កាលព្រះអង្គគង់ដើម្បីអង្គុយប្រយោជន៍ ដល់ការបន្ទោបង់ឧបារបស្សាវៈ បស្សាវៈមិនចេញឡើយ តែវច្ចៈមានត្រឹមតែ ប៉ុនគ្រាប់ល្បៀង ២-៣ ដុំ ក៏ញ៉ាំងទុក្ខដែលមានកម្លាំងឲ្យកើតឡើង ញើស ទាំងឡាយក៏ហូរចេញចាកសរីរៈ ។ ព្រះអង្គក៏ដួលចុះត្រង់ផែនដីក្នុងទីនោះឯង ។ ដោយហេតុនោះ ទើបត្រាស់ថា តថាគតដួលចុះ ដូច្នោះ ។ បទថា តមេវ កាយំ បានដល់ កាយទីបំផុតក្នុង ៩១ កប្ប ។ ទ្រង់សំដៅដល់កាយក្នុង ភពចុងក្រោយ ក្នុងមហាសច្ចកសូត្រ ទើបត្រាស់ថា ឥមមេវ កាយំ ដូច្នោះ ។ បទថា បូតិមូលានិ សេចក្តីថា កាលព្រះម័សៈ ឬព្រះលោហិតនៅមាន រោមទាំងឡាយក៏តាំងនៅបាន តែព្រោះមិនមានសាច់ និងឈាមនោះ រោម ទាំងឡាយ ដូចជាជាប់ក្នុងបន្ទះស្បែក ក៏ជ្រុះជាប់ដៃជងដែរ ទ្រង់សំដៅដល់ អាការនោះ ទើបត្រាស់ថា រោមទាំងឡាយមានគល់ស្អុយ ក៏ជ្រុះចាកកាយ ដូច្នោះ ។

[១៤៦] បទថា អលមរិយ ញាណនស្សន វិសេសំ បានដល់ លោកុត្តរមគ្គដែលអាចនឹងធ្វើភាពជាអរិយៈបាន ។ បទថា ឥមិស្សាយេវ អរិយាយ បញ្ញាយ សេចក្តីថា ព្រោះមិនសម្រេចវិបស្សនាបញ្ញា ។ បទថា យាយំ អរិយា បានដល់ សម្រេចមគ្គប្បញ្ញានេះ ។ លោកពោលដូច្នោះថា ឈ្មោះថា សម្រេចមគ្គប្បញ្ញា ព្រោះវិបស្សនាញាណបានសម្រេចហើយ ក្នុង ឥឡូវនេះ យ៉ាងណា តថាគតមិនសម្រេចលោកុត្តរមគ្គប្បញ្ញា ព្រោះ

វិបស្សនាញាណមិនបានសម្រេចហើយ ក្នុងទីបំផុត ៩១ កប្ប ដូច្នោះ ។
 ឯមជ្ឈិមកាលកត្តរពោលថា បញ្ញាដែលពោលថា **ឥមិស្សាយេវ** ក្តី បញ្ញា
 ដែលពោលថា **យាយំ អរិយា** ក្តី គឺមគ្គប្បញ្ញានោះឯង ។ លំដាប់នោះ
 ភិក្ខុទាំងឡាយបានពោលនឹងមជ្ឈិមកាលកត្តរពោលថា បពិត្រលោកម្ចាស់ដ៏
 ចម្រើន កាលបើដូច្នោះ ពាក្យថា ខ្ញុំមិនបានសម្រេចមគ្គ ព្រោះមគ្គបាន
 សម្រេចហើយនេះ លោកបានពោលហើយ ។ ព្រះថេរៈឆ្លើយថា នៃ
 អាវុសោ ខ្ញុំមិនអាចសម្តែងក៏ពិត តែបញ្ញា ២ យ៉ាងនោះ គឺមគ្គប្បញ្ញានោះ
 ឯង ។ ពាក្យនោះឯង សមគួរហើយក្នុងទីនេះ ។ ដោយប្រការនេះ និទ្ទេស
 ថា **យា អយំ ក៏មិនសមគួរ ។**

[១៨៧] បទថា **សំសារេន សុទ្ធិ** គឺពោលថា សត្វទាំងឡាយ
 អន្ទោលទៅមកច្រើនជាតិ រមែងបរិសុទ្ធ ។

[១៨៨] បទថា **ឧបបត្តិយា សុទ្ធិ** បានដល់ ពោលថា កើតឡើង
 ច្រើនជាតិ រមែងបរិសុទ្ធ ។

[១៨៩] បទថា **អាវាសេនសុទ្ធិ** គឺពោលថា នៅក្នុងទី ទាំងឡាយ
 ច្រើនកន្លែង រមែងបរិសុទ្ធ ។ លោកពោលដល់ខន្ធទាំងឡាយនោះឯង ក្នុង
 ឋានៈ ៣ ថា សង្សារ ដោយអំណាចអ្នកអន្ទោលទៅ ឧប្បត្តិ ដោយអំណាច
 អ្នកកើត អាវាស ដោយអំណាចអ្នកនៅ ។ បទថា **យញ្ញេន** បានដល់
 ពោលថា បូជាយញ្ញាច្រើន រមែងបរិសុទ្ធ ។

[១៩០] បទថា **មុទ្ធាវសិត្តេន** សេចក្តីថា អភិសេក ជាក្សត្រដោយ

សង្ខ ៣ ។

[១៧១] បទថា អគ្គិចារិចរិយាយ បានដល់ ពោលថា រមែង បរិសុទ្ធដោយការបម្រើភ្លើងច្រើន ។

[១៧២] បទថា ធនារោ គឺកំលោះ ។ បទថា យុវា បានដល់ ដល់ ព្រមដោយភាពជាកំលោះ ។ បទថា សុសុកាឡកេសោ គឺមានសក់ខ្មៅ ស្រាល ។ បទថា បញ្ញាវេយ្យត្តិយេន បានដល់ ភាពជាអ្នកមានបញ្ញាមុត ស្រួច ។ បទថា ជិណ្ហោ គឺដែលជរាគ្របសង្កត់ ។ បទថា វុឡោ បានដល់ មានអវយវៈតូចជំងឺចម្រើនបរិបូណ៌ហើយ ។ បទថា មហាលូកោ គឺធំដោយ ជាតិ ។ បទថា អឡុគតោ បានដល់ អស់កាលច្រើន គឺកន្លងកាលយូរ ។ បទថា វាយោ អនុប្បត្តោ សេចក្តីថា កន្លងបច្ច័មវ័យ ដែលជាចំណែកទី ៣ នៃ ១០០ ឆ្នាំ ។ បទថា អសីតិកោ មេ វាយោ វត្តតិ សេចក្តីថា បានឮថា ព្រះមានព្រះភាគត្រាស់ព្រះសូត្រនេះ ក្នុងឆ្នាំនៃបរិនិព្វាន ព្រោះដូច្នោះ ទើប ត្រាស់យ៉ាងនេះ ។ បទថា បរមាយ គឺឧត្តម ។ រមែងពោលដល់ ១០០ បទខ្លះ ១០០០ បទខ្លះ ក្នុងបទថា សតិយា ជាដើម ភាពជាអ្នកអាចរៀន ឈ្មោះថា សតិ ភាពជាអ្នកអាចទ្រទ្រង់ និង ចាំ ឈ្មោះថា តតិ សេចក្តី ព្យាយាមដែលអាចធ្វើការស្វាធារយ ដែលរៀនហើយ ចងចាំហើយយ៉ាងនេះ ឈ្មោះថា ធិតិ ។ ភាពជាអ្នកអាចឃើញ អត្ត និងហេតុនៃធិតិនោះ ឈ្មោះ ថា បញ្ញាវេយ្យត្តិយ ។ បទថា ធន្តរម្មោ ធនុគ្គហោ សេចក្តីថា ខ្មាន់ជួប ឈរចាប់ជួបមាំទាំ ។ កម្លាំង ២០០០ ហៅថា ធន្តរម្ម ជួបណាដែលលើក

សីហនាទវគ្គ មហាសីហនាទសូត្រ

ឡើងហើយ មានខ្សែចង មានទម្ងន់ដូចគ្នានឹងដុំដែកជាដើម ចាប់ដងលើក
ឡើងផុតអំពីដីប្រមាណស្មើក ឆ្នុនោះ ឈ្មោះថា មានកម្លាំង ២០០០ ។
បទថា **សិក្ខុតោ** សេចក្តីថា មានសិប្បៈដែលរៀនហើយ ក្នុងត្រកូលអាចារ្យ
ដល់ទៅ ១២ ឆ្នាំ ។ បទថា **កតហត្ថោ** សេចក្តីថា បុគ្គលខ្លះរៀនត្រឹមតែ
សិប្បៈប៉ុណ្ណោះ មិនបានទទួលការហ្វឹកហាត់ តែខ្លះឆ្នុនេះ បានទទួលការហ្វឹក
ហាត់ ហើយជំនាញ ស្អាត ធ្លាប់សម្តែងថ្វីដៃមកហើយ គឺមានសិប្បៈដែល
បានសម្តែងហើយក្នុងទីទាំងឡាយ មានរាជត្រកូលជាដើម ។ បទថា **លហុ-
កេន អសនេន** សេចក្តីថា ដោយព្រហ្មដែលស្រាល ដែលធ្វើបរិកម្មដោយ
ជ័រ ដែលធ្វើទម្រទុកខាងក្នុង ធ្វើឲ្យពេញខ្សែជាដើម ព្រហ្មដែលធ្វើយ៉ាងនេះ
ទម្ងន់គោឧសភៈមួយ ទម្ងន់គោឧសភៈ ២ ក្បាលបាន ព្រហ្មដែលទម្ងន់គោ
ឧសភៈ ៨ ក្បាល ទម្ងន់គោឧសភៈ ១៦ ក្បាលបាន ។ បទថា **អប្បក-
សិរេន** បានដល់ ដោយមិនលំបាក ។ បទថា **អតិចារេយ្យ** គឺគប្បីឲ្យឆ្លុះ ។
បទថា **ឯវំ អធិមត្តសតិមន្តោ** សេចក្តីថា ខ្លះឆ្នុនោះ រមែងបាញ់ស្រមោល
១ ចំអាម ៤ ធ្លាប់បានរហ័ស យ៉ាងណា អាចដើម្បីរៀន ដើម្បីទ្រទ្រង់ចាំ
ដើម្បីស្វាឡាយ ១០០ បទខ្លះ ១០០០ បទខ្លះ និងដើម្បីពិចារណាអត្ត និង
ហេតុទាំងឡាយបាន ដូច្នោះ ។ បទថា **អញ្ញត្រ អសិរិបិទាយិរ-
សាយិកា** សេចក្តីថា កិច្ចទាំងឡាយ មានការបរិភោគ និងការផឹកជាដើម ជា
កិច្ចដែលព្រះមានព្រះភាគក្តី កិច្ចទាំងឡាយក្តី គប្បីធ្វើ ព្រោះដូច្នោះ ទើបទ្រង់
សម្តែងថា រៀនរាល់ដែលធ្វើកិច្ចទាំងឡាយ មានការបរិភោគ និងការផឹក

ជាដើមនោះ ។ បទថា អបរិយាទិន្ទាយេវ សេចក្តីថា ដែលមិនចប់ ។ បើ
 ភិក្ខុមួយរូបស្រកាយានុបស្សនា មួយរូបស្រវេទនានុបស្សនា មួយរូបស្រ
 ចិត្តានុបស្សនា មួយរូបស្រធម្មានុបស្សនា ភិក្ខុតែមួយរូប រមែងមិនសម្លឹងគ្នា
 ថា អញត្រូវភិក្ខុនេះសួរហើយក៏នឹងសួរ ។ កាលបើដូច្នោះ វារៈនៃភិក្ខុទាំង
 នោះ រមែងប្រាកដ ។ តែវារៈនៃព្រះពុទ្ធទាំងឡាយ រមែងមិនប្រាកដយ៉ាងនេះ ។
 ព្រះមានព្រះភាគត្រាស់កាយានុបស្សនា ១៤ វិធី វេទនានុបស្សនា ៩ វិធី
 ចិត្តានុបស្សនា ១៦ វិធី ធម្មានុបស្សនា ៥ វិធី លឿនជាងការបាញ់ស្រមោល
 ១ ចំអាម ៤ ធ្លាប់ យ៉ាងហ័សទៅទៀត ។ សតិប្បដ្ឋាន ៤ នោះ ចូរលើក
 ទុកសិន បើភិក្ខុ ៤ រូបដទៃគប្បីសួររូបញ្ញាក្នុងសម្មប្បធានទាំងឡាយ មួយពួក
 ទៀតសួររូបញ្ញាក្នុងឥទ្ធិបាទ មួយពួកទៀតសួររូបញ្ញាក្នុងតន្ត្រិយ ៥ មួយពួក
 ទៀតសួររូបញ្ញាក្នុងពល ៥ មួយពួកទៀតគប្បីសួររូបញ្ញាក្នុងពោជ្ឈន្ត ៧ មួយ
 ពួកទៀតគប្បីសួររូបញ្ញាក្នុងអង្គមគ្គ ៨ សោត ព្រះមានព្រះភាគ គប្បីត្រាស់
 បញ្ហានោះបាន ។ ម្យ៉ាងទៀត អង្គមគ្គ ៨ នោះចូរលើកទុកសិន ។ បើជន
 ៣៧ នាក់ដទៃគប្បីសួររូបញ្ញាក្នុងពោធិបក្ខិយធម៌ទាំងឡាយសោត ព្រះមានព្រះ
 ភាគគប្បីត្រាស់បញ្ហានោះបានមុននោះឯង ។ ព្រោះហេតុអ្វី ព្រោះមហាជន
 ក្នុងលោក រមែងពោលបានបទមួយដោយប្រមាណប៉ុណ្ណោះ ព្រះអានន្ទត្ថេរ
 រមែងពោលបាន ៨ បទ ដោយប្រមាណប៉ុណ្ណោះ ។ កាលព្រះអានន្ទត្ថេរ
 ពោលបានមួយបទប៉ុណ្ណោះ ព្រះមានព្រះភាគត្រាស់បាន ១៦ បទ ។ ព្រោះ
 ហេតុអ្វី ព្រោះជ្ជីវារបស់ព្រះមានព្រះភាគទន់ ជួរព្រះទន្តរាបស្មើ ព្រះវចនៈមិន

ជាប់ កវន្តបរិវាសស្រាល ។ ដោយហេតុនោះ ទើបព្រះមានព្រះភាគត្រាស់
 ថា ម្ចាស់សារីបុត្រ ធម្មទេសនារបស់តថាគតនោះ ទើបមិនអស់ដូច្នោះ ។
 បណ្តាបទទាំងនោះ បទថា **ធម្មទេសនា** បានដល់ ដាក់របៀបបែបផែន ។
 បទថា **ធម្មបទព្យញ្ជនំ** សេចក្តីថា បទព្យញ្ជនៈនៃបាលី គឺអក្ខរៈដែលជាតួ
 ព្យញ្ជនៈនៃអត្ថនោះៗ ។ បទថា **បញ្ចបដិកាលំ** បានដល់ បញ្ចព្យាករ ។
 ទ្រង់សម្តែងអ្វីដោយបទនោះ ទ្រង់សម្តែងយ៉ាងនេះថា ក្នុងកាលមុនវេលានៅ
 ជាកំលោះ តថាគតអាចប្រមូលអក្ខរៈទាំងឡាយ ពោលជាបទបាន អាច
 ប្រមូលបទទាំងឡាយ ពោលជាគាថាបាន អាចពោលអត្ថដោយគាថាដែល
 ប្រកបដោយបទ មាន ៤ អក្ខរៈខ្លះ មាន ១៦ អក្ខរៈខ្លះ តែក្នុងវេលាចាស់
 ឥឡូវនេះ មិនអាចដើម្បីប្រមូលអក្ខរៈទាំងឡាយពោលជាបទ ឬប្រមូលបទ
 ទាំងឡាយពោលជាគាថា ឬពោលអត្ថដោយគាថាបាន ដូចពោលមកនេះ
 រមែងមិនមានក្នុងវេលាកំលោះ និងក្នុងវេលាចាស់ ធម្មទេសនាជាដើមទាំង
 អស់នោះរបស់តថាគត មិនមានពេលអស់ ។ បទថា **មត្តាកោន** ចេ មំ
 សេចក្តីថា ទ្រង់កំណត់បទនេះ ហើយត្រាស់សម្តែងកម្លាំងរបស់ព្រះពុទ្ធនោះ
 ឯង ។ ឈ្មោះថា កាលក្នុងការលើកព្រះទេសពលឡើងកាន់គ្រែតូច ហើយ
 បរិហារពេញគាមនិគម និងរាជធានីមិនមាន ។ ព្រះតថាគតទាំងឡាយដែល
 ជាអ្នកមានលក្ខណៈ មានធ្មេញបាក់ជាដើមមិនគ្របសង្កត់ហើយ ក្នុងចំណែក
 នៃអាយុទី ៥ កាលការផ្លាស់ប្តូរនៃពណ៌សម្បុរសរឹរៈ មានពណ៌ដូចមាសមិន
 កើតឡើងហើយ រមែងបរិនិព្វានក្នុងកាលជាទីស្រឡាញ់ ជាទីពេញចិត្តរបស់
 ទេវតា និងមនុស្សទាំងឡាយនោះឯង ។

[១៧៣] បទថា នាគសមាលោ ជាឈ្មោះរបស់ព្រះថេរៈនោះ ។ ក្នុងបឋមពោធិកាលខាងក្នុង ២០ ឆ្នាំ ព្រះនាគសមាលៈនេះជាឧបដ្ឋាករបស់ ព្រះមានព្រះភាគ ដូចព្រះឧបវាណត្ថេរ ព្រះនាគិតត្ថេរ និងព្រះមេឃិយត្ថេរ ។ បទថា វិជយមាណោ គឺញ៉ាំងសេចក្តីសុខក្នុងរដូវឲ្យតាំងឡើងដល់ព្រះមានព្រះ ភាគដោយខ្យល់អំពីផ្ទៃស្ទឹងត្នោតដ៏ទន់ ។ បទថា ឯតនរោច សេចក្តីថា ព្រះថេរៈស្តាប់ព្រះសូត្រពីដើមដល់ចប់ហើយ អាស្រ័យការបំពេញទុក្ខកិរិយា ដែលធ្លាប់បំពេញមកហើយក្នុងកាលមុនរបស់ព្រះមានព្រះភាគ ជ្រះថ្លាហើយ ទើបក្រាបទូលពាក្យជាដើមថា បពិត្រព្រះអង្គដ៏ចម្រើន សេចក្តីនុ៎ះអស្ចារ្យ ពេកណាស់ ដូច្នោះ ។ ក្នុងបទនោះ ឈ្មោះថា អច្ឆរិយ ព្រោះគួរហើយ ដើម្បីទះវែង ។ ឈ្មោះថា អក្ខត ព្រោះមិនធ្លាប់មាន ក៏មានឡើង ។ ព្រះថេរៈ សម្តែងការចម្លែកក្នុងចិត្តរបស់ខ្លួនដោយបទទាំង ២ ។ ក្រាបទូលពាក្យនេះថា បពិត្រព្រះអង្គដ៏ចម្រើន ធម្មបរិយាយនេះឈ្មោះអ្វី ដោយបំណងថា ធម្ម- បរិយាយនេះល្អ ល្អើយចុះ អញនឹងទូលសូមព្រះមានព្រះភាគ ឲ្យកំណត់ ឈ្មោះធម្មបរិយាយនេះ ។ លំដាប់នោះ ព្រះមានព្រះភាគ កាលទ្រង់ប្រារព្ធ ឈ្មោះធម្មបរិយាយនោះ ទើបត្រាស់ថា តស្មា តិហ តុំ ជាដើម ។ អត្ថនៃ ធម្មបរិយាយនោះថា រោមទាំងឡាយព្រឺឡើង ព្រោះស្តាប់សូត្រនេះ ព្រោះ ហេតុនោះឯង នាគសមាលៈ អ្នកចូរចាំទុកនូវធម្មបរិយាយនេះថា លោមហំ- សនបរិយាយ ដូច្នោះឯង ។^{១៧៣}

មហាសីហនាទសូត្រទី ២ ចប់



សុត្តន្តបិដក

មហានិទានសុត្តន្តសូត្រទី ៣

[១៧៤] ខ្ញុំបានស្តាប់មកយ៉ាងនេះ ។ សម័យមួយព្រះមានព្រះភាគ
 ទ្រង់គង់នៅក្នុងវត្តជេតវន របស់អនាបិណ្ឌិកសេដ្ឋី ទៀបក្រុងសាវត្ថី ។ គ្រា
 នោះឯង ភិក្ខុទាំងឡាយច្រើនរូប ស្ងៀមស្ងៀមប្រដាប់បាត្រ និងចីវរ ហើយ
 ចូលទៅកាន់ក្រុងសាវត្ថី ដើម្បីបិណ្ឌបាតក្នុងពេលព្រឹកព្រហាម ។ លំដាប់
 នោះ ភិក្ខុទាំងនោះបានគិតគ្នាយ៉ាងនេះថា ការត្រាច់ទៅបិណ្ឌបាតក្នុងក្រុង
 សាវត្ថី (នេះ) ក៏នៅព្រឹកពេកណាស់ បើដូច្នោះ គួរតែពួកយើងចៀងចូល
 ទៅឯអារាមរបស់ពួកបរិព្វាជកអន្យតិរិយសិន ។ គ្រានោះឯង ភិក្ខុទាំងនោះ
 ក៏ចូលទៅឯអារាមរបស់បរិព្វាជកអន្យតិរិយ លុះចូលទៅដល់ហើយ ក៏ពោល
 ពាក្យរាក់ទាក់សំណេះសំណាលទៅរកពួកបរិព្វាជកអន្យតិរិយនោះ លុះបញ្ចប់
 ពាក្យដែលគួររីករាយ និងពាក្យដែលគួរពួកហើយ ក៏អង្គុយក្នុងទីដ៏សមគួរ
 លុះភិក្ខុទាំងនោះអង្គុយក្នុងទីដ៏សមគួរហើយ ទើបពួកបរិព្វាជកអន្យតិរិយបាន
 ពោលពាក្យនេះថា ម្ចាស់អាវុសោទាំងឡាយ ព្រះសមណគោតម បញ្ញត្តការ
 កំណត់ដឹងនូវកាមារម្មណ៍ទាំងឡាយ ចំណែកខាងពួកយើង ក៏បញ្ញត្តការ
 កំណត់ដឹងនូវកាមារម្មណ៍ទាំងឡាយដែរ ។ ម្ចាស់អាវុសោទាំងឡាយ ព្រះ
 សមណគោតមបញ្ញត្តការកំណត់ដឹងនូវបុរាម្មណ៍ទាំងឡាយ ចំណែកខាងពួក
 យើង ក៏បញ្ញត្តការកំណត់ដឹងនូវបុរាម្មណ៍ទាំងឡាយដែរ ។ ម្ចាស់អាវុសោ
 ទាំងឡាយ ព្រះសមណគោតម តែងបញ្ញត្តការកំណត់ដឹងនូវវេទនាទាំងឡាយ

ចំណែកខាងពួកយើងក៏បញ្ញត្តការកំណត់ដឹងនូវវេទនាទាំងឡាយដែរ ។ ម្ចាស់
 អាវុសោទាំងឡាយ ចុះក្នុងការបញ្ញត្តនេះ (បើប្រៀបធៀប) នូវធម៌ទេសនា
 ដោយធម៌ទេសនា ឬ (ប្រៀបធៀប) នូវពាក្យប្រៀនប្រដៅ ដោយពាក្យ
 ប្រៀនប្រដៅរបស់ព្រះសមណគោតមក្តី របស់ពួកយើង តើណាមានសេចក្តី
 វិសេសជាងណា មានអធិប្បាយដូចម្តេច មានហេតុផ្សេងៗ គ្នាដូចម្តេច ។
 លំដាប់នោះ ភិក្ខុទាំងនោះ មិនបានត្រេកអរ មិនបានហាមឃាត់នូវកាសិត
 របស់ពួកបរិព្វាជកអន្យតិរិយនោះឡើយ លុះមិនបានត្រេកអរ មិនបានហាម
 ឃាត់ហើយ ក៏នាំគ្នាក្រោកចាកអាសនៈចៀសចេញទៅដោយគិតថា ពួកយើង
 គង់នឹងដឹងច្បាស់នូវសេចក្តីនៃកាសិតនេះ ក្នុងសំណាក់នៃព្រះមានព្រះភាគ
 មិនខាន ។

[១៧៥] គ្រានោះឯង ភិក្ខុទាំងនោះ ក៏ត្រាប់ទៅដើម្បីបិណ្ឌបាតក្នុងក្រុង
 សាវត្ថី លុះត្រឡប់ពីបិណ្ឌបាតមកវិញ ក្នុងវេលាក្រោយភត្ត ក៏ចូលទៅ
 គាល់ព្រះមានព្រះភាគត្រង់ទីដែលព្រះអង្គគង់នៅ លុះចូលទៅដល់ហើយ ក៏
 ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។ លុះភិក្ខុទាំងនោះ
 អង្គុយក្នុងទីដ៏សមគួរហើយ ក៏ក្រាបបង្គំទូលព្រះមានព្រះភាគដូច្នោះថា បពិត្រ
 ព្រះអង្គដ៏ចម្រើន ខ្ញុំព្រះអង្គទាំងឡាយស្ងៀកស្ងៀមប្រដាប់បាត និងចីវរ ហើយ
 ចូលទៅកាន់ក្រុងសាវត្ថីដើម្បីបិណ្ឌបាត ក្នុងវេលាព្រឹកព្រហាមនេះ បពិត្រ
 ព្រះអង្គដ៏ចម្រើន ពួកខ្ញុំព្រះអង្គបានគិតគ្នាយ៉ាងនេះថា ការត្រាប់ទៅដើម្បី
 បិណ្ឌបាតក្នុងក្រុងសាវត្ថី (នេះ) ក៏នៅព្រឹកពេកណាស់ បើដូច្នោះ ពួក

សីហនាទវគ្គ មហាទុក្ខក្ខន្ធសូត្រ

យើងគួររៀនចូលទៅឯអារាមរបស់ពួកបរិព្វាជកអន្យតិរិយសិនចុះ ។ បពិត្រ
 ព្រះអង្គដ៏ចម្រើន គ្រានោះឯង ខ្ញុំព្រះអង្គទាំងឡាយ ក៏ចូលទៅឯអារាមរបស់
 ពួកបរិព្វាជកអន្យតិរិយ លុះចូលទៅដល់ហើយក៏ពោលពាក្យរាក់ទាក់ សំណេះ
 សំណាលទៅរកពួកបរិព្វាជកអន្យតិរិយនោះ លុះបញ្ចប់ពាក្យដែលគួររីករាយ
 និងពាក្យដែលគួរព្យាករហើយ ក៏អង្គុយក្នុងទីដ៏សមគួរ ។ បពិត្រព្រះអង្គដ៏
 ចម្រើន លុះពួកខ្ញុំព្រះអង្គអង្គុយក្នុងទីដ៏សមគួរហើយ ពួកបរិព្វាជកអន្យតិរិយ
 នោះ បានពោលសេចក្តីនេះថា ម្ចាស់អារុសោទាំងឡាយ ព្រះសមណគោតម
 បញ្ញត្តិការកំណត់ដឹងនូវចំណែកកាមារម្មណ៍ទាំងឡាយ ចំណែកខាងពួកយើង
 ក៏បញ្ញត្តិការកំណត់ដឹងនូវកាមារម្មណ៍ទាំងឡាយដែរ ។ ម្ចាស់អារុសោទាំង-
 ឡាយ ព្រះសមណគោតម បញ្ញត្តិការកំណត់ដឹងនូវរូបារម្មណ៍ទាំងឡាយ
 ចំណែកខាងពួកយើង ក៏បញ្ញត្តិការកំណត់ដឹងនូវរូបារម្មណ៍ទាំងឡាយដែរ ។
 ម្ចាស់អារុសោទាំងឡាយ ព្រះសមណគោតម បញ្ញត្តិការកំណត់ដឹងនូវវេទនា
 ទាំងឡាយ ចំណែកខាងពួកយើង ក៏បញ្ញត្តិការកំណត់ដឹងនូវវេទនាទាំងឡាយ
 ដែរ ។ ម្ចាស់អារុសោទាំងឡាយ ចុះការបញ្ញត្តិនេះ (បើប្រៀបធៀប)
 ធម៌ទេសនាដោយធម៌ទេសនា (ប្រៀបធៀប) ពាក្យប្រៀនប្រដៅដោយ
 ពាក្យប្រៀនប្រដៅរបស់ព្រះសមណគោតមក្តី របស់ពួកយើងក្តី តើណាមាន
 សេចក្តីវិសេសជាងណា មានសេចក្តីអធិប្បាយដូចម្តេច មានហេតុផ្សេងគ្នា
 ដូចម្តេច ។ បពិត្រព្រះអង្គដ៏ចម្រើន លំដាប់នោះ ខ្ញុំព្រះអង្គទាំងឡាយមិន
 បានត្រេកអរ មិនបានហាមឃាត់ភាសិត របស់ពួកបរិព្វាជកអន្យតិរិយនោះ

ឡើយ លុះមិនបានត្រេកអរ មិនបានហាមឃាត់ហើយ ក៏នាំគ្នាក្រោកចាក
អាសនៈ ចៀសចេញមកដោយគិតគ្នាថា ពួកយើងគង់នឹងដឹងច្បាស់នូវសេចក្តី
នៃភាសិតនេះ ក្នុងសំណាក់នៃព្រះមានព្រះភាគមិនខាន ។

[១៧៦] ព្រះមានជោគ ទ្រង់ត្រាស់ថា ម្ចាស់ភិក្ខុទាំងឡាយ កាលបើ
ពួកបរិព្វាជកអន្សត្តិរិយសួរយ៉ាងនេះ ពួកអ្នកត្រូវសួរយ៉ាងនេះវិញថា ម្ចាស់
អាវុសោទាំងឡាយ ចុះអ្វីជាតម្រេករបស់កាមទាំងឡាយ អ្វីជាទោសរបស់
កាមទាំងឡាយ អ្វីជាគ្រឿងរលាស់ចេញនូវកាមទាំងឡាយ អ្វីជាតម្រេក
របស់រូបទាំងឡាយ អ្វីជាទោសរបស់រូបទាំងឡាយ អ្វីជាគ្រឿងរលាស់ចេញ
នូវរូបទាំងឡាយ អ្វីជាតម្រេករបស់វេទនាទាំងឡាយ អ្វីជាទោសរបស់វេទនា
ទាំងឡាយ អ្វីជាគ្រឿងរលាស់ចេញនូវវេទនាទាំងឡាយ ។ ម្ចាស់ភិក្ខុទាំង-
ឡាយ ពួកបរិព្វាជកអន្សត្តិរិយ កាលបើអ្នកទាំងឡាយ សួរយ៉ាងនេះហើយ
មុខជាមិនអាចនឹងដោះស្រាយរួចផង នឹងដល់នូវសេចក្តីចង្អៀតចង្អល់ចិត្តជា
យ៉ាងក្រៃពេកផង ។ ចុះដំណើរនោះ ព្រោះហេតុអ្វី ។ ម្ចាស់ភិក្ខុទាំងឡាយ
ព្រោះហេតុថា (ប្រស្នានោះ) មិនមែនជាវិស័យ (របស់ខ្លួន) ម្ចាស់ភិក្ខុ
ទាំងឡាយ បុគ្គលណានឹងញ៉ាំងចិត្តឲ្យត្រេកអរ ដោយវេយ្យាករណ៍នៃបញ្ញា
នេះបាន តថាគតពិចារណារកបុគ្គលនោះក្នុងលោកនេះ ព្រមទាំងទេវលោក
មារលោក ព្រហ្មលោក ក្នុងពពួកសត្វព្រមទាំងសមណព្រាហ្មណ៍ ទាំង
មនុស្សជាសម្មតិទេព និងមនុស្សដ៏សេសមិនឃើញមានឡើយ រៀរលែងតែ
តថាគត ឬសាវ័ករបស់តថាគត ឬក៏បុគ្គលដែលបានស្តាប់អំពីសាសនានេះ ។

[១៧៧] ម្ចាស់ភិក្ខុទាំងឡាយ ចុះអ្វីជាតម្រេករបស់កាមទាំងឡាយ ។ ម្ចាស់ភិក្ខុទាំងឡាយ កាមគុណ (ចំណង់កាម) នេះមាន ៥ ប្រការកាមគុណ ៥ ប្រការតើអ្វីខ្លះ គឺរូបទាំងឡាយដែលគប្បីដឹងដោយភ្នែក ជាទីប្រាថ្នា ជាទីត្រេកអរ ជាទីពេញចិត្ត ជាទីស្រឡាញ់ត្រូវតាមចំណង់ ជាទីត្រេកត្រអាល ១ សំឡេងទាំងឡាយដែលគប្បីដឹងបានដោយត្រចៀក ... ១ ក្លិនទាំងឡាយដែលគប្បីដឹងបានដោយច្រមុះ ... ១ រសទាំងឡាយដែលគប្បីដឹងបានដោយអណ្តាត ... ១ ផ្សព្វទាំងឡាយដែលគប្បីដឹងបានដោយកាយជាទីប្រាថ្នា ជាទីត្រេកអរ ជាទីពេញចិត្ត ជាទីស្រឡាញ់ ត្រូវតាមចំណង់ ជាទីត្រេកត្រអាល ១ ម្ចាស់ភិក្ខុទាំងឡាយ នេះឯងហៅថា កាមគុណ ៥ ប្រការ ។ ម្ចាស់ភិក្ខុទាំងឡាយ សេចក្តីសុខសោមនស្ស កើតឡើងព្រោះអាស្រ័យកាមគុណ ៥ ប្រការនេះ នេះឯងជាតម្រេករបស់កាមទាំងឡាយ ។

[១៧៨] ម្ចាស់ភិក្ខុទាំងឡាយ ចុះអ្វីជាទោសរបស់កាមទាំងឡាយ ។ ម្ចាស់ភិក្ខុទាំងឡាយ កុលបុត្តក្នុងលោកនេះ ចិញ្ចឹមជីវិតដោយសេចក្តីប្រឹងប្រែង ដោយសិល្បសាស្ត្រណាមួយ ទោះបីដោយការរាប់ម្រាមដៃទេទេក្តី ដោយការរាប់លេខនព្វនក្តី ដោយការរាប់ប្រមូលក្តី ដោយកសិកម្មក្តី ដោយពាណិជ្ជកម្មក្តី ដោយគោរក្ខកម្មក្តី ដោយការវះនៃខ្លួនជាអ្នកកាន់អាវុធក្តី ដោយការវះនៃខ្លួនជារាជបុរសក្តី ដោយសិល្បសាស្ត្រណាមួយក្តី កុលបុត្រដែលអាស្រ័យនូវការចិញ្ចឹមជីវិត ដោយការរាប់ម្រាមដៃទេទេជាដើមនោះ តែងមានត្រជាក់បៀតបៀន មានក្តៅបៀតបៀន ប៉ះពាល់ដោយសម្ផស្សនៃរលោម មូស

ខ្យល់ កម្ដៅថ្ងៃ និងពស់តូចពស់ធំ ស្លាប់ខ្លួនព្រោះសេចក្ដីស្រែកឃ្លាន ម្នាល
 ភិក្ខុទាំងឡាយ នេះឯងជាទោសរបស់កាមទាំងឡាយ ដែលបុគ្គលគប្បីឃើញ
 ទានភ្នែក ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវ
 ផល មានកាមជាគ្រឿងផ្ដួចផ្ដើម ជាបច្ច័យនៃកាមទាំងឡាយមែនពិត ។ ម្នាល
 ភិក្ខុទាំងឡាយ កាលបើកុលបុត្តនោះ ប្រឹងប្រែងខ្លះខ្លួន ព្យាយាមយ៉ាងនេះ
 ហើយ កោតៈទាំងឡាយនោះ ក៏មិនបានសម្រេច កុលបុត្តនោះតែងក្រៀម
 ក្រំចិត្ត លំបាក ខ្សឹកខ្សួល គក់ទ្រូង ទ្រហោយំ ដល់នូវសេចក្ដីវង្វេងថា ឱ
 សេចក្ដីប្រឹងប្រែងរបស់អញឥតអំពើសោះ ឱ សេចក្ដីព្យាយាមរបស់អញឥត
 ផលសោះ ។ ម្នាលភិក្ខុទាំងឡាយ នេះឯងជាទោសរបស់កាមទាំងឡាយ
 ដែលបុគ្គលគប្បីឃើញទានភ្នែក ជាគំនរនៃទុក្ខ មានកាមជាហេតុ មានកាម
 ជាគ្រឿងប្រគល់ឲ្យនូវផល មានកាមជាគ្រឿងផ្ដួចផ្ដើមជាបច្ច័យនៃកាមទាំង-
 ឡាយមែនពិត ។ ម្នាលភិក្ខុទាំងឡាយ កាលបើកុលបុត្តនោះ ប្រឹងប្រែង
 ខ្លះខ្លួនព្យាយាមយ៉ាងនេះហើយ កោតៈទាំងឡាយនោះក៏សម្រេច កុលបុត្ត
 នោះតែងទទួលនូវសេចក្ដីទុក្ខទោមនស្ស ព្រោះហេតុនៃការរក្សានូវកោតៈទាំង-
 ឡាយនោះថា ធ្វើដូចម្ដេចហ្ន៎ កុំឲ្យព្រះរាជទាំងឡាយនាំយកកោតៈទាំងឡាយ
 នោះទៅបាន កុំឲ្យចោរទាំងឡាយលួចយកបាន កុំឲ្យភ្លើងឆេះបាន កុំឲ្យទឹក
 បន្ទាត់ទៅបាន កុំឲ្យអ្នកទុក្ខមតិកទាំងឡាយ ដែលមិនជាទីស្រឡាញ់នាំ
 យកទៅបាន ។ កាលកុលបុត្តនោះខំរក្សាគ្រប់គ្រងយ៉ាងនេះ ក៏ស្រាប់តែព្រះ
 រាជាទាំងឡាយរឹបយកនូវកោតៈទាំងឡាយនោះទៅក្ដី ចោរទាំងឡាយលួចយក

សីហនាទវគ្គ មហាទុក្ខក្នុងសូត្រ

ទៅក្តី ភ្លើងឆេះទៅក្តី ទឹកបន្ទាត់ទៅក្តី អ្នកទទួលមតិកទាំងឡាយ ដែលជា
មិនទីស្រឡាញ់នាំយកទៅក្តី កុលបុត្តនោះ តែងក្រៀមក្រំចិត្ត លំបាកខ្សឹក
ខ្សួល គក់ទ្រូង ទ្រហោយំ ដល់នូវសេចក្តីវង្វេងថា ទ្រព្យណាបានកើតមាន
ហើយដល់អាត្មាអញ ឥឡូវនេះ ទ្រព្យនោះឯង ត្រឡប់ជាមិនមានដល់
អាត្មាអញវិញឡើយ ម្នាលភិក្ខុទាំងឡាយ នេះឯង ជាទោសរបស់កាម
ទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ
មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃ
កាមទាំងឡាយមែនពិត ។ ម្នាលភិក្ខុទាំងឡាយ មួយទៀត ព្រោះតែមាន
កាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង
ជាបច្ច័យនៃកាមទាំងឡាយមែនពិត បានជាព្រះរាជាទាំងឡាយទាស់ទែងគ្នា
នឹងព្រះរាជាទាំងឡាយខ្លះ ក្សត្រទាំងឡាយទាស់ទែងគ្នានឹងក្សត្រទាំងឡាយខ្លះ
ព្រាហ្មណ៍ទាំងឡាយ ទាស់ទែងគ្នានឹងព្រាហ្មណ៍ទាំងឡាយខ្លះ គហបតីទាំង-
ឡាយ ទាស់ទែងគ្នានឹងគហបតីទាំងឡាយខ្លះ មាតាទាស់ទែងនឹងបុត្តខ្លះ បុត្ត
ទាស់ទែងនឹងមាតាខ្លះ បិតាទាស់ទែងនឹងបុត្តខ្លះ បុត្តទាស់ទែងនឹងបិតាខ្លះ បង
ប្អូនប្រុសទាស់ទែងនឹងបងប្អូនប្រុសខ្លះ បងប្អូនប្រុស ទាស់ទែងនឹងបងប្អូន
ស្រីខ្លះ បងប្អូនស្រីទាស់ទែងនឹងបងប្អូនប្រុសខ្លះ សម្លាញ់ទាស់ទែងនឹង
សម្លាញ់ខ្លះ ពួកមនុស្សទាំងនោះ ក៏ដល់នូវសេចក្តីឈ្លោះប្រកែក ប្រកាន់ខុស
ទាស់ទែងគ្នាក្នុងទីនោះហើយ ប្រហារគ្នាទៅវិញទៅមកដោយដៃខ្លះ ប្រហារ
គ្នាដោយជុំដីខ្លះ ប្រហារគ្នាដោយដំបងខ្លះ ប្រហារគ្នាដោយគ្រឿងសស្ត្រាខ្លះ

ជនទាំងនោះក៏ដល់នូវសេចក្តីស្លាប់ក្នុងទីនោះខ្លះ ដល់នូវសេចក្តីទុក្ខ ស្មើនឹង
ស្លាប់ខ្លះ ម្នាលភិក្ខុទាំងឡាយ នេះឯង ជាទោសរបស់កាមទាំងឡាយ ដែល
បុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជា
គ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំង-
ឡាយមែនពិត ។ ម្នាលភិក្ខុទាំងឡាយ មួយទៀត ព្រោះតែមានកាមជាហេតុ
មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃ
កាមទាំងឡាយ បានជាមនុស្សទាំងឡាយកាន់នូវដាវ និងខែល កាន់ធ្នូសៀត
បំពង់ព្រួញ ចូលទៅកាន់សង្រ្គាម ដែលកើតជាក្បួនទ័ព មកទាំងសងខាង
កាលដែលគេបាញ់ព្រួញមកក្តី កាលដែលគេពួយលំពែងមកក្តី កាលដែល
គេងាដាវឡើងក្តី មនុស្សទាំងឡាយនោះបាញ់គ្នាដោយព្រួញខ្លះ ចាក់គ្នាដោយ
លំពែងខ្លះ កាត់ក្បាលគ្នាដោយដាវខ្លះ ក្នុងសង្រ្គាមនោះ មនុស្សទាំងឡាយ
នោះក៏ដល់នូវសេចក្តីស្លាប់ខ្លះ ដល់នូវសេចក្តីទុក្ខ ស្មើនឹងស្លាប់ខ្លះ ក្នុង
សង្រ្គាមនោះ ម្នាលភិក្ខុទាំងឡាយ នេះឯងជាទោសរបស់កាមទាំងឡាយ
ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ មានកាម
ជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំង-
ឡាយមែនពិត ។ ម្នាលភិក្ខុទាំងឡាយ មួយទៀត ព្រោះតែមានកាមជាហេតុ
មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃ
កាមទាំងឡាយមែនពិត បានជាមនុស្សទាំងឡាយនោះកាន់ដាវ និងខែល កាន់
ធ្នូសៀតបំពង់ព្រួញចូលទៅកាន់បន្ទាយ ដែលលាបបូកដោយបាយអ កាល

ដែលគេបាញ់ព្រួញមកក្តី កាលដែលគេពួយលំពែងមកក្តី កាលដែលគេងា
 ដាវឡើងក្តី មនុស្សទាំងនោះ ក៏បាញ់គ្នាដោយព្រួញខ្លះ ចាក់គ្នាដោយលំពែង
 ខ្លះ បាចសាចដាក់គ្នាដោយអាចម៍គោជ្រាយខ្លះ ញាំញីគ្នាដោយរនាស់ដែកខ្លះ
 កាប់ក្បាលគ្នាដោយដាវខ្លះ ក្នុងបន្ទាយនោះ មនុស្សទាំងនោះដល់នូវសេចក្តី
 ស្លាប់ខ្លះ ដល់នូវសេចក្តីទុក្ខស្ទើរនឹងស្លាប់ខ្លះ ក្នុងបន្ទាយនោះ ម្នាលភិក្ខុ
 ទាំងឡាយ នេះឯងជាទោសរបស់កាមទាំងឡាយ ដែលបុគ្គលគប្បីឃើញ
 ចំពោះខ្លួនឯង ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យ
 នូវផល មានកាមជាគ្រឿងផ្តួចផ្តើម ជាបច្ច័យនៃកាមទាំងឡាយមែនពិត ។
 ម្នាលភិក្ខុទាំងឡាយ ម្យ៉ាងទៀត ព្រោះតែមានកាមជាហេតុ មានកាមជាគ្រឿង
 ប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃកាមទាំងឡាយ
 មែនពិត មនុស្សទាំងឡាយក៏កាត់នូវជញ្ជាំងផ្ទះខ្លះ បួនខ្លះ កំហែងយកទ្រព្យ
 ក្នុងផ្ទះមួយៗ ខ្លះ ឈរស្តាប់ប្រកជូរខ្លះ គប់រកកិរិយារបស់អ្នកដទៃខ្លះ ។ ព្រះ
 រាជាទាំងឡាយចាប់មនុស្សទាំងនោះបានហើយ ត្រាស់បង្គាប់ឲ្យធ្វើកម្មករណ៍
 ទាំងឡាយ មានប្រការផ្សេងៗ គឺវាយដោយរំពាត់ខ្លះ វាយដោយផ្តៅខ្លះ វាយ
 ដោយដំបងខ្លះ កាត់ដៃខ្លះ កាត់ជើងខ្លះ កាត់ទាំងដៃទាំងជើងខ្លះ កាត់ស្លឹក
 ត្រចៀកខ្លះ កាត់ប្រមុខខ្លះ កាត់ទាំងស្លឹកត្រចៀកទាំងប្រមុខខ្លះ ធ្វើពិលន្តិថា-
 លិកកម្ម គឺអំពើដែលគេធ្វើឲ្យដូចជាឆ្នាំងដាក់ទឹកជ្រក់ខ្លះ ធ្វើនូវសន្ធិមុណ្ណក-
 កម្ម គឺអំពើដែលគេធ្វើក្បាលឲ្យរលឹងដូចជាសម្បកស័ន្ធខ្លះ ធ្វើនូវរាហុមុខកម្ម
 គឺអំពើដែលគេធ្វើមាត់ឲ្យដូចជាមាត់រាហូខ្លះ ធ្វើនូវជោតិមាលិកកម្ម គឺអំពើ

សុត្តន្តបិដក មជ្ឈិមនិកាយ មូលបណ្ណាសក

ដែលធ្វើខ្លួនមនុស្សឲ្យដូចជាផ្កាក្លើងខ្លះ ធ្វើនូវហត្ថប្បជ្ជាតិកកម្ម គឺអំពើដែល
 គេដុតដៃខ្លះ ធ្វើនូវឯកវត្ថុកកម្ម គឺអំពើដែលធ្វើដូចជាពន្លាត់ស្បែកពពែខ្លះ ធ្វើ
 នូវចីរកវាសិកកម្ម គឺអំពើដែលគេធ្វើឲ្យដូច ជាស្បៀកសំពត់សម្បុកឈើខ្លះ
 ធ្វើនូវឯណាយ្យកកម្ម គឺអំពើដែលគេធ្វើឲ្យ ដូចជាជើងសត្វទ្រាយខ្លះ ធ្វើនូវ
 ពសិសម័សិកកម្ម គឺអំពើដែលគេប្តូក់មាត់ដោយកាង ឬសន្ទូចខ្លះ ធ្វើនូវ
 កហាបណកកម្ម គឺអំពើដែលគេធ្វើឲ្យខូចសរីរៈ ប្រមាណប៉ុនកហាបណៈ
 មួយៗ ខ្លះ ធ្វើនូវខារាបជិច្ចកកម្ម គឺអំពើដែលគេយកទឹកផ្សាស្រោចខ្លះ ធ្វើ
 នូវបលិយបរិវត្តិកកម្ម គឺអំពើដែលគេធ្វើដូចជាបង្វិលជើងគុល ឬសសរ
 គោលខ្លះ ធ្វើនូវបលាលបីវកកម្ម គឺអំពើដែលគេធ្វើឲ្យដូចជាកណ្តាប់ចំបើង
 ខ្លះ ស្រោចដោយប្រេងដែលក្តៅខ្លះ ឲ្យភ្លេចខាំខ្លះ ឲ្យដេកផ្ការលើឈើអណ្តាត
 ទាំងរស់ខ្លះ កាត់ក្បាលដោយដាវខ្លះ មនុស្សទាំងនោះ ក៏ដល់នូវសេចក្តីស្លាប់
 ខ្លះ ដល់នូវសេចក្តីទុក្ខស្ទើរតែនឹងស្លាប់ខ្លះ ក្នុងទីនោះ ម្នាលភិក្ខុទាំងឡាយ
 នេះឯងជាទោសរបស់កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរ
 ទៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល មានកាមជា
 គ្រឿងផ្គូផ្គង ជាបច្ច័យនៃកាមទាំងឡាយមែនពិត ។ ម្នាលភិក្ខុទាំងឡាយ
 មួយទៀត ព្រោះតែមានកាមជាហេតុ មានកាមជាគ្រឿងប្រគល់ឲ្យនូវផល
 មានកាមជាគ្រឿងផ្គូផ្គង ជាបច្ច័យនៃកាមទាំងឡាយ បានជាជនទាំងឡាយ
 ប្រព្រឹត្តទុច្ចរិតដោយកាយ ប្រព្រឹត្តទុច្ចរិតដោយវាចា ប្រព្រឹត្តទុច្ចរិតដោយចិត្ត
 លុះជនទាំងឡាយនោះ ប្រព្រឹត្តទុច្ចរិតដោយកាយ ប្រព្រឹត្តទុច្ចរិតដោយវាចា

ប្រព្រឹត្តទុច្ចរិតដោយចិត្ត ហើយដល់បែកធ្លាយរាងកាយ បន្ទាប់អំពីមរណៈ
 ទៅ ក៏ទៅកើតឯអបាយ ទុក្ខតិ វិនិបាត នរក ម្នាលភិក្ខុទាំងឡាយ នេះឯង
 ជាទោសរបស់កាមទាំងឡាយ ដែលប្រព្រឹត្តទៅក្នុងបរលោក ជាគំនរនៃទុក្ខ
 មានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូ
 ផ្គង ជាបច្ច័យនៃកាមទាំងឡាយមែនពិត ។

[១៧៧] ម្នាលភិក្ខុទាំងឡាយ ចុះអ្វីជាគ្រឿងរលាស់ចេញនូវកាមទាំង-
 ឡាយ ។ ម្នាលភិក្ខុទាំងឡាយ ឧបាយជាទឹកម្ចាត់បង្គំនូវឆន្ទរាគៈ ការលះបង់
 នូវឆន្ទរាគៈ ក្នុងកាមទាំងឡាយណា នេះឯងឈ្មោះថា ជាគ្រឿងរលាស់ចេញ
 នូវកាមទាំងឡាយ ។

[២០០] ម្នាលភិក្ខុទាំងឡាយ សមណៈ ឬព្រាហ្មណ៍ទាំងឡាយពួកខ្លះ
 មិនដឹងនូវតម្រេករបស់កាមទាំងឡាយ ថាជាគ្រឿងត្រេកអរផង មិនដឹងនូវ
 ទោសរបស់កាមទាំងឡាយ ថាជាទោសផល មិនដឹងនូវគ្រឿងរលាស់ចេញ
 នូវកាមទាំងឡាយ ថាជាគ្រឿងរលាស់ចេញផង យ៉ាងនេះដោយពិត សមណៈ
 ឬព្រាហ្មណ៍ទាំងនោះឯង នឹងកំណត់ដឹងនូវកាមទាំងឡាយដោយខ្លួនឯងឬ ឬ
 ក៏បុគ្គលប្រតិបត្តិយ៉ាងណា ទើបនឹងកំណត់ដឹងនូវកាមទាំងឡាយបាន នឹង
 បបួលនូវបុគ្គលដទៃ ដើម្បីសេចក្តីប្រតិបត្តិយ៉ាងនោះ នេះមិនមែនជាឋានៈទេ ។
 ម្នាលភិក្ខុទាំងឡាយ សមណៈ ឬព្រាហ្មណ៍ទាំងឡាយណាមួយ ដឹងនូវតម្រេក
 របស់កាមទាំងឡាយ ថាជាគ្រឿងត្រេកផង ដឹងនូវទោសរបស់កាមទាំង-
 ឡាយ ថាជាទោសផង ដឹងនូវគ្រឿងរលាស់ចេញនូវកាមទាំងឡាយ ថាជា

គ្រឿងរលាស់ចេញផង ដោយពិត សមណៈ ឬព្រាហ្មណ៍ទាំងនោះ នឹង
កំណត់ដឹងនូវកាមទាំងឡាយ ដោយខ្លួនឯងឬ ឬក៏បុគ្គលប្រតិបត្តិយ៉ាងណា
ទើបនឹងកំណត់ដឹងនូវកាមទាំងឡាយបាន ទាំងបច្ចុប្បន្ននូវបុគ្គលដទៃ ដើម្បី
សេចក្តីប្រតិបត្តិយ៉ាងនោះ នេះទើបជាឋានៈ ។

[២០១] ម្នាលភិក្ខុទាំងឡាយ ចុះអ្វីជាតម្រេករបស់រូបទាំងឡាយ ។
ម្នាលភិក្ខុទាំងឡាយ ដូចយ៉ាងខត្តិយកញ្ញា ឬព្រាហ្មណកញ្ញា គបហតិកញ្ញា
ដែលមានវ័យ ១៥ ឆ្នាំ ឬ ១៦ ឆ្នាំ ជាស្ត្រីមិនខ្ពស់ពេក មិនទាបពេក មិន
ស្អមពេក មិនធាត់ពេក មិនខ្មៅពេក មិនសពេក ម្នាលភិក្ខុទាំងឡាយ ចុះ
ស្ត្រីនោះមានសម្បុរល្អស្អាតសមរម្យ ក្នុងសម័យនោះឬទេ ។ ភិក្ខុទាំងឡាយ
ក្រាបទូលថា ព្រះករុណាព្រះអង្គ ។ ព្រះមានព្រះភាគត្រាស់ថា ម្នាលភិក្ខុ
ទាំងឡាយ ត្រង់សេចក្តីសុខ សោមនស្សកើតឡើង ព្រោះអាស្រ័យសម្បុរ
ល្អស្អាត នេះឯងជាតម្រេករបស់រូបទាំងឡាយ ។

[២០២] ម្នាលភិក្ខុទាំងឡាយ ចុះអ្វីជាទោសរបស់រូបទាំងឡាយ ។
ម្នាលភិក្ខុទាំងឡាយ ភិក្ខុក្នុងសាសនានេះ គប្បីមើលនូវបងប្អូនស្ត្រីនោះឯង
ក្នុងសម័យខាងក្រោយមក ដែលមានអាយុ ៨០ ឆ្នាំ ឬមានអាយុ ៩០ ឆ្នាំ
មានអាយុ ១០០ ឆ្នាំ ជាស្ត្រីចាស់ជរាហើយដោយជាតិ មានផ្ទាំងជំនីរកោង
ដូចបង្កង់ផ្ទះ មានកាយកោង កាន់ឈើច្រត់ កាលដើរទៅញ័ររន្ធត់ រសាប់
រសល់ដោយជរា មានវ័យកន្លងហើយ មានធ្មេញបាក់ សក់ស្កូវ ក្បាលធាក
ក្បាលតម្លែក វែស្បែកជ្រួញជ្រើវ ខ្លួនរទុះដោយអាចម៍រុយ ។ ម្នាលភិក្ខុទាំង-

សីហនាទវគ្គ មហាទុក្ខក្នុងសូត្រ

ឡាយ អ្នកទាំងឡាយសម្គាល់សេចក្តីនេះ ថាដូចម្តេច សម្បុរល្អសមរម្យណា ក្នុងសម័យពីមុន សម្បុរល្អនោះ ក៏អន្តរធានបាត់ទៅ ទោសក៏កើតប្រាកដ ឡើងមែនឬ ។ ភិក្ខុទាំងឡាយក្រាបទូលថា ព្រះករុណាព្រះអង្គ ។ ព្រះមាន បុណ្យត្រាស់ថា ម្ចាស់ភិក្ខុទាំងឡាយ នេះហើយដែលហៅថា ទោសរបស់ រូបទាំងឡាយ ។ ម្ចាស់ភិក្ខុទាំងឡាយ មួយទៀត ភិក្ខុគប្បីមើលបងប្អូនស្រី នោះឯង ដែលមានអាពាធដល់នូវសេចក្តីទុក្ខ ឈឺចាប់ជាទម្ងន់ ដួលដេកត្រាំ ក្នុងមូត្រ និងលាមករបស់ខ្លួន លុះតែមានជនឯទៀតគ្រាហឺឡើង ទើបបាន ក្រោករួច លុះតែមានជនឯទៀតនាំឲ្យចូលទៅ ទើបចូលទៅបាន ។ ម្ចាស់ ភិក្ខុទាំងឡាយ អ្នកទាំងឡាយសម្គាល់សេចក្តីនេះដូចម្តេច សម្បុរល្អសមរម្យ ណា ក្នុងកាលពីមុន សម្បុរល្អនោះ ក៏អន្តរធានបាត់ទៅ ទោសក៏កើតប្រាកដ ឡើងមែនឬ ។ ភិក្ខុទាំងឡាយក្រាបបង្គំទូលថា ព្រះករុណាព្រះអង្គ ។ ព្រះ មានព្រះភាគទ្រង់ត្រាស់ថា ម្ចាស់ភិក្ខុទាំងឡាយ ហ្នឹងហើយដែលហៅថា ទោសរបស់រូបទាំងឡាយ ។ ម្ចាស់ភិក្ខុទាំងឡាយ មួយទៀត ភិក្ខុគប្បីមើល បងប្អូនស្រីនោះឯង ដែលគេយកសររះទៅចោលក្នុងព្រៃស្នាសាន ទោះស្លាប់ អស់មួយថ្ងៃក្តី ស្លាប់អស់ ២ ថ្ងៃក្តី ស្លាប់អស់ ៣ ថ្ងៃក្តី ដែលកំពុងហើម ប៉ោងឡើង មានសម្បុរខៀវ មានខ្ទុះហូរចេញ (តាមទ្វារផ្សេងៗ) ។ ម្ចាស់ ភិក្ខុទាំងឡាយ អ្នកទាំងឡាយសម្គាល់សេចក្តីនោះថាដូចម្តេច សម្បុរល្អ សមរម្យណា ក្នុងកាលពីមុន សម្បុរល្អនោះ ក៏អន្តរធានបាត់ទៅ ទោសក៏ កើតប្រាកដឡើងមែនឬ ។ ភិក្ខុទាំងឡាយក្រាបបង្គំទូលថា ព្រះករុណាព្រះ

អង្គ ។ ទើបព្រះមានព្រះភាគត្រាស់ថា ម្ចាស់ភិក្ខុទាំងឡាយ ហ្នឹងហើយដែល
 ហៅថា ទោសរបស់រូបទាំងឡាយ ។ ម្ចាស់ភិក្ខុទាំងឡាយ មួយទៀត ភិក្ខុ
 គប្បីមើលបង្អួចស្រីនោះឯង ដែលគេយកសរីរៈទៅចោលក្នុងព្រៃស្នូសាន
 កែវកទាំងឡាយកំពុងតែចឹកស្មីក្តី ពួកត្នាតកំពុងចឹកស្មីក្តី ត្រជក់ទាំងឡាយ
 កំពុងចឹកស្មីក្តី ស្វានទាំងឡាយកំពុងកកេរស្មីក្តី ចចកទាំងឡាយកំពុងកកេរ
 ស្មីក្តី បាណកជាតិទាំងឡាយផ្សេងៗ កំពុងរុកដេញកំស្មីក្តី ។ ម្ចាស់ភិក្ខុទាំង-
 ឡាយ អ្នកទាំងឡាយសម្គាល់សេចក្តីនោះថាដូចម្តេច សម្បុរល្អសមរម្យណា
 ក្នុង កាលពីមុន សម្បុរល្អនោះ ក៏អន្តរធានបាត់ទៅ ទោសក៏កើតប្រាកដឡើង
 មែនឬ ។ ភិក្ខុទាំងឡាយក្រាបទូលថា ព្រះករុណាព្រះអង្គ ។ ព្រះមានព្រះ
 ភាគត្រាស់ថា ម្ចាស់ភិក្ខុទាំងឡាយ នេះហើយដែលហៅថា ទោសរបស់រូប
 ទាំងឡាយ ។ ម្ចាស់ភិក្ខុទាំងឡាយ មួយយ៉ាងទៀត ភិក្ខុគប្បីមើលបង្អួច
 ស្រីនោះឯង ដែលគេយកសរីរៈទៅចោលក្នុងព្រៃស្នូសាន សល់នៅតែរាង
 ឆ្អឹង ប្រកបដោយសាច់ឈាម មានសរសៃជាគ្រឿងចង ។ បេ ។ សល់នៅតែ
 រាងឆ្អឹង ឥតមានសាច់ តែនៅប្រឡាក់ដោយឈាម មានសរសៃជាគ្រឿងចង
 ។ បេ ។ សល់នៅតែរាងឆ្អឹង មិនមានសាច់ និងឈាម មានសរសៃជាគ្រឿង
 ចង ។ បេ ។ សល់នៅតែរាងឆ្អឹងទេ មិនមានសរសៃជាគ្រឿងចងរូបរិត ខ្ចាត់
 ខ្ចាយរាត់រាយទៅក្នុងទិសតូច និងទិសធំ គឺឆ្អឹងដៃទៅដោយឡែក ឆ្អឹងជើង
 ទៅដោយឡែក ឆ្អឹងស្នូងទៅដោយឡែក ឆ្អឹងក្បាទៅដោយឡែក ឆ្អឹងចង្កេះ
 ទៅដោយឡែក ឆ្អឹងខ្នងទៅដោយឡែក ឆ្អឹងជំនីរទៅដោយឡែក ឆ្អឹងទ្រូងទៅ

ដោយឡែក ឆ្លឹងដើមដៃទៅដោយឡែក ឆ្លឹងស្មាទៅដោយឡែក ឆ្លឹងកទៅដោយ
ឡែក ឆ្លឹងចង្កាទៅដោយឡែក ឆ្លឹងធ្មេញទៅដោយឡែក លលាជ័ក្សាលទៅ
ដោយឡែក ។ ម្នាលភិក្ខុទាំងឡាយ អ្នកទាំងឡាយសម្គាល់សេចក្តីនេះថាដូច
ម្តេច សម្បុរល្អសមរម្យណា ក្នុងកាលពីមុន សម្បុរល្អសមរម្យនោះ ក៏
អន្តរធានបាត់ទៅ ទោសក៏កើតឡើងប្រាកដមែនឬ ។ ភិក្ខុទាំងឡាយក្រាបទូល
ថា ព្រះករុណាព្រះអង្គ ។ ព្រះសយម្ពញ្ញាណ ទ្រង់មានព្រះពុទ្ធតម្រាស់ថា
ម្នាលភិក្ខុទាំងឡាយ នេះហើយដែលហៅថា ទោសរបស់រូបទាំងឡាយ ។
ម្នាលភិក្ខុទាំងឡាយ មួយយ៉ាងទៀត ភិក្ខុគប្បីមើលបងប្អូនស្រីនោះឯងដែល
គេយកសរិះទៅចោលក្នុងព្រៃស្មាសាន សល់នៅតែឆ្លឹងទេ មានសម្បុរស
ប្រៀបដូចពណ៌នៃស័ន្ទ ។ បេ ។ សល់នៅតែឆ្លឹងទេ រោយរាយ នៅជាពំនូកៗ
កន្លងទៅយូរឆ្នាំហើយ ។ បេ ។ សល់នៅតែឆ្លឹងទេ ពុកផុយ ខ្ទេចខ្ទី ជា
កម្ទេចតូច កម្ទេចធំផ្សេងៗ ។ ម្នាលភិក្ខុទាំងឡាយ អ្នកទាំងឡាយសម្គាល់
សេចក្តីនោះថាដូចម្តេច សម្បុរល្អសមរម្យណា ក្នុងកាលពីមុន សម្បុរល្អ
នោះ ក៏អន្តរធានបាត់ទៅ ទោសក៏កើតប្រាកដឡើងមែនឬ ។ ភិក្ខុទាំងឡាយ
ក្រាបទូលថា ព្រះករុណាព្រះអង្គ ។ ព្រះមានព្រះភាគត្រាស់ថា ម្នាលភិក្ខុ
ទាំងឡាយ នេះហើយដែលហៅថា ទោសរបស់រូបទាំងឡាយ ។

[២០៣] ម្នាលភិក្ខុទាំងឡាយ ចុះអ្វីជាគ្រឿងរលាស់ចេញនូវរូបទាំង-
ឡាយ ។ ម្នាលភិក្ខុទាំងឡាយ ឧបាយដែលជាគ្រឿងកម្ចាត់នូវឆន្ទភាគៈ កាល
លះបង់នូវឆន្ទភាគៈ ក្នុងរូបទាំងឡាយណា នេះឯងជាគ្រឿងរលាស់ចេញនូវ

រូបទាំងឡាយ ។

[២០៤] ម្នាលភិក្ខុទាំងឡាយ សមណៈ ឬព្រាហ្មណ៍ទាំងឡាយឯណា នីមួយៗ មិនដឹងនូវតម្រេករបស់រូបទាំងឡាយ ថាជាគ្រឿងត្រេកផង មិនបានដឹងនូវទោសរបស់រូបទាំងឡាយ ថាជាទោសផង មិនបានដឹងនូវគ្រឿងរលាស់ចេញនូវរូបទាំងឡាយ ថាជាគ្រឿងរលាស់ចេញផង តាមពិតយ៉ាងនេះ សមណៈ ឬព្រាហ្មណ៍ទាំងនោះ នឹងកំណត់ដឹងនូវរូបទាំងឡាយដោយខ្លួនឯង ឬ ឬក៏បុគ្គលប្រតិបត្តិយ៉ាងណា ទើបនឹងកំណត់ដឹងនូវរូបទាំងឡាយបាន នឹងបបួលបុគ្គលដទៃ ដើម្បីសេចក្តីប្រតិបត្តិយ៉ាងនោះ ហេតុនេះ មិនជាឋានៈឡើយ ។ ម្នាលភិក្ខុទាំងឡាយ សមណៈ ឬព្រាហ្មណ៍ណាមួយ ដឹងនូវតម្រេករបស់រូបទាំងឡាយ ថាជាគ្រឿងត្រេកផង ដឹងនូវទោសរបស់រូបទាំងឡាយ ថាជាទោសផង ដឹងនូវគ្រឿងរលាស់ចេញនូវរូបទាំងឡាយ ថាជាគ្រឿងរលាស់ចេញផង សមណៈ ឬព្រាហ្មណ៍ទាំងឡាយនោះ នឹងកំណត់ដឹងនូវរូបទាំងឡាយដោយខ្លួនឯងឬ ឬក៏បុគ្គលប្រតិបត្តិយ៉ាងណា ទើបនឹងកំណត់ដឹងនូវរូបទាំងឡាយបាន នឹងបបួលនូវបុគ្គលដទៃ ដើម្បីសេចក្តីប្រតិបត្តិយ៉ាងនោះ នេះទើបជាឋានៈ ។

[២០៥] ម្នាលភិក្ខុទាំងឡាយ ចុះអ្វីជាតម្រេករបស់វេទនាទាំងឡាយ ។ ម្នាលភិក្ខុទាំងឡាយ ភិក្ខុក្នុងសាសនានេះ ស្ងប់ស្ងាត់ចាកកាមទាំងឡាយ ស្ងប់ស្ងាត់ចាកអកុសលធម៌ទាំងឡាយ ក៏ចូលកាន់បឋមជ្ឈាន ប្រកបដោយវិតក្កវិចារៈ មានបិតិ និងសុខ ដែលកើតអំពីសេចក្តីស្ងប់ស្ងាត់ជាអារម្មណ៍ ។

សីហនាទវគ្គ មហាទុក្ខក្ខន្ធសូត្រ

ម្នាលភិក្ខុទាំងឡាយ ក្នុងសម័យណា ភិក្ខុស្ងប់ស្ងាត់ចាកកាមទាំងឡាយ ស្ងប់ស្ងាត់ចាកអកុសលធម៌ទាំងឡាយហើយ ក៏ចូលកាន់បឋមជ្ឈាន ប្រកប ដោយវិតក្កវិចារៈ មានបីតិ និងសុខ ដែលកើតអំពីសេចក្តីស្ងប់ស្ងាត់ជាអា- រម្មណ៍ក្នុងសម័យនោះ (ភិក្ខុនោះឯង) មិនបានគិតដើម្បីបៀតបៀនខ្លួនផង មិនបានគិតដើម្បីបៀតបៀនបុគ្គលដទៃផង មិនបានគិតដើម្បីបៀតបៀនបុគ្គល ទាំង ២ ពួក គឺខ្លួន និងបុគ្គលដទៃផង ក្នុងសម័យនោះ (ភិក្ខុនោះ) ឈ្មោះ ថា ទទួលនូវវេទនា មិនមានសេចក្តីព្យាបាទ (ឥតទុក្ខ) តែមួយយ៉ាង ម្នាលភិក្ខុទាំងឡាយ តថាគតពោលថា តម្រេករបស់ទេវនាទាំងឡាយ បំផុត ត្រឹមសេចក្តីមិនព្យាបាទ ។ ម្នាលភិក្ខុទាំងឡាយ មួយយ៉ាងទៀត ភិក្ខុចូល កាន់ទុតិយជ្ឈានជាទីផ្លូវផង ក្នុងសន្តាន មានការវៈនៃចិត្តដ៏ប្រសើរ មិនមាន វិតក្ក មិនមានវិចារៈទេ មានតែបីតិ និងសុខដែលកើតអំពីសមាធិ ព្រោះ រម្ងាប់នូវវិតក្ក និងវិចារៈ ។ ម្នាលភិក្ខុទាំងឡាយ ក្នុងសម័យណាដែលភិក្ខុ ៗបេៗ ព្រោះរម្ងាប់វិតក្ក និងវិចារៈ ក្នុងសម័យនោះ (ភិក្ខុនោះឯង) មិន បានគិតដើម្បីបៀតបៀនខ្លួនឯង ។ បេៗ ទើបឈ្មោះថា ទទួលនូវវេទនា មិន មានសេចក្តីព្យាបាទតែមួយយ៉ាង ម្នាលភិក្ខុទាំងឡាយ តថាគតពោលថា សេចក្តីត្រេកអររបស់វេទនាទាំងឡាយ បំផុតត្រឹមសេចក្តីមិនព្យាបាទ ។ ម្នាល ភិក្ខុទាំងឡាយ មួយយ៉ាងទៀត ភិក្ខុជាអ្នកមានចិត្តព្រងើយផង មានស្មារតី តាំងមាំផង មានប្រាជ្ញាដឹងសព្វផង ទទួលនូវសេចក្តីសុខដោយនាមកាយផង ព្រោះអស់ទៅនៃបីតិ ក៏បានចូលកាន់តតិយជ្ឈាន ដែលព្រះអរិយៈទាំងឡាយ

តែងសម្តែងថា បុគ្គលដែលបានចូលកាន់តតិយជ្ឈាន រមែងជាអ្នកមានចិត្ត
 ព្រងើយ មានស្មារតីនៅជាសុខ ។ ម្នាលភិក្ខុទាំងឡាយ ក្នុងសម័យណា ភិក្ខុ
 ។បេ។ ព្រោះអស់ទៅនៃបីតិ ក្នុងសម័យនោះ ភិក្ខុនោះឯងមិនគិត ។បេ។
 ទើបឈ្មោះថា ទទួលនូវវេទនាមិនមានសេចក្តីព្យាបាទតែមួយយ៉ាង ម្នាលភិក្ខុ
 ទាំងឡាយ តថាគតពោលថា សេចក្តីត្រេកអររបស់វេទនាទាំងឡាយ បំផុត
 ត្រឹមសេចក្តីមិនព្យាបាទ ។ ម្នាលភិក្ខុទាំងឡាយ មួយយ៉ាងទៀត ភិក្ខុចូល
 កាន់ចតុត្ថជ្ឈាន ដែលឥតទុក្ខឥតសុខ មានតែសតិដ៏បរិសុទ្ធ ព្រោះឧបេក្ខា
 ព្រោះលះបង់នូវសុខផង លះបង់នូវទុក្ខផង ព្រោះរលត់ទៅនៃសោមនស្ស
 និងទោមនស្សក្នុងកាលមុនផង ។ ម្នាលភិក្ខុទាំងឡាយ ក្នុងសម័យណា ភិក្ខុ
 ។បេ។ ព្រោះលះបង់នូវសុខផង ក្នុងសម័យនោះ ភិក្ខុនោះឯង មិនបានគិត
 ដើម្បីបៀតបៀនខ្លួនផង មិនបានគិតដើម្បីបៀតបៀនបុគ្គលដទៃផង មិនបាន
 គិតដើម្បីបៀតបៀនបុគ្គលទាំង ២ ពួក គឺខ្លួន និងបុគ្គលដទៃផង ក្នុងសម័យ
 នោះ ភិក្ខុនោះ ឈ្មោះថា ទទួលនូវវេទនា ដែលមិនមានសេចក្តីព្យាបាទតែ
 មួយយ៉ាង ម្នាលភិក្ខុទាំងឡាយ តថាគតតែងពោលថា សេចក្តីត្រេកអរ
 របស់វេទនាទាំងឡាយ បំផុតត្រឹមសេចក្តីមិនព្យាបាទ ។

[២០៦] ម្នាលភិក្ខុទាំងឡាយ ចុះអ្វីជាទោសរបស់វេទនាទាំងឡាយ ។
 ម្នាលភិក្ខុទាំងឡាយ ត្រង់ដែលវេទនាមិនទៀង ជាទុក្ខ មានសេចក្តីប្រែប្រួល
 ទៅជាធម្មតា នេះឯងជាទោសរបស់វេទនាទាំងឡាយ ។

[២០៧] ម្នាលភិក្ខុទាំងឡាយ ចុះអ្វីជាគ្រឿងរលាស់ចេញនូវវេទនាទាំង-
 ឡាយ ។ ម្នាលភិក្ខុទាំងឡាយ ឧបាយជាគ្រឿងកម្ចាត់បង់នូវឆន្ទរាគៈ ការ

លះបង់នូវឆន្ទៈភាគៈ ក្នុងវេទនាទាំងឡាយណា នេះឯងជាគ្រឿងរលាស់ចេញ
នូវវេទនាទាំងឡាយ ។

[២០៨] ម្ចាស់ភិក្ខុទាំងឡាយ សមណៈ ឬព្រាហ្មណ៍ទាំងឡាយពួកខ្លះ
មិនបានដឹងនូវតម្រេករបស់វេទនាទាំងឡាយ ថាជាគ្រឿងត្រេកផង មិនបាន
ដឹងនូវទោសរបស់វេទនាទាំងឡាយ ថាជាទោសផង មិនបានដឹងនូវគ្រឿង
រលាស់ចេញនូវវេទនាទាំងឡាយ ថាជាគ្រឿងរលាស់ចេញផង យ៉ាងនេះ
តាមពិត សមណព្រាហ្មណ៍ទាំងនោះ នឹងកំណត់ដឹងនូវវេទនាទាំងឡាយដោយ
ខ្លួនឯងឬ ឬក៏បុគ្គលប្រតិបត្តិយ៉ាងណា ទើបនឹងកំណត់ដឹងនូវវេទនាទាំង-
ឡាយបាន ទាំងបបួលនូវបុគ្គលដទៃ ដើម្បីសេចក្តីប្រតិបត្តិយ៉ាងនោះ នេះ
មិនមែនជាឋានៈទេ ។ ម្ចាស់ភិក្ខុទាំងឡាយ សមណៈ ឬ ព្រាហ្មណ៍
ទាំងឡាយណាមួយ ដឹងនូវតម្រេករបស់វេទនាទាំងឡាយ ថាជាគ្រឿងត្រេក
ផង ដឹងនូវទោសរបស់វេទនាទាំងឡាយ ថាជាទោសផង ដឹងនូវគ្រឿងរលាស់
ចេញនូវវេទនាទាំងឡាយ ថាជាគ្រឿងរលាស់ចេញផង យ៉ាងនេះតាមពិត
ទើបសមណៈ ឬព្រាហ្មណ៍ទាំងនោះ នឹងកំណត់ដឹងនូវវេទនាដោយខ្លួនឯងឬ
ឬក៏បុគ្គលប្រតិបត្តិយ៉ាងណា ទើបកំណត់ដឹងនូវវេទនាទាំងឡាយបាន ទាំង
បបួលនូវបុគ្គលដទៃ ដើម្បីសេចក្តីប្រតិបត្តិយ៉ាងនោះ នេះទើបជាឋានៈ ។
លុះព្រះមានព្រះភាគ ទ្រង់ត្រាស់ព្រះសូត្រនេះចប់ហើយ ភិក្ខុទាំងនោះក៏មាន
ចិត្តត្រេកអររីករាយចំពោះភាសិតនៃព្រះមានព្រះភាគ ។

មហាទុក្ខក្ខន្ធសូត្រទី ៣ ចប់

អដ្ឋកថា

មហាទុក្ខក្ខន្ធសូត្រ

[១៧៤] មហាទុក្ខក្ខន្ធសូត្រ មានពាក្យផ្ដើមថា ឯវម្មេ សុតំ ខ្ញុំបាន
ស្តាប់មកហើយ ដូច្នោះ ។

ក្នុងមហាទុក្ខក្ខន្ធសូត្រនោះ ក្នុងវិនយបរិយាយ ជន ៣ នាក់ ហៅថា
សម្ពហុលា ច្រើនជាងនោះ ហៅថា សង្ឃ ។ ក្នុងសុត្តន្តបរិយាយ ជន ៣
នាក់ គង់ជា ៣ នាក់នោះឯង ។ លើសជាង ៣ នោះ ហៅថា សម្ពហុលា ។
គប្បីជ្រាបសម្ពហុលា ដោយសុត្តន្តបរិយាយក្នុងសូត្រនេះ ។ បទថា បិណ្ឌាយ
បរិសីសុ បានដល់ ចូលទៅហើយ ។ ភិក្ខុទាំងនោះ មិនបានចូលទៅហើយ
ដោយគិតថា ព្រោះអញនឹងចូលទៅ តែកាលចេញមក ទើបពោលថា
បរិសីសុ ។ សេចក្ដីនេះដូចម្ដេច ដូចបុរសអ្នកចេញទៅថា អញនឹងទៅ
កាន់ស្រុក សូម្បីមិនដល់ស្រុកនោះ កាលគេពោលថា បុរសឈ្មោះនេះទៅ
ណា ក៏ហៅថា ទៅកាន់ស្រុកហើយ យ៉ាងណា ភិក្ខុទាំងឡាយក៏ដូច្នោះ ។
បទថា បរិព្វាជកានំ អារាមោ សេចក្ដីថា មានអារាមរបស់ពួកអន្យតិរិយ
បរិព្វាជក ក្នុងទីមិនឆ្ងាយអំពីវត្តជេតពន សំដៅដល់អារាមនោះ ទើបពោល
យ៉ាងនោះ ។ បទថា សមណោអារុសោ សេចក្ដីថា នៃអ្នកមានអាយុ ព្រះ
សមណគោតម ជាសាស្តារបស់ពួកលោក ។ បទថា កាមានំ បរិញ្ញំ
សេចក្ដីថា ព្រះសមណគោតមទ្រង់បញ្ញត្តិការលះ គឺការល្មោចកន្លងកាមទាំង-
ឡាយ ក្នុងរូប វេទនាជាដើមក៏ន័យនេះដូចគ្នា ។ ក្នុងសេចក្ដីនោះ ពួកតិរិយ

សីហនាទេវគ្គ មហាទុក្ខក្ខន្ធសូត្រ

ដឹងលទ្ធិរបស់ខ្លួន គប្បីបញ្ចត្តការដឹងដោយជុំវិញនូវកាមទាំងឡាយ កាល
 ពោលដល់បឋមជ្ឈាន គប្បីបញ្ចត្តការដឹងដោយជុំវិញនូវរូបទាំងឡាយ កាល
 ពោលដល់អរូបភព គប្បីបញ្ចត្តការដឹងដោយជុំវិញនូវវេទនា កាលពោលដល់
 អសញ្ញីភព ក៏គប្បីបញ្ចត្តការដឹងដោយជុំវិញនូវវេទនាទាំងឡាយ ។ តែតិរិយ
 ទាំងនោះមែនមិនដឹងថា នេះបឋមជ្ឈាន នេះរូបភព នេះអរូបភព កាលមិន
 អាចបញ្ចត្ត ទើបពោលថា ពួកយើងនឹងបញ្ចត្ត ពួកយើងនឹងបញ្ចត្តតែម្យ៉ាង ។
 ព្រះគថាគតទ្រង់បញ្ចត្តការដឹងជុំវិញនូវកាមទាំងឡាយ ដោយអនាគាមិមគ្គ ទ្រង់
 បញ្ចត្តការដឹងដោយជុំវិញនូវរូប និងវេទនាទាំងឡាយដោយអរហត្តមគ្គ ។
 តិរិយទាំងនោះ កាលមានការប្លែកគ្នាយ៉ាងនេះ ទើបពោលថា **សធនោ**
អារុសោ កោ វិសេសោ ដូច្នោះជាដើម ។ បណ្តាបទទាំងនោះ បទថា **សធន**
 គឺក្នុងការបញ្ចត្តនេះ ឬក្នុងការសម្តែងធម៌នេះ ។ បទថា **ធម្មទេសនំ** សេចក្តី
 ថា តិរិយទាំងឡាយពោលថា ពួកលោកពោលការធ្វើឲ្យផ្សេងគ្នា ប្រារព្ធ
 ធម្មទេសនារបស់ពួកយើង និងធម្មទេសនារបស់ព្រះសមណគោតម ឬប្រារព្ធ
 ធម្មទេសនារបស់ព្រះសមណគោតម និងធម្មទេសនារបស់ពួកយើងនេះ មាន
 ហេតុផ្សេងគ្នាដូចម្តេច ក្នុងបទទី ២ ក៏ន័យនេះដូចគ្នា តិរិយទាំងនោះតាំង
 ផុះស្មើគ្នា ដោយហេតុគ្រាន់តែពោលលទ្ធិរបស់ខ្លួន និងសាសនា ដូចមាស
 បាក់ត្រង់កណ្តាល ដោយប្រការដូច្នោះ ។ បទថា **នេវ អភិទន្ធិសុ** គឺមិន
 ព្រមទទួលថា ពាក្យនោះយ៉ាងនោះឯង ។ បទថា **នប្បជិក្ខោសីសុ** បានដល់
 មិនបដិសេធថា ពាក្យនោះមិនមែនយ៉ាងនេះ ព្រោះហេតុអ្វី បានឮថា ធម្មតា

តិរិយទាំងនោះដូចជាមនុស្សភ្នែកខ្វាក់ ដឹងហើយក៏ដោយ មិនដឹងក៏ដោយ ក៏
 គប្បីពោល ព្រោះដូច្នោះ ទើបភិក្ខុទាំងឡាយមិនត្រេកអរ មិនជំទាស់ថា ក្លិន
 របស់សាសនាមានបន្តិចបន្តួច ដោយពាក្យថា បរិញ្ញំ ។ បានធ្វើទាំង ២
 យ៉ាង ដោយគិតថា តិរិយទាំងនោះជាអ្នកជនបទ មិនឈ្លាស គ្រប់គ្រាន់ក្នុង
 លទ្ធិរបស់ខ្លួន និងលទ្ធិដទៃ ។

[១៧៥] បទថា ន ចេវ សម្មាយិស្សន្តិ សេចក្តីថា មិនអាចឲ្យ
 ពេញចិត្តបាន ។

[១៧៦] បទថា ឧត្តរិញ្ច វិយាតំ សេចក្តីថា នឹងដល់នូវទុក្ខក្រៃលែង
 ជាងការមិនពេញចិត្ត ។ សេចក្តីទុក្ខ រមែងកើតឡើងដល់តិរិយទាំងឡាយ
 ដែលមិនអាចឲ្យពេញចិត្តពោល ។ បទថា តំ ក្នុងបទនេះថា យថាតំ
 ភិក្ខុវេ អវិសយស្មី ត្រឹមតែជានិបាត ពាក្យថា យថា ជាតតិយារិកត្តិ
 អធិប្បាយថា ព្រោះជាអ្នកត្រូវសួរហើយ ក្នុងបញ្ហាដែលមិនមែនវិស័យ ។
 បទថា សនេវកេ បានដល់ ប្រព្រឹត្តទៅជាមួយដោយទេវលោក ។ ក្នុងបទ
 ថា សមារក ជាដើមក៏មានន័យនេះដូចគ្នា ។ ព្រះមានព្រះភាគ ទ្រង់បន្ថែម
 ឋានៈ ៣ ចូលជាមួយលោកយ៉ាងនេះហើយ ទ្រង់កំណត់សត្វលោកនោះឯង
 ថា សត្វ ២ ពួក រួមជា ៥ ហើយ ទ្រង់សម្តែងថា តថាគតមិនឃើញ
 ទេវតា ឬមនុស្សណាមួយក្នុងលោក មានទេវលោកជាដើមនោះ ។ បទថា
 ឥតោ វា បន សុត្វា សេចក្តីថា ស្តាប់អំពីនេះក្តី គឺអំពីសាសនារបស់
 តថាគត ។ ទ្រង់សម្តែងថា បុគ្គលមិនមែនជាតថាគតក្តី សាវ័ករបស់បុគ្គល

ដែលមិនមែនជាតថាគតក្តី ស្តាប់អំពីនេះហើយ គប្បីត្រេកអរ គឺគប្បីពេញ
ចិត្ត ឈ្មោះថា ការត្រេកអរដោយប្រការដទៃមិនមាន ។

[១៧៧] ឥឡូវនេះ ព្រះមានព្រះភាគ កាលទ្រង់សម្តែងការញ៉ាំងចិត្ត
ឲ្យត្រេកអរ ដោយការព្យាករណ៍ទាំងនោះរបស់ព្រះអង្គ ទើបត្រាស់ថា កោ
ច ភិក្ខុវេ ដូច្នោះជាដើម ។ បទថា កាមគុណា សេចក្តីថា ឈ្មោះថា កាម
ព្រោះអត្ថថា ដែលបុគ្គលគប្បីត្រេកអរ ឈ្មោះថា គុណ ព្រោះអត្ថថា
ស្រទាប់ ឬជាន់ ១ គ្រា ជំនាន់ ១ អានិសង្ស ១ ចំណង ១ ប្រើក្នុងអត្ថ
ថា ស្រទាប់ ឬជាន់ ដូចក្នុងប្រយោគជាដើមថា អនុជាធាមិ ភិក្ខុវេ តិចិវរ
ទ្ធិគុណំ សង្ឃាដី ឯកច្ចិយំ ឧត្តរាសន្តំ ឯកច្ចិយំ អន្តរវាសកំ ម្នាលភិក្ខុ
ទាំងឡាយ តថាគតអនុញ្ញាតចិវរ ៣ គឺ សង្ឃាដី ២ ជាន់ ឧត្តរាសន្ត
(ចិពរ) ១ ជាន់ ស្សង ១ ជាន់ ដូច្នោះ ។ ប្រើក្នុងអត្ថថា គ្រា ជំនាន់
ដូចក្នុងប្រយោគជាដើមថា អច្ឆន្តិកាលា តរយន្តិ រត្តិយោ វយោគុណា
អនុបព្វំ ជហន្តិ កាលទាំងឡាយតែងកន្លងផុតទៅ រាត្រីទាំងឡាយ តែងឆ្លង
ហួសទៅ ជំនាន់នៃវ័យទាំងឡាយ តែងលះបង់នូវលំដាប់ ។ ប្រើក្នុងអត្ថថា
អានិសង្ស ដូចក្នុងប្រយោគជាដើមថា សតគុណា ទក្ខុណា ទាដិកន្ធិតព្វា
ទុក្ខិណាមានគុណ ១០០ ដែលបុគ្គលត្រូវបាន (ព្រោះឲ្យទានចំពោះសត្វ
តិរច្ឆាន) ។ ប្រើក្នុងអត្ថថា ចំណង ដូចក្នុងប្រយោគជាដើមថា អន្តំ អន្តគុណំ
ពោះវៀនធំ ពោះវៀនតូច និងប្រយោគមួយទៀតថា កយិរា មាលាគុណា^(១)

១- ចំណែកខ្មែរថា គុឡេ ។

តាម មាលាការចេះធ្វើសំណុំនៃកម្រងផ្កាអំពីគំនរនៃផ្កាឲ្យច្រើនបាន ។ ក្នុង
 បទនេះ លោកបំណងយកអត្ថថា ចំណង នោះតែម្យ៉ាង ព្រោះដូច្នោះ ទើប
 លោកពោលថា ឈ្មោះថា គុណ ព្រោះអត្ថថា ចំណង ដូច្នោះ ។ បទថា
 ចក្ខុវិញ្ញ័យ រូប សេចក្តីថា គប្បីឃើញដោយចក្ខុវិញ្ញាណ ។ គប្បីជ្រាបអត្ថ
 ក្នុង សោតវិញ្ញ័យ ដោយទំនងនេះជាដើម ។ បទថា សង្ខារ សេចក្តីថា
 ចូរត្រេកអរក្តី មិនត្រេកអរក្តី ក៏ជាឥដ្ឋារម្មណ៍ ។ បទថា កន្តា បានដល់
 គប្បីឲ្យត្រេកអរ ។ បទថា មនាទា គឺឲ្យគាប់ចិត្ត ។ បទថា បិយ្យាទា គឺ
 កើតសេចក្តីស្រឡាញ់ ។ បទថា កាម្មបសញ្ញា សេចក្តីថា ប្រកបហើយ
 ដោយកាម ដែលធ្វើអារម្មណ៍កើតឡើង ។ បទថា រជនីយា បានដល់ គប្បី
 តម្រេក អធិប្បាយថា ជាហេតុកើតឡើងនៃរាគៈ ។

[១៧៨] ក្នុងបទទាំងឡាយ មានបទថា យទិ មុន្ទាយ ជាដើម ។
 បទថា មុន្ទាយ បានដល់ ដោយការតាំងសញ្ញាក្នុងសេចក្តីទាំងឡាយ នេះ
 ហើយរាប់ដៃ ។ បទថា គណនាយ បានដល់ ដោយការគណនាមិនខុស ។
 បទថា សង្ខារ សេចក្តីថា ជនទាំងឡាយសម្លឹងមើលស្រែដោយការរាប់ស្រូវ
 ថា ក្នុងស្រែនេះមានស្រូវប្រមាណប៉ុណ្ណោះ សម្លឹងមើលដើមឈើ ក៏ដឹងថា
 ក្នុងដើមឈើនេះមានផ្លែប៉ុណ្ណោះ សម្លឹងមើលអាកាសក្នុងអាកាស មានបក្សី
 ប្រមាណប៉ុណ្ណោះ ។ បទថា កសិ បានដល់ កសិកម្ម ។ បទថា វណិជ្ជា
 បានដល់ គន្លងនៃការលក់ដូរ មានការលក់ដូរផ្លូវទឹក និងលក់ដូរផ្លូវគោក
 ជាដើម ។ បទថា គោរក្ខំ បានដល់ ការរក្សាគោរបស់ខ្លួន ឬរបស់អ្នកដទៃ

ធ្វើការចិញ្ចឹមជីវិត ដោយការលក់បញ្ចុកោរស ។ ការកាន់អាវុធ ហើយធ្វើ
 ការបដិបត្តិ ហៅថា ការបាញ់ធ្នូ ។ បទថា រាជទោរិសំ បានដល់ ធ្វើរាជការ
 ដោយអាវុធឲ្យប្រាកដ ។ បទថា សិប្បញ្ញត្តិ បានដល់ សិប្បៈ មានសិប្បៈ
 ដំរី ឬសិប្បៈសេះជាដើមដ៏សេស ក្រៅអំពីប្រាសាទទុកហើយ ។ បទថា
 សីតស្ស បុរកូតោ សេចក្តីថា ជួបនូវត្រជាក់ ជួបការប៉ាយជួបនឹងព្រួញ
 ដូច្នោះ អធិប្បាយថា បុគ្គលត្រូវត្រជាក់បៀតបៀន ។ សូម្បីក្នុងការក្តៅ ក៏
 មានន័យនេះដូចគ្នា ។ ក្នុងបទថា ខំសា ជាដើម បទថា ខំសា បានដល់
 រោម ។ បទថា មក្កសា បានដល់ សត្វល្អិតគ្រប់ប្រភេទ ។ បទថា សិរិ-
 សប្បា បានដល់ សត្វពួកណាមួយដែលលូនទៅ ។ បទថា វិស្សមាណោ
 បានដល់ ញាប់ញ័រ រសាប់រសល់ ។ បទថា មិយ្យមាណោ បានដល់ ស្លាប់ ។
 បទថា អយំ ភិក្ខុវេ សេចក្តីថា ម្នាលភិក្ខុទាំងឡាយ នេះជាសេចក្តីលំបាក
 ដែលអាស្រ័យការចិញ្ចឹមជីវិតដោយសិប្បៈ មានការរាប់គណនាជាដើម មាន
 ការរងជាដើមជាបច្ច័យ ។ បទថា កាមានំ អាទិនវោ គឺជាអន្តរាយ
 សេចក្តីថា ជាឧបសគ្គក្នុងកាមទាំងឡាយ ។ បទថា សន្និដ្ឋិកោ គឺប្រចក្ស
 បានដល់ គប្បីឃើញឯង ។ បទថា ទុក្ខក្ខន្ធា បានដល់ ជាកងទុក្ខ ។ ក្នុង
 បទទាំងឡាយ មានបទថា កាមហេតុ ជាដើម កាមទាំងឡាយ ឈ្មោះថា
 ជាហេតុនៃទោសនោះ ព្រោះអត្ថថា ជាបច្ច័យ ព្រោះដូច្នោះ ទោសនោះ
 ទើបឈ្មោះថា កាមហេតុ ប្រែថា មានកាមជាហេតុ ។ កាមទាំងឡាយ
 ឈ្មោះថា ជាមូលរបស់ទោសនោះ ព្រោះអត្ថថា ជាឫសគល់ ព្រោះដូច្នោះ

ទើបទោសនោះ ឈ្មោះថា **កាមនិទាន** ប្រែថា មានកាមជាដើមហេតុ ។
 តែលោកពោលថា **កាមនិទានំ** ព្រោះក្លាំងភ្នាត់ក្នុងលិង្គ ។ កាមទាំងឡាយ
 ឈ្មោះថា ជាហេតុនៃទោសនោះ ព្រោះអត្ថថា ការណ៍ ព្រោះដូច្នោះ ទើប
 ទោសនោះឈ្មោះថា **កាមាធិការណា** ប្រែថា មានកាមជាហេតុបង្កាប់ ។
 តែលោកពោលថា **កាមាធិការណំ** ព្រោះការក្លាំងភ្នាត់នៃលិង្គ ។ បទថា
កាមាធិមេវ ហេតុ នេះជាពាក្យកំណត់ អធិប្បាយថា ទោសកើតឡើង
 ព្រោះកាមជាបច្ច័យនោះឯង ។ បទថា **ឧដ្ឋហនោ** គឺប្រឹងប្រែងដោយសេចក្តី
 ព្យាយាម ជាហេតុឲ្យមានអាជីវៈជាគោល ។ បទថា **យជនោ** បានដល់
 បន្តសេចក្តីព្យាយាមនោះឲ្យច្រើនឡើងជាងក្នុងថ្ងៃមុនៗ ។ បទថា **វាយមនោ**
 សេចក្តីថា ធ្វើសេចក្តីព្យាយាម ការប្រឹងប្រែង ការប្រកបរឿយៗ ។ បទថា
នាភិនិប្បជ្ជន្តិ សេចក្តីថា កោតៈនោះ រមែងមិនសម្រេច គឺមិនឡើងកាន់
 កណ្តាប់ដៃ ។ បទថា **សោចតិ** គឺរមែងសោយសោក ដោយការសោយ
 សោកដ៏ខ្លាំងក្លាកើតឡើងក្នុងចិត្ត ។ បទថា **កិលមតិ** បានដល់ រមែង
 លំបាកដោយទុក្ខដែលកើតឡើងក្នុងកាយ ។ បទថា **បរិទេវតិ** បានដល់
 រមែងយំរៀបរាប់ដោយវាចា ។ បទថា **ឧត្តាន្និ** គឺគក់ទ្រូង ។ បទថា
កន្ធាតិ បានដល់ រមែងយំ ។ បទថា **សម្មោហំ អាបជ្ជតិ** សេចក្តីថា ជា
 អ្នកដល់នូវសេចក្តីវង្វេង ដូចជាអ្នកបាត់បង់ស្មារតី ។ បទថា **មោឃំ** ប្រែថា
 ទេវ ។ បទថា **អងលោ** បានដល់ ឥតផល ។ បទថា **អារក្ខាធិការណំ**
 គឺមានការគ្រប់គ្រងជាហេតុ ។ បទថា **កិន្តិ មេ** គឺដោយឧបាយដូចម្តេចហ្ន៎ ។

បទថា យំបិ មេ សេចក្តីថា ទ្រព្យដែលអញធ្វើការងារ មានកសិកម្មជាដើម
 ឲ្យកើតហើយ ។ បទថា តំបិ នោ នត្តិ សេចក្តីថា ឥឡូវនេះ ទ្រព្យនោះ
 របស់អញក៏មិនមាន ។ ព្រះមានព្រះភាគ ទ្រង់សម្តែងការណ៍ ដោយបទ
 ថា បុន ច បរំ ភិក្ខុវេ ហេតុ ដូច្នោះជាដើមហើយ ទ្រង់សម្តែងទោស ។

ក្នុងបទទាំងនោះ បទថា កាមហេតុ សេចក្តីថា ពួកក្សត្រវិវាទនឹងពួក
 ក្សត្រ ព្រោះកាមជាបច្ច័យ ។ បទថា កាមនិទានំ ជាការនប្តុសកលិន្ត
 អធិប្បាយថា ធ្វើកាមទាំងឡាយឲ្យជាមូល ហើយវិវាទគ្នា ។ បទថា កាមា-
 និករណំ ក៏ជាការនប្តុសកលិន្តដូចគ្នា អធិប្បាយថា ធ្វើកាមទាំងឡាយឲ្យ
 ជាមូល ហើយវិវាទគ្នា ។ បទថា កាមាណមេវ ហេតុ សេចក្តីថា វិវាទគ្នា
 ព្រោះហេតុនៃស្រុក និគម សេនាបតី បុរោហិត និងឋានន្តរជាដើម ។ បទ
 ថា ឧបក្កមន្តិ គឺប្រហារ ។ បទថា អសិចម្ហំ បានដល់ ដាវ និងវត្ថុ មាន
 ខែលជាដើម ។ បទថា ធនុកលាបំ សន្និយ្យត្វា សេចក្តីថា កាន់ផ្ទះហើយ
 សៀតនូវបំពង់ព្រួញ ។ បទថា ឧកតោព្យុន្តំ បានដល់ ច្បាំងគ្នាទាំង ២
 ចំណែក ។ បទថា បក្កុន្តិ គឺចូលទៅ ។ បទថា ឧស្សុ គឺកាលព្រួញ
 ទាំងឡាយ ។ បទថា វិជ្ជោតលន្តេសុ គឺពួយទៅ ។ បទថា តេ តថ គឺ
 ពពួកជនទាំងនោះ ក្នុងសង្គ្រាមនោះ ។ បទថា អដ្ឋារលេបនា ឧបការិយោ
 នោះ មនុស្សទាំងឡាយ រៀបជើងកំពែងដោយឥដ្ឋទាំងឡាយ មានសណ្ឋាន
 ដូចក្រចកជើងសេះ ហើយបូកលាបបាយអខានលើ ជើងកំពែងទាំងឡាយ
 ដែលធ្វើយ៉ាងនេះ ហៅថា ឧបការិយោ ជើងកំពែងទាំងនោះ បូកលាបដោយ

កក់ក្តៅ ទើបឈ្មោះថា អដ្ឋារលេបនា ។ បទថា បក្ខុទ្ធី សេចក្តីថា ជន
ទាំងនោះ កាលត្រូវបាញ់ដោយអាវុធ មានព្រួញដែកដ៏មុតជាដើមខាងក្រោម
ជើងកំពែងនោះខ្លះ កាលមិនអាចគេចបាន ព្រោះកំពែងជារបស់មាំទាំខ្លះ ទើប
រត់ស្ទុះស្ទាទៅមក ។ បទថា ធកណ្ឌិយា គឺដោយអាចម៍គោដ៏ក្តៅ ។ បទ
ថា អភិវត្តន សេចក្តីថា ជនទាំងឡាយឈរត្រង់ទ្វារជាន់លើដែលមកដល់
ថា ពួកយើងនឹងធ្វើការរាស់នោះ ព្រមទាំងជ្រៀកឲ្យជាអាការ ៨ ចម្រៀក
ទម្ងាយទ្វារនគរចូលទៅហើយ កាត់គ្រឿងចង និងខ្សែនៃរនាស់នោះ ហើយ
រាស់ដោយរនាស់នោះ ។ បទថា សន្ធិម្បិ ធិន្ធី គឺកាត់ទីតៃនដុះខ្លះ ។ បទ
ថា ធិល្វាបំ សេចក្តីថា ចោមរោមស្រុកជាដើម ហើយធ្វើការបួនធំ ។ បទ
ថា ឯកាគារិកំ សេចក្តីថា ហ្នូនជនប្រមាណ ៥០ នាក់ខ្លះ ប្រមាណ ៦០
នាក់ខ្លះ ចោមរោមវាយ ហើយចាប់នាំមក ។ បទថា បរិបន្តេ តិដ្ឋន្តិ
សេចក្តីថា ធ្វើការវាយក្នុងចន្លោះផ្លូវ ។ បទថា អឡុទណ្ណកេហិ សេចក្តីថា
ដោយដំបងទាំងឡាយ ឬដោយកំណាត់ ឈើដែលគេកាត់ប្រមាណ ៤ ហត្ថ
ដើម្បីឲ្យសម្រេចការប្រហារឲ្យជា ២ ចំណែក ។ បទថា តិលដ្ឋង្គាសិកំ
បានដល់ កម្មករណ៍ គឺស្មារដោយឆ្នាំង ។ ព្រះរាជាទាំងឡាយ កាលទ្រង់
ធ្វើកម្មករណ៍នោះ ក៏បកលលាជ័ក្បាលចេញ យកដង្ហាប់ចំពុះសត្វចាប់ដុំដែក
ក្តៅ ដាក់លើលលាជ័ក្បាលនោះ យកដង្ហាប់ដែកនោះ ចាប់ខ្នុរលើកឡើង
ខាងលើ ។ បទថា សន្ធិមណ្ឌកំ បានដល់ កម្មករណ៍ គឺខាត់ស្នឹង ។ កាល
ធ្វើកម្មករណ៍នោះ បកស្សែកដោយការកំណាត់សៀតផ្កា និងគល់កទាំងសង

សីហនាទវគ្គ មហាទុក្ខក្ខន្ធសូត្រ

ខាងឲ្យតាំងនៅខាងលើ ប្រមូលសក់ឲ្យនៅមួយកន្លែង រុំនឹងកំណាត់ឈើ
 លើកឡើង ស្បែកក្បាល ព្រមទាំងសក់ ទាំងឡាយក៏ជ្រុះចេញ បន្ទាប់អំពី
 នោះ ក៏ខាត់លលាដំដោយដុំថ្មក្រាស់ លាងឲ្យមានពណ៌ដូចជាស័ន្ទី ។ បទ
 ថា រាហុមុំ បានដល់ កម្មករណ៍ គឺមាត់រាហូ ។ កាលធ្វើកម្មករណ៍នោះ
 ក៏បើកមាត់ដោយកន្ទេរដែក ដាក់ប្រទីបចូលក្នុងមាត់ ឬចោះមាត់ដោយពន្លាក
 រហូតដល់កុម្មត្រចៀកទាំងសងខាង ឈាមហូរចេញពេញមាត់ ។ បទថា
 ជោតិមាលិកំ បានដល់ រុំសរីរៈទាំងមូលដោយសំពត់ ហើយចាក់ប្រេង
 ដុតដោយភ្លើង ។ បទថា ហត្ថបច្ឆុតិកំ បានដល់ រុំដៃទាំងសងខាងដោយ
 សំពត់ដែលសើមដោយប្រេង ហើយដុតឲ្យឆេះឡើង ។ បទថា ឯករត្តិកំ
 បានដល់ កម្មករណ៍ គឺស្លៀកស្បែកដីរី ។ កាលធ្វើកម្មករណ៍នោះ ធ្លុត
 ស្បែកតាំងអំពីកឡើងទៅ ទុកត្រង់ជើងសក់ លំដាប់នោះ ក៏ចងស្បែកដែល
 សល់ដោយខ្សែទាំងឡាយ ហើយទាញទៅក្រោម ឲ្យបុគ្គលនោះជាន់ហើយ
 ជាន់ទៀតនូវស្បែករបស់ខ្លួន ក៏ដួលចុះ ។ បទថា ចិរកវាសិនំ បានដល់
 កម្មករណ៍ គឺស្លៀកសំពត់សារាយ ។ កាលធ្វើកម្មករណ៍នោះ ក៏បកស្បែក
 ដូចគ្នា មកដល់ត្រឹមចង្កេះ ពន្លាត់តាំងអំពីចង្កេះរហូត ដល់កជើងទាំងសង
 ខាង សរីរៈខាងក្រោម និងខាងលើ ដូចស្លៀកសំពត់ ដែលធ្វើដោយសម្បក
 ផ្ទៃ ។ បទថា ឯណាយ្យកំ បានដល់ កម្មករណ៍ គឺក្តាន់ឈរ ។ កាលធ្វើ
 កម្មករណ៍នោះ ក៏ចងល្អសដែកត្រង់កែងដៃ និងក្បាលជង្គង់ទាំង ២ ហើយ
 បោះដែកស្រួចទាំងឡាយ បុគ្គលនោះឈរលើផែនដី ដោយដែកស្រួច ៤

កំណាត់ លំដាប់នោះ ក៏ចោមរោមបុគ្គលនោះ ដុតភ្លើង ដូចជាក្ដាន់ចោម
 រោមភ្លើង សមដូចលោកពោលមកហើយយ៉ាងនេះថា គេបោះដែកស្រួចតាម
 វេលាដែលសមគួរនោះ បោះជាមួយភ្លើងចង្កេះ ៤ កន្លែងនោះឯង ដែលឈ្មោះ
 ថា ការធ្វើបែបនេះមិនមាន ។ បទថា ពន្លឺសម្រស់សិក្ខា វាយដោយកង្វើរ មាន
 ងឿងទាំងសងខាង ហើយកន្ត្រាក់ស្បែក សាច់ និងសរសៃ ។ បទថា
 កហាបណាកំ បានដល់ ភ្លៀសសរីរៈទាំងមូលឲ្យមានស្នាមប្រមាណប៉ុន
 កហាបណៈមួយ តាំងអំពីចង្កេះ ដោយកាំបិតដ៏មុត ។ បទថា ទារាបដិច្ចកំ
 បានដល់ វាយសរីរៈក្នុងទីនោះ ដោយអាវុធទាំងឡាយ ស្រោចដោយទឹកផ្សា
 រួសដោយច្រាស់ ស្បែក សាច់ និងសរសៃក៏ជ្រុះចេញ នៅសល់តែគ្រោង
 ភ្លើងប៉ុណ្ណោះ ។ បទថា បលិយបរិវត្តកំ បានដល់ ឲ្យដេកផ្អៀង ហើយ
 បោះដែកស្រួចក្នុងរន្ធត្រចៀកឲ្យជាប់នឹងផែនដី លំដាប់នោះ ទើបចាប់ជើង
 របស់អ្នកទោសនោះ ហើយបង្វិល ។ បទថា បលាលបិបកំ បានដល់
 កម្មករណ៍ដែលកាត់ស្បែកចេញ វាយភ្លើងទាំងឡាយដោយចូសលៀង ហើយ
 ចាប់សក់ទាំងឡាយលើកឡើង នៅសល់តែដុំសាច់ប៉ុណ្ណោះ លំដាប់នោះ ក៏
 ចាប់សក់របស់បុគ្គលនោះប៉ុណ្ណោះ ចាប់គ្រវីគ្រវាត់ឲ្យជ្រុះភ្លើង ដូចបាច់ចំបើង ។
 បទថា សុនទេហិ បានដល់ ញ៉ាំងភ្លែតទាំងឡាយដែលឃ្លានខ្លាំង ព្រោះមិនឲ្យ
 អាហារ ២-៣ ថ្ងៃ ឲ្យដេញខាំស៊ី ភ្លែតទាំងនោះធ្វើឲ្យសល់ តែគ្រោងភ្លើងមួយ
 សន្ទុះប៉ុណ្ណោះ ។ បទថា សម្បរាយិកោ សេចក្ដីថា ជាវិបាកក្នុងសម្បរា-
 យិកត ក្នុងអត្ថកាតទី ២ ។

[១៧៧] ការកម្ចាត់ឆន្ទរាគៈ ការលះឆន្ទរាគៈ គឺនិព្វាន ។ ពិតហើយ ឆន្ទរាគៈក្នុងកាមទាំងឡាយ រមែងត្រូវកម្ចាត់ និងត្រូវលះបាន ព្រោះអាស្រ័យ និព្វាន ព្រោះដូច្នោះ ទើបលោកពោលថា ការកម្ចាត់ឆន្ទរាគៈ ការលះឆន្ទ- រាគៈ គឺនិព្វាន ។

[២០០] បទថា សាមំ វា កាមេ បរិជាតិស្សន្តិ សេចក្តីថា ព្រាហ្មណ៍ ពួកនោះឬ កំណត់ដឹងសព្វនូវកាមទាំងឡាយដោយខ្លួនឯង ដោយបរិញ្ញា ៣ ។ បទថា តថត្ថាយ បានដល់ ដើម្បីភាពជាអ្នកបដិបត្តិ ។ បទថា យថា- បដិបន្នោ សេចក្តីថា បដិបត្តិហើយ ដោយបដិបទាណា ។

[២០១] បទថា ខត្តិយកត្តិ វា ជាដើម ត្រាស់ហើយដើម្បីទ្រង់ សម្តែងស្រ្តីដែលកើតហើយ ក្នុងឋានៈដែលបានវត្តទាំងឡាយ មានសំពត់ និងគ្រឿងប្រដាប់ជាដើម ដែលមានបដិសន្ធិ ដែលកុសលមិនមែនតិច គឺ ច្រើនឲ្យទទួលហើយ ។ បទថា បណ្ណារសវស្សុទ្ធសិកា គឺមានវ័យ ១៥ ឆ្នាំ ។ សូម្បីក្នុងបទទី ២ ក៏មានន័យដូចគ្នា ។ សួរថា ហេតុអ្វី ទើបទ្រង់កាន់ យករយៈវ័យ ឆ្លើយថា ដើម្បីទ្រង់សម្តែងសម្បត្តិ គឺពណ៌សម្បុរ ព្រោះ អាយតនៈ គឺពណ៌សម្បុររបស់ស្រ្តី សូម្បីកើតក្នុងត្រកូលក្រីក្រ រមែងស្រស់ ស្អាតសន្សឹមៗ ឡើងក្នុងកាលមួយ ចំណែកអាយតនៈ គឺពណ៌សម្បុររបស់ បុរសទាំងឡាយ រមែងស្អាតស្រស់ថ្លា ក្នុងវេលាមានអាយុបាន ២០-២៥ ឆ្នាំ ទ្រង់សម្តែងសម្បត្តិ គឺសរីរៈដែលប្រាសចាកទោស ៦ ប្រការ ដោយបទ ទាំងឡាយថា មិនខ្ពស់ពេកជាដើម ។ បទថា វណ្ណនិកា គឺមានពណ៌សម្បុរ

នោះឯង ។


[២០២] បទថា ឱណ្ណំ គឺចាស់ព្រោះជរា ។ បទថា គោតានសិវំកំ បានដល់ មានភ្លើងជំនីរកោងដូចបង្កង់ផ្ទះ ។ បទថា ភោគុំ បានដល់ សិវៈ ដែលកោង ។ ទ្រង់សម្តែងភាពដែលរាងកាយនោះកោង ដោយបទនេះឯង ។ បទថា ទណ្ហបរាយនំ គឺអាស្រ័យឈើច្រត់ បានដល់ មានឈើច្រត់ជា គម្រប់ ២ ។ បទថា បវេធមានំ បានដល់ មានខ្លួនញ័រទ្រើក ។ បទថា អានុរំ បានដល់ ក្តៅក្រហាយព្រោះជរា ។ បទថា ខណ្ហទន្ធី គឺមានធ្មេញ បាក់ ព្រោះភាពជាមនុស្សចាស់ ។ បទថា បលិតកេសំ បានដល់ មានសក់ ស្កូវ ។ បទថា វិល្លនំ បានដល់ សក់រង្កោះ ដូចសក់ ដែលត្រូវដកទៅ ដូច្នោះ ។ បទថា ខលិតសិរំ គឺក្បាលតម្លែកច្រើន ។ បទថា វលីនំ បាន ដល់ ស្បែកស្អុតកើតឡើងព្រមហើយ ។ បទថា តិលកាហតតតុំ គឺមាន រាងកាយដេរជាសដោយអាចម័រុយពណ៌ស និងពណ៌ខ្មៅ ។ បទថា អាពាធិកំ បានដល់ មានព្យាធិ ។ បទថា ទុក្ខិតំ គឺដល់ហើយនូវទុក្ខ ។ បទថា ពាន្ត្រុតិលានំ បានដល់ មានជំងឺតម្កាត់មានប្រមាណក្រែលែង ។ បទថា សិវិកាយធិទុតំ គឺធ្លាក់ហើយក្នុងឈាបនដ្ឋាន ។ បទដ៏សេសបានពោល ហើយ ក្នុងសតិប្បដ្ឋាននោះឯង ។ និព្វាននោះឯង ឈ្មោះថា ធន្តរាគវិនយ ក្នុងទីនេះ ។

[២០៥] បទថា នេវតស្មី សមយេ អត្តព្យាពាធាយ សេចក្តីថា ក្នុងសម័យនោះ រមែងមិនគិតដើម្បីប្រយោជន៍នៃទុក្ខរបស់ខ្លួន ។ បទថា អព្យា-

បន្លំយេវ បានដល់ មិនមានសេចក្តីទុក្ខនោះឯង ។

[២០៦] បទថា យំ ភិក្ខុវេ វេទនា អនិច្ចា សេចក្តីថា ម្ចាស់ភិក្ខុ
ទាំងឡាយ ព្រោះវេទនាមិនទៀង ព្រោះដូច្នោះ អាការមានការមិនទៀង
ជាដើមនេះ ជាទោសនៃវេទនា ។ ការរលាស់ចេញទៅ មានប្រការដូចពោល
ហើយនោះឯង ។^{១៧៧}

មហានុកូក្ខន្ធសូត្រ ចប់
សូត្រទី ៣ ចប់



សុត្តន្តបិដក

ចូឡទុក្ខកុទ្ធសូត្រទី ៤

[២០៩] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងនិគ្រោធារាម ទៀបក្រុងកបិលពស្តុ ក្នុងសក្កជនបទ ។ លំដាប់នោះឯង សក្យរាជទ្រង់ព្រះនាមមហានាម ក៏ចូលទៅគាល់ព្រះមាន ព្រះភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ ហើយគង់ក្នុង ទីដីសមគួរ ។ លុះមហានាមសក្យរាជ គង់ក្នុងទីដីសមគួរហើយ ទើបក្រាប ទូលព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន ខ្ញុំព្រះអង្គបានដឹង ច្បាស់នូវធម៌ដែលព្រះមានព្រះភាគ ទ្រង់សម្តែងអស់កាលជាយូរហើយយ៉ាង នេះថា លោកៈជាគ្រឿងសៅហ្មងរបស់ចិត្ត ទោសៈជាគ្រឿងសៅហ្មងរបស់ ចិត្ត មោហៈជាគ្រឿងសៅហ្មងរបស់ចិត្ត ប៉ុន្តែ ជួនកាល ធម៌ គឺលោកៈគ្រប សង្កត់ចិត្តរបស់ខ្ញុំព្រះអង្គខ្លះ ជួនកាល ធម៌ គឺទោសៈគ្របសង្កត់ចិត្តរបស់ខ្ញុំ ព្រះអង្គខ្លះ ជួនកាល ធម៌ គឺ មោហៈ គ្របសង្កត់ចិត្តរបស់ខ្ញុំព្រះអង្គខ្លះ បពិត្រព្រះអង្គដ៏ចម្រើន ខ្ញុំព្រះអង្គនោះ ទើបមានសេចក្តីត្រិះរិះយ៉ាងនេះថា ចុះធម៌អ្វីហ្ន៎ នៅខាងក្នុងសន្តានដែលអាត្មាអញមិនទាន់លះបង់អស់ បានជា ជួនកាល ធម៌ គឺលោកៈគ្របសង្កត់ចិត្តរបស់អាត្មាអញខ្លះ ជួនកាល ធម៌ គឺទោសៈគ្របសង្កត់ចិត្តរបស់អាត្មាអញខ្លះ ជួនកាល ធម៌ គឺមោហៈគ្រប សង្កត់ចិត្តរបស់អាត្មាអញខ្លះ ។

[២១០] ព្រះមានព្រះភាគត្រាស់ថា ថ្វាយព្រះពរមហានាម ធម៌ គឺ

លោកៈ ទោសៈ មោហៈ ក្នុងសន្តាននោះឯង ដែលមហាបពិត្រមិនទាន់លះ
 បង់អស់ បានជាជួនកាល ធម៌ គឺលោកៈគ្របសង្កត់ចិត្តរបស់មហាបពិត្រខ្លះ
 ជួនកាល ធម៌ គឺទោសៈគ្របសង្កត់ចិត្តរបស់មហាបពិត្រខ្លះ ជួនកាល ធម៌
 គឺមោហៈគ្របសង្កត់ចិត្តរបស់មហាបពិត្រខ្លះ ។ បពិត្រមហានាម បើធម៌ក្នុង
 សន្តាននោះ មហាបពិត្របានលះបង់អស់ហើយ ។ មហាបពិត្រ នឹងគប្បី
 លែងនៅគ្រប់គ្រងផ្ទះ នឹងគប្បីលែងបរិភោគកាមទាំងឡាយ ។ បពិត្រមហា
 នាម ធម៌ខាងក្នុងសន្តាននោះឯង មហាបពិត្រលះបង់មិនទាន់បាន ព្រោះហេតុ
 នោះ បានជាមហាបពិត្រនៅគ្រប់គ្រងផ្ទះ បរិភោគនូវកាមទាំងឡាយ ។

[២១១] ថ្វាយព្រះពរមហានាម បើអរិយសាវ័កបានឃើញច្បាស់តាម
 សេចក្តីពិត ដោយប្រាជ្ញាដ៏ប្រពៃយ៉ាងនេះថា កាមទាំងឡាយមានសេចក្តីសុខ
 តិច មានទុក្ខច្រើន មានសេចក្តីចង្អៀតចង្អល់ច្រើន ទោសក្នុងកាមទាំងឡាយ
 នោះមានច្រើនពេក ។ អរិយសាវ័កនោះឯងបានរៀនចាកកាមទាំងឡាយ រៀន
 ចាកអកុសលធម៌ទាំងឡាយហើយ តែមិនទាន់បាននូវបីតិ និងសុខ ឬគុណ-
 ជាតិដទៃដែលល្អិត លើសជាងបីតិ និងសុខនោះទេ កាលបើដូច្នោះ អរិយ-
 សាវ័កនោះ នឹងឈ្មោះថា មិនវិលត្រឡប់មករកកាមទាំងឡាយវិញនោះ មិន
 មែនឡើយ ។ បពិត្រមហានាម កាលណាបើអរិយសាវ័ក បានឃើញ
 ច្បាស់តាមពិត ដោយបញ្ញាដ៏ប្រពៃយ៉ាងនេះថា កាមទាំងឡាយមានសេចក្តី
 សុខតិច មានទុក្ខច្រើន មានសេចក្តីចង្អៀតចង្អល់ច្រើន ទោសក្នុងកាមទាំង-
 ឡាយនុ៎ះ មានច្រើនក្រៃពេក ។ អរិយសាវ័កនោះឯង បានរៀនចាកកាម

សីហនាទេវគ្គ ចូឡទុក្ខក្ខន្ធសូត្រ

ទាំងឡាយ រៀរចាកអកុសលធម៌ទាំងឡាយ ហើយបាននូវបីតិ និងសុខ ឬ ឬគុណជាតិដទៃដែលល្អិត លើសជាងបីតិ និងសុខនោះ កាលបើដូច្នោះ អរិយសាវ័កនោះទើបឈ្មោះថា មិនវិលត្រឡប់មករកកាមទាំងឡាយទៀតឡើយ ។

បពិត្រមហានាម ប៉ុន្តែអម្បាលតថាគត កាលនៅជាពោធិសត្វ មិនទាន់បានត្រាស់ដឹង ក្នុងកាលមុនអំពីកាលត្រាស់នៅឡើយ បានឃើញច្បាស់តាមពិត ដោយបញ្ញាដ៏ប្រពៃយ៉ាងនេះថា កាមទាំងឡាយមានសុខតិច មានទុក្ខច្រើន មានសេចក្តីចង្អៀតចង្អល់ច្រើន ទោសក្នុងកាមទាំងឡាយនោះ មានច្រើន ក្រៃពេក ។ តថាគតនោះរៀរចាកកាមទាំងឡាយ រៀរចាកអកុសលធម៌ទាំងឡាយហើយ តែមិនទាន់បាននូវបីតិ និងសុខ ឬគុណជាតិដទៃ ដែលល្អិត លើសជាងបីតិ និងសុខនោះ កាលបើដូច្នោះ តថាគតនោះក៏ដឹងប្រាកដថា អាត្មាអញត្រឡប់មករកកាមទាំងឡាយវិញដោយពិត ។ បពិត្រមហានាម លុះកាលណាតថាគតបានឃើញច្បាស់តាមពិត ដោយបញ្ញាដ៏ប្រពៃយ៉ាងនេះ ថា កាមទាំងឡាយមានសុខតិច មានទុក្ខច្រើន មានសេចក្តីចង្អៀតចង្អល់ ច្រើន ទោសក្នុងកាមទាំងឡាយនោះ មានច្រើនក្រៃពេក ។ តថាគតនោះឯង បានរៀរចាកកាមទាំងឡាយ រៀរចាកអកុសលធម៌ទាំងឡាយ ហើយបាននូវ បីតិ និងសុខផង ឬគុណជាតិដទៃ ដែលល្អិតលើសជាងបីតិ និងសុខនោះ ផង កាលបើដូច្នោះ តថាគតដឹងច្បាស់ថា មិនវិលត្រឡប់មករកកាមទាំងឡាយវិញឡើយ ។

[២១២] ថ្វាយព្រះពរមហានាម ចុះអ្វីជាតម្រេករបស់កាមទាំងឡាយ ។

សុត្តន្តបិដក មជ្ឈិមនិកាយ មូលបណ្ណាសក

បពិត្រមហានាម កាមគុណទាំងនេះមាន ៥ ប្រការ ចុះកាមគុណ ៥ ប្រការ តើអ្វីខ្លះ គឺរូបទាំងឡាយដែលគប្បីដឹងច្បាស់បានដោយភ្នែក ជាទីប្រាថ្នា ជាទី ត្រេកអរ ជាទីគាប់ចិត្ត ជាទីស្រឡាញ់ ត្រូវតាមចំណង់ ជាទីត្រេកត្រអាល ១ សំឡេងទាំងឡាយ ដែលគប្បីដឹងច្បាស់បានដោយត្រចៀក ... ១ ក្លិន ទាំងឡាយដែលគប្បីដឹងច្បាស់បានដោយច្រមុះ ... ១ រសទាំងឡាយ ដែល គប្បីដឹងច្បាស់បានដោយអណ្តាត ... ១ ផ្សព្វទាំងឡាយដែលគប្បីដឹងច្បាស់ បានដោយកាយ ជាទីប្រាថ្នា ជាទីត្រេកអរ ជាទីគាប់ចិត្ត ជាទីស្រឡាញ់ ត្រូវ តាមចំណង់ ជាទីត្រេកត្រអាល ១ បពិត្រមហានាម នេះឯងឈ្មោះថា កាមគុណ ៥ ប្រការ ។ បពិត្រមហានាម ត្រង់ដែលសេចក្តីសុខ សោមនស្ស កើតឡើងព្រោះអាស្រ័យកាមគុណទាំង ៥ នេះឯង ជាតម្រេក របស់កាមទាំងឡាយ ។

[២១៣] ថ្វាយព្រះពរមហានាម ចុះអ្វីជាទោសរបស់កាមទាំងឡាយ ។ បពិត្រមហានាម កុលបុត្តក្នុងលោកនេះ ចិញ្ចឹមជីវិតដោយសេចក្តីប្រឹងប្រែង ដោយសិល្បសាស្ត្រណានីមួយ ទោះបីដោយការរាប់ម្រាមដៃទេក្តី ដោយ ការរាប់លេខនព្វក្តី ដោយការរាប់ប្រមូលក្តី ដោយកសិកម្មក្តី ដោយ ពាណិជ្ជកម្មក្តី ដោយគោរក្ខកម្មក្តី ដោយការវះនៃខ្លួនជាខ្លាន់ធ្មក្តី ដោយការវះ ខ្លួនជាវាជបុរសក្តី ដោយសិល្បសាស្ត្រឯណានីមួយក្តី កុលបុត្តដែលអាស្រ័យនូវការចិញ្ចឹមជីវិត ដោយការរាប់ម្រាមដៃទេជាដើមនោះ តែងមាន ត្រជាក់បៀតបៀន មានក្តៅបៀតបៀន ប៉ះពាល់ដោយសម្មស្សនៃរលោមមូស

សីហនាទៅគ្នា ចូលទុក្ខក្នុងសុត្រ

១៩៣

ខ្យល់ កម្ដៅថ្ងៃ និងពស់តូចពស់ធំ ស្លាប់ខ្លួនដោយសេចក្ដីស្រេកឃ្នាន បពិត្រ
មហានាម នេះឯងជាទោសរបស់កាមទាំងឡាយ ដែលបុគ្គលគប្បីឃើញទាន់
ភ្នែក ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល
មានកាមជាគ្រឿងផ្ដួចផ្ដើម ជាបច្ច័យនៃកាមទាំងឡាយមែនពិត ។ បពិត្រ
មហានាម កាលបើកុលបុត្តនោះប្រឹងប្រែង ខ្លះខ្លួន ខ្ចីឃ្នាតយ៉ាងនេះហើយ
កោគៈទាំងនោះក៏មិនបានសម្រេច កុលបុត្រនោះតែងក្រៀមក្រំចិត្ត លំបាក
ខ្សឹកខ្សួល គក់ទ្រូង ទ្រហោយំ ដល់នូវសេចក្ដីវង្វេងថា ឱ សេចក្ដីប្រឹង
ប្រែងរបស់អាត្មាអញ អាសារឥតការសោះ ឱ សេចក្ដីព្យាយាមរបស់អាត្មា
អញ ឥតផលប្រយោជន៍សោះ ។ បពិត្រមហានាម នេះឯងជាទោសរបស់
កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជា
ហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្ដួចផ្ដើម ជា
បច្ច័យនៃកាមទាំងឡាយមែនពិត ។ បពិត្រមហានាម កាលបើកុលបុត្តនោះ
ខំប្រឹងប្រែង ខ្លះខ្លួន ព្យាយាមយ៉ាងនេះហើយ កោគៈនោះក៏បានសម្រេច
កុលបុត្តនោះតែងរងទុក្ខទោមនស្ស ព្រោះហេតុនៃការរក្សានូវកោគៈទាំង-
ឡាយនោះថា ធ្វើម្ដេចហ្ន៎ កុំឲ្យព្រះរាជាទាំងឡាយ នាំយកកោគៈទាំងឡាយ
របស់អាត្មាអញទៅបាន កុំឲ្យចោរទាំងឡាយលួចយកទៅបាន កុំឲ្យភ្លើងឆេះ
បាន កុំឲ្យទឹកនាំយកទៅបាន កុំឲ្យអ្នកទទួលមតិកទាំងឡាយ ដែលមិនជាទី
ស្រឡាញ់ នាំយកទៅបាន ។ កាលកុលបុត្តនោះ ខំរក្សាគ្រប់គ្រងយ៉ាងនេះ
ហើយ ក៏គង់តែព្រះរាជាទាំងឡាយ រឹបយកនូវកោគៈទាំងនោះទៅក្ដី ចោរ

ទាំងឡាយលួចយកទៅក្តី ភ្លើងឆេះអស់ក្តី ទឹកបន្សាត់ទៅក្តី អ្នកទទួលមតិក
 ទាំងឡាយមិនជាទីស្រឡាញ់ ទាមចំណែកទៅក្តី កុលបុត្តនោះតែងក្រៀមក្រំ
 ចិត្ត លំបាកខ្សឹកខ្សួល គក់ទ្រូង ទ្រហោយំ ដល់នូវសេចក្តីវង្វេងថា ទ្រព្យ
 ណាបានកើតមានហើយដល់អាត្មាអញ ឥឡូវនេះ ទ្រព្យនោះឯង ត្រឡប់ជា
 មិនមានដល់អាត្មាអញវិញឡើយ ។ បពិត្រមហានាម នេះឯងជាទោសរបស់
 កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជា
 ហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជា
 បច្ច័យនៃកាមទាំងឡាយមែនពិត ។

[២១៤] ថ្វាយព្រះពរមហានាម មួយទៀត ព្រោះតែមានកាមជាហេតុ
 មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃ
 កាមទាំងឡាយមែនពិត បានជាព្រះរាជាទាំងឡាយទាស់ទែងគ្នានឹងព្រះរាជា
 ទាំងឡាយខ្លះ ក្សត្រទាំងឡាយទាស់ទែងគ្នានឹងក្សត្រទាំងឡាយខ្លះ ព្រាហ្មណ៍
 ទាំងឡាយទាស់ទែងគ្នានឹងព្រាហ្មណ៍ទាំងឡាយខ្លះ គហបតីទាំងឡាយ ទាស់
 ទែងគ្នានឹងគហបតីទាំងឡាយខ្លះ មាតាទាស់ទែងគ្នានឹងបុត្តខ្លះ បុត្រទាស់ទែង
 គ្នានឹងមាតាខ្លះ បិតាទាស់ទែងគ្នានឹងបុត្រខ្លះ បុត្រទាស់ទែងគ្នានឹងបិតាខ្លះ
 បងប្អូនប្រុសទាស់ទែងគ្នានឹងបងប្អូនប្រុសខ្លះ បងប្អូនប្រុសទាស់ទែងគ្នានឹង
 បងប្អូនស្រីខ្លះ បងប្អូនស្រីទាស់ទែងគ្នានឹងបងប្អូនប្រុសខ្លះ សម្លាញ់ទាស់
 ទែងគ្នានឹងសម្លាញ់ខ្លះ ។ ពួកមនុស្សទាំងនោះ ក៏ដល់នូវសេចក្តីឈ្នោះ
 ប្រកែក ប្រកាន់ខុស ទាស់ទែងគ្នាក្នុងទីនោះ ហើយប្រហារគ្នានឹងគ្នាដោយដៃ

ខ្លះ ប្រហារគ្នាដោយជុំដីខ្លះ ប្រហារគ្នាដោយដំបងខ្លះ ប្រហារគ្នាដោយ
 គ្រឿងសស្រ្តាវុធខ្លះ ពួកមនុស្សទាំងនោះ ក៏ដល់នូវសេចក្តីស្លាប់ខ្លះ ដល់នូវ
 សេចក្តីទុក្ខស្ទើរតែនឹងស្លាប់ខ្លះក្នុងទីនោះ ។ បពិត្រមហានាម នេះឯងជា
 ទោសរបស់កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ
 មានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្តួច
 ផ្តើម ជាបច្ច័យនៃកាមទាំងឡាយមែនពិត ។

[២១៥] ថ្វាយព្រះពរមហានាម មួយទៀត ព្រោះតែមានកាមជាហេតុ
 មានកាមជាគ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃ
 កាមទាំងឡាយមែនពិត បានជាមនុស្សទាំងឡាយកាន់យកនូវដាវ និងខែល
 កាន់យកនូវធ្នូ សៀតបំពង់ព្រួញ ចូលទៅកាន់សង្គ្រាម ដែលលើកជាក្បួន
 ទ័ពមកទាំងសងខាង កាលដែលគេបាញ់ព្រួញមកក្តី កាលដែលគេពួយ
 លំពែងមកក្តី កាលដែលគេងាដាវឡើងក្តី ពួកមនុស្សទាំងនោះ ក៏បាញ់គ្នា
 ដោយព្រួញខ្លះ ចាក់គ្នាដោយលំពែងខ្លះ កាប់ក្បាលគ្នាដោយដាវខ្លះ ក្នុង
 សង្គ្រាមនោះ ពួកមនុស្សទាំងនោះដល់នូវសេចក្តីស្លាប់ខ្លះ ដល់នូវសេចក្តីទុក្ខ
 ស្ទើរតែនឹងស្លាប់ខ្លះ ក្នុងសង្គ្រាមនោះ ។ បពិត្រមហានាម នេះឯងជាទោស
 របស់កាមទាំងឡាយ ដែលបុគ្គលគប្បីឃើញទាន់ភ្នែក មានកាមជាហេតុ
 មានកាមជាគ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃ
 កាមទាំងឡាយមែនពិត ។

[២១៦] ថ្វាយព្រះពរមហានាម មួយទៀត ព្រោះតែមានកាមជាហេតុ

មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃ
 កាមទាំងឡាយមែនពិត បានជាពួកមនុស្សទាំងនោះ កាន់យកនូវដាវ និងខែល
 កាន់ផ្នូ ស្បៀតបំពង់ព្រួញ ចូលទៅកាន់បន្ទាយ ដែលលាបបូកដោយបាយអ
 កាលដែលគេបាញ់ព្រួញមកក្តី កាលដែលគេពួយលំពែងមកក្តី កាលដែល
 គេងាដាវឡើងក្តី ពួកមនុស្សទាំងនោះ ក៏បាញ់គ្នាដោយព្រួញខ្លះ ចាក់គ្នា
 ដោយលំពែងខ្លះ បាចសាចដាក់គ្នាដោយអាចម៍តោជ្រាយខ្លះ ញាំញីគ្នាដោយ
 រនាស់ដែកខ្លះ កាប់ក្បាលគ្នាដោយដាវខ្លះ ក្នុងបន្ទាយនោះ ពួកមនុស្សទាំង
 នោះ ដល់នូវសេចក្តីស្លាប់ខ្លះ ដល់នូវសេចក្តីទុក្ខស្ទើរតែនឹងស្លាប់ខ្លះ ក្នុង
 បន្ទាយនោះ ។ បពិត្រមហានាម នេះឯងជាទោសរបស់កាមទាំងឡាយ ដែល
 បុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជា
 គ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំង-
 ឡាយមែនពិត ។

[២១៧] ថ្វាយព្រះពរមហានាម មួយទៀត ព្រោះតែមានកាមជាហេតុ
 មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃ
 កាមទាំងឡាយមែនពិត មនុស្សទាំងឡាយ ក៏កាត់នូវជញ្ជាំងផ្ទះខ្លះ ឬនខ្លះ
 កំហែងយកទ្រព្យក្នុងផ្ទះមួយៗ ខ្លះ ឈរស្តាត់ប្រកដូរខ្លះ គប់រកនូវភរិយា
 របស់អ្នកដទៃខ្លះ ព្រះរាជាទាំងឡាយចាប់មនុស្សទាំងនោះបានហើយ ត្រាស់
 បង្គាប់ឲ្យធ្វើកម្មករណ៍ទាំងឡាយ មានប្រការផ្សេងៗ គឺឲ្យវាយដោយរំពាត់
 ខ្លះ ឲ្យវាយដោយផ្តោខ្លះ ឲ្យវាយដោយដំបងខ្លះ ។ បេ ។ ធ្វើជាតិមាលិកកម្ម

សីហនាទវគ្គ ចូឡទុក្ខក្ខន្ធសូត្រ

គឺអំពើដែលគេធ្វើខ្លួនមនុស្សឲ្យដួចជាផ្កាក្លើងខ្លះ ធ្វើនូវហត្ថប្បជ្ជាតិកកម្ម គឺ
អំពើដែលគេដុតដៃខ្លះ ធ្វើនូវឯកវត្ថិកកម្ម គឺអំពើដែលគេធ្វើឲ្យដួចជាពន្លាត់
ស្បែកពពៃខ្លះ ធ្វើនូវចីរកវាសិកកម្ម គឺអំពើដែលគេធ្វើឲ្យដួចជាគេស្លៀក
សំពត់សម្បកឈើខ្លះ ធ្វើនូវឯណេយ្យកកម្ម គឺអំពើដែលធ្វើឲ្យដួចជាជើង
សត្វទ្រាយខ្លះ ធ្វើនូវពលិសម័សិកកម្ម គឺអំពើដែលគេច្រក់មាត់ដោយកាង ឬ
សន្ទុះខ្លះ ធ្វើនូវកហាបណាកកម្ម គឺអំពើដែលគេធ្វើឲ្យខូចសរីរៈប្រមាណប៉ុន
កហាបណៈខ្លះ ធ្វើនូវខារាបដិច្ចកកម្ម គឺអំពើដែលគេយកទឹកផ្សាស្រោចខ្លះ
ធ្វើបលិយបរិវត្តិកកម្ម គឺអំពើដែលគេធ្វើឲ្យដួចជាគេបង្វិលជើងគុល ឬសសរ
គោលខ្លះ ធ្វើនូវបលាលបីវកកម្ម គឺអំពើដែលគេធ្វើឲ្យដួចជាកណ្តាប់ចំបើង
ខ្លះ ស្រោចដោយប្រេងដែលក្តៅខ្លះ ឲ្យភ្លេចខាំខ្លះ ឲ្យដេកផ្ការលើឈើអណ្តាត
ទាំងរស់ខ្លះ កាត់ក្បាលដោយដាវខ្លះ មនុស្សទាំងនោះ ក៏ដល់នូវសេចក្តីស្លាប់
ខ្លះ ដល់នូវសេចក្តីទុក្ខស្ទើរតែនឹងស្លាប់ខ្លះ ក្នុងទីនោះ ។ បពិត្រមហានាម
នេះឯងជាទោសរបស់កាមទាំងឡាយ ដែលបុគ្គលគប្បីឃើញទាន់ភ្នែក ជា
គំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល មានកាម
ជាគ្រឿងផ្តួចផ្តើម ជាបច្ច័យនៃកាមទាំងឡាយមែនពិត ។

[២១៨] បពិត្រមហានាម មួយទៀត ព្រោះតែមានកាមជាហេតុ មាន
កាមជាគ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃកាម
ទាំងឡាយមែនពិត បានជាជនទាំងឡាយប្រព្រឹត្តទុច្ចរិតដោយកាយ ប្រព្រឹត្ត
ទុច្ចរិតដោយវាចា ប្រព្រឹត្តទុច្ចរិតដោយចិត្ត ជនទាំងឡាយនោះ លុះប្រព្រឹត្ត

ទុច្ចរិតដោយកាយ ប្រព្រឹត្តទុច្ចរិតដោយវាចា ប្រព្រឹត្តទុច្ចរិតដោយចិត្តហើយ
 លុះដល់បែកធ្លាយរាងកាយបន្ទាប់អំពីមរណៈទៅ ក៏ទៅកើតឯអបាយ ទុគ្គតិ
 វិនិបាត នរក ។ បពិត្រមហានាម នេះឯងជាទោសរបស់កាមទាំងឡាយ
 ដែលប្រព្រឹត្តទៅក្នុងសម្បរាយិកភព ជាគំនរនៃទុក្ខ មានកាមជាហេតុ មាន
 កាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាម
 ទាំងឡាយមែនពិត ។

[២១៩] បពិត្រមហានាម មានកាលសម័យថ្ងៃមួយ តថាគតនៅព្នង
 ភ្នំគិរិយក្នុង ទៀបក្រុងរាជគ្រឹះ ។ សម័យនោះឯង ពួកនិគ្រន្ធជាច្រើន ជាអ្នក
 ឈររងើយលើផ្នែកកាឡសិលា ទៀបភ្នំសិគិលិ ជាអ្នកឃាត់អាសនៈ តែង
 ទទួលនូវវេទនា ជាទុក្ខដ៏ខ្លាំងក្លា ក្រហល់ក្រហាយ ដែលកើតអំពីសេចក្តី
 ព្យាយាម ។ បពិត្រមហានាម គ្រានោះឯង តថាគតក្រោកអំពីទីសម្ងំ ក្នុង
 វេលាល្ងាច ហើយចូលទៅឯកាឡសិលា ខាងភ្នំសិគិលិ សំដៅទៅត្រង់ទី
 ដែលពួកនិគ្រន្ធនៅ លុះចូលទៅដល់ហើយ បានសួរពួកនិគ្រន្ធទាំងនោះដូច្នោះ
 ថា ម្ចាស់អាវុសានិគ្រន្ធទាំងឡាយ ចុះព្រោះហេតុអ្វី បានជាអ្នកទាំងឡាយ
 នាំគ្នាឈររងើយ ឃាត់អាសនៈ ទទួលនូវវេទនាជាទុក្ខដ៏ខ្លាំងក្លា ក្រហល់
 ក្រហាយ ដែលកើតអំពីសេចក្តីព្យាយាមដូច្នោះ ។ បពិត្រមហានាម កាល
 តថាគតសួរយ៉ាងនេះហើយ និគ្រន្ធទាំងនោះ បាននិយាយតបពាក្យនេះ នឹង
 តថាគតថា ម្ចាស់អាវុសានិគ្រន្ធនាជបុត្រ (ជាគ្រូយើង) ជាអ្នកដឹងសព្វ
 យើញសព្វ ប្តេជ្ញានូវញាណទស្សនៈ គឺការដឹង និងការយើញ មិនមានសេស

សីហនាទៅគ្នា ចូលទុក្ខក្នុងសូត្រ

សល់ថា អាត្មាអញ កាលដើរក្តី ឈរក្តី ដេកលក់ក្តី ភ្ញាក់ឡើងក្តី ក៏មាន
 ញាណទស្សនៈតាំងស៊ីបជានិច្ច មិនដែលដាច់ និគ្រន្តនាដបុត្រនោះ ពោល
 យ៉ាងនេះថា ម្ចាស់និគ្រន្តទាំងឡាយដ៏ចម្រើន បាបកម្មដែលអ្នកទាំងឡាយ
 បានធ្វើហើយ ក្នុងកាលមុនក៏មានដែរ អ្នកទាំងឡាយចូរញ៉ាំងបាបកម្មនោះឲ្យ
 សាបសូន្យទៅ ដោយអំពើកម្រដ៏ជាទុក្ខនេះ ក៏ការដែលអ្នកទាំងឡាយសង្រួម
 ដោយកាយ សង្រួមដោយវាចា សង្រួមដោយចិត្ត ក្នុងអំពើដ៏កម្រនោះ ក្នុង
 កាលឥឡូវនេះ នោះឈ្មោះថាមិនធ្វើនូវបាបកម្មទៅ ព្រោះហេតុនោះ កម្ម
 ចាស់ទាំងឡាយដែលវិនាសទៅ ដោយសារសេចក្តីព្យាយាម ទាំងកម្មថ្មី
 ទាំងឡាយដែលមិនបានធ្វើ ឈ្មោះថា នឹងមិនមានការជាប់តាមតទៅ ព្រោះ
 មិនមានការជាប់តាមតទៅ ឈ្មោះថានឹងអស់ទៅនៃកម្ម ព្រោះអស់ទៅនៃកម្ម
 ឈ្មោះថានឹងអស់ទៅនៃទុក្ខ ព្រោះអស់ទៅនៃទុក្ខ ឈ្មោះថា នឹងអស់ទៅនៃ
 វេទនា ព្រោះអស់ទៅនៃវេទនា ឈ្មោះថាទុក្ខទាំងពួង នឹងសាបសូន្យទៅ ក៏
 ពាក្យនោះឯងតែងគាប់ចិត្តផង គួរផង ដល់យើងទាំងឡាយ យើងទាំងឡាយ
 ជាអ្នកមានចិត្តរីករាយដោយពាក្យនោះ ។

[២២០] បពិត្រមហានាម កាលនិគ្រន្តទាំងឡាយ ពោលយ៉ាងនេះ
 ហើយ តថាគតក៏បានសួរពួកនិគ្រន្តទាំងនោះ ដូច្នោះថា ម្ចាស់អាវុសានិគ្រន្ត
 ទាំងឡាយ ចុះអ្នកទាំងឡាយដឹងថា យើងទាំងឡាយធ្លាប់កើត ក្នុងកាលមុន
 ឬមិនដឹងថា មិនធ្លាប់កើត ក្នុងកាលមុនទេ ។ និគ្រន្តទាំងឡាយឆ្លើយតបថា
 ម្ចាស់អាវុសា ដំណើរនេះយើងខ្ញុំមិនបានដឹងទេ ។ ម្ចាស់អាវុសានិគ្រន្តទាំង-

ឡាយ ចុះអ្នកទាំងឡាយ ដឹងថាយើងទាំងឡាយ បានធ្វើនូវបាបកម្មក្នុងកាល
មុន ឬមិនដឹងថា មិនបានធ្វើនូវបាបកម្មក្នុងកាលទេ ។ ម្នាលអារុសោ
ដំណើរនេះយើងខ្ញុំមិនបានដឹងទេ ។ ម្នាលអារុសោនិគ្រន្ធទាំងឡាយ ចុះអ្នក
ទាំងឡាយដឹងថា យើងទាំងឡាយបានធ្វើនូវបាបកម្មមានសភាពយ៉ាងនេះខ្លះ
យ៉ាងនោះខ្លះ ដូច្នោះដែរឬ ។ ម្នាលអារុសោ ដំណើរនេះយើងខ្ញុំមិនបានដឹង
ទេ ។ ម្នាលអារុសោនិគ្រន្ធទាំងឡាយ ចុះអ្នកទាំងឡាយដឹងថា ទុក្ខមាន
ប្រមាណប៉ុណ្ណោះសាបសូន្យហើយឬ ទុក្ខមានប្រមាណប៉ុណ្ណោះ គប្បីសាប
សូន្យទៅឬ កាលបើទុក្ខមានប្រមាណប៉ុណ្ណោះសាបសូន្យហើយ ទុក្ខទាំងអស់
នឹងសាបសូន្យទៅដូច្នោះដែរឬ ។ ម្នាលអារុសោ ដំណើរនេះយើងខ្ញុំមិនបាន
ដឹងទេ ។ ម្នាលអារុសោនិគ្រន្ធទាំងឡាយ ចុះអ្នកទាំងឡាយដឹងថា ក្នុង
សាសនារបស់ពួកអ្នកមានការលះបង់ នូវធម៌ទាំងឡាយជាអកុសល ញ៉ាំង
ធម៌ទាំងឡាយជាកុសលឲ្យកើតឡើង ក្នុងបច្ចុប្បន្ននេះដូច្នោះដែរឬ ។ ម្នាល
អារុសោ ដំណើរនេះ យើងមិនបានដឹងច្បាស់ទេ ។ ម្នាលអារុសោនិគ្រន្ធ
ទាំងឡាយ បានឮថា អ្នកទាំងឡាយមិនដឹងថា យើងទាំងឡាយធ្លាប់កើតក្នុង
កាលមុន មិនមែនថា មិនធ្លាប់កើតដូច្នោះទេ មិនដឹងថា យើងទាំងឡាយបាន
ធ្វើនូវបាបកម្មក្នុងកាលមុន មិនមែនថា មិនបានធ្វើដូច្នោះទេ មិនដឹងថា យើង
ទាំងឡាយបានធ្វើបាបកម្មមានសភាពយ៉ាងនេះខ្លះ យ៉ាងនោះខ្លះ ដូច្នោះទេ មិន
បានដឹងថា ទុក្ខមានប្រមាណប៉ុណ្ណោះសាបសូន្យហើយ ឬទុក្ខមានប្រមាណ
ប៉ុណ្ណោះ គប្បីសាបសូន្យទៅ ឬក៏កាលបើទុក្ខមានប្រមាណប៉ុណ្ណោះសាបសូន្យ

សីហនាទវគ្គ ចូឡទុក្ខក្នុងសូត្រ

ទៅហើយ ទុក្ខទាំងអស់ក៏នឹងសាបសូន្យទៅដូច្នោះទេ មិនបានដឹងថា ក្នុង
សាសនារបស់ពួកអ្នកមានការលះបង់នូវធម៌ទាំងឡាយជាអកុសល ញ៉ាំងធម៌
ទាំងឡាយជាកុសលឲ្យកើតឡើង ក្នុងបច្ចុប្បន្ននេះដូច្នោះទេ ម្ចាស់អាវុសោ
និគ្រន្តទាំងឡាយ កាលបើយ៉ាងនេះ មានតែជនទាំងឡាយណា ក្នុងលោក
ដែលជាអ្នកមានមារយាទអាក្រក់ មានដៃប្រឡាក់ដោយឈាម មានការងារ
អាក្រក់ ជនទាំងនោះ លុះបានកើតមកជាមនុស្ស ក្នុងកាលជាខាងក្រោយ ក៏
បួសក្នុងពួកនិគ្រន្តទៀតឬអ្វី ។ ពួកនិគ្រន្តឆ្លើយតបថា អាវុសោគោតម បុគ្គល
នឹងត្រូវបាននូវសេចក្តីសុខ ដោយសារសេចក្តីសុខតែម្យ៉ាងក៏ទេ អាវុសោ
គោតម បុគ្គលនឹងត្រូវបាននូវសេចក្តីសុខ ដោយសារសេចក្តីទុក្ខក៏មាន
អាវុសោគោតម បុគ្គលនឹងត្រូវបាននូវសេចក្តីសុខ ដោយសារសេចក្តីសុខ
ក៏មាន ដូចព្រះបាទមាគធសេនិយពិម្ពិសាររាជ ទ្រង់សោយនូវសេចក្តីសុខ
ព្រះបាទមាគធសេនិយពិម្ពិសាររាជ ទ្រង់គង់នៅជាសុខលើសលប់ជាងព្រះ
គោតមដ៏មានអាយុ ។ តថាគតតបថា ពួកនិគ្រន្តដ៏មានអាយុ មិនបានពិចារណា
ហើយស្រាប់តែពោលវាចាដោយរបៀបសាមញ្ញ អាវុសោគោតម បុគ្គលនឹង
ត្រូវបាននូវសេចក្តីសុខ ដោយសារសេចក្តីសុខតែម្យ៉ាងក៏ទេ បុគ្គលនឹងត្រូវ
បាននូវសេចក្តីសុខ ដោយសារសេចក្តីទុក្ខក៏មាន អាវុសោគោតម បុគ្គលនឹង
ត្រូវបាននូវសេចក្តីសុខ ដោយសារសេចក្តីសុខក៏មាន ដូចព្រះបាទមាគធសេនិយ-
ពិម្ពិសាររាជ ទ្រង់សោយនូវសេចក្តីសុខ ព្រះបាទមាគធសេនិយ-
ពិម្ពិសាររាជ ទ្រង់គង់នៅជាសុខលើសលប់ជាងព្រះគោតមដ៏មានអាយុ ដូច្នោះ

សុត្តន្តបិដក មជ្ឈិមនិកាយ មូលបណ្ណាសក

ចំណែកខាងតថាគតឯង គង់មានគេសាកសួរក្នុងដំណើរនុ៎ះថា បណ្ណាអ្នកដ៏
 មានអាយុទាំងឡាយ ចុះព្រះបាទមាគធសេនិយពិម្ពិសាររាជ និងព្រះគោតម
 ដ៏មានអាយុ នរណានៅជាសុខជាង ។ ពួកនិគ្រន្ធធ្វើយតបថា អារុសោ
 គោតម ពួកយើងខ្ញុំពិតជាមិនបានពិចារណាហើយ ស្រាប់តែពោលវាថា
 ដោយហ័សថា អារុសោគោតម បុគ្គលនឹងត្រូវបាននូវសេចក្តីសុខ ដោយ
 សារសេចក្តីសុខតែម្យ៉ាងក៏ទេ បុគ្គលនឹងត្រូវបាននូវសេចក្តីសុខ ដោយសារ
 សេចក្តីទុក្ខក៏មាន អារុសោគោតម បុគ្គលនឹងត្រូវបាននូវសេចក្តីសុខ ដោយ
 សារសេចក្តីសុខក៏មាន ដូចព្រះបាទមាគធសេនិយពិម្ពិសាររាជ ទ្រង់សោយ
 នូវសេចក្តីសុខ ព្រះបាទមាគធសេនិយពិម្ពិសាររាជ ទ្រង់គង់នៅជាសុខ
 លើសលប់ ជាងព្រះគោតមដ៏មានអាយុដូច្នោះមែនហើយ តែថាដំណើរនុ៎ះចូរ
 លើកទុកសិនចុះ ឥឡូវនេះ ពួកខ្ញុំនឹងសូមសួរព្រះគោតមដ៏មានអាយុថា បណ្ណា
 អ្នកដ៏មានអាយុទាំងឡាយ ចុះព្រះបាទមាគធសេនិយពិម្ពិសាររាជ និងព្រះ
 គោតមដ៏មានអាយុ នរណានៅជាសុខជាង តថាគតឆ្លើយថា ម្នាលអារុសោ
 និគ្រន្ធទាំងឡាយ បើដូច្នោះ តថាគតនឹងត្រឡប់សួរអ្នកទាំងឡាយ ក្នុងរឿង
 នោះវិញ អ្នកទាំងឡាយចូលចិត្តយ៉ាងណា គប្បីព្យាកររឿងនោះ យ៉ាងនោះ
 ចុះ ម្នាលអារុសោនិគ្រន្ធទាំងឡាយ ចុះអ្នកទាំងឡាយសម្គាល់សេចក្តីនោះថា
 ដូចម្តេច ព្រះបាទមាគធសេនិយពិម្ពិសាររាជ ទ្រង់អាចមិនកម្រើកព្រះកាយ
 មិនពោលព្រះវាចា ប្រថាប់នៅសោយសេចក្តីសុខតែម្យ៉ាង អស់ ៧ យប់
 ៧ ថ្ងៃបានឬទេ ។ ពួកនិគ្រន្ធតបថា ម្នាលអារុសោ មិនបានទេ ។ តថាគត

សួរថា ម្ចាស់អាវុសោនិគ្រន្តទាំងឡាយ អ្នកទាំងឡាយសម្គាល់សេចក្តីនោះ ថាដូចម្តេច ព្រះបាទមាគធសេនិយពិម្ពិសាររាជ ទ្រង់មិនអាចកម្រើកព្រះកាយ មិនពោលព្រះវាចា ប្រថាប់នៅ សោយចំពោះនូវសេចក្តីសុខតែម្យ៉ាងអស់ ៦ យប់ ៦ ថ្ងៃ... អស់ ៥ យប់ ៥ ថ្ងៃ... អស់ ៤ យប់ ៤ ថ្ងៃ... អស់ ៣ យប់ ៣ ថ្ងៃ... អស់ ២ យប់ ២ ថ្ងៃ... អស់ ១ យប់ ១ ថ្ងៃបានឬទេ ។

ពួកនិគ្រន្តឆ្លើយថា ម្ចាស់អាវុសោមិនបានទេ ។ តថាគតពោលថា ម្ចាស់ អាវុសោនិគ្រន្តទាំងឡាយ តថាគតហ្នឹងឯង ទើបអាចមិនកម្រើកកាយ មិន ពោលវាចា សោយចំពោះនូវសេចក្តីសុខអស់ ១ យប់ ១ ថ្ងៃបាន ។ ម្ចាស់ អាវុសោនិគ្រន្តទាំងឡាយ តថាគតហ្នឹងឯង ទើបអាចមិនកម្រើកកាយ មិន ពោលវាចា សោយចំពោះនូវសេចក្តីសុខអស់ ២ យប់ ២ ថ្ងៃ ... អស់ ៣ យប់ ៣ ថ្ងៃ ... អស់ ៤ យប់ ៤ ថ្ងៃ ... អស់ ៥ យប់ ៥ ថ្ងៃ ... អស់ ៦ យប់ ៦ ថ្ងៃ ... អស់ ៧ យប់ ៧ ថ្ងៃបាន ។ ម្ចាស់អាវុសោនិគ្រន្តទាំង- ឡាយ អ្នកទាំងឡាយសម្គាល់សេចក្តីនោះថាដូចម្តេច កាលបើហេតុយ៉ាង នេះមានហើយ ព្រះបាទមាគធសេនិយពិម្ពិសាររាជ និងតថាគត នរណានៅ ជាសុខជាង ។ ពួកនិគ្រន្តទាំងឡាយឆ្លើយតបថា កាលបើហេតុយ៉ាងនេះមាន ហើយ ព្រះគោតមដ៏មានអាយុ ព្រះអង្គតែងគង់នៅជាសុខ លើសលប់ជាង ព្រះបាទមាគធសេនិយពិម្ពិសាររាជ ។ លុះព្រះមានព្រះភាគ ទ្រង់ត្រាស់នូវ ព្រះសូត្រនេះចប់ហើយ មហានាមសក្យរាជ ក៏មានព្រះហឫទ័យទទួលអំណរ ត្រេកអរចំពោះភាសិតនៃព្រះមានព្រះភាគ ។

ចូឡទុក្ខក្នុងសូត្រទី ៤ ចប់តែប៉ុណ្ណោះ

អង្គកថា

ចូឡទុក្ខកុន្ធសូត្រ

[២០៧] ចូឡទុក្ខកុន្ធសូត្រ មានពាក្យផ្ដើមថា ឯវម្មេ សុតំ ខ្ញុំបាន
ស្តាប់មកដូច្នោះ ។

បណ្តាបទទាំងនោះ បទថា សក្កេសុ បានដល់ ក្នុងជនបទ មានឈ្មោះ
យ៉ាងនោះ ។ ជនបទនោះ ដល់នូវការរាប់ថា សក្យា ព្រោះជាទីលំនៅរបស់
រាជកុមារអ្នកសក្យៈទាំងឡាយ ។ ការកើតឡើងនៃសក្យៈទាំងឡាយ មក
ហើយក្នុងអម្ពដ្ឋសូត្រនោះឯង ។ បទថា កបិលវត្ថុស្មី គឺក្នុងនគរមានឈ្មោះ
យ៉ាងនោះ ។ ពិតហើយ នគរនោះ ហៅថា កបិលពស្តុ ព្រោះជានគរដែល
សាងឡើងក្នុងទីនៅរបស់ឥសី ឈ្មោះកបិល ។ ធ្វើនគរនោះជាទីគោចរគាម ។
បទថា និគ្រោធារាមេ សេចក្ដីថា ស្ដេចសក្យៈព្រះនាមថា និគ្រោធិ កាល
ព្រះមានព្រះភាគ ទ្រង់យាងមកក្រុងកបិលពស្តុ ក្នុងញាតិសមាគម ព្រះ
អង្គម្ចាស់និគ្រោធិសាងវត្តក្នុងឧទ្យានរបស់ព្រះអង្គ វេរថ្វាយដល់ព្រះមានព្រះ
ភាគ ព្រះមានព្រះភាគប្រថាប់នៅក្នុងនិគ្រោធារាមេនោះ ។ បទថា មហា-
នាមោ បានដល់ ព្រះជេដ្ឋា គឺបងរបស់ព្រះអនុរុទ្ធ ទ្រង់ជាឱវសរបស់ព្រះ
ចូឡបិតុលានៃព្រះមានព្រះភាគ ។ ស្ដេច ៥ អង្គ គឺព្រះបាទសុទ្ធាទនៈ ព្រះ
បាទសុក្កោទនៈ ព្រះបាទសក្កោទនៈ ព្រះបាទធាតោទនៈ ព្រះបាទអមិតោទនៈ
ទ្រង់ជាបងប្អូននឹងគ្នា ព្រះទេវីឈ្មោះថា អមិតា ទ្រង់ជាព្រះភគិនី គឺប្អូនស្រី
របស់ស្ដេចទាំងនោះ ព្រះតិស្សត្ថេរជាបុត្ររបស់ព្រះនាងអមិតានោះ ព្រះ

តថាគត នឹងព្រះនន្ទត្រូវជាព្រះឱវសរបស់ព្រះបាទសុទ្ធោទនៈ ព្រះមហានាម
 និងព្រះអនុរុទ្ធ ជាឱវសរបស់ព្រះបាទសុក្កោទនៈ ព្រះអានន្ទត្រូវ ជាព្រះឱវស
 របស់ព្រះបាទអមិតោទនៈ ព្រះអានន្ទជាព្រះកនិដ្ឋរបស់ព្រះមានព្រះភាគ ព្រះ
 បាទមហានាម ទ្រង់ចាស់ជាង ជាព្រះសកទាគាមីអរិយសាវ័ក ។ បទថា
 ធីយរត្តំ សេចក្តីថា ទ្រង់សម្តែងថា ខ្ញុំព្រះអង្គដឹង ចាប់តាំងអំពីខ្ញុំព្រះអង្គ
 សម្រេចសកទាគាមិផល អស់កាលយូរ ។ បទថា លោកធម្មា បានដល់
 ធម៌ ពោល គឺលោកៈ ។ ទ្រង់ពោលសំដៅដល់លោកៈប៉ុណ្ណោះមានប្រការ
 ផ្សេងៗ ។ ក្នុង ២ បទក្រៅ អំពីនេះ ក៏មានន័យដូចគ្នា ។ បទថា បរិ-
 យាទាយ វិជ្ជុន្តិ សេចក្តីថា នៅគ្របសង្កត់នៅឡើយ ។ ធម្មតាបរិយាទាន
 គឺការគ្របសង្កត់នេះ មានអត្ថ ២ យ៉ាង គឺដោយអត្ថថា គ្របសង្កត់ ១ ដោយ
 អត្ថថា ការលះបង់ ១ ។ មកក្នុងអត្ថថា គ្របសង្កត់ ដូចក្នុងប្រយោគ
 ជាដើមថា សត្វំ ហត្ថិកាយំ បរិយាទិយិទ្ធា សត្វំ អស្សកាយំ បរិយា-
 ទិយិទ្ធា សត្វំ រថកាយំ បរិយាទិយិទ្ធា សត្វំ បត្តិកាយំ បរិយាទិយិទ្ធា
 ជីវន្តមេវ នំ ឱស្សន្តិ (ព្រះបាទបសេនទិកោសល) បានរឹបយកពលជីវទាំង
 អស់ រឹបយកពលសេនទាំងអស់ រឹបយកពលរថទាំងអស់ រឹបយកពលថ្មើរ
 ជើងទាំងអស់ របស់ព្រះបាទអជាតសត្តវេទេហិបុត្រ ជាឥស្សរៈក្នុងដែន
 មគធៈ ហើយលែងព្រះបាទអជាតសត្តនោះឲ្យរួចទៅទាំងរស់វិញ ។ មកក្នុង
 អត្ថថា លះបង់ ដូចក្នុងប្រយោគជាដើមថា អនិច្ចសញ្ញា ភិក្ខុវេ ភារិទា
 ពហុលីកតា សត្វំ កាមរាតំ បរិយាទិយតិ ម្នាលភិក្ខុទាំងឡាយ អនិច្ច-

សីហនាទវគ្គ ចូឡទុក្ខក្នុងសូត្រ

២០៦

សញ្ញា ដែលបុគ្គលបានចម្រើនហើយ បានធ្វើឲ្យច្រើនហើយ រមែងលះបង់
នូវកាមរាគៈទាំងអស់ ដូច្នោះ ។ ក្នុងទីនេះ លោកបំណងយកអត្តថា លះបង់ ។
ដោយហេតុនោះ ទើបពោលថា បទថា បរិយាទិយិត្វា បានដល់ លះបង់
ហើយ ។ បទថា យេន មេ ឯកទា លោកធម្មាបិ សេចក្តីថា ទ្រង់ទូល
សួរថា លោកៈទាំងឡាយនៅគ្របសង្កត់ចិត្តរបស់ខ្ញុំបានក្នុងកាលខ្លះ ព្រោះ
ហេតុអ្វី បានឮថា ព្រះរាជានេះ ទ្រង់មានសេចក្តីសម្គាល់ថា លោកៈ ទោសៈ
និងមោហៈ បានលះអស់មិនមានសេសសល់ ដោយសកទាគាមិមគ្គ ។ ព្រះ
រាជានេះទ្រង់ដឹងថា វត្ថុដែលមិនទាន់លះបានរបស់អញមាននៅឡើយ ទ្រង់
កាន់យកវត្ថុដែលមិនទាន់លះបាន ជាអ្នកមានសេចក្តីសម្គាល់ថា វត្ថុដែលលះ
បានហើយ រមែងប្រព្រឹត្តទៅខាងក្រោយ ដូច្នោះ ។ ព្រះអរិយសាវ័កកើត
សេចក្តីសង្ស័យនេះឬ អើ សង្ស័យរមែងកើតឡើង ។ ព្រោះហេតុអ្វី ព្រោះ
ភាពជាអ្នកមិនឈ្លាសក្នុងបញ្ញត្ត ។ ពិតហើយ អរិយសាវ័កដែលមិនឈ្លាស
ក្នុងបញ្ញត្តនេះថា កិលេសនេះត្រូវសម្លាប់ដោយមគ្គនោះ រមែងមានសេចក្តី
សង្ស័យយ៉ាងនេះ ។ អរិយសាវ័កនោះ មិនមានការពិចារណាឬ មាន តែ
ការពិចារណានោះ មិនបរិបូណ៌ដល់អរិយសាវ័កទាំងពួង ។ ព្រោះថា បុគ្គល
ខ្លះពិចារណាចំពោះកិលេសដែលលះបានហើយប៉ុណ្ណោះ បុគ្គលខ្លះពិចារណា
កិលេសដែលមិនទាន់បានប៉ុណ្ណោះ បុគ្គលខ្លះពិចារណាចំពោះមគ្គ បុគ្គលខ្លះ
ពិចារណាចំពោះផល បុគ្គលខ្លះពិចារណាចំពោះនិព្វាន ក្នុងការពិចារណា ៥
ប្រការនេះ ការពិចារណា ១-២ ប្រការ មិនគួរដើម្បីនឹងបានក៏ទេ ដោយ

ប្រការដូច្នោះ អរិយសាវ័កណាពិចារណាមិនបរិបូណ៌ អរិយសាវ័កនោះ រមែង
មានសេចក្តីសង្ស័យយ៉ាងនេះ ព្រោះជាអ្នកមិនឈ្លាសក្នុងកិលេសប្បញ្ញត្តិ
ដែលគប្បីសម្លាប់ដោយមគ្គ ។

[២១០] បទថា សោ ឯវ ទោ តេ សេចក្តីថា ទ្រង់សម្តែងថា លោកៈ
ទោសៈ និងមោហៈនោះឯង មិនទាន់លះបានក្នុងសន្តានរបស់មហាបពិត្រ
តែមហាបពិត្រជាអ្នកមានសេចក្តីសម្គាល់ថា លះបានហើយ ។ បទថា សោ
ច ហិ តេ សេចក្តីថា ធម៌ គឺលោកៈ ទោសៈ និងមោហៈរបស់មហាបពិត្រ
នោះ ។ បទថា កាមេ បានដល់ កាម ២ យ៉ាង ។ បទថា ន បរិ-
ភុញ្ញយ្យាសិ គឺទ្រង់សម្តែងថា មហាបពិត្រក៏គប្បីបួសដូចតថាគត ។

[២១១] បទថា អប្បស្សាទា បានដល់ មានសុខតិចតួច ។ បទថា
តហុទុក្ខា បានដល់ ទុក្ខដែលប្រព្រឹត្តទៅក្នុងបច្ចុប្បន្ន និងក្នុងសម្បរាយិកភព
នោះឯងច្រើន ក្នុងទីនេះ ។ បទថា តហូនាយាសា បានដល់ កិលេស គឺ
ឧបាយាសៈដែលប្រព្រឹត្តទៅក្នុងបច្ចុប្បន្ន និងសម្បរាយភពនោះឯង ជារបស់
ច្រើន ក្នុងទីនេះ ។ បទថា អាទិនវោ គឺឧបទ្វរដែលប្រព្រឹត្តទៅក្នុងបច្ចុប្បន្ន
និងសម្បរាយភព ។ បទថា ឯត្ថ ភិយ្យោ សេចក្តីថា ក្នុងកាមទាំងនោះមាន
ទោសច្រើនយ៉ាងនេះឯង តែឲ្យនូវការត្រេកអរតិច គឺតិចតួច ដូចគ្រាប់ស្ពៃ
អាស្រ័យភ្នំហិមពាន្ត ឲ្យផលតិច ដូច្នោះ ។ បទថា ឥតិ ចេបិ មហានាម
សេចក្តីថា ថ្វាយព្រះពរមហានាម បើអរិយសាវ័កយ៉ាងនេះ ។ បទថា យថា-
ភូតំ បានដល់ ទ្រង់សម្តែងថា សម្លឹងឃើញដោយល្អ ដោយបញ្ញា ដោយ

ប្រពៃតាមសេចក្តីពិត គឺដោយន័យ ដោយការណ៍ ។ បណ្តាបទទាំងនោះ បទថា បញ្ញាយ បានដល់ ដោយវិបស្សនាបញ្ញា អធិប្បាយថា ដោយ ញាណ គឺមគ្គ ២ យ៉ាងខាងក្រោម ។ បទថា សោ ច គឺអរិយសាវ័កជា អ្នកឃើញទោសរបស់កាមដោយមគ្គ ២ យ៉ាងនោះឯង ។ ទ្រង់សម្តែងញាណ ២ យ៉ាង ដែលមានបីតិ ដោយបទនេះថា បីតិសុខំ ។ បទថា អញ្ញំ វា តតោ សន្តតរំ បានដល់ ឈាន ២ យ៉ាង និងមគ្គ ២ យ៉ាងជាន់លើដៃ ដែលស្ងប់ជាងឈាន ២ យ៉ាងនោះ ។ បទថា នេវ តាវ អនាវដ្ឋី កាមេសុ ហោតិ សេចក្តីថា អរិយសាវ័កសូម្បីចាក់ធ្លុះមគ្គទាំង ២ តាំងនៅនោះ ជា អ្នកមិនវិលមកក្នុងកាមទាំងឡាយមិនមានដោយពិតនោះឯង ព្រោះមិនទាន់ បានសម្រេចឈាន ឬមគ្គខាងលើ រមែងមិនជាអាភោគ គឺការចងចិត្តដល់ បុគ្គលមិនវិលមកក៏ទេ តែមានអាភោគដល់បុគ្គលវិលមកប៉ុណ្ណោះ ព្រោះ ហេតុអ្វី ព្រោះមិនមានវិក្ខម្ពនប្បហានដោយឈាន ៤ មិនមានសមុច្ឆេទ- ប្បហានដោយមគ្គ ២ ។ បទថា មយ្ហម្យំ ទោ សេចក្តីថា មិនមែន មហាបពិត្រមួយអង្គប៉ុណ្ណោះទេ ដោយពិត សូម្បីតថាគតក៏ដូច្នោះ ។ បទថា បុត្រោ សម្មោធា បានដល់ មុនត្រាស់ដឹងដោយមគ្គនោះឯង ។ លោក បំណងយក ឱរោធនាជកាបជហានបញ្ញា គឺបញ្ញាក្នុងការលះបង់ស្រីស្ត្រី និងស្រីវបុំ ក្នុងបទនេះថា បញ្ញាយ សុទ្ធិដ្ឋំ អហោសិ ដូច្នោះ ។ បទថា បីតិសុខំ ធាន្យតមី បានដល់ តថាគតមិនបានឈាន ២ យ៉ាង ដែល មានបីតិ ។ លោកបំណងយកឈានខ្ពស់ ២ យ៉ាង និងមគ្គ ៤ ក្នុងបទនេះ

ថា អញ្ញំ វា តតោ សន្តតំ ដូច្នោះ ។ បទថា បច្ចុញ្ញាសី បានដល់ ប្រដា ហើយ ។

[២១៧] ព្រោះហេតុអ្វី ទើបទ្រង់ប្រារព្ធថា បពិត្រមហានាម ក្នុង សម័យមួយ តថាគត ដូច្នោះ ។ ព្រោះមានអនុសន្និជាផ្នែក ដូច្នោះ ។ ទ្រង់ សម្តែងសេចក្តីត្រេកអរខ្លះ ទោសខ្លះនៃកាមទាំងឡាយខាងក្រោម មិនបាន ត្រាស់ដល់ការរលាស់ចេញ ទ្រង់ប្រារព្ធទេសនានេះ ដើម្បីទ្រង់សម្តែងដល់ ការរលាស់ចេញនោះ ព្រោះការប្រកបខ្លួនឲ្យជាប់ជំពាក់នឹងសុខក្នុងកាម ជា អន្តធម៌ ១ ការប្រកបខ្លួនឲ្យលំបាកជាអន្តធម៌ ១ សាសនារបស់តថាគតផុត ចាកអន្តធម៌ទាំង ២ នេះ ព្រោះដូច្នោះ ទើបទ្រង់ប្រារព្ធទេសនានេះ ដើម្បី ទ្រង់សម្តែងសាសនាទាំងមូល ដោយមាតិកានៃផលសមាបត្តិជាន់ខ្ពស់ ។ បទ ថា ឥន្ទ្រក្កដ បព្វតេ សេចក្តីថា ក្នុងនោះមានកំពូលស្រដៀងសត្វត្នាត ព្រោះ ដូច្នោះ ទើបហៅថា ឥន្ទ្រក្កដ ឬមានត្នាតទាំងឡាយ អាស្រ័យនៅក្នុងកំពូល ទាំងឡាយរបស់ក្នុងនោះក៏មាន ព្រោះដូច្នោះ ទើបហៅថា ឥន្ទ្រក្កដ ។ បទថា ឥសិឥលិបស្សេ បានដល់ ក្បែរក្នុងសិគិលិ ។ បទថា កាឡសិលាយំ បាន ដល់ ផ្ទាំងថ្មដែលមានពណ៌ខ្មៅ ។ បទថា ឧត្តជ្ជកា ហោត្តិ សេចក្តីថា ជា បុគ្គលកាន់យកការឈរជាំវត្ត មិនអង្គុយ ។ បទថា ឌុបក្កមិកា សេចក្តីថា ដែលកើតអំពីសេចក្តីព្យាយាមរបស់ខ្លួន មានការឈរជាំវត្តជាដើម ។ បទថា ធិគណ្ណោ អារុសោ សេចក្តីថា កាលមិនអាចដើម្បីនឹងពោលហេតុដទៃ ទើប បោះឲ្យពួកនិគ្រន្ធ ។ បទថា សព្វញ្ញ សព្វទស្សារី សេចក្តីថា និគ្រន្ធទាំង-

ឡាយសម្តែងថា សាស្តារបស់ពួកយើងនោះដឹងគ្រប់យ៉ាង ឃើញគ្រប់យ៉ាង ទាំងអតីត អនាគត និងបច្ចុប្បន្ន ។ បទថា អបរិសេសំ ញាណទស្សនំ បដិជាធាតិ សេចក្តីថា សាស្តារបស់ពួកយើងនោះរមែងដឹងច្បាស់នូវញាណទស្សនៈ ពោល គឺដឹងគ្រប់ចំណែក ព្រោះដឹងធម៌ដោយប្រការទាំងពួង និងកាលបញ្ជាក់ ក៏បញ្ជាក់យ៉ាងនេះថា កាលអាត្មាអញដើរទៅក្តី ឈរក្តី ។ បេ។ ញាណទស្សនៈប្រាកដ ដូច្នោះ ។ បណ្តាបទទាំងនោះ បទថា សតតំ បានដល់ ជានិច្ច ។ បទថា សមិតំ ជាវេវចនៈនៃបទនោះឯង ។

[២២០] ពាក្យនេះថា ម្នាលអារុសោនិគ្រន្ធទាំងឡាយ ចុះអ្នកទាំងឡាយដឹងថា ទុក្ខមានប្រមាណប៉ុណ្ណោះសាបសូន្យហើយឬ ព្រះមានព្រះភាគទ្រង់សម្តែងថា ធម្មតាបុរសរមែងដឹងកិច្ច ដែលជំពាក់បំណុល ២០ កហាបណៈសងហើយ ១០ កហាបណៈ ក៏ដឹងថា អញសងហើយ ១០ កហាបណៈ នៅសល់ ១០ កហាបណៈ កាលសងកហាបណៈទាំងនោះអស់ហើយ រមែងដឹងកិច្ចទាំងពួងថា បំណុលទាំងអស់របស់អញជម្រះហើយ ។ ច្រតចំណែកទី ៣ នៃស្រែ ក៏ដឹងថា ចំណែកមួយច្រតហើយ នៅសល់ ២ ចំណែក កាលច្រតមួយចំណែកទៀត ក៏ដឹងថា មួយចំណែកនៅសល់ កាលស្រែនោះច្រតហើយ ក៏ដឹងថា កិច្ចគ្រប់យ៉ាង សម្រេចហើយ រមែងដឹងកិច្ចដែលធ្វើហើយ និងមិនទាន់បានធ្វើក្នុងកិច្ចទាំងពួងយ៉ាងនេះ សូម្បីពួកអ្នកក៏គប្បីដឹងយ៉ាងនោះ ។ ដោយពាក្យថា ការលះអកុសលធម៌ទាំងឡាយ ត្រាស់សួរថា ឈ្មោះថា និគ្រន្ធដែលលះអកុសល ចម្រើនកុសល ដល់នូវភាពជាអ្នកបរិសុទ្ធ

ហើយ មាននៅក្នុងសាសនារបស់ពួកអ្នកឬ ។ បទថា ឯវិ សន្តេ សេចក្តីថា
 កាលពួកអ្នកដឹងយ៉ាងនេះមាន ។ បទថា លុត្តា បានដល់ មានមារយាទ
 អាក្រក់ ។ បទថា លោហិតទាល្លាណោ បានដល់ បុគ្គលអ្នកញ៉ាំងជីវិតសត្វ
 ឲ្យធ្លាក់ចុះ ឈ្មោះថា មានបាតដៃប្រឡាក់ដោយឈាម ។ ធម្មតាដៃរបស់អ្នក
 សម្លាប់សត្វ រមែងប្រឡាក់ដោយឈាម បុគ្គលនោះ ហៅថា មានបាតដៃ
 ប្រឡាក់ដោយឈាមដូចគ្នា ។ បទថា ក្សរកម្មន្តា បានដល់ ទារុណកម្ម គឺ
 ការធ្វើខុសក្នុងមាតា បិតា និងសមណព្រាហ្មណ៍ដែលជាអ្នកមានធម៌ជាដើម
 ឬកម្មដែលគ្រោតគ្រាត មានព្រានម្រឹគជាដើម ។ និគ្រន្តទាំងឡាយសម្គាល់
 ថា សមណគោតមនេះឲ្យទោសក្នុងវាទៈរបស់ពួកយើង ចាំមើលពួកយើង
 នឹងលើកទោសដល់សមណគោតមនោះ ទើបប្រារព្ធពាក្យនេះថា នៃសមណ-
 គោតមដ៏មានអាយុ ដូច្នោះ ។ បទនេះមានអត្ថថា នៃអារុសោគោតម ព្រះ
 អង្គទ្រទ្រង់ចិវរដ៏ប្រណីត សោយសុទ្ធតែស្រវសាលី សាច់ និងទឹក ប្រថាប់
 នៅក្នុងព្រះគន្ធកុដិ មានពណ៌ដូចទេវវិមាន ប្រកបសេចក្តីសុខបានដោយ
 សេចក្តីសុខ យ៉ាងណា បុគ្គលមិនគប្បីជួបសេចក្តីសុខ ដោយសេចក្តីសុខ
 យ៉ាងនោះ ។ ម្យ៉ាងទៀត ពួកខ្ញុំសោយសេចក្តីទុក្ខច្រើនប្រការ ដោយសេចក្តី
 ព្យាយាមទាំងឡាយ មានសេចក្តីព្យាយាមក្នុងការអង្គុយប្រហោងជាដើម
 យ៉ាងណា បុគ្គលគប្បីជួបសេចក្តីសុខបាន ដោយសេចក្តីទុក្ខ ដូច្នោះ យ៉ាង
 នេះ ។ បទថា សុខេន ច អារុសោ នេះ ពោលហើយ ដើម្បីសម្តែងថា
 បើបុគ្គលគប្បីប្រកបសេចក្តីសុខបានដោយសេចក្តីសុខសោត ព្រះរាជាក៏គប្បី

សីហនាទវគ្គ ចូឡទុក្ខក្នុងសូត្រ

២១២

ជួប ដូច្នោះ ។ បណ្តាបទទាំងនោះ បទថា **មាគធា** បានដល់ ទ្រង់មាន
 ឥស្សរៈនៃដែនមគធៈ ។ បទថា **សេនិយោ** គឺព្រះនាមស្តេចដែនដី មគធៈ
 នោះ ។ បទថា **តិម្ពិ** បានដល់ ព្រះនាមអត្តភាព ។ ព្រះអង្គជាសារៈនៃ
 ដែនមគធៈនោះ ទ្រង់គួរមើល គួរជាទីជ្រះថ្លា ទើបថ្វាយព្រះនាមថា **តិម្ពិសារ**
 ព្រោះការសម្រេចក្នុងអត្តភាព ។ ពួកនិគ្រន្តនោះ សំដៅដល់ការសោយ
 សម្បត្តិ មួយអង្វើដោយអ្នករាំទាំងឡាយ ដែលមានវ័យទាំង ៣ ក្នុង
 ប្រាសាទទាំង ៣ របស់ព្រះរាជា ទើបពោលពាក្យនេះថា ទ្រង់នៅជាសុខល្អ
 ជាង ដូច្នោះ ។ បទថា **អទ្ធា** បានដល់ ដោយចំណែកមួយ ។ បទថា
សហសា អប្បនិសង្កា បានដល់ ទ្រង់សម្តែងថា ពួកនិគ្រន្តប្រញាប់
 ប្រញាល់មិនទាន់ពិចារណា ទើបពោលវាចាយ៉ាងនោះ ដូចបុគ្គលតម្រេក
 ពោលដោយអំណាចរាគៈ បុគ្គលក្រោធហើយ ពោលដោយអំណាចទោសៈ
 បុគ្គលវង្វេងហើយ ពោលអំណាចមោហៈ ដូច្នោះ ។ បណ្តាបទទាំងនោះ
 បទថា **បដិបុត្តិស្សាមិ** សេចក្តីថា តថាគតនឹងសួរក្នុងអត្តនោះ ។ បទថា
 យថា វោ **ឧមេយ្យ** សេចក្តីថា ពួកអ្នកគប្បីពេញចិត្តយ៉ាងណា ។ បទថា
បហោតិ បានដល់ រមែងអាច ។ បទថា **អនិញ្ញាមាណោ** បានដល់ មិន
 ញាប់ញ័រ ។ បទថា **ឯកន្តសុខបដិសំវេទិ** បានដល់ សោយសុខជានិរន្តរ ។
 ព្រះមានព្រះភាគ កាលទ្រង់សម្តែងសេចក្តីសុខក្នុងផលសមាបត្តិរបស់ព្រះ
 អង្គ ទើបត្រាស់ពាក្យនេះថា ម្ចាស់អាវុសោនិគ្រន្ត តថាគតហ្នឹងឯង ។ បេ។
 សោយចំពោះនូវសេចក្តីសុខ មួយយប់មួយថ្ងៃបាន ដូច្នោះ ។ ទ្រង់ធ្វើវារៈនៃ

បបញ្ចសូទនី អដ្ឋកថា មូលបណ្ណាសក

២១៣

ព្រះរាជាឲ្យជាដើម រហូតដល់ ៧ វារៈ ហើយទ្រង់ធ្វើសំណួរដើម្បីឲ្យចប់
 ពាក្យក្នុងទីនេះ ។ កាលពោលថា មិនអាចដល់ ៧ យប់ ៧ ថ្ងៃបាន ទើប
 មានពាក្យសួរសេចក្តីសុខ ៦ យប់ ៦ ថ្ងៃ ៥ យប់ ៥ ថ្ងៃ ៤ យប់ ៤
 ថ្ងៃ ដូច្នោះ ។ តែក្នុងពុទ្ធវារៈ កាលត្រាស់ដល់ ៧ យប់ ៧ ថ្ងៃ និងត្រាស់
 ទៀតថា ៦ យប់ ៦ ថ្ងៃ ៥ យប់ ៥ ថ្ងៃ ៤ យប់ ៤ ថ្ងៃ ក៏មិនជាទី
 អស្ចារ្យ ព្រោះដូច្នោះ ទើបត្រាស់រួមតែមួយចូលគ្នា ហើយទ្រង់ធ្វើទេសនា ។
 បទដ៏សេសក្នុងបទទាំងអស់ មានអត្ថន័យយល់ហើយ ។^{១៣៣}

ចូឡនុកកុកុសូត្រ ចប់
 សូត្រទី ៤ ចប់



សុត្តន្តបិដក

អនុមាណសូត្រទី ៥

[២២១] ខ្ញុំបានស្តាប់មកយ៉ាងនេះ ។ សម័យមួយ ព្រះមហាមោគ្គល្លាន ដ៏មានអាយុ នៅក្នុងភោគសកឡាវន ជាទីឲ្យនូវអភ័យដល់ពួកសត្វម្រឹក ជិត ក្រុងសុសុមារគិរៈ ក្នុងភគវនបទ ។ លំដាប់នោះឯង ព្រះមហាមោគ្គល្លានដ៏ មានអាយុ ហៅភិក្ខុទាំងឡាយដែលនៅក្នុងទីនោះឯងថា ម្ចាស់ភិក្ខុទាំងឡាយ ដ៏មានអាយុ ។ ភិក្ខុទាំងនោះ បានទទួលតបពាក្យព្រះមហាមោគ្គល្លានដ៏មាន អាយុថា ព្រះករុណា ។

[២២២] ព្រះមហាមោគ្គល្លានដ៏មានអាយុ បានពោលពាក្យនេះថា ម្ចាស់អាវុសោទាំងឡាយ បើភិក្ខុបរាណាថា សូមលោកដ៏មានអាយុទាំង- ឡាយប្រៀនប្រដៅខ្ញុំចុះ ខ្ញុំជាបុគ្គលដែលលោកដ៏មានអាយុទាំងឡាយគួរស្តីថា បានដូច្នោះ តែភិក្ខុនោះទៅជាអ្នកដែលគេប្រដៅបានដោយក្រ ប្រកបដោយធម៌ ដែលធ្វើឲ្យជាអ្នកប្រដៅក្រ ជាអ្នកមិនចេះអត់ធន់ ជាអ្នកមិនកាន់យកនូវពាក្យ ប្រដៅដោយចំណែកខាងស្តាំ កាលបើដូច្នោះ សព្វហ្មធារីបុគ្គលទាំងឡាយ តែងសម្គាល់នូវភិក្ខុនោះថា ជាអ្នកមិនគួរស្តីថាផង សម្គាល់ថា មិនគួរប្រៀន ប្រដៅផង សម្គាល់ថា មិនគួរដល់នូវសេចក្តីស្ម័គ្រស្មាលក្នុងបុគ្គលនោះផង ។ ម្ចាស់អាវុសោទាំងឡាយ ចុះធម៌ដែលធ្វើឲ្យជាអ្នកប្រដៅក្រ តើដូចម្តេចខ្លះ ។ ម្ចាស់អាវុសោទាំងឡាយ (ធម៌ដែលធ្វើឲ្យជាអ្នកប្រដៅក្រនោះ មាន ១៦ យ៉ាង គឺ) ភិក្ខុក្នុងសាសនានេះ ជាអ្នកមានសេចក្តីប្រាថ្នាលាមក លុះក្នុង

អំណាចនៃសេចក្តីប្រាថ្នាលាមក ម្នាលអារុសោទាំងឡាយ ត្រង់ដែលភិក្ខុជា
អ្នកមានសេចក្តីប្រាថ្នាលាមក លុះក្នុងអំណាចនៃសេចក្តីប្រាថ្នាលាមក នេះ
ឯងជាធម៌ដែលធ្វើឲ្យជាអ្នកប្រដៅក្រ ១ ។ ម្នាលអារុសោទាំងឡាយ មួយ
ទៀត ភិក្ខុជាអ្នកលើកខ្លួនឯងបន្តបង្ហាបអ្នកដទៃ ម្នាលអារុសោទាំងឡាយ
ត្រង់ដែលភិក្ខុជាអ្នកលើកខ្លួនឯង បន្តបង្ហាបអ្នកដទៃ នេះឯងជាធម៌ដែលធ្វើ
ឲ្យជាអ្នកប្រដៅក្រ ១ ។ ម្នាលអារុសោទាំងឡាយ មួយទៀត ភិក្ខុជាអ្នក
ក្រោធ ជាអ្នកមានសេចក្តីក្រោធគ្របសង្កត់ ម្នាលអារុសោទាំងឡាយ ត្រង់
ដែលភិក្ខុជាអ្នកក្រោធ ជាអ្នកមានសេចក្តីក្រោធគ្របសង្កត់ នេះឯងជាធម៌
ដែលធ្វើឲ្យជាអ្នកប្រដៅក្រ ១ ។ ម្នាលអារុសោទាំងឡាយ មួយទៀត ភិក្ខុ
ជាអ្នកក្រោធ ជាអ្នកចងគំនុំព្រោះសេចក្តីក្រោធជាហេតុ ម្នាលអារុសោទាំង-
ឡាយ ត្រង់ដែលភិក្ខុជាអ្នកក្រោធ ជាអ្នកចងគំនុំព្រោះសេចក្តីក្រោធជាហេតុ
នេះឯង ជាធម៌ដែលធ្វើឲ្យជាអ្នកប្រដៅក្រ ១ ។ ម្នាលអារុសោទាំងឡាយ
មួយទៀត ភិក្ខុជាអ្នកក្រោធ ជាអ្នកជេរប្រទេច ព្រោះសេចក្តីក្រោធជាហេតុ
ម្នាលអារុសោទាំងឡាយ ត្រង់ដែលភិក្ខុជាអ្នកក្រោធ ជាអ្នកជេរប្រទេច
ព្រោះសេចក្តីក្រោធជាហេតុ នេះឯង ជាធម៌ដែលធ្វើឲ្យជាអ្នកប្រដៅក្រ ១ ។
ម្នាលអារុសោទាំងឡាយ មួយទៀត ភិក្ខុជាអ្នកក្រោធ ជាអ្នកបញ្ចេញវាចា
ជិតសេចក្តីក្រោធ ម្នាលអារុសោទាំងឡាយ ត្រង់ដែលភិក្ខុជាអ្នកក្រោធ ជា
អ្នកបញ្ចេញវាចាជិតសេចក្តីក្រោធ នេះឯង ជាធម៌ដែលធ្វើឲ្យជាអ្នកប្រដៅក្រ
១ ។ ម្នាលអារុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទ ចោទ

ហើយ ក៏ខឹងតបតនឹងភិក្ខុអ្នកចោទវិញ ម្នាលអារុសោទាំងឡាយ ត្រង់ដែល
ភិក្ខុដែលត្រូវភិក្ខុអ្នកចោទ ចោទហើយ ក៏ខឹងតបតនឹងភិក្ខុអ្នកចោទវិញ នេះ
ឯង ជាធម៌ដែលធ្វើឲ្យជាអ្នកប្រដៅក្រ ១ ។ ម្នាលអារុសោទាំងឡាយ មួយ
ទៀត ភិក្ខុដែលត្រូវភិក្ខុអ្នកចោទ ចោទហើយ ក៏បណ្តេញភិក្ខុអ្នកចោទវិញ
ម្នាលអារុសោទាំងឡាយ ត្រង់ដែលភិក្ខុត្រូវភិក្ខុអ្នកចោទ ចោទហើយ ក៏
បណ្តេញភិក្ខុអ្នកចោទវិញ នេះឯង ជាធម៌ធ្វើឲ្យជាអ្នកប្រដៅក្រ ១ ។ ម្នាល
អារុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទៗ ហើយ និយាយ
គ្របសង្កត់ភិក្ខុអ្នកចោទវិញ ម្នាលអារុសោទាំងឡាយ ត្រង់ដែលភិក្ខុត្រូវភិក្ខុ
អ្នកចោទៗ ហើយ ក៏និយាយគ្របសង្កត់ភិក្ខុអ្នកចោទវិញ នេះឯងជាធម៌
ដែលធ្វើឲ្យជាអ្នកប្រដៅក្រ ១ ។ ម្នាលអារុសោទាំងឡាយ មួយទៀត ភិក្ខុ
ដែលត្រូវភិក្ខុអ្នកចោទៗ ហើយ ក៏និយាយបន្ថែមបន្ថប់នូវភិក្ខុអ្នកចោទ ដោយ
ហេតុដទៃ ឬពាក្យផ្សេងៗ និយាយគេចកែដោយសម្តីខាងក្រៅ ធ្វើសេចក្តី
ក្រោធ សេចក្តីប្រទូស្ត និងសេចក្តីអាក់អន់ចិត្តឲ្យប្រាកដឡើង ម្នាលអារុសោ
ទាំងឡាយ ត្រង់ដែលភិក្ខុត្រូវអ្នកចោទៗ ហើយ ក៏និយាយបន្ថែមបន្ថប់នូវ
ភិក្ខុអ្នកចោទ ដោយហេតុដទៃ ឬពាក្យផ្សេងៗ និយាយគេចកែដោយសម្តី
ខាងក្រៅ ធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្តឲ្យប្រាកដ
ឡើង នេះឯងជាធម៌ដែលធ្វើឲ្យជាអ្នកប្រដៅក្រ ១ ។ ម្នាលអារុសោទាំង-
ឡាយ មួយទៀត ភិក្ខុដែលត្រូវភិក្ខុអ្នកចោទៗ ហើយ មិនឆ្លើយក្នុងដំណើរ
របស់ខ្លួន ម្នាលអារុសោទាំងឡាយ ត្រង់ដែលភិក្ខុត្រូវភិក្ខុអ្នកចោទៗ ហើយ

ក៏មិនឆ្លើយក្នុងដំណើររបស់ខ្លួន នេះឯងជាធម៌ដែលធ្វើឲ្យជាអ្នកប្រដៅក្រ ១ ។
 ម្នាលអារុសោទាំងឡាយ មួយទៀត ភិក្ខុជាអ្នកលុបគុណគេ ជាអ្នកប្រឡង
 វាសនា ម្នាលអារុសោទាំងឡាយ ត្រង់ដែលភិក្ខុជាអ្នកលុបគុណគេ ជាអ្នក
 ប្រឡងវាសនា នេះឯង ជាធម៌ដែលធ្វើឲ្យជាអ្នកប្រដៅក្រ ១ ។ ម្នាល
 អារុសោទាំងឡាយ មួយទៀត ភិក្ខុជាអ្នកប្រណែន ជាអ្នកកំណាញ់ ម្នាល
 អារុសោទាំងឡាយ ត្រង់ដែលភិក្ខុជាអ្នកប្រណែន ជាអ្នកកំណាញ់ នេះឯង
 ជាធម៌ដែលធ្វើឲ្យជាអ្នកប្រដៅក្រ ១ ។ ម្នាលអារុសោទាំងឡាយ មួយទៀត
 ភិក្ខុជាអ្នកអ្នតអាង ជាអ្នកមានពុតមាយា ម្នាលអារុសោទាំងឡាយ ត្រង់
 ដែលភិក្ខុជាអ្នកអ្នតអាង ជាអ្នកមានពុតមាយា នេះឯងជាធម៌ដែលធ្វើឲ្យជា
 អ្នកប្រដៅក្រ ១ ។ ម្នាលអារុសោទាំងឡាយ មួយទៀត ភិក្ខុជាអ្នករឹងរូស
 ជាអ្នកមើលងាយគេ ម្នាលអារុសោទាំងឡាយ ត្រង់ដែលភិក្ខុជាអ្នករឹងរូស
 ជាអ្នកមើលងាយគេ នេះឯងជាធម៌ដែលធ្វើឲ្យជាអ្នកប្រដៅក្រ ១ ។ ម្នាល
 អារុសោទាំងឡាយ មួយទៀត ភិក្ខុជាអ្នកប្រកាន់តាមតែសេចក្តីយល់ឃើញ
 របស់ខ្លួន ជាអ្នកប្រកាន់មាំ លះបង់ទិដ្ឋិបានដោយក្រ ម្នាលអារុសោទាំង-
 ឡាយ ត្រង់ដែលភិក្ខុជាអ្នកប្រកាន់តាមតែសេចក្តីយល់ឃើញរបស់ខ្លួន ជា
 អ្នកប្រកាន់មាំ លះបង់ទិដ្ឋិបានដោយក្រ នេះឯង ជាធម៌ដែលធ្វើឲ្យជាអ្នក
 ប្រដៅក្រ ១ ។ ម្នាលអារុសោទាំងឡាយ ធម៌ទាំង (១៦) នេះ ព្រះមានព្រះ
 ភាគត្រាស់ហៅថា ទៅវចស្សករណធម៌ គឺធម៌ដែលធ្វើឲ្យជាអ្នកប្រដៅក្រ ។

[២២៣] ម្នាលអារុសោទាំងឡាយ បើភិក្ខុមិនបានបវារណាថា សូម

លោកដ៏មានអាយុទាំងឡាយ ប្រៀនប្រដៅខ្ញុំចុះ ខ្ញុំជាបុគ្គលគួរលោកដ៏មាន
អាយុទាំងឡាយស្តីថាបានដូច្នោះទេ តែភិក្ខុនោះឯងជាអ្នកប្រដៅងាយ ជាអ្នក
ប្រកបដោយធម៌ ដែលធ្វើឲ្យជាអ្នកប្រដៅងាយ ជាអ្នកចេះអត់ធន់ កាន់យក
នូវពាក្យប្រៀនប្រដៅ ដោយចំណែកខាងស្តាំ កាលបើដូច្នោះ សព្វហ្មធារី
បុគ្គលទាំងឡាយ តែងសម្គាល់ភិក្ខុនោះថា ជាអ្នកគួរស្តីថាផង សម្គាល់ថា
គួរប្រៀនប្រដៅផង សម្គាល់ថា គួរដល់នូវសេចក្តីស្មោះស្ម័គ្រក្នុងបុគ្គលនោះ
ផង ។ ម្នាលអារុសោទាំងឡាយ ចុះធម៌ដែលធ្វើឲ្យជាអ្នកប្រដៅងាយ តើ
ដូចម្តេច ។ ម្នាលអារុសោទាំងឡាយ (ធម៌ដែលធ្វើឲ្យជាអ្នកប្រដៅងាយ
មាន ១៦) គឺភិក្ខុក្នុងសាសនានេះ ជាអ្នកមិនមានសេចក្តីប្រាថ្នាលាមក មិន
លុះក្នុងអំណាចនៃសេចក្តីប្រាថ្នាលាមក ម្នាលអារុសោទាំងឡាយ ត្រង់ដែល
ភិក្ខុជាអ្នកមិនមានសេចក្តីប្រាថ្នាលាមក មិនលុះក្នុងអំណាចនៃសេចក្តីប្រាថ្នា
លាមក នេះឯង ជាធម៌ដែលធ្វើឲ្យជាអ្នកប្រដៅងាយ ១ ។ ម្នាលអារុសោ
ទាំងឡាយ មួយទៀត ភិក្ខុជាអ្នកមិនលើកខ្លួនឯង មិនបន្តុះបង្ហាប់អ្នកដទៃ
ម្នាលអារុសោទាំងឡាយ ត្រង់ដែលភិក្ខុជាអ្នកមិនលើកខ្លួនឯង មិនបន្តុះ
បង្ហាប់អ្នកដទៃ នេះឯង ជាធម៌ដែលធ្វើឲ្យជាអ្នកប្រដៅងាយ ១ ។ ម្នាល
អារុសោទាំងឡាយ មួយទៀត ភិក្ខុជាអ្នកមិនក្រោធ មិនមានសេចក្តីក្រោធ
គ្របសង្កត់ ម្នាលអារុសោទាំងឡាយ ត្រង់ដែលភិក្ខុជាអ្នកមិនក្រោធ មិន
មានសេចក្តីក្រោធគ្របសង្កត់ នេះឯង ជាធម៌ដែលធ្វើឲ្យជាអ្នកប្រដៅងាយ
១ ។ ម្នាលអារុសោទាំងឡាយ មួយទៀត ភិក្ខុជាអ្នកមិនក្រោធ មិនចង់គំនុំ

សុត្តន្តបិដក មជ្ឈិមនិកាយ មូលបណ្ណសក

ទុក ព្រោះសេចក្តីក្រោធជាហេតុ ម្នាលអារុសោទាំងឡាយ ត្រង់ដែលភិក្ខុជា
អ្នកមិនក្រោធមិនចងគំនុំទុកព្រោះសេចក្តីក្រោធជាហេតុ នេះឯងជាធម៌ដែល
ធ្វើឲ្យជាអ្នកប្រដៅងាយ ១ ។ ម្នាលអារុសោទាំងឡាយ មួយទៀត ភិក្ខុជា
អ្នកមិនក្រោធមិនជេរប្រទេចព្រោះសេចក្តីក្រោធជាហេតុ ម្នាលអារុសោ
ទាំងឡាយ ត្រង់ដែលភិក្ខុជាអ្នកមិនក្រោធមិនជេរប្រទេចព្រោះសេចក្តីក្រោធជា
ហេតុ នេះឯង ជាធម៌ដែលធ្វើឲ្យជាអ្នកប្រដៅងាយ ១ ។ ម្នាលអារុសោ
ទាំងឡាយ មួយទៀត ភិក្ខុជាអ្នកមិនក្រោធមិនបញ្ចេញវាចាជិតសេចក្តី
ក្រោធម្នាលអារុសោទាំងឡាយ ត្រង់ដែលភិក្ខុជាអ្នកមិនក្រោធមិនបញ្ចេញ
វាចាជិតសេចក្តីក្រោធនេះឯង ជាធម៌ដែលធ្វើឲ្យជាអ្នកប្រដៅងាយ ១ ។
ម្នាលអារុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទ ចោទហើយ
ក៏មិនខឹងតបនឹងភិក្ខុអ្នកចោទវិញ ម្នាលអារុសោទាំងឡាយ ត្រង់ដែលភិក្ខុ
ត្រូវភិក្ខុអ្នកចោទ ចោទហើយ តែមិនខឹងតបនឹងអ្នកចោទវិញ នេះឯងជា
ធម៌ដែលធ្វើឲ្យជាអ្នកប្រដៅងាយ ១ ។ ម្នាលអារុសោទាំងឡាយ មួយទៀត
ភិក្ខុដែលត្រូវភិក្ខុអ្នកចោទ ចោទហើយ ក៏មិនបណ្តេញភិក្ខុអ្នកចោទ ម្នាល
អារុសោទាំងឡាយ ត្រង់ដែលភិក្ខុត្រូវភិក្ខុអ្នកចោទ ចោទហើយ តែមិន
បណ្តេញភិក្ខុអ្នកចោទ នេះឯង ជាធម៌ដែលធ្វើឲ្យជាអ្នកប្រដៅងាយ ១ ។
ម្នាលអារុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទ ចោទហើយ
ក៏មិននិយាយគ្របសង្កត់ដល់ភិក្ខុអ្នកចោទ ម្នាលអារុសោទាំងឡាយ ត្រង់
ដែលភិក្ខុត្រូវភិក្ខុអ្នកចោទ ចោទហើយ តែមិននិយាយគ្របសង្កត់ភិក្ខុអ្នកចោទ

នេះឯងជាធម៌ដែលធ្វើឲ្យជាអ្នកប្រដៅងាយ ១ ។ ម្នាលអារុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទ ចោទហើយ ក៏មិននិយាយបន្ថែមបន្ទប់ បន្ទប់ភិក្ខុអ្នកចោទ ដោយហេតុដទៃ ឬហេតុផ្សេងៗ មិននិយាយគេចកែដោយ សម្តីខាងក្រៅ មិនធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង ម្នាលអារុសោទាំងឡាយ ត្រង់ដែលភិក្ខុត្រូវភិក្ខុអ្នកចោទ ចោទហើយ តែមិននិយាយបន្ថែមបន្ទប់បន្ទប់ភិក្ខុអ្នកចោទដោយហេតុដទៃ ឬពាក្យ ផ្សេងៗ មិននិយាយគេចកែដោយសម្តីខាងក្រៅ មិនធ្វើនូវសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្តឲ្យប្រាកដឡើង នេះឯងជាធម៌ដែលធ្វើ ឲ្យជាអ្នកប្រដៅងាយ ១ ។ ម្នាលអារុសោទាំងឡាយ មួយទៀត ភិក្ខុដែល ត្រូវភិក្ខុអ្នកចោទ ចោទហើយ ក៏ឆ្លើយមិនទាល់ក្នុងដំណើររបស់ខ្លួន ម្នាល អារុសោទាំងឡាយ ត្រង់ដែលភិក្ខុត្រូវភិក្ខុអ្នកចោទ ចោទហើយ ក៏ឆ្លើយមិន ទាល់ក្នុងដំណើររបស់ខ្លួន នេះឯង ជាធម៌ដែលធ្វើឲ្យជាអ្នកប្រដៅងាយ ១ ។ ម្នាលអារុសោទាំងឡាយ មួយទៀត ភិក្ខុជាអ្នកមិនលុបគុណគេ មិនប្រឡង វាសនា ម្នាលអារុសោទាំងឡាយ ត្រង់ដែលភិក្ខុជាអ្នកមិនលុបគុណគេ មិន ប្រឡងវាសនា នេះឯង ជាធម៌ដែលធ្វើឲ្យជាអ្នកប្រដៅងាយ ១ ។ ម្នាល អារុសោទាំងឡាយ មួយទៀត ភិក្ខុជាអ្នកមិនប្រណែន មិនកំណាញ់ ម្នាល អារុសោទាំងឡាយ ត្រង់ដែលភិក្ខុជាអ្នកមិនប្រណែន មិនកំណាញ់ នេះឯង ជាធម៌ដែលធ្វើឲ្យជាអ្នកប្រដៅងាយ ១ ។ ម្នាលអារុសោទាំងឡាយ មួយ ទៀត ភិក្ខុជាអ្នកមិនអួតអាង មិនមានពុតមាយា ម្នាលអារុសោទាំងឡាយ

ត្រង់ដែលភិក្ខុជាអ្នកមិនអ្នតអាង មិនមានពុតមាយា នេះឯង ជាធម៌ដែលធ្វើ
 ឲ្យជាអ្នកប្រដៅងាយ ១ ។ ម្នាលអារុសោទាំងឡាយ មួយទៀត ភិក្ខុជាអ្នក
 មិនរឹងរូស មិនមើលងាយគេ ម្នាលអារុសោទាំងឡាយ ត្រង់ដែលភិក្ខុជាអ្នក
 មិនរឹងរូស មិនមើលងាយគេ នេះឯង ជាធម៌ដែលធ្វើឲ្យជាអ្នកប្រដៅងាយ
 ១ ។ ម្នាលអារុសោទាំងឡាយ មួយទៀត ភិក្ខុជាអ្នកមិនប្រកាន់យកតាម
 តែសេចក្តីឃើញរបស់ខ្លួន មិនប្រកាន់មាំ លះបង់ទិដ្ឋិបានដោយងាយ ម្នាល
 អារុសោទាំងឡាយ ត្រង់ដែលភិក្ខុជាអ្នកមិនប្រកាន់យកតាមតែសេចក្តីយល់
 ឃើញរបស់ខ្លួន មិនប្រកាន់មាំ លះបង់ទិដ្ឋិបានដោយងាយ នេះឯងជាធម៌
 ដែលធ្វើឲ្យជាអ្នកប្រដៅងាយ ១ ។ ម្នាលអារុសោទាំងឡាយ ធម៌ទាំង
 (១៦) ប្រការនេះ ព្រះមានព្រះភាគត្រាស់ហៅថា សោវចស្សករណធម៌
 គឺធម៌ជាទីធ្វើឲ្យជាអ្នកប្រដៅងាយ ។

[២២៤] ម្នាលអារុសោទាំងឡាយ ភិក្ខុគួរពិចារណាខ្លួនដោយខ្លួនឯង
 ក្នុងធម៌ទាំងឡាយ ១៦ នោះយ៉ាងនេះថា បុគ្គលណាជាអ្នកមានសេចក្តីប្រាថ្នា
 លាមក លុះក្នុងអំណាចនៃសេចក្តីប្រាថ្នាលាមក បុគ្គលនេះមិនជាទីស្រឡាញ់
 មិនជាទីគាប់ចិត្តរបស់អាត្មាអញទេ បើប្រសិនជាអាត្មាអញជាអ្នកមានសេចក្តី
 ប្រាថ្នាលាមក លុះក្នុងអំណាចនៃសេចក្តីប្រាថ្នាលាមកវិញ អាត្មាអញហ្នឹងឯង
 ក៏មុខជាមិនជាទីស្រឡាញ់មិនជាទីគាប់ចិត្តរបស់អ្នកដទៃដែរ ។ ម្នាលអារុសោ
 ទាំងឡាយ កាលបើភិក្ខុដឹងយ៉ាងនេះហើយ គប្បីញ៉ាំងចិត្តឲ្យកើតឡើងថា
 អាត្មាអញនឹងមិនត្រូវជាអ្នកមានសេចក្តីប្រាថ្នាលាមក មិនត្រូវលុះក្នុងអំណាច

នៃសេចក្តីប្រាថ្នាលាមកឡើយ ។ បុគ្គលណាជាអ្នកលើកខ្លួនឯង បន្តបង្ហាប
អ្នកដទៃ បុគ្គលនេះមិនជាទីស្រឡាញ់ មិនជាទីគាប់ចិត្តរបស់អាត្មាអញទេ
បើប្រសិនជាអាត្មាអញ ជាអ្នកលើកខ្លួនឯង បន្តបង្ហាបអ្នកដទៃវិញ អាត្មា
អញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្តរបស់អ្នកដទៃដែរ ។
ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ គប្បីញ៉ាំងចិត្តឲ្យ
កើតឡើងថា អាត្មាអញនឹងមិនត្រូវជាអ្នកលើកខ្លួនឯង មិនត្រូវបន្តបង្ហាប
អ្នកដទៃឡើយ ។ បុគ្គលណា ជាអ្នកក្រោធ ជាអ្នកមានសេចក្តីក្រោធគ្រប
សង្កត់ បុគ្គលនេះមិនជាទីស្រឡាញ់ មិនជាទីគាប់ចិត្តរបស់អាត្មាអញទេ បើ
ប្រសិនជាអាត្មាអញជាអ្នកក្រោធ ជាអ្នកមានសេចក្តីក្រោធគ្របសង្កត់វិញ
អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្តរបស់អ្នកដទៃ
ដែរ ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ គប្បីញ៉ាំង
ចិត្តឲ្យកើតឡើងថា អាត្មាអញនឹងមិនត្រូវជាអ្នកក្រោធ មិនត្រូវជាអ្នកមាន
សេចក្តីក្រោធគ្របសង្កត់បានឡើយ ។ បុគ្គលណាជាអ្នកក្រោធ ជាអ្នកចង
គំនុំ ព្រោះសេចក្តីក្រោធជាហេតុ បុគ្គលនេះមិនជាទីស្រឡាញ់ មិនជាទីគាប់
ចិត្តរបស់អាត្មាអញទេ បើប្រសិនជាអាត្មាអញជាអ្នកក្រោធ ជាអ្នកចងគំនុំ
ព្រោះសេចក្តីក្រោធជាហេតុវិញ អាត្មាអញហ្នឹងឯង ក៏មុខជាមិនជាទីស្រឡាញ់
មិនជាទីគាប់ចិត្តរបស់អ្នកដទៃដែរ ។ ម្នាលអារុសោទាំងឡាយ កាលបើភិក្ខុ
ដឹងយ៉ាងនេះហើយ គប្បីញ៉ាំងចិត្តឲ្យកើតឡើងថា អាត្មាអញនឹងមិនត្រូវជា
អ្នកក្រោធ មិនត្រូវចងគំនុំព្រោះសេចក្តីក្រោធជាហេតុឡើយ ។ បុគ្គលណា

សុត្តន្តបិដក មជ្ឈិមនិកាយ មូលបណ្ណសក

ជាអ្នកក្រោធ ជាអ្នកជេរប្រទេច ព្រោះសេចក្តីក្រោធជាហេតុ បុគ្គលនេះមិន
 ជាទីស្រឡាញ់ មិនជាទីគាប់ចិត្តរបស់អាត្មាអញទេ បើប្រសិនជាអាត្មាអញជា
 អ្នកក្រោធ ជាអ្នកជេរប្រទេច ព្រោះសេចក្តីក្រោធជាហេតុវិញ អាត្មាអញ
 ហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្តរបស់អ្នកដទៃដែរ ។
 ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ គប្បីញ៉ាំងចិត្តឲ្យ
 កើតឡើងថា អាត្មាអញនឹងមិនត្រូវជាអ្នកក្រោធ មិនត្រូវជាអ្នកជេរប្រទេច
 ព្រោះសេចក្តីក្រោធជាហេតុឡើយ ។ បុគ្គលណាជាអ្នកក្រោធ បញ្ចេញវាចា
 ជិតសេចក្តីក្រោធ បុគ្គលនេះមិនជាទីស្រឡាញ់ មិនជាទីគាប់ចិត្តរបស់អាត្មា
 អញទេ បើប្រសិនជាអាត្មាអញជាអ្នកក្រោធ បញ្ចេញវាចាជិតសេចក្តីក្រោធ
 វិញ អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្តរបស់
 អ្នកដទៃដែរ ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ
 គប្បីញ៉ាំងចិត្តឲ្យកើតឡើងថា អាត្មាអញនឹងមិនត្រូវជាអ្នកក្រោធ មិនត្រូវជា
 អ្នកបញ្ចេញវាចាជិតសេចក្តីក្រោធឡើយ ។ បុគ្គលណា ដែលត្រូវអ្នកចោទ
 ចោទហើយ ក៏ខឹងតបតទៅនឹងអ្នកចោទវិញ បុគ្គលនេះ មិនជាទីស្រឡាញ់
 មិនជាទីគាប់ចិត្តរបស់អាត្មាអញទេ បើប្រសិនជាអាត្មាអញត្រូវអ្នកចោទ ចោទ
 ហើយ ក៏ខឹងតបតទៅនឹងអ្នកចោទវិញ អាត្មាអញហ្នឹងឯង ក៏មុខជាមិនជាទី
 ស្រឡាញ់ មិនជាទីគាប់ចិត្តរបស់អ្នកដទៃដែរ ។ ម្នាលអារុសោទាំងឡាយ
 កាលបើភិក្ខុដឹងយ៉ាងនេះហើយ ត្រូវញ៉ាំងចិត្តឲ្យកើតឡើងថា អាត្មាអញបើ
 ត្រូវអ្នកចោទៗ ហើយ នឹងមិនខឹងតបតទៅនឹងអ្នកចោទវិញឡើយ ។ បុគ្គល

ណាដែលត្រូវអ្នកចោទ ចោទហើយ ក៏បណ្តេញអ្នកចោទ បុគ្គលនេះ មិន
 ជាទីស្រឡាញ់ មិនជាទីគាប់ចិត្តរបស់អាត្មាអញទេ បើប្រសិនអាត្មាអញ
 ដែលត្រូវអ្នកចោទ ចោទហើយ នឹងបណ្តេញអ្នកចោទវិញ អាត្មាអញហ្នឹង
 ឯង ក៏មុខជាមិនជាទីស្រឡាញ់ មិនជាទីគាប់ចិត្តរបស់អ្នកដទៃដែរ ។ ម្នាល
 អារុសោទាំងឡាយ កាលបើភិក្ខុជំងឺយ៉ាងនេះហើយ ត្រូវញ៉ាំងចិត្តឲ្យកើត
 ឡើងថា អាត្មាអញបើត្រូវអ្នកចោទ ចោទហើយ នឹងមិនបណ្តេញអ្នកចោទ
 វិញឡើយ ។ បុគ្គលណាដែលត្រូវអ្នកចោទ ចោទហើយ ក៏និយាយគ្រប
 សង្កត់ដល់អ្នកចោទវិញ បុគ្គលនេះ មិនជាទីស្រឡាញ់ មិនជាទីគាប់ចិត្ត
 របស់អាត្មាអញទេ បើប្រសិនជាអាត្មាអញ ដែលត្រូវអ្នកចោទ ចោទហើយ
 នឹងនិយាយគ្របសង្កត់ដល់អ្នកចោទវិញ អាត្មាអញហ្នឹងឯង ក៏មុខជាមិនជាទី
 ស្រឡាញ់ មិនជាទីគាប់ចិត្តរបស់អ្នកដទៃដែរ ។ ម្នាលអារុសោទាំងឡាយ
 កាលបើភិក្ខុជំងឺយ៉ាងនេះហើយ ត្រូវញ៉ាំងចិត្តឲ្យកើតឡើងថា អាត្មាអញបើ
 ត្រូវអ្នកចោទ ចោទហើយ នឹងមិននិយាយគ្របសង្កត់ ដល់អ្នកចោទវិញ
 ឡើយ ។ បុគ្គលណា ដែលត្រូវអ្នកចោទ ចោទហើយ ក៏និយាយបន្ថែមបន្ថប់
 នូវអ្នកចោទដោយហេតុដទៃ ឬពាក្យផ្សេងៗ និយាយគេចកែដោយសម្តីខាង
 ក្រៅ ធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្តឲ្យប្រាកដឡើង
 បុគ្គលនេះមិនជាទីស្រឡាញ់ មិនជាទីគាប់ចិត្តរបស់អាត្មាអញទេ បើប្រសិន
 ជាអាត្មាអញ ដែលត្រូវអ្នកចោទៗ ហើយ នឹងនិយាយបន្ថែមបន្ថប់នូវអ្នកចោទ
 ដោយហេតុដទៃ ឬពាក្យផ្សេងៗ នឹងនិយាយគេចកែដោយសម្តីខាងក្រៅ នឹង

សុត្តន្តបិដក មជ្ឈិមនិកាយ មូលបណ្ណសក

ធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង
អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្តរបស់អ្នកដទៃ
ដែរ ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ ត្រូវញ៉ាំង
ចិត្តឲ្យកើតឡើងឡើងថា អាត្មាអញបើត្រូវអ្នកចោទៗ ហើយ នឹងមិននិយាយ
បន្ថែមបន្ថប់នូវអ្នកចោទ ដោយហេតុដទៃ ឬពាក្យផ្សេងៗ នឹងមិននិយាយគេប
កែដោយសម្តីខាងក្រៅ នឹងមិនធ្វើសេចក្តីក្រោធ សេចក្តីប្រទូស្ត និងសេចក្តី
អាក់អន់ចិត្តឲ្យប្រាកដឡើងឡើយ ។ បុគ្គលណាដែលត្រូវអ្នកចោទៗ ហើយ
ក៏មិនឆ្លើយក្នុងដំណើររបស់ខ្លួន បុគ្គលនេះ មិនជាទីស្រឡាញ់ មិនជាទីគាប់
ចិត្តរបស់អាត្មាអញទេ បើប្រសិនជាអាត្មាអញ ដែលត្រូវអ្នកចោទៗ ហើយ
នឹងមិនឆ្លើយក្នុងដំណើររបស់ខ្លួន អាត្មាអញហ្នឹងឯង ក៏មុខជាមិនជាទី
ស្រឡាញ់ មិនជាទីគាប់ចិត្តរបស់អ្នកដទៃដែរ ។ ម្នាលអារុសោទាំងឡាយ
កាលបើភិក្ខុដឹងយ៉ាងនេះហើយ ត្រូវញ៉ាំងចិត្តឲ្យកើតឡើងថា អាត្មាអញបើ
ត្រូវអ្នកចោទៗ ហើយ នឹងត្រូវតែឆ្លើយក្នុងដំណើររបស់ខ្លួន ។ បុគ្គលណា
ជាអ្នកលុបគុណគេ ជាអ្នកប្រឡងវាសនា បុគ្គលនេះ មិនជាទីស្រឡាញ់ មិន
ជាទីគាប់ចិត្តរបស់អាត្មាអញទេ បើប្រសិនជាអាត្មាអញ ជាអ្នកលុបគុណគេ
ជាអ្នកប្រឡងវាសនា អាត្មាអញហ្នឹងឯងក៏មុខជាមិនជាទីស្រឡាញ់ មិនជាទី
គាប់ចិត្តរបស់អ្នកដទៃដែរ ។ ម្នាលអារុសោទាំងឡាយ កាលបើភិក្ខុដឹងយ៉ាង
នេះហើយ ត្រូវញ៉ាំងចិត្តឲ្យកើតឡើងថា អាត្មាអញនឹងមិនត្រូវជាអ្នកលុប
គុណគេ មិនត្រូវជាអ្នកប្រឡងវាសនាឡើយ ។ បុគ្គលណា ជាអ្នកប្រណែន

មានសេចក្តីកំណាញ់ បុគ្គលនេះ មិនជាទីស្រឡាញ់ មិនជាទីគាប់ចិត្តរបស់
 អាត្មាអញទេ បើប្រសិនជាអាត្មាអញ ជាអ្នកប្រណែន មានសេចក្តីកំណាញ់
 អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្ត របស់អ្នក
 ដទៃដែរ ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ ត្រូវ
 ញ៉ាំងចិត្តឲ្យកើតឡើងថា អាត្មាអញនឹងមិនត្រូវជាអ្នកប្រណែន មិនត្រូវមាន
 សេចក្តីកំណាញ់ឡើយ ។ បុគ្គលណាជាអ្នកអត្តអាន ជាអ្នកមានពុតមាយា
 បុគ្គលនេះមិនជាទីស្រឡាញ់ មិនជាទីគាប់ចិត្តរបស់អាត្មាអញទេ បើប្រសិន
 ជាអាត្មាអញជាអ្នកអត្តអាន ជាអ្នកមានពុតមាយា អាត្មាអញហ្នឹងឯងមុខជា
 នឹងមិនជាទីស្រឡាញ់ មិនជាទីគាប់ចិត្តរបស់អ្នកដទៃដែរ ។ ម្នាលអារុសោ
 ទាំងឡាយ កាលបើភិក្ខុដឹងយ៉ាងនេះហើយ ត្រូវញ៉ាំងចិត្តឲ្យកើតឡើងថា
 អាត្មាអញនឹងមិនត្រូវជាអ្នកអត្តអាន មិនត្រូវជាអ្នកមានពុតមាយាឡើយ ។
 បុគ្គលណាជាអ្នករិទ្ធិរូស ជាអ្នកមើលងាយគេ បុគ្គលនេះ មិនជាទីស្រឡាញ់
 មិនជាទីគាប់ចិត្តរបស់អាត្មាអញទេ បើប្រសិនជាអាត្មាអញជាអ្នករិទ្ធិរូស ជា
 អ្នកមើលងាយគេ អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទី
 គាប់ចិត្តរបស់អ្នកដទៃដែរ ។ ម្នាលអារុសោទាំងឡាយ កាលបើភិក្ខុដឹងយ៉ាង
 នេះហើយ ត្រូវញ៉ាំងចិត្តឲ្យកើតឡើងថា អាត្មាអញនឹងមិនត្រូវជាអ្នករិទ្ធិរូស
 មិនត្រូវជាអ្នកមើលងាយគេឡើយ ។ បុគ្គលណា ជាអ្នកប្រកាន់តាមតែ
 សេចក្តីយល់ឃើញរបស់ខ្លួនឯង ជាអ្នកប្រកាន់មាំ លះបង់ទិដ្ឋិបានដោយក្រ
 បុគ្គលនេះមិនជាទីស្រឡាញ់ មិនជាទីគាប់ចិត្តរបស់អាត្មាអញទេ បើប្រសិនជា

អាត្មាអញជាអ្នកប្រកាន់តាមតែសេចក្តីយល់ឃើញរបស់ខ្លួនឯង ជាអ្នកប្រកាន់
 មាំ លះបង់ទិដ្ឋិបានដោយក្រវិញ អាត្មាអញហ្នឹងឯង ក៏មុខជាមិនជាទី
 ស្រឡាញ់ មិនជាទីគាប់ចិត្តរបស់អ្នកដទៃដែរ ។ ម្នាលអារុសោទាំងឡាយ
 កាលបើភិក្ខុដឹងយ៉ាងនេះហើយ ត្រូវញ៉ាំងចិត្តឲ្យកើតឡើងថា អាត្មាអញនឹង
 មិនត្រូវជាអ្នកប្រកាន់តាមតែសេចក្តីឃើញរបស់ខ្លួនឯងឡើយ មិនត្រូវជា
 អ្នកប្រកាន់មាំ ត្រូវជាអ្នកលះបង់ទិដ្ឋិបានដោយងាយវិញ ។

[២២៥] ម្នាលអារុសោទាំងឡាយ ភិក្ខុត្រូវពិចារណាខ្លួនដោយខ្លួនឯង
 ក្នុងធម៌ទាំង ១៦ នោះយ៉ាងនោះថា អាត្មាអញជាអ្នកមានសេចក្តីប្រាថ្នាលាមក
 លុះក្នុងអំណាចនៃសេចក្តីប្រាថ្នាលាមកឬទេ ។ ម្នាលអារុសោទាំងឡាយ
 កាលបើភិក្ខុពិចារណាហើយ ដឹងយ៉ាងនេះថា អាត្មាអញជាអ្នកមានសេចក្តី
 ប្រាថ្នាលាមក លុះក្នុងអំណាចនៃសេចក្តីប្រាថ្នាលាមក ម្នាលអារុសោទាំង-
 ឡាយ ភិក្ខុនោះត្រូវព្យាយាមលះបង់នូវអកុសលធម៌ដ៏លាមកទាំងនោះចេញ ។
 ម្នាលអារុសោទាំងឡាយ តែកាលបើភិក្ខុពិចារណាហើយ ដឹងយ៉ាងនេះវិញ
 ថា អាត្មាអញមិនជាអ្នកមានសេចក្តីប្រាថ្នាលាមក មិនលុះក្នុងអំណាចនៃ
 សេចក្តីប្រាថ្នាលាមកទេ ម្នាលអារុសោទាំងឡាយ ភិក្ខុនោះ ត្រូវសិក្សាក្នុង
 កុសលធម៌ទាំងឡាយអស់យប់ និងថ្ងៃ ហើយនៅដោយបីតិ និងបាមោជ្ជនោះ
 តែមួយយ៉ាង ។ ម្នាលអារុសោទាំងឡាយ មួយទៀត ភិក្ខុត្រូវពិចារណាខ្លួន
 ដោយខ្លួនឯងយ៉ាងនេះថា អាត្មាអញជាអ្នកលើកខ្លួនឯង បន្តបង្ហាប់អ្នកដទៃ
 ឬទេ ។ ម្នាលអារុសោទាំងឡាយ កាលបើភិក្ខុពិចារណាហើយដឹងយ៉ាងនេះ

សីហនាទវគ្គ អនុមានសូត្រ

២២៨

ថា អាត្មាអញជាអ្នកលើកខ្លួនឯង បន្តបន្ទាប់អ្នកដទៃ ម្នាលអារុសោទាំងឡាយ ភិក្ខុនោះត្រូវព្យាយាមលះបង់នូវអកុសលធម៌ដ៏លាមកទាំងនោះចេញ ។ ម្នាលអារុសោទាំងឡាយ តែបើភិក្ខុពិចារណាហើយដឹងយ៉ាងនេះវិញ អាត្មាអញមិនជាអ្នកលើកខ្លួនឯង មិនបន្តបន្ទាប់អ្នកដទៃទេ ។ ម្នាលអារុសោទាំងឡាយ ភិក្ខុនោះត្រូវសិក្សាក្នុងកុសលធម៌ទាំងឡាយអស់យប់ និងថ្ងៃ ហើយនៅដោយបីតិ និងបាមោជ្ជនោះតែមួយយ៉ាង ។ ម្នាលអារុសោទាំងឡាយ មួយទៀត ភិក្ខុត្រូវពិចារណាខ្លួនដោយខ្លួនឯងយ៉ាងនេះថា អាត្មាអញជាអ្នកក្រោធ ជាអ្នកមានសេចក្តីក្រោធគ្របសង្កត់ឬទេ ។ ម្នាលអារុសោទាំងឡាយ កាលបើភិក្ខុពិចារណាហើយដឹងយ៉ាងនេះថា អាត្មាអញជាអ្នកក្រោធ ជាអ្នកមានសេចក្តីក្រោធគ្របសង្កត់ ម្នាលអារុសោទាំងឡាយ ភិក្ខុនោះត្រូវព្យាយាមលះបង់នូវអកុសលធម៌ដ៏លាមកទាំងនោះចេញ ។ ម្នាលអារុសោទាំងឡាយ តែបើភិក្ខុពិចារណាហើយដឹងយ៉ាងនេះវិញថា អាត្មាអញជាអ្នកក្រោធ ជាអ្នកមិនមានសេចក្តីក្រោធគ្របសង្កត់ទេ ។ ម្នាលអារុសោទាំងឡាយ ភិក្ខុនោះត្រូវសិក្សាក្នុងកុសលធម៌ទាំងឡាយអស់យប់ និងថ្ងៃ ហើយនៅដោយបីតិ និងបាមោជ្ជតែម្យ៉ាង ។ ម្នាលអារុសោទាំងឡាយ មួយទៀត ភិក្ខុត្រូវពិចារណាខ្លួនដោយខ្លួនឯងយ៉ាងនេះថា អាត្មាអញជាអ្នកក្រោធ ជាអ្នកចង់គំនុំព្រោះសេចក្តីក្រោធជាហេតុឬទេ ។ ម្នាលអារុសោទាំងឡាយ កាលបើភិក្ខុពិចារណាហើយដឹងយ៉ាងនេះថា អាត្មាអញជាអ្នកក្រោធ ជាអ្នកចង់គំនុំព្រោះសេចក្តីក្រោធជាហេតុ ម្នាលអារុសោទាំងឡាយ ភិក្ខុនោះត្រូវព្យាយាមលះបង់

សុត្តន្តបិដក មជ្ឈិមនិកាយ មូលបណ្ណសក

នូវអកុសលធម៌ដ៏លាមកទាំងនោះចេញ ។ ម្នាលអារុសោទាំងឡាយ តែបើ
 ភិក្ខុពិចារណាហើយដឹងយ៉ាងនេះវិញថា អាត្មាអញជាអ្នកមិនក្រោធ ជាអ្នក
 មិនចង់គំនុំព្រោះសេចក្តីក្រោធជាហេតុទេ ម្នាលអារុសោទាំងឡាយ ភិក្ខុនោះ
 ត្រូវសិក្សាក្នុងកុសលធម៌ទាំងឡាយអស់យប់ និងថ្ងៃ ហើយនៅដោយបីតិ
 និងបាមោជ្ជតែមួយយ៉ាង ។ ម្នាលអារុសោទាំងឡាយ មួយទៀត ភិក្ខុត្រូវ
 ពិចារណាខ្លួនដោយខ្លួនឯងយ៉ាងនេះថា អាត្មាអញជាអ្នកក្រោធ ជាអ្នកជេរ
 ប្រទេចព្រោះសេចក្តីក្រោធជាហេតុឬទេ ។ ម្នាលអារុសោទាំងឡាយ កាល
 បើភិក្ខុពិចារណាហើយ ដឹងយ៉ាងនេះថា អាត្មាអញជាអ្នកក្រោធ ជាអ្នកជេរ
 ប្រទេចព្រោះសេចក្តីក្រោធជាហេតុ ម្នាលអារុសោទាំងឡាយ ភិក្ខុនោះត្រូវ
 ព្យាយាមលះបង់នូវអកុសលធម៌ដ៏លាមកទាំងនោះចេញ ។ ម្នាលអារុសោ
 ទាំងឡាយ តែបើភិក្ខុពិចារណាហើយ ដឹងយ៉ាងនេះវិញថា អាត្មាអញជាអ្នក
 មិនក្រោធ ជាអ្នកមិនជេរប្រទេច ព្រោះសេចក្តីក្រោធជាហេតុទេ ម្នាលអារុសោ
 ទាំងឡាយ ភិក្ខុនោះ ត្រូវសិក្សាក្នុងកុសលធម៌ទាំងឡាយអស់យប់ និងថ្ងៃ
 ហើយនៅដោយបីតិ និងបាមោជ្ជនោះតែមួយយ៉ាង ។ ម្នាលអារុសោទាំង-
 ឡាយ មួយទៀត ភិក្ខុគួរពិចារណាខ្លួនដោយខ្លួនឯងយ៉ាងនេះថា អាត្មាអញ
 ជាអ្នកក្រោធ ជាអ្នកបញ្ចេញវាចាជិតសេចក្តីក្រោធឬទេ ។ ម្នាលអារុសោ
 ទាំងឡាយ កាលបើភិក្ខុពិចារណាហើយដឹងយ៉ាងនេះថា អាត្មាអញជាអ្នក
 ក្រោធ ជាអ្នកបញ្ចេញវាចាជិតសេចក្តីក្រោធ ម្នាលអារុសោទាំងឡាយ ភិក្ខុ
 នោះ ត្រូវព្យាយាមលះបង់នូវអកុសលធម៌ដ៏លាមកទាំងនោះចេញ ។ ម្នាល

អារុសោទាំងឡាយ តែបើភិក្ខុពិចារណាហើយ ដឹងយ៉ាងនេះវិញថា អាត្មា
អញជាអ្នកមិនក្រោធជាអ្នកមិនបញ្ចេញវាចាជិតសេចក្តីក្រោធទេ ម្នាល
អារុសោទាំងឡាយ ភិក្ខុនោះត្រូវសិក្សាក្នុងកុសលធម៌ទាំងឡាយហើយ នៅ
ដោយបីតិ និងបាមោជ្ជនោះតែមួយយ៉ាង ។ ម្នាលអារុសោទាំងឡាយ មួយ
ទៀត ភិក្ខុត្រូវពិចារណាខ្លួនដោយខ្លួនឯងយ៉ាងនេះថា អាត្មាអញដែលត្រូវអ្នក
ចោទ គេចោទហើយ តែងខឹងតបតនឹងអ្នកចោទវិញឬទេ ។ ម្នាលអារុសោ
ទាំងឡាយ កាលបើភិក្ខុពិចារណាហើយ ដឹងយ៉ាងនេះថា អាត្មាអញដែល
ត្រូវអ្នកចោទ គេចោទហើយ តែងខឹងតបតនឹងអ្នកចោទវិញ ម្នាលអារុសោ
ទាំងឡាយ ភិក្ខុនោះ ត្រូវព្យាយាមលះបង់នូវអកុសលធម៌ដ៏លាមកទាំងនោះ
ចេញ ។ ម្នាលអារុសោទាំងឡាយ តែកាលបើភិក្ខុពិចារណាហើយ ដឹង
យ៉ាងនេះវិញថា អាត្មាអញដែលត្រូវអ្នកចោទ គេចោទហើយ តែងមិនខឹង
តបតនឹងអ្នកចោទវិញទេ ម្នាលអារុសោទាំងឡាយ ភិក្ខុនោះ គួរសិក្សាក្នុង
កុសលធម៌ទាំងឡាយអស់យប់ និងថ្ងៃ ហើយនៅដោយបីតិ និងបាមោជ្ជនោះ
តែមួយយ៉ាង ។ ម្នាលអារុសោទាំងឡាយ មួយទៀត ភិក្ខុត្រូវពិចារណាខ្លួន
ដោយខ្លួនឯងយ៉ាងនេះថា អាត្មាអញដែលត្រូវអ្នកចោទ គេចោទហើយ តែង
បណ្តេញអ្នកចោទវិញឬទេ ។ ម្នាលអារុសោទាំងឡាយ កាលបើភិក្ខុពិចា-
រណាហើយដឹងយ៉ាងនេះថា អាត្មាអញដែលត្រូវអ្នកចោទ គេចោទហើយ
តែងបណ្តេញអ្នកចោទវិញ ម្នាលអារុសោទាំងឡាយ ភិក្ខុនោះត្រូវព្យាយាម
លះបង់នូវអកុសលធម៌ដ៏លាមកទាំងនោះចេញ ។ ម្នាលអារុសោទាំងឡាយ

តែកាលបើភិក្ខុពិចារណាហើយ ដឹងយ៉ាងនេះវិញថា អាត្មាអញដែលត្រូវអ្នក
 ចោទ គេចោទហើយ តែនឹងមិនបណ្តេញអ្នកចោទវិញទេ ម្ចាស់អាវុសោទាំង-
 ឡាយ ភិក្ខុនោះត្រូវសិក្សាក្នុងកុសលធម៌ទាំងឡាយអស់យប់ និងថ្ងៃ ហើយ
 នៅដោយ បីតិ និងបាមោជ្ជនោះតែមួយយ៉ាង ។ ម្ចាស់អាវុសោទាំងឡាយ
 មួយទៀត ភិក្ខុត្រូវពិចារណាខ្លួនដោយខ្លួនឯងយ៉ាងនេះថា អាត្មាអញដែល
 ត្រូវអ្នកចោទ គេចោទហើយ តែនឹងនិយាយគ្របសង្កត់អ្នកចោទវិញឬទេ ។
 ម្ចាស់អាវុសោទាំងឡាយ កាលបើភិក្ខុពិចារណាហើយដឹងយ៉ាងនេះថា អាត្មា
 អញដែលត្រូវអ្នកចោទ គេចោទហើយ តែនឹងនិយាយគ្របសង្កត់អ្នកចោទវិញ
 ម្ចាស់អាវុសោទាំងឡាយ ភិក្ខុនោះ គប្បីព្យាយាមលះបង់នូវអកុសលធម៌ដ៏
 លាមកទាំងនោះចេញ ។ ម្ចាស់អាវុសោទាំងឡាយ តែកាលបើភិក្ខុពិចា-
 រណាហើយ ដឹងយ៉ាងនេះវិញថា អាត្មាអញដែលត្រូវអ្នកចោទគេចោទហើយ
 មិននិយាយគ្របសង្កត់អ្នកចោទវិញទេ ម្ចាស់អាវុសោទាំងឡាយ ភិក្ខុនោះ
 គប្បីសិក្សាក្នុងកុសលធម៌ទាំងឡាយ អស់យប់ និងថ្ងៃ ហើយនៅដោយបីតិ
 និងបាមោជ្ជនោះតែមួយយ៉ាង ។ ម្ចាស់អាវុសោទាំងឡាយ មួយទៀត ភិក្ខុ
 ត្រូវពិចារណាខ្លួន ដោយខ្លួនឯងយ៉ាងនេះថា អាត្មាអញដែលត្រូវអ្នកចោទ
 គេចោទហើយ តែនឹងនិយាយបន្ថែមនូវអ្នកចោទ ដោយហេតុដទៃ ឬពាក្យ
 ផ្សេងៗ និយាយគេចកែដោយសម្តីខាងក្រៅ ធ្វើសេចក្តីក្រោធ សេចក្តីប្រទូស្ត
 និងសេចក្តីអាក់អន់ចិត្ត ឲ្យប្រាកដឡើងដែរឬទេ ។ ម្ចាស់អាវុសោទាំងឡាយ
 កាលបើភិក្ខុពិចារណាហើយ ដឹងយ៉ាងនេះថា អាត្មាអញដែលត្រូវអ្នកចោទ

គេចោទហើយ តែនិយាយបន្ថែមបន្ថប់ ដោយហេតុដទៃឬពាក្យផ្សេងៗ និយាយ
 គេចកែដោយសម្តីខាងក្រៅ ធ្វើសេចក្តីក្រោធ សេចក្តីប្រទូស្ត និងសេចក្តី
 អាក់អន់ចិត្តឲ្យប្រាកដឡើងដូច្នោះ ម្នាលអារុសោទាំងឡាយ ភិក្ខុនោះ គប្បី
 ព្យាយាមលះបង់នូវអកុសលធម៌ដ៏លាមកទាំងនោះចេញ ។ ម្នាលអារុសោ
 ទាំងឡាយ បើភិក្ខុពិចារណាហើយដឹងយ៉ាងនេះវិញថា អាត្មាអញដែលត្រូវ
 អ្នកចោទ គេចោទហើយ តែនិយាយបន្ថែមបន្ថប់អ្នកចោទ ដោយហេតុ
 ដទៃ ឬពាក្យផ្សេងៗ មិននិយាយគេចកែដោយសម្តីខាងក្រៅ មិនធ្វើសេចក្តី
 ក្រោធ សេចក្តីប្រទូស្ត និងសេចក្តីអាក់អន់ចិត្តឲ្យប្រាកដឡើងទេ ម្នាល
 អារុសោទាំងឡាយ ភិក្ខុនោះគប្បីសិក្សាក្នុងកុសលធម៌ទាំងឡាយ អស់យប់
 និងថ្ងៃ ហើយនៅដោយបីតិ និងបុរោហិតនោះតែមួយយ៉ាង ។ ម្នាលអារុសោ
 ទាំងឡាយ មួយទៀត ភិក្ខុត្រូវពិចារណាខ្លួនដោយខ្លួនឯងយ៉ាងនេះថា អាត្មា
 អញដែលត្រូវអ្នកចោទ ចោទហើយ តែនិយាយឆ្លើយក្នុងដំណើររបស់ខ្លួនឬទេ ។
 ម្នាលអារុសោទាំងឡាយ កាលបើភិក្ខុពិចារណាហើយដឹងយ៉ាងនេះថា អាត្មា
 អញដែលត្រូវអ្នកចោទគេចោទហើយ តែនិយាយឆ្លើយក្នុងដំណើររបស់ខ្លួនទេ
 ម្នាលអារុសោទាំងឡាយ ភិក្ខុនោះ គប្បីព្យាយាមលះបង់នូវអកុសលធម៌ដ៏
 លាមកទាំងនោះចេញ ។ ម្នាលអារុសោទាំងឡាយ តែកាលបើភិក្ខុពិចារណា
 ហើយ ដឹងយ៉ាងនេះវិញថា អាត្មាអញដែលត្រូវអ្នកចោទ គេចោទហើយ
 តែនិយាយឆ្លើយក្នុងដំណើររបស់ខ្លួន ម្នាលអារុសោទាំងឡាយ ភិក្ខុនោះ គួរ
 សិក្សាក្នុងកុសលធម៌ទាំងឡាយ អស់យប់ និងថ្ងៃ ហើយនៅដោយបីតិ និង

បុរោហិត្តនោះតែមួយយ៉ាង ។ ម្នាលអារុសោទាំងឡាយ មួយទៀត ភិក្ខុត្រូវ
 ពិចារណាខ្លួនដោយខ្លួនឯងយ៉ាងនេះថា អាត្មាអញជាអ្នកលុបគុណគេ ជាអ្នក
 ប្រឡងវាសនាឬទេ ។ ម្នាលអារុសោទាំងឡាយ កាលបើភិក្ខុពិចារណា
 ហើយដឹងយ៉ាងនេះថា អាត្មាអញជាអ្នកលុបគុណទេ ជាអ្នកប្រឡងវាសនា
 ម្នាលអារុសោទាំងឡាយ ភិក្ខុនោះ គួរព្យាយាមលះបង់នូវអកុសលធម៌ដ៏
 លាមកទាំងនោះចេញ ។ ម្នាលអារុសោទាំងឡាយ តែកាលបើភិក្ខុពិចារណា
 ហើយដឹងយ៉ាងនេះវិញថា អាត្មាអញមិនជាអ្នកលុបគុណគេ ជាអ្នកមិន
 ប្រឡងវាសនាទេ ម្នាលអារុសោទាំងឡាយ ភិក្ខុនោះគួរសិក្សាក្នុងកុសលធម៌
 ទាំងឡាយ អស់យប់ និងថ្ងៃ ហើយនៅដោយបីតិ និងបុរោហិត្តនោះតែមួយ
 យ៉ាង ។ ម្នាលអារុសោទាំងឡាយ មួយទៀតភិក្ខុត្រូវពិចារណាខ្លួនដោយ
 ខ្លួនឯងយ៉ាងនេះថា អាត្មាអញជាអ្នកប្រណែន ជាអ្នកមានសេចក្តីកំណាញ់ឬ
 ទេ ។ ម្នាលអារុសោទាំងឡាយ កាលបើភិក្ខុពិចារណាហើយដឹងយ៉ាងនេះថា
 អាត្មាអញជាអ្នកប្រណែន ជាអ្នកមានសេចក្តីកំណាញ់ ម្នាលអារុសោទាំង-
 ឡាយ ភិក្ខុនោះគួរព្យាយាមលះបង់នូវអកុសលធម៌ដ៏លាមកទាំងនោះចេញ ។
 ម្នាលអារុសោទាំងឡាយ តែកាលបើភិក្ខុពិចារណាហើយ ដឹងយ៉ាងនេះវិញ
 ថា អាត្មាអញមិនជាអ្នកប្រណែន មិនជាអ្នកមានសេចក្តីកំណាញ់ទេ ម្នាល
 អារុសោទាំងឡាយ ភិក្ខុនោះគួរសិក្សា ក្នុងកុសលធម៌ទាំងឡាយអស់យប់
 និងថ្ងៃ ហើយនៅដោយបីតិ និងបុរោហិត្តនោះតែមួយយ៉ាង ។ ម្នាលអារុសោ
 ទាំងឡាយ មួយទៀត ភិក្ខុត្រូវពិចារណាខ្លួនដោយខ្លួនឯងយ៉ាងនេះថា អាត្មា

សីហនាទវគ្គ អនុមានសូត្រ

អញ ជាអ្នកអត់អាង ជាអ្នកមានពុតមាយាបូទេ ។ ម្នាលអារុសោទាំងឡាយ
 កាលបើភិក្ខុពិចារណា ហើយដឹងយ៉ាងនេះថា អាត្មាអញជាអ្នកអត់អាង ជា
 អ្នកមានពុតមាយា ម្នាលអារុសោទាំងឡាយ ភិក្ខុនោះគួរព្យាយាម លះបង់
 នូវអកុសលធម៌ដ៏លាមកទាំងនោះចេញ ។ ម្នាលអារុសោទាំងឡាយ តែ
 កាលបើភិក្ខុពិចារណា ហើយដឹងយ៉ាងនេះវិញថា អាត្មាអញមិនជាអ្នកអត់
 អាង មិនជាអ្នកមានពុតមាយាទេ ម្នាលអារុសោទាំងឡាយ ភិក្ខុនោះ គួរ
 សិក្សាក្នុងកុសលធម៌ទាំងឡាយ អស់យប់ និងថ្ងៃ ហើយនៅដោយបីតិ និង
 បុរោជ្ជៈនោះតែមួយយ៉ាង ។ ម្នាលអារុសោទាំងឡាយ មួយទៀត ភិក្ខុត្រូវ
 ពិចារណាខ្លួនដោយខ្លួនឯងយ៉ាងនេះថា អាត្មាអញជាអ្នករឹងរូស ជាអ្នកមើល
 ងាយគេបូទេ ។ ម្នាលអារុសោទាំងឡាយ កាលបើភិក្ខុពិចារណាហើយដឹង
 យ៉ាងនេះថា អាត្មាអញជាអ្នករឹងរូស ជាអ្នកមើលងាយគេ ម្នាលអារុសោ
 ទាំងឡាយ ភិក្ខុនោះ គួរព្យាយាមលះបង់នូវអកុសលធម៌ដ៏លាមកទាំងនោះ
 ចេញ ។ ម្នាលអារុសោទាំងឡាយ តែកាលបើភិក្ខុពិចារណាហើយ ដឹង
 យ៉ាងនេះវិញថា អាត្មាអញមិនជាអ្នករឹងរូស មិនជាអ្នកមើលងាយគេទេ
 ម្នាលអារុសោទាំងឡាយ ភិក្ខុនោះគួរសិក្សា ក្នុងកុសលធម៌ទាំងឡាយ អស់
 យប់ និងថ្ងៃ ហើយនៅដោយបីតិ និងបុរោជ្ជៈនោះតែមួយយ៉ាង ។ ម្នាល
 អារុសោទាំងឡាយ មួយទៀត ភិក្ខុត្រូវពិចារណាខ្លួនដោយខ្លួនឯងយ៉ាងនេះ
 ថា អាត្មាអញជាអ្នកប្រកាន់តាមសេចក្តីយល់ឃើញរបស់ខ្លួនឯង ជាអ្នក
 ប្រកាន់មាំ លះបង់ទិដ្ឋិបានដោយក្របូទេ ។ ម្នាលអារុសោទាំងឡាយ កាល

បើភិក្ខុពិចារណាហើយដឹងយ៉ាងនេះថា អាត្មាអញជាអ្នកកាន់តាមសេចក្តីយល់
 ឃើញរបស់ខ្លួនឯង ជាអ្នកប្រកាន់មាំ លះបង់ទិដ្ឋិបានដោយក្រ ម្នាលអារុសោ
 ទាំងឡាយ ភិក្ខុនោះ គួរព្យាយាមលះបង់នូវអកុសលធម៌ដ៏លាមកទាំងនោះ
 ចេញ ។ ម្នាលអារុសោទាំងឡាយ តែកាលបើភិក្ខុពិចារណាហើយ ដឹង
 យ៉ាងនេះវិញថា អាត្មាអញ មិនជាអ្នកប្រកាន់តាមសេចក្តីយល់ឃើញរបស់
 ខ្លួនឯង មិនជាអ្នកប្រកាន់មាំ ជាអ្នកលះបង់ទិដ្ឋិបានដោយងាយ ម្នាលអារុសោ
 ទាំងឡាយ ភិក្ខុនោះ គួរសិក្សាក្នុងកុសលធម៌ទាំងឡាយ អស់យប់ និងថ្ងៃ
 ហើយនៅដោយបីតិ និងបាមោជ្ជនោះតែមួយយ៉ាង ។ ម្នាលអារុសោទាំង-
 ឡាយ បើភិក្ខុពិចារណាហើយ ឃើញច្បាស់នូវអកុសលធម៌ដ៏លាមកទាំង
 អស់នេះក្នុងខ្លួន ដែលខ្លួនមិនទាន់លះបង់បាន ម្នាលអារុសោទាំងឡាយ ភិក្ខុ
 នោះគួរព្យាយាមលះបង់នូវអកុសលធម៌ដ៏លាមកទាំងអស់នេះចេញ ។ ម្នាល
 អារុសោទាំងឡាយ បើភិក្ខុពិចារណាហើយ ឃើញច្បាស់នូវអកុសលធម៌ដ៏
 លាមកទាំងអស់នេះក្នុងខ្លួន ដែលខ្លួនលះបង់បានហើយ ម្នាលអារុសោទាំង-
 ឡាយ ភិក្ខុនោះគួរសិក្សាក្នុងកុសលធម៌ទាំងឡាយ អស់យប់ និងថ្ងៃ ហើយ
 នៅដោយបីតិ និងបាមោជ្ជនោះតែមួយយ៉ាង ។ ម្នាលអារុសោទាំងឡាយ
 ដូចជាស្រី ឬប្រុសដែលនៅក្មេងជំទង់ ប្រកបដោយជាតិជាអ្នកស្មិតស្មាន
 កាលចុះមើលស្រមោលមុខរបស់ខ្លួន ក្នុងកញ្ចក់ដ៏ស្អាតផ្សេង ឬក្នុងកាដន៍ទឹក
 ដ៏ថ្លា បើឃើញធូលី ឬមុនត្រង់មុខនោះ តែងព្យាយាមជម្រះធូលី ឬមុននោះ
 ចេញ បើមិនឃើញធូលី ឬមុនត្រង់មុខនោះទេ រមែងជាអ្នកមានចិត្តត្រេកអរ

ដោយហេតុនោះថា អើប្តី អញមានលាភហើយតើ អើប្តី អញស្អាតណាស់
 តើ ម្ចាស់អាវុសោទាំងឡាយ កាលបើភិក្ខុពិចារណាហើយ ឃើញច្បាស់នូវ
 អកុសលធម៌លាមកទាំងអស់នេះ ក្នុងខ្លួនដែលខ្លួនមិនទាន់លះបង់បាន ម្ចាស់
 អាវុសោទាំងឡាយ ភិក្ខុនោះ គួរព្យាយាមលះបង់នូវអកុសលធម៌ដ៏លាមក
 ទាំងអស់នេះចេញ ។ ម្ចាស់អាវុសោទាំងឡាយ តែកាលបើភិក្ខុពិចារណា
 ហើយ ឃើញច្បាស់នូវអកុសលធម៌ដ៏លាមកទាំងអស់នេះក្នុងខ្លួន ដែលខ្លួន
 បានលះបង់អស់ហើយ ម្ចាស់អាវុសោទាំងឡាយ ភិក្ខុនោះ គួរសិក្សាក្នុង
 កុសលធម៌ទាំងឡាយ អស់យប់ និងថ្ងៃ ហើយនៅដោយបីតិ និងបុរោជ្ជ
 នោះតែមួយយ៉ាង ។ លុះព្រះមហាមោគ្គល្លានដ៏មានអាយុ បានសម្តែងនូវព្រះ
 សូត្រនេះចប់ហើយ ភិក្ខុទាំងឡាយនោះ ក៏មានអំណរត្រេកអរ ចំពោះភាសិត
 នៃព្រះមហាមោគ្គល្លានដ៏មានអាយុ ។

អនុមានសូត្រទី ៥ ចប់



អដ្ឋកថា

អនុមាណសូត្រ

[២២១] អនុមាណសូត្រ មានពាក្យផ្ដើមថា ឯវង្ខេ សុតំ ខ្ញុំបានស្ដាប់ មកយ៉ាងនេះ ។

បណ្ដាបទទាំងនោះ បទថា ភក្កេសុ បានដល់ ជនបទមានឈ្មោះយ៉ាង នោះ ។ អត្ថនៃពាក្យគប្បីជ្រាបដោយទំនង ដែលពោលហើយក្នុងទីនេះ ។ បទថា សុំសុមារតិរេ បានដល់ ក្នុងនគរមានឈ្មោះយ៉ាងនោះ ។ បានឮថា ក្នុងថ្ងៃដែលកំណត់ទីលានសាងនគរនោះ ក្រពើក្នុងស្រះដែលមិនឆ្ងាយអំពីទី នោះ បានស្រែកច្រូចជាសំឡេង តិរៈ តិរៈ កាលសាងនគរនោះស្រេចហើយ ទើបមហាជនតាំងឈ្មោះនគរនោះថា សុំសុមារតិរៈ ។ បទថា ភេសក- ក្សារវេន បានដល់ ក្នុងព្រៃដែលមានឈ្មោះថា ភេសកក្សារ ។ បាលីថា ភេសកវេន ដូច្នោះក៏មាន ។ បទថា មិគទាយេ សេចក្ដីថា ព្រៃនោះបានកើត ក្នុងទីជាទីឲ្យអភ័យដល់ម្រឹគ និងបក្សីទាំងឡាយ ព្រោះដូច្នោះ ទើបហៅថា មិគទាយេ ។

[២២២] បទថា បវារេតិ បានដល់ រមែងប្រាថ្នា ។ បទថា វេន្តុ សេចក្ដីថា ចូរស្ដីប្រដៅ គឺចូរឲ្យឱវាទ ចូរប្រៀនប្រដៅ ដោយអំណាចនៃ ឱវាទ និងអនុសាសនី ។ បទថា វេន្តិយោម្ហិ សេចក្ដីថា ខ្ញុំដែលលោកគប្បី ស្ដីថា គឺគប្បីប្រៀនប្រដៅ គប្បីឲ្យឱវាទ ។ បទថា សោ ច ហោតិ ទុព្វហោ សេចក្ដីថា ភិក្ខុនោះ ជាអ្នកប្រដៅក្រ គឺទូន្មានហើយមិនអត់ធន់ ។ បទថា

នោវចស្សករណោហិ សេចក្តីថា ដោយធម៌ ១៦ ប្រការ ដែលមកហើយ
 ខាងមុខ ដែលជាធម៌ធ្វើឲ្យជាអ្នកប្រដៅក្រ ។ បទថា អប្បនក្ខណគ្គាហិ
 អនុសាសនី សេចក្តីថា ភិក្ខុណា កាលត្រូវទូន្មាន ទើបពោលថា លោក
 ទាំងឡាយទូន្មានខ្ញុំ ព្រោះហេតុអ្វី ខ្ញុំរមែងដឹងវត្ថុដែលគួរ និងមិនគួរ ទោស
 និងមិនមែនទោស ប្រយោជន៍ និងមិនមែនប្រយោជន៍របស់ខ្លួន ភិក្ខុនេះឈ្មោះ
 ថា មិនទទួលពាក្យប្រៀនប្រដៅដោយខាងស្តាំ រមែងទទួលដោយខាងឆ្វេង
 ព្រោះហេតុនោះ ទើបហៅថា មិនទទួលពាក្យប្រៀនប្រដៅដោយគោរព ។ បទ
 ថា វាបកានំ ឥច្ឆានំ គឺសេចក្តីប្រាថ្នាដែលញ៉ាំងឲ្យកើតការមិនស្ងប់បាប ។
 បទថា បដិច្ចរតិ គឺរមែងតាំងខ្លួនជាបុគ្គលលើកវាទៈជាសត្រូវ ។ បទថា
 អបសាទេតិ សេចក្តីថា រមែងព្យាយាមយ៉ាងនេះថា ខ្ញុំបានពោលហើយដល់
 លោកថាជាពាល មិនឈ្នាស ធម្មតាលោកនឹងសម្គាល់ពាក្យដែលគប្បីពោល
 មិនមែនឬ ។ បទថា បច្ឆារោមេតិ សេចក្តីថា ត្រឡប់ជាពោលយ៉ាងនេះថា
 លោកក៏ត្រូវអាបត្តិ ចូរលោកសម្តែងអាបត្តិនោះចេញ ។ បទថា អញ្ជ្ជានញ្ចំ
 បដិចរតិ គឺបិទបាំងដោយរឿងដទៃដោយពាក្យដទៃ ឬបន្ទប់រឿងដទៃដោយ
 ពាក្យដទៃ ។ កាលនោះភិក្ខុដទៃពោលថា លោកម្ចាស់ត្រូវអាបត្តិ ក៏ពោល
 ថា អ្នកណាត្រូវ ត្រូវអាបត្តិអ្វី ត្រូវក្នុងទីណា លោកម្ចាស់និយាយជាមួយ
 អ្នកណា លោកម្ចាស់ពោលអ្វី ដូច្នោះ កាលភិក្ខុដទៃពោលថា លោកម្ចាស់
 បានឃើញអ្វីបែបនេះ ក៏ពោលថា ខ្ញុំនឹងមិនស្តាប់ ដូច្នោះ ។ បទថា តហិទ្ធា
 កមំ អបនាមេតិ សេចក្តីថា ភិក្ខុនោះត្រូវភិក្ខុដែលជាអ្នកចោទសួរថា លោក

ត្រូវអាបត្តិឈ្មោះនេះ ក៏ពោលថា ខ្ញុំទៅកាន់ក្រុងបាតលិបុត្រ កាលនោះអ្នក
 ចោទ ក៏ពោលទៀតថា ពួកខ្ញុំមិនបានសួរដល់ការទៅក្រុងបាតលិបុត្ររបស់
 លោកទេ ពួកខ្ញុំសួរដល់អាបត្តិ បន្ទាប់អំពីនោះ ក៏ពោលពាក្យជាដើមថា ខ្ញុំ
 ទៅកាន់ក្រុងរាជគ្រឹះ សូមលោកទៅកាន់ក្រុងរាជគ្រឹះ ឬលោកត្រូវអាបត្តិក្នុង
 ស្រុកព្រាហ្មណ៍ លោកបានសាច់ជ្រូកក្នុងស្រុកព្រាហ្មណ៍នោះ ដូច្នោះ ឈ្មោះ
 ថា និយាយគេចកែដោយសម្តីខាងក្រៅ ។ បទថា អបនានេ គឺក្នុងការ
 ប្រព្រឹត្តរបស់ខ្លួន ។ បទថា ន សម្បាយតិ សេចក្តីថា ភិក្ខុត្រូវភិក្ខុដែលជា
 អ្នកចោទសួរដល់ការប្រព្រឹត្តដោយន័យជាដើមថា អាវុសោ លោកនៅទីណា
 លោកអាស្រ័យបុគ្គលណា ឬថា លោកពោលនឹងបុគ្គលណា បុគ្គលនោះ
 ត្រូវអាបត្តិដែលខ្ញុំឃើញហើយ ឬក្នុងសម័យនោះ លោកធ្វើអ្វី ខ្ញុំធ្វើអ្វី ឬ
 លោកនៅទីណា ខ្ញុំនៅទីណា ដូច្នោះ ក៏មិនអាចដើម្បីឲ្យពេញចិត្តទូន្មាន ។

[២២៤] បទថា តត្រារុសោ សេចក្តីថា នៃអាវុសោ ក្នុងធម៌ ១៦
 ប្រការនោះ ។ បទថា អត្តនាវ អត្តានំ ឯវំ អនុមាណិតតំ សេចក្តីថា
 គប្បីពិចារណាខ្លួនដោយខ្លួនឯងយ៉ាងនេះ ។

[២២៥] បទថា អហោរត្តានុសិក្ខុនា សេចក្តីថា ភិក្ខុកាលសិក្សា
 អស់ថ្ងៃ និងយប់ គប្បីសិក្សាកុសលធម៌ទាំងឡាយអស់យប់ និងថ្ងៃ ញ៉ាំង
 បីតិ និងបាមោជ្ជនោះឯងឲ្យកើតឡើង ។ បទថា អន្លេ វា ឧទកបត្តេ គឺក្នុង
 កាជន៍ទឹកដីថ្នាំ ។ បទថា មុទនិមិត្តំ បានដល់ ស្រមោលមុខ ។ បទថា រជំ
 បានដល់ ធូលីដែលហុយមក ។ បទថា អង្គណំ បានដល់ អាចម៍រុយ ឬពក

ដែលកើតលើផ្ទៃមុខនោះ ។ ព្រះថេរៈសម្តែងការលះទាំងអស់ ដោយបទនេះ ថា ដែលអកុសលធម៌ដ៏លាមកទាំងអស់នោះមិនទាន់លះបាន ។ សេចក្តីនេះ ដូចម្តេច សេចក្តីនេះយ៉ាងនេះ គឺព្រះថេរៈសម្តែងបដិសន្ធិនប្បហានដល់ភិក្ខុ ដែលញ៉ាំងការពិចារណាឲ្យកើតឡើងថា អកុសលធម៌ប្រមាណប៉ុណ្ណោះ មិន សមគួរដល់បព្វជិត សម្តែងវិក្កមនប្បហានដល់ភិក្ខុដែលធ្វើសីលឲ្យជាបទដ្ឋាន ហើយប្រារព្ធកសិណបរិកម្ម ញ៉ាំងសមាបត្តិ ៨ ឲ្យកើតឡើង សម្តែងតទ្រង់- ប្បហានដល់ភិក្ខុដែលធ្វើសមាបត្តិឲ្យជាបទដ្ឋាន ហើយចម្រើនវិបស្សនា សម្តែងសមុច្ឆេទប្បហានដល់ភិក្ខុអ្នកចម្រើនវិបស្សនា ហើយអប់រំមគ្គ សម្តែង បដិប្បស្សន្តប្បហាន កាលផលមកហើយ សម្តែងនិស្សរណប្បហាន កាល និព្វានមកហើយ ព្រោះដូច្នោះ បហានទាំងអស់ ឈ្មោះថា ព្រះថេរៈសម្តែង ហើយនោះឯងក្នុងសូត្រនេះ ដោយប្រការដូច្នោះ ។ បុរាណាចារ្យទាំងឡាយ ពោលថា សូត្រនេះ ឈ្មោះថា ភិក្ខុប្បាតិមោក្ខ ។

បុរាណាចារ្យទាំងឡាយពោលថា ភិក្ខុគប្បីពិចារណាមួយថ្ងៃ ៣ ដង ដោយប្រការដូច្នោះ ភិក្ខុចូលទៅកាន់ទីលំនៅអំពីព្រលឹម ហើយអង្គុយពិចា- រណាថា កិលេសមានប្រមាណប៉ុណ្ណោះរបស់អញនៅមានឬប្តី បើឃើញថា មាន ក៏ត្រូវព្យាយាមលះកិលេសទាំងនោះ បើឃើញថាមិនមាន គប្បីជាអ្នក មានចិត្តរបស់ខ្លួនថា អញបួសល្អហើយ ធ្វើភត្តកិច្ច អង្គុយក្នុងទីសម្រាក ពេលយប់ ឬក្នុងទីសម្រាកក្នុងពេលថ្ងៃហើយ គប្បីពិចារណាភ្នំ អង្គុយនៅ ក្នុងលំនៅក្នុងវេលាល្ងាច គប្បីពិចារណាភ្នំ កាលមិនអាចពិចារណាដល់ទៅ

សីហនាទវគ្គ អនុមានសូត្រ

២៤១

មួយថ្ងៃ ៣ ដង ក៏គប្បីពិចារណាមួយថ្ងៃត្រឹមតែ ២ ដង តែបើមិនអាច
ពិចារណាបាន ២ ដង ក៏គប្បីពិចារណាត្រឹមតែម្តង បើមិនពិចារណាសោះ
មិនសមគួរ ដូច្នោះ ។ ពាក្យដ៏សេសសក្តុងបទទាំងពួង មានអត្ថន័យយល់ទាំង
អស់ហើយ ។^{១៣៣}

អនុមានសូត្រ ចប់

សូត្រទី ៥ ចប់



សុត្តន្តបិដក

ចេតោវិលសូត្រទី ៦

[២២៦] ខ្ញុំបានស្តាប់យកយ៉ាងនេះ ។ សម័យមួយ ព្រះមានព្រះភាគ
 ទ្រង់គង់ក្នុងវត្តជេតពន របស់អនាថបិណ្ឌិកសេដ្ឋីជិតក្រុងសាវត្ថី ។ ក្នុងទី
 នោះឯង ព្រះមានព្រះភាគទ្រង់ត្រាស់ហៅភិក្ខុទាំងឡាយមកថា ម្ចាស់ភិក្ខុទាំង-
 ឡាយ ។ ភិក្ខុទាំងនោះ ក៏ទទួលស្តាប់ពុទ្ធជីកានៃព្រះមានព្រះភាគថា បពិត្រ
 ព្រះអង្គដ៏ចម្រើន ។

[២២៧] ព្រះមានព្រះភាគទ្រង់ត្រាស់ថា ម្ចាស់ភិក្ខុទាំងឡាយ ភិក្ខុណា
 មួយ មិនបានលះបង់នូវបង្គោលរបស់ចិត្តទាំង ៥ ប្រការ និងមិនបានផ្តាច់
 បង់នូវចំណងរបស់ចិត្តទាំង ៥ ប្រការហើយ ភិក្ខុនោះឯងនឹងដល់នូវសេចក្តី
 ចម្រើនលូតលាស់ ដុះដាលក្នុងធម្មវិន័យនេះដូច្នោះ នេះមិនមែនជាឋានទេ ។

[២២៨] បង្គោលរបស់ចិត្តទាំង ៥ ប្រការដែលភិក្ខុនោះមិនបានលះបង់
 តើដូចម្តេចខ្លះ ។ ម្ចាស់ភិក្ខុទាំងឡាយ ភិក្ខុក្នុងសាសនានេះ សង្ស័យមិនដាច់
 ស្រេច មិនជឿស៊ប់ មិនជ្រះថ្លា ក្នុងព្រះសាស្តា ។ ម្ចាស់ភិក្ខុទាំងឡាយ ភិក្ខុ
 ណាសង្ស័យ មិនដាច់ស្រេច មិនជឿស៊ប់ មិនជ្រះថ្លា ក្នុងព្រះសាស្តាហើយ
 ចិត្តរបស់ភិក្ខុនោះមិនឱនទៅ ដើម្បីធ្វើព្យាយាមជាគ្រឿងដុតនូវកិលេស ដើម្បី
 ប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវ
 ព្យាយាមឡើយ ។ ចិត្តរបស់ភិក្ខុណាមិនឱនទៅ ដើម្បីធ្វើព្យាយាមជាគ្រឿង
 ដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់

ដើម្បីតាំងទុកនូវព្យាយាមទេ នេះឈ្មោះថា ជាបង្គោលរបស់ចិត្តទី ១ ដែល
 ភិក្ខុនោះមិនបានលះបង់ហើយយ៉ាងនេះ ។ ម្នាលភិក្ខុទាំងឡាយ មួយទៀត
 ភិក្ខុសង្ស័យ មិនដាច់ស្រេច មិនជឿស៊ប់ មិនជ្រះថ្លាក្នុងធម៌ ។ បេ។ សង្ស័យ
 មិនដាច់ស្រេច មិនជឿស៊ប់ មិនជ្រះថ្លាក្នុងសង្ឃ ។ បេ។ សង្ស័យមិនដាច់
 ស្រេច មិនជឿស៊ប់ មិនជ្រះថ្លាក្នុងសិក្ខា ។ ម្នាលភិក្ខុទាំងឡាយ ភិក្ខុណា
 សង្ស័យ មិនដាច់ស្រេច មិនជឿស៊ប់ មិនជ្រះថ្លាក្នុងសិក្ខា ចិត្តរបស់ភិក្ខុនោះ
 មិនឱនទៅ ដើម្បីធ្វើព្យាយាមជាគ្រឿងដុតនូវកិលេស ដើម្បីប្រកបព្យាយាម
 រឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវព្យាយាមទេ ។ ចិត្ត
 របស់ភិក្ខុណាមិនឱនទៅ ដើម្បីធ្វើព្យាយាមជាគ្រឿងដុតនូវកិលេស ដើម្បី
 ប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវ
 ព្យាយាមទេ នេះឈ្មោះថា ជាបង្គោលរបស់ចិត្តទី ៤ ដែលភិក្ខុនោះមិនបាន
 លះបង់ហើយយ៉ាងនេះ ។ ម្នាលភិក្ខុទាំងឡាយ មួយទៀត ភិក្ខុជាមនុស្សខ្លាំង
 ញ័រ មានចិត្តអាក់អន់ ។ មានចិត្តដែលទោសគ្របសង្កត់ហើយ មានចិត្តរឹង
 រូសក្នុងពួកសព្រហ្មចារី ម្នាលភិក្ខុទាំងឡាយ ភិក្ខុណាជាមនុស្សខ្លាំងញ័រ មាន
 ចិត្តអាក់អន់ មានចិត្តដែលទោសគ្របសង្កត់ហើយ មានចិត្តរឹងរូសក្នុងពួក
 សព្រហ្មចារីហើយ ចិត្តរបស់ភិក្ខុនោះមិនឱនទៅ ដើម្បីធ្វើព្យាយាមជាគ្រឿង
 ដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់
 ដើម្បីតាំងទុកនូវព្យាយាមទេ ។ ចិត្តរបស់ភិក្ខុណាមិនឱនទៅ ដើម្បីធ្វើព្យា-
 យាមជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្ត

ព្យាយាមមិនដាច់ ដើម្បីតាំងទុកនូវព្យាយាមទេ នេះឈ្មោះថា ជាបង្គោល
របស់ចិត្តទី ៥ ដែលភិក្ខុនោះមិនលះបង់ហើយយ៉ាងនេះ ។ បង្គោលរបស់
ចិត្តទាំង ៥ ប្រការនេះ ឈ្មោះថា ភិក្ខុនោះមិនបានលះបង់ហើយ ។

[២២៧] ចំណងរបស់ចិត្តទាំង ៥ ប្រការ ដែលភិក្ខុនោះមិនបានផ្តាច់
បង់ហើយ តើដូចម្តេច ។ ម្នាលភិក្ខុទាំងឡាយ ក្នុងសាសនានេះ មានភិក្ខុ
មិនទាន់ប្រាសចាកតម្រេក មិនទាន់ប្រាសចាកសេចក្តីពេញចិត្ត មិនទាន់
ប្រាសចាកសេចក្តីស្រឡាញ់ មិនទាន់ប្រាសចាកសេចក្តីស្រែកឃ្លាន មិនទាន់
ប្រាសចាកសេចក្តីក្តៅក្រហាយ មិនទាន់ប្រាសចាកសេចក្តីប្រាថ្នាក្នុងកាម ។
ម្នាលភិក្ខុទាំងឡាយ ភិក្ខុណាជាអ្នកមិនទាន់ប្រាសចាកតម្រេក មិនទាន់ប្រាស
ចាកសេចក្តីពេញចិត្ត មិនទាន់ប្រាសចាកសេចក្តីស្រឡាញ់ មិនទាន់ប្រាស
ចាកសេចក្តីស្រែកឃ្លាន មិនទាន់ប្រាសចាកសេចក្តីក្តៅក្រហាយ មិនទាន់
ប្រាសចាកសេចក្តីប្រាថ្នាក្នុងកាម ចិត្តរបស់ភិក្ខុនោះមិនឱនទៅ ដើម្បីធ្វើ
ព្យាយាមជាគ្រឿងដុតកិលេស ដើម្បីប្រកបព្យាយាមរឿយៗ ដើម្បីប្រព្រឹត្ត
ព្យាយាមមិនដាច់ ដើម្បីតាំងទុកនូវព្យាយាមឡើយ ។ ចិត្តរបស់ភិក្ខុណា
។បេ។ ដើម្បីតាំងទុកនូវព្យាយាមទេ នេះឈ្មោះថា ជាចំណងរបស់ចិត្តទី ១
ដែលភិក្ខុនោះមិនបានកាត់ផ្តាច់ហើយយ៉ាងនេះ ។ ម្នាលភិក្ខុទាំងឡាយ មួយ
ទៀត មានភិក្ខុមិនទាន់ប្រាសចាកតម្រេកក្នុងកាយ (របស់ខ្លួន) ។បេ។
មិនទាន់ប្រាសចាកតម្រេក មិនទាន់ប្រាសចាកសេចក្តីពេញចិត្ត មិនទាន់
ប្រាសចាកសេចក្តីស្រឡាញ់ មិនទាន់ប្រាសចាកសេចក្តីស្រែកឃ្លាន មិនទាន់

ប្រាសចាកសេចក្តីក្តៅក្រហាយ មិនទាន់ប្រាសចាកសេចក្តីប្រាថ្នាក្នុងរូប (ខាង
ក្រៅ) ។ ម្នាលភិក្ខុទាំងឡាយ ភិក្ខុណាជាអ្នកមិនទាន់ប្រាសចាកតម្រេកក្នុង
រូប (ខាងក្រៅទេ) ។ បេ។ នេះឈ្មោះថា ចំណងរបស់ចិត្តទី ៣ ដែលភិក្ខុ
នោះមិនបានកាត់ផ្តាច់ហើយយ៉ាងនេះ ។ ម្នាលភិក្ខុទាំងឡាយ មួយវិញទៀត
ភិក្ខុបរិភោគនូវកោជនដរាបដល់ឆ្អែតពេញផ្ទៃ ហើយប្រកបរឿយៗ នូវទីដេក
ស្រួល នូវទីផ្អែកស្រួល នូវសេចក្តីលក់ស្រួល ។ ម្នាលភិក្ខុទាំងឡាយ ភិក្ខុ
ណាបរិភោគនូវកោជនដរាបដល់ឆ្អែតពេញផ្ទៃ ហើយប្រកបរឿយៗ នូវទីដេក
ស្រួល នូវទីផ្អែកស្រួល នូវសេចក្តីលក់ស្រួល ចិត្តរបស់ភិក្ខុនោះ មិនឱន
ទៅ ដើម្បីធ្វើព្យាយាមជាគ្រឿងដុតនូវកិលេស ដើម្បីប្រកបព្យាយាមរឿយៗ
ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវព្យាយាមឡើយ ។ ចិត្តរបស់
ភិក្ខុណាមិនឱនទៅ ដើម្បីធ្វើព្យាយាមជាគ្រឿងដុតនូវកិលេស ដើម្បីប្រកប
ព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវព្យាយាម
ទេ នេះឈ្មោះថា ជាចំណងរបស់ចិត្តទី ៤ ដែលភិក្ខុនោះមិនបានកាត់ផ្តាច់
ហើយយ៉ាងនេះ ។ ម្នាលភិក្ខុទាំងឡាយ មួយវិញទៀត ភិក្ខុប្រព្រឹត្តនូវ
ព្រហ្មចរិយធម៌ ប្រាថ្នានូវទេវនិកាយណាមួយ ដោយគិតថា អាត្មាអញនឹង
បានជាទេវតាមានសក្តិធំ ឬទេវតាមានសក្តិតូចណាមួយដោយសីល ឬវត្ថុ
តបៈ ឬព្រហ្មចរិយៈនេះ ។ ម្នាលភិក្ខុទាំងឡាយ ភិក្ខុណាប្រព្រឹត្តនូវព្រហ្ម-
ចរិយធម៌ ប្រាថ្នានូវទេវនិកាយណាមួយ ដោយគិតថា អាត្មាអញនឹងបានជា
វេទតាមានសក្តិធំ ឬជាទេវតាមានសក្តិតូចណាមួយ ដោយសីល ឬវត្ថុ តបៈ

ឬព្រហ្មចរិយៈនេះដូច្នោះ ចិត្តរបស់ភិក្ខុនោះមិនឱនទៅ ដើម្បីធ្វើព្យាយាមជា
 គ្រឿងដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាម
 មិនដាច់ ដើម្បីតាំងទុកនូវព្យាយាមទេ ។ ចិត្តរបស់ភិក្ខុណាមិនឱនទៅ ដើម្បី
 ធ្វើព្យាយាមជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បីប្រ-
 ព្រឹត្តព្យាយាមមិនដាច់ ដើម្បីតាំងទុកនូវព្យាយាមទេ នេះឈ្មោះថា ជាចំណង
 របស់ចិត្តទី ៥ ដែលភិក្ខុនោះមិនបានកាត់ផ្តាច់ហើយយ៉ាងនេះ ។ ចំណង
 របស់ចិត្តទាំង ៥ ប្រការនេះ ឈ្មោះថា ភិក្ខុនោះមិនបានកាត់ផ្តាច់ហើយ ។
 ម្នាលភិក្ខុទាំងឡាយ ភិក្ខុណាមួយមិនបានលះបង់ នូវបង្គោលរបស់ចិត្តទាំង
 ៥ ប្រការនេះ មិនកាត់ផ្តាច់នូវចំណងរបស់ចិត្តទាំង ៥ ប្រការនេះទេ ភិក្ខុ
 នោះឯងនឹងដល់នូវសេចក្តីចម្រើន លូតលាស់ ដុះដាល ក្នុងធម្មវិន័យនេះ
 ដូច្នោះ នេះមិនមែនជាឋានៈទេ ។

[២៣០] ម្នាលភិក្ខុទាំងឡាយ ភិក្ខុណាមួយបានលះបង់នូវបង្គោល
 របស់ចិត្តទាំង ៥ ប្រការ កាត់ផ្តាច់នូវចំណងរបស់ចិត្តទាំង ៥ ប្រការ ភិក្ខុ
 នោះឯងនឹងដល់នូវសេចក្តីចម្រើន លូតលាស់ ដុះដាល ក្នុងធម្មវិន័យនេះ
 ដូច្នោះ នេះទើបជាឋានៈ ។

[២៣១] បង្គោលរបស់ចិត្តទាំង ៥ ប្រការ ដែលភិក្ខុនោះលះបង់
 ហើយ តើដូចម្តេច ។ ម្នាលភិក្ខុទាំងឡាយ ភិក្ខុក្នុងសាសនានេះ មិន
 សង្ស័យ មិនស្អាក់ស្អើរ ជឿស៊ីប ជ្រះថ្លាក្នុងព្រះសាស្តា ។ ម្នាលភិក្ខុទាំង-
 ឡាយ ភិក្ខុណាមិនសង្ស័យ មិនស្អាក់ស្អើរ ជឿស៊ីប ជ្រះថ្លាក្នុងព្រះសាស្តា

ចិត្តរបស់ភិក្ខុនោះឱនទៅ ដើម្បីធ្វើព្យាយាមជាគ្រឿងដុតនូវកិលេស ដើម្បី
 ប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវ
 ព្យាយាម ។ ចិត្តរបស់ភិក្ខុណាឱនទៅ ដើម្បីធ្វើព្យាយាមជាគ្រឿងដុតនូវ
 កិលេស ដើម្បីប្រកបរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក
 នូវព្យាយាមហើយ នេះឈ្មោះថា ជាបង្គោលរបស់ចិត្តទី ១ ដែលភិក្ខុនោះ
 លះបង់ហើយយ៉ាងនេះ ។ ម្នាលភិក្ខុទាំងឡាយ មួយទៀត ភិក្ខុមិនសង្ស័យ
 មិនស្នាក់ស្មើរ ជឿស៊ីប ជ្រះថ្លាក្នុងធម៌ ។ បេ មិនសង្ស័យ មិនស្នាក់ស្មើរ
 ជឿស៊ីប ជ្រះថ្លា ក្នុងសង្ឃ ។ បេ មិនសង្ស័យ មិនស្នាក់ស្មើរ ជឿស៊ីប
 ជ្រះថ្លាក្នុងសិក្ខា ។ ម្នាលភិក្ខុទាំងឡាយ ភិក្ខុណាមិនសង្ស័យ មិនស្នាក់ស្មើរ
 ជឿស៊ីប ជ្រះថ្លាក្នុងសិក្ខា ចិត្តរបស់ភិក្ខុនោះរមែងឱនទៅ ។ បេ នេះឈ្មោះ
 ថាបង្គោលនៃចិត្តទី ២ ដែលភិក្ខុនោះលះបង់ហើយយ៉ាងនេះ ម្នាលភិក្ខុទាំង-
 ឡាយ មួយវិញទៀត ភិក្ខុជាមនុស្សមិនខឹងញ័រ មិនមានចិត្តអាក់អន់ មិន
 មានចិត្តដែលទោសគ្របសង្កត់ មិនមានចិត្តរឹងរូស ក្នុងពួកសព្រហ្មចារី ។
 ម្នាលភិក្ខុទាំងឡាយ ភិក្ខុណាជាមនុស្សមិនខឹងញ័រ មិនមានចិត្តអាក់អន់ មិន
 មានចិត្តដែលទោសគ្របសង្កត់ មិនមានចិត្តរឹងរូស ក្នុងពួកសព្រហ្មចារី ចិត្ត
 របស់ភិក្ខុនោះរមែងឱនទៅ ដើម្បីធ្វើព្យាយាមជាគ្រឿងដុតនូវកិលេស ដើម្បី
 ប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវ
 ព្យាយាម ។ ចិត្តរបស់ភិក្ខុណាឱនទៅ ដើម្បីធ្វើព្យាយាម ជាគ្រឿងដុតនូវ
 កិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បី

តាំងទុកនូវព្យាយាមហើយ នេះឈ្មោះថា ជាបង្គោលរបស់ចិត្តទី ៥ ដែលភិក្ខុ
នោះលះបង់ហើយយ៉ាងនេះ ។ បង្គោលរបស់ចិត្តទាំង ៥ ប្រការនេះ ឈ្មោះ
ថា ភិក្ខុនោះលះបង់ហើយ ។

[២៣២] ចំណងរបស់ចិត្តទាំង ៥ ប្រការ ដែលភិក្ខុនោះកាត់ផ្តាច់
ហើយដោយល្អ តើដូចម្តេច ។ ម្នាលភិក្ខុទាំងឡាយ ភិក្ខុក្នុងសាសនានេះ
ជាអ្នកប្រាសចាកតម្រេក ប្រាសចាកសេចក្តីពេញចិត្ត ប្រាសចាកសេចក្តី
ស្រឡាញ់ ប្រាសចាកសេចក្តីស្រែកឃ្នាន ប្រាសចាកសេចក្តីក្តៅក្រហាយ
ប្រាសចាកសេចក្តីប្រាថ្នាក្នុងកាម ។ ម្នាលភិក្ខុទាំងឡាយ ភិក្ខុណាប្រាសចាក
តម្រេក ប្រាសចាកសេចក្តីពេញចិត្ត ប្រាសចាកសេចក្តីស្រឡាញ់ ប្រាសចាក
សេចក្តីស្រែកឃ្នាន ប្រាសចាកសេចក្តីក្តៅក្រហាយ ប្រាសចាកសេចក្តីប្រាថ្នា
ក្នុងកាម ចិត្តរបស់ភិក្ខុនោះរមែងឱនទៅ ដើម្បីធ្វើព្យាយាមជាគ្រឿងដុតនូវ
កិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បី
តាំងទុកនូវព្យាយាម ចិត្តរបស់ភិក្ខុណាឱនទៅ ដើម្បីធ្វើព្យាយាមជាគ្រឿងដុត
កិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បី
តាំងទុកនូវព្យាយាមហើយ នេះឈ្មោះថា ជាចំណងរបស់ចិត្តទី ១ ដែលភិក្ខុ
នោះកាត់ផ្តាច់ហើយយ៉ាងនេះ ។ ម្នាលភិក្ខុទាំងឡាយ មួយទៀត ភិក្ខុជាអ្នក
ប្រាសចាកតម្រេកក្នុងកាយ (របស់ខ្លួន) ។ បេ ។ ប្រាសចាកតម្រេកក្នុងរូប
(ខាងក្រៅ) ។ បេ ។ ម្នាលភិក្ខុទាំងឡាយ មួយវិញទៀត ភិក្ខុមិនបរិភោគ
ភោជនដរាបដល់រង្វៃតពេញផ្ទៃ មិនប្រកបរឿយៗ នូវទីដេកស្រួល នូវទីផ្អែក

សុត្តន្តបិដក មជ្ឈិមនិកាយ មូលបណ្ណសក

ស្រួល និងសេចក្តីលក់ស្រួល ។ ម្នាលភិក្ខុទាំងឡាយ ភិក្ខុណាមិនបរិភោគ
 ភោជនដរាបដល់ឆ្នែតពេញផ្ទៃ មិនប្រកបរឿយៗ នូវទីដេកស្រួល នូវទីផ្អែក
 ស្រួល និងសេចក្តីលក់ស្រួល ចិត្តរបស់ភិក្ខុនោះ រមែងឱនទៅ ដើម្បីព្យា-
 យាម ជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្ត
 ព្យាយាមមិនដាច់ ដើម្បីតាំងទុកនូវព្យាយាម ចិត្តរបស់ភិក្ខុណារមែងឱនទៅ
 ដើម្បីធ្វើព្យាយាមជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បី
 ប្រព្រឹត្តព្យាយាមមិនដាច់ ដើម្បីតាំងទុកនូវព្យាយាម នេះឈ្មោះថាជាចំណង
 របស់ចិត្តទី ៤ ដែលភិក្ខុនោះកាត់ផ្តាច់ហើយដោយល្អយ៉ាងនេះ ។ ម្នាលភិក្ខុ
 ទាំងឡាយ មួយវិញទៀត ភិក្ខុប្រព្រឹត្តព្រហ្មចរិយធម៌ មិនប្រាថ្នានូវទេវ-
 និកាយណាមួយ ដោយគិតថា អាត្មាអញនឹងបានជាទេវតា មានសក្តិធំ ឬ
 ទេវតាមានសក្តិតូចណាមួយដោយសីល ឬវត្ត តបៈ ឬព្រហ្មចរិយៈនេះទេ ។
 ម្នាលភិក្ខុទាំងឡាយ ភិក្ខុណាប្រព្រឹត្តព្រហ្មចរិយធម៌ មិនប្រាថ្នានូវទេវនិកាយ
 ណាមួយ ដោយគិតថា អាត្មាអញនឹងបានជាទេវតាមានសក្តិធំ ឬទេវតាមាន
 សក្តិតូចណាមួយ ដោយសីល ឬវត្ត តបៈ ឬព្រហ្មចរិយៈនេះទេ ចិត្តរបស់
 ភិក្ខុនោះរមែងឱនទៅ ដើម្បីធ្វើព្យាយាមជាគ្រឿងដុតនូវកិលេស ដើម្បីប្រកប
 ព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវព្យាយាម
 ចិត្តរបស់ភិក្ខុណាតែងឱនទៅ ដើម្បីធ្វើព្យាយាម ជាគ្រឿងដុតនូវកិលេស
 ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក
 នូវព្យាយាម នេះឈ្មោះថា ជាចំណងរបស់ចិត្តទី ៥ ដែលភិក្ខុនោះកាត់ផ្តាច់

ហើយដោយល្អយ៉ាងនេះ ។ ចំណងរបស់ចិត្តទាំង ៥ ប្រការនេះឯង ឈ្មោះ
 ថា ភិក្ខុនោះកាត់ផ្តាច់ហើយ ។ ម្នាលភិក្ខុទាំងឡាយ ភិក្ខុណាមួយបានលះបង់
 នូវបង្គោលរបស់ចិត្តទាំង ៥ ប្រការនេះ បានកាត់ផ្តាច់នូវចំណងរបស់ចិត្ត
 ទាំង ៥ ប្រការនេះ ។ ភិក្ខុនោះឯងនឹងដល់នូវសេចក្តីចម្រើន ល្អតលាស់
 ដុះជាល ក្នុងសាសនានេះដូច្នោះ នេះទើបជាឋានៈ ។

[២៣៣] ភិក្ខុនោះចម្រើននូវឥទ្ធិបាទ ដែលប្រកបដោយឆន្ទសមាធិ និង
 បធានសង្ខារ ចម្រើននូវឥទ្ធិបាទដែលប្រកបដោយវិរិយសមាធិ ចិត្តសមាធិ
 វិមំសាសមាធិ និងបធានសង្ខារ មានសេចក្តីព្យាយាមជាគម្រប់ ៥ ។ ម្នាល
 ភិក្ខុទាំងឡាយ ភិក្ខុនោះឯង ប្រកបដោយអង្គ ១៥ មួយអង្វើដោយសេចក្តី
 ព្យាយាមមាំយ៉ាងនេះហើយ ភិក្ខុនោះ គួរដើម្បីទម្ងាយនូវកិលេស គួរដើម្បី
 ត្រាស់ដឹង គួរដើម្បីបាននូវអរហត្តជាអនុត្តរធម៌ដ៏ក្សេមចាកយោគៈ ។ ម្នាល
 ភិក្ខុទាំងឡាយ ដូចជាស៊ុតមាន់ទាំងឡាយ ៨ ក្តី ១០ ក្តី ១២ ក្តី ស៊ុតមាន់
 ទាំងនោះដែលមេមាន់ក្រាបដោយប្រពៃហើយ ធ្វើឲ្យកក់ក្តៅដោយប្រពៃហើយ
 ឲ្យចាប់ក្លិនជាតិមាន់ដោយប្រពៃហើយ ។ មេមាន់នោះ មិនបាច់មានសេចក្តី
 ប្រាថ្នាកើតឡើងយ៉ាងនេះថា ឱហ្ន៎ កូនមាន់ទាំងនេះ គួរទម្ងាយនូវសម្បក
 ស៊ុតដោយចុងក្រចក ឬដោយចុងចំពុះ ហើយញាស់ចេញមកដោយស្មស្តី
 ដូច្នោះ ក៏ពិតមែនហើយ ប៉ុន្តែកូនមាន់ទាំងនោះ គង់ទម្ងាយសម្បកស៊ុតដោយ
 ចុងក្រចក ឬដោយចុងចំពុះ ហើយញាស់ចេញមកដោយស្មស្តីបាន ដូចម្តេច
 មិញ ម្នាលភិក្ខុទាំងឡាយ ភិក្ខុដែលប្រកបដោយអង្គទាំង ១៥ មួយអង្វើ

សុត្តន្តបិដក មជ្ឈិមនិកាយ មូលបណ្ណសក

ដោយសេចក្តីព្យាយាមមាំមាំនេះហើយ ជាអ្នកគួរដើម្បីទម្ងាយ (នូវ
 កិលេស) គួរដើម្បីត្រាស់ដឹង គួរដើម្បីបាននូវអរហត្តជាអនុត្តរធម៌ដ៏ក្សេម
 ចាកយោគៈក៏ដូច្នោះដែរ ។ លុះព្រះមានព្រះភាគ បានសម្តែងចេតោខីលសូត្រ
 នេះចប់ហើយ ភិក្ខុទាំងនោះក៏មានសេចក្តីពេញចិត្ត ត្រេកអរចំពោះ កាសិទ្ធ
 របស់ព្រះមានព្រះភាគ ។

ចេតោខីលសូត្រទី ៦ ចប់



អដ្ឋកថា

ចេតោខីលសូត្រ

[២២៦] ចេតោខីលសូត្រ មានពាក្យផ្ដើមថា ឯវម្មេ សុតំ ខ្ញុំបានស្តាប់មកដូច្នោះ ។

[២២៧] ក្នុងចេតោខីលសូត្រនោះ ការដែលចិត្តជាធម្មជាតិរឹងត្អឹង ការដែលចិត្តជាចំណង ការដែលចិត្តជាបង្គោល ឈ្មោះថា ចេតោខីលា ។ បទថា ចេតសោ វិនិត្យា សេចក្ដីថា កិលេសជាគ្រឿងជាប់ស្អិតនៃចិត្ត ព្រោះអត្ថថា ចងចិត្ត ដូចធ្វើទុកក្នុងកណ្តាប់ដៃ ។ សេចក្ដីចម្រើនដោយសីល ការដុះដាលដោយមគ្គ ការជំទូលាយដោយព្រះនិព្វាន ឬសេចក្ដីចម្រើនដោយសីល សមាធិ ការដុះដាលដោយវិបស្សនាមគ្គ ការបរិបូណ៌ដោយផល និងព្រះនិព្វាន ក្នុងបទជាដើមថា វុឌ្ឍិ ។

[២២៨] បទថា សត្តិ កង្ខតិ សេចក្ដីថា ភិក្ខុសង្ឃ័យ ក្នុងព្រះសវ័រៈ ឬព្រះគុណរបស់ព្រះសាស្តា ។ កាលភិក្ខុសង្ឃ័យក្នុងព្រះសវ័រៈ ក៏រមែងសង្ឃ័យថា ព្រះសវ័រៈដែលប្រដាប់ដោយព្រះលក្ខណៈដ៏ប្រសើរ ៣២ ប្រការមាន ឬមិនមានហ្ន៎ កាលសង្ឃ័យក្នុងព្រះគុណ រមែងសង្ឃ័យថា ព្រះសព្វញ្ញតញ្ញាណដែលអាចដឹងអតីត អនាគត និងបច្ចុប្បន្ន មាន ឬមិនមានហ្ន៎ ។ បទថា វិនិក្ខន្ធតិ សេចក្ដីថា កាលពិចារណា រមែងសង្ឃ័យ គឺរមែងដល់នូវសេចក្ដីទុក្ខ រមែងមិនអាចវិនិច្ឆ័យ ។ បទថា ឆានិមុច្ចតិ សេចក្ដីថា រមែងមិនបានទទួលនូវការបង្ហោនចិត្តទៅថា នុ៎ះពិតជាដូច្នោះ ។ បទថា

ន សម្មសីទតិ សេចក្តីថា រមែងមិនអាចដើម្បីឈមចុះក្នុងព្រះគុណទាំង-
ឡាយ ហើយជ្រះថ្លា ដោយភាពជាអ្នកប្រាសចាកការសន្ទិះសន្សំយ្យ គឺដើម្បី
ជាអ្នកអស់សន្សំយ្យ ។ បទថា អាតប្បាយ សេចក្តីថា ដើម្បីប្រយោជន៍
ដល់ការធ្វើសេចក្តីព្យាយាមជាគ្រឿងដុតកម្តៅកិលេស ។ បទថា អនុយោ-
គាយ សេចក្តីថា ដើម្បីសេចក្តីព្យាយាមរឿយៗ ។ បទថា សាតច្ចាយ
សេចក្តីថា ដើម្បីធ្វើបន្តរឿយៗ ។ បទថា បធានាយ សេចក្តីថា ដើម្បី
ប្រយោជន៍ដល់ការតាំងមាំ ។ បទថា អយំ បឋមោ ចេតោជីលោ សេចក្តី
ថា ការដែលចិត្តជាធម្មជាតិរឹងត្អឹង ពោល គឺការសន្ទិះសន្សំយ្យក្នុងព្រះសាស្តា
ប្រការទី ១ នេះ ។ ភិក្ខុនោះរមែងឈ្មោះថា មិនទាន់លះបានហើយដោយ
ហេតុយ៉ាងនេះ ។ បទថា ធម្មេ គឺក្នុងព្រះបរិយត្តិធម៌ បដិបត្តិធម៌ និងបដិវេធធ
ធម៌ ។ កាលសន្សំយ្យក្នុងបរិយត្តិធម៌ រមែងសន្សំយ្យថា បណ្ឌិតទាំងឡាយ
ពោលថា ព្រះពុទ្ធវចនៈ គឺព្រះត្រៃបិដក មាន ៨៤០០០ ព្រះធម្មក្ខន្ធនោះ
នៅមាន ឬមិនមានហ្ន៎ ។ កាលសន្សំយ្យក្នុងបដិវេធធធម៌ រមែងសន្សំយ្យថា
បណ្ឌិតទាំងឡាយពោលថា ការហូរចេញនៃវិបស្សនា ឈ្មោះថា មគ្គ ការ
ហូរចេញនៃមគ្គ ឈ្មោះថា ផល ការរលាស់ចេញនូវសង្ខារទាំងពួង ឈ្មោះ
ថា និព្វាន ដូច្នោះ នុ៎ះនៅមាន ឬមិនមានហ្ន៎ ។ បទថា សង្ខេ កង្វតិ សេចក្តី
ថា រមែងសន្សំយ្យថា ឈ្មោះថា ព្រះសង្ឃដែលជាពួកនៃបុគ្គល ៨ គឺបុគ្គល
ដែលតាំងនៅក្នុងមគ្គ ៤ តាំងនៅក្នុងផល ៤ ដែលបដិបត្តិបដិបទាបែបនេះ
ដោយអំណាចបទទាំងឡាយ មានបទថា សុបដិបន្នោ ជាដើម នៅមាន ឬ

មិនមានហ្ន៎ ។ កាលសង្ស័យក្នុងសិក្ខា ក៏រមែងសង្ស័យថា បណ្ឌិតទាំងឡាយ
 ពោលថា ឈ្មោះថា អធិសីលសិក្ខា ឈ្មោះថា អធិចិត្តសិក្ខា ឈ្មោះថា
 អធិប្បញ្ញាសិក្ខា ដូច្នោះ សិក្ខានោះនៅមាន ឬមិនមានហ្ន៎ ។ បទថា អយំ
 បតារមោ សេចក្តីថា ចិត្តជាធម្មជាតិរឹងត្អឹង ដូចក្រោះ ដូចបង្គោល ពោល
 គឺការរឹងរូសក្នុងសព្វហូចារីជាគម្រប់ ៥ ។

[២២៩] គប្បីជាបរិនិច្ឆ័យក្នុងកិលេស ជាគ្រឿងហ្នឹងហែងទាំង-
 ឡាយ ។ បទថា កាមេ បានដល់ វត្ថុកាមខ្លះ កិលេសកាមខ្លះ ។ បទថា
 កាយេ សេចក្តីថា ក្នុងកាយរបស់ខ្លួន ។ បទថា រូបេ សេចក្តីថា ក្នុងរូប
 ខាងក្រៅ ។ បទថា យារទន្តំ សេចក្តីថា មានប្រមាណតាមដែលត្រូវការ ។
 បទថា ឧទារទេហកំ បានដល់ ពេញពោះ ។ ពិតហើយ ពោះនោះ ហៅ
 ថា ឧទារទេហកំ ព្រោះមិនរលួយ ។ បទថា សេយ្យសុទ្ធំ សេចក្តីថា
 សេចក្តីសុខលើគ្រែ និងលើតាំង ឬសេចក្តីសុខក្នុងឧតុ ។ បទថា បស្សសុទ្ធំ
 សេចក្តីថា សេចក្តីសុខដែលកើតឡើង ដូចសេចក្តីសុខផ្សេងខាងស្តាំ ផ្សេង
 ខាងឆ្វេងរបស់អ្នកដេក បម្រះទៅមក ដូច្នោះ ។ បទថា មិទ្ធសុទ្ធំ បានដល់
 សេចក្តីសុខក្នុងការដេកលក់ ។ បទថា អនុយុត្តោ សេចក្តីថា ជាអ្នកប្រកប
 សេចក្តីព្យាយាម ។ បទថា បណ្ឌិទាយ សេចក្តីថា ប្រាថ្នាហើយ ។ ពិត
 ហើយ ចតុប្បារិសុទ្ធិសីល ឈ្មោះថា សីល ក្នុងបទជាដើមថា សីលេន
 ដូច្នោះ ។ ការសមាទានវត្ថុ ឈ្មោះថា វត ។ ការប្រព្រឹត្តសេចក្តីព្យាយាម
 ជាគ្រឿងដុតកម្ដៅកិលេស ឈ្មោះថា តប ។ ការរៀរមេចុន ឈ្មោះថា

ព្រហ្មចរិយៈ ។ បទថា ទេវោ វា ភវិស្សាមិ សេចក្តីថា អាត្មាអញនឹង
ជាទេវតាដែលមានសក្តិធំ ។ បទថា ទេវញ្ញតរោ វា សេចក្តីថា ឬជាទេវតា
អង្គណាមួយ ក្នុងបណ្តាទេវតាមានសក្តិតូច ។

[២៣៣] សមាធិដែលដល់ហើយ ព្រោះអាស្រ័យការពេញចិត្តក្នុង
ឥទ្ធិបាទទាំងឡាយ ឈ្មោះថា ធនូសមាធិ ។ សង្ខារទាំងឡាយដែលជា
ប្រធាន ឈ្មោះថា បធានសង្ខារ ។ បទថា សមន្នាគតំ សេចក្តីថា ប្រកប
ដោយធម៌ទាំងនោះ ។ បាទនៃប្ញទ្ធិ ឬបាទដែលជាប្ញទ្ធិ ព្រោះដូច្នោះ ទើប
ឈ្មោះថា ឥទ្ធិបាទ ។ ក្នុងបទទាំងឡាយដ៏សេស ក៏មានន័យដូច្នោះឯង ។
សេចក្តីសង្ខេបក្នុងព្រះសូត្រនេះ មានប្រមាណប៉ុណ្ណោះ ។ ឯសេចក្តីពិស្តារ
មកហើយ ក្នុងឥទ្ធិបាទវិភង្គនោះឯង ។ ឯអត្ថនៃឥទ្ធិបាទនោះបានសម្តែងហើយ
ក្នុងវិសុទ្ធិមគ្គ ។ បានពោលការលះដោយការសង្កត់ទុកដោយឥទ្ធិបាទ ៤
នេះ ដោយប្រការដូច្នោះ ។

ព្រះមានព្រះភាគ ទ្រង់សម្តែងសេចក្តីព្យាយាម ដែលគប្បីធ្វើក្នុងទីទាំង
ពួងថា ឧស្សោទ្ធិ ក្នុងបទនេះថា ឧស្សោទ្ធិយេវ បញ្ចមិ ដូច្នោះ ។ បទថា
ឧស្សោទ្ធិបណ្ណាសង្កសមន្នាគតោ សេចក្តីថា បុគ្គលប្រកបដោយអង្គ ១៥
ប្រការ ព្រមទាំងសេចក្តីព្យាយាមយ៉ាងនេះ គឺការលះបង្គោលរបស់ចិត្ត ៥
ការលះកិលេសជាចំណងចិត្ត ៥ ឥទ្ធិបាទ ៤ សេចក្តីព្យាយាម ១ ។ បទ
ថា ភព្វោ សេចក្តីថា អន្តរូប គឺសមគួរ ។ បទថា អភិណិព្វិទាយ សេចក្តី
ថា ដើម្បីទម្លាយកិលេសដោយញាណ ។ បទថា សម្មោធាយ សេចក្តីថា

ដើម្បីត្រាស់ដឹងនូវមគ្គ ៤ ។ បទថា អនុត្តរស្ស សេចក្តីថា ប្រសើរបំផុត ។
 បទថា យោគទេមស្ស សេចក្តីថា ការក្សេមចាកយោគៈ ៤ គឺព្រះអរហត្ត ។
 បទថា អធិគមាយ សេចក្តីថា ដើម្បីបានទទួល ។ សព្វថា សេយ្យថា ជា
 និបាត ចុះក្នុងអត្ថថា ប្រៀបធៀប ។ សព្វថា មិ ជានិបាត ចុះក្នុងអត្ថថា
 លើកតម្កើង ។ ព្រះមានព្រះភាគទ្រង់សម្តែងថា ម្ចាស់ភិក្ខុទាំងឡាយ សេចក្តី
 នេះដូចម្តេច ដូច្នោះ ដោយបទទាំង ២ ។ ក្នុងបទនេះថា ស៊ីតរបស់មេមាន
 មាន ៨ ខ្លះ ១០ ខ្លះ ១២ ខ្លះ ដូច្នោះ ទោះជាស៊ីតរបស់មេមានតិចជាង ឬ
 ច្រើនជាងអំពីប្រការដែលពោលហើយក៏ដោយ តែពាក្យនោះ លោកពោល
 ដោយការពិរោះរណ្តំនៃពាក្យ ។ ពិតហើយ ពាក្យដែលពិរោះរណ្តំ រមែងមាន
 ក្នុងលោកយ៉ាងនេះ ។ បទថា តានស្ស កាត់បទជា តានិ អស្ស សេចក្តី
 ថា ស៊ីតទាំងនោះគប្បីមាន ។ បទថា កុក្កជិយា សម្មា អធិសយីតានិ
 សេចក្តីថា សូម្បីមេមាននោះ បើកស្ទាបទាំង ២ ក្រាបពង្សទាំងនោះ ស៊ីត
 ទាំងនោះ ឈ្មោះថា មេមានក្រាបល្អហើយ ។ បទថា សម្មា បរិសេទិតានិ
 សេចក្តីថា ដែលមេមានឲ្យនូវកម្លៅអស់កាលដ៏សមគួរ ឈ្មោះថា ឲ្យនូវកម្លៅ
 ដោយល្អ គឺដោយប្រពៃ បានដល់ ធ្វើឲ្យមានកម្លៅ ។ បទថា សម្មា បរិ-
 ការិតានិ សេចក្តីថា ឈ្មោះថា ក្រាបដោយល្អ គឺដោយប្រពៃអស់កាលដ៏
 សមគួរ អធិប្បាយថា ឲ្យបានទទួលភ្នំនរបស់មេមាន ។ បទថា កិញ្ចាបិ
 តស្សា កុក្កជិយា សេចក្តីថា មេមាននោះធ្វើការមិនប្រមាទ ដោយការធ្វើ
 កិរិយា ៣ យ៉ាងនេះ មិនគប្បីកើតសេចក្តីប្រាថ្នាយ៉ាងនេះដោយពិត ។ បទថា

អថទោ ភព្វាវ តេ សេចក្តីថា កូនមាន់ទាំងនោះគួរពិតដើម្បីចេញមកដោយ
សួស្តី ដោយន័យដែលពោលហើយ ។ ពិតហើយ ព្រោះស៊ិតទាំងឡាយ
ដែលមេមាន់នោះព្យាយាមក្រាបដោយអាការ ៣ យ៉ាងនេះ រមែងមិនស្អុយ
ក្លាសរបស់ស៊ិតមាន់ទាំងនោះ ក៏នឹងដល់នូវការចាស់ឡើង សម្បកស៊ិតក៏
ស្តើង ចុងក្រចកជើង និងចំពុះក៏រឹង ស៊ិតទាំងឡាយក៏នឹងចាស់ដោយជុំវិញ
ពន្លឺខាងក្រៅក៏ប្រាកដខាងក្នុង ព្រោះសម្បកស្តើង ព្រោះដូច្នោះ ទើបកូនមាន់
ទាំងឡាយប្រាថ្នានឹងចេញ ដោយគិតថា អញបត់ស្លាប បត់ជើងនៅក្នុងទី
ចង្អៀតយូរហើយហ្ន៎ ឥឡូវនេះ ពន្លឺខាងក្រៅក៏ប្រាកដ ពួកយើងនឹងនៅជា
សុខក្នុងទី ដែលមានពន្លឺនោះ ដូច្នោះ ។ ហើយក៏ទេពាក៏សម្បកដោយជើង
អើតកចេញ បន្ទាប់អំពីនោះ សម្បកនោះក៏បែកចេញជា ២ ចំណែក តមក
កូនមាន់ទាំងឡាយ ក៏ទទះស្លាបស្រែកយំ ចេញមកតាមសមគួរដល់ខណៈ
នោះឯង កាលចេញមកហើយ ក៏នឹងត្រាច់រកស៊ីតាមតាមខេត្ត ។ បទថា
ឯវមេវ ទោ នេះ មានអត្ថថា ប្រៀបធៀបអ្នកប្រាជ្ញ ប្រៀបធៀបដោយអត្ថ
នេះហើយ គប្បីជ្រាប ។ គប្បីជ្រាបភាពដែលភិក្ខុនេះ ជាអ្នកដល់ព្រមដោយ
អង្គ ១៤ រួមសេចក្តីឧស្សាហ៍ ដូចមេមាន់នោះធ្វើកិរិយា ៣ យ៉ាង ក្នុងស៊ិត
ទាំងឡាយ ដូច្នោះ ការមិនវិនាសនៃវិបស្សនាញាណ ព្រោះដល់ព្រមដោយ
អនុបស្សនា ៣ យ៉ាង របស់ភិក្ខុដែលប្រកបដោយអង្គ ១៤ ដូចភាពដែល
ស៊ិតទាំងឡាយមិនស្អុយ ព្រោះការដល់ព្រមដោយកិរិយា ៣ យ៉ាង របស់
មេមាន់ ដូច្នោះ ការកាន់យកក្លាស គឺការប្រាថ្នាដែលប្រព្រឹត្តទៅក្នុងភព ៣

សីហនុទវគ្គ ចេតោទិលសូត្រ

ដោយការដល់ព្រមដោយអនុបស្សនា ៣ យ៉ាងរបស់ភិក្ខុនោះ ដូចការចាស់
 ដោយជុំវិញនៃក្លាសរបស់ស៊ុតទាំងឡាយ ដោយការធ្វើកិរិយា ៣ យ៉ាង
 របស់មេមាន់ ដូច្នោះ ការដែលសម្បកពង គឺអវិជ្ជារបស់ភិក្ខុជាធម្មជាតិ
 ស្រាលស្មើ ដូចការដែលសម្បកពងជាធម្មជាតិស្មើ ដូច្នោះ ការដែល
 វិបស្សនាញាណរបស់ភិក្ខុជាធម្មជាតិមុតរឹង ផ្សេង និងខ្លាំងក្លា ដូចចុង
 ក្រចកជើង និងចំពុះរបស់កូនមាន់ទាំងឡាយជាធម្មជាតិរឹងមាំ ដូច្នោះ កាល
 ផ្លាស់ប្តូរ កាលចម្រើនហើយ កាលនៃការកាន់បន្ទប់នៃវិបស្សនាញាណរបស់
 ភិក្ខុ ដូចការប្រែប្រួលទៅនៃកូនមាន់ ដូច្នោះ កាលដែលភិក្ខុនោះឲ្យកាន់បន្ទប់
 គឺវិបស្សនាញាណត្រាច់ទៅ បានឧតុសប្បាយ ភោជនសប្បាយ បុគ្គល
 សប្បាយ ឬធម៌ចំណែកសប្បាយ ដែលកើតអំពីវិបស្សនាញាណនោះ អង្គុយ
 លើអាសនៈ ១ ចម្រើនវិបស្សនា ទម្លាយសម្បក គឺអវិជ្ជាដោយអរហត្តមគ្គ
 សម្រេចហើយដោយលំដាប់ ទទេស្វាប គឺអភិញ្ញា ហើយសម្រេចអរហត្ត
 ដោយសួស្តី ដូចកូនមាន់ទាំងឡាយទាក់សម្បកពងដោយចុងក្រចក ឬដោយ
 ចំពុះ ហើយទទេស្វាបចេញមកដោយសួស្តី ដូច្នោះ ។ ឯមេមាន់ដឹងកូនមាន់
 ទាំងឡាយចាស់ហើយ ទម្លាយសម្បក យ៉ាងណា ព្រះសាស្តាភិក្ខុដូច្នោះដូចគ្នា
 ទ្រង់ដឹងការចាស់នៃញាណរបស់ភិក្ខុបែបនោះហើយ ទ្រង់ផ្សាយឱកាស
 ហើយទ្រង់ទម្លាយសម្បក គឺអវិជ្ជាដោយគាថាជាដើមថា

អ្នកចូរដកសេចក្តីស្រឡាញ់របស់ខ្លួនចេញ ដូចបុគ្គលដកផ្កាកុមុទដែល
 កើតក្នុងសរទកាលដោយដៃ អ្នកចូរចំណុះនូវផ្លូវសន្តិភាពតែម្យ៉ាង ព្រះនិព្វាន

ព្រះសុគតសម្តែងទុកហើយ ។

ភិក្ខុនោះទម្លាយសម្បក គឺអវិជ្ជា ហើយសម្រេចអរហត្តក្នុងវេលាចប់
ព្រះគាថា ។ ចាប់ពីពេលនោះ កូនមាន់ទាំងនោះ ញ៉ាំងគាមខេត្តឲ្យស្រស់
ស្អាត ត្រាច់ទៅក្នុងគាមខេត្តនោះ យ៉ាងណា ភិក្ខុនេះជាព្រះមហាខ័ណ្ឌស្រព
សម្រេចផលសមាបត្តិ ដែលមាននិព្វានជាអារម្មណ៍ ហើយញ៉ាំងសង្ឃារម
ឲ្យស្អាត ត្រាច់ទៅ ដូច្នោះ ។ លោកសម្តែងបហាន ៤ យ៉ាង ក្នុងព្រះសូត្រ
នេះ ដោយប្រការដូច្នោះ ។ សេចក្តីនេះដូចម្តេច លោកសម្តែងបដិសង្ខាន-
ប្បហាន ដោយការលះបង្គោលដោតចិត្តទាំងឡាយ លះកិលេសជាចំណង
ចិត្តទាំងឡាយ សម្តែងវិក្ខម្កនប្បហាន ដោយឥទ្ធិបាទទាំងឡាយ សម្តែង
សមុច្ឆេទប្បហាន កាលមគ្គមកហើយ សម្តែងបស្សន្ធិប្បហាន កាលផលមក
ហើយ ។ ពាក្យដ៏សេសសក្តុងបទទាំងពួង មានអត្ថន័យយល់ទាំងអស់ហើយ
ដូច្នោះ ។^{១៧៣}

ចេតោទីលសូត្រ ចប់
សូត្រទី ៦ ចប់



សុត្តន្តបិដក

វណបត្តសូត្រទី ៧

[២៣៤] ខ្ញុំបានស្តាប់មកយ៉ាងនេះ សម័យមួយ ព្រះមានព្រះភាគ ទ្រង់គង់ក្នុងវត្តជេតពនរបស់អនាថបិណ្ឌិកសេដ្ឋីជិតក្រុងសាវត្ថី ។ ក្នុងទីនោះ ឯង ព្រះមានព្រះភាគទ្រង់ត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ ។ ភិក្ខុទាំងនោះទទួលព្រះពុទ្ធដីកាព្រះមានព្រះភាគថា បពិត្រព្រះអង្គដ៏ចម្រើន ។ ព្រះមានព្រះភាគទ្រង់ត្រាស់ដូច្នោះថា ម្ចាស់ភិក្ខុទាំងឡាយ តថាគតនឹងសម្តែង នូវហេតុនៃការនៅក្នុងព្រៃដល់អ្នកទាំងឡាយ ចូរអ្នកទាំងឡាយប្រុងស្តាប់ ធ្វើ ទុកក្នុងចិត្តនូវហេតុនោះដោយប្រពៃចុះ តថាគតនឹងសម្តែងឲ្យឃើញនេះ ។ ភិក្ខុ ទាំងនោះទទួលព្រះពុទ្ធដីកាព្រះមានព្រះភាគថា ព្រះករុណាព្រះអង្គ ។

[២៣៥] ព្រះមានព្រះភាគទ្រង់ត្រាស់ដូច្នោះថា ម្ចាស់ភិក្ខុទាំងឡាយ ភិក្ខុ ក្នុងសាសនានេះ ចូលទៅអាស្រ័យនូវជនព្រៃណាមួយ កាលភិក្ខុនោះចូលទៅ អាស្រ័យនូវជនព្រៃនោះ សតិដែលមិនបានតាំងមាំ ក៏នៅតែមិនបានតាំងមាំ ដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈទាំងឡាយដែលមិនទាន់អស់ទៅ ក៏នៅតែមិនទាន់ដល់នូវកិរិយាអស់ទៅដដែល ធម៌ដ៏ក្សេមកាកយោគៈ គឺអរហត្តជាធម៌ប្រសើរបំផុត ដែលខ្លួនមិនទាន់បាន ដល់ ក៏នៅតែមិនទាន់បានដល់ដដែល គ្រឿងបម្រុងជីវិត គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណាមួយនេះ ដែលបព្វជិតគប្បី ប្រមូលមក គ្រឿងបម្រុងជីវិតទាំងនោះ ក៏កើតឡើងដោយលំបាក ។ ម្ចាស់

ភិក្ខុទាំងឡាយ ភិក្ខុនោះគប្បីពិចារណាដូច្នោះថា អាត្មាអញចូលមកអាស្រ័យ
 នូវជនព្រៃនេះ កាលអាត្មាអញចូលមកអាស្រ័យនូវជនព្រៃនេះ សតិដែលមិន
 បានតាំងមាំ ក៏នៅតែមិនបានតាំងមាំដដែល ចិត្តដែលមិនខ្ជាប់ខ្ជួន ក៏នៅតែ
 មិនខ្ជាប់ខ្ជួនដដែល អាសវៈទាំងឡាយដែលមិនទាន់អស់ទៅ ក៏នៅតែមិនទាន់
 ដល់នូវកិរិយាអស់ទៅដដែល ធម៌ដ៏ក្សេមក្សាយោគៈ គឺអរហត្តជាធម៌ប្រសើរ
 បំផុត ដែលអាត្មាអញមិនទាន់ដល់ ក៏នៅតែមិនទាន់ដល់ដដែល គ្រឿង
 បម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយ-
 ភេសជ្ជៈបរិក្ខារឯណា ដែលបព្វជិតគប្បីប្រមូលមក គ្រឿងបម្រុងជីវិតទាំងនោះ
 ក៏កើតឡើងដោយលំបាក ។ ម្នាលភិក្ខុទាំងឡាយ ភិក្ខុនោះគប្បីចៀសចេញ
 ចាកជនព្រៃនោះ ក្នុងចំណែកនៃរាត្រី ឬក្នុងចំណែកនៃថ្ងៃ មិនត្រូវនៅក្នុង
 ជនព្រៃនោះឡើយ ។

[២៣៦] ម្នាលភិក្ខុទាំងឡាយ ភិក្ខុក្នុងសាសនានេះ ចូលនៅអាស្រ័យ
 នូវជនព្រៃណាមួយ កាលភិក្ខុនោះចូលទៅអាស្រ័យនូវជនព្រៃនោះ សតិ
 ដែលមិនបានតាំងមាំ ក៏នៅតែមិនបានតាំងមាំដដែល ចិត្តដែលមិនខ្ជាប់ខ្ជួន
 ក៏នៅតែមិនខ្ជាប់ខ្ជួនដដែល អាសវៈទាំងឡាយដែលមិនទាន់អស់ទៅ ក៏នៅ
 តែមិនទាន់ដល់នូវកិរិយាអស់ទៅដដែល ធម៌ដ៏ក្សេមក្សាយោគៈ គឺអរហត្ត
 ជាធម៌ប្រសើរបំផុត ដែលមិនទាន់ដល់ ក៏នៅតែមិនទាន់ដល់ដដែល គ្រឿង
 បម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយ-
 ភេសជ្ជៈបរិក្ខារឯណានេះ ដែលបព្វជិតគប្បីប្រមូលមក គ្រឿងបម្រុងជីវិតទាំង

នោះ ក៏កើតឡើងដោយមិនលំបាក ។ ម្ចាស់ភិក្ខុទាំងឡាយ ភិក្ខុនោះគប្បី
 ពិចារណាដូច្នោះថា អាត្មាអញចូលទៅអាស្រ័យនូវជនព្រៃនេះ កាលអាត្មា
 អញចូលទៅអាស្រ័យនូវជនព្រៃនេះ ចិត្តដែលមិនតាំងមាំ ក៏នៅតែមិនបាន
 តាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈ
 ទាំងឡាយដែលមិនទាន់អស់ទៅ ក៏នៅតែមិនទាន់ដល់នូវកិរិយាអស់ទៅ
 ដដែល ធម៌ដ៏ក្រមចាកយោគៈ គឺអហត្ថជាធម៌ប្រសើរបំផុត ដែលមិនទាន់
 ដល់ ក៏នៅតែមិនទាន់ដល់ដដែល គ្រឿងបម្រុងជីវិតទាំងឡាយ គឺចីវរ
 បិណ្ឌបាត សេនាសនៈ និងគិលានប្បច្ចយកេសជួបរិក្ខារឯណានេះ ដែល
 បព្វជិតគប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិន
 លំបាក អាត្មាអញចេញចាកផ្ទះមកបួសនេះសោត ព្រោះហេតុតែចីវរក៏ទេ
 អាត្មាអញចេញចាកផ្ទះមកបួស ព្រោះហេតុតែបិណ្ឌបាតក៏ទេដែរ ព្រោះហេតុ
 តែសេនាសនៈក៏ទេដែរ ព្រោះហេតុតែគិលានប្បច្ចយកេសជួបរិក្ខារក៏ទេដែរ
 តាំងពីដួងអាត្មាអញចូលទៅអាស្រ័យនូវជនព្រៃនេះ សតិដែលមិនបានតាំងមាំ
 ក៏នៅតែមិនបានតាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួន
 ដដែល អាសវៈដែលមិនទាន់អស់ទៅ ក៏នៅតែមិនទាន់ដល់នូវកិរិយាអស់
 ទៅដដែល ធម៌ដ៏ក្រមចាកយោគៈ គឺអហត្ថជាធម៌ប្រសើរបំផុត ដែល
 អាត្មាអញមិនទាន់បានដល់ ក៏នៅតែមិនទាន់បានដល់ដដែល ។ ម្ចាស់ភិក្ខុ
 ទាំងឡាយ ភិក្ខុនោះបើដឹង (នូវកិរិយាមិនដល់នូវសមណធម៌យ៉ាងនេះ
 ហើយ) ត្រូវចេញចាកជនព្រៃនោះ មិនត្រូវនៅ (ក្នុងជនព្រៃនោះឡើយ) ។

[២៣៧] ម្ចាស់ភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ នូវជនព្រៃណាមួយ កាលភិក្ខុនោះ ចូលទៅអាស្រ័យនូវជនព្រៃនោះ សតិ ដែលមិនបានតាំងមាំ ក៏បានតាំងមាំឡើងផង ចិត្តដែលមិនខ្ជាប់ខ្ជួន ក៏បានខ្ជាប់ ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏បានដល់នូវកិរិយា អស់ទៅផង ធម៌ដ៏ក្សេមក្សាយោគៈ គឺអរហត្ត ជាធម៌ប្រសើរបំផុតដែលមិន ទាន់ដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជៈបរិក្ខារឯណានេះ ដែល បព្វជិតគប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយលំបាក ម្ចាស់ភិក្ខុទាំងឡាយ ភិក្ខុនោះគប្បីពិចារណាដូច្នោះថា អាត្មាអញចូលមកអា- ស្រ័យនូវជនព្រៃនេះ កាលអាត្មាអញចូលមកអាស្រ័យនូវជនព្រៃនេះ សតិ ដែលមិនទាន់បានតាំងមាំ ក៏បានតាំងមាំឡើងផង ចិត្តដែលមិនទាន់បានខ្ជាប់ ខ្ជួន ក៏ខ្ជាប់ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏ដល់នូវ កិរិយាអស់ទៅផង ធម៌ដ៏ក្សេមក្សាយោគៈ គឺអរហត្តជាធម៌ប្រសើរបំផុត ដែលមិនទាន់ដល់ អាត្មាអញក៏បានដល់ដោយលំដាប់ផង ។ គ្រឿងបម្រុង ជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជៈ- បរិក្ខារឯណានេះ ដែលបព្វជិតគប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយលំបាក ។ អាត្មាអញចេញចាកផ្ទះមកបួសនេះសោត ព្រោះ ហេតុតែចីវរក៏ទេ អាត្មាអញចេញចាកផ្ទះមកបួស ព្រោះហេតុតែបិណ្ឌបាត ក៏ទេដែរ ព្រោះហេតុតែសេនាសនៈក៏ទេដែរ ព្រោះហេតុតែគិលានប្បច្ចយ-

ភេសជ្ជៈបរិក្ខារក៏ទេដែរ តាំងពីដួងអាត្មាអញចូលមកអាស្រ័យនូវជន្លៃព្រះនេះ សតិដែលមិនទាន់បានតាំងមាំ ក៏បានតាំងមាំឡើងផង ចិត្តដែលមិនទាន់ខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្តជាធម៌ប្រសើរបំផុត ដែលមិនទាន់ដល់ អាត្មាអញក៏បានដល់ដោយលំដាប់ផង ។ ម្នាលភិក្ខុទាំងឡាយ ភិក្ខុនោះ បើពិចារណាយើង (យ៉ាងនេះ) ហើយ គប្បីនៅក្នុងជន្លៃព្រះនោះមិនត្រូវចៀសចេញទេ ។

[២៣៨] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យនូវជន្លៃព្រះណាមួយ កាលភិក្ខុនោះ ចូលទៅអាស្រ័យនូវជន្លៃព្រះនោះ សតិដែលមិនបានតាំងមាំ ក៏បានតាំងមាំឡើងផង ចិត្តដែលមិនខ្ជាប់ខ្ជួន ក៏ខ្ជាប់ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្តជាធម៌ប្រសើរបំផុត ដែលមិនទាន់ដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជៈបរិក្ខារឯណានេះ ដែលបព្វជិតគប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក ។ ម្នាលភិក្ខុទាំងឡាយ ភិក្ខុនោះគប្បីពិចារណាដូច្នោះថា អាត្មាអញចូលមកអាស្រ័យនូវជន្លៃព្រះនេះ កាលអាត្មាអញចូលមកអាស្រ័យនូវជន្លៃព្រះនេះ សតិដែលមិនបានតាំងមាំ ក៏បានតាំងមាំឡើងផង ចិត្តដែលមិនខ្ជាប់ខ្ជួនក៏ខ្ជាប់ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏ដល់នូវកិរិយាអស់ទៅ

ផង ធម៌ដ៏ក្សេមចាកយោគៈ គឺអរហត្តជាធម៌ប្រសើរបំផុត ដែលមិនទាន់បាន
 ដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺចីវរ បិណ្ឌ-
 បាត សេនាសនៈ និងគិលានប្បច្ចយភេសជ្ជបរិក្ខារឯណានេះ ដែលបព្វជិត
 គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក ។
 ម្នាលភិក្ខុទាំងឡាយ ភិក្ខុនោះគប្បីនៅក្នុងជនព្រៃនោះ ដរាបដល់អស់ជីវិត
 មិនត្រូវចៀសចេញទេ ។

[២៣៩] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ
 នៅស្រុកណាមួយ ។ បេ ។ ចូលទៅអាស្រ័យនូវនិគមណាមួយ ។ បេ ។ ចូល
 ទៅអាស្រ័យនូវក្រុងណាមួយ ។ បេ ។ ចូលទៅអាស្រ័យនូវជនបទណាមួយ
 ។ បេ ។ ចូលទៅអាស្រ័យនូវបុគ្គលណាមួយ កាលភិក្ខុនោះ ចូលទៅអាស្រ័យ
 នូវបុគ្គលនោះ សតិដែលមិនបានតាំងមាំ ក៏នៅតែមិនបានតាំងមាំដដែល ចិត្ត
 ដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈទាំងឡាយដែលមិន
 ទាន់អស់ទៅ ក៏នៅតែមិនដល់នូវកិរិយាអស់ទៅដដែល ធម៌ដ៏ក្សេមចាក
 យោគៈ គឺអរហត្តជាធម៌ប្រសើរបំផុត ដែលមិនទាន់ដល់ ក៏នៅតែមិនដល់
 ដដែល គ្រឿងបម្រុងជីវិតទាំងឡាយ គឺចីវរ បិណ្ឌបាត សេនាសនៈ និង
 គិលានប្បច្ចយភេសជ្ជបរិក្ខារឯណានេះ ដែលបព្វជិតគប្បីប្រមូលមក គ្រឿង
 បម្រុងជីវិតទាំងនោះ ក៏កើតឡើងដោយលំបាក ។ ម្នាលភិក្ខុទាំងឡាយ ភិក្ខុ
 នោះគប្បីពិចារណាដូច្នោះថា អាត្មាអញចូលមកអាស្រ័យនូវបុគ្គលនេះ កាល
 អាត្មាអញចូលមកអាស្រ័យនូវបុគ្គលនេះ សតិដែលមិនបានតាំងមាំ ក៏នៅតែ

មិនបានតាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល
 អាសវៈទាំងឡាយដែលមិនទាន់អស់ទៅ ក៏នៅតែមិនដល់នូវកិរិយាអស់ទៅ
 ដដែល ធម៌ដ៏ក្សេមក្សាយោគៈ គឺអរហត្តជាធម៌ប្រសើរបំផុត ដែលមិនទាន់
 ដល់អាត្មាអញ ក៏នៅតែមិនដល់ដដែល គ្រឿងបម្រុងជីវិតទាំងឡាយ គឺចីវរ
 បិណ្ឌបាត សេនាសនៈ និងគិលានប្បច្ចយកេសជួបរិក្ខារណានេះ ដែល
 បព្វជិតគប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយ
 លំបាក ។ ម្ចាស់ភិក្ខុទាំងឡាយ ភិក្ខុនោះមិនបាច់លាបុគ្គលនោះទេ គប្បី
 ចៀសចេញទៅក្នុងចំណែកនៃរាត្រី ឬក្នុងចំណែកនៃថ្ងៃ មិនគប្បីដើរតាម
 (បុគ្គលនោះ) ឡើយ ។

[២៤០] ម្ចាស់ភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ
 នូវបុគ្គលណាមួយ កាលភិក្ខុនោះ ចូលទៅអាស្រ័យនូវបុគ្គលនោះ សតិ
 ដែលមិនបានតាំងមាំ ក៏នៅតែមិនបានតាំងមាំដដែល ចិត្តដែលមិនទាន់ខ្ជាប់
 ខ្ជួន ក៏នៅតែមិនខ្ជាប់ខ្ជួនដដែល អាសវៈទាំងឡាយដែលមិនទាន់អស់ទៅ ក៏
 នៅតែមិនដល់នូវកិរិយាអស់ទៅដដែល ធម៌ដ៏ក្សេមក្សាយោគៈ គឺអរហត្តជា
 ធម៌ប្រសើរបំផុត ដែលមិនទាន់ដល់ ក៏នៅតែមិនទាន់ដល់តាមលំដាប់ គ្រឿង
 បម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយ-
 កេសជួបរិក្ខារណានេះ ដែលបព្វជិតគប្បីប្រមូលមក គ្រឿងបម្រុងជីវិតទាំង
 នោះ ក៏កើតឡើងដោយមិនលំបាក ។ ម្ចាស់ភិក្ខុទាំងឡាយ ភិក្ខុនោះ គប្បី
 ពិចារណាដូច្នោះថា អាត្មាអញចូលមកអាស្រ័យនូវបុគ្គលនេះ កាលអាត្មាអញ

សុត្តន្តបិដក មជ្ឈិមនិកាយ មូលបណ្ណសក

ចូលមកអាស្រ័យបុគ្គលនេះ សតិដែលមិនបានតាំងមាំ ក៏នៅតែមិនបានតាំងមាំ ដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈដែលមិនទាន់អស់ទៅ ក៏នៅតែមិនទាន់ដល់នូវកិរិយាអស់ទៅដដែល ធម៌ដ៏ក្សេមចាក យោគៈ គឺអរហត្តជាធម៌ប្រសើរបំផុត ដែលមិនទាន់ដល់ អាត្មាអញក៏នៅតែមិនទាន់បានដល់តាមលំដាប់ គ្រឿងបម្រុងជីវិតទាំងឡាយ គឺចីវរ បិណ្ឌុ- បាត សេនាសនៈ និងគិលានប្បច្ចយកេសជួបរិក្ខារណានេះ ដែលបព្វជិត គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក អាត្មាអញចេញចាកផ្ទះមកបួសនេះសោត ព្រោះហេតុតែចីវរក៏ទេ អាត្មាអញ ចេញចាកផ្ទះមកបួស ព្រោះហេតុតែបិណ្ឌុបាតក៏ទេដែរ ព្រោះហេតុតែ សេនាសនៈក៏ទេដែរ ព្រោះហេតុតែគិលានប្បច្ចយកេសជួបរិក្ខារក៏ទេដែរ តាំង ពីដួងអាត្មាអញចូលមកអាស្រ័យនូវបុគ្គលនេះ សតិដែលមិនបានតាំងមាំ ក៏ នៅតែមិនបានតាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួន ដដែល អាសវៈទាំងឡាយដែលមិនទាន់អស់ទៅ ក៏នៅតែមិនដល់នូវកិរិយា អស់ទៅដដែល ធម៌ដ៏ក្សេមចាកយោគៈ គឺអរហត្តជាធម៌ប្រសើរបំផុត ដែល មិនទាន់បានដល់ អាត្មាអញក៏នៅតែមិនទាន់បានដល់តាមលំដាប់ ។ ម្នាលភិក្ខុ ទាំងឡាយ ភិក្ខុនោះពិចារណាយើញ (យ៉ាងនេះ) ហើយមិនបាច់លា បុគ្គលនោះទេ គប្បីចៀសចេញទៅ មិនត្រូវដើរតាមទេ ។

[២៤១] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ នូវបុគ្គលណាមួយ កាលភិក្ខុនោះចូលទៅអាស្រ័យនូវបុគ្គលនោះ សតិដែល

សីហនាទវគ្គ វនបន្តសូត្រ

២៦៨

មិនបានតាំងមាំ ក៏បានតាំងមាំឡើងផង ចិត្តដែលមិនបានខ្ជាប់ខ្ជួន ក៏បាន
 ខ្ជាប់ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏ដល់នូវកិរិយា
 អស់ទៅផង ធម៌ដ៏ក្រមុចាកយោគៈ គឺអរហត្តជាធម៌ប្រសើរបំផុត ដែលមិន
 ទាន់បានដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺចីវរ
 បិណ្ឌបាត សេនាសនៈ និងគិលានប្បច្ចយកេសជួបរិក្ខារណានេះ ដែលបព្វ-
 ជិតគប្បីប្រមូលមក គ្រឿងបម្រុងជីវិតទាំងនោះក៏កើតឡើងដោយលំបាក ។
 ម្នាលភិក្ខុទាំងឡាយ ភិក្ខុនោះ គប្បីពិចារណាដូច្នោះថា អាត្មាអញចូលមក
 អាស្រ័យនូវបុគ្គលនេះ កាលអាត្មាអញចូលមកអាស្រ័យនូវបុគ្គលនេះ សតិ
 ដែលមិនបានតាំងមាំ ក៏បានតាំងមាំឡើងផង ចិត្តដែលមិនខ្ជាប់ខ្ជួន ក៏បាន
 ខ្ជាប់ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏ដល់នូវកិរិយា
 អស់ទៅផង ធម៌ដ៏ក្រមុចាកយោគៈ គឺអរហត្តជាធម៌ប្រសើរបំផុត ដែលមិន
 ទាន់បានដល់ អាត្មាអញក៏បានដល់តាមលំដាប់ផង គ្រឿងបម្រុងជីវិតទាំង-
 ឡាយ គឺចីវរ បិណ្ឌបាត សេនាសនៈ និងគិលានប្បច្ចយកេសជួបរិក្ខារណា
 នេះ ដែលបព្វជិតគប្បីប្រមូលមក គ្រឿងបម្រុងជីវិតទាំងនោះក៏កើតឡើង
 ដោយលំបាក អាត្មាអញចេញចាកផ្ទះមកបួសនេះសោត ព្រោះហេតុតែចីវរ
 ក៏ទេ អាត្មាអញចេញចាកផ្ទះមកបួស ព្រោះហេតុតែបិណ្ឌបាតក៏ទេដែរ ព្រោះ
 ហេតុតែសេនាសនៈក៏ទេដែរ ព្រោះហេតុតែគិលានប្បច្ចយកេសជួបរិក្ខារក៏ទេ
 ដែរ តាំងពីដួងអាត្មាអញចូលមកអាស្រ័យនូវបុគ្គលនេះ សតិដែលមិនបាន
 តាំងមាំ ក៏បានតាំងមាំឡើងផង ចិត្តដែលមិនបានខ្ជាប់ខ្ជួន ក៏បានខ្ជាប់ខ្ជួនឡើង

ផង អាសវៈទាំងឡាយដែលមិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្តដ៏ជាធម៌ប្រសើរបំផុត ដែលមិនទាន់បានដល់ អាត្មាអញក៏បានដល់តាមលំដាប់ ។ ម្នាលភិក្ខុទាំងឡាយ ភិក្ខុនោះបើពិចារណាយើញ (យ៉ាងនេះ) ហើយ ត្រូវដើរតាមបុគ្គលនោះ មិនត្រូវចៀសចេញទេ ។

[២៤២] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យនូវបុគ្គលណាមួយ កាលភិក្ខុនោះចូលទៅអាស្រ័យនូវបុគ្គលនោះ សតិដែលមិនបានតាំងមាំ ក៏បានតាំងមាំឡើងផង ចិត្តដែលមិនខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្តជាធម៌ប្រសើរបំផុត ដែលមិនទាន់បានដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយកេសជួបរិក្ខារណានេះ ដែលបព្វជិតគប្បីប្រមូលមក គ្រឿងបម្រុងជីវិតទាំងនោះក៏កើតឡើងដោយមិនលំបាក ។ ម្នាលភិក្ខុទាំងឡាយ ភិក្ខុនោះ គប្បីពិចារណាដូច្នោះថា អាត្មាអញចូលមកអាស្រ័យនូវបុគ្គលនេះ កាលអាត្មាអញចូលមកអាស្រ័យនូវបុគ្គលនេះ សតិដែលមិនបានតាំងមាំ ក៏បានតាំងមាំឡើងផង ចិត្តដែលមិនបានខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយដែលមិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្តជាធម៌ប្រសើរបំផុត ដែលមិនទាន់បានដល់ អាត្មាអញក៏បានដល់តាមលំដាប់ផង គ្រឿងបម្រុងជីវិតទាំង-

ឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណា
 នេះ ដែលបព្វជិតគប្បីប្រមូលមក គ្រឿងបម្រុងជីវិតទាំងនោះ ក៏កើតឡើង
 ដោយមិនលំបាក ។ ម្ចាស់ភិក្ខុទាំងឡាយ ភិក្ខុនោះទោះបីបុគ្គលនោះបណ្តេញ
 ចេញក៏ដោយ ត្រូវតែដើរតាម មិនត្រូវចៀសចេញចាកបុគ្គលនោះដរាបដល់
 អស់ជីវិត ។ លុះព្រះមានព្រះភាគ បានសម្តែងវនបត្តសូត្រនេះចប់ហើយ
 ពួកភិក្ខុទាំងនោះ ក៏មានសេចក្តីពេញចិត្ត ត្រេកអរនឹងភាសិតរបស់ព្រះមាន
 ព្រះភាគ ។

វនបត្តសូត្រទី ៧ ចប់



អដ្ឋកថា

វនបត្តបរិយាយសូត្រ

[២៣៤] វនបត្តបរិយាយសូត្រ មានពាក្យផ្ដើមថា ឯវម្មេ សុតំ ខ្ញុំបានស្តាប់មកដូច្នោះ ។

បទថា វនបត្តបរិយាយំ បានដល់ ហេតុនៃការនៅក្នុងព្រៃជ្រៅ ឬការសម្ដែងការនៅក្នុងព្រៃជ្រៅ ។

[២៣៥] បទថា វនបត្តំ ឧបនិស្សាយ វិហរតិ សេចក្ដីថា ភិក្ខុអាស្រ័យសេនាសនៈក្នុងជងព្រៃ ដែលផុតចាកវត្តចោមរោមរបស់មនុស្សហើយប្រព្រឹត្តសមណធម៌ ។ ក្នុងបទថា អនុបដ្ឋិតា ជាដើម មានអធិប្បាយថា កាលលោកចូលទៅអាស្រ័យព្រៃជ្រៅនោះ សតិដែលមិនទាន់ប្រាកដក្នុងកាលមុន ក៏មិនប្រាកដ ចិត្តដែលមិនដែលតាំងមាំក្នុងកាលមុន ក៏មិនតាំងមាំ អាសវៈទាំងឡាយដែលមិនទាន់អស់ទៅក្នុងកាលមុន ក៏មិនដល់នូវការអស់ទៅ ភិក្ខុនោះ មិនបានសម្រេចអរហត្ត ពោល គឺមានឱកាសទូលាយចាកយោគៈដ៏ខ្ពស់ ដែលមិនបានសម្រេចក្នុងកាលមុន ។ បទថា ជីវិតបរិក្ការា គឺគ្រឿងបម្រុងជីវិត ។ បទថា សមុទានេតព្វា បានដល់ គប្បីនាំមកព្រម ។ បទថា កសិវេន សមុទានេត្ថន្តិ គឺកើតឡើងដោយលំបាក ។ បទថា រត្តិ-កាតំ វា ទិវសកាតំ វា បានដល់ ក្នុងចំណែកពេលយប់ ឬក្នុងចំណែកពេលថ្ងៃ ។ ក្នុងទីនោះ ភិក្ខុពិចារណានៅក្នុងចំណែកពេលយប់ ដឹងហើយគួរចៀសចេញទៅក្នុងរាត្រីនោះឯង កាលផ្លូវរាំងដោយសត្វសាហាវជាដើម

ក្នុងពេលរាត្រីមាន គួររង់ចាំអរុណរះឡើង ដឹងក្នុងចំណែកពេលថ្ងៃ គួរចៀស
ទៅក្នុងចំណែកពេលថ្ងៃនោះឯង កាលបើផ្លូវមានឧបសគ្គក្នុងពេលថ្ងៃ គួររង់
ចាំព្រះអាទិត្យលិច ។

[២៣៦] បទថា សង្ខារិ សេចក្តីថា ដឹងភាពដែលសមណធម៌មិន
សម្រេចយ៉ាងនេះ ។ បទថា អនន្តរវារេ បន សង្ខារិ សេចក្តីថា ដឹងភាព
ដែលសមណធម៌សម្រេចយ៉ាងនេះ ។

[២៣៨] បទថា យារជីវិ សេចក្តីថា ជីវិតនៅប្រព្រឹត្តទៅដរាបណា
គួរដរាបនោះឯង ។

[២៣៩-២៤១] បទថា សោ បុគ្គលោ ក្លាប់ជាមួយបទនេះថា នានុ-
តានុតោ ។ ក្នុងបទថា អនាបុច្ឆា អធិប្បាយថា ភិក្ខុនោះ មិនត្រូវប្រាប់
បុគ្គលនោះ គួរចៀសចេញទៅ ។ បទថា សង្ខារិ សេចក្តីថា ភិក្ខុដឹងការ
ដែលសមណធម៌មិនសម្រេចយ៉ាងនេះ មិនគួរជាប់ជំពាក់នឹងបុគ្គលនោះ គួរ
ប្រាប់បុគ្គលនោះ ចៀសចេញទៅ ។ បទថា អបិ សមុជ្ជមាណេនបិ បានដល់
សូម្បីត្រូវបណ្តេញក៏ដោយ ។ បុគ្គលបែបនេះ បើឲ្យនាំឈើ ១០០ ខ្សាច់
ទឹក ១០០ ក្អម ឬខ្សាច់ ១០០ ថង់ ឬបណ្តេញចេញដោយពាក្យថា លោក
កុំនៅក្នុងទីនេះ ក៏គួរសូមអភ័យទោសអំពីបុគ្គលនោះ គប្បីនៅរហូតអស់ជីវិត
នោះឯង ។^{១៣៣}

វេទបត្តបរិយាយសូត្រ ចប់
សូត្រទី ៧ ចប់

សុត្តន្តបិដក

មធ្យមិម្ពិកសូត្រទី ៨

[២៤៣] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់ក្នុងនិគ្រោធារាម ទៀបក្រុងកបិលវត្ត ក្នុងដែនសក្កៈ ។ គ្រានោះឯង ព្រះមានព្រះភាគ ទ្រង់ស្បង់ប្រដាប់បាត្រ និងចីវរ ក្នុងបុព្វណ្ណសម័យ ហើយ ចូលកាន់ក្រុងកបិលវត្ត ដើម្បីបិណ្ឌបាត ។ កាលព្រះមានព្រះភាគ ទ្រង់ពុទ្ធដំណើរទៅបិណ្ឌបាត ក្នុងក្រុងកបិលវត្ត លុះត្រឡប់មកអំពីបិណ្ឌបាត ក្នុង វេលាក្រោយភត្ត ទ្រង់ស្តេចសំដៅទៅកាន់ព្រៃមហាវ័ន លុះដល់ហើយ ក៏ ស្តេចចូលទៅកាន់ព្រៃមហាវ័ន ដើម្បីសម្រាកក្នុងវេលាថ្ងៃ ទើបគង់នៅក្នុង វេលាថ្ងៃ ទៀបគល់ញៅសាវ ។ មានសក្យៈមួយរូបឈ្មោះទណ្ឌបាណិ ដើរ ទៅដើរមកឲ្យស្រួលជើង ក៏ដើរសំដៅទៅព្រៃមហាវ័ន លុះទៅដល់ហើយក៏ ចូលទៅកាន់ព្រៃមហាវ័ន ហើយសំដៅទៅរកព្រះមានព្រះភាគ ដែលគង់ទៀប គល់ញៅសាវនោះ លុះចូលទៅដល់ហើយក៏ពោលពាក្យរាក់ទាក់ សំណេះ សំណាលជាមួយនឹងព្រះមានព្រះភាគ លុះបញ្ចប់ពាក្យគួររីករាយ និងពាក្យ គួររពកហើយ ក៏ច្រត់ចុះនូវដំបងឈរ (ស្ងប់ចង្កា) នៅក្នុងទីដីសមគួរ ។ លុះទណ្ឌបាណិសក្យៈឈរនៅក្នុងទីសមគួរហើយ បានពោលពាក្យនេះនឹង ព្រះមានព្រះភាគថា សមណៈអ្នកប្រកាន់នូវទិដ្ឋិដូចម្តេច តែងពោលនូវទិដ្ឋិ ដូចម្តេច ។ ព្រះមានព្រះភាគទ្រង់ត្រាស់ថា ម្ចាស់អាវុសោ ក្នុងលោក (នេះ) ព្រមទាំងទេវលោក មារលោក ព្រហ្មលោក ក្នុងពពួកសត្វព្រម

ទាំងសមណព្រាហ្មណ៍ ទាំងមនុស្សជាសម្មតិទេព និងមនុស្សដ៏សេស មាន
 បុគ្គលអ្នកប្រកាន់ទិដ្ឋិយ៉ាងណា ដែលមិនមានជម្លោះ ទាស់ទែងដោយបុគ្គល
 ណាមួយក្នុងលោក មួយទៀត កិលេសសញ្ញាទាំងឡាយ មិនបានជាប់តាម
 នូវខ្លឹមណាសវព្រាហ្មណ៍នោះ ដែលជាអ្នកប្រាសចាកកាមទាំងឡាយ មិនមាន
 សេចក្តីឆ្លើងច្រូល ផ្តាច់បង្គំនូវសេចក្តីស្តាយក្រោយ និងការរពិសដៃជើង
 ប្រាសចាកសេចក្តីប្រាថ្នា ក្នុងភពតូច និងភពធំយ៉ាងណា ម្នាលអារុសោ
 តថាគតក៏ប្រកាន់ទិដ្ឋិយ៉ាងនោះ ពោលទិដ្ឋិយ៉ាងនោះដែរ ។ កាលបើព្រះមាន
 ព្រះភាគទ្រង់ត្រាស់យ៉ាងនេះហើយ ទើបទណ្ឌបាណិសក្សៈឯកក្បាល លៀន
 អណ្តាត ហើយដាក់ម្រាមដៃលើថ្ងាសដែលមានផ្នត់ ៣ ក្រោកឡើងកាន់ឈើ
 ច្រត់ចៀសចេញទៅ ។

[២៤៤] លំដាប់នោះ ព្រះមានព្រះភាគ ទ្រង់ចេញអំពីទីសម្បក្នុង
 សាយណ្ណសម័យ ទ្រង់ពុទ្ធដំណើរទៅកាន់និគ្រោធារាម លុះចូលទៅដល់
 ហើយ ទ្រង់គង់លើអាសនៈដែលគេក្រាលថ្វាយ ។ លុះព្រះមានព្រះភាគ
 ទ្រង់គង់ហើយ បានត្រាស់នឹងភិក្ខុទាំងឡាយថា ម្នាលភិក្ខុទាំងឡាយ តថាគត
 ស្ងៀកស្ងៀមប្រដាប់បាត្រ និងចីវរ ក្នុងវេលាបុព្វណ្ណសម័យនេះ ចូលទៅក្រុង
 កបិលវត្ត ដើម្បីបិណ្ឌបាត លុះត្រាច់ទៅបិណ្ឌបាតក្នុងក្រុងកបិលវត្តហើយ
 ត្រឡប់មកអំពីបិណ្ឌបាតវិញ ក្នុងវេលាបច្ឆាកត្តក៏សំដៅទៅព្រៃមហាវ័ន ចូល
 ទៅកាន់ព្រៃមហាវ័ន ដើម្បីនៅសម្រាកក្នុងវេលាថ្ងៃ ក៏អង្គុយសម្រាកក្នុង
 វេលាថ្ងៃទៀបគល់នៃញ្ជៅសាវ ។ ម្នាលភិក្ខុទាំងឡាយ ទណ្ឌបាណិសក្សៈ

សីហនាទវគ្គ មធ្យមវិទ្យាស្ថាន

២៧៥

ដើរទៅដើរមកឲ្យស្រួលជើង ក៏ដើរសំដៅមកព្រៃមហាវ័ន លុះចូលមកកាន់
 ព្រៃមហាវ័នហើយ ក៏បានចូលមករកតថាគត ដែលអង្គុយទៀបដើមឆ្នេរ
 សាវ លុះចូលមកដល់ហើយ ក៏ពោលពាក្យរាក់ទាក់សំណេះសំណាលមួយ
 អន្លើដោយតថាគត លុះបញ្ចប់ពាក្យដែលគួររីករាយ និងពាក្យដែលគួររព្វក
 ហើយ ក៏ប្រគល់ចុះនូវដំបង ឈរ (ស្ងប់ចង្កា) នៅក្នុងទីដីសមគួរ ។ ម្នាល
 ភិក្ខុទាំងឡាយ លុះទណ្ឌបាណិសក្យៈឈរក្នុងទីដីសមគួរហើយ បានពោល
 ពាក្យនេះនឹងតថាគតថា សមណៈប្រកាន់ទិដ្ឋិដូចម្តេច ពោលទិដ្ឋិដូចម្តេច
 កាលបើទណ្ឌបាណិសក្យៈសួរយ៉ាងនេះហើយ ម្នាលភិក្ខុទាំងឡាយ តថាគត
 ក៏ពោលពាក្យនេះនឹងទណ្ឌបាណិសក្យៈថា ម្នាលអាវុសោ ក្នុងលោក (នេះ)
 ព្រមទាំងទេវលោក មារលោក ព្រហ្មលោក ក្នុងពពួកសត្វ ព្រមទាំង
 សមណព្រហ្មណ៍ ទាំងមនុស្សជាសម្មតិទេព និងមនុស្សដ៏សេស មានបុគ្គល
 ប្រកាន់យ៉ាងណា ដែលមិនមានជម្លោះ ទាស់ទែងដោយបុគ្គលណាមួយក្នុង
 លោក មួយទៀត កិលេសសញ្ញាទាំងឡាយ មិនបានជាប់តាមនូវខ័ណ្ឌ-
 សវព្រាហ្មណ៍នោះ ដែលប្រាសចាកកាមទាំងឡាយ មិនមានសេចក្តីឆ្លើង
 ឆ្ងល់ ផ្តាច់បង្អំនូវសេចក្តីស្តាយក្រោយ និងការរើសដៃជើង ប្រាសចាក
 សេចក្តីប្រាថ្នាក្នុងភពតូច និងភពធំ យ៉ាងណា ម្នាលអាវុសោ តថាគតក៏
 ប្រកាន់ទិដ្ឋិយ៉ាងនោះ ពោលទិដ្ឋិយ៉ាងនោះដែរ ។ ម្នាលភិក្ខុទាំងឡាយ កាល
 បើតថាគតពោលយ៉ាងនេះហើយ ទណ្ឌបាណិសក្យៈឯកក្បាល លៀនអណ្តាត
 ហើយដាក់ម្រាមដៃលើថ្ងាសដែលមានផ្ចិត ៣ ហើយក្រោកឡើងកាន់ដំបង

ចេញទៅ ។

[២៤៥] កាលបើព្រះមានព្រះភាគទ្រង់ត្រាស់យ៉ាងនេះហើយ មានភិក្ខុ
មួយរូបក្រាបបង្គំទូលព្រះមានព្រះភាគដូច្នោះថា បពិត្រព្រះអង្គដ៏ចម្រើន ក្នុង
លោក (នេះ) ព្រមទាំងទេវលោក មារលោក ព្រហ្មលោក ក្នុងពពួក
សត្វ ព្រមទាំងសមណព្រាហ្មណ៍ ទាំងមនុស្សជាសម្មតិទេព និងមនុស្សដ៏
សេស ព្រះមានព្រះភាគប្រកាន់ទិដ្ឋិដូចម្តេច ដែលមិនមានជម្លោះទាស់ទែង
ដោយបុគ្គលណាមួយក្នុងលោក បពិត្រព្រះអង្គដ៏ចម្រើន កិលេសសញ្ញា
ទាំងឡាយ មិនបានជាប់តាមនូវវិណាសវ័ព្រាហ្មណ៍នោះ ដែលប្រាសចាក
កាមទាំងឡាយ មិនមានសេចក្តីឆ្លើងឆ្ងល់ ផ្តាច់បង្អង់រូសេចក្តីស្តាយក្រោយ
និងការរើសដៃជើង ប្រាសចាកសេចក្តីប្រាថ្នាក្នុងភពតូច និងភពធំយ៉ាងណា ។
ព្រះមានព្រះភាគទ្រង់ត្រាស់ថា ម្ចាស់ភិក្ខុ ចំណែកនៃបបញ្ចសញ្ញា រមែង
ប្រព្រឹត្តទៅតាមបុរស ព្រោះមានសភាវៈណាជាហេតុ សេចក្តីដែលបុគ្គល
គប្បីត្រេកអរ គប្បីពោល គប្បីប្រកាន់ (ថាអញ ថាយើង) បើមិនមាន
ក្នុងសភាវៈនោះទេ សេចក្តីមិនត្រេកអរជាដើមនោះឯង ហៅថា ទីបំផុតនៃ
រាគានុស័យ ហៅថា ទីបំផុតនៃបដិឃានុស័យ ហៅថា ទីបំផុតនៃទិដ្ឋានុស័យ
ហៅថា ទីបំផុតនៃវិចិក្ខានុស័យ ហៅថា ទីបំផុតនៃមាណុស័យ ហៅថា
ទីបំផុតនៃកវរាគានុស័យ ហៅថា ទីបំផុតនៃអវិជ្ជានុស័យ ហៅថា ទីបំផុតនៃ
ការកាន់ដំបង កាន់សស្ត្រា ជម្លោះ បង្កហេតុ ទាស់ទែង ពោលពាក្យសិក
សៀត ថាឯង ថាមីង និងពាក្យមុសាវាទ អកុសលធម៌ទាំងឡាយដ៏លាមក

សីហនុទវគ្គ មនុស្សសុត្រ

នេះ រមែងរលត់ទៅវិញ ដោយមិនសេសសល់ក្នុងសក្ការៈ ១២ នុ៎ះ ។
លុះព្រះសុគតទ្រង់ត្រាស់ដូច្នោះហើយ ក៏ក្រោកចាកអាសនៈហើយទ្រង់ស្តេច
ចូលទៅកាន់វិហារ ។

[២៤៦] កាលដែលព្រះមានព្រះភាគស្តេចចេញទៅមិនយូរប៉ុន្មាន ភិក្ខុ
ទាំងនោះមានសេចក្តីត្រិះរិះដូច្នោះថា ម្ចាស់អាវុសោទាំងឡាយ ព្រះមានព្រះភាគ
របស់យើងទាំងឡាយ សម្តែងឧទ្ទេសនេះ ដោយបង្រួញ មិនបានចែកអត្ត
ដោយពិស្តារថា ម្ចាស់ភិក្ខុ ចំណែកនៃបបព្វសញ្ញា រមែងប្រព្រឹត្តទៅតាម
បុរស ព្រោះមានសក្ការៈណាជាហេតុ សេចក្តីដែលបុគ្គលគប្បីត្រេកអរ គប្បី
ពោល គប្បីប្រកាន់ (ថាអញ ថាយើង) បើមិនមានក្នុងសក្ការៈនោះទេ
សេចក្តីមិនត្រេកអរជាដើមនោះឯង ហៅថា ទីបំផុតនៃរាគានុស័យ ហៅថា
ទីបំផុតនៃបដិយានុស័យ ហៅថា ទីបំផុតនៃវិចិកិច្ចានុស័យ ហៅថា ទីបំផុត
នៃមាណុស័យ ហៅថា ទីបំផុតនៃកវរាគានុស័យ ហៅថា ទីបំផុតនៃអវិជ្ជា-
នុស័យ ហៅថា ទីបំផុតនៃការកាន់ដំបង កាន់សស្រ្តា ជម្លោះ បង្កហេតុ
ទាស់ទែង ពោលពាក្យសិកសៀត ថាឯង ថាមីង និងពាក្យមុសា អកុ-
សលធម៌ទាំងឡាយដ៏លាមកនេះ រមែងរលត់ទៅមិនសេសសល់ ក្នុង
សក្ការៈនុ៎ះ ដូច្នោះហើយ ក៏ស្រាប់តែស្តេចក្រោកអំពីអាសនៈ ចូលទៅកាន់
វិហារទៅ ភិក្ខុណាហ្ន៎ គប្បីចែកសេចក្តីនៃឧទ្ទេសដែលព្រះមានព្រះភាគទ្រង់
សម្តែងដោយបង្រួញ មិនចែកអត្តឲ្យពិស្តារនេះ ឲ្យពិស្តារទៅបាន ។ ទើប
ភិក្ខុទាំងនោះមានសេចក្តីត្រិះរិះដូច្នោះថា មហាកច្ចានៈដ៏មានអាយុនេះឯង ព្រះ

សុត្តន្តបិដក មជ្ឈិមនិកាយ មូលបណ្ណសក

សាស្តាទ្រង់សរសើរ ទាំងពួកសព្វហ្មចារី ជាអ្នកប្រាជ្ញក៏សរសើរដែរ មាន
តែព្រះកប្បានដ៏មានអាយុនេះ ទើបអាចនឹងចែកសេចក្តីនៃឧទ្ទេសដែលព្រះ
មានព្រះភាគទ្រង់សម្តែងដោយបង្រួញ មិនទាន់ចែកអត្ថឲ្យពិស្តារនេះ ឲ្យ
ពិស្តារទៅបាន បើដូច្នោះ គួរយើងទាំងឡាយ ចូលទៅរកមហាកប្បានដ៏មាន
អាយុនោះ លុះចូលទៅដល់ ហើយគប្បីសាកសួរនូវសេចក្តីនេះ នឹងមហា
កប្បានដ៏មានអាយុ ។ ទើបភិក្ខុទាំងនោះ នាំគ្នាចូលទៅរកមហាកប្បានដ៏មាន
អាយុ លុះចូលទៅដល់ហើយ ក៏ពោលពាក្យរាក់ទាក់សំណេះសំណាលជា
មួយនឹងមហាកប្បានដ៏មានអាយុ លុះបញ្ចប់ពាក្យដែលគួររីករាយ និងពាក្យ
ដែលគួររព្វកហើយ ទើបអង្គុយក្នុងទីដ៏សមគួរ ។ លុះភិក្ខុទាំងនោះអង្គុយ
ក្នុងទីសមគួរហើយ បានពោលពាក្យនេះ នឹងមហាកប្បានដ៏មានអាយុថា
ម្ចាស់អាវុសោកប្បាន ព្រះមានព្រះភាគរបស់យើងទាំងឡាយ សម្តែងឧទ្ទេស
នេះ ដោយសេចក្តីបង្រួញ មិនទាន់បានចែកសេចក្តីដោយពិស្តារថា ម្ចាស់ភិក្ខុ
ចំណែកនៃបបញ្ចសញ្ញា រមែងប្រព្រឹត្តទៅតាមបុរស ព្រោះមានសភាវៈណា
ជាហេតុ សូម្បីសេចក្តីដែលបុគ្គលគប្បីត្រេកអរ បើមិនមានក្នុងសភាវៈនុ៎ះទេ
។ បេ។ អកុសលធម៌ទាំងឡាយដ៏លាមកនេះ តែងរលត់ទៅវិញដោយមិន
សេសសល់ក្នុងសភាវៈនោះ ដូច្នោះហើយ ក៏ស្រាប់តែស្តេចក្រោកអំពីអាសនៈ
ចូលទៅកាន់វិហារទៅ ម្ចាស់អាវុសោកប្បាន កាលបើព្រះមានព្រះភាគរបស់
យើងទាំងឡាយ ស្តេចចេញទៅមិនយូរប៉ុន្មាន យើងទាំងនោះក៏មានសេចក្តី
ត្រិះរិះដូច្នោះថា ម្ចាស់អាវុសោ ព្រះមានព្រះភាគរបស់យើង សម្តែងឧទ្ទេស

សីហនុវត្ត មនុស្សិកសុត្រ

នេះដោយសេចក្តីបង្រៀន មិនទាន់បានចែកសេចក្តីដោយពិស្តារថា ម្ចាស់ភិក្ខុ
 ចំណែកនៃបឋមសញ្ញា រមែងប្រព្រឹត្តទៅតាមបុរសព្រោះមានសភាវៈណាជា
 ហេតុ សូម្បីសេចក្តីដែលបុគ្គលគប្បីត្រេកអរ បើមិនមានក្នុងសភាវៈនុ៎ះទេ
 ។បេ។ អកុសលធម៌ទាំងឡាយដ៏លាមកនេះ រមែងរលត់ទៅវិញដោយមិន
 សេសសល់ក្នុងសភាវៈនុ៎ះ ដូច្នោះហើយ ក៏ស្រាប់តែស្តេចក្រោកអំពីអាសនៈ
 ចូលទៅកាន់វិហារទៅ ភិក្ខុណាហ្ន៎គប្បីចែកសេចក្តីនៃឧទ្ទេសដែលព្រះមានព្រះ
 ភាគទ្រង់សម្តែងហើយដោយបង្រៀន មិនទាន់ចែកអត្ថឲ្យពិស្តារនេះ ឲ្យពិស្តារ
 ទៅបាន ។ ម្ចាស់អាវុសោកច្ចានៈ យើងទាំងអស់គ្នានេះមានសេចក្តីត្រិះរិះ
 ដូច្នោះទៀតថា ម្ចាស់អាវុសោទាំងឡាយ មហាកច្ចានៈដ៏មានអាយុនេះ ព្រះ
 សាស្តាទ្រង់សរសើរ ទាំងពួកសព្វហូចារី ជាអ្នកប្រាជ្ញក៏សរសើរដែរ មាន
 តែមហាកច្ចានៈដ៏មានអាយុនេះ ទើបអាចនឹងចែកសេចក្តីនៃឧទ្ទេសដែលព្រះ
 មានព្រះភាគទ្រង់សម្តែងហើយដោយសេចក្តីបង្រៀន មិនទាន់បានចែកសេចក្តី
 ឲ្យពិស្តារទៅបាន បើដូច្នោះ គួរតែយើងទាំងឡាយចូលទៅរកមហាកច្ចានៈ
 ដ៏មានអាយុនោះ លុះចូលទៅដល់ហើយ គប្បីសាកសួរនូវសេចក្តីនេះនឹង
 មហាកច្ចានៈដ៏មានអាយុថា សូមមហាកច្ចានៈដ៏មានអាយុចែក (សេចក្តី
 នេះឲ្យទាន) ។

[២៤៧] មហាកច្ចានៈដ៏មានអាយុឆ្លើយថា ម្ចាស់អាវុសោ ដូចបុរសជា
 អ្នកត្រូវការដោយខ្លឹមឈើ ស្វែងរកខ្លឹមឈើ ដើរទៅកាន់ទីស្វែងរកខ្លឹមឈើ
 ហើយដើរហួសខ្លឹមឈើធំ ដែលនៅក្នុងទីនោះ ដើរហួសគល់ និងដើម ហើយ

សុត្តន្តបិដក មជ្ឈិមនិកាយ មូលបណ្ណសក

សម្គាល់ថា គួរស្វែងរកខ្លឹមត្រង់មែក និងសន្ធឹកទៅវិញ មានឧបមាយ៉ាងណា សេចក្តីឧបមេយ្យនេះក៏យ៉ាងនោះដែរ កាលបើព្រះសាស្តាគង់ក្នុងទីចំពោះមុខ នៃលោកដ៏មានអាយុទាំងឡាយ លោកទាំងឡាយ ដើរហួសព្រះមានព្រះភាគ នោះ ហើយសម្គាល់ថា គប្បីសួរសេចក្តីនេះនឹងខ្ញុំវិញ ម្នាលអារុសោ ព្រោះ ថា ព្រះមានព្រះភាគនោះ តែងទ្រង់ជ្រាបនូវហេតុដែលគួរជ្រាប ទ្រង់ឃើញ នូវហេតុដែលគួរឃើញ ព្រះតថាគតនោះមានចក្ខុកើតហើយ មានញាណកើត ហើយ មានធម៌មិនវិបរិតកើតហើយ ព្រះអង្គជាបុរសដ៏ប្រសើរ ព្រះអង្គជា អ្នកពោលនូវធម៌ អ្នកប្រាប់នូវធម៌ អ្នកបង្ហាត់នូវប្រយោជន៍ អ្នកឲ្យនូវ សេចក្តីប្រតិបត្តិ ដើម្បីត្រាស់ដឹងនូវព្រះនិព្វាន ឈ្មោះអមតៈ ជាម្ចាស់នៃធម៌ កាលនេះជាកាលគួរដល់ព្រះតថាគតនោះហើយ លោកទាំងឡាយគប្បីសាកសួរ នូវសេចក្តីនៃឧទ្ទេសនេះនឹងព្រះមានព្រះភាគចុះ (បើ) ព្រះមានព្រះភាគនៃ យើង ទ្រង់សម្តែងយ៉ាងណា អ្នកទាំងឡាយ គប្បីចាំទុកនូវឧទ្ទេសនោះ ដូច្នោះ ។ ម្នាលអារុសោកច្ចានៈ ព្រះមានព្រះភាគទ្រង់ជ្រាបនូវហេតុដែលគួរ ជ្រាប ទ្រង់ឃើញនូវហេតុដែលគួរឃើញដោយពិតណាស់ ព្រះតថាគតនោះ មានចក្ខុកើតហើយ មានញាណកើតហើយ មានធម៌មិនវិបរិតកើតហើយ ព្រះអង្គជាបុរសដ៏ប្រសើរ ព្រះអង្គជាអ្នកពោលនូវធម៌ ជាអ្នកប្រាប់នូវធម៌ អ្នកបង្ហាត់មកនូវប្រយោជន៍ អ្នកឲ្យនូវសេចក្តីប្រតិបត្តិ ដើម្បីត្រាស់ដឹងនូវ ព្រះនិព្វានឈ្មោះអមតៈ ជាម្ចាស់នៃធម៌ កាលនេះជាកាលគួរដល់ព្រះតថាគត នោះហើយ យើងទាំងឡាយគប្បីសាកសួរនូវសេចក្តីនៃឧទ្ទេសនេះនឹងព្រះមាន

ព្រះភាគចុះ (បើ) ព្រះមានព្រះភាគនៃយើង ទ្រង់សម្តែងយ៉ាងណា យើង
 ទាំងឡាយគប្បីចាំទុកនូវឧទ្ទេសនោះដូច្នោះ ក៏មែនពិតហើយ ប៉ុន្តែមហាកថានៈ
 ដ៏មានអាយុ ព្រះសាស្ត្រាទ្រង់សរសើរ ទាំងពួកសព្វហូចារី ជាអ្នកប្រាជ្ញ
 ក៏សរសើរដែរ មហាកថានៈដ៏មានអាយុនេះ អាចចែកសេចក្តីនៃឧទ្ទេសដែល
 ព្រះមានព្រះភាគសម្តែងដោយបង្រួញ មិនទាន់ចែកអត្តឲ្យពិស្តារនេះ ឲ្យ
 ពិស្តារទៅបាន សូមមហាកថានៈដ៏មានអាយុ កុំបង្ខំបង្ខំ មេត្តាចែក (នូវ
 សេចក្តីឲ្យទាន) ។

[២៤៨] ព្រះមហាកថានៈឆ្លើយថា ម្ចាស់អាវុសោ បើដូច្នោះអ្នកទាំង-
 ឡាយចូរស្តាប់ ចូរធ្វើទុកក្នុងចិត្តឲ្យល្អចុះ ខ្ញុំនឹងសម្តែង (ឥឡូវនេះ) ។
 ភិក្ខុទាំងនោះ ក៏ឆ្លើយតបព្រះមហាកថានៈដ៏មានអាយុថា ព្រះករុណាអាវុសោ ។
 ព្រះមហាកថានៈដ៏មានអាយុ បានពោលពាក្យនេះថា ម្ចាស់អាវុសោទាំង-
 ឡាយ ព្រះមានព្រះភាគរបស់យើង សម្តែងនូវឧទ្ទេសណា ដោយសេចក្តី
 បង្រួញ មិនទាន់បានចែកអត្តដោយពិស្តារថា ម្ចាស់ភិក្ខុ ចំណែកនៃបបញ្ចុ-
 សញ្ញាតែងប្រព្រឹត្តទៅតាមបុរស ព្រោះមានសភាវៈណាជាហេតុ សូម្បីសេចក្តី
 ដែលបុគ្គលគប្បីត្រេកអរ បើមិនមានក្នុងសភាវៈនុ៎ះទេ ។ បេ ។ អកុសលធម៌
 ទាំងឡាយដ៏លាមកនេះ រមែងរលត់ទៅដោយមិនសេសសល់ក្នុងសភាវៈនុ៎ះ
 ដូច្នោះហើយ ក៏ស្រាប់តែស្តេចក្រោកអំពីអាសនៈ ចូលទៅកាន់វិហារទៅ
 ម្ចាស់អាវុសោ ខ្ញុំដឹងច្បាស់នូវសេចក្តីនៃឧទ្ទេស ដែលព្រះមានព្រះភាគទ្រង់
 សម្តែងដោយបង្រួញ មិនទាន់ចែកអត្តឲ្យពិស្តារនេះ ដោយពិស្តារយ៉ាងនេះថា

សុត្តន្តបិដក មជ្ឈិមនិកាយ មូលបណ្ណាសក

ម្នាលអារុសោ ចក្ខុវិញ្ញាណកើតឡើងព្រោះអាស្រ័យចក្ខុប្រសាទ និងរូបា-
 រម្មណ៍ ការប្រជុំធម៌ ៣ យ៉ាង (ចក្ខុ ១ រូប ១ ចក្ខុវិញ្ញាណ ១) ឈ្មោះ
 ថា ផស្សៈ វេទនាកើតឡើងព្រោះមានផស្សៈជាបច្ច័យ វេទនាទទួលនូវអា-
 រម្មណ៍ណា សញ្ញាក៏ស្គាល់ច្បាស់នូវអារម្មណ៍នោះ សញ្ញាស្គាល់ច្បាស់នូវ
 អារម្មណ៍ណា វិតក្កក៏ត្រិះរិះនូវអារម្មណ៍នោះ វិតក្កត្រិះរិះនូវអារម្មណ៍ណា
 បបព្វធម៌ធ្វើឲ្យយឺតយូរនូវអារម្មណ៍នោះ បបព្វធម៌ធ្វើឲ្យយឺតយូរនូវអា-
 រម្មណ៍ណា ចំណែកនៃបបព្វសញ្ញារមែងគ្របសង្កត់នូវបុរស ព្រោះមានចក្ខុ
 និងរូបជាដើមនោះជាហេតុ (សហជាតធម៌ទាំងឡាយ) ក្នុងរូបដែលគេគប្បី
 ដឹងដោយចក្ខុជាអតីត អនាគត និងបច្ចុប្បន្ន (បណ្ឌិតគប្បីយល់តាមន័យ
 នេះចុះ) ។ ម្នាលអារុសោ សោតវិញ្ញាណកើតឡើង ព្រោះអាស្រ័យសោត-
 ប្រសាទ និងសទ្ធារម្មណ៍ ។ បេ ម្នាលអារុសោ យានវិញ្ញាណកើតឡើង
 ព្រោះអាស្រ័យយានប្រសាទ និងគន្ធារម្មណ៍ ... ។ ម្នាលអារុសោ ជិវ្ហា-
 វិញ្ញាណកើតឡើង ព្រោះអាស្រ័យជិវ្ហាប្រសាទ និងរសារម្មណ៍ ... ។ ម្នាល
 អារុសោ កាយវិញ្ញាណកើតឡើង ព្រោះអាស្រ័យកាយប្រសាទ និងផោដ្ឋព្វា-
 រម្មណ៍ ... ។ ម្នាលអារុសោ មនោវិញ្ញាណ គឺអារជួនចិត្ត ឬជវនចិត្តកើត
 ឡើង ព្រោះអាស្រ័យភវន្តចិត្ត និងធម្មារម្មណ៍ ដែលប្រព្រឹត្តទៅក្នុងភូមិ ៣
 ការប្រជុំនៃភវន្តចិត្ត ធម្មារម្មណ៍ និងមនោវិញ្ញាណទាំង ៣ (នេះ) ឈ្មោះ
 ថា ផស្សៈ វេទនាកើតឡើងព្រោះមានផស្សៈជាបច្ច័យ វេទនាទទួលនូវអា-
 រម្មណ៍ណា សញ្ញាក៏ស្គាល់ច្បាស់នូវអារម្មណ៍នោះ សញ្ញាស្គាល់ច្បាស់នូវ

សីហនាទវគ្គ មធ្យមបណ្ឌិតសូត្រ

អារម្មណ៍ណា វិតក្កក៏ត្រិះរិះនូវអារម្មណ៍នោះ វិតក្កត្រិះរិះនូវអារម្មណ៍ណា
 បបញ្ចធម៌ធ្វើឲ្យយឺតយូរនូវអារម្មណ៍នោះ បបញ្ចធម៌ធ្វើឲ្យយឺតយូរនូវអារ-
 ម្មណ៍ណា ចំណែកនៃបបញ្ចសញ្ញាតែងគ្របសង្កត់នូវបុរស ព្រោះមាន
 អារម្មណ៍នោះជាហេតុ (សហជាតធម៌ទាំងឡាយ) ក្នុងអារម្មណ៍ដែលគេ
 គប្បីដឹងដោយចិត្តជាអតីត អនាគត បច្ចុប្បន្ន បណ្ឌិតគប្បីយល់តាមន័យនេះ
 ចុះ ។ ម្នាលអារុសោ កាលបើចក្ខុប្រសាទ រូបារម្មណ៍ និងចក្ខុវិញ្ញាណមាន
 ហើយ បុរសនោះឯង នឹងធ្វើឲ្យប្រាកដនូវផស្ស្សញ្ញត្តិបាន ហេតុនេះមាន
 មែន កាលបើផស្ស្សញ្ញត្តិមានហើយ នឹងធ្វើឲ្យប្រាកដនូវវេទនាបញ្ញត្តិបាន
 ហេតុនេះមានមែន កាលបើវេទនាបញ្ញត្តិមានហើយ នឹងធ្វើឲ្យប្រាកដនូវ
 សញ្ញាបញ្ញត្តិបាន ហេតុនេះមានមែន កាលបើសញ្ញាបញ្ញត្តិមានហើយ នឹង
 ធ្វើឲ្យប្រាកដនូវវិតក្កប្បញ្ញត្តិបាន ហេតុនេះមានមែន កាលបើវិតក្កប្បញ្ញត្តិមាន
 ហើយ នឹងធ្វើឲ្យប្រាកដនូវបបញ្ចសញ្ញាសង្ខារមុខារណប្បញ្ញត្តិ គឺសម្តែង
 នូវការគ្របសង្កត់ នូវចំណែកនៃបបញ្ចសញ្ញាបាន ហេតុនេះមានមែន ។ ម្នាល
 អារុសោ កាលបើសោតប្រសាទ និងសទ្ធារម្មណ៍មានហើយ បុរសនោះ
 ឯង ... ។ កាលបើឃានប្រសាទ និងគន្ធារម្មណ៍មានហើយ ... ។ បើ
 ជ្ជវាប្រសាទ និងរសារម្មណ៍មានហើយ ... ។ កាលបើកាយប្រសាទ និង
 ផោដ្ឋព្វារម្មណ៍មានហើយ ... ។ កាលបើកវដ្តចិត្ត ធម្មារម្មណ៍ និងមនោ-
 វិញ្ញាណមានហើយ បុរសនោះឯងនឹងធ្វើឲ្យប្រាកដនូវផស្ស្សញ្ញត្តិបាន ហេតុ
 នេះមានមែន កាលបើផស្ស្សញ្ញត្តិមានហើយ នឹងធ្វើឲ្យប្រាកដនូវវេទនា-

សុត្តន្តបិដក មជ្ឈិមនិកាយ មូលបណ្ណាសក

បញ្ញត្តិបាន ហេតុនេះមានមែន កាលបើវេទនាបញ្ញត្តិមានហើយ នឹងធ្វើឲ្យ
 ប្រាកដនូវសញ្ញាបញ្ញត្តិបាន ហេតុនេះមានមែន កាលបើសញ្ញាបញ្ញត្តិមាន
 ហើយ នឹងធ្វើឲ្យប្រាកដនូវវិតក្កប្បញ្ញត្តិបាន ហេតុនេះមានមែន កាលបើ
 វិតក្កប្បញ្ញត្តិមានហើយ នឹងធ្វើឲ្យប្រាកដនូវបបញ្ចសញ្ញាសង្ខាសមុទាចរណ-
 ប្បញ្ញត្តិបាន ហេតុនេះមានមែន ។ ម្នាលអារុសោ កាលបើចក្ខុប្រសាទមិន
 មាន រូបារម្មណ៍មិនមាន និងចក្ខុវិញ្ញាណមិនមានហើយ បុរសនោះឯងនឹងធ្វើ
 ឲ្យប្រាកដនូវផស្ស្បញ្ញត្តិបាន ហេតុនេះមិនមានឡើយ កាលបើផស្ស្បញ្ញត្តិ
 មិនមានហើយ នឹងធ្វើឲ្យប្រាកដនូវវេទនាបញ្ញត្តិបាន ហេតុនេះមិនមានឡើយ
 កាលបើវេទនាបញ្ញត្តិមិនមានហើយ នឹងធ្វើឲ្យប្រាកដនូវសញ្ញាបញ្ញត្តិបាន
 ហេតុនេះមិនមានឡើយ កាលបើសញ្ញាបញ្ញត្តិមិនមានហើយ នឹងធ្វើឲ្យប្រាកដ
 នូវវិតក្កប្បញ្ញត្តិបាន ហេតុនេះមិនមានឡើយ កាលបើវិតក្កប្បញ្ញត្តិមិនមាន
 នឹងធ្វើឲ្យប្រាកដនូវបបញ្ចសញ្ញាសង្ខាសមុទាចរណប្បញ្ញត្តិបាន ហេតុនេះមិន
 មានឡើយ ។ ម្នាលអារុសោ កាលបើសោតប្រសាទ និងសទ្ធារម្មណ៍មិន
 មានហើយ បុរសនោះឯង ។ បេ។ កាលបើយានប្រសាទ និងគន្ធារម្មណ៍មិន
 មានហើយ ... ។ កាលបើជីវាប្រសាទ និងវសារម្មណ៍មិនមានហើយ ... ។
 កាលបើកាយប្រសាទ និងផោដ្ឋញ្ញារម្មណ៍មិនមានហើយ ... ។ កាលបើ
 កវ៌្លចិត្តមិនមាន ធម្មារម្មណ៍មិនមាន និងមនោវិញ្ញាណមិនមានហើយ នឹងធ្វើ
 ឲ្យប្រាកដនូវផស្ស្បញ្ញត្តិបាន ហេតុនេះមិនមានឡើយ កាលបើផស្ស្បញ្ញត្តិ
 មិនមានហើយ នឹងធ្វើឲ្យប្រាកដនូវវេទនាបញ្ញត្តិបាន ហេតុនេះមិនមានឡើយ

សីហនុវត្ត មធ្យមវិទ្យាល័យ

២៨៥

កាលបើវេទនាបញ្ញត្តិមិនមានហើយ នឹងធ្វើឲ្យប្រាកដ នូវសញ្ញាបញ្ញត្តិបាន
 ហេតុនេះមិនមានឡើយ កាលបើសញ្ញាបញ្ញត្តិមិនមានហើយ នឹងធ្វើឲ្យប្រាកដ
 នូវវិតក្កប្បញ្ញត្តិបាន ហេតុនេះមិនមានឡើយ កាលបើវិតក្កប្បញ្ញត្តិមិនមាន
 ហើយ នឹងធ្វើឲ្យប្រាកដនូវបបញ្ចសញ្ញាសង្ខាសមុទាចរណប្បញ្ញត្តិបាន ហេតុ
 នេះមិនមានឡើយ ។ ម្នាលអារុសោ ព្រះមានព្រះភាគរបស់យើងទាំងឡាយ
 ទ្រង់សម្តែងនូវឧទ្ទេសណា ដោយសេចក្តីបង្រួញ មិនទាន់ចែកសេចក្តីដោយ
 ពិស្តារថា ម្នាលភិក្ខុ ចំណែកនៃបបញ្ចសញ្ញារមែងគ្របសង្កត់នូវបុរស ព្រោះ
 មានសភាវៈណាជាហេតុ សេចក្តីដែលបុគ្គលគប្បីត្រេកអរ បើមិនមានក្នុង
 សភាវៈនុ៎ះទេ ។ បេ ។ អកុសលធម៌ដ៏លាមកទាំងឡាយនេះ រមែងរលត់ទៅ
 ដោយមិនសេសសល់ ក្នុង (សភាវៈនុ៎ះ) ដូច្នោះហើយ ក៏ស្រាប់តែស្តេច
 ក្រោកអំពីអាសនៈចូលទៅកាន់វិហារទៅ ម្នាលអារុសោ ខ្ញុំដឹងច្បាស់នូវ
 សេចក្តីនៃឧទ្ទេសដែលព្រះមានព្រះភាគទ្រង់សម្តែងដោយសេចក្តីបង្រួញ មិន
 ទាន់ចែកសេចក្តីឲ្យពិស្តារនេះ ដោយពិស្តារយ៉ាងនេះឯង ។ តែថាបើលោក
 ដ៏មានអាយុទាំងឡាយចង់ដឹង (សេចក្តីនេះឲ្យច្បាស់លាស់) គប្បីនាំគ្នា
 ចូលទៅគាល់ព្រះមានព្រះភាគ ហើយសាកសួរសេចក្តីនេះចុះ (បើ) ព្រះ
 មានព្រះភាគនៃយើងទាំងឡាយ ទ្រង់ព្យាករយ៉ាងណា លោកទាំងឡាយ
 គប្បីចាំសេចក្តីនោះយ៉ាងនោះចុះ ។

[២៤៩] ភិក្ខុទាំងនោះ ក៏ត្រេកអរអនុមោទនានូវភាសិតរបស់ព្រះមហា
 កប្បានៈដ៏មានអាយុ ហើយក្រោកអំពីអាសនៈ នាំគ្នាចូលទៅគាល់ព្រះមាន

សុត្តន្តបិដក មជ្ឈិមនិកាយ មូលបណ្ណាសក

ព្រះភាគ លុះចូលទៅដល់ហើយ ក៏ក្រាបអភិវាទចំពោះព្រះមានព្រះភាគ រួច
ហើយអង្គុយក្នុងទីដីសមគួរ ។ កាលដែលភិក្ខុទាំងនោះ អង្គុយក្នុងទីដីសម
គួរហើយ បានក្រាបបង្គំទូលព្រះមានជោគដូច្នោះថា បពិត្រព្រះមានព្រះភាគ
ដ៏ចម្រើន ព្រះអង្គទ្រង់សម្តែងនូវឧទេសណា ដោយសេចក្តីបង្រួញ មិនទាន់
ចែកសេចក្តីដោយពិស្តារ ដល់ពួកខ្ញុំព្រះអង្គថា ម្ចាស់ភិក្ខុ ចំណែកនៃបបញ្ចុ-
សញ្ញារមែងគ្របសង្កត់នូវបុរស ព្រោះមានសភាវៈណាជាហេតុ សេចក្តីដែល
បុគ្គលគប្បីត្រេកអរ បើមិនមានក្នុងសភាវៈនុ៎ះទេ ។ បេ ។ អកុសលធម៌ដ៏
លាមកទាំងឡាយនេះ រមែងរលត់ទៅ ដោយមិនសេសសល់ក្នុងសភាវៈនុ៎ះ
ដូច្នោះហើយ ក៏ស្រាប់តែស្តេចក្រោកអំពីអាសនៈ ចូលកាន់វិហារទៅ ។
បពិត្រព្រះមានព្រះភាគដ៏ចម្រើន កាលព្រះមានព្រះភាគស្តេចចេញទៅមិន
យូរប៉ុន្មាន ខ្ញុំព្រះអង្គទាំងនោះ ក៏មានសេចក្តីត្រិះរិះដូច្នោះថា ម្ចាស់អាវុសោ
ទាំងឡាយ ព្រះមានព្រះភាគរបស់យើង ទ្រង់សម្តែងនូវឧទេសនេះ ដោយ
សេចក្តីបង្រួញណាស់ មិនទាន់ចែកសេចក្តីដោយពិស្តារថា ម្ចាស់ភិក្ខុ ចំណែក
នៃបបញ្ចុសញ្ញា រមែងគ្របសង្កត់នូវបុរស ព្រោះមានសភាវៈណាជាហេតុ
សូម្បីសេចក្តីដែលបុគ្គលគប្បីត្រេកអរ គប្បីពោល គប្បីប្រកាន់ (ថាអញ
ថាយើង) បើមិនមានក្នុងសភាវៈនុ៎ះទេ សេចក្តីមិនត្រេកអរជាដើមនុ៎ះឯង
ហៅថា ទីបំផុតនៃរាគានុស័យ ហៅថា ទីបំផុតនៃបដិយានុស័យ ហៅថា ទី
បំផុតនៃទិដ្ឋានុស័យ ហៅថា ទីបំផុតនៃវិចិក្ខានុស័យ ហៅថា ទីបំផុតនៃ
មាណុស័យ ហៅថា ទីបំផុតនៃកវរាគានុស័យ ហៅថា ទីបំផុតនៃអវិជ្ជា-

សីហនាទវគ្គ មធុបណ្ឌិតសូត្រ

២៨៧

នុស័យ ហៅថា ទីបំផុតនៃការកាន់ដំបង កាន់សស្រ្តា បង្កហេតុ ជម្លោះ
 ទាស់ទែង ពោលពាក្យចាក់ដោត ថាឯង ថាមីង និងពាក្យមុសាវាទ អកុ-
 សលធម៌ដ៏លាមកទាំងឡាយនេះ រមែងរលត់ទៅដោយមិនសេសសល់ក្នុង
 សភាវៈនុ៎ះ ដូច្នោះហើយ ក៏ស្រាប់តែស្តេចក្រោកអំពីអាសនៈចូលទៅកាន់
 វិហារទៅ ភិក្ខុណាហ្មឺ នឹងគប្បីចែកសេចក្តីនៃឧទ្ទេស ដែលព្រះមានព្រះភាគ
 ទ្រង់សម្តែងដោយបង្រួញ មិនទាន់ចែកអត្តឲ្យពិស្តារនេះ ឲ្យពិស្តារទៅបាន ។
 បពិត្រព្រះអង្គដ៏ចម្រើន ខ្ញុំព្រះអង្គទាំងនោះមានសេចក្តីត្រិះរិះដូច្នោះថា មហា
 កច្ចានៈដ៏មានអាយុនេះឯង ព្រះសាស្តាទ្រង់សរសើរ ទាំងពួកសព្វហូចារីជា
 អ្នកប្រាជ្ញក៏សរសើរដែរ មានតែមហាកច្ចានៈដ៏មានអាយុនេះ ទើបនឹងអាច
 ចែកសេចក្តីនៃឧទ្ទេសនេះ ដែលព្រះមានព្រះភាគទ្រង់សម្តែងបង្រួញ មិនទាន់
 ចែកអត្តឲ្យពិស្តារ ឲ្យពិស្តារទៅបាន បើដូច្នោះ គួរយើងទាំងឡាយចូលទៅ
 រកមហាកច្ចានៈដ៏មានអាយុ លុះចូលទៅដល់ហើយ គប្បីសាកសួរសេចក្តី
 នេះ នឹងមហាកច្ចានៈដ៏មានអាយុ ។ បពិត្រព្រះអង្គដ៏ចម្រើន ទើបខ្ញុំព្រះអង្គ
 ទាំងនោះ នាំគ្នាចូលទៅរកមហាកច្ចានៈដ៏មានអាយុ លុះចូលទៅដល់ហើយ
 បានសាកសួរសេចក្តីនេះ នឹងមហាកច្ចានៈដ៏មានអាយុ ។ បពិត្រព្រះអង្គដ៏
 ចម្រើន មហាកច្ចានៈដ៏មានអាយុ បានចែកសេចក្តីដោយអាការៈទាំងនេះដោយ
 បទទាំងនេះ ដោយព្យញ្ជនៈទាំងនេះ ដល់យើងទាំងឡាយនោះ ។ ព្រះមាន
 ព្រះភាគទ្រង់ត្រាស់សរសើរថា ម្ចាស់ភិក្ខុទាំងឡាយ មហាកច្ចានៈ (នេះ)
 ជាបណ្ឌិត ម្ចាស់ភិក្ខុទាំងឡាយ មហាកច្ចានៈ (នេះ) ជាអ្នកមានប្រាជ្ញា

ច្រើន ម្នាលភិក្ខុទាំងឡាយ ទុកជាអ្នកទាំងឡាយ សាកសួរសេចក្តីនេះនឹង
តថាគត តថាគតក៏គង់តែព្យាករសេចក្តីនោះយ៉ាងហ្នឹងដែរ មហាកច្ចានៈព្យាករ
សេចក្តីនៃឧទ្ទេសនោះយ៉ាងណា សេចក្តីនៃឧទ្ទេសនេះយ៉ាងហ្នឹងហើយ អ្នក
ទាំងឡាយចូរចាំនូវសេចក្តីនោះចុះ ។

[២៥០] កាលបើព្រះមានព្រះភាគត្រាស់យ៉ាងនេះហើយ ព្រះអានន្ទដ៏
មានអាយុ ក្រាបបង្គំទូលព្រះមានព្រះភាគដូច្នោះថា បពិត្រព្រះអង្គដ៏ចម្រើន
ដូចបុរសដែលសេចក្តីស្រែកឃ្លានគ្របសង្កត់ ឲ្យមានកម្លាំងថយហើយ
ស្រាប់តែបាននិវេទន៍ បុរសនោះបានទទួលរសក្នុងកាលណា ក៏បាននូវរស
ធ្លាញ់ដែលមិនលាយដោយទឹកធម្មតា ក្នុងកាលណោះ សេចក្តីនេះយ៉ាងណា
បពិត្រព្រះអង្គដ៏ចម្រើន ភិក្ខុដែលមានជាតិជាអ្នករិះរំពឹង មានសភាពជា
បណ្ឌិត គប្បីកំណត់នូវសេចក្តីនៃធម្មបរិយាយនេះ ដោយបញ្ញាក្នុងកាលណា
ក៏បាននូវការវះជាអ្នកមានចិត្តរីករាយផង បាននូវសេចក្តីជ្រះថ្លានៃចិត្តផង (ក្នុង
កាលណោះ) ដូច្នោះឯង បពិត្រព្រះអង្គដ៏ចម្រើន ធម្មបរិយាយនេះឈ្មោះ
ដូចម្តេច ។ ព្រះមានព្រះភាគទ្រង់ត្រាស់ថា ម្នាលអានន្ទ បើដូច្នោះ ចូរអ្នក
ចាំទុកនូវសេចក្តីនោះថា ធម្មបរិយាយនេះ ឈ្មោះមតុបិណ្ឌិកបរិយាយដូច្នោះ
ចុះ ។ ព្រះមានព្រះភាគបានត្រាស់សម្តែងសូត្រនេះចប់ហើយ ព្រះអានន្ទដ៏
មានអាយុ ក៏ពេញចិត្ត ត្រេកអរចំពោះភាសិតរបស់ព្រះមានព្រះភាគ ។

មតុបិណ្ឌិកសូត្រទី ៨ ចប់

អដ្ឋកថា

មគ្គបិណ្ឌិកសូត្រ

[២៤៣] មគ្គបិណ្ឌិកសូត្រ មានពាក្យផ្ដើមថា ឯវង្ខេ សុតំ ខ្ញុំបានស្តាប់មកយ៉ាងនេះ ។

បណ្តាបទទាំងនោះ បទថា មហារាជំ បានដល់ ព្រៃដែលកើតឯង ដោយមិនមានអ្នកណាដាំ ជាប់គ្នាតែមួយជាមួយនឹងព្រៃហិមពាន្ត មិនដូចព្រៃដែលជាប់នឹងព្រៃដែលដាំហើយ និងមិនទាន់បានដាំក្នុងក្រុងវេសាលី ។ បទថា ទិវាវិហារាយ បានដល់ ដើម្បីប្រយោជន៍ដល់ការសម្រាកក្នុងពេលថ្ងៃ ។ បទថា វេលុវលដ្ឋិកាយ បានដល់ ដើមព្នៅជំទង់ ។ បទថា ទណ្ហា-ទាណិ គឺទ្រង់កាន់ឈើច្រត់ ព្រោះជាអ្នកទុព្វលដោយជរាភ័យមិនមែន ។ ទណ្ហបាណិសក្យៈនេះនៅក្នុងនោះឯង តាំងនៅក្នុងបឋមវ័យ តែទ្រង់កាន់ឈើច្រត់មានស ព្រោះមានចិត្តក្នុងឈើច្រត់ត្រាច់ទៅ ព្រោះដូច្នោះ ទើបហៅថា ទណ្ហាទាណិ ។ បទថា ជង្គវិហារំ បានដល់ ដើរលេងដើម្បីបន្ទោបង់ការនឿយហត់របស់ស្នង ។ បទថា អនុចង្គមមាណោ គឺកំពុងយាងមើលខាងនោះខាងនេះ ដើម្បីប្រយោជន៍ដល់ការក្រសាលឧទ្យាន ក្រសាលព្រៃ និងក្រសាលភ្នំជាដើម ។ បានឮថា ទណ្ហបាណិសក្យៈនោះ កាលយាងចេញទៅក៏ទ្រង់ចេញក្នុងពេលខ្លះប៉ុណ្ណោះ ត្រាច់ទៅ ។ បទថា ទណ្ហាមោលុត្តា សេចក្ដីថា ទ្រង់គ្រវីឈើច្រត់ គឺដាក់ឈើច្រត់ទៅខាងមុខ ដូចក្មេងយូលគោ ដាក់ព្រះហស្តលើចុងឈើច្រត់ ទ្រង់ដាក់ព្រះហនុ (ចង្កា) លើខ្នងព្រះហស្ត

ហើយប្រថាប់ឈរ នាចំណែកម្ខាង ។ បទថា **កីរាធិ** បានដល់ ទ្រង់មាន
 វាទៈដូចម្តេច ។ បទថា **កិមក្កាយិ** គឺត្រាស់ប្រាប់ដូចម្តេច ។ ព្រះរាជានេះ
 ទ្រង់មិនថ្វាយបង្គំព្រះមានព្រះភាគ ទ្រង់គ្រាន់តែធ្វើបដិសណ្ឋារៈប៉ុណ្ណោះ
 ហើយទូលសួររបញ្ជា តែក៏ទូលសួរដោយមិនអើពើ ព្រោះជាអ្នកមិនមាន
 បំណងនឹងដឹង ។ បានឮថា ព្រះរាជានេះ ទ្រង់ជាបក្ខពួករបស់ទេវទត្ត ព្រោះ
 ហេតុអ្វី ព្រោះទេវទត្តបែកអំពីព្រះតថាគត មកកាន់សម្មាសម្ពុទ្ធរបស់ព្រះរាជាអង្គ
 នេះ បានឮថា ទេវទត្តនោះពោលយ៉ាងនេះថា ព្រះសមណគោតមមានពៀរ
 ជាមួយត្រកូលពួកយើង មិនបំណងសេចក្តីចម្រើនដល់ត្រកូលពួកយើង
 ព្រោះបួនស្រីរបស់យើងសមគួរសោយសម្បត្តិស្តេចចក្រពត្តិ ព្រះនាងលះ
 សម្បត្តិនោះ រមែងសាបសូន្យបង្គំ ព្រោះដូច្នោះ ទើបសមណគោតមយាង
 ចេញបួស ទ្រង់ដឹងថា ក្មួយរបស់យើងជាពន្ធកស្តេចចក្រពត្តិ ក៏ទ្រង់មិន
 ត្រេកអរនឹងការចម្រើនរបស់ត្រកូលពួកយើង ទ្រង់គិតថា នុ៎ះរមែងវិនាស
 ទើបទ្រង់ឲ្យក្មួយយើងនោះបួសក្នុងវេលានៅជាកុមារនោះឯង ឯយើងរៀរចាក
 ក្មួយនោះ ក៏មិនអាចប្រព្រឹត្តទៅ ទើបបានបួសតាម តាំងអំពីថ្ងៃបួសមក
 ទ្រង់ក៏មិនសម្លឹងមើលយើងដែលបួសយ៉ាងនេះ ដោយព្រះនេត្រត្រង់ៗ កាល
 ត្រាស់ក្នុងកណ្តាលបរិស័ទ ក៏ហាក់ដូចជាប្រហារដោយពាក្យមិនពិតច្រើន
 យ៉ាង ដូចជាត្រាស់ថា ទេវទត្តជាសត្វមិនចម្រើនដូច្នោះជាដើម ។ ព្រះរាជា
 នេះត្រូវទេវទត្តព្យាប្បញ្ញាណយ៉ាងនេះ ព្រោះដូច្នោះ ទើបទ្រង់ធ្វើដូច្នោះ ។ លំដាប់
 នោះ ព្រះមានព្រះភាគ កាលត្រាស់ពាក្យដែលសមគួរដល់ព្រះរាជានោះដោយ

សីហនាទវគ្គ មតុបិណ្ឌិកសូត្រ

ព្រះតម្រិះថា តថាគតនឹងត្រាស់ប្រាប់ដល់ព្រះរាជានេះ ដោយប្រការដែលព្រះ
 រាជានោះមិនអាចដើម្បីត្រាស់ថា ព្រះសមណគោតម មិនត្រាស់ប្រាប់បញ្ញា
 ដែលអញទូលសួរ ដោយប្រការដែលមិនដឹងអត្តនៃភាសិត ទើបត្រាស់ថា
 យថាវាធំ ទោ ជាដើម ។ បណ្តាបទទាំងនោះ បទថា ន កេនចិ លោកេ
 វិត្តយ្ហ វិជ្ជតិ សេចក្តីថា មិនធ្វើពាក្យជំទាស់ គឺឈ្មោះជាមួយបុគ្គលណា
 មួយក្នុងលោក ពិតហើយ ព្រះតថាគតទ្រង់មិនឈ្មោះជាមួយសត្វលោក តែ
 សត្វលោក កាលទ្រង់ត្រាស់ថា មិនទៀង ក៏ពោលថា ទៀង កាលត្រាស់ថា
 ទុក្ខ អនត្តា មិនស្អាត ក៏ពោលថា ស្អាត ឈ្មោះថា ឈ្មោះជាមួយតថាគត
 ដូច្នោះ ។ ដោយហេតុនោះឯង ទើបត្រាស់ថា ម្ចាស់ភិក្ខុទាំងឡាយ តថាគត
 មិនឈ្មោះនឹងសត្វលោក តែសត្វលោកឈ្មោះនឹងតថាគត ធម្មវាទីរមែងមិន
 ឈ្មោះជាមួយបុគ្គលណាម្នាក់ដូចគ្នា តែអធម្មវាទីរមែងឈ្មោះ ដូច្នោះ ។ បទ
 ថា យថា បានដល់ ដោយហេតុណា ។ បទថា កាមេហិ គឺវត្ថុកាមក្តី
 កិលេសកាមក្តី ។ បទថា ទំ ព្រាហ្មណំ បានដល់ ព្រាហ្មណ៍ដ៏ជាខ្ជិណា-
 ស្រពនោះ ។ បទថា អកចំកនី បានដល់ ប្រាសចាកសេចក្តីសង្ស័យ ។
 បទថា ធិន្ទកក្កុដ្ឋំ គឺឈ្មោះថា កាត់នូវការឃ្នើសឃ្នងបានហើយ ព្រោះការ
 ឃ្នើសឃ្នងទាក់នឹងការក្តៅក្រហាយ និងការឃ្នើសឃ្នងដៃ និងជើង កាត់ផ្តាច់
 ហើយ ។ បទថា ភវាភវេ បានដល់ ក្នុងភពហើយក្នុងភពទៀត ឬភព
 ថោកទាប និងភពប្រណីត ។ ពិតហើយ ភពដែលប្រណីតដល់ហើយនូវការ
 ចម្រើន ហៅថា អភព ។ បទថា សញ្ញា បានដល់ កិលេសសញ្ញា ។

កិលេសទាំងឡាយនោះឯង លោកពោលហើយ ដោយឈ្មោះថា សញ្ញាក្នុង
 ទីនេះ ព្រោះដូច្នោះ ទើបមានអធិប្បាយក្នុងបទយ៉ាងនេះថា កិលេសសញ្ញា
 ទាំងឡាយ មិនគ្របសង្កត់ព្រាហ្មណ៍ ដែលប្រាសចាកាមទាំងឡាយនោះ មាន
 ប្រក្រតីពោលនូវការរំលត់ចាកលោកទាំងឡាយ ដោយហេតុណា តថាគត
 រមែងពោលហេតុនោះ ដូច្នោះ ។ ព្រះមានព្រះភាគ ទ្រង់សម្តែងភាពដែល
 ព្រះអង្គជាព្រះខ័ណ្ឌស្រព ដោយប្រការដូច្នោះ ។ បទថា **និល្ហាលេត្វា** គឺ
 លៀនអណ្តាតលេង ។ បទថា **តិវិសាទំ** បានដល់ ៣ ផ្នត់ ។ បទថា
នលាដិកំ សេចក្តីថា ថ្វាស ទ្រង់សម្តែង ៣ ផ្នត់ក្នុងថ្វាស ធ្វើថ្វាសជ្រួញ ។
 បទថា **នណ្ឌមោលុត្តា** បានដល់ គ្រវីឈើច្រត់ ។ បទថា **នណ្ឌមោលុត្ត**
 ដូច្នោះក៏មាន អធិប្បាយថា កាន់ហើយចៀសចេញទៅ ។

[២៤៥] បទថា **អញ្ញតរោ** បានដល់ ភិក្ខុមួយរូបមិនប្រាកដឈ្មោះ ។
 បានឮថា ភិក្ខុនោះ ឈ្មោះសក្តីការបន្តអនុសន្និ កាលព្រះមានព្រះភាគ
 ត្រាស់ថា ព្រះបាទទណ្ឌបាណិ ទ្រង់មិនដឹងដោយប្រការណា តថាគតនឹង
 សម្តែងដោយប្រការនោះ ទើបកាន់យកអនុសន្និថា ព្រះមានព្រះភាគត្រាស់
 បញ្ជាដែលមិនគប្បីដឹងថា ដូចម្តេចហ្ន៎ ទើបទូលសូមព្រះទេសពល ដោយគិត
 ថា អញនឹងធ្វើបញ្ហានេះឲ្យប្រាកដដល់ព្រះភិក្ខុសង្ឃ ក្រោកចាកអាសនៈ ធ្វើ
 ឧត្តរាសន្តិរៀងស្នាម្នាង ផ្តងអញលើដំរុងរឿងដោយម្រាមទាំង ១០ ទើបក្រាប
 ទូលថា បពិត្រព្រះអង្គដ៏ចម្រើន ព្រះមានព្រះភាគមានប្រក្រតីប្រកាន់ទិដ្ឋិដូច
 ម្តេចជាដើម ។ បទថា **យតោនិទានំ** នុ៎ះជាការវិនិច្ឆ័យសកលិដ្ឋ អធិប្បាយថា

កាលការណ៍ណាមានដោយការណ៍ណា ។ បទថា សង្ខា ក្នុងបទថា បបញ្ចុ-
សញ្ញាសង្ខា នោះ បានដល់ ចំណែក ។ បទថា បបញ្ចុសញ្ញា បានដល់
សញ្ញាដែលប្រកបដោយគ្រឿងយឺតយូរ គឺតណ្ហា មានៈ និងទិដ្ឋិ ។ ម្យ៉ាង
ទៀត ធម៌ជាគ្រឿងយឺតយូរនោះឯង ត្រាស់ដោយឈ្មោះថា សញ្ញា ព្រោះ
ដូច្នោះ ទើបក្នុងបទនេះ មានអធិប្បាយយ៉ាងនេះថា ចំណែកនៃគ្រឿងយឺត
យូរ ។ បទថា សមុទាចរន្តិ គឺរមែងប្រព្រឹត្តទៅ ។ បទថា ឯត្ថ ចេ នត្តិ
អភិទន្ធិតតំ សេចក្តីថា កាលហេតុ ពោល គឺអាយតនៈ ១២ ណាមាន
ចំណែកនៃសញ្ញាជាគ្រឿងយឺតយូរ រមែងគ្របសង្កត់ បើអាយតនៈ ១ ដែល
បុគ្គលគប្បីត្រេកអរ គប្បីប្រកាន់ គប្បីគ្របសង្កត់ មិនមានក្នុងអារម្មណ៍
នោះ ។ បណ្តាបទទាំងនោះ បទថា អភិទន្ធិតតំ សេចក្តីថា គប្បីត្រេកអរ
ថាជាអញ របស់អញ ។ បទថា អភិវទិតតំ បានដល់ គប្បីពោលថា អញ
របស់អញ ។ បទថា អន្លោសិតតំ បានដល់ ប្រកបការដែលគ្របសង្កត់
សង្កត់ហើយ ឲ្យចប់ហើយ គប្បីកាន់យក ។ ទ្រង់សម្តែងការមិនប្រព្រឹត្តទៅ
នៃតណ្ហាជាដើមនោះឯងក្នុងទីនេះ ដោយបទនោះ ។ បទថា ឯសេវន្តោ គឺការ
ដែលត្រេកអររីករាយជាដើមមិនមាននេះឯង ជាទីបំផុតនៃអនុស័យទាំងឡាយ
មានរាគានុស័យជាដើម ។ ក្នុងបទទាំងពួង ក៏មានន័យនេះដូចគ្នា ។ ក្នុង
ទណ្ឌទានជាដើម បុគ្គលចាប់កំណត់ឈើ ដោយចេតនាណា ចេតនានោះ
ឈ្មោះថា ទណ្ឌទានំ ប្រែថា ការចាប់កំណត់ឈើ បុគ្គលចាប់សស្រ្តា
ដោយចេតនាណា ចេតនានោះឈ្មោះថា សត្តាទានំ ប្រែថា ចេតនាកាន់យក

នូវសស្ត្រា ការកាន់យកខុស ការឈ្លោះដែលដល់ទីបំផុត ការឈ្លោះប្រកែក
 ដែលដល់នូវការប្រកាន់ផ្សេងៗ ការវិវាទដែលដល់នូវវាទៈផ្សេងៗ ។ បទថា
 តុរិវិវាទំ បានដល់ វាចាដែលពោលថា ឯង មីង អា ហង ដែលប្រព្រឹត្តទៅ
 ហើយយ៉ាងនេះ ។ ការធ្វើការញុះញង់ ឈ្លោះថា បេសុញ្ញំ ប្រែថា ការញុះ
 ញង់ ។ វាចាដែលធ្វើការនិយាយកុហក មានការៈមិនពិតនោះ គប្បីជ្រាបថា
 មុសាវាទ ។ បទថា ឯត្ថេតេ សេចក្តីថា អកុសលធម៌ដ៏លាមកទាំងនេះ
 ព្រោះអាយតនៈ ១២ នោះ ។ ពិតហើយ កិលេសទាំងឡាយ កាលកើត
 ឡើង រមែងកើតព្រោះអាយតនៈ ១២ កាលរលត់ ក៏រមែងរលត់ ព្រោះ
 អាយតនៈ ១២ ដូចគ្នា ។ កិលេសទាំងឡាយកើតឡើងក្នុងទីណា ក៏រមែង
 រលត់ក្នុងទីនោះ ដោយប្រការដូច្នោះ ។ អត្ថនេះគប្បីសម្តែងដោយសមុទយ-
 សច្ចប្បញ្ញា ។ ពិតហើយ លោកពោលថា តណ្ហានោះឯង កាលកើត រមែង
 កើតក្នុងទីណា កាលរលត់ រមែងរលត់ក្នុងទីណា ដូច្នោះហើយ ទើបពោល
 ការកើតឡើង និងការរលត់នៃតណ្ហានោះ ព្រោះអាយតនៈ ១២ ដោយន័យ
 ជាដើមថា បិយរូប សាត្រូប ក្នុងលោកណា តណ្ហានោះ កាលកើត រមែង
 កើតក្នុងបិយរូប សាត្រូបនោះ កាលរលត់ រមែងរលត់ក្នុងបិយរូប សាត្រូប
 នោះ បិយរូប សាត្រូបក្នុងលោក គឺអ្វី គឺចក្ខុជាបិយរូប សាត្រូបក្នុងលោក
 ដូច្នោះ ។ តណ្ហាកើតឡើងហើយក្នុងអាយតនៈ ១២ អាស្រ័យនិព្វានក៏រលត់
 ទៅ តែព្រោះមិនមានការគ្របសង្កត់ក្នុងអាយតនៈទាំងឡាយ លោកពោលថា
 រលត់ហើយ ព្រោះអាយតនៈទាំងឡាយនោះឯង យ៉ាងណា អកុសលធម៌ដ៏

លាមកទាំងនេះ គប្បីជ្រាបថា រមែងរលត់ ព្រោះអាយតនៈទាំងឡាយយ៉ាង
 នោះ ម្យ៉ាងទៀត ការមិនមាននៃការត្រេកអរជាដើមឯណា លោកពោលថា
 ជាទីបំផុតនៃអនុស្សយន្តទាំងឡាយ មានរាគានុស្សយន្តជាដើម អកុសលធម៌ដ៏
 លាមកទាំងឡាយ រមែងរលត់ដោយមិនមានសេសសល់ក្នុងនិព្វាន ដែលមាន
 វេហារហើយថា ឯត្រេត រាគានុស្សយន្តធំ អន្តោ វត្តណាមិនមានក្នុង
 និព្វានណា វត្តនោះ ឈ្មោះថា រលត់ហើយក្នុងនិព្វាននោះ ។ សេចក្តីនោះ
 គប្បីសម្តែងដោយនិរោធបញ្ញា ។ សមដូចពាក្យលោកពោលហើយថា វិតក្ក
 វិចារៈ វិចីសន្ធាររបស់ភិក្ខុនោះ ដែលចូលដល់ទុតិយជ្ឈាន រមែងរម្ងាប់
 ជាដើម ។

[២៤៦] បទថា សត្តុចេវ សំវណ្ណិនោ គីបុគ្គលដែលព្រះសាស្តាទ្រង់
 សរសើរហើយ ។ សូម្បីពាក្យថា វិញ្ញនំ ជាសត្តមវិភត្តិ ចុះក្នុងអត្តតតិយា-
 វិភត្តិ អធិប្បាយថា បុគ្គលដែលសព្វហ្មតាវីទាំងឡាយ ដែលជាបណ្ឌិត
 សរសើរហើយ ។ បទថា បហោតិ គីរមែងអាច ។

[២៤៧] បទថា អតិកម្មវ មូលំ អតិកម្ម ខនំ សេចក្តីថា ធម្មតា
 ខ្លឹមឈើ គប្បីមានក្នុងដើម ឬគល់ កន្លងគល់ និងដើមនោះ ។ បទថា ឯវំ
 សម្បទំ សេចក្តីថា សេចក្តីឧបមារនេះក៏ដូច្នោះ អធិប្បាយថា ដូច្នោះ ។ បទ
 ថា អតិសិទ្ធា បានដល់ ឈានកន្លងហើយ ។ បទថា ជានំ ជានាតិ
 បានដល់ ដឹងវត្ថុដែលគប្បីដឹងនោះឯង ។ បទថា បស្សំ បស្សតិ បានដល់
 ឃើញវត្ថុដែលគួរឃើញនោះឯង ។ ម្យ៉ាងទៀត បុគ្គលពួកខ្លះកាន់យកវិបរិត

កាលដឹង ក៏ថាមិនដឹង កាលឃើញក៏ថាមិនឃើញ យ៉ាងណា ឯព្រះមាន
 ព្រះភាគ មិនដូច្នោះឡើយ កាលទ្រង់ដឹង ក៏ថាដឹង កាលទ្រង់ឃើញ ក៏ថា
 ឃើញតែម្យ៉ាង ។ ព្រះមានព្រះភាគអង្គនោះ ឈ្មោះថា ជាអ្នកមានចក្ខុ ព្រោះ
 អត្តថា ជាអ្នកនាំក្នុងទស្សនៈ ឈ្មោះថា ជាអ្នកមានញាណ ព្រោះអត្តថា ធ្វើ
 វត្ថុដែលទ្រង់ដឹងហើយ ឈ្មោះថា មានធម៌ ព្រោះអត្តថា មានសភាវៈដែល
 មិនវិបរិត ឬព្រោះទ្រង់មានព្រះធម្មវិន័យ ដែលទ្រង់គិតដោយព្រះហឫទ័យ
 ទ្រង់បន្លឺដោយព្រះវាចា ព្រោះប្រព្រឹត្តទៅក្នុងបរិយត្តិធម៌ ឈ្មោះថា ជាព្រហ្ម
 ព្រោះអត្តថា ប្រសើរបំផុត ។ ម្យ៉ាងទៀត ឈ្មោះថា ជាអ្នកមានចក្ខុ ព្រោះជា
 អ្នកមានចក្ខុ ក្នុងបទទាំងនោះ ក៏មានអត្តយ៉ាងនេះ ព្រះមានព្រះភាគនោះ ជា
 អ្នកបើកផ្ការ ព្រោះបើកផ្ការនូវព្រះធម៌ ជាអ្នកប្រកាស ព្រោះទ្រង់ប្រកាស
 ព្រះធម៌ ជាអ្នកពង្រីកអត្ត ព្រោះព្រះអង្គទ្រង់អាចក្នុងការនាំហើយនាំទៀតនូវ
 អត្តមកសម្តែង ជាអ្នកឲ្យអមតធម៌ ព្រោះព្រះអង្គទ្រង់សម្រេចអមតធម៌
 ហើយទ្រង់ឲ្យបដិបត្តិ ។ បទថា អគរុករិត្យា អធិប្បាយថា ព្រះមហាកច្ចានៈ
 ជាអ្នកសូមរឿយៗ ឈ្មោះថា ជាអ្នកមានចិត្តធ្ងន់តាំងនៅក្នុងសាវកបារមីញាណ
 របស់ខ្លួន សម្តែងធ្វើឲ្យដឹងបានលំបាក ដូចគ្រាប់ខ្សាច់ត្រង់ជើងភ្នំសិនេរុ
 ឈ្មោះថា ការធ្ងន់ចិត្តដូចគ្នា សូមលោកម្ចាស់កុំធ្វើឲ្យពួកខ្ញុំសំណូមពររឿយៗ
 ឡើយ ហើយសម្តែងធម៌ឲ្យដឹងបានដោយងាយដល់ពួកខ្ញុំចុះ ។

[២៤៨] ក្នុងបទនេះថា យំ ទោ នោ អារុសោ ព្រះមហាកច្ចានៈគួរ
 ពោលថា យំ ទោ វោ ក៏ពិត សូម្បីដូច្នោះ កាលសង្គ្រោះភិក្ខុទាំងនោះ មួយ

សីហនាទវគ្គ មធ្យមភិក្ខុសូត្រ

អន្លើដោយខ្លួន ទើបពោលថា យំ ទោ នោ ដូច្នោះ ។ ឬព្រោះឧទ្ទេសបាន សម្តែងហើយដល់ភិក្ខុទាំងនោះ តែព្រះមានព្រះភាគ ក៏ទ្រង់សម្តែងដល់ព្រះ ថេរៈខ្លះ ដល់ភិក្ខុនោះៗ ខ្លះ ព្រោះដូច្នោះ លោកសំដៅដល់បទនេះថា ភគវា ទើបពោលយ៉ាងនោះ អធិប្បាយថា ព្រះមានព្រះភាគរបស់ពួកយើង ទ្រង់ សម្តែងឧទ្ទេសដោយសង្ខេបណាដល់ពួកលោក ដូច្នោះ ។ ក្នុងបទថា ចក្ក- ញារុសោ ជាដើម មានអធិប្បាយយ៉ាងនេះ នៃអារុសោទាំងឡាយ ធម្មតា ចក្កវិញ្ញាណ រមែងកើតឡើងព្រោះអាស្រ័យចក្កបសាទ ដោយកាតជាវិស័យ និងរូបដែលប្រកបដោយសមុជ្ឈាន ៤ យ៉ាង ដោយកាតជាអារម្មណ៍ ។ បទ ថា វិណ្ណំ សង្កតិ ជស្សោ សេចក្តីថា ព្រោះប្រជុំធម៌ ៣ ប្រការនោះ ទើប កើតផស្សៈ ព្រោះផស្សៈជាបច្ច័យដោយអំណាចកើតឡើងព្រមជាដើម ព្រោះ អាស្រ័យផស្សៈនោះ ទើបកើតវេទនា និងដោយវេទនានោះ បុគ្គលសោយ អារម្មណ៍ណា សញ្ញាក៏ចាំអារម្មណ៍នោះ សញ្ញាចាំអារម្មណ៍ណា វិតក្កក៏ ត្រិះរិះនូវអារម្មណ៍នោះ វិតក្កត្រិះរិះនូវអារម្មណ៍ណា ក៏គ្រឿងយឺតយូរដល់ អារម្មណ៍នោះឯង ។ បទថា តតោនិ ទានំ បានដល់ ព្រោះហេតុ មាន ចក្ករូបជាដើមនោះ ។ បទថា បុរិសំ បបញ្ចសញ្ញាសង្ខា សមុទាចរន្តិ សេចក្តីថា ចំណែកនៃគ្រឿងយឺតយូររមែងគ្របសង្កត់បុរស ដែលមិនដឹង ហេតុនោះ អធិប្បាយរមែងប្រព្រឹត្តទៅដល់បុរសនោះ ។ ក្នុងសេចក្តីនោះ ផស្សៈ វេទនា និងសញ្ញា ឈ្មោះថា កើតឡើងព្រមជាមួយចក្កវិញ្ញាណ គប្បី ឃើញវិតក្កក្នុងចិត្តដែលមានវិតក្ក មានក្នុងលំដាប់នៃចក្កវិញ្ញាណជាដើម ។

សួរថា ចំណែកនៃគ្រឿងយឺតយូរ កើតព្រមនឹងជវន បើដូច្នោះ ព្រោះហេតុ អ្វី ទើបធ្វើការកាន់យកអតីត និងអនាគតទៅវិញ ឆ្លើយថា ព្រោះកើតឡើង យ៉ាងនោះ ដូចជាគ្រឿងយឺតយូរដែលប្រព្រឹត្តទៅតាមចក្ខុទ្ធារកើតឡើងហើយ ក្នុងឥឡូវនេះ ព្រោះអាស្រ័យចក្ខុ រូប និងសម្មស្ស វេទនា សញ្ញា វិតក្ក យ៉ាងណា ព្រះមហាកថានៈ កាលនឹងសម្តែងការកើតឡើងនៃគ្រឿងយឺតយូរ នោះ ក្នុងរូបទាំងឡាយដែលគប្បីដឹងដោយចក្ខុ ដែលជាអតីត និងអនាគត ទើបពោលយ៉ាងនោះដូច្នោះដូចគ្នា ។ ក្នុងបទថា សោតព្ភារុសោ ជាដើម មានន័យដូចគ្នា ។ គប្បីជាបរិនិច្ឆ័យក្នុងឆដ្ឋទ្ធារ បទថា មនំ បានដល់ កវន្តចិត្ត ។ បទថា ធម្មេ បានដល់ ធម្មារម្មណ៍ដែលប្រព្រឹត្តទៅក្នុងក្រិមិ ៣ ។ បទថា មនោវិញ្ញាណំ បានដល់ អារវជ្ជនៈ ឬជវន ។ កាលអារវជ្ជនៈកាន់ យកហើយ ផស្សៈ វេទនា សញ្ញា និងវិតក្ក រមែងកើតព្រមនឹងអារវជ្ជនៈ គ្រឿងយឺតយូរ កើតព្រមនឹងជវន កាលជវនកាន់យកហើយ កវន្តចិត្តដែល មានព្រមនឹងអារវជ្ជនៈ ឈ្មោះថា ជាមនោ បន្ទាប់អំពីនោះ ផស្សៈជាដើមទាំង អស់ក៏កើតព្រមនឹងជវន ឯក្នុងមនោទ្ធារ អារម្មណ៍ទាំងអស់ មានអតីតជា ដើម ក៏រមែងមាន ព្រោះដូច្នោះ ពាក្យថា ដែលជាអតីត អនាគត និង បច្ចុប្បន្ន ឈ្មោះថា សមគួរហើយ ។

ឥឡូវនេះ ព្រះថេរៈកាលនឹងសម្តែងវដ្តៈ ទើបប្រាព្វទេសនាថា សោ វតារុសោ ដូច្នោះ ។ បទថា ផស្សៈបញ្ញត្តិ បញ្ញាបេស្សតិ សេចក្តីថា នឹង បញ្ញត្តិសម្តែងផស្សៈបញ្ញត្តិ យ៉ាងនេះថា ធម៌ណាមួយ ឈ្មោះថា ផស្សៈ

សីហនាទវគ្គ មធុបិណ្ឌិកសូត្រ

រមែងកើតឡើង ។ ក្នុងបទទាំងពួង ក៏មានន័យដូច្នោះ ។ ព្រះថេរៈកាល
 សម្តែងវិវដ្តៈទាំងមូល ដោយអំណាចអាយតនៈ ១២ ថា កាលអាយតនៈនេះ
 មាន អាយតនៈនេះក៏មាន ដោយប្រការដូច្នោះហើយ ឥឡូវនេះ កាលនឹង
 សម្តែងវិវដ្តៈ ដោយអំណាចបដិសេធអាយតនៈ ១២ ទើបប្រាសាទសេនាថា
 សោ វតារុសោ ចក្កុស្មី អសតិ ដូច្នោះ ។ គប្បីជ្រាបអត្ថដោយន័យដែល
 ពោលហើយ ក្នុងបទនោះឯង ។

ព្រះថេរៈកាលវិសជ្ជនាបញ្ហាយ៉ាងនេះហើយ ឥឡូវនេះ ទើបពោលថា
 បញ្ហាដែលសាវកពោលហើយ ព្រោះដូច្នោះ អ្នកទាំងឡាយកុំជាអ្នកសង្ស័យ
 ព្រះមានព្រះភាគអង្គនេះ ទ្រង់កាន់យកការប្រៀបធៀបដោយសព្វញ្ញត្តណា
 ប្រថាប់គង់ហើយ លោកទាំងឡាយបើមានប្រាថ្នា សូមចូលទៅគាល់ព្រះមាន
 ព្រះភាគអង្គនោះ ក៏នឹងអស់សេចក្តីសង្ស័យបាន ដូច្នោះ ទើបពោលពាក្យថា
 អាកាធិមាណា ច បន ដូច្នោះជាដើម ។

[២៤៧] បទថា សមេហិ អាការេហិ សេចក្តីថា ដោយហេតុទាំងនេះ
 គឺដោយហេតុចំពោះនៃការកើតឡើងឯង គ្រឿងយឺតយូរ និងហេតុដែលទាក់
 ទងនឹងវដ្តៈ និងវិវដ្តៈ ។ បទថា សមេហិ បទេហិ គឺដោយប្រមូលអក្ខរៈទាំង
 នេះ ។ បទថា ព្យញ្ជនេហិ បានដល់ ដោយអក្ខរៈ ដោយចំពោះ ។ បទថា
 បណ្ឌិតោ សេចក្តីថា ប្រកបព្រមដោយភាពជាបណ្ឌិត ឬជាបណ្ឌិតដោយ
 ហេតុ ៤ យ៉ាង គឺឈ្លាសក្នុងធាតុ ឈ្លាសក្នុងអាយតនៈ ឈ្លាសក្នុងបច្ចុយាការ
 ឈ្លាសក្នុងហេតុ និងអហេតុ ។ បទថា មហាបញ្ញោ សេចក្តីថា ដល់ព្រម

ដោយបញ្ញាច្រើន ដែលអាចកំណត់អត្តច្រើន ធម៌ច្រើន និរុត្តិច្រើន បដិ-
 កាលាច្រើន ។ បទថា យថា តំ មហាកច្ចានេន សេចក្តីថា ព្រះកច្ចានៈ
 ព្យាករដោយប្រការណា ទ្រង់សំដៅដល់ព្យាករនោះ ទើបត្រាស់ថា តំ ។
 សេចក្តីថា ព្យាករនោះ ព្រះមហាកច្ចានៈព្យាករហើយ ដោយប្រការណា
 សូម្បីតថាគតក៏ព្យាករយ៉ាងនោះដូចគ្នា ។

[២៥០] បទថា មធិបិណ្ឌិកំ បានដល់ ផ្អែមក្រែកលែង ឬសដូរដែល
 ផ្សំហើយ ។ បទថា អសេចនកំ បានដល់ ដែលគប្បីជាទីត្រេកអរនៃចិត្ត
 គឺរសដែលផ្សំល្អ ដែលមិនគួរពោលថា ក្នុងបណ្តាសប្បិ ទឹកអំពៅ ទឹកឃ្មុំ
 និងស្ករជាដើម នេះតិច វត្ថុនេះច្រើន ។ បទថា ចេតសោ បានដល់ មាន
 ជាតិជាអ្នកគិត ។ បទថា ធាតុជាតិកោ គឺមានសភាពជាបណ្ឌិត ។ ព្រះ
 ថេរៈដែលធ្ងន់ក្នុងហេតុផល យ៉ាងក្រែកលែង ទើបគិតថា នេះជាធម្មបរិយាយ
 អញ្ជើងទូលឲ្យទ្រង់ តាំងឈ្មោះ ធម្មបរិយាយនេះ ដោយសព្វញ្ញតញ្ញាណ
 របស់ព្រះទេសពលនោះឯង ទើបទូលពាក្យនេះថា បពិត្រព្រះអង្គដ៏ចម្រើន
 ធម្មបរិយាយនេះ ឈ្មោះដូចម្តេច ។ បទថា តស្មា សេចក្តីថា ព្រោះធម្ម-
 បរិយាយដ៏ផ្អែម ដូចនំផ្អែម ព្រោះដូច្នោះ ទើបព្រះមានព្រះភាគត្រាស់ថា អ្នក
 ចូរចាំធម្មបរិយាយនេះថា មធិបិណ្ឌិកបរិយាយ ដូច្នោះចុះ ។ ពាក្យដ៏សេស
 ក្នុងបទទាំងពួង មានអត្ថន័យយល់ទាំងអស់ហើយ ។^{២៣៣}

មធិបិណ្ឌិកសូត្រ ទី ៨ ចប់

សុត្តន្តបិដក

ទ្វេធាវិតក្កសូត្រទី ៩

[២៥១] ខ្ញុំបានស្តាប់មកហើយយ៉ាងនេះ ។ សម័យមួយ ព្រះមាន ព្រះភាគ ទ្រង់គង់ក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ព្រះមានព្រះភាគ ទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុ ទាំងឡាយ ។ ភិក្ខុទាំងនោះ ក៏ឆ្លើយតបព្រះពុទ្ធដីកានៃព្រះមានព្រះភាគថា បពិត្រព្រះអង្គដ៏ចម្រើន ។

[២៥២] ព្រះមានព្រះភាគទ្រង់ត្រាស់ដូច្នោះថា ម្ចាស់ភិក្ខុទាំងឡាយ កាលដែលតថាគតនៅជាពោធិសត្វ មិនទាន់ត្រាស់ដឹងនៅឡើយ ក្នុងកាល មុនអំពីការត្រាស់ដឹង មានសេចក្តីត្រិះរិះដូច្នោះថា បើដូច្នោះ មានតែអាត្មា អញត្រូវធ្វើវិតក្កឲ្យជាចំណែកពីរៗ ម្ចាស់ភិក្ខុទាំងឡាយ (លុះត្រិះរិះដូច្នោះ ហើយ) តថាគតនោះឯង ក៏ធ្វើនូវកាមវិតក្ក ព្យាបាទវិតក្ក និងវិហិន្សវិតក្ក នេះឲ្យជាចំណែកទី ១ ធ្វើនូវនេកម្មវិតក្ក អព្យាបាទវិតក្ក និងអវិហិន្សវិតក្ក នេះឲ្យជាចំណែកទី ២ ។ ម្ចាស់ភិក្ខុទាំងឡាយ កាលដែលតថាគតនោះ ជា អ្នកមិនប្រមាទ មានព្យាយាមជាគ្រឿងដុតនូវកិលេស មានចិត្តបញ្ជូនទៅ យ៉ាងនេះហើយ កាមវិតក្កនោះកើតឡើង តថាគតដឹងច្បាស់យ៉ាងនេះថា កាមវិតក្កនេះ កើតឡើងដល់តថាគតហើយ កាមវិតក្កនោះឯង តែងប្រព្រឹត្ត ទៅដើម្បីបៀតបៀនខ្លួនផង ប្រព្រឹត្តទៅដើម្បីបៀតបៀនបុគ្គលដទៃផង ប្រព្រឹត្តទៅដើម្បីបៀតបៀនទាំងពីរខាង គឺខ្លួនឯង និងបុគ្គលដទៃផង (កាម-

វិតក្កនេះ) ជាធម៌ធ្វើបញ្ញាឲ្យរលត់ ជាចំណែកនៃសេចក្តីចង្អៀតចង្អល់ មិន
 ប្រព្រឹត្តទៅដើម្បីព្រះនិព្វានទេ ម្នាលភិក្ខុទាំងឡាយ កាលតថាគតពិចារណា
 ឃើញថា កាមវិតក្កនេះតែងប្រព្រឹត្តទៅដើម្បីបៀតបៀនខ្លួនដូច្នោះ ក៏កាមវិតក្ក
 នោះដល់នូវសេចក្តីវិនាសទៅ ម្នាលភិក្ខុទាំងឡាយ កាលតថាគតទើបតែ
 ពិចារណាឃើញថា កាមវិតក្កនេះ តែងប្រព្រឹត្តទៅដើម្បីបៀតបៀនបុគ្គល
 ដទៃដូច្នោះ ក៏កាមវិតក្កនោះ ដល់នូវសេចក្តីវិនាសទៅ ម្នាលភិក្ខុទាំងឡាយ
 កាលតថាគតទើបតែពិចារណាឃើញកាមវិតក្កនេះ តែងប្រព្រឹត្តដើម្បីបៀត
 បៀនទាំងពីរខាង គឺ ខ្លួនឯង និងបុគ្គលដទៃដូច្នោះ ក៏កាមវិតក្កនោះដល់នូវ
 សេចក្តីវិនាសទៅ ម្នាលភិក្ខុទាំងឡាយ តថាគតពិចារណាឃើញថា កាមវិតក្ក
 នេះជាធម៌ធ្វើបញ្ញាឲ្យរលត់ ជាចំណែកនៃសេចក្តីចង្អៀតចង្អល់ មិនប្រព្រឹត្ត
 ទៅដើម្បីព្រះនិព្វានដូច្នោះ កាមវិតក្កនោះដល់នូវសេចក្តីវិនាសទៅ ។ ម្នាល
 ភិក្ខុទាំងឡាយ ទើបតថាគតនោះលះបង់ គឺបន្ទោបង់នូវកាមវិតក្កដែលកើត
 ឡើងហើយ។ ធ្វើកាមវិតក្កនោះមិនឲ្យសេសសល់នៅ ។ ម្នាលភិក្ខុទាំងឡាយ
 តថាគតនោះជាអ្នកមិនប្រមាទ មានព្យាយាមជាគ្រឿងដុតកិលេស មានចិត្ត
 បញ្ជូនទៅយ៉ាងនេះហើយ ព្យាបាទវិតក្កនោះក៏កើតឡើង ។ បេ វិហិន្សវិតក្ក
 នោះក៏កើតឡើង តថាគតដឹងច្បាស់យ៉ាងនេះថា វិហិន្សវិតក្កនេះកើតឡើង
 ដល់អាត្មាអញហើយ ក៏ឯវិហិន្សវិតក្កនោះឯងតែងប្រព្រឹត្តទៅ ដើម្បីបៀត
 បៀនខ្លួនឯងផង ប្រព្រឹត្តទៅដើម្បីបៀតបៀនបុគ្គលដទៃផង ប្រព្រឹត្តទៅ
 ដើម្បីបៀតបៀនទាំងពីរខាង គឺ ខ្លួនឯង និងបុគ្គលដទៃផង ជាធម៌ធ្វើបញ្ញាឲ្យ

រលត់ ជាចំណែកនៃសេចក្តីចង្អៀតចង្អល់ មិនប្រព្រឹត្តទៅដើម្បីព្រះនិព្វាន
 ម្នាលភិក្ខុទាំងឡាយ កាលតថាគតទើបតែនឹងពិចារណាថា វិហិន្សវិតក្កនេះ
 តែងប្រព្រឹត្តទៅ ដើម្បីបៀតបៀនខ្លួនដូច្នោះ ក៏វិហិន្សវិតក្កនោះដល់នូវសេចក្តី
 វិនាសទៅ ម្នាលភិក្ខុទាំងឡាយ កាលតថាគតពិចារណាថា វិហិន្សវិតក្កនេះ
 តែងប្រព្រឹត្តទៅ ដើម្បីបៀតបៀននូវបុគ្គលដទៃដូច្នោះ វិហិន្សវិតក្កនោះក៏ដល់
 នូវសេចក្តីវិនាសទៅ ម្នាលភិក្ខុទាំងឡាយ កាលតថាគតពិចារណាយើញថា
 វិហិន្សវិតក្កនេះ តែងប្រព្រឹត្តទៅដើម្បីបៀតបៀនទាំងពីរខាង គឺ ខ្លួនឯង និង
 បុគ្គលដទៃដូច្នោះ វិហិន្សវិតក្កនោះ ក៏ដល់នូវសេចក្តីវិនាសទៅ ម្នាលភិក្ខុ
 ទាំងឡាយ កាលតថាគតពិចារណាយើញថា វិហិន្សវិតក្កនេះ ជាធម៌ធ្វើ
 បញ្ញាឲ្យរលត់ ជាចំណែកនៃសេចក្តីចង្អៀតចង្អល់ មិនប្រព្រឹត្តទៅដើម្បីព្រះ
 និព្វានដូច្នោះ វិហិន្សវិតក្កនោះ ក៏ដល់នូវសេចក្តីវិនាសទៅ ។ ម្នាលភិក្ខុ
 ទាំងឡាយ ទើបតថាគតនោះឯងលះបង់ គឺបន្ទាបនូវវិហិន្សវិតក្ក ដែល
 កើតឡើងហើយៗ ធ្វើវិហិន្សវិតក្កនោះមិនឲ្យសេសសល់នៅ ។ ម្នាលភិក្ខុ
 ទាំងឡាយ ភិក្ខុត្រិះរិះរឿយៗ ពិចារណារឿយៗ នូវអារម្មណ៍ដ៏ចម្រើន ដោយ
 អាការណាៗ ចិត្តក៏បង្ហោនទៅកាន់អារម្មណ៍នោះដោយអាការនោះៗ ។ ម្នាល
 ភិក្ខុទាំងឡាយ បើភិក្ខុត្រិះរិះរឿយៗ ពិចារណារឿយៗ នូវកាមវិតក្កឲ្យច្រើន
 ហើយ ក៏ឈ្មោះថា លះបង់នូវនេក្ខម្មវិតក្ក បើធ្វើនូវកាមវិតក្កឲ្យច្រើនហើយ
 ចិត្តរបស់ភិក្ខុនោះនឹងឱនទៅ ដើម្បីកាមវិតក្ក ។ ម្នាលភិក្ខុទាំងឡាយ បើភិក្ខុ
 (ត្រិះរិះរឿយ ៗ ពិចារណារឿយ ៗ) នូវព្យាបាទវិតក្ក ... ។ ម្នាលភិក្ខុ

ទាំងឡាយ បើកិក្ខុត្រិះរិះរឿយៗ ពិចារណារឿយៗ នូវវិហិង្សាវិតក្កឲ្យច្រើន
ហើយ ឈ្មោះថា លះបង់នូវវិហិង្សាវិតក្ក បើធ្វើនូវវិហិង្សាវិតក្កឲ្យច្រើនហើយ
ចិត្តរបស់កិក្ខុនោះនឹងឱនទៅដើម្បីវិហិង្សាវិតក្ក ។ ម្នាលភិក្ខុទាំងឡាយ ដូចជា
គង្វាលគោ រក្សាគោទាំងឡាយ ក្នុងទីចង្អៀតដោយសំណាប ក្នុងសរទ
សម័យ គឺ ខែជាខាងចុងនៃវស្សានរដូវ គង្វាលគោនោះ វាយគោ កៀង
ប្រមូលនូវគោទាំងឡាយ អំពីទីចង្អៀតនោះៗ ដោយដំបង ។ ដំណើរនោះ
ព្រោះហេតុអ្វី ។ ម្នាលភិក្ខុទាំងឡាយ ព្រោះថា គង្វាលគោនោះ ឃើញនូវ
ទោស គឺការសម្លាប់ ការចាប់បង សេចក្តីវិនាស និងពាក្យតិះដៀល ព្រោះ
តែគោស្មើស្រូវរបស់បុគ្គលដទៃនោះជាហេតុ យ៉ាងណាមិញ ម្នាលភិក្ខុទាំង-
ឡាយ តថាគតបានឃើញនូវទោសដ៏ថោកទាបសៅហ្មង របស់អកុសលធម៌
ទាំងឡាយ និងអាទិសង្ស្រាងសេចក្តីជូរជង់ក្នុងនេក្ខម្ម របស់កុសលធម៌ទាំង-
ឡាយយ៉ាងនោះឯង ម្នាលភិក្ខុទាំងឡាយ កាលដែលតថាគតនោះជាអ្នកមិន
ប្រមាទ មានព្យាយាមជាគ្រឿងដុតនូវកិលេស មានចិត្តបញ្ជូនទៅយ៉ាងនេះ
ហើយ នេក្ខម្មវិតក្កកើតឡើង តថាគតតែងដឹងច្បាស់យ៉ាងនេះថា នេក្ខម្ម-
វិតក្កនេះកើតឡើងដល់អាត្មាអញហើយ នេក្ខម្មវិតក្កនោះឯង មិនប្រព្រឹត្តទៅ
ដើម្បីបៀតបៀនខ្លួនឯងទេ មិនប្រព្រឹត្តទៅដើម្បីបៀតបៀនបុគ្គលដទៃទេ មិន
ប្រព្រឹត្តទៅដើម្បីបៀតបៀនទាំងពីរខាង គឺខ្លួនឯង និងបុគ្គលដទៃទេ ជាវិតក្ក
ធ្វើបញ្ញាឲ្យចម្រើន ជាចំណែកនៃសេចក្តីមិនចង្អៀតចង្អល់ ប្រព្រឹត្តទៅដើម្បី
ព្រះនិព្វាន ម្នាលភិក្ខុទាំងឡាយ បើទុកជាតថាគតត្រិះរិះរឿយៗ ពិចារណា

រឿយៗ នូវនេក្ខម្មវិតក្កនោះអស់មួយរាត្រី តថាគតក៏មិនបានឃើញភ័យ ព្រោះ
 មាននេក្ខម្មវិតក្កនោះជាហេតុទេ ។ ម្នាលភិក្ខុទាំងឡាយ បើទុកជាតថាគត
 ត្រិះរិះរឿយៗ ពិចារណារឿយៗ នូវនេក្ខម្មវិតក្កនោះអស់មួយថ្ងៃ ក៏តថាគត
 មិនបានឃើញភ័យ ព្រោះមាននេក្ខម្មវិតក្កនោះជាហេតុឡើយ ។ ម្នាលភិក្ខុ
 ទាំងឡាយ បើទុកជាតថាគតត្រិះរិះរឿយៗ ពិចារណារឿយៗ នូវនេក្ខម្មវិតក្ក
 នោះអស់យប់ និងថ្ងៃ ក៏តថាគតមិនបានឃើញភ័យ ព្រោះមាននេក្ខម្មវិតក្ក
 នោះជាហេតុឡើយ ។ ម្នាលភិក្ខុទាំងឡាយ មួយទៀត តថាគតនោះឯងគិត
 ថា កាលតថាគតកំពុងត្រិះរិះរឿយៗ ពិចារណារឿយៗ យូរពេកទៅ កាយ
 ក៏លំបាក កាលបើកាយលំបាកហើយ ចិត្តក៏រញ្ជា កាលបើចិត្តរញ្ជាហើយ
 ចិត្តក៏ឆ្ងាយអំពីសមាធិ ទើបតម្កល់ចិត្ត ឲ្យនឹងនៅតែខាងក្នុង ធ្វើចិត្តឲ្យស្ងប់
 ធ្វើចិត្តឲ្យមានអារម្មណ៍តែមួយ តាំងចិត្តឲ្យមាំ ដំណើរនោះ ព្រោះហេតុអ្វី
 ព្រោះតថាគតយាត់ចិត្តថា ចិត្តរបស់តថាគតកុំរើរវាយឡើយ ។ ម្នាលភិក្ខុ
 ទាំងឡាយ កាលបើតថាគតជាអ្នកមិនប្រមាទ មានព្យាយាមជាគ្រឿងដុត
 កិលេស មានចិត្តបញ្ជូនទៅយ៉ាងនេះហើយ អព្យាបាទវិតក្កក៏កើតឡើង ។ បេ ។
 អវិហិន្សវិតក្កក៏កើតឡើង តថាគតនោះដឹងច្បាស់យ៉ាងនេះថា អវិហិន្សវិតក្ក
 នេះកើតឡើងដល់អាត្មាអញហើយ ក៏ឯអវិហិន្សវិតក្កនោះឯង មិនបានប្រ-
 ព្រឹត្តទៅដើម្បីបៀតបៀនខ្លួនឯងទេ មិនប្រព្រឹត្តទៅដើម្បីបៀតបៀនបុគ្គលដទៃ
 ទេ មិនប្រព្រឹត្តទៅដើម្បីបៀតបៀនទាំងពីរខាង គឺខ្លួនឯង និងបុគ្គលដទៃទេ
 ជាវិតក្កធ្វើបញ្ញាឲ្យចម្រើន ជាចំណែកនៃសេចក្តីមិនចង្អៀតចង្អល់ ប្រព្រឹត្តទៅ

ដើម្បីព្រះនិព្វាន ម្នាលភិក្ខុទាំងឡាយ បើទុកជាតថាគតត្រិះរិះរឿយៗ ពិចារណារឿយៗ នូវអវិហិន្សវិតក្កនោះ អស់មួយរាត្រីហើយ ក៏តថាគតមិនបាន ឃើញនូវភ័យព្រោះមានអវិហិន្សវិតក្កនោះជាហេតុឡើយ ។ ម្នាលភិក្ខុទាំងឡាយ បើទុកជាតថាគតត្រិះរិះរឿយៗ ពិចារណារឿយៗ នូវអវិហិន្សវិតក្កនោះអស់មួយថ្ងៃ ក៏តថាគតមិនបានឃើញនូវភ័យ ព្រោះមានអវិហិន្សវិតក្កនោះជាហេតុឡើយ ។ ម្នាលភិក្ខុទាំងឡាយ បើទុកជាតថាគតត្រិះរិះរឿយៗ ពិចារណារឿយៗ នូវអវិហិន្សវិតក្កនោះ អស់យប់ និងថ្ងៃ ក៏តថាគតមិនបានឃើញនូវភ័យ ព្រោះមានអវិហិន្សវិតក្កនោះជាហេតុឡើយ ។ ម្នាលភិក្ខុទាំងឡាយ មួយទៀត តថាគតនោះឯងគិតថា កាលអាត្មាអញត្រិះរិះរឿយៗ ពិចារណារឿយៗ យូរពេកទៅ កាយក៏លំបាក កាលបើកាយលំបាកហើយ ចិត្តក៏រញ្ជា កាលបើចិត្តរញ្ជាហើយ ចិត្តក៏ឆ្ងាយអំពីសមាធិ ទើបតម្កល់ចិត្តឲ្យនឹងនៅតែខាងក្នុង ធ្វើចិត្តឲ្យស្ងប់ ធ្វើចិត្តឲ្យមានអារម្មណ៍តែមួយ តាំងចិត្តឲ្យមាំ ដំណើរនោះព្រោះហេតុអ្វី ព្រោះតថាគតយាត់ចិត្តថា ចិត្តរបស់តថាគតក្បែរញ្ជាឡើយ ។ ម្នាលភិក្ខុទាំងឡាយ ភិក្ខុត្រិះរិះរឿយៗ ពិចារណារឿយៗ នូវអារម្មណ៍ដ៏ច្រើនដោយអាការណាៗ ចិត្តក៏ខ្វែនទៅកាន់អារម្មណ៍នោះ ដោយអាការនោះៗ ។ ម្នាលភិក្ខុទាំងឡាយ បើភិក្ខុត្រិះរិះរឿយៗ ពិចារណារឿយៗ នូវនេក្ខម្មវិតក្កដោយច្រើនហើយ ឈ្មោះថា លះបង់នូវកាមវិតក្ក ហើយធ្វើនេក្ខម្មវិតក្កឲ្យចម្រើន ចិត្តរបស់ភិក្ខុនោះ រមែងខ្វែនទៅដើម្បីនេក្ខម្មវិតក្ក ។ ម្នាលភិក្ខុទាំងឡាយ បើភិក្ខុត្រិះរិះរឿយៗ នូវអព្យាបាទវិតក្ក ... ។ ម្នាលភិក្ខុ

ទាំងឡាយ បើភិក្ខុត្រិះរិះឃើញ ពិចារណាឃើញ រួចអវិហិន្សវិតក្កឲ្យ
 ច្រើនហើយ ឈ្មោះថា លះបង់នូវវិហិន្សវិតក្ក ធ្វើអវិហិន្សវិតក្កឲ្យច្រើន
 ចិត្តរបស់ភិក្ខុនោះ រមែងខ្វែងទៅដើម្បីអវិហិន្សវិតក្ក ។ ម្នាលភិក្ខុទាំងឡាយ
 ដូចគង្វាគោរក្សគោទាំងឡាយ ក្នុងទីទាំងពួងដែលមាននៅក្នុងស្រុក ក្នុងខែ
 ជាខាងចុងនៃគិម្ពរដូវ គង្វាលគោនោះ ទោះចូលទៅកាន់ទីជិតឈើ ឬចូលទៅ
 នៅក្នុងទីវាល គួរធ្វើសតិថា គោទាំងឡាយមានប្រមាណប៉ុណ្ណោះ សេចក្តីនោះ
 យ៉ាងណាមិញ ម្នាលភិក្ខុទាំងឡាយ ភិក្ខុគួរធ្វើសតិថា ធម៌ទាំងឡាយមាន
 ប្រមាណប៉ុណ្ណោះ សេចក្តីនេះក៏យ៉ាងនោះដែរ ។

[២៥៣] ម្នាលភិក្ខុទាំងឡាយ សេចក្តីព្យាយាមដែលតថាគតបានផ្តើម
 ហើយ មិនបន្តបន្ថយឡើយ ទាំងស្មារតី ក៏តថាគតប្រុង មិនឲ្យមានក្លាត់
 កាយសោត ក៏ស្ងប់រម្ងាប់ មិនក្រវល់ក្រវាយ ចិត្តក៏នឹងល្អ ជាចិត្តមាន
 អារម្មណ៍តែមួយ ម្នាលភិក្ខុទាំងឡាយ លុះតថាគតឯង ស្ងាត់ចាកកាយ
 ទាំងឡាយ ស្ងាត់ចាកអកុសលធម៌ទាំងឡាយហើយ ចូលបឋមជ្ឈាន ប្រកប
 ដោយវិតក្ក វិចារៈ បីតិ សុខ ដែលកើតអំពីសេចក្តីស្ងប់ស្ងាត់ជាអារម្មណ៍ ។
 លុះតថាគតបានដល់ទុតិយជ្ឈាន ជាធម្មជាតិកើតមានក្នុងសន្តាន ចិត្តប្រកប
 ដោយសេចក្តីជ្រះថ្លា មានសភាពជាចិត្តខ្ពស់ឯក មិនមានវិតក្កមិនមានវិចារៈ
 មានតែបីតិ និងសុខដែលកើតអំពីសមាធិ ព្រោះរម្ងាប់បង់នូវវិតក្ក និងវិចារៈ
 ។ បេ ។ ចូលតតិយជ្ឈាន ... ។ ចូលចតុត្ថជ្ឈាន ។ កាលដែលចិត្តខ្ជាប់ខ្ជួន
 បរិសុទ្ធ ជូរផង មិនមានទីទួល គឺកិលេស ប្រាសចាកសេចក្តីសៅហ្មង ជា

ចិត្តទន់ គួរដល់កម្ម ជាចិត្តនឹងជឿន មិនបានញាប់ញ័រយ៉ាងនេះហើយ តថាគត
 នោះក៏បង្ហាន់ចិត្តទៅក្នុងបុព្វនិវាសានុស្សតិញ្ញាណ តថាគតនោះរព្វកន្លះជាតិ
 ដែលអាស្រ័យនៅពីមុនមកបានច្រើនប្រការ គឺ រព្វកន្លះ ១ ជាតិខ្លះ ២
 ជាតិខ្លះ ៣ ៤ ៥ រព្វកន្លះជាតិដែលអាស្រ័យនៅពីមុនមកបានច្រើនប្រការ ព្រម
 ទាំងអាការ ព្រមទាំងឧទ្ទេសដូច្នោះឯង ។ ម្នាលភិក្ខុទាំងឡាយ បឋមវិជ្ជា
 នេះឯងហើយ ដែលតថាគតបានត្រាស់ដឹងក្នុងបឋមយាមនៃរាត្រី លុះដល់
 សេចក្តីល្ងង់ខ្ចាត់បាត់ទៅ សេចក្តីចេះដឹងក៏កើតប្រាកដឡើង ឯងឆ្ងល់ខ្ចាត់បាត់ទៅ
 ពន្លឺក៏កើតឡើងដល់តថាគត ដែលកំពុងអង្គុយប្រុងស្មារតីមិនប្រហែសធ្វេស
 ខំប្រឹងដុតបំផ្លាញកិលេស មានចិត្តមូលស្នូង (ឥតមាននឹកនាដល់កាយ និង
 ជីវិតឡើយ) ដូចជាបណ្ឌិតទាំងឡាយដែលបាននូវបឋមវិជ្ជានោះដូច្នោះដែរ ។
 កាលដែលចិត្តខ្ជាប់ខ្ជួន បរិសុទ្ធ ផ្សេងផ្សេង មិនមានទីទួល គឺកិលេស ប្រាស
 ចាកសេចក្តីសៅហ្មង ជាចិត្តទន់ គួរដល់កម្ម ជាចិត្តនឹងជឿន មិនបានញាប់
 ញ័រយ៉ាងនេះហើយ ទើបតថាគតបង្ហាន់ចិត្តទៅក្នុងចតុបបាតញ្ញាណ (ប្រាជ្ញា
 ដែលរព្វកយើញ្ញនូវចុតិ និងបដិសន្ធិ) នៃសត្វទាំងឡាយ តថាគតនោះ
 ពិចារណាមើលនូវពួកសត្វ ដែលច្បូតទៅ កើតឡើង ដោយទិព្វចក្ខុដ៏បរិសុទ្ធ
 កន្លងនូវចក្ខុនៃមនុស្ស ។ បើ ថា អើហ្ន៎ សត្វទាំងឡាយអម្បាលនេះ ប្រកប
 ដោយកាយទុច្ចរិត ។ បើ តថាគតពិចារណាមើល នូវពួកសត្វដែលច្បូតទៅ
 និងកើតឡើង ជាសត្វថោកទាប និងខ្ពង់ខ្ពស់ មានសម្បុររលូ និងអាក្រក់ទៅ
 កាន់សុគតិ និងទុគ្គតិ ដោយទិព្វចក្ខុដ៏បរិសុទ្ធ កន្លងនូវចក្ខុជារបស់មនុស្ស ក៏

ដឹងច្បាស់នូវពួកសត្វដែលអន្ទោលទៅតាមកម្មដោយប្រការដូច្នោះឯង ។ ម្នាល
 ភិក្ខុទាំងឡាយ វិជ្ជាទី ២ នេះឯងហើយ ដែលតថាគតបានត្រាស់ដឹងហើយ
 ក្នុងមជ្ឈិមយាមនៃរាត្រី លុះដល់សេចក្តីល្ងង់ខ្ចាត់បាត់ទៅ សេចក្តីចេះដឹង
 ប្រាកដក៏កើតឡើង ឯនីតខ្ចាត់បាត់ទៅ ពន្លឺក៏កើតឡើងដល់តថាគតដែលកំពុង
 ប្រុងស្មារតី មិនប្រហែសធ្វេស ខំប្រឹងដុតបំផ្លាញកិលេស មានចិត្តមូលស្គន្ធ
 (ឥតមាននឹកនាដល់កាយ និងជីវិតឡើយ) ដូចជាបណ្ឌិតទាំងឡាយដែល
 បាននូវវិជ្ជាទី ២ នោះដូច្នោះដែរ ។ កាលដែលចិត្តខាប់ខ្ចួន បរិសុទ្ធ ផ្សេង
 មិនមានទីទួល គឺកិលេស ប្រាសចាកសេចក្តីសៅហ្មង ជាចិត្តទន់ សមគួរ
 ដល់កម្ម ជាចិត្តនឹងធីន មិនបានញាប់ញ័រយ៉ាងនេះហើយ តថាគតក៏បង្កោន
 ចិត្តទៅដើម្បីអាសវក្ខយញ្ញាណ (ប្រាជ្ញាដែលជ្រាបច្បាស់ នូវកិរិយាអស់ទៅ
 នៃអាសវធម៌ទាំងឡាយ) តថាគតនោះដឹងប្រាកដតាមពិតថា នេះជាទុក្ខ ដឹង
 ប្រាកដតាមពិតថា នេះជាហេតុនាំឲ្យកើតទុក្ខ ដឹងប្រាកដតាមពិតថា នេះជា
 សេចក្តីរលត់ទុក្ខ ដឹងប្រាកដតាមពិតថា នេះជាបដិបទាឲ្យដល់នូវសេចក្តី
 រលត់ទុក្ខ ដឹងប្រាកដតាមពិតថា ធម៌ប៉ុណ្ណោះជាអាសវៈ ដឹងប្រាកដតាមពិត
 ថា ធម៌នេះជាហេតុនាំឲ្យកើតអាសវៈ ដឹងប្រាកដតាមពិតថា នេះជាសេចក្តី
 រលត់នៃអាសវៈ ដឹងប្រាកដតាមពិតថា នេះជាបដិបទាឲ្យបានដល់នូវសេចក្តី
 រលត់នៃអាសវៈ កាលដែលតថាគតដឹងយ៉ាងនេះ ឃើញយ៉ាងនេះហើយ ចិត្ត
 តថាគតក៏ផុតស្រឡះ ចាកកាមាសវៈ (គ្រឿងត្រាំ គឺ កាម) ផង ផុត
 ស្រឡះចាកភវាសវៈ (គ្រឿងត្រាំ គឺ ភព) ផង ផុតស្រឡះចាកអវិជ្ជាសវៈ

(គ្រឿងត្រាំគឺអវិជ្ជា) ផង កាលបើចិត្តតថាគតផុតស្រឡះ (ចាកអាសវធម៌) ហើយ ប្រាជ្ញាក៏កើតប្រាកដថា អាត្មាអញផុតស្រឡះ (ចាកអាសវធម៌) ហើយ តថាគតដឹងច្បាស់ថា កំណើត (របស់អាត្មាអញ) អស់ហើយ ព្រហ្មចរិយធម៌ អាត្មាអញបានប្រព្រឹត្តគ្រប់គ្រាន់ហើយ សោឡសកិច្ច អាត្មាអញបានឃើញស្រេចហើយ កិច្ចដទៃក្រៅពីសោឡសកិច្ចនេះ ទៅទៀតមិនមានឡើយ ។ ម្នាលភិក្ខុទាំងឡាយ វិជ្ជាទី ៣ នេះហើយ ដែលតថាគតបានត្រាស់ដឹងក្នុងបច្ច័មយាមនៃរាត្រី លុះដល់អវិជ្ជាខ្ចាត់បាត់ទៅ វិជ្ជាក៏កើតឡើង ឆន្ទីតខ្ចាត់បាត់ទៅ ពន្លឺក៏កើតឡើង ដល់តថាគតដែលកំពុងប្រុងស្មារតីមិនប្រហែសធ្វេស ខំប្រឹងដុតបំផ្លាញកិលេស មានចិត្តមូលស្នង (ឥតមាននឹកនាដល់កាយ និងជីវិតឡើយ) ដូចជាបណ្ឌិតទាំងឡាយ ដែលបាននូវវិជ្ជាទី ៣ នោះដូច្នោះដែរ ។

[២៥៤] ម្នាលភិក្ខុទាំងឡាយ ដូចជាត្រពាំងទំនាបធំ ក្នុងដងព្រៃធំ មានពួកម្រឹគច្រើន ចូលទៅអាស្រ័យនៅនឹងត្រពាំងនោះ បុរសណាមួយដែលប្រាថ្នានូវសេចក្តីវិនាស មិនប្រាថ្នានូវប្រយោជន៍ មិនប្រាថ្នានូវសេចក្តីក្សេមដល់ពួកម្រឹគនោះ បុរសនោះក៏បិទផ្លូវដែលក្សេមដែលប្រកបដោយស្នូស្តី និងគួរដល់សេចក្តីត្រេកអរ ដល់ពួកម្រឹគនោះ ហើយបើកផ្លូវខុស ស្រះសម្រាស់ចងទុកនៅមេម្រឹគធ្លាក់ ដូចម្តេចមិញ ម្នាលភិក្ខុទាំងឡាយ លុះសម័យខាងក្រោយមក ពួកម្រឹគច្រើននោះឯង ក៏ដល់នូវសេចក្តីវិនាស ស្តួចស្តើងទៅដូច្នោះឯង ។ ម្នាលភិក្ខុទាំងឡាយ មួយវិញទៀត បុរសណាមួយដែលប្រាថ្នា

នូវសេចក្តីចម្រើន ប្រាថ្នានូវប្រយោជន៍ ប្រាថ្នានូវសេចក្តីក្សេម ដល់ពួកម្រឹគ
 ច្រើននោះ បុរសនោះក៏បើកនូវផ្លូវដែលក្សេមក្សាន្ត ដែលប្រកបដោយស្ម័គ្រ
 ទាំងគួរដល់សេចក្តីត្រេកអរដល់ពួកម្រឹគនោះ ហើយបើកនូវផ្លូវនោះ បិទនូវ
 ផ្លូវខុស រើយកសម្រាស់ចេញ ធ្វើមេម្រឹគធ្លាក់ឲ្យវិនាស ដូចម្តេចមិញ ម្នាល
 ភិក្ខុទាំងឡាយ លុះសម័យខាងក្រោយមក ពួកម្រឹគច្រើននោះ ក៏ដល់នូវ
 សេចក្តីចម្រើនកុះករ បរិបូណ៌ឡើងដូច្នោះឯង ។ ម្នាលភិក្ខុទាំងឡាយ
 សេចក្តីឧបមារនេះ តថាគតធ្វើដើម្បីបញ្ជាក់នូវសេចក្តីនេះប៉ុណ្ណោះ ។ សេចក្តី
 អធិប្បាយក្នុងពាក្យឧបមារនេះ ដូចសម្តែងតទៅ ម្នាលភិក្ខុទាំងឡាយ ត្រង់
 ពាក្យថា ត្រពាំងទំនាបធំនោះ គឺជាឈ្មោះរបស់កាមទាំងឡាយ ។ ម្នាល
 ភិក្ខុទាំងឡាយ ត្រង់ពាក្យថា ពួកម្រឹគច្រើននោះ ជាឈ្មោះរបស់ពួកសត្វ
 ច្រើន ។ ម្នាលភិក្ខុទាំងឡាយ ត្រង់ពាក្យថា បុរសមិនប្រាថ្នានូវសេចក្តី
 ចម្រើន មិនប្រាថ្នានូវប្រយោជន៍ មិនប្រាថ្នានូវសេចក្តីក្សេមនោះ ជាឈ្មោះនៃ
 មារដែលមានធម៌ដ៏លាមក ។ ត្រង់ពាក្យថា ផ្លូវខុសនោះ ជាឈ្មោះមិច្ឆាមគ្គ
 (ផ្លូវខុស) ប្រកបដោយអង្គ ៨ ប្រការ គឺមិច្ឆាទិដ្ឋិ មិច្ឆាសន្តិប្ប មិច្ឆា-
 វាចា មិច្ឆាកម្មន្តៈ មិច្ឆាអាជីវៈ មិច្ឆាវាយាមៈ មិច្ឆាសតិ មិច្ឆាសមាធិ ។
 ម្នាលភិក្ខុទាំងឡាយ ត្រង់ពាក្យថា សម្រាស់នុ៎ះ ជាឈ្មោះនៃនន្ទិរាគៈ ។
 ម្នាលភិក្ខុទាំងឡាយ ត្រង់ពាក្យថា មេម្រឹគធ្លាក់នោះ ជាឈ្មោះនៃអវិជ្ជា ។
 ម្នាលភិក្ខុទាំងឡាយ ត្រង់ពាក្យថា បុរសប្រាថ្នានូវសេចក្តីចម្រើន ប្រាថ្នានូវ
 ប្រយោជន៍ ប្រាថ្នានូវសេចក្តីក្សេមក្សាន្តនុ៎ះ ជាឈ្មោះនៃតថាគត ជាអរហន្ត-

សម្មាសមុទ្ធ ។ ម្នាលភិក្ខុទាំងឡាយ ត្រង់ពាក្យថា ផ្លូវក្សេមក្សាន្តដែល
ប្រកបដោយស្គុំ គួរដល់សេចក្តីត្រេកអរនោះ ជាឈ្មោះនៃអរិយមគ្គប្រកប
ដោយអង្គ ៨ ប្រការ គឺសម្មាទិដ្ឋិ សម្មាសង្កប្ប សម្មាវាចា សម្មាកម្មន្តៈ
សម្មាអាជីវៈ សម្មាវាយាមៈ សម្មាសតិ សម្មាសមាធិ ។

[២៥៥] ម្នាលភិក្ខុទាំងឡាយ ផ្លូវដែលក្សេមប្រកបដោយស្គុំ ជាផ្លូវ
គួរដល់សេចក្តីត្រេកអរ តថាគតបានបើកហើយ ផ្លូវខុសក៏តថាគតបិទហើយ
សម្រាស់ក៏តថាគតរើចោលហើយ មេម្រឹកធ្លាក់ក៏តថាគតធ្វើឲ្យវិនាសហើយ
ដោយប្រការដូច្នោះឯង ។ ម្នាលភិក្ខុទាំងឡាយ កិច្ចណាដែលតថាគត
ជាសាស្តា ជាអ្នកស្វែងរកប្រយោជន៍ មានសេចក្តីអនុគ្រោះ ត្រូវធ្វើដល់អ្នក
ទាំងឡាយជាសាវ័ក ព្រោះអាស្រ័យសេចក្តីអនុគ្រោះ កិច្ចនោះតថាគតបាន
ធ្វើហើយដល់អ្នកទាំងឡាយ ។ ម្នាលភិក្ខុទាំងឡាយ អ្នកទាំងឡាយសម្លឹង
មើលនូវគល់ឈើទាំងនុ៎ះ នូវសុញ្ញភាពទាំងនុ៎ះ ម្នាលភិក្ខុទាំងឡាយ អ្នកទាំង-
ឡាយកុំប្រមាទ កុំមានសេចក្តីក្តៅក្រហាយស្តាយក្រោយឡើយ ។ នេះជា
ពាក្យប្រៀនប្រដៅរបស់តថាគត ចំពោះអ្នកទាំងឡាយ ។ លុះព្រះមានព្រះ
ភាគបានត្រាស់ព្រះសូត្រនេះចប់ហើយ ក៏ភិក្ខុទាំងនោះ មានសេចក្តីពេញចិត្ត
ត្រេកអរ ចំពោះភាសិតរបស់ព្រះមានព្រះភាគជាម្ចាស់ ។

ទេពាវិតក្កសូត្រទី ៧ ចប់

អដ្ឋកថា

ទ្វេធាវិតក្កសូត្រ

[២៥១] ទ្វេធាវិតក្កសូត្រ មានពាក្យផ្ដើមថា ឯវម្មេ សុតំ ខ្ញុំបានស្ដាប់
មកយ៉ាងនេះ ។

[២៥២] ក្នុងបទទាំងនោះ បទថា ទ្វេធា កត្វា ទ្វេធា កត្វា
សេចក្ដីថា ធ្វើឲ្យជា ២ ភាគ ។ វិតក្កដែលប្រកបដោយកាម ឈ្មោះថា
កាមវិតក្ក ។ វិតក្កដែលប្រកបដោយការប្រទូស្ត ឈ្មោះថា ព្យាទាធិវិតក្ក ។
វិតក្កដែលប្រកបដោយការបៀតបៀន ឈ្មោះថា វិហិង្សាវិតក្ក ។ បទថា
ឯកំ ភាគំ សេចក្ដីថា វិតក្កទាំងអស់នេះ ទាំងខាងក្នុង និងខាងក្រៅ គ្រោត
គ្រោត ឬល្អិត ក៏ជាចំណែកនៃអកុសលនោះឯង ព្រោះដូច្នោះ ទើបតថាគត
ធ្វើកាមវិតក្ក ព្យាបាទវិតក្ក និងវិហិង្សាវិតក្កទាំង ៣ ឲ្យជាចំណែកទី ១ ។
វិតក្កដែលរលាស់ចេញចាកកាមទាំងឡាយ ហើយប្រកបព្រមដោយនេក្ខម្មៈ
ឈ្មោះថា នេក្ខម្មវិតក្ក ។ នេក្ខម្មវិតក្កនោះ រមែងគួរដល់បឋមជ្ឈាន ។ វិតក្ក
ដែលប្រកបព្រមដោយការមិនបំណងអាក្រក់ ឈ្មោះថា អព្យាទាធិវិតក្ក ។
អព្យាបាទវិតក្កនោះ រមែងគួរតាំងអំពីមេត្តាបុព្វភាគ រហូតដល់បឋមជ្ឈាន ។
វិតក្កដែលប្រកបព្រមដោយការមិនបៀតបៀន ឈ្មោះថា អវិហិង្សាវិតក្ក ។
អវិហិង្សាវិតក្កនោះ រមែងគួរតាំងអំពីករុណាបុព្វភាគ រហូតដល់បឋមជ្ឈាន ។
បទថា ទុតិយភាគំ សេចក្ដីថា លោកសម្ដែងកាលវេលាក្នុងការសង្កត់វិតក្ក
របស់ព្រះពោធិសត្វ ដោយបទនេះថា វិតក្កទាំងអស់នេះ ជាចំណែកកុសល

ទាំងនោះ ព្រោះដូច្នោះ ទើបតថាគតធ្វើឲ្យជាចំណែកទី ២ ។ កាលព្រះ
ពោធិសត្វទ្រង់ផ្ដើមប្រារព្ធព្យាយាមអស់ ៦ ឆ្នាំ វិតក្កទាំងឡាយ មាននេក្ខម្ម-
វិតក្កជាដើម បានប្រព្រឹត្តទៅហើយ ដូចជំនុំទឹកធំពេញច្រាំង ដូច្នោះ វិតក្ក
ទាំងឡាយ មានកាមវិតក្កជាដើម កើតឡើងរហ័ស ព្រោះការក្លែងស្មារតី
កាត់វារៈនៃកុសល ក្លាយជាវារៈស្មោះទៅនៃអកុសល តាំងនៅ បន្ទាប់អំពីនោះ
ព្រះពោធិសត្វទ្រង់ត្រិះរិះថា វិតក្កទាំងឡាយ មានកាមវិតក្កជាដើមរបស់អញ
នេះ បានកាត់ផ្ដាច់វារៈនៃកុសល តាំងនៅ ឈ្លើយចុះ អញនឹងធ្វើវិតក្កទាំង
នេះឲ្យជា ២ ចំណែក ព្រោះដូច្នោះ ទើបតថាគតធ្វើចំណែក ១ ថា វិតក្ក
មានកាមវិតក្កជាដើម ជាចំណែកអកុសល ធ្វើចំណែក ១ ទៀត នេក្ខម្ម-
វិតក្កជាដើមជាចំណែកកុសល លំដាប់នោះ តថាគតនឹងសង្កត់វិតក្កដែលជា
ចំណែកអកុសល ដោយការដឹង ដូចសង្កត់ពស់វែក ហើយចាប់ និងដូច
សង្កត់កសត្រូវ ដូច្នោះ តថាគតមិនឲ្យអកុសលវិតក្កនោះចម្រើន តថាគត
នឹងញ៉ាំងវិតក្កដែលជាចំណែកកុសលឲ្យចម្រើនរហ័ស ដូចពពកក្នុងសម័យ
ភ្លៀង និងដូចស្រែល្អ ដែលមានពូជដុះ ដូច្នោះ ព្រះពោធិសត្វនោះ ទ្រង់ធ្វើ
ដូច្នោះហើយ សង្កត់អកុសលវិតក្កទាំងឡាយ ញ៉ាំងកុសលវិតក្កទាំងឡាយ
ឲ្យចម្រើន ។ ក្នុងកាលសង្កត់វិតក្ករបស់ព្រះពោធិសត្វ គប្បីជ្រាបថា លោក
សម្ដែងហើយដោយបទនេះ ដោយប្រការដូច្នោះ ។ វិតក្កទាំងនោះ កើតឡើង
ដល់ព្រះពោធិសត្វនោះដោយប្រការណា ព្រះពោធិសត្វទ្រង់សង្កត់វិតក្កទាំង
នោះ ដោយប្រការណា ឥឡូវនេះ ព្រះមានព្រះភាគ កាលទ្រង់សម្ដែងប្រការ

នោះ ទើបត្រាស់ថា តស្ស មឃ្ហំ ភិក្ខុវេ ដូច្នោះជាដើម ។ បណ្តាបទទាំងនោះ
 បទថា អប្បមត្តស្ស សេចក្តីថា តាំងនៅក្នុងការមិននៅប្រាសចាកសតិ ។
 បទថា អាតាបិណោ សេចក្តីថា មានសេចក្តីព្យាយាមជាគ្រឿងដុតកម្ដៅ
 កិលេស ។ បទថា បហិតស្ស សេចក្តីថា មានចិត្តបញ្ជូនទៅហើយ ។ បទ
 ថា ឧប្បជ្ជតិ កាមវិតក្តោ សេចក្តីថា កាលព្រះពោធិសត្វ ទ្រង់ផ្ដើមសេចក្តី
 ព្យាយាមអស់ ៦ ឆ្នាំ កាមវិតក្តដែលប្រារព្ធសេចក្តីសុខក្នុងការគ្រងរាជ-
 សម្បត្តិ ប្រាសាទ ស្រីរាជំ ដំណាក់ស្រីស្នំ ឬប្រារព្ធសម្បត្តិណាមួយ ធ្លាប់
 កើតឡើងហើយ ។ ព្រះពោធិសត្វនោះ ទ្រង់ដល់នូវការសមាទានដ៏កំពូល
 ដោយទ្រង់អត់ព្រះក្រយាហារ ក្នុងការបំពេញទុក្ខករិយា ទ្រង់មានព្រះតម្រិះ
 ថា បុគ្គលអត់អាហារ មិនអាចញ៉ាំងគុណវិសេសឲ្យកើតឡើងបានឡើយ
 ណ្ហើយចុះ អញគប្បីនាំអាហារគ្រោតគ្រោតមកសោយ ដូច្នោះ ។ ព្រះពោធិ-
 សត្វនោះ យាងចូលឧរុវេលានិគមដើម្បីជុំបាយ ។ មនុស្សទាំងឡាយគិតថា
 ក្នុងកាលមុនមហាបុរស ទ្រង់មិនទទួលអាហារសូម្បីនាំមកប្រគេន ឥឡូវនេះ
 ប្រហែលមនោរាជរបស់ព្រះអង្គដល់ទើបផុតហើយ ព្រោះដូច្នោះ ទើបស្ដេចមក
 ឯង ឥឡូវនេះ ទើបនាំគ្នាយកអាហារប្រណីតៗ ទៅប្រគេន អត្តភាពរបស់
 ព្រះពោធិសត្វក៏ត្រឡប់ដូចប្រក្រតី ក្នុងកាលមិនយូរឡើយ ។ ពិតហើយ
 អត្តភាពដែលគ្រាំគ្រាព្រោះជរា សូម្បីបានភោជនជាទីសប្បាយ ក៏មិនត្រឡប់
 ទៅជាប្រក្រតីបាន ។ តែព្រះពោធិសត្វនៅក្មេង ព្រោះហេតុនោះ កាលព្រះ
 ពោធិសត្វនោះសោយព្រះក្រយាហារជាទីសប្បាយ ទើបអត្តភាពត្រឡប់ទៅ

ជាប្រក្រតី ដោយមិនយូរឡើយ ។ ឥន្ទ្រិយទាំងឡាយក៏ផ្សរផង ព្រះឆរិវណ្ណក៏
 បរិសុទ្ធ ព្រះសរិរៈដែលលម្អដោយមហាបុរិសលក្ខណៈ ៣២ ប្រការ ក៏បរិបូណ៌
 ដូចហ្វូងផ្កាយចរកាត់លម្អមេឃ ដូច្នោះ ។ ព្រះពោធិសត្វនោះ ទ្រង់សម្លឹង
 មើលអត្តភាពនោះហើយ ត្រិះរិះថា អត្តភាពដែលលំបាកដល់ម៉្លោះ ត្រឡប់
 ជាប្រក្រតីយ៉ាងនេះ ទ្រង់កាន់យកវិតក្កតិចតួចយ៉ាងនេះ ព្រោះទ្រង់មានបញ្ញា
 ច្រើន ទើបទ្រង់ធ្វើដោយព្រះតម្រិះថា កាមវិតក្ក ។ ព្រះអង្គប្រថាប់គង់ខាង
 មុខសាលាស្និក ទ្រង់ឃើញពួកម្រឹគ មានទ្រាយ ក្តាន់ ប្រើស គោ រមាំង
 ជាដើម ពួកបក្សី មានក្លោក មានព្រៃជាដើម ដែលបន្លឺសំឡេងពីរោះ គួរ
 ទាក់ទាញចិត្ត បីនិទាំងឡាយដ៏ដេរជាស ដោយឧប្បលខៀវ កុមុទ និង
 កមលជាដើម ដងព្រៃស្ងាត់ជ្រងំ ដេរជាសដោយផ្កាច្រើនប្រភេទ ស្ទឹង
 នេរញ្ជរដែលហូរក្នុងទឹកល្អក់ នៅសល់តែទឹកថ្លាឆ្វែង ដូចកែវមណី ។ ព្រះ
 ពោធិសត្វនោះ ទ្រង់មានព្រះតម្រិះថា ហ្វូងម្រឹគ ពពួកបក្សី បីនិ ដងព្រៃ
 ស្ទឹងនេរញ្ជរទាំងនេះ ស្រស់ស្អាតហ្ន៎ ដូច្នោះ ។ ព្រះអង្គទ្រង់កាន់យក
 វិតក្កបន្តិចបន្តួចយ៉ាងនេះ ទ្រង់ធ្វើកាមវិតក្ក ព្រោះហេតុនោះ ទើបព្រះមាន
 ព្រះភាគត្រាស់ថា កាមវិតក្ករមែងកើតឡើង ដូច្នោះ ។ បទថា អត្តព្យាសា-
 ឆាយបិ សេចក្តីថា ដើម្បីសេចក្តីទុក្ខដល់ខ្លួនខ្លះ ។ ក្នុងបទទាំងពួង ក៏មាន
 ន័យដូចគ្នា ។ សួរថា ឈ្មោះថា វិតក្កដែលប្រព្រឹត្តទៅដើម្បីសេចក្តីទុក្ខដល់
 ចំណែកទាំង ២ នៃព្រះមហាសត្វមានឬ ឆ្លើយថា មិនមាន ។ កាលព្រះ
 មហាសត្វតាំងនៅក្នុងការមិនកំណត់ដឹង វិតក្ករមែងប្រព្រឹត្តទៅរហូតដល់ការ

បៀតបៀនទាំង ២ ចំណែក ព្រោះដូច្នោះ ទើបបានឈ្មោះ ៣ យ៉ាងនោះ យ៉ាងនេះ ព្រោះដូច្នោះ ទើបព្រះមានព្រះភាគត្រាស់យ៉ាងនោះ ។ បទថា បញ្ញាធិរោធិកោ សេចក្តីថា រមែងមិនឲ្យបញ្ញាជាលោកិយក្តី លោកុត្តរក្តី កើតឡើង ។ វិតក្កកាត់លោកិយបញ្ញាដែលកើតឡើងហើយ ដោយអំណាច នៃសមាបត្តិ ៨ និងអភិញ្ញា ៥ ឲ្យអស់ទៅ ព្រោះដូច្នោះ ទើបធ្វើឲ្យបញ្ញា រលត់ ។ បទថា វិហារតបក្ខិកោ សេចក្តីថា ជាចំណែកនៃទុក្ខ ។ ឈ្មោះថា មិនប្រព្រឹត្តទៅដើម្បីនិព្វាន ព្រោះវិតក្កនោះមិនធ្វើព្រះនូវនិព្វាន ដែលមិនមាន បច្ច័យតាក់តែងនោះឲ្យប្រចក្ស ។ បទថា អត្តតំ គច្ឆតិ សេចក្តីថា ដល់នូវ ការអស់ទៅ គឺការមិនមាន គឺរលត់ទៅ ដូចដុំពុះទឹក ដូច្នោះ ។ បទថា បដហមេវ គឺចោលហើយនោះឯង ។ បទថា វិនោទនមេវ គឺនាំចេញទៅ ហើយនោះឯង ។ បទថា ព្យន្តមេវនំ អកាសិ សេចក្តីថា តថាគតធ្វើវិតក្ក នោះឲ្យទៅប្រាស មិនមានសេសសល់វិលត្រឡប់ បិទបាំងនោះឯង ។ បទ ថា ព្យាទានវិភក្តោ សេចក្តីថា វិតក្កដែលឈ្មោះថា ប្រកបព្រមដោយការ បៀតបៀនអ្នកដទៃ រមែងមិនកើតក្នុងព្រះហឫទ័យរបស់ព្រះពោធិសត្វ ។ លំដាប់នោះ ព្រះមានព្រះភាគ ទ្រង់សំដៅដល់ភាពដែលព្រះពោធិសត្វនោះ ទ្រង់បង្ហានចិត្តទៅ ព្រោះអាស្រ័យហេតុទាំងឡាយ មានភ្លៀងខ្លាំង ក្តៅខ្លាំង និងរងាខ្លាំងជាដើមនោះ ទើបត្រាស់ថា ព្យាបាទវិតក្ក ដូច្នោះ ។ បទថា វិហាង្សវិភក្តោ សេចក្តីថា វិតក្កដែលប្រកបព្រមដោយការញ៉ាំងទុក្ខ ឲ្យ កើតឡើងដល់អ្នកដទៃ រមែងមិនកើតឡើងដល់ព្រះពោធិសត្វ ។ តែអាការ

នៃការរាយមាយក្នុងព្រះហឫទ័យ ជាអាការនៃអារម្មណ៍ច្រើនប្រការ ព្រះ
 ពោធិសត្វទ្រង់កាន់យកអាការនោះ ធ្វើវិហិន្សិតក្ក ។ ព្រោះព្រះអង្គប្រថាប់
 គង់ក្នុងទ្វារនៃបណ្ណសាលា ទ្រង់ឃើញសត្វសាហាវ មានសីហាៈ និងក្លាធំជា
 ដើមកំពុងបៀតបៀនម្រឹគតូចៗ មានជ្រូកជាដើម ។ លំដាប់នោះ ព្រះពោធិ-
 សត្វទ្រង់ត្រិះរិះថា សត្រូវទាំងឡាយរមែងកើតឡើងដល់តិរច្ឆានទាំងនេះ ក្នុង
 ព្រៃដែលមិនមានភ័យនេះ ពួកសត្វមានកម្លាំងខ្លាំង ស៊ីសត្វមានកម្លាំងតិច
 ពួកសត្វស៊ីសត្វមានកម្លាំងតិច រមែងប្រព្រឹត្តទៅបាន ដូច្នោះ ទ្រង់ញ៉ាំង
 ករុណាឲ្យកើតឡើង ទ្រង់ឃើញសត្វដទៃ មានឆ្មាជាដើមកំពុងស៊ីសត្វ មាន
 មាន់ និងកណ្តុរជាដើម ។ ទ្រង់ចូលស្រុកដើម្បីបិណ្ឌបាត ទ្រង់ញ៉ាំងព្រះ
 ករុណាឲ្យកើតឡើងថា មនុស្សទាំងឡាយត្រូវរាជការបៀតបៀន សោយទុក្ខ
 មានការសម្លាប់ និងការចងជាដើម រមែងមិនបានធ្វើការងាររបស់ខ្លួន មានធ្វើ
 ស្រែ និងលក់ដូរចិញ្ចឹមជីវិតជាដើម ។ ទ្រង់សំដៅដល់ករុណានោះ ទើប
 ត្រាស់ថា វិហិន្សិតក្ករមែងកើតឡើង ។ បទថា តថា តថា សេចក្តីថា
 ដោយហេតុនោះៗ ។ លោកអធិប្បាយយ៉ាងនេះថា ទ្រង់ត្រិះរិះដោយវិតក្ក
 ណាមួយ ក្នុងកាមវិតក្កជាដើម ហើយទ្រង់ញ៉ាំងវិតក្កណាមួយឲ្យប្រព្រឹត្តទៅ
 ព្រះពោធិសត្វនោះ មិនមានព្រះហឫទ័យដោយកាមវិតក្កជាដើមនោះឡើយ
 ដោយប្រការនោះៗ ។ បទថា បហាសិ នេក្ខម្មវិតក្កំ សេចក្តីថា លះនេក្ខម្ម-
 វិតក្ក ។ បទថា ពហុលនកាសិ សេចក្តីថា បានធ្វើឲ្យច្រើន ។ បទថា
 តស្ស តំ កាមវិតក្កាយ ចិត្តំ សេចក្តីថា ព្រះហឫទ័យរបស់ព្រះពោធិសត្វ

សីហនាទេវត្ត ទេពាវិតក្កសូត្រ

នោះ រមែងបង្ហាន់ទៅដើម្បីប្រយោជន៍ដល់កាមវិតក្ក ដោយប្រការដែល
ប្រកបព្រមដោយកាមវិតក្កនោះឯង ។ សូម្បីក្នុងបទដ៏សេស ក៏មានន័យដូច
គ្នា ។

ឥឡូវនេះ កាលទ្រង់សម្តែងឧបមាដែលសម្តែងដល់អត្ត ទើបត្រាស់ថា
សេយ្យថាបិ ដូច្នោះជាដើម ។ បណ្តាបទទាំងនោះ បទថា កិដ្ឋសម្ភាធ
សេចក្តីថា ក្នុងទីចង្អៀតដោយសន្ទ ។ បទថា អាគោដ្ឋេយ្យ សេចក្តីថា
វាយគោត្រង់ខ្នង ។ បទថា បដិគោដ្ឋេយ្យ សេចក្តីថា វាយឆ្នឹងជំនីវ គឺ
វាយសងខាង ។ បទថា សន្និរុទ្ធយ្យ សេចក្តីថា ហាមហើយ គឺឲ្យឈប់ ។
បទថា សន្និវាយ្យ សេចក្តីថា មិនគប្បីឲ្យទៅក្នុងផ្លូវនោះ និងផ្លូវនេះ ។
បទថា តតោ និទានំ សេចក្តីថា ដោយហេតុនោះ គឺដោយហេតុដែលគោ
ទាំងឡាយមិនបានរក្សាយ៉ាងនោះ សុីសន្ទន៍របស់មនុស្សដទៃ ។ នាយគោបាល
ល្ងង់ កាលមិនរក្សាគោទាំងឡាយ រមែងដល់នូវសេចក្តីទុក្ខ មានការសម្លាប់
ជាដើមអំពីសម្ភាកំនៃម្ចាស់គោទាំងឡាយថា អាយាលគោសុីបាយ និងថ្លៃ
ឈ្នួលរបស់អញ មិនអាចរក្សាគោទាំងឡាយដោយត្រង់ បែរជាឲ្យមានពៀរ
នឹងត្រកូលទាំងឡាយខ្លះ អំពីម្ចាស់របស់សន្ទខ្លះ ។ តែនាយគោបាល
ដែលឈ្លាស កាលឃើញភ័យ ៤ យ៉ាងនេះ រមែងរក្សាគោទាំងឡាយឲ្យ
ជាសុក ។ បទនោះលោកពោលសំដៅដល់ហេតុនោះ ។ បទថា អាទិនវំ
បានដល់ ឧបទ្រព ។ បទថា ឱការំ គឺអាក្រក់លាមក គឺការថោកទាបក្នុង
ខន្ធទាំងឡាយ ។ បទថា សន្តិលេសំ បានដល់ ភាពជារបស់សៅហ្មង ។

បទថា **នេក្ខម្ម** សេចក្តីថា ក្នុងនេក្ខម្មៈ ។ បទថា **អាទិសំសំ** បានដល់
 ដែលជាចំណែកនៃសេចក្តីបរិសុទ្ធិ ។ បទថា **វោទានបក្ខំ** នេះ ជាវេវចនៈ
 របស់អាទិសង្សនោះ អធិប្បាយថា តថាគតបានឃើញនេក្ខម្មៈជាចំណែក
 បរិសុទ្ធនៃកុសលធម៌ទាំងឡាយ ។ ម្យ៉ាងទៀត ពាក្យថា **នេក្ខម្ម** គឺព្រះ-
 និព្វាននោះឯង កាលសង្គ្រោះកុសលធម៌ទាំងអស់ ដែលរលាស់ចេញហើយ
 អំពីកាមទាំងឡាយក្នុងធម្មបទមួយ ។ ក្នុងបទនោះ មានការប្រៀបធៀប ដូច្នោះ
 អារម្មណ៍ មានរូបជាដើម ដូចទីចង្អៀតដោយសន្ធឹង ចិត្តកោងដូចគោកាច
 ព្រះពោធិសត្វ ដូចនាយគោបាលអ្នកឈ្លាស វិតក្កដែលប្រព្រឹត្តទៅដើម្បីការ
 បៀតបៀនខ្លួនឯង អ្នកដទៃ និងចំណែកទាំង ២ ប្រៀបដូចភ័យ ៤ យ៉ាង
 ការដែលព្រះពោធិសត្វទ្រង់តាំងសេចក្តីព្យាយាម អស់កាល ៦ ឆ្នាំ ទ្រង់
 ឃើញភ័យនៃការបៀតបៀនខ្លួន ហើយរក្សាព្រះហឫទ័យក្នុងអារម្មណ៍ទាំង-
 ឡាយ មានរូបជាដើម ដោយប្រការដែលវិតក្កទាំងឡាយ មានកាមវិតក្កជា
 ដើម មិនកើតឡើង ប្រៀបដូចនាយគោបាលអ្នកឈ្លាសឃើញភ័យ ៤ យ៉ាង
 ហើយរក្សាគោដោយការមិនប្រមាទ ក្នុងទីចង្អៀតដោយសន្ធឹង ដូច្នោះ ។ ក្នុង
 បទថា **បញ្ញារុឡិកោ** ជាដើម ឈ្មោះថា **បញ្ញារុឡិក** ព្រោះប្រព្រឹត្តទៅ
 ដើម្បីការកើតឡើងនៃបញ្ញា ទាំងដែលជាលោកិយ និងលោកុត្តរ ដែលមិន
 ទាន់កើតឡើង និងដើម្បីការចម្រើននៃបញ្ញា ជាលោកិយផង លោកុត្តរផង
 ដែលកើតឡើងហើយ ។ ឈ្មោះថា **អវិយាតបក្ខិក** ព្រោះមិនប្រព្រឹត្តទៅ
 ដើម្បីចំណែកនៃសេចក្តីទុក្ខ ។ ឈ្មោះថា **និព្វានសំវត្តនិក** ព្រោះប្រព្រឹត្តទៅ

ដើម្បីធ្វើឲ្យជាក់ច្បាស់នូវនិព្វានធាតុ ។ បទថា រត្តិព្យាបិ តំ ភិក្ខុវេ អនុ-
 វិតក្កេយ្យំ សេចក្តីថា បើគឺជាគតញ្ញាំងវិតក្កនោះឲ្យប្រព្រឹត្តទៅអស់ទាំងរាត្រី ។
 បទថា តតោ និទានំ បានដល់ មានវិតក្កនោះជាមូល ។ បទថា
 ឱហព្វេយ្យ សេចក្តីថា គប្បីរាយមាយ គឺប្រព្រឹត្តទៅដើម្បីការរាយមាយ ។
 បទថា អារា គីក្កុនទីត្វាយ ។ បទថា សមាធិម្ហា គឺចាកឧបចារសមាធិខ្លះ
 ចាកអប្បនាសមាធិខ្លះ ។ បទថា សោ ខោ អហំ ភិក្ខុវេ អជ្ឈតមេវ ចិត្តំ
 សេចក្តីថា ម្នាលភិក្ខុទាំងឡាយ តថាគតនោះតម្កល់នូវចិត្តដែលប្រព្រឹត្តទៅ
 ខាងក្នុងថា ចិត្តរបស់អញ កុំនៅក្នុងទីត្វាយអំពីសមាធិនោះឡើយ គឺតម្កល់
 ចិត្តទុកក្នុងអារម្មណ៍នោះឯង ។ បទថា សន្និសិទេមិ សេចក្តីថា អញ
 ញ្ញាំងចិត្តនោះឲ្យស្ងប់នៅក្នុងអារម្មណ៍នោះឯង ។ បទថា ឯកោទី ករោមិ គឺ
 ធ្វើឲ្យមានអារម្មណ៍ ១ ។ បទថា សមាទហាមិ សេចក្តីថា តាំងមាំដោយ
 ប្រពៃ គឺលើកឡើងដោយល្អ ។ បទថា មា មេ ចិត្តំ ឧត្តរាជិ សេចក្តីថា
 ចិត្តរបស់តថាគតកុំរាយមាយ គឺកុំប្រព្រឹត្តទៅដើម្បីការរាយមាយឡើយ ក្នុង
 បទថា ឧប្បជ្ជតិ អព្យាទាទិវិតក្កោ អវិហិន្ស្វាវិតក្កោ នោះ វិតក្កដែលកើត
 ឡើងព្រមនឹងតរុណវិបស្សនា ដែលបានពោលហើយខាងដើមនោះឯណា
 លោកពោលថា ជានេក្ខម្មវិតក្ក ព្រោះអត្ថថា ជាសត្រូវចំពោះកាមវិតក្កនោះ
 ឯង លោកពោលថា ជាអព្យាទវិតក្ក ព្រោះអត្ថថា ជាសត្រូវចំពោះការ
 ប្រទូស្ត និងជាអវិហិន្ស្វវិតក្ក ព្រោះអត្ថថា ជាសត្រូវចំពោះការបៀតបៀន ។
 លោកសម្តែងកាលនៃការតាំងវិបស្សនា អាស្រ័យសមាបត្តិរបស់ព្រះពោធិ-

សត្វ ដោយប្រមាណប៉ុណ្ណោះ ។

ព្រះពោធិសត្វនោះ មានសមាធិផង តរុណវិបស្សនាផង កាលព្រះ-
 ពោធិសត្វនោះតាំងវិបស្សនា ប្រថាប់គង់យូរពេក ព្រះវរកាយរមែងលំបាក
 រមែងក្តៅដួចភ្លើងក្នុងខាងក្នុង ញើសទាំងឡាយរមែងហូរចេញអំពីព្រះកច្ចៈ គឺ
 ភ្លៀក កម្តៅអំពីព្រះសីសៈ ដួចជាវេញ តាំងឡើង ព្រះហឫទ័យរមែងក្តៅ
 ក្រហាយរសាប់រសល់ ជាចិត្តរាយមាយ ។ តែព្រះពោធិសត្វ ទ្រង់ចូល
 សមាបត្តិ ហើយបរិកម្មសមាបត្តិនោះ ធ្វើឲ្យទន់ ទ្រង់ស្រាលព្រះទ័យ ទ្រង់
 តាំងវិបស្សនាទៀត កាលព្រះពោធិសត្វនោះប្រថាប់គង់យូរពេក ព្រះវរកាយ
 ក៏ដួចច្នោះទៀត ។ ព្រះពោធិសត្វទ្រង់ចូលសមាបត្តិហើយ ទ្រង់ធ្វើយ៉ាងនោះ
 ព្រោះសមាបត្តិ មានឧបការៈច្រើនដល់វិបស្សនា ។ ប្រៀបដូចធម្មតាខែល
 មានឧបការៈច្រើនដល់ទាហាន ទាហាននោះអាស្រ័យខែលនោះ ចូលសង្គ្រាម
 កាលអាវុធទាំងឡាយដែលប្រើក្នុងការច្បាំងរួមទាំងពួកដំរី ពួកសេះ និងពួក
 ទាហានក្នុងសង្គ្រាមនោះ គង់មានតែភាពជាអ្នកប្រាថ្នា និងបរិភោគជាដើម
 ប៉ុណ្ណោះ ត្រឡប់ហើយ ចូលទៅកាន់បន្ទាយហើយ ចាប់អាវុធទាំងឡាយខ្លះ
 សាកល្បងខ្លះ បរិភោគខ្លះ ផឹកខ្លះ ចងអាវក្រោះខ្លះ ធ្វើកិច្ចនោះៗ ហើយ
 ចូលសង្គ្រាមទៀត ឬធ្វើការច្បាំងក្នុងសង្គ្រាមនោះ កើតឈឺបន្ទាបនឹងឧប្បារៈ
 ជាដើម ចូលទៅកាន់បន្ទាយ ដោយកិច្ចដែលគួរធ្វើខ្លះទៀត កាលធ្វើផុរស្រេច
 ក្នុងបន្ទាយនោះហើយ ក៏ចូលសង្គ្រាមទៀត ។ សមាបត្តិ មានឧបការៈ
 ច្រើនដល់វិបស្សនា ដូចបន្ទាយសម្រាក មានឧបការៈច្រើនដល់ទាហាន

សីហនាទវគ្គ ទ្វេធាវិតក្កសូត្រ

ដូច្នោះ ។ ម្យ៉ាងទៀត វិបស្សនាមានឧបការៈដល់សមាបត្តិច្រើនជាង បន្ទាយ
 របស់ទាហាន ដែលបំណងនឹងរម្ងាប់សង្គ្រាម ។ ពិតហើយ ព្រះពោធិសត្វ
 ទ្រង់អាស្រ័យសម្បត្តិ ចម្រើនវិបស្សនាក៏ពិត តែវិបស្សនាមានកម្លាំងរមែង
 រក្សាសមាបត្តិ ធ្វើសមាបត្តិឲ្យមានកម្លាំង ។ ជនទាំងឡាយ កាលជញ្ញដូរ
 តាមផ្លូវគោក រមែងធ្វើទូក ទំនិញក្នុងទូក ឲ្យជាការៈរបស់រទេះ តែដល់
 ទឹកហើយ រមែងធ្វើរទេះខ្លះ ទំនិញក្នុងរទេះខ្លះ គោខ្លះ ឲ្យជាការៈរបស់ទូក
 ទូកកាត់ក្រសែទឹកស្ទុះទៅកាន់កំពង់ ដោយស្មស្តី យ៉ាងណា វិបស្សនា
 អាស្រ័យសមាបត្តិ រមែងប្រព្រឹត្តទៅដោយពិត តែវិបស្សនាមានកម្លាំងរមែង
 រក្សាសមាបត្តិ រមែងធ្វើសមាបត្តិឲ្យមានកម្លាំងដូច្នោះដូចគ្នា ។ សមាបត្តិ
 ប្រៀបដូចរទេះដល់គោក វិបស្សនាប្រៀបដូចទូកដល់ទឹក ។ កាលព្រះ
 ពោធិសត្វអាស្រ័យសមាបត្តិ ហើយតាំងវិបស្សនា លោកសម្តែងហើយ
 ដោយប្រមាណប៉ុណ្ណោះ ដោយប្រការដូច្នោះ ។ បទថា យញ្ញាធនេវ ជាដើម
 គប្បីជ្រាបតាមគន្លងដែលពោលហើយ ក្នុងចំណែកកាឡបក្ខនោះឯង ។ ព្រះ
 មានព្រះភាគត្រាស់ថា សេយ្យថាបិ ជាដើម ដើម្បីទ្រង់សម្តែងឧបមាដែល
 សម្តែងអត្តក្នុងព្រះសូត្រនេះ ។ ក្នុងបទទាំងនោះ បទថា គាមន្ត សម្ពវេសុ
 បានដល់ នាំមកជិតស្រុក ។ បទថា សតិករណីយមេវ ហោតិ សេចក្តីថា
 កិច្ចគ្រាន់តែញ៉ាំងសតិឲ្យកើតឡើងថា ទាំងនោះគោ ដូច្នោះហើយ គប្បីធ្វើ គឺ
 ធ្វើកិច្ច មានការទៅខាងនោះ និងខាងនេះ កិច្ចដោយការវាយមិនមាន ។ កិច្ច
 គ្រាន់តែញ៉ាំងសតិឲ្យកើតឡើងថា នេះធម៌ នេះសមថវិបស្សនាធម៌នោះឯង

ជាកិច្ចគប្បីធ្វើ ។ កាលនៃសមថៈ និងវិបស្សនារបស់ព្រះពោធិសត្វមាន
 កម្លាំង បានសម្តែងហើយដោយបទនេះ ។ បានឮថា ក្នុងកាលនោះ កាល
 ព្រះពោធិសត្វប្រថាប់គង់ ដើម្បីប្រយោជន៍ដល់សមាបត្តិ និងអប្បនាសមា-
 បត្តិ ៨ ក៏មកកាន់គន្លងដោយការរព្វកតែម្យ៉ាង ។ ទ្រង់តាំងវិបស្សនាប្រថាប់
 គង់ហើយ ទ្រង់ឡើងកាន់អនុបស្សនាទាំង ៧ ដោយឋានៈជាមួយគ្នានោះ
 ឯង ទ្រង់សម្តែងអ្វីក្នុងបទនេះថា សេយ្យថាបិ ។

[២៥៤] អនុសន្និចំពោះយ៉ាងនេះ ។ ព្រះមានព្រះភាគ កាលទ្រង់
 សម្តែងឧបការៈដែលអនុគ្រោះដល់សត្វទាំងឡាយ និងសម្បទា គឺការដែល
 ទ្រង់ជាព្រះសាស្តា ទើបទ្រង់ប្រារព្ធចេសនានេះ ។ ក្នុងបទទាំងនោះ បទថា
 អរញ្ញោ បានដល់ ក្នុងព្រៃ ។ បទថា បរនេ បានដល់ ជងព្រៃ ។ ២
 បទនេះ ក្នុងអត្ថក៏ជាវេវចនៈតែមួយដូចគ្នា ។ បទថា អយោគក្ខេមកាមោ
 សេចក្តីថា ជាអ្នកមិនប្រាថ្នាការក្សេមក្សាយោគៈ ៤ គឺទីដែលផុតភ័យនោះ
 ឯង ។ បទថា សោវត្តិកោ បានដល់ ដែលនាំមកនូវស្នូស្តី ។ បទថា
 បិទិគមនិយោ គឺគួរទៅកាន់សេចក្តីត្រេកអរ ។ មួយប្រការទៀត បាលីថា
 បិទិគមនិយោ ។ បទថា បិទហោយ្យ គឺស្រះដោយវត្តទាំងឡាយ មានមែក
 ឈើជាដើម ។ បទថា វិវរេយ្យ សេចក្តីថា គប្បីធ្វើមាត់ផ្លូវឲ្យស្រួល
 ហើយធ្វើផ្លូវបើកទុក ។ បទថា កុម្មត្តំ គឺមិនមែនផ្លូវដែលបិទការពារ
 ដោយទឹក ព្រៃ និងភ្នំជាដើម ។ បទថា ឱទហោយ្យ ឱកចរំ សេចក្តីថា
 ដាក់ម្រឹកធុក់មួយ ហាក់បីដូចត្រាច់ទៅក្នុងលំនៅរបស់ម្រឹកហ្នូននោះក្នុងទីជា

សីហនាទវគ្គ ទ្វេធាវិតក្កសូត្រ

មួយគ្នា ។ បទថា ឱកចារិកំ សេចក្តីថា សូម្បីម្រឹគដែលលាមខ្សែវែង ។ ពិតហើយ នាយព្រានទៅកាន់ព្រៃ គឺទឹកនៃនឹងដែលជាលំនៅរបស់ម្រឹគទាំងឡាយ ឃ្នាំសង្កេតថា ហ្នឹងម្រឹគដែលនៅក្នុងទីនេះ ចេញទៅតាមផ្លូវនេះ ត្រាច់ទៅក្នុងទីនោះ ផឹកក្នុងទីនោះ ចូលទៅផ្លូវនេះ ដូច្នោះហើយ បិទផ្លូវ បើកផ្លូវជន្លូ តាំងម្រឹគឈ្មោល និងម្រឹគញីបញ្ឆោត កាន់លំពែងលាក់ខ្លួនក្នុងទីកំបាំង ។ លំដាប់នោះ ក្នុងវេលាល្ងាច ម្រឹគទាំងឡាយដែលត្រាច់នៅក្នុងព្រៃ ដែលផុតភ័យ ផឹកទឹក ប្រឡែងនឹងកូនម្រឹគទាំងឡាយ មកដល់ទឹកដីដែលជាលំនៅ ឃើញម្រឹគញី ឈ្មោល ដែលជាធ្លាក់ ក៏គិតថា សម្លាញ់របស់ពួកយើង មកហើយ មិនសង្ស័យ ចូលទៅ ។ ម្រឹគទាំងនោះឃើញផ្លូវដែលបិទហើយ ក៏គិតថា នេះមិនមែនផ្លូវ នេះទើបជាផ្លូវ ហើយដើរទៅក្នុងផ្លូវគ្រោះថ្នាក់ ។ ជាដំបូង នាយព្រានមិនធ្វើអ្វីឡើយ តែកាលម្រឹគទាំងនោះចូលទៅហើយ ទើបលបៗ វាយ ម្រឹគចុងក្រោយ ម្រឹគនោះភ័យខ្លាំង បន្ទាប់អំពីនោះ ម្រឹគទាំងអស់ក៏ផ្អើលឡើង សម្លឹងមើលខាងមុខថា ភ័យកើតឡើងហើយ ជាផ្លូវដែលបិទដោយទឹក ឬព្រៃ ឬភ្នំ មិនអាចចូលទៅកាន់ព្រៃស្តុកដូចម្រាមដៃទាំងពីរខាងបាន ក៏រត់ត្រឡប់ប្រារព្ធនឹងចេញតាមផ្លូវដែលចូលហើយ ។ បន្ទាប់អំពីនោះ នាយព្រានដឹងថា ម្រឹគទាំងនោះត្រឡប់មកហើយ ទើបសម្លាប់ ៣០ ក្បាលខ្លះ ៤០ ក្បាលខ្លះ ។

ម្នាលភិក្ខុទាំងឡាយ លុះសម័យខាងក្រោយមក ពួកម្រឹគច្រើននោះឯង ក៏ដល់នូវសេចក្តីវិនាសស្តួចស្តើងទៅដូច្នោះឯង ព្រះសាស្តាត្រាស់ហើយ ក្នុង

បទនេះថា នុ៎ះជាឈ្មោះរបស់នន្ទិរាគៈ ជាឈ្មោះនៃអវិជ្ជានោះឯង ព្រោះសត្វ
ទាំងនេះ ជាបុគ្គលមិនមានញាណ ព្រោះអវិជ្ជាចង់ធ្លាក់ដោយនន្ទិរាគៈ នាំ
ចូលទៅកាន់អារម្មណ៍ជាដើម រមែងត្រូវសម្លាប់ដោយលំពែង គឺវដ្តទុក្ខ ព្រោះ
ដូច្នោះ ទើបព្រះមានព្រះភាគទ្រង់សម្តែងធ្វើម្រឹក ដែលជាធ្លាក់ឈ្មោលដូច
នន្ទិរាគៈ ម្រឹកធ្លាក់មេដូចអវិជ្ជា ។ ពិតហើយ ក្នុងវេលាមួយ នាយព្រាន
បិទបាំងសរីរៈដោយមែកឈើ ដើម្បីមិនឲ្យម្រឹកទាំងនោះធ្លាក់មនុស្ស ជាក់
ម្រឹកធ្លាក់ឈ្មោលក្នុងទីមួយ លែងម្រឹកធ្លាក់ញី មួយអន្លើដោយខ្សែ លាក់ខ្លួន
កាន់លំពែង ឈរនៅត្រង់ទីជិតម្រឹកធ្លាក់ឈ្មោល ។ ម្រឹកធ្លាក់ញីក៏បែរមុខ
ទៅកាន់ទីត្រាប់ទៅនៃហ្មងម្រឹក ។ ម្រឹកទាំងឡាយ ឃើញម្រឹកធ្លាក់ញីនោះ
ហើយ ក៏ឈរអើតក្បាល ។ ចំណែកម្រឹកធ្លាក់ញីនោះក៏ឈរអើតក្បាល
ម្រឹកទាំងនោះក៏គិតថា សូម្បីម្រឹកនេះ ក៏ជាពួកតែមួយនឹងពួកយើង ទើបស៊ី
ស្មៅ ឯម្រឹកធ្លាក់ញីនោះ ក៏ធ្វើជាស៊ីស្មៅ ដើរសន្សឹមៗ ចូលទៅរក ។ ម្រឹក
មេហ្មងដែលនៅក្នុងព្រៃបានភ្លឺម្រឹកធ្លាក់ញីនោះ ក៏លះបង់ហ្មងរបស់ខ្លួន បែរ
មុខឆ្ពោះទៅកាន់ម្រឹកធ្លាក់ញីនោះ ។ ពិតហើយ របស់ថ្មីៗ នោះឯង រមែង
ជាទីស្រឡាញ់របស់សត្វទាំងឡាយ ម្រឹកធ្លាក់ញីក៏បែរមុខចំពោះម្រឹកព្រៃនោះ
ក៏មិនឲ្យម្រឹកព្រៃចូលជិត បែរខ្លួនត្រឡប់ទៅកាន់លំនៅរបស់ម្រឹកធ្លាក់ឈ្មោល
កាយដោយក្រចកក្នុងទីដែលមានខ្សែពាក់ ឲ្យគេចទៅ ។ ម្រឹកព្រៃឃើញ
ម្រឹកធ្លាក់ឈ្មោលហើយ ក៏ឈររង្វេងនឹងម្រឹកធ្លាក់ញី ធ្វើការប្រចណ្ណនឹង
ម្រឹកធ្លាក់ឈ្មោលចំកោងខ្លួន គ្រវីក្បាល ។ ក្នុងខណៈនោះ សូម្បីលិទ្ធិ

សីហនាទវគ្គ ទ្វេធាវិតក្កសូត្រ

៣២៧

លំពែង ក៏មិនដឹងថា នេះអ្វី ។ ឯម្រឹគព្រៃ បើម្រឹគធ្លាក់នោះស្រួលវែងខាង
 លើ ក៏ចំកោងខ្នង បើស្រួលវែងក្នុងចំណែកខាងក្រោម ក៏ពឹងទ្រូង ។
 លំដាប់នោះ ព្រានក៏យកលំពែងចាក់ម្រឹគព្រៃស្លាប់ក្នុងទីនោះឯង ហើយកាន់
 យកដុំសាច់ទៅ ។ ដោយប្រការដូច្នោះ ម្រឹគនោះស្រវឹងនឹងម្រឹគធ្លាក់ញី ធ្វើ
 ការប្របណ្ណនឹងម្រឹគធ្លាក់ឈ្មោល សូម្បីលិទ្ធិលំពែង ក៏មិនដឹងថា ជាអ្វី
 យ៉ាងណា សត្វលោកនេះក៏ដូច្នោះ ជាអ្នកស្រវឹង ឆឹងតព្រោះអវិជ្ជា កាល
 មិនដឹងអ្វី អាស្រ័យតម្រេក ដោយការត្រេកអរក្នុងអារម្មណ៍ទាំងឡាយ មាន
 រូបជាដើម រមែងបានការសម្លាប់ដោយលំពែង គឺទុក្ខក្នុងវដ្តៈ ព្រោះដូច្នោះ
 ទើបព្រះមានព្រះភាគទ្រង់សម្តែងធ្វើម្រឹគធ្លាក់ឈ្មោលជានន្ទិរាគៈ ទ្រង់ធ្វើម្រឹគ
 ធ្លាក់ញីជាអវិជ្ជា ។

[២៤៤] បទថា **ឥតិ ខោ ភិក្ខុវេ វិវដោ មយា ខេមោ មគ្គោ**
 សេចក្តីថា ម្នាលភិក្ខុទាំងឡាយ ផ្លូវដែលប្រកបដោយអង្គ ៨ ដ៏ក្សេម
 គឺប្រសើរ ដែលតថាគតត្រាស់ដឹងសម្មាសម្ពោធិញ្ញាណ ដោយការប្រព្រឹត្ត
 ប្រយោជន៍ដល់សត្វទាំងនេះ មិនបានជាអ្នកអង្គុយស្ងៀម ដោយការគិតថា
 តថាគតជាព្រះពុទ្ធសម្តែងធម៌តាំងអំពីធម្មចក្រឲ្យប្រព្រឹត្តទៅ បានបើកហើយ
 ផ្លូវអាក្រក់បានបិទហើយ ដោយប្រការដូច្នោះឯង ម្រឹគធ្លាក់ឈ្មោល គឺនន្ទិ-
 រាគៈ ដែលកព្វបុគ្គលទាំងឡាយ មានព្រះអញ្ញាកោណ្ឌញ្ញៈលះបានហើយ
 ម្រឹគធ្លាក់ញី គឺអវិជ្ជា ត្រូវកាត់ជាពីរចំណែក ឲ្យវិនាសហើយ ចាកបុគ្គល
 ដែលមានបាបទាំងអស់ត្រូវដកអស់ហើយ ព្រោះដូច្នោះ ទើបព្រះមានព្រះ

បបព្ភសូទនី អដ្ឋកថា មជ្ឈិមនិកាយ

៣២៨

ភាគ ទ្រង់សម្តែងឧបចារៈ ដែលឧបការៈដល់ព្រះអង្គ ។ ពាក្យដ៏សេស
ក្នុងបទទាំងពួង ងាយយល់ហើយ ។^{១៣៣}

ទេវាវតក្កសូត្រ

សូត្រទី ៩ ចប់



សុត្តន្តបិដក

វិភក្តសណ្ឋានសូត្រទី ១០

[២៤៦] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេនពន របស់អនាថបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ព្រះមានព្រះភាគទ្រង់ត្រាស់នឹងភិក្ខុទាំងឡាយថា ម្ចាស់ភិក្ខុ ទាំងឡាយ ។ ភិក្ខុទាំងនោះក្រាបបង្គំទូលព្រះមានព្រះភាគថា បពិត្រព្រះអង្គ ដ៏ចម្រើន ។

[២៤៧] ព្រះមានព្រះភាគទ្រង់ត្រាស់ដូច្នោះថា ម្ចាស់ភិក្ខុទាំងឡាយ ភិក្ខុ ប្រកបរឿយៗ នូវអធិចិត្ត គឺសមាបត្តិ ៨ ហើយគប្បីធ្វើទុកក្នុងចិត្តនូវហេតុ ទាំង ៥ ប្រការសព្វៗ កាល ។ ហេតុទាំង ៥ គឺអ្វីខ្លះ ។ ម្ចាស់ភិក្ខុទាំង- ឡាយ ភិក្ខុក្នុងសាសនានេះ អាស្រ័យនូវហេតុណា ធ្វើទុកក្នុងចិត្តនូវហេតុ ណា អកុសលវិតក្កដ៏លាមកទាំងឡាយ ដែលប្រកបដោយឆន្ទៈ គឺលោភៈខ្លះ ប្រកបដោយទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុនោះ ម្ចាស់ភិក្ខុទាំងឡាយ ភិក្ខុនោះគប្បីចេញចាកហេតុនោះ ហើយធ្វើទុកក្នុងចិត្ត នូវហេតុដទៃ ដែលប្រកបដោយកុសលវិតក្កវិញ កាលបើភិក្ខុនោះចេញចាក ហេតុនោះ ហើយធ្វើទុកក្នុងចិត្តនូវហេតុដទៃ ដែលប្រកបដោយកុសលវិតក្ក អកុសលវិតក្កដ៏លាមកទាំងឡាយណា ដែលប្រកបដោយឆន្ទៈខ្លះ ប្រកប ដោយទោសៈខ្លះ ប្រកបដោយមោហៈខ្លះ អកុសលវិតក្កទាំងនោះនឹងសាប សូន្យទៅ នឹងដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុ-

សាលវិតក្កទាំងនោះបានហើយ ទើបចិត្តខាងក្នុងក៏តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍តែមួយ ជាចិត្តនឹងនៅក្នុងអារម្មណ៍ ។ ម្នាលភិក្ខុទាំងឡាយ ដូចជាជាន់ឈើ ឬកូនសិស្សជាន់ឈើដែលប្រសប់ គប្បីវាយបញ្ជូន នាំចេញ ដកចេញ នូវកន្លាស់ធំដោយកន្លាស់តូចដូចម្តេចមិញ ម្នាលភិក្ខុទាំងឡាយ ភិក្ខុអាស្រ័យហេតុណា ធ្វើទុកក្នុងចិត្តនូវហេតុណា អកុសលវិតក្កដ៏លាមកទាំងឡាយដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុនោះ ម្នាលភិក្ខុទាំងឡាយ ភិក្ខុនោះគប្បីចេញចាកហេតុនោះហើយ ធ្វើទុកក្នុងចិត្តនូវហេតុដទៃដែលប្រកបដោយកុសលវិតក្កវិញ កាលភិក្ខុនោះចេញចាកហេតុនោះហើយ ធ្វើទុកក្នុងចិត្តនូវហេតុដទៃ ដែលប្រកបដោយកុសលវិតក្ក អកុសលវិតក្កដ៏លាមកទាំងឡាយណា ដែលប្រកបដោយឆន្ទៈខ្លះ ទោសៈខ្លះ មោហៈខ្លះ អកុសលវិតក្កទាំងនោះ នឹងសាបសូន្យទៅ នឹងដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុសលវិតក្កទាំងនោះបានហើយ ទើបចិត្តខាងក្នុងក៏តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍តែមួយ ជាចិត្តនឹងនៅក្នុងអារម្មណ៍ដូច្នោះឯង ។

[២៥៨] ម្នាលភិក្ខុទាំងឡាយ កាលបើភិក្ខុនោះចេញចាកហេតុនោះហើយធ្វើទុកក្នុងចិត្តនូវហេតុដទៃដែលប្រកបដោយកុសលវិតក្កវិញ អកុសលវិតក្កដ៏លាមកទាំងឡាយដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុនោះ ម្នាលភិក្ខុទាំងឡាយ លុះ

សីហនាទវគ្គ វិតក្កសណ្ឋានសូត្រ

ភិក្ខុនោះកំណត់នូវទោសនៃវិតក្កទាំងនោះថា វិតក្កទាំងនេះជាអកុសល វិតក្ក
ទាំងនេះប្រកបដោយទោស វិតក្កទាំងនេះឲ្យផលជាទុក្ខ ។ កាលភិក្ខុនោះ
កំណត់នូវទោសនៃវិតក្កទាំងនោះហើយ អកុសលវិតក្កដ៏លាមកទាំងឡាយ
ណាដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយ
មោហៈខ្លះ អកុសលវិតក្កទាំងនោះ នឹងសាបសូន្យទៅ នឹងដល់នូវសេចក្តី
វិនាសបាត់បង់ទៅពុំខាន ព្រោះលះបង់នូវអកុសលវិតក្កទាំងនោះចេញបាន
ហើយ ទើបចិត្តខាងក្នុង ក៏តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍
តែមួយ ជាចិត្តនឹងនៅក្នុងអារម្មណ៍ ។ ម្នាលភិក្ខុទាំងឡាយ ដូចជាស្រ្តី ឬ
បុរសកំលោះ ឬក្រមុំ ប្រកបដោយជាតិជាអ្នកប្រដាប់តាក់តែងកាយ គប្បី
នឿយណាយធុញទ្រាន់ ខ្លើមរអើមសាកសពពស់ សាកសពឆ្កែ សាកសព
មនុស្ស ដែលជាប់នៅត្រង់ក យ៉ាងណាមិញ ម្នាលភិក្ខុទាំងឡាយ កាលបើ
ភិក្ខុនោះចេញចាកហេតុនោះ ហើយធ្វើទុកក្នុងចិត្តនូវហេតុដទៃ ដែលប្រកប
ដោយអកុសលវិតក្កវិញ អកុសលវិតក្កដ៏លាមកទាំងឡាយ ដែលប្រកប
ដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ តែងកើត
ឡើងដល់ភិក្ខុនោះ ម្នាលភិក្ខុទាំងឡាយ ភិក្ខុនោះ គប្បីកំណត់នូវទោសនៃ
វិតក្កទាំងនោះថា វិតក្កទាំងនេះជាអកុសល វិតក្កទាំងនេះប្រកបដោយទោស
វិតក្កទាំងនេះឲ្យផលជាទុក្ខ ។ កាលភិក្ខុនោះកំណត់នូវទោសនៃវិតក្កទាំងនោះ
អកុសលវិតក្កដ៏លាមកទាំងឡាយណា ដែលប្រកបដោយឆន្ទៈខ្លះ ប្រកប
ដោយទោសៈខ្លះ ប្រកបដោយមោហៈខ្លះ អកុសលទាំងនោះ នឹងសាបសូន្យ

ទៅ នឹងដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុសល-
វិតក្កទាំងនោះចេញបាន ទើបចិត្តខាងក្នុងតាំងនៅស្ងួតស្ងប់ស៊ីបស្ទួន ជាចិត្ត
មានអារម្មណ៍តែមួយ ជាចិត្តនឹងនៅក្នុងអារម្មណ៍ ។

[២៥៩] ម្ចាស់ភិក្ខុទាំងឡាយ កាលបើភិក្ខុនោះកំណត់នូវទោសនៃវិតក្ក
ទាំងនោះហើយ អកុសលវិតក្កដ៏លាមកទាំងឡាយ ដែលប្រកបដោយឆន្ទៈខ្លះ
ប្រកបដោយទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុនោះ
ម្ចាស់ភិក្ខុទាំងឡាយ ភិក្ខុនោះមិនគប្បីរព្យក មិនគប្បីធ្វើទុកក្នុងចិត្តចំពោះវិតក្ក
ទាំងនោះឡើយ កាលភិក្ខុនោះ មិនរព្យក មិនធ្វើទុកក្នុងចិត្តចំពោះវិតក្កទាំង
នោះទេ អកុសលវិតក្កដ៏លាមកទាំងឡាយណា ដែលប្រកបដោយឆន្ទៈខ្លះ
ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កទាំងនោះ នឹង
សាបសូន្យទៅ នឹងដល់នូវសេចក្តីវិនាសបាត់បង់ទៅពុំខាន ព្រោះលះបង់នូវ
អកុសលវិតក្កទាំងនោះ ចេញបានហើយ ទើបចិត្តខាងក្នុងតាំងនៅស្ងួតស្ងប់
ស៊ីបស្ទួន ជាចិត្តមានអារម្មណ៍តែមួយ ជាចិត្តនឹងនៅក្នុងអារម្មណ៍ ។ ម្ចាស់
ភិក្ខុទាំងឡាយ ដូចជាបុរសដែលមានចក្ខុ មិនចង់ឃើញរូបទាំងឡាយ ដែល
មកប្រាកដដល់ចក្ខុ បុរសនោះគប្បីធ្លេចភ្នែក ឬមិនគប្បីក្រឡេកមើល ដោយ
ហេតុដទៃយ៉ាងណា ម្ចាស់ភិក្ខុទាំងឡាយ កាលបើភិក្ខុនោះកំណត់នូវទោសនៃ
វិតក្កទាំងនោះហើយ អកុសលវិតក្កដ៏លាមកទាំងឡាយ ដែលប្រកបដោយ
ឆន្ទៈតែងកើតឡើង ។ បេ ។ ជាចិត្តមានអារម្មណ៍តែមួយ ជាចិត្តនឹងនៅក្នុង
អារម្មណ៍ ។

សីហនាទវគ្គ វិតក្កសណ្ឋានសូត្រ

[២៦០] ម្នាលភិក្ខុទាំងឡាយ កាលបើភិក្ខុនោះមិនរព្វក មិនធ្វើទុកក្នុង ចិត្តចំពោះវិតក្កទាំងនោះទេ អកុសលវិតក្កដ៏លាមកទាំងឡាយ ដែលប្រកប ដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ តែងកើត ឡើងដល់ភិក្ខុនោះ ម្នាលភិក្ខុទាំងឡាយ ភិក្ខុនោះគប្បីធ្វើទុកក្នុងចិត្តនូវវិតក្ក សង្ខារសណ្ឋាន គឺហេតុទីតាំងនៃវិតក្កទាំងនោះ កាលភិក្ខុនោះធ្វើទុកក្នុងចិត្ត នូវវិតក្កសង្ខារសណ្ឋាន នៃវិតក្កទាំងនោះហើយ អកុសលវិតក្កដ៏លាមក ទាំងឡាយណា ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកប ដោយមោហៈខ្លះ អកុសលវិតក្កទាំងនោះ នឹងសាបសូន្យទៅ នឹងដល់នូវ សេចក្តីវិនាសបាត់បង់ទៅ ព្រោះលះបង់នូវអកុសលវិតក្កនោះចេញបានហើយ ទើបចិត្តខាងក្នុងក៏តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍តែមួយ ជា ចិត្តនឹងនៅក្នុងអារម្មណ៍ ។ ម្នាលភិក្ខុទាំងឡាយ ដូចជាបុរសដើរល្បឿន បុរសនោះមានសេចក្តីត្រិះរិះយ៉ាងនេះថា ហេតុអ្វីហ្ន៎ក៏អាត្មាអញដើរល្បឿនម៉្លេះ បើដូច្នោះមានតែអាត្មាអញដើរទៅសន្សឹមៗ (លុះគិតដូច្នោះហើយ) បុរស នោះក៏ដើរទៅសន្សឹមៗ ។ បុរសនោះមានសេចក្តីត្រិះរិះយ៉ាងនេះថា ហេតុអ្វី ហ្ន៎ក៏អាត្មាអញដើរសន្សឹមៗ ម៉្លេះ បើដូច្នោះ មានតែអាត្មាអញឈរ ហើយ បុរសនោះក៏ឈរ ។ បុរសនោះមានសេចក្តីត្រិះរិះយ៉ាងនេះថា ហេតុអ្វីហ្ន៎ក៏ អាត្មាអញឈរ បើដូច្នោះ មានតែអាត្មាអញអង្គុយ ហើយបុរសនោះក៏ អង្គុយ ។ បុរសនោះមានសេចក្តីត្រិះរិះយ៉ាងនេះថា ហេតុអ្វីហ្ន៎ ក៏អាត្មាអញ អង្គុយ បើដូច្នោះមានតែអាត្មាអញដេក ហើយបុរសនោះក៏ដេក ។ ម្នាលភិក្ខុ

ទាំងឡាយ បុរសនោះលះបង់ឥរិយាបថដ៏គ្រោតគ្រោតៗ យ៉ាងនេះហើយ គប្បី
 សម្រេចឥរិយាបថដ៏ល្អិតសុខុមវិញ សេចក្តីនេះយ៉ាងណាមិញ ម្ចាស់ភិក្ខុ
 ទាំងឡាយ កាលបើភិក្ខុនោះធ្វើទុកក្នុងចិត្ត នូវវិតក្កសង្ខារសណ្ឋាននៃវិតក្ក
 ទាំងនោះហើយ អកុសលវិតក្កដ៏លាមកទាំងឡាយ ប្រកបដោយឆន្ទៈខ្លះ
 តែងកើតឡើងដល់ភិក្ខុនោះ ។ បេ ។ ជាចិត្តមានអារម្មណ៍តែមួយ ជាចិត្តនឹង
 នៅក្នុងអារម្មណ៍ សេចក្តីនេះដូច្នោះឯង ។

[២៦១] ម្ចាស់ភិក្ខុទាំងឡាយ កាលបើភិក្ខុនោះធ្វើទុកក្នុងចិត្តនូវវិតក្ក
 សង្ខារសណ្ឋាននៃវិតក្កទាំងនោះហើយ អកុសលវិតក្កដ៏លាមកទាំងឡាយ
 ដែលប្រកបដោយឆន្ទៈខ្លះ ក្របដោយទោសៈខ្លះ ប្រកបដោយមោហៈខ្លះ
 នៅតែកើតឡើងទៀត ម្ចាស់ភិក្ខុទាំងឡាយ ភិក្ខុនោះត្រូវសង្កត់ធ្មេញខាងលើ
 នឹងធ្មេញខាងក្រោម យកអណ្តាតទល់ពិភាន សង្កត់សង្កិន គាបកម្ដៅនូវ
 អកុសលចិត្តដោយកុសលចិត្ត កាលភិក្ខុនោះកំពុងសង្កត់ធ្មេញខាងលើនឹង
 ធ្មេញខាងក្រោម យកអណ្តាតទល់ពិភាន សង្កត់សង្កិន គាបកម្ដៅនូវអកុ-
 សលចិត្តដោយកុសលចិត្ត អកុសលវិតក្កដ៏លាមកទាំងឡាយណា ដែល
 ប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុ-
 សលវិតក្កទាំងនោះក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន
 ព្រោះលះបង់នូវអកុសលវិតក្កទាំងនោះបានហើយ ទើបចិត្តខាងក្នុងក៏តាំងនៅ
 ស្ងួតស្ងប់ស្ងើបស្ងួន មានអារម្មណ៍តែមួយ នឹងនៅក្នុងអារម្មណ៍ ។ ម្ចាស់ភិក្ខុ
 ទាំងឡាយ ដូចជាបុរសដែលមានកម្លាំង ចាប់បុរសដែលមានកម្លាំងថយជាង

សីហនាទវគ្គ វិតកុសណ្ណានសូត្រ

ត្រង់ក្បាលក្តី ត្រង់ក្តី ត្រង់ខ្នងក្តី ហើយសង្កត់សង្កិន គាបកម្ដៅ យ៉ាងណា
 មិញ ម្នាលភិក្ខុទាំងឡាយ កាលបើភិក្ខុនោះធ្វើទុកក្នុងចិត្ត នូវវិតកុសណ្ណា-
 សណ្ឋាននៃវិតកុទាំងឡាយហើយ អកុសលវិតកុដ៏លាមកទាំងឡាយដែល
 ប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ នៅតែ
 កើតឡើងទៀត ម្នាលភិក្ខុទាំងឡាយ ភិក្ខុនោះត្រូវសង្កត់ធ្មេញខាងលើ នឹង
 ធ្មេញខាងក្រោម យកអណ្តាតទល់ពិភានសង្កត់សង្កិន គាបកម្ដៅនូវអកុ-
 សលចិត្តដោយកុសលចិត្ត កាលភិក្ខុនោះកំពុងសង្កត់ធ្មេញខាងលើ នឹងធ្មេញ
 ខាងក្រោម យកអណ្តាតទល់ពិភាន សង្កត់ គាបកម្ដៅនូវអកុសលចិត្តដោយ
 កុសលចិត្តហើយ អកុសលវិតកុដ៏លាមកទាំងឡាយណា ដែលប្រកបដោយ
 ឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសលវិតកុទាំង
 នោះក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន ព្រោះលះបង់
 នូវអកុសលវិតកុទាំងនោះចេញបាន ទើបចិត្តខាងក្នុងក៏តាំងនៅស្ងួតស្ងប់ស្ងិប
 សួន មានអារម្មណ៍តែមួយ នឹងនៅក្នុងអារម្មណ៍ ។

[២៥៦] ម្នាលភិក្ខុទាំងឡាយ កាលណាបើភិក្ខុអាស្រ័យហេតុណា
 ធ្វើទុកក្នុងចិត្តនូវហេតុណាហើយ អកុសលវិតកុដ៏លាមកទាំងឡាយ ដែល
 ប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ រមែង
 កើតឡើង ភិក្ខុនោះចេញចាកហេតុនោះហើយ ធ្វើទុកក្នុងចិត្តនូវហេតុដទៃ
 ដែលប្រកបដោយកុសលវិញ អកុសលវិតកុដ៏លាមកទាំងឡាយណា ដែល
 ប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសល

វិតក្កទាំងនោះក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន ព្រោះ
 លះបង់នូវអកុសលវិតក្កទាំងនោះចេញបាន ទើបចិត្តខាងក្នុងក៏តាំងនៅស្ងួត
 ស្ងប់ស្ងើចស្ងួន មានអារម្មណ៍តែមួយ នឹងនៅក្នុងអារម្មណ៍ ។ កាលភិក្ខុកំណត់
 នូវទោសនៃវិតក្កទាំងនោះហើយ អកុសលវិតក្កដ៏លាមកទាំងឡាយណា ដែល
 ប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ
 អកុសលវិតក្កទាំងនោះ ក៏សាបសូន្យទៅ ដល់នូវសេចក្តីវិនាសបាត់បង់ទៅ
 ពុំខាន ព្រោះលះបង់នូវអកុសលវិតក្កទាំងនោះចេញបាន ទើបចិត្តខាងក្នុងក៏
 តាំងនៅស្ងួតស្ងប់ស្ងើចស្ងួន មានអារម្មណ៍តែមួយ នឹងនៅក្នុងអារម្មណ៍ ។
 កាលភិក្ខុមិនបាននឹកនា មិនបានយកចិត្តទុកដាក់ចំពោះវិតក្កទាំងនោះហើយ
 អកុសលវិតក្កដ៏លាមកទាំងឡាយណា ដែលប្រកបដោយឆន្ទៈខ្លះ ប្រកប
 ដោយទោសៈខ្លះ ប្រកបដោយមោហៈខ្លះ អកុសលវិតក្កទាំងនោះ ក៏សាប
 សូន្យទៅ ដល់នូវសេចក្តីវិនាសបាត់បង់ទៅពុំខាន ព្រោះលះបង់អកុសលវិតក្ក
 ទាំងនោះចេញបានហើយ ទើបចិត្តខាងក្នុងក៏តាំងនៅស្ងួតស្ងប់ស្ងើចស្ងួន មាន
 អារម្មណ៍តែមួយ នឹងនៅក្នុងអារម្មណ៍ ។ កាលភិក្ខុធ្វើទុកក្នុងចិត្តនូវវិតក្ក-
 សង្ខារសណ្ឋាននៃវិតក្កទាំងនោះហើយ អកុសលវិតក្កទាំងឡាយណា ដែល
 ប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុ-
 សលវិតក្កទាំងនោះក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន
 ព្រោះលះបង់នូវអកុសលវិតក្កទាំងនោះចេញបានហើយ ទើបចិត្តខាងក្នុង ក៏
 តាំងនៅស្ងួតស្ងប់ស្ងើចស្ងួន មានអារម្មណ៍តែមួយ នឹងនៅក្នុងអារម្មណ៍ ។

សីហនាទវគ្គ វិតក្កសណ្ឋានសូត្រ

(កាលភិក្ខុនោះ) កំពុងសង្កត់ធ្មេញខាងលើនឹងធ្មេញខាងក្រោម អណ្តាតទល់
 ពិភាន សង្កិន គាបកម្តៅនូវអកុសលចិត្តដោយកុសលចិត្តហើយ អកុសល-
 វិតក្កដ៏លាមកទាំងឡាយណា ដែលប្រកបដោយឆន្ទៈខ្លះ ប្រកបដោយទោសៈខ្លះ
 ប្រកបដោយមោហៈខ្លះ អកុសលវិតក្កទាំងនោះក៏សាបសូន្យទៅ ដល់នូវ
 សេចក្តីវិនាសបាត់បង់ទៅពុំខាន ព្រោះលះបង់អកុសលវិតក្កទាំងនោះចេញ
 បានហើយ ទើបចិត្តខាងក្នុងក៏តាំងនៅស្ងួតស្ងប់ស្ងើបស្ងួន មានអារម្មណ៍តែ
 មួយ នឹងនៅក្នុងអារម្មណ៍ ។ ម្ចាស់ភិក្ខុទាំងឡាយ ភិក្ខុនេះ តថាគតហៅថា
 ជាអ្នកស្ងាត់ក្នុងគន្លងនៃវិតក្កបរិយាយទាំងឡាយ ភិក្ខុនោះ (បើ) ប្រាថ្នានូវ
 វិតក្កណា នឹងត្រិះរិះនូវវិតក្កនោះ (បើ) មិនប្រាថ្នានូវវិតក្កណា នឹងមិន
 ត្រិះរិះនូវវិតក្កនោះ ហើយផ្តាច់បង់នូវតណ្ហា លះបង់នូវសំយោជនធម៌ ធ្វើនូវ
 ព្រះនិព្វានជាទីបំផុតនៃទុក្ខ ព្រោះបានត្រាស់ដឹងដោយចិត្តដ៏ប្រពៃ ។ លុះព្រះ
 មានព្រះភាគបានត្រាស់ព្រះសូត្រនេះចប់ហើយ ភិក្ខុទាំងនោះ ក៏មានសេចក្តី
 ពេញចិត្ត ត្រេកអរចំពោះភាសិតរបស់ព្រះមានព្រះភាគ ។

វិតក្កសណ្ឋានសូត្រទី ១០ ចប់
 សីហនាទវគ្គទី ២ ចប់

ឧទ្ទាន គឺបញ្ជីរឿងនៃសីហនាទវគ្គនោះ គឺ
ចូឡសីហនាទសូត្រទី ១ មហាសីហនាទសូត្រទី ២
មហាទុក្ខកុន្ធសូត្រទី ៣ ចូឡទុក្ខកុន្ធសូត្រទី ៤ អនុ-
មានសូត្រទី ៥ ចេតោខីលសូត្រទី ៦ វនបត្តសូត្រ
ទី ៧ មជ្ជបិណ្ឌិកសូត្រទី ៨ ទេធាវិតក្កសូត្រទី ៩
វិតក្កសណ្ឋានសូត្រទី ១០ ។

ព្រមទាំងកថាដែលនិយាយពីហេតុ ៥ ប្រការ
សីហនាទវគ្គទី ២ ចប់តែប៉ុណ្ណោះ

អដ្ឋកថា

វិតក្កសណ្ឋានសូត្រ

[២៥៦] វិតក្កសណ្ឋានសូត្រ មានពាក្យផ្ដើមថា ឯវង្ខេ សុតំ ខ្ញុំបានស្តាប់មកយ៉ាងនេះ ។

[២៥៧] គប្បីជ្រាបវិនិច្ឆ័យក្នុងបទថា អធិចិត្តមនុស្សត្រេង សេចក្ដីថា ចិត្តដែលកើតឡើងដោយកុសលកម្មបឋ ១០ យ៉ាង ជាចិត្តប៉ុណ្ណោះ ចិត្តក្នុងសមាបត្តិ ៨ មានវិបស្សនាជាបាទ ជាចិត្តក្រៃលែងជាងចិត្តនោះ ព្រោះដូច្នោះ ទើបព្រះមានព្រះភាគត្រាស់ហៅចិត្តនោះថា អធិចិត្ត ។

បទថា អនុយុត្តន បានដល់ ព្យាយាមប្រកបអធិចិត្តនោះ អធិប្បាយថា ប្រកបហើយ ខ្វល់ខ្វាយហើយក្នុងអធិចិត្ត ។ ក្នុងសេចក្ដីនោះ ភិក្ខុត្រាប់ទៅបិណ្ឌបាតក្នុងវេលាបុរេភត្ត ត្រឡប់ពីបិណ្ឌបាតក្នុងវេលាបច្ឆាកត្ត ហើយកាន់យកសំពត់នីសីទនៈចេញទៅ ដោយគិតថា អញនឹងធ្វើសមណធម៌ត្រង់គល់ឈើនោះក្ដី ត្រង់ជងព្រៃ ត្រង់ជើងភ្នំក្ដី ត្រង់ញកភ្នំក្ដី ដូច្នោះ ។ ហើយក៏នាំស្មៅ ស្លឹកឈើ ចេញអំពីទីសម្រាប់ប្រកបអធិចិត្ត កាលលាងដៃ និងជើងហើយ ក៏មកអង្គុយពត់ភ្នែក កាន់យកមូលកម្មដ្ឋាន ប្រកបរឿយៗ នូវអធិចិត្តនោះឯង ។ បទថា និមិត្ត បានដល់ ការណ៍ គឺហេតុ ។

បទថា កលេនកាលំ បានដល់ តាមសម័យដែលសមគួរ ។

សួរថា ធម្មតាកម្មដ្ឋាននោះ ព្រះយោគីមិនបានបោះបង់ត្រឹមតែមួយសន្ទុះ គឺមនសិការជាប់តគ្នាទៅ មិនមែនឬ ព្រោះហេតុអ្វី ទើបព្រះមានព្រះភាគ

ត្រាស់ថា តាមកាលវេលាដ៏សមគួរ ដូច្នោះ ។

ឆ្លើយថា ព្រោះព្រះបាលីចែកកម្មដ្ឋានទុក ៣៨ ក្នុងកម្មដ្ឋានទាំងនោះ ភិក្ខុ
ដែលអង្គុយបដិបត្តិកម្មដ្ឋាន ចាប់តាំងអំពីឧបកិលេសណាមួយ មិនទាន់បាន
កើតឡើង កិច្ចដែលត្រូវមនសិការដោយនិមិត្តដទៃៗ មិនមាន តែកាល
កិលេសកើតឡើង លោកក៏គប្បីកាន់យកនិមិត្តទាំងឡាយ នាំកិលេសដែល
កើតឡើងក្នុងចិត្តចេញទៅ ព្រះមានព្រះភាគ ទ្រង់ឃើញហេតុនោះ ទើប
ត្រាស់យ៉ាងនេះ ។

គប្បីជាបខេត្តដែន និងអារម្មណ៍របស់វិតក្កទាំងនេះ គឺវិតក្កដែលប្រកប
ដោយឆន្ទៈ វិតក្កដែលសហគតៈដោយឆន្ទៈ វិតក្កដែលសម្បយុត្តដោយរាគៈ ។

ក្នុង ៣ បទនេះ ចិត្តដែលសហគតៈដោយលោកៈ ៨ ដួង ជាខេត្តដែន
របស់វិតក្កដែលប្រកបដោយឆន្ទៈ ចិត្តដែលសហគតៈដោយទោសៈ ២ ដួង
ជាខេត្តដែនរបស់វិតក្កដែលប្រកបដោយទោសៈ អកុសលចិត្ត ១២ ដួង ជា
ខេត្តដែនរបស់វិតក្កដែលប្រកបដោយមោហៈ តែចិត្តដែលសម្បយុត្តដោយ
វិចិកិច្ចា និងឧទ្ធច្ចៈ ជាខេត្តដែនចំពោះបុគ្គលដែលមានវិតក្ក ដែលសម្បយុត្ត
ដោយវិចិកិច្ចា និងឧទ្ធច្ចៈប៉ុណ្ណោះ ។ សត្វទាំងឡាយ និងសង្ខារទាំងឡាយ
ទាំងអស់ ក៏ជាអារម្មណ៍របស់វិតក្កបាន ព្រោះថា កាលភិក្ខុមិនសម្លឹងមើល
អនិដ្ឋារម្មណ៍ និងឥដ្ឋារម្មណ៍ហើយ វិតក្កក្នុងសត្វ និងសង្ខារទាំងនោះ ក៏
មិនកើតឡើង ។

អំពីមនសិការនិមិត្តដទៃ ។

បទថា អញ្ញំ និមិត្តំ មនសិកាតតំ កុសលបសញ្ញាតំ ភិក្ខុនោះ គួរមនសិការនិមិត្តដទៃ ដែលប្រកបដោយកុសល បានដល់ គួរមនសិការ និមិត្តដែលអាស្រ័យកុសលដទៃ ដោយរៀបចំកុសលនិមិត្តនោះ ។

ក្នុងសេចក្តីនោះ ឈ្មោះថា និមិត្តដទៃ គឺកាលវិតក្តប្រកបដោយឆន្ទៈ កើតឡើងក្នុងសត្វទាំងឡាយ ការចម្រើនអសុក (អសុកសញ្ញា) ឈ្មោះ ថា និមិត្តដទៃ កាលវិតក្តកើតឡើង ពេញចិត្តក្នុងសង្ខារទាំងឡាយ មានចីវរ ជាដើម មនសិការដល់ភាពជារបស់មិនទៀង គឺអនិច្ចសញ្ញា ឈ្មោះថា និមិត្ត ដទៃ ។ កាលវិតក្តប្រកបដោយទោសៈ ក្នុងសត្វទាំងឡាយកើតឡើង ការ ចម្រើនមេត្តា ឈ្មោះថា និមិត្តដទៃ ។ កាលវិតក្តក្នុងសង្ខារទាំងឡាយកើត ឡើង មនសិការដល់ធាតុ ឈ្មោះថា និមិត្តដទៃ ។ កាលវិតក្តប្រកបដោយ មោហៈកើតឡើងក្នុងធម៌ណា ភិក្ខុអាស្រ័យធម៌ ៥ យ៉ាង ឈ្មោះថា និមិត្ត ដទៃ ។

អធិប្បាយថា កាលលោកៈកើតឡើងក្នុងសត្វទាំងឡាយ ដោយន័យ មានពាក្យថា ដៃ ឬជើងរបស់បុគ្គលនេះស្អាត ដូច្នោះជាដើម លោកក៏នាំមក ពិចារណាដោយអសុក គឺវត្ថុដែលមិនស្អាតថា អ្នកត្រេកអរក្នុងអ្វី ក្នុងសក់ ទាំងឡាយឬ ក្នុងរោមទាំងឡាយឬ ។ បេ ។ ក្នុងទឹកម្សុតឬ ធម្មតាអត្តភាព នេះ ប្រកបឡើងដោយឆ្លឹង ៣០០ កំណាត់ ចងដោយសរសៃ ៩០០ បូក លាបដោយជុំសាច់ ៩០០ ខ្ទប់ដោយស្បែកស្រស់ ដែលការត្រេកអរពេញ ចិត្តក្នុងសម្បុរថ្ងៃបិទបាំងហើយ ម្យ៉ាងទៀត របស់មិនស្អាតទាំងឡាយ រមែង

ហូរចេញពីមុខដំបៅទាំង ៩ និងរណ្តៅរោមប្រមាណ ៩៩០០០ រណ្តៅ មាន
 ក្លិនស្អុយ ពេញទៅដោយសាកសព ជាវត្ថុដែលគួរខ្លើម ជាវរបស់បដិកូល
 ដែលផុតរូបវត្ថុបដិកូល ៣២ ប្រការ មិនមានវត្ថុដែលជាខ្លឹមសារ ឬវត្ថុដែល
 ប្រសើរក្នុងកាយនេះឡើយ កាលព្រះយោគីនាំការស្អាតចេញ ដោយអសុក
 យ៉ាងនេះ ដោយប្រការដូច្នោះហើយ រមែងលះលោកៈដែលកើតក្នុងសត្វទាំង-
 ឡាយបាន ព្រោះហេតុនោះ ការនាំសេចក្តីស្អាតចេញដោយអសុកនេះ ទើប
 ឈ្មោះថា និមិត្តដទៃ ។ កាលលោកៈកើតឡើងក្នុងបរិក្ខារទាំងឡាយ មាន
 បាត្រ និងចីវរជាដើម ក៏មនសិការដោយអំណាចនៃការពិចារណាដល់ភាពជា
 វត្ថុដែលមិនមានម្ចាស់ និងជាវត្ថុមួយជួរខណៈ ដោយន័យដែលពោលទុកក្នុង
 សតិប្បដ្ឋានវណ្ណនាថា ភិក្ខុរមែងព្រងើយក្នុងសង្ខារទាំងឡាយ មានបាត្រ និង
 ចីវរជាដើម ដោយអាការ ២ យ៉ាង គឺដោយភាពជាវត្ថុដែលមិនមានម្ចាស់
 ដោយពិត និងជាវត្ថុមួយជួរខណៈ លោកក៏រមែងលះលោកៈនោះបាន ។
 ព្រោះហេតុនោះ ការធ្វើមនសិការដោយអាការ ២ យ៉ាង ក្នុងសង្ខារនោះ
 ទើបឈ្មោះថា និមិត្តដទៃ ។ កាលទោសៈ កើតឡើងក្នុងសត្វទាំងឡាយ
 ព្រះយោគីគប្បីចម្រើនមេត្តា ដោយអំណាចនៃសូត្រទាំងឡាយ ដែលនាំ
 អាយាតចេញ មានកកចូបមសូត្រជាដើម កាលចម្រើនមេត្តា ក៏រមែងលះ
 ទោសៈនោះបាន ដោយហេតុនោះ ទើបការចម្រើនមេត្តានោះ ឈ្មោះថា
 និមិត្តដទៃ ។ កាលទោសៈកើតឡើង ព្រោះវត្ថុទាំងឡាយ មានការជំពប់
 ជង្គត់ ជាន់បន្ទា ស្លឹកឈើដែលមុតស្រូបជាដើម លោកក៏គប្បីមនសិការដល់

សីហនាទវគ្គ វិតក្កសណ្ឋានសូត្រ

ធាតុ ដោយន័យជាដើមថា លោកក្រោធបុគ្គលណា ក្រោធបឋវីធាតុឬ ឬ ក្រោធអារេបាធាតុជាដើម កាលមនិសការដល់ធាតុយ៉ាងនេះ លោករមែងលះ ទោសៈបាន ព្រោះហេតុនោះ ទើបការធ្វើមនសិការដល់ធាតុ ឈ្មោះថា និមិត្តដទៃ ។

កាលមោហៈកើតឡើងក្នុងធម៌ណា លោកអាស្រ័យធម៌ទាំង ៥ នេះ គឺ ការនៅរួមជាមួយអាចារ្យ ១ ការរៀនធម៌ គឺឧទ្ទេស ១ ការសាកសួរធម៌ ១ ការស្តាប់ធម៌តាមកាលដ៏គួរ ១ ការវិនិច្ឆ័យធម៌ដែលជាឋានៈ និងអឋានៈ ១ រមែងលះមោហៈបាន ព្រោះដូច្នោះ ភិក្ខុគួរអាស្រ័យធម៌ ៥ យ៉ាងនេះ ។ ព្រោះថា កាលលោកអាស្រ័យអាចារ្យដែលគួរដល់ការគោរព អាចារ្យរមែង ដាក់ទណ្ឌកម្មដល់លោក មានការជន់ទឹក ១០០ ក្អម ព្រោះមិនសួរដល់ការ ចូលស្រុក ឬមិនធ្វើវត្តក្នុងកាលដែលគួរជាដើម ភិក្ខុនោះឈ្មោះថា ជាបុគ្គល ដែលអាចារ្យព្យាយាមតាក់តែងហើយ កាលបើដូច្នោះ លោកក៏រមែងលះ មោហៈក្នុងធម៌នោះបាន ។

កាលផ្ដើមធម៌ គឺឧទ្ទេស អាចារ្យរមែងដាក់ទណ្ឌកម្មដល់លោកដែលមិន រៀនក្នុងវេលាដែលសមគួរ ឬស្វាធារ្យមិនល្អ ឬមិនស្វាធារ្យជាដើម លោក រមែងជាបុគ្គលដែលអាចារ្យព្យាយាមអប់រំហើយ ដូច្នោះ លោកក៏រមែងលះ មោហៈបាន ។

ភិក្ខុចូលទៅរកភិក្ខុដែលគួរគោរពហើយ សាកសួរថា បពិត្រលោកម្ចាស់ សេចក្ដីនេះដូចម្ដេច អត្ថរបស់ធម៌នេះដូចម្ដេចជាដើម លោករមែងកម្ចាត់ការ

សង្ស័យបាន ដោយអាការយ៉ាងនេះ លោករមែងលះមោហៈក្នុងធម៌នោះបាន ។

កាលភិក្ខុទៅកាន់ទីដែលស្តាប់ធម៌ តាមកាលវេលាដ៏សមគួរ ស្តាប់ដោយ
គោរព អត្តធម៌ក្នុងទីនោះៗ រមែងជាក់ច្បាស់ដល់លោក ដោយអាការយ៉ាង
នេះ លោកក៏រមែងលះមោហៈក្នុងធម៌នោះបាន ។

បុគ្គលអ្នកឈ្លាសក្នុងការវិនិច្ឆ័យ ក្នុងវត្ថុដែលជាឋានៈ គឺវត្ថុដែលប្រព្រឹត្ត
ទៅបាន និងអឋានៈ គឺវត្ថុដែលប្រព្រឹត្តទៅមិនបានថា នេះជាហេតុរបស់វត្ថុ
នេះ នេះមិនមែនហេតុរបស់វត្ថុនេះ ដូច្នោះជាដើម ដោយអាការយ៉ាងនេះ
លោកក៏រមែងលះមោហៈក្នុងធម៌នោះបាន ព្រោះហេតុនោះ ទើបការអាស្រ័យ
ធម៌ ៥ របស់លោកនោះ ឈ្មោះថា ជានិមិត្តដទៃ ។

ម្យ៉ាងទៀត កាលភិក្ខុចម្រើនកម្មដ្ឋានឯណាមួយ ក្នុងកម្មដ្ឋាន ៣៨ លោក
រមែងលះអកុសលវិតក្កទាំងនេះបាន ព្រោះនិមិត្ត ៥ ដែលមានលក្ខណៈយ៉ាង
នេះ ជាសត្រូវ និងបដិបក្ខដោយត្រង់ចំពោះកិលេសទាំងឡាយ មានរាគៈជា
ដើម កិលេសមានរាគៈជាដើម ដែលលះបានដោយនិមិត្តទាំង ៥ នេះ
ហើយ ឈ្មោះថា លះយ៉ាងល្អ សេចក្តីថា ដូចបុគ្គលរំលត់ភ្លើង ដោយប្រើ
ឈើស្រស់វាយរំលត់ខ្លះ ធូលីខ្លះ មែកឈើដទៃៗ ខ្លះ រមែងធ្វើឲ្យភ្លើងរលត់
តែទឹកដែលជាសត្រូវដោយត្រង់របស់ភ្លើង កាលបុគ្គលនោះពន្លត់ភ្លើងដោយ
ទឹក ដែលជាសត្រូវដោយត្រង់ ឈ្មោះថា រំលត់ល្អហើយ យ៉ាងណា កិលេស
ទាំងឡាយ មានរាគៈជាដើមដែលលះបានដោយនិមិត្តទាំង ៥ នេះ ឈ្មោះថា
ជាការលះយ៉ាងល្អ ដូច្នោះ ។ ព្រោះដូច្នោះ បណ្ឌិតគប្បីជ្រាបពាក្យទាំងនេះ

តាមដែលព្រះមានព្រះភាគត្រាស់ទុកហើយ ។ បទថា កុសល្យបសញ្ញាតំ គឺ
 អាស្រ័យកុសលជាបច្ច័យដល់កុសល ។ បទថា អង្គតមេវ គឺជាអារម្មណ៍
 ខាងក្នុងនោះឯង ។ បទថា បលគណ្ណា ប្រែថា នាយជាងឈើ ។ បទថា
 សុខុមាយ អាណិយា សេចក្តីថា មេជាងឈើ ឬកូនសិស្សរបស់ជាងឈើ
 ដែលឈ្លាស ត្រូវការនាំកន្លាស់ឯណាចេញ ក៏ដំដោយកន្លាស់ដែលរឹងជាង
 កន្លាស់នោះចូលទៅ ។ បទថា ឱឡារិកំ អាណិ បានដល់ កន្លាស់ដែលមិន
 ស្មើគ្នា ដែលមេជាងដំបូលទៅក្នុងបន្ទុះក្តារដើមចន្ទ ឬក្តារឈើសាច់រឹង ។

បទថា អភិហនេយ្យ គឺកាលដំដោយអន្ទូងហើយ ក៏នាំចេញមក ។

បទថា អភិធិហនេយ្យ គឺកាលរង្វៀកយ៉ាងនោះ ក៏នាំកន្លាស់ចេញអំពី
 បន្ទុះក្តារបាន ។ បទថា អភិធិវត្តេយ្យ សេចក្តីថា ឥឡូវនេះ កាលមេជាង
 ដឹងថា កន្លាស់ជាច្រើនទាំងនេះសណ្តកចេញហើយ ទើបយកដៃចាប់រង្វៀក
 ទៅមក ហើយទាញចេញ ។

បណ្ឌិតគប្បីជាបសេចក្តីក្នុងទីនេះថា ចិត្តដូចបន្ទុះក្តារ អកុសលវិតកុ
 ប្រៀបដូចកន្លាស់ ដែលធ្វើឲ្យបន្ទុះក្តារមិនស្មើគ្នា ។ កុសលនិមិត្ត មានការ
 ចម្រើនអសុក គឺការមិនស្អាតជាដើម ប្រៀបដូចកន្លាស់តូច ។ ការនាំអកុ-
 សលវិតកុទាំងនោះចេញ ដោយកុសលនិមិត្តទាំងឡាយ មានការចម្រើន
 អសុកទាំងឡាយ ប្រៀបដូចការដំដកកន្លាស់ធំចេញបានដោយកន្លាស់តូច
 ដែលរឹងជាង ដូច្នោះ ។

[២៥៨] បទថា អហិកុណាបេន ជាដើម ប្រែថា សាកសពពស់ជា

ដើមនេះ ព្រះមានព្រះភាគត្រាស់ ដើម្បីសម្តែងដល់សាកសពទាំងឡាយ ដែលជាចំណែកនៃបដិកូល គួរខ្លើមក្រែកលែង ។ បទថា កណ្តោ អាណគ្គេន គឺនាំយកសាកសពទីណាមួយ ដែលមិនមានប្រយោជន៍មកចង គឺមកពាក់ ត្រង់ក ។ បទថា អដ្ឋិយេយ្យ បានដល់ ការខ្មាស ។ បទថា ជិតុច្ឆេយ្យ គឺគប្បីខ្លើមកើតឡើងឯង ។

បទថា បហេយ្យន្តិ សេចក្តីថា កាលលោករង្សៀសដោយវត្ថុនេះហើយ ប្រាថ្នាដោយកម្លាំងបញ្ញារបស់ខ្លួនថា អកុសលធម៌ទាំងនេះមានទោស មាន ទុក្ខជាវិបាក ក៏នឹងលះបង់បាន ប្រៀបដូចស្រីក្រមុំ ឬប្រុសកំលោះ មិនពេញ ចិត្តសាកសពពស់ ដូច្នោះ ។ កាលភិក្ខុណា មិនអាចពិចារណាដោយកម្លាំង បញ្ញារបស់ខ្លួនបាន លោកគប្បីចូលទៅរកអាចារ្យក្តី ឧបជ្ឈាយ័ក្តី សព្វហ្ម- ចារីក្តី ដែលគួរដល់ការគោរព ឬព្រះសង្ឃត្រូវអង្គណាមួយអង្គ ហើយវាយ ជួង ឲ្យភិក្ខុមកប្រជុំគ្នា ប្រាប់ឲ្យជ្រាបដល់ហេតុនោះ ព្រោះថា មនុស្សដែល ជាបណ្ឌិតណាម្នាក់ នឹងមានក្នុងទីប្រជុំនោះ បណ្ឌិតនោះនឹងប្រាប់ថា លោក គប្បីឃើញទោសក្នុងអកុសលវិតក្កយ៉ាងនេះៗ ឬថា នឹងសង្កត់អកុសលវិតក្ក ទាំងនោះ ដោយកថាទាំងឡាយ មានកាយវិច្ឆ័ន្ធនិយកថាជាដើម ។

[២៤៩] បទថា អសតិមនសិការោ អាបដ្ឋិតោ បានដល់ ភិក្ខុ នោះមិនគប្បីនឹក មិនគប្បីដាក់ចិត្តដល់អកុសលវិតក្កទាំងនោះ គប្បីជាអ្នក ដាក់ចិត្តទៅក្នុងអារម្មណ៍ដទៃៗ ដូចបុគ្គលដែលមិនបំណងនឹងឃើញរូប គប្បី បិទភ្នែកទាំង ២ យ៉ាងណា ភិក្ខុដែលកាន់យកមូលកម្មដ្ឋាន មកអង្គុយហើយ

សីហនាទវគ្គ វិតកុសណ្ណានសូត្រ

កាលវិតកុកើតក្នុងចិត្ត គប្បីជាអ្នកបញ្ជូនចិត្តទៅក្នុងអារម្មណ៍ដទៃ ដូច្នោះ ។
 ភិក្ខុនោះរមែងលះអកុសលវិតកុបានដោយអាការយ៉ាងនេះ កាលលោកបំណង
 នឹងលះ ក៏គប្បីកាន់យកកម្មដ្ឋានមកហើយនោះ អង្គុយចុះ ។ បើលោកមិន
 ទាន់លះបាន ក៏គួរស្វាធាយព្រះបាលី ធម្មកថា ដែលរៀនមកដោយសំឡេង
 ដ៏ខ្លាំង ។ បើលោកដាក់ចិត្តទៅក្នុងអារម្មណ៍ដទៃយ៉ាងនេះ ក៏នៅតែលះមិន
 ទាន់បាន ក៏ចូរចាប់យកសាស្ត្រាទេចេញអំពីថង់យាម ចារពណ៌នាសេចក្តីល្អ
 គឺគុណរបស់ព្រះពុទ្ធនាមួយ លោកគប្បីនាំអកុសលវិតកុចេញដោយការ
 បញ្ជូនចិត្តក្នុងអារម្មណ៍ដទៃយ៉ាងនេះ ។

បើធ្វើដោយអាការយ៉ាងនេះហើយ ក៏នៅតែលះអកុសលវិតកុនោះមិន
 បាន ក៏គប្បីដកយកឈើក្អួតភ្លើងចេញមកអំពីថង់យាម ហើយពិចារណា
 ឬបញ្ជូនចិត្តទៅក្នុងអារម្មណ៍ដទៃថា នេះឈើក្អួតភ្លើង ដែលជាចំណែកខាង
 លើ នេះឈើក្អួតភ្លើងដែលជាចំណែកខាងក្រោម ដូច្នោះ ។ បើធ្វើយ៉ាងនេះ
 ហើយ នៅតែលះអកុសលវិតកុមិនបាន គប្បីយកប្រអប់តូចចេញមក ប្រមូល
 បរិក្ខារទុក ឬបញ្ជូនចិត្តទៅក្នុងអារម្មណ៍ដទៃថា នេះបំពង់មូល នេះកាំបិតតូច
 នេះគ្រឿងកាត់ក្រចក នេះមូលជាដើម លោកក៏គប្បីលះអកុសលវិតកុបាន ។
 បើធ្វើយ៉ាងនេះហើយ ក៏នៅតែលះអកុសលវិតកុនោះមិនបាន គប្បីទាញ
 យកមូលដេរច័រដែលរហែក ដើម្បីបញ្ជូនចិត្តទៅក្នុងអារម្មណ៍ដទៃ ដរាបណា
 ដែលលោកមិនទាន់លះអកុសលវិតកុបាន ក៏គប្បីបញ្ជូនចិត្តទៅក្នុងអារម្មណ៍
 ដទៃ ដោយការធ្វើកុសលកម្មនោះៗ កាលលោកលះអកុសលវិតកុបានហើយ

ក៏គប្បីកាន់យកមូលកម្មដ្ឋាន មកអង្គុយចុះ មិនគប្បីជាអ្នកផ្ដើមនវកម្ម គឺការ
កសាងឡើយ ។

សួរថា ព្រោះហេតុអ្វី ឆ្លើយថា ព្រោះថា លោកទម្លាយអកុសល-
វិតក្កមិនទាន់បាន ក៏មិនមានឱកាសមនសិការកម្មដ្ឋាន ។ បណ្ឌិតក្នុងកាលមុន
ធ្វើនវកម្ម ក៏ត្រូវទម្លាយអកុសលចិត្តជាមុនសិន ។ ក្នុងសេចក្ដីនេះ មានរឿង
ជាឧទាហរណ៍ដូចតទៅនេះ

រឿង តិស្សសាមណេរ

បានឮថា ព្រះឧបជ្ឈាយ័របស់សាមណេរ អាស្រ័យនៅក្នុងមហាវិហារ
ឈ្មោះថា តិស្សៈ សាមណេរពោលនឹងឧបជ្ឈាយ័ថា បពិត្រលោកម្ចាស់ ខ្ញុំ
ក្រវល់ក្រវាយ ចង់លាសិក្ខា ។ កាលនោះព្រះថេរៈបានពោលនឹងសាមណេរ
ថា ក្នុងវិហារនេះរកទីកន្លែងបានលំបាក លោកចូរនាំខ្ញុំទៅត្រង់ចិត្តលបពិត ។
សាមណេរបានធ្វើយ៉ាងនោះ ។ ព្រះថេរៈបានពោលនឹងសាមណេរក្នុងទីនោះ
ថា វិហារនេះ ជារបស់ចំពោះសង្ឃ លោកចូរធ្វើ គឺសាងទីលំនៅថ្មីឲ្យជាទី
អាស្រ័យនៅចំពោះបុគ្គលម្នាក់ ។ សាមណេរទទួលពាក្យថា សាធុ លោក
ម្ចាស់ ហើយសាមណេរក៏ផ្ដើមវត្ថុទាំង ៣ ព្រមគ្នា គឺការរៀនគម្ពីរសំយុត្ត-
និកាយ តាំងអំពីដើម ការជម្រះដីត្រង់ញែកភ្នំ និងការបរិកម្មតេជោកសិណ
និងបានញ៉ាំងកម្មដ្ឋាននោះឲ្យដល់អប្បនា ញ៉ាំងការរៀនសំយុត្តនិកាយឲ្យចប់
ហើយផ្ដើមធ្វើនវកម្មក្នុងវិហារ លោកបានធ្វើនវកម្មទាំងពួងឲ្យសម្រេចហើយ
ទើបប្រាប់ឲ្យឧបជ្ឈាយ័ជ្រាប ។ ព្រះឧបជ្ឈាយ័ពោលថា សាមណេរ ទីលំនៅ

សីហនាទវគ្គ វិតក្កសណ្ឋានសូត្រ

ចំពោះបុគ្គលម្នាក់ លោកធ្វើសម្រេចក្នុងថ្ងៃនេះបានដោយលំបាក លោកនោះ
 ឯងចូរទៅ ដូច្នោះ ។ សាមណេរនោះ កាលនៅក្នុងគុហាអស់រាត្រី បានឧត្ត
 សប្បាយ ទើបញ្ជាំងវិបស្សនាឲ្យចម្រើន ហើយសម្រេចអរហត្ត បរិនិព្វាន
 ហើយក្នុងវិហារនោះឯង ។ ជនទាំងឡាយ កាន់យកធាតុរបស់សាមណេរ
 កសាងព្រះចេតិយ ។ ចេតិយរបស់តិស្សត្រូវ បានប្រាកដមករហូតដល់សព្វ
 ថ្ងៃនេះឯង ។ បញ្ចុះនេះ ឈ្មោះថា អសតិបព្វ ប្រែថា ការកំណត់ ដោយ
 ការរព្វកមិនបាន ។

[២៦០] ព្រះមានព្រះភាគ កាលសម្តែងការទម្លាយឫសគល់របស់
 អកុសលវិតក្កថា កាលភិក្ខុតាំងនៅក្នុងសេចក្តីនេះ គឺអសតិបព្វហើយ នៅ
 តែមិនអាចសង្កត់អកុសលវិតក្កបាន ក៏ត្រូវតាំងនៅក្នុងប្រការដែលទម្លាយឫស
 គល់របស់អកុសលវិតក្កនេះ ដូច្នោះហើយ ត្រាស់ពាក្យថា វស្ស ចេ ភិក្ខុវេ
 ជាដើម ប្រែថា ម្ចាស់ភិក្ខុទាំងឡាយ កាលភិក្ខុនោះដល់នូវការមិននឹក មិន
 ដាក់ចិត្តក្នុងវិតក្កទាំងនោះជាដើម ។

ក្នុងសេចក្តីនេះ គប្បីជ្រាបវិគ្គហៈពាក្យថា សង្ខារ ក្នុងពាក្យថា គប្បី
 មនសិការសង្ខារសណ្ឋានរបស់ខ្លួននោះថា សភាវៈណាវមែងតាក់តែង ហេតុ
 នោះ ទើបសភាវៈនោះ ឈ្មោះថា សង្ខារ អធិប្បាយថា ជាបច្ច័យ គឺហេតុ
 ជាគ្រឿងអាស្រ័យ ជាការណ៍ គឺហេតុធ្វើ ជាមូល គឺឫសគល់ ។

ឈ្មោះថា សណ្ឋាន ព្រោះអត្ថវិគ្គហៈថា ជាទីតាំងនៅល្អ ។ សណ្ឋាន
 របស់វិតក្កសង្ខារ ឈ្មោះថា វិតក្កសង្ខារសណ្ឋាន ។ ភិក្ខុគប្បីមនសិការ

សណ្ឋាននោះ ។ ពាក្យនេះ ព្រះមានព្រះភាគត្រាស់អធិប្បាយថា ភិក្ខុគប្បី មនសិការដល់ហេតុ និងមិនមែនហេតុនៃវិតក្កទាំងឡាយថា វិតក្កនេះ មានអ្វី ជាហេតុ មានអ្វីជាបច្ច័យ ព្រោះហេតុអ្វី ទើបកើតឡើង ដូច្នោះ ។

បទថា កី ទុ ទោ អហំ សិយំ គន្ធាមិ សេចក្តីថា បុរសដើរល្បឿននោះ រមែងគិតថា ប្រយោជន៍អ្វី ដោយការដើរល្បឿនរបស់អញនេះ អញនឹងដើរ សន្សឹមៗ ដូច្នោះ ។

បទថា សោ សនិកំ គន្ធិយ្យ គីកាលបុរសនោះគិតយ៉ាងនោះហើយ ទើបដើរសន្សឹមៗ ។ ពាក្យទាំងពួងក៏មានន័យនេះឯង ។

បណ្ឌិតគប្បីជាបក្ខន្តសេចក្តីនេះថា វេលាកើតឡើងនៃវិតក្ករបស់ភិក្ខុនេះ ប្រៀបដូចការដើរល្បឿនរបស់បុរស ។ វេលាកំណត់ការត្រាច់ទៅនៃវិតក្ករបស់ ភិក្ខុនេះ ប្រៀបដូចការដើរសន្សឹមៗ ទៅក្នុងទីនោះ ។ កាលភិក្ខុនោះកំណត់ ការត្រាច់ទៅរបស់វិតក្កបានហើយ នាំចិត្តមកកាន់មូលកម្មដ្ឋាន ប្រៀបដូចការ ត្រិះរិះរបស់បុរសនោះ ។ កាលភិក្ខុនេះ ញ៉ាំងវិបស្សនាឲ្យចម្រើន ហើយ សម្រេចអរហត្ត ប្រៀបដូចកាលបុរសនោះអង្គុយចុះហើយ ។ កាលដែល ភិក្ខុនេះឲ្យវេលាកន្លងទៅអស់ថ្ងៃ ដោយផលសមាបត្តិ ដែលមានព្រះនិព្វាន ជាអារម្មណ៍ ប្រៀបដូចបុរសនោះដេកហើយ ។

ក្នុងពាក្យថា វិតក្កទាំងនេះ មានអ្វីជាហេតុ មានអ្វីជាបច្ច័យ សេចក្តីថា ការត្រាច់ទៅនៃវិតក្ក រមែងជារបស់ស្រាលស្មើហើយ ដល់បុគ្គលដឹងហេតុ និងមិនមែនហេតុនៃវិតក្កទាំងឡាយ កាលវិតក្កនោះជារបស់ស្រាលស្មើដល់

ទើបផុតហើយ ក៏រមែងរលត់ទៅ ដោយប្រការទាំងពួង ។ បណ្ឌិតគប្បីសម្តែង
សេចក្តីនេះដោយទុក្ខជាតក គឺរឿងទន្សាយផ្អែលផ្ទៃព្នៅ ។

រឿង ទន្សាយផ្អែលផ្ទៃព្នៅ

បានឮថា ទន្សាយមួយ ដេកលក់នៅក្បែរដើមព្នៅ ផ្ទៃព្នៅទំជ្រះអំពីទង
ធ្លាក់មកក្បែរត្រចៀកទន្សាយ ។ ទន្សាយនោះក៏ភ្ញាក់ក្រោកឡើង រត់ទៅ
ដោយរហ័ស ដោយសម្គាល់ថា ដែនដីស្រុត ព្រោះសំឡេងខ្លាំងនៃផ្ទៃព្នៅ
នោះ ។ សត្វចតុប្បាទដទៃៗ ខាងមុខឃើញទន្សាយរត់មកដោយរហ័ស ក៏
នាំគ្នារត់ទៅដែរ ។ កាលនោះ ព្រះពោធិសត្វនៃយើង កើតជារាជសីហ៍ ។
រាជសីហ៍នោះគិតថា ធម្មតាដែនដីនេះ ស្រុតវិនាសទៅ ក៏ព្រោះកប្បវិនាស
ឈ្មោះថា ការដែលដែនដីនេះ បែកធ្លាយទៅត្រង់កណ្តាលទីមិនមាន អញ
ត្រូវទៅពិនិត្យមើលហេតុឲ្យបានដឹង ដូច្នោះ ។ ទើបរាជសីហ៍ផ្តើមសាកសួរ
សត្វទាំងឡាយតាំងអំពីដីរត់ទៅ រហូតដល់ទន្សាយនោះថា អ្នកឃើញដីស្រុត
ដូច្នោះ ទន្សាយពោលថា បពិត្រលោកម្ចាស់ដ៏ជាធំ ខ្ញុំឃើញ ។ រាជសីហ៍
ពោលថា អ្នកចូរនាំយើងទៅមើល ទន្សាយពោលថា ខ្ញុំមិនអាច ។ ទើប
រាជសីហ៍សម្តែងថា នៃទន្សាយ ចូរនាំយើងទៅ ឯងកុំខ្លាចឡើយ ហើយក៏
ល្អងលោមចិត្តទន្សាយ ដោយពាក្យសុភាពរាបសា ហើយនាំទន្សាយទៅ ។
ទន្សាយឈរក្នុងទីមិនឆ្ងាយអំពីដើមព្នៅ ហើយបានពោលជាគាថាថា

សូមសេចក្តីចម្រើនមានដល់លោកចុះ ខ្ញុំនៅក្នុងប្រទេសណា ប្រទេស
នោះធ្វើសំឡេងឮទុក្ខ តែខ្ញុំមិនដឹងនូវប្រទេសនោះថា នេះអ្វី ធ្វើសំឡេងឮ

ទុទក ។

ព្រះពោធិសត្វ ពោលនឹងទន្យាយថា អ្នកចូរឈរក្នុងទីនេះឯង ហើយក៏
ទៅត្រង់គល់ព្នៅ បានឃើញទីដេករបស់ទន្យាយ និងបានឃើញផ្ទៃព្នៅទុំ
ទើបក្រឡេកមើលខាងលើ បានឃើញទងរបស់ព្នៅ កាលឃើញហើយ ក៏
ដឹងថា ទន្យាយនេះ ដេកទីនេះ កំពុងលក់ កាលត្រូវព្នៅទុំនេះជ្រុះមកក្បែរ
ត្រចៀក ទើបមានការសម្គាល់ថា សំឡេងផែនដីស្រត ទើបប្រញាប់រត់ទៅ
ដោយរហ័ស ដូច្នោះហើយ ទើបសួរដល់ហេតុនោះ ។ ទន្យាយទទួលពាក្យថា
ត្រូវហើយលោកម្ចាស់ ។ ទើបព្រះពោធិសត្វពោលពាក្យជាគាថាថា

វេលុវំ បតិទំ សុត្វា ទុទុក្ខិ សសោ ជិវិ
សសស្ស វចនំ សុត្វា សន្តត្វា មិត្តវាហជី ។

ទន្យាយឮសូរផ្ទៃព្នៅជ្រុះថា ទុទុក ដូច្នោះ ក៏សុះបោលប្រួច ហ្នឹងសត្វ
ម្រឹកបានឮពាក្យទន្យាយ ក៏ភ័យភ័យស្ងួត ។

លំដាប់នោះ ទើបព្រះពោធិសត្វល្អងលោមពួកម្រឹកទាំងឡាយថា ពួក
អ្នកកុំខ្លាចឡើយ ដូច្នោះ ។

[២៦១] កាលភិក្ខុពិនិត្យរកហេតុ របស់អកុសលវិតក្កទាំងឡាយ
ដោយអាការយ៉ាងនេះ ក៏រមែងលះបាន ។ ព្រះមានព្រះភាគ កាលសម្តែង
ការណ៍ គឺហេតុនេះថា ភិក្ខុអ្នកតាំងនៅក្នុងការទម្លាយមូលហេតុរបស់អកុ-
សលវិតក្កនេះហើយ ក៏នៅមិនអាចដើម្បីលះវិតក្កនោះបាន ក៏គប្បីសង្កត់
យ៉ាងនេះ ដោយត្រាស់ថា តស្ស ចេ ភិក្ខុវេ ជាដើម ប្រែថា ម្ចាស់ភិក្ខុ

សីហនាទវគ្គ វិតកុសណ្ណានសូត្រ

ទាំងឡាយ បើកាលភិក្ខុនោះមនសិការដល់កម្មដ្ឋាននៃវិតកុ ដូច្នោះជាដើម ។

បទថា ទន្លេភិ ទន្លេមាឆាយ បានដល់ គប្បីសង្កត់ធ្មេញលើនឹងធ្មេញ ក្រោម ។ បទថា ចេតសា ចិត្តំ បានដល់ គប្បីរារាំងអកុសលចិត្ត ដោយ កុសលចិត្ត ។

បទថា ពលវា បុរិសោ ជាដើម សេចក្តីថា ប្រៀបដូចបុរសដែលជា អ្នកសម្បូរដោយកម្លាំង មានកម្លាំងច្រើន ចាប់បុរសដែលមានកម្លាំងខ្សោយ ជាង ហើយសង្កត់ឈ្នួច គ្រញូចត្រង់ក្បាល ឬច្បាមត្រង់កឲ្យណែន គប្បី ធ្វើបុរសនោះឲ្យក្តៅក្រហាយ ឲ្យលំបាក ឲ្យសុបសៅ មានការស្លាប់ជាទី បំផុត យ៉ាងណា ភិក្ខុក៏ដូច្នោះឯង គប្បីជាអ្នកកិឡា ដែលជាគូប្រយុទ្ធជាមួយ អកុសលវិតកុទាំងឡាយថា ពួកឯងជាអ្វី យើងជាអ្វី ដូច្នោះ កាលគ្របសង្កត់ ហើយ គប្បីផ្តងសេចក្តីព្យាយាមធំ យ៉ាងនេះថា

កាមំ តចោ ឆ្មារ ច អដ្ឋិ ច អវសុស្សតុ
អវស្សស្សតុ មេ សរិរេ សព្វន្តំ មំសលោហិតំ ។

សាច់ និងឈាមទាំងអស់ ក្នុងសរិរេរបស់អញនេះ ចូររើស្អូតទៅ សល់នៅតែស្បែក សរសៃ ឆ្អឹងក៏ដោយចុះ ។

[២៦២] លោកក៏គប្បីសង្កត់អកុសលវិតកុទាំងឡាយបាន ។ កាល នឹងសម្តែងយ៉ាងនេះ ទើបត្រាស់ពាក្យឧបមាដែលសម្តែងអត្ថនេះថា យតោ ច ខោ ភិក្ខុវេ ជាដើម ប្រែថា ម្ចាស់ភិក្ខុទាំងឡាយ ភិក្ខុអាស្រ័យនិមិត្តណា ហើយ មនសិការនិមិត្តណាជាដើម ។ សេចក្តីនេះ ឈ្មោះថា មរិយាទ-

ភាជនី គឺពាក្យចែកខេត្តដែន ។ ពាក្យនោះ មានអត្ថន័យយល់ទាំងអស់ ហើយ ។ គប្បីជ្រាបឧបមាដូចតទៅនេះ

ឧបមាថា អាចារ្យដែលឲ្យពាក្យណែនាំប្រៀនប្រដៅព្រះរាជកុមារ ដែល មកអំពីដែនខាងក្រៅ ឲ្យរៀនយកនូវសិប្បៈ ពោលដោយអារុដ ៥ ហើយ សម្តែងវត្ថុដែលគួរធ្វើ ដោយអារុដទាំង ៥ យ៉ាងនេះថា អ្នកចូរត្រឡប់ទៅ គ្រប់គ្រងរាជសម្បត្តិក្នុងដែនរបស់ខ្លួន បើពួកចោរប្រាកដក្នុងរវាងផ្លូវដល់អ្នក អ្នកចូរប្រើផ្លូវនេះ ហើយក៏ចូរទៅ បើផ្លូវរបស់អ្នកបាត់ ឬបាក់ ចូរប្រើលំពែង បើលំពែងបាក់ ចូរប្រើដាវ ដូច្នោះជាដើម ហើយឲ្យត្រឡប់ទៅ ។ ព្រះរាជ- កុមារនោះបានធ្វើយ៉ាងនោះ កាលទៅដល់ដែនរបស់ខ្លួនហើយ បានគ្រងរាជ- សម្បត្តិ យ៉ាងណា សេចក្តីនេះក៏ដូច្នោះឯង ព្រះមានព្រះភាគ កាលទ្រង់ បញ្ជូនភិក្ខុអ្នកប្រកបដោយអធិចិត្ត ដើម្បីកាន់យកនូវអរហត្ត ទ្រង់សម្តែង បព្វៈទាំង ៥ នេះថា

បើអកុសលចិត្តកើតដល់អ្នកក្នុងបព្វៈ ក៏គួរតាំងនៅក្នុងបព្វៈពោលដោយ និមិត្តដទៃ (អញ្ញនិមិត្តបព្វៈ) កាលអ្នកសង្កត់អកុសលវិតក្កបានហើយ ក៏ នឹងញ៉ាំងវិបស្សនាឲ្យចម្រើន ហើយនឹងសម្រេចអរហត្ត កាលមិនអាចក្នុង បព្វៈនោះ ក៏នឹងតាំងនៅក្នុងអាទិនវបព្វៈ កាលមិនអាចក្នុងអាទិនវបព្វៈនោះ នឹងតាំងនៅក្នុងអសតិបព្វៈ កាលមិនអាចក្នុងអសតិបព្វៈ ក៏គួរតាំងនៅក្នុង វិតក្កមូលករេទបព្វៈ គឺការទម្លាយមូលនៃអកុសលវិតក្ក កាលមិនអាចតាំង នៅក្នុងវិតក្កមូលករេទបព្វៈ ក៏គួរតាំងនៅក្នុងអភិនិគ្គហនបព្វៈ គឺការសង្កត់

សីហនាទវគ្គ វិតក្កសណ្ឋានសូត្រ

វិតក្ក កាលសង្កត់វិតក្កទាំងឡាយនោះបានហើយ នឹងញ៉ាំងវិបស្សនាឲ្យ
ចម្រើន ហើយសម្រេចអរហត្ត ដូច្នោះ ។

បទថា វសី វិតក្កបរិយាយបទេសុ ប្រែថា ជាអ្នកជំនាញក្នុងផ្លូវដើរនៃ
វិតក្ក បានដល់ ជាអ្នកជំនាញតាមដែលខ្លួនសន្សំមកហើយ គឺជាអ្នកជំនាញ
ស្អាតជំនាញក្នុងផ្លូវប្រព្រឹត្តទៅនៃការត្រិះរិះ ។

បទថា យំ វិតក្កំ អាកន្ធិស្សតិ ប្រែថា បើអ្នកប្រាថ្នាក្នុងវិតក្កណា នេះ
ព្រះមានព្រះភាគ ត្រាស់ដើម្បីសម្តែងដល់លក្ខណៈនៃភាពជាអ្នកជំនាញ ។
ព្រោះថា បុគ្គលនេះ កាលមុនប្រាថ្នានឹងត្រិះរិះវិតក្កណា រមែងត្រិះរិះវិតក្កនោះ
មិនបាន មិនបំណងត្រិះរិះវិតក្កណា រមែងត្រិះរិះវិតក្កនោះបាន តែឥឡូវនេះ
ព្រោះជាអ្នកជំនាញហើយ ជាអ្នកដែលប្រាថ្នាដើម្បីត្រិះរិះវិតក្កណា រមែង
ត្រិះរិះវិតក្កនោះបាន មិនត្រិះរិះវិតក្កណា ក៏មិនត្រិះរិះវិតក្កនោះ ។ ព្រោះ
ហេតុនោះ ទើបព្រះមានព្រះភាគត្រាស់ថា អ្នកប្រាថ្នាវិតក្កណា ក៏ត្រិះរិះ
វិតក្កនោះបាន បើមិនប្រាថ្នាវិតក្កណា មិនត្រិះរិះវិតក្កនោះបាន ដូច្នោះ ។

បទថា អន្ធិ វណ្ណំ ប្រែថា កាត់តណ្ហាបានហើយជាដើមនេះ បាន
ពោលហើយក្នុងសព្វសវសំវរសូត្រហើយ ដូច្នោះឯង ។^{១៧៧}

វិតក្កសណ្ឋានសូត្រទី ១០ ចប់
សីហនាទវគ្គទី ២ ចប់



សុត្តន្តបិដក

ឌុបម្មវគ្គ ទុតិយភាគ

កកកច្ចបមសូត្រទី ១

[១] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគទ្រង់
 គង់នៅក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ ក៏សម័យ
 នោះឯង ព្រះមោលិយផគុនមានអាយុ នៅច្រឡូកច្រឡំជាមួយនឹងពួកភិក្ខុនី
 ហួសវេលា ។ ព្រះមោលិយផគុនមានអាយុ តែងនៅច្រឡូកច្រឡំជាមួយនឹង
 ពួកភិក្ខុនីយ៉ាងនេះ ។ បើមានភិក្ខុណាមួយ ពោលទោសពួកភិក្ខុនីទាំងនោះ
 ក្នុងទីចំពោះមុខព្រះមោលិយផគុនមានអាយុ មោលិយផគុនមានអាយុ ក៏ខឹង
 អាក់អន់ចិត្ត ថែមទាំងធ្វើអធិករណ៍ដោយហេតុនោះផង ។ បើមានភិក្ខុណា
 មួយពោលទោសព្រះមោលិយផគុនមានអាយុ ក្នុងទីចំពោះមុខពួកភិក្ខុនីទាំង
 នោះ ពួកភិក្ខុនីក៏ខឹងអាក់អន់ចិត្ត ថែមទាំងធ្វើអធិករណ៍ដោយហេតុនោះផង ។
 ព្រះមោលិយផគុនមានអាយុ តែងនៅច្រឡូកច្រឡំដោយពួកភិក្ខុនីយ៉ាងនេះ ។
 គ្រានោះ មានភិក្ខុ ១ រូប ចូលទៅគាល់ព្រះមានព្រះភាគ លុះចូលទៅដល់
 ហើយ ក៏ក្រាបថ្វាយបង្គំព្រះមានព្រះភាគ រួចអង្គុយក្នុងទីដ៏សមគួរ ។ លុះភិក្ខុ
 នោះ អង្គុយក្នុងទីដ៏សមគួរហើយ បានក្រាបបង្គំទូលព្រះមានបុណ្យដូច្នោះថា
 បពិត្រព្រះអង្គដ៏ចម្រើន មោលិយផគុនមានអាយុ នៅច្រឡូកច្រឡំជាមួយនឹង
 ពួកភិក្ខុនីហួសវេលា បពិត្រព្រះអង្គដ៏ចម្រើន មោលិយផគុនមានអាយុ តែង
 នៅច្រឡូកច្រឡំជាមួយនឹងពួកភិក្ខុនីយ៉ាងនេះ បើមានភិក្ខុណាមួយ ពោល

ទោសភិក្ខុនីទាំងនោះ ក្នុងទីចំពោះមុខមោលិយផ្កុនមានអាយុ មោលិយ-
 ផ្កុនមានអាយុ ក៏ខឹងអាក់អន់ចិត្ត ថែមទាំងធ្វើអធិករណ៍ដោយហេតុនោះផង
 បើមានភិក្ខុណាមួយ ពោលទោសមោលិយផ្កុនមានអាយុ ក្នុងទីចំពោះមុខ
 ភិក្ខុនីទាំងនោះ ភិក្ខុនីទាំងអម្បាលនោះ ក៏ខឹងអាក់អន់ចិត្ត ថែមទាំងធ្វើអធិ-
 ករណ៍ដោយហេតុនោះផង បពិត្រព្រះអង្គដ៏ចម្រើន មោលិយផ្កុនមានអាយុ
 តែងនៅច្រឡកច្រឡំជាមួយនឹងពួកភិក្ខុនី យ៉ាងនេះឯង ។

[២] គ្រានោះឯង ព្រះមានព្រះភាគទ្រង់ត្រាស់ហៅភិក្ខុ ១ រូបមកថា
 ម្ចាស់ភិក្ខុ ចូរអ្នកមកអាយ អ្នកចូរទៅហៅមោលិយផ្កុនភិក្ខុតាមពាក្យតថាគត
 ថា ម្ចាស់អាវុសោមោលិយផ្កុន ព្រះសាស្តា ទ្រង់ត្រាស់ហៅអ្នក ។ ភិក្ខុ
 នោះទទួលព្រះពុទ្ធដីកា នៃព្រះមានព្រះភាគថា ព្រះករុណាព្រះអង្គ ហើយក៏
 ចូលទៅរកមោលិយផ្កុនមានអាយុ លុះចូលទៅដល់ហើយ បាននិយាយ
 ពាក្យនេះ នឹងព្រះមោលិយផ្កុនមានអាយុថា ម្ចាស់អាវុសោមោលិយផ្កុន
 ព្រះសាស្តាទ្រង់ត្រាស់ហៅលោក ។ ព្រះមោលិយផ្កុនមានអាយុ ទទួល
 ពាក្យភិក្ខុនោះថា អើអាវុសោ ហើយចូលទៅគាល់ព្រះមានព្រះភាគ លុះចូល
 ទៅដល់ហើយ ក៏ថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ ។
 លុះព្រះមោលិយផ្កុនមានអាយុអង្គុយក្នុងទីដ៏សមគួរហើយ ទើបព្រះមានព្រះ
 ភាគមានពុទ្ធតម្រាស់នេះថា ម្ចាស់ផ្កុន បានឮថា អ្នកនៅច្រឡកច្រឡំជា
 មួយនឹងពួកភិក្ខុនីហួសវេលា ពិតមែនឬ ម្ចាស់ផ្កុន អ្នកនៅច្រឡកច្រឡំជា
 មួយនឹងពួកភិក្ខុនីយ៉ាងនេះ បើមានភិក្ខុណាមួយពោលទោសពួកភិក្ខុនីនោះក្នុង

ឧបម្ពវគ្គ កកចូបមសូត្រទី ១

ទីចំពោះមុខអ្នកៗ ក៏ខឹងអាក់អន់ចិត្ត ថែមទាំងធ្វើអធិករណ៍ដោយហេតុនោះ
 ផង ពុំនោះសោត បើមានភិក្ខុណាមួយ ពោលទោសអ្នកក្នុងទីចំពោះមុខពួក
 ភិក្ខុនីៗ នោះ ក៏ខឹងអាក់អន់ចិត្ត ថែមទាំងធ្វើអធិករណ៍ ដោយហេតុនោះផង
 ម្នាលធុគុន បានឮថា អ្នកតែងនៅច្រឡំច្រឡំជាមួយនឹងពួកភិក្ខុនីយ៉ាងនេះឬ ។
 ព្រះករុណាព្រះអង្គ ។ ម្នាលធុគុន ចុះក្រែងអ្នកជាកុលបុត្រចេញចាកផ្ទះ ចូល
 មកកាន់ផ្ទះដោយសទ្ធាឬ ។ ព្រះករុណាព្រះអង្គ ។ ម្នាលធុគុន អ្នកនៅ
 ច្រឡំច្រឡំជាមួយនឹងពួកភិក្ខុនីហួសវេលា ដោយអំពើណា អំពើនុ៎ះ មិន
 សមគួរដល់អ្នក ដែលជាកុលបុត្រចេញចាកផ្ទះ ចូលមកកាន់ផ្ទះដោយសទ្ធា
 ឡើយ ។ ម្នាលធុគុន ព្រោះហេតុនោះ បើប្រសិនជាមានភិក្ខុណាមួយ ពោល
 ទោសពួកភិក្ខុនីនោះចំពោះមុខអ្នក ម្នាលធុគុន ឆន្ទៈណា ដែលអាស្រ័យនូវ
 ផ្ទះ គឺបញ្ចកាមគុណ វិតក្កណាដែលអាស្រ័យនូវផ្ទះ គឺបញ្ចកាមគុណ អ្នក
 គប្បីលះបង់ឆន្ទៈ និងវិតក្កទាំងនោះ ក្នុងការពោលទោសនោះចេញ ម្នាល
 ធុគុន មួយទៀត ក្នុងការពោលទោសនោះ អ្នកត្រូវសិក្សាយ៉ាងនេះថា ចិត្ត
 របស់អាត្មាអញ នឹងមិនប្រែប្រួលផង អាត្មាអញនឹងមិនបញ្ចេញវាចាអាក្រក់
 ផង អាត្មាអញនឹងជាអ្នកមានសេចក្តីអនុគ្រោះដោយប្រយោជន៍ ជាអ្នកមាន
 មេត្តាចិត្ត មិនមានទោសចិត្តផង ម្នាលធុគុន អ្នកត្រូវសិក្សាយ៉ាងនេះចុះ ។
 ម្នាលធុគុន ព្រោះហេតុនោះ បើប្រសិនជាមានភិក្ខុណាមួយ ឲ្យនូវការប្រហារ
 ដោយដៃ ឲ្យនូវការប្រហារដោយដុំដី ឲ្យនូវការប្រហារដោយដំបង ឲ្យនូវការ
 ប្រហារដោយគ្រឿងសស្ត្រាដល់ពួកភិក្ខុនីនោះ ក្នុងទីចំពោះមុខអ្នក ម្នាលធុគុន

សុត្តន្តបិដក មជ្ឈិមនិកាយ មូលបណ្ណសក

ឆន្ទៈណាដែលអាស្រ័យនូវផ្ទះ គឺបញ្ចកាមគុណ វិតក្កណាដែលអាស្រ័យនូវ
ផ្ទះ គឺបញ្ចកាមគុណ អ្នកគប្បីលះបង់នូវឆន្ទៈ និងវិតក្កទាំងនោះ ក្នុងការឲ្យ
នូវប្រហារនោះចេញ ម្នាលផគ្គន មួយទៀត ក្នុងការឲ្យនូវប្រហារនោះ អ្នក
ត្រូវសិក្សាយ៉ាងនេះថា ចិត្តរបស់អាត្មាអញនឹងមិនប្រែប្រួលផង អាត្មាអញនឹង
មិនបញ្ចេញវាចាអាក្រក់ផង អាត្មាអញនឹងជាអ្នកអនុគ្រោះដោយប្រយោជន៍
ជាអ្នកមានមេត្តាចិត្ត មិនមានទោសចិត្តផង ម្នាលផគ្គន អ្នកត្រូវសិក្សាយ៉ាង
នេះចុះ ។ ម្នាលផគ្គន ព្រោះហេតុនោះ បើប្រសិនជាមានភិក្ខុណាមួយពោល
ទោសចំពោះមុខអ្នក ម្នាលផគ្គន ឆន្ទៈណាដែលអាស្រ័យនូវផ្ទះ គឺបញ្ចកាម-
គុណ វិតក្កណាដែលអាស្រ័យនូវផ្ទះ គឺបញ្ចកាមគុណ អ្នកគប្បីលះបង់នូវ
ឆន្ទៈ និងវិតក្កទាំងនោះ ក្នុងការពោលទោសនោះចេញ ម្នាលផគ្គន មួយទៀត
ក្នុងការពោលទោសនោះ អ្នកត្រូវសិក្សាយ៉ាងនេះថា ចិត្តរបស់អាត្មាអញនឹង
មិនប្រែប្រួលផង អាត្មាអញនឹងមិនបញ្ចេញវាចាអាក្រក់ផង អាត្មាអញនឹងជា
អ្នកអនុគ្រោះដោយប្រយោជន៍ ជាអ្នកមានចិត្តមេត្តា មិនមានទោសចិត្តផង
ម្នាលផគ្គន អ្នកត្រូវសិក្សាយ៉ាងនេះចុះ ។ ម្នាលផគ្គន ព្រោះហេតុនោះ បើ
ប្រសិនជាមានភិក្ខុណាមួយឲ្យនូវការប្រហារដោយដៃ ឲ្យនូវការប្រហារដោយ
ដុំដី ឲ្យនូវការប្រហារដោយដំបង ឲ្យនូវការប្រហារដោយគ្រឿងសស្ត្រាចំពោះ
អ្នក ម្នាលផគ្គន ឆន្ទៈណាដែលអាស្រ័យនូវផ្ទះ គឺបញ្ចកាមគុណ វិតក្កណា
ដែលអាស្រ័យនូវផ្ទះ គឺបញ្ចកាមគុណ អ្នកគប្បីលះបង់ឆន្ទៈ និងវិតក្កទាំងនោះ
ក្នុងការឲ្យនូវប្រហារនោះចេញ ម្នាលផគ្គន មួយទៀត ក្នុងការឲ្យនូវប្រហារ

ឧបម្ពវគ្គ កកចូបមសូត្រទី ១

៣៦០

នោះ អ្នកត្រូវសិក្សាយ៉ាងនេះថា ចិត្តរបស់អាត្មាអញនឹងមិនប្រែប្រួលផង
អាត្មាអញនឹងមិនបញ្ចេញវាជាអាក្រក់ផង ជាអ្នកអនុគ្រោះដោយប្រយោជន៍
មានចិត្តមេត្តា មិនមានទោសចិត្តផង ម្ចាស់ផ្កុន អ្នកត្រូវសិក្សាយ៉ាងនេះចុះ ។

[៣] លំដាប់នោះឯង ព្រះមានព្រះភាគ ទ្រង់ត្រាស់ទៅនឹងភិក្ខុទាំង-
ឡាយថា ម្ចាស់ភិក្ខុទាំងឡាយ ពួកភិក្ខុបានញ៉ាំងចិត្តតថាគតឲ្យត្រេកអរ ក្នុង
សម័យមួយហើយ ។ ម្ចាស់ភិក្ខុទាំងឡាយ តថាគតបានប្រាប់ភិក្ខុទាំងឡាយ
ក្នុងទីនេះថា ម្ចាស់ភិក្ខុទាំងឡាយ តថាគតឆាន់កោជនតែក្នុងអាសនៈមួយ
ម្ចាស់ភិក្ខុទាំងឡាយ កាលតថាគតឆាន់កោជនតែក្នុងអាសនៈមួយ តថាគត
ក៏បានប្រសព្វនូវការមិនមានអាពាធផង មិនមានរោគផង ក្រោកទៅមកបាន
រហ័សរហួនផង កម្លាំងកាយផង ការនៅជាសុខសប្បាយផង ។ ម្ចាស់ភិក្ខុ
ទាំងឡាយ អ្នកទាំងឡាយ ចូរមកអាយ អ្នកទាំងឡាយចូរបរិភោគកោជនតែ
ក្នុងអាសនៈមួយ ម្ចាស់ភិក្ខុទាំងឡាយ កាលបើអ្នកទាំងឡាយ បរិភោគ
កោជនក្នុងអាសនៈមួយ អ្នកទាំងឡាយនឹងបានប្រសព្វនូវការមិនមានអាពាធ
ផង មិនមានរោគផង ក្រោកទៅមកបានរហ័សរហួនផង កម្លាំងកាយផង ការ
នៅជាសុខសប្បាយផងមិនខាន ។ ម្ចាស់ភិក្ខុទាំងឡាយ តថាគតមិនបានធ្វើ
នូវការប្រៀនប្រដៅភិក្ខុទាំងនោះទេ ម្ចាស់ភិក្ខុទាំងឡាយ តថាគតគ្រាន់តែ
ជាសំស្មារតីភិក្ខុទាំងឡាយនោះប៉ុណ្ណោះ ។ ម្ចាស់ភិក្ខុទាំងឡាយ ដូចជាថេរីយ
សេរះអាជានេយ្យ មានទាំងសេះដែលគេបង្ខំកល្តហើយ មានជន្លួញប្រុងប្រៀប
ទឹមបញ្ឈរទុកត្រង់ផ្លូវធំបែកជា ៤ មានផែនដីដីរាបស្មើ បង្ខំកទូន្មាន គ្រូអ្នក

បង្ហាត់បានឡើងជិះរថនោះ កាន់ខ្សែបររដោយដៃឆ្វេង កាន់ជន្មញ្ញដោយដៃស្តាំ
 បរទៅមុខខ្លះ បរវិលត្រឡប់ថយក្រោយខ្លះ តម្រង់ទៅរកផ្លូវដែលខ្លួនប្រាថ្នា
 និងដំណើរដែលខ្លួនប្រាថ្នា សេចក្តីនេះមានឧបមាយ៉ាងណាមិញ ម្នាលភិក្ខុ
 ទាំងឡាយ តថាគតមិនគួរធ្វើនូវការប្រៀនប្រដៅភិក្ខុទាំងឡាយនោះទេ ម្នាល
 ភិក្ខុទាំងឡាយ តថាគតគួរធ្វើត្រឹមតែការជាសំស្មារតីភិក្ខុទាំងឡាយនោះប៉ុណ្ណោះ
 មានឧបមេយ្យដូច្នោះឯង ។ ម្នាលភិក្ខុទាំងឡាយ ព្រោះហេតុនោះ អ្នកទាំង-
 ឡាយចូរលះអកុសលចេញ ចូរធ្វើនូវសេចក្តីព្យាយាមក្នុងកុសលធម៌ទាំងឡាយ
 ព្រោះថា កាលបើអ្នកទាំងឡាយបានធ្វើយ៉ាងនេះ នឹងបានដល់នូវសេចក្តី
 ចម្រើន ដុះដាល ធំទូលាយ ក្នុងធម្មវិន័យនេះ ។ ម្នាលភិក្ខុទាំងឡាយ ដូច
 ជាព្រៃឈើធំនៅជិតស្រុក ឬនិគម ព្រៃឈើនោះ សឹងតែដេរជាសដោយវល្លិ
 ឯលណ្ណៈ បុរសណាមួយប្រាថ្នានូវសេចក្តីចម្រើន ប្រាថ្នានូវប្រយោជន៍ ប្រាថ្នា
 នូវសេចក្តីក្សេមក្សាន្ត ចាកគ្រឿងរូបវិតដល់ព្រៃឈើនោះ បុរសនោះគ្មារកូន
 ឈើដែលរៀចៗ មានឱជារសផែនដីជ្រុតជ្រាបទៅដល់ ហើយនាំយកចេញ
 ទៅខាងក្រៅ ជម្រះទីខាងក្នុងព្រៃឲ្យស្អាតបាត រួចថែរក្សារកូនឈើដែលដុះ
 ឡើងត្រង់ៗ ម្នាលភិក្ខុទាំងឡាយ ក៏កាលបើបុរសនោះ បានធ្វើយ៉ាងនេះ ព្រៃ
 ឈើនោះឯង មុខជានឹងដល់នូវសេចក្តីចម្រើន ដុះដាល ធំទូលាយ ក្នុង
 សម័យខាងក្រោយមកពុំខាន សេចក្តីនេះ មានឧបមាយ៉ាងណាមិញ ម្នាល
 ភិក្ខុទាំងឡាយ អ្នកទាំងឡាយ ចូរលះបង់អកុសលចេញ ចូរធ្វើនូវសេចក្តី
 ព្យាយាមក្នុងកុសលធម៌ទាំងឡាយ ព្រោះថា កាលបើអ្នកទាំងឡាយធ្វើយ៉ាង

នេះ នឹងដល់នូវសេចក្តីចម្រើន ដុះដាល ធំទូលាយ ក្នុងធម្មវិន័យនេះពុំខាន មានឧបមេយ្យយ៉ាងនោះឯង ។

[៤] ម្ចាស់ភិក្ខុទាំងឡាយ រឿងធ្លាប់មានមកហើយថា មានគហបតានី ម្នាក់ឈ្មោះនាងវេទេហិកា នៅក្នុងក្រុងសាវត្ថិនេះឯង ។ ម្ចាស់ភិក្ខុទាំងឡាយ កិត្តិសព្ទដ៏ពីរោះ របស់នាងវេទេហិកាគហបតានី ល្បីខ្លួនខ្លាយសុសសាយទៅ យ៉ាងនេះថា នាងវេទេហិកាគហបតានី ជាស្រ្តីស្អាត នាងវេទេហិកាគហបតានី ជាស្រ្តីសុភាពរាបទាប នាងវេទេហិកាគហបតានី ជាស្រ្តីស្រគត់ស្រគំ ។ ម្ចាស់ភិក្ខុទាំងឡាយ ឯនាងវេទេហិកាគហបតានី មានទាសី ១ នាក់ ឈ្មោះ កាឡី ជាស្រ្តីឃ្នាសវៃ មិនខ្ជិលច្រអូស ជាអ្នកចាត់ចែងការងារល្អ ។ ម្ចាស់ ភិក្ខុទាំងឡាយ គ្រានោះឯង នាងកាឡីទាសីមានសេចក្តីត្រិះរិះដូច្នោះថា នាង ម្ចាស់របស់អាត្មាអញ មានកិត្តិសព្ទដ៏ពីរោះល្បីខ្លួនខ្លាយសុសសាយទៅយ៉ាង នេះថា នាងវេទេហិកាគហបតានី ជាស្រ្តីស្អាត នាងវេទេហិកាគហបតានី ជា ស្រ្តីសុភាពរាបទាប នាងវេទេហិកាគហបតានី ជាស្រ្តីស្រគត់ស្រគំដូច្នោះ ចុះ អ្នកស្រីជាម្ចាស់អញ មានកំហឹងខាងក្នុងដែរ តែមិនធ្វើឲ្យប្រាកដឬ ឬមិនមាន កំហឹងខាងក្នុងទេ ឬក៏ដោយសារការងារទាំងនោះ ដែលអញបានចាត់ចែងត្រឹម ត្រូវ បានជាអ្នកស្រីជាម្ចាស់អញមិនបញ្ចេញកំហឹងខាងក្នុងដែលមានដែរ មិន មែនជាមិនមានទេ បើដូច្នោះ មានតែអញល្បីអ្នកស្រីជាម្ចាស់លមើល ។ ម្ចាស់ភិក្ខុទាំងឡាយ គ្រានោះ នាងកាឡីទាសីក្រោកឡើង (ពីដំណេក) ក្នុង វេលាថ្ងៃពេក ។ ម្ចាស់ភិក្ខុទាំងឡាយ ក្នុងពេលនោះ នាងវេទេហិកាគហបតានី

បាននិយាយនឹងនាងកាឡិទាសីដូច្នោះថា នែមេកាឡិ ។ នាងកាឡិទាសីឆ្លើយ
 តបថា អ្នកស្រ្តីមានប្រសាសន៍ថាម៉េច ។ ចុះហង្គ ម្តេចក៏ក្រោកទាល់តែថ្ងៃម៉្លេះ ។
 គ្មានអ្វីទេអ្នកស្រី ។ នាងវេទេហិកាគហបតានី ក៏ខឹងអាក់អន់ចិត្ត ធ្វើមុខ
 ក្រញូវស្រដីថា ឃើមេចោរទាសីគម្រក់ បើមិនមានអ្វីទេ ម្តេចក៏ហង្គឯងក្រោក
 ទាល់តែថ្ងៃម៉្លេះ ។ ម្នាលភិក្ខុទាំងឡាយ លំដាប់នោះ កាឡិទាសីមានសេចក្តី
 ត្រិះរិះដូច្នោះថា អ្នកស្រ្តីជាម្ចាស់អញមានកំហឹងខាងក្នុងដែរ តែមិនធ្វើឲ្យប្រាកដ
 មិនមែនជាមិនមានទេ ដោយសារការងារទាំងនោះ អាត្មាអញបានចាត់ចែងត្រឹម
 ត្រូវ បានជាអ្នកស្រ្តីជាម្ចាស់អញ មិនបញ្ចេញកំហឹងខាងក្នុងដែលមានដែរ
 មិនមែនជាមិនមានទេ បើដូច្នោះ គួរតែអញល្បួងមើលម្ចាស់អញ ឲ្យលើស
 ជាងនេះទៅទៀត ។ ម្នាលភិក្ខុទាំងឡាយ គ្រានោះ នាងកាឡិទាសីក្រោក
 ឡើង (ពីដំណេក) រើរិតតែទាល់ថ្ងៃជាងមុនទៅទៀត ។ ម្នាលភិក្ខុទាំង-
 ឡាយ វេលានោះ នាងវេទេហិកាគហបតានី បាននិយាយនឹងនាងកាឡិទាសី
 ដូច្នោះថា នែមេកាឡិ ។ កាឡិទាសីឆ្លើយតបថា អ្នកស្រ្តីមានប្រសាសន៍ថា
 ម៉េច ។ ចុះហង្គ ម្តេចក៏ក្រោកទាល់ថ្ងៃម៉្លេះ ។ គ្មានអ្វីទេ អ្នកស្រី ។ នាង
 វេទេហិកាគហបតានី ខឹងអាក់អន់ចិត្ត ក៏បញ្ចេញវាចា ដោយសេចក្តីអាក់អន់
 ចិត្តថា ឃើមេចោរទាសីគម្រក់ បើមិនមានអ្វីទេ ម្តេចក៏ហង្គក្រោកទាល់ថ្ងៃ
 ម៉្លេះ ។ ម្នាលភិក្ខុទាំងឡាយ លំដាប់នោះ កាឡិទាសីមានសេចក្តីត្រិះរិះដូច្នោះ
 ថា អ្នកស្រ្តីជាម្ចាស់អញមានកំហឹងខាងក្នុងដែរ តែមិនធ្វើឲ្យប្រាកដ មិនមែន
 ជាមិនមានទេ ដោយសារការងារទាំងនោះ ដែលអញបានចាត់ចែងត្រឹមត្រូវ បាន

ជាអ្នកស្រីជាម្ចាស់អញ មិនបញ្ចេញកំហឹងខាងក្នុង មិនមែនជាមិនមានទេ បើ
 ដូច្នោះ គួរតែអញល្បួងមើលអ្នកស្រីជាម្ចាស់ឲ្យលើសជាងនេះទៅទៀត ។
 ម្នាលភិក្ខុទាំងឡាយ គ្រានោះ កាឡិទាសីក្រោកឡើង (ពីដំណេក) រឹងរិត
 តែទាល់ថ្ងៃជាងមុនទៅទៀត ។ ម្នាលភិក្ខុទាំងឡាយ ក្នុងសម័យនោះ នាង
 វេទេហិកាគហបតានី បាននិយាយនឹងកាឡិទាសីដូច្នោះថា នែមេកាឡិ ។ កាឡិ
 ទាសីឆ្លើយតបថា អ្នកស្រីមានប្រសាសន៍ថាម៉េច ។ ចុះហង់ម្តេចក៏ក្រោកទាល់
 ថ្ងៃម៉្លេះ ។ គ្មានអ្វីទេអ្នកស្រី ។ នាងវេទេហិកាគហបតានី ខឹងអាក់អន់ចិត្ត
 និយាយថា ឃើមេចោរទាសីគម្រក់ បើមិនមានអ្វីទេ ម្តេចក៏ហង់ក្រោកទាល់
 ថ្ងៃម៉្លេះ ថាហើយ ក៏ចាប់រនុកទ្វារយារសំពង់ចំក្បាលថា អញនឹងវាយបំបែក
 ក្បាលហង់ ។ ម្នាលភិក្ខុទាំងឡាយ គ្រានោះឯង នាងកាឡិទាសី បែកក្បាល
 ហូរឈាមរហាម ក៏ពោលទោសប្រាប់ស្រីអ្នកស្និទ្ធស្នាលជិតខាងថា អ្នកស្រី
 ជាម្ចាស់ ចូរមើលអំពើរបស់ស្រីដែលស្អប់ចុះ អ្នកស្រីជាម្ចាស់ ចូរមើលអំពើ
 របស់ស្រីដែលសុភាពរាបទាបចុះ អ្នកស្រីជាម្ចាស់ ចូរមើលអំពើរបស់ស្រី
 ស្រគត់ស្រគំចុះ មិនសមបើអ្នកស្រីជាម្ចាស់ (នែខ្ញុំ) ខឹងអាក់អន់ចិត្តនឹង
 ទាសីម្នាក់ថា ហង់ឯងក្រោក (ពីដំណេក) ទាល់ថ្ងៃ ហើយចាប់រនុកទ្វារ
 យារសំពង់ចំក្បាលថា អញនឹងវាយបំបែកក្បាលហង់ដូច្នោះសោះ ។ ម្នាល
 ភិក្ខុទាំងឡាយ គ្រានោះ នាងវេទេហិកាគហបតានី ក៏មានកិត្តិសព្វដ៏អាក្រក់
 ល្បីខ្លាចខ្លាចសុសសាយក្នុងសម័យខាងក្រោយមកយ៉ាងនេះថា នាងវេទេហិកា
 គហបតានី ជាស្រីកាច នាងវេទេហិកាគហបតានី ជាស្រីមិនសុភាពរាបទាប

នាងវេទេហិកាគហបតានី ជាស្រ្តីមិនស្រគត់ស្រគំ ។ ម្ចាស់ភិក្ខុទាំងឡាយ
ភិក្ខុខ្លះក្នុងសាសនានេះ ក៏យ៉ាងនោះដែរ ជាអ្នកស្មូតណាស់ ជាអ្នកសុភាព
រាបទាបណាស់ ជាអ្នកស្រគត់ស្រគំណាស់ ត្រាតែគន្លងពាក្យ មិនជាទីគាប់
ចិត្តមិនទាន់មកប៉ះពាល់ ម្ចាស់ភិក្ខុទាំងឡាយ កាលណាបើគន្លងពាក្យមិនគាប់
ចិត្តមកប៉ះពាល់ភិក្ខុហើយ ម្ចាស់ភិក្ខុទាំងឡាយ ភិក្ខុនោះ ទើបគេដឹងថាជាអ្នក
ស្មូត ថាជាអ្នកសុភាពរាបទាប ថាជាអ្នកស្រគត់ស្រគំ ក្នុងកាលនោះ ។
ម្ចាស់ភិក្ខុទាំងឡាយ ភិក្ខុណា ជាអ្នកប្រដៅងាយ ដល់នូវភាពជាអ្នកប្រដៅ
ងាយ ព្រោះតែចីវរ បិណ្ឌបាត សេនាសនៈ គិលាប្បច្ចយភេសជ្ជបរិក្ខារ
តថាគតមិនបានហៅភិក្ខុនោះថា ជាអ្នកប្រដៅងាយឡើយ ព្រោះហេតុដូចម្តេច
ម្ចាស់ភិក្ខុទាំងឡាយ ព្រោះថា ភិក្ខុនោះ កាលបើមិនបានចីវរ បិណ្ឌបាត
សេនាសនៈ គិលាប្បច្ចយភេសជ្ជបរិក្ខារ ក៏មិនមែនជាអ្នកប្រដៅងាយ មិន
ដល់នូវភាពជាអ្នកប្រដៅងាយឡើយ ។ ម្ចាស់ភិក្ខុទាំងឡាយ លុះតែភិក្ខុណា
មួយ ធ្វើសក្ការៈចំពោះធម៌ ធ្វើសេចក្តីគោរពធម៌ ប្រព្រឹត្តកោតក្រែងធម៌មែន
ទើបពេញជាអ្នកប្រដៅងាយ ដល់នូវភាពជាអ្នកប្រដៅងាយ តថាគតហៅភិក្ខុ
នោះថា ជាអ្នកប្រដៅងាយ ។ ម្ចាស់ភិក្ខុទាំងឡាយ ព្រោះហេតុនោះ ពួកភិក្ខុ
ក្នុងសាសនានេះ ត្រូវគិតគ្នាថា យើងទាំងឡាយ កាលធ្វើសក្ការៈចំពោះធម៌
ធ្វើសេចក្តីគោរពធម៌ ប្រព្រឹត្តកោតក្រែងធម៌ នឹងជាអ្នកប្រដៅងាយ ដល់នូវ
ភាពជាអ្នកប្រដៅងាយ ម្ចាស់ភិក្ខុទាំងឡាយ អ្នកទាំងឡាយគប្បីសិក្សាយ៉ាង
នេះចុះ ។

[៥] ម្នាលភិក្ខុទាំងឡាយ ពួកជនដទៃ កាលនិយាយចំពោះអ្នកទាំងឡាយ គប្បីនិយាយដោយគន្លងនៃពាក្យទាំងឡាយណា គន្លងនៃពាក្យទាំងឡាយនេះមាន ៥ ប្រការ គឺនិយាយក្នុងកាលគួរ ឬមិនគួរ ១ និយាយដោយពាក្យពិត ឬមិនពិត ១ និយាយដោយពាក្យល្អ ឬអាក្រក់ ១ និយាយដោយពាក្យប្រកបដោយប្រយោជន៍ ឬមិនប្រកបដោយប្រយោជន៍ ១ និយាយដោយពាក្យប្រកបដោយមេត្តាចិត្ត ឬទោសចិត្ត ១ ។ ម្នាលភិក្ខុទាំងឡាយ ពួកជនដទៃ កាលនិយាយ គប្បីនិយាយក្នុងកាលគួរ ឬមិនគួរខ្លះ ម្នាលភិក្ខុទាំងឡាយ ពួកជនដទៃ កាលនិយាយ គប្បីនិយាយដោយពាក្យពិត ឬពាក្យមិនពិតខ្លះ ម្នាលភិក្ខុទាំងឡាយ ពួកជនដទៃកាលនិយាយ គប្បីនិយាយដោយពាក្យល្អ ឬពាក្យអាក្រក់ខ្លះ ម្នាលភិក្ខុទាំងឡាយ ពួកជនដទៃ កាលនិយាយ គប្បីនិយាយដោយពាក្យប្រកបដោយប្រយោជន៍ ឬមិនប្រកបដោយប្រយោជន៍ខ្លះ ម្នាលភិក្ខុទាំងឡាយ ពួកជនដទៃ កាលនិយាយ គប្បីនិយាយដោយពាក្យប្រកបដោយមេត្តាចិត្ត ឬប្រកបដោយទោសចិត្តខ្លះ ។ ម្នាលភិក្ខុទាំងឡាយ អ្នកទាំងឡាយ គប្បីសិក្សាក្នុងគន្លងនៃពាក្យនោះយ៉ាងនេះថា ចិត្តរបស់យើងនឹងមិនប្រែប្រួលផង យើងនឹងមិនបញ្ចេញវាចាអាក្រក់ផង នឹងជាអ្នកអនុគ្រោះដោយប្រយោជន៍ នឹងជាអ្នកមានមេត្តាចិត្ត មិនមានទោសចិត្តផង នឹងជាអ្នកមានចិត្តប្រកបដោយមេត្តា ផ្សាយទៅកាន់បុគ្គលនោះផង នឹងជាអ្នកមានចិត្តប្រកបដោយមេត្តា ជាចិត្តជំទូលាយ ដល់នូវសភាពធំ ប្រមាណមិនបាន មិនមានពៀរ មិនមានព្យាបាទ ផ្សាយទៅកាន់សត្វលោកទាំងអស់ ធ្វើឲ្យជា

អារម្មណ៍របស់មេត្តាចិត្តនោះផង ម្នាលភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

[៦] ម្នាលភិក្ខុទាំងឡាយ ដូចបុរសកាន់ចប និងល្អីដើរមក បុរសនោះ និយាយយ៉ាងនេះថា អញនឹងធ្វើផែនដីធំនេះ ឲ្យមិនមែនជាផែនដី ។ បុរសនោះ ដឹកដីត្រង់ទីនោះៗ បាចសាចទៅក្នុងទីនោះៗ ស្មោះទឹកមាត់ទៅក្នុងទីនោះៗ បន្ទោបង់នូវមូត្រក្នុងទីនោះៗ ដោយគិតថា ទីនេះមិនមែនជាផែនដី ទីនេះមិនមែនជាផែនដី ។ ម្នាលភិក្ខុទាំងឡាយ អ្នកទាំងឡាយ សម្គាល់សេចក្តីនោះថាដូចម្តេច បុរសនោះអាចនឹងធ្វើផែនដីធំនេះ ឲ្យមិនមែនជាផែនដីបានឬទេ ។ បពិត្រព្រះអង្គដ៏ចម្រើន ហេតុនោះធ្វើមិនបានទេ ព្រោះហេតុអ្វី បពិត្រព្រះអង្គដ៏ចម្រើន ព្រោះថា ផែនដីធំនេះ ជ្រាលជ្រៅរកប្រមាណមិនបាន ផែនដីធំនោះ មិនងាយនឹងធ្វើឲ្យទៅជាមិនមែនផែនដីបានឡើយ ក៏ឯបុរសនោះ គ្រាន់តែបានចំណែកសេចក្តីលំបាកកាយ និងសេចក្តីចង្អៀតចង្អល់ចិត្តប៉ុណ្ណោះ ។ ម្នាលភិក្ខុទាំងឡាយ យ៉ាងនោះឯងហើយ ដំណើរនោះដូចគ្នានឹងពួកជនដទៃ កាលនិយាយចំពោះអ្នកទាំងឡាយ គប្បីនិយាយដោយគន្លងនៃពាក្យទាំងឡាយណា គន្លងនៃពាក្យទាំងឡាយនេះ មាន ៥ ប្រការ គឺ និយាយក្នុងកាលគួរ ឬមិនគួរ ១ និយាយដោយពាក្យពិតឬមិនពិត ១ និយាយដោយពាក្យល្អ ឬពាក្យអាក្រក់ ១ និយាយដោយពាក្យប្រកបដោយប្រយោជន៍ ឬមិនប្រកបដោយប្រយោជន៍ ១ និយាយដោយពាក្យប្រកបដោយមេត្តាចិត្ត ឬប្រកបដោយទោសចិត្ត ១ ។ ម្នាលភិក្ខុទាំងឡាយ ពួកជនដទៃ

កាលនិយាយ គប្បីនិយាយក្នុងកាលគួរ ឬកាលមិនគួរខ្លះ ម្នាលភិក្ខុទាំងឡាយ ពួកជនដទៃ កាលនិយាយ គប្បីនិយាយដោយពាក្យពិត ឬពាក្យមិនពិតខ្លះ ម្នាលភិក្ខុទាំងឡាយ ពួកជនដទៃកាលនិយាយ គប្បីនិយាយដោយពាក្យល្អ ឬពាក្យអាក្រក់ខ្លះ ម្នាលភិក្ខុទាំងឡាយ ពួកជនដទៃ កាលនិយាយ គប្បីនិយាយដោយពាក្យប្រកបដោយប្រយោជន៍ ឬមិនប្រកបដោយប្រយោជន៍ខ្លះ ម្នាលភិក្ខុទាំងឡាយ ពួកជនដទៃ កាលនិយាយ គប្បីនិយាយដោយពាក្យប្រកបដោយមេត្តាចិត្ត ឬប្រកបដោយទោសចិត្តខ្លះ ។ ម្នាលភិក្ខុទាំងឡាយ អ្នកទាំងឡាយ គប្បីសិក្សាក្នុងគន្លងនៃពាក្យទាំងនោះយ៉ាងនេះថា ចិត្តរបស់យើងនឹងមិនប្រែប្រួលផង យើងនឹងមិនបញ្ចេញវាចាអាក្រក់ផង នឹងជាអ្នកអនុគ្រោះដោយប្រយោជន៍ នឹងជាអ្នកមានមេត្តាចិត្ត មិនមានទោសចិត្តផង នឹងមានចិត្តប្រកបដោយមេត្តា ផ្សាយទៅកាន់បុគ្គលនោះផង នឹងជាអ្នកមានចិត្តស្មើដោយផែនដី ជាចិត្តធំទូលាយ ដល់នូវសភាពធំ ប្រមាណមិនបាន មិនមានពៀរ មិនមានព្យាបាទ ហើយផ្សាយទៅកាន់សត្វលោកទាំងអស់ ធ្វើឲ្យជាអារម្មណ៍របស់មេត្តាចិត្តនោះផង ម្នាលភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

[៧] ម្នាលភិក្ខុទាំងឡាយ ដូចជាបុរសយកទឹកលក់ក្តី ទឹករមៀតក្តី វត្ថុមានពណ៌ខៀវក្តី ពណ៌ហង្សបាទក្តី ដើរមក បុរសនោះនិយាយយ៉ាងនេះថា អាត្មាអញនឹងគូររូបទាំងឡាយ ធ្វើឲ្យមានរូបភាពប្រាកដឡើងក្នុងអាកាសនេះ ។ ម្នាលភិក្ខុទាំងឡាយ អ្នកទាំងឡាយសម្គាល់សេចក្តីនោះថាដូចម្តេច បុរសនោះ

អាចគូររូបទាំងឡាយ ធ្វើឲ្យមានរូបភាព ប្រាកដឡើងក្នុងអាកាសនេះ បានឬ
 ទេ ។ បពិត្រព្រះអង្គដ៏ចម្រើន ហេតុនោះធ្វើមិនបានទេ ព្រោះហេតុដូចម្តេច
 បពិត្រព្រះអង្គដ៏ចម្រើន ព្រោះថាអាកាសនេះមិនមានរូប មិនជាទីឃើញរូប
 មិនងាយនឹងគូររូប មិនងាយនឹងធ្វើរូបភាពឲ្យមានប្រាកដ ក្នុងអាកាសនេះបាន
 ឡើយ ក៏ឯបុរសនោះ គ្រាន់តែបានចំណែកសេចក្តីលំបាកកាយ និងសេចក្តី
 ចង្អៀតចង្អល់ចិត្តប៉ុណ្ណោះ ម្ចាស់ភិក្ខុទាំងឡាយ យ៉ាងនោះមែនហើយ សេចក្តី
 នោះដូចគ្នានឹងពួកជនដទៃ កាលនិយាយចំពោះអ្នកទាំងឡាយ គប្បីនិយាយ
 ដោយគន្លងនៃពាក្យទាំងឡាយណា គន្លងនៃពាក្យទាំងឡាយនេះ មាន ៥
 ប្រការ គឺនិយាយក្នុងកាលគួរ ឬកាលមិនគួរ ១ ។ បេ។ ជាអ្នកមានចិត្តស្មើ
 ដោយអាកាស ជាចិត្តធំទូលាយ ដល់នូវសភាពធំ ប្រមាណមិនបាន មិន
 មានពៀរ មិនមានព្យាបាទ ផ្សាយទៅកាន់សត្វលោកទាំងអស់ ធ្វើឲ្យជា
 អារម្មណ៍របស់មេត្តាចិត្តនោះផង ម្ចាស់ភិក្ខុទាំងឡាយ អ្នកទាំងឡាយ
 គប្បីសិក្សាយ៉ាងនេះចុះ ។

[៨] ម្ចាស់ភិក្ខុទាំងឡាយ ដូចជាបុរសកាន់គប់ភ្លើង ដែលឆេះរន្ធលា
 ដើរមក បុរសនោះនិយាយយ៉ាងនេះថា អាត្មាអញនឹងកម្តៅទន្លេគង្គាឲ្យក្តៅសព្វ
 ដោយគប់ស្មៅដែលឆេះរន្ធលានេះ ។ ម្ចាស់ភិក្ខុទាំងឡាយ អ្នកទាំងឡាយ
 សម្គាល់សេចក្តីនោះថាដូចម្តេច បុរសនោះអាចកម្តៅទន្លេគង្គាឲ្យក្តៅសព្វដោយ
 គប់ស្មៅដែលឆេះរន្ធលាបានឬទេ ។ បពិត្រព្រះអង្គដ៏ចម្រើន ហេតុនេះធ្វើមិន
 បានទេ ព្រោះហេតុដូចម្តេច បពិត្រព្រះអង្គដ៏ចម្រើន ព្រោះថាទន្លេគង្គាមាន

ឧបម្ពវគ្គ កកចូបមសូត្រទី ១

ជម្រៅរាប់មិនបាន ទន្ទេគង្គានោះ បុគ្គលមិនងាយនឹងកម្ដៅឲ្យក្ដៅសព្វដោយ
 គប់ស្មៅដែលឆេះរន្ធលានបានឡើយ ក៏ដូចបុរសនោះគ្រាន់តែបានចំណែកសេចក្ដី
 លំបាកកាយ និងសេចក្ដីចង្អៀតចង្អល់ចិត្តប៉ុណ្ណោះ ។ ម្នាលភិក្ខុទាំងឡាយ
 សេចក្ដីនេះ មានឧបមាដូចម្ដេច មានឧបមេយ្យដូចពួកជនដទៃ កាលនិយាយ
 ចំពោះអ្នកទាំងឡាយ គប្បីនិយាយដោយគន្លងនៃពាក្យទាំងឡាយណា គន្លង
 នៃពាក្យទាំងឡាយនេះមាន ៥ ប្រការ គឺនិយាយក្នុងកាលគួរ ឬកាលមិនគួរ
 ១ ។ បេ ។ នឹងជាអ្នកមានចិត្តស្មើដោយទន្ទេគង្គា ជាចិត្តធំទូលាយ ដល់នូវ
 សភាពធំ ប្រមាណមិនបាន មិនមានពៀរ មិនមានព្យាបាទ ផ្សាយទៅកាន់
 សត្វលោកទាំងអស់ ធ្វើឲ្យជាអារម្មណ៍របស់មេត្តាចិត្តនោះផង ម្នាលភិក្ខុ
 ទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

[៩] ម្នាលភិក្ខុទាំងឡាយ ដូចជាសំពៀតស្បែកខ្លាត្រី ដែលបុគ្គល
 ដំប្របាច់ សម្លាប់ឲ្យទន់ដូចជាសំឡី មិនមានសំឡេងស្រួយ មិនមានសំឡេង
 ណែន បើបុរសកាន់យកឈើ ឬអំបែងក្បឿងដើរមក បុរសនោះនិយាយយ៉ាង
 នេះថា អាត្មាអញនឹងយកឈើ ឬអំបែងក្បឿង (នេះ) ទៅគោះសំពៀត
 ស្បែកខ្លាត្រី ដែលបុគ្គលដំប្របាច់ សម្លាប់ឲ្យទន់ដូចជាសំឡី មិនមានសំឡេង
 ស្រួយ មិនមានសំឡេងណែននេះ ធ្វើឲ្យមានសំឡេងស្រួយ ឲ្យមានសំឡេង
 ណែនឡើងវិញ ។ ម្នាលភិក្ខុទាំងឡាយ អ្នកទាំងឡាយសម្គាល់សេចក្ដីនោះថា
 ដូចម្ដេច បុរសនោះអាចយកកំណាត់ឈើ ឬអំបែងក្បឿង ទៅគោះសម្លៀត
 ស្បែកខ្លាត្រី ដែលបុគ្គលដំប្របាច់សម្លាប់ឲ្យទន់ដូចជាសំឡី មិនមានសំឡេង

សុត្តន្តបិដក មជ្ឈិមនិកាយ មូលបណ្ណាសក

ស្រួយ មិនមានសំឡេងណែននេះ ធ្វើឲ្យមានសំឡេងស្រួយ ឲ្យមានសំឡេង
ណែន ឡើងវិញបានឬទេ ។ បពិត្រព្រះអង្គដ៏ចម្រើន ហេតុនេះធ្វើមិនបានទេ
ព្រោះហេតុដូចម្តេច បពិត្រព្រះអង្គដ៏ចម្រើន ព្រោះថាសម្លៀតស្បែកខ្លាត្រី
នេះដែលបុគ្គលដ៏ច្របាច់ សម្លាប់ឲ្យទន់ដូចជាសំឡី មិនមានសំឡេងស្រួយ
មិនមានសំឡេងណែន សម្លៀតស្បែកខ្លាត្រីនោះ បុគ្គលមិនងាយនឹងគោះឲ្យ
មានសំឡេងស្រួយ ឲ្យមានសំឡេងណែនដោយឈើ ឬអំបែងក្បឿងបាន
ឡើយ ក៏ដំបូរសនោះ គ្រាន់តែបានចំណែកសេចក្តីលំបាកកាយ និងសេចក្តី
ចង្អៀតចង្អល់ចិត្តប៉ុណ្ណោះ ។ ម្នាលភិក្ខុទាំងឡាយ សេចក្តីនេះមានឧបមាដូច
ម្តេច មានឧបមេយ្យដូចពួកជនដទៃ កាលនិយាយចំពោះអ្នកទាំងឡាយ គប្បី
និយាយដោយគន្លងនៃពាក្យទាំងឡាយណា គន្លងនៃពាក្យទាំងឡាយនេះ មាន ៥
ប្រការ គឺនិយាយក្នុងកាលគួរ ឬកាលមិនគួរ ១ និយាយដោយពាក្យពិត ឬ
ពាក្យមិនពិត ១ និយាយដោយពាក្យល្អ ឬពាក្យអាក្រក់ ១ និយាយដោយ
ពាក្យប្រកបដោយប្រយោជន៍ ឬមិនប្រកបដោយប្រយោជន៍ ១ និយាយ
ដោយពាក្យប្រកបដោយមេត្តាចិត្ត ឬប្រកបដោយទោសចិត្ត ១ ។ ម្នាលភិក្ខុ
ទាំងឡាយ ពួកជនដទៃ កាលនិយាយ គប្បីនិយាយក្នុងកាលគួរ ឬកាលមិន
គួរខ្លះ ម្នាលភិក្ខុទាំងឡាយ ពួកជនដទៃ កាលនិយាយ គប្បីនិយាយដោយ
ពាក្យពិត ឬពាក្យមិនពិតខ្លះ ម្នាលភិក្ខុទាំងឡាយ ពួកជនដទៃ កាលនិយាយ
គប្បីនិយាយដោយពាក្យល្អ ឬពាក្យអាក្រក់ខ្លះ ម្នាលភិក្ខុទាំងឡាយ ពួកជន
ដទៃ កាលនិយាយ គប្បីនិយាយដោយពាក្យប្រកបដោយប្រយោជន៍ ឬមិន

ឧបម្ពវគ្គ កកចូបមសូត្រទី ១

ប្រកបដោយប្រយោជន៍ខ្លះ ម្ចាស់ភិក្ខុទាំងឡាយ ពួកជនដទៃ កាលនិយាយ
 គប្បីនិយាយដោយពាក្យប្រកបដោយមេត្តាចិត្ត ឬប្រកបដោយទោសចិត្តខ្លះ ។
 ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាក្នុងគន្លងនៃពាក្យទាំងឡាយ
 នោះយ៉ាងនេះថា ចិត្តរបស់យើងនឹងមិនបានប្រែប្រួលផង យើងនឹងមិនបញ្ចេញ
 វាចាអាក្រក់ផង នឹងជាអ្នកអនុគ្រោះដោយប្រយោជន៍ ជាអ្នកប្រកបដោយ
 មេត្តាចិត្ត មិនមានទោសចិត្តផង នឹងជាអ្នកមានចិត្តប្រកបដោយមេត្តា ផ្សាយ
 ទៅកាន់បុគ្គលនោះផង នឹងជាអ្នកមានចិត្តស្មើដោយសម្លៀតស្រ្តីស្រាវជ្រាវ ជា
 ចិត្តធំទូលាយ ដល់នូវសភាពធំ មិនមានប្រមាណ មិនមានពៀរ មិនមាន
 ព្យាបាទ ផ្សាយទៅកាន់សត្វលោកទាំងអស់ ធ្វើឲ្យជាអារម្មណ៍របស់មេត្តា
 ចិត្តនោះផង ម្ចាស់ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

[១០] ម្ចាស់ភិក្ខុទាំងឡាយ បើពួកចោរ ដែលប្រព្រឹត្តអាក្រក់នាំគ្នា
 អារអវ័យវះតូចធំរបស់អ្នកទាំងឡាយ ដោយរណារដែលមានជនទាំងសងខាង
 ភិក្ខុណាមួយ ញ៉ាំងចិត្តឲ្យប្រទូស្តចំពោះចោរទាំងអម្បាលនោះ ភិក្ខុនោះមិន
 ឈ្មោះថា ជាអ្នកធ្វើតាមសាសនារបស់តថាគត ដោយការមិនអត់សង្កត់នោះ
 ឡើយ ។ ម្ចាស់ភិក្ខុទាំងឡាយ អ្នកទាំងឡាយគប្បីសិក្សា ក្នុងការបៀតបៀន
 របស់ចោរនោះថា ចិត្តរបស់យើង នឹងមិនប្រែប្រួលផង យើងនឹងមិនបញ្ចេញ
 វាចាអាក្រក់ផង នឹងជាអ្នកអនុគ្រោះដោយប្រយោជន៍ នឹងជាអ្នកមានមេត្តា
 ចិត្ត មិនមានទោសចិត្តផង នឹងជាអ្នកមានចិត្តប្រកបដោយមេត្តា ផ្សាយទៅ
 កាន់បុគ្គលនោះផង នឹងជាអ្នកមានចិត្តប្រកបដោយមេត្តា ជាចិត្តធំទូលាយ

ដល់នូវសភាពធំ ប្រមាណមិនបាន មិនមានពៀរ មិនមានព្យាបាទ ផ្សាយ
ទៅកាន់សត្វលោកទាំងអស់ ធ្វើឲ្យជាអារម្មណ៍របស់មេត្តាចិត្តនោះផង ម្ចាស់
ភិក្ខុទាំងឡាយ អ្នកទាំងឡាយ គប្បីសិក្សាយ៉ាងនេះចុះ ។

[១១] ម្ចាស់ភិក្ខុទាំងឡាយ អ្នកទាំងឡាយ គប្បីធ្វើទុកក្នុងចិត្តចំពោះ
ឪវាទដែលប្រៀបដោយរណារនេះឯង ឲ្យរឿយៗ ចុះ ម្ចាស់ភិក្ខុទាំងឡាយ
អ្នកទាំងឡាយមិនឃើញគន្លងនៃពាក្យតូច ឬធំនោះ ដែលនាំឲ្យអ្នកទាំងឡាយ
អត់សង្កត់ មិនបានទេឬ ។ បពិត្រព្រះអង្គដ៏ចម្រើន យើងខ្ញុំមិនឃើញគន្លង
ពាក្យនោះទេ ។ ម្ចាស់ភិក្ខុទាំងឡាយ ព្រោះហេតុនោះ អ្នកទាំងឡាយគប្បីធ្វើ
ទុកក្នុងចិត្ត ចំពោះឪវាទដែលប្រៀបដោយរណារនេះឯង ឲ្យរឿយៗ ចុះ ការ
ធ្វើទុកក្នុងចិត្តនោះ នឹងប្រព្រឹត្តទៅដើម្បីប្រយោជន៍ ដើម្បីសេចក្តីសុខ ដល់
អ្នកទាំងឡាយ អស់កាលជាយូរអង្វែង ។ លុះព្រះមានព្រះភាគ ត្រាស់ភាសិត
នេះចប់ហើយ ពួកភិក្ខុទាំងនោះ ក៏មានសេចក្តីពេញចិត្ត ត្រេកអរចំពោះភាសិត
របស់ព្រះមានបុណ្យ ។

កកចូបមសូត្រទី ១ ចប់



អដ្ឋកថា

កកកច្ចបមសូត្រ

[១] កកកច្ចបមសូត្រ មានពាក្យផ្ដើមថា ឯវង្ខេ សុតំ ដូច្នោះ ។ គប្បី
ជ្រាបវិនិច្ឆ័យក្នុងកកកច្ចបមសូត្រនោះដូចតទៅនេះ បទថា មោលីយផល្កុនោ
នេះ ផ្ទៀងសក់ លោកហៅថា មោលី ដូចលោកពោលថា

ឆេត្វាន មោលី វរតន្តរាសិតំ វេហាសយំ ឧត្តិបិ សក្យបុត្តរោ

វតនចង្កោជវរេន វាសរោ សហស្សនេត្តា សិរសា បដិគ្គហិ។

ព្រះសក្យៈដ៏ប្រសើរ ទ្រង់កាត់ព្រះមោលី ដែលអប់ដោយគ្រឿង
ប្រអូបដ៏ប្រសើរហើយ បោះឡើងទៅក្នុងអាកាស ស្ដេចវាសវសហស្សនេត្រ
ទ្រង់យកប្រអប់កែវដ៏ប្រសើរដាក់លើសិរសាទទួលទុក ដូច្នោះ ។

ក្នុងកាលដែលលោកនៅជាគ្រហស្ថ មានផ្ទៀងសក់ធំ ។ ព្រោះហេតុនោះ
ទើបគេហៅលោកថា មោលីយផល្កុន ។ សូម្បីបួសហើយ ជនទាំងឡាយ
ក៏នៅចាំឈ្មោះនោះបាន ។ បទថា អតិវេលំ ប្រែថា ហួសព្រំដែន ។ ក្នុង
បទថា អតិវេលំ នោះ វេលាមាន ៣ គឺកាលវេលា ១ សឹមវេលា ១
សីលវេលា ១ ។

ពិតហើយ ក្នុងពាក្យថា តាយំ វេលាយំ ឥមំ ឧទានំ ឧទានេសិ ប្រែថា
បន្ទីនូវឧទានគាថានេះក្នុងវេលានោះ ដូច្នោះ ឈ្មោះថា កាលវេលា ។ ក្នុង
ពាក្យថា វិភឆម្មោ វេលំ ឆាតិវត្តតិ ភិក្ខុមានធម៌ដែលតាំងនៅហើយ មិន
បានឈានកន្លងដែន ដូច្នោះ វេលានេះ ឈ្មោះថា សឹមវេលា ។ ក្នុងពាក្យថា

វេលា អនតិក្កមោ សេតុយានោ ការមិនកន្លងវេលា ឈ្មោះថា សេតុយាត-
 វិតិ អរិយមគ្គជាអ្នកសម្លាប់នូវបាបធម៌ដែលទាក់ទងហើយក្នុងអរិយមគ្គ ឈ្មោះ
 ថា សេតុ និងក្នុងប្រយោគមួយទៀតថា វេលាវេសា អវិតិក្កមដ្ឋេន វេលា
 ព្រោះអត្ថថា មិនកន្លងលើសនេះ ដូច្នោះ វេលានេះ ឈ្មោះថា សីលវេលា ។

ព្រះមោលិយផល្កុននោះ រមែងឈានកន្លងព្រំដែន តាមដែលពោល
 ហើយ ទាំង ៣ នោះឯង ។ ពិតហើយ កាលវេលាសម្រាប់ការឲ្យឱវាទដល់
 ភិក្ខុទាំងឡាយមាន ។ កាលព្រះអាទិត្យអស្តង្គតហើយ ព្រះមោលិយផល្កុន
 នោះក៏នៅតែប្រៀនប្រដៅ ទើបឈ្មោះថា កន្លងវេលានោះ ។ ឈ្មោះថា
 ប្រមាណ (ការកំណត់) ក្នុងការទូន្មានភិក្ខុទាំងឡាយមាន ឈ្មោះថា
 សីមមរិយាទា ប្រែថា ព្រំដែន ព្រះមោលិយផល្កុននោះទូន្មានលើស ៥ ឬ
 ៦ មាត់ឡើងទៅ ទើបឈ្មោះថា ហួសសីមវេលានោះ ។ ព្រះមោលិយផល្កុន
 កាលពោលធម៌ ក៏ធ្វើជាលេង (មានការពោលកំប្លែងជាដើម) រមែងពោល
 ពាក្យច្រើនគ្រប់គ្រាន់ដែលនឹងជាអាបត្តិគ្រោតគ្រោតបាន ។ ដោយប្រការយ៉ាង
 នេះ ឈ្មោះថា ហួសសីលវេលា ។

បទថា សំសដ្ឋោ គឺជាអ្នកច្រឡំក្រឡំរមសុខទុក្ខគ្នា ។ បទថា សមុទា
 គឺខាងមុខ ។ បទថា អវណ្ណំ ភាសតិ សេចក្តីថា ភិក្ខុអង្គណាមួយ ឃើញ
 ពួកភិក្ខុទាំងនោះធ្វើកិច្ច មានបុកអង្គរជាដើម និងពោលវត្ថុដែលមិនមែនជា
 គុណថា ភិក្ខុទាំងនោះប្រព្រឹត្តមិនល្អ ប្រដៅក្រ ជាអ្នករើស គង់នឹងមិនត្រូវ
 អាបត្តិ ដូច្នោះ ។ បទថា អធិករណាម្បិ ករោតិ សេចក្តីថា ព្រះមោលិយផល្កុន

ឧបម្ភវគ្គ កកចូបមសូត្រទី ១

៣៧៦

រមែងធ្វើអធិករណ៍ដល់ភិក្ខុទាំងឡាយយ៉ាងនេះថា ចាប់តាំងពីឃើញភិក្ខុនី
 ទាំងឡាយហើយ ទាស់ភ្នែក ការបូជាដោយផ្កាក្នុងវិហារនេះ ឬការធ្វើផ្សេងៗ
 មានការលាងជម្រះអាសនៈ និងការបោះព្រៃជាដើម រមែងប្រព្រឹត្តទៅដោយ
 ភិក្ខុនីទាំងនេះ ភិក្ខុនីទាំងនេះជាកុលធីតា ជាអ្នកមានការខ្មាស ពួកលោកពោល
 យ៉ាងនេះៗ ដល់ភិក្ខុនីទាំងនោះ ពួកលោកត្រូវអាបត្តិឈ្មោះនេះ ពួកលោកចូរ
 មកសម្អាតព្រះវិនយធរ ហើយឲ្យវិនិច្ឆ័យដល់ខ្ញុំ ។ បទថា មោលិយផល្កុ-
 ណស្ស អវណ្ណំ ភាសតិ សេចក្តីថា ភិក្ខុណាមួយ រមែងពោលវត្ថុដែលមិន
 មែនគុណថា ឈ្មោះថា អាបត្តិ រមែងមិនមានដល់ភិក្ខុនី ក្នុងបរិវេណរបស់
 ព្រះមោលិយផល្កុនេះ មិនស្ងាត់ចាកភិក្ខុនីអស់កាលជានិច្ច ដូច្នោះ ។ បទថា
 អធិករណាម្បិ ករោន្តិ សេចក្តីថា រមែងធ្វើអធិករណ៍ដល់ភិក្ខុទាំងឡាយថា
 ចាប់តាំងអំពីឃើងឃើញព្រះមោលិយផល្កុនត្រូវហើយ រមែងទាក់ភ្នែក អ្នកណា
 ម្នាក់ក៏មិនចង់មើលទីនៅរបស់ភិក្ខុដទៃក្នុងវិហារនេះ ពួកភិក្ខុនីដែលមកកាន់
 វិហារនេះ បានអាស្រ័យព្រះថេរៈ គឺព្រះមោលិយផល្កុនមួយរូបពិតៗ ទើប
 បានឱវាទខ្លះ បដិសណ្ឋារខ្លះ បទខទ្ទេសខ្លះ លោកជាបុត្ររបស់អ្នកមាន
 ត្រកូល មានសេចក្តីខ្មាស មានសេចក្តីរង្សៀស ពួកលោកពោលពាក្យយ៉ាង
 នេះៗ បែបនេះ ពួកលោកចូរមកឲ្យព្រះវិនយធរវិនិច្ឆ័យដល់ខ្ញុំ ដូច្នោះ ។ បទ
 ថា សោ ភិក្ខុ ភគវន្តំ ឯតទរោច សេចក្តីថា បានក្រាបទូលដើម្បីឲ្យជាទី
 ស្រឡាញ់ក៏ទេ ឬដោយបំណង ដើម្បីឲ្យបែកគ្នាក៏ទេ ដោយពិត ដើម្បីប្រាថ្នា
 ប្រយោជន៍ប៉ុណ្ណោះ ។

បបញ្ចសូទនី អដ្ឋកថា មជ្ឈិមនិកាយ

៣៧៧

បានឮថា ភិក្ខុនោះគិតថា កាលភិក្ខុ គឺមោលិយផល្កននេះច្រឡំច្រឡំ
 យ៉ាងនេះ ការវិនាសយសនឹងកើតឡើង វត្ថុដែលមិនមែនយសនោះជាទោស
 ដល់ព្រះសាសនា ព្រះមោលិយផល្កននេះត្រូវភិក្ខុដទៃជាសំតៀនហើយ ក៏មិន
 ព្រមលះបង់ ព្រះមានព្រះភាគ ទ្រង់សម្តែងធម៌ឲ្យឱ្យវាទេហើយ ក៏នឹងលះបង់
 ដូច្នោះ ។ ព្រោះភិក្ខុនោះជាអ្នកប្រាថ្នាប្រយោជន៍ ទើបបានក្រាបទូលព្រះមាន
 ព្រះភាគថា អាយស្មា ភន្តេ ជាដើម ប្រែថា បពិត្រព្រះអង្គដ៏ចម្រើន
 មោលិយផល្កនមានអាយុ នៅច្រឡំច្រឡំ ជាមួយនឹងពួកភិក្ខុនីហួសវេលា
 ជាដើម ។

[២] បទថា អាមន្តេហិ គឺចូរឲ្យជ្រាប ។ បទថា អាមន្តេតិ ប្រែថា
 ត្រាស់ហៅ ។ បទថា សទ្ធា ប្រែថា ដោយសទ្ធា ។ បទថា តស្មា សេចក្តី
 ថា ព្រោះលោកជាកូនអ្នកមានត្រកូល ជាអ្នកបួសដោយសទ្ធា ឬព្រោះលោក
 ច្រឡំច្រឡំនឹងភិក្ខុនីទាំងនោះ មនុស្សពួកណាជេរភិក្ខុនី ឬប្រហារភិក្ខុនី កើត
 សេចក្តីទោមនស្សអាក់អន់ចិត្ត ក្នុងមនុស្សទាំងនោះ កាលលោកលះការ
 ច្រឡំច្រឡំបានហើយ ទោមនស្សក៏មិនកើត ដូច្នោះ ។ បទថា តត្រ គឺក្នុង
 ការនិន្ទានោះ ។ បទថា តេហសិវា គឺអាស្រ័យបញ្ចកាមគុណ ។ បទថា
 ធន្ទា គឺពេញចិត្តដោយតណ្ហាខ្លះ ពេញចិត្តដោយបដិមៈខ្លះ ។ បទថា
 វិបរណាតំ សេចក្តីថា ចិត្តត្រេកអរដោយអំណាចតណ្ហា ក៏ប្រែប្រួល ទាំង
 ចិត្តដែលក្រោធ ទាំងចិត្តដែលវង្វេងក៏ប្រែប្រួលទៅជាដទៃ តែក្នុងទីនេះ ចិត្ត
 ដែលត្រេកអរដោយការពេញចិត្ត ដោយអំណាចតណ្ហាក៏គួរ សូម្បីចិត្តដែល

ឱបម្មវគ្គ កកចូបមសូត្រទី ១

៣៧៨

ក្រោយដោយការពេញចិត្ត ដោយអំណាចបដិយៈក៏គួរ ។ បទថា ហិរានុ-
កម្ម្យ បានដល់ អនុគ្រោះដោយប្រយោជន៍ គឺ ផ្សាយចេញទៅដោយ
ប្រយោជន៍ ។ បទថា ននោសន្តរោ គឺអញ្ញមិនជាបុគ្គលមានទោសចិត្ត ។

[៣] ព្រោះហេតុអ្វី ទើបលោកផ្ដើមពាក្យថា អថ ខោ ភតវា ជា
ដើម បានឮថា សូម្បីការគិតថា តថាគតឲ្យឱ្យវាមានប្រមាណប៉ុណ្ណោះហើយ
នឹងរៀបចំការច្រឡំច្រឡំជាមួយភិក្ខុនីទាំងឡាយ ដូច្នោះ របស់មោលិយ-
ផល្កុនមិនបានកើតឡើងឡើយ ។ ព្រះមោលិយផល្កុននោះ ជាអ្នកជំទាស់នឹង
ព្រះមានព្រះភាគ ប្រៀបដូចស្មៅតបោះខ្ពស់សំពត់ស្ពឺង ។ ក្នុងគ្រានោះ
ព្រោះទ្រង់ឃើញភិក្ខុអ្នកប្រដៅក្រូបនេះ ការៈនៃពួកភិក្ខុដែលប្រដៅងាយ ក្នុង
បឋមពោធិកាល ក៏មកប្រាកដដល់ព្រះមានព្រះភាគ ដូចបុរសអ្នកឃ្លានប្រាថ្នា
អាហារ អ្នកស្រែកទឹក ប្រាថ្នាទឹកជីក អ្នករងាប្រាថ្នាកម្ដៅ អ្នកជួបទុក្ខ ប្រាថ្នា
សុខ ដូច្នោះ ។ លំដាប់នោះ ទ្រង់មានបំណងនឹងសរសើរពួកភិក្ខុដែលប្រដៅ
ងាយទាំងនោះ ទើបផ្ដើមទេសនានេះ ។ បណ្ដាបទទាំងនោះ បទថា អារាធ-
យីសុ ប្រែថា ឲ្យត្រេកអរ គឺឲ្យកាន់យក ។ បទថា ឯកំ សមយំ ប្រែថា
សម័យមួយ ។ បទថា ឯកាសនកោជនំ បានដល់ ការឆាន់អាហារម្ដងក្នុង
វេលាបុរេភត្ត ។ ពិតហើយ តាំងអំពីព្រះអាទិត្យរះឡើង រហូតដល់វេលាថ្ងៃ
ត្រង់ ភិក្ខុទោះឆាន់អាហារ ១០ ជង លោកបំណងយកក្នុងពាក្យថា ឆាន់
អាហារម្ដង ។ បទថា អប្បាពាធនំ គឺប្រាសចាកអាពាធ ។ បទថា អប្បា-
តន្ត្តនំ គឺប្រាសចាកទុក្ខ ។ បទថា លហុដ្ឋានំ បានដល់ មានកាយរហ័ស

រហូន ។ បទថា ពលំ ប្រែថា មានកម្លាំងកាយ ។ បទថា ជាសុវិហារំ គឺ
 កាយនៅជាសុខ ។ សួរថា ហេតុអ្វី ទើបព្រះមានព្រះភាគត្រាស់ដោយ
 សូត្រនេះ ឆ្លើយថា ព្រះមានព្រះភាគត្រាស់ដល់កាលឲ្យលះការឆាន់អាហារ
 ក្នុងវេលាវិកាល ក្នុងវេលាថ្ងៃ ក្នុងសូត្រនេះ តែក្នុងភទ្ទាលិសូត្រ ត្រាស់ដល់
 កាលឲ្យលះការឆាន់អាហារក្នុងវេលាវិកាល ក្នុងវេលាយប់ ។ ព្រះមានព្រះ
 ភាគ ទ្រង់មិនបានឲ្យភិក្ខុលះការឆាន់អាហារក្នុងវេលាវិកាលទាំង ២ នេះព្រម
 គ្នាឡើយ ។ សួរថា ព្រោះហេតុអ្វី ឆ្លើយថា ព្រោះអាហារក្នុងវេលាវិកាល
 ទាំង ២ នេះ សត្វទាំងឡាយប្រព្រឹត្តមក រហូតជាទម្លាប់ក្នុងវដ្តហើយ កុល-
 បុត្រដែលជាសុខុមាលជាតិមានប្រាកដ កុលបុត្រទាំងនោះ បើលះអាហារក្នុង
 វេលាវិកាលទាំង ២ ព្រមគ្នា រមែងលំបាក ព្រោះដូច្នោះ ទើបទ្រង់មិនឲ្យលះ
 ព្រមគ្នា គឺឲ្យលះការឆាន់អាហារនោះមួយដង គឺឲ្យលះអាហារក្នុងវេលាវិកាល
 ក្នុងពេលថ្ងៃម្តង និងឲ្យលះអាហារក្នុងវេលាវិកាល ក្នុងពេលយប់ម្តង ។

ក្នុង ២ ដងនោះ ក្នុងសូត្រនេះ ត្រាស់ឲ្យលះការឆាន់អាហារក្នុងវេលា
 វិកាលក្នុងពេលថ្ងៃ ។ ព្រះពុទ្ធទាំងឡាយ ទ្រង់មិនមែនចង្អុលភ័យឲ្យការលះ
 ការឆាន់អាហារក្នុងវេលាវិកាលប៉ុណ្ណោះទេ តែទ្រង់សម្តែងអានិសង្ស ហើយ
 ទើបឲ្យលះ ដោយហេតុនោះឯង ទើបសត្វទាំងឡាយ លះបានដោយងាយ
 ព្រោះដូច្នោះ កាលសម្តែងអានិសង្ស ទើបត្រាស់គុណប្រយោជន៍ទាំង ៥ នេះ
 គឺមានអាពាធតិច លំបាកតិចជាដើម ។

បទថា អនុសាសនី ករណីយា សេចក្តីថា ត្រូវប្រៀនប្រដៅរឿយៗ ថា

ឱបម្មវគ្គ កកចូបមសូត្រទី ១

៣៨០

ពួកអ្នកចូរធ្វើវត្ថុនេះ កុំធ្វើវត្ថុនេះ គឺមានតែកិច្ចធ្វើឲ្យកើតសតិប្បំណោះ និង ត្រាស់ថា ម្ចាស់ភិក្ខុទាំងឡាយ កាលបឋមពោធិកាល ដោយហេតុមាន ប្រមាណប្បំណោះ ភិក្ខុទាំងនោះបានធ្វើវត្ថុដែលគួរធ្វើ បានលះវត្ថុដែលគួរលះ ភិក្ខុទាំងឡាយជាអ្នកប្រដៅងាយ ជឿស្តាប់ ទទួលយកឱវាទ ។

ឥឡូវនេះ កាលទ្រង់នាំឧបមា ដែលទូន្មានដល់ភាពដែលភិក្ខុទាំងនោះជា អ្នកប្រដៅងាយ ទើបត្រាស់ពាក្យថា សេយ្យថាមិ ជាដើម ។ បណ្តាបទទាំង នោះ បទថា សុភ្លមិយំ បានដល់ ដីដែលរាបស្មើ ដូចក្នុងប្រយោគថា បុគ្គល គប្បីសាបព្រោះពូជក្នុងដីដែលល្អ ក្នុងស្រែដែលប្រាសចាកជន្លត់ឈើជាដើម និងពាក្យដែលមកក្នុងប្រយោគថា ដីដែលស្អាត ជាដីដែលល្អជាដើម ។ បទ ថា ចតុម្មហាបថេ បានដល់ ក្នុងផ្លូវធំ ២ ខ្សែ ខ្សែនគ្នាទៅ ។ បទថា អាជញ្ញរថោ បានដល់ រថទឹមដោយសេះដែលបង្ខំកល្បហើយ ។ បទថា ឱធស្តបតោនោ សេចក្តីថា នាយសារថីដែលឈ្លាស ឡើងកាន់រថហើយ អាចកាន់យកជន្លញ ដែលជាក់ខាងស្តាំ ហើយសំយុងចុះ ។ បទថា យោគ្តា- ចរិយោ បានដល់ នាយសារថី ។ បុគ្គលណាទូន្មានសេះ បុគ្គលនោះ ឈ្មោះ ថា អស្សនម្មសារថិ ។ បទថា យេនិច្ឆកំ គឺរមែងប្រាថ្នាទៅផ្លូវណា ។ បទ ថា យេនិច្ឆកំ គឺរមែងត្រូវចេញទៅទីណា ។ បទថា សារេយ្យ គឺគប្បីទៅផ្លូវ ត្រង់ខាងមុខ ។ បទថា បច្ឆា សារេយ្យ គឺឲ្យត្រឡប់ ។ បទថា ឯវមេវ ទោ សេចក្តីថា ដូចនាយសារថីនោះ រមែងប្រាថ្នាទៅផ្លូវណាមួយ សេះក៏ឡើង កាន់ផ្លូវនោះ រមែងប្រាថ្នាដោយគតិណាមួយ ក៏កាន់យកគតិនោះឯងទៅ សេះ

ទាញរថទៅ ក៏មិនហាម មិនវាយ តែសេះដាក់ក្រចកជើង ទៅក្នុងដីដែលរាប
 យ៉ាងល្អប៉ុណ្ណោះ ។ ពាក្យដែលយើងគប្បីពោលដដែលក្នុងភិក្ខុទាំងឡាយនោះ
 មិនមានដោយអាការយ៉ាងនេះថា ចូរធ្វើការនេះ កុំធ្វើការនេះ មានកិច្ចដែល
 គួរធ្វើ ក៏ត្រឹមតែជាសំតៀនសតិប៉ុណ្ណោះ ដូច្នោះ កិច្ចដែលគួរធ្វើ ក៏ឈ្មោះថា
 ភិក្ខុទាំងឡាយធ្វើមកមុនហើយទាំងអស់ កិច្ចមិនគួរធ្វើ លោកក៏លះបង់បាន
 ហើយ ។ បទថា **តស្មា** សេចក្តីថា ពួកភិក្ខុដែលជាអ្នកប្រដៅងាយ ប្រៀប
 ដូចយានដែលទឹមដោយសេះអាជានេយ្យ លះអកុសលធម៌បានដោយត្រឹមតែ
 ឲ្យកើតសតិប៉ុណ្ណោះ ព្រោះដូច្នោះ ពួកអ្នកចូរលះអកុសលធម៌ចេញ ។ បទ
 ថា **ឯលណ្ហោហិ** សេចក្តីថា បានឮថា ដើមល្អៗខ្លះទាំងឡាយ រមែងប្រទូស្ត
 ដើមសាលៈ ព្រោះដូច្នោះ ទើបព្រះមានព្រះភាគត្រាស់ហើយយ៉ាងនោះ ។ បទ
 ថា **វិសោធនេយ្យ** គឺគប្បីកាត់ដើមល្អៗខ្លះទាំងឡាយ និងវល្លិដទៃចេញហើយ
 ក៏ធ្វើការសម្អាតដោយនាំទៅចោលខាងក្រៅ ។ បទថា **សុជាតា** បានដល់
 តាំងនៅដោយល្អ ។ បទថា **សម្មា បរិហារេយ្យ** គឺគប្បីការពារខេត្ត ធ្វើឲ្យ
 ចម្រើន មើលថែឲ្យត្រឹមត្រូវ ដោយការស្រោចទឹកក្តី ជ្រួយដីត្រង់ទីជិតគល់
 តាមវេលាដែលគួរក្តី កាត់វល្លិ និងគុម្ពឈើជាដើមក្តី នាំសម្បកស្រមោចខ្មៅ
 ចេញទៅក្តី យកសរសៃពីងពាង និងកំណាត់ឈើស្លូតចេញទៅក្តី ។ ការ
 ចម្រើនជាដើម មានអត្ថដូចពោលហើយនោះឯង ។

[៤] ឥឡូវនេះ ព្រះមានព្រះភាគ កាលទ្រង់សម្តែងទោសនៃការ
 មិនអត់ធន់ ទើបត្រាស់ថា ភូតបុព្វំ ជាដើម ។ បណ្តាបទទាំងនោះ បទថា

ឧបម្ភវគ្គ កកចូបមសូត្រទី ១

វេទេហិកា នេះ ជាឈ្មោះកុលធីតា ដែលអាស្រ័យនៅក្នុងវេទេហរដ្ឋ ។
 ម្យ៉ាងទៀត លោកហៅបញ្ញាថា វេទ ។ បុគ្គលណាវែមនិទៅ វែមនិប្រព្រឹត្តទៅ
 ដោយបញ្ញា ហេតុនោះ ទើបបុគ្គលនោះ ឈ្មោះថា វេទេហិកា អធិប្បាយ
 ថា បណ្ឌិត ។ បទថា គហបតានិ គឺស្រីមេផ្ទះ ។ បទថា កិត្តិសន្នោ គឺ
 កិត្តិសព្ទ ។ បទថា សោរតា បានដល់ ដែលប្រកបដោយការស្ងប់ស្ងៀម ។
 បទថា និវាតា គឺប្រព្រឹត្តបន្ទាបខ្លួន ។ បទថា ឧបសន្តា គឺជាអ្នកស្ងប់
 ត្រជាក់ ។ បទថា ទក្ខា បានដល់ ជាអ្នកឈ្លាសវៃក្នុងការងារទាំងឡាយ
 មានការចម្អិនបាយ ក្រាលទីដេក និងដុតប្រទីបជាដើម ។ បទថា អនលសា
 ជាអ្នកក្រោកឡើង គឺឧស្សាហ៍ ។ បទថា សុសិវិហិតកម្មន្តា គឺមានការងារ
 ចាត់ចែងហើយយ៉ាងល្អ ។ លោកសម្តែងថា ទាសីម្នាក់មិនខ្ជិលច្រអូស តែ
 ចាប់កាជនៈណា ធ្វើឲ្យកាជនៈនោះបែក ឬស្រាំ ទាសីនេះ មិនដូច្នោះឡើយ ។
 បទថា ទិវា ឧដ្ឋាសិ សេចក្តីថា ក្រោកឡើងក្នុងវេលាដែលព្រះអាទិត្យរះខ្ពស់
 ហើយ មិនធ្វើការងារ មានការរឹតទឹកដោះគោជាដើម ដែលគួរធ្វើអំពីព្រហាម ។
 បទថា ហេ ជេ កាឡិ សេចក្តីថា នៃនាងកាឡិ ព្រោះហេតុអ្វី ទើបហង
 ក្រោកយឺតយូរ ហងមានជំងឺ ឬដូចម្តេច ។ បទថា លោ វត វេ កិត្តិ សេចក្តី
 ថា កាលមិនជាសុកណាមួយ មានការឈឺក្បាល ឈឺខ្នងជាដើម មិនមាន
 កាលបើដូច្នោះ ទើបនាងនោះបានពោលថា នៃនាងជាតិអាក្រក់ ហេតុអ្វី ទើប
 ហងក្រោកយឺតយូរ ហើយក្រោធអាក់អន់ ធ្វើមុខក្រញាវ ។ បទថា ទិវាតវ
 ឧដ្ឋាសិ គឺក្នុងថ្ងៃស្អែកឡើង ក៏ក្រោកឡើងយឺតជាងមុន ។ បទថា អនត្ត-

មនំ វាចំ សេចក្តីថា មេផ្ទះនោះពោលថា នៃនាងមានជាតិអាក្រក់ ហង់មិន
 ស្គាល់ប្រមាណខ្លួនឯង សម្គាល់ថាត្រជាក់ពេកឬ ដូច្នោះ កាលនឹងឲ្យនាង
 កាឡីទាសីនោះដឹងខ្លួន ទើបបន្តិសំឡេងរបស់ខ្លួនដែលក្រោធ ។ បទថា បដិ-
 វិស្សកានំ ប្រែថា ជាអ្នកនៅផ្ទះជិតខាង ។ បទថា ឧដ្ឋាបេសិ គឺត្រាប់
 ពោលទោសឲ្យគេមើលងាយ ។ បទថា ចណ្ឌិ គឺមិនស្ងប់ស្ងៀម ជាបុគ្គល
 អាក្រក់ អធិប្បាយថា គុណទាំងឡាយមានប្រមាណប៉ុណ្ណោះ ដោយអាការ
 យ៉ាងនេះ តែទោសកើតឡើងជាទ្វេគុណ ច្រើនជាងគុណនោះ ។ ធម្មតាគុណ
 ទាំងឡាយ រមែងមកសន្សឹមៗ ។ តែទោសនោះត្រឹមតែមួយថ្ងៃ ក៏ផ្សាយខ្ល-
 ខាយទៅ ។ បទថា សោរតសោរតោ ប្រែថា ជាមនុស្សស្ងប់ស្ងៀមយ៉ាង
 ក្រៃលែង ។ សូម្បីបុគ្គលនោះពោលថា ជាព្រះសោតាបន្នឬហ្ន៎ សកទាគាមី
 អនាគាមី អរហន្តឬហ្ន៎ ។ បទថា ដុសន្តិ បានដល់ វាចាដែលប្រាកដមកត្រូវ
 ប៉ះខ្ទប់ពេលនោះ ទើបដឹងបានថា ភិក្ខុនោះ ជាអ្នកស្ងប់ស្ងាត់ ។ ម្យ៉ាងទៀត
 ភិក្ខុតាំងនៅក្នុងអធិវាសនខន្តី គប្បីជ្រាបថា ជាភិក្ខុដែលស្ងប់ស្ងាត់ ។ បទថា
 យោ ចីវរ ។ បេ។ បរិក្ការហោតុ សេចក្តីថា ភិក្ខុបណ្តា កាលបានបច្ច័យ
 ទាំងឡាយ មានចីវរជាដើមដែលប្រណីតៗ ទាំងនោះ រមែងធ្វើការប្របាច់
 ជើង ប្របាច់ខ្លួនជាដើម ដោយពោលពាក្យមួយម៉ាត់ប៉ុណ្ណោះ ។ បទថា
 អលភមាឆោ គឺកាលមិនបានដួចដែលធ្លាប់បានមកអំពីមុន ។ បទថា ធម្ម្នយេវ
 សករោធន្តោ គឺកាលធ្វើសក្ការៈ គឺការដែលធ្វើឲ្យល្អចំពោះធម៌នោះឯង ។ បទ
 ថា គរុករោធន្តោ គឺធ្វើសេចក្តីគោរពឲ្យជាការៈ ។ បទថា មារោធន្តោ គឺធ្វើឲ្យ

ជាទីស្រឡាញ់ ដោយការឱនលំទោន ។ បទថា បូជេន្តោ បានដល់ បូជា ដោយបច្ច័យ ។ បទថា អបចាយមាណោ បានដល់ គោរព សម្តែងការ កោតក្រែង បន្ទាបខ្លួនចំពោះធម៌នោះឯង ។

[៥] ព្រះមានព្រះភាគ កាលទ្រង់សម្តែងទោសនៃការមិនអត់អន់ យ៉ាងនេះហើយ ឥឡូវនេះ កាលទ្រង់សម្តែងគន្លងនៃវាទៈ ៥ ប្រការ ដោយ ព្រះតម្រាស់ថា ពួកជនរមែងអត់ធន់យ៉ាងនេះហើយ ត្រាស់ពាក្យថា បញ្ចមេ ភិក្ខុវេ ជាដើម ។ បណ្តាបទទាំងនោះ បទថា កាលេន ប្រែថា ដោយកាល វេលាដែលសមគួរ ។ បទថា ភូតេន ប្រែថា ដោយពាក្យដែលពិត ។ បទថា សណ្តេន គឺដោយពាក្យដែលសុភាព ។ បទថា អត្តសញ្ញិតេន ដោយពាក្យ ដែលអាស្រ័យប្រយោជន៍ អាស្រ័យហេតុ ។ បទថា អកាលេន ជាដើម ប្រែថា ដោយកាលដែលមិនសមគួរជាដើម បណ្ឌិតគប្បីជ្រាបដោយអំណាច នៃធម៌ដែលជាបដិបក្ខចំពោះធម៌ទាំងនោះឯង ។ បទថា មេត្តាចិត្តា គឺកើត មេត្តាចិត្ត ។ បទថា ទោសន្តរា គឺចិត្តដែលទោសៈប្រទូស្តហើយ គឺកើត ទោសៈឡើងហើយខាងក្នុង ។ បទថា តត្រាបិ គឺក្នុងគន្លងនៃពាក្យទាំងនោះ ។ បទថា ដរិត្វា គឺបង្កាន់ទៅ ។ បទថា តទារម្មណាញា គឺធ្វើវាចាឲ្យជា អារម្មណ៍នៃចិត្តនោះទូទៅក្នុងលោក ភិក្ខុធ្វើបុគ្គលដែលកាន់យកគន្លងនៃវាចា ៥ មកហើយ ឲ្យជាអារម្មណ៍របស់មេត្តាចិត្ត កាលធ្វើសត្វដ៏សេស ឲ្យជា អារម្មណ៍នៃមេត្តាចិត្តនោះឯងទៀត ទើបឈ្មោះថា ធ្វើឲ្យជាអារម្មណ៍នៃចិត្ត នោះទូទៅក្នុងលោក ។ សេចក្តីនោះ គប្បីជ្រាបអត្ថនៃវាចាដូច្នោះ ។ បទថា

តទារម្មណាត្ថា បានដល់ ធ្វើឲ្យជាអារម្មណ៍នៃមេត្តាចិត្តនោះឯង ។ បទថា សព្វារន្តំ បានដល់ សត្វទាំងអស់ ។ បទថា លោកំ បានដល់ សត្វលោក ។ បទថា វិបុលេន បានដល់ មានសត្វមិនមែនតិចជាអារម្មណ៍ ។ បទថា មហាគុតេន គឺប្រកបដោយចិត្តមហាគុតក្នុង ។ បទថា អប្បមាណេន គឺចម្រើនល្អហើយ ។ បទថា អវេរេន គឺមិនមានទោស ។ បទថា អព្យាបជ្ឈេន គឺមិនមានទុក្ខ ។ បទថា ដរិត្វា វិហរិស្សាម សេចក្តីថា ពួកយើង បង្កាន់នឹកដល់បុគ្គលនោះ និងសត្វលោកទាំងអស់ ធ្វើឲ្យជាអារម្មណ៍របស់ ចិត្តនោះ ដោយចិត្តដែលសហគតៈដោយមេត្តាបែបនេះហើយ ។

[៦] ឥឡូវនេះ ព្រះមានព្រះភាគ កាលទ្រង់នាំឧបមា ដែលចង្អុល បង្ហាញដល់អត្តនោះ ទើបត្រាស់បទថា សេយ្យថាមិ ជាដើម ។ បណ្តាបទ ទាំងនោះ បទថា អបបរិ បានដល់ ធ្វើឲ្យមិនមានផែនដី អធិប្បាយថា ឲ្យ ដល់នូវភាពមិនមានផែនដី ។ បទថា តត្រ តត្រ ប្រែថា ទីនោះ ។ បទថា វិគិរេយ្យ គឺកាន់យកបង្គំលើកដីឡើងរោយ ដូចគ្រាប់ពូជទាំងឡាយ ។ បទថា ឌុដ្ឋកេយ្យ គឺស្តោះទឹកមាត់ ។ បទថា អបបរិ កេយ្យ សេចក្តីថា បុគ្គល ណា ធ្វើសេចក្តីព្យាយាមដោយកាយ និងវាចាយ៉ាងនេះ ក៏មិនអាចធ្វើផែនដី ធំមិនឲ្យជាផែនដីបានឡើយ ។

បទថា គម្ពិរា ប្រែថា ជ្រៅ គឺជ្រៅដោយកម្រាស់ ២៤០០០០ យោជន៍ ។ បទថា អប្បមេយ្យ ប្រែថា ប្រមាណមិនបាន គឺកំណត់មិនបានផ្នែកទទឹង ។ បទថា ឯវមេវ ទោ នេះ ជាការប្រៀបធៀបដោយឧបមាក្នុងទីនេះ មេត្តាចិត្ត

គប្បីឃើញដូចផែនដី ។ បុគ្គលដែលកាន់យកគន្លងនៃវាចា ៥ យ៉ាងមក
ហើយ ដូចបុរសកាន់យកចប និងបង្គីមកហើយ ។ បុរសនោះ មិនអាចធ្វើ
ផែនដីធំមិនឲ្យជាផែនដីបាន ដោយចប និងបង្គី យ៉ាងណា បុគ្គលដែល
កាន់យកគន្លងនៃវាទៈ ៥ យ៉ាងមកហើយ ក៏មិនអាចធ្វើមេត្តាចិត្តនៃអ្នក
ទាំងឡាយឲ្យប្រែប្រួលបាន ដូច្នោះ ។

[៧] គប្បីជ្រាបវិនិច្ឆ័យក្នុងឧបមាទី ២ ដូចតទៅនេះ បទថា ហលិទ្ធិ
បានដល់ ពណិល្យ័នណាមួយ ។ បទថា និលំ បានដល់ ពណិខៀវ ពណិ
សរិទ្ធ ឬពណិបៃតង ។ បទថា អរូបិ ប្រែថា មិនមានរូប ។ សួរថា
បរិច្ឆេទកាសក្នុងរវាងនៃពួកឈើទាំង ២ ក្តី ដើមឈើក្តី ទីដេកក្តី សិលាក្តី
ក៏ប្រាកដថា រូបមិនមែនឬ ព្រោះហេតុអ្វី ទើបក្នុងទីនេះ ព្រះមានព្រះភាគ
ត្រាស់ថា អាកាសជារបស់មិនមានរូប ដូច្នោះ ឆ្លើយថា ព្រោះបដិសេធការ
ឃើញរូប ដោយហេតុនោះឯង ទើបត្រាស់បទថា អនិទស្សនោ ប្រែថា
ចង្អុលឲ្យឃើញមិនបាន ។ ពិតហើយ បុគ្គលណាម្នាក់ មិនអាចគូររូប
សម្តែងរូបឲ្យប្រាកដក្នុងអាកាសនោះបាន ដូច្នោះ ទើបត្រាស់ថា អរូបិ ប្រែថា
មិនមានរូប ដូច្នោះ ។ បទថា អនិទស្សនោ គឺមិនមែនវិថីនៃចក្ខុវិញ្ញាណដែល
ធ្វើកិច្ចឃើញ ។ ក្នុងការប្រៀបធៀបឧបមាទី ២ នេះ មេត្តាចិត្តប្រៀបដូច
អាកាស គន្លងនៃវាទៈ ៥ យ៉ាង ប្រៀបដូចគ្រឿងគូរ ៤ យ៉ាង មានប៉ុយ
សំឡីជាគម្រប់ ៥ ។ បុគ្គលកាន់យកគន្លងនៃពាក្យ ៥ យ៉ាង មកហើយ
ប្រៀបដូចបុរសដែលកាន់យកគ្រឿងគូរទាំងឡាយ មានប៉ុយសំឡីជាគម្រប់ ៥

មកហើយ ។ បុរសនោះរមែងមិនអាចធ្វើរូបភាពឲ្យប្រាកដក្នុងអាកាស ដោយ
គ្រឿងគូរទាំងឡាយ ដែលមានប៉ុយសំឡីជាគម្រប់ ៥ យ៉ាងណា បុគ្គល
ដែលកាន់យកគន្លងនៃពាក្យទាំង ៥ មកហើយ ក៏មិនអាចធ្វើមេត្តាចិត្តរបស់
អ្នកទាំងឡាយឲ្យប្រែប្រួល គឺឲ្យមានទោសៈកើតឡើងបានឡើយ ដូច្នោះ ។

[៨] គប្បីជ្រាបវិនិច្ឆ័យក្នុងឧបមាទី ៣ ដូចតទៅនេះ បទថា អាទិត្តំ
គឺភ្លើងឆេះឡើងសន្ទោសន្ទោហើយ ។ បទថា គម្ពីរា អប្បមេយ្យា សេចក្តី
ថា ចំណែកដែលជ្រៅនៃស្នឹងគង្គា ដែលមានមួយគារុត គឺ ១០០ សិន ក៏
មាន កន្លះយោជន៍ក៏មាន មួយយោជន៍ក៏មាន ឯទទឹងនៃស្នឹងគង្គានេះ ក៏យ៉ាង
នោះដូចគ្នា ។ តែដោយចំណែកបណ្តោយប្រមាណ ៥០០ យោជន៍ ។ សួរ
ថា ជម្រៅនោះប្រមាណមិនបានព្រោះហេតុអ្វី ឆ្លើយថា ព្រោះផ្លាស់ប្តូរដោយ
ការព្យាយាមនោះ មិនអាចធ្វើស្នឹងនោះឲ្យក្តៅបាន ដូចទឹកដែលយកទៅដាក់
លើចង្រ្កាននោះឡើយ ។ ទឹកប្រមាណ ១ ធ្លាប់ ឬ ៨ ធ្លាប់ បុគ្គលអាចធ្វើ
វាឲ្យក្តៅបាន ដោយឧបាយណាមួយ តែស្នឹងគង្គានេះ បុគ្គលមិនអាចធ្វើឲ្យ
ក្តៅបាន ព្រោះដូច្នោះ ទើបព្រះមានព្រះភាគត្រាស់យ៉ាងនោះ ។ ការប្រៀប
ធៀបឧបមាក្នុងសេចក្តីនេះ ដូច្នោះថា មេត្តាចិត្តប្រៀបដូចស្នឹងគង្គា បុគ្គល
ដែលកាន់យកគន្លងនៃវាថា ៥ យ៉ាងមកហើយ ប្រៀបដូចបុរសដែលកាន់
គប់ស្មៅមកហើយ ។ បុរសនោះ មិនអាចធ្វើស្នឹងគង្គា ឲ្យក្តៅដោយគប់ស្មៅ
យ៉ាងណា បុគ្គលដែលកាន់យកគន្លងនៃវាថា ៥ យ៉ាងមកហើយ ក៏នឹងមិន
អាចធ្វើមេត្តាចិត្តឲ្យប្រែប្រួលបាន ដូច្នោះ ។

[៩] គប្បីជ្រាបវិនិច្ឆ័យក្នុងឧបមាទី ៤ ដូចតទៅនេះ បទថា វិទ្យារ-
 កស្តា ប្រែថា សំពៀតស្បែកខ្លាត្រី ។ បទថា សុមទ្ធិតា ប្រែថា សម្លាប់
 ល្អហើយ ។ បទថា សុបរិមទ្ធិតា គឺសម្លាប់ល្អហើយដោយជុំវិញទាំងខាងក្នុង
 និងខាងក្រៅ ។ បទថា ឆោលិធិ គឺជារបស់ស្មើគ្នានឹងសម្លឹកកាសម្លីវល្លិ ។
 បទថា ធិន្ទសស្សរា ប្រែថា មិនមានសំឡេងស្រួយ ។ បទថា ធិន្ទបត្តរា
 ប្រែថា មិនមានសំឡេងណែន ។ ក្នុងការប្រៀបធៀបឧបមាក្នុងសេចក្តីនេះ
 មានដូច្នោះ មេត្តាចិត្ត ប្រៀបដូចសម្លៀតស្បែកខ្លាត្រី ។ បុគ្គលដែលកាន់យក
 គន្លងនៃវាទៈ ៥ យ៉ាង មកហើយ ប្រៀបដូចបុរសកាន់យកឈើ ឬអំបែង
 ក្បឿងមកហើយ ។ បុរសនោះ មិនអាចយកឈើ ឬអំបែងក្បឿងវាយ
 សម្លៀតស្បែកខ្លាត្រីឲ្យមានសំឡេងស្រួយ យ៉ាងណា បុគ្គលកាន់យកគន្លង
 នៃវាទៈ ៥ យ៉ាង មកហើយ ក៏មិនអាចធ្វើមេត្តាចិត្តឲ្យប្រែប្រួល គឺឲ្យប្រព្រឹត្ត
 ទៅតាមទោសៈបាន ដូច្នោះ ។

[១០] បទថា ឌុចរកា គឺប្រព្រឹត្តថាកទាប អធិប្បាយថា អ្នកធ្វើកម្ម
 ដ៏អាក្រក់ ។ បទថា យោ មនោ បទ្ធសេយ្យ សេចក្តីថា បុគ្គលណា ទោះ
 ភិក្ខុក្តី ភិក្ខុនីក្តី អាក់អន់ អត់ធន់នឹងការអារដោយរណារនោះមិនបាន ។ បទ
 ថា ន មេ សោ តេន សាសនករោ សេចក្តីថា បុគ្គលនោះ ឈ្មោះថា
 មិនជាអ្នកធ្វើតាមពាក្យប្រៀនប្រដៅរបស់តថាគត ព្រោះហេតុអត់ធន់មិនបាន
 នោះឯង តែអាចត្រូវមែនមិនមានដល់លោក ព្រោះអត់ធន់មិនបាននោះ ។

[១១] បទថា អណុំ វា ដូលំ វា ប្រែថា មានទោសតិច ឬមានទោស

បបញ្ចសុទនី អដ្ឋកថា មជ្ឈិមនិកាយ

៣៨៩

ច្រើន ។ បទថា យំ តុម្កេ នាធិវាសេយ្យាថ សេចក្តីថា បុគ្គលណាដែលគប្បី
ជាបុគ្គលដែលពួកអ្នកអត់ធន់មិនបាន ។ បទថា នោ ហោតំ ភន្តេ អធិប្បាយ
ថា ពួកខ្ញុំព្រះអង្គមិនឃើញគន្លងនៃពាក្យ ដែលខ្ញុំព្រះអង្គអត់ធន់មិនបានក៏ទេ ។

ព្រះមានព្រះភាគ ទ្រង់កាន់យកកំពូលដោយអរហត្ត ទើបឲ្យទេសនា
ចប់តាមលំដាប់អនុសន្តិថា សេចក្តីនោះ ជាប្រយោជន៍ និងសេចក្តីសុខ ដល់
ពួកអ្នកអស់កាលដ៏យូរអង្វែង ដោយប្រការដូច្នោះឯង ។^{១៧៣}

អដ្ឋកថាកក្ខប្បមសូត្រ ចប់
សូត្រទី ១ ចប់



សុត្តន្តបិដក

អលគទ្ធច្បមសូត្រទី ២

[១២] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង ភិក្ខុឈ្មោះអរិដ្ឋ មានបុព្វបុរសជាអ្នកសម្លាប់ត្នាត មានទិដ្ឋិ អាក្រក់ មានសភាពយ៉ាងនេះកើតឡើងថា អាត្មាអញដឹងច្បាស់នូវធម៌ ដែល ព្រះមានព្រះភាគទ្រង់សម្តែងហើយ ធម៌ទាំងឡាយណា ដែលព្រះមានព្រះភាគ ទ្រង់សម្តែងថា តែងធ្វើនូវសេចក្តីអន្តរាយ ធម៌ទាំងឡាយនោះ មិនអាចធ្វើនូវ សេចក្តីអន្តរាយដល់បុគ្គលអ្នកសេពទេ ។ ពួកភិក្ខុច្រើនរូប បានឮដំណឹងថា អរិដ្ឋភិក្ខុមានបុព្វបុរសជាអ្នកសម្លាប់ត្នាត មានទិដ្ឋិអាក្រក់ មានសភាពយ៉ាង នេះ កើតឡើងថា អាត្មាអញដឹងច្បាស់នូវធម៌ ដែលព្រះមានព្រះភាគ ទ្រង់ សម្តែងហើយ ធម៌ទាំងឡាយណា ដែលព្រះមានព្រះភាគទ្រង់សម្តែងថា តែង ធ្វើនូវសេចក្តីអន្តរាយ ធម៌ទាំងឡាយនោះ មិនអាចធ្វើនូវសេចក្តីអន្តរាយដល់ បុគ្គលអ្នកសេពទេ ។ គ្រានោះឯង ភិក្ខុទាំងនោះ ក៏ចូលទៅរកអរិដ្ឋភិក្ខុមាន បុព្វបុរសជាអ្នកសម្លាប់ត្នាតនោះ លុះចូលទៅដល់ហើយ បានសួរដំណើរនុ៎ះ នឹងអរិដ្ឋភិក្ខុមានបុព្វបុរសជាអ្នកសម្លាប់ត្នាតថា ម្ចាស់អាវុសោអរិដ្ឋ បានឮថា អ្នកមានទិដ្ឋិអាក្រក់មានសភាពយ៉ាងនេះកើតឡើងថា អាត្មាអញដឹងច្បាស់នូវ ធម៌ដែលព្រះមានព្រះភាគសម្តែងហើយ ធម៌ទាំងឡាយណា ដែលព្រះមាន ព្រះភាគទ្រង់សម្តែងថា តែងធ្វើនូវសេចក្តីអន្តរាយ ធម៌ទាំងឡាយនោះ មិនគួរ

ធ្វើនូវសេចក្តីអន្តរាយដល់បុគ្គលអ្នកសេពទេ មែនឬ ។ ម្នាលអារុសោទាំង-
 ឡាយ ខ្ញុំដឹងច្បាស់នូវធម៌ដែលព្រះមានព្រះភាគ ទ្រង់សម្តែងហើយ ធម៌
 ទាំងឡាយណា ដែលព្រះមានព្រះមានព្រះភាគ ទ្រង់សម្តែងថា តែងធ្វើនូវ
 សេចក្តីអន្តរាយ ធម៌ទាំងឡាយនោះ មិនគួរធ្វើនូវសេចក្តីអន្តរាយដល់បុគ្គល
 អ្នកសេពទេ យ៉ាងហ្នឹងមែន ។ គ្រានោះឯង ក៏កុំទាំងនោះមានប្រាថ្នាដើម្បីធ្វើ
 អវិជ្ជាភិក្ខុ មានបុព្វបុរសជាអ្នកសម្លាប់ត្នាត ឲ្យបែរចាកទិដ្ឋិអាក្រក់នោះ ក៏សាក
 សួរដេញដោល សួររកហេតុថា នៃអារុសោអវិជ្ជា អ្នកកុំពោលយ៉ាងហ្នឹង
 ឡើយ អ្នកកុំពោលបង្គាប់ព្រះមានព្រះភាគឡើយ ការពោលបង្គាប់ព្រះមាន
 ព្រះភាគមិនល្អទេ ព្រោះថា ព្រះមានព្រះភាគមិនបានត្រាស់យ៉ាងហ្នឹងឡើយ
 នៃអារុសោអវិជ្ជា ធម៌ទាំងឡាយតែងធ្វើនូវសេចក្តីអន្តរាយ ដែលព្រះមាន
 ព្រះភាគទ្រង់សម្តែងហើយ ដោយអនេកបរិយាយ ធម៌ទាំងឡាយនោះ អាច
 ធ្វើនូវសេចក្តីអន្តរាយ ដល់បុគ្គលអ្នកសេពពិតមែន ព្រះមានព្រះភាគទ្រង់
 សម្តែងហើយថា កាមទាំងឡាយមានសេចក្តីសុខតិច មានទុក្ខច្រើន មាន
 សេចក្តីចង្អៀតចង្អល់ច្រើន ទោសក្នុងកាមទាំងឡាយនោះមានច្រើន ព្រះមាន
 ព្រះភាគទ្រង់សម្តែងហើយថា កាមទាំងឡាយមានឧបមាដូចរាងឆ្អឹង មានទុក្ខ
 ច្រើន មានសេចក្តីចង្អៀតចង្អល់ច្រើន ទោសក្នុងកាមទាំងឡាយនេះមានច្រើន
 ក្រៃលែង ព្រះមានព្រះភាគទ្រង់សម្តែងថា កាមទាំងឡាយ មានឧបមាដូចដុំ
 សាច់ ... ។ ព្រះមានព្រះភាគទ្រង់សម្តែងថា កាមទាំងឡាយ មានឧបមាដូច
 គប់ស្មៅ ... ។ ព្រះមានព្រះភាគទ្រង់សម្តែងថា កាមទាំងឡាយ មានឧបមាដូច

ឧបម្ពវគ្គ អលកទុបមសូត្រទី ២

រណ្តៅរងើកភ្លើង ... ។ ព្រះមានព្រះភាគទ្រង់សម្តែងថា កាមទាំងឡាយមាន
 ឧបមាដូចការយល់សប្តិ ... ។ ព្រះមានព្រះភាគទ្រង់សម្តែងថា កាមទាំង-
 ឡាយ មានឧបមាដូចរបស់ខ្លួនគេ ... ។ ព្រះមានព្រះភាគទ្រង់សម្តែងថា កាម
 ទាំងឡាយមានឧបមាដូចផ្ទៃឈើ ... ។ ព្រះមានព្រះភាគទ្រង់សម្តែងថា កាម
 ទាំងឡាយមានឧបមាដូចកាំបិត និងជ្រញ់ ... ។ ព្រះមានព្រះភាគ ទ្រង់
 សម្តែងថា កាមទាំងឡាយមានឧបមាដូចលំពែង និងដែកស្រួច ... ។ ព្រះ
 មានព្រះភាគទ្រង់សម្តែងថា កាមទាំងឡាយមានឧបមាដូចក្បាលពស់ មាន
 ទុក្ខច្រើន មានសេចក្តីចង្អៀតចង្អល់ចិត្តច្រើន ទោសក្នុងកាមទាំងឡាយនោះ
 មានច្រើនក្រៃលែង ។ អវិជ្ជាភិក្ខុមានបុព្វបុរសជាអ្នកសម្លាប់ត្នាត ទុកជាភិក្ខុ
 ទាំងឡាយនោះសាកសួរដេញដោល សួររកហេតុយ៉ាងនេះហើយ ក៏នៅតែ
 និយាយប្រកាន់រឹង ព្រោះកម្លាំងនៃទិដ្ឋិ ព្រោះការស្ទាបអង្អែលដោយទិដ្ឋិថា
 ម្នាលអារុសោ ខ្ញុំដឹងច្បាស់នូវធម៌ដែលព្រះមានព្រះភាគទ្រង់ សម្តែងហើយ
 យ៉ាងនេះឯង ធម៌ទាំងឡាយណា ដែលព្រះមានព្រះភាគទ្រង់សម្តែងថា តែង
 ធ្វើនូវសេចក្តីអន្តរាយ ធម៌ទាំងឡាយនោះ មិនអាចធ្វើនូវសេចក្តីអន្តរាយ
 ដល់បុគ្គលអ្នកសេពទេ ។

[១៣] ភិក្ខុទាំងឡាយនោះ មិនអាចធ្វើភិក្ខុឈ្មោះអវិជ្ជា មានបុព្វបុរស
 ជាអ្នកសម្លាប់ត្នាត ឲ្យបែរចាកទិដ្ឋិអាក្រក់នុ៎ះបាន ក្នុងកាលណា ភិក្ខុទាំងឡាយ
 នោះ ក៏ចូលទៅគាល់ព្រះមានព្រះភាគ ក្នុងកាលនោះ លុះចូលទៅដល់ហើយ
 ក៏ក្រាបថ្វាយបង្គំព្រះមានព្រះភាគ រួចអង្គុយក្នុងទីដ៏សមគួរ ។ ភិក្ខុទាំងឡាយ

នោះលុះអង្គុយក្នុងទីដ៏សមគួរហើយ ក៏ក្រាបទូលសេចក្តីនោះ ចំពោះព្រះមាន
ព្រះភាគថា បពិត្រព្រះអង្គដ៏ចម្រើន ភិក្ខុឈ្មោះអរិដ្ឋ មានបុព្វបុរសជាអ្នក
សម្លាប់ត្នាត មានទិដ្ឋិអាក្រក់មានសភាពយ៉ាងនេះកើតឡើងថា អាត្មាអញដឹង
ច្បាស់នូវធម៌ ដែលព្រះមានព្រះភាគទ្រង់សម្តែងហើយ ធម៌ទាំងឡាយណា
ដែលព្រះមានព្រះភាគទ្រង់សម្តែងថា តែងធ្វើនូវសេចក្តីអន្តរាយ ធម៌ទាំងឡាយ
នោះ មិនអាចធ្វើនូវសេចក្តីអន្តរាយ ដល់បុគ្គលអ្នកសេពទេ បពិត្រព្រះអង្គ
ដ៏ចម្រើន យើងខ្ញុំទាំងឡាយ បានឮដំណឹងថា ភិក្ខុឈ្មោះអរិដ្ឋ មានបុព្វបុរស
ជាអ្នកសម្លាប់ត្នាត មានទិដ្ឋិអាក្រក់ មានសភាពយ៉ាងនេះកើតឡើងថា អាត្មា
អញដឹងច្បាស់នូវធម៌ដែលព្រះមានព្រះភាគទ្រង់សម្តែងហើយ ធម៌ទាំងឡាយ
ណា ដែលព្រះមានព្រះភាគទ្រង់សម្តែងថា តែងធ្វើនូវសេចក្តីអន្តរាយ ធម៌
ទាំងឡាយនោះមិនអាចធ្វើនូវសេចក្តីអន្តរាយ ដល់បុគ្គលអ្នកសេពទេ បពិត្រ
ព្រះអង្គដ៏ចម្រើន គ្រានោះឯង យើងខ្ញុំទាំងឡាយក៏ចូលទៅរកអរិដ្ឋភិក្ខុ មាន
បុព្វបុរសជាអ្នកសម្លាប់ត្នាត លុះចូលទៅដល់ហើយ ក៏បានសួរដំណើរនោះនឹង
អរិដ្ឋភិក្ខុមានបុព្វបុរសជាអ្នកសម្លាប់ត្នាតថា ម្ចាស់អាវុសោអរិដ្ឋ បានឮថាអ្នក
មានទិដ្ឋិអាក្រក់មានសភាពយ៉ាងនេះកើតឡើងថា អាត្មាអញដឹងច្បាស់នូវធម៌
ដែលព្រះមានព្រះភាគទ្រង់សម្តែងហើយ ធម៌ទាំងឡាយណា ដែលព្រះមាន
ព្រះភាគទ្រង់សម្តែងថា តែងធ្វើនូវសេចក្តីអន្តរាយ ធម៌ទាំងឡាយនោះ មិន
អាចធ្វើនូវសេចក្តីអន្តរាយ ដល់បុគ្គលអ្នកសេពទេ មែនឬ កាលដែលយើង
ខ្ញុំទាំងឡាយ សួរយ៉ាងនេះហើយ អរិដ្ឋភិក្ខុមានបុព្វបុរសជាអ្នកសម្លាប់ត្នាត

ឧបម្ភវគ្គ អលកទុបមសូត្រទី ២

ក៏និយាយមកនឹងយើងខ្ញុំទាំងឡាយវិញដូច្នោះថា នៃអារុសោទាំងឡាយ ខ្ញុំដឹង
 ច្បាស់នូវធម៌ដែលព្រះមានព្រះភាគទ្រង់សម្តែងហើយយ៉ាងនេះឯង ធម៌ទាំង-
 ឡាយណា ដែលព្រះមានព្រះភាគទ្រង់សម្តែងថា តែងធ្វើនូវសេចក្តីអន្តរាយ
 ធម៌ទាំងឡាយនោះ មិនអាចធ្វើនូវសេចក្តីអន្តរាយ ដល់បុគ្គលអ្នកសេពទេ
 បពិត្រព្រះអង្គដ៏ចម្រើន គ្រានោះឯង យើងខ្ញុំទាំងឡាយមានប្រាថ្នានឹងធ្វើអវិជ្ជ-
 ភិក្ខុឲ្យបែរចាកទិដ្ឋិអាក្រក់នុ៎ះ ទើបយើងខ្ញុំទាំងឡាយសាកសួរដេញដោល សួរ
 រកហេតុថា ម្ចាស់អារុសោអវិជ្ជ អ្នកកុំពោលយ៉ាងហ្នឹង អ្នកកុំពោលបង្គាប់
 នូវព្រះមានព្រះភាគឡើយ ការពោលបង្គាប់ព្រះមានព្រះភាគមិនល្អទេ ព្រោះ
 ថា ព្រះមានព្រះភាគ មិនបានត្រាស់យ៉ាងនេះទេ នៃអារុសោអវិជ្ជ ធម៌ទាំង-
 ឡាយ តែងធ្វើនូវសេចក្តីអន្តរាយ ដែលព្រះមានព្រះភាគទ្រង់សម្តែងហើយ
 ដោយអនេកបរិយាយ ធម៌ទាំងឡាយនោះ អាចធ្វើនូវសេចក្តីអន្តរាយ ដល់
 បុគ្គលអ្នកសេពពិតមែន ព្រះមានព្រះភាគទ្រង់សម្តែងហើយថា កាមទាំង-
 ឡាយ មានសេចក្តីសុខតិច មានទុក្ខច្រើន មានសេចក្តីចង្អៀតចង្អល់ច្រើន
 ទោសក្នុងកាមទាំងឡាយនេះ មានច្រើនក្រៃពេក ព្រះមានព្រះភាគ ទ្រង់
 សម្តែងហើយថា កាមទាំងឡាយមានឧបមាដូចរាងឆ្អឹង មានទុក្ខច្រើន មាន
 សេចក្តីចង្អៀតចង្អល់ច្រើន ទោសក្នុងកាមទាំងឡាយនេះ មានច្រើនក្រៃពេក
 ។ល។ ព្រះមានព្រះភាគទ្រង់សម្តែងហើយថា កាមទាំងឡាយមានឧបមាដូច
 ក្បាលពស់ មានទុក្ខច្រើន មានសេចក្តីចង្អៀតចង្អល់ច្រើន ទោសក្នុងកាម
 ទាំងឡាយនេះ មានច្រើនក្រៃពេក បពិត្រព្រះអង្គដ៏ចម្រើន អវិជ្ជភិក្ខុមាន

សុត្តន្តបិដក មជ្ឈិមនិកាយ មូលបណ្ណសក

បុព្វបុរសជាអ្នកសម្លាប់ត្នាត ទុកជាយើងខ្ញុំទាំងឡាយសាកសួរដេញដោលសួរ
 រកហេតុ ក៏នៅតែនិយាយប្រកាន់រឹងព្រោះកម្លាំងនៃទិដ្ឋិ ព្រោះការស្តាប់អង្គុល
 ដោយទិដ្ឋិថា ម្នាលអារុសោទាំងឡាយ ខ្ញុំដឹងច្បាស់នូវធម៌ដែលព្រះមានព្រះ
 ភាគ ទ្រង់សម្តែងហើយយ៉ាងនេះឯង ធម៌ទាំងឡាយណា ដែលព្រះមានព្រះ
 ភាគ ទ្រង់សម្តែងហើយថា តែងធ្វើនូវសេចក្តីអន្តរាយ ធម៌ទាំងឡាយនោះ
 មិនអាចធ្វើនូវសេចក្តីអន្តរាយដល់បុគ្គលអ្នកសេពទេ បពិត្រព្រះអង្គដ៏ចម្រើន
 ព្រោះតែយើងខ្ញុំទាំងឡាយ មិនអាចធ្វើកិក្ខុឈ្មោះអរិដ្ឋ មានបុព្វបុរសជាអ្នក
 សម្លាប់ត្នាត ឲ្យបែរចាកទិដ្ឋិអាក្រក់នុ៎ះ បានជាយើងខ្ញុំទាំងឡាយ សូមក្រាប
 បង្គំទូលហេតុនុ៎ះ ចំពោះព្រះមានព្រះភាគ ។

[១៤] គ្រានោះឯង ព្រះមានព្រះភាគ ទ្រង់ត្រាស់ហៅភិក្ខុ ១ រូបថា
 ម្នាលភិក្ខុ ចូរអ្នកមកអាយ អ្នកចូរទៅហៅអរិដ្ឋភិក្ខុ មានបុព្វបុរសជាអ្នក
 សម្លាប់ត្នាត តាមពាក្យតថាគតថា ម្នាលអារុសោអរិដ្ឋ ព្រះសាស្តាទ្រង់ត្រាស់
 ហៅលោក ។ ភិក្ខុនោះទទួលព្រះពុទ្ធដីកា នៃព្រះមានព្រះភាគថា ព្រះករុណា
 ព្រះអង្គ ហើយក៏ចូលទៅរកអរិដ្ឋភិក្ខុ មានបុព្វបុរសជាអ្នកសម្លាប់ត្នាត លុះ
 ចូលទៅដល់ហើយ ក៏និយាយនឹងអរិដ្ឋភិក្ខុ មានបុព្វបុរសជាអ្នកសម្លាប់ត្នាត
 ដូច្នោះថា ម្នាលអារុសោអរិដ្ឋ ព្រះសាស្តាទ្រង់ត្រាស់ហៅលោក ។ អរិដ្ឋភិក្ខុ
 មានបុព្វបុរសជាអ្នកសម្លាប់ត្នាត ក៏ទទួលពាក្យភិក្ខុនោះថា អើអារុសោ ហើយ
 ក៏ចូលទៅគាល់ព្រះមានព្រះភាគ លុះចូលទៅដល់ហើយ ក៏ថ្វាយបង្គំព្រះមាន
 ព្រះភាគ រួចអង្គុយក្នុងទីដ៏សមគួរ ។ លុះអរិដ្ឋភិក្ខុមានបុព្វបុរស ជាអ្នក

ឧបម្ភវគ្គ អលកទុបមសូត្រទី ២

សម្លាប់ត្នាត អង្គុយក្នុងទីដីសមគួរហើយ ទើបព្រះមានព្រះភាគ ទ្រង់ត្រាស់
សួរដូច្នោះថា ម្ចាស់អរិដ្ឋ បានឮថាអ្នកមានទិដ្ឋិអាក្រក់មានសភាពយ៉ាងនេះកើត
ឡើងថា អាត្មាអញដឹងច្បាស់នូវធម៌ ដែលព្រះមានព្រះភាគទ្រង់សម្តែងហើយ
ធម៌ទាំងឡាយណា ដែលព្រះមានព្រះភាគទ្រង់សម្តែងថា តែងធ្វើនូវសេចក្តី
អន្តរាយ ធម៌ទាំងឡាយនោះ មិនអាចនឹងធ្វើនូវសេចក្តីអន្តរាយ ដល់បុគ្គល
អ្នកសេពទេ ដូច្នោះមែនឬ ។ បពិត្រព្រះអង្គដ៏ចម្រើន ខ្ញុំព្រះអង្គដឹងច្បាស់នូវ
ធម៌ដែលព្រះមានព្រះភាគ ទ្រង់សម្តែងហើយយ៉ាងនេះឯង ធម៌ទាំងឡាយណា
ដែលព្រះមានព្រះភាគទ្រង់សម្តែងថា តែងធ្វើនូវសេចក្តីអន្តរាយ ធម៌ទាំង-
ឡាយនោះ មិនអាចធ្វើនូវសេចក្តីអន្តរាយដល់បុគ្គលអ្នកសេពទេ ។ នៃ
មោឃបុរស អ្នកដឹងច្បាស់នូវធម៌ដែលតថាគតសម្តែងហើយយ៉ាងនេះ អំពី
សំណាក់អ្នកណា ។ ម្ចាស់មោឃបុរស ធម៌ធ្វើនូវសេចក្តីអន្តរាយ តថាគត
សម្តែងហើយ ដោយអនេកបរិយាយ ក៏ឯធម៌ទាំងឡាយនោះ អាចធ្វើនូវ
សេចក្តីអន្តរាយ ដល់បុគ្គលអ្នកសេពដោយពិត តថាគតសម្តែងហើយថា
កាមទាំងឡាយមានសេចក្តីសុខតិច មានទុក្ខច្រើន មានសេចក្តីចង្អៀតចង្អល់
ច្រើន ទោសក្នុងកាមទាំងឡាយនេះ មានច្រើនក្រៃពេក តថាគតសម្តែងហើយ
ថា កាមទាំងឡាយមានឧបមាដូចរាងឆ្អឹង ... ។ តថាគតសម្តែងហើយថា កាម
ទាំងឡាយមានឧបមាដូចដុំសាច់ ... ។ តថាគតសម្តែងហើយថា កាមទាំង-
ឡាយ មានឧបមាដូចគប់ស្មៅ ... ។ តថាគតសម្តែងហើយថា កាមទាំង-
ឡាយ មានឧបមាដូចរណ្តៅរងើកភ្លើង ... ។ តថាគតសម្តែងហើយថា កាម

ទាំងឡាយ មានឧបមាដូចការយល់សប្តិ ... ។ តថាគតសម្តែងហើយថា កាម
 ទាំងឡាយ មានឧបមាដូចរបស់ដែលខ្ចីគេ ... ។ តថាគតសម្តែងហើយថា កាម
 ទាំងឡាយ មានឧបមាដូចផ្ទៃឈើ ... ។ តថាគតសម្តែងហើយថា កាមទាំង-
 ឡាយ មានឧបមាដូចកាំបិត និងជ្រញ់ ... ។ តថាគតសម្តែងហើយថា កាម
 ទាំងឡាយ មានឧបមាដូចលំពែង និងដែកស្រួច ... ។ តថាគតសម្តែងហើយ
 ថា កាមទាំងឡាយ មានឧបមាដូចក្បាលពស់ មានទុក្ខច្រើន មានសេចក្តី
 ចង្អៀតចង្អល់ច្រើន ទោសក្នុងកាមទាំងឡាយនេះ មានច្រើនក្រៃពេក នៃ
 មោឃបុរស កាលបើហេតុមានទំនងយ៉ាងនេះ អ្នកឈ្មោះថាពោលបង្កាច់
 តថាគតផង ឈ្មោះថា គាស់រម្ងើងនូវខ្លួនឯងផង ឈ្មោះថា ទទួលនូវបាបដ៏
 ច្រើនផង ព្រោះអំពើដែលខ្លួនប្រកាន់អាក្រក់ ម្នាលមោឃបុរស ព្រោះថា
 អំពើអាក្រក់នោះ នឹងប្រព្រឹត្តទៅដើម្បីមិនជាប្រយោជន៍ ដើម្បីសេចក្តីទុក្ខ
 ដល់អ្នកអស់កាលយូរអង្វែង ។ គ្រានោះឯង ព្រះមានព្រះភាគត្រាស់សួរភិក្ខុ
 ទាំងឡាយថា ម្នាលភិក្ខុទាំងឡាយ អ្នកទាំងឡាយ សម្គាល់ហេតុនោះថាដូច
 ម្តេច អវិជ្ជាភិក្ខុ មានបុព្វបុរសជាអ្នកសម្លាប់ត្នាតនេះ ឈ្មោះថាមានចំហាយ
 កម្តៅភ្លើង គឺញាណក្នុងធម្មវិន័យនេះបានខ្លះដែរឬ ។ បពិត្រព្រះអង្គដ៏ចម្រើន
 ចំហាយកម្តៅភ្លើងនោះនឹងមានដូចម្តេចបាន ។ បពិត្រព្រះអង្គដ៏ចម្រើន ចំហាយ
 កម្តៅភ្លើងនោះមិនមានឡើយ ។ កាលដែលពួកភិក្ខុក្រាបទូលព្រះមានព្រះភាគ
 យ៉ាងនេះហើយ អវិជ្ជាភិក្ខុមានបុព្វបុរសជាអ្នកសម្លាប់ត្នាត ក៏អង្គុយនៅស្ងៀម
 អៀនខ្មាស ដាក់កសំយុងចុះ ខ្នងមុខចុះ សញ្ចប់សញ្ជឹង មិនភ្លៀវក្លា ។

ឧបម្ពវគ្គ អលកទុបមសូត្រទី ២

[១៥] គ្រានោះឯង ព្រះមានព្រះភាគ ទ្រង់ជ្រាបថា អវិជ្ជកិក្ខុមាន បុព្វបុរសជាអ្នកសម្លាប់ត្នាត អង្គុយនៅស្ងៀម អៀនខ្មាស ដាក់កសំយុងចុះ ឱនមុខចុះ សញ្ចប់សញ្ជឹងមិនភ្លៀវក្លាហើយ មានព្រះបន្ទូលទៅនឹងអវិជ្ជកិក្ខុ មានបុព្វបុរសជាអ្នកសម្លាប់ត្នាតដូច្នោះថា ម្ចាស់មោឃបុរស អ្នកនឹងប្រាកដ ដោយទិដ្ឋិអាក្រក់ជារបស់ខ្លួននេះ តែតថាគតនឹងសាកសួរភិក្ខុទាំងឡាយក្នុង សេចក្តីនេះ ។ គ្រានោះឯង ព្រះមានព្រះភាគត្រាស់ហៅភិក្ខុទាំងឡាយថា ម្ចាស់ ភិក្ខុទាំងឡាយ អវិជ្ជកិក្ខុមានបុព្វបុរសជាអ្នកសម្លាប់ត្នាតនេះ ពោលបង្គាប់ តថាគតផង ដឹកគាស់រម្លើងនូវខ្លួនឯងផង ទទួលនូវបាបដ៏ច្រើនផង ព្រោះ អំពើដែលខ្លួនកាន់យកអាក្រក់ ដោយប្រការណា ព្រោះអ្នកទាំងឡាយ ដឹង ច្បាស់នូវធម៌ ដែលតថាគតសម្តែងហើយ ដោយប្រការដូច្នោះដែរឬទេ ។ បពិត្រព្រះអង្គដ៏ចម្រើន យើងខ្ញុំទាំងឡាយមិនបានដឹងច្បាស់នូវធម៌នុ៎ះទេ បពិត្រ ព្រះអង្គដ៏ចម្រើន ព្រោះថា ធម៌ធ្វើនូវសេចក្តីអន្តរាយ ព្រះមានព្រះភាគទ្រង់ សម្តែងហើយដល់យើងខ្ញុំទាំងឡាយ ដោយអនេកបរិយាយ ធម៌ទាំងឡាយ នោះ អាចធ្វើនូវសេចក្តីអន្តរាយ ដល់បុគ្គលអ្នកសេពពិតមែន ព្រះមានព្រះ ភាគទ្រង់សម្តែងហើយថា កាមទាំងឡាយ មានសេចក្តីសុខតិច មានទុក្ខច្រើន មានសេចក្តីចង្អៀតចង្អល់ច្រើន ទោសក្នុងកាមទាំងឡាយនេះមានច្រើន ព្រះ មានព្រះភាគទ្រង់សម្តែងហើយថា កាមទាំងឡាយមានឧបមាដូចរាងឆ្នឹង មាន ទុក្ខច្រើន មានសេចក្តីចង្អៀតចង្អល់ច្រើន ទោសក្នុងកាមទាំងឡាយនេះ មាន ច្រើនក្រៃពេក ។ បេ។ ព្រះមានព្រះភាគទ្រង់សម្តែងហើយថា កាមទាំងឡាយ

មានឧបមាដូចក្បាលពស់ មានទុក្ខច្រើន មានសេចក្តីចង្អៀតចង្អល់ច្រើន
 ទោសក្នុងកាមទាំងឡាយនេះមានច្រើនក្រៃពេក ។ ម្នាលភិក្ខុទាំងឡាយ អ្នក
 ទាំងឡាយដឹងច្បាស់នូវធម៌ដែលតថាគតសម្តែងហើយ យ៉ាងនេះប្រពៃហើយ
 ម្នាលភិក្ខុទាំងឡាយ ព្រោះថាធម៌ធ្វើនូវសេចក្តីអន្តរាយ តថាគតសម្តែងហើយ
 ដល់អ្នកទាំងឡាយដោយអនេកបរិយាយ ធម៌ទាំងឡាយនោះ អាចធ្វើនូវ
 សេចក្តីអន្តរាយដល់បុគ្គលអ្នកសេពពិតមែន តថាគតសម្តែងហើយថា កាម
 ទាំងឡាយមានសេចក្តីសុខតិច មានទុក្ខច្រើន មានសេចក្តីចង្អៀតចង្អល់ច្រើន
 ទោសក្នុងកាមទាំងឡាយនេះមានច្រើនក្រៃពេក តថាគតសម្តែងហើយថា កាម
 ទាំងឡាយមានឧបមាដូចរាងឆ្កីង មានទុក្ខច្រើន មានសេចក្តីចង្អៀតចង្អល់ច្រើន
 ទោសក្នុងកាមទាំងឡាយនេះមានច្រើនក្រៃពេក ។ បេ ។ តថាគតសម្តែងហើយ
 ថា កាមទាំងឡាយមានឧបមាដូចក្បាលពស់ មានទុក្ខច្រើន មានសេចក្តី
 ចង្អៀតចង្អល់ច្រើន ទោសក្នុងកាមទាំងឡាយនេះមានច្រើនក្រៃពេក កាលបើ
 ហេតុមានទំនងយ៉ាងនេះ អរិដ្ឋភិក្ខុមានបុព្វបុរសជាអ្នកសម្លាប់ត្នាតនេះ ឈ្មោះ
 ថាពោលបង្គាប់តថាគតផង ឈ្មោះថា គាស់រម្លើងនូវខ្លួនឯងផង តែងទទួល
 នូវបាបដ៏ច្រើនផង ព្រោះអំពើដែលខ្លួនប្រកាន់អាក្រក់ ព្រោះថាអំពើនោះ នឹង
 ប្រព្រឹត្តទៅ ដើម្បីមិនជាប្រយោជន៍ ជាទុក្ខដល់មោឃបុរសនោះ អស់កាល
 យូរអង្វែង ។ ម្នាលភិក្ខុទាំងឡាយ អរិដ្ឋភិក្ខុនោះ រៀរលែងចាកកាមទាំងឡាយ
 រៀរលែងចាកសេចក្តីសម្គាល់ ក្នុងកាមទាំងឡាយ រៀរលែងចាកកាមវិតក្ក
 ទាំងឡាយហើយ ត្រឡប់សេពនូវកាមទាំងឡាយវិញ នេះមិនមែនជាឋានៈ

ឡើយ ។

[១៦] ម្នាលភិក្ខុទាំងឡាយ ក្នុងសាសនានេះ មានមោឃបុរសពួក
ខ្លះ រៀនធម៌ គឺសុត្តៈ គេយ្យៈ វេយ្យាករណៈ គាថា ឧទាន ឥតិវុត្តកៈ ជាតកៈ
អព្ពតធម្មៈ វេទល្លៈ លុះមោឃបុរសទាំងនោះ បានរៀនធម៌នោះហើយ ក៏មិន
បានពិចារណានូវសេចក្តីនៃធម៌ទាំងឡាយនោះដោយប្រាជ្ញា ធម៌ទាំងនោះដែល
មោឃបុរសទាំងនោះ មិនបានពិចារណានូវសេចក្តីដោយប្រាជ្ញាហើយ ក៏មិន
ប្រាកដច្បាស់ក្នុងចិត្ត មោឃបុរសទាំងនោះ រៀនធម៌ដោយមានបំណងតែខាង
លើកទោសគេផង ដោយមានបំណងតែខាងដោះស្រាយវាទៈដូច្នោះដូច្នោះផង
កុលបុត្រទាំងឡាយ រៀនធម៌ដើម្បីប្រយោជន៍ណា ពួកមោឃបុរសនោះ មិន
បាននូវប្រយោជន៍នោះ របស់ធម៌នោះឡើយ ធម៌ទាំងឡាយនោះដែលមោឃ-
បុរសទាំងនោះ រៀនមិនល្អហើយ ក៏ប្រព្រឹត្តទៅដើម្បីមិនជាប្រយោជន៍ ដើម្បី
សេចក្តីទុក្ខអស់កាលយូរអង្វែង ដំណើរនោះតើព្រោះហេតុអ្វី ម្នាលភិក្ខុទាំង-
ឡាយ ព្រោះថាធម៌ទាំងឡាយ មោឃបុរសទាំងនោះរៀនមិនល្អហើយ ។
ម្នាលភិក្ខុទាំងឡាយ ដូចជាបុរសអ្នកត្រូវការដោយពស់វែក ឆ្កែរកពស់វែក
ក៏ត្រាច់ ទៅឆ្កែរកពស់វែក បុរសនោះបានឃើញពស់វែក ១ យ៉ាងធំហើយ
ក៏ចាប់ពស់វែកនោះត្រង់ខ្នង ឬក្នុង ពស់វែកនោះ ក៏ងាកមកចឹកបុរសនោះ
ត្រង់ដៃ ឬដើមដៃ ឬអវយវៈតូចធំណាមួយ បុរសនោះក៏ដល់នូវសេចក្តីស្លាប់
ឬដល់នូវសេចក្តីទុក្ខជិតតែនឹងស្លាប់ មានពស់វែកនោះជាហេតុ ដំណើរនោះ
តើព្រោះហេតុអ្វី ម្នាលភិក្ខុទាំងឡាយ ព្រោះថា ពស់វែក បុរសនោះចាប់មិន

ស្រួល ម្នាលភិក្ខុទាំងឡាយ មានមោឃបុរសពួកខ្លះ ក្នុងសាសនានេះ រៀន
 ធម៌ គឺសុត្តៈ គេយ្យៈ វេយ្យាករណៈ គាថា ឧទាន ឥតិវុត្តកៈ ជាតកៈ
 អព្ពតធម្មៈ វេទល្លៈ លុះមោឃបុរសទាំងនោះ រៀនធម៌នោះហើយ មិនបាន
 ពិចារណានូវសេចក្តីនៃធម៌ទាំងនោះដោយប្រាជ្ញា ធម៌ទាំងឡាយនោះ ដែល
 មោឃបុរសទាំងនោះ មិនបានពិចារណានូវសេចក្តីដោយប្រាជ្ញាហើយ ក៏មិន
 ប្រាកដច្បាស់ក្នុងចិត្ត មោឃបុរសទាំងនោះ រៀនធម៌ដោយមានបំណងតែខាង
 លើកទោសគេផង ដោយមានបំណងតែខាងដោះស្រាយនូវវាទៈដូច្នោះ ដូច្នោះ
 ផង កុលបុត្រទាំងឡាយ រៀនធម៌ដើម្បីប្រយោជន៍ណា ពួកមោឃបុរសនោះ
 ក៏មិនបាននូវប្រយោជន៍នោះ របស់ធម៌នោះឡើយ ធម៌ទាំងឡាយនោះ ដែល
 មោឃបុរសទាំងនោះ រៀនមិនល្អហើយ ក៏ប្រព្រឹត្តទៅដើម្បីមិនជាប្រយោជន៍
 ដើម្បីសេចក្តីទុក្ខអស់កាលយូរអង្វែង ដំណើរនោះព្រោះហេតុអ្វី ម្នាលភិក្ខុ
 ទាំងឡាយ ព្រោះថា ធម៌ទាំងឡាយ ដែលមោឃបុរស រៀនមិនល្អហើយ
 យ៉ាងនេះឯង ។

[១៧] ម្នាលភិក្ខុទាំងឡាយ ក្នុងសាសនានេះ មានកុលបុត្រពួកខ្លះ
 រៀនធម៌ គឺសុត្តៈ គេយ្យៈ វេយ្យាករណៈ គាថា ឧទាន ឥតិវុត្តកៈ ជាតកៈ
 អព្ពតធម្មៈ វេទល្លៈ កុលបុត្រទាំងនោះ លុះរៀនធម៌នោះហើយ ក៏ពិចារណា
 នូវសេចក្តីនៃធម៌ទាំងឡាយនោះដោយប្រាជ្ញា ធម៌ទាំងនោះ លុះកុលបុត្រទាំង
 នោះពិចារណានូវសេចក្តីដោយប្រាជ្ញាហើយ ក៏ប្រាកដច្បាស់ក្នុងចិត្ត កុលបុត្រ
 ទាំងនោះមិនមែនរៀនធម៌ ដោយមានបំណងតែខាងលើកទោសគេផង មិន

ឧបម្ពវគ្គ អលកទុបមសូត្រទី ២

មែនរៀនធម៌ដោយមានបំណងតែខាងដោះស្រាយវាទះដូច្នោះដូច្នោះផង កុល-
 បុត្រឯទៀតរៀនធម៌ ដើម្បីប្រយោជន៍ណា កុលបុត្រទាំងនោះ ក៏បាននូវ
 ប្រយោជន៍នោះ របស់ធម៌នោះ ធម៌ទាំងនោះដែលកុលបុត្រពួកនោះរៀនល្អ
 ហើយ រមែងប្រព្រឹត្តទៅដើម្បីប្រយោជន៍ ដើម្បីសេចក្តីសុខអស់កាលយូរ
 អង្វែង ដំណើរនោះព្រោះហេតុអ្វី ម្ចាស់ភិក្ខុទាំងឡាយ ព្រោះហេតុតែធម៌ទាំង-
 ឡាយដែលកុលបុត្រទាំងនោះ បានរៀនដោយល្អ ។ ម្ចាស់ភិក្ខុទាំងឡាយ ដូច
 បុរសអ្នកត្រូវការដោយពស់វែក ស្វែងរកពស់វែក ត្រាច់ទៅស្វែងរកពស់វែក
 បុរសនោះបានឃើញពស់វែក ១ យ៉ាងធំ ក៏សង្កត់ពស់វែកនោះដោយដំបង
 ដូចជាជើងពពែ ដោយស្រួលបួល លុះសង្កត់ដោយដំបងដូចជាជើងពពែ
 យ៉ាងស្រួលហើយ ក៏ចាប់ត្រង់កយ៉ាងមាំ ម្ចាស់ភិក្ខុទាំងឡាយ ពស់វែកនោះ
 រុំព័ទ្ធនៃ ឬដើមដៃ ឬអវយវៈតូចធំណាមួយនៃបុរសនោះ ដោយរំពត់ទាំង-
 ឡាយ ក៏មែនហើយ តែបើទុកជាដូច្នោះ បុរសនោះក៏មិនដល់នូវសេចក្តីស្លាប់
 ឬសេចក្តីទុក្ខជិតនឹងស្លាប់ មានពស់វែកនោះជាហេតុទេ ដំណើរនោះ តើព្រោះ
 ហេតុអ្វី ម្ចាស់ភិក្ខុទាំងឡាយ ព្រោះថាពស់វែក បុរសនោះចាប់ត្រូវទំនង ម្ចាស់
 ភិក្ខុទាំងឡាយ ក្នុងសាសនានេះ មានកុលបុត្រពួកខ្លះ រៀនធម៌ គឺសុត្តៈ
 គេយ្យៈ វេយ្យាករណៈ គាថា ឧទាន ឥតិវុត្តកៈ ជាតកៈ អព្ពតធម្មៈ វេទល្លៈ
 កុលបុត្រទាំងនោះ លុះបានរៀនធម៌នោះហើយ ក៏ពិចារណានូវសេចក្តីនៃធម៌
 ទាំងនោះដោយប្រាជ្ញា ធម៌ទាំងនោះលុះកុលបុត្រពួកនោះបានពិចារណា នូវ
 សេចក្តីដោយប្រាជ្ញា ក៏ប្រាកដច្បាស់ក្នុងចិត្ត កុលបុត្រទាំងនោះមិនមែនរៀនធម៌

ដោយមានបំណងតែខាងលើកទោសគេផង មិនមែនរៀនធម៌ដោយមានបំណង
តែខាងដោះស្រាយវាទះដូច្នោះ ដូច្នោះផង កុលបុត្រឯទៀត រៀនធម៌ ដើម្បី
ប្រយោជន៍ណា កុលបុត្រទាំងនោះ ក៏បាននូវប្រយោជន៍នោះ របស់ធម៌នោះ
ធម៌ទាំងឡាយនោះ ដែលកុលបុត្រទាំងនោះរៀនល្អហើយ រមែងប្រព្រឹត្តទៅ
ដើម្បីប្រយោជន៍ ដើម្បីសេចក្តីសុខអស់កាលយូរអង្វែង ដំណើរនោះតើព្រោះ
ហេតុអ្វី ម្នាលភិក្ខុទាំងឡាយ ព្រោះហេតុតែធម៌ទាំងឡាយដែលកុលបុត្រទាំង
នោះរៀនដោយល្អ យ៉ាងនោះឯង ។ ម្នាលភិក្ខុទាំងឡាយ ព្រោះហេតុនោះ
អ្នកទាំងឡាយអាចដឹងច្បាស់នូវសេចក្តីនៃកាសិណណា របស់តថាគត គប្បី
ចាំទុកនូវសេចក្តីនៃកាសិណនោះយ៉ាងនោះចុះ មួយវិញទៀត អ្នកទាំងឡាយ
មិនអាចដឹងច្បាស់នូវសេចក្តីនៃកាសិណណា របស់តថាគត អ្នកទាំងឡាយគប្បី
សាកសួរតថាគតក្នុងអត្តនៃកាសិណនោះចុះ ឬក៏គប្បីសួរចំពោះភិក្ខុណាដែល
ឈ្នួសវៃចុះ ម្នាលភិក្ខុទាំងឡាយ តថាគតនឹងសម្តែងធម៌ មានឧបមាដូច
ក្បួនដល់អ្នកទាំងឡាយ ដើម្បីរលាស់ខ្លួនចេញ មិនមែនដើម្បីឲ្យនៅប្រកាន់
ឡើយ អ្នកទាំងឡាយចូរប្រុងស្តាប់នូវសេចក្តីនោះ ចូរខំយកចិត្តទុកដាក់ឲ្យប្រពៃ
តថាគតនឹងសម្តែង ។ ភិក្ខុទាំងនោះទទួលព្រះពុទ្ធដីកា នៃព្រះមានព្រះភាគថា
ព្រះករុណា ព្រះអង្គ ។

[១៨] ព្រះមានព្រះភាគទ្រង់ត្រាស់ដូច្នោះថា ម្នាលភិក្ខុទាំងឡាយ ដូច
បុរសអ្នកដើរផ្លូវឆ្ងាយ បុរសនោះឃើញនូវអន្លង់ទឹកដ៏ធំ មានត្រើយខាងអាយ
ប្រកបដោយសេចក្តីរង្សៀស ប្រកបដោយភ័យ មានត្រើយខាងនាយដ៏ក្រអូប

ឧបម្ពវគ្គ អលកទុបមសូត្រទី ២

ប្រាសចាកភ័យ តែថា ទូក ក្បួន ឬស្ពានសម្រាប់ឆ្លងពីត្រើយអាយទៅត្រើយ
នាយ នៃបុរសនោះមិនមានឡើយ បុរសនោះមានសេចក្តីត្រិះរិះយ៉ាងនេះថា
អន្លង់ទឹកដ៏ធំនេះ មានត្រើយខាងអាយប្រកបដោយសេចក្តីរន្សៀស និងភ័យ
មានត្រើយខាងនាយដ៏ក្រម ប្រាសចាកភ័យ ទូក ក្បួន ឬស្ពានសម្រាប់ឆ្លង
ពីត្រើយខាងអាយទៅត្រើយខាងនាយក៏គ្មាន បើដូច្នោះ មានតែអាត្មាអញ
ប្រមូលស្មៅ កំណាត់ឈើ មែកឈើ និងចំបើង យកមកចងធ្វើជាក្បួន
ហើយអាស្រ័យនូវក្បួននោះ ព្យាយាមដោយដៃ និងជើង ឆ្លងទៅកាន់ត្រើយ
ខាងនាយ ដោយស្ម័គ្របាន ។ ម្នាលភិក្ខុទាំងឡាយ លំដាប់នោះឯង បុរស
នោះក៏ប្រមូលស្មៅ កំណាត់ឈើ មែកឈើ និងចំបើង មកចងជាក្បួន
ហើយបានអាស្រ័យក្បួននោះ ព្យាយាមដោយដៃ និងជើង ឆ្លងទៅកាន់ត្រើយ
ខាងនាយបានដោយស្ម័គ្រ កាលបុរសនោះឆ្លងទៅដល់ត្រើយខាងនាយហើយ
ក៏មានសេចក្តីត្រិះរិះយ៉ាងនេះថា ក្បួននេះមានឧបការៈច្រើនដល់អាត្មាអញ។
បានអាស្រ័យក្បួននេះ ព្យាយាមដោយដៃ និងជើង ឆ្លងមកដល់ត្រើយដោយ
ស្ម័គ្របាន បើដូច្នោះ មានតែអាត្មាអញលើកក្បួននេះ ទូលលើក្បាល ឬលើ
នឹងក ដើរចេញទៅកាន់ទីគួរតាមប្រាថ្នា ។ ម្នាលភិក្ខុទាំងឡាយ អ្នកទាំងឡាយ
សម្គាល់សេចក្តីនោះថាដូចម្តេច បុរសនោះធ្វើយ៉ាងនេះ បានឈ្មោះថាជាអ្នក
ធ្វើសេចក្តីសមគួរដល់ក្បួននោះឬទេ ។ បពិត្រព្រះអង្គដ៏ចម្រើន ហេតុនោះ
មិនមែនដូច្នោះទេ ។ ម្នាលភិក្ខុទាំងឡាយ ចុះបុរសនោះធ្វើដូចម្តេច ទើបបាន
ឈ្មោះថា ធ្វើសេចក្តីសមគួរដល់ក្បួននោះ ។ ម្នាលភិក្ខុទាំងឡាយ បុរសនោះ

ឆ្លងដល់ត្រើយនាយក្នុងទីឯនោះ គួរតែត្រិះរិះយ៉ាងនេះថា ក្បួននេះមានឧបការៈ
 ច្រើនដល់អាត្មាអញៗ បានអាស្រ័យនូវក្បួននេះហើយ ព្យាយាមដោយដៃ និង
 ជើង ឆ្លងមកដល់ត្រើយនាយបានដោយស្មុស្មី បើដូច្នោះមានតែអាត្មាអញលើក
 ក្បួននេះ ដាក់លើគោក ឬពន្លិចក្នុងទឹក ហើយដើរចេញទៅកាន់ទីគួរតាម
 ប្រាថ្នា ។ ម្នាលភិក្ខុទាំងឡាយ បុរសនោះ ដែលធ្វើយ៉ាងនេះបាន ឈ្មោះថា
 ជាអ្នកធ្វើសេចក្តីសមគួរដល់ក្បួននោះ ។ ម្នាលភិក្ខុទាំងឡាយ ធម៌មានឧបមា
 ដូចជាក្បួន ដែលតថាគតសម្តែងហើយ ដើម្បីឲ្យរលាស់ខ្លួនចេញ មិនមែន
 ដើម្បីឲ្យនៅប្រកាន់ឡើយ ម្នាលភិក្ខុទាំងឡាយ កាលបើអ្នកទាំងឡាយ ដឹង
 ច្បាស់នូវធម៌ មានឧបមាដូចក្បួន ដែលតថាគតសម្តែងហើយ គប្បីលះបង់
 ធម៌ទាំងឡាយចេញ នឹងចាំបាច់ពោលទៅថ្វីដល់អកុសលធម៌ ។

[១៧] ម្នាលភិក្ខុទាំងឡាយ ហេតុជាទីតាំងនៃទិដ្ឋិទាំងឡាយនេះ មាន៦។
 ហេតុជាទីតាំងនៃទិដ្ឋិទាំង ៦ តើដូចម្តេចខ្លះ ។ ម្នាលភិក្ខុទាំងឡាយ បុគ្គជន
 ក្នុងលោកនេះ ជាអ្នកមិនចេះដឹង មិនឃើញនូវពួកអរិយបុគ្គល មិនឈ្លាស
 ក្នុងអរិយធម៌ មិនសិក្សាក្នុងអរិយធម៌ មិនឃើញនូវពួកសប្បុរស មិនឈ្លាស
 ក្នុងសប្បុរសធម៌ មិនសិក្សាក្នុងសប្បុរសធម៌ ពិចារណាឃើញនូវរូបថា នុ៎ះ
 របស់អាត្មាអញ នុ៎ះជាអាត្មាអញ នុ៎ះជាខ្លួនរបស់អាត្មាអញដូច្នោះ ១ ពិចា-
 រណាឃើញនូវវេទនាថា នុ៎ះរបស់អាត្មាអញ នុ៎ះជាអាត្មាអញ នុ៎ះជាខ្លួនរបស់
 អាត្មាអញដូច្នោះ ១ ពិចារណាឃើញនូវសញ្ញាថា នុ៎ះរបស់អាត្មាអញ នុ៎ះជា
 អាត្មាអញ នុ៎ះជាខ្លួនរបស់អាត្មាអញដូច្នោះ ១ ពិចារណាឃើញនូវសង្ខារទាំង-

ឧបម្ភវគ្គ អលកទុបមសូត្រទី ២

ឡាយថា នុ៎ះរបស់អាត្មាអញ នុ៎ះជាអាត្មាអញ នុ៎ះជាខ្លួនរបស់អាត្មាអញដូច្នោះ
 ១ អារម្មណ៍ណាដែលបានឃើញ បានឮ បានពាល់ត្រូវ បានដឹងច្បាស់ មក
 ដល់ បានស្វែងរក បានពិចារណារឿយៗ ក៏ពិចារណាឃើញអារម្មណ៍នោះថា
 នុ៎ះរបស់អាត្មាអញ នុ៎ះជាអាត្មាអញ នុ៎ះជាខ្លួនរបស់អាត្មាអញដូច្នោះ ១ ហេតុ
 ជាទីតាំងនៃទិដ្ឋិណាថា នុ៎ះជាសត្វលោក នុ៎ះជាខ្លួនអាត្មាអញ អាត្មាអញនោះ
 ទៅកាន់បរលោក នឹងជាអ្នកទៀងទាត់ បិតថេរ មិនប្រែប្រួល បិតនៅដូចជា
 សស្សត្រីវត្តដូច្នោះឯង ក៏ពិចារណាឃើញហេតុជាទីតាំងនៃទិដ្ឋិនោះថា នុ៎ះរបស់
 អាត្មាអញ នុ៎ះជាអាត្មាអញ នុ៎ះជាខ្លួនរបស់អាត្មាអញដូច្នោះ ១ ។ ម្នាលភិក្ខុ
 ទាំងឡាយ អរិយសាវ័កដែលចេះដឹង បានឃើញពួកអរិយៈជាអ្នកឈ្លាសក្នុង
 អរិយធម៌ បានសិក្សាដោយប្រពៃក្នុងអរិយធម៌ បានឃើញពួកសប្បុរស ជា
 អ្នកឈ្លាសក្នុងសប្បុរសធម៌ បានសិក្សាដោយប្រពៃក្នុងសប្បុរសធម៌ ពិចា-
 រណាឃើញនូវរូបថា នុ៎ះមិនមែនជារបស់អាត្មាអញ នុ៎ះមិនមែនជាអាត្មាអញ
 នុ៎ះមិនមែនជាខ្លួនរបស់អាត្មាអញ ពិចារណាឃើញនូវវេទនាថា នុ៎ះមិនមែនជា
 របស់អាត្មាអញ នុ៎ះមិនមែនជាអាត្មាអញ នុ៎ះមិនមែនជាខ្លួនរបស់អាត្មាអញ
 ពិចារណាឃើញនូវសញ្ញាថា នុ៎ះមិនមែនជារបស់អាត្មាអញ នុ៎ះមិនមែនជា
 អាត្មាអញ នុ៎ះមិនមែនជាខ្លួនរបស់អាត្មាអញ ពិចារណាឃើញនូវសង្ខារទាំង-
 ឡាយថា នុ៎ះមិនមែនជារបស់អាត្មាអញ នុ៎ះមិនមែនជាអាត្មាអញ នុ៎ះមិនមែន
 ជាខ្លួនរបស់អាត្មាអញ អារម្មណ៍ណាដែលបានឃើញ បានឮ បានពាល់ត្រូវ
 បានដឹងច្បាស់ បានដល់ បានស្វែងរក បានពិចារណារឿយៗ ដោយចិត្ត ក៏

ពិចារណាយើញនូវអារម្មណ៍នោះថា នុ៎ះមិនមែនជារបស់អាត្មាអញ នុ៎ះមិនមែនជាអាត្មាអញ នុ៎ះមិនមែនជាខ្លួនរបស់អាត្មាអញ ហេតុជាទីតាំងនៃទិដ្ឋិណាថា នុ៎ះជាសត្វលោក នុ៎ះជាខ្លួន អាត្មាអញនោះទៅក្នុងបរលោក នឹងជាបុគ្គលទៀងទាត់ បិតថេរ មិនប្រែប្រួល បិតនៅដូចជាសស្សត្រីវត្តដូច្នោះឯង ក៏ពិចារណាយើញនូវហេតុជាទីតាំងនៃទិដ្ឋិនោះថា នុ៎ះមិនមែនជារបស់អាត្មាអញ នុ៎ះមិនមែនជាអាត្មាអញ នុ៎ះមិនមែនជាខ្លួនរបស់អាត្មាអញ អរិយសាវ័កនោះកាលពិចារណាយើញច្បាស់យ៉ាងនេះ កាលបើវត្តនោះមិនមាន គឺថាវិនាសទៅ ក៏មិនតក់ស្លុតឡើយ ។

[២០] លុះព្រះមានព្រះភាគ ទ្រង់ត្រាស់យ៉ាងនេះហើយ មានភិក្ខុ ១រូប បានក្រាបបង្គំទូលព្រះមានព្រះភាគដូច្នោះថា បពិត្រព្រះអង្គដ៏ចម្រើន បើបរិក្ខារខាងក្រៅមិនមាន គឺថាវិនាសទៅ សេចក្តីតក់ស្លុតមានឬទេ ។ ព្រះមានព្រះភាគទ្រង់តបថា ម្ចាស់ភិក្ខុ មាន ហើយទ្រង់ត្រាស់តទៅទៀតថា ម្ចាស់ភិក្ខុ បុគ្គលពួកមួយក្នុងលោកនេះ មានសេចក្តីត្រិះរិះយ៉ាងនេះថា ទ្រព្យរបស់អាត្មាអញមានហើយ តែឥឡូវ ទ្រព្យរបស់អាត្មាអញនោះ ត្រឡប់ទៅជាគ្មានវិញ ទ្រព្យណា ដែលអាត្មាអញគួរបាន ឥឡូវអាត្មាអញ មិនបានទ្រព្យនោះឡើយ បុគ្គលនោះ ក៏សោកសៅ លំបាក ខ្សឹកខ្សួល គក់ទ្រូង កន្ទក់កន្ទេញ ដល់នូវសេចក្តីវង្វេងភ្លេច ម្ចាស់ភិក្ខុ កាលបើបរិក្ខារខាងក្រៅមិនមានហើយ សេចក្តីតក់ស្លុត រមែងមាន យ៉ាងនេះ ។ បពិត្រព្រះអង្គដ៏ចម្រើន ចុះកាលបើបរិក្ខារខាងក្រៅ មិនមានហើយ សេចក្តីមិនតក់ស្លុតមានដែរឬទេ ។ ព្រះមានព្រះភាគ

ឧបម្ភវគ្គ អលកទុបមសូត្រទី ២

ទ្រង់តបថា ម្ចាស់ភិក្ខុ មាន ហើយទ្រង់ត្រាស់តទៅទៀតថា ម្ចាស់ភិក្ខុ បុគ្គល
 ពួកមួយ ក្នុងលោកនេះ មិនមានសេចក្តីត្រិះរិះយ៉ាងនេះថា ទ្រព្យរបស់អាត្មា
 អញមានហើយ តែឥឡូវ ទ្រព្យរបស់អាត្មាអញនោះ ត្រឡប់ទៅជាគ្មានវិញ
 ទ្រព្យណា ដែលអាត្មាអញគួរបាន ឥឡូវ អាត្មាអញមិនបានទ្រព្យនោះឡើយ
 បុគ្គលនោះមិនសោកសៅ មិនលំបាក មិនខ្សឹកខ្សួល មិនគក់ទ្រង់ កន្ទក់កន្ទេញ
 មិនដល់នូវសេចក្តីវង្វេងភ្លេច ម្ចាស់ភិក្ខុ កាលបើបរិក្ខារខាងក្រៅមិនមានហើយ
 សេចក្តីមិនតក់ស្លុត រមែងមានយ៉ាងនេះ ។ បពិត្រព្រះអង្គដ៏ចម្រើន ចុះកាល
 បើវត្ថុខាងក្នុងមិនមានហើយ សេចក្តីតក់ស្លុត មានឬទេ ។ ព្រះមានព្រះភាគ
 ទ្រង់តបថា ម្ចាស់ភិក្ខុ មាន ហើយទ្រង់ត្រាស់តទៅទៀតថា ម្ចាស់ភិក្ខុ បុគ្គល
 ពួកមួយ ក្នុងលោកនេះ មានសេចក្តីយល់ឃើញយ៉ាងនេះថា នុ៎ះជាសត្វលោក
 នុ៎ះជាខ្លួន អាត្មាអញនោះទៅក្នុងបរលោក នឹងជាបុគ្គលទៀងទាត់ បិតថេរ
 មិនប្រែប្រួល បិតនៅបីដួងជាសស្សតិវត្តដូច្នោះឯង បុគ្គលនោះ រមែងស្តាប់
 ពាក្យរបស់គាត់ក្តី របស់សាវ័កនៃគាត់ក្តី ដែលសម្តែងធម៌ដើម្បីគាស់
 រមែងនូវទិដ្ឋិ និងហេតុនៃទិដ្ឋិ និងទីតាំងអាស្រ័យនៃទិដ្ឋិ និងសេចក្តីគ្របសង្កត់
 នៃទិដ្ឋិ និងអនុស័យដែលតាំងនៅមាំក្នុងសន្តាន ដើម្បីរម្ងាប់នូវសង្ខារទាំងពួង
 ដើម្បីលះបង់នូវឧបធិទាំងពួង ដើម្បីអស់ទៅនៃតណ្ហា ដើម្បីប្រាសចាករាគៈ
 ដើម្បីរលត់នៃកងទុក្ខ ដើម្បីព្រះនិព្វាន ។ បុគ្គលនោះមានសេចក្តីត្រិះរិះយ៉ាង
 នេះថា អាត្មាអញនឹងសូន្យទៅ មិនកើតទៀតឡើយ អាត្មាអញនឹងវិនាសទៅ
 មិនកើតទៀតឡើយ អាត្មាអញមុខជានឹងមិនកើតទៀតឡើយ បុគ្គលនោះ ក៏

សុត្តន្តបិដក មជ្ឈិមនិកាយ មូលបណ្ណសក

សោកសៅ លំបាក ខ្សឹកខ្សួល គក់ទ្រូង កន្ទក់កន្ទេញ ដល់នូវសេចក្តីវង្វេង
 ភ្លេច ម្នាលភិក្ខុ កាលបើវត្ថុខាងក្នុងមិនមានហើយ សេចក្តីតក់ស្លុត រមែង
 មានយ៉ាងនេះ ។ បពិត្រព្រះអង្គដ៏ចម្រើន ចុះកាលបើវត្ថុខាងក្នុងមិនមានហើយ
 សេចក្តីមិនតក់ស្លុត គប្បីមានដែរឬទេ ។ ព្រះមានព្រះភាគទ្រង់តបថា ម្នាល
 ភិក្ខុ មាន ហើយទ្រង់ត្រាស់តទៅទៀតថា ម្នាលភិក្ខុ បុគ្គលពួកមួយ ក្នុង
 លោកនេះ មិនមានសេចក្តីយល់ឃើញយ៉ាងនេះថា នុ៎ះជាសត្វលោក នុ៎ះជា
 ខ្លួន អាត្មាអញនោះទៅក្នុងបរលោក នឹងជាបុគ្គលទៀងទាត់ បិតថេរ មិនប្រែ
 ប្រួល បិតនៅបីដូចជាសស្សត្រីវត្ថុដូច្នោះឯង បុគ្គលនោះ រមែងស្តាប់ពាក្យ
 របស់តថាគតក្តី សាវ័កនៃតថាគតក្តី ដែលសម្តែងធម៌ ដើម្បីគាស់រម្ងឹងនូវ
 ទិដ្ឋិ និងហេតុនៃទិដ្ឋិ និងទីតាំងអាស្រ័យនៃទិដ្ឋិ និងសេចក្តីគ្របសង្កត់នៃទិដ្ឋិ
 និងអនុស័យដែលតាំងនៅមាំក្នុងសន្តាន ដើម្បីរម្ងាប់នូវសង្ខារទាំងពួង ដើម្បី
 លះបង់នូវឧបធិទាំងពួង ដើម្បីអស់ទៅនៃតណ្ហា ដើម្បីប្រាសចាករាគៈ ដើម្បី
 រលត់នៃកងទុក្ខ ដើម្បីព្រះនិព្វាន ។ បុគ្គលនោះមិនមានសេចក្តីត្រិះរិះយ៉ាងនេះ
 ថា អាត្មាអញនឹងសូន្យទៅ មិនកើតទៀតឡើយ អាត្មាអញនឹងវិនាសទៅ
 មិនកើតទៀតឡើយ អាត្មាអញមុខជានឹងមិនកើតទៀតឡើយ បុគ្គលនោះមិន
 សោកសៅ មិនលំបាក មិនខ្សឹកខ្សួល មិនគក់ទ្រូង កន្ទក់កន្ទេញ មិនដល់នូវ
 សេចក្តីវង្វេងភ្លេច ម្នាលភិក្ខុ កាលបើវត្ថុខាងក្នុងមិនមានហើយ សេចក្តីមិន
 តក់ស្លុត រមែងមានយ៉ាងនេះ ។

[២១] ម្នាលភិក្ខុទាំងឡាយ ទ្រព្យរបស់ណា ដែលទៀងទាត់ បិតថេរ

ឧបម្ពវគ្គ អលកទុបមសូត្រទី ២

មិនប្រែប្រួល ឋិតនៅដូចជាសស្សតិវត្ថុដូច្នោះឯង អ្នកទាំងឡាយគប្បីគន់មើល
នូវទ្រព្យរបស់នោះចុះ ម្នាលភិក្ខុទាំងឡាយ ទ្រព្យរបស់ណា ដែលទៀងទាត់
ឋិតថេរ មិនប្រែប្រួល ឋិតនៅដូចជាសស្សតិវត្ថុដូច្នោះឯង តើអ្នកទាំងឡាយ
ឃើញនូវទ្រព្យរបស់នោះទេ ។ បពិត្រព្រះអង្គដ៏ចម្រើន ពួកខ្ញុំព្រះអង្គមិនឃើញ
ទេ ។ ម្នាលភិក្ខុទាំងឡាយ ត្រូវហើយ ម្នាលភិក្ខុទាំងឡាយ ទ្រព្យរបស់ណា
ដែលទៀងទាត់ ឋិតថេរ មិនប្រែប្រួល ឋិតនៅដូចជាសស្សតិវត្ថុ ដូច្នោះឯង
សូម្បីតថាគត ក៏មិនឃើញនូវទ្រព្យរបស់នោះដែរ ។ ម្នាលភិក្ខុទាំងឡាយ
សេចក្តីសោកខ្សឹកខ្សួល ទុក្ខ ទោមនស្ស សេចក្តីចង្អៀតចង្អល់ចិត្ត មិនគប្បី
កើតដល់បុគ្គលអ្នកប្រកាន់នូវអត្តវាទុបាទានណា អ្នកទាំងឡាយប្រកាន់នូវអត្ត-
វាទុបាទាននោះ ម្នាលភិក្ខុទាំងឡាយ សេចក្តីសោកខ្សឹកខ្សួល ទុក្ខ ទោមនស្ស
សេចក្តីចង្អៀតចង្អល់ចិត្ត មិនគប្បីកើតឡើង ដល់បុគ្គលអ្នកប្រកាន់នូវអត្ត-
វាទុបាទានណា អ្នកទាំងឡាយបានឃើញនូវអត្តវាទុបាទាននោះឬទេ ។ បពិត្រ
ព្រះអង្គដ៏ចម្រើន ពួកខ្ញុំព្រះអង្គមិនឃើញនូវអត្តវាទុបាទាននោះទេ ។ ម្នាលភិក្ខុ
ទាំងឡាយ ត្រូវហើយ ម្នាលភិក្ខុទាំងឡាយ សេចក្តីសោក ខ្សឹកខ្សួល ទុក្ខ
ទោមនស្ស សេចក្តីចង្អៀតចង្អល់ចិត្ត មិនគប្បីកើតឡើងដល់បុគ្គលអ្នកប្រកាន់
នូវអត្តវាទុបាទានណា សូម្បីតថាគតក៏មិនឃើញនូវអត្តវាទុបាទាននោះដែរ ។
ម្នាលភិក្ខុទាំងឡាយ សេចក្តីសោក ខ្សឹកខ្សួល ទុក្ខ ទោមនស្ស សេចក្តី
ចង្អៀតចង្អល់ចិត្ត មិនគប្បីកើតឡើង ដល់បុគ្គលអាស្រ័យនូវទិដ្ឋិនិស្ស័យណា
អ្នកទាំងឡាយអាស្រ័យនូវទិដ្ឋិនិស្ស័យនោះ ម្នាលភិក្ខុទាំងឡាយ សេចក្តីសោក

ខ្សឹកខ្សួល ទុក្ខ ទោមនស្ស សេចក្តីចង្អៀតចង្អល់ចិត្ត មិនគប្បីកើតឡើង
 ដល់បុគ្គលអាស្រ័យនូវទិដ្ឋិនិស្ស័យណា អ្នកទាំងឡាយឃើញនូវទិដ្ឋិនិស្ស័យ
 នោះឬទេ ។ បពិត្រព្រះអង្គដ៏ចម្រើន ពួកខ្ញុំព្រះអង្គមិនឃើញនូវទិដ្ឋិនិស្ស័យ
 នោះទេ ។ ម្នាលភិក្ខុទាំងឡាយ ត្រូវហើយ ម្នាលភិក្ខុទាំងឡាយ សេចក្តី
 សោក ខ្សឹកខ្សួល ទុក្ខ ទោមនស្ស សេចក្តីចង្អៀតចង្អល់ចិត្ត មិនគប្បីកើត
 ឡើង ដល់បុគ្គលអាស្រ័យនូវទិដ្ឋិនិស្ស័យណា សូម្បីតែគតក៏មិនឃើញនូវ
 ទិដ្ឋិនិស្ស័យនោះដែរ ។

[២២] ម្នាលភិក្ខុទាំងឡាយ កាលបើខ្លួនមានហើយ សេចក្តីត្រិះរិះថា
 នេះជាបរិការរបស់ខ្លួនអញដូច្នោះ មានឬទេ ។ ព្រះករុណាព្រះអង្គ ។ ម្នាល
 ភិក្ខុទាំងឡាយ កាលបើបរិការរបស់ខ្លួនមានហើយ សេចក្តីត្រិះរិះថា នេះជា
 ខ្លួនរបស់អញដូច្នោះ មានដែរឬទេ ។ ព្រះករុណាព្រះអង្គ ។ ម្នាលភិក្ខុទាំង-
 ឡាយ កាលបើខ្លួនក្តី បរិការរបស់ខ្លួនក្តី ដែលបុគ្គលមិនបានដោយពិត ដោយ
 បិតថេរ ហេតុជាទីតាំងនៃទិដ្ឋិណាថា នុ៎ះជាសត្វលោក នុ៎ះជាខ្លួន អាត្មាអញ
 នោះទៅក្នុងបរលោក នឹងជាបុគ្គលទៀងទាត់ បិតថេរ មិនប្រែប្រួល នឹងបិត
 នៅដូចជាសស្សិតវត្តដូច្នោះឯង ម្នាលភិក្ខុទាំងឡាយ នេះជាពាលធម៌បរិបូណ៌
 ទាំងអស់ មានពិតឬទេ ។ បពិត្រព្រះអង្គដ៏ចម្រើន ថ្វីក៏មិនមាន បពិត្រព្រះ
 អង្គដ៏ចម្រើន ពាលធម៌មានបរិបូណ៌ទាំងអស់ ពិតមែន ។ ម្នាលភិក្ខុទាំង-
 ឡាយ អ្នកទាំងឡាយសម្គាល់សេចក្តីនោះថាដូចម្តេច រូបជាធម្មជាតិទៀង ឬ
 មិនទៀង ។ បពិត្រព្រះអង្គដ៏ចម្រើន មិនទៀងទេ ។ របស់ណាដែលមិនទៀង

ឧបម្ភវគ្គ អលកទុបមសូត្រទី ២

របស់នោះជាទុក្ខ ឬជាសុខ ។ បពិត្រព្រះអង្គដ៏ចម្រើន ជាទុក្ខ ។ របស់ណា
 ដែលមិនទៀង ដែលជាទុក្ខ មានសភាពប្រែប្រួលជាធម្មតា គួរនឹងពិចារណា
 ឃើញនូវរបស់នោះថា នុ៎ះរបស់អាត្មាអញ នុ៎ះជាអាត្មាអញ នុ៎ះជាខ្លួនរបស់
 អាត្មាអញ ដូច្នោះឬ ។ បពិត្រព្រះអង្គដ៏ចម្រើន ហេតុនោះមិនគួរនឹងយល់ឃើញ
 ដូច្នោះទេ ។ ម្នាលភិក្ខុទាំងឡាយ អ្នកទាំងឡាយសម្គាល់សេចក្តីនោះថាដូច
 ម្តេច វេទនា ។ បេ ។ សញ្ញា ... សង្ខារទាំងឡាយ វិញ្ញាណ ជារបស់ទៀង
 ឬមិនទៀង ។ បពិត្រព្រះអង្គដ៏ចម្រើន មិនទៀងទេ ។ របស់ណាដែលមិន
 ទៀង របស់នោះជាទុក្ខ ឬជាសុខ ។ បពិត្រព្រះអង្គដ៏ចម្រើន ជាទុក្ខ ។
 របស់ណាដែលមិនទៀង ដែលជាទុក្ខ មានសភាពប្រែប្រួលជាធម្មតា គួរនឹង
 ពិចារណាឃើញនូវរបស់នោះថា នុ៎ះរបស់អាត្មាអញ នុ៎ះជាអាត្មាអញ នុ៎ះជា
 ខ្លួនរបស់អាត្មាអញ ដូច្នោះឬ ។ បពិត្រព្រះអង្គដ៏ចម្រើន ហេតុនុ៎ះមិនគួរនឹង
 យល់ឃើញ ដូច្នោះទេ ។ ម្នាលភិក្ខុទាំងឡាយ ព្រោះហេតុនោះ រូបណា
 នីមួយៗ ជាអតីត ជាអនាគត ជាបច្ចុប្បន្ន ខាងក្នុង ឬខាងក្រៅ គ្រោតគ្រោត
 ឬល្អិត ថោកទាប ឬឧត្តម រូបណាដែលមានក្នុងទីឆ្ងាយ ឬក្នុងទីជិត អ្នកទាំង-
 ឡាយ គប្បីឃើញរូបទាំងអស់នោះ ដោយប្រាជ្ញាជ័យល្អ តាមសេចក្តីពិតយ៉ាង
 នេះថា នុ៎ះមិនមែនរបស់អាត្មាអញ នុ៎ះមិនមែនជាអាត្មាអញ នុ៎ះមិនមែនជាខ្លួន
 របស់អាត្មាអញ ។ វេទនាណានីមួយៗ ។ បេ ។ សញ្ញាណានីមួយៗ ... សង្ខារ
 ទាំងឡាយណានីមួយៗ ... វិញ្ញាណណានីមួយៗ ជាអតីត ជាអនាគត ជាបច្ចុប្បន្ន
 ខាងក្នុង ឬខាងក្រៅ គ្រោតគ្រោត ឬល្អិត ថោកទាប ឬឧត្តម វិញ្ញាណ

ណាដែលមានក្នុងទីឆ្ងាយ ឬក្នុងទីជិត អ្នកទាំងឡាយ គប្បីឃើញនូវវិញ្ញាណ
ទាំងអស់នោះ ដោយប្រាជ្ញាដ៏ល្អ តាមសេចក្តីពិតយ៉ាងនេះថា នុ៎ះមិនមែន
របស់អាត្មាអញ នុ៎ះមិនមែនជាអាត្មាអញ នុ៎ះមិនមែនជាខ្លួនរបស់អាត្មាអញ ។

[២៣] ម្នាលភិក្ខុទាំងឡាយ អរិយសាវ័កអ្នកចេះដឹង កាលបើឃើញ
យ៉ាងនេះហើយ ក៏នឿយណាយក្នុងរូបផង នឿយណាយក្នុងវេទនាផង នឿយ
ណាយក្នុងសញ្ញាផង នឿយណាយក្នុងសង្ខារផង នឿយណាយក្នុងវិញ្ញាណ
ផង កាលបើនឿយណាយហើយ ក៏លែងត្រេកអរ កាលបើលែងត្រេកអរ
ហើយ ចិត្តក៏ផុតស្រឡះ កាលបើចិត្តផុតស្រឡះហើយ សេចក្តីដឹងថា អាត្មា
អញផុតស្រឡះហើយដូច្នោះ ក៏កើតមានឡើង ហើយដឹងច្បាស់ថា ជាតិអស់
ហើយ មគ្គព្រហ្មចរិយធម៌ អាត្មាអញបាននៅរួចហើយ កិច្ចដែលគួរធ្វើ អាត្មា
អញបានធ្វើហើយ កិច្ចដទៃប្រព្រឹត្តទៅដើម្បីសោឡសកិច្ចនេះទៀត មិនមាន
ឡើយ ។ ម្នាលភិក្ខុទាំងឡាយ ភិក្ខុនេះតថាគតហៅថា អ្នកមានសន្ទុះទ្វារកង់
លើកឡើងហើយផង មានគូរម្លូបរម្លាយហើយផង មានសសរគោលដក
ឡើងហើយផង មិនមានសន្ទុះទ្វារផង ជាអរិយៈមានទង់ជ័យជាក់ចុះហើយ
មានការៈជាក់ចុះហើយ ប្រាសចាកមានៈផង ។ ម្នាលភិក្ខុទាំងឡាយ ភិក្ខុជា
អ្នកមានសន្ទុះទ្វារកង់លើកឡើង តើដោយប្រការដូចម្តេច ។ ម្នាលភិក្ខុទាំង-
ឡាយ ភិក្ខុក្នុងសាសនានេះ បានលះបង់នូវអវិជ្ជា ទាំងបានកាត់ផ្តាច់ឫសគល់
ធ្វើឲ្យដូចជាដើមត្នោតកំបុតក ធ្វើឲ្យលែងមានបែបភាព ឲ្យលែងកើតទៅខាង
មុខទៀត ជាធម្មតា ម្នាលភិក្ខុទាំងឡាយ ភិក្ខុជាអ្នកមានសន្ទុះទ្វារកង់ លើក

ឧបម្ពវគ្គ អលកទុបមសូត្រទី ២

ឡើងហើយ ដោយប្រការដូច្នោះឯង ។ ម្នាលភិក្ខុទាំងឡាយ ភិក្ខុជាអ្នកមានគូ
 រម្មបរម្លាយនោះ តើដោយប្រការដូចម្តេច ។ ម្នាលភិក្ខុទាំងឡាយ ភិក្ខុក្នុង
 សាសនានេះ បានលះបង់នូវជាតិសន្ធិវារ ជាសកាវៈឲ្យនូវភពថ្មី ទាំងបានកាត់
 ផ្តាច់ឫសគល់ ធ្វើឲ្យដូចជាដើមត្នោតកំបុតក ធ្វើឲ្យលែងមានបែបភាព ឲ្យ
 លែងកើតតទៅខាងមុខទៀត ជាធម្មតា ម្នាលភិក្ខុទាំងឡាយ ភិក្ខុជាអ្នកមាន
 គូរម្មបរម្លាយហើយ ដោយប្រការដូច្នោះឯង ។ ម្នាលភិក្ខុទាំងឡាយ ភិក្ខុជា
 អ្នកមានសសរគោលដកឡើងហើយ តើដូចម្តេច ។ ម្នាលភិក្ខុទាំងឡាយ ភិក្ខុ
 ក្នុងសាសនានេះ បានលះបង់នូវតណ្ហា ទាំងបានកាត់ផ្តាច់ឫសគល់ ធ្វើឲ្យដូច
 ជាដើមត្នោតកំបុតក ធ្វើឲ្យលែងមានបែបភាព ឲ្យលែងកើតតទៅខាងមុខទៀត
 ជាធម្មតា ម្នាលភិក្ខុទាំងឡាយ ភិក្ខុជាអ្នកមានសសរគោលដកឡើងហើយ
 ដោយប្រការដូច្នោះឯង ។ ម្នាលភិក្ខុទាំងឡាយ ភិក្ខុជាអ្នកមិនមានសន្ទុះទ្វារ
 តើដោយប្រការដូចម្តេច ។ ម្នាលភិក្ខុទាំងឡាយ ភិក្ខុក្នុងសាសនានេះ បាន
 លះបង់នូវសញ្ញាជនៈជាចំណែកខាងក្រោម ៥ ទាំងបានកាត់ផ្តាច់ឫសគល់
 ធ្វើឲ្យដូចជាដើមត្នោតកំបុតក លែងមានបែបភាព ឲ្យលែងកើតតទៅខាងមុខ
 ទៀត ជាធម្មតា ម្នាលភិក្ខុទាំងឡាយ ភិក្ខុជាអ្នកមិនមានសន្ទុះទ្វារ ដោយ
 ប្រការដូច្នោះឯង ។ ម្នាលភិក្ខុទាំងឡាយ ភិក្ខុជាអរិយៈមានទង់ជ័យជាក់ចុះ
 ហើយ មានការៈជាក់ចុះហើយ ប្រាសចាកមានៈ តើដោយប្រការដូចម្តេច ។
 ម្នាលភិក្ខុទាំងឡាយ ភិក្ខុក្នុងសាសនានេះ បានលះបង់នូវអស្មិមានៈ ទាំងបាន
 កាត់ផ្តាច់ឫសគល់ ធ្វើឲ្យដូចជាដើមត្នោតកំបុតក ឲ្យលែងមានបែបភាព ឲ្យ

លែងកើតតទៅខាងមុខទៀតជាធម្មតា ម្នាលភិក្ខុទាំងឡាយ ភិក្ខុជាអរិយៈមាន
ទង្គជ័យជាក់ចុះហើយ មានការជាក់ចុះហើយ ប្រាសចាកមានៈ ដោយប្រការ
ដូច្នោះឯង ។

[២៤] ម្នាលភិក្ខុទាំងឡាយ ពួកទេវតា ព្រមទាំងព្រះឥន្ទ្រ ព្រះព្រហ្ម
និងបជាបតិទេវរាជ នាំគ្នាតាមស្វែងរកភិក្ខុ ដែលមានចិត្តរួចស្រឡះយ៉ាងនេះ
ក៏មិនបានប្រទះថា វិញ្ញាណរបស់សត្វអាស្រ័យហើយនូវអារម្មណ៍នេះ សេចក្តី
នោះព្រោះហេតុអ្វី ម្នាលភិក្ខុទាំងឡាយ តថាគតពោលនូវសត្វថាមិនមានក្នុង
បច្ចុប្បន្ននេះ ។ ម្នាលភិក្ខុទាំងឡាយ តែមានសមណព្រាហ្មណ៍មួយពួក បាន
ពោលបង្គាប់តថាគតដែលមានវាទៈយ៉ាងនេះ ដែលបានពោលយ៉ាងនេះ ដោយ
ពាក្យមិនទៀង ដោយពាក្យទេ ដោយពាក្យកុហក ដោយពាក្យមិនពិត
ដូច្នោះថា ព្រះសមណគោតមជាអ្នកបំផ្លាញសត្វ តែងបញ្ញត្តនូវសេចក្តីដាច់
សូន្យ សេចក្តីវិនាស សេចក្តីមិនកើតទៀត របស់សត្វដែលមាននៅ ។ ម្នាល
ភិក្ខុទាំងឡាយ តថាគតមិនបានពោលដោយប្រការណាផង ដោយប្រការ
ណាផង សមណព្រាហ្មណ៍ដ៏ចម្រើននោះ ពោលបង្គាប់តថាគតដោយប្រការ
ដូច្នោះៗ ដោយពាក្យមិនទៀង ដោយពាក្យទេ ដោយពាក្យកុហក ដោយ
ពាក្យមិនពិត ដូច្នោះថា ព្រះសមណគោតម ជាអ្នកបំផ្លាញសត្វ តែងបញ្ញត្ត
នូវសេចក្តីដាច់សូន្យ សេចក្តីវិនាស សេចក្តីមិនកើតទៀត របស់សត្វដែល
មាននៅ ។ ម្នាលភិក្ខុទាំងឡាយ ក្នុងកាលពីដើមក្តី ក្នុងកាលឥឡូវក្តី តថាគត
តែងបញ្ញត្តនូវទុក្ខផង នូវសេចក្តីរលត់នៃទុក្ខផង ។ ម្នាលភិក្ខុទាំងឡាយ បើ

ឧបម្ភវគ្គ អលកទុបមសូត្រទី ២

ពួកជនដទៃ ជេរ គំរាម ប្រទូស្ត បៀតបៀន ធ្វើបាបតថាគតក្នុងការប្រកាស
សច្ចៈទាំង ៤ នោះ ម្នាលភិក្ខុទាំងឡាយ តថាគតមិនមានសេចក្តីក្រោធ មិន
មានសេចក្តីមិនត្រេកអរ គឺទោមនស្ស មិនមានសេចក្តីមិនរីករាយនៃចិត្ត ក្នុង
ហេតុមានជេរជាដើមនោះ ។ ម្នាលភិក្ខុទាំងឡាយ បើពួកជនដទៃ ធ្វើសក្ការៈ
គោរព រាប់អាន បូជាតថាគតក្នុងការប្រកាសសច្ចៈនោះ ម្នាលភិក្ខុទាំងឡាយ
តថាគតមិនមានសេចក្តីត្រេកអរ មិនមានសេចក្តីសោមនស្ស មិនមានសេចក្តី
បានចិត្តក្នុងសក្ការៈជាដើមនោះទេ ។ ម្នាលភិក្ខុទាំងឡាយ បើពួកជនដទៃ ធ្វើ
សក្ការៈ គោរព រាប់អាន បូជាតថាគតក្នុងការប្រកាសសច្ចៈនោះ ម្នាលភិក្ខុ
ទាំងឡាយ តថាគតមានសេចក្តីត្រិះរិះក្នុងសក្ការៈជាដើមនោះយ៉ាងនេះថា ខន្ធ-
បញ្ចកៈណា ដែលតថាគតបានកំណត់ដឹងក្នុងកាលមុនរួចហើយ សក្ការៈមាន
សភាពយ៉ាងនេះ គឺពួកជនដទៃធ្វើដល់តថាគត ក៏ចំពោះខន្ធបញ្ចកៈនោះ ។

[២៥] ម្នាលភិក្ខុទាំងឡាយ ព្រោះហេតុនោះ បើពួកជនដទៃជេរ
គំរាម ប្រទូស្ត បៀតបៀន ធ្វើបាបអ្នកទាំងឡាយ អ្នកទាំងឡាយមិនត្រូវធ្វើ
សេចក្តីក្រោធ មិនត្រូវធ្វើសេចក្តីមិនត្រេកអរ គឺទោមនស្ស មិនត្រូវធ្វើសេចក្តី
មិនរីករាយនៃចិត្ត ក្នុងពាក្យជេរជាដើមនោះឡើយ ។ ម្នាលភិក្ខុទាំងឡាយ
ព្រោះហេតុនោះ បើពួកជនដទៃធ្វើសក្ការៈ គោរព រាប់អាន បូជាអ្នកទាំងឡាយ
អ្នកទាំងឡាយមិនត្រូវធ្វើសេចក្តីត្រេកអរ មិនត្រូវធ្វើសេចក្តីសោមនស្ស មិន
ត្រូវធ្វើសេចក្តីបានចិត្ត ក្នុងសក្ការៈជាដើមនោះឡើយ ។ ម្នាលភិក្ខុទាំងឡាយ
ព្រោះហេតុនោះ បើពួកជនដទៃធ្វើសក្ការៈ គោរព រាប់អាន បូជាអ្នកទាំងឡាយ

សុត្តន្តបិដក មជ្ឈិមនិកាយ មូលបណ្ណសក

អ្នកទាំងឡាយ ត្រូវត្រិះរិះក្នុងសក្ការៈជាដើមនោះយ៉ាងនេះថា ខន្ធបញ្ចកៈណា
 ដែលអាត្មាអញបានកំណត់ដឹងរួចហើយក្នុងកាលមុន សក្ការៈមានសភាពបែប
 នេះ គឺពួកជនដទៃធ្វើដល់យើងទាំងឡាយ ក៏ចំពោះខន្ធបញ្ចកៈនោះ ។ ម្នាល
 ភិក្ខុទាំងឡាយ ព្រោះហេតុនោះ វត្ថុណា ដែលមិនមែនរបស់អ្នកទាំងឡាយ
 ចូរអ្នកទាំងឡាយលះបង់វត្ថុនោះចេញ វត្ថុដែលអ្នកទាំងឡាយបានលះបង់ហើយ
 នោះ នឹងប្រព្រឹត្តទៅដើម្បីប្រយោជន៍ និងសេចក្តីសុខអស់កាលយូរអង្វែង ។
 ម្នាលភិក្ខុទាំងឡាយ ទោះអ្វីៗ មិនមែនរបស់អ្នកទាំងឡាយដែរ ម្នាលភិក្ខុ
 ទាំងឡាយ រូបមិនមែនរបស់អ្នកទាំងឡាយទេ អ្នកទាំងឡាយ ចូរលះបង់រូប
 នោះចេញ រូបដែលអ្នកទាំងឡាយលះបង់ហើយនោះ នឹងប្រព្រឹត្តទៅដើម្បី
 ប្រយោជន៍ និងសេចក្តីសុខ អស់កាលយូរអង្វែង ។ ម្នាលភិក្ខុទាំងឡាយ
 វេទនាមិនមែនរបស់អ្នកទាំងឡាយទេ អ្នកទាំងឡាយ ចូរលះបង់វេទនានោះ
 ចេញ វេទនាដែលអ្នកទាំងឡាយបានលះបង់ហើយនោះ នឹងប្រព្រឹត្តទៅដើម្បី
 ប្រយោជន៍ និងសេចក្តីសុខ អស់កាលយូរអង្វែង ។ ម្នាលភិក្ខុទាំងឡាយ
 សញ្ញាមិនមែនរបស់អ្នកទាំងឡាយទេ អ្នកទាំងឡាយចូរលះបង់វេទនានោះ
 ចេញ សញ្ញាដែលអ្នកទាំងឡាយបានលះបង់ហើយនោះ នឹងប្រព្រឹត្តទៅដើម្បី
 ប្រយោជន៍ និងសេចក្តីសុខ អស់កាលយូរអង្វែង ។ ម្នាលភិក្ខុទាំងឡាយ សង្ខារ
 ទាំងឡាយ មិនមែនរបស់អ្នកទាំងឡាយទេ អ្នកទាំងឡាយចូរលះបង់វេទនានោះ
 ទាំងឡាយនោះចេញ សង្ខារទាំងឡាយដែលអ្នកទាំងឡាយបានលះបង់ហើយ
 នោះ នឹងប្រព្រឹត្តទៅដើម្បីប្រយោជន៍ និងសេចក្តីសុខ អស់កាលយូរអង្វែង ។

ឧបម្ភវគ្គ អលកទុបមសូត្រទី ២

ម្នាលភិក្ខុទាំងឡាយ វិញ្ញាណមិនមែនរបស់អ្នកទាំងឡាយទេ អ្នកទាំងឡាយ
 ចូរលះបង់នូវវិញ្ញាណនោះចេញ វិញ្ញាណដែលអ្នកទាំងឡាយបានលះបង់ហើយ
 នោះ នឹងប្រព្រឹត្តទៅដើម្បីប្រយោជន៍ និងសេចក្តីសុខ អស់កាលយូរអង្វែង ។

ម្នាលភិក្ខុទាំងឡាយ អ្នកទាំងឡាយ សម្គាល់សេចក្តីនោះថាដូចម្តេច ស្មៅ
 កំណាត់ឈើ មែកឈើ និងស្លឹកឈើណា ដែលមានក្នុងវត្តជេតពននេះ បើ
 អ្នកផងនាំយកទៅក្តី ដុតចោលក្តី ធ្វើឲ្យសមគួរតាមបច្ច័យក្តី នូវវត្ថុមានស្មៅ
 ជាដើមនោះ តើអ្នកទាំងឡាយគួរមានសេចក្តីត្រិះរិះយ៉ាងនេះថា អ្នកផងនាំយក
 ទៅក្តី ដុតចោលក្តី ធ្វើឲ្យសមគួរតាមបច្ច័យក្តី នូវយើងទាំងឡាយ ដូច្នោះដែរ
 ឬ ។ បពិត្រព្រះអង្គដ៏ចម្រើន មិនគួរគិតយ៉ាងនេះទេ ដំណើរនោះតើព្រោះ
 ហេតុអ្វី បពិត្រព្រះអង្គដ៏ចម្រើន ព្រោះថាវត្ថុមានស្មៅជាដើមនុ៎ះ មិនមែនជា
 ខ្លួន ឬមិនមែនជាទ្រព្យរបស់ខ្លួននៃយើងខ្ញុំទាំងឡាយទេ ម្នាលភិក្ខុទាំងឡាយ
 យ៉ាងហ្នឹងហើយ វត្ថុណា ដែលមិនមែនរបស់អ្នកទាំងឡាយទេ ចូរអ្នកទាំង-
 ឡាយលះបង់នូវវត្ថុនោះចេញ វត្ថុដែលអ្នកទាំងឡាយបានលះបង់ហើយនោះ
 នឹងប្រព្រឹត្តទៅដើម្បីប្រយោជន៍ និងសេចក្តីសុខ អស់កាលយូរអង្វែង ។ ម្នាល
 ភិក្ខុទាំងឡាយ ទោះអ្វីៗ ក៏មិនមែនរបស់អ្នកទាំងឡាយដែរ ម្នាលភិក្ខុទាំង-
 ឡាយ រូបមិនមែនរបស់អ្នកទាំងឡាយទេ ចូរអ្នកទាំងឡាយលះបង់នូវរូបនោះ
 ចេញ រូបដែលអ្នកទាំងឡាយលះបង់ហើយនោះ នឹងប្រព្រឹត្តទៅដើម្បីប្រយោជន៍
 និងសេចក្តីសុខ អស់កាលយូរអង្វែង ។ ម្នាលភិក្ខុទាំងឡាយ វេទនា ។ បេ។
 ម្នាលភិក្ខុទាំងឡាយ សញ្ញា ។ បេ។ ម្នាលភិក្ខុទាំងឡាយ សង្ខារទាំងឡាយ

។ បេ។ ម្នាលភិក្ខុទាំងឡាយ វិញ្ញាណមិនមែនរបស់អ្នកទាំងឡាយទេ ចូរអ្នក
ទាំងឡាយលះបង់វិញ្ញាណនោះចេញ វិញ្ញាណដែលអ្នកទាំងឡាយបានលះបង់
ហើយនោះ នឹងប្រព្រឹត្តទៅដើម្បីប្រយោជន៍ និងសេចក្តីសុខ អស់កាលយូរ
អង្វែង ។

[២៦] ម្នាលភិក្ខុទាំងឡាយ ធម៌ដែលផ្ទារហើយ រលើកហើយ ភ្នំ
ច្បាស់ហើយ ដូចជាសំពត់ចាស់ដែលដាច់ដាច តថាគតបានសម្តែងល្អហើយ
យ៉ាងនេះ ម្នាលភិក្ខុទាំងឡាយ កាលបើធម៌ដែលផ្ទារហើយ រលើកហើយ ភ្នំ
ច្បាស់ហើយ ដូចជាសំពត់ចាស់ដែលដាច់ដាច តថាគតបានសម្តែងល្អហើយ
យ៉ាងនេះ ភិក្ខុទាំងឡាយណាជាព្រះអរហន្តខ្លះណាស្រេច មានព្រហ្មចារ្យនៅចប់
ហើយ មានកិច្ចធ្វើស្រេចហើយ មានការដាក់ចុះហើយ បានសម្រេចប្រយោជន៍
របស់ខ្លួនហើយ មានកិលេសជាគ្រឿងប្រកបក្នុងភពអស់ហើយ មានចិត្តផុត
ស្រឡះហើយ ព្រោះដឹងដោយប្រពៃ វដ្តៈរបស់ភិក្ខុទាំងនោះ មិនមាននាម-
ប្បញ្ញត្តិ គឺថា វិនាសសាបសូន្យ ។ ម្នាលភិក្ខុទាំងឡាយ ធម៌ដែលផ្ទារហើយ
រលើកហើយ ភ្នំច្បាស់ហើយ ដូចជាសំពត់ចាស់ដែលដាច់ដាច តថាគតបាន
សម្តែងល្អហើយ យ៉ាងនេះ ម្នាលភិក្ខុទាំងឡាយ កាលបើធម៌ដែលផ្ទារហើយ
រលើកហើយ ភ្នំច្បាស់ហើយ ដូចជាសំពត់ចាស់ដែលដាច់ដាច តថាគតបាន
សម្តែងល្អហើយយ៉ាងនេះ ភិក្ខុទាំងឡាយណា បានលះបង់នូវសំយោជនៈជា
ចំណែកខាងក្រោម ៥ យ៉ាង ភិក្ខុទាំងអស់នោះជាឱបបាតិកទេវតា នឹងបរិ-
និព្វានក្នុងលោកនោះ មានសភាវៈមិនត្រឡប់ចាកលោកនោះឡើយ ។ ម្នាល

ឧបម្ពវគ្គ អលកទុបមសូត្រទី ២

៤២០

ភិក្ខុទាំងឡាយ ធម៌ដែលផ្លាវហើយ រលើកហើយ ភ្លឺច្បាស់ហើយ ដូចជាសំពត់
 ចាស់ដែលដាច់ដាច តថាគតបានសម្តែងល្អហើយយ៉ាងនេះ ម្នាលភិក្ខុទាំង-
 ឡាយ កាលបើធម៌ដែលផ្លាវហើយ រលើកហើយ ភ្លឺច្បាស់ហើយ ដូចជា
 សំពត់ចាស់ដែលដាច់ដាច តថាគតបានសម្តែងល្អហើយយ៉ាងនេះ ភិក្ខុទាំង-
 ឡាយណា បានលះបង់នូវសំយោជនៈទាំង ៣ យ៉ាង ស្រឡះហើយ តែនៅ
 មានរាគៈ ទោសៈ មោហៈ ដែលស្រាលស្មើនឹង ភិក្ខុទាំងអស់នោះ ជា
 សកទាគាមិបុគ្គល នឹងត្រឡប់មកកាន់លោកនេះម្តងទៀត ហើយធ្វើនូវទីបំផុត
 ទុក្ខ ។ ម្នាលភិក្ខុទាំងឡាយ ធម៌ដែលផ្លាវហើយ រលើកហើយ ភ្លឺច្បាស់ហើយ
 ដូចជាសំពត់ចាស់ដែលដាច់ដាច តថាគតបានសម្តែងល្អហើយយ៉ាងនេះ ម្នាល
 ភិក្ខុទាំងឡាយ កាលបើធម៌ដែលផ្លាវហើយ រលើកហើយ ភ្លឺច្បាស់ហើយ ដូច
 ជាសំពត់ចាស់ដែលដាច់ដាច តថាគតបានសម្តែងល្អហើយយ៉ាងនេះ ភិក្ខុទាំង-
 ឡាយណាបានលះបង់នូវសំយោជនៈ ៣ យ៉ាងស្រឡះហើយ ភិក្ខុទាំងអស់
 នោះ ជាសោតាបន្នបុគ្គល មានសការៈមិនធ្លាក់ទៅក្នុងអបាយ ជាអ្នកទៀងតែ
 នឹងបានត្រាស់ដឹងក្នុងខាងមុខ ។ ម្នាលភិក្ខុទាំងឡាយ ធម៌ដែលផ្លាវហើយ
 រលើកហើយ ភ្លឺច្បាស់ហើយ ដូចជាសំពត់ចាស់ដែលដាច់ដាច តថាគតបាន
 សម្តែងល្អហើយយ៉ាងនេះ ម្នាលភិក្ខុទាំងឡាយ កាលបើធម៌ដែលផ្លាវហើយ
 រលើកហើយ ភ្លឺច្បាស់ហើយ ដូចជាសំពត់ចាស់ដែលដាច់ដាច តថាគតបាន
 សម្តែងល្អហើយយ៉ាងនេះ ភិក្ខុទាំងឡាយណា ជាធម្មានុសារីបុគ្គល នឹងជា
 សទ្ធានុសារីបុគ្គល ភិក្ខុទាំងអស់នោះនឹងបានត្រាស់ដឹងក្នុងខាងមុខ ។ ម្នាល

សុត្តន្តបិដក មជ្ឈិមនិកាយ មូលបណ្ណាសក

ភិក្ខុទាំងឡាយ ធម៌ដែលផ្ទារហើយ រលើកហើយ ភ្លឺច្បាស់ហើយ ដូចជាសំពត់
 ចាស់ដែលដាច់ដាច តថាគតបានសម្តែងហើយយ៉ាងនេះ ម្នាលភិក្ខុទាំងឡាយ
 កាលបើធម៌ដែលផ្ទារហើយ រលើកហើយ ភ្លឺច្បាស់ហើយ ដូចជាសំពត់ចាស់
 ដែលដាច់ដាច តថាគតបានសម្តែងល្អហើយយ៉ាងនេះ ភិក្ខុទាំងឡាយណា
 គ្រាន់តែមានសទ្ធា គ្រាន់តែមានសេចក្តីស្រឡាញ់ចំពោះតថាគត ភិក្ខុទាំងពួង
 នោះ ទៅខាងមុខ នឹងបានស្ថានសួគ៌ ។ ព្រះមានព្រះភាគ ទ្រង់បានសម្តែងនូវ
 សូត្រនេះចប់ហើយ ភិក្ខុទាំងឡាយនោះ ក៏មានចិត្តត្រេកអរ រីករាយហើយ
 ចំពោះភាសិតនៃព្រះមានព្រះភាគ ។

អលកទូបមសូត្រទី ២ ចប់



អង្គកថា

អលតទូបមសូត្រ

អន្តរាយិកធម៌ ៥

[១២] អលតទូបមសូត្រ មានពាក្យផ្ដើមថា ឯវម្មេ សុតំ ដូច្នោះ ជាដើម ។ គប្បីជ្រាបវិនិច្ឆ័យក្នុងអលតទូបមសូត្រនោះ ដូចតទៅនេះ

ជនទាំងឡាយណា ហៀតហៀនត្នាត ហេតុនោះ ជនទាំងនោះ ឈ្មោះថា ជាអ្នកហៀតហៀនត្នាត បុព្វបុរសហៀតហៀនត្នាតរបស់បុគ្គលនោះមាន ហេតុ នោះបុគ្គលនោះ ឈ្មោះថា មានបុព្វបុរសជាអ្នកសម្លាប់ត្នាត ។ កូននៃត្រកូល អ្នកធ្លាប់សម្លាប់ត្នាតនោះ អធិប្បាយថា ជាអ្នកខ្វល់ខ្វាយនៃត្រកូលអ្នកសម្លាប់ ត្នាត ។ ឈ្មោះថា អន្តរាយិកធម៌ ព្រោះធ្វើអន្តរាយចំពោះសួគ៌ និងនិព្វាន ។ អន្តរាយិកធម៌ទាំងនោះ មាន ៥ យ៉ាង គឺកម្ម កិលេស វិបាក អរិយុបវាទ និងអនាវិតិក្កម ។ ក្នុងអន្តរាយិកធម៌ទាំងនោះ អនន្តរិយកម្ម ៥ ឈ្មោះថា កម្មន្តរាយិកធម៌ ។ ភិក្ខុនិទ្ទេសកកម្មក៏ដូចគ្នា ។ តែភិក្ខុនិទ្ទេសកកម្មនោះ ធ្វើ អន្តរាយចំពោះព្រះនិព្វានតែម្យ៉ាង មិនធ្វើអន្តរាយចំពោះស្ថានសួគ៌ឡើយ ។ ធម៌ គឺនិយតមិច្ឆាទិដ្ឋិ ឈ្មោះថា កិលេសន្តរាយិកធម៌ ។ បដិសន្ធិធម៌របស់ ខ្មើយ សត្វតិរច្ឆាន និងឧកតោព្យញ្ជនកៈ ឈ្មោះថា វិបាកន្តរាយិកធម៌ ។ ធម៌ គឺការចូលទៅតិះដៀលព្រះអរិយៈ ឈ្មោះថា ឧបវាទន្តរាយិកធម៌ ។ តែឧប- វាទន្តរាយិកធម៌ទាំងនោះ រមែងធ្វើអន្តរាយអស់កាលដែលមិនទាន់ឲ្យព្រះអរិយៈ ទាំងឡាយអត់ទោស ខាងមុខអំពីនោះ ឲ្យព្រះអរិយៈអត់ទោសហើយ មិនជា

បបញ្ចសូទនី អដ្ឋកថា មជ្ឈិមនិកាយ

អន្តរាយឡើយ ។ អាបត្តិ ៧ កង ដែលភិក្ខុក្លែងកន្លងល្មើសហើយ ឈ្មោះថា អនាវិទិត្តមន្តរាយិកធម៌ ។ សូម្បីអនាវិទិត្តមន្តរាយិកធម៌ទាំងនោះ រមែងធ្វើ អន្តរាយដរាបណា ភិក្ខុត្រូវអាបត្តិហើយ នៅតែប្តេជ្ញាខ្លួនថា ជាភិក្ខុក្តី មិននៅ បរិវាសកម្មក្តី មិនសម្តែងក្តី ខាងមុខអំពីនោះ (គឺបានសម្តែងក្តី) មិនជា អន្តរាយឡើយ ។

ក្នុងរឿងអន្តរាយិកធម៌នេះ អរិដ្ឋភិក្ខុជាពហុសូត ជាព្រះធម្មកថិក តែង ដឹងអន្តរាយិកធម៌ដ៏សេស តែព្រោះជាបុគ្គលមិនឈ្លាសក្នុងព្រះវិន័យ ទើប មិនដឹងអន្តរាយិកធម៌ គឺការកន្លងល្មើសព្រះបញ្ញត្តិ ព្រោះដូច្នោះ ទើបអរិដ្ឋភិក្ខុ កាលនៅក្នុងទីស្ងាត់គិតយ៉ាងនេះថា គ្រហស្ថទាំងនេះបរិភោគកាមគុណ ៥ ជា ព្រះសោតាបន្តក៏មាន ព្រះសកទាគាមីក៏មាន ព្រះអនាគាមីក៏មាន ឯពួកភិក្ខុ ពិចារណាឃើញរូបដែលគួរពេញចិត្ត ដែលគប្បីដឹងដោយចក្ខុ ពាល់ត្រូវ ផោដ្ឋព្វារម្មណ៍ ដែលគប្បីដឹងដោយកាយ រមែងប្រើប្រាស់នូវគ្រឿងកម្រាល និងគ្រឿងស្លៀកដណ្តប់ដ៏ទន់ សេចក្តីទាំងនោះ គួរ ព្រោះហេតុអ្វី រូប សំឡេង ក្លិន រស ផោដ្ឋព្វៈរបស់ស្រីប៉ុណ្ណោះមិនគួរ ឯរូបទាំងនេះជាដើម ទើបគួរ អរិដ្ឋភិក្ខុប្រៀបធៀបរសនិងរសយ៉ាងនេះហើយ រួមការបរិភោគដោយអំណាច រាគៈ ដែលមានឆន្ទៈ និងការបរិភោគដោយអំណាចរាគៈ ដែលមិនមានឆន្ទៈ ហើយ កើតទិដ្ឋិលាមក ដូចប្រៀបធៀបដោយសំពត់ដែលល្អិតក្រៃលែង និង ផ្ទៃដែលគ្រោតគ្រោត បីដូចប្រៀបធៀបភ្នំព្រះសិនេរុនឹងគ្រាប់ស្ពៃ ជំទាស់នឹង ព្រះសព្វញ្ញតញ្ញាណថា ហេតុអ្វី ព្រះមានព្រះភាគ ទ្រង់បញ្ញត្តបឋមបារាជិក

ឧបម្ភវគ្គ អលកទុបមសូត្រទី ២

៤២៤

ដោយព្រះឧស្សាហៈយ៉ាងធំ បីដូចរាវាមហាសមុទ្រ ទោសក្នុងព្រះបញ្ញត្តិ
 នោះមិនមាន ជំទាស់នឹងព្រះវេសារជញ្ញាណ ជាក់ជឿនត់ និងបន្ទាជាដើមចូល
 ក្នុងអរិយមគ្គ ប្រហារអាណាចក្ររបស់ព្រះជិនៈថា ទោសក្នុងមេប៉ុនធម្មមិន
 មាន ។ ដោយហេតុនោះ ទើបអរិយដ្ឋកិក្ខុពោលថា តថាហំ ភកវតា ធម្មំ
 ទេសិតំ អាជាធាមិ អាត្មាអញដឹងច្បាស់នូវធម៌ ដែលព្រះមានព្រះភាគ
 ទ្រង់សម្តែងហើយ យ៉ាងនោះជាដើម ។ បទថា ឯវំ ព្យាទោ ស្មើគ្នានឹង ឯវំ
 វិយទោ ។ ក្នុងបទថា សមនុយុត្តាន្តិ ជាដើម ភិក្ខុទាំងឡាយសួរថា លោក
 មានលទ្ធិអ្វី ទើបពោលលទ្ធិ ឈ្មោះថា សាកសួរ ។ លើកទិដ្ឋិឡើង ឈ្មោះ
 ថា ប្រកាន់នូវទិដ្ឋិ ។ សាកសួរហេតុថា ព្រោះហេតុអ្វី ទើបលោកពោល
 យ៉ាងនេះ ឈ្មោះថា សមនុកាសន ។ ក្នុងបទថា អដ្ឋិកន្ទុលូបមា ជាដើម
 ឧបមាដោយរាងឆ្អឹង ព្រោះអត្ថថា មានអស្សាទ គឺសេចក្តីត្រេកអរតិច ឧបមា
 ដោយដុំសាច់ ព្រោះអត្ថថា ជារបស់ដែលទូទៅដល់មនុស្សដ៏ច្រើន ឧបមា
 ដោយគប់ភ្លើង ព្រោះអត្ថថា តាមដុត ឧបមាដោយរណ្តៅរងើកភ្លើង ព្រោះ
 អត្ថថា ធ្វើឲ្យក្តៅខ្លាំង ឧបមាដោយការយល់សប្តិ ព្រោះអត្ថថា ប្រាកដតិច
 តួ ឧបមាដោយរបស់ដែលខ្ចីគេមក ព្រោះអត្ថថា ប្រព្រឹត្តទៅមួយជួរខណៈ
 ឧបមាដោយផ្លែឈើពុល ព្រោះអត្ថថា ទម្លាយទូទៅសព្វសព្វ ឧបមាដោយ
 មុខកាំបិត ព្រោះអត្ថថា កាត់ផ្តាច់ ឧបមាដោយមុខលំពែង និងចម្រង ព្រោះ
 អត្ថថា មុតទម្លុះ ឧបមាដោយក្បាលពស់ ព្រោះអត្ថថា គួរខ្លាច និងមានក័យ
 ចំពោះមុខ ។ បទថា ថាមសា បានដល់ ដោយកម្លាំងនៃទិដ្ឋិ ។ បទថា

បរាមាសា បានដល់ ស្ថាបអង្គីលដោយទិដ្ឋិ ។ បទថា អភិធិវិស្ស វោហារតិ បានដល់ ក៏នៅតែពោល ឬសម្តែង ។

[១៣] បទថា យតោ ខោ តេ ភិក្ខុ បានដល់ កាលណាភិក្ខុទាំងនោះ ។ អវិជ្ជាភិក្ខុនេះ បុគ្គលណាពោលថា មិនមានដូច្នោះ តាមអធ្យាស្រ័យរបស់ខ្លួន ក៏រមែងទទួលពាក្យនេះថា ឯវំ ព្យា ខោ អហំ ភន្តេ ភគវតា ដោយអានុភាព របស់ព្រះមានព្រះភាគ បានឮថា ឈ្មោះថា អ្នកអាចពោលពាក្យ ២ ម៉ាត់ ចំពោះព្រះកត្តរបស់ព្រះមានព្រះភាគមិនមាន ។

[១៤] បទថា កស្ស ខោ នាម ភំ មោយបុរស សេចក្តីថា ម្នាល មោយបុរស អ្នកដឹងទូទៅដល់ធម៌ដែលតថាគតសម្តែងយ៉ាងនេះ ពីអ្នកណា ក្សត្រ ឬព្រាហ្មណ៍ វេស្សៈ ឬសូទ្រៈ គ្រហស្ថ ឬបព្វជិត ទេវតា ឬមនុស្ស ។

បទថា អថ ខោ ភគវា ភិក្ខុ អាមន្តេសិ នេះ ជាអនុសន្និមួយផ្នែក ដោយចំពោះ ។ បានឮថា អវិជ្ជាភិក្ខុគិតថា ព្រះមានព្រះភាគត្រាស់ហៅអញ ថា មោយបុរស តែលោកមិនមានធម៌ដែលជាឧបនិស្ស័យនៃមគ្គ និងផល ដោយហេតុត្រឹមតែត្រាស់ថា មោយបុរសក៏មិនមែន ពិតហើយ ព្រះមានព្រះ ភាគត្រាស់ហៅឧបសេនវន្តបុត្រ ដោយពាក្យថា មោយបុរស ថា ម្នាល មោយបុរស អ្នកជាអ្នកវិលមក ដើម្បីសេចក្តីប្រាថ្នាច្រើនរហ័សពេក ខាង ក្រោយមក ព្រះថេរៈព្យាយាមធ្វើឲ្យច្បាស់នូវអភិញ្ញា ៦ ដោយគិតថា សូម្បី អញក៏នឹងផ្តងព្យាយាមបែបនោះ ធ្វើមគ្គផលឲ្យកើត ។ លំដាប់នោះ ព្រះមាន ព្រះភាគ ទ្រង់សម្តែងការដែលអវិជ្ជាភិក្ខុជាអ្នកមិនលូតលាស់ ដូចស្លឹកឈើទុំ

ឧបម្ភវគ្គ អលកទុបមសូត្រទី ២

ដែលជ្រះចាកទង ទើបផ្ដើមសម្ដែងព្រះធម្មទេសនានេះ ។ បទថា **ឧស្ម័-
កតោបិ** សេចក្ដីថា ម្ចាស់ភិក្ខុទាំងឡាយ អ្នកសម្គាល់សេចក្ដីនោះដូចម្ដេច
អវិជ្ជាភិក្ខុ មានលទ្ធិយ៉ាងនេះ ជំទាស់នឹងសព្វញ្ញតញ្ញាណ បដិសេធរវេសា-
រជ្ជញ្ញាណ ប្រហារអាណាចក្ររបស់ព្រះតថាគត សូម្បីអ្នកក៏អប់រំញ្ញាណក្នុង
ធម្មវិន័យនេះបានខ្លះ អ្នកអាស្រ័យការអប់រំញ្ញាណ មានប្រមាណតិច កំពុង
ព្យាយាម គប្បីធ្វើមគ្គផលឲ្យកើតឡើងបានក៏មាន ដូចគំនរភ្លើងធំដែលគប្បី
មាន ព្រោះអាស្រ័យភ្លើង ដែលមានប្រមាណប៉ុនអំពិលអំពែកក្នុងគំនរភ្លើងធំ
ដែលរលត់ទៅហើយ ដូច្នោះ ។ បទថា **នោ ហោតំ ភន្តេ** សេចក្ដីថា ភិក្ខុ
ទាំងឡាយ ពោលជំទាស់ការដែលអវិជ្ជាភិក្ខុអប់រំញ្ញាណ ដើម្បីប្រយោជន៍ដល់
មគ្គផល ដែលមានបច្ច័យស្មើគ្នាថា បពិត្រព្រះអង្គដ៏ចម្រើន អវិជ្ជាភិក្ខុដែល
មានលទ្ធិយ៉ាងនេះ នឹងអប់រំញ្ញាណដូច្នោះបានអំពីណា ។ បទថា **មន្ត្រកុតោ**
បានដល់ ជាអ្នកគ្មានអំណាច ។ បទថា **បត្តកុតោ** បានដល់ មានកសំយុង
ចុះ ។ បទថា **អប្បជិកាណោ** បានដល់ មិនឃើញវត្ថុណាមួយជាក់ច្បាស់
គឺអស់បដិកាណ ។ អវិជ្ជាភិក្ខុពិចារណាកាតដែលខ្លួនជាអកតុប្បក្កលថា បានឮ
ថា អញបាននូវពាក្យប្រៀនប្រដៅដែលនាំចេញចាកទុក្ខយ៉ាងនេះហើយ នៅ
តែមិនដុះដាល អញមានបច្ច័យត្រូវដកចេញហើយ ដូច្នោះ ក៏អង្គុយយកចុង
ម្រាមជើងភ្លឺដី ។

[១៤] បទថា **បញ្ញាយិស្សសិ ទោ** នេះ ជាអនុសន្និមួយផ្នែក ដោយ
ចំពោះ ។ បានឮថា អវិជ្ជាភិក្ខុគិតថា ព្រះមានព្រះភាគត្រាស់ថា អញជាបុគ្គល

បបញ្ចសុទនី អដ្ឋកថា មជ្ឈិមនិកាយ

៤២៧

ជាចំធម៌ ដែលជាឧបនិស្ស័យនៃមគ្គ និងផល ព្រះពុទ្ធទាំងឡាយទ្រង់មិនមែន
 សម្តែងធម៌ចំពោះអ្នកមានឧបនិស្ស័យប៉ុណ្ណោះទេ ទ្រង់សម្តែងធម៌ដល់បុគ្គល
 មិនមានឧបនិស្ស័យផងដែរ អញ្ញបានសុគតោវាទអំពីសម្មាសម្ពុទ្ធសាស្ត្រហើយ
 នឹងធ្វើកុសល ដែលចូលដល់សម្បត្តិរបស់ខ្លួន ។ គ្រានោះ ព្រះមានព្រះភាគ
 កាលនឹងរម្ងាប់ព្រះឱវាទ ទើបត្រាស់ថា **បញ្ញាយិស្សសិ** ជាដើម ។ ពាក្យ
 នោះ មានសេចក្តីថា ម្ចាស់មោឃបុរស អ្នកនោះឯង នឹងប្រាកដក្នុងនរកជា
 ដើម ដោយទិដ្ឋិដ៏អាក្រក់នេះ ដែលឈ្មោះថា សុគតតោវាទរបស់អ្នក រមែង
 មិនមានអំពីសម្មាសម្ពុទ្ធរបស់តថាគត អ្នកមិនមានប្រយោជន៍សម្រាប់តថាគត
 តថាគតនឹងសាកសួរកិក្ខុទាំងឡាយក្នុងទីនេះ ។

បទថា **អថ ទោ ភគវា** នេះ ជាអនុសន្តិមួយផ្នែក ។ ពិតហើយ
 ព្រះមានព្រះភាគ ទ្រង់ជម្រះបរិស័ទក្នុងទីនេះ ទើបទ្រង់បណ្តេញអវិជ្ជកិក្ខុចេញ
 ចាកក្រុម បើបណ្តាបរិស័ទទាំងឡាយ កិក្ខុបង្កះ គប្បីគិតយ៉ាងនេះថា អវិជ្ជ
 នេះឬ នឹងអាចពោលពាក្យ ដែលព្រះមានព្រះភាគមិនបានត្រាស់ កាលព្រះ
 មានព្រះភាគទ្រង់ផ្តើមកថា ក៏ប្រញាប់ត្រាស់ក្នុងចំណោមសង្ឃ ឬពាក្យដែល
 ត្រាស់យ៉ាងនេះ អវិជ្ជប៉ុណ្ណោះមិនស្តាប់ តែនឹងជាព្រះតម្រាស់ដែលកិក្ខុដទៃ
 ស្តាប់ហើយ ដូច្នោះ កិក្ខុបង្កះនោះ គប្បីគិតថា ព្រះសាស្ត្រាទ្រង់បណ្តេញ
 អវិជ្ជកិក្ខុ យ៉ាងណា ទ្រង់គប្បីបណ្តេញអញ្ញ ដូច្នោះ សូម្បីស្តាប់ហើយ ក៏
 នៅស្ងៀម នឹងមិនធ្វើការទាំងអស់នោះ ពាក្យដែលតថាគតមិនពោល ពាក្យ
 ដែលអ្នកដទៃស្តាប់ក៏មិនមាន ។ ព្រោះដូច្នោះ ព្រះមានព្រះភាគ ទ្រង់ជម្រះ

ឧបម្ពវគ្គ អលកទុបមសូត្រទី ២

៤២៨

លទ្ធិក្នុងបរិស័ទ ដោយព្រះតម្រាស់ថា តុម្កេបិ មេ ភិក្ខុវេ ជាដើម អវិជ្ជកិក្ខុ
ឈ្មោះថា ព្រះមានព្រះភាគទ្រង់បណ្តេញចាកគណៈ ដោយការជម្រះលទ្ធិក្នុង
បរិស័ទនោះឯង ។

ឥឡូវនេះ ព្រះមានព្រះភាគ កាលទ្រង់ប្រកាសលទ្ធិរបស់អវិជ្ជកិក្ខុ ទើប
ត្រាស់ពាក្យថា សោ វត ភិក្ខុវេ ដូច្នោះជាដើម ។ គប្បីជ្រាបវិនិច្ឆ័យក្នុង បទ
ថា អញ្ញាត្រូវ កាមេហិ ជាដើម ក្នុងបាលីនោះ ដូច្នោះថា ម្នាលភិក្ខុទាំងឡាយ
ភិក្ខុនោះ មានលទ្ធិយ៉ាងនេះថា ធម៌ទាំងនោះ មិនអាចធ្វើអន្តរាយដល់អ្នក
សេពបានពិត ភិក្ខុនោះ នឹងសេពវត្ថុកាយទាំងឡាយ គឺនឹងប្រព្រឹត្តមេបុន-
សមាចារ រៀរកិលេសកាយ និងសញ្ញាវិតក្កដែលប្រកបដោយកិលេសកាយ
លះធម៌ទាំងនោះ គឺរៀរចាកធម៌ទាំងនោះ ។ បទថា ទេតំ ហំ វិជ្ជតិ
សេចក្តីថា ឈ្មោះថា ដោយហេតុនេះមិនមាន គឺហេតុនេះមិនមែនជាឋានៈ
មិនមែនជាឱកាស ។

ដោយប្រការដូច្នោះ ព្រះមានព្រះភាគ ទ្រង់ប្រកាសលទ្ធិរបស់អវិជ្ជកិក្ខុថា
អវិជ្ជនេះ ប្រៀបដូចជាងជ្រលក់ កាន់យកសំពត់ក្រអូបខ្លះ ស្អុយខ្លះ ចាស់ខ្លះ
ថ្មីខ្លះ ស្អាតខ្លះ មិនស្អាតខ្លះ មកខ្ទប់រួមជាបង្វិចតែមួយ យ៉ាងណា អវិជ្ជក៏ធ្វើ
ការបរិភោគចីវរប្រណីតជាដើម ដែលមិនមានធន្តរាគៈសម្រាប់ភិក្ខុ ធ្វើការ
បរិភោគដែលមានធន្តរាគៈដែលធ្វើអន្តរាយ សម្រាប់គ្រហស្ថដែលមានសីល
មិនប្រចាំ និងធ្វើការបរិភោគ ដែលមានធន្តរាគៈ ដែលធ្វើការការពារ សម្រាប់
ភិក្ខុដែលមានសីលប្រចាំ រួមជាមួយគ្នាទាំងអស់ ឥឡូវនេះ កាលទ្រង់សម្តែង

ទោសនៃបរិយត្តិរៀនមកមិនល្អ ទើបត្រាស់ថា **សធិ ភិក្ខុវេ ឯកច្ចេ** ជាដើម ។

[១៦] បណ្តាបទទាំងនោះ បទថា **បរិយាយុណាន្តិ** ប្រែថា រៀនសូត្រ ។ គប្បីជ្រាបវិនិច្ឆ័យក្នុងបទថា **សុត្តំ** ជាដើមដូច្នោះ ឧកតោវិកង្គំ និទ្ទេស ខន្ធកៈ និងបរិវារ មន្តលសូត្រ រតនសូត្រ នាលកសូត្រ តុវដ្តកសូត្រ ក្នុងសុត្តនិបាត និងតថាគតវចនៈដទៃដែលមានឈ្មោះថា សូត្រ គប្បីជ្រាបថា សូត្រ ។ សូត្រដែលមានគាថាទាំងអស់ គប្បីជ្រាបថា គេយ្យៈ ។ ដោយចំពោះយ៉ាងក្រែកលែង សគាថវគ្គទាំងអស់ ក្នុងសំយុត្តនិកាយ គប្បីជ្រាបថា គេយ្យៈ ។ អភិធម្មបិដកទាំងអស់ សូត្រដែលមិនមានគាថា និងពុទ្ធវចនៈដទៃ ដែលសង្គ្រោះដោយអង្គ ៨ គប្បីជ្រាបថា វេយ្យាករណ៍ ។ ធម្មបទ ថេរគាថា ថេរីគាថា និងគាថាសុទ្ធ ដែលមិនឈ្មោះថា សូត្រ ក្នុងសុត្តនិបាត គប្បីជ្រាបថា ជាគាថា ។ ព្រះសូត្រ ៨២ ដែលទាក់ទងដោយគាថា ដែលសម្រេចមកអំពីសោមនស្សញ្ញាណ គប្បីជ្រាបថា ឧទាន ។ ព្រះសូត្រ ១១០ ដែលប្រព្រឹត្តទៅជាដើមថា **វុត្តមិទំ ភគវតា** គប្បីជ្រាបថា ឥតិវុត្តកៈ ។ ជាតក ៥៥០ មានអបណ្ណកជាតកជាដើម គប្បីជ្រាបថា ជាតក ។ ព្រះសូត្រដែលទាក់ទងដោយអច្ឆរិយពុតធម៌ទាំងអស់ ដែលប្រព្រឹត្តទៅដោយន័យជាដើមថា **ចត្តារោមេ ភិក្ខុវេ អច្ឆរិយា អព្ភតធម្មា អានន្ទេ** គប្បីជ្រាបថា អព្ភតធម៌ ។ ព្រះសូត្រដែលត្រាស់សួរហើយ បាននូវការដឹង បាននូវការត្រេកអរទាំងអស់ មានចូឡវេទលូសូត្រ មហាវេទលូសូត្រ សម្មាទិដ្ឋិសូត្រ សក្កប្បញ្ញសូត្រ សន្ធិរកាជនីយសូត្រ មហាបុណ្ណមសូត្រជាដើម គប្បីជ្រាបថា វេទលូ ។

ឧបម្ភវគ្គ អលកទុបមសូត្រទី ២

បទថា អត្ថំ ន ឧបបរិក្ខន្តិ បានដល់ មិនឃើញ និងកំណត់មិនបាននូវ
អត្ថនៃសូត្រ នូវអត្ថនៃហេតុ ។ បទថា អនុបបរិក្ខតំ បានដល់ កំណត់មិន
បាន ។ បទថា ន និជ្ឈានំ ឧមន្តិ បានដល់ មិនប្រាកដ គឺមិនមកប្រាកដ
អធិប្បាយថា បុគ្គលណាម្នាក់ មិនអាចដឹងយ៉ាងនេះថា សីល សមាធិ បញ្ញា
មគ្គ ផល វដ្តៈ ឬវិវដ្តៈ ទ្រង់ត្រាស់ហើយក្នុងទីនេះ ។ បទថា តេ ឧចា-
រម្ពានិសំសា ចេវ សេចក្តីថា កុលបុត្រទាំងនោះ ជាអ្នកមិនលើកទោសក្នុង
វាទៈរបស់អ្នកដទៃ ជាអានិសង្សនៃការរៀនសូត្រ ។ បទថា ឥតិវាទប្ប-
មោក្ខានិសំសា ច បានដល់ មានការដោះនូវវាទៈយ៉ាងនេះ ជាអានិសង្សនៃ
បរិយត្តិ អធិប្បាយថា មិនរៀនដោយហេតុនេះថា កាលអ្នកដទៃលើកទោស
វាទៈរបស់ខ្លួន អញនឹងដោះទោសនោះយ៉ាងនេះ ។ បទថា តព្វាស្ស អត្ថំ
នានុកោន្តិ សេចក្តីថា កុលបុត្រទាំងឡាយ រៀនធម៌ដើម្បីប្រយោជន៍ដល់មគ្គ
ឬផលឯណា រៀនមិនល្អ រមែងមិនបានទទួលប្រយោជន៍នោះរបស់ធម៌នោះ
ម្យ៉ាងទៀត កាលមិនអាចលើកទោសក្នុងវាទៈនៃអ្នកដទៃ និងដោះវាទៈរបស់
ខ្លួន រមែងមិនបានទទួលប្រយោជន៍នោះដូចគ្នា ។ បទថា អលគទ្ធុត្តិកោ បាន
ដល់ បុគ្គលត្រូវការអាសិរពិស ។ បទថា តទ្ធោ ជាឈ្មោះនៃពិស ។ ពិស
នៃពស់នោះ មានល្មម គឺបរិបូណ៌ ហេតុនោះ អាសិរពិសនោះ ឈ្មោះថា
អលគទ្ធុ មានពិសល្មមប្រមាណនឹងខ្លួន ។ បទថា កោតេ បានដល់ ខ្លួន ។

[១៧] បទថា ឥធិ បន ភិក្ខុវេ ឯកច្ចេ កុលបុត្តា ធម្មំ បរិយាបុណំ
បានដល់ រៀនដោយអំណាចនិស្សរណបរិយត្តិ ។

បបញ្ចសុទនី អដ្ឋកថា មជ្ឈិមនិកាយ

ពិតហើយ បរិយត្តិមាន ៣ គឺអលគទ្ធបរិយត្តិ ១ និស្សរណបរិយត្តិ ១ ភណ្ណគារិកបរិយត្តិ ១ ។ បណ្ណាបរិយត្តិទាំង ៣ នោះ ភិក្ខុណារៀនពុទ្ធវចនៈ ព្រោះប្រារព្ធលាភស្តុភារៈថា អញនឹងបានចិវរជាដើម ឬមនុស្សទាំងឡាយនឹង ស្គាល់អញក្នុងកណ្តាលបរិស័ទ ៤ យ៉ាងនេះ បរិយត្តិរបស់ភិក្ខុនោះ ឈ្មោះ ថា អលគទ្ធបរិយត្តិ ។ ពិតហើយ ការមិនរៀនពុទ្ធវចនៈ ហើយដេកលក់ ល្អជាងរៀនយ៉ាងនេះ ។ ឯភិក្ខុណារៀនដោយគិតថា រៀនពុទ្ធវចនៈ បំពេញ សីលក្នុងឋានៈដែលសីលមកដល់ ឲ្យកាន់យកគតុសមាធិ ក្នុងឋានៈដែល សមាធិមកដល់ ធ្វើមតាំងវិបស្សនាក្នុងឋានៈដែលវិបស្សនាមកដល់ ធ្វើមគ្គ ឲ្យកើត ធ្វើឲ្យជាក់ច្បាស់នូវផល ក្នុងឋានៈដែលមគ្គផលមកដល់ហើយ បរិយត្តិ របស់ភិក្ខុនោះ ឈ្មោះថា និស្សរណបរិយត្តិ ។ បរិយត្តិរបស់ព្រះខីណាស្រព ឈ្មោះថា ភណ្ណគារិកបរិយត្តិ ។ ពិតហើយ ទុក្ខសច្ចដែលមិនទាន់កំណត់ ដឹង សមុទយសច្ចដែលមិនទាន់លះបាន មគ្គសច្ចដែលមិនទាន់បានចម្រើន ឬនិរោធសច្ចដែលមិនទាន់ធ្វើឲ្យជាក់ច្បាស់ រមែងមិនមានដល់ព្រះខីណាស្រព នោះ ព្រោះថា ព្រះខីណាស្រពនោះ កំណត់ដឹងខ្លួនហើយ លះកិលេសបាន ហើយ ចម្រើនមគ្គហើយ ធ្វើឲ្យជាក់ច្បាស់នូវផលហើយ ព្រោះដូច្នោះ ទើប លោករៀនពុទ្ធវចនៈ ដើម្បីជាអ្នកទ្រទ្រង់បែបដែន រក្សាប្រពៃណី អនុរក្ស វង្ស ដូច្នោះ ទើបបរិយត្តិរបស់លោក ឈ្មោះថា ភណ្ណគារិកបរិយត្តិ ។ សួរថា កាលពួកគន្ធុរៈ មិនអាចនឹងនៅក្នុងទីកន្លែងមួយ ព្រោះឆាតកភ័យ ជាដើម បុប្ផជនណា កាលមិនលំបាកដោយភិក្ខាចារ រៀនដោយគិតថា សូម

ឧបម្ភវគ្គ អលកទុបមសូត្រទី ២

៤៣២

ព្រះពុទ្ធវរិយៈដ៏ពិរោះក្រៃលែង កុំសាបសូន្យទៅឡើយ អញនឹងតម្រង់បែប
 ដែន នឹងរក្សាប្រពៃណីទុក បរិយត្តិរបស់បុគ្គលនោះ ជាកណ្តាភារិកបរិយត្តិ
 ឬទេ ឆ្លើយថា មិនជាកណ្តាភារិកបរិយត្តិឡើយ ។ សួរថា ព្រោះហេតុអ្វី
 ឆ្លើយថា ព្រោះខ្លួនមិនបានតាំងនៅក្នុងឋានៈរៀន ពិតហើយ ឈ្មោះថា បរិយត្តិ
 នៃបុគ្គលនោះ ជាអលកទុះខ្លះ ជានិស្សរណៈខ្លះ ។ បរិយត្តិរបស់ព្រះសេក្ខៈទាំង
 ៧ ជានិស្សរណៈតែម្យ៉ាង បរិយត្តិរបស់ព្រះខ័ណ្ឌស្រព ជាកណ្តាភារិក-
 បរិយត្តិប៉ុណ្ណោះ តែក្នុងទីនេះ លោកសំដៅយកនិស្សរណបរិយត្តិ ។

បទថា **និដ្ឋានំ មន្តិ** សេចក្តីថា ធម៌ទាំងឡាយ រមែងមកប្រាកដក្នុង
 អាណាគតដ្ឋាននៃធម៌ មានសីលជាដើមថា សីលត្រាស់ក្នុងទីនេះ សមាធិក្នុង
 ទីនេះ វិបស្សនាក្នុងទីនេះ មគ្គក្នុងទីនេះ ផលក្នុងទីនេះ វដ្តៈក្នុងទីនេះ វិវដ្តៈ
 ក្នុងទីនេះ ។ បទថា **តព្វាស្ស អត្ថំ អនុកោន្តិ** សេចក្តីថា កុលបុត្រទាំង-
 ឡាយ រមែងរៀនដើម្បីមគ្គផលឯណា កុលបុត្រទាំងនោះ អាស្រ័យបរិយត្តិ
 ដែលរៀនល្អហើយ ធ្វើមគ្គឲ្យកើត ធ្វើផលឲ្យជាក់ច្បាស់ នឹងសោយនូវ
 ប្រយោជន៍របស់ធម៌នោះ ។ សូម្បីមិនអាចនឹងលើកទោសក្នុងវាទៈរបស់អ្នក
 ដទៃក្តី ក៏មិនអាចនឹងកាន់យកឋានៈដែលខ្លួនប្រាថ្នាហើយ ប្រាថ្នាទៀត ដោះ
 នូវទោសដែលគេលើកក្នុងវាទៈរបស់ខ្លួនក្តី ឈ្មោះថា សោយប្រយោជន៍ដូច
 គ្នា ។ បទថា **ធិយរត្ថំ ហិរាយ សុខាយ សំវត្ថន្តិ** សេចក្តីថា កាល
 បំពេញសីលជាដើម ក្នុងឋានៈនៃសីលជាដើមមកហើយក្តី លើកទោសក្នុង
 វាទៈរបស់អ្នកដទៃ ដោយប្រពៃតាមធម៌ក្តី ដោះទោសចាកវាទៈរបស់ខ្លួនក្តី

សម្រេចអរហត្ត ហើយសម្តែងធម៌ក្នុងកណ្តាលបរិស័ទ បរិភោគបច្ច័យ ៤
 ដែលបុគ្គលជ្រះថ្លាក្នុងព្រះទេសនា បង្ហាន់ចូលទៅប្រគេនក្តី ធម៌ទាំងនោះ
 រមែងប្រព្រឹត្តទៅដើម្បីប្រយោជន៍ ដើម្បីសេចក្តីចម្រើន ដើម្បីសេចក្តីសុខ
 អស់កាលយូរ ។ កាលទ្រង់សម្តែងអានិសង្សក្នុងព្រះពុទ្ធវចនៈ ដែលរៀន
 ល្អយ៉ាងនេះហើយ ឥឡូវនេះ កាលទ្រង់ប្រកបបរិស័ទទុកក្នុងព្រះពុទ្ធវចនៈ
 នោះឯង ទើបត្រាស់ពាក្យថា តស្មា តិហ ភិក្ខុវេ ជាដើមដូច្នោះ ។ បណ្តាបទ
 ទាំងនោះ បទថា តស្មា សេចក្តីថា ព្រោះហេតុដែលបរិយត្តិរៀនមកមិនល្អ
 រមែងប្រព្រឹត្តទៅដើម្បីវត្ថុមិនមែនប្រយោជន៍ ដើម្បីសេចក្តីទុក្ខអស់កាលដ៏យូរ
 ដូចចាប់ពស់ពិសមិនល្អដូច្នោះ ចំណែកបរិយត្តិដែលរៀនមកល្អ រមែងប្រព្រឹត្ត
 ទៅដើម្បីប្រយោជន៍ ដើម្បីសេចក្តីសុខ អស់កាលដ៏យូរ ដូចចាប់ពស់ពិសទុក
 ល្អ ដូច្នោះ ។ បទថា តថា នំ ការយោធន សេចក្តីថា គប្បីទ្រទ្រង់
 បរិយត្តិនោះទុកយ៉ាងនោះឯង គឺទ្រទ្រង់ទុកដោយអត្ថនោះឯង ។ បទថា យេ
 វា បនស្ស វិយត្តា ភិក្ខុ សេចក្តីថា ឬគប្បីសាកសួរពួកភិក្ខុដែលជាអ្នក
 ឈ្នួស ជាបណ្ឌិត មានព្រះសារីបុត្រ ព្រះមោគ្គល្លាន ព្រះមហាកស្សប និង
 ព្រះមហាកច្ចានៈជាដើម តែភិក្ខុមិនគប្បីដូចជាអវិជ្ជាភិក្ខុ ជាក់កក់ ឬសំរាមចុះ
 ក្នុងសាសនារបស់គាត់ ។ បទថា កុល្លបមំ ប្រែថា ឧបមាដូចក្បួន ។
 បទថា និគ្គរណាត្តាយ បានដល់ ដើម្បីប្រយោជន៍ដល់ការឆ្លងឱ្យៈ ៤ ។

[១៨] បទថា ឧទកណ្ណាវំ សេចក្តីថា ទឹកណាជ្រៅ តែមិនធំ ឬធំ
 តែមិនជ្រៅ ទឹកនោះមិនហៅថា អណ្ណាវំ ឡើយ តែទឹកណាជ្រៅផង ធំផង

ឧបម្ពវគ្គ អលកទុបមសូត្រទី ២

ទឹកនោះលោកហៅថា អណ្ណា ព្រោះដូច្នោះ អត្តក្នុងបទថា មហាន្តំ ទុណកណ្ណា នេះ ទើបមានអត្តដូច្នោះថា អន្ធន៍ទឹកធំ ទាំងទទឹង និងជម្រៅ ។ ទីណាមាន ឱកាសដែលចោរឈរ អង្គុយ ជេក នៅប្រាកដ ទីនោះឈ្មោះថា សាសន្តំ ប្រែថា គួររង្សៀស ។ ទីណាមានពួកមនុស្សត្រូវពួកចោរមកប្លន់វាយសម្លាប់ នៅប្រាកដ ទីនោះឈ្មោះថា សប្បជិកយ មានភ័យចំពោះមុខ ។ ស្ថាន ដែលគេចង់លើអន្ធន៍ទឹក ឈ្មោះថា ទុត្តរសេតុ ប្រែថា ស្ថានឆ្លង ។ បទថា កុលំ ពន្ធិត្វា សេចក្តីថា គុម្ភឈើជាដើម ដែលគេចង់ជាបាច់ដើម្បីប្រយោជន៍ ដល់ការឆ្លងទឹក ឈ្មោះថា ក្សន ឯគុម្ភឈើជាដើមដែលគេចង់ជាបន្ទះៗ លោក ហៅថា ដែរ ។ បទថា ទុស្សាបេត្វា ប្រែថា តាំងទុក ។ បទថា កិច្ចការី សេចក្តីថា ធ្វើកិច្ចដែលដល់ហើយ ធ្វើកិច្ចដែលគួរ ធ្វើកិច្ចដែលសម ។ ក្នុង បទថា ធម្មាបិ វោ បហាតត្វា នេះ ធម៌ទាំងឡាយ ឈ្មោះថា សមថៈ និង វិបស្សនា ។ ពិតហើយ ព្រះមានព្រះភាគទ្រង់ឲ្យលះឆន្ទរាគៈ ទាំងក្នុងសមថៈ ទាំងក្នុងវិបស្សនា ទ្រង់ឲ្យលះឆន្ទរាគៈក្នុងសមថៈទុកក្នុងទីណា ។ ទ្រង់ឲ្យលះ ឆន្ទរាគៈក្នុងសមថៈ ក្នុងទីនេះថា ម្នាលឧទាយី តថាគតពោលនូវការលះនូវ នៅសញ្ញានាសញ្ញាយតនៈដូច្នោះឯង ម្នាលឧទាយី តថាគតពោលនូវការលះ សំយោជនៈណា អ្នកឃើញនូវសំយោជនៈទាំងតូចទាំងធំនោះឬទេ ។ ទ្រង់ ឲ្យលះឆន្ទរាគៈក្នុងវិបស្សនា ក្នុងទីនេះថា ម្នាលភិក្ខុទាំងឡាយ បើអ្នកទាំង- ឡាយមិនជាប់ជំពាក់ មិនរីករាយ មិនក្អកកាន់ មិនរាប់អានទិដ្ឋិនេះថា បរិសុទ្ធ យ៉ាងនេះ ផ្សេងយ៉ាងនេះ ។ តែក្នុងទីនេះ ព្រះមានព្រះភាគ កាលទ្រង់ឲ្យ

លះឆន្ទរាគៈក្នុងសមថៈ និងវិបស្សនាទាំង ២ ទើបត្រាស់ថា គប្បីលះធម៌
 ទាំងឡាយចេញ នឹងពោលទៅថ្វីដល់អកុសលធម៌ ។ ក្នុងសេចក្តីនោះ មាន
 អធិប្បាយដូច្នោះថា ម្ចាស់ភិក្ខុទាំងឡាយ តថាគតពោលការលះឆន្ទរាគៈក្នុង
 ធម៌ទាំងឡាយដែលស្ងប់ និងប្រណីតបែបនេះ នឹងពោលថ្វី ក្នុងអស្សុទ្ធម្មនេះ
 ដែលជាធម៌របស់អ្នកស្រុក ជារបស់ថោកថយ ជាធម៌គ្រោតគ្រោត ជាធម៌
 រាវហូរទៅ ដែលអវិជ្ជាមោហបុរសនេះសម្គាល់ថា មិនមានទោស ពោល
 ឆន្ទរាគៈក្នុងកាមគុណទាំង ៥ ថាជាធម៌មិនអាចធ្វើអន្តរាយបាន ពួកអ្នកមិន
 គប្បីដូចអវិជ្ជាភិក្ខុដែលដាក់ភក់ ឬសំរាមចូលក្នុងសាសនារបស់តថាគត ។

[១៧] ព្រះមានព្រះភាគ ទ្រង់បណ្តេញអវិជ្ជាភិក្ខុតែមួយ ដោយឱវាទ
 នេះ ដោយប្រការដូច្នោះ ឥឡូវនេះ កាលទ្រង់សម្តែងថា បុគ្គលណាប្រកាន់
 ថា អញ របស់អញ ដោយអំណាចការប្រកាន់ ៣ យ៉ាង ក្នុងខន្ធ ៥ បុគ្គល
 នោះ ឈ្មោះថា ដាក់ភក់ ឬសំរាមចូលក្នុងសាសនារបស់តថាគត ដូចអវិជ្ជា-
 ភិក្ខុនេះ ទើបត្រាស់ថា ធម៌មានិ ភិក្ខុវេ ជាដើម ។ បណ្តាបទទាំងនោះ
 បទថា ទិដ្ឋិជ្ជានានិ សេចក្តីថា សូម្បីទិដ្ឋិក៏ឈ្មោះថា ទីតាំងនៃទិដ្ឋិ ទាំង
 អារម្មណ៍របស់ទិដ្ឋិ ទាំងបច្ច័យរបស់ទិដ្ឋិ ឈ្មោះថា ទីតាំងរបស់ទិដ្ឋិ ក្នុងបទ
 ថា រូបំ ឯតំ មម ជាដើម ការប្រកាន់ថា នុ៎ះជាអាត្មាអញ ជាតណ្ហាគាហៈ
 ការប្រកាន់ថា នុ៎ះជាអាត្មាអញ ជាមានគាហៈ ការប្រកាន់ថា នុ៎ះជាខ្លួនរបស់
 អាត្មាអញ ជាទិដ្ឋិគាហៈ ជាការត្រាស់តណ្ហា មានៈ និងទិដ្ឋិ ដែលមានរូបជា
 អារម្មណ៍ ដោយប្រការដូច្នោះ ឯរូបមិនគួរពោលថា ជាអត្តា ។ ក្នុងវេទនា

ឧបម្ភវគ្គ អលកទុបមសូត្រទី ២

៤៣៦

ជាដើម ក៏មានន័យដូចគ្នា ។ រូបាយតនៈ ឈ្មោះថា ទិដ្ឋៈ សទ្ធាយតនៈ ឈ្មោះថា សុតៈ គន្ធាយតនៈ រសាយតនៈ និងផោដ្ឋញ្ញាយតនៈ ឈ្មោះថា មុតៈ គន្ធាយតនៈ រសាយតនៈ ផោដ្ឋញ្ញាយតនៈនោះ លោកពោលថា មុតៈ ព្រោះជួបហើយប្រកាន់ ។ អាយតនៈ ៧ ដ៏សេស ឈ្មោះថា វិញ្ញាតៈ ។ បទ ថា បត្តំ បានដល់ ដែលស្វែងរកក្តី មិនស្វែងរកក្តី ជួបហើយ ។ បទថា បរិយេសិតំ បានដល់ ដែលជួប ឬមិនជួប ក៏ស្វែងរកហើយ ។ បទថា អនុវិចារិតំ មនសា បានដល់ ជាប់តាមដល់ចិត្ត ។ ពិតហើយ ក្នុងលោក របស់ដែលស្វែងរកហើយជួបក៏មាន ស្វែងរកហើយមិនជួបក៏មាន មិនស្វែង រកហើយជួបក៏មាន មិនស្វែងរកហើយមិនជួបក៏មាន ។ ក្នុងទីតាំងនៃការ ឃើញនោះ របស់ដែលស្វែងរកហើយជួប ឈ្មោះថា បត្ត របស់ដែលស្វែង រកហើយមិនជួប ឈ្មោះថា បរិយេសិត របស់ដែលមិនស្វែងរកហើយជួប និងរបស់ដែលមិនស្វែងរកហើយមិនជួប ឈ្មោះថា មនសានុវិចារិត ។ ម្យ៉ាង ទៀត របស់ដែលស្វែងរកហើយជួបក្តី របស់ដែលមិនស្វែងរកមិនជួបក្តី ឈ្មោះថា បត្ត ព្រោះអត្ថថា ជួបហើយ ។ របស់ដែលស្វែងរកមិនជួបតែ ម្យ៉ាង ឈ្មោះថា បរិយេសិត ។ របស់ដែលមិនស្វែងរកហើយជួប និងរបស់ ដែលមិនស្វែងរកហើយមិនជួប ឈ្មោះថា មនសានុវិចារិត ។ ឬរបស់ទាំង អស់នោះ ឈ្មោះថា មនសានុវិចារិត ព្រោះជារបស់ជាប់តាមដោយចិត្ត តណ្ហា មានៈ ទិដ្ឋិ ដែលមានវិញ្ញាណជាអារម្មណ៍ ត្រាស់ដោយបទនេះ វិញ្ញាណ ត្រាស់ដោយអំណាចទិដ្ឋិជាដើមជាអារម្មណ៍ក្នុងខាងដើម ដោយអំណាចការ

ផ្កាស័ប្បវនៃវេទនា ។

បទថា យំបិ តំ ទិដ្ឋិដ្ឋានំ បានដល់ ទីតាំងនៃទិដ្ឋិដែលប្រព្រឹត្តទៅដោយ
ន័យជាដើមថា យំបិ ឯតំ សោ លោកោ ។ បទថា សោ លោកោ សោ
អត្តា សេចក្តីថា ទិដ្ឋិ ប្រព្រឹត្តទៅដោយន័យជាដើមថា បុគ្គលនោះឃើញរូប
ដោយភាពជាអត្តា រមែងប្រកាន់ថា ជាលោក ជាអត្តា លោកសំដៅយក
ទិដ្ឋិនោះ ទើបពោលដូច្នោះ ។ បទថា សោ បេច្ច ភវិស្សាមិ សេចក្តីថា អញ
ទៅបរលោកហើយ នឹងនៅជានិច្ច ស្ថិតស្ថេរ ទៀង មានការមិនប្រែប្រួលជា
ធម្មតា នឹងតាំងនៅជានិច្ចដោយការស្ថិតស្ថេរ ដូចក្នុងសិរេរុ មហាប្រិបតី និង
មហាសមុទ្រជាដើមដូច្នោះដូចគ្នា ។ បទថា តំម្យ ឯតំ មម សេចក្តីថា ការ
តាមឃើញទស្សនៈនោះថា នុ៎ះរបស់អាត្មាអញ នុ៎ះជាអាត្មាអញ នុ៎ះជាខ្លួន
របស់អាត្មាអញ ។ តណ្ហា មានៈ ទិដ្ឋិ ដែលមានទិដ្ឋិជាអារម្មណ៍ ត្រាស់
ដោយបទនេះ ។ វេលាប្រកាន់ដោយទិដ្ឋិក្នុងដំបូង រមែងមានដោយទិដ្ឋិខាង
ក្រោយយ៉ាងនេះ ដូចវេលាឃើញច្បាស់ដោយវិបស្សនា ។ ក្នុងសុក្កបក្ខ
គឺចំណែកស ទ្រង់ជំទាស់ការប្រកាន់ដោយតណ្ហា មានៈ និងទិដ្ឋិក្នុងរូបថា
ពិចារណារូបថា នុ៎ះមិនមែនជារបស់អញជាដើម ។ ក្នុងវេទនាជាដើម ក៏
ន័យនេះដូចគ្នា ។ បទនេះថា សមនុបស្សតិ សេចក្តីថា សមនុបស្សនាមាន
៤ គឺតណ្ហាសមនុបស្សនា ១ មានសមនុបស្សនា ១ ទិដ្ឋិសមនុបស្សនា ១
ញាណសមនុបស្សនា ១ ។ អត្ថនៃសមនុបស្សនាទាំងនោះ គប្បីជ្រាបដោយ
អំណាចសមនុបស្សនា ៣ នៅក្នុងកណ្តបក្ខ ញាណសមនុបស្សនានៅក្នុង

ឧបម្ពវគ្គ អលកទុបមសូត្រទី ២

សុក្កបក្ខ ។ បទថា អសតិ ន បរិតស្សតិ សេចក្តីថា កាលការប្រកាន់
មិនមាន លោករមែងមិនតក់ស្លុតដោយភ័យ ឬតក់ស្លុតដោយតណ្ហា ។ ព្រះ
មានព្រះភាគ កាលទ្រង់សម្តែងដល់ព្រះខ័ណ្ឌស្រពដែលមិនតក់ស្លុត ព្រោះ
ការវិនាសនៃខន្ធខាងក្នុង ទើបទ្រង់បញ្ចប់ទេសនាដោយបទនេះ ។

[២០] បទថា ឯវំ វុត្តេ អញ្ញតរោ ភិក្ខុ សេចក្តីថា កាលព្រះ
មានព្រះភាគត្រាស់យ៉ាងនេះហើយ ភិក្ខុអ្នកឈ្លាសក្នុងអនុសន្និមួយរូបគិតថា
ព្រះមានព្រះភាគ កាលទ្រង់សម្តែងដល់ព្រះខ័ណ្ឌស្រព ជាអ្នកមិនតក់ស្លុត
ព្រោះការវិនាសនៃខន្ធខាងក្នុង ទ្រង់បញ្ចប់ទេសនា កាលព្រះខ័ណ្ឌស្រពមិន
តក់ស្លុតខាងក្នុង ភិក្ខុអ្នកតក់ស្លុតខាងក្នុង ភិក្ខុដែលតក់ស្លុតខាងក្រៅ ភិក្ខុតក់
ស្លុតព្រោះការវិនាសបរិក្ខារ និងជាអ្នកមិនតក់ស្លុត គប្បីមាន អញ្ជើងសួរពញា
នេះ ដោយហេតុ ៤ ប្រការ ដូចពោលមកហើយ ទើបធ្វើចីវរឆៀងស្នាម្នាង
ផ្គងអញ្ជើក្រាបទូលព្រះមានព្រះភាគ ដូច្នោះ ។ បទថា ពហិទ្ធា អសតិ
បានដល់ ខាងក្រៅ គឺព្រោះការវិនាសនៃបរិក្ខារ ។ បទថា អហុ វុត មេ
សេចក្តីថា ទ្រព្យ យាន ពាហនៈ ប្រាក់ មាសរបស់អញ មានហើយហ្ន៎ ។
បទថា តំ វុត មេ នត្តិ សេចក្តីថា ឥឡូវនេះ ទ្រព្យនោះរបស់អញមិនមាន
គឺត្រូវព្រះរាជារឹបអូសខ្លះ ពួកចោរលួចទៅខ្លះ ភ្លើងឆេះខ្លះ ត្រូវទឹកក្អួចយក
ទៅខ្លះ បាក់បែកព្រោះប្រើប្រាស់ខ្លះ ។ បទថា សិយា វុត មេ សេចក្តីថា
យាន ពាហនៈ ប្រាក់ មាស ស្រូវសាលី ស្រូវខ្សោយ ស្រូវដំណើបស្រវែង
របស់អញមានហ្ន៎ ។ បទថា តំ វុតាហំ ន លកាមិ សេចក្តីថា សោយ

សោកថា អញ្ចកាលមិនបានរបស់នោះ ឥឡូវនេះ អញក៏មិនបាន ព្រោះមិនធ្វើការងារដែលសមគួរដល់ទ្រព្យនោះឯង នេះឈ្មោះថា ការសោយសោករបស់អ្នកគ្រប់គ្រងផ្ទះ ។ សេចក្តីសោករបស់អ្នកមិនគ្រប់គ្រងផ្ទះ គឺបញ្ចជិតគប្បីជ្រាបដោយអំណាចបាត្រ និងចីវរជាដើម ។

គប្បីជ្រាបក្នុងអបរិតស្សនាវារៈដូច្នោះ បទថា ន ឯវំ ហោតិ សេចក្តីថា ការតក់ស្លុតគប្បីមានយ៉ាងនេះ ព្រោះកិលេសណារមែងមិនមានយ៉ាងនេះ ព្រោះកិលេសទាំងនោះលះបានហើយ ។ បទថា ទិដ្ឋិដ្ឋានាអទិដ្ឋានបរិយុដ្ឋានា-ភិទិវេសានុសយានំ សេចក្តីថា នូវទិដ្ឋិ ទីតាំងទិដ្ឋិ ទីតាំងមាំនៃទិដ្ឋិ ទីចោមរោមនៃទិដ្ឋិ និងទីដេកត្រាំនៃការប្រកាន់មាំ ។ បទថា សត្វសង្ខារសមថាយបានដល់ ដើម្បីប្រយោជន៍ដល់ការរម្ងត់ ។ ពិតហើយ ការកម្រើក ការញាប់ញ័រ ការប្រែប្រួលនៃសង្ខារទាំងពួង មកដល់ព្រះនិព្វាន រមែងរម្ងាប់ទៅ ព្រោះដូច្នោះ ទើបព្រះនិព្វាននោះ លោកហៅថា ជាទីរម្ងាប់សង្ខារទាំងពួង ។ ម្យ៉ាងទៀត ឧបធិទាំងនេះ គឺឧន្ទុបធិ កិលេសុបធិ អភិសង្ខារុបធិ កាមុបធិ មកដល់ព្រះនិព្វាននោះ ក៏រលត់ទៅ តណ្ហាក៏អស់ ក៏រលាយ ក៏រលត់ ព្រោះដូច្នោះ ទើបព្រះនិព្វាននោះ លោកហៅថា សត្វបដិប្បជិនិស្សត្ត ជាទីរលាស់ចោលនូវឧបធិទាំងពួង តណ្ហាក្តាយ ជាទីអស់តណ្ហា វិរាគ ខ្នាក់ចោលរាគៈ និរោធគឺរលត់ ។ សព្វថា និព្វានាយ នេះ ជានិទ្ទេសសរុបនៃព្រះនិព្វាននោះ ។ លោកសម្តែងសេចក្តីនេះថា កាលទ្រង់សម្តែងធម៌ដើម្បីជាប្រយោជន៍ដល់ការធ្វើឲ្យជាក់ច្បាស់នូវព្រះនិព្វាន ដោយបទទាំងអស់នេះឯង ។

ឧបម្ភវគ្គ អលកទុបមសូត្រទី ២

បទថា តស្សេវំ ហោតិ សេចក្តីថា ភិក្ខុដែលមានទិដ្ឋិនោះ រមែងមានគំនិត
 យ៉ាងនេះថា អញនឹងជាចំសូន្យ អញនឹងវិនាស អញនឹងមិនមាន ។ ពិតហើយ
 ភិក្ខុដែលមានទិដ្ឋិស្តាប់ធម៌ ដែលទ្រង់លើកឡើងកាន់ត្រៃលក្ខណ៍ សម្តែងឲ្យ
 ទាក់ទងដោយសុញ្ញតា កើតការភ័យខ្លាច ។ សមដូចពាក្យដែលព្រះមានព្រះ
 ភាគត្រាស់ថា ម្នាលភិក្ខុ ព្រោះថា ភិក្ខុជាបុប្ផជន ជាអ្នកមិនចេះដឹង តែង
 មានសេចក្តីតក់ស្លុតថា បើអាត្មាអញនឹងមិនមាន (បរិក្ខារ) របស់អាត្មា
 អញក៏មិនមាន ។

ដោយពាក្យមានប្រមាណប៉ុណ្ណោះ ត្រាស់សុញ្ញតាមាន ៤ ចំណុច ដោយ
 អំណាចនៃភិក្ខុទាំងនោះ គឺភិក្ខុដែលតក់ស្លុត និងមិនតក់ស្លុត ព្រោះការវិនាស
 នៃបរិក្ខារខាងក្រៅ ១ គូ និងភិក្ខុដែលតក់ស្លុត និងមិនតក់ស្លុត ព្រោះការ
 វិនាសនៃខន្ធខាងក្នុង ១ គូ ។

[២១] ឥឡូវនេះ ដើម្បីទ្រង់សម្តែងសុញ្ញតា ៣ គឺចាត់បរិក្ខារខាង
 ក្រៅ ឲ្យឈ្មោះថា ទិដ្ឋិបរិគ្គហា ចាត់សក្កាយទិដ្ឋិដែលមានវត្ថុ ២០ ឲ្យឈ្មោះ
 ថា អត្តវាទុទាទាន ចាត់ទិដ្ឋិ ៦២ ដែលមានសក្កាយទិដ្ឋិជាប្រធាន ឲ្យ
 ឈ្មោះថា ទិដ្ឋិនិស្សយ ទើបត្រាស់ថា ភិក្ខុវេ បរិគ្គហំ ជាដើម ។ បណ្តា
 បទទាំងនោះ បទថា បរិគ្គហំ បានដល់ បរិក្ខារខាងក្រៅ ។ បទថា បរិគ្គ-
 ឈ្មោះយ្យ សេចក្តីថា មនុស្សវិញ្ញាជនគប្បីកំណត់កាន់យក ។ ដោយបទថា
 អហំបិ ខោ តំ ភិក្ខុវេ ទ្រង់សម្តែងថា ម្នាលភិក្ខុទាំងឡាយ ពួកអ្នកក៏មិន
 ឃើញ តថាគតក៏មិនឃើញ ដូច្នោះ ការកំណត់បែបនោះក៏មិនមាន ។ គប្បី

ជាបសេចក្តីក្នុងបទទាំងពួង ដោយប្រការដូច្នោះ ។

[២២] ព្រះមានព្រះភាគ កាលទ្រង់សម្តែងសុញ្ញតា ៣ យ៉ាងនេះ ហើយ ឥឡូវនេះ កាលទ្រង់សម្តែង ២ ចំណុច គឺអត្តាក្នុងខន្ធខាងក្នុង និង ទាក់ទងដោយខ្លួនក្នុងបរិក្ខារខាងក្រៅ ទើបត្រាស់ពាក្យថា អត្តនិ វា ភិក្ខុវេ សតិ ជាដើម ។ ក្នុងពាក្យនោះ មានសេចក្តីសង្ខេបដូច្នោះថា កាលខ្លួនមាន បរិក្ខាររបស់អញនេះ ក៏ទាក់ទងក្នុងខ្លួន ឬថា បរិក្ខារដែលទាក់ទងនឹងខ្លួនមាន អត្តា របស់អញនេះក៏ជាម្ចាស់បរិក្ខារនេះ អញក៏ដូចគ្នា គប្បីប្រកបពាក្យថា កាលវត្តមាន របស់អញក៏មាន អញក៏មាន ដូច្នោះ ។ បទថា សច្ចតោ ប្រែ ថា ដោយសេចក្តីពិត ។ បទថា ថេតតោ ប្រែថា ដោយពិត ឬមាំមាំ ។

ឥឡូវនេះ កាលទ្រង់មិនប្រកាន់បញ្ចក្ខន្ធ ដោយបរិវដ្តៈ ៣ យ៉ាង គឺ អនិច្ចំ ទុក្ខំ អនត្តា កាលទ្រង់សម្តែងថា ភិក្ខុនេះក៏ដូចអវិជ្ជាភិក្ខុជាក់ភក់ និង សំរាមចូលក្នុងសាសនារបស់តថាគត ទើបត្រាស់ថា តំ កិំ មញ្ញាប ភិក្ខុវេ រូបំ និច្ចំ វា ជាដើម ។ បទថា អនិច្ចំ ភន្តេ សេចក្តីថា បពិត្រព្រះអង្គ ព្រោះ ហេតុដែលរូបមានហើយត្រឡប់ជាមិនមាន ដូច្នោះ ទើបរូបមិនទៀង ដែល ឈ្មោះថា មិនទៀង ព្រោះហេតុ ៤ ប្រការ គឺព្រោះកើតហើយ ក៏វិនាសទៅ ឬព្រោះអត្តថា ប្រែប្រួល ប្រព្រឹត្តទៅមួយជួរខណៈ និងបដិសេធការទៀង ។ បទថា ទុក្ខំ ភន្តេ សេចក្តីថា បពិត្រព្រះអង្គ រូបឈ្មោះថា ទុក្ខ ដោយ អាការ គឺបៀតបៀន ឈ្មោះថា ជាទុក្ខដោយហេតុ ៤ យ៉ាង គឺព្រោះអត្តថា ធ្វើឲ្យក្តៅក្រហាយ អត់ធន់បានដោយលំបាក ជាទីតាំងនៃទុក្ខ និងបដិសេធការ

ឧបម្ពវគ្គ អលកទុបមសូត្រទី ២

សេចក្តីសុខ ។ បទថា វិបរិណាធម្មំ សេចក្តីថា មានការឈានចុះ និងចូល
 ដល់ភពជាសភាវៈ គឺមានការលះភាពជាប្រក្រតីជាសភាវៈ ។ បទថា កល្យាណំ
 នុ តំ សមនុបស្សិតំ ឯតំ មម ឯសោហាមស្មិ ឯសោ មេ អត្តា សេចក្តីថា
 សមគួរ ឬដែលមកប្រកាន់រូបយ៉ាងនេះថា អញ របស់អញ ដោយអំណាចនៃ
 ការប្រកាន់នៃតណ្ហា មានៈ និងទិដ្ឋិទាំង ៣ នេះ ។ ដោយបទនេះថា នោ
 ហេតុំ កន្តេ ភិក្ខុទាំងនោះ រមែងប្តេជ្ញាថា បពិត្រព្រះអង្គ រូបជាអនត្តា ដោយ
 ការមិនប្រព្រឹត្តទៅក្នុងអំណាច រូបឈ្មោះថា ជាអនត្តា ដោយហេតុ ៤ គឺ
 ដោយអត្តថា ជារបស់សូន្យ មិនមានម្ចាស់ មិនជាធំ និងបដិសេធអត្តា ។
 ពិតហើយ ព្រះមានព្រះភាគទ្រង់សម្តែងភាពជាអនត្តា ដោយអំណាចជារបស់
 មិនទៀងទុកក្នុងទីណា ដោយអំណាចភាពជាទុក្ខក្នុងទីណា ដោយអំណាច
 ភាពជារបស់មិនទៀង និងភាពជាទុក្ខក្នុងទីណា ។ ពិតហើយ ទ្រង់សម្តែង
 ភាពជាអនត្តា ដោយអំណាចការមិនទៀងក្នុងឆក្កសូត្រនេះថា បុគ្គលណា
 និយាយយ៉ាងនេះថា ភ្នែកជាខ្លួន ពាក្យរបស់បុគ្គលនោះ មិនកើតការទេ ។
 (ព្រោះថា) ភ្នែករបស់គេ តែងដឹងច្បាស់ថា មានការកើតឡើងផង ការ
 វិនាសទៅវិញផង ។ លុះតែបុគ្គលណា ដឹងច្បាស់នូវការកើតឡើង និងការ
 វិនាសទៅវិញថា ខ្លួនរបស់អញកើតឡើងផង វិនាសទៅវិញផង បុគ្គលនោះ
 ឯង ទើបឈ្មោះថា យល់ឃើញត្រូវ ហេតុនោះ បានជាថា បុគ្គលណា
 និយាយថា ភ្នែកជាខ្លួន ពាក្យរបស់បុគ្គលនោះ មិនកើតការទេ ។ ព្រោះ
 ហេតុនោះ ភ្នែកមិនមែនជាខ្លួនឡើយ ។ ទ្រង់សម្តែងភាពជាអនត្តាដោយអំណាច

ភាពជាទុក្ខក្នុងអនត្តលក្ខណសូត្រនេះថា ម្នាលភិក្ខុទាំងឡាយ រូប គឺរាងកាយ
 ជាអនត្តា មិនមែនជារបស់ខ្លួនឡើយ ។ ម្នាលភិក្ខុទាំងឡាយ ប្រសិនបើ រូប
 នេះជារបស់ខ្លួនពិតមែន រូបនេះក៏មិនគប្បីប្រព្រឹត្តទៅដើម្បីអាពាធ គឺជំងឺ
 តម្កាត់ឡើយ ម្យ៉ាងទៀត បុគ្គលគប្បីបាន (នូវអំណាច) ក្នុងរូបថា សូម
 ឲ្យរូបរបស់អញយ៉ាងនេះទៅ សូមកុំឲ្យរូបរបស់អញយ៉ាងនេះឡើយ ដូច្នោះ ។
 ទ្រង់សម្តែងភាពជាអនត្តា ដោយអំណាចការមិនទៀង និងជាទុក្ខទាំង ២ ក្នុង
 អរហន្តសូត្រនេះថា ម្នាលភិក្ខុទាំងឡាយ រូបមិនទៀង របស់ណាមិនទៀង
 របស់នោះជាទុក្ខ របស់ណាជាទុក្ខ របស់នោះជាអនត្តា របស់ណាជាអនត្តា
 របស់នោះ បណ្ឌិតត្រូវឃើញតាមសេចក្តីពិត ដោយប្រាជ្ញាដ៏ប្រពៃយ៉ាងនេះ
 ថា នុ៎ះមិនមែនរបស់អញទេ នុ៎ះមិនមែនជាអញទេ នុ៎ះមិនមែនជាខ្លួនអញទេ ។
 គប្បីឃើញរូបនោះដោយប្រពៃតាមសេចក្តីពិត ដូចពោលមកនេះ ។ ព្រោះ
 ហេតុអ្វី ព្រោះអនិច្ចំ និងទុក្ខប្រាកដហើយ អនត្តាមិនទាន់ប្រាកដ ។ ពិត
 ហើយ កាលកាជនៈដាក់របស់បរិភោគជាដើមបែកទៅ មនុស្សទាំងឡាយ
 ក៏ពោលថា អហោ អនិច្ចំ ឱ ! មិនទៀងហ្ន៎ មិនមានបុគ្គលពោលថា
 អនត្តា ។ កាលរបួស ឬសទាំងឡាយ កើតឡើងត្រង់រាងកាយ ឬត្រូវបន្ទា
 មុត ក៏ពោលថា អហោ ទុក្ខំ ឱ ! ទុក្ខហ្ន៎ មិនមានបុគ្គលណា ពោលថា
 អហោ អនត្តា ឱ ! មិនមែនអត្តាហ្ន៎ ព្រោះហេតុអ្វី ព្រោះឈ្មោះថា អនត្ត-
 លក្ខណៈនេះមិនច្បាស់ ឃើញលំបាក ដឹងលំបាក ដោយហេតុនោះ ទើបព្រះ
 មានព្រះភាគ ទ្រង់សម្តែងភាពជាអនត្តានោះ ដោយអំណាចមិនទៀងខ្លះ ទុក្ខ

ឧបម្ភវគ្គ អលកទុបមសូត្រទី ២

៤៤៤

ខ្លះ មិនទៀងផង ទុក្ខផងទាំង ២ ខ្លះ ។ រូបនោះ ទ្រង់សម្តែងដោយអំណាច
ការមិនទៀង ជាទុក្ខប៉ុណ្ណោះក្នុងបរិវដ្តៈ ៣ ។ ក្នុងវេទនាជាដើម ក៏ន័យនេះ
ដូចគ្នា ។

បទថា តស្មា តិហា ភិក្ខុវេ សេចក្តីថា ម្នាលភិក្ខុទាំងឡាយ ព្រោះរូប
មិនទៀង ជាទុក្ខ ជាអនត្តា ទាំងក្នុងឥឡូវនេះ ទាំងក្នុងកាលដទៃៗ ។ បទថា
យន្តិញ្ច រូបំ ជាដើម ពោលពិស្តារហើយ ក្នុងខន្ធនិទ្ទេសនៃគម្ពីរវិសុទ្ធិមគ្គ ។

[២៣] បទថា និព្វិន្ទតិ ប្រែថា នឿយណាយ ។ ក្នុងបទថា និព្វិន្ទតិ
ក្នុងបាលីនេះ លោកបំណងយកវុជ្ជានគាមិនីវិបស្សនា គឺវិបស្សនាដែលឲ្យ
ដល់នូវការចេញចាកការប្រកាន់ដោយតណ្ហា ។ ពិតហើយ វុជ្ជានគាមិនី-
វិបស្សនាមានច្រើនឈ្មោះ ទីខ្លះហៅថា សញ្ញត្ត ទីខ្លះហៅថា ធម្មជ្ជិតិញ្ញាណ
ទីខ្លះហៅថា វាសុទ្ធិបដានិយន្ត ទីខ្លះហៅថា បដិបទាញ្ញាណទស្សនវិសុទ្ធិ
ទីខ្លះហៅថា តម្បបរិយាទាន ទីខ្លះក៏មាន ៣ ឈ្មោះ ទីខ្លះក៏មាន ២ ឈ្មោះ ។
បណ្តាអាកតដ្ឋានទាំងនោះ ក្នុងបេដ្ឋបាទសូត្រ ត្រាស់ហៅថា សញ្ញត្ត យ៉ាង
នេះថា ម្នាលបេដ្ឋបាទ សញ្ញាកើតឡើងមុន ទើបខាងក្រោយញ្ញាណកើត
ឡើង ដូច្នោះ ។ ក្នុងសុសិមសូត្រ ត្រាស់ហៅថា ធម្មជ្ជិតិញ្ញាណ យ៉ាងនេះ
ថា ម្នាលសុសិមៈ ធម្មជ្ជិតិញ្ញាណ គឺវិបស្សនាញ្ញាណ តែងកើតឡើងមុន
ការដឹងក្នុងព្រះនិព្វាន គឺមគ្គញ្ញាណ តែងកើតឡើងក្រោយ ដូច្នោះ ។ ក្នុង
ទស្សត្តរសូត្រ ត្រាស់ហៅថា វាសុទ្ធិបដានិយន្ត យ៉ាងនេះថា បដិបទា-
ញ្ញាណទស្សនវិសុទ្ធិ ជាអង្គនៃសេចក្តីព្យាយាម ដើម្បីសេចក្តីបរិសុទ្ធិ ដូច្នោះ ។

ក្នុងរថវិនិតសូត្រ លោកហៅថា បដិបទាញាណទស្សនវិសុទ្ធិ យ៉ាងនេះថា ម្នាលអារុសោ លោកមានអាយុប្រព្រឹត្តព្រហ្មចរិយធម៌ ក្នុងសម្មាសម្ពុទ្ធិព្រះមានព្រះភាគ ដើម្បីបរិសុទ្ធិនៃញាណទស្សនៈឬ ដូច្នោះ ។ ក្នុងសឡាយតនវិក្កសូត្រ លោកហៅថា តម្របរិយាទាន យ៉ាងនេះថា ម្នាលភិក្ខុទាំងឡាយ អ្នកទាំងឡាយ ចូរអាស្រ័យនឹងតណ្ហា ពឹងផ្អែកនឹងតណ្ហា ហើយលះបង់កន្លងឲ្យផុតនូវឧបេក្ខាជាមួយគ្នា មានអារម្មណ៍ជាមួយគ្នាចេញ ការលះបង់ឧបេក្ខានុ៎ះ យ៉ាងនេះឯង ការកន្លងឲ្យផុតនូវឧបេក្ខានុ៎ះ យ៉ាងនេះឯង ។ ក្នុងបដិសម្ពិទាមគ្គ លោកប្រារព្ធ ៣ ឈ្មោះយ៉ាងនេះថា ធម៌ទាំងនេះ គឺ មុត្តារុក្ខកម្យតា បដិសង្ខារុបស្សនា និង សង្ខារុបេក្ខា មានអត្ថតែមួយដូចគ្នា ផ្សេងគ្នាតែព្យញ្ជនៈប៉ុណ្ណោះ ។ ក្នុងគម្ពីរបដ្ឋាន លោកប្រារព្ធ ២ ឈ្មោះយ៉ាងនេះ គឺ អនុលោមញ្ញាណ ជាបច្ច័យដល់ នោត្រក្ខញ្ញាណ ដោយអនន្តរប្បច្ច័យ អនុលោមញ្ញាណជាបច្ច័យនៃវោទាន គឺមគ្គចិត្ត និងផលចិត្ត ដោយអនន្តរប្បច្ច័យ ។ ឯក្នុងអលកទុបមសូត្រនេះ វុដ្ឋានគាមិនីវិបស្សនា មកដោយឈ្មោះថា និព្វិនា ក្នុងបទថា និព្វិនុតិ ។ មគ្គឈ្មោះថា វិរាគៈ ក្នុងបទនេះថា និព្វិនុំ វិរដ្ឋតិ ។ ក្នុងបទថា វិរាគា វិមុច្ចតិ នេះ លោកពោលផលថា រមែងរួចផុត ព្រោះវិរាគៈ គឺមគ្គ ។ ក្នុងទីនេះ លោកពោលបច្ចុវេក្ខណញ្ញាណថា កាលរួចផុត ក៏មានញាណដឹងថា អញរួចផុតហើយ ។

ព្រះមានព្រះភាគ កាលទ្រង់សម្តែងព្រះមហាខ័ណ្ឌស្រព ដែលជាអ្នកមានចិត្តរួចផុតយ៉ាងនេះហើយ ឥឡូវនេះ កាលទ្រង់ប្រារព្ធឈ្មោះរបស់ព្រះ-

ឧបម្ភវគ្គ អលកទុបមសូត្រទី ២

មហាខីណាស្រពនោះដោយហេតុ ៥ ប្រការតាមសេចក្តីពិត ទើបត្រាស់ថា
អយំ វុច្ចតិ ភិក្ខុវេ ជាដើម ។ បទថា អវិជ្ជា បានដល់ អវិជ្ជា មានវដ្តៈជា
មូល ។ ពិតហើយ អវិជ្ជា នេះ លោកហៅថា បលីយ ព្រោះអត្តថា លើក
ឡើងបានលំបាក ដោយហេតុនោះ ទើបភិក្ខុនេះ លោកហៅថា ឧត្តបលីយ
ព្រោះអវិជ្ជានោះត្រូវលើកឡើង ។ បទថា ភាលាវត្ថុកតា បានដល់ ធ្វើឲ្យ
ដូចជាភ្នែកកំបុតបុង អធិប្បាយថា ដកភ្នែកព្រមទាំងបួស ធ្វើឲ្យលែងមាន
បែបភាព គឺនាំទៅឲ្យដល់នូវការមិនមានបញ្ញត្តិទៀត ដូចដើមភ្នែកនោះ មិន
ប្រាកដទីតាំង ។ បទថា ទោនោត្តវិកោ បានដល់ ឲ្យនូវភពថ្មី ។ បទថា
ជាតិសង្សារោ បានដល់ អភិសង្ខារ គឺកម្ម ដែលជាបច្ច័យនៃខន្ធក្នុងភពថ្មី
ដែលបានឈ្មោះយ៉ាងនេះ ដោយការកើត និងអន្តោលទៅក្នុងជាតិទាំងឡាយ ។
ពិតហើយ អភិសង្ខារ គឺកម្មនេះ លោកហៅថា បរិក្ខារ ព្រោះចោមរោម
ដោយការធ្វើឲ្យកើតរឿយៗ ដោយហេតុនោះ ភិក្ខុនោះ ហៅថា សន្តិណ្ណបរិក្ខុ
ព្រោះដេរជាសដោយអវិជ្ជានោះ ។ បទថា តណ្ហា បានដល់ តណ្ហាដែល
មានវដ្តៈជាមូល ។ ពិតហើយ តណ្ហានេះ លោកហៅថា ឯសិកា ព្រោះអត្ត
ថា តាមទៅដោយជ្រាលជ្រៅ ។ ដោយហេតុនោះ ភិក្ខុនោះ លោកហៅថា
អត្តន្ទ្រសិក ព្រោះតណ្ហានោះ បុគ្គលនោះលើកឡើង គឺព្រោះបុគ្គលនោះ
កាត់ផ្តាច់ ។ បទថា ឡម្ពាតិយានិ បានដល់ ឲ្យកើតខាងក្រោម គឺជាបច្ច័យ
ឲ្យកើតក្នុងកាមភព ។ ពិតហើយ សំយោជនៈទាំងនេះ លោកហៅថា អត្តន្ទ្រ
ព្រោះបិទបាំងចិត្ត ដូចសន្ទុះទ្វារនគរបិទ ។ ដោយហេតុនោះ ភិក្ខុនោះ លោក

ហៅថា និរត្តន្យ ព្រោះសំយោជនៈទាំងនោះ ដែលលោកធ្វើឲ្យមិនមាន គឺ
 បំផ្លាញទៅ ។ បទថា អរិយោ បានដល់ បុគ្គលមិនមានកិលេស គឺបរិសុទ្ធ ។
 បទថា បន្ទុដោ បានដល់ មានទង់ គឺមានដាក់ចុះហើយ ។ បទថា បន្ទុការោ
 មានវិគ្គហៈថា ឈ្មោះថា បន្ទុការៈ ព្រោះភិក្ខុនោះមានការៈ គឺខន្ធ កិលេស
 អភិសង្ខារ និងកាមគុណ ៥ ដាក់ចុះហើយ គឺលើកចុះហើយ ។ ម្យ៉ាងទៀត
 ក្នុងទីនេះលោកបំណងយកបន្ទុការៈ ព្រោះដាក់ការៈ គឺមានប៉ុណ្ណោះ ។ បទ
 ថា វិសំយុត្តោ បានដល់ ប្រាសហើយចាកយោគៈ ៤ និងកិលេសទាំងអស់ ។
 តែក្នុងទីនេះលោកបំណងយកវិសំយុត្ត ព្រោះប្រាសចាកសំយោជនៈ គឺមាន
 តែម្យ៉ាង ។ បទថា អស្មិមាណោ បានដល់ មានមានៈថា អញមានក្នុងរូប
 មានមានៈថា អញមានក្នុងវេទនា សញ្ញា សង្ខារ វិញ្ញាណ ។

ព្រះមានព្រះភាគ ទ្រង់សម្តែងកាលរបស់ព្រះខីណាស្រព ដែលធ្វើ
 កិលេសឲ្យអស់ទៅដោយមគ្គ ជាអ្នកដេកនៅលើដំណេក គឺនិរោធដ៏ប្រសើរ
 ជាអ្នកចូលផលសមាបត្តិ ដែលមាននិព្វានជាអារម្មណ៍ ប្រៀបដូចនគរ ២ គឺ
 នគរចោរ ១ នគរក្សេម ១ ។ កាលបើដូច្នោះ អ្នកចម្បាំងធំម្នាក់ គប្បីគិត
 យ៉ាងនេះថា នគរចោរនេះតាំងនៅដរាបណា នគរក្សេមក៏មិនរួចអំពីអន្តរាយ
 នោះ អញនឹងធ្វើនគរចោរ មិនឲ្យជានគរ ហើយទើបពាក់អាវក្រោះ កាន់
 យកដាវ ចូលទៅកាន់នគរចោរ យកដាវកាត់បង្គោលរបង លើកឡើងក្បែរ
 ទ្វារនគរ ទម្ងាយសន្ទុះទ្វារ និងក្របទ្វារ ហើយដកគន្លឹះឡើង ទម្ងាយកំពែង
 រើបន្ទាយ រម្ងំទង់ដែលលើកឡើង ដើម្បីលម្អនគរ យកភ្លើងដុតនគរហើយ

ឧបម្ពវគ្គ អលកទុបមសូត្រទី ២

ចូលនគរក្សេម ឡើងប្រាសាទ ហែហមដោយពួកញាតិ បរិភោគភោជនមាន
 រសត្វាញ់ យ៉ាងណា សេចក្តីនេះក៏ដូច្នោះ សក្កាយដូចនគរចោរ និព្វានដូច
 នគរក្សេម ព្រះយោគាវចរដូចអ្នកចម្បាំងធំ ព្រះយោគាវចរនោះ មានការគិត
 យ៉ាងនេះថា ការវិលចុះឡើងនៃសក្កាយ ប្រព្រឹត្តទៅដរាបណា ការរួចផុតពី
 កម្មករណៈ ៣២ រោគ ៩៨ មហាក័យ ២៥ ក៏មិនមានដរាបនោះ ព្រះ-
 យោគាវចរប្រៀបដូចអ្នកចម្បាំងធំនោះ ពាក់អាវក្រោះ គឺសីល ចាប់ដាវ គឺ
 បញ្ញា យកអវហត្តមគ្គកាត់បង្គោលរបង គឺតណ្ហា ដូចយកដាវកាត់បង្គោល
 របង ព្រះយោគាវចរនោះដកគន្លឹះ គឺសំយោជនៈខាងក្រោម ៥ ដូចអ្នក
 ចម្បាំងលើកសន្ទះទ្វារនគរ ព្រមទាំងក្របទ្វារ ព្រះយោគាវចរនោះដកគន្លឹះ គឺ
 អវិជ្ជា ដូចអ្នកចម្បាំងដកគន្លឹះ ព្រះយោគាវចរទម្លាយអភិសង្ខារ គឺកម្ម រើ
 បន្ទាយ គឺជាតិសង្សារ ដូចអ្នកចម្បាំងទម្លាយកំពែង រើបន្ទាយ ព្រះ-
 យោគាវចររម្ងំទង់ គឺមានៈ ដុតនគរ គឺសក្កាយ ដូចអ្នកចម្បាំងរម្ងំទង់ដែល
 លើកឡើងដើម្បីលម្អនគរ ព្រះយោគាវចរចូលនគរ គឺកិលេសនិព្វាន សោយ
 សុខដែលកើតអំពីផលសមាបត្តិ ដែលមានអមតនិរោធជាអារម្មណ៍ ញ៉ាំង
 កាលឲ្យកន្លងទៅ ដូចអ្នកចម្បាំងបរិភោគភោជន ដែលមានរសល្អ ក្នុង
 ប្រាសាទជាន់លើ ក្នុងនគរក្សេម ដូច្នោះ ។

[២៤] ឥឡូវនេះ ព្រះមានព្រះភាគ កាលទ្រង់សម្តែងភាពដែលព្រះ
 ខ័ណស្រព ជាអ្នកមានចិត្តរួចផុតយ៉ាងនេះ ជាបុគ្គលមានវិញ្ញាណ ដែលអ្នក
 ដទៃជួបមិនបាន ទើបត្រាស់ថា ឯវំ វិមុត្តចិត្តំ ទោ ជាដើម ។ បណ្តាបទទាំង

នោះ បទថា អន្ធូសន្តា បានដល់ ស្វែងរក ។ បទថា ឥទំ និស្ស័តំ បាន
ដល់ អាស្រ័យវត្តនេះ ។ សូម្បីសត្វលោកក៏បំណងយកថា តថាគតក្នុង
ពាក្យថា តថាគតស្ស នេះ សូម្បីព្រះខ័ណ្ឌាស្រពក៏ជាបុគ្គលឧត្តម ។ បទថា
អនន្តរុដ្ឋោ ប្រែថា អ្នកមិនមាន ឬដែលបុគ្គលមិនជួប ។ ពិតហើយ កាល
ប្រកាន់ថាសត្វ ជាតថាគត ក៏គួរមានសេចក្តីថា មិនមាន ។ កាលប្រកាន់ថា
ព្រះខ័ណ្ឌាស្រព ក៏គួរនឹងមានសេចក្តីថា បុគ្គលជួបមិនបាន ក្នុងន័យទាំង ២
នោះ ន័យដំបូងមានអធិប្បាយដូច្នោះថា ម្នាលភិក្ខុទាំងឡាយ តថាគតមិន
បញ្ញត្តព្រះខ័ណ្ឌាស្រព ដែលនៅមានជីវិតក្នុងបច្ចុប្បន្នប៉ុណ្ណោះថា តថាគត សត្វ
បុគ្គល តើតថាគតបញ្ញត្តព្រះខ័ណ្ឌាស្រព ដែលបរិនិព្វានហើយ មិនមានបដិ-
សន្និថា សត្វ ឬបុគ្គលបានដូចម្តេច អធិប្បាយថា តថាគតមិនមាន ពិតហើយ
ពោលដោយបរមត្ថ ឈ្មោះថា សត្វណាមួយ មិនមាន កាលសត្វមិនមាន
ទេវតាទាំងឡាយ ទោះស្វែងរកថា វិញ្ញាណអាស្រ័យអ្វី ដូច្នោះ នឹងជួបបាន
ដូចម្តេច គឺនឹងជួបបានយ៉ាងណា ។ ក្នុងន័យទី ២ អធិប្បាយដូច្នោះថា ម្នាល
ភិក្ខុទាំងឡាយ តថាគតពោលថា ព្រះខ័ណ្ឌាស្រពដែលកំពុងមានជីវិតនៅក្នុង
បច្ចុប្បន្ននេះប៉ុណ្ណោះ ដែលទេវតាទាំងឡាយ មានព្រះឥន្ទ្រជាដើម ជួបមិន
បានដោយវិញ្ញាណ ពិតហើយ ទេវតាទាំងឡាយ ព្រមទាំងព្រះឥន្ទ្រ ព្រះព្រហ្ម
ព្រះបជាបតី ទោះបីស្វែងរកក៏មិនអាចដឹងវិបស្សនាចិត្ត មគ្គចិត្ត ឬផលចិត្ត
នៃព្រះខ័ណ្ឌាស្រពថា អាស្រ័យអារម្មណ៍ឈ្មោះនេះប្រព្រឹត្តទៅ ទេវតាទាំង
នោះនឹងដឹងអ្វីរបស់ព្រះខ័ណ្ឌាស្រព ដែលបរិនិព្វានហើយ មិនមានបដិសន្និ ។

ឧបម្ភវគ្គ អលកទុបមសូត្រទី ២

បទថា អសតា ប្រែថា មិនមាន ។ បទថា តុច្ឆា ប្រែថា ទេ ។ បទថា មុសា ប្រែថា និយាយកុហក ។ បទថា អក្ខតេន ប្រែថា ដោយរឿងដែល មិនមាន ។ បទថា អត្តាចិក្ខុន្តិ បានដល់ មូលបង្គាប់ ។ បទថា វេនយិកោ សេចក្តីថា ឈ្មោះថា វិន័យ ព្រោះកម្ចាត់ ធ្វើឲ្យវិនាស វិន័យនោះឯង ឈ្មោះ ថា វេនយិក អធិប្បាយថា ធ្វើសត្វឲ្យវិនាស ។ បទថា យថា ចាហំ ភិក្ខុវេ ន សេចក្តីថា ម្ចាស់ភិក្ខុទាំងឡាយ តថាគតមិនជាអ្នកធ្វើសត្វឲ្យវិនាសដោយ ហេតុណា ។ បទថា យថា ចាហំ ន វទាមិ សេចក្តីថា តថាគតមិនបញ្ញត្ត ការធ្វើសត្វឲ្យវិនាសដោយហេតុណា ។ លោកអធិប្បាយថា តថាគតមិនធ្វើ សត្វឲ្យវិនាសដោយប្រការណា និងមិនបញ្ញត្តការធ្វើសត្វឲ្យវិនាសដោយប្រការ ណា សមណព្រាហ្មណ៍ដឹងច្រើនទាំងនោះ ពោលទោសតថាគតថា ព្រះ សមណគោតមជាអ្នកកម្ចាត់ និងពោលទោសថា ព្រះសមណគោតមធ្វើសត្វ ឲ្យវិនាស ថាតថាគតបញ្ញត្តការដាច់សូន្យ ការវិនាស ការមិនមាននៃសត្វដែល មានផង ពោលបង្គាប់ដោយរឿងដែលមិនមាន ទេ កុហក និងមិនពិតថា តថាគតបញ្ញត្តសេចក្តីវិនាសនៃសត្វផង ។ បទថា បុព្វេ ច បានដល់ ក្នុង កាលមុន គឺកាលត្រាស់ដឹងក្នុងមហាពោធិមណ្ឌលដ្ឋាន ។ បទថា ឧត្តរហិ ច បានដល់ ក្នុងឥឡូវនេះ គឺក្នុងវេលាសម្តែងធម៌ ។ បទថា ទុក្ខំ ចេវ បញ្ញាបេមិ ទុក្ខស្ស ច និរោធំ សេចក្តីថា តថាគតនៅត្រង់ពោធិមណ្ឌលដ្ឋាន មិនទាន់ ប្រកាសធម្មចក្រក្តី សម្តែងធម៌តាំងអំពីប្រកាសធម្មចក្រក្តី រមែងបញ្ញត្តសច្ចៈ ៤ ប៉ុណ្ណោះ ។ ពិតហើយ ក្នុងសច្ចៈ ៤ នោះ សមុទយៈដែលជាមូលនៃទុក្ខ

នោះ គប្បីជ្រាបថា ទ្រង់កាន់យកដោយ ទុក្ខ សព្វ ឯមគ្គដែលឲ្យដល់
និរោធនោះ គប្បីជ្រាបថា ទ្រង់កាន់យកដោយ និរោធសព្វ ។ បទថា តត្រ
ចេ បានដល់ ក្នុងការប្រកាសសច្ចៈ ៤ នោះ ។ បទថា បរេ បានដល់
បុគ្គលមិនអាចដឹងច្បាស់ ចាក់ធ្លុះសច្ចៈទាំងឡាយ ។ បទថា អក្កោសន្តិ បាន
ដល់ ជេរដោយអក្កោសវត្ថុ ១០ ។ បទថា បរិកាសន្តិ បានដល់ បរិកាស
ដោយវាចា ។ បទថា វោសេន្តិ វិហោសេន្តិ បានដល់ បំណងថា អញ្ញនឹង
ក្រោធខឹង នឹងបៀតបៀន ។ បទថា យដ្ឋេន្តិ បានដល់ ឲ្យជួបនូវទុក្ខ ។ បទ
ថា តត្រ បានដល់ ក្នុងការជេរជាដើមនោះ ឬក្នុងបុគ្គលដទៃនោះ ។ បទថា
អាយាតោ បានដល់ សេចក្តីក្រោធយ ។ បទថា អប្បច្ចយោ បានដល់ ការខូច
ចិត្ត ។ បទថា អនភិទន្តិ បានដល់ មិនត្រេកអរ ។ បទថា តត្រ ចេ បាន
ដល់ ក្នុងការប្រកាសសច្ចៈ ៤ នោះឯង ។ បទថា បរេ បានដល់ បុគ្គល
ដែលដឹងច្បាស់ ចាក់ធ្លុះសច្ចៈ ៤ ។ បទថា អានន្តោ បានដល់ ជោកជាំ
ដោយបីតិ ។ បទថា ឧត្តរាវិតត្ថំ បានដល់ ជោកជាំដោយអំណាចនៃបីតិ ។
បទថា តត្រ ចេ បានដល់ ក្នុងការប្រកាសសច្ចៈ ៤ នោះឯង ។ បទថា
តត្រ បានដល់ ក្នុងសក្ការៈជាដើម ។ បទថា យំ ទោ ឥទំ បុព្វេ បរិញ្ញាតំ
សេចក្តីថា ខន្ធបញ្ចកៈនេះ ព្រះមានព្រះភាគ ទ្រង់កំណត់ដឹងហើយ ដោយ
បរិញ្ញា ៣ ត្រង់ពោធិមណ្ឌលដ្ឋានម៉្លោះ ។ បទថា តត្ថ មេ ប្រែថា សក្ការៈ
ទាំងនេះដែលគេធ្វើក្នុងខន្ធបញ្ចកៈនោះ ។ លោកអធិប្បាយដូចម្តេច លោក
អធិប្បាយថា ការគិតថា សក្ការៈទាំងនេះ នឹងមានក្នុងអញ ឬថា អញនឹង

ឧបម្ពវគ្គ អលកទុបមសូត្រទី ២

សោយសក្ការៈទាំងនេះមិនមាន ក្នុងខន្ធបញ្ចកៈនោះ និងមានការត្រិះរិះប៉ុណ្ណោះ ថា តថាគតរមែងសោយសក្ការៈរបស់ខន្ធបញ្ចកៈ ដែលកំណត់ដឹងហើយ អំពីមុននោះ និងខន្ធបញ្ចកៈ រមែងសោយសក្ការៈទាំងនេះ ។ បទថា តស្មា សេចក្តីថា ព្រោះហេតុដែលសមណព្រាហ្មណ៍ដទៃ ដែលមិនអាចចាក់ធ្លុះ សច្ចៈទាំងឡាយ ទើបនាំគ្នាជេរនូវព្រះតថាគត ដូច្នោះ ។ ពាក្យដ៏សេស គប្បីជ្រាបដោយន័យដែលពោលមកហើយនោះឯង ។

[២៥] បទថា តស្មា តិហា ភិក្ខុវេ យំ ន តុម្ហាកំ សេចក្តីថា ការ លះឆន្ទភាគៈ ក្នុងវត្ថុដែលមិនទាក់ទងនឹងខ្លួន ប្រព្រឹត្តទៅដើម្បីប្រយោជន៍ ដើម្បីសេចក្តីសុខអស់កាលដ៏យូរ ព្រោះដូច្នោះ ពួកអ្នកចូរលះវត្ថុដែលមិន មែនរបស់ពួកអ្នកចេញ ។ បទថា យថាបច្ចុយំ វា ករេយ្យ សេចក្តីថា អ្នកប្រាថ្នាដោយប្រការណាមួយ គប្បីធ្វើដោយប្រការនោះ ។ បទថា ន ហិ នោ ឯតំ ភន្តេ អត្តា វា សេចក្តីថា បពិត្រព្រះអង្គ សមណព្រាហ្មណ៍ទាំងឡាយ ពោលស្មៅ ឈើ មែកឈើ និងស្លឹកឈើនោះថា មិនមែនខ្លួនរបស់ យើង មិនមែនរបស់យើង មិនមែនវិញ្ញាណរបស់យើង ។ បទថា អត្តនិយំ វា សេចក្តីថា សូម្បីបរិក្ខារ មានចីវរជាដើម មិនមែនរបស់យើង ។ បទថា ឯវមេវ ទោ ភិក្ខុវេ យំ ន តុម្ហាកំ តំ បជហាថ សេចក្តីថា ព្រះមានព្រះភាគ ទ្រង់សម្តែងខន្ធបញ្ចកៈនោះឯងថា មិនមែនរបស់អ្នក ទើបទ្រង់ឲ្យលះបង់ តែ មិនមែនឲ្យកើចកន្ត្រាក់ ឬកាត់ខន្ធបញ្ចកៈ តែឲ្យលះបង់ចេញ ដោយកម្ចាត់ ឆន្ទភាគៈ ។

[២៦] គប្បីជ្រាបវិនិច្ឆ័យក្នុងបទថា ឯវំ ស្វាគ្ហានោ នេះ ដូច្នោះថា សូម្បីនាំមកនូវបរិវដ្តៈ ៣ ទើបដល់ឋានៈនេះក៏គួរ ដោយបដិលោម និង ត្រឡប់មកតាំងអំពី បេមមត្តសត្តបរាយន រហូតដល់ឋានៈនេះក៏គួរ ។ បទ ថា ស្វាគ្ហានោ សេចក្តីថា ត្រាស់ល្អហើយ គឺនាយ បើកផ្លូវ ប្រកាសហើយ ព្រោះជាធម៌ដែលត្រាស់ល្អហើយ ។ សំពត់រំហែក សំពត់ធ្មះដែលដេរធ្វើជា បំណះទុកក្នុងទីនោះៗ សំពត់គ្រាំគ្រា លោកហៅថា សំពត់ចាស់ ក្នុងបទថា ធិន្ទបិលោតិកោ បុគ្គលណាមិនមានសំពត់ចាស់នោះ បុគ្គលនោះ ស្លៀកសំពត់ ថ្មី ៨ ហត្ថខ្លះ ៩ ហត្ថខ្លះ ឈ្មោះថា បុគ្គលមិនមានសំពត់ចាស់ ។ សូម្បី ធម៌នេះក៏ដូច្នោះ ក្នុងពាក្យនេះមិនមានការដូចសំពត់ដែលធ្មះ ដែលរំហែក ដែលដេរជាបំណះ ដោយការបញ្ឆោតជាដើម ។ ម្យ៉ាងទៀត សំរាម លោក ក៏ហៅថា បិលោតិក តែដែលឈ្មោះថា សមណៈសំរាមនៅក្នុងសាសនានេះ មិនបាន ។ ដោយហេតុនោះ ទើបព្រះមានព្រះភាគត្រាស់ថា

អ្នករាល់គ្នា គប្បីជាអ្នកព្រមព្រៀងគ្នា ចៀសវៀងនូវបុគ្គលនោះចេញ ចូរពុះបង្កើចោល ដូចជាគេពុះសំរាមចោល ចូរទាញចេញនូវបុគ្គល អ្នក ប្រព្រឹត្តកខ្វក់ តអំពីនោះទៅ គប្បីបណ្តេញនូវសមណៈដែលដូចជាអង្គាម មិនមែនជាសមណៈ គ្រាន់តែថា ខ្លួនជាសមណៈចេញ ។ លុះអ្នកទាំងឡាយ បណ្តេញបុគ្គលអ្នកប្រាថ្នាអាក្រក់ មានអាចារៈ និងគោចរអាក្រក់បានហើយ ជាអ្នកបរិសុទ្ធ សម្រេចការនៅជាមួយនឹងបុគ្គលបរិសុទ្ធ អ្នកមានសេចក្តី គោរព កោតក្រែងគ្នា តទៅនឹងជាអ្នកព្រមព្រៀងគ្នា មានប្រាជ្ញាចាស់ក្លា ធ្វើ

ឱបម្ភវគ្គ អលកទុបមសូត្រទី ២

នូវទីបំផុតនៃទុក្ខបាន ។ ធម៌នេះ រមែងឈ្មោះថា សំពត់ដាច់ដាច់ ព្រោះដាច់
សមណៈសំរាម ដោយប្រការដូច្នោះ ។

បទថា វដ្តន្តេសំ នត្តិ បញ្ញាបនាយ សេចក្តីថា វដ្តៈនៃភិក្ខុទាំងនោះ
ដល់នូវការមិនមានបញ្ញត្ត រកបញ្ញត្តិមិនបាន ។ ព្រះមហាខីណាស្រពបែបនោះ
រមែងកើតឡើងក្នុងសាសនា ដែលព្រះមានព្រះភាគត្រាស់ល្អហើយយ៉ាងនេះ
ប៉ុណ្ណោះ ។ ព្រះខីណាស្រពយ៉ាងណា ព្រះអរិយបុគ្គល មានអនាគាមីជាដើម
ក៏យ៉ាងនោះ ។ បណ្តាព្រះអរិយបុគ្គលទាំងនោះ ព្រះអរិយបុគ្គល ២ នេះ
គឺធម្មានុសារី សទ្ធានុសារី រមែងជាអ្នកតាំងនៅក្នុងសោតាបត្តិមគ្គ ។ ដូច
ដែលលោកពោលថា បុគ្គលជាធម្មានុសារី តើដូចម្តេច ។ បុគ្គលណាកំពុង
ប្រតិបត្តិដើម្បីធ្វើឲ្យជាក់ច្បាស់នូវសោតាបត្តិផល មានឥន្ទ្រិយគឺបញ្ញាដ៏ក្រៃលែង
ចម្រើនអរិយមគ្គ មានបញ្ញាជាគ្រឿងនាំ មានបញ្ញាជាប្រធាន នេះហៅថា
បុគ្គលជាធម្មានុសារី ។ បុគ្គលកំពុងប្រតិបត្តិដើម្បីធ្វើឲ្យជាក់ច្បាស់នូវសោតា-
បត្តិផល ឈ្មោះថាធម្មានុសារី ។ ឯបុគ្គលបិតនៅក្នុងផល ឈ្មោះថាទិដ្ឋិប្បត្តៈ ។
បុគ្គលជាសទ្ធានុសារី តើដូចម្តេច ។ បុគ្គលណាប្រតិបត្តិដើម្បីធ្វើឲ្យជាក់
ច្បាស់នូវសោតាបត្តិផល មានឥន្ទ្រិយ គឺសទ្ធាដ៏ក្រៃលែង ចម្រើនអរិយមគ្គ
មានសទ្ធាជាគ្រឿងនាំ មានសទ្ធាជាប្រធាន នេះហៅថាបុគ្គលជាសទ្ធានុសារី ។
បុគ្គលកំពុងប្រតិបត្តិដើម្បីធ្វើឲ្យជាក់ច្បាស់នូវសោតាបត្តិផល ឈ្មោះថាសទ្ធា-
នុសារី ។ ឯបុគ្គលបិតនៅក្នុងផល ឈ្មោះថាសទ្ធាវិមុត្តិ ។ ដោយបទថា
យេសំ មយិ សទ្ធាមត្តំ បេមមត្តំ នេះ លោកបំណងយកពួកបុគ្គលដែល

បបញ្ចសុទនី អដ្ឋកថា មជ្ឈិមនិកាយ

ចម្រើនវិបស្សនា ដែលមិនមានអរិយធម៌ដទៃ មានត្រឹមតែការជឿ ត្រឹមតែការ
ស្រឡាញ់ក្នុងព្រះតថាគតប៉ុណ្ណោះ ។ ពិតហើយ ពួកភិក្ខុអង្គុយផ្ដើមវិបស្សនា
កើតការជឿ ១ សេចក្ដីស្រឡាញ់ ១ ក្នុងព្រះទេសពល បុគ្គលដែលមានការ
ជឿនោះ ការស្រឡាញ់នោះ ដូចចាប់ដៃទៅជាក់ក្នុងស្ថានសួគ៌ ។ បានឮថា
ភិក្ខុទាំងនោះមានគតិទៀង ។ ឯព្រះថេរៈចាស់ៗ ហៅភិក្ខុទាំងនោះថា ព្រះ
ចូឡសោតាបន្ន ។ ពាក្យដ៏សេសក្នុងទីគ្រប់អន្លើងាយយល់ហើយ ។^{១៣៣}

អលគទ្ធបមសូត្រ ចប់
សូត្រទី ២ ចប់

សុត្តន្តបិដក

វិម្មកសូត្រទី ៣

[២៧] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ
 គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យ
 នោះឯង ព្រះកុមារកស្សបមានអាយុ នៅក្នុងអន្លូវន (ព្រៃជាទីនៅនៃពួកចោរ
 ខ្វាក់ភ្នែក) ។ គ្រានោះឯង ទេវតាមួយអង្គ មានសម្បុរល្អ (មក) ក្នុង
 វេលារាត្រី គឺមជ្ឈិមយាមកន្លងទៅហើយ បញ្ចេញរស្មីឲ្យភ្នែកក្នុងអន្លូវនទាំងអស់
 ក៏ចូលទៅរកព្រះកុមារកស្សបមានអាយុ លុះចូលទៅដល់ហើយ ទើបបិទនៅ
 ក្នុងទីដីសមគួរ ។ លុះទេវតានោះបិទនៅក្នុងទីដីសមគួរហើយ ក៏ពោលពាក្យ
 នេះនឹងព្រះកុមារកស្សបមានអាយុថា ភិក្ខុ ភិក្ខុ ដំបូកនេះហុយផ្សែងក្នុងពេល
 យប់ ឆេះក្នុងពេលថ្ងៃ ព្រាហ្មណ៍បានពោលយ៉ាងនេះថា ម្ចាស់សុមេធច ចូរ
 អ្នកយកសស្រ្តាមកជីកដំបូកនេះមើល ។ សុមេធច យកសស្រ្តាមកជីក ជីក
 ទៅក៏បានឃើញសន្ទុះទ្វារកង់ ហើយប្រាប់ថា បពិត្រអ្នកដ៏ចម្រើន សន្ទុះទ្វារ
 កង់ ។ ព្រាហ្មណ៍បានពោលយ៉ាងនេះថា ម្ចាស់សុមេធច ចូរអ្នកលើកសន្ទុះទ្វារ
 កង់ចេញហើយយកសស្រ្តាជីកទៀត ។ សុមេធចយកសស្រ្តាជីកទៅ ក៏បាន
 ឃើញសត្វហ្នឹង ហើយប្រាប់ថា បពិត្រអ្នកដ៏ចម្រើន សត្វហ្នឹង ។ ព្រាហ្មណ៍
 បានពោលយ៉ាងនេះថា ម្ចាស់សុមេធច អ្នកចូរលើកសត្វហ្នឹងចេញ ហើយយក
 សស្រ្តាជីកទៀត ។ សុមេធចយកសស្រ្តាជីកទៅ ក៏បានឃើញផ្លូវបែកជា ២
 ហើយប្រាប់ថា បពិត្រអ្នកដ៏ចម្រើន ផ្លូវបែកជា ២ ។ ព្រាហ្មណ៍បានពោល

សុត្តន្តបិដក មជ្ឈិមនិកាយ មូលបណ្ណសក

យ៉ាងនេះថា ម្ចាស់សុមេធច ចូរអ្នកលើកផ្លូវបែកជា ២ ចេញ ហើយយក
សស្រ្តាជីកទៀត ។ សុមេធយកសស្រ្តាជីកទៅ ក៏បានឃើញសំពត់តម្រង
ក្បួន ហើយប្រាប់ថា បពិត្រអ្នកដ៏ចម្រើន សំពត់តម្រងក្បួន ។ ព្រាហ្មណ៍
បានពោលយ៉ាងនេះថា ម្ចាស់សុមេធច អ្នកចូរលើកសំពត់តម្រងក្បួនចេញ
ហើយយកសស្រ្តាជីកទៀត ។ សុមេធយកសស្រ្តាជីកទៅ ក៏បានឃើញ
អណ្តើក ហើយប្រាប់ថា បពិត្រអ្នកដ៏ចម្រើន អណ្តើក ។ ព្រាហ្មណ៍បាន
ពោលយ៉ាងនេះថា ម្ចាស់សុមេធច អ្នកចូរលើកអណ្តើកចេញ ហើយយក
សស្រ្តាជីកទៀត ។ សុមេធយកសស្រ្តាជីកទៅ ក៏បានឃើញកាំបិត និងជ្រញ់
ហើយប្រាប់ថា បពិត្រអ្នកដ៏ចម្រើន កាំបិត និងជ្រញ់ ។ ព្រាហ្មណ៍បាន
ពោលយ៉ាងនេះថា ម្ចាស់សុមេធច អ្នកចូរលើកកាំបិត និងជ្រញ់ចេញ ហើយ
យកសស្រ្តាជីកទៀត ។ សុមេធយកសស្រ្តាជីកទៅ ក៏បានឃើញដុំសាច់
ហើយប្រាប់ថា បពិត្រអ្នកដ៏ចម្រើន ដុំសាច់ ។ ព្រាហ្មណ៍បានពោលយ៉ាងនេះ
ថា ម្ចាស់សុមេធច អ្នកចូរលើកដុំសាច់ចេញ ហើយយកសស្រ្តាជីកទៀត ។
សុមេធយកសស្រ្តាជីកទៅ ក៏បានឃើញនាគ ហើយប្រាប់ថា បពិត្រអ្នកដ៏
ចម្រើន នាគ ។ ព្រាហ្មណ៍បានពោលយ៉ាងនេះថា នាគទុកឲ្យនៅចុះ អ្នកកុំ
បៀតបៀននាគឡើយ អ្នកចូរថ្វាយបង្គំនាគចុះ ។ នៃភិក្ខុ លោកចូរនាំយក
ប្រស្នាទាំង ១៥ នេះ ទៅក្រាបទូលសួរព្រះមានព្រះភាគ ព្រះមានព្រះភាគ
ទ្រង់ព្យាករប្រាប់លោក យ៉ាងណា លោកត្រូវកំណត់ចាំទុកនូវសេចក្តីនោះ
យ៉ាងនោះ ។ នៃភិក្ខុ ក្នុងលោក ព្រមទាំងទេវតា ព្រមទាំងមារ ព្រមទាំង

ព្រហ្ម ក្នុងពួកសត្វ ព្រមទាំងសមណព្រាហ្មណ៍ ព្រមទាំងមនុស្សជាសម្មតិ-
 ទេព និងមនុស្សដ៏សេស យើងមិនដែលឃើញអ្នកណាមួយ ឆ្លើយប្រស្នាទាំង
 នេះត្រូវចិត្តបានឡើយ រៀរលែងតែព្រះតថាគត ឬសាវ័ករបស់ព្រះតថាគត
 ឬក៏អ្នកដែលស្តាប់អំពីសំណាក់នៃព្រះតថាគតនេះ ។ ទេវតានោះបានពោល
 នូវពាក្យនេះ លុះពោលនូវពាក្យនេះហើយ ក៏បាត់អំពីទីនោះទៅ ។

[២៨] លុះរាត្រីនោះកន្លងហើយ គ្រានោះឯង ព្រះកុមារកស្សបមាន
 អាយុ ចូលទៅគាល់ព្រះមានព្រះភាគ លុះចូលទៅដល់ហើយថ្វាយបង្គំព្រះ
 មានព្រះភាគ រួចអង្គុយក្នុងទីសមគួរ ។ លុះព្រះកុមារកស្សបមានអាយុ អង្គុយ
 ក្នុងទីសមគួរហើយ ទើបក្រាបទូលដំណើរនុ៎ះ ចំពោះព្រះមានព្រះភាគថា
 បពិត្រព្រះអង្គដ៏ចម្រើន យប់មិញនេះ មានទេវតាមួយអង្គ មានសម្បុរល្អ
 (មក) ក្នុងវេលារាត្រី គឺមជ្ឈិមយាមកន្លងទៅហើយ បញ្ចេញរស្មីឲ្យភ្នំក្នុង
 អន្លូនទាំងអស់ ចូលមករកខ្ញុំព្រះអង្គ លុះចូលមកដល់ហើយ បិតនៅក្នុងទី
 សមគួរ ។ បពិត្រព្រះអង្គដ៏ចម្រើន លុះទេវតានោះ បិតនៅក្នុងទីសមគួរ
 ហើយ បាននិយាយពាក្យនេះនឹងខ្ញុំព្រះអង្គដូច្នោះថា ភិក្ខុ ភិក្ខុ ដំបូកនេះហុយ
 ផ្សែងក្នុងពេលយប់ ឆេះក្នុងពេលថ្ងៃ ព្រាហ្មណ៍បានពោលយ៉ាងនេះថា ម្ចាស់
 សុមេធម អ្នកចូរយកសស្រ្តាមកជីក ។ សុមេធមយកសស្រ្តាជីកទៅ ក៏បាន
 ឃើញសន្ទុះទ្វារកង់ ហើយប្រាប់ថា បពិត្រអ្នកដ៏ចម្រើន សន្ទុះទ្វារកង់ ។
 ព្រាហ្មណ៍បានពោលយ៉ាងនេះថា ម្ចាស់សុមេធម អ្នកចូរលើកសន្ទុះទ្វារកង់
 ចេញ ហើយយកសស្រ្តាជីកទៀត ។ សុមេធមយកសស្រ្តាជីកទៅ ក៏ឃើញ

សត្វហឹង ហើយប្រាប់ថា បពិត្រអ្នកដ៏ចម្រើន សត្វហឹង ។ បេ ។ បានឃើញ
នាគ ហើយប្រាប់ថា បពិត្រអ្នកដ៏ចម្រើន នាគ ។ ព្រាហ្មណ៍បានពោលយ៉ាង
នេះថា នាគទុកឲ្យនៅចុះ អ្នកកុំបៀតបៀននាគឡើយ ចូរធ្វើការនមស្ការនាគ
ចុះ ។ នៃភិក្ខុ លោកគប្បីចូលទៅរកព្រះមានព្រះភាគ ហើយសួរប្រស្នាទាំង
១៥ នេះឯង ព្រះមានព្រះភាគ ទ្រង់ព្យាករប្រាប់លោកយ៉ាងណា លោកគប្បី
ចាំទុកនូវប្រស្នានោះយ៉ាងនោះចុះ ។ នៃភិក្ខុ ក្នុងលោក ព្រមទាំងទេវតា ព្រម
ទាំងមារ ព្រមទាំងព្រហ្ម ក្នុងពួកសត្វ ព្រមទាំងសមណព្រាហ្មណ៍ ព្រមទាំង
មនុស្សជាសម្មតិទេព និងមនុស្សដ៏សេស យើងមិនដែលឃើញអ្នកណាមួយ
ឆ្លើយប្រស្នាទាំងនេះឲ្យត្រូវចិត្តបានឡើយ រៀរលែងតែព្រះតថាគត ឬសាវ័ក
របស់ព្រះតថាគត ឬក៏អ្នកដែលបានស្តាប់អំពីសំណាក់នៃព្រះតថាគតនេះ ។
បពិត្រព្រះអង្គដ៏ចម្រើន ទេវតានោះបានពោលពាក្យនេះ លុះពោលពាក្យនេះ
ហើយ ក៏បាត់អំពីទីនោះទៅ ។ បពិត្រព្រះអង្គដ៏ចម្រើន អ្វីហ្ន៎ហៅថា ដំបូក
អ្វីហុយផ្សេងក្នុងពេលយប់ អ្វីឆេះក្នុងពេលថ្ងៃ អ្នកណាជាព្រាហ្មណ៍ អ្នក
ណាជាសុមេធ អ្វីជាសស្ត្រា អ្វីជាការជីក អ្វីជាសន្ទុះទ្វារកង់ អ្វីជាសត្វហឹង
អ្វីជាផ្លូវបែកជាពីរ អ្វីជាសំពត់តម្រង់ក្បួន អ្វីជាអណ្តើក អ្វីជាកាំបិត និង
ជ្រញ់ អ្វីជាជុំសាច់ អ្វីជានាគ ។

[២៩] ព្រះមានព្រះភាគទ្រង់ត្រាស់ថា ម្ចាស់ភិក្ខុ ត្រង់ពាក្យថា ដំបូក
នេះជាឈ្មោះរបស់កាយនេះ ដែលប្រកបដោយមហាកុត្តរូប ៤ កើតព្រមព្រោះ
ទឹកស្កក្កៈរបស់មាតា និងបិតា ចម្រើនដោយសារបាយ និងនំ មានសកាវៈមិន

ទៀង មានការដុសខាត់បំបាត់ក្លិនអាក្រក់ និងគក់ច្របាច់ និងកិរិយាបែកឆ្ងាយ
ខាត់ខាយជាធម្មតា ។ ម្នាលភិក្ខុ ត្រង់ប្រស្នាថា អ្វីហុយផ្សែងក្នុងពេលយប់
សេចក្តីថា បុគ្គលប្រារព្ធការងារក្នុងពេលថ្ងៃ ហើយដល់ពេលយប់ ត្រិះរិះ
ពិចារណារឿយៗ ដោយហេតុណា ហេតុនេះហៅថា ហុយផ្សែងក្នុងពេល
យប់ ។ ម្នាលភិក្ខុ ត្រង់ប្រស្នាថា អ្វីឆេះក្នុងពេលថ្ងៃ សេចក្តីថា បុគ្គល
ត្រិះរិះពិចារណារឿយៗ ក្នុងវេលាយប់ ហើយដល់វេលាថ្ងៃ ក៏ប្រកបការងារ
ដោយកាយវាចា ដោយហេតុណា ហេតុនេះហៅថា ឆេះក្នុងវេលាថ្ងៃ ។ ម្នាល
ភិក្ខុ ត្រង់ពាក្យថា ព្រាហ្មណ៍នេះ ជាឈ្មោះរបស់ព្រះតថាគត ជាអរហន្ត-
សម្មាសម្ពុទ្ធ ។ ម្នាលភិក្ខុ ត្រង់ពាក្យថា សុមេធនេះជាឈ្មោះរបស់ភិក្ខុជា
សេក្ខបុគ្គល ។ ម្នាលភិក្ខុ ត្រង់ពាក្យថា សស្រ្តានេះជាឈ្មោះរបស់ប្រាជ្ញា
ដ៏ប្រសើរ ។ ម្នាលភិក្ខុ ត្រង់ពាក្យថា ជីកនេះជាឈ្មោះរបស់ការប្រារព្ធ
ព្យាយាម ។ ម្នាលភិក្ខុ ត្រង់ពាក្យថា សន្ទុះទ្វារកង់នេះជាឈ្មោះរបស់អវិជ្ជា ។
ម្នាលសុមេធន អ្នកចូរលើកសន្ទុះទ្វារកង់ចេញ គឺថាអ្នកចូរលះបង់អវិជ្ជាចេញ
ហើយយកសស្រ្តាជីកទៀត នេះជាសេចក្តីអធិប្បាយនៃពាក្យនុ៎ះ ។ ម្នាលភិក្ខុ
ត្រង់ពាក្យថា សត្វហ៊ឹងនេះជាឈ្មោះរបស់សេចក្តីក្រោធ និងសេចក្តីចង្អៀត
ចង្អល់ចិត្ត ។ ម្នាលសុមេធន អ្នកចូរលើកសត្វហ៊ឹងចេញ គឺថាអ្នកចូរលះបង់សេចក្តី
ក្រោធ និងសេចក្តីចង្អៀតចង្អល់ចិត្តចេញ ហើយយកសស្រ្តាជីកទៀត នេះជា
សេចក្តីអធិប្បាយនៃពាក្យនុ៎ះ ។ ម្នាលភិក្ខុ ត្រង់ពាក្យថា ផ្លូវបែកជាពីរ នេះ
ជាឈ្មោះរបស់វិចិត្តិច្ឆា ។ ម្នាលសុមេធន អ្នកចូរលើកផ្លូវបែកជាពីរចេញ

គឺថាអ្នកចូរលះបង់វិចិត្តិច្ឆាចេញ ហើយយកសស្រ្តាជីកទៀត នេះជាសេចក្តី
អធិប្បាយនៃពាក្យនុ៎ះ ។ ម្នាលភិក្ខុ ត្រង់ពាក្យថា សំពត់តម្រងក្បួន នេះជា
ឈ្មោះរបស់នីវរណធម៌ទាំង ៥ គឺកាមច្ចន្ធនីវរណៈ ១ ព្យាបាទនីវរណៈ ១
បីនមិទ្ធនីវរណៈ ១ ឧទ្ធចក្កកុច្ចនីវរណៈ ១ វិចិត្តិច្ឆានីវរណៈ ១ ។ ម្នាល
សុមេធិ អ្នកចូរលើកសំពត់តម្រងក្បួនចេញ គឺថាអ្នកចូរលះបង់នីវរណធម៌
ទាំង ៥ ចេញ ហើយយកសស្រ្តាជីកទៀត នេះជាសេចក្តីអធិប្បាយនៃពាក្យ
នុ៎ះ ។ ម្នាលភិក្ខុ ត្រង់ពាក្យថា អណ្តើក នេះជាឈ្មោះរបស់ឧបាទានក្ខន្ធទាំង
៥ ឧបាទានក្ខន្ធទាំង ៥ គឺរូបឧបាទានក្ខន្ធ ១ វេទនឧបាទានក្ខន្ធ ១ សញ្ញា-
បាទានក្ខន្ធ ១ សង្ខារឧបាទានក្ខន្ធ ១ វិញ្ញាណឧបាទានក្ខន្ធ ១ ។ ម្នាលសុមេធិ
អ្នកចូរលើកអណ្តើកចេញ គឺថា អ្នកចូរលះបង់ឧបាទានក្ខន្ធទាំង ៥ ចេញ
ហើយយកសស្រ្តាជីកទៀត នេះជាសេចក្តីអធិប្បាយនៃពាក្យនុ៎ះ ។ ម្នាលភិក្ខុ
ត្រង់ពាក្យថា កាំបិត និងជ្រញ់ នេះជាឈ្មោះរបស់កាមគុណទាំង ៥ គឺរូប
ដែលបុគ្គលគប្បីដឹងច្បាស់ដោយចក្ខុ ជាទីប្រាថ្នា ជាទីត្រេកអរ ជាទីគាប់ចិត្ត
ជាទីស្រឡាញ់ ប្រកបដោយកាមជាទីតាំងនៃតម្រេក ១ សំឡេងដែលបុគ្គល
គប្បីដឹងដោយត្រចៀក ... ១ ក្លិនដែលបុគ្គលគប្បីដឹងដោយច្រមុះ ... ១ រស
ដែលបុគ្គលគប្បីដឹងដោយអណ្តាត ... ១ ផ្សព្វដែលបុគ្គលគប្បីដឹងច្បាស់
ដោយកាយ ជាទីប្រាថ្នា ជាទីត្រេកអរ ជាទីគាប់ចិត្ត ជាទីស្រឡាញ់ ប្រកប
ដោយកាម ជាទីតាំងនៃតម្រេក ១ ។ ម្នាលសុមេធិ អ្នកចូរលើកកាំបិត និង
ជ្រញ់ចេញ គឺថា អ្នកចូរលះបង់កាមគុណទាំង ៥ ចេញ ហើយយកសស្រ្តា

ជីកទៀត នេះជាសេចក្តីអធិប្បាយនៃពាក្យនុ៎ះ ។ ម្នាលភិក្ខុ ត្រង់ពាក្យថា ដុំសាច់ នេះជាឈ្មោះរបស់នន្ទិរាគៈ (សេចក្តីត្រេកត្រអាល) ។ ម្នាលសុមេធដ អ្នកចូរលើកដុំសាច់ចេញ គឺថាអ្នកចូរលះបង់នន្ទិរាគៈចេញ ហើយយកសស្រ្តាជីកទៀត នេះជាសេចក្តីអធិប្បាយនៃពាក្យនុ៎ះ ។ ម្នាលភិក្ខុ ត្រង់ពាក្យថា នាគនេះជាឈ្មោះរបស់ភិក្ខុដែលជាព្រះខ័ណ្ឌស្រព ។ នាគចូររឹតនៅចុះ អ្នកកុំបៀតបៀននាគឡើយ អ្នកចូរធ្វើនូវការនមស្ការនាគចុះ នេះជាសេចក្តីអធិប្បាយនៃពាក្យនុ៎ះ ។ ព្រះមានព្រះភាគ ទ្រង់បានសម្តែងនូវសូត្រនេះចប់ហើយ ព្រះកុមារកស្សប្រមានអាយុ ក៏មានចិត្តត្រេកអរ រីករាយហើយ ចំពោះភាសិតនៃព្រះមានព្រះភាគ ។

វិម្មិកសូត្រទី ៣ ចប់



អង្គកថា

វម៌្មកស្មត្រទី ៣

[២៧] វម៌្មកស្មត្រ មានពាក្យផ្ដើមថា ឯវង្ខេ សុតំ ។ គប្បីជ្រាប
 វិនិច្ឆ័យក្នុងវម៌្មកស្មត្រនោះដូច្នោះ បទថា អាយស្មា នេះ ជាពាក្យសម្ដែងដល់
 សេចក្ដីស្រឡាញ់ ។ បទថា កុមារកស្មរោ ជាឈ្មោះរបស់លោក ។ តែ
 ព្រោះលោកបួសក្នុងគ្រានៅក្មេង កាលព្រះមានព្រះភាគត្រាស់ថា ចូរហៅ
 កស្មរមក ចូរឲ្យផ្ទៃឈើ ឬរបស់ទំពារនេះដល់កស្មរ ភិក្ខុទាំងឡាយក៏
 សង្ស័យថា កស្មរណាហ្ន៎ ទើបថ្វាយនាមលោកយ៉ាងនេះថា កុមារកស្មរ
 តាំងអំពីនោះមក ក្នុងវេលាដែលលោកចាស់ជរា ក៏នៅតែហៅថា កុមារ-
 កស្មរនោះឯង ។ ម្យ៉ាងទៀត មនុស្សទាំងឡាយសម្គាល់លោកថា កុមារ-
 កស្មរ ព្រោះជាកូនចិញ្ចឹមរបស់ព្រះរាជា ។ នឹងពោលឲ្យជាក់ច្បាស់តាំង
 អំពីបុព្វយោគរបស់លោកដូចតទៅនេះ

បានឮមកថា ព្រះថេរៈជាបុត្រសេដ្ឋី កាលព្រះពុទ្ធព្រះនាមថា បទុមត្តរៈ
 ថ្ងៃមួយ ព្រះថេរៈឃើញព្រះមានព្រះភាគ ទ្រង់ស្ថាបនាសាវ័ករបស់ព្រះអង្គ
 មួយរូប ដែលជាអ្នកពោលធម៌បានវិចិត្រ ទុកក្នុងឋានន្តរ បានថ្វាយទាន ៧
 ថ្ងៃដល់ព្រះមានព្រះភាគ ធ្វើសេចក្ដីប្រាថ្នាថា បពិត្រព្រះមានព្រះភាគ ខ្ញុំព្រះ
 អង្គគប្បីជាសាវ័ក អ្នកពោលធម៌វិចិត្រដូចព្រះថេរៈអង្គនេះរបស់ព្រះពុទ្ធមួយ
 អង្គក្នុងអនាគតកាល ដូច្នោះហើយ ធ្វើបុណ្យទាំងឡាយ បួសក្នុងព្រះសាសនា
 នៃព្រះមានព្រះភាគកស្មរ មិនអាចធ្វើគុណវិសេសឲ្យកើតឡើងបាន ។ បាន

ឮថា ក្នុងកាលសាសនានៃព្រះមានព្រះភាគបរិនិព្វានហើយ សាសនាព្រះ
 ជិនស្រីក៏សាបសូន្យថយចុះ ភិក្ខុ ៥ រូប ចងដណ្តើរឡើងភ្នំ ធ្វើសមណធម៌ ។
 ព្រះសង្ឃត្រូវសម្រេចអរហត្តក្នុងថ្ងៃទី ៣ ។ ព្រះអនុថេរៈ ជាព្រះអនាគាមី
 ក្នុងថ្ងៃទី ៤ ។ ឯព្រះថេរៈ ៣ រូប មិនអាចធ្វើគុណវិសេសឲ្យកើត ក៏ទៅ
 កើតក្នុងទេវលោក ។ កាលទេវតាទាំងនោះ សោយសម្បត្តិក្នុងទេវតា និង
 មនុស្សអស់មួយពុទ្ធនរ ទេវបុត្រមួយអង្គទៅកើតក្នុងរាជត្រកូល ក្រុងតក្ក-
 សិលា ជាព្រះរាជា ឈ្មោះថា បុក្កសាតិ ឬសឧទ្ទិសចំពោះព្រះមានព្រះភាគ
 មកកាន់ក្រុងរាជគ្រឹះ ស្តាប់ព្រះធម្មទេសនារបស់ព្រះមានព្រះភាគ ត្រង់រោង
 សួនឆ្នាំង សម្រេចអនាគាមិផល ។ មួយអង្គទៀត កើតក្នុងត្រកូលមួយ
 ជិតកំពង់ទូក ឈ្មោះ សុប្បារកៈ ឡើងសំពៅ សំពៅក៏បែកធ្លាយ ស្លៀក
 កំណាត់ឈើជំនួសសំពត់ លាក់សម្បត្តិក៏កើតឡើង លោកគិតថា អញជា
 ព្រះអរហន្ត ត្រូវទេវតាដែលជាអ្នកមានបំណងល្អជាសំតៀនថា លោកមិន
 មែនជាព្រះអរហន្តទេ ទៅទូលសួរព្រះសាស្តាចុះ ក៏បានឆ្លើយ៉ាងនោះ
 សម្រេចអរហត្តផល ។ មួយអង្គទៀត កើតក្នុងផ្ទះរបស់ស្រ្តីមានត្រកូលម្នាក់
 ក្នុងក្រុងរាជគ្រឹះ ។ នាងបានអង្វរមាតាបិតា កាលមិនបានឬសក៏រៀបការ មិន
 ដឹងថាខ្លួនមានគភ៌ អង្វរថ្មី ថ្មីអនុញ្ញាត ក៏ឬសក្នុងសម្លាភ័ក្តិ ។ ភិក្ខុនី
 ទាំងឡាយឃើញនាងមានគភ៌ ទើបសួរទេវតាភិក្ខុ ។ ទេវតាឆ្លើយថា នាង
 មិនមែនជាសមណីទេ ។ ទើបពួកភិក្ខុនីទៅសួរព្រះទេសពល ។ ព្រះសាស្តា
 ឲ្យព្រះឧបាលីទទួលវិនិច្ឆ័យ ព្រះថេរៈឲ្យអញ្ជើញត្រកូល អ្នកនគរសាវតី និង

នាងវិសាខាឧបាសិកា ឲ្យជួយជម្រះ ឲ្យជឿនការពិតហើយ ទើបពោលថា
 នាងមានគភ៌មកអំពីមុន ទើបមិនខូចបញ្ចេញ ។ ព្រះសាស្តា ប្រទានសាធុការ
 ដល់ព្រះថេរៈថា ឧបាលីវិនិច្ឆ័យអធិករណ៍ប្រពៃហើយ ។ ភិក្ខុនីនោះប្រសូត
 បុត្រមានពណ៌ដូចមាស ។ ព្រះបាទបសេនទិកោសល ទ្រង់ទទួលកុមារនោះ
 មកចិញ្ចឹម ។ ប្រទាននាមកុមារនោះថា កស្សប ក្រោយមក ទ្រង់ចិញ្ចឹម
 ចម្រើនវ័យនាំទៅកាន់សម្នាក់ព្រះសាស្តា បានបញ្ចេញ ។ ដូច្នោះ ទើបមនុស្ស
 ទាំងឡាយសម្គាល់ឈ្មោះក្មេងនោះថា កុមារកស្សប ព្រោះជាកូនចិញ្ចឹមរបស់
 ព្រះរាជា ដូច្នោះ ។

បទថា អន្ទវនេ បានដល់ ព្រៃមានឈ្មោះយ៉ាងនេះ ។ បានឮថា ព្រៃ
 នោះ មានឈ្មោះយ៉ាងនេះ ក្នុងពុទ្ធប្បវគ្គ ២ ព្រះអង្គ ប្រាកដឈ្មោះថា អន្ទវន
 នោះឯង ។ ក្នុងព្រៃអន្ទវននោះ នឹងធ្វើរឿងរ៉ាវឲ្យជាក់ច្បាស់ដូចតទៅនេះ

ពិតហើយ សរីរធាតុរបស់ព្រះពុទ្ធដែលមានព្រះជន្មាយុតិច មិនជាដុំតែ
 មួយ រមែងបែកខ្ចាត់ខ្ចាយទៅ ដោយអានុភាពនៃអធិដ្ឋាន ។ ដោយហេតុ
 នោះឯង ព្រះមានព្រះភាគនៃយើងទាំងឡាយ អធិដ្ឋានថា តថាគតតាំងនៅ
 មិនបានយឺនយូរ ពួកសត្វមានចំនួនតិចដែលឃើញតថាគត ដែលមិនឃើញ
 តថាគតមានចំនួនច្រើនជាង សត្វទាំងនោះកាន់យកធាតុរបស់តថាគត បូជា
 ក្នុងទីនោះ នឹងមានស្ថានសួគ៌ជាទីទៅខាងមុខ ព្រោះដូច្នោះ កាលបរិនិព្វាន
 សរីរធាតុរបស់តថាគត ចូរបែកតូចៗ ទៅ ។ ចំណែកព្រះពុទ្ធដែលមានព្រះ
 ជន្មយឺនយូរ ព្រះសរីរធាតុតាំងនៅទាំងមូលដូចដុំមាស ។ ព្រះសរីរធាតុនៃ

ព្រះមានព្រះភាគព្រះនាមថា កស្សប ក៏តាំងនៅយ៉ាងនោះដូចគ្នា ។ បន្ទាប់ពី
នោះ មហាជនក៏ប្រជុំប្រឹក្សាគ្នាថា យើងមិនអាចចែកព្រះធាតុដែលនៅជុំទាំង
មូលបាន ពួកយើងនឹងធ្វើដូចម្តេច ទើបព្រមព្រៀងគ្នាថា យើងនឹងធ្វើព្រះធាតុ
ដែលនៅទាំងមូលនោះឯង ឲ្យជាព្រះចេតិយ នឹងមានទំហំប៉ុណ្ណា ។ បុគ្គល
មួយពួកប្រាប់ថា ៧ យោជន៍ តែក៏ព្រមព្រៀងគ្នាថា ទំហំនោះធំពេក មិន
មានអ្នកណាថែទាំបានក្នុងអនាគតកាល ក៏សម្រេចយក ៦ យោជន៍ ៥
យោជន៍ ៤ យោជន៍ ៣ យោជន៍ ២ យោជន៍ ១ យោជន៍ ព្រឹក្សាគ្នាថា
ប្រើតង្គទំហំប៉ុណ្ណា ក៏ព្រមព្រៀងគ្នាថា ខាងក្រៅជាតង្គមួយដុំៗ ធ្វើដោយ
មាស មានតម្លៃមួយសែន ខាងក្នុងមានតម្លៃ៥ ម៉ឺន បូកលាបដោយហរតាល
និងមនោសីលាជំនួសដី លាយដោយប្រេងជំនួសទឹក បែងចែកមុខទាំង ៤
តាមទិសទាំង ៤ ។ ព្រះរាជាទ្រង់ទទួលមុខមួយ បថវិន្តរកុមាររាជបុត្រ
ទទួលមុខមួយ សេនាបតីដែលជាប្រធាននៃអមាត្យទទួលមុខមួយ សេដ្ឋីដែល
ជាប្រមុខនៃមហាជនទទួលមុខមួយ ។ បណ្តាជនទាំងនោះ ព្រោះជាអ្នកសម្បូរ
ដោយទ្រព្យ សូម្បីព្រះរាជាឲ្យជញ្ជូនមាសមក ទ្រង់ផ្តើមធ្វើត្រង់មុខដែលព្រះ
អង្គទទួល ឧបរាជក្តី សេនាបតីក្តីដូចគ្នា ។ ចំណែកការត្រង់មុខដែលសេដ្ឋី
ទទួលក៏ស្បើយ ។ កាលនោះឧបាសកម្នាក់ ឈ្មោះយសោធរៈ ជាអរិយ-
សាវ័កថ្នាក់អនាគាមី ទ្រទ្រង់ព្រះត្រៃបិដក ដឹងថា សេដ្ឋីនោះស្បើយថវិកា
ទើបឲ្យទីមរទេៈ ៥០០ ទៅក្នុងជនបទ បបួលមនុស្សទាំងឡាយថា ព្រះ-
កស្សបសម្មាសម្ពុទ្ធ ទ្រង់ព្រះជន្ម ២ ម៉ឺនឆ្នាំ បរិនិព្វានយូរហើយ ពួកយើង

នឹងធ្វើរតនចេតិយមួយយោជន៍របស់ព្រះអង្គ បុគ្គលណាអាចឲ្យវត្ថុណា ទោះជាមាន ឬប្រាក់ កែវ ៧ ប្រការ ហរតាល ឬមនោសិលាក៏ដោយ បុគ្គលនោះចូរឲ្យវត្ថុនោះ ។ ជនទាំងឡាយបានឲ្យប្រាក់ និងមានជាដើមតាមកម្លាំងរឿងៗ ខ្លួន កាលមិនមានសមត្ថភាព ក៏ឲ្យប្រេង និងអង្ករជាដើមប៉ុណ្ណោះ ។ ឧបាសកបញ្ជូនប្រេង និងអង្ករជាដើម ដើម្បីជាអាហារប្រចាំថ្ងៃ ដល់កម្មករទាំងឡាយ ពួកមនុស្សដ៏សេសឲ្យត្រាច់ទៅប្រកាសពេញជម្ងឺបដោយអាការយ៉ាងនេះ ។ ការងារព្រះចេតិយស្រេចហើយ ព្រោះដូច្នោះ ពួកជនទាំងនោះបញ្ជូនសំបុត្រទៅអំពីចេតិយដ្ឋានថា ការងារស្រេចហើយ សូមអាចារ្យអញ្ជើញមកថ្វាយបង្គំព្រះចេតិយ សូម្បីអាចារ្យក៏បញ្ជូនសំបុត្រទៅថា ខ្ញុំនឹងបបួលអ្នកជម្ងឺបទាំងអស់ វត្ថុណាដែលមាន ចូរយកវត្ថុនោះធ្វើការងារឲ្យសម្រេច ។ សំបុត្រទាំងពីរមកជួបគ្នាត្រង់ចន្លោះផ្លូវ តែសំបុត្រខាងចេតិយដ្ឋានមកដល់ដែររបស់អាចារ្យមុនសំបុត្ររបស់អាចារ្យ ។ អាចារ្យនោះ អានសំបុត្រហើយ គិតថា នឹងថ្វាយបង្គំព្រះចេតិយ ក៏ចេញទៅតាមគាប់ចិត្ត ។ ក្នុងចន្លោះផ្លូវ ចោរ ៥០០ ក៏ប្រាកដឡើងត្រង់ព្រៃជ្រៅ ។ បណ្តាចោរទាំងនោះ ពួកខ្លះឃើញអាចារ្យនោះ គិតថា អាចារ្យនេះប្រមូលមាន និងប្រាក់អំពីជម្ងឺបទាំងមូល មនុស្សទាំងឡាយដែលរក្សាទ្រព្យគង់មកជាមួយ ទើបប្រាប់ដល់ចោរដ៏សេស ហើយចាប់អាចារ្យនោះ ។ អាចារ្យសួរថា បាអើយហេតុអ្វី ទើបពួកអ្នកចាប់ខ្ញុំ ពួកចោរឆ្លើយថា លោកប្រមូលមាន និងប្រាក់ទាំងអស់អំពីជម្ងឺប ចូរឲ្យទ្រព្យបន្តិចបន្តួចដល់ពួកខ្ញុំចុះ ។ អាចារ្យសួរថា

បបញ្ចសុទនី អដ្ឋកថា មជ្ឈិមនិកាយ

ពួកអ្នកមិនដឹងទេបូថា ព្រះពុទ្ធព្រះនាមកស្សបបរិនិព្វានហើយ ពួកខ្ញុំកំពុង
 សាងរតនចេតិយមួយយោជន៍សម្រាប់ព្រះអង្គ ឯខ្ញុំបបួលគេដើម្បីប្រយោជន៍
 នោះ មិនមែនដើម្បីប្រយោជន៍របស់ខ្លួន ដូច្នោះ ខ្ញុំបញ្ជូនរបស់ដែលរក្សាទុក
 ហើយ ទៅក្នុងទីនោះឯង ឯទ្រព្យក្រៅអំពីសំពត់ដែលស្បៀកមក ក៏មិនមាន
 អ្វីដទៃ សូម្បីតែមួយកាកណិក ។ ចោរម្នាក់ពោលថា សេចក្តីពិតយ៉ាងនោះ
 ក៏សូមលែងអាចារ្យនោះទៅ ។ ចោរម្នាក់ពោលថា អាចារ្យនេះ ព្រះរាជាក៏
 បូជា អមាត្យក៏បូជា ឃើញបុគ្គលខ្លះក្នុងចំណោមពួកយើងត្រង់ផ្លូវព្រះនគរ
 គប្បីប្រាប់ព្រះរាជា និងអមាត្យរបស់ព្រះរាជាជាដើម នឹងធ្វើឲ្យពួកយើងដល់
 នូវការលំបាកបាន ។ ឧបាសកពោលថា បាអើយ ខ្ញុំមិនធ្វើយ៉ាងនោះទេ ការ
 ពោលនេះមានដោយសេចក្តីករុណាក្នុងចោរទាំងនោះ មិនមែនមានដោយការ
 ស្រឡាញ់ក្នុងជីវិតរបស់ខ្លួនឡើយ ។ កាលបើដូច្នោះ បណ្តាចោរទាំងនោះ
 ដែលកំពុងជជែកគ្នាថា គួរចាប់ គួរដោះលែងទៅ ពួកចោរដែលមានការ
 យល់ឃើញថា គួរចាប់មានចំនួនច្រើនជាង ក៏សម្លាប់អាចារ្យនោះ ។ ភ្នែក
 របស់ពួកចោរទាំងនោះ ក៏អន្តរធានទៅ ដូចប្រទីបដែលរលត់ ព្រោះធ្វើខុស
 ក្នុងព្រះអរិយសាវ័ក ដែលប្រកបដោយពលគុណ ។ ចោរទាំងនោះកន្ទក់
 កន្ទេញថា ភ្នែកខ្ញុំនៅឯណា ភ្នែកខ្ញុំនៅឯណា ពួកខ្លះ ញាតិក៏នាំត្រឡប់ទៅ
 ស្រុក ពួកចោរដែលមិនមានញាតិ ក៏ក្លាយជាមនុស្សអនាថា ព្រោះដូច្នោះ
 ទើបអាស្រ័យនៅត្រង់បណ្តាសាលា ត្រង់គល់ឈើក្នុងព្រៃនោះឯង ។ ពួក
 មនុស្សដែលមកក្នុងព្រៃ ក៏ឲ្យអង្គរខ្លះ កញ្ចប់បាយខ្លះ ស្បៀងខ្លះ ដល់ចោរ

ទាំងនោះ ដោយសេចក្តីករុណា ។ ពួកមនុស្សដែលទៅស្វែងរកឈើ និងស្លឹក
 ឈើជាដើម ត្រឡប់មកហើយ កាលមានគេសួរថា ពួកអ្នកទៅណាហ្ន៎ ក៏
 ឆ្លើយថា ទៅព្រៃមនុស្សខ្វាក់ ។ ព្រៃនោះក៏ប្រាកដឈ្មោះថា អន្ទវន ក្នុង
 ពុទ្ធប្បវទនៃព្រះពុទ្ធ ២ អង្គ ដោយប្រការដូច្នោះ ។

ព្រៃនោះ កាលព្រះពុទ្ធព្រះនាមថា កស្សប បានក្លាយជាព្រៃស្តុក ក្នុង
 ជនបទដែលគេបោះបង់ចោល ។ តែកាលព្រះមានព្រះភាគនៃយើង បានក្លាយ
 ជាទឹកនៃនឹងសម្រាប់ធ្វើសេចក្តីព្យាយាម ជាទីលំនៅរបស់ពួកកុលបុត្រដែល
 ត្រូវការស្ងប់ស្ងាត់ នៅខាងក្រោយវត្តជេតពន មិនឆ្ងាយអំពីក្រុងសាវត្ថី ។
 សម័យនោះ ព្រះកុមារកស្សបក៏បំពេញសេក្ខប្បជិបទា ត្រង់អន្ទវននោះ ។
 ព្រោះហេតុនោះ ទើបលោកពោលថា អន្ទវនេ វិហារតិ ។

បទថា អញ្ញតរា ទេវតា បានដល់ ទេវតាមួយអង្គមានឈ្មោះ និង
 គោត្រមិនប្រាកដ ។ សូម្បីសក្តិទេវរាជ ដែលយើងស្គាល់ច្បាស់ លោកក៏
 ហៅថា អញ្ញតរា ក្នុងបាលីថា បពិត្រព្រះអង្គដ៏ចម្រើនព្រះមានព្រះភាគ
 ធ្លាប់បានសម្តែងនូវកិរិយាបង្ហោនចិត្តទៅក្នុងព្រះនិព្វាន ជាទីអស់ទៅនៃតណ្ហា
 ដោយសង្ខេប ជាគ្រឿងតង្វាយដល់ទេវតា ដែលមានសក្តិធំមួយរូបឬទេ ។
 សូម្បីពាក្យថា ទេវតានេះ ក៏ជាពាក្យហៅទូទៅ សម្រាប់ទេវតាទាំងឡាយ ។
 តែក្នុងទីនេះ លោកបំណងយកពួកទេព ក្នុងពាក្យថា ទេវតានោះ ។
 អភិក្កន្ត សព្វ ក្នុងបទថា អភិក្កន្តាយ វត្ថុយា ប្រាកដក្នុងអត្ថទាំងឡាយ
 មានអស់ទៅ ល្អ ស្អាត និងការត្រេកអរក្រៃលែងជាដើម ។ ក្នុងអត្ថទាំង

នោះ អភិក្កន្ត សព្វ ដែលប្រាកដក្នុងអត្ថថាអស់ទៅ ដូចក្នុងប្រយោគជាដើម ថា អភិក្កន្តា ភន្តេ រត្តិ និក្ខន្តោ បឋមោ យាមោ ចិរនិសិន្នោ ភិក្ខុសង្ឃោ បពិត្រព្រះអង្គដ៏ចម្រើន វេលារាត្រីបឋមយាមកន្លងទៅហើយ ភិក្ខុសង្ឃអង្គុយ ចាំយូរហើយ ។ ប្រាកដក្នុងអត្ថថា ល្អ ដូចក្នុងប្រយោគជាដើមថា អយំ ឥមេសំ ចតុន្នំ បុគ្គលានំ អភិក្កន្តតរោ ច បណ្ឌិតតរោ ច បណ្ណាបុគ្គលទាំង ៤ ពួកនេះ បុគ្គលនេះ ចាត់ថា ល្អជាងផង ប្រសើរជាងផង ។ ប្រាកដក្នុង អត្ថថា ស្អាត ដូចក្នុងប្រយោគជាដើមថា កោ មេ វន្តតិ វាទានិ ឥន្ទិយា យសសា ជលំ អភិក្កន្តន្ត វណ្ណាន សព្វា ឱកាសយំ ទិសា អ្នកណាហ្ន៎ រុងរឿងដោយប្រទ្ធិ និយមស មានសម្បុរល្អ ញ៉ាំងទិសទាំងពួងឲ្យភ្លឺ មកថ្វាយ បង្គំបាទានៃតថាគត ។ ប្រាកដក្នុងអត្ថថា ត្រេកអរក្រៃលែង ដូចក្នុងប្រយោគ ជាដើមថា អភិក្កន្តំ ភន្តេ បពិត្រព្រះគោតមដ៏ចម្រើន កាសិតរបស់ព្រះអង្គ ច្បាស់ណាស់ ។ តែក្នុងទីនេះ អភិក្កន្ត សព្វ ប្រាកដក្នុងអត្ថថា អស់ទៅ ។ ព្រោះហេតុនោះ បទថា អភិក្កន្តាយ រត្តិយា ទើបលោកអធិប្បាយថា កាល រាត្រីអស់ទៅហើយ ។ ក្នុងសេចក្តីនោះគប្បីជ្រាបថា ទេវបុត្រនេះមកក្នុង ចន្លោះមជ្ឈិមយាម ។

អភិក្កន្ត សព្វ ក្នុងបទថា អភិក្កន្តវណ្ណា នេះ ប្រាកដក្នុងអត្ថថា ស្អាត ឯ វណ្ណា សព្វ ប្រាកដក្នុងអត្ថ មានជាដើមថា ពណ៌សម្បុរ គួរសរសើរ ពួកត្រកូល ហេតុ សណ្ឋាន ប្រមាណ និងរូបាយតនៈ ។ ក្នុងអត្ថទាំងនោះ វណ្ណា សព្វ ប្រាកដក្នុងអត្ថថា ពណ៌សម្បុរ ដូចក្នុងប្រយោគជាដើមយ៉ាងនេះ

ថា សុវណ្ណវណ្ណាសិ ភគវា បពិត្រព្រះអង្គដ៏ចម្រើន ព្រះអង្គមានពណ៌
សម្បុរដូចមាស ។ ប្រាកដក្នុងអត្ថថា គួរសរសើរ ដូចក្នុងប្រយោគជាដើម
នេះថា កណា សញ្ញាណា បន តេ គហបតិ សមណស្ស តោតមស្ស វណ្ណា
នៃគហបតិ ក្នុងកាលណាពណ៌សម្បុររបស់ព្រះសមណគោតម ដែលលោក
គួរសរសើរ ។ ប្រាកដក្នុងអត្ថថា ពួកត្រកូល ដូចក្នុងប្រយោគជាដើមថា
ចត្តារោ មេ កោ តោតម វណ្ណា បពិត្រព្រះគោតមដ៏ចម្រើន ត្រកូលទាំង
៤ នេះ ។ ប្រាកដក្នុងអត្ថថា ហេតុ ដូចក្នុងប្រយោគជាដើមថា អថ កេន នុ
វណ្ណាន គនូថេនោតិ វុច្ឆតិ កាលបើដូច្នោះ ព្រោះហេតុអ្វីហ្ន៎ ទើបអ្នកពោល
ថា លួចក្លិន ។ ប្រាកដក្នុងអត្ថថា សណ្ឋាន ដូចក្នុងប្រយោគជាដើមថា
មហាន្តំ ហត្ថិរាជវណ្ណំ អភិជិម្ពិទ្ធិត្វា និម្មិតសណ្ឋានជាស្តេចដ៏រឹង ។ ប្រាកដ
ក្នុងអត្ថថា ប្រមាណ ដូចក្នុងប្រយោគជាដើមថា តយោ បត្តស្ស វណ្ណា
បាត្រ ៣ ខ្នាត ។ ប្រាកដក្នុងរូបាយតនៈ ដូចក្នុងប្រយោគជាដើមថា វណ្ណា
គន្លោ រសោ ឌីជា រូបាយតនៈ គន្លាយតនៈ រសាយតនៈ និងផោដ្ឋព្វា-
យតនៈ ។ វណ្ណា សព្វនោះ គប្បីឃើញថា ចុះក្នុងអត្ថថា ពណ៌សម្បុរក្នុងទី
នេះ ។ ដោយហេតុនោះ បទថា អភិក្កន្តវណ្ណា លោកអធិប្បាយថា មាន
ពណ៌សម្បុរស្អាត មានពណ៌សម្បុរគួរប្រាថ្នា គួរពេញចិត្ត ។ ពិតហើយ
ទេវតាទាំងឡាយ កាលមកកាន់មនុស្សលោក លះពណ៌សម្បុរប្រក្រតី ឬទ្ធិ
ប្រក្រតី ធ្វើអត្តភាពឲ្យគ្រោតគ្រោត និម្មិតពណ៌សម្បុរលើសប្រក្រតី ឬទ្ធិ
លើសប្រក្រតី មកដោយកាយដែលតាក់តែងហើយ ដូចមនុស្សទៅកាន់ទីប្រជុំ

មហោស្រពជាដើម ។ សូម្បីទេវបុត្រនោះ ក៏មកដោយអាការយ៉ាងនោះឯង ។
ហេតុនោះ ទើបលោកពោលថា អភិក្កន្តវណ្ណា ។

កេវល សព្វកម្មិវទថា កេវលកប្បំ នេះ មានអតិមិនតិចដូចជាមិន
មានចំណែកសេសសល់ដោយច្រើន មិនមានលាយឡំ មិនលើស តម្កល់ឃ្នាំ
មិនប្រកបជាដើម មានអធិប្បាយថា កេវល សព្វកម្មិវទថា មិនមាន
ចំណែកសេសសល់ដូចកម្មិវប្រយោគជាដើមថា កេវលបរិបុណ្ណំ បរិសុទ្ធី
ព្រហ្មចរិយំ ទ្រង់ប្រកាសព្រហ្មចរិយ ដ៏ពេញបរិបូណ៌បរិសុទ្ធនឹងអស្ម ។ មក
កម្មិវទថា ដោយច្រើន ដូចកម្មិវប្រយោគជាដើមថា កេវលកប្បា ច អង្គ-
មគធា បហ្មតំ ខាទនិយំ កោជនិយំ អាទាយ អភិក្កមិតុកាមា ហោត្តិ
ព្រោះថា ជនអភិក្កន្តវណ្ណៈ និងមគធៈ ទាំងអស់គ្នាប្រាថ្នានឹងនាំយក
ខាទនីយកោជនីយាហារ មានប្រមាណច្រើន ចូលមកបូជា ។ មកកម្មិវទថា
មិនមានលាយឡំ ដូចកម្មិវប្រយោគជាដើមថា កេវលស្ស ទុក្ខក្ខន្ធស្ស
សមនយោ ហោតិ សេចក៏ត្រឡប់ទៅក្នុងទុក្ខក្ខន្ធទៀងទាំងអស់នេះ រមែង
មានយ្ហាងនេះឯង ។ មកកម្មិវទថា មិនលើស ដូចកម្មិវប្រយោគជាដើមថា
កេវលំ សទ្ធាមត្តកំ នួន អយមាយស្សា ព្រោះអាស្រ័យនូវគុណធម៌ ត្រឹម
តែសទ្ធាមត្តកំដោយពិត ។ មកកម្មិវទថា តម្កល់ឃ្នាំ ដូចកម្មិវប្រយោគជាដើម
ថា កេវលកប្បំ សង្ឃកេនាយ ឋិតោ សទិប្បារិករបសមនុទ្ធិមានអាយុ
ឈ្មោះវាហិយៈ នៅតែទទួលដើម្បីបំបែកយ្ហាងមុតមាំ ។ មកកម្មិវទថា បែកគ្នា
ដូចកម្មិវប្រយោគជាដើមថា កេវលី វុសិតវា ឧត្តមបរិសោតិ វុច្ឆតិ មាលិកិកា
ទាំងឡាយ ភិក្ខុអង្គ ៥ ប្រកបដោយអង្គ ៥ ហៅថា ជាតិយុវស មាន

គុណគ្របគ្រាន់ប្រព្រឹត្តព្រហ្មចរិយធម៌ក្នុងម្ខាងម្ខាងនេះ ដូច្នោះ មានអត្ថថា មិនប្រកប ដូចក្នុងពាក្យជាដើមថា កេរ្តិ៍ វុសិត្វា ឧត្តមបុរិសោតិ វុច្ឆតិ តថាគតពោលថា ជាបុរសឧត្តម មានកិច្ចបានធ្វើអស់ហើយ មានព្រហ្មចរិយ- ធម៌នៅរួចហើយ ។ តែក្នុងទីនេះ លោកបំណងយកអត្ថថា មិនមានចំណែក សេសសល់ ។

ម្តងវិញទៀត កឃ្ម សពន្លៃ មានអត្ថប្រយោជន៍ ដូចជាការជឿយ្យាន ក្រែងលែង វេហារ កាល បពាតិការកាតកិកប្ប លេស ដោយជុំវិញ ។ មានអធិប្បាយថា កឃ្ម សពន្លៃកក្កិមតិ ការជឿយ្យានក្រែងលែង ដូចក្នុង ប្រយោគជាដើមថា ឱកឃ្ម និយមេតំ កោតោ តោតមស្ស យថា តំ អរ- ហានោ សម្មាសម្ពុទ្ធស្ស ពាក្យសព្វគោតមដ៏ចម្រើន ដែលជាអរហន្ត សម្មាសម្ពុទ្ធន្លៃ ជាពាក្យជឿពិតហើយ ។ មកកក្កិមតិ វេហារ ដូចក្នុង ប្រយោគជាដើមថា អនុជាធាមិ ភិក្ខុវេ បព្វហិ សមណកប្បហិ ផលំ បរិ- កុញ្ញំ មាលិកិកាធិឡាយ តថាគតអនុពាតិឲ្យកិក្ខានិវេណី ដោយ សមណកប្ប ៥ យ្យាន ។ មកកក្កិមតិ កាល ដូចក្នុងប្រយោគជាដើមថា យេន សុទំ និច្ចកប្បំ វិហារមិ តថាគតនោះឆ្លែ តែងនៅអស្សាវរាជនិច្ច ។ មកកក្កិមតិ បពាតិដូចក្នុងប្រយោគជាដើមថា ឥច្ឆា យស្មា កប្បា កប្ប- មាណពដ៏មានអាយុទូលស្សថា ។ មកកក្កិមតិ កាតកិដូចក្នុងប្រយោគ ជាដើមថា អលដ្ឋតោ មាល្យធរោ សុវត្ថោ សុកុណ្ណលី កប្បិតកេសមស្ស អត្ថមានខ្សែបង្កាបយើង ទ្រទ្រង់កម្រងផ្កា សៀកដណ្តប់មានប្រដាប់ ត្រចៀកលមានសកន្តែងពុកចង្កាភាគញាស់ហើយ ។ មកកក្កិមតិ វិកប្ប

ដូចក្នុងប្រយោគជាដើមថា កយ្យតិ ទ្ធក្កលកយ្យា កំណតដោយស្រមោល
 ព្រះអាទិត្យជ្រៅ ប្រមាណពីរឃ្លា មកក្នុងអតថា លេស ដូចក្នុង
 ប្រយោគជាដើមថា អត្ថិ កយ្យា និបដ្ឋិតុំ បើដូច្នោះ អាត្មាអញដេកសិន ។
 មកក្នុងអតថា ដោយជុំវិញ ដូចក្នុងប្រយោគជាដើមថា កេវលកយ្យំ តិជ្ឈក្កដំ
 ឱកាសេត្វា ញាតិកំណ្រ ក្នុងឲ្យកំណ្រដោយជុំវិញ ។ តែក្នុងនេះ លោកបំណង
 យកអតថា ដោយជុំវិញ ព្រោះដូច្នោះក្នុងណាក្នុង កេវលកយ្យំ អនុវត្ត នេះ
 គប្បីឃើញអត្ថយ៉ាងនេះថា ជុំវិញព្រៃអន្ទវន មិនមានចំណែកសេសសល់ ។

បទថា ឱកាសេត្វា សេចក្តីថា ផ្សាយទៅដោយរស្មី ដែលកើតឡើង
 អំពីសរីរៈដែលប្រដាប់ដោយសំពត់ ធ្វើឲ្យមានឱកាស ដូចគ្នានឹងព្រះចន្ទ និង
 ព្រះអាទិត្យ ។ បទថា ឯកមន្តំ អដ្ឋាសិ បានដល់ ឈរក្នុងចំណែកម្ខាង
 គឺក្នុងឱកាសមួយ ។ បទថា ឯតទរោច បានដល់ ត្រាស់នឹងភិក្ខុនោះថា
 ភិក្ខុ ភិក្ខុ ដូច្នោះជាដើម ។

សួរថា ព្រោះហេតុអ្វី ទេវតានេះមិនថ្វាយបង្គំ ពោលដោយសមណ-
 វោហារតែម្យ៉ាង ឆ្លើយថា ដោយការហៅដោយសមណសញ្ញា ។ បានឮថា
 ទេវបុត្រមានការគិតយ៉ាងនេះថា បុគ្គលនេះនៅក្នុងវារាំងកាមាវចរភូមិ ចំណែក
 អញជាព្រហ្មចារី តាំងអំពីកាលនោះ ក្នុងវេលានោះ ។ សមណសញ្ញារបស់
 ទេវបុត្រនោះ នៅប្រាកដនៅឡើយ ព្រោះដូច្នោះ ទើបទេវបុត្រនោះមិនថ្វាយ
 បង្គំ ពោលដោយសមណវោហារតែម្យ៉ាង ។

សួរថា បានឮថា ទេវបុត្រនោះ ជាសម្លាញ់អំពីមុនរបស់ព្រះថេរៈ តាំង

ពីអង្គាលំណា ឆ្លើយថា តាំងអំពីកាលនៃព្រះសម្មាសម្ពុទ្ធព្រះនាមកសរុប ។
 ម្យ៉ាងទៀត បណ្ណាសម្មាញ់ទាំង ៥ ដែលមកក្នុងកាលមុន សម្មាញ់ណាដែល
 លោកពោលថា ព្រះអនុថេរៈបានជាព្រះអនាគាមីក្នុងថ្ងៃទី ៤ សម្មាញ់នោះ គឺ
 ទេវតានេះ ។ បានឮថា កាលនោះ បណ្ណាព្រះថេរៈទាំងនោះ អភិញ្ញា និង
 អរហត្តនោះឯង បានមកដល់សង្ឃត្រូវ ។ ព្រះសង្ឃត្រូវនោះគិតថា កិច្ចរបស់
 អញដល់ទីបំផុតហើយ ទើបហោះទៅកាន់នកាកាស ខ្ពស់មាត់ត្រង់អនោតត្ថស្រះ
 ទទួលបិណ្ឌបាតមកអំពីឧត្តរកុរុទ្ធិប ត្រឡប់មកហើយ ពោលថា អ្នកមាន
 អាយុ ចូរឆាន់បិណ្ឌបាតនេះ កុំប្រមាទ ធ្វើសមណធម៌ចុះ ។ ភិក្ខុក្រៅអំពីនេះ
 ពោលថា អាវុសោ ពួកយើងមិនមានកតិកាយ៉ាងនេះថា អ្នកណាសម្រេច
 គុណវិសេសមុន នាំបិណ្ឌបាតមក អ្នកដែលនៅសល់ ឆាន់បិណ្ឌបាតដែល
 បុគ្គលនោះនាំមក ហើយធ្វើសមណធម៌ លោកម្ចាស់សម្រេចទីបំផុតកិច្ចដោយ
 ឧបនិស្ស័យរបស់ខ្លួន បើពួកយើងមានឧបនិស្ស័យ ក៏នឹងសម្រេចទីបំផុតកិច្ច
 នោះមិនយឺតយូរឡើយ របស់ពួកយើងឯង សូមពួកលោកម្ចាស់ទៅចុះ ។
 សង្ឃត្រូវនោះទៅតាមផាសុក បរិនិព្វានក្នុងកាលដែលអស់អាយុ ។ ស្មែក
 ឡើង ព្រះអនុថេរៈធ្វើឲ្យជាក់ច្បាស់នូវព្រះអនាគាមិផល អភិញ្ញាទាំងឡាយក៏
 មកដល់លោក ។ លោកក៏នាំបិណ្ឌបាតមកដូចគ្នា ត្រូវភិក្ខុទាំងនោះបដិសេធ
 ក៏ទៅតាមផាសុក កាលអស់អាយុក៏ទៅកើតក្នុងជាន់សុទ្ធាវាស ។ ព្រះអនុ-
 ថេរៈនោះ កាលតាំងនៅក្នុងជាន់សុទ្ធាវាសហើយ រំពឹងមើលសម្មាញ់ទាំងនោះ
 ឃើញថា សម្មាញ់ម្នាក់បរិនិព្វានក្នុងគ្រានោះឯង សម្មាញ់ម្នាក់សម្រេចអរិយក្ខមិ

ក្នុងសម្មាភវរបស់ព្រះមានព្រះភាគ ក្នុងកាលមិនយឺតយូរឡើយ ម្នាក់ទៀត
 អាស្រ័យលោកសក្ការៈ កើតគំនិតឡើងថា អញជាព្រះអរហន្ត នៅត្រង់កំពង់
 ឈ្មោះសុប្បារកៈនោះឯង ហើយចូលទៅរក បញ្ចូនសម្មាញ្ញនោះទៅ ដោយ
 ពោលថា អ្នកមិនមែនជាព្រះអរហន្តទេ មិនទាន់បដិបត្តិដល់អរហត្តមគ្គទេ
 សូមទៅគាល់ព្រះមានព្រះភាគស្តាប់ធម៌ចុះ ។ សម្មាញ្ញនោះទូលសូមឱ្យទំនង
 ព្រះមានព្រះភាគក្នុងចន្លោះស្រុក ព្រះមានព្រះភាគទ្រង់ឲ្យឱ្យវាទដោយសង្ខេប
 ថា ម្នាលពាហិយៈ ព្រោះដូច្នោះឯង អ្នកគប្បីសិក្សាក្នុងវត្តដែលអ្នកឃើញ
 ហើយថា ត្រឹមតែការឃើញ ក៏សម្រេចអរិយកម្ម ។ សម្មាញ្ញម្នាក់ក្រៅអំពី
 នោះនៅមាន ក៏រំពឹងមើលថា នៅក្នុងទីណាហ្ន៎ ក៏ឃើញថា កំពុងបំពេញ
 សេក្ខប្បដិបទានៅក្នុងអន្ទវន ទើបគិតថា អញនឹងទៅកាន់សម្មាភវរបស់
 សម្មាញ្ញ តែកាលទៅ មិនទៅដែរទេ គួរកាន់យកគ្រឿងបណ្ណាការណាមួយ
 ទៅផង តែសម្មាញ្ញរបស់អញ មិនមានអាមិសនៅលើកំពូលភ្នំ តែសម្មាញ្ញ
 នោះនឹងមិនឆាន់សូម្បីបិណ្ឌបាត ដែលអញឈរនៅលើអាកាសប្រគេន បាន
 ធ្វើសមណធម៌ ឥឡូវនេះ លោកនឹងទទួលអាមិសបណ្ណាការឬ ចាំអាត្មាអញ
 កាន់យកធម្មបណ្ណាការទៅ ហើយតាំងនៅក្នុងព្រហ្មលោកនោះឯង ចែកប្រស្នា
 ១៥ ចំណុច ដូចដោតរតនវលីកម្រងកែវ កាន់ធម្មបណ្ណាការនោះមកឈរក្នុង
 ទីមិនឆ្ងាយអំពីសម្មាញ្ញ មិនធ្វើអភិវាទព្រះថេរៈនោះ ពោលដោយសមណ-
 សញ្ញាថា ភិក្ខុ ភិក្ខុ ទើបពោលថា អយំ វម្មិកោ ជាដើម ។ ក្នុងពាក្យនោះ
 គប្បីជ្រាបពាក្យដែលលោកពោលដដែលៗ ថា ភិក្ខុ ភិក្ខុ ដោយរហ័សៗ ។

ឧបម្ពវគ្គ វិម្មិកសូត្រទី ៣

៤៧៧

ថ្វាសវមែនមិនស្អាត ដោយការចុចមួយប៉ុណ្ណោះ លុះបន្ថែមចំណុចដទៃជុំវិញ
 ចំណុចនោះ ទើបស្អាត ហាក់ដូចប្រដាប់ដោយកម្រងផ្កាដែលរីក យ៉ាងណា
 ពាក្យសម្តីមិនស្អាតដោយបទមួយៗ ប៉ុណ្ណោះ លុះតែប្រកបដោយបទដែលជា
 បរិវារ ទើបមានលម្អ ដូចការរចនាដោយផ្កាដែលរីក ដូច្នោះ ព្រោះហេតុនោះ
 ទេវបុត្រនោះធ្វើពាក្យដោយបទបរិវារនោះ ធ្វើឲ្យដូចជាក្រងផ្កាដែលរីក ទើប
 ពោលយ៉ាងនោះ ។

ដែលឈ្មោះថា ដំបូក ដែលតាំងនៅចំពោះមុខមិនមាន តែទេវបុត្រហាក់
 ដូចជាបង្ហាញដំបូកដែលតាំងនៅចំពោះមុខ ដោយអំណាចទេសនាវិធី ទើប
 ពោលថា អយំ ក្នុងបទថា អយំ វិម្មិកោ ។ បទថា បលង្កំ សេចក្តីថា កាន់
 សស្រ្តាជីក ជួបសន្ទុះទ្វារកង់ ។ បទថា ឧត្តប បលង្កំ អភិក្ខុន សុមេធន បាន
 ដល់ បណ្ឌិត ។ ឈ្មោះថា សន្ទុះទ្វារកង់ ពេលយប់ហុយផ្សែង ពេលថ្ងៃរះ
 ជាភ្លើង កាលលើកសន្ទុះទ្វារកង់ឡើង ដឹកបន្ត គប្បីឃើញក្នុងបទទាំងពួង
 ដូចដែលពោលមកនេះ ។ បទថា ឧទុមាយិកំ បានដល់ សត្វហឹង ។ បទថា
 បង្ការំ បានដល់ តម្រងក្បួង ។ បទថា កុម្មំ បានដល់ អណ្តើក ។ បទថា
 អសិស្សនំ បានដល់ ជ្រញ់ហាន់សាច់ ។ បទថា មំសបេសិ បានដល់ ដុំសាច់
 ទំហំប៉ុនថ្មកិន ។ បទថា នាតំ បានដល់ ឃើញស្តេចនាគ ដែលលម្អដោយ
 ផ្កាចំន មានពពារធំ ដូចគ្នានឹងបាច់ផ្កាម្លិះ ។ បទថា មា នាតំ យដ្ឋេសិ បាន
 ដល់ កុំប្រើចុងឈើ ចុងវល្លិ ឬរោយធូលីចូលទៅឲ្យប៉ះពាល់នាគ ។ បទថា
 នមោ ករោហិ នាគស្ស ។ សេចក្តីថា ចូរចៀសទៅខាងលើខ្យល់ ស្លៀកសំពត់

ស្អាត នមស្ការស្តេចនាគ ឈ្មោះថា ទ្រព្យដែលស្តេចនាគគ្រប់គ្រងលើស ៧ ជួរត្រកូល ក៏ប្រើប្រាស់មិនអស់ ស្តេចនាគនឹងឲ្យទ្រព្យដែលខ្លួនគ្រប់គ្រងដល់ អ្នក ព្រោះដូច្នោះ អ្នកចូរនមស្ការដល់ស្តេចនាគ ។ បទថា **ឥតោ វា បន សុត្វា** សេចក្តីថា អស់នូវការសង្ស័យក្នុងកងទុក្ខអំពីសម្លាក់យើងនេះ ព្រោះ ដូច្នោះ ទើបឈ្មោះថា អស់សេចក្តីសង្ស័យក្នុងសាសនា យ៉ាងណា ក្នុងទី នេះ មិនដូច្នោះឡើយ តែក្នុងទីនេះអស់សេចក្តីសង្ស័យព្រោះទេវបុត្រ ព្រោះ ដូច្នោះ ទើបសេចក្តីនេះមានអត្ថដូច្នោះថា បទថា **ឥតោ វា បន** បានដល់ ព្រោះស្តាប់អំពីសម្លាក់របស់តថាគតក្តី ។

[២៩] បទថា **ចាតុម្មហាក្ខតិកស្ស** បានដល់ សម្រេចដោយមហា- ក្ខតទាំង ៤ ។ បទថា **កាយស្ស អធិវចនំ** ប្រែថា ជាឈ្មោះរបស់សរីរៈ ។ ដូចជាកាយខាងក្រៅ លោកហៅថា **វម្មិក** ព្រោះហេតុ ៤ យ៉ាង គឺដំបូក រមែងខ្ជាក់ ១ អ្នកខ្ជាក់ ១ អ្នកខ្ជាក់សរីរៈដែលប្រជុំជាតុបួន ១ អ្នកខ្ជាក់ការ សម្ពន្ធដោយស្នេហា ១ ពិតហើយ ដំបូកនោះរមែងខ្ជាក់សត្វតូច មានប្រការ ផ្សេងៗ ដូចជាពស់ ស្ការ កណ្តុរ ពស់ថ្លាន់ជាដើម ព្រោះដូច្នោះ កាយនោះ ឈ្មោះថា **វម្មិក** ។ កាយដែលកណ្តៀរខ្ជាក់ហើយ ហេតុនោះ ទើបឈ្មោះថា **វម្មិក** ។ កាយដែលកណ្តៀរពូនឡើងដោយធូលី ដែលកណ្តៀរលើកឡើង ដោយមាត់ ប្រមាណត្រឹមចង្កេះខ្លះ មួយជួរហុរសខ្លះ ព្រោះដូច្នោះ ទើបឈ្មោះ ថា **វម្មិក** ។ កាយកាលភ្លៀងធ្លាក់ ៧ សណ្តាប់ កណ្តៀរកពូន ព្រោះទាក់ទង ដោយទឹកមាត់ ដែលខ្ជាក់ចេញ ក្នុងរដូវប្រាំង កណ្តៀរក៏ពាំយកធូលីអំពីទី

ឧបម្ពវគ្គ វិម្មិកសូត្រទី ៣

នោះ ពុទ្ធិនោះឲ្យជាគំនរ ជ័រស្អិតក៏ចេញ ហើយជាប់គ្នាដោយជ័រស្អិតដែល
ខ្នាក់ ហេតុនោះ ទើបឈ្មោះថា **វិម្មិក** យ៉ាងនោះឯង សូម្បីកាយនេះក៏ដូច្នោះ
ឈ្មោះថា **វិម្មិក** ព្រោះខ្នាក់របស់មិនស្អាត របស់មានទោស និងមន្ទិល មាន
ប្រការផ្សេងៗ ដោយន័យជាដើមថា អាចម៍ភ្នែកចេញអំពីភ្នែកជាដើម និង
ឈ្មោះថា **វិម្មិក** ព្រោះអរិយៈខ្នាក់ចោលហើយ ព្រះពុទ្ធ ព្រះបច្ចេកពុទ្ធ និង
ព្រះខ័ណ្ឌស្រពចោលអត្តភាពទៅ ព្រោះអស់នូវការជាប់ជំពាក់ក្នុងអត្តភាព
នេះ ។ ឈ្មោះថា **វិម្មិក** ព្រោះខ្នាក់អស់ទាំងសរីរៈដែលប្រជុំធាតុ ៤ ដែល
ព្រះអរិយៈខ្នាក់សរីរៈទាំងអស់ ដែលគំនរឆ្អឹង ៣០០ កំណាត់លើកឡើងចង
ដោយសរសៃ បូកលាបដោយសាច់ ពាសដោយស្បែកស្រស់ លាបពណ៌
បោកបញ្ឆោតសត្វទាំងឡាយ ។ ឈ្មោះថា **វិម្មិក** ព្រោះចងដោយស្នេហា
ដែលខ្នាក់ចេញហើយ ហេតុកាយនេះ ចងដោយជ័រស្អិត គឺតណ្ហា ដែលព្រះ
អរិយៈទាំងឡាយខ្នាក់ហើយ ព្រោះតណ្ហាញ៉ាំងឲ្យកើត តាមព្រះបាលីយ៉ាង
នេះថា តណ្ហាញ៉ាំងបុរសឲ្យកើត ចិត្តរបស់បុគ្គលនោះរមែងស្ទុះទៅ ។ ម្យ៉ាង
ទៀត សត្វតូចៗ មានប្រការផ្សេងៗ ខាងក្នុងដំបូក រមែងកើតបន្ទោបង់
ឧច្ចារៈ បស្ស្រវៈ ដេក ឈឺ រមែងស្លាប់នៅក្នុងដំបូកនោះឯង ដូច្នោះ ទើប
ដំបូកនោះ ជាផ្ទះកើត ជាបង្គន់ ជាពោងព្យាបាល និងជាស្នូសានរបស់សត្វ
តូចៗ ទាំងនោះ យ៉ាងណា កាយនេះ សូម្បីរបស់ក្សត្រមហាសាលជាដើម
ក៏ដូច្នោះ ពួកសត្វដែលអាស្រ័យពណ៌សម្បុរ ស្បែក សាច់ សរសៃ ឆ្អឹង
ខ្នក្នុងឆ្អឹង មិនបានគិតថា កាយនេះ ត្រូវគ្រប់គ្រងរក្សាហើយ ប្រដាប់តាក់តែង

ហើយ ជាកាយរបស់អ្នកមានអានុភាពធំ សរុបសេចក្តីថា ពួកដង្កូវដោយ
 ការរាប់ត្រកូល មានប្រមាណ ៨ ម៉ឺន ត្រកូល រមែងកើត រមែងបន្ទោបង់
 ឧច្ចារៈ បស្សាវៈ ដេកពពាក់ពពួន ព្រោះការឈឺថ្លាត់ ស្លាប់នៅក្នុងកាយ
 នេះឯង ហេតុនោះ ទើបរាប់បានថា ជាដំបូក ព្រោះជាបន្ទប់ប្រសូត ជាបង្គន់
 ជាមន្ទីរពេទ្យ ជាទីចោលសាកសពរបស់សត្វល្អិតទាំងនោះ ព្រោះហេតុ នោះ
 ទើបព្រះមានព្រះភាគត្រាស់ថា ម្ចាស់ភិក្ខុ ពាក្យថា វម្មិក នេះ ជាឈ្មោះ
 នៃកាយនេះ ដែលកើតអំពីមហាកុត្តរូបទាំង ៤ ។

បទថា មាតាបេត្តិកសម្ភវស្ស សេចក្តីថា ដែលកើតអំពីការប្រជុំនៃ
 សុក្កាដែលកើតអំពីមាតាបិតា ឈ្មោះថា មាតាបេសិក ។ បទថា ឱទន-
 កុម្មាសូបធម្មស្ស សេចក្តីថា ធំចម្រើនឡើងដោយបាយ និងនំកុម្មាស ។
 គប្បីជ្រាបវិនិច្ឆ័យក្នុងបទថា អធិប្បដ្ឋាននិមន្តនកេននិទ្ធិសនធម្មស្ស ដូច
 តទៅនេះ កាយនេះ ឈ្មោះថា មានការមិនទៀងជាធម្មតា ព្រោះអត្តថា មាន
 ហើយ ត្រឡប់ជាមិនមាន ឈ្មោះថា មានការបូកលាបជាធម្មតា ព្រោះពាស
 ដោយស្បែក ដើម្បីប្រយោជន៍ដល់ការកម្ចាត់ភ្និនស្អុយ ឈ្មោះថា មានការ
 គក់ប្របាច់ជាធម្មតា ព្រោះមានការគក់ប្របាច់រឿយៗ ដើម្បីប្រយោជន៍ដល់
 ការបន្ទោបង់ ការឈឺចាប់អវយវៈតូចធំ ម្យ៉ាងទៀត ឈ្មោះថា មានការ
 ទំនុកបម្រុងជាធម្មតា ដោយការបន្តក្នុងក្នុងភ្នែក និងគក់ប្របាច់ជាដើម ដើម្បីការ
 បរិបូណ៌នៃសណ្ឋាននៃអវយវៈទាំងនោះ ដែលតាំងនៅមិនល្អ ដោយឲ្យដេក
 នៅលើក្តៅ ឲ្យដេកតែក្នុងបន្ទប់ ក្នុងវេលាជាទារក អធិប្បាយថា សូម្បីផ្គត់ផ្គង់

ផងផ្ដើមយ៉ាងនេះ ក៏នៅតែមានការបែកធ្លាយទៅជាធម្មតា កាយនេះ មាន
 សភាពយ៉ាងនេះ ។ លោកពោលកាយដែលតាំងឡើងដោយបទ គឺ មាតា-
 បេតិកសម្ពុវឌ្ឍន កុម្មារសុបបាយ ឧប្បាទន និង បរិមន្ត ក្នុងពាក្យនោះ ។
 លោកពោលការរលត់ គឺ អនិច្ច ឧប្បាទន ភេទន វិទ្ធិសន ភាវៈដែលខ្ពស់
 ទាប សេចក្ដីចម្រើន ការវិនាស ការកើត និងការរលត់នៃកាយដែលកើតអំពី
 មហាក្ខតទាំង ៤ គប្បីជ្រាបថា លោកពោលដោយបទទាំង ៧ យ៉ាង
 ដោយប្រការដូច្នោះ ។

បទថា ទិវា កម្មន្តេ បានដល់ ការងារដែលគប្បីធ្វើក្នុងពេលថ្ងៃ ។ ធូម
 សព្វ ក្នុងបទថា ធូមាយនា នេះ ប្រព្រឹត្តទៅក្នុងអត្តទាំងនេះ គឺសេចក្ដីក្រោធ
 តណ្ហា វិតក្ក កាមគុណ ៥ ធម្មទេសនា ផ្សេងតាមប្រក្រតី ។ ពិតហើយ
 ធូម សព្វ ប្រព្រឹត្តទៅក្នុងសេចក្ដីក្រោធ ដូចក្នុងប្រយោគជាដើមថា កោដោ
 ធូមោ ភស្មនិម្មាសវន្តំ សេចក្ដីក្រោធ ដូចជាផ្សេង ពាក្យកុហក ដូចជាផេះ ។
 ប្រព្រឹត្តទៅក្នុងតណ្ហា ដូចក្នុងប្រយោគជាដើមថា ឥច្ឆាធូមាយិតា សត្តា
 សត្វទាំងឡាយមានតណ្ហាដូចជាផ្សេង ។ ប្រព្រឹត្តទៅក្នុងវិតក្ក ដូចក្នុងប្រយោគ
 ជាដើមថា តេន ខោ បន សមយេន អញ្ញាតរោ ភិក្ខុ ភតវតោ អវិទូរេ
 ធូមាយនោ និសិន្នោ ហោតិ សម័យនោ ភិក្ខុម្ហយរូបអង្គុយត្រិះរិះ ដូចជា
 ផ្សេងក្នុងទីមិនឆ្ងាយអំពីព្រះមានព្រះភាគ ។ ប្រព្រឹត្តទៅក្នុងកាមគុណ ៥
 ដូចក្នុងប្រយោគជាដើមថា

បង្ហោ ច កាមា បលិទោ ច កាមា ភយព្យា មេតំ វិម្ពលំ បវុត្តំ
 រដោ ច ធូមោ ច មយា បកាសិតា ហិត្វា តុវំ បព្វជ្ជ ព្រហ្មទត្តាតិ ។
 កាមទាំងឡាយដូចកក់ផង កាមទាំងឡាយដូចគ្រឿងស្អិតផង នេះជាក៏យ
 មានបួសគល់ ៣ យ៉ាង ដែលព្រះសម្មាសម្ពុទ្ធតោលទុកហើយ កាមទាំងឡាយ
 ដូចធូលីផង ដូចផ្សែងផង ដែលអាត្មាប្រកាសហើយ បពិត្រព្រះរាជាព្រហ្មទត្ត
 សូមព្រះអង្គលះបង់ (កាមទាំងនោះ) ហើយបួសចុះ ។

ប្រព្រឹត្តទៅក្នុងធម្មទេសនា ដូចក្នុងប្រយោគជាដើមថា ន ធូមំ កត្តា
 ហោតិ មិនបំពាក់ភ្នក់^១ ។ ប្រព្រឹត្តទៅក្នុងផ្សេងតាមប្រក្រតី ដូចក្នុងប្រយោគ
 ជាដើមថា ធូមោ រថស្ស បញ្ញាណំ ធូមោ បញ្ញាណាមគ្គិនោ ទង់ជាគ្រឿង
 ប្រាកដរបស់រថ ផ្សេងជាគ្រឿងប្រាកដរបស់ភ្លើង ។ តែក្នុងទីនេះ ធូម សព្វ
 នេះ លោកបំណងយកវិតក្ក ដោយហេតុនោះ ទើបព្រះមានព្រះភាគត្រាស់ថា
 ហុយផ្សែងក្នុងពេលយប់ ។ បទថា តថាគតស្សេតំ អធិវចនំ សេចក្តីថា
 ពិតហើយ ព្រះតថាគត ឈ្មោះថា ព្រាហ្មណ៍ ព្រោះទ្រង់បន្សាត់ធម៌ទាំង ៧
 បានហើយ ។ ដូចលោកពោលថា ភិក្ខុ ឈ្មោះថា ព្រាហ្មណ៍ ព្រោះបន្សាត់
 ធម៌ទាំង ៧ បានហើយ ធម៌ទាំង ៧ តើដូចម្តេច គឺរាគៈ ទោសៈ មោហៈ
 មានៈ សក្កាយទិដ្ឋិ វិចិកិច្ចា សីលព្វតបរាមាស ភិក្ខុ ឈ្មោះថា ព្រាហ្មណ៍
 ព្រោះបន្សាត់ធម៌ទាំង ៧ នេះបានហើយ ។ បទថា សុមេធា ប្រែថា ជាអ្នក

១- ក្នុងមហាគោបាលសូត្រ ពាក្យថា មិនបំពាក់ភ្នក់ គឺភិក្ខុក្នុងសាសនានេះ មិនសម្តែងធម៌
 ដល់ជនទាំងឡាយដទៃ ។

មានបញ្ញាល ។ ក្នុងបទថា សេក្ខស្ស នេះ ឈ្មោះថា សេក្ខៈ ព្រោះនៅ សិក្សានៅឡើយ ដូចលោកពោលថា ម្នាលភិក្ខុ ភិក្ខុនៅសិក្សានៅឡើយ ព្រោះ ហេតុដូច្នោះ ទើបលោកហៅថា សេក្ខៈ សួរថា សិក្សាអ្វីខ្លះ សិក្សាអធិសីល ខ្លះ សិក្សាអធិចិត្តខ្លះ សិក្សាអធិប្បញ្ញាខ្លះ ។ បទថា បញ្ញាយ ឯតំ អធិវចនំ ពាក្យនេះជាឈ្មោះរបស់បញ្ញាដែលជាលោកិយ និងលោកុត្តរ មិនមែនជា ឈ្មោះនៃអារុដ និងសស្ត្រាឡើយ ។ បទថា វិរិយារម្មស្ស បានដល់ សេចក្តី ព្យាយាមតាមកាយ និងតាមចិត្ត ។ សេចក្តីព្យាយាមនោះ រមែងជាគតិនៃ បញ្ញានោះឯង សេចក្តីព្យាយាមដែលជាគតិនៃលោកិយប្បញ្ញា ចាត់ជាលោកិយ គតិនៃលោកុត្តរប្បញ្ញា ចាត់ជាលោកុត្តរ ។ ក្នុងសេចក្តីនេះ មានការចង្អុល បង្ហាញដូច្នោះថា

បានឮថា ព្រាហ្មណ៍អ្នកជនបទម្នាក់ ចេញពីស្រុកអំពីព្រលឹម មួយអន្លើ ដោយពួកមាណព ពេលថ្ងៃបង្រៀនមន្តក្នុងព្រៃ ពេលល្ងាចក៏ត្រឡប់ចូល ស្រុក ក្នុងចន្លោះផ្លូវ មានដំបូក ១ ដំបូកនោះ ពេលយប់ហុយផ្សែង ពេល ថ្ងៃឆេះជាក្លើង ទើបព្រាហ្មណ៍និយាយនឹងសុមេធមាណពដែលជាសិស្សថា នៃបា ដំបូកនេះ ពេលយប់ហុយផ្សែង ពេលថ្ងៃឆេះជាក្លើង ខ្ញុំនឹងឃើញការ ខុសប្រប្រតិរបស់ដំបូកនោះ អ្នកចូរទម្លាយវាជា ៤ ចំណែកចោលទៅ ។ សិស្សនោះក៏ទទួលពាក្យ ចាប់ចប ប្រើជើងទាំង ២ ជាន់លើផែនដីហើយ បានធ្វើយ៉ាងនោះ ក្នុងអាចារ្យ និងសិស្សនោះ ព្រះមានព្រះភាគ ប្រៀបដូច ព្រាហ្មណ៍ដែលជាអាចារ្យ សេក្ខភិក្ខុ ប្រៀបដូចមាណពដែលជាសិស្ស កាយ

ប្រៀបដូចដំបូក វេលាដែលព្រះមានព្រះភាគត្រាស់ថា ម្ចាស់ភិក្ខុ អ្នកចូរចែក
 កាយដែលកើតអំពីមហាកូតរូបទាំង ៤ ជាចំណែកៗ កាន់យកជាអារម្មណ៍
 ក៏ប្រៀបដូចវេលាដែលព្រាហ្មណ៍ជាអាចារ្យពោលថា នៃបា ដំបូកនេះ ពេល
 យប់ហុយផ្សែង ពេលថ្ងៃឆេះជាភ្លើង ខ្ញុំនឹងឃើញការខុសប្រក្រតីនៃដំបូកនោះ
 អ្នកចូរទម្លាយវា ចែកជា ៤ ចំណែក ហើយចោលទៅ ។ គប្បីជ្រាបកំណត់
 កាយសម្រាប់សេក្ខភិក្ខុ ដោយកំណត់ធាតុ ៤ ជាអារម្មណ៍យ៉ាងនេះ គឺការ
 ដែលកាយជារបស់រឹង មានអាការ ២០ ចាត់ជាបឋវីធាតុ ការដែលកាយ
 ជ្រាបសើម ១២ អាការ ចាត់ជាអាប្មធាតុ ការដែលកាយក្តៅ ៤ អាការ
 ចាត់ជាតេជោធាតុ ការដែលកាយកម្រើក ៦ អាការ ចាត់ជាវាយោធាតុ ប្រៀប
 ដូចសុមេធមាណាតដែលជាសិស្សទទួលពាក្យហើយ ចាប់ចបធ្វើយ៉ាងនោះ ។

សួរថា ព្រោះហេតុអ្វី ទើបព្រះមានព្រះភាគ ទ្រង់សម្តែងអវិជ្ជា ឈ្មោះ
 ថា សន្ទុះទ្វារកង់ ក្នុងពាក្យថា **លង្កិតិ ខោ ភិក្ខុ** ឆ្លើយថា ដូចបិទទ្វារព្រះ
 នគរ ជាក់គន្លឹះ មហាជនក៏ដាច់ការទៅ ពួកជនដែលនៅខាងក្នុងព្រះនគរ ក៏
 នៅខាងក្នុងនោះឯង ពួកជនដែលនៅខាងក្រៅព្រះនគរ ក៏នៅខាងក្រៅ យ៉ាង
 ណា សន្ទុះទ្វារកង់ គឺអវិជ្ជា ធ្លាក់ទៅក្នុងមាត់ គឺញាណរបស់បុគ្គលណា ការ
 ទៅ គឺញាណដែលឲ្យដល់នូវព្រះនិព្វានរបស់បុគ្គលនោះ ក៏ដាច់ ព្រោះដូច្នោះ
 ព្រះមានព្រះភាគ ទ្រង់សម្តែងអវិជ្ជាឲ្យដូចជាសន្ទុះទ្វារកង់ ក្នុងពាក្យថា **បធិបា
 អវិជ្ជំ** នេះ លោកពោលការលះអវិជ្ជា ដោយអំណាចការរៀន និងការសាក
 សួរកម្មជ្ជាន ។ ក្នុងបទថា **ឧទ្ធុមាយិកាតិ ខោ ភិក្ខុ** នេះ ដែលឈ្មោះថា ហឹង

ប៉ោងឡើងមិនធំប្រមាណប៉ុន្មានក្រចក នៅក្នុងចន្លោះស្លឹកឈើចាស់ៗ ក្នុង
 ចន្លោះគុម្ពឈើ ឬចន្លោះវល្លិ ហឹងនោះត្រូវចុងឈើ ចុងវល្លិ ឬលម្អងធូលី
 ប៉ះពាល់ ក៏រកចេញ មានបរិមណ្ឌលធំ ទំហំប៉ុនចំណិតផ្ទៃព្នៅ មានជើង ៤
 កម្រើកនៅក្នុងអាកាស ដាច់ការទៅ គឺដើរមិនបាន ធ្លាក់នៅក្នុងអំណាចរបស់
 សត្រូវ ជាចំណីរបស់ក្អែក និងមៀមជាដើម យ៉ាងណា ការក្រោធនេះ ក៏
 ដូច្នោះដូចគ្នា កាលកើតឡើងដំបូង ក៏គ្រាន់តែជាការលក់កករនៃចិត្តប៉ុណ្ណោះ
 បើមិនសង្កត់ក្នុងខណៈនោះ ក៏រកចេញទៅដល់មុខមាត់ ចិញ្ចឹម បើមិនសង្កត់
 ក្នុងវេលានោះ ក៏ឲ្យដល់នូវចង្កាញ៉ាវ បើមិនត្រូវសង្កត់ក្នុងវេលានោះ ក៏ឲ្យ
 ដល់នូវការបន្លឺវាចាក្រោតក្រោត បើមិនសង្កត់ក្នុងវេលានោះ ក៏ឲ្យដល់នូវការ
 មើលមិនឃើញទិស បើមិនសង្កត់ក្នុងវេលានោះ ក៏ឲ្យដល់នូវការឌឺជងទៅមក
 បើមិនសង្កត់ក្នុងវេលានោះ ក៏ឲ្យដល់នូវការចាប់ដៃ ជុំដី ដំបង និងសស្រ្តា
 បើមិនត្រូវសង្កត់ក្នុងវេលានោះ ឲ្យដល់នូវការប្រហារដោយដំបង និងសស្រ្តា
 បើមិនសង្កត់ក្នុងវេលានោះ ឲ្យដល់នូវការសម្លាប់អ្នកដទៃខ្លះ សម្លាប់ខ្លួនឯង
 ខ្លះ ។ សមដូចពាក្យដែលលោកពោលថា ក្នុងកាលណា បុគ្គលអ្នកក្រោធ
 សម្លាប់បុគ្គលដទៃ ហើយសម្លាប់ខ្លួន ក្នុងកាលនោះ ក្រោធក៏ដល់នូវសភាពដ៏
 ចម្រើនក្រៃលែង ដល់នូវសភាពដ៏ទូលំទូលាយដ៏ក្រៃលែង ។ ក្នុងសេចក្តីនោះ
 កាលជើងទាំង ៤ របស់ហឹងផុតនៅក្នុងអាកាស ក៏ដាច់ការទៅ គឺដើរមិន
 បាន ហឹងក៏ធ្លាក់នៅក្នុងអំណាចរបស់សត្រូវ ជាចំណីរបស់សត្វ មានក្អែកជា
 ដើម យ៉ាងណា បុគ្គលដែលធ្លាក់នៅក្នុងអំណាចនៃសេចក្តីក្រោធ ក៏ដូច្នោះដូច

គ្នា មិនអាចកំណត់កម្មដ្ឋានឲ្យរីកចេញទៅបាន ធ្លាក់នៅក្នុងអំណាចរបស់ សត្រូវ ជាអ្នកដែលត្រូវអន្តរកម្ម ធ្វើបានតាមការប្រាថ្នា ។ ដោយហេតុ នោះ ទើបព្រះមានព្រះភាគត្រាស់ថា ម្នាលភិក្ខុ ត្រង់ពាក្យថា សត្វហ្នឹងនេះ ជាឈ្មោះរបស់សេចក្តីក្រោធ និងសេចក្តីចង្អៀតចង្អល់ចិត្ត ។ ក្នុងសេចក្តីនោះ ការក្រោធខ្លាំង ឈ្មោះថា ចង្អៀតចង្អល់ដោយអំណាចការក្រោធ លោកពោល ការលះដោយការពិចារណា ក្នុងបទថា បដហ កោធនាយាសំ ។

គប្បីជ្រាបវិនិច្ឆ័យក្នុងបទថា ឱឆាបថោ ដូចតទៅនេះ បុរសអ្នកមាន កោតទ្រព្យ ដើរផ្លូវឆ្ងាយដែលជាកន្តារ ដល់ផ្លូវបែកជា ២ មិនអាចសម្រេច ថា គួរទៅផ្លូវនេះ ឬមិនគួរទៅផ្លូវនេះ ឈប់នៅក្នុងទីនោះឯង កាលបើដូច្នោះ ចោរប្រាកដខ្លួនឡើង មកធ្វើបុគ្គលនោះឲ្យដល់នូវសេចក្តីលំបាក យ៉ាងណាក៏ក្តី ដែលអង្គុយកំណត់កម្មដ្ឋានខាងដើម ក៏ដូច្នោះឯង កាលកើតសេចក្តីសង្ស័យ ក្នុងព្រះពុទ្ធជាដើម ក៏មិនអាចចម្រើនកម្មដ្ឋានបាន កាលបើដូច្នោះ អន្តរកម្ម មានកិលេសមារជាដើម រមែងធ្វើកិក្ខុនោះឲ្យដល់នូវសេចក្តីលំបាក ទើបវិចិត្តិញ ស្មើដោយផ្លូវបែកជា ២ ដោយប្រការដូច្នោះ ។ ព្រោះដូច្នោះ ទើបព្រះមាន ព្រះភាគត្រាស់ថា ម្នាលភិក្ខុ ត្រង់ពាក្យថា ផ្លូវបែកជាពីរនេះ ជាឈ្មោះរបស់ វិចិត្តិញ ។ ក្នុងបទថា បដហ វិចិត្តិញ នេះ លោកពោលការលះវិចិត្តិញដោយ ការរៀន និងការសាកសួរកម្មដ្ឋាន ។ គប្បីជ្រាបវិនិច្ឆ័យក្នុងពាក្យថា បដ្ឋវារំ ដូចតទៅនេះ កាលជាងជ្រលក់ដាក់ទឹកចូលក្នុងឆ្នាំងតម្រងក្បួនមួយឆ្នាំងក្តី ពីរ ឆ្នាំងក្តី ១០ ឆ្នាំងក្តី ២០ ឆ្នាំងក្តី ១០០ ឆ្នាំងក្តី ក៏ហូរចេញ សូម្បីទឹកមួយទូក

ដែក៏មិនតាំងនៅ យ៉ាងណា កុសលធម៌ខាងក្នុងនៃបុគ្គលដែលប្រកបដោយ
 នីវរណៈ រមែងមិនតាំងនៅដូច្នោះដូចគ្នា ដោយហេតុនោះ ទើបព្រះមានព្រះ
 ភាគត្រាស់ថា ម្ចាស់ភិក្ខុ ត្រង់ពាក្យថា សំពត់តម្រងក្បួននេះ ជាឈ្មោះ
 របស់នីវរណៈធម៌ ៥ ។ ក្នុងបទថា បដិបា បញ្ច នីវរណៈ នេះ ត្រាស់ការ
 លះនីវរណៈដោយវិក្កម្កនប្បហាន និងតទ្ធិប្បហាន ។ គប្បីជាបរិនិច្ឆ័យក្នុង
 បទថា កុម្មារ ដូចតទៅនេះ អណ្តើកមានអវយវៈ ៥ គឺជើង ៤ ក្បាល ១
 យ៉ាងណា សង្ខតធម៌ទាំងអស់កាលរូបរួម ក៏មានត្រឹម ៥ ប៉ុណ្ណោះដូច្នោះដូច
 គ្នា ដោយហេតុនោះ ទើបព្រះមានព្រះភាគត្រាស់ថា ម្ចាស់ភិក្ខុ ត្រង់ពាក្យថា
 អណ្តើកនេះ ជាឈ្មោះរបស់ឧបាទានក្ខន្ធ ៥ ។ ក្នុងបទថា បដិបា បញ្ច-
 ទាណនក្ខន្ធ នេះ ត្រាស់ការលះតម្រេក ដោយអំណាចការពេញចិត្តក្នុងខន្ធ
 ៥ ។ គប្បីជាបរិនិច្ឆ័យក្នុងបទថា អសិស្សនា ដូច្នោះ យកសាច់ដាក់លើ
 ជ្រញ យកកាំបិតចិត្រា យ៉ាងណា សត្វទាំងនេះកាលត្រូវកាមកិលេសប៉ះ
 ខ្ទប់ ដើម្បីប្រយោជន៍ដល់ការធ្វើទុកលើវត្ថុកាម ត្រូវកិលេសកាមកាប់ចិត្រា
 ក៏ដូច្នោះ ។ ដោយហេតុនោះ ទើបព្រះមានព្រះភាគត្រាស់ថា ម្ចាស់ភិក្ខុ
 ពាក្យថា ជ្រញចិត្រាសាច់នេះ ជាឈ្មោះនៃកាមគុណទាំង ៥ ។ ក្នុងបទថា
 បដិបា បញ្ច កាមគុណ នេះ ត្រាស់ការលះតម្រេកដោយអំណាចការពេញ
 ចិត្តក្នុងកាមគុណ ៥ ។ គប្បីជាបរិនិច្ឆ័យក្នុងបទថា មំសបេសិទិ ទោ ភិក្ខុ
 ដូចតទៅ ដែលឈ្មោះថា ជុំសាច់នេះ ជនជាច្រើនប្រាថ្នាហើយ ទាំងពួក
 មនុស្ស មានក្សត្រជាដើម ទាំងសត្វតិរច្ឆាន មានក្អែកជាដើម តែងប្រាថ្នាវា

សត្វទាំងនេះប្រកបដោយអវិជ្ជា អាស្រ័យតម្រេក ដោយអំណាចការត្រេកអរ
 ក៏ប្រាថ្នាវដ្តៈ ដុំសាច់រមែងជាប់នៅក្នុងទីដែលទុក យ៉ាងណា សត្វទាំងនេះ
 ត្រូវតម្រេក ដោយអំណាចការត្រេកអរចង ក៏ជាប់នៅក្នុងវដ្តៈ សូម្បីជួបនូវ
 សេចក្តីទុក្ខ ក៏មិននឿយណាយ យ៉ាងនោះ តម្រេកដោយអំណាចការត្រេកអរ
 រមែងដូចជាដុំសាច់ដោយប្រការដូច្នោះ ដោយហេតុនោះ ទើបព្រះមានព្រះភាគ
 ត្រាស់ថា ម្ចាស់ភិក្ខុ ត្រង់ពាក្យថា ដុំសាច់នេះ ជាឈ្មោះរបស់នន្ទិរាគ
 (សេចក្តីត្រេកត្រអាល) ។ ក្នុងបទថា បធិបា នន្ទិរាគំ នេះ ទ្រង់ត្រាស់
 ការលះតម្រេកដោយអំណាចសេចក្តីត្រេកអរ ដោយមគ្គទី ៤ ។

ក្នុងពាក្យថា ម្ចាស់ភិក្ខុ ពាក្យថា នាគ នេះ ជាឈ្មោះនៃព្រះខ័ណ្ឌស្រព
 នេះ ព្រះខ័ណ្ឌស្រព លោកហៅថា នាគ ដោយអត្តណា អត្តនោះលោក
 ប្រកាសហើយក្នុងអនង្គណសូត្រ ។ ក្នុងបទថា នមោ ករោហិ នាគស្ស
 នេះ មានអត្ថដូច្នោះ គឺអ្នកចូរធ្វើការនមស្ការព្រះពុទ្ធនាគដ៏ជាខ័ណ្ឌសរវះថា ព្រះ
 មានព្រះភាគអង្គនោះ ទ្រង់ត្រាស់ដឹងហើយ រមែងសម្តែងធម៌ដើម្បីការត្រាស់
 ដឹង ព្រះមានព្រះភាគអង្គនោះទ្រង់អប់រំហើយ ទ្រង់សម្តែងធម៌ដើម្បីអប់រំ ព្រះ
 មានព្រះភាគអង្គនោះទ្រង់ស្ងប់ហើយ ទ្រង់សម្តែងធម៌ដើម្បីស្ងប់ ព្រះមានព្រះ
 ភាគអង្គនោះទ្រង់ឆ្ងល់ហើយ សម្តែងធម៌ដើម្បីឆ្ងល់ ព្រះមានព្រះភាគអង្គនោះ
 រម្ងត់ឥតមានសេសសល់ហើយ ទ្រង់សម្តែងធម៌ ដើម្បីរម្ងត់ឥតមានសេស
 សល់ ។ ព្រះសូត្រនេះ បានកម្មដ្ឋានរបស់ព្រះថេរៈ ដោយប្រការដូច្នោះ ។

ឧបម្ពវគ្គ វិម្មិកសូត្រទី ៣

៤៨៧

ឯព្រះថេរៈធ្វើព្រះសូត្រនេះឯងឲ្យជាកម្មដ្ឋាន ចម្រើនវិបស្សនា សម្រេច
អរហត្ត ។ បទថា អយមេតស្ស អត្តោ សេចក្តីថា នេះជាអត្ថនៃប្រស្នា
នោះ ។ ព្រះមានព្រះភាគ ទ្រង់ហាក់ដូចជាកាន់យកកំពូលមណីក្នុងគំនររតនៈ
ទ្រង់បញ្ចប់ទេសនាតាមលំដាប់អនុសន្និ ដោយប្រការដូច្នោះឯង ។^{១២៣}

វិម្មិកសូត្រ ចប់
សូត្រទី ៣ ចប់

សុត្តន្តបិដក រថវិនិច្ឆ័យសូត្រទី ៤

[៣០] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ
 គង់ក្នុងវត្តវេឡូវនៃ ជាកលន្ទកនិវាបស្ថាន ទៀបក្រុងរាជគ្រឹះ ។ គ្រានោះឯង
 ភិក្ខុទាំងឡាយច្រើនរូប អ្នកនៅក្នុងជាតិភូមិ នៅចាំវស្សាក្នុងជាតិភូមិហើយ
 ក៏នាំគ្នាចូលទៅគាល់ព្រះមានព្រះភាគ លុះចូលទៅដល់ហើយ ក្រាបថ្វាយបង្គំ
 ព្រះមានព្រះភាគ ហើយអង្គុយក្នុងទីដ៏សមគួរ ។ លុះភិក្ខុទាំងនោះអង្គុយក្នុងទី
 ដ៏សមគួរហើយ ព្រះមានព្រះភាគ ក៏ទ្រង់ត្រាស់ដូច្នោះថា ម្ចាស់ភិក្ខុទាំងឡាយ
 បណ្តាជាតិភូមិភិក្ខុទាំងឡាយ ជាសព្វហូចារីដែលនៅក្នុងជាតិភូមិ ភិក្ខុណា
 ហ្ន៎ ដែលមានគេសរសើរយ៉ាងនេះថា ជាអ្នកមិនមានសេចក្តីប្រាថ្នាដោយខ្លួន
 ឯងផង សម្តែងអំពីការមិនមានសេចក្តីប្រាថ្នាដល់ពួកភិក្ខុផង ជាអ្នកសន្តោស
 ដោយខ្លួនឯងផង សម្តែងអំពីការសន្តោសដល់ពួកភិក្ខុផង ជាអ្នកស្ងប់ស្ងាត់
 ដោយខ្លួនឯងផង សម្តែងអំពីការស្ងប់ស្ងាត់ដល់ពួកភិក្ខុផង ជាអ្នកមិនច្រឡូក
 ច្រឡំដោយខ្លួនឯងផង សម្តែងអំពីការមិនច្រឡូកច្រឡំដល់ពួកភិក្ខុផង ជាអ្នក
 ប្រាសសេចក្តីព្យាយាមដោយខ្លួនឯងផង សម្តែងអំពីការប្រាសសេចក្តីព្យាយាមដល់
 ពួកភិក្ខុផង ជាអ្នកបរិបូណ៌ដោយសីលចំពោះខ្លួនឯងផង សម្តែងអំពីការ
 បរិបូណ៌ដោយសីលដល់ពួកភិក្ខុផង ជាអ្នកបរិបូណ៌ដោយសមាធិចំពោះខ្លួន
 ឯងផង សម្តែងអំពីការបរិបូណ៌ដោយសមាធិដល់ពួកភិក្ខុផង ជាអ្នកបរិបូណ៌
 ដោយបញ្ញាចំពោះខ្លួនឯងផង សម្តែងអំពីការបរិបូណ៌ដោយបញ្ញាដល់ពួកភិក្ខុ

សុត្តន្តបិដក មជ្ឈិមនិកាយ មូលបណ្ណសក

ផង ជាអ្នកបរិបូណ៌ដោយវិមុត្តិ គឺអរិយផល ចំពោះខ្លួនឯងផង សម្តែងអំពី
 ការបរិបូណ៌ដោយវិមុត្តិ គឺអរិយផល ដល់ពួកភិក្ខុផង ជាអ្នកបរិបូណ៌ដោយ
 វិមុត្តិញ្ញាណទស្សនៈ ដោយខ្លួនឯងផង សម្តែងអំពីការបរិបូណ៌ដោយវិមុត្តិ-
 ញ្ញាណទស្សនៈដល់ពួកភិក្ខុផង ជាអ្នកឲ្យឱវាទ បំភ្លឺឲ្យដឹងច្បាស់ ពន្យល់
 បបួល ធ្វើឲ្យក្លាហាន ធ្វើឲ្យរីករាយ ដល់ពួកសព្វហូចារីផង ។ ភិក្ខុទាំង-
 ឡាយក្រាបបង្គំទូលថា បពិត្រព្រះអង្គដ៏ចម្រើន បណ្ណាជាតិកុម្មិកភិក្ខុទាំងឡាយ
 ជាសព្វហូចារីដែលនៅក្នុងជាតិកុម្មិ មានតែបុណ្ណត្រូវមានអាយុ ជាមន្ទាណីបុត្ត
 (កូននៃព្រាហ្មណីឈ្មោះមន្ទាណី) ទេ ទើបគេតែងសរសើរគុណយ៉ាងនេះថា
 ជាអ្នកមិនប្រាថ្នា ដោយខ្លួនឯងផង សម្តែងអំពីការមិនមានប្រាថ្នាដល់ពួកភិក្ខុ
 ផង ជាអ្នកសន្តោសដោយខ្លួនឯងផង ។ បេ ។ ជាអ្នកស្ងប់ស្ងាត់ ដោយខ្លួន
 ឯងផង ... ជាអ្នកមិនប្រឡូកប្រឡំដោយខ្លួនឯងផង ... ជាអ្នកមានសេចក្តី
 ព្យាយាមដោយខ្លួនឯងផង ... ជាអ្នកបរិបូណ៌ដោយសីលចំពោះខ្លួនឯងផង ...
 ជាអ្នកបរិបូណ៌ដោយសមាធិចំពោះខ្លួនឯងផង ... ជាអ្នកបរិបូណ៌ដោយបញ្ញា
 ចំពោះខ្លួនឯងផង ... ជាអ្នកបរិបូណ៌ដោយវិមុត្តិចំពោះខ្លួនឯងផង ... ជាអ្នក
 បរិបូណ៌ដោយវិមុត្តិញ្ញាណទស្សនៈចំពោះខ្លួនឯងផង សម្តែងអំពីការបរិបូណ៌
 ដោយវិមុត្តិញ្ញាណទស្សនៈដល់ពួកភិក្ខុផង ជាអ្នកឲ្យឱវាទ បំភ្លឺឲ្យដឹងច្បាស់
 ពន្យល់ បបួល ធ្វើឲ្យក្លាហាន ធ្វើឲ្យរីករាយដល់ពួកសព្វហូចារីផង ។

[៣១] សម័យនោះឯង ព្រះសារីបុត្តមានអាយុ អង្គុយក្បែរព្រះមាន
 ព្រះភាគ ។ លំដាប់នោះ ព្រះសារីបុត្តមានអាយុ មានសេចក្តីត្រិះរិះដូច្នោះថា

បុណ្ណមន្តាណីបុត្តមានអាយុហោរពេញជាមានលាភ ទាំងអត្តភាពជាមនុស្ស ក៏
 បុណ្ណមន្តាណីបុត្តបានហើយដោយប្រពៃ (ព្រោះ) ពួកសព្វហូចារិកក្នុងដែល
 ជាអ្នកប្រាជ្ញពិចារណារឿយៗ ហើយតែងពោលសរសើរក្នុងទីចំពោះព្រះកត្រ
 នៃព្រះសាស្តា ព្រះសាស្តាក៏ទ្រង់អនុមោទនាចំពោះបុណ្ណមន្តាណីបុត្តនោះ ធ្វើដូច
 ម្តេចហ្ន៎ យើងនឹងបានទៅកាន់ទីប្រជុំជាមួយនឹងព្រះបុណ្ណមន្តាណីបុត្តមានអាយុ
 ម្តងអេះ ធ្វើដូចម្តេចហ្ន៎ នឹងបាននិយាយចរចាបន្តិចបន្តួចផងអេះ ។

[៣២] គ្រានោះឯង ព្រះភគវន្តមុនីទ្រង់គង់ក្នុងក្រុងរាជគ្រឹះ តាមគួរ
 ដល់អធ្យាស្រ័យហើយ ទ្រង់ស្តេចទៅកាន់ចារិកព្នង្រងសាវត្ថី លុះស្តេចទៅ
 កាន់ចារិកតាមហូរហែ ក៏បានទៅដល់ក្រុងសាវត្ថីនោះ ។ ព្រះមានព្រះភាគគង់
 ក្នុងវត្តជេតពន ជាបស្ចឹមនាថបិណ្ឌិកសេដ្ឋី ទៀបក្រុងសាវត្ថីនោះ ។ ព្រះ
 បុណ្ណមន្តាណីបុត្តមានអាយុ បានឮដំណឹងដូច្នោះថា ព្រះមានព្រះភាគ យាង
 មកដល់ក្រុងសាវត្ថីហើយ ទ្រង់គង់ក្នុងវត្តជេតពន ជាបស្ចឹមនាថបិណ្ឌិកសេដ្ឋី
 ជិតក្រុងសាវត្ថី ។ លំដាប់នោះឯង ព្រះបុណ្ណមន្តាណីបុត្តមានអាយុ រៀបចំ
 សេនាសនៈហើយប្រដាប់បាត្រចីវរ ទៅកាន់ចារិកក្នុងក្រុងសាវត្ថីនោះដែរ លុះ
 ត្រាច់ទៅកាន់ចារិកតាមហូរហែ ក៏បានចូលទៅគាល់ព្រះមានព្រះភាគដែលគង់
 នៅក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថីនោះ លុះចូល
 ទៅដល់ហើយ ទើបថ្វាយបង្គំព្រះមានព្រះភាគ រួចអង្គុយក្នុងទីដ៏សមគួរ ។
 លុះបុណ្ណមន្តាណីបុត្តមានអាយុ អង្គុយក្នុងទីដ៏សមគួរហើយ ព្រះមានព្រះភាគ
 ទ្រង់ពន្យល់ ណែនាំ ឲ្យក្លាហាន ឲ្យរីករាយ ដោយធម្មិកថា ។ គ្រានោះ

បុណ្ណមន្តាណីបុត្តមានអាយុ កាលបើព្រះមានព្រះភាគទ្រង់ពន្យល់ ណែនាំ ឲ្យ
ក្លាហាន ឲ្យរីករាយ ដោយធម្មិកថាហើយ ក៏ត្រេកអរ រីករាយចំពោះភាសិត
របស់ព្រះមានព្រះភាគ ហើយក្រោកអំពីអាសនៈ ថ្វាយបង្គំលាព្រះមានព្រះ
ភាគ ធ្វើប្រទក្សិណហើយចូលទៅឯអន្ទវន (ព្រៃជាំ) ដើម្បីនៅសម្រាក
ក្នុងវេលាថ្ងៃ ។

[៣៣] គ្រានោះឯង មានភិក្ខុ ១ រូប ចូលទៅរកព្រះសារីបុត្តមាន
អាយុ លុះចូលទៅដល់ហើយ បានពោលពាក្យដូចនេះនឹងព្រះសារីបុត្តមាន
អាយុថា អាវុសោសារីបុត្ត អ្នកសម្តែងសេចក្តីសរសើរឃើញ រូបភិក្ខុបុណ្ណ-
មន្តាណីបុត្ត ឯភិក្ខុបុណ្ណមន្តាណីបុត្តនោះ ដែលព្រះមានព្រះភាគទ្រង់ពន្យល់
ណែនាំឲ្យក្លាហាន ឲ្យរីករាយដោយធម្មិកថាហើយ ក៏ត្រេកអររីករាយនឹង
ភាសិតរបស់ព្រះមានព្រះភាគ ហើយក្រោកអំពីអាសនៈថ្វាយបង្គំលាព្រះមាន
ព្រះភាគ ធ្វើប្រទក្សិណរួចហើយ ចេញទៅកាន់អន្ទវននោះ ដើម្បីសម្រាកក្នុង
វេលាថ្ងៃ ។ លំដាប់នោះឯង ព្រះសារីបុត្តមានអាយុមានសភាពរួសរាន់កាន់
និសីទនៈ ដើរតាមក្រោយៗ នៃភិក្ខុបុណ្ណមន្តាណីបុត្តមានអាយុ រមិលមើលរូប
សីសៈនៃបុណ្ណមន្តាណីបុត្ត ។ គ្រានោះឯង បុណ្ណមន្តាណីបុត្តមានអាយុដើរ
ចូលទៅកាន់អន្ទវនហើយ អង្គុយសម្រាកក្នុងវេលាថ្ងៃ ទៀបម្លប់ឈើមួយ
ចំណែកខាងព្រះសារីបុត្តមានអាយុ ក៏ចូលទៅកាន់អន្ទវន ហើយអង្គុយ
សម្រាកក្នុងវេលាថ្ងៃ ទៀបម្លប់ឈើមួយដែរ ។

[៣៤] គ្រានោះឯង ព្រះសារីបុត្តមានអាយុ ចេញអំពីទីពួនក្នុង

ឧបម្ពវគ្គ ថេរវិនិតសូត្រទី ៤

៤៩៤

សាយណ្ណសម័យ ហើយចូលទៅរកបុណ្ណមន្តាណីបុត្តមានអាយុ លុះចូលទៅ
 ដល់ហើយ ក៏ពោលពាក្យរាក់ទាក់ សំណេះសំណាល មួយអន្លើដោយបុណ្ណ-
 មន្តាណីបុត្តមានអាយុ លុះបញ្ចប់ពាក្យដែលគួររីករាយ និងពាក្យដែលគួរ
 រព្យកហើយ ក៏អង្គុយក្នុងទីសមគួរ ។ លុះព្រះសារីបុត្តមានអាយុអង្គុយក្នុងទី
 សមគួរហើយ បានពោលពាក្យដូច្នេះនឹងបុណ្ណមន្តាណីបុត្តមានអាយុថា ម្ចាស់
 អារុសោ លោកមានអាយុ ប្រព្រឹត្តព្រហ្មចរិយធម៌ ក្នុងសំណាក់ព្រះមានព្រះ
 ភាគរបស់យើងដែរឬ ។ បុណ្ណមន្តាណីបុត្តមានអាយុតបថា ម្ចាស់អារុសោ
 យ៉ាងហ្នឹងហើយ ។ ម្ចាស់អារុសោ លោកមានអាយុ ប្រព្រឹត្តព្រហ្មចរិយធម៌
 ក្នុងសំណាក់ព្រះមានព្រះភាគ ដើម្បីបរិសុទ្ធនៃសីលឬ ។ ម្ចាស់អារុសោ ការ
 ប្រព្រឹត្តនេះ មិនមែនត្រឹមប៉ុណ្ណោះទេ ។ ម្ចាស់អារុសោ ចុះលោកមានអាយុ
 ប្រព្រឹត្តព្រហ្មចរិយធម៌ក្នុងសំណាក់ព្រះមានព្រះភាគ ដើម្បីបរិសុទ្ធនៃចិត្តឬ ។
 ម្ចាស់អារុសោ មិនមែនតែត្រឹមប៉ុណ្ណោះទេ ។ ម្ចាស់អារុសោ ចុះលោកមាន
 អាយុ ប្រព្រឹត្តព្រហ្មចរិយធម៌ក្នុងសំណាក់នៃព្រះមានព្រះភាគ ដើម្បីបរិសុទ្ធនៃ
 ទិដ្ឋិឬ ។ ម្ចាស់អារុសោ មិនមែនតែត្រឹមប៉ុណ្ណោះទេ ។ ម្ចាស់អារុសោ ចុះ
 លោកមានអាយុ ប្រព្រឹត្តព្រហ្មចរិយធម៌ក្នុងសំណាក់ព្រះមានព្រះភាគ ដើម្បី
 បរិសុទ្ធនៃកន្ធិវិតរណៈឬ ។ ម្ចាស់អារុសោ មិនមែនតែត្រឹមប៉ុណ្ណោះទេ ។
 ម្ចាស់អារុសោ ចុះលោកមានអាយុ ប្រព្រឹត្តព្រហ្មចរិយធម៌ក្នុងសំណាក់ព្រះ
 មានព្រះភាគ ដើម្បីបរិសុទ្ធនៃមគ្គមគ្គញ្ញាណទស្សនៈឬ ។ ម្ចាស់អារុសោ មិន
 មែនតែត្រឹមប៉ុណ្ណោះទេ ។ ម្ចាស់អារុសោ ចុះលោកមានអាយុ ប្រព្រឹត្ត

សុត្តន្តបិដក មជ្ឈិមនិកាយ មូលបណ្ណសក

ព្រហ្មចរិយធម៌ក្នុងសំណាក់ព្រះមានព្រះភាគ ដើម្បីបរិសុទ្ធនៃបដិបទាញាណ-
ទស្សនៈឬ ។ ម្នាលអារុសោ មិនមែនតែត្រឹមប៉ុណ្ណោះទេ ។ ម្នាលអារុសោ
លោកមានអាយុ ប្រព្រឹត្តព្រហ្មចរិយធម៌ក្នុងសំណាក់ព្រះមានព្រះភាគ ដើម្បី
បរិសុទ្ធនៃញាណទស្សនៈឬ ។ ម្នាលអារុសោ មិនមែនតែត្រឹមប៉ុណ្ណោះទេ ។
ព្រះសារីបុត្តមានអាយុមានថេរវាចាថា កាលបើខ្ញុំសួរថា ម្នាលអារុសោ លោក
មានអាយុ ប្រព្រឹត្តព្រហ្មចរិយធម៌ក្នុងសំណាក់នៃព្រះមានព្រះភាគ ដើម្បី
បរិសុទ្ធនៃសីលឬ លោកនិយាយថា ម្នាលអារុសោ មិនមែនតែត្រឹមប៉ុណ្ណោះទេ
កាលបើខ្ញុំសួរថា ម្នាលអារុសោ លោកមានអាយុ ប្រព្រឹត្តព្រហ្មចរិយធម៌
ក្នុងសំណាក់ព្រះមានព្រះភាគ ដើម្បីបរិសុទ្ធនៃចិត្តឬ លោកនិយាយថា ម្នាល
អារុសោ មិនមែនតែត្រឹមប៉ុណ្ណោះទេ កាលបើខ្ញុំសួរថា ម្នាលអារុសោ លោក
មានអាយុ ប្រព្រឹត្តព្រហ្មចរិយធម៌ក្នុងសំណាក់ព្រះមានព្រះភាគ ដើម្បីបរិសុទ្ធ
នៃទិដ្ឋិឬ លោកនិយាយថា ម្នាលអារុសោ មិនមែនតែត្រឹមប៉ុណ្ណោះទេ ម្នាល
អារុសោ ដើម្បីបរិសុទ្ធនៃកន្លាវិតរណៈឬ ... ម្នាលអារុសោ ដើម្បីបរិសុទ្ធ
នៃមគ្គាមគ្គញាណទស្សនៈឬ ... ម្នាលអារុសោ ដើម្បីបរិសុទ្ធនៃបដិបទាញាណ-
ទស្សនៈឬ ... កាលបើខ្ញុំសួរថា ម្នាលអារុសោ លោកមានអាយុ ប្រព្រឹត្ត
ព្រហ្មចរិយធម៌ក្នុងសំណាក់ព្រះមានព្រះភាគ ដើម្បីបរិសុទ្ធនៃញាណទស្សនៈឬ
លោកនិយាយថា ម្នាលអារុសោ មិនមែនតែត្រឹមប៉ុណ្ណោះទេ ម្នាលអារុសោ
(បើយ៉ាងនេះ) ចុះលោកមានអាយុប្រព្រឹត្តព្រហ្មចរិយធម៌ ក្នុងសំណាក់នៃ
ព្រះមានព្រះភាគដើម្បីអ្វី ។ បុណ្ណមន្តាណីបុត្តតបថា ម្នាលអារុសោ ព្រហ្ម-

ឧបម្ភវគ្គ លេខវិទិតសុត្តន្ត ៤

៤៩៦

ចរិយធម៌ដែលខ្ញុំប្រព្រឹត្តក្នុងសំណាក់ព្រះមានព្រះភាគ ដើម្បីអនុបាទាបរិនិព្វាន
 ទេតី ។ ម្នាលអារុសោ សីលវិសុទ្ធិ ជាអនុបាទាបរិនិព្វានឬ ។ ម្នាលអារុសោ
 នេះមិនមែនទេ ។ ម្នាលអារុសោ ចុះចិត្តវិសុទ្ធិ ជាអនុបាទាបរិនិព្វានឬ ។
 ម្នាលអារុសោ នេះមិនមែនទេ ។ ម្នាលអារុសោ ទិដ្ឋិវិសុទ្ធិ ជាអនុបាទា-
 បរិនិព្វានឬ ។ ម្នាលអារុសោ នេះមិនមែនទេ ។ ម្នាលអារុសោ ចុះកង្ខារិ-
 តរណវិសុទ្ធិ ជាអនុបាទាបរិនិព្វានឬ ។ ម្នាលអារុសោ នេះមិនមែនទេ ។
 ម្នាលអារុសោ មគ្គាមគ្គញ្ញាណទស្សនវិសុទ្ធិ ជាអនុបាទាបរិនិព្វានឬ ។ ម្នាល
 អារុសោ នេះមិនមែនទេ ។ ម្នាលអារុសោ ចុះបដិបទាញ្ញាណទស្សនវិសុទ្ធិ
 ជាអនុបាទាបរិនិព្វានឬ ។ ម្នាលអារុសោ នេះមិនមែនទេ ។ ម្នាលអារុសោ
 ញ្ញាណទស្សនវិសុទ្ធិ ជាអនុបាទាបរិនិព្វានឬ ។ ម្នាលអារុសោ នេះមិនមែន
 ទេ ។ ម្នាលអារុសោ ចុះអនុបាទាបរិនិព្វានក្រៅអំពីធម៌ទាំងនេះឬ ។ ម្នាល
 អារុសោ នេះមិនមែនទេ ។ ព្រះសារីបុត្តសួរថា កាលខ្ញុំសួរថា ម្នាលអារុសោ
 សីលវិសុទ្ធិ ជាអនុបាទាបរិនិព្វានឬ លោកឆ្លើយថា អារុសោ នេះមិនមែនទេ
 កាលខ្ញុំសួរថា ម្នាលអារុសោ ចុះចិត្តវិសុទ្ធិ ជាអនុបាទាបរិនិព្វានឬ លោកឆ្លើយ
 ថា ម្នាលអារុសោ នេះមិនមែនទេ ម្នាលអារុសោ ទិដ្ឋិវិសុទ្ធិ ជាអនុបាទា-
 បរិនិព្វានឬ ។ បេ។ ម្នាលអារុសោ ចុះកង្ខារិតរណវិសុទ្ធិឬ ... ម្នាលអារុសោ
 ចុះមគ្គាមគ្គញ្ញាណទស្សនវិសុទ្ធិឬ ... ម្នាលអារុសោ ចុះបដិបទាញ្ញាណទស្សន-
 វិសុទ្ធិឬ ... កាលខ្ញុំសួរថា ម្នាលអារុសោ ញ្ញាណទស្សនវិសុទ្ធិ ជាអនុបាទា-
 បរិនិព្វានឬ លោកឆ្លើយថា ម្នាលអារុសោ នេះមិនមែនទេ កាលខ្ញុំសួរថា

សុត្តន្តបិដក មជ្ឈិមនិកាយ មូលបណ្ណសក

ម្នាលអារុសោ ចុះអនុបាទាបរិនិព្វានក្រៅអំពីធម៌ទាំងនេះឬ លោកឆ្លើយថា
ម្នាលអារុសោ នេះមិនមែនទេ ម្នាលអារុសោ (កាលបើយ៉ាងនេះ) ចុះ
សេចក្តីនៃភាសិតនេះ តើលោកយល់យ៉ាងណា ។

[៣៥] បុណ្ណមន្តាណីបុត្តតបថា ម្នាលអារុសោ បើព្រះមានព្រះភាគ
បញ្ញត្តនូវសីលវិសុទ្ធិ ថាជាអនុបាទាបរិនិព្វានហើយ ឈ្មោះថា បញ្ញត្តនូវ
សឧបាទាន ថាជាអនុបាទាបរិនិព្វានទៅវិញ ។ ម្នាលអារុសោ បើព្រះមាន
ព្រះភាគបញ្ញត្តនូវចិត្តវិសុទ្ធិ ថាជាអនុបាទាបរិនិព្វានហើយ ឈ្មោះថា បញ្ញត្ត
នូវសឧបាទាន ថាជាអនុបាទាបរិនិព្វានទៅវិញ ។ ម្នាលអារុសោ បើព្រះ
មានព្រះភាគបញ្ញត្តនូវទិដ្ឋិវិសុទ្ធិ ថាជាអនុបាទាបរិនិព្វានហើយ ឈ្មោះថា
បញ្ញត្តនូវសឧបាទាន ថាជាអនុបាទាបរិនិព្វានទៅវិញ ។ ម្នាលអារុសោ បើ
ព្រះមានព្រះភាគបញ្ញត្តនូវកន្លងវិតរណវិសុទ្ធិ ថាជាអនុបាទាបរិនិព្វានហើយ ឈ្មោះ
ថា បញ្ញត្តនូវសឧបាទាន ថាជាអនុបាទាបរិនិព្វានទៅវិញ ។ ម្នាលអារុសោ
បើព្រះមានព្រះមានព្រះភាគបញ្ញត្តនូវមគ្គាមគ្គញាណទស្សនវិសុទ្ធិ ថាជាអនុ-
បាទាបរិនិព្វានហើយ ឈ្មោះថា បញ្ញត្តនូវសឧបាទាន ថាជាអនុបាទាបរិនិព្វាន
ទៅវិញ ។ ម្នាលអារុសោ បើព្រះមានព្រះមានព្រះភាគបញ្ញត្តនូវបដិបទាញា-
ណទស្សនវិសុទ្ធិ ថាជាអនុបាទាបរិនិព្វានហើយ ឈ្មោះថា បញ្ញត្តនូវសឧបា-
ទាន ថាជាអនុបាទាបរិនិព្វានទៅវិញ ។ ម្នាលអារុសោ បើព្រះមានព្រះភាគ
បញ្ញត្តនូវញាណទស្សនវិសុទ្ធិ ថាជាអនុបាទាបរិនិព្វានហើយ ឈ្មោះថា បញ្ញត្ត
នូវសឧបាទាន ថាជាអនុបាទាបរិនិព្វានទៅវិញ ។ ម្នាលអារុសោ បើអនុបា-

ឧបម្ពវគ្គ រថវិនិតសូត្រទី ៤

ទាបវិនិព្វាន ក្រៅអំពីធម៌ទាំងនេះហើយ បុប្ផជនក៏គង់បរិនិព្វានបាន ម្នាល
អារុសោ ព្រោះបុប្ផជន ក្រៅអំពីធម៌ទាំងនេះឯង ។ ម្នាលអារុសោ បើដូច្នោះ
ខ្ញុំនឹងធ្វើសេចក្តីឧបមាដល់លោក បុរសជាអ្នកប្រាជ្ញពួកខ្លះ ក្នុងលោកនេះ គង់
ដឹងច្បាស់នូវសេចក្តីនៃភាសិត ដោយសេចក្តីឧបមាបាន ។

[៣៦] ម្នាលអារុសោ ដូចជាព្រះបាទបសេនទិកោសល ទ្រង់នៅ
គ្រប់គ្រងក្រុងសាវត្ថី មានកិច្ចនីមួយៗដែលត្រូវធ្វើជាប្រញាប់ប្រញាល់ កើត
ឡើងក្នុងក្រុងសាកេត ជនទាំងឡាយដែលនៅត្រង់ចន្លោះក្រុងសាវត្ថី និងក្រុង
សាកេត គប្បីរៀបចំនូវរថព្រះទីនាំងទាំង ៧ ថ្វាយព្រះបាទបសេនទិកោសល
នោះរួចហើយ ម្នាលអារុសោ ទើបព្រះបាទបសេនទិកោសល ទ្រង់ស្តេចចេញ
អំពីក្រុងសាវត្ថី ឡើងព្រះទីនាំងទី ១ ទៀបទ្វារព្រះរាជវាំងខាងក្នុង ទ្រង់ស្តេច
ដោយរថព្រះទីនាំងទី ១ ក៏បានដល់ទៅរថព្រះទីនាំងទី ២ ហើយលះបង់រថ
ព្រះទីនាំងទី ១ ឡើងគង់រថព្រះទីនាំងទី ២ ទ្រង់ស្តេចដោយរថព្រះទីនាំងទី
២ ក៏បានដល់រថព្រះទីនាំងទី ៣ ទ្រង់លះបង់រថព្រះទីនាំងទី ២ រួចឡើងគង់
រថព្រះទីនាំងទី ៣ ទ្រង់ស្តេចដោយរថព្រះទីនាំងទី ៣ ក៏បានដល់រថព្រះទីនាំង
ទី ៤ ទ្រង់លះបង់រថព្រះទីនាំងទី ៣ ក៏ឡើងគង់រថព្រះទីនាំងទី ៤ ទ្រង់ស្តេច
ដោយរថព្រះទីនាំងទី ៤ ក៏បានដល់រថព្រះទីនាំងទី ៥ ទ្រង់លះបង់រថព្រះ
ទីនាំងទី ៤ រួចឡើងគង់រថព្រះទីនាំងទី ៥ ទ្រង់ស្តេចដោយរថព្រះទីនាំងទី ៥
ក៏បានដល់រថព្រះទីនាំងទី ៦ ទ្រង់លះបង់រថព្រះទីនាំងទី ៥ រួចឡើងគង់រថ
ព្រះទីនាំងទី ៦ ទ្រង់ស្តេចដោយរថព្រះទីនាំងទី ៦ ក៏បានដល់រថព្រះទីនាំងទី

សុត្តន្តបិដក មជ្ឈិមនិកាយ មូលបណ្ណសក

៧ ទ្រង់លះបង់រថព្រះទីនាំងទី ៦ រួចឡើងគង់រថព្រះទីនាំងទី ៧ ទ្រង់ស្ដេច
 ដោយរថព្រះទីនាំងទី ៧ ក៏បានដល់ទៅក្រុងសាកេត ទ្រង់ប្រថាប់នៅត្រង់ទ្វារ
 ខាងក្នុងព្រះរាជវាំង ពួកមិត្តអាមាត្យជាញាតិសាលាហិត នាំគ្នាក្រាបបង្គំ
 ទូលសួរព្រះអង្គ ក្នុងកាលដែលស្ដេចដល់ទ្វារខាងក្នុងព្រះរាជវាំងនោះ យ៉ាង
 នេះថា បពិត្រមហារាជ ព្រះអង្គស្ដេចចេញពីក្រុងសាវត្ថី ដោយរថព្រះទីនាំង
 តែមួយនេះ ដល់មកទ្វារខាងក្នុងព្រះរាជវាំងនៃក្រុងសាកេតតែម្ដងឬ ម្ចាស់
 អារុសោ (បើគេសួរយ៉ាងនេះ) ព្រះបាទបសេនទិកោសលទ្រង់ដោះស្រាយ
 ដូចម្ដេច ទើបឈ្មោះថាដោះស្រាយដោយប្រពៃ ។ ម្ចាស់អារុសោ ព្រះបាទ
 បសេនទិកោសល កាលបើដោះស្រាយយ៉ាងនេះ ឈ្មោះថាដោះស្រាយដោយ
 ប្រពៃថា យើងនៅអាស្រ័យឯក្រុងសាវត្ថី (ឯណោះទេ) តែមានកិច្ចនីមួយ
 យ៉ាងរួសរាន់កើតឡើងក្នុងក្រុងសាកេតនេះ ក៏បណ្ដាជនក្នុងចន្លោះក្រុងសាវត្ថី
 និងក្រុងសាកេតបានរៀបចំរថ ៧ ឲ្យយើង ទើបយើងចេញមកពីក្រុងសាវត្ថី
 បានឡើងជិះរថទី ១ ត្រង់ទ្វារខាងក្នុងព្រះរាជវាំង មកដោយរថទី ១ ក៏បាន
 ដល់រថទី ២ ក៏លះបង់រថទី ១ ហើយឡើងជិះរថទី ២ មកដោយរថទី ២
 ក៏បានដល់រថទី ៣ លះបង់រថទី ២ ហើយឡើងជិះរថទី ៣ មកដោយរថទី
 ៣ ក៏បានដល់រថទី ៤ លះបង់រថទី ៣ ហើយឡើងជិះរថទី ៤ មកដោយរថ
 ទី ៤ ក៏បានដល់រថទី ៥ លះបង់រថទី ៤ ហើយឡើងជិះរថទី ៥ មកដោយ
 រថទី ៥ ក៏បានដល់រថទី ៦ លះបង់រថទី ៥ ឡើងជិះរថទី ៦ មកដោយរថ
 ទី ៦ ក៏បានដល់រថទី ៧ លះបង់រថទី ៦ ឡើងជិះរថទី ៧ មកដោយរថទី

៧ ទើបបានដល់មកក្រុងសាកេត ត្រង់ទ្វារខាងក្នុងព្រះរាជវាំងនេះ ម្នាលអារុសោ ព្រះបាទបសេនទិកោសល កាលបើដោះស្រាយយ៉ាងនេះ ទើបឈ្មោះថាដោះស្រាយដោយប្រពៃ មានឧបមាដូចម្តេចមិញ ម្នាលអារុសោ ឯសីលវិសុទ្ធិ មានប្រយោជន៍ត្រឹមតែចិត្តវិសុទ្ធិ ចិត្តវិសុទ្ធិ មានប្រយោជន៍ត្រឹមតែទិដ្ឋិវិសុទ្ធិ ទិដ្ឋិវិសុទ្ធិមានប្រយោជន៍ត្រឹមតែកង្ខារិតរណវិសុទ្ធិ កង្ខារិតរណវិសុទ្ធិ មានប្រយោជន៍ត្រឹមតែមគ្គាមគ្គញ្ញាណទស្សនវិសុទ្ធិ មគ្គាមគ្គញ្ញាណទស្សនវិសុទ្ធិ មានប្រយោជន៍ត្រឹមតែបដិបទាញ្ញាណទស្សនវិសុទ្ធិ បដិបទាញ្ញាណទស្សនវិសុទ្ធិ មានប្រយោជន៍ត្រឹមតែញ្ញាណទស្សនវិសុទ្ធិ ញ្ញាណទស្សនវិសុទ្ធិមានប្រយោជន៍ត្រឹមតែអនុបាទាបរិនិព្វាន ម្នាលអារុសោ ព្រហ្មចរិយធម៌ដែលខ្ញុំប្រព្រឹត្តក្នុងសំណាក់ព្រះមានព្រះភាគ (នេះ) ដើម្បីអនុបាទាបរិនិព្វាន តែម្យ៉ាងប៉ុណ្ណោះ សេចក្តីនេះ ក៏មានឧបមេយ្យដូច្នោះឯង ។


[៣៧] កាលបើបុណ្ណមន្តាណីបុត្តមានអាយុ ពោលយ៉ាងនេះហើយ ព្រះសារីបុត្តមានអាយុបានស្របបុណ្ណមន្តាណីបុត្តមានអាយុ យ៉ាងនេះថា លោកមានអាយុឈ្មោះអ្វី ពួកសព្វហ្មចារីស្គាល់ឈ្មោះលោកមានអាយុថាដូចម្តេច ។ ព្រះបុណ្ណមន្តាណីបុត្តតបថា ម្នាលអារុសោ ខ្ញុំឈ្មោះបុណ្ណៈ តែពួកសព្វហ្មចារីស្គាល់ឈ្មោះខ្ញុំថា មន្តាណីបុត្ត ។ ព្រះសារីបុត្តមានថេរវាចាតបវិញថា ម្នាលអារុសោ អស្ចារ្យណាស់ ម្នាលអារុសោ ចម្លែកណាស់ ត្រង់ការណ៍ដែលសារីកជាអ្នកចេះដឹង យល់នូវពាក្យប្រៀនប្រដៅរបស់ព្រះសាស្តាដោយប្រពៃ ដូចជាព្រះបុណ្ណមន្តាណីបុត្តមានអាយុ ពិចារណារឿយៗ (នូវកថាវត្ថុទាំង

១០) ហើយដោះស្រាយប្រស្នា ដ៏ជ្រាលជ្រៅៗ យ៉ាងនោះ ឈ្មោះថាជាលោក
 របស់ពួកសព្វហូចារី ទាំងជាតិជាមនុស្សក៏ឈ្មោះថា ពួកសព្វហូចារីបានល្អ
 ហើយ ត្រង់ដែលពួកសព្វហូចារីបុគ្គល បានឃើញបានចូលទៅអង្គុយជិតនូវ
 ព្រះបុណ្ណមន្តាណីបុត្តមានអាយុ ទោះបីពួកសព្វហូចារី ថែរក្សាដោយធ្វើរង្វើល
 សំពត់លើក្បាល ហើយឲ្យព្រះបុណ្ណមន្តាណីបុត្តមានអាយុ អង្គុយលើនោះ
 គប្បីបានឃើញ បានចូលទៅអង្គុយជិត នូវព្រះបុណ្ណមន្តាណីបុត្តមានអាយុ
 ឈ្មោះថាជាលោករបស់ពួកសព្វហូចារីទាំងនោះផង ជាតិជាមនុស្សក៏ឈ្មោះថា
 ពួកសព្វហូចារីទាំងនោះ បានល្អហើយផង ឈ្មោះថាជាលោករបស់យើងផង
 ជាតិជាមនុស្ស ក៏ឈ្មោះថាយើងបានដោយល្អផង ត្រង់ដែលពួកយើងបាន
 ឃើញ បានចូលមកអង្គុយជិតនូវព្រះបុណ្ណមន្តាណីបុត្តមានអាយុ ។

[៣៨] កាលបើព្រះសារីបុត្តពោលយ៉ាងនេះហើយ ព្រះបុណ្ណមន្តាណី-
 បុត្តមានអាយុ បានសួរព្រះសារីបុត្តមានអាយុយ៉ាងនេះថា ចុះលោកមានអាយុ
 ឈ្មោះអ្វី ពួកសព្វហូចារីស្គាល់ឈ្មោះលោកមានអាយុថាដូចម្តេច ។ ព្រះ
 សារីបុត្តឆ្លើយថា ម្ចាស់អាវុសោ ខ្ញុំឈ្មោះឧបតិស្សៈ តែពួកសព្វហូចារី
 ស្គាល់ឈ្មោះខ្ញុំថា សារីបុត្ត ។ ព្រះបុណ្ណមន្តាណីបុត្តមានថេរវាចាថា ឱពុទ្ធោ
 អើយ យើងបានប្រឹក្សាជាមួយនឹងសារីក ដែលទុកស្មើនឹងព្រះសាស្តាផងតើ
 តែឥតដឹងថាលោកមានអាយុ ឈ្មោះសារីបុត្តសោះ ប្រសិនបើយើងដឹងថា
 លោកមានអាយុឈ្មោះសារីបុត្តពិតហើយ ពាក្យឆ្លើយឆ្លងមានប្រមាណប៉ុណ្ណោះ
 ប្រហែលជាយើងឆ្លើយមិនច្បាស់លាស់ទេ ម្ចាស់អាវុសោ អស្ចារ្យណាស់

ម្ចាស់អាវុសោ ចម្លែកណាស់ ត្រង់ការណ៍ដែលសាវ័កជាអ្នកចេះដឹង យល់នូវ
 ពាក្យប្រៀនប្រដៅ របស់ព្រះសាស្តាដោយប្រពៃ ដូចជាព្រះសារីបុត្តមានអាយុ
 បានពិចារណារឿយៗ ហើយសាកសួរប្រស្នាដីជ្រាលជ្រៅៗ យ៉ាងនោះឈ្មោះ
 ថាជាលោករបស់ពួកសុត្រហូចារី ជាតិជាមនុស្សក៏ឈ្មោះថា ពួកសុត្រហូចារី
 បានល្អហើយ ត្រង់ដែលពួកសុត្រហូចារីបានឃើញ បានចូលទៅអង្គុយជិតនូវ
 ព្រះសារីបុត្តមានអាយុ ទោះបីពួកសុត្រហូចារី ថែរក្សាដោយធ្វើរង្វេលសំពត់
 លើក្បាល ហើយឲ្យព្រះសារីបុត្តមានអាយុ អង្គុយលើនោះ គប្បីបានឃើញ
 បានចូលទៅអង្គុយជិតនូវព្រះសារីបុត្តមានអាយុ ឈ្មោះថា ជាលោករបស់ពួក
 សុត្រហូចារីទាំងនោះផង ជាតិជាមនុស្សក៏ឈ្មោះថា ពួកសុត្រហូចារីទាំងនោះ
 បានល្អហើយផង ឈ្មោះថាជាលោករបស់យើងផង ជាតិជាមនុស្សក៏ឈ្មោះថា
 យើងបានល្អហើយផង ត្រង់ដែលបានឃើញ បានចូលមកអង្គុយជិតនូវព្រះ
 សារីបុត្តមានអាយុ ។ ព្រះមហានាគទាំងពីរអង្គនោះ បានអនុមោទនាត្រេកអរ
 នឹងភាសិតនៃគ្នានឹងគ្នា ដូចបានរៀបរាប់មកនេះឯង ។

រថវិនិតសូត្រទី ៤ ចប់



អដ្ឋកថា

រថវិនិតសូត្រទី ៤

[៣០] រថវិនិតសូត្រ មានពាក្យផ្ដើមថា ឯវេទ្ធ សុតំ ដូច្នោះជាដើម គប្បីជ្រាបវិនិច្ឆ័យក្នុងរថវិនិតសូត្រនេះយ៉ាងនេះ បទថា រាជគហោ បានដល់ នគរមានឈ្មោះយ៉ាងនោះ ។ ពិតហើយ នគរនោះ លោកហៅថា រាជគហាៈ ព្រោះព្រះបាទមន្ទាតុរាជ និងមហាកោវិនុសាស្តាជាដើម គ្រប់គ្រងរក្សា តែ អាចារ្យពួកដទៃពណ៌នាច្រើនប្រការក្នុងពាក្យនេះ ។ លោកពណ៌នាដូចម្ដេច លោកពណ៌នាថា ពាក្យនេះជាឈ្មោះរបស់នគរនោះ ក្រុងរាជគ្រឹះនោះ ជា នគរក្នុងកាលនៃព្រះពុទ្ធផង ក្នុងកាលនៃស្ដេចចក្រពត្តិផង ក្នុងវេលាក្រៅអំពី នោះ ជានគរដែលគេបោះបង់ មានតែអមនុស្សប៉ុណ្ណោះហ្នឹងហែង ក្លាយជា ព្រៃដែលជាលំនៅរបស់អមនុស្សពួកនោះ ។ បទថា វេទ្ធរនេ ក្នុងបទថា វេទ្ធរនេ កលទ្ធកនិវាបេ ជាឈ្មោះរបស់ឧទ្យាននោះ ។ បានឮថា ឧទ្យាន នោះមានដើមឫស្សីដុះជុំវិញ មានកំពែងកម្ពស់ ១៨ ហត្ថ ប្រកបដោយខ្លោង ទ្វារ និងប៉ម មានពណ៌ខៀវស្រស់ គួរជាទីរីករាយ ទើបលោកហៅថា វេទ្ធរនេ ។ ម្យ៉ាងទៀត មនុស្សទាំងឡាយបានឲ្យចំណីដល់កង្កែបក្នុងវេទ្ធរនេ នោះ ដោយហេតុនោះ ទើបលោកហៅថា កលទ្ធកនិវាបេ ជាទីឲ្យចំណីដល់ កង្កែប ។ បានឮថា អំពីកាលមុន ព្រះរាជាមួយអង្គយាងមកដើម្បីលេងកីឡា ក្នុងព្រះរាជឧទ្យាននោះ តែស្រវឹងដោយទឹកចណ្ឌ ក៏ផ្អែកក្នុងវេលាថ្ងៃ ។ ជន ដែលនៅជិតខាងព្រះរាជាដឹងថា ព្រះរាជាផ្អែកហើយ ក៏បែកគ្នា ទៅរកផ្កា

ផ្ទៃឈើជាដើម ក៏បែកគ្នាទៅ ។ គ្រានោះ ពស់វែកមួយធំក្នុងសុរា ក៏លូន
 ចេញមកអំពីព្រងឈើមួយដើម បែរមុខមករកព្រះរាជា ។ រុក្ខទេវតាយើញ
 ពស់វែកនោះហើយ ក៏ដំណែងខ្លួនជាកង្កែប បំណែងនឹងជួយជីវិតព្រះរាជា មក
 ធ្វើសំឡេងត្រង់ក្បែរព្រះកាណិ ។ ព្រះរាជាទ្រង់ភ្ញាក់ពីផ្ទៃ ។ ពស់វែកក៏លូន
 ត្រឡប់ទៅ ។ ព្រះរាជាទតឃើញកង្កែបនោះ ក៏ទ្រង់ជ្រាបថា កង្កែបនេះជួយ
 ជីវិតអញ ក៏ទ្រង់ដាក់ចំណីទុកក្នុងព្រះរាជឧទ្យាននោះ ដើម្បីកង្កែបទាំងឡាយ
 នឹងឲ្យប្រកាសប្រទានអភ័យដល់កង្កែបទាំងឡាយ ព្រោះដូច្នោះ តាំងអំពីនោះ
 មក ទើបព្រះរាជឧទ្យាននោះ មានឈ្មោះថា កលន្ទកនិវាប ជាទីប្រទាន
 ចំណីដល់កង្កែប ។ ព្រោះថា បទថា កលន្ទក ជាឈ្មោះរបស់កង្កែប
 ទាំងឡាយ ។

បទថា ជាតិភូមិកា បានដល់ អ្នកនៅក្នុងជាតិភូមិ ។ ក្នុងបទថា ជាតិ
 ភូមិនោះ ។ បទថា ជាតិភូមិ ប្រែថា ទីកើត ។ ទីកើតនោះ មិនមែនជាទី
 កើតរបស់ព្រះបាទកោសលមហារាជ មិនមែនទីកើតរបស់បង្កីព្រាហ្មណ៍ មិន
 មែនទីកើតរបស់សក្កទេវរាជ ស្តេចសុយាម ស្តេចសន្តសិត មិនមែនជាទី
 កើតរបស់ព្រះអសីតិមហាសាវ័ក មិនមែនទីកើតរបស់សត្វដទៃជាដើមឡើយ
 ដែលហៅថា ជាតិភូមិ នោះ ។ តែក្នុងថ្ងៃដែលព្រះសព្វញ្ញពោធិសត្វអង្គ
 ណាកើតហើយ លោកធាតុមួយម៉ឺន ដេរជាសដោយទង់ និងផ្កា ដូចៗ គ្នា
 ក្រអូបឈ្ងុយឈ្ងប់ដោយក្លិនផ្កា និងលម្អិត រុងរឿងដូចនរវន មានផ្ការីកស្កស
 ស្កាយទូទៅ ដូចតំណក់ទឹកលើស្លឹកឈូក បាដិហារ្យជាច្រើន ដូចជាមនុស្ស

ឧបម្ពវគ្គ លេខវិទិតសូត្រទី ៤

៥០៥

ក្អែកខ្វាក់ឃើញរូបជាដើម ប្រព្រឹត្តទៅហើយ ទីកើតនៃព្រះសព្វញ្ញព្រះពោធិ-
សត្វអង្គនោះ គឺក្រុងកបិលកស្កុសក្កជនបទនោះឯង ហៅថា ជាតិភូមិ ។ បទ
ថា វស្សុំ វុដ្ឋា បានដល់ នៅចាំវស្សា ៣ ខែ បរាណហើយ ។ បទថា
ភគវា ឯតទដោយ សេចក្តីថា ព្រះមានព្រះភាគ ត្រាស់ព្រះពុទ្ធវចនៈថា កោ
នុ ខោ ភិក្ខុវេ ដូច្នោះជាដើមនោះ ទ្រង់ធ្វើបដិសណ្ឋារៈទទួលអាគន្ធកៈ ដោយ
ព្រះតម្រាស់ជាដើមថា កិក្ខុ ភិក្ខុវេ មនិយំ បានឮថា ភិក្ខុទាំងនោះត្រូវព្រះ
មានព្រះភាគត្រាស់សួរដោយបដិសណ្ឋារៈថា ម្ចាស់ភិក្ខុទាំងឡាយ ល្មមអត់
ធន់បានឬទេ ល្មមប្រព្រឹត្តទៅបានឬទេ ពួកអ្នកមកអំពីឆ្ងាយ មិនលំបាកទេឬ
មិនលំបាកដោយបិណ្ឌបាតទេឬ ពួកអ្នកមកអំពីណា ទើបក្រាបទូលថា បពិត្រ
ព្រះអង្គដ៏ចម្រើន ពួកខ្ញុំព្រះអង្គ មកអំពីជាតិភូមិ គឺកបិលកស្កុសក្កជនបទ ។
លំដាប់នោះ ព្រះមានព្រះភាគមិនត្រាស់សួរដល់ការមិនមានរោគ របស់ព្រះ
បាទសុទ្ធាទនមហារាជ របស់ព្រះបាទសុក្កោទនៈ របស់ព្រះបាទសុក្កោទនៈ
របស់ព្រះបាទធាតោទនៈ របស់ព្រះបាទអមិតោទនៈ របស់ព្រះនាងអមិតា-
ទេវី របស់ព្រះនាងមហាបជាបតី របស់វង្សស្តេចសក្យៈទាំងអស់ឡើយ
ដោយពិតនោះ ទ្រង់ត្រាស់សួរភិក្ខុដែលបានកថាវត្ថុ ១០ ដោយខ្លួនឯង និង
អ្នកដទៃដែលដឹកនាំក្នុងបដិបទានោះ ដែលជាអ្នកបរិបូណ៌ដោយបដិបទា ទើប
ត្រាស់ព្រះពុទ្ធវចនៈនេះថា កោ នុ ខោ ភិក្ខុវេ ជាដើម ។

ព្រោះហេតុអ្វី ទើបព្រះមានព្រះភាគមិនត្រាស់សួរការមិនមានរោគរបស់
ព្រះបាទសុទ្ធាទនៈជាដើម ត្រាស់សួរចំពោះភិក្ខុបែបនោះប៉ុណ្ណោះ ។ ព្រោះ

ជាទីស្រឡាញ់ ពិតហើយ ភិក្ខុ ភិក្ខុនី ឧបាសក និងឧបាសិកា ដែលជាអ្នក
 បដិបត្តិ រមែងជាទីស្រឡាញ់ ជាទីពេញព្រះហឫទ័យនៃព្រះពុទ្ធទាំងឡាយ
 ព្រោះហេតុអ្វី ព្រោះទ្រង់ជាអ្នកធ្លន់ក្នុងធម៌ ។ ពិតហើយ ព្រះតថាគតទាំង-
 ឡាយ ជាអ្នកធ្លន់ក្នុងធម៌ ។ ការដែលព្រះតថាគតទាំងឡាយនោះ ជាអ្នក
 ធ្លន់ក្នុងធម៌នោះ គប្បីជ្រាបដោយអធិក្សស្រមៃដែលកើតនាគល់នៃដើមអដបាល
 និគ្រោធថា បុគ្គលមិនមានសេចក្តីគោរពកោតក្រែង រមែងនៅបានទាំងលំបាក
 ណាស់ ។ ពិតហើយ ព្រោះភាពជាអ្នកធ្លន់ក្នុងធម៌ ព្រះមានព្រះភាគ ទ្រង់
 ធ្វើការទទួលក្នុងថ្ងៃចេញបួសរបស់ព្រះមហាកស្សប្រត្តេរ ទ្រង់បានយាងទៅអស់
 ចម្ងាយផ្លូវប្រមាណ ៣ គារុត ។ ទ្រង់ធ្វើដំណើរជាន់ ៣០០ យោជន៍ សម្តែង
 ធម៌ត្រង់ច្រាំងស្ទឹងគង្គា ស្ថាបនាព្រះបាទកប្បិន មួយអន្លើនឹងបរិស័ទទុកក្នុង
 អរហត្ត ។ ក្នុងវេលាបច្ឆាកត្ត គ្រាមួយ ទ្រង់ធ្វើដំណើរ ៤៥ យោជន៍ ត្រាស់
 សម្តែងធម៌រហូត ៣ យាម ត្រង់លំនៅរបស់ស្នូនឆ្នាំង ទ្រង់ស្ថាបនាបុក្កុ-
 សាតិកុលបុត្រ ទុកក្នុងអនាគាមិផល ។ ទ្រង់ទៅអស់ចម្ងាយផ្លូវ ២០០០
 យោជន៍ ទ្រង់អនុគ្រោះសាមណេរដែលនៅព្រៃ ។ ទ្រង់យាងទៅអស់ផ្លូវ ៦០
 យោជន៍ សម្តែងធម៌ប្រោសខទិរវនិយត្តេរ ទ្រង់ជ្រាបថា ព្រះអនុរុទ្ធត្ថេរគង់
 នៅត្រង់បាចិនវន្យទាយវន ត្រិះរិះដល់មហាបុរិសវិតក្ក ហើយហោះទៅក្នុង
 ទីនោះ ហើយទ្រង់ចុះខាងមុខរបស់ព្រះថេរៈ ប្រទានសាធុការ ។ ឲ្យក្រាល
 សេនាសនៈ ត្រង់ព្រះគន្ធកុដិតមួយ សម្រាប់ព្រះកុដិកណ្ណសោណត្ថេរ ក្នុង
 វេលាជិតភ្លឺ អារាធនាឲ្យសម្តែងធម៌ ក្នុងវេលាចប់សរកញ្ញា បានប្រទាន

សាធុការ ។ ទ្រង់ធ្វើដំណើរ ៣ គារុត ត្រាស់អាទិសង្ឃសាមគ្គីរស ក្នុង
 គោសិទ្ធិសាលវ័ន ដែលជាលំនៅរបស់កុលបុត្រ ៣ អង្គ ។ ចំណែកព្រះ
 មានព្រះភាគទ្រង់ព្រះនាមថា កស្សប កើតសេចក្តីស្ម័គ្រស្មាលនឹងព្រះអរិយ-
 សាវ័កដែលតាំងនៅក្នុងអនាគាមិផល ទ្រង់យាងទៅឯលំនៅរបស់ស្មុនឆ្នាំង
 ឈ្មោះយជិការទទួលអាមិសដោយព្រះហស្តរបស់ព្រះអង្គ ហើយសោយ ។
 ព្រះមានព្រះភាគនៃយើងទាំងឡាយ កាលចូលវស្សា ភិក្ខុសង្ឃហែហម ទ្រង់
 ចេញចារិកអំពីវត្តជេតពន ។ ព្រះបាទកោសលមហារាជ និងអនាថបិណ្ឌិក-
 សេដ្ឋីជាដើម មិនអាចធ្វើឲ្យទ្រង់វិលមកវិញបាន ។ អនាថបិណ្ឌិកសេដ្ឋី
 ត្រឡប់មកផ្ទះហើយ ក៏អង្គុយសញ្ចប់សញ្ជឹង ។ ទាសីឈ្មោះបុណ្ណាពោលនឹង
 អនាថបិណ្ឌិកសេដ្ឋីថា លោកម្ចាស់មានទុក្ខព្រួយឬ ។ អនាថបិណ្ឌិកសេដ្ឋីឆ្លើយ
 ថា អើ អញមិនអាចធ្វើឲ្យព្រះសាស្តាយាងត្រឡប់បាន កាលបើយ៉ាងនោះ
 អញក៏គិតថា អញនឹងមិនបានស្តាប់ធម៌ ថ្វាយទានតាមបំណងអស់កាល ៣
 ខែនេះ ។ នាងបុណ្ណាទាសីពោលថា លោកម្ចាស់ ខ្ញុំនឹងនាំព្រះសាស្តាត្រឡប់
 មក ។ សេដ្ឋីពោលថា បើហងអាចនាំព្រះសាស្តាត្រឡប់មកបាន ហងនឹង
 បានទៅជាអ្នកជា ។ នាងទៅក្រាបទៀបព្រះយុគលបាទរបស់ព្រះទេសពល
 ទូលថា បពិត្រព្រះមានព្រះភាគ សូមព្រះអង្គមេត្តាយាងត្រឡប់ចុះ ព្រះមាន
 ព្រះភាគត្រាស់ថា បុណ្ណា នាងជាអ្នកអាស្រ័យគេចិញ្ចឹមជីវិត នឹងធ្វើអ្វីដល់
 តថាគតបាន ។ នាងក្រាបទូលថា បពិត្រព្រះមានព្រះភាគ ខ្ញុំម្ចាស់មិនមាន
 ទេយ្យធម៌ទេ សូម្បីព្រះអង្គក៏ទ្រង់ជ្រាប តែបើព្រះអង្គយាងត្រឡប់ ជាហេតុ

ឲ្យខ្ញុំម្ចាស់តាំងនៅក្នុងសរណៈ ៣ និងសីល ៥ ។ ព្រះមានព្រះភាគ ទ្រង់ឲ្យ
 សាធុការថា សាធុ បុណ្ណា ហើយទ្រង់យាងត្រឡប់ចូលកាន់វត្តជេតពននោះ
 ឯង ។ រឿងនេះប្រាកដឡើងហើយ ។ សេដ្ឋីស្តាប់ហើយ គិតថា បានឮថា
 ព្រះមានព្រះភាគយាងត្រឡប់ ព្រោះនាងបុណ្ណា ហើយឲ្យនាងបុណ្ណាជាអ្នកជា
 ហើយតាំងទុកក្នុងឋានៈជាកូនស្រី ។ នាងសូមបួស ហើយក៏បួស ផ្ដើមចម្រើន
 វិបស្សនា ។ លំដាប់នោះ ព្រះសាស្តាទ្រង់ជ្រាបថា នាងផ្ដើមចម្រើនវិបស្សនា
 ហើយ ទ្រង់បញ្ចេញឱកាស ត្រាស់គាថានេះថា

បុណ្ណា បួសប្បុរស ធម្មេហិ ចន្ទោ បណ្ណាសេវិវ
 បរិបុណ្ណាយ បញ្ញាយ តមោក្ខន្ធិ បណាលយ ។

ម្ចាស់នាងបុណ្ណា នាងពេញដោយពោធិបក្ខេយ្យធម៌ទាំងឡាយ ដូចជា
 ព្រះចន្ទក្នុងថ្ងៃ ១៥ កើត នាងចូរទម្លាយនូវគំនរងងឹត គឺមោហៈ ដោយបញ្ញា
 ដ៏បរិបូណ៌^(១) ។

កាលចប់គាថា នាងក៏សម្រេចអរហត្ត បានជាព្រះអរិយសារិកា ដែល
 ជាអ្នកមានឈ្មោះបោះសំឡេង ។ ព្រះតថាគតទាំងឡាយ ទ្រង់ជាអ្នកជូនក្នុង
 ធម៌ ដោយប្រការដូច្នោះ ។

កាលព្រះនន្ទត្ថេរសម្ដែងធម៌នៅក្នុងរោងឆាន់ ព្រះមានព្រះភាគ មិននាំអ្វី
 ទៅ ប្រថាប់ឈរស្តាប់ព្រះធម្មកថាអស់ ៣ យាម កាលចប់ទេសនា បាន
 ប្រទានសាធុការ ។ ព្រះថេរៈមកថ្វាយបង្គំ ទូលសួរថា បពិត្រព្រះអង្គដ៏

១- បិដកខ្មែរលេខ ៥៧ ទំព័រ ១៤៥ ។

ចម្រើន ព្រះអង្គមកក្នុងវេលាណា ព្រះមានព្រះភាគត្រាស់ថា កាលអ្នកទើប
 តែផ្ដើមសូត្រ ។ ព្រះអាននូត្តរទូលថា បពិត្រព្រះអង្គដ៏ចម្រើន ព្រះអង្គ
 ទ្រង់ធ្វើកិច្ចដែលធ្វើបានលំបាក ទ្រង់ជាព្រះពុទ្ធសុខុមាលជាតិ ។ ព្រះមានព្រះ
 ភាគត្រាស់ថា អាននូ បើអ្នកអាចសម្ដែងបានមួយកប្ប តថាគតក៏គប្បីឈរ
 ស្តាប់អស់មួយកប្ប ។ ព្រះតថាគតទាំងឡាយធ្ងន់ក្នុងធម៌យ៉ាងនេះ អ្នកបដិបត្តិ
 ទាំងឡាយ រមែងជាទីស្រឡាញ់របស់ព្រះតថាគតទាំងនោះ ព្រោះជាអ្នកធ្ងន់
 ក្នុងធម៌ ព្រោះដូច្នោះ ទើបត្រាស់សួរអ្នកបដិបត្តិទាំងឡាយ ។

ដែលឈ្មោះថា អ្នកបដិបត្តិ មាន ៤ ប្រភេទ គឺបដិបត្តិដើម្បីប្រយោជន៍
 ខ្លួន និងបដិបត្តិមិនដើម្បីប្រយោជន៍អ្នកដទៃ ១ អ្នកបដិបត្តិដើម្បីប្រយោជន៍
 អ្នកដទៃ មិនបដិបត្តិដើម្បីប្រយោជន៍ខ្លួន ១ អ្នកបដិបត្តិដើម្បីប្រយោជន៍ខ្លួន
 ផង ដើម្បីប្រយោជន៍អ្នកដទៃផង ១ អ្នកមិនបដិបត្តិដើម្បីប្រយោជន៍ខ្លួនផង
 មិនបដិបត្តិដើម្បីប្រយោជន៍អ្នកដទៃផង ១ ។ បណ្ដាអ្នកបដិបត្តិទាំងនោះ បុគ្គល
 ណាបានកថាវត្ថុ ១០ ឯង មិនពោល មិនទូន្មានអ្នកដទៃក្នុងកថាវត្ថុ ១០
 នោះ ដូចជាព្រះពាក្យលះ បុគ្គលនោះឈ្មោះថា បដិបត្តិដើម្បីប្រយោជន៍ខ្លួន
 មិនបដិបត្តិដើម្បីប្រយោជន៍អ្នកដទៃ ។ ព្រះមានព្រះភាគ មិនសួរភិក្ខុដែល
 មានសភាពយ៉ាងនេះ ។ ព្រោះហេតុអ្វី ព្រោះភិក្ខុនោះមិនតាំងនៅក្នុងតំណែង
 នៃសេចក្ដីចម្រើនក្នុងសាសនារបស់តថាគត ។ ឯបុគ្គលមិនបានកថាវត្ថុ ១០
 ទូន្មានភិក្ខុដទៃដោយកថាវត្ថុ ១០ នោះ ដើម្បីត្រេកអរក្នុងវត្ថុដែលភិក្ខុនោះធ្វើ
 ហើយ ដូចព្រះឧបនន្ទសក្យបុត្រ បុគ្គលនោះឈ្មោះថា បដិបត្តិដើម្បីប្រយោជន៍

អ្នកដទៃ មិនបដិបត្តិដើម្បីប្រយោជន៍ខ្លួន ។ ព្រះមានព្រះភាគមិនត្រាស់សួរភិក្ខុ
 ដែលមានសភាពយ៉ាងនោះ ព្រោះហេតុអ្វី ព្រោះភិក្ខុទាំងនោះ លះតណ្ហាមិន
 បាន ដូចកំប្រោងធំ ។ បុគ្គលណាមិនបានកថាវត្ថុ ១០ ដោយខ្លួនឯង មិន
 ដឹកនាំ មិនទូន្មានអ្នកដទៃ ដោយកថាវត្ថុ ១០ នោះ ដូចព្រះលោក្សទាយី
 បុគ្គលនេះឈ្មោះថា មិនបដិបត្តិដើម្បីប្រយោជន៍ខ្លួន និងមិនបដិបត្តិដើម្បី
 ប្រយោជន៍អ្នកដទៃ ។ ទ្រង់មិនត្រាស់សួរភិក្ខុបែបនោះ ។ សួរថា ព្រោះហេតុ
 អ្វី ឆ្លើយថា ព្រោះកិលេសទាំងឡាយខាងក្នុងរបស់លោកមានច្រើន ដូចជា
 ត្រូវកាត់ចេញដោយពូថៅ ។ ឯភិក្ខុណា ខ្លួនឯងបានកថាវត្ថុ ១០ ផង
 ទូន្មានភិក្ខុដទៃដោយកថាវត្ថុ ១០ ផង ភិក្ខុនោះឈ្មោះថា បដិបត្តិដើម្បី
 ប្រយោជន៍ខ្លួនផង ប្រយោជន៍អ្នកដទៃផង ដូចព្រះអសីតិមហាថេរៈ មានព្រះ
 សារីបុត្រ ព្រះមោគ្គល្លាន និងព្រះមហាកស្សបជាដើម ។ ទ្រង់ត្រាស់សួរភិក្ខុ
 បែបនោះ ។ សួរថា ព្រោះហេតុអ្វី ឆ្លើយថា ព្រោះភិក្ខុនោះ តាំងនៅក្នុង
 ចំណែកនៃការចម្រើនក្នុងសាសនារបស់តថាគត ។ ព្រះមានព្រះភាគ កាល
 ត្រាស់សួរចំពោះភិក្ខុបែបនោះក្នុងទីនេះ ទើបត្រាស់ថា កោ នុ ទោ ភិក្ខុវេ
 ជាដើម ។

អធិប្បាយ កថាវត្ថុ ៧០

ភិក្ខុទាំងនោះ កាលព្រះមានព្រះភាគត្រាស់សួរយ៉ាងនេះហើយ ព្រះមាន
 ព្រះភាគត្រាស់សួរភិក្ខុអ្នកបានកថាវត្ថុ ១០ អ្នកបដិបត្តិដើម្បីប្រយោជន៍ទាំង ២
 ចំណែក ក្នុងជាតិកុមាររបស់ព្រះអង្គ ។ មានការគិត ឬប្រឹក្សាគ្នានឹងគ្នាថា ក្នុង

ភិក្ខុទាំងនោះ ភិក្ខុបណ្ណាដែលមានសភាពដូច្នោះ ព្រោះហេតុអ្វី ព្រោះមន្តានី-
 បុត្តភិក្ខុមានឈ្មោះបោះសំឡេងក្នុងជនបទនោះ ដូចព្រះចន្ទ និងព្រះអាទិត្យ
 ប្រាកដច្បាស់ក្នុងកណ្តាលអាកាស ដូច្នោះ ។ ព្រោះដូច្នោះ ភិក្ខុទាំងនោះ
 ប្រៀបដូចហ្វូងក្លោកបានស្តាប់សំឡេងផ្កា ក៏ប្រមូលប្រជុំគ្នា និងដូចភិក្ខុដែល
 ផ្តើមធ្វើគណៈស្វាធារាយ កាលនឹងក្រាបទូលដល់ព្រះបុណ្ណតេជ្ជដែលជាអាចារ្យ
 របស់ខ្លួន ដល់ព្រះមានព្រះភាគ សូម្បីមានមាត់ ក៏មិនគ្រប់គ្រាន់ល្មមក្នុងការ
 ពោលសរសើរគុណរបស់ព្រះថេរៈ ទើបបានពោលជាសំឡេងតែមួយថា
 បុណ្ណោ នាម កន្តោ អាយស្មា ជាដើម ។ បណ្ណាបទទាំងនោះ បទថា
 បុណ្ណោ ជាឈ្មោះរបស់ព្រះថេរៈនោះ តែព្រោះលោកជាបុត្ររបស់មន្តានី-
 ព្រាហ្មណី ដូច្នោះ ទើបហៅថា មន្តានីបុត្រ ។ បទថា សម្មារិទោ បានដល់
 លើកតម្កើងដោយពោលសរសើរគុណ ។ បទថា អប្បិច្ឆោ បានដល់ ប្រាស
 ចាកការប្រាថ្នា អស់នូវការចង់បាន អស់តណ្ហា ។ ក្នុងពាក្យនេះ ហាក់ដូចជា
 សល់ព្យញ្ជនៈ ឯអត្ថមិនមានសល់ឡើយ ។ ព្រះបុណ្ណមន្តានីបុត្រនោះ មិន
 មានការប្រាថ្នានៅសេសសល់ សូម្បីតិចតួច ព្រោះលោកជាព្រះខ័ណ្ឌស្រព
 លះតណ្ហាដោយប្រការទាំងពួង ។ ម្យ៉ាងទៀត ក្នុងបទថា អប្បិច្ឆោ នេះ
 គប្បីជ្រាបការផ្សេងគ្នាដូច្នោះថា ភាពជាអ្នកប្រាថ្នាមិនមានព្រំដែន ភាពជាអ្នក
 ប្រាថ្នាលាមក ភាពជាអ្នកប្រាថ្នាច្រើន ភាពជាអ្នកប្រាថ្នាតិច ។ ក្នុង ៤ ប្រភេទ
 នោះ បុគ្គលមិនឆ្កែតក្នុងលាភរបស់ខ្លួន ប្រាថ្នាលាភរបស់អ្នកដទៃ ឈ្មោះថា
 ភាពជាអ្នកប្រាថ្នាមិនមានព្រំដែន ។ បុគ្គលដែលប្រកបដោយការប្រាថ្នាមិន

បបញ្ចសុទនី អដ្ឋកថា មជ្ឈិមនិកាយ

៥១២

មានព្រំដែន រមែងសម្លឹងឃើញនំដែលឆ្អិនហើយក្នុងកាជនៈតែមួយ ដែលជាក់
 ចូលក្នុងបាតរបស់ខ្លួនថា ដូចជាមិនទាន់ឆ្អិន និងជារបស់តិចតួច របស់តែ
 មួយនោះឯង ដែលជាក់ចូលក្នុងបាត របស់ភិក្ខុដទៃ រមែងមើលឃើញថា
 ហាក់ដូចជារបស់ឆ្អិនល្អ និងជារបស់ច្រើន ។ ម្យ៉ាងទៀត ការអត្តនូវគុណ
 ដែលមិនមាន និងការមិនស្គាល់ប្រមាណក្នុងការទទួល ឈ្មោះថា ជាអ្នកមាន
 ការប្រាថ្នាលាមក ។ សេចក្តីនោះ មកហើយក្នុងព្រះអភិធម្ម ដោយន័យជា
 ដើមថា បុគ្គលខ្លះក្នុងលោកនេះ ជាអ្នកមិនមានសទ្ធា រមែងប្រាថ្នាថា សូមជន
 ទាំងឡាយដឹងនូវអត្តាអញថា ជាអ្នកមានសទ្ធា ។ បុគ្គលដែលប្រកបដោយ
 ភាពជាអ្នកប្រាថ្នាលាមកនោះ រមែងតាំងនៅក្នុងឋានៈជាអ្នកបោកបញ្ឆោត ។
 ឯការពោលសរសើរគុណដែលមានក្តី និងការមិនស្គាល់ប្រមាណក្នុងការទទួល
 ក្តី ឈ្មោះថា ជាអ្នកប្រាថ្នាច្រើន ។ ភាពជាអ្នកប្រាថ្នាច្រើននោះ ក៏មកហើយ
 ដោយន័យជាដើមថា បុគ្គលខ្លះក្នុងលោកនេះ ជាអ្នកមានសទ្ធា រមែងប្រាថ្នា
 ថា សូមមហាជនដឹងថា អញមានសទ្ធា ជាអ្នកមានសីល រមែងប្រាថ្នាថា
 សូមមហាជនដឹងនូវអញថា ជាអ្នកមានសីល ។ បុគ្គលដែលប្រកបដោយការ
 ប្រាថ្នាច្រើននោះ រមែងជាទីស្រឡាញ់របស់មនុស្សអាក្រក់ ។ សូម្បីមាតាដែល
 ជាអ្នកបង្កើត ក៏មិនអាចនឹងផ្តាច់ចិត្តបុគ្គលនោះបាន ដោយហេតុនោះ ទើប
 លោកពោលពាក្យនេះថា

អធិក្ខន្ធា សមុទ្ធា ច	មហិទ្ធា ចាមិ បុគ្គលោ
សកាជន បច្ចុយំ ទេតុ	តយោ បេតេ អតប្បិយា ។

ឧបម្ពវគ្គ លេខវិទិតសុត្រទី ៤

គំនរក្លើង ១ សមុទ្រ ១ បុគ្គលប្រាថ្នាច្រើន ១ ទាំង ៣ នេះ បុគ្គល
សូម្បីឲ្យរបស់រហូតពេញរទេះ ក៏មិនធ្វើឲ្យផ្អែតបាន ។

ឯការបិទបាំងគុណដែលមាន និងភាពជាអ្នកស្គាល់ប្រមាណ ក្នុងការ
ទទួល ឈ្មោះថា ភាពជាអ្នកប្រាថ្នាតិច ។ បុគ្គលប្រកបដោយភាពជាអ្នកប្រាថ្នា
តិចនោះ ព្រោះបំណងនឹងបិទបាំងគុណដែលមាននៅក្នុងខ្លួន សូម្បីសម្បូរ
ដោយសទ្ធា ក៏មិនប្រាថ្នាឲ្យអ្នកដទៃដឹងថា អញមានសទ្ធា ជាអ្នកមានសីល
ជាអ្នកស្ងាត់ ជាពហុសូត ជាអ្នកប្រារព្ធព្យាយាម បរិបូណ៌ដោយសមាធិ មាន
បញ្ញា ជាព្រះខ័ណ្ឌស្រព ក៏មិនប្រាថ្នាឲ្យអ្នកដទៃដឹងថា អញជាព្រះ
ខ័ណ្ឌស្រព ដូចព្រះមជ្ឈនិកត្ថេរ ដូច្នោះ ។

បានឮថា ព្រះថេរៈជាព្រះខ័ណ្ឌស្រព ។ ឯបាត្រ និងចីវររបស់លោក
មានតម្លៃត្រឹមមួយបាទប៉ុណ្ណោះ ។ លោកបានជាប្រធានសង្ឃ ក្នុងថ្ងៃត្រង់វិហារ
នៃព្រះបាទធម្មាសោករាជ ។ កាលនោះ មនុស្សទាំងឡាយឃើញលោកមាន
ចីវរសៅហ្មងពេក ទើបពោលថា សូមលោកម្ចាស់រង់ចាំខាងក្រៅបន្តិចសិន ។
ព្រះថេរៈគិតថា កាលព្រះខ័ណ្ឌស្រពដូចអាត្មាអញ មិនសង្រ្គោះព្រះរាជា អ្នក
ដទៃណានឹងសង្រ្គោះបាន ទើបមុជទៅក្នុងផែនដី ហើយផុសឡើង ទទួលយក
អាហារដែលគេរៀបចំទុកសម្រាប់ព្រះថេរៈ ដែលជាប្រធានសង្ឃ ។ អម្បាល
ព្រះខ័ណ្ឌស្រពដែលមានសភាពយ៉ាងនេះ គង់មិនប្រាថ្នាថា សូមមហាជន
ដឹងនូវអាត្មាអញថា ជាព្រះខ័ណ្ឌស្រព ។ ឯភិក្ខុអ្នកប្រាថ្នាតិច តែងញ៉ាំង
លាក់ ដែលមិនទាន់កើត ឲ្យកើតឡើង រមែងធ្វើលាក់ដែលកើតឡើងហើយ

ឲ្យតាំងនៅ ធ្វើចិត្តរបស់ពួកទាយកឲ្យត្រេកអរ ដោយប្រការដូច្នោះ ។ ពិត
ហើយ ភិក្ខុដែលមានការប្រាថ្នាតិចនោះ រមែងទទួលយកតែបន្តិចបន្តួច ព្រោះ
ខ្លួន ជាអ្នកប្រាថ្នាតិច ដោយប្រការណាមួយ ពួកមនុស្សដែលជ្រះថ្លាក្នុងវត្ត
បដិបត្តិរបស់លោក រមែងឲ្យច្រើន ដោយប្រការនោះៗ ។ ម្យ៉ាងទៀត ភិក្ខុ
អ្នកប្រាថ្នាតិច មាន ៤ ពួក គឺប្រាថ្នាតិចក្នុងបច្ច័យ ១ ប្រាថ្នាតិចក្នុងធុត្តង្គ
១ ប្រាថ្នាតិចក្នុងបរិយត្តិ ១ ប្រាថ្នាតិចក្នុងអធិគម ១ ។ ក្នុង ៤ ពួកនោះ
ភិក្ខុប្រាថ្នាតិចក្នុងបច្ច័យ ៤ ឈ្មោះថា ប្រាថ្នាតិចក្នុងបច្ច័យ ។ ភិក្ខុប្រាថ្នាតិច
ក្នុងបច្ច័យនោះ រមែងដឹងសមត្ថភាពរបស់ទាយក រមែងដឹងសមត្ថភាពរបស់
ទេយ្យធម៌ រមែងដឹងកម្លាំងរបស់ខ្លួន ។ ឧបមាថា ទេយ្យធម៌មានច្រើន តែ
ទាយកប្រគេនតិច ក៏ទទួលយកតែបន្តិចបន្តួច តាមសមត្ថភាពរបស់ទាយក
ទេយ្យធម៌មានតិច ទាយកប្រគេនច្រើន ក៏ទទួលយកតែតិចតួច តាមសមត្ថ-
ភាពរបស់ទេយ្យធម៌ ទេយ្យធម៌មានច្រើនផង ទាយកត្រូវការប្រគេនច្រើនផង
ក៏ដឹងកម្លាំងរបស់ខ្លួន ទទួលយកតែល្មមប្រមាណ ។ ភិក្ខុដែលមានការប្រាថ្នា
តិច មិនត្រូវការឲ្យអ្នកដទៃដឹងនូវភាពដែលខ្លួនជាអ្នកសមាទានធុត្តង្គ ឈ្មោះ
ថា ជាអ្នកប្រាថ្នាតិចក្នុងធុត្តង្គ ។ ដើម្បីធ្វើសេចក្តីនេះឲ្យជាក់ច្បាស់ មានរឿង
ទាំងនេះជាគំរូ

បានឮមកថា ព្រះមហាសុមត្តរ ជាអ្នកសមាទានសោសានិក្តង្គធុត្តង្គ
នៅក្នុងព្រៃខ្មោចមក ៦០ ឆ្នាំ តែភិក្ខុដទៃត្រឹមតែមួយរូបក៏មិនដឹង ដោយហេតុ
នោះឯង ទើបលោកពោលថា

សុសារេ សង្ឃវស្សានិ អព្វោកិណ្ណោ វសាមហំ
ទុតិយោ មំ ន ជានេយ្យ អហោ សោសានិកុត្តមោ ។

ខ្ញុំនៅដោយទំនើងនោះឯង ក្នុងព្រៃសុសាន មក ៦០ ឆ្នាំ សព្វហ្មធារី
ក៏មិនដឹងខ្ញុំ ខ្ញុំ កំពូលនៃអ្នករក្សាសោសានិកុត្តជុត្តន្ត ។

ព្រះថេរៈ ២ នាក់បងប្អូន នៅត្រង់ចេតិយបពិត ។ ព្រះថេរៈជាប្អូនទទួល
កំណាត់អំពៅ ដែលឧបដ្ឋាកបញ្ចូនមកឲ្យ បានទៅកាន់សម្មាភិបស្សព្រះថេរៈ
ជាបងពោលថា សូមលោកម្ចាស់បងឆាន់ចុះ ។ គាប់ជួនជាវេលា ដែលព្រះ
ថេរៈឆាន់ខ្ញុំរមាត់ហើយ ។ ព្រះថេរៈជាបងពោលថា ខ្ញុំគ្រប់គ្រាន់ហើយ ។ ព្រះ
ថេរៈជាប្អូនសួរថា លោកម្ចាស់បងសមាទានឯកាសនិកុត្តជុត្តន្តឬ ព្រះថេរៈជា
បងពោលថា អារុសោ នាំកំណាត់អំពៅមក ។ សូម្បីបុគ្គលកាន់ឯកាស-
និកុត្តជុត្តន្តមក ដល់ទៅ ៥០ ឆ្នាំ ក៏បិទជុត្តន្ត ឆាន់ហើយខ្ញុំរមាត់ អធិដ្ឋាន
ជុត្តន្តជាថ្មីហើយទៅ ។ ឯភិក្ខុប្រាថ្នាតិចរូបណា មិនបំណងនឹងឲ្យគេដឹងនូវ
ភាពដែលខ្លួនជាពហូសូត ដូចព្រះសាភេតកតិស្សត្តោ ភិក្ខុនេះ ឈ្មោះថា
ជាអ្នកប្រាថ្នាតិចក្នុងបរិយត្តិ ។ បានឮថា ព្រះថេរៈមិនធ្វើឱកាស ក្នុងឧទ្ទេស
នឹងបរិបូថ្នាថា មិនមានពេល ត្រូវជាសំភៀនថា លោកម្ចាស់គង់នឹងមានតែ
ពេលស្ងាប់ លះបង់ពួកគណៈហើយ ទៅវិហារជិតសមុទ្រ ដែលមានខ្សាច់
ដូចផ្កាកណិការ ជាអ្នកឧបការៈពួកភិក្ខុលំដាប់ព្រះថេរៈ នវក និងមជ្ឈិម អស់
មួយវស្សា ញ៉ាំងប្រជុំជនឲ្យត្រេកអរដោយធម្មកថា ក្នុងថ្ងៃមហាបវារណា និង
ថ្ងៃឧបោសថ ហើយទៅ ។ ឯភិក្ខុប្រាថ្នាតិចរូបណា ជាព្រះអរិយបុគ្គលមួយ

អង្គ ក្នុងបណ្តាព្រះអរិយបុគ្គលដែលជាសោតាបន្នជាដើម តែងមិនប្រាថ្នាឲ្យ
 ដឹងនូវភាពជាសោតាបន្នជាដើម ភិក្ខុដែលប្រាថ្នាតិចរូបនេះ ឈ្មោះថា ប្រាថ្នា
 តិចក្នុងអធិគម ដូចកុលបុត្រ ៣ នាក់ និងស្មន្ទាំង ឈ្មោះយជិការ ដូច្នោះ ។
 ឯព្រះបុណ្ណៈលះនូវការប្រាថ្នាហួសព្រំដែន ការប្រាថ្នាលាមក និងការប្រាថ្នា
 ច្រើន បានឈ្មោះថា ជាអ្នកប្រាថ្នាតិច ព្រោះជាអ្នកប្រកបដោយការប្រាថ្នាតិច
 ដ៏បរិសុទ្ធ ពោល គឺការមិនលោភ ដែលជាបដិបក្ខចំពោះការប្រាថ្នា ដោយ
 ប្រការទាំងពួង ។ ព្រះបុណ្ណៈសម្តែងទោសក្នុងធម៌ទាំងនោះថា អារុសោ ធម៌
 ទាំងនេះ គឺការប្រាថ្នាហួសព្រំដែន ការប្រាថ្នាលាមក ការប្រាថ្នាច្រើន ដែល
 ភិក្ខុគួរលះ ដូច្នោះហើយ ទើបពោលអប្បិច្ឆកថាដល់ភិក្ខុទាំងឡាយថា ភិក្ខុ
 សមាទាន ប្រព្រឹត្តភាពជាអ្នកប្រាថ្នាតិចបែបនេះ ។ ដោយហេតុនោះ ទើប
 ព្រះមានព្រះភាគត្រាស់ថា ភិក្ខុដែលប្រាថ្នាតិចដោយខ្លួនឯង និងទូន្មានរឿង
 ប្រាថ្នាតិច ដល់ភិក្ខុទាំងឡាយ ។

ឥឡូវនេះ ខ្ញុំនឹងសម្តែងអត្ថដែលវិសេស ក្នុងបទថា អត្តនា ច សន្តដ្ឋោ
 ជាដើម ។ តែគប្បីជ្រាបការប្រកបដោយន័យដូចពោលមកហើយ ។ បទថា
 សន្តដ្ឋោ បានដល់ ជាអ្នកប្រកបដោយការសន្តោសក្នុងបច្ច័យតាមមានតាម
 បាន ។ ឯការសន្តោសនេះ មាន ១២ យ៉ាង គឺអ្វីខ្លះ លំដាប់ដំបូង សន្តោស
 ក្នុងចីវរ មាន ៣ យ៉ាង គឺ យថាលាភសន្តោស យថាពលសន្តោស យថា-
 សារុបសន្តោស ។ ក្នុងបិណ្ឌបាតជាដើមក៏ដូចគ្នា ។ ពណិនាប្រភេទបច្ច័យ គឺ
 ចីវរនោះ ដូច្នោះ ភិក្ខុក្នុងសាសនានេះ បានចីវរល្អក៏ មិនល្អក៏ ក៏ញ៉ាំងអត្តភាព

ឧបម្ពវគ្គ លេខវិនិច្ឆ័យសូត្រទី ៤

៥១៧

ប្រព្រឹត្តទៅ ដោយចីវរនោះប៉ុណ្ណោះ មិនប្រាថ្នាចីវរដទៃ ទោះបានក៏មិនទទួល
 នេះឈ្មោះថា **យថាលាភសន្តោស** ក្នុងចីវររបស់ភិក្ខុនោះ ។ ម្យ៉ាងទៀត
 ភិក្ខុណាទុព្វលកាតដោយប្រក្រតី ឬត្រូវជំងឺតម្កាត់ និងជរាគ្របសង្កត់ គ្រង
 ចីវរធ្ងន់ក៏លំបាក ភិក្ខុនោះប្តូរចីវរនឹងភិក្ខុដែលពេញចិត្តស្មើគ្នា ញ៉ាំងអត្តភាព
 ឲ្យប្រព្រឹត្តទៅដោយចីវរស្រាល ក៏ជាអ្នកសន្តោសដូចគ្នា នេះឈ្មោះថា
យថាពលសន្តោស ក្នុងចីវររបស់ភិក្ខុនោះ ។ ភិក្ខុមួយរូបទៀត ជាអ្នកបាន
 បច្ច័យដ៏ប្រណីត លោកបានចីវរមានតម្លៃច្រើនមួយផ្ទាំង មានចីវរព្រៃជាដើម
 ឬបានចីវរច្រើន គិតថា ចីវរនេះសមគួរដល់ព្រះថេរៈដែលបួសយូរ មួយផ្ទាំង
 នេះសមគួរដល់ភិក្ខុដែលជាពហុសូត មួយផ្ទាំងនេះសមគួរដល់ភិក្ខុដែលមាន
 ជំងឺ មួយផ្ទាំងនេះសមគួរដល់ភិក្ខុដែលមានលាភតិច ប្រគេនហើយ ជ្រើស
 យកចីវរចាស់ៗ ក្នុងបណ្ណាចីវរទាំងនោះ ឬចម្រៀកសំពត់អំពីគំនរសំរាមជា
 ដើមធ្វើសង្ឃរដ៏ ដោយសំពត់ទាំងនោះ សូម្បីគ្រងក៏ជាអ្នកសន្តោសនោះឯង
 នេះឈ្មោះថា **យថាសារុបសន្តោស** ក្នុងចីវររបស់ភិក្ខុនោះ ។

ម្យ៉ាងទៀត ភិក្ខុក្នុងសាសនានេះ បានបិណ្ឌបាត មិនថាអន់ ឬប្រណីត
 លោកញ៉ាំងអត្តភាពឲ្យប្រព្រឹត្តទៅ ដោយបិណ្ឌបាតនោះប៉ុណ្ណោះ មិនប្រាថ្នា
 បិណ្ឌបាតដទៃ សូម្បីបានក៏មិនទទួល នេះឈ្មោះថា **យថាលាភសន្តោស**
 ក្នុងបិណ្ឌបាតរបស់ភិក្ខុនោះ ។ តែភិក្ខុណា បានបិណ្ឌបាតដែលស្វែងដល់
 ប្រក្រតីរបស់ខ្លួន ឬស្វែងដល់រោគ កាលបើលោកឆាន់ហើយ មិនមានជាស្តុក
 ភិក្ខុនោះប្រគេនបិណ្ឌបាតនោះ ដល់ភិក្ខុដែលរាប់អានគ្នា ឆាន់កោជនដែល

សប្បាយអំពីដែររបស់ភិក្ខុនោះ ធ្វើសមណធម៌ ក៏ឈ្មោះថា ជាអ្នកសន្តោស
 នេះឈ្មោះថា យថាពលសន្តោស ក្នុងបិណ្ឌបាតរបស់ភិក្ខុនោះ ។ ភិក្ខុមួយ
 រូបទៀត បានបិណ្ឌបាតប្រណីតដ៏ច្រើន លោកប្រគេនបិណ្ឌបាតនោះដល់ពួក
 ភិក្ខុដែលបួសយូរ ដែលជាពហុសូត ជាអ្នកមានលាភតិច និងភិក្ខុឈឺ ដូច
 ក្នុងចីវរដែរ សូម្បីឆាន់បិណ្ឌបាតដែលសល់របស់ភិក្ខុទាំងនោះ ឬត្រាច់បិណ្ឌ-
 បាត ហើយឆាន់អាហារលាយគ្នា ក៏នៅតែឈ្មោះថា ជាអ្នកសន្តោស នេះ
 ឈ្មោះថា យថាសារុបសន្តោស ក្នុងបិណ្ឌបាតរបស់ភិក្ខុនោះ ។

ម្យ៉ាងទៀត ភិក្ខុក្នុងសាសនានេះ បានសេនាសនៈពេញចិត្តក្តី ឬមិនគួរ
 ពេញចិត្តក្តី លោកមិនកើតសោមនស្ស មិនកើតបដិយៈ ដោយសេនាសនៈ
 នោះ ត្រេកអរដោយសេនាសនៈតាមដែលបាន ដោយហោចកម្រាលដែលធ្វើ
 ដោយស្មៅ នេះឈ្មោះថា យថាលាភសន្តោស ក្នុងសេនាសនៈរបស់ភិក្ខុ
 នោះ ។ ម្យ៉ាងទៀត ភិក្ខុណាបានសេនាសនៈដែលស្វែងដល់ប្រក្រតីរបស់ខ្លួន
 ឬស្វែងដល់រោគ កាលនៅក៏មិនមានជាសុក ភិក្ខុនោះប្រគេនសេនាសនៈនោះ
 ដល់ភិក្ខុដែលរាប់អានគ្នា នៅក្នុងសេនាសនៈដែលជាសប្បាយ ដែលជា
 ចំណែករបស់លោក ក៏នៅឈ្មោះថា ជាអ្នកសន្តោស នេះឈ្មោះថា យថា-
 ពលសន្តោស ក្នុងសេនាសនៈរបស់ភិក្ខុនោះ ។ ភិក្ខុមួយរូបទៀត មានបុណ្យ
 ច្រើន បានសេនាសនៈច្រើន មានទឹកស្ងួត មណ្ឌប និងផ្ទះកំពូលជាដើម លោក
 ប្រគេនសេនាសនៈទាំងនោះ ដល់ភិក្ខុដែលបួសយូរ ដែលជាពហុសូត ដែល
 មានលាភតិច និងភិក្ខុឈឺ ដូចចីវរជាដើមដែរ សូម្បីនៅក្នុងទីណាមួយ ក៏

ឈ្មោះថា ជាអ្នកសន្តោស នេះឈ្មោះថា យថាសារុបសន្តោស ក្នុងសេនាសនៈ
 របស់ភិក្ខុនោះ ។ សូម្បីភិក្ខុណាពិចារណាថា សេនាសនៈដ៏ឧត្តម ជាទីតាំង
 នៃសេចក្តីប្រមាទ កាលអង្គុយក្នុងទីនោះ រមែងឆ្ងល់ដេក កាលលក់ហើយ
 ភ្ញាក់ឡើង វិតក្តីដ៏លាមកក៏ប្រាកដ ហើយមិនទទួលសេនាសនៈដូច្នោះ សូម្បី
 មកដល់ហើយ លោកបដិសេធហើយ នៅកណ្តាលវាលក្តី គល់ឈើជាដើម
 ក្តី ក៏ឈ្មោះថា ជាអ្នកសន្តោស នេះឈ្មោះថា យថាសារុបសន្តោស ក្នុង
 សេនាសនៈ ។

ម្យ៉ាងទៀត ភិក្ខុក្នុងសាសនានេះ បានកេសជ្ជៈ មិនថា អន់ ឬប្រណីត
 ត្រេកអរដោយកេសជ្ជៈដែលបាន មិនប្រាថ្នាកេសជ្ជៈដទៃ សូម្បីបាន ក៏មិន
 ទទួល នេះឈ្មោះថា យថាលាភសន្តោស ក្នុងគិលានប្បច្ច័យរបស់លោក ។
 ម្យ៉ាងទៀត ភិក្ខុណាត្រូវការប្រេង តែបានទឹកអំពៅ លោកប្រគេនទឹកអំពៅ
 នោះដល់ភិក្ខុដែលត្រូវអធ្យាស្រ័យគ្នា កាន់យកប្រេងអំពៅដែររបស់ភិក្ខុនោះ ឬ
 ស្វែងរកទៀតក្តី ធ្វើកេសជ្ជៈដោយបច្ច័យទាំងនោះ ក៏ឈ្មោះថា ជាអ្នកសន្តោស
 នេះឈ្មោះថា យថាពលសន្តោស ក្នុងគិលានប្បច្ច័យរបស់លោក ។ ភិក្ខុមួយ
 រូបទៀត មានបុណ្យច្រើន បានកេសជ្ជៈប្រណីត មានប្រេង ទឹកយ៉ូ ទឹក
 អំពៅជាដើមជាច្រើន លោកប្រគេនកេសជ្ជៈនោះ ដល់ភិក្ខុដែលបួសយូរ ភិក្ខុ
 ជាពហុសូត ភិក្ខុមានលាភតិច និងភិក្ខុឈឺជាដើម ដូចក្នុងចីវរប្បច្ច័យដែរ
 ញ៉ាំងអត្តភាពឲ្យប្រព្រឹត្តទៅដោយកេសជ្ជៈណាមួយ ដែលបានមកអំពីគិលាន-
 ប្បច្ច័យទាំងនោះ ក៏ឈ្មោះថា ជាអ្នកសន្តោស ។ ម្យ៉ាងទៀត ភិក្ខុណាដែល

ភិក្ខុទាំងឡាយជាក់សម្រឹត្តាក្នុងកាជនៈមួយ ជាក់មធុរស ៤ យ៉ាង ទុកក្នុង
 កាជនៈមួយ ហើយពោលថា និមន្តកាន់យកវត្ថុដែលត្រូវការចុះ បើរោគ
 របស់លោករម្ងាប់ដោយរបស់ណាមួយ ក្នុងរបស់ទាំងនោះ កាលបើដូច្នោះ
 លោកក៏ហាមថា ដែលឈ្មោះថា សម្រឹត្តា ព្រះសម្មាសម្ពុទ្ធជាដើមទ្រង់សរសើរ
 ហើយ ធ្វើភេសជ្ជៈដោយសម្រឹត្តាប៉ុណ្ណោះ ឈ្មោះថា ជាអ្នកសន្តោសយ៉ាង
 ក្រៃលែង នេះឈ្មោះថា យថាសារុបសន្តោស ក្នុងគិលានប្បច្ច័យ ។ យថា-
 សារុបសន្តោស ជាក់ពូលរបស់សន្តោសនីមួយៗ ៣ ក្នុងបច្ច័យនីមួយៗ ទាំង
 នេះ ព្រះបុណ្ណៈបានជាអ្នកសន្តោស ដោយការសន្តោសទាំង ៣ យ៉ាងនេះ
 ក្នុងបច្ច័យនីមួយៗ ។

សំសគ្គ ៥ យ៉ាង

បទថា សន្តុដ្ឋិកថត្តា បានដល់ ទូន្មានរឿងសន្តោសនេះដល់ភិក្ខុទាំង-
 ឡាយ ។ បទថា បរិវិត្តោ បានដល់ ជាអ្នកប្រកបដោយវិវេក ៣ នេះ គឺ
 កាយវិវេក ១ ចិត្តវិវេក ១ ឧបធិវិវេក ១ ។ ក្នុងវិវេក ៣ នោះ ភិក្ខុដើរ
 មួយអង្គឯង ឈរមួយអង្គឯង អង្គុយមួយអង្គឯង ដេកមួយអង្គឯង បិណ្ឌ-
 បាតមួយអង្គឯង ត្រឡប់វិញមួយអង្គឯង ចង្រ្រមមួយអង្គឯង ត្រាច់ចរមួយ
 អង្គឯង នៅសម្ងំមួយអង្គឯង នេះឈ្មោះថា កាយវិវេក ។ ឯសមាបត្តិ ៨
 ឈ្មោះថា ចិត្តវិវេក ។ និព្វាន ឈ្មោះថា ឧបធិវិវេក ។ សមដូចលោក
 ពោលថា កាយវិវេកសម្រាប់អ្នកមានកាយគេចចេញ (ចាកពួក) អ្នកត្រេកអរ
 ចំពោះនេក្ខម្មៈ ចិត្តវិវេកសម្រាប់អ្នកមានចិត្តបរិសុទ្ធ អ្នកដល់សេចក្តីផ្សំផងដ៏

ឧបម្ពវគ្គ លោកិយសុត្តនិកាយ ៤

ក្រែលែង ឯឧបធិវិវេក សម្រាប់បុគ្គលមិនមានឧបធិ អ្នកដល់នូវវិសង្ខារ គឺ
 ព្រះនិព្វាន ។ បទថា បរិវេកនំ បានដល់ ទូន្មានរឿងវិវេកនេះ ដល់ភិក្ខុទាំង-
 ឡាយ ។ បទថា អសំសង្ខារ បានដល់ ការច្រឡំច្រឡំ ៥ យ៉ាង ។ ការ
 ច្រឡំច្រឡំ ៥ យ៉ាង គឺសវនសំសគ្គៈ ១ ទស្សនសំសគ្គៈ ១ សមុល្ហា-
 បសំសគ្គៈ ១ សម្មោគសំសគ្គៈ ១ កាយសំសគ្គៈ ១ ។

ក្នុងសំសគ្គៈ ៥ យ៉ាងនោះ ភិក្ខុក្នុងធម្មវិន័យនេះ បានឮថា ស្រី ឬស្រី
 ក្រមុំក្នុងស្រុកក្តី តំបន់ក្តីនោះស្អាត គួរសរសើរ ស្រស់បស់ មានពណ៌
 សម្បុរល្អក្រែលែង ស្តាប់រឿងនោះហើយ រសាប់រសល់ មិនអាចបន្តព្រហ្ម-
 ចរិយៈតទៅបាន សឹកដោយមិនបានពោលលាសិក្ខាឡើយ កាលលោកស្តាប់
 អ្នកដទៃនិយាយដល់រូបសម្បត្តិជាដើម ឬសំឡេងសើច ខ្លួនក៏កើតរាគៈដោយ
 សោតវិញ្ញាណវិថី ឈ្មោះថា សវនសំសគ្គៈ ។ ឯសំសគ្គៈនោះ គប្បីជ្រាប
 ដោយអំណាចព្រះអនិដ្ឋិតន្ទបច្ចេកពោធិសត្វ និងព្រះតិស្សកំលោះ ដែលនៅ
 ក្នុងបញ្ចក្ខុឡគុហា ។ បានឮថា ភិក្ខុកំលោះហោះទៅបានឮសំឡេងកូនក្រមុំ
 ជាងមាស អ្នកដែនគិរិគាម ទៅកាន់ស្រះជាមួយស្រី ៥ នាក់ ឯតទីកលម្ហ
 ខ្លួន ដោយផ្កាឈូក ច្រៀងដោយសំឡេងដីពីរោះ ត្រូវកាមរាគៈចាក់ជោត
 វិនាសចាកឈាន ដល់នូវសេចក្តីវិនាស ។

ភិក្ខុក្នុងធម្មវិន័យនេះ មិនបានឮសំឡេងឡើយ តែខ្លួនឯងឃើញមនុស្ស
 ស្រី ឬស្រីក្រមុំដែលស្អាតគួរសរសើរ ស្រស់បស់ មានពណ៌សម្បុរល្អ
 ក្រែលែង លោកឃើញហើយ រសាប់រសល់ មិនអាចបន្តព្រហ្មចរិយៈទៅបាន

បបញ្ចសុទ្ធី អដ្ឋកថា មជ្ឈិមនិកាយ

សីកមិនបានពោលលាសិក្ខា កាលលោកសម្មីងមើលរូប ដែលជាសត្រូវ
យ៉ាងនេះ កើតរាគៈដោយចក្ខុវិញ្ញាណ ឈ្មោះថា ទស្សនសំសគ្គៈ ។
ទស្សនសំសគ្គៈនោះ គប្បីជ្រាបដូច្នោះថា

បានឮថា ភិក្ខុកំលោះមួយរូបទៅកាន់ទូរិហារ ក្បែរបឹងកាលទីយៈ ដើម្បី
រៀនឧទ្ទេស អាចារ្យឃើញអន្តរាយរបស់លោក ក៏មិនឲ្យឱកាស លោកក៏
ព្យាយាមតាមជាប់ទៅ ។ អាចារ្យពោលថា បើអ្នកមិនត្រាច់ទៅក្នុងស្រុក ខ្ញុំ
នឹងបង្រៀនឧទ្ទេស ។ លោកទទួលពាក្យហើយ កាលរៀនឧទ្ទេសចប់ ក៏ថ្វាយ
បង្គំលាអាចារ្យទៅ គិតថា អាចារ្យមិនឲ្យអញត្រាច់ទៅក្នុងស្រុកនេះ ព្រោះ
ហេតុអ្វីហ្ន៎ ដណ្តប់ចិវចូលស្រុក ។ កុលធីតាម្នាក់ស្ងៀកសំពត់ពណ៌លឿង
ឈរត្រង់ផ្ទះ ឃើញភិក្ខុក៏កើតរាគៈ យកបោយនាំយាគូមកដាក់ក្នុងបាត
ហើយត្រឡប់ទៅដេកលើគ្រែ កាលនោះ ទើបមាតាបិតាសួរថា តើកូនកើតអ្វី
កុលធីតានោះឆ្លើយថា បើខ្ញុំបានភិក្ខុកំលោះដែលទៅត្រង់ទ្វារ ទើបមានជីវិត
នៅបាន បើមិនបានខ្ញុំនឹងស្លាប់ ។ មាតាបិតាប្រញាប់ទៅជួបភិក្ខុកំលោះ ត្រង់
ទ្វារស្រុក ថ្វាយបង្គំហើយ ប្រាប់ថា សូមលោកម្ចាស់ត្រឡប់មកទទួលភិក្ខុ ។
ភិក្ខុកំលោះប្រាប់ថា គ្រប់គ្រាន់ហើយញោម អាត្មានឹងទៅ មាតាបិតាអង្វរថា
រឿងនោះវាយ៉ាងនេះ ក្នុងផ្ទះរបស់ខ្ញុំព្រះករុណា មានទ្រព្យប៉ុណ្ណោះ ខ្ញុំមានកូន
ក្រមុំម្នាក់ប៉ុណ្ណោះ សូមលោកម្ចាស់មកជាកូនប្រុសច្បងរបស់ខ្ញុំចុះ អាចនៅ
បានយ៉ាងសប្បាយ ភិក្ខុកំលោះឆ្លើយថា អាត្មាមិនត្រូវការបលិពោធយ៉ាងនេះ
មិនជាប់ជំពាក់ ហើយទៅ ។ មាតាបិតាទៅប្រាប់កូនស្រីថា នៃកូន ពុក និង

មែនអាចនាំភិក្ខុកំលោះមកបានឡើយ ជ្រើសរើសស្វាមីដទៃដែលកូនត្រូវការ
 ចុះ ចូរកូនក្រោកឡើង មកបរិភោគបាយទឹកចុះ ។ កុលធីតានោះ ក៏មិនប្រាថ្នា
 នាងអត់បាយ ៧ ថ្ងៃ ស្លាប់ទៅ ។ មាតាបិតាធ្វើឈាបនកិច្ចនាងហើយ ប្រគេន
 សំពត់ពណ៌លឿងមួយផ្ទាំងនោះ ដល់ភិក្ខុសង្ឃក្នុងទូរិហារ ។ ភិក្ខុទាំងឡាយ
 ក៏ហែកជាចម្រៀកតូចធំចែកគ្នា ។ ភិក្ខុចាស់មួយរូបទទួលចំណែករបស់ខ្លួនទៅ
 មកកាន់កល្យាណវិហារ ។ ភិក្ខុកំលោះនោះ គិតនឹងទៅថ្វាយបង្គំព្រះចេតិយ
 ក៏ទៅត្រង់កល្យាណវិហារនោះ អង្គុយក្នុងទីសម្រាកពេលថ្ងៃ ភិក្ខុចាស់ទាញ
 សំពត់នោះមកហើយ ប្រាប់ភិក្ខុកំលោះថា លោកម្ចាស់ សូមប្រើសំពត់មួយ
 ផ្ទាំងនេះរបស់ខ្ញុំ ជាសំពត់តម្រងទឹកចុះ ។ ភិក្ខុកំលោះសួរថា លោកម្ចាស់
 បានមកអំពីណា ភិក្ខុចាស់និយាយរឿងទាំងអស់នោះ ។ ភិក្ខុកំលោះស្តាប់
 រឿងនោះហើយ គិតថា អញមិនបាននៅរួមជាមួយស្រីនេះ ត្រូវភ្លើងរាគៈដុត
 រោល ក៏អនិច្ចធម្មក្នុងទីនោះឯង ។

ឯរាគៈដែលកើតដោយការសន្ទនា ប្រាស្រ័យគ្នានឹងគ្នា ឈ្មោះសមុល្លាប-
 សំសគ្គៈ ។ រាគៈដែលកើតដោយភិក្ខុ ទទួលរបស់ភិក្ខុនី ឬភិក្ខុនីទទួលរបស់
 ភិក្ខុ ហើយបរិភោគ ឈ្មោះសម្ពោគសំសគ្គៈ ។ សម្ពោគសំសគ្គៈនោះគប្បី
 ជ្រាបដូច្នោះ

បានឮថា កាលឆ្លងមរិចិវត្តិយវិហារ មានភិក្ខុមួយសែនរូប ភិក្ខុនី ៩
 ម៉ឺនរូប ។ សាមណេរមួយរូប ទទួលយាគូក្តៅជាក់ត្រង់ជាយចិវរម្តង ជាក់
 លើផែនដីម្តង ។ សាមណេរមួយរូបឃើញ ប្រគេនស្នោកបាត្រ ដោយពោល

ថា ជាក់បាត្រទុកក្នុងទីនេះហើយសឹមទៅ ។ ខាងក្រោយមក កាលក៏យកើតឡើង ទាំងពីរអង្គក៏ទៅកាន់បរសមុទ្រវិហារ ទាំង ២ រូបនោះ ភិក្ខុនីទៅមុន ។ ភិក្ខុនីនោះបានឮថា ភិក្ខុអ្នកសីហឡមួយរូបមក ក៏ទៅកាន់សម្នាក់ព្រះថេរៈ ធ្វើបដិសណ្ឋារៈ ហើយអង្គុយ សួរថា បពិត្រលោកម្ចាស់ ក្នុងកាលឆ្លងមរិចិវត្តិយវិហារ លោកម្ចាស់មានវស្សាប៉ុន្មាន ព្រះថេរៈឆ្លើយថា កាលនោះ ខ្ញុំជាសាមណេរអាយុ ៧ ឆ្នាំ ចុះអ្នកនាងម្ចាស់វិញវស្សាប៉ុន្មាន ភិក្ខុនីឆ្លើយថា កាលនោះ ខ្ញុំជាសាមណេរអាយុ ៧ ឆ្នាំដូចគ្នា ខ្ញុំបានឲ្យស្លោកបាត្រដល់សាមណេរមួយរូប ដែលទទួលយាគូក្តៅទៅដើម្បីទ្រេបាត្រ ។ ព្រះថេរៈប្រាប់ថា សាមណេរនោះ គឺខ្ញុំនេះឯង នាំស្លោកបាត្រចេញមកបង្ហាញ ។ ដោយសំសគ្គៈនេះឯង ទាំង ២ អង្គ លោកមិនអាចបន្តព្រហ្មចរិយទៅទៀត សឹកក្នុងវេលាអាយុ ៦០ ឆ្នាំ ។

រាគៈដែលកើតឡើងដោយការចាប់ដៃជាដើម ឈ្មោះថា កាយសំសគ្គៈ ក្នុងសេចក្តីនោះ មានរឿងនេះជាគំរូ

បានឮថា ត្រង់មហាចេតិយដ្ឋានៈ ពួកភិក្ខុកំលោះធ្វើការស្វាធារាយ ពួកភិក្ខុនីក្រមុំស្តាប់ធម៌នៅខាងក្រោយពួកភិក្ខុកំលោះទាំងនោះ ។ ក្នុងភិក្ខុកំលោះទាំងនោះ ភិក្ខុកំលោះមួយរូប លាដៃចេញទៅ ត្រូវកាយភិក្ខុនីក្រមុំមួយរូប ។ ភិក្ខុនីក្រមុំចាប់ដៃមកជ្រុំទុកត្រង់ទ្រូងរបស់ខ្លួន ។ ដោយសំសគ្គៈនោះ ទាំង ២ អង្គក៏សឹកជាគ្រហស្ថ ។

ក្នុងសំសគ្គៈទាំង ៥ យ៉ាងនេះ ការស្តាប់ ការឃើញ ការចរចា ការរួម

ការពាល់ត្រូវកាយរបស់ភិក្ខុ និងភិក្ខុទាំងឡាយ រមែងមានជានិច្ចនោះឯង រៀរ
 កាយសំសគ្គៈ គឺការប៉ះពាល់ជាមួយភិក្ខុទាំងឡាយ រមែងមានម្តងម្កាល ។
 សំសគ្គៈទាំងអស់ជាមួយឧបាសក ឧបាសិកាទាំងឡាយ ក៏មានម្តងម្កាលដូច
 គ្នា ។ គប្បីរក្សាចិត្តចាកការកើតកិលេស ក្នុងសំសគ្គៈទាំងនោះ ។ ភិក្ខុមួយ
 អង្គជាគាហគាហកៈ មួយអង្គជាគាហមត្តកៈ មួយអង្គជាមត្តគាហកៈ មួយ
 អង្គជាមត្តមត្តកៈ ។ ក្នុងភិក្ខុទាំងនោះ ពួកមនុស្សចូលទៅរកភិក្ខុ ដោយការ
 យកអាមិសបញ្ឆោតចាប់ទុកក្តី ភិក្ខុចូលទៅរកមនុស្ស ដោយការយកផ្កា ផ្លែ
 ឈើជាដើមបញ្ឆោតចាប់ទុកក្តី នេះឈ្មោះថា **តាហតាហក** គឺចាប់ទៅចាប់
 មក ។ ចំណែកមនុស្សចូលទៅរកភិក្ខុ ដោយន័យដែលពោលហើយ ភិក្ខុចូល
 ទៅរកដោយភាពជាទុក្ខិណេយ្យបុគ្គល នេះឈ្មោះថា **តាហមត្តក** គឺផុត
 ចាកអ្នកចាប់ ។ មនុស្សទាំងឡាយប្រគេនបច្ច័យ ៤ ដោយភាពជាទុក្ខិ-
 ណេយ្យបុគ្គល ឯភិក្ខុចូលទៅរកដោយយកផ្កា ផ្លែឈើជាដើមបញ្ឆោតចាប់
 ទុក នេះឈ្មោះថា **មត្តតាហ** គឺមួយលែង មួយចាប់ ។ មនុស្សទាំងឡាយ
 ប្រគេនបច្ច័យ ៤ ដោយភាពជាទុក្ខិណេយ្យបុគ្គលក្តី ភិក្ខុបរិភោគដោយភាព
 ជាទុក្ខិណេយ្យបុគ្គល ដូចព្រះចូលបិណ្ឌបាតិយតិស្សត្ថេរក្តី នេះឈ្មោះថា
មត្តមត្តក លែងទាំងអស់គ្នា ។ បានឮថា ឧបាសិកាម្នាក់ ឧបដ្ឋាកព្រះថេរៈ
 មកអស់ ១២ ឆ្នាំ ។ ថ្ងៃមួយ ភ្លើងឆេះផ្ទះត្រង់ភូមិនោះ ។ ភិក្ខុប្រចាំត្រកូល
 របស់ជនដទៃក៏មកសួរថា ឧបាសិកា ភ្លើងអាចធ្វើវត្តណាមួយឲ្យមិនខូចខាត
 មានខ្លះឬ មនុស្សទាំងឡាយ ពោលថា ព្រះថេរៈប្រចាំត្រកូលមាតារបស់ខ្ញុំ

មកតែក្នុងវេលាឆាន់ប៉ុណ្ណោះ ។ ថ្ងៃស្អែកឡើង ព្រះថេរៈកំណត់កាលនៃ ភិក្ខុចារហើយ ក៏មក ។ ឧបាសិកា និមន្តឲ្យគង់ត្រង់ម្លប់ជង្រ្រក រៀបចំភិក្ខុ ប្រគេន ។ កាលព្រះថេរៈឆាន់ស្រេចក៏ហើយទៅ មនុស្សទាំងឡាយក៏ពោល ថា ព្រះថេរៈប្រចាំត្រកូលរបស់មាតាខ្ញុំ មកតែក្នុងវេលាឆាន់ប៉ុណ្ណោះ ។ ឧបាសិកាពោលថា ភិក្ខុប្រចាំត្រកូលរបស់ពួកអ្នក ក៏សមគួរដល់ពួកអ្នកប៉ុណ្ណោះ ព្រះថេរៈរបស់ខ្ញុំ ក៏សមគួរដល់ខ្ញុំប៉ុណ្ណោះ ។ ព្រះមន្តានីបុត្រមិនប្រឡូកប្រឡំ ដោយបរិស័ទ ៤ ដោយសំសគ្គៈ ៥ យ៉ាងនេះ ទើបជាគាហមុត្តកៈផង មុត្តមុត្តកៈផង លោកមិនប្រឡូកប្រឡំឯង យ៉ាងណា ក៏បានទូន្មានក្នុងការមិន ប្រឡូកប្រឡំនោះ ដល់ភិក្ខុទាំងឡាយ ដូច្នោះ ។

បទថា អារាធុរិយោ បានដល់ ផ្គងសេចក្តីព្យាយាម អធិប្បាយថា មានសេចក្តីព្យាយាមតាមកាយ និងផ្លូវចិត្តបរិបូណ៌ ។ ពិតហើយ ភិក្ខុណា ដែលកិលេសកើតឡើងក្នុងខណៈដើរ រមែងមិនព្រមឈរ កិលេសកើតឡើង ក្នុងខណៈឈរ ក៏មិនព្រមអង្គុយ កិលេសកើតឡើងក្នុងខណៈអង្គុយក៏មិន ព្រមដេក រមែងត្រាច់ទៅ ដូចរាយមន្តបញ្ជាពស់វែក ចាប់ទុក និងដូចជាន់ក សត្រូវ ភិក្ខុនេះឈ្មោះថា ជាអ្នកប្រារព្ធសេចក្តីព្យាយាម ។ ព្រះថេរៈក៏ដូច្នោះ ទូន្មានអំពីការប្រារព្ធព្យាយាមដល់ភិក្ខុទាំងឡាយ យ៉ាងនោះដូចគ្នា ។ ចតុប្បារិសុទ្ធិសីល ឈ្មោះថា សីល ក្នុងបទថា សីលសម្បទ្ទោ ជាដើម ។ សមាបត្តិ ៨ ជាបទនៃវិបស្សនា ឈ្មោះថា សមាធិ ។ ញាណដែលជា លោកិយ និងលោកុត្តរ ឈ្មោះថា បញ្ញា ។ វិមុត្តិដែលជាអរិយផល ឈ្មោះ

ថា វិមុត្តិ ។ បច្ចុវេក្ខណញ្ញាណ ១៧ ឈ្មោះថា ញ្ញាណទស្សនៈ ។ ព្រះ
 ថេរៈបរិច្ចណិដោយសីលជាដើម ទូន្មានអំពីសីលជាដើមដល់ភិក្ខុទាំងឡាយ ។
 ព្រះមន្ត្រីបុត្រនេះ ឈ្មោះថា **ឱវាទក** ព្រោះឱវាទដោយកថាវត្ថុ ១០ ភិក្ខុ
 មួយរូបរមែងទូន្មានខ្លួនបានតែម្យ៉ាង មិនអាចលើកកាតដែលល្អិតឲ្យអ្នកដទៃ
 ដឹងបាន យ៉ាងណា ព្រះថេរៈមិនមែនដូច្នោះឡើយ ។ តែព្រះថេរៈ ឈ្មោះថា
វិញ្ញាបក ព្រោះធ្វើអ្នកដទៃឲ្យដឹងកថាវត្ថុ ១០ នោះផង ។ ភិក្ខុមួយរូបអាច
 ធ្វើអ្នកដទៃឲ្យដឹង មិនអាចនឹងសម្តែងហេតុបាន ។ ព្រះថេរៈ ឈ្មោះថា
សន្ទស្សក ព្រោះសម្តែងហេតុបានផង ។ ភិក្ខុមួយរូបសម្តែងហេតុដែលមាន
 តែមិនអាចឲ្យអ្នកដទៃស្តាប់បាន ។ ព្រះថេរៈ ឈ្មោះថា **សមាធបក** ព្រោះ
 អាចឲ្យអ្នកដទៃស្តាប់បាន ។ ព្រះថេរៈឈ្មោះថា **សមុត្តជក** ព្រោះកាល
 ដឹកនាំអ្នកដទៃយ៉ាងនោះហើយ ធ្វើភិក្ខុទាំងឡាយឲ្យអាចហ៊ាន ដោយធ្វើឲ្យកើត
 ឧស្សាហ៍ក្នុងកថាវត្ថុទាំងនោះ ។ ឈ្មោះថា **សម្បហង្សក** ព្រោះសរសើរភិក្ខុ
 ដែលកើតឧស្សាហ៍ ហើយធ្វើឲ្យត្រេកអរ ។ បទថា **សុលទូលាកា** បានដល់
 រមែងឈ្មោះថា បានគុណ មានអត្តភាពជាមនុស្ស និងបញ្ចេញជាដើមរបស់
 ភិក្ខុត្រូវដទៃ អធិប្បាយថា គុណធម៌ទាំងនេះ ជាលាភយ៉ាងល្អរបស់ព្រះបុណ្ណៈ
 ជា អ្នកដែលមានឈ្មោះបោះសំឡេងខ្លួនខ្លាយទៅយ៉ាងនេះ ចំពោះព្រះកត្តនៃ
 ព្រះសាស្តា ។ ម្យ៉ាងទៀត ការពោលសរសើរដោយបុគ្គលដែលមិនមែនជា
 បណ្ឌិត មិនជាលាភយ៉ាងនោះ ឯការសរសើរដោយបណ្ឌិត ទើបជាលាភ
 ម្យ៉ាងទៀត ការសរសើរដោយគ្រហស្ថ ក៏មិនជាលាភយ៉ាងនោះ ។ គ្រហស្ថ

គិតថា អញ្ជាវនឹងសរសើរ កំពុងពោលថា លោកម្ចាស់របស់យើង ជាបុគ្គល
 មានវាចាល្អិតល្អន់ មានវាចាក្នុងគំហុក ជាសម្ងាញ់ មានវាចាពីរោះ សង្រ្គោះ
 បុគ្គលដែលមកវិហារដោយបបរ បាយ និងទឹកអំពៅជាដើម ដូចគ្នានឹងពោល
 តិះដៀលនោះឯង ។ គ្រហស្ថគិតថា អញ្ជាវនឹងតិះដៀល ពោលថា ព្រះថេរៈ
 នេះ ហាក់ដូចជាមនុស្សបញ្ញាអន់ ហាក់ដូចជាមនុស្សមិនមានកម្លាំង ហាក់
 ដូចជាមនុស្សមានមុខស្រពាប់ស្រពោន មិនមានការស្ម័គ្រស្មាលជាមួយព្រះ-
 ថេរៈ ស្មើគ្នានឹងការសរសើរនោះឯង ។ សូម្បីសព្វហ្មធារីពោលសរសើរ
 ខាងក្រោយខ្នងព្រះសាស្តា ក៏មិនជាលាក់យ៉ាងនោះ ឯអ្នកសរសើរចំពោះព្រះ
 កក្រព្រះសាស្តា ជាលាក់យ៉ាងក្រៃលែង ព្រះមានព្រះភាគ ទ្រង់អាស្រ័យ
 អំណាចប្រយោជន៍ដូចពោលមក ដូច្នោះ ទើបត្រាស់ថា សុលទូលារោ
 ដូច្នោះ ។

[៣១] បទថា អនុមស្ស អនុមស្ស បានដល់ កំណត់ចំពោះកថាវត្ថុ
 ១០ ។ បទថា តព្វ សត្តា អត្តនុមោទតិ សេចក្តីថា ព្រះសាស្តាទ្រង់
 អនុមោទនាគុណរបស់ភិក្ខុនោះៗ គឺគុណនោះយ៉ាងនេះថា ភិក្ខុនោះជាអ្នក
 ប្រាថ្នាតិច និងជាអ្នកសន្តោស ។ លោកសំដៅយកលោក ៥ យ៉ាងនេះ គឺ
 ការដែលអ្នកប្រាជ្ញសរសើរ ជាលោក ១ ការដែលសព្វហ្មធារីសរសើរ ជា
 លោក ១ ការដែលសព្វហ្មធារីសរសើរចំពោះព្រះកក្រព្រះសាស្តា ជាលោក
 ១ ការកំណត់ចំពោះកថាវត្ថុ ១០ ជាលោក ១ ការដែលព្រះសាស្តា ទ្រង់
 អនុមោទនាយ៉ាងក្រៃលែង ជាលោក ១ ។ ទើបព្រះថេរៈត្រិះរិះថា សុលទូ-

លាភា ដូច្នោះ ដោយប្រការយ៉ាងនេះ ។ បទថា កណាទិ គឺក្នុងកាលខ្លះ ។
 បទថា ករហាទិ ជាវេចនៈនៃបទថា កណាទិ នោះឯង ។ បទថា អប្បវ
 នាម សិយា កោទិទេវ កថាសល្លាទោ បានដល់ ហេតុអ្វីហ្ន៎ ការចរចា
 អ្នកអាងខ្លះ គប្បីមាន ។ បានឮថា ព្រះលោកមិនធ្លាប់ឃើញព្រះបុណ្ណៈអំពីមុន
 ឡើយ មិនធ្លាប់ស្តាប់ធម្មកថារបស់លោក ដូច្នោះ ទើបលោកប្រាថ្នានឹង
 ឃើញព្រះបុណ្ណៈផង ការពោលធម៌របស់លោកផង ទើបពោលយ៉ាងនេះ ។

[៣២] បទថា យថាភិក្ខុំ បានដល់ ប្រថាប់នៅតាមព្រះអធ្យាស្រ័យ ។
 ពិតហើយ ព្រះសម្មាសម្ពុទ្ធទាំងឡាយ កាលនៅប្រថាប់ក្នុងទីមួយកន្លែង ឈ្មោះថា
 មិនមានការត្រេកអរ ព្រោះអាស្រ័យការវិបត្តិនៃម្លប់ និងទឹកដាំដើម សេនា-
 សនៈដែលមិនជាសុក ឬការមិនមានសទ្ធាជាដើមរបស់ពពួកជន មិនមានការ
 ត្រេកអរថា អញនឹងនៅជាសុកក្នុងទីនេះហើយ នៅយូរៗ ព្រោះវត្ថុទាំង
 នោះ មានដេរជាស ។ តែកាលព្រះតថាគតប្រថាប់នៅក្នុងទីណា សត្វទាំង-
 ឡាយតាំងនៅក្នុងសរណៈ សមាទានសីល ឬបព្វជ្ជា ឬសត្វទាំងនោះ មាន
 ឧបនិស្ស័យនៃសោតាបត្តិមគ្គជាដើម ។ ព្រះពុទ្ធទាំងឡាយរមែងប្រថាប់នៅ
 ក្នុងទីនោះ តាមអធ្យាស្រ័យ ដែលទ្រង់ស្តាប់នាសត្វទាំងនោះទុកក្នុងសម្បត្តិ
 ទាំងនោះ ព្រោះមិនមានសត្វទាំងនោះ ទើបទ្រង់ចៀសចេញទៅ ។ ដោយ
 ហេតុនោះ ទើបលោកពោលថា យថាភិក្ខុំ វិហារិត្វា ។ បទថា ចារិកត្ថា-
 រមាណោ សេចក្តីថា ទ្រង់ពុទ្ធដំណើរផ្លូវឆ្ងាយ ។ ឈ្មោះថា ចារិករបស់ព្រះ
 មានព្រះភាគនេះ មាន ២ យ៉ាង គឺចារិកប្រញាប់ ១ ចារិកមិនប្រញាប់ ១ ។

បបញ្ចសុទ្ធនី អដ្ឋកថា មជ្ឈិមនិកាយ

បណ្តាចារិកទាំង ២ នោះ ការដែលទ្រង់ឃើញបុគ្គល ដែលគួរត្រាស់ដឹងក្នុង
 ទីឆ្ងាយ ហើយទ្រង់ប្រញាប់យាងទៅ ដើម្បីប្រោសឲ្យត្រាស់ដឹង ឈ្មោះថា
 ចារិកដោយប្រញាប់ ។ ការចារិកប្រញាប់នោះ គប្បីឃើញដូចទ្រង់ចេញទៅ
 ទទួលព្រះមហាកស្សបជាដើម ។ ពិតហើយ ព្រះមានព្រះភាគ កាលយាង
 ទៅទទួលព្រះមហាកស្សប ទ្រង់យាងទៅអស់ចម្ងាយផ្លូវ ៣ គាវុត ដោយ
 មួយសន្ទុះប៉ុណ្ណោះ ទ្រង់យាងទៅ ៣០ យោជន៍ ដើម្បីប្រោសអាឡូវកយក្ខ
 និងប្រោសអង្គលិមាលក៏ដូចគ្នា តែប្រោសបុគ្គសាតិ ៤៥ យោជន៍ ប្រោស
 ព្រះបាទមហាកប្បិន ២០០០ យោជន៍ ប្រោសខទិរវនិយត្ថរ ៧០០ យោជន៍
 ប្រោសវនវាសីតិស្សសាមណេរ សទ្ធិវិហារិករបស់ព្រះធម្មសេនាបតី ២០០០
 យោជន៍ និង ៣ គាវុត ។ បានឮថា ថ្ងៃមួយ ព្រះថេរៈទូលថា ខ្ញុំព្រះអង្គ
 នឹងទៅក្នុងសម្មាកតិស្សសាមណេរ ។ ព្រះមានព្រះភាគត្រាស់ថា តថាគតក៏
 នឹងទៅ ហើយត្រាស់ប្រាប់ព្រះអានន្ទថា អានន្ទ អ្នកចូរប្រាប់ភិក្ខុដែលបាន
 អភិញ្ញា ៦ ពីរម៉ឺនរូបថា ព្រះមានព្រះភាគទ្រង់នឹងទៅកាន់សម្មាករបស់វនវា-
 សីតិស្សសាមណេរ ។ ស្មែកឡើង ព្រះមានព្រះភាគ មានព្រះខ័ណ្ឌស្រព
 ២ ម៉ឺនហែហម ហោះទៅតាមអាកាស ទ្រង់ចុះក្បែរទ្វារគោចរគាមរបស់តិស្ស
 សាមណេរនោះ ត្រង់ខាងចុងផ្លូវ ២ ពាន់យោជន៍ ទ្រង់ដណ្តប់ចីវរ ។ ពួក
 មនុស្សដែលទៅធ្វើការឃើញ ក៏ពោលថា លោកដ៏ចម្រើន ព្រះសាស្តាយាង
 មក សូមពួកលោកមកជួយគ្នាធ្វើការ មានក្រាលអាសនៈ ថ្វាយយាគូ ធ្វើ
 ទានវត្ថុ ហើយសួរភិក្ខុកំលោះទាំងឡាយថា លោកម្ចាស់ ព្រះមានព្រះភាគ

ទ្រង់យាងទៅណា ។ ភិក្ខុទាំងនោះក៏ពោលថា ឧបាសកទាំងឡាយ ព្រះមាន
 ព្រះភាគ ទ្រង់មិនទៅក្នុងទីដទៃទេ ទ្រង់មកដើម្បីសួរសុខទុក្ខតិស្សសាមណេរ
 ក្នុងទីនេះឯង ។ បុគ្គលទាំងនោះ ក៏តសោមនស្សថា បានឮថា ព្រះសាស្តា
 យាងមកសួរសុខទុក្ខ ព្រះលេវៈប្រចាំត្រកូលរបស់ពួកយើង ព្រះលេវៈរបស់
 ពួកយើង មិនមែនថាកថយឡើយ ។ លំដាប់នោះ កាលព្រះមានព្រះភាគ
 ទ្រង់ធ្វើកត្តកិច្ចស្រេច សាមណេរចូលស្រុកបិណ្ឌបាត សួរថា មានភិក្ខុសង្ឃ
 ក្រុមធំឬ ។ គ្រានោះ ឧបាសកទាំងនោះ ប្រាប់ដល់សាមណេរថា បពិត្រ
 លោកម្ចាស់ ព្រះសាស្តាយាងមកហើយ ។ សាមណេរនោះ ចូលគាល់ព្រះ
 មានព្រះភាគ អើពើដោយអាហារបិណ្ឌបាត ។ ព្រះសាស្តាយកព្រះហស្ត
 ចាប់បាតរបស់សាមណេរ ហើយត្រាស់ថា ល្មមហើយសាមណេរ តថាគត
 សម្រេចកត្តកិច្ចហើយ បន្ទាប់អំពីនោះ សាមណេរក៏ថ្វាយបង្គំព្រះឧបជ្ឈាយ៍
 អង្គុយលើអាសនៈដែលសមគួរដល់ខ្លួន ហើយធ្វើកត្តកិច្ច ។ កាលសាមណេរ
 សម្រេចកត្តកិច្ចហើយ ព្រះសាស្តាត្រាស់មង្គលហើយ យាងចេញប្រថាប់
 ឈរក្បែរទ្វារស្រុក ត្រាស់សួរថា តិស្សៈ ផ្លូវទៅលំនៅរបស់អ្នក មួយណា
 សាមណេរក្រាបទូលថា ផ្លូវនេះ ព្រះអង្គ ។ ព្រះមានព្រះភាគត្រាស់ថា
 តិស្សៈ អ្នកចូរដើរទៅខាងមុខ ។ បានឮថា ព្រះមានព្រះភាគ តែងប្រាប់ផ្លូវ
 ដល់លោក ព្រមទាំងទេវលោក តែទ្រង់ធ្វើសាមណេរនោះឲ្យជាមគ្គុទ្ទេសក៍
 ដោយព្រះពុទ្ធបំណងថា នឹងបានឃើញសាមណេរ អស់ចម្ងាយផ្លូវ ៣ គាវុត
 សាមណេរទៅកាន់លំនៅរបស់ខ្លួន បានធ្វើវត្តដល់ព្រះមានព្រះភាគ ។ កាល

បបញ្ចសុទនី អដ្ឋកថា មជ្ឈិមនិកាយ

នោះ ព្រះមានព្រះភាគត្រាស់សួរសាមណេរនោះថា តិស្សៈ ទីចង្រ្កមត្រង់ណា ហើយទ្រង់ទៅទីចង្រ្កមនោះ ប្រថាប់គង់លើថ្មសម្រាប់គង់របស់សាមណេរ ហើយត្រាស់សួរថា តិស្សៈ អ្នកនៅជាសុខក្នុងទីនេះឬ ។ សាមណេរទូលថា បពិត្រព្រះអង្គ ខ្ញុំព្រះអង្គនៅក្នុងទីនេះ បានឮសំឡេងរាជសីហ៍ ខ្លា ជីវី ម្រឹក និងក្លោកជាដើម ក៏កើតអារព្វាសញ្ញាថា អាត្មាអញនឹងនៅជាសុខ ដោយសញ្ញានោះ ។ គ្រានោះ ព្រះមានព្រះភាគត្រាស់ប្រាប់សាមណេរនោះថា តិស្សៈ អ្នកចូរឲ្យភិក្ខុសង្ឃប្រជុំគ្នា តថាគតនឹងឲ្យតំណែងពុទ្ធសាមណេរដល់អ្នក ទ្រង់ឲ្យភិក្ខុសង្ឃប្រជុំគ្នាកន្លះយោជន៍ ឲ្យសាមណេរឧបសម្បទា ហើយទ្រង់បានយាងទៅលំនៅរបស់ព្រះអង្គនោះឯង ហេតុនោះ ទើបចារិកនេះ ឈ្មោះថា ចារិកប្រញាប់ ។

ឯការដែលព្រះមានព្រះភាគទ្រង់អនុគ្រោះលោក ដោយការយាងបិណ្ឌ-បាតជាដើម ដោយផ្លូវមួយយោជន៍ និងកន្លះយោជន៍ រាល់ៗថ្ងៃ តាមលំដាប់តាមនិគម ឈ្មោះថា ចារិកមិនប្រញាប់ ។ ព្រះមានព្រះភាគទ្រង់ចារិកយ៉ាងនេះ រមែងចារិកទៅក្នុងមណ្ឌល ៣ មណ្ឌលណាមួយ យ៉ាងនេះ គឺមហាមណ្ឌល មជ្ឈិមមណ្ឌល អន្តិមមណ្ឌល ។ ក្នុងមណ្ឌល ៣ នោះ ទី ៩០០ យោជន៍ ឈ្មោះថា មហាមណ្ឌល ទី ៦០០ យោជន៍ ឈ្មោះថា មជ្ឈិមមណ្ឌល ទី ៣០០ យោជន៍ ឈ្មោះថា អន្តិមមណ្ឌល ។ កាលណាព្រះពុទ្ធបំណងយាងចារិកទៅក្នុងមហាមណ្ឌល ទ្រង់បវារណាក្នុងថ្ងៃមហាបវារណា ហើយ ក្នុងថ្ងៃបាដិបទ មានភិក្ខុក្រុមធំជាបរិវារ យាងចេញទៅ បានកើត

ឧបម្ពវគ្គ លើវិនិត្យសុត្រទី ៤

៥៣៣

កោលាហលដូចគ្នា អស់ទីបម្ងាយ ១០០ យោជន៍ដោយជុំវិញ ។ ពួកដែល
មកមុនៗ បាននិមន្តឲ្យត្រឡប់ ។ មណ្ឌល ២ ក្រៅអំពីនេះ សក្ការៈរមែង
សង្រ្គោះចូលក្នុងមហាមណ្ឌល ។ បើក្នុងទីនោះ ព្រះមានព្រះភាគនៅប្រថាប់
១ ថ្ងៃ ២ ថ្ងៃ ក្នុងតាមនិតមនោះៗ ទ្រង់អនុគ្រោះមហាជន ដោយការទទួល
អាមិសទាន និងទ្រង់ចម្រើនកុសលដែលអាស្រ័យវិវដ្តៈ ដោយប្រទានធម៌
ដល់មហាជននោះ ៩ ខែ ទើបទ្រង់យាងចារិក ។ បើខាងក្នុងវស្សា ភិក្ខុទាំង-
ឡាយមានសមថវិបស្សនានៅទន់ខ្សោយ ទ្រង់ក៏មិនបវារណា ក្នុងថ្ងៃមហា
បវារណា តែទ្រង់ផ្លាស់បវារណា ទៅបវារណាក្នុងថ្ងៃបវារណា ពាក់កណ្តាល
ខែកត្តិក ដើមខែមិគសិរ មានភិក្ខុក្រុមធំជាបរិវារ ទ្រង់ចេញទៅអស់មជ្ឈិម
មណ្ឌល ។ កាលទ្រង់មានព្រះពុទ្ធបំណងចារិកទៅក្នុងមជ្ឈិមមណ្ឌលដោយ
ហេតុដទៃ ក៏នៅប្រថាប់អស់ ៤ ខែហើយ ទើបទ្រង់ចេញទៅ ។ មណ្ឌល
ទាំង ២ ក្រៅអំពីនេះ លោកសក្ការៈ រមែងសង្រ្គោះចូលក្នុងមជ្ឈិមមណ្ឌល
ដោយន័យដែលពោលហើយនោះឯង ។ ព្រះមានព្រះភាគ ទ្រង់អនុគ្រោះ
លោកដោយន័យខាងដើម ៨ ខែ ទើបសម្រេចចារិក ។ កាលព្រះមានព្រះ
ភាគនៅប្រថាប់ ៤ ខែហើយ ពួកវេនេយ្យសត្វមានឥន្ទ្រិយមិនទាន់ចាស់ក្លា ទ្រង់
ក៏រង់ចាំឥន្ទ្រិយរបស់វេនេយ្យសត្វទាំងនោះចាស់ក្លា នៅប្រថាប់ក្នុងទីនោះឯង
១ ខែខ្លះ ២ ខែខ្លះ ៣ ខែខ្លះ ហើយទ្រង់មានមហាភិក្ខុសង្ឃជាបរិវារយាង
ចេញទៅក្នុងមណ្ឌល ២ ក្រៅពីនេះ លោកសក្ការៈរមែងសង្រ្គោះចូលក្នុងអន្តិម-
មណ្ឌល ដោយន័យដែលពោលហើយនោះឯង ។ ព្រះមានព្រះភាគ កាល

ទ្រង់អនុគ្រោះលោកដោយន័យខាងដើម ៧ ខែខ្លះ ៦ ខែខ្លះ ៥ ខែខ្លះ ៤ ខែខ្លះ ទើបសម្រេចចារិក ដូច្នោះ កាលទ្រង់ចារិកទៅក្នុងមណ្ឌល ៣ មណ្ឌល ណាមួយ ទើបមិនមែនចារិកទៅ ព្រោះហេតុនៃបច្ច័យ មានចីវរជាដើម ។
 ដោយពិតនោះ ទ្រង់ចារិកទៅដើម្បីអនុគ្រោះ ដោយបំណងយ៉ាងនេះថា ជន ពួកណាជាទុក្ខគជន ជាពាល ជាបុគ្គលចាស់ជរា ជាអ្នកមានព្យាធិ កាល ណាជនទាំងនោះមកឃើញតថាគត កាលតថាគតចារិកទៅ មហាជនក៏នឹង បានឃើញតថាគតក្នុងទីនោះ បុគ្គលពួកខ្លះនឹងធ្វើចិត្តឲ្យជ្រះថ្លា ពួកខ្លះនឹងបូជា ដោយផ្កាជាដើម ពួកខ្លះនឹងថ្វាយភិក្ខុត្រឹមមួយវែក ពួកខ្លះនឹងលះបង់នូវទិដ្ឋិ ខុស ជាសម្មាទិដ្ឋិ សេចក្តីនោះក៏នឹងប្រព្រឹត្តទៅដើម្បីប្រយោជន៍ ដើម្បីសេចក្តី សុខ ដល់បុគ្គលទាំងនោះ អស់កាលយូរ ។

ម្យ៉ាងទៀត ព្រះមានព្រះភាគទាំងឡាយ ទ្រង់រមែងចារិកដោយហេតុ ៤ យ៉ាង គឺដើម្បីប្រយោជន៍ដល់សេចក្តីសុខរបស់សរីរៈ ដោយការសម្រួលស្នូន ១ ដើម្បីប្រយោជន៍ គឺរង់ចាំការកើតអត្តប្បត្តិហេតុ គឺហេតុដែលឲ្យកើតការ ត្រាស់ធម្មទេនា ១ ដើម្បីប្រយោជន៍ដល់ការបញ្ញត្តិសិក្ខាបទសម្រាប់ភិក្ខុទាំងឡាយ ១ ដើម្បីប្រយោជន៍ប្រោសសត្វដែលគួរត្រាស់ជីង និងបុគ្គលមានឥន្ទ្រិយ ចាស់ក្លាហើយក្នុងទីនោះៗ ឲ្យត្រាស់ជីង ១ ។ ព្រះពុទ្ធដ៏មានព្រះភាគទាំងឡាយ ទ្រង់រមែងចារិកដោយហេតុ ៤ ប្រការដទៃទៀត គឺសត្វទាំងឡាយនឹង ដល់នូវព្រះពុទ្ធជាសរណៈខ្លះ ដល់នូវព្រះធម៌ជាសរណៈខ្លះ ដល់នូវព្រះសង្ឃ ជាសរណៈខ្លះ នឹងធ្វើបរិស័ទ ៤ ឲ្យឆ្អែតដោយការស្តាប់ធម៌ ក្នុងកាលដ៏ធំខ្លះ ។

ឧបម្មវគ្គ ថេរវិនិតសូត្រទី ៤

៥៣៥

ព្រះពុទ្ធមានព្រះភាគទាំងឡាយ ទ្រង់រមែងចារិកដោយហេតុ ៥ ប្រការដទៃ ទៀត គឺពួកសត្វនឹងរៀរចាកបាណាតិបាត ចាកអទិន្នាទាន ចាកកាមេសុមិច្ឆាចារ ចាកមុសាវាទ ចាកសុរាមេរយមជ្ជប្បមាទដ្ឋានខ្លះ ។ ព្រះពុទ្ធមានព្រះភាគ ទាំងឡាយ រមែងចារិកទៅដោយហេតុ ៨ ប្រការដទៃ គឺសត្វនឹងបានបឋម- ជ្ឈានខ្លះ ទុតិយជ្ឈានខ្លះ ។ បេ។ នេវសញ្ញានាសញ្ញាយតនសមាបត្តិខ្លះ ។ ព្រះពុទ្ធមានព្រះភាគទាំងឡាយ ទ្រង់រមែងចារិកទៅដោយហេតុ ៨ ប្រការ ដទៃទៀត គឺសត្វនឹងសម្រេចសោតាបត្តិមគ្គខ្លះ សោតាបត្តិផលខ្លះ ។ បេ។ នឹង ធ្វើឲ្យជាក់ច្បាស់នូវអរហត្តផលខ្លះ ។ នេះឈ្មោះថា **អតុរិត ចារិក** មិន ចារិកប្រញាប់ប្រញាល់ លោកបំណងយកក្នុងទីនេះ ។ ចារិកនោះ មាន ២ យ៉ាង គឺនិពន្ធចារិក ១ អនិពន្ធចារិក ១ ។ ចារិក ២ យ៉ាងនេះ ការដែល ព្រះមានព្រះភាគ ទៅប្រោសសត្វដែលគួរត្រាស់ដឹងតែម្នាក់ប៉ុណ្ណោះ ឈ្មោះ ថា **និពន្ធចារិក** ។ ការដែលព្រះមានព្រះភាគ ទ្រង់ចារិកទៅតាមលំដាប់ គាមនិគម នគរ ឈ្មោះថា **អនិពន្ធចារិក** ។ អនិពន្ធចារិកនេះ លោក បំណងយកក្នុងទីនេះ ។

បទថា **សេនាសនំ សំសារមេត្វា** ប្រែថា ទុកដាក់សេនាសនៈ ។ ព្រះ ថេរៈកាលទុកដាក់សេនាសនៈនោះ ក៏យកបាត្រតូច បាត្រធំ ស្លោកបាត្រតូច ធំ ចីវរព្រៃ និងចីវរសម្បកឈើជាដើម ធ្វើជាបង្វែច ទុកដាក់សប្បិ និងប្រេង ជាដើមក្នុងឆ្នាំង រក្សាទុកក្នុងបន្ទប់ បិទទ្វារ ឲ្យប្រកបសោ កត់ចំណាំ ទុកដាក់ ដោយអាបុច្ឆា ពោលលោកិកម្ចាស់កន្លែងតាមព្រះបាលីថា បើកិក្ខុក្ខី សាមណេរ

បបញ្ចសុទ្ធនី អដ្ឋកថា មជ្ឈិមនិកាយ

ក្តី អារាមិកជនក្តី ឧបាសកក្តី មិនមានទេ ត្រូវរៀបចំគ្រែលើថ្មតូច ៤ ជុំ ហើយតម្រួតគ្រែលើគ្រែ តម្រួតតាំងលើតាំង ធ្វើសេនាសនៈឲ្យគរលើគ្នា រួច រៀបចំទុកជាក់គ្រឿងឈើ និងគ្រឿងដី ហើយបិទទ្វារ និងបង្អួច ហើយដើរ ចេញទៅចុះ ។

បទថា យេន សាវត្ថី តេន ចារិកំ បក្កាមិ សេចក្តីថា ព្រះបុណ្ណមន្តា- នីបុត្របំណងនឹងគាល់ព្រះសាស្តា ទើបចៀសទៅកាន់ទិសដែលក្រុងសាវត្ថី តាំងនៅ ។ កាលចារិកទៅ លោកក៏ឲ្យក្រាបទូលដល់ព្រះបាទសុទ្ធាទនមហា- រាជ ឲ្យទ្រង់ទទួលសប្បិ ប្រេង ទឹកឃ្មុំ និងទឹកអំពៅជាដើម ហើយចេញទៅ កាលចៀសចេញទៅ ក៏នាំត្រឹមតែបាត្រ ចីវរ ចៀសចេញទៅ ដោយទំនើង ម្នាក់ឯង ដូចដីចុះប្រេង លះបង់ហ្មងចៀសចេញទៅ ដូចរាជសីហ៍ មិនមាន កិច្ចដោយសម្ងាញ់ ។ សួរថា ព្រោះហេតុអ្វី លោកមកក្រុងរាជគ្រឹះ មួយអន្លើ ដោយអន្តោវាសិករបស់លោក ៥០០ អង្គ ឥឡូវនេះ ចៀសចេញទៅតែម្នាក់ ឯង ឆ្លើយថា ក្រុងរាជគ្រឹះឆ្ងាយអំពីក្រុងលបិលកស្ត ៦០ យោជន៍ ឆ្ងាយ អំពីក្រុងសាវត្ថី ៥០ យោជន៍ ព្រះសាស្តាយាងមកអំពីក្រុងរាជគ្រឹះ ៤៥ យោជន៍ ប្រថាប់នៅក្នុងក្រុងសាវត្ថី លោកបានឮមកថា ឥឡូវនេះព្រះសាស្តា ជិតមកដល់ហើយ អញនឹងចៀសចេញទៅនោះឯង ដូច្នោះ ទើបសេចក្តីនេះ មិនជាហេតុ ។ ពិតហើយ កាលទៅកាន់សម្នាក់ព្រះពុទ្ធទាំងឡាយ គប្បីទៅ អស់ចម្ងាយផ្លូវមួយពាន់យោជន៍ តែក្នុងគ្រានោះ លោកមិនអាចបានកាយ- វិវេក ដូច្នោះ ព្រោះត្រូវទៅជាមួយមនុស្សច្រើន កាលពោលថា ខ្ញុំនឹងទៅ

ម្នាក់ឯង ក៏ពោលខុសថា ខ្ញុំនឹងនៅទីនេះម្នាក់ឯង កាលពោលថា ខ្ញុំនឹងនៅ
 ម្នាក់ឯង ក៏បែរជាពោលថា ខ្ញុំនឹងទៅម្នាក់ឯង ព្រោះដូច្នោះ លោកមិនអាច
 គង់ចូលសមាបត្តិក្នុងខណៈដែលខ្លួនប្រាថ្នា ឬបានកាយវិវេកក្នុងសេនាសនៈ
 ដែលជាសុក កាលនៅដោយទំនើងម្នាក់ឯង ក៏នឹងបានវត្ថុនោះដោយងាយ
 ដូច្នោះ ទើបលោកមិនទៅក្នុងគ្រានោះ ចៀសចេញទៅនាគ្រានេះ ។

ក្នុងពាក្យថា ចារិកំ ចរមាណោ នេះ ឈ្មោះថា ចារិក រមែងបានដល់
 ព្រះពុទ្ធទាំងឡាយប៉ុណ្ណោះ ដើម្បីសង្រ្គោះមហាជនក៏ពិត តែទោះជាដូច្នោះ
 ក៏គួរដល់ពួកសាវ័កទាំងឡាយផងដែរ សព្វពង្រីកស៊ីសេចក្តីដល់ព្រះពុទ្ធទាំង-
 ឡាយ ដូចផ្លិតស្លឹកត្នោតដែលគេធ្វើដោយកន្ទេលផែងជាដើម ។ បទថា យេន
 ភគវា សេចក្តីថា ព្រះបុណ្ណមន្តានីបុត្រ កាលត្រាប់បំណុលទៅក្នុងស្រុក
 មួយ មិនឆ្ងាយអំពីក្រុងសាវត្ថី ធ្វើកត្តកិច្ចហើយ ចូលទៅកាន់វត្តជេតពន ទៅ
 កាន់លំនៅរបស់ព្រះសាវ័កបុត្រ ឬរបស់ព្រះមហាមោគ្គល្លាន លាងជើងហើយ
 លាបប្រេង ឆាន់ទឹក ឬទឹកបាន សម្រាកបន្តិច មិនកើតចិត្តគិតថានឹងគាល់
 ព្រះសាស្តា ហើយដើរវិលមុខទៅកាន់បរិវេណព្រះគន្ធកុដិ ។ ព្រោះថា ព្រះ
 ថេរៈបំណងនឹងគាល់ព្រះសាស្តា តែមិនមានកិច្ចជាមួយភិក្ខុដទៃ ព្រោះដូច្នោះ
 ទើបលោកមិនកើតចិត្តគិតយ៉ាងនេះថា អញនឹងនាំព្រះរាហុល ឬព្រះអានន្ទ
 ឲ្យធ្វើឱកាសគាល់ព្រះសាស្តា ។ ពិតហើយ ព្រះថេរៈជាអ្នកស្ម័គ្រស្មាលក្នុង
 ព្រះពុទ្ធសាសនាខ្លួនឯងនោះឯង ដូចអ្នកចម្បាំងធំ ដែលមានជ័យជម្នះក្នុង
 សង្គ្រាមរបស់ព្រះរាជា ។ បើអ្នកចម្បាំងនោះបំណងនឹងគាល់ព្រះរាជា គឺមិន

មានកិច្ចដែលនឹងជួបអ្នកដទៃ ចង់គាល់ព្រះរាជា រមែងចូលគាល់បានតែម្តង
 ព្រោះជាអ្នកស្ម័គ្រស្មាល យ៉ាងណា សូម្បីព្រះថេរៈក៏ដូច្នោះ ជាអ្នកស្ម័គ្រស្មាល
 ក្នុងព្រះពុទ្ធសាសនា លោកមិនមានកិច្ចដែលត្រូវជួបភិក្ខុដទៃ ហើយគាល់ព្រះ
 សាស្តា ព្រោះដូច្នោះ លោកលាងជើងហើយ ក៏ជួតជើង ចូលគាល់ព្រះមាន
 ព្រះភាគ ។ សូម្បីព្រះមានព្រះភាគ ក៏ទ្រង់សម្លឹងឃើញថា ក្នុងវេលាព្រឹក
 មន្តានីបុត្រនឹងមក ព្រោះដូច្នោះ ទើបទ្រង់ចូលទៅកាន់ព្រះគន្ធកុដិ មិនដាក់
 គន្លឹះ រម្ងាប់សេចក្តីក្រវល់ក្រវាយ តើនឡើងប្រថាប់គង់ ។ ព្រះថេរៈបើក
 សន្ទុះទ្វារចូលទៅកាន់ព្រះគន្ធកុដិ ថ្វាយបង្គំព្រះមានព្រះភាគ ហើយអង្គុយ
 ក្នុងទីសមគួរក្នុងចំណែកម្ខាង ។ បទថា ធម្មិយា កថាយ សេចក្តីថា ព្រះ
 មានព្រះភាគ កាលត្រាស់ធម្មិកថា ត្រាស់អាទិសង្សសាមគ្គីរសដល់កុលបុត្រ
 ៣ អង្គ ក្នុងចូឡគោសិដ្ឋសាលសូត្រ ត្រាស់អាទិសង្សថ្វាយទិសម្រាកក្នុង
 សេក្ខសូត្រ ត្រាស់កថាដែលទាក់ទងដោយបុព្វេនិវាសានុស្សតិញ្ញាណ ដែល
 ធ្វើឲ្យបានសតិ ក្នុងយជិការសូត្រ ត្រាស់ធម្មទេស ៤ ក្នុងវដ្តបាលសូត្រ
 ត្រាស់រឿងអាទិសង្សនៃការថ្វាយទឹកផឹក ក្នុងសេលសូត្រ កាលត្រាស់ធម្ម-
 កថា ត្រាស់អាទិសង្ស ក្នុងភាពជាបុគ្គលម្នាក់ឯង ដល់ព្រះកតុត្ថេរ ក្នុង
 សង្កិលេសិយសូត្រ ។ តែក្នុងរថវិនិតសូត្រនេះ ព្រះមានព្រះភាគត្រាស់ដល់
 ព្រះបុណ្ណៈ ទ្រង់សម្តែងកថាឈ្មោះ អនន្តន័យ ដែលជាទីអាស្រ័យរបស់
 កថាវត្ថុ ១០ ថា ម្នាលបុណ្ណៈ នេះឈ្មោះថា អប្បិច្ឆកថា សន្តោសកថាដូច
 គ្នា ប្រៀបដូចប្រថាប់ឈរត្រង់ទីបំផុតដែន លាព្រះហស្តទៅក្នុងមហាសមុទ្រ

ដល់សារឹកដែលសម្រេចបដិសម្ពិទ្ធ ។ បទថា យេន អន្ធវ័នំ សេចក្តីថា បានឮថា គ្រានោះ ក្នុងបច្ចាកត្ត វត្តជេតពនមានសភាពអ៊ុំអរដោយមនុស្សជា ច្រើន មានក្សត្រ ព្រាហ្មណ៍ ជាដើមដើរទៅមកកាន់វត្តជេតពន ដូចព្រះពន្លា នៃស្តេចចក្រពត្តិ ភិក្ខុមិនអាចដើម្បីបាននូវការស្ងាត់ ឯអន្ធវ័នស្ងាត់ ដូចផ្ទះ សម្រាប់ធ្វើសេចក្តីព្យាយាម ព្រោះដូច្នោះ ទើបព្រះបុណ្ណមន្តានីបុត្រ ចូលទៅ កាន់អន្ធវ័ន ។ ព្រោះហេតុអ្វី ទើបលោកមិនឃើញពួកព្រះមហាថេរៈ បានឮ ថា ព្រោះលោកគិតយ៉ាងនេះថា អញមកក្នុងវេលាល្ងាច នឹងឃើញព្រះ មហាថេរៈ ហើយនឹងគាល់ព្រះទេសពល ប្រណិប័តន៍ព្រះមហាថេរៈយ៉ាងនេះ ក៏នឹងមានម្តង សម្រាប់ព្រះសាស្តានឹងមានពីរជង បន្ទាប់អំពីនោះ អញនឹង ថ្វាយបង្គំព្រះសាស្តា ហើយក៏នឹងត្រឡប់ទៅកាន់លំនៅរបស់អញ ។

[៣៣] បទថា អភិណ្ណំ កិត្តយមាណោ អហោសិ បានដល់ សរសើរ រឿយៗ ។ បានឮថា ព្រះថេរៈគិតថា បានឮថា បុត្ររបស់នាងមន្តានីឈ្មោះ បុណ្ណៈ មិនច្រឡំក្រឡំដោយបរិស័ទ ៤ លោកនឹងមកគាល់ព្រះទេសពល លោកមិនទាន់ជួបអញ ហើយទៅបូប្តី ហើយសរសើរព្រះបុណ្ណៈកណ្តាល ជំនុំសង្ឃរាល់ៗ ថ្ងៃ តាំងអំពីនោះមក ដើម្បីជាសំភៀនស្មារតីដល់ពួកព្រះ ថេរៈ នវកភិក្ខុ និងមជ្ឈិមភិក្ខុ ។ បានឮថា លោកមានការគិតយ៉ាងនេះថា ធម្មតាភិក្ខុចាស់ៗ មិននៅខាងក្នុងវិហារគ្រប់កាល កាលខ្ញុំពោលគុណរបស់ លោក បុគ្គលណាឃើញភិក្ខុនោះ បុគ្គលនោះក៏នឹងមកប្រាប់ ។ គ្រានោះ សទ្ធិវិហារិករបស់ព្រះថេរៈនោះ បានឃើញព្រះបុណ្ណមន្តានីបុត្រ កំពុងកាន់

បុត្រ ចីវរ ចូលទៅកាន់ព្រះភ្នំកុដិ ។ សួរថា លោកម្ចាស់បានស្គាល់ព្រះ
 បុណ្ណមន្តានីបុត្រនោះដូចម្តេច ឆ្លើយថា ភិក្ខុរូបនោះ បានដឹងទូទៅដល់ព្រះ
 ធម្មកថារបស់ព្រះមានព្រះភាគដែលត្រាស់ប្រារព្ធឈ្មោះបុណ្ណៈៗ ថា ព្រះថេរៈ
 ដែលព្រះឧបជ្ឈាយ័ររបស់អញសរសើរឃើញ គឺភិក្ខុអង្គនេះឯង ដូច្នោះ ទើប
 ភិក្ខុរូបនោះមកប្រាប់ដល់ព្រះថេរៈ ។ បទថា **និសីទនំ អាទាយ** បានដល់
 សំពត់ស្នាច់ដែលមានជាយ លោកហៅថា និសីទនៈ ។ ព្រះថេរៈកាន់យក
 កំណាត់ស្បែកទៅ ។ បទថា **បិដ្ឋិតោ បិដ្ឋិតោ** ប្រែថា ខាងក្រោយៗ ។
 បទថា **សីសានុលោភិ** សេចក្តីថា ភិក្ខុណាដើរទៅ ឃើញខ្នងក្នុងទីទួល
 ឃើញក្បាលក្នុងទីទំនាប ភិក្ខុនេះហៅថា មើលឃើញក្បាល គឺភិក្ខុដូច្នោះ
 ជាប់តាមទៅ ។ ព្រះថេរៈដើរទៅជិត ព្រោះមានសំឡេងជើងដែលឈានទៅ
 ក៏មិនលំបាក ព្រោះសំឡេងជើង តែលោកដឹងថា នេះមិនមែនជាកាលដែល
 នឹងសម្តែងការរាក់ទាក់គ្នា ទើបមិនទៅជិត ធម្មតាអន្ទវនជាព្រៃធំ បុគ្គល
 រមែងមើលមិនឃើញបុគ្គលដែលអង្គុយ ក្នុងទីមួយកន្លែង ត្រូវធ្វើសំឡេង
 ដែលមិនជាសុក (សំឡេងបង្កូក) ថា អាវុសោបុណ្ណៈៗ ព្រោះដូច្នោះ
 ទើបព្រះថេរៈនៅមិនឆ្ងាយពេក ដើម្បីដឹងទីដែលលោកគង់ ដើរទៅល្មមតែ
 មើលឃើញក្បាល ។ បទថា **ទិវារិហារំ និសិទិ** បានដល់ អង្គុយដើម្បី
 ប្រយោជន៍ដល់ការសម្រាកពេលថ្ងៃ ។ ទាំង ២ អង្គនោះ ព្រះបុណ្ណៈក្តី ព្រះ
 សារីបុត្រក្តី ជាជាតិនៃឧទិច្ចព្រាហ្មណ៍ ព្រះបុណ្ណត្ថេរក្តី ព្រះសារីបុត្រត្ថេរក្តី ក៏
 មានពណ៌ដូចមាស ព្រះបុណ្ណត្ថេរក្តី ព្រះសារីបុត្រត្ថេរក្តី ក៏ដល់ព្រមដោយ

សមាបត្តិ សម្បយុត្តដោយអរហត្តផល ព្រះបុណ្ណត្ថេរ ដល់ព្រមដោយ
អភិនិហារមួយសែនកប្ប ព្រះសារីបុត្តត្ថេរ ក៏ដល់ព្រមដោយអភិនិហារមួយ
អសង្ខេយ្យ និងមួយសែនកប្ប ព្រះបុណ្ណត្ថេរក្តី ព្រះសារីបុត្តត្ថេរក្តី ក៏ជាព្រះ
ខ្ជីណាស្រពសម្រេចបដិសម្ពិទា ។ ដូច្នោះ ទើបដូចជារាជសីហ៍ ២ ចូលទៅ
កាន់គុហាមាសជាមួយគ្នា ដូចខ្លាធំ ២ ចូលទៅកាន់ទីរលាស់ស្នង រលាស់
ជើងជាមួយគ្នា ដូចស្តេចជីវតទ្រុន ២ ចូលកាន់សាលវ័នដែលមានផ្ការីកល្អ
ហើយជាមួយគ្នា ដូចស្តេចគ្រុឌ ២ ចូលកាន់សិម្ពិលីវ័នជាមួយគ្នា ដូចស្តេច
វេស្សវណ ២ អង្គប្រថាប់លើយាននរពាហនៈជាមួយគ្នា ដូចសក្កទេវរាជ ២
អង្គប្រថាប់រួមលើបណ្តុកម្តលតែមួយ ដូចស្តេចហារិតមហាព្រហ្ម ២ អង្គ
ប្រថាប់នៅក្នុងវិមានតែមួយ ព្រះមហាថេរៈជាជាតិព្រាហ្មណ៍ទាំង ២ រូប មាន
ពណ៌សម្បុរដូចមាសទាំង ២ រូប បានសមាបត្តិទាំង ២ រូប ដល់ព្រមដោយ
អភិនិហារទាំង ២ រូប ជាព្រះខ្ជីណាស្រព បាននូវបដិសម្ពិទាទាំង ២ រូប
ចូលទៅកាន់ដងព្រៃជាមួយគ្នា ធ្វើដងព្រៃនោះឲ្យរុងរឿង ។

[៣៤] បទថា ភគវតិ នោ អារុសោ ព្រហ្មចរិយំ វុស្សតិ សេចក្តីថា
ព្រះសារីបុត្រដឹងថា ព្រះបុណ្ណមន្តនីបុត្រនោះ នៅប្រព្រឹត្តព្រហ្មចរិយៈក្នុង
សម្មាក្រែងព្រះមានព្រះភាគ ក៏សួរដើម្បីផ្តើមរឿងឡើងដូច្នោះថា អារុសោ លោក
ប្រព្រឹត្តព្រហ្មចរិយៈ ក្នុងសម្មាក្រែងព្រះមានព្រះភាគរបស់ពួកខ្ញុំឬ ។ ពិតហើយ
កាលកថាដំបូងមិនទាន់ផ្តើមឡើង កថាក្រោយក៏កើតមិនបាន ព្រោះដូច្នោះ
ទើបព្រះថេរៈសួរយ៉ាងនេះ ។ ព្រះថេរៈក៏ពោលស្របតាមថា អើ យ៉ាងនោះ

ឯងអារុសោ គ្រានោះ ព្រះសារីបុត្រ ប្រាថ្នានឹងស្តាប់ចម្លើយរបស់ព្រះបុណ្ណ-
មន្តានីបុត្រ ទើបសួរវិសុទ្ធិ ៧ តាមលំដាប់ថា អារុសោ លោកប្រព្រឹត្ត
ព្រហ្មចរិយៈក្នុងសម្លាក្រែះមានព្រះភាគដើម្បីសីលវិសុទ្ធិឬ ។ សេចក្តីពិស្តារ
របស់វិសុទ្ធិ ៧ នោះ បានពោលហើយ ក្នុងគម្ពីរវិសុទ្ធិមគ្គ ។ ព្រោះហេតុ
ដែលការនៅប្រព្រឹត្តព្រហ្មចរិយៈ នៃបុគ្គលដែលតាំងនៅក្នុងចតុប្បារិសុទ្ធិសីល
ជាដើម មិនទាន់ដល់ទីបំផុត ដូច្នោះ ទើបព្រះបុណ្ណៈបដិសេធទាំងអស់ថា
មិនមែនយ៉ាងនេះទេ អារុសោ ។ បទថា កិមត្ថំ ចរហារុសោ សេចក្តីថា
ព្រះសារីបុត្រសួរថា បើលោកមិននៅប្រព្រឹត្តព្រហ្មចរិយៈដើម្បីប្រយោជន៍ដល់
សីលវិសុទ្ធិជាដើម កាលបើដូច្នោះ លោកនៅប្រព្រឹត្តព្រហ្មចរិយៈដើម្បីអ្វី ។
និព្វានដែលមិនមានបច្ច័យតាក់តែង ឈ្មោះថា អនុបាទាបរិនិព្វាន ក្នុងបទថា
អនុបាទាបរិនិព្វានត្ថំ ទោ អារុសោ នេះ ។ ឧបាទានមាន ២ ចំណែក គឺ
គហណុបាទាន ១ បច្ចុយុបាទាន ១ ។ ឧបាទាន ៤ យ៉ាង មានកាមុបាទាន
ជាដើម ឈ្មោះថា គហណុបាទាន ។ បច្ច័យដែលពោលហើយយ៉ាងនេះថា
សន្ធិារកើតមានព្រោះអវិជ្ជាជាបច្ច័យ ឈ្មោះថា បច្ចុយុបាទាន ។ បណ្តាឧបា-
ទានទាំងនោះ អាចារ្យទាំងឡាយដែលកាន់យកគហណុបាទាន ហៅអរហត្តផល
ដែលមិនប្រកាន់ធម៌ណាមួយ ដោយឧបាទាន ៤ ណាមួយ ប្រព្រឹត្តទៅថា
អនុបាទាបរិនិព្វាន ក្នុងបទថា អនុបាទាបរិនិព្វានំ ។ ពិតហើយ អរហត្តផល
នោះ ប្រកបដោយឧបាទានមិនប្រកាន់ធម៌ណាមួយឡើយ លោកពោលថា បរិ-
និព្វាន ព្រោះកើតក្នុងទីបំផុតនៃកិលេសបរិនិព្វាន ។ ឯអាចារ្យដែលកាន់យក

បច្ចុយុបាទាន ហោរិនិព្វានដែលមិនមានបច្ច័យ ដែលមិនកើតឡើងដោយបច្ច័យ ដែលបច្ច័យមិនតាក់តែង បានដល់ អមតជាតុនោះឯងថា អនុបាទាបរិនិព្វាន ក្នុងពាក្យថា អនុបាទាបរិនិព្វាន ។ នេះជាទីបំផុត នេះជាខាងចុង នេះជាទីបញ្ចប់ ព្រោះថា ការនៅចប់ព្រហ្មចរិយៈរបស់បុគ្គលដែលកាន់យកអប្បច្ចយបរិនិព្វាន រមែងឈ្មោះថាដល់នូវទីបំផុត ព្រោះដូច្នោះ ទើបព្រះថេរៈពោលថា អនុបាទាបរិនិព្វាន ។

លំដាប់នោះ ព្រះសារីបុត្រ ជាអ្នកប្រកបរឿយៗ នូវអនុបាទាបរិនិព្វាន នោះ ផ្ដើមសួរទៀតថា ម្ចាស់អារុសោ សីលវិសុទ្ធិ ជាអនុបាទាបរិនិព្វានឬ ឯព្រះថេរៈបដិសេធពាក្យទាំងអស់នោះ ក្នុងបរិវេដ្ឋ គឺជុំវិញទាំងឡាយនោះ ដូចគ្នា កាលសម្ដែងទោសក្នុងទីបំផុត ទើបពោលពាក្យជាដើមថា សីលវិសុទ្ធិ ចេ អារុសោ ។

[៣៥] បណ្ដាបទទាំងនោះ បទថា បញ្ញាមេឃ្យ ប្រែថា បើគប្បី បញ្ញាតសោត ។ បទថា សុខនាទានំ យេវ សមាទំ អនុបាទាបរិនិព្វានំ បញ្ញាមេឃ្យ សេចក្ដីថា គប្បីបញ្ញាតព្រោះសង្គហណាធម៌ថា និគ្គហណាធម៌ គប្បីបញ្ញាតចំពោះសប្បច្ចយធម៌ថា អប្បច្ចយធម៌ គប្បីបញ្ញាតចំពោះសង្ខតធម៌ ថា អសង្ខតធម៌ ។ គប្បីកាន់យកអត្តក្នុងញ្ញាណទស្សនវិសុទ្ធិយ៉ាងនេះថា គប្បី បញ្ញាតចំពោះសប្បច្ចយធម៌ថា អប្បច្ចយធម៌ គប្បីបញ្ញាតចំពោះសង្ខតធម៌ថា អសង្ខតធម៌ ។ គប្បីឃើញលោកិយពាលបុថុជ្ជនដែលដើរទៅតាមវដ្តៈ ក្នុង បទថា បុថុជ្ជនោ ហិ អារុសោ នេះ ។ ពិតហើយ បុថុជ្ជននោះ រៀរធម៌ទាំង

នេះដោយប្រការទាំងពួង ព្រោះសូម្បីត្រឹមតែចតុប្បវិសុទ្ធិសីល ក៏មិនមាន ។
 បទថា តេនហិ សេចក្តីថា បណ្ឌិតពួកខ្លះ រមែងដឹងទូទៅដល់អត្តបានដោយ
 ឧបមា ដោយហេតុណា ហេតុនោះ ទើបខ្ញុំឧបមាដល់លោក ។ បទថា សត្ត-
 រថវិនិកានិ បានដល់ រថ ៧ ដែលទើមដោយសេះអាជានេយ្យដែលបង្ខំកល្ក
 ហើយ ។ បទថា យារទេវ ចិត្តវិសុទ្ធត្តា សេចក្តីថា លោកដ៏មានអាយុ
 ដែលឈ្មោះថាសីលវិសុទ្ធិនេះ រមែងមានត្រឹមតែដើម្បីប្រយោជន៍នៃចិត្តវិសុទ្ធិ ។
 បទថា ចិត្តវិសុទ្ធត្តា នេះ ជាបញ្ចមីវិភត្តិ ។ ក្នុងសេចក្តីនេះ មានអត្តដូច្នោះ
 ប្រយោជន៍ ពោល គឺចិត្តវិសុទ្ធិមានដរាបណា ឈ្មោះថា សីលវិសុទ្ធិនេះ
 គប្បីប្រាថ្នាដរាបនោះ ចិត្តវិសុទ្ធិនេះ ជាប្រយោជន៍ដល់សីលវិសុទ្ធិ នេះជាទី
 បំផុត នេះជាខាងចុង ពិតហើយ បុគ្គលតាំងនៅក្នុងចិត្តវិសុទ្ធិ រមែងឈ្មោះ
 ថា ធ្វើកិច្ចនៃសីលវិសុទ្ធិ ក្នុងបទទាំងពួង ក៏ន័យនេះ ។

ក្នុងសេចក្តីនេះ មានការប្រៀបធៀប ដោយការឧបមាដូចតទៅនេះ ព្រះ
 យោគាវចរដែលខ្លាចចំពោះជរា និងមរណៈ គប្បីឃើញដូចព្រះបាទបសេន-
 ទិកោសល សក្កាយនគរ គប្បីឃើញដូចសាវត្ថិនគរ នគរ គឺព្រះនិព្វាន គប្បី
 ឃើញដូចនគរសាកេត វេលាដែលព្រះយោគីកើត គឺការត្រាស់ដឹងអរិយសច្ច
 ៤ ដែលមិនទាន់ដឹង គប្បីឃើញដូចវេលាព្រះរាជាដែលនាំនូវសេចក្តីចម្រើន
 កិច្ចដែលប្រញាប់ប្រញាល់ ដែលគប្បីទៅដល់ក្រុងសាកេត វិសុទ្ធិ ៧ គប្បី
 ឃើញដូចរថ ៧ គ្រឿង វេលាដែលតាំងនៅក្នុងសីលវិសុទ្ធិ គប្បីឃើញដូច
 វេលាឡើងកាន់រថទី ១ វេលាដែលតាំងនៅក្នុងចិត្តវិសុទ្ធិជាដើម ដោយសីល-

ឧបម្មវគ្គ រថវិនិតសុត្រទី ៤

វិសុទ្ធិជាដើម គប្បីឃើញដូចវេលាចេញអំពីរថទី ១ ឡើងកាន់រថទី ២ ជាដើម ។ វេលាដែលព្រះយោគាវចរធ្វើកិលេសទាំងពួងឲ្យអស់ទៅ ដោយញាណទស្សនវិសុទ្ធិ ហើយឡើងទៅលើប្រាសាទ គឺធម៌ដ៏ប្រសើរ បុគ្គលមានកុសល ៥០ ប្រព្រឹត្តទៅខាងមុខជាបរិបវារ ចូលផលសមាបត្តិ ដែលមាននិព្វានជាអារម្មណ៍ ហើយអង្គុយក្នុងទីដេក គឺនិរោធ គប្បីឃើញដូចពេលសោយភោជនមានរសល្អរបស់ព្រះរាជា ដែលយាងចុះអំពីខាងក្នុងទ្វារក្រុងសាកេត ដោយរថទី ៧ ហើយចោមរោមទៅដោយពពួកញាតិមិត្តខាងលើប្រាសាទ ។

ព្រះធម្មសេនាបតីសារីបុត្រ សួរដល់វិសុទ្ធិ ៧ ជាមួយព្រះបុណ្ណៈដែលជាអ្នកបានកថាវត្ថុ ១០ ប្រការ ដោយប្រការដូច្នោះ ។ ព្រះបុណ្ណៈក៏វិសជ្ជនាកថាវត្ថុ ១០ ប្រការ ។

ព្រះធម្មសេនាបតីកាលសួរយ៉ាងនេះ ដឹង ឬមិនដឹង ទើបសួរ ឬលោកជាអ្នកឈ្លាសក្នុងលទ្ធិ ទើបសួរក្នុងវិស័យ ឬមិនឈ្លាសក្នុងលទ្ធិ ទើបសួរក្នុងអវិស័យ ឯព្រះបុណ្ណត្រូវ ដឹង ឬមិនដឹង ទើបវិសជ្ជនា ឬលោកជាអ្នកឈ្លាសក្នុងលទ្ធិ ទើបវិសជ្ជនាក្នុងវិស័យ ឬមិនឈ្លាសក្នុងលទ្ធិ ទើបវិសជ្ជនាក្នុងអវិស័យ ។

ព្រះធម្មសេនាបតីសារីបុត្រ ដឹង ជាអ្នកឈ្លាសក្នុងលទ្ធិ ទើបសួរក្នុងវិស័យ ព្រោះដូច្នោះ ព្រះបុណ្ណៈកាលពោល ទើបពោលនឹងព្រះធម្មសេនាបតី ប៉ុណ្ណោះ ព្រះបុណ្ណៈ ដឹង ជាអ្នកឈ្លាសក្នុងលទ្ធិ ទើបឆ្លើយក្នុងវិស័យ ព្រោះ

ដូច្នោះ ព្រះធម្មសេនាបតីសារីបុត្រកាលពោល គប្បីពោលនឹងព្រះបុណ្ណៈ
 ប៉ុណ្ណោះ ។ សេចក្តីដែលលោកសង្ខេបក្នុងវិសុទ្ធិទាំងឡាយ លោកក៏ឲ្យ
 ពិស្តារហើយ ក្នុងកថាវត្ថុទាំងឡាយ សេចក្តីដែលលោកសង្ខេបក្នុងកថាវត្ថុ
 ទាំងឡាយ លោកក៏ឲ្យពិស្តារហើយក្នុងវិសុទ្ធិទាំងឡាយ សេចក្តីនោះគប្បី
 ជ្រាបដោយន័យនេះ ។ ពិតហើយ ក្នុងវិសុទ្ធិទាំងឡាយ សីលវិសុទ្ធិតែម្យ៉ាង
 ក៏មកជាកថាវត្ថុ ៤ គឺអប្បិច្ឆកថា សន្តដ្ឋកថា អសំសគ្គកថា សីលកថា ។
 ចិត្តវិសុទ្ធិតែម្យ៉ាងមកដោយកថាវត្ថុ ៣ គឺវិវេកកថា វិរិយារម្មកថា សមាធិ-
 កថា ។ ដំបូង ពាក្យដែលលោកសង្ខេបក្នុងវិសុទ្ធិទាំងឡាយ លោកក៏ឲ្យ
 ពិស្តារហើយ ក្នុងកថាវត្ថុទាំងឡាយ ដោយប្រការដូច្នោះ ។ បណ្តាកថាវត្ថុ
 ទាំងឡាយ បញ្ជាក់ថាតែម្យ៉ាង មកជាវិសុទ្ធិ ៥ គឺទិដ្ឋិវិសុទ្ធិ កង្ខារិតរណ-
 វិសុទ្ធិ មគ្គាមគ្គញ្ញាណទស្សនវិសុទ្ធិ បដិបទាញ្ញាណទស្សនវិសុទ្ធិ ញ្ញាណ-
 ទស្សនវិសុទ្ធិ ។ សេចក្តីដែលលោកសង្ខេបក្នុងកថាវត្ថុ លោកឲ្យពិស្តារ
 ហើយ ក្នុងវិសុទ្ធិទាំងឡាយ ដោយប្រការដូច្នោះ ។ ព្រោះហេតុនោះ ព្រះ
 សារីបុត្រ កាលសួរវិសុទ្ធិ ៧ មិនសួរដទៃ សួរកថាវត្ថុ ១០ ប៉ុណ្ណោះ ។
 ឯព្រះបុណ្ណត្រូវកាលវិសជ្ជនាវិសុទ្ធិ ៧ ក៏មិនវិសជ្ជនាដទៃ វិសជ្ជនាចំពោះ
 កថាវត្ថុ ១០ ប៉ុណ្ណោះ ។ សូម្បីលោកទាំង ២ នោះដឹង ហើយជាអ្នក
 ឈ្លាសក្នុងលទ្ធិ គប្បីជ្រាបថា សួរ និងវិសជ្ជនាបញ្ជាក់ក្នុងវិស័យប៉ុណ្ណោះ ។

[៣៧] បទថា កោ នាមោអាយស្មា សេចក្តីថា ព្រះថេរៈមិនស្គាល់
 ឈ្មោះរបស់លោកក៏មិនមែន តែទោះស្គាល់ក៏ដោយ ដោយបំណងនឹងបាននូវ

ការត្រេកអរ ។ ព្រះថេរៈកាលអនុមោទនា ទើបពោលពាក្យនេះថា កងត្បា
 បន អាយស្មន្តំ ។ បទថា មន្តានិបុត្តោ បានដល់ ជាកូនរបស់ព្រាហ្មណី
 ឈ្មោះមន្តានី ។ បទថា តំ ក្នុងបទថា យថាតំ នេះ ត្រឹមជានិបាត ។
 សេចក្តីសង្ខេបក្នុងសេចក្តីនេះ មានដូច្នោះថា លោកព្យាករហើយ ដូចព្រះ
 សាវ័កដែលស្តាប់ព្យាករ ។ បទថា អនុមាស្ស អនុមាស្ស គឺមិនទាន់កំណត់
 កថាវត្ថុ ១០ សំពត់ជួតក្បាល គឺឆ្នួត ហៅថា វេល ក្នុងបទថា វេលណ្ណុ-
 កេន នេះ បើសព្វហ្មចារីទាំងឡាយឲ្យលោកគង់ក្នុងទីនោះ បរិហារសំពត់
 ជួតក្បាលនៅលើក្បាល ក៏គប្បីបានឃើញ សូម្បីការឃើញដែលបានឃើញ
 ហើយយ៉ាងនេះ ក៏ជាលាភរបស់សព្វហ្មចារីនោះឯង ព្រោះហេតុនោះ ទើប
 លោកសម្តែងឧបាយនៃការឃើញរឿយៗ ដោយការកំណត់ដែលមិនមែន
 ឋានៈ ។ ព្រះថេរៈ កាលមិនបរិហារយ៉ាងនេះ ដើម្បីនឹងសួរបញ្ហា ឬដើម្បី
 ស្តាប់ធម៌ ស្វែងរកថា ព្រះថេរៈឈរក្នុងទីណា អង្គុយទីណា គប្បីប្រព្រឹត្ត ។
 កាលបរិហារយ៉ាងនេះ ឱនក្បាលចុះក្នុងខណៈដែលត្រូវការឲ្យព្រះថេរៈអង្គុយ
 លើអាសនៈដែលសមគួរយ៉ាងធំ ទើបអាចសួរបញ្ហា ឬស្តាប់ធម៌បាន ។ ទើប
 លោកសម្តែងឧបាយនៃការឃើញរឿយៗ ដោយការកំណត់វត្ថុដែលមិនមែន
 ឋានៈ ដោយប្រការដូច្នោះ ។

[៣៨] បទថា សារីបុត្តាតិ ច បន មំ សេចក្តីថា ឯសព្រហ្មចារី
 ទាំងឡាយស្គាល់ខ្ញុំយ៉ាងនេះថា ជាកូនរបស់នាងសារីព្រាហ្មណី ។ បទថា
 សត្តកប្បេន បានដល់ ដូចព្រះសាស្តា ។ ព្រះបុណ្ណៈលើកព្រះសារីបុត្តត្រូវ
 ហាក់ដូចជាតាំងទុកលើចន្ទមណ្ឌលដោយបទមួយប៉ុណ្ណោះ ដោយប្រការដូច្នោះ ។
 ពិតហើយ ព្រះថេរៈជាព្រះធម្មកថិកដោយចំណែកមួយ ប្រាកដហើយក្នុងទី
 នេះ កាលហៅអមាត្យថាជាអ្នកធំ គប្បីហៅដូចព្រះរាជា ហៅគោថា ទំហំ
 ប៉ុនដី ហៅបឹងថា ទំហំប៉ុនមហាសមុទ្រ ហៅពន្លឺថា ភ្លឺស្មើនឹងពន្លឺរបស់ព្រះ
 ចន្ទ ព្រះអាទិត្យ ។ បន្ទាប់អំពីនោះ ក៏មិនមានការហៅសព្រហ្មចារីទាំងនោះ
 ថាធំ ។ កាលហៅព្រះសារីកថាធំ ក៏គប្បីហៅថា ប្រៀបស្មើដូចព្រះពុទ្ធ ។
 បន្ទាប់អំពីនោះ ក៏មិនមានព្រះថេរៈនោះជាធំ ។ ព្រះបុណ្ណៈលើកព្រះថេរៈទៅ
 ទល់គ្នានឹងចន្ទមណ្ឌលដោយបទមួយប៉ុណ្ណោះ ដោយប្រការដូច្នោះ ។

ក្នុងបទថា ឯត្ថកំបិ នោ នប្បជិកាសេយ្យ នេះ មានអធិប្បាយយ៉ាង
 នេះថា មិនមានបដិកាណសម្រាប់ព្រះថេរៈ ដែលជាអ្នកមិនប្រមាទ ដែល
 សម្រេចបដិសម្មិទា ការឧបមារនេះយ៉ាងណា លោកនាំមកហើយ មិនគួរនាំ
 ឧបមានោះមក គួរពោលតែអត្ថប៉ុណ្ណោះ តែនាំការឧបមាមកបាន សម្រាប់
 បុគ្គលមិនដឹងដោយឧបមាទាំងឡាយ តែក្នុងអដ្ឋកថា លោកបដិសេធសេចក្តី

ឧបម្ពវគ្គ រថវិនិតសូត្រទី ៤

នេះ ពោលថា ដែលឈ្មោះថា ឧបមាណំមកបានក្នុងសម្មាកំនៃព្រះពុទ្ធទាំង-
 ឡាយ លោកកោតក្រែងព្រះថេរៈ ទើបពោលយ៉ាងនេះ ។ បទថា អនុមស្ស
 អនុមស្ស បុច្ឆិតា បានដល់ កំណត់ច្បាស់លាស់ សួរកថាវត្ថុ ១០ ។ សួរ
 ថា ការសួរជារបស់ធ្ងន់ ឬការឆ្លើយជារបស់ធ្ងន់ ឆ្លើយថា ការរៀនសូត្រ
 ហើយបុច្ឆាមិនជាការឡើយ ឯការវិសជ្ជនាជាការទាំងបុច្ឆាទាំងវិសជ្ជនា មាន
 ហេតុ ឬមានការណ៍ ក៏ជាការទាំងអស់ ។ បទថា សម្មោទីសុ បានដល់
 មានចិត្តត្រេកអរស្មើគ្នា ។

ទេសនាចប់តាមលំដាប់អនុសន្និ ដោយប្រការដូច្នោះ ។ ^{១៧៧}

រថវិនិតសូត្រ ចប់
 សូត្រទី ៤ ចប់

សុត្តន្តបិដក

និវាបសូត្រទី ៥

[៣៩] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ គង់ក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក្នុងសម័យ នោះឯង ព្រះមានព្រះភាគ ទ្រង់ត្រាស់ហៅពួកភិក្ខុថា ម្ចាស់ភិក្ខុទាំងឡាយ ។ ភិក្ខុទាំងនោះ បានទទួលព្រះពុទ្ធដីកា ព្រះមានព្រះភាគថា ព្រះករុណាព្រះអង្គ ។ ព្រះមានព្រះភាគទ្រង់ត្រាស់ដូច្នោះថា ម្ចាស់ភិក្ខុទាំងឡាយ នេវាបិកជន (ជន អ្នកដាំដំណាំ) មិនមែនដាំដំណាំជាចំណីដើម្បីពួកម្រឹគ ដោយគិតថា ពួកម្រឹគ ចូរទំពាស៊ីនូវដំណាំដែលអាត្មាអញដាំហើយនេះ ជាសត្វមានអាយុវែង មាន សម្បុរល្អ ញ៉ាំងអត្តភាពឲ្យប្រព្រឹត្តទៅបានយូរអង្វែងចុះ ដូច្នោះឡើយ ។ ម្ចាស់ភិក្ខុទាំងឡាយ នេវាបិកជន ដាំនូវដំណាំដើម្បីពួកម្រឹគ ដោយគិតយ៉ាង នេះវិញទេថា ពួកម្រឹគនឹងចូលមកលុកលុយដំណាំដែលអាត្មាអញដាំហើយនេះ ក៏មុខជានឹងភ្លេចខ្លួនស៊ីនូវកោជនទាំងឡាយ លុះចូលមកលុកលុយ ភ្លេចខ្លួន ស៊ីនូវកោជនទាំងឡាយហើយ នឹងដល់នូវសេចក្តីស្រវឹង លុះស្រវឹងហើយ នឹងដល់នូវសេចក្តីប្រមាទ លុះមានសេចក្តីប្រមាទហើយ ជាសត្វគួរអាត្មាអញ នឹងធ្វើតាមសេចក្តីប្រាថ្នាបាន ព្រោះដំណាំនេះ ។

[៤០] ម្ចាស់ភិក្ខុទាំងឡាយ បណ្តាសត្វម្រឹគទាំងនោះ ពួកសត្វម្រឹគ ទី ១ ចូលទៅលុកលុយដំណាំ ដែលនេវាបិកជនដាំឯណោះហើយ ក៏ភ្លេចខ្លួន ស៊ីនូវកោជនទាំងឡាយ លុះពួកម្រឹគទាំងនោះចូលទៅលុកលុយ ភ្លេចខ្លួនក្នុង

ដំណាំនោះហើយស៊ី ក៏ដល់នូវសេចក្តីស្រវឹង លុះស្រវឹងហើយ ក៏ដល់នូវ
សេចក្តីប្រមាទ លុះប្រមាទហើយ ជាសត្វគួរនេវាបិកជន នឹងធ្វើតាមសេចក្តី
ប្រាថ្នាបាន ព្រោះដំណាំឯណោះ ម្ចាស់ភិក្ខុទាំងឡាយ កាលបើយ៉ាងនេះ ពួក
ម្រឹគទី ១ ទាំងនោះ នឹងមិនរួចអំពីឥទ្ធានុភាពរបស់នេវាបិកជនទេ ។

[៤១] ម្ចាស់ភិក្ខុទាំងឡាយ បណ្តាម្រឹគទាំងនោះ ពួកម្រឹគទី ២ គិត
ព្រមគ្នាយ៉ាងនេះថា ពួកម្រឹគទី ១ ណា ចូលទៅលុកលុយដំណាំដែលនេវា-
បិកជនដាំឯណោះហើយ ក៏ភ្លេចខ្លួនស៊ីនូវកោជនទាំងឡាយ លុះពួកម្រឹគទាំង
នោះ ចូលទៅលុកលុយភ្លេចខ្លួនក្នុងដំណាំនោះ ហើយស៊ីនូវកោជនទាំងឡាយ
ហើយដល់នូវសេចក្តីស្រវឹង លុះស្រវឹងហើយក៏ដល់នូវសេចក្តីប្រមាទ លុះ
ប្រមាទហើយ ជាសត្វគួរនេវាបិកជននឹងធ្វើតាមសេចក្តីប្រាថ្នាបាន ព្រោះដំណាំ
ឯណោះ កាលបើយ៉ាងនេះ ពួកម្រឹគទី ១ នោះនឹងមិនរួចអំពីឥទ្ធានុភាពរបស់
នេវាបិកជនទេ បើដូច្នោះគួរតែយើងទាំងឡាយ រៀនកុំស៊ីដំណាំទាំងអស់ និង
រៀនចាកការស៊ីដោយសេចក្តីភិតភ័យ ហើយគួរចូលទៅរកព្រៃជ្រៅ នៅតាម
សប្បាយវិញ លុះពួកម្រឹគទាំងនោះគិតដូច្នោះហើយ ក៏នាំគ្នារៀនចាកនិវាប-
កោជន (ដំណាំជានុយ) ទាំងអស់ រៀនចាកការស៊ីដោយសេចក្តីភិតភ័យ
ក៏ចូលទៅកាន់ព្រៃជ្រៅហើយនៅ ។ លុះដល់ខែជាទីបំផុតនៃគិម្ពរដូវ មានស្មៅ
និងទឹកអស់ហើយ កាយរបស់ពួកម្រឹគទាំងនោះ ក៏ដល់នូវភាពស្លាំងស្លមក្រៃ
ពេក លុះម្រឹគទាំងនោះ មានកាយដល់នូវភាពស្លាំងស្លមហើយ កម្លាំងកាយ
និងសេចក្តីព្យាយាមក៏សាបសូន្យទៅ កាលបើកម្លាំងកាយ និងសេចក្តីព្យាយាម

ឧបម្ពវគ្គ និវាបសូត្រទី ៥

៥៥២

សាបសូន្យហើយ ពួកម្រឹគក៏នាំគ្នាត្រឡប់មករកដំណាំ ដែលនេវាបិកជនដាំ នោះវិញ ទើបពួកម្រឹគទាំងនោះ ចូលទៅលុកលុយក្នុងដំណាំនោះ ហើយភ្លេច ខ្លួនស៊ីនូវកោជនទាំងឡាយ លុះពួកម្រឹគទាំងនោះចូលទៅលុកលុយក្នុងដំណាំ នោះ ហើយភ្លេចខ្លួនស៊ីនូវកោជនទាំងឡាយ ក៏ដល់នូវសេចក្តីស្រវឹង លុះ ស្រវឹងហើយ ក៏ដល់នូវសេចក្តីប្រមាទ លុះប្រមាទហើយ ជាសត្វគួរនេវាបិ- កជននឹងធ្វើតាមសេចក្តីប្រាថ្នាបាន ព្រោះដំណាំឯណោះ ម្ចាស់ភិក្ខុទាំងឡាយ កាលបើយ៉ាងនេះ ពួកម្រឹគទី ២ នោះ នឹងមិនរួចអំពីឥទ្ធានុភាពរបស់នេវា- បិកជនឡើយ ។

[៤២] ម្ចាស់ភិក្ខុទាំងឡាយ បណ្តាម្រឹគទាំងនោះ ពួកម្រឹគទី ៣ គិត ព្រមគ្នាយ៉ាងនេះថា ពួកម្រឹគទី ១ ណា (ចូលទៅលុកលុយ) នូវដំណាំ ដែលនេវាបិកជនដាំឯណោះ ។ បេ ។ កាលបើយ៉ាងនេះ ពួកម្រឹគទី ១ នោះ មិនរួចអំពីឥទ្ធានុភាពរបស់នេវាបិកជនទៅហើយ ឯពួកម្រឹគទី ២ ណា គិត ព្រមគ្នាយ៉ាងនេះថា ពួកម្រឹគទី ១ ណា (ចូលទៅលុកលុយ) នូវដំណាំ ដែលនេវាបិកជនដាំឯណោះ ។ បេ ។ កាលបើយ៉ាងនេះ ពួកម្រឹគទី ១ នោះ ក៏មិនរួចអំពីឥទ្ធានុភាព របស់នេវាបិកជនទៅហើយ បើដូច្នោះ គួរតែយើង ទាំងឡាយ វៀរចាកនិវាបកោជនទាំងអស់ វៀរចាកការបរិភោគ ដោយ សេចក្តីភិតភ័យ ហើយចូលទៅកាន់ព្រៃជ្រៅ នៅតាមសប្បាយ ពួកម្រឹគនោះ គិតដូច្នោះហើយ ក៏វៀរចាកនិវាបកោជនទាំងអស់ វៀរចាកការបរិភោគដោយ សេចក្តីភិតភ័យ ហើយចូលទៅកាន់ព្រៃជ្រៅនៅតាមសប្បាយ លុះដល់ខែជា

សុត្តន្តបិដក មជ្ឈិមនិកាយ មូលបណ្ណសក

ទីបំផុតនៃគិម្ហរជូរដែលមានស្មៅ និងទឹកអស់ហើយ កាយរបស់ពួកម្រឹគទាំងនោះ ក៏ដល់នូវភាពស្អាងស្អមក្រៃពេក លុះពួកម្រឹគទាំងនោះ មានកាយដល់នូវភាពស្អាងស្អមហើយ កម្លាំងកាយ និងកម្លាំងព្យាយាមក៏សាបសូន្យទៅ កាលបើកម្លាំងកាយ និងសេចក្តីព្យាយាមសាបសូន្យហើយ ពួកម្រឹគទាំងនោះ ក៏ត្រឡប់មករកដំណាំដែលនៅបិកជនដាំនោះវិញ ពួកម្រឹគទាំងនោះ ក៏ចូលទៅលុកលុយក្នុងដំណាំនោះភ្លេចខ្លួនស៊ីនូវកោជនទាំងឡាយ លុះម្រឹគទាំងនោះចូលទៅលុកលុយក្នុងដំណាំនោះភ្លេចខ្លួន ស៊ីនូវកោជនទាំងឡាយ ក៏ដល់នូវសេចក្តីស្រវឹង លុះស្រវឹងហើយ ក៏ដល់នូវសេចក្តីប្រមាទ លុះប្រមាទហើយ ជាសត្វគួរនេវាបិកជនធ្វើតាមសេចក្តីប្រាថ្នាបាន ព្រោះដំណាំឯណោះ កាលបើយ៉ាងនេះ ពួកម្រឹគទី ២ នោះក៏មិនរួចអំពីឥទ្ធិនុភាពរបស់នេវាបិកជនទៅហើយ បើដូច្នោះ គួរតែយើងទាំងឡាយ ចូលទៅអាស្រ័យដំណាំ ដែលនៅបិកជនដាំឯណោះ ហើយសម្រេចទីនៅ (ព្នង់ខាងក្រៅ) លុះសម្រេចទីនៅក្នុងទីនោះហើយ ពួកយើងនឹងកុំចូលទៅលុកលុយដំណាំ ដែលនៅបិកជនគេដាំឯណោះ ភ្លេចខ្លួនស៊ីនូវកោជនទាំងឡាយ លុះមិនចូលទៅលុកលុយ មិនភ្លេចខ្លួនគ្រាន់តែស៊ីនូវកោជនទាំងឡាយ នឹងមិនដល់នូវសេចក្តីស្រវឹង លុះមិនស្រវឹងហើយ នឹងមិនដល់នូវសេចក្តីប្រមាទ លុះមិនប្រមាទហើយ ជាសត្វដែលនៅបិកជនធ្វើតាមសេចក្តីប្រាថ្នាមិនបាន ព្រោះដំណាំឯណោះ ។

ពួកម្រឹគទី ៣ នោះ ក៏ចូលទៅអាស្រ័យដំណាំដែលនៅបិកជនដាំឯណោះ ហើយ សម្រេចទីនៅ (ព្នង់ខាងក្រៅ) លុះសម្រេចទីនៅក្នុងទីនោះហើយ

ឧបម្ភវគ្គ និវាបសូត្រទី ៥

៥៥៤

ក៏មិនចូលទៅលុកលុយដំណាំដែលនៅបិកជនដាងណោះ មិនភ្លេចខ្លួនស៊ីនូវ
 ភោជនទាំងឡាយ លុះពួកម្រឹគទាំងនោះ មិនចូលទៅលុកលុយភ្លេចខ្លួន ក្នុង
 ដំណាំនោះ គ្រាន់តែស៊ីនូវភោជនទាំងឡាយ ក៏មិនដល់នូវសេចក្តីស្រវឹង លុះ
 មិនស្រវឹងហើយ មិនដល់នូវសេចក្តីប្រមាទ លុះមិនប្រមាទហើយ ជាសត្វគួរ
 នៅបិកជនធ្វើតាមសេចក្តីប្រាថ្នាមិនបាន ព្រោះដំណាំឯណោះទេ ។ ម្នាលភិក្ខុ
 ទាំងឡាយ ក្នុងសម័យនោះ នៅបិកជន និងបរិសទ្យរបស់នៅបិកជនមាន
 សេចក្តីត្រិះរិះដូច្នោះថា អើក៏ពួកម្រឹគទី ៣ ទាំងនេះជាសត្វមានកលមាយា ដូច
 ជាមានប្លន្ទិ ពួកម្រឹគទី ៣ នេះ ជាសត្វផ្សេងគ្នា (អំពីពួកម្រឹគទី ១ ទី ២)
 មកស៊ីដំណាំដែលអញដាំហើយនេះឯង យើងទាំងឡាយមិនដឹងដំណើរមក និង
 ដំណើរទៅរបស់វាទាំងនោះ បើដូច្នោះមានតែយើងទាំងឡាយធ្វើរបងព័ទ្ធដំណាំ
 ដែលយើងទាំងឡាយដាំហើយនេះ ព្រមទាំងប្រទេសជុំវិញ ដោយកំណាត់
 ឈើ និងបង្កាត់ទាំងឡាយធំៗ គង់យើងទាំងឡាយនឹងឃើញនូវទីអាស្រ័យរបស់
 ពួកម្រឹគទី ៣ នឹងចាប់ម្រឹគទាំងនោះ ត្រង់កន្លែងដែលវានៅឲ្យបាន ។ ជន
 ទាំងឡាយនោះ នាំគ្នាធ្វើរបងព័ទ្ធដំណាំ ដែលខ្លួនដាំហើយឯណោះ ព្រមទាំង
 ប្រទេសជុំវិញ ដោយកំណាត់ឈើ និងបង្កាត់ទាំងឡាយធំៗ ។ ម្នាលភិក្ខុទាំង-
 ឡាយ នៅបិកជនក្តី បរិសទ្យរបស់នៅបិកជនក្តី បានឃើញទីនៅរបស់ពួក
 ម្រឹគទី ៣ នោះហើយ ក៏ចាប់ពួកម្រឹគទាំងនោះ ត្រង់កន្លែងដែលវានៅ ។
 ម្នាលភិក្ខុទាំងឡាយ កាលបើយ៉ាងនេះហើយ ពួកម្រឹគទី ៣ នោះ មិនរួចអំពី
 ឥទ្ធានុភាពរបស់នៅបិកជនឡើយ ។

សុត្តន្តបិដក មជ្ឈិមនិកាយ មូលបណ្ណសក

[៤៣] ម្នាលភិក្ខុទាំងឡាយ បណ្ណាពួកម្រឹគទាំងនោះ ម្រឹគទី ៤ គិតព្រមគ្នាយ៉ាងនេះថា ពួកម្រឹគទី ១ ណា ។ បេយ កាលបើយ៉ាងនេះហើយ ពួកម្រឹគទី ១ នោះ មិនរួចអំពីឥទ្ធានុភាព របស់នេវាបិកជនទៅហើយ ឯពួកម្រឹគទី ២ ណា គិតព្រមគ្នាយ៉ាងនេះថា ពួកម្រឹគទី ១ ណា ។ បេយ កាលបើយ៉ាងនេះហើយ ពួកម្រឹគទី ១ នោះមិនរួចអំពីឥទ្ធានុភាពរបស់នេវាបិកជនទៅហើយ បើដូច្នោះ គួរតែយើងទាំងឡាយ ។ បេយ កាលបើយ៉ាងនេះ ពួកម្រឹគទី ២ នោះ មិនរួចអំពីឥទ្ធានុភាព របស់នេវាបិកជនទៅហើយ ឯពួកម្រឹគទី ៣ ណា គិតព្រមគ្នាយ៉ាងនេះថា ពួកម្រឹគទី ១ ណា ។ បេយ កាលបើយ៉ាងនេះហើយ ពួកម្រឹគទី ១ នោះ មិនរួចអំពីឥទ្ធានុភាពរបស់នេវាបិកជនទៅហើយ ឯពួកម្រឹគទី ២ ណា គិតព្រមគ្នាយ៉ាងនេះថា ពួកម្រឹគទី ១ ណា ។ បេយ កាលបើយ៉ាងនេះហើយ ពួកម្រឹគទី ១ នោះ មិនរួចអំពីឥទ្ធានុភាពរបស់នេវាបិកជនទៅហើយ បើដូច្នោះ គួរតែយើងទាំងឡាយ ។ បេយ កាលបើយ៉ាងនេះ ពួកម្រឹគទី ២ ទាំងនោះ មិនរួចអំពីឥទ្ធានុភាពរបស់នេវាបិកជនទៅហើយ បើដូច្នោះ មានតែយើងទាំងឡាយគប្បីចូលទៅ អាស្រ័យដំណាំដែលនេវាបិកជនដាំឯណោះ ហើយសម្រេចទីនៅ លុះសម្រេចទីនៅក្នុងទីនោះហើយ ពួកយើងនឹងកុំចូលទៅលុកលុយដំណាំ ដែលនេវាបិកជនដាំឯណោះ កុំភ្លេចខ្លួនស៊ីនូវកោជនទាំងឡាយ លុះមិនចូលមកលុកលុយ មិនភ្លេចខ្លួន គ្រាន់តែស៊ីនូវកោជនទាំងឡាយ ក៏នឹងមិនដល់នូវសេចក្តីស្រវឹង លុះមិនស្រវឹងហើយ នឹងមិនដល់នូវសេចក្តីប្រមាទ លុះមិនប្រមាទហើយ នឹងជាសត្វគួរនេវាបិកជន

ឧបម្ពវគ្គ និវាបសូត្រទី ៥

ធ្វើតាមសេចក្តីប្រាថ្នាមិនបាន ព្រោះដំណាំឯណោះឡើយ ទើបពួកម្រឹគទី ៣ នោះ ចូលទៅអាស្រ័យដំណាំដែលនៅបិកជនគេដាំឯណោះ ហើយសម្រេចទីនៅ លុះសម្រេចទីនៅក្នុងទីនោះហើយ ក៏មិនចូលទៅលុកលុយដំណាំដែលនៅបិកជនដាំឯណោះ មិនភ្លេចខ្លួន គ្រាន់តែស៊ីនូវកោជនទាំងឡាយ ពួកម្រឹគទី ៣ នោះ មិនចូលទៅលុកលុយក្នុងដំណាំនោះ មិនភ្លេចខ្លួន គ្រាន់តែស៊ីនូវកោជនទាំងឡាយ ក៏មិនដល់នូវសេចក្តីស្រវឹង លុះមិនស្រវឹងហើយ ក៏មិនដល់នូវសេចក្តីប្រមាទ លុះមិនប្រមាទហើយ ជាសត្វគួរនៅបិកជនធ្វើតាមសេចក្តីប្រាថ្នាមិនបាន ព្រោះដំណាំឯណោះឡើយ ។ ក្នុងសម័យនោះ នៅបិកជន និងបរិសទ្យរបស់នៅបិកជន មានសេចក្តីត្រិះរិះដូច្នោះថា អើក៏ពួកម្រឹគទី ៣ នេះ មានកលមាយាសិក្សាហើយ ដូចជាសត្វមានប្លន្ទិ ពួកម្រឹគទី ៣ នេះ ជាសត្វផ្សេង ក្រៅអំពីម្រឹគទី ១ និងម្រឹគទី ២ ។ បេយ លុះនៅបិកជន និងពួកបរិសទ្យរបស់នៅបិកជន បានឃើញទីនៅនៃពួកម្រឹគទី ៣ ហើយ ក៏ចូលទៅចាប់ម្រឹគទាំងនោះ ត្រង់ទីដែលវានៅ កាលបើយ៉ាងនេះ ពួកម្រឹគទី ៣ នោះ មិនរួចអំពីឥទ្ធានុភាពរបស់នៅបិកជនទៅហើយ បើដូច្នោះ ទីត្រង់ណាដែលមិនមែនជាវិស័យ របស់នៅបិកជន និងនៅបិកបរិសទ្យ គួរយើងទាំងឡាយសម្រេចនូវទីនៅត្រង់កន្លែងនោះ លុះសម្រេចទីនៅត្រង់ទីនោះហើយ ក៏ចូលទៅលុកលុយដំណាំដែលនៅបិកជនដាំឯណោះ កុំភ្លេចខ្លួន គ្រាន់តែស៊ីនូវកោជនទាំងឡាយ នឹងមិនដល់នូវសេចក្តីស្រវឹង លុះមិនស្រវឹងហើយ នឹងមិនដល់នូវសេចក្តីប្រមាទ លុះមិនប្រមាទហើយ នឹងជាសត្វគួរនៅបិកជន

ធ្វើតាមសេចក្តីប្រាថ្នាមិនបាន ព្រោះដំណាំឯណោះ ។ ទើបពួកម្រឹកទាំងនោះ សម្រេចទីនៅត្រង់ទី ដែលមិនមែនជាវិស័យរបស់នេវាបិកជន និងនេវាបិក-
 បរិសទ្យនោះ លុះសម្រេចនូវទីអាស្រ័យក្នុងទីនោះហើយ ក៏មិនចូលទៅលុក
 លុយដំណាំ ដែលនេវាបិកជនដាំឯណោះ មិនភ្លេចខ្លួន គ្រាន់តែស៊ីនូវកោជន
 ទាំងឡាយ លុះម្រឹកទាំងនោះមិនចូលទៅលុកលុយ មិនភ្លេចខ្លួនក្នុងដំណាំនោះ
 ហើយ គ្រាន់តែស៊ីនូវកោជនទាំងឡាយ ក៏មិនដល់នូវសេចក្តីស្រវឹង លុះមិន
 ស្រវឹងហើយ ក៏មិនដល់នូវសេចក្តីប្រមាទ លុះមិនប្រមាទហើយ ជាសត្វគួរ
 នេវាបិកជនធ្វើតាមសេចក្តីប្រាថ្នាមិនបាន ព្រោះដំណាំឯណោះ ។ ម្នាលភិក្ខុ
 ទាំងឡាយ ក្នុងសម័យនោះ នេវាបិកជន និងនេវាបិកបរិសទ្យមានសេចក្តី
 ត្រិះរិះដូច្នោះថា អើ ក៏ពួកម្រឹកទី ៤ នេះ មានកលមាយាសិក្សាហើយ ដូចជា
 សត្វមានប្លន្ទិ ពួកម្រឹកទី ៤ នេះ ជាសត្វផ្សេងអំពីពួកម្រឹកទី ១ ទី ២ ទី ៣
 នោះ តែស៊ីនូវដំណាំដែលយើងទាំងឡាយដាំហើយនេះ ឯយើងទាំងឡាយ
 មិនដឹងនូវដំណើរមក និងដំណើរទៅរបស់ពួកវា បើដូច្នោះ មានតែយើងទាំង-
 ឡាយធ្វើរបងព័ទ្ធដំណាំដែលយើងដាំហើយនេះ ព្រមទាំងប្រទេសជុំវិញ ដោយ
 កំណាត់ឈើ និងបង្កាត់ទាំងឡាយផង ដោយគិតថា ធ្វើដូចម្តេច ពួកយើង
 នឹងឃើញនូវទីនៅរបស់ពួកម្រឹកទី ៤ ពួកម្រឹកទាំងនោះ គប្បីចូលទៅកាន់ទី
 គួរចាប់បានហ្ន៎ (លុះគិតដូច្នោះហើយ) ជនទាំងឡាយនោះ ក៏ធ្វើរបងព័ទ្ធ
 ដំណាំដែលខ្លួនដាំឯណោះ ព្រមទាំងប្រទេសជុំវិញ ដោយកំណាត់ឈើ និង
 បង្កាត់ទាំងឡាយផង ។ ម្នាលភិក្ខុទាំងឡាយ នេវាបិកជនក្តី នេវាបិកបរិសទ្យ

ឧបម្ភវគ្គ និវាបសូត្រទី ៥

៥៥៨

ក្តី មិនបានឃើញទីអាស្រ័យរបស់ពួកម្រឹគទី ៤ ទេ ក៏នាំគ្នាទៅរកចាប់ម្រឹគ
 ទាំងនោះ ត្រង់កន្លែងដែលវានៅ ។ ម្នាលភិក្ខុទាំងឡាយ ក្នុងសម័យនោះ
 នេវាបិកជន និងនេវាបិកបរិសទ្យ មានសេចក្តីត្រិះរិះដូច្នោះថា ប្រសិនបើយើង
 ទាំងឡាយ សម្លាប់នូវពួកម្រឹគទី ៤ ហើយ អ្នកទាំងឡាយដទៃមុខជានឹង
 សម្លាប់នូវម្រឹគដែលយើងសម្លាប់នោះដែរ កាលបើយ៉ាងនេះ ពួកម្រឹគមុខជា
 នឹងបោះបង់ចោលនូវដំណាំ ដែលយើងទាំងឡាយដាំហើយនេះ ដោយប្រការ
 ទាំងពួង បើដូច្នោះ មានតែយើងទាំងឡាយ ធ្វើព្រងើយកន្តើយនឹងពួកម្រឹគទី
 ៤ ។ ម្នាលភិក្ខុទាំងឡាយ នេវាបិកជនក្តី នេវាបិកបរិសទ្យក្តី ក៏ធ្វើព្រងើយ
 កន្តើយនឹងពួកម្រឹគទី ៤ ម្នាលភិក្ខុទាំងឡាយ កាលបើយ៉ាងនេះ ពួកម្រឹគទី
 ៤ នោះ រួចអំពីឥទ្ធានុភាពរបស់នេវាបិកជនបាន ។

[៤៤] ម្នាលភិក្ខុទាំងឡាយ សេចក្តីឧបមាទាំងនេះឯង តថាគតធ្វើដើម្បី
 បញ្ជាក់សេចក្តីឲ្យច្បាស់លាស់ ។ សេចក្តីក្នុងរឿងឧបមានុ៎ះ ដូចតទៅនេះ ។
 ម្នាលភិក្ខុទាំងឡាយ ត្រង់ពាក្យថា ដំណាំនុ៎ះ ជាឈ្មោះនៃកាមគុណ ៥ ។
 ម្នាលភិក្ខុទាំងឡាយ ត្រង់ពាក្យថា នេវាបិកជន (អ្នកដាំដំណាំ) នុ៎ះ ជា
 ឈ្មោះនៃមារដែលមានចិត្តអាក្រក់ ។ ម្នាលភិក្ខុទាំងឡាយ ត្រង់ពាក្យថា ពួក
 នេវាបិកបរិសទ្យនុ៎ះ ជាឈ្មោះរបស់បរិសទ្យនៃមារ ។ ម្នាលភិក្ខុទាំងឡាយ
 ត្រង់ពាក្យថា ពួកម្រឹគនុ៎ះ ជាឈ្មោះនៃសមណៈ និងព្រាហ្មណ៍ទាំងឡាយ ។

[៤៥] ម្នាលភិក្ខុទាំងឡាយ បណ្តាសមណព្រាហ្មណ៍ទាំងនោះ សមណ-
 ព្រាហ្មណ៍ពួកទី ១ លុកលុយដំណាំ ដែលមារដាំហើយឯណោះ និងលោកា-

សុត្តន្តបិដក មជ្ឈិមនិកាយ មូលបណ្ណសក

មិសៈ (អាមិសៈក្នុងលោក) ទាំងឡាយឯណោះ ភ្លេចខ្លួនបរិភោគភោជន
 ទាំងឡាយ កាលពួកសមណព្រាហ្មណ៍ទាំងនោះ លុកលុយក្នុងដំណាំ និង
 អាមិសៈក្នុងលោកនោះហើយ ភ្លេចខ្លួនបរិភោគភោជនទាំងឡាយ ហើយដល់
 នូវសេចក្តីស្រវឹង លុះស្រវឹងហើយ ក៏ដល់នូវសេចក្តីប្រមាទ លុះប្រមាទហើយ
 ជាអ្នកគួរមារធ្វើតាមសេចក្តីប្រាថ្នាបាន ព្រោះដំណាំឯណោះផង ព្រោះលោកា-
 មិសៈឯណោះផង ម្ចាស់ភិក្ខុទាំងឡាយ កាលបើយ៉ាងនេះ សមណៈ និង
 ព្រាហ្មណ៍ពួកទី ១ នោះ មិនរួចអំពីឥទ្ធានុភាពរបស់មារទេ ។ ម្ចាស់ភិក្ខុ
 ទាំងឡាយ ពួកម្រឹគទី ១ នោះ មានសេចក្តីឧបមាយ៉ាងណា តថាគតពោល
 នូវសមណព្រាហ្មណ៍ទាំងឡាយទី ១ នេះថា មានឧបមេយ្យដូច្នោះដែរ ។

[៤៦] ម្ចាស់ភិក្ខុទាំងឡាយ បណ្ណសមណព្រាហ្មណ៍ទាំងនោះ សមណ-
 ព្រាហ្មណ៍ពួកទី ២ គិតព្រមគ្នាយ៉ាងនេះថា សមណៈ និងព្រាហ្មណ៍ពួកទី ១
 ណា លុកលុយដំណាំដែលមារដាំហើយឯណោះ និងលោកាមិសៈឯណោះ
 ភ្លេចខ្លួនបរិភោគភោជនទាំងឡាយ កាលសមណព្រាហ្មណ៍ទាំងនោះលុកលុយ
 ក្នុងដំណាំ និងលោកាមិសៈនោះ ភ្លេចខ្លួនបរិភោគភោជនទាំងឡាយ ហើយ
 ដល់នូវសេចក្តីស្រវឹង លុះស្រវឹងហើយ ក៏ដល់នូវសេចក្តីប្រមាទ លុះប្រមាទ
 ហើយ ជាអ្នកគួរមារធ្វើតាមសេចក្តីប្រាថ្នាបាន ព្រោះដំណាំឯណោះផង ព្រោះ
 លោកាមិសៈឯណោះផង កាលបើយ៉ាងនេះ សមណៈ និងព្រាហ្មណ៍ពួកទី ១
 នោះ មិនរួចអំពីឥទ្ធានុភាពរបស់មារទៅហើយ បើដូច្នោះ មានតែយើងទាំង-
 ឡាយរៀបចំវាបរិភោគ និងលោកាមិសៈចេញ ដោយប្រការទាំងពួង រៀរ

ឧបម្ពវគ្គ និវាបសូត្រទី ៥

៥៦០

ចាកការបរិភោគ ព្រោះសេចក្តីខ្លាចចេញ ហើយចូលទៅកន្លែងព្រៃជ្រៅនៅតាម
សប្បាយ លុះសមណព្រាហ្មណ៍ទាំងនោះគិតដូច្នោះហើយ ក៏វៀរចាកនិវាប-
ភោជន និងលោកាមិសៈដោយប្រការទាំងពួង ពួកសមណព្រាហ្មណ៍ទាំងនោះ
បានវៀរចាកនិវាបភោជន និងលោកាមិសៈដោយប្រការទាំងពួង ទាំងវៀរចាក
បរិភោគព្រោះសេចក្តីខ្លាច ហើយចូលទៅកន្លែងព្រៃជ្រៅនៅតាមសប្បាយ ពួក
សមណព្រាហ្មណ៍ទាំងនោះ មានបន្ថែមស្រស់ជាអាហារខ្លះ មានអង្ករស្រងៃជា
អាហារខ្លះ មានស្ករជាអាហារខ្លះ មានកម្ទេច (ចំនៀវស្បែក) ជាអាហារ
ខ្លះ មានបន្លែ ឬសារាយជាអាហារខ្លះ មានកុណ្ណកជាអាហារខ្លះ មានបាយក្តាំង
ជាអាហារខ្លះ មានម្សៅជាអាហារខ្លះ មានស្មៅជាអាហារខ្លះ មានអាចម៍គោ
ជាអាហារខ្លះ មានមើមឈើ និងផ្លែឈើក្នុងព្រៃជាអាហារខ្លះ មានផ្លែឈើដែល
ជ្រុះឯងជាភោជនខ្លះ ញ៉ាំងអត្តភាពឲ្យប្រព្រឹត្តទៅក្នុងដងព្រៃជ្រៅនោះ លុះដល់
ខែជាទីបំផុតនៃគិម្ពរដូវ មានស្មៅ និងទឹកអស់ហើយ កាយរបស់សមណ-
ព្រាហ្មណ៍ទាំងនោះក៏ដល់នូវភាពស្តាំងស្តមក្រៃពេក លុះមានកាយដល់នូវភាព
ស្តាំងស្តមហើយ កម្លាំង និងសេចក្តីព្យាយាមក៏សាបសូន្យទៅ កាលបើកម្លាំង
និងសេចក្តីព្យាយាមសាបសូន្យហើយ ចេតោវិមុត្តិក៏សាបសូន្យទៅដែរ កាល
បើចេតោវិមុត្តិសាបសូន្យហើយ ពួកសមណព្រាហ្មណ៍ទាំងនោះត្រឡប់មកកាន់
ដំណាំ ដែលមានជាហើយនោះវិញផង មកកាន់លោកាមិសៈទាំងឡាយនោះ
ផង ពួកសមណព្រាហ្មណ៍ទាំងនោះ បានលុកលុយក្នុងដំណាំ និងលោកាមិសៈ
នោះហើយ ភ្លេចខ្លួនបរិភោគភោជនទាំងឡាយ កាលសមណព្រាហ្មណ៍ទាំង

សុត្តន្តបិដក មជ្ឈិមនិកាយ មូលបណ្ណសក

នោះ លុកលុយភ្លេចខ្លួនក្នុងដំណាំ និងលោកាមិសៈនោះ បរិភោគភោជនហើយ
 ដល់នូវសេចក្តីស្រវឹង លុះស្រវឹងហើយ ក៏ដល់នូវសេចក្តីប្រមាទ លុះប្រមាទ
 ហើយ ជាអ្នកគួរមានធ្វើតាមសេចក្តីប្រាថ្នាបាន ព្រោះដំណាំឯណោះផង ព្រោះ
 លោកាមិសៈឯណោះផង ម្នាលភិក្ខុទាំងឡាយ កាលបើយ៉ាងនេះ សមណ-
 ព្រាហ្មណ៍ពួកទី ២ នោះ មិនរួចអំពីឥទ្ធានុភាពនៃមារទេ ។ ម្នាលភិក្ខុទាំងឡាយ
 ពួកម្រឹគីទី ២ នោះ មានសេចក្តីឧបមាដូចម្តេចមិញ តថាគតពោលនូវ
 សមណព្រាហ្មណ៍ទាំងឡាយទី ២ នេះ ថាមានឧបមេយ្យដូច្នោះដែរ ។

[៤៧] ម្នាលភិក្ខុទាំងឡាយ បណ្ណសមណព្រាហ្មណ៍ទាំងនោះ ពួក
 សមណព្រាហ្មណ៍ទី ៣ គិតគ្នាយ៉ាងនេះថា ពួកសមណព្រាហ្មណ៍ទី ១ ណា
 ។ បេ ។ កាលបើយ៉ាងនេះ ពួកសមណព្រាហ្មណ៍ទី ១ នោះ មិនរួចអំពី
 ឥទ្ធានុភាព របស់មារទៅហើយ ទាំងពួកសមណព្រាហ្មណ៍ទី ២ ណា គិត
 ព្រមគ្នាយ៉ាងនេះថា ពួកសមណព្រាហ្មណ៍ទី ១ ណា ។ បេ ។ កាលបើយ៉ាង
 នេះ ពួកសមណព្រាហ្មណ៍ទី ១ នោះ មិនរួចអំពីឥទ្ធានុភាពរបស់មារទៅ
 ហើយ បើដូច្នោះ មានតែយើងទាំងឡាយ គប្បីរៀបចាកនិវាបភោជន និង
 លោកាមិសៈចេញ ដោយប្រការទាំងពួង ទាំងរៀបចាកការបរិភោគ ព្រោះ
 សេចក្តីខ្លាច ហើយចូលទៅកាន់ព្រៃជ្រៅនៅតាមសប្បាយ លុះសមណ-
 ព្រាហ្មណ៍ទី ២ ទាំងនោះ គិតដូច្នោះហើយ ក៏រៀបចាកនិវាបភោជន និង
 លោកាមិសៈចេញ ដោយសព្វគ្រប់ រៀបចាកការបរិភោគ ព្រោះសេចក្តីខ្លាច
 ហើយចូលទៅកាន់ព្រៃជ្រៅនៅតាមសប្បាយ ពួកសមណព្រាហ្មណ៍ទាំងនោះ

ឧបម្ពវគ្គ និវាបសូត្រទី ៥

៥៦២

មានបន្ថែមស្រស់ជាអាហារខ្លះ ៗបេៗ មានផ្លែឈើដែលជ្រុះឯង ជាកោជនខ្លះ ក្នុងដងព្រៃនោះ លុះដល់ខែជាខាងចុងនៃគិម្ពរជូរ មានស្មៅ និងទឹកអស់ហើយ កាយរបស់សមណព្រាហ្មណ៍ទាំងនោះ ក៏ដល់នូវភាពស្លាំងស្លមក្រៃពេក លុះសមណព្រាហ្មណ៍ទាំងនោះ មានកាយដល់នូវភាពស្លាំងស្លមក្រៃពេកហើយ កម្លាំង និងសេចក្តីព្យាយាមក៏សាបសូន្យទៅ កាលបើកម្លាំង និងសេចក្តីព្យាយាមសាបសូន្យហើយ ចេតោវិមុត្តិក៏សាបសូន្យដែរ កាលបើចេតោវិមុត្តិសាបសូន្យហើយ ពួកសមណព្រាហ្មណ៍ទី ២ នោះ ក៏ត្រឡប់មកកាន់ដំណាំដែលមានជាហើយនោះផង ត្រឡប់មកកាន់លោកាមិសៈទាំងឡាយនោះផង ពួកសមណព្រាហ្មណ៍ទាំងនោះ លុកលុយក្នុងដំណាំ និងលោកាមិសៈនោះ ភ្លេចខ្លួនបរិភោគកោជនទាំងឡាយ កាលពួកសមណព្រាហ្មណ៍ទាំងនោះ លុកលុយក្នុងដំណាំនោះ ភ្លេចខ្លួនបរិភោគកោជនទាំងឡាយ ហើយដល់នូវសេចក្តីស្រវឹង លុះស្រវឹងហើយ ក៏ដល់នូវសេចក្តីប្រមាទ លុះប្រមាទហើយ ជាអ្នកគួរមានធ្វើតាមសេចក្តីប្រាថ្នាបាន ព្រោះដំណាំឯណោះផង ព្រោះលោកាមិសៈឯណោះផង កាលបើយ៉ាងនេះ ពួកសមណព្រាហ្មណ៍ទី ២ នោះ មិនរួចអំពីឥទ្ធានុភាពរបស់មានទៅហើយ បើដូច្នោះ មានតែយើងទាំងឡាយ នៅអាស្រ័យនឹងដំណាំ ដែលមានជាហើយឯណោះផង អាស្រ័យនឹងលោកាមិសៈឯណោះផង ហើយគប្បីសម្រេចទីនៅអាស្រ័យ លុះសម្រេចទីនៅអាស្រ័យក្នុងទីនោះហើយ យើងកុំលុកលុយភ្លេចខ្លួននឹងដំណាំដែលមានជាហើយនោះផង នឹងលោកាមិសៈឯណោះផង គ្រាន់តែបរិភោគកោជនទាំងឡាយ

សុត្តន្តបិដក មជ្ឈិមនិកាយ មូលបណ្ណសក

កាលបើយើងមិនលុកលុយមិនភ្លេចខ្លួន គ្រាន់តែបរិភោគភោជន ក៏នឹងមិន
 ដល់នូវសេចក្តីស្រវឹង លុះមិនស្រវឹងហើយ ក៏នឹងមិនដល់នូវសេចក្តីប្រមាទ
 លុះមិនប្រមាទហើយ នឹងជាអ្នកគួរមារធ្វើតាមសេចក្តីប្រាថ្នាមិនបាន ព្រោះ
 ដំណាំឯណោះផង ព្រោះលោកាមិសៈឯណោះផង លុះពួកសមណព្រាហ្មណ៍
 ទី ៣ នោះ គិតដូច្នោះហើយ ក៏ចូលទៅអាស្រ័យដំណាំ ដែលមារដាំហើយ
 ឯណោះ នឹងលោកាមិសៈទាំងឡាយឯណោះ ហើយសម្រេចទីនៅអាស្រ័យ ។
 លុះសម្រេចទីនៅអាស្រ័យក្នុងទីនោះហើយ ក៏មិនបានលុកលុយ មិនបានភ្លេច
 ខ្លួននឹងដំណាំ ដែលមារដាំហើយឯណោះ នឹងលោកាមិសៈទាំងឡាយឯណោះ
 មិនភ្លេចខ្លួន គ្រាន់តែបរិភោគភោជនទាំងឡាយ ក៏មិនដល់នូវសេចក្តីស្រវឹង
 លុះមិនស្រវឹងហើយ ក៏មិនដល់នូវសេចក្តីប្រមាទ លុះមិនប្រមាទហើយ ជា
 អ្នកគួរមារធ្វើតាមសេចក្តីប្រាថ្នាមិនបាន ព្រោះដំណាំឯណោះផង ព្រោះ
 លោកាមិសៈឯណោះផង ។ មួយវិញទៀត ពួកសមណព្រាហ្មណ៍ទី ៣ មាន
 សេចក្តីយល់យ៉ាងនេះថា លោកទៀងដូច្នោះខ្លះ លោកមិនទៀងដូច្នោះខ្លះ លោក
 មានទីបំផុតដូច្នោះខ្លះ លោកមិនមានទីបំផុតដូច្នោះខ្លះ ជីវិតនោះ គឺសរីរៈនោះ
 ដូច្នោះខ្លះ ជីវិតក៏ដទៃ សរីរៈក៏ដទៃដូច្នោះខ្លះ សត្វទៅខាងមុខអំពីសេចក្តីស្លាប់
 កើតទៀតដូច្នោះខ្លះ សត្វទៅខាងមុខអំពីសេចក្តីស្លាប់ មិនកើតទៀតដូច្នោះខ្លះ
 សត្វទៅខាងមុខអំពីសេចក្តីស្លាប់ កើតទៀតក៏មាន មិនកើតទៀតក៏មានដូច្នោះ
 ខ្លះ សត្វទៅខាងមុខអំពីសេចក្តីស្លាប់ មិនកើតទៀតក៏មាន មិនមែនជាមិន
 កើតទៀតក៏មានដូច្នោះខ្លះ ម្នាលភិក្ខុទាំងឡាយ កាលបើយ៉ាងនេះ ពួកសមណ-

ឧបម្ភវគ្គ និវាបសូត្រទី ៥

ព្រាហ្មណ៍ទី ៣ នោះ មិនរួចអំពីឥទ្ធានុភាពនៃមារទេ ។ ម្ចាស់ភិក្ខុទាំងឡាយ
ពួកម្រឹគទី ៣ នោះ មានឧបមាដូចម្តេចមិញ តថាគតពោលនូវសមណ-
ព្រាហ្មណ៍ទី ៣ នេះថា មានឧបមេយ្យដូច្នោះដែរ ។

[៤៨] ម្ចាស់ភិក្ខុទាំងឡាយ បណ្តាសមណព្រាហ្មណ៍ទាំងនោះ ពួក
សមណព្រាហ្មណ៍ទី ៤ គិតគ្នាយ៉ាងនេះថា ពួកសមណព្រាហ្មណ៍ទី ១ ណា
។ បេយ កាលបើយ៉ាងនេះ ពួកសមណព្រាហ្មណ៍ទី ១ នោះ មិនរួចអំពីឥទ្ធា-
នុភាពនៃមារទៅហើយ ពួកសមណព្រាហ្មណ៍ទី ២ ណា គិតព្រមគ្នាយ៉ាង
នេះថា ពួកសមណព្រាហ្មណ៍ទី ១ ណា ។ បេយ កាលបើយ៉ាងនេះ ពួក
សមណព្រាហ្មណ៍ទី ១ នោះ មិនរួចអំពីឥទ្ធានុភាពនៃមារទៅហើយ បើដូច្នោះ
មានតែយើងទាំងឡាយ ។ បេយ កាលបើយ៉ាងនេះ ពួកសមណព្រាហ្មណ៍ទី
២ នោះ មិនរួចអំពីឥទ្ធានុភាពនៃមារទៅហើយ ពួកសមណព្រាហ្មណ៍ទី ៣
ណា គិតព្រមគ្នាយ៉ាងនេះថា ពួកសមណព្រាហ្មណ៍ទី ១ ណា ។ បេយ កាល
បើយ៉ាងនេះហើយ ពួកសមណព្រាហ្មណ៍ទី ១ នោះ មិនរួចអំពីឥទ្ធានុភាពនៃ
មារទៅហើយ ពួកសមណព្រាហ្មណ៍ទី ២ ណា គិតព្រមគ្នាយ៉ាងនេះថា ពួក
សមណព្រាហ្មណ៍ទី ១ ណា ។ បេយ កាលបើយ៉ាងនេះ ពួកសមណព្រាហ្មណ៍
ទី ១ នោះ មិនរួចអំពីឥទ្ធានុភាពនៃមារទៅហើយ បើដូច្នោះ មានតែយើង
ទាំងឡាយ ។ បេយ កាលបើយ៉ាងនេះ ពួកសមណព្រាហ្មណ៍ទី ២ នោះ មិន
រួចអំពីឥទ្ធានុភាពនៃមារទៅហើយ បើដូច្នោះ មានតែយើងទាំងឡាយចូលទៅ
អាស្រ័យដំណាំ ដែលមារដាំហើយឯណោះ និងលោកាមិសៈទាំងឡាយឯណោះ

ហើយគប្បីសម្រេចទីនៅអាស្រ័យ លុះសម្រេចទីនៅអាស្រ័យក្នុងទីនោះហើយ
 យើងកុំលុកលុយ កុំភ្លេចខ្លួននឹងដំណាំ ដែលមានដាំហើយឯណោះផង និង
 លោកាមិសៈទាំងឡាយឯណោះផង ។ បើ កាលបើយើងមិនលុកលុយ មិន
 ភ្លេចខ្លួន គ្រាន់តែបរិភោគភោជនទាំងឡាយ នឹងមិនដល់នូវសេចក្តីស្រវឹង លុះ
 មិនស្រវឹងហើយ នឹងមិនដល់នូវសេចក្តីប្រមាទ លុះមិនប្រមាទហើយ នឹងជា
 អ្នកគួរមានធ្វើតាមសេចក្តីប្រាថ្នាមិនបាន ព្រោះដំណាំឯណោះផង ព្រោះ
 លោកាមិសៈឯណោះផង លុះសមណព្រាហ្មណ៍ទាំងនោះ គិតដូច្នោះហើយ ក៏
 ចូលទៅអាស្រ័យដំណាំដែលមានដាំហើយឯណោះ និងលោកាមិសៈទាំង-
 ឡាយឯណោះ ហើយសម្រេចទីនៅអាស្រ័យ លុះសម្រេចទីនៅអាស្រ័យក្នុង
 ទីនោះហើយ មិនលុកលុយ មិនភ្លេចខ្លួននឹងដំណាំដែលមានដាំហើយឯណោះ
 ផង និងលោកាមិសៈទាំងឡាយឯណោះផង គ្រាន់តែបរិភោគភោជនទាំង-
 ឡាយ កាលសមណព្រាហ្មណ៍ទី ៣ ទាំងនោះ មិនបានលុកលុយ មិនបាន
 ភ្លេចខ្លួនក្នុងដំណាំនោះហើយ គ្រាន់តែបរិភោគភោជនទាំងឡាយ ក៏មិនដល់នូវ
 សេចក្តីស្រវឹង លុះមិនស្រវឹងហើយ ក៏មិនដល់នូវសេចក្តីប្រមាទ លុះមិនប្រមាទ
 ហើយ ជាអ្នកគួរមានធ្វើតាមសេចក្តីប្រាថ្នាមិនបាន ព្រោះដំណាំឯណោះផង
 ព្រោះលោកាមិសៈឯណោះផង ។ តែសមណព្រាហ្មណ៍ទី ៣ ទាំងនោះ មាន
 សេចក្តីយល់ឃើញយ៉ាងនេះថា លោកទៀងដូច្នោះខ្លះ ។ បើ សត្វទៅខាងមុខ
 អំពីសេចក្តីស្លាប់ មិនកើតទៀតក៏មាន មិនមែនមិនកើតទៀតក៏មានដូច្នោះខ្លះ
 កាលបើយ៉ាងនេះ ពួកសមណព្រាហ្មណ៍ទី ៣ នោះ មិនរួចអំពីឥទ្ធានុភាព

ឧបម្ពវគ្គ និវាបសូត្រទី ៥

៥៦៦

របស់មារទៅហើយ បើដូច្នោះ មានតែយើងទាំងឡាយសម្រេចទីនៅអាស្រ័យ
ត្រង់ទីដែលមិនមែនជាដំណើរនៃមារ និងបរិស័ទរបស់មារ លុះសម្រេចទីនៅ
អាស្រ័យក្នុងទីនោះហើយ យើងកុំលុកលុយដំណាំដែលមារដាំហើយឯណោះ
និងលោកាមិសៈទាំងឡាយឯណោះ មិនភ្លេចខ្លួន គ្រាន់តែបរិភោគនូវកោជន
ទាំងឡាយ កាលបើយើងមិនលុកលុយ មិនភ្លេចខ្លួន គ្រាន់តែបរិភោគនូវ
កោជនទាំងឡាយ នឹងមិនដល់នូវសេចក្តីស្រវឹង លុះមិនស្រវឹងហើយ នឹងមិន
ដល់នូវសេចក្តីប្រមាទ លុះមិនប្រមាទហើយ នឹងជាអ្នកគួរមារធ្វើតាមសេចក្តី
ប្រាថ្នាមិនបាន ព្រោះដំណាំឯណោះផង ព្រោះលោកាមិសៈឯណោះផង ទើប
ពួកសមណព្រាហ្មណ៍ទាំងនោះ សម្រេចទីនៅអាស្រ័យត្រង់ទីដែលមិនមែន
ជាដំណើរនៃមារ និងបរិស័ទរបស់មារ លុះសម្រេចទីនៅអាស្រ័យក្នុងទីនោះ
ហើយ ក៏មិនបានលុកលុយដំណាំដែលមារដាំហើយឯណោះ និងលោកាមិសៈ
ទាំងឡាយឯណោះ មិនភ្លេចខ្លួន គ្រាន់តែបរិភោគនូវកោជនទាំងឡាយ កាល
ពួកសមណព្រាហ្មណ៍ទាំងនោះ មិនលុកលុយ មិនភ្លេចខ្លួនក្នុងដំណាំ និង
លោកាមិសៈនោះហើយ គ្រាន់តែបរិភោគនូវកោជនទាំងឡាយ ក៏មិនដល់នូវ
សេចក្តីស្រវឹង លុះមិនស្រវឹងហើយ ក៏មិនដល់នូវសេចក្តីប្រមាទ លុះមិន
ប្រមាទហើយ ជាអ្នកគួរមារធ្វើតាមសេចក្តីប្រាថ្នាមិនបាន ព្រោះដំណាំឯណោះ
ផង ព្រោះលោកាមិសៈឯណោះផង ម្នាលភិក្ខុទាំងឡាយ កាលបើយ៉ាងនេះ
ពួកសមណព្រាហ្មណ៍ទី ៤ នោះ ទើបរួចអំពីឥទ្ធានុភាពនៃមារបាន ។ ម្នាល
ភិក្ខុទាំងឡាយ ពួកម្រឹគទី ៤ នោះ មានសេចក្តីឧបមាដូចម្តេចមិញ តថាគត

ពោលនូវពួកសមណព្រាហ្មណ៍ទី ៤ នេះ ថាមានឧបមេយ្យដូច្នោះដែរ ។

[៤៩] ម្ចាស់ភិក្ខុទាំងឡាយ ចុះទីដែលមិនមែនជាដំណើររបស់មារ និងបរិស័ទនៃមារដូចម្តេច ។ ម្ចាស់ភិក្ខុទាំងឡាយ ភិក្ខុក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ ហើយចូលកាន់បឋម-
 ជ្ឈាន ដែលប្រកបដោយវិតក្ក វិចារៈ និងបីតិ សុខ ដែលកើតអំពីសេចក្តីស្ងប់ស្ងាត់ជាអារម្មណ៍ ម្ចាស់ភិក្ខុទាំងឡាយ នេះគឺគាត់ហៅថា ភិក្ខុធ្វើនូវមារឲ្យខ្វាក់ បំបែកភ្នែកមិនឲ្យឃើញស្នាមជើង ដល់នូវវិស័យដែលមារ មានចិត្តលាមករកមិនឃើញ ។ ម្ចាស់ភិក្ខុទាំងឡាយ មួយវិញទៀត ភិក្ខុនោះព្រោះចូលទៅរម្ងាប់នូវវិតក្កវិចារៈរួចហើយ ក៏បានចូលដល់ទុតិយជ្ឈាន ជាទីផ្លូវផង ប្រព្រឹត្តទៅខាងក្នុង ក៏ញ៉ាំងចិត្តជាសមាធិឲ្យចម្រើនឡើង គ្មានវិតក្កវិចារៈទេ មានតែបីតិ និងសុខកើតអំពីសមាធិ ។ បេ ។ ហើយក៏បានចូលកាន់តតិយជ្ឈាន ។ បេ ។ ចូលកាន់ចតុត្ថជ្ឈាន ម្ចាស់ភិក្ខុទាំងឡាយ នេះគឺគាត់ហៅថា ភិក្ខុបានធ្វើមារឲ្យខ្វាក់ បំបែកភ្នែកមិនឲ្យឃើញស្នាមជើង ដល់នូវវិស័យដែលមារមានចិត្តលាមករកមិនឃើញ ។ ម្ចាស់ភិក្ខុទាំងឡាយ មួយទៀត ភិក្ខុព្រោះប្រព្រឹត្តកន្លងនូវរូបសញ្ញា ព្រោះដល់នូវសេចក្តីវិនាសនៃបដិយសញ្ញា ព្រោះមិនបានធ្វើទុកក្នុងចិត្តនូវនានត្ថសញ្ញា ដោយប្រការទាំងពួង ក៏ចូលកាន់អាកាសានព្វាយតនជ្ឈាន ដោយធ្វើទុកក្នុងចិត្តថា អាកាសមិនមានទីបំផុតដូច្នោះ ម្ចាស់ភិក្ខុទាំងឡាយ នេះគឺគាត់ហៅថា ភិក្ខុបានធ្វើនូវមារឲ្យខ្វាក់ បំបែកភ្នែកមិនឲ្យឃើញស្នាមជើង ដល់នូវវិស័យដែលមារមានចិត្តលាមក

ឧបម្ភវគ្គ និវាបសូត្រទី ៥

រកមិនឃើញ ។ ម្នាលភិក្ខុទាំងឡាយ មួយទៀត ភិក្ខុព្រោះកន្លងនូវអាកាសានញាយតនជ្ឈាន ដោយសព្វគ្រប់ ក៏ចូលកាន់វិញ្ញាណញាយតនជ្ឈាន (ដោយធ្វើទុកក្នុងចិត្ត) ថា វិញ្ញាណមិនមានទីបំផុតដូច្នោះ ។ បេយ ភិក្ខុ ព្រោះកន្លងនូវវិញ្ញាណញាយតនជ្ឈាន ដោយប្រការទាំងពួង ក៏ចូលកាន់អាកិញ្ញញាយតនជ្ឈាន (ដោយធ្វើទុកក្នុងចិត្ត) ថា អ្វីតិចតួចមិនមានដូច្នោះ ។ បេយ ភិក្ខុ ព្រោះកន្លងនូវអាកិញ្ញញាយតនជ្ឈាន ដោយប្រការទាំងពួង ក៏ចូលកាន់នេវសញ្ញានាសញ្ញាយតនជ្ឈាន ។ បេយ ម្នាលភិក្ខុទាំងឡាយ មួយទៀត ភិក្ខុព្រោះកន្លងនូវនេវសញ្ញានាសញ្ញាយតនជ្ឈាន ដោយប្រការទាំងពួង ក៏ចូលកាន់សញ្ញាវេទយិតនិរោធិ (រលត់សញ្ញា និងវេទនា) ទើបអាសវៈទាំងឡាយរបស់ភិក្ខុនោះ ក៏អស់ទៅ ព្រោះឃើញ (នូវអរិយសច្ច) ដោយមគ្គប្បញ្ញា ម្នាលភិក្ខុទាំងឡាយ នេះគឺជាគតហោថា ភិក្ខុបានធ្វើមានឲ្យខ្វាក់បំបែកភ្នែក មិនឲ្យឃើញស្នាមជើង ដល់នូវវិស័យដែលមានចិត្តលាមក រកមិនឃើញ ជាអ្នកត្រង់នូវតណ្ហាដែលចំពាក់នៅក្នុងលោក ។ លុះព្រះមានព្រះភាគសម្តែងនិវាបសូត្រនេះចប់ហើយ ភិក្ខុទាំងនោះក៏មានសេចក្តីពេញចិត្ត ត្រេកអរហើយ ចំពោះភាសិតរបស់ព្រះមានព្រះភាគ ។

និវាបសូត្រទី ៥ ចប់



អដ្ឋកថា

និវាបសូត្រ

[៣៩] និវាបសូត្រ មានពាក្យផ្ដើមថា ឯវម្មេ សុតំ ដូច្នោះ គប្បីជ្រាប
 វិនិច្ឆ័យក្នុងនិវាបសូត្រនោះដូចតទៅនេះ បុគ្គលណា រមែងជាពុទ្ធគឺស្មៅទុក
 ក្នុងព្រៃ ដើម្បីចាប់ម្រឹក ដោយតាំងចិត្តថា អញនឹងចាប់ពួកម្រឹកដែលមកស៊ី
 ស្មៅនេះបានស្រួល បុគ្គលនោះ ឈ្មោះថា នេវាបិក ។ បទថា និវាបំ បាន
 ដល់ ពុទ្ធដែលគប្បីដាំ ។ បទថា និវុត្តំ បានដល់ ដាំ ។ បទថា មិគជាតា
 បានដល់ ប្រជុំពួកម្រឹក ។ បទថា អនុបទ្ធវ ប្រែថា មិនចូលទៅបៀតបៀន ។
 បទថា មុច្ឆិតា បានដល់ ឯបំជ្រប់ដោយអំណាចតណ្ហា អធិប្បាយថា ឈម
 ចុះទៅក្នុងហឫទ័យដោយតណ្ហាហើយ ឲ្យដល់នូវការសុបសៅ ។ បទថា មទ្ធ
 អាយដ្ឋិស្សន្តិ បានដល់ នឹងដល់នូវការស្រវឹងដោយអំណាចនៃមានៈ ។ បទ
 ថា បមាទំ បានដល់ ការៈ គឺភាពជាអ្នកភ្លេចស្មារតី ។ បទថា យថា-
 កាមករណីយា ភវិស្សន្តិ សេចក្ដីថា អញប្រាថ្នាដោយប្រការណា នឹងត្រូវ
 ធ្វើដោយប្រការនោះ ។ បទថា ឥមស្មី និវាបេ បានដល់ ក្នុងទីដែលជាទី
 ដាំនេះ ។ បានឮថា ដែលឈ្មោះថា ស្មៅដាំនេះ មានការដុះលូតលាស់ល្អ
 ក្នុងរដូវប្រាំងក៏មាន ។ រដូវប្រាំងរមែងមានដោយប្រការណាមួយ ស្មៅនោះ
 រមែងដុះក្រាស់ដូចគ្នានឹងស្រវឹង និងដូចដុំពពក ដោយប្រការនោះៗ ។ ពួក
 ព្រានក្នុងទីសម្បូរដោយទឹកមួយកន្លែង ហើយដាំដោយស្មៅនោះ រាំងរបង
 ប្រកបដោយទ្វាររក្សា ។ កាលណាក្នុងរដូវប្រាំងរាំងស្ងួត ស្មៅគ្រប់ប្រភេទ

រមែងមានពណ៌ស ទឹកត្រឹមតែសើមអណ្តាត ក៏លំបាកនឹងរក ក្នុងវេលានោះ ម្រឹកទាំងឡាយ នាំគ្នាស៊ីស្មៅដែលមានពណ៌ស និងស្លឹកឈើចាស់ៗ ត្រាច់ ទៅដោយក័យខ្លាច ប៉ះកូនស្មៅដែលដាំ មិនពិចារណាដល់ការសម្លាប់ និង ការចាប់ជាដើម ឆ្លងរបងចូលទៅ ។ ពិតហើយ ស្មៅដែលដាំ រមែងជាទី ស្រឡាញ់ ជាទីពេញចិត្តក្រែកលែងនៃពួកម្រឹកទាំងនោះ ។ ម្ចាស់ស្មៅបាន ឃើញពួកម្រឹកទាំងនោះ ធ្វើហាក់ដូចជាមិនឃើញអស់ ២-៣ ថ្ងៃ បើកទ្វារ ខាងក្នុងទីដែលដាំស្មៅនោះ សូម្បីអណ្តូងទឹកក៏មានក្នុងទីនោះៗ ពួកម្រឹកចូល ទៅតាមទ្វារដែលបើក ស៊ី និងផឹកប៉ុណ្ណោះ ក៏ចៀសចេញទៅ ។ ក្នុងថ្ងៃ ស្មៅឡើង ក៏មិនមានអ្នកណាធ្វើអ្វី ព្រោះដូច្នោះ ទើបបក់ស្លឹកត្រចៀក ស៊ី ផឹកហើយមិនប្រញាប់ទៅ ។ ថ្ងៃស្មៅឡើងមិនមានអ្នកណាធ្វើអ្វី ស៊ីផឹកតាម ពេញចិត្ត ចូលទៅដេកសម្ងំត្រង់គុម្ពឈើ ។ ពួកព្រានដឹងថា ម្រឹកភ្លេចខ្លួន ក៏បិទទ្វារ វាយតាំងអំពីជ្រាលទៅ ។ ម្រឹកទាំងនោះ ត្រូវម្ចាស់ស្មៅធ្វើ បានតាមចិត្ត ក្នុងព្រៃស្មៅនោះ ដោយប្រការដូច្នោះ ។

[៤០] បទថា តត្រ ភិក្ខុវេ សេចក្តីថា ម្ចាស់ភិក្ខុទាំងឡាយ ក្នុងពួក ម្រឹកទាំងនោះ ។ បទថា បឋមា មិត្តជាតា បានដល់ ដែលឈ្មោះថា ពួក ម្រឹកទី ១ និងទី ២ រមែងមិនមាន ។ ព្រះមានព្រះភាគទ្រង់កំណត់តាម លំដាប់ពួកម្រឹកដែលមកដល់ សម្តែងប្រារព្ធឈ្មោះថា ម្រឹកទី ១-២-៣-៤ ។ បទថា សទ្ធានុភារា បានដល់ ព្រោះត្រូវធ្វើតាមបំណង ។ ពិតហើយ ភាព ជាអ្នកជំនាញនោះឯង លោកបំណងយកថា ឫទ្ធិ និងថា អំណាចក្នុងទីនេះ ។

[៤១-៤៣] បទថា ភយភោតា បានដល់ អំពីការបរិភោគដោយ
សេចក្តីភ័យខ្លាច ។ បទថា ពលវិរិយំ បានដល់ វាយោធាតុដែលបក់ទៅមក
អធិប្បាយថា វាយោធាតុនោះអស់ទៅ ។ បទថា ឧបនិស្សាយ អាសយំ
កប្បយ្យម សេចក្តីថា កាលពួកម្រឹគដេកស៊ីខាងក្នុងក្តី មកអំពីខាងក្រៅ
ទំពាស្តីក្តី រមែងមានតែការខ្លាចប៉ុណ្ណោះ ម្រឹគទាំងនោះគិតថា ពួកយើង
អាស្រ័យសួនស្មៅនោះ ទើបនៅអាស្រ័យក្នុងទីមួយកន្លែង ។ បទថា ឧប-
និស្សាយ អាសយំ កប្បយ្យសុ សេចក្តីថា ដែលឈ្មោះថា ពួកព្រាន រមែង
មិនមានការភ្លេចភ្លាំងគ្រប់កាលឡើយ ពួកម្រឹគដែលអាស្រ័យសួនស្មៅ ដោយ
តាំងចិត្តថា ពួកយើងនឹងដេកក្នុងគុម្ពឈើ និងត្រង់ជើងរបងក្នុងទីនោះៗ កាល
ព្រានទាំងនោះចៀសទៅលុបមុខ ឬទៅបរិភោគអាហារ ទើបចូលទៅកាន់
និវាបស្ថាន លុះស៊ីជីកស្រេចហើយ ក៏ចូលទៅកាន់លំនៅរបស់ខ្លួន ហើយ
អាស្រ័យនៅក្នុងទីស្តុក មានគុម្ពឈើ និងជើងរបងជាដើម ។ បទថា ភុញ្ញីសុ
បានដល់ ដឹងពេលដែលពួកព្រានភ្លេចខ្លួនដោយន័យដូចពោលហើយ ពពាក់
ពពូនទៅស៊ី ។ បទថា កេជុភិលោ បានដល់ កេរាជិកសាស្ត្រ (តម្រា
កលមាយាដែលសិក្សាមក) ។ បទថា សន្ធិមន្តា ប្រែថា ដូចបុគ្គលមានឫទ្ធិ ។
បទថា បរជនា បានដល់ យក្ខ យក្ខទាំងនេះមិនមែនម្រឹគ ។ បទថា អាគតិ
វា គតិ វា បានដល់ ពួកយើងមិនដឹងនូវការគិតរបស់ពួកព្រានទាំងនោះ
ដូច្នោះថា ពួកម្រឹគទាំងនេះ រមែងមកត្រង់ផ្លូវឈ្មោះនេះ ទៅក្នុងទីឈ្មោះនោះ ។
បទថា ឧណ្ណុវាគុរាហិ បានដល់ បង្ហាត់ គឺកំណាត់ឈើ និងដំបង ។ បទថា

សមន្តា សប្បទេសំមនុបរិវារេសុំ សេចក្តីថា អ្នកជាមានមាយាច្រើន គិតថា ម្រឹកនេះនឹងមិនទៅឆ្ងាយ នឹងដេកក្នុងទីជិតនេះឯង ទើបព័ទ្ធដីរបស់ខ្លួន គឺ ឱកាសដែលជំនុំវិញចម្ការបន្ថែម ។ បទថា អន្តសាសុំ សេចក្តីថា ព័ទ្ធយ៉ាង នេះហើយ ក៏រាយបង្កត់ដោយជំនុំវិញហើយឃ្នាំមើល ។ បទថា យត្ថ តេ បាន ដល់ ពួកព្រានទាំងនោះបានទៅចាប់ក្នុងទីណា បានឃើញទីនោះ ។ បទថា យន្ទន មយំ យត្ថ អគតិ សេចក្តីថា បានឮថា ព្រានទាំងនោះគិតយ៉ាង នេះថា ពួកម្រឹកដែលដេកស៊ីនៅខាងក្នុងក្តី មកពីខាងក្រៅស៊ីក្តី នៅក្នុងទីជិត ស៊ីក្តី រមែងមានការក័យខ្លាចទាំងអស់ ពិតហើយ ម្រឹកទាំងនោះត្រូវព័ទ្ធចាប់ ដោយសំណាញ់ ព្រោះដូច្នោះ ទើបម្រឹកទាំងនោះ គិតដូច្នោះថា ហេតុអ្វីអញ ត្រូវដេកក្នុងទីដែលពួកអ្នកធ្វើចម្ការ មិនទៅហ្ន៎ ។ បទថា អញ្ញោ យដ្ឋេស្សន្តិ បានដល់ បៀតបៀនម្រឹកដទៃៗ ដែលនៅឆ្ងាយអំពីទីនោះៗ ។ បទថា តេ យដ្ឋិតា អញ្ញោ បានដល់ ម្រឹកដែលត្រូវបៀតបៀនទាំងនោះ ក៏នឹងត្រូវបៀត បៀនម្រឹកដទៃៗ ដែលនៅឆ្ងាយជាងនោះ ។ បទថា ឯវំ ឥមំ និវាបំ និវុត្តំ សព្វសោ មិគជាតា រញ្ជាស្សន្តិ បានដល់ ប្រជុំពួកម្រឹកទាំងអស់ និងលះបង់ នូវចម្ការបន្ថែម ដែលពួកយើងដាំ ។ បទថា អដ្ឋបេក្ខេយ្យាម បានដល់ គប្បី ខ្វល់ខ្វាយចាប់ម្រឹកទាំងនោះ ។ កាលម្រឹកទាំងឡាយ នាំគ្នាមកដោយអាការ យ៉ាងណាក៏ដោយ ពួកយើងនឹងបានកូនម្រឹកខ្លះ ម្រឹកចាស់ខ្លះ ម្រឹកកម្លាំងតិច ខ្លះ ម្រឹកបែកហ្ន៎ខ្លះ កាលមិនមក រមែងមិនបានវត្តណាមួយឡើយ ។ បទថា អដ្ឋបេក្ខីសុ ទោ ភិក្ខុវេ បានដល់ គិតយ៉ាងនេះហើយ ទើបបានខ្វល់ខ្វាយ ។

[៤៥] ក្នុងបទថា អម្ពំ និវាបំ និវុត្តំ មារស្ស អម្ពនិ ច លោកា-
 មិសានិ នេះ ។ បទថា និវាប ក្តី បទថា លោកាមិស នេះក្តី ជាឈ្មោះនៃ
 កាមគុណ ៥ ដែលជានុយនៃវណ្ណៈ ។ មារមិនបានដើរព្រោះពូជកាមគុណ
 ដូចពូជធម្មតានោះឡើយ តែផ្សាយអំណាចគ្របដណ្តប់បុគ្គលដែលត្រេកអរ
 ក្នុងកាមគុណ ដូច្នោះ ទើបកាមគុណ ឈ្មោះថា ជានុយបញ្ចោតរបស់មារ ។
 ព្រោះហេតុនោះ ទើបលោកពោលថា អម្ពំ និវាបំ និវុត្តំ មារស្ស ដូច្នោះ ។
 បទថា ន បរិមុច្ឆិសុ មារស្ស ឥន្ទានុការា បានដល់ ជាអ្នកធ្លាក់នៅក្នុង
 អំណាចរបស់មារ ត្រូវមារធ្វើបានតាមពេញចិត្ត ។ នេះជាការប្រៀបធៀប
 ដោយបព្វជ្ជា ព្រមទាំងបុត្រ និងភរិយា ។

[៤៦-៤៨] ឈ្មោះថា ចេតោវិមុត្តិ ក្នុងបទថា ចេតោវិមុត្តិ បរិហាយិ
 នោះ បានដល់ អាស្រ័យទីកើតឡើងថា ពួកយើងនឹងនៅក្នុងព្រៃ អធិប្បាយ
 ថា អធ្យាស្រ័យនោះវិនាសហើយ ។ បទថា តថូបមេ អហំ ភិក្ខុវេ ឥមេ
 ទុតិយេ នេះ ជាការប្រៀបធៀបដោយបព្វជ្ជា ប្រកបដោយធម៌របស់ព្រាហ្មណ៍
 ពិតហើយ ព្រាហ្មណ៍ទាំងឡាយប្រព្រឹត្តកោមាព្រហ្មចរិយៈ ៤៨ ឆ្នាំ គិតថា
 នឹងបន្តបរេណី ព្រោះខ្លាចវដ្តៈដាច់ ស្វែងរកទ្រព្យ បានភរិយា គ្រប់គ្រងផ្ទះ
 កាលកើតបានបុត្រមួយ គិតថា អញមានកូនហើយ វដ្តៈមិនដាច់ បន្តបរេណី
 ហើយ ទើបចេញបួសទៀត ឬមានភរិយាដូចដើម ។ បទថា ឯវំ ហិ តេ
 ភិក្ខុវេ តតិយាបិ សមណាព្រហ្មណា ន បរិមុច្ឆិសុ សេចក្តីថា សមណ-
 ព្រាហ្មណ៍ទាំងនោះ មិនផុតចាកប្បទិ និងអំណាចរបស់មារដូចមុន បានជាអ្នក

ត្រូវមានធ្វើតាមការពេញចិត្ត ។

សួរថា សមណព្រាហ្មណ៍ទាំងនោះធ្វើអ្វី ឆ្លើយថា សមណព្រាហ្មណ៍ ទាំងនោះ ទៅកាន់ស្រុកនិគម និងរាជធានី ឲ្យសាងអាស្រម នៅក្នុងអារាម និងសួននោះៗ ឲ្យក្មេងក្នុងត្រកូលទាំងឡាយសិក្សាសិប្បៈ មានប្រការផ្សេងៗ ដូចជា វិជ្ជាជីវ វិជ្ជាសេៈ និងវិជ្ជារថជាដើម ។ ដូច្នោះ សមណព្រាហ្មណ៍ទាំង នោះ ត្រូវសំណាញ់ គឺទិដ្ឋិរបស់មាន ដែលជាអ្នកមានបាបរូបរិត ត្រូវមានធ្វើ បានតាមពេញចិត្ត ដូចហ្មងម្រឹគទី ៣ ដែលត្រូវព័ទ្ធចាប់ដោយសំណាញ់ ។

បទថា តទ្ធចមេ អហំ ឥមេ ចតុត្ថេ នេៈ ជាគ្រឿងនាំមកប្រៀបធៀប សាសនានេះ ។

[៤៩] បទថា អនុមកាសិ មារំ សេចក្តីថា មិនទម្លាយភ្នែករបស់មាន តែចិត្តរបស់ភិក្ខុអ្នកចូលឈាន ដែលជាបុទរបស់វិបស្សនា រមែងអាស្រ័យ អារម្មណ៍នេះប្រព្រឹត្តទៅ ដូច្នោះ ទើបមានមិនអាចមើលឃើញ ដោយហេតុ នោះ ទើបលោកពោលថា អនុមកាសិ មារំ ដូច្នោះ ។ បទថា អបទំ វធិត្វា មារចក្កំ សេចក្តីថា ដោយបរិយាយនេះឯង ទើបលោកសម្លាប់ដោយប្រការ ដែលធ្វើចក្ខុរបស់មាន មិនឲ្យឃើញស្នាមជើង មិនមានទីពឹង ប្រាសចាក អារម្មណ៍ ។ បទថា អនស្សនំ តតោ ទាមិមតោ បានដល់ ដោយបរិយាយ នោះឯង ទើបមានចិត្តបាបមើលមិនឃើញ ។ ពិតហើយ មាននោះមិន អាចមើលឃើញសរីរៈ គឺញាណរបស់ភិក្ខុអ្នកចូលឈាន ដែលជាបុទរបស់ វិបស្សនានោះ ដោយម័សចក្ខុរបស់ខ្លួនបាន ។ បទថា ចញ្ញាយ ចស្ស ទិស្វា

អាសវា បរិក្ខណា ហោរាទ្ធិ សេចក្តីថា ព្រោះឃើញអរិយសច្ច ៤ ដោយ
មគ្គប្បញ្ញា ទើបអាសវៈ ៤ អស់ទៅ ។ បទថា ទិណ្ណោ លោកេ វិសត្តិកំ
បានដល់ ដល់នូវការរាប់យ៉ាងនេះថា វិសត្តិកា ព្រោះជាប់ជំពាក់នឹងផ្សាយ
ទៅក្នុងលោក ។ ម្យ៉ាងទៀត បទថា វិសត្តិកា សេចក្តីថា ដែលឈ្មោះថា
វិសត្តិកា ព្រោះអត្ថដូចម្តេច ឈ្មោះថា វិសត្តិកា ព្រោះអត្ថថា រសាត់ទៅ
ផ្សាយទៅ ពង្រីកបរិបូណ៌ចេញទៅ វិសាល ប្រាសចាកសមត្ថភាព នាំវត្ថុ
ដែលជាពិសមក មានវារៈជាពិស មានឫសជាពិស មានផ្ទៃជាពិស មាន
គ្រឿងបរិកោគជាពិស ឬថា តណ្ហានោះ ផ្សព្វផ្សាយទៅ ក្នុងរូប សំឡេង
ក្លិន រស និងផ្សព្វ ព្រោះដូច្នោះ ទើបឈ្មោះថា វិសត្តិកា ។ បុគ្គលត្រង់
ត្រង់ចេញ ត្រង់ឡើងនូវតណ្ហា ដែលរាប់ថា វិសត្តិកា ដោយប្រការដូច្នោះ ព្រោះ
ហេតុនោះ ទើបលោកពោលថា ទិណ្ណោ លោកេ វិសត្តិកំ ដូច្នោះ ។^{១០៣៣}

និវាបសូត្រ ចប់
សូត្រទី ៥ ចប់



សុត្តន្តបិដក

ទាសរាសិសូត្រទី ៦

[៥០] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់សម្រេចព្រះតិរិយាបថក្នុងវត្តជេតពន របស់អនាថបិណ្ឌិកសេដ្ឋី ជិតក្រុង សាវត្ថី ។ គ្រានោះឯង ព្រះមានព្រះភាគទ្រង់ស្បង់ប្រដាប់បាត្រ និងបីវត្ថុ បុព្វណ្ណសម័យ ហើយស្តេចទៅកាន់ក្រុងសាវត្ថី ដើម្បីបិណ្ឌបាត ។ លំដាប់ នោះឯង ពួកភិក្ខុច្រើនរូបចូលទៅរកព្រះអានន្ទមានអាយុ លុះចូលទៅដល់ ហើយ បាននិយាយនឹងព្រះអានន្ទយ៉ាងនេះថា ម្ចាស់អានន្ទមានអាយុ យើង ទាំងឡាយខានស្តាប់ធម្មិកថា ចំពោះព្រះភក្ត្រព្រះមានព្រះភាគមកយូរហើយ ម្ចាស់អាវុសោអានន្ទ សូមឲ្យយើងទាំងឡាយ បានស្តាប់ធម្មិកថាចំពោះព្រះ ភក្ត្រនៃព្រះមានព្រះភាគផង ។ ព្រះអានន្ទឆ្លើយតបថា លោកមានអាយុទាំង- ឡាយ បើដូច្នោះ ចូរលោកទាំងឡាយ ចូលទៅកាន់អាស្រមរបស់រម្មក ព្រាហ្មណ៍ ទើបលោកទាំងឡាយនឹងបានស្តាប់ធម្មិកថា ចំពោះព្រះភក្ត្រនៃព្រះ មានព្រះភាគ ។ ភិក្ខុទាំងនោះ ក៏ទទួលពាក្យព្រះអានន្ទមានអាយុថា ករុណា អាវុសោ ។ គ្រានោះ ព្រះមានព្រះភាគ ស្តេចទៅបិណ្ឌបាតក្នុងក្រុងសាវត្ថី លុះត្រឡប់មកពីបិណ្ឌបាត ធ្វើភត្តកិច្ចស្រេចហើយ ក្នុងវេលាក្រោយភត្ត ទើប ត្រាស់នឹងព្រះអានន្ទមានអាយុថា ម្ចាស់អានន្ទ មក យើងនឹងចូលទៅកាន់ ប្រាសាទរបស់មិគាមាតា ក្នុងបុព្វរាម ដើម្បីឈប់សម្រាកក្នុងវេលាថ្ងៃ ។ ព្រះអានន្ទមានអាយុ ទទួលព្រះពុទ្ធដីកាព្រះមានព្រះភាគថា ព្រះករុណាព្រះ

សុត្តន្តបិដក មជ្ឈិមនិកាយ មូលបណ្ណសក

អង្គ ។ គ្រានោះឯង ព្រះមានព្រះភាគ ព្រមទាំងព្រះអានន្ទមានអាយុចូលទៅ
 កាន់ប្រាសាទរបស់មិគារមាតា ក្នុងបុព្វរាម ដើម្បីនៅសម្រាកក្នុងវេលាថ្ងៃ ។
 លុះព្រះមានព្រះភាគ ចេញចាកផលសមាបត្តិ ក្នុងសាយណ្ណសម័យហើយ
 ទ្រង់ត្រាស់នឹងព្រះអានន្ទមានអាយុថា ម្ចាស់អានន្ទ មក យើងនឹងចូលទៅ
 កាន់បន្ទប់ទឹកក្នុងទិសខាងកើតដើម្បីស្រោចស្រពកាយ ។ ព្រះអានន្ទមានអាយុ
 ក៏ទទួលព្រះពុទ្ធដីកាព្រះមានព្រះភាគថា ព្រះករុណាព្រះអង្គ ។ ទើបព្រះមាន
 ព្រះភាគ ព្រមទាំងព្រះអានន្ទមានអាយុ ក៏ចូលទៅកាន់បន្ទប់ទឹកក្នុងទិសខាង
 កើត ដើម្បីស្រោចស្រពកាយទាំងឡាយ លុះទ្រង់ស្រោចស្រពកាយ ក្នុង
 បន្ទប់ទឹកទិសខាងកើតរួចហើយ ទើបស្តេចឡើងមកទ្រង់ចិញ្ចឹម ទ្រង់បិត
 សំដីលព្រះកាយឲ្យស្អុត ។ គ្រានោះ ព្រះអានន្ទមានអាយុ បានក្រាបបង្គំទូល
 ព្រះមានព្រះភាគយ៉ាងនេះថា បពិត្រព្រះអង្គដ៏ចម្រើន អាស្រមរបស់រម្មក
 ព្រាហ្មណ៍នេះ មិនឆ្ងាយប៉ុន្មានទេ បពិត្រព្រះអង្គដ៏ចម្រើន អាស្រមរបស់
 រម្មកព្រាហ្មណ៍គួរជាទីត្រេកអរ បពិត្រព្រះអង្គដ៏ចម្រើន អាស្រមរបស់រម្មក
 ព្រាហ្មណ៍គួរជាទីជ្រះថ្លា បពិត្រព្រះអង្គដ៏ចម្រើន សូមព្រះមានព្រះភាគ ទ្រង់
 អាស្រ័យសេចក្តីអនុគ្រោះ ចូលទៅកាន់អាស្រមរបស់រម្មកព្រាហ្មណ៍ ។ ព្រះ
 មានព្រះភាគទ្រង់ទទួលដោយតុណ្ហីភាព ។ ទើបព្រះមានព្រះភាគ ស្តេចចូល
 ទៅកាន់អាស្រមរបស់រម្មកព្រាហ្មណ៍ ។ គាប់ចួនសម័យនោះឯង ពួកភិក្ខុ
 ច្រើនរូបកំពុងអង្គុយប្រជុំគ្នាដោយធម្មិកថា ក្នុងអាស្រមរបស់រម្មកព្រាហ្មណ៍ ។
 ទើបព្រះមានព្រះភាគ ទ្រង់បិតនៅក្បែរខ្លោងទ្វារខាងក្រៅ រង់ចាំឲ្យចប់ពាក្យ

និយាយ ។

[៥១] គ្រានោះឯង ព្រះមានព្រះភាគទ្រង់ជ្រាបថា ចប់ពាក្យនិយាយ ហើយ ក៏គ្រហែមរួចទ្រង់គោះសន្ទុះទ្វារ ។ ពួកភិក្ខុទាំងនោះ ក៏បើកទ្វារថ្វាយ ព្រះមានព្រះភាគ ។ លំដាប់នោះ ព្រះមានព្រះភាគចូលទៅកាន់អាស្រមរបស់ រម្មកព្រាហ្មណ៍ ហើយគង់លើអាសនៈដែលគេក្រាលថ្វាយ ។ លុះព្រះមាន ព្រះភាគទ្រង់គង់ហើយ បានត្រាស់សួរភិក្ខុទាំងឡាយថា ម្ចាស់ភិក្ខុទាំងឡាយ អម្បាញ់មិញនេះ អ្នកទាំងឡាយអង្គុយប្រជុំនិយាយពាក្យដូចម្តេចខ្លះ ចុះពាក្យ ជាចន្លោះដូចម្តេច ដែលអ្នកទាំងឡាយនិយាយគ្នាមិនទាន់ស្រេច ។ ពួកភិក្ខុ ក្រាបបង្គំទូលថា បពិត្រព្រះអង្គដ៏ចម្រើន ពាក្យប្រកបដោយធម៌ ប្រារព្ធ ចំពោះព្រះមានព្រះភាគដែលយើងទាំងឡាយនិយាយមិនទាន់ស្រេច ស្រាប់តែ ព្រះមានព្រះភាគស្តេចមកដល់ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ល្អហើយ ម្ចាស់ភិក្ខុទាំងឡាយ អ្នកទាំងឡាយអង្គុយប្រជុំដោយធម៌ម្នាក់ថាខ្លះឯង សមគួរដល់អ្នកទាំងឡាយ ជាកុលបុត្រដែលចេញចាកផ្ទះ ចូលមកកាន់ផ្នួស ដោយសទ្ធាហើយ ។ ម្ចាស់ភិក្ខុទាំងឡាយ អ្នកទាំងឡាយប្រជុំគ្នាហើយ ត្រូវ ធ្វើកិច្ច ២ យ៉ាង គឺពាក្យប្រកបដោយធម៌ ១ ភាពជាអ្នកស្ងប់ស្ងៀមនៅដី ប្រសើរ ១ ។ ម្ចាស់ភិក្ខុទាំងឡាយ ការស្វែងរកនេះមាន ២ ប្រការ គឺការ ស្វែងរកមិនប្រសើរ ១ ការស្វែងរកប្រសើរ ១ ។

[៥២] ការស្វែងរកមិនប្រសើរ តើដូចម្តេច ។ ម្ចាស់ភិក្ខុទាំងឡាយ បុគ្គលពួកមួយក្នុងលោកនេះ ខ្លួនឯងមានជាតិជាធម្មតា ស្វែងរករបស់មានជាតិ

សុត្តន្តបិដក មជ្ឈិមនិកាយ មូលបណ្ណសក

ជាធម្មតាថែមទៀត ខ្លួនឯងមានជរាជាធម្មតា ស្វែងរករបស់មានជរាជាធម្មតា
 ថែមទៀត ខ្លួនឯងមានព្យាធិជាធម្មតា ស្វែងរករបស់មានព្យាធិជាធម្មតាថែម
 ទៀត ខ្លួនឯងមានមរណៈជាធម្មតា ស្វែងរករបស់មានមរណៈជាធម្មតាថែម
 ទៀត ខ្លួនឯងមានសេចក្តីសោកជាធម្មតា ស្វែងរករបស់មានសេចក្តីសោកជា
 ធម្មតាថែមទៀត ខ្លួនឯងមានសេចក្តីសៅហ្មងជាធម្មតា ស្វែងរករបស់មាន
 សេចក្តីសៅហ្មងជាធម្មតាថែមទៀត ។ ម្នាលភិក្ខុទាំងឡាយ អ្នកទាំងឡាយថា
 អ្វីដែលមានជាតិជាធម្មតា ។ ម្នាលភិក្ខុទាំងឡាយ អ្នកទាំងឡាយគួរថា បុត្រ
 ភរិយាមានជាតិជាធម្មតា ទាសីទាសៈមានជាតិជាធម្មតា ពពៃចៀមមានជាតិជា
 ធម្មតា មាន់ជ្រូកមានជាតិជាធម្មតា ដីរកោសេៈលាឈ្មោល និងញីមានជាតិជា
 ធម្មតា មាសប្រាក់មានជាតិជាធម្មតា ។ ម្នាលភិក្ខុទាំងឡាយ ជាតិធម៌ទាំងនោះ
 ឯង ជាឧបធ៌ (កិលេស) បុគ្គលនេះមានចិត្តងោកជ្រប់លង់សិបំទៅក្នុង
 ឧបធ៌ (កិលេស) ទាំងនុ៎ះ ឈ្មោះថា ខ្លួនឯងមានជាតិជាធម្មតា ស្វែងរក
 របស់មានជាតិជាធម្មតាថែមទៀត ។ ម្នាលភិក្ខុទាំងឡាយ អ្នកទាំងឡាយថា
 អ្វីដែលមានជរាជាធម្មតា ។ ម្នាលភិក្ខុទាំងឡាយ អ្នកទាំងឡាយថាបុត្រភរិយា
 មានជរាជាធម្មតា ទាសីទាសៈមានជរាជាធម្មតា ពពៃចៀមមានជរាជាធម្មតា
 មាន់ជ្រូកមានជរាជាធម្មតា ដីរកោសេៈ និងលាមានជរាជាធម្មតា មាសប្រាក់
 មានជរាជាធម្មតា ។ ម្នាលភិក្ខុទាំងឡាយ ជរាធម៌ទាំងនោះឯង ជាឧបធ៌
 (កិលេស) បុគ្គលនេះមានចិត្តងោកជ្រប់លង់សិបំទៅក្នុងឧបធ៌ (កិលេស)
 ទាំងនុ៎ះ ឈ្មោះថាខ្លួនឯងមានជរាជាធម្មតា ស្វែងរករបស់មានជរាជាធម្មតាថែម

ឧបម្ភវគ្គ បុគ្គលសិស្សត្រី ៦

ទៀត ។ ម្នាលភិក្ខុទាំងឡាយ អ្នកទាំងឡាយថាអ្វីដែលមានព្យាធិជាធម្មតា ។ ម្នាលភិក្ខុទាំងឡាយ អ្នកទាំងឡាយថា បុត្រភរិយាមានព្យាធិជាធម្មតា ទាសី ទាសៈមានព្យាធិជាធម្មតា ពពៃចៀមមានព្យាធិជាធម្មតា មានជ្រូកមានព្យាធិ ជាធម្មតា ដីរតោសេសេលាលោឃ្មាល និងញីមានព្យាធិជាធម្មតា មានប្រាក់មាន ព្យាធិជាធម្មតា ។ ម្នាលភិក្ខុទាំងឡាយ ព្យាធិធម៌ទាំងនោះឯង ជាឧបធិ (កិលេស) បុគ្គលនេះមានចិត្តងើកជ្រប់លង្គើស៊ីបំទៅក្នុងឧបធិ (កិលេស) ទាំងនុ៎ះ ឈ្មោះថាខ្លួនឯងមានព្យាធិជាធម្មតា ស្វែងរករបស់មានព្យាធិជាធម្មតា ថែមទៀត ។ ម្នាលភិក្ខុទាំងឡាយ អ្នកទាំងឡាយថា អ្វីដែលមានមរណៈជា ធម្មតា ។ ម្នាលភិក្ខុទាំងឡាយ អ្នកទាំងឡាយគួរថាបុត្រភរិយាមានមរណៈជា ធម្មតា ទាសីទាសៈមានមរណៈជាធម្មតា ពពៃចៀមមានមរណៈជាធម្មតា មានជ្រូកមានមរណៈជាធម្មតា ដីរតោសេសេលាលោឃ្មាល និងញីមានមរណៈជា ធម្មតា មានប្រាក់មានការខូចខាតជាធម្មតា ។ ម្នាលភិក្ខុទាំងឡាយ ឯមរណ- ធម៌ទាំងនោះឯង ហៅថា ឧបធិ (កិលេស) បុគ្គលនេះមានចិត្តងើកជ្រប់ លង្គើស៊ីបំទៅក្នុងឧបធិ (កិលេស) ទាំងនុ៎ះ ឈ្មោះថាខ្លួនឯងមានមរណៈជា ធម្មតា ស្វែងរករបស់មានមរណៈជាធម្មតាថែមទៀត ។ ម្នាលភិក្ខុទាំងឡាយ អ្នកទាំងឡាយថាអ្វីមានសោកជាធម្មតា ។ ម្នាលភិក្ខុទាំងឡាយ អ្នកទាំង- ឡាយ គួរថាបុត្រភរិយាមានសោកជាធម្មតា ទាសីទាសៈមានសោកជាធម្មតា ពពៃ ចៀមមានសោកជាធម្មតា មានជ្រូកមានសោកជាធម្មតា ដីរតោសេសេលា ឃ្មាល និងញីមានសោកជាធម្មតា មានប្រាក់មានសេចក្តីស្អប់ជាធម្មតា ។

ម្នាលភិក្ខុទាំងឡាយ ឯសោកធម៌ទាំងនោះឯង ហៅថា ឧបធិ (កិលេស) បុគ្គលនេះ មានចិត្តងោកជ្រប់លង់ស៊ីបំទៅក្នុងឧបធិ (កិលេស) ទាំងនុ៎ះ ឈ្មោះថា ខ្លួនឯងមានសេចក្តីសោកជាធម្មតា ស្វែងរករបស់មានសេចក្តីសោក ជាធម្មតាថែមទៀត ។ ម្នាលភិក្ខុទាំងឡាយ អ្នកទាំងឡាយថាអ្វីមានសេចក្តីសៅហ្មងជាធម្មតា ។ ម្នាលភិក្ខុទាំងឡាយ អ្នកទាំងឡាយថាបុត្រភរិយាមានសេចក្តីសៅហ្មងជាធម្មតា ទាសីទាសៈមានសេចក្តីសៅហ្មងជាធម្មតា ពពៃចៀមមានសេចក្តីសៅហ្មងជាធម្មតា មាន់ជ្រូកមានសេចក្តីសៅហ្មងជាធម្មតា ដីរោគាសេរុលាឈ្មោល និងញីមានសេចក្តីសៅហ្មងជាធម្មតា មាសប្រាក់មានសេចក្តីសៅហ្មងជាធម្មតា ។ ម្នាលភិក្ខុទាំងឡាយ ឯសន្តិលេសធម៌ទាំងនុ៎ះ ឯង ហៅថា ឧបធិ (កិលេស) បុគ្គលនេះ មានចិត្តងោកជ្រប់លង់ស៊ីបំទៅក្នុងឧបធិ (កិលេស) ទាំងនុ៎ះ ឈ្មោះថា ខ្លួនឯងមានសេចក្តីសៅហ្មងជាធម្មតា ស្វែងរករបស់មានសេចក្តីសៅហ្មងជាធម្មតាថែមទៀត ។ ម្នាលភិក្ខុទាំងឡាយ នេះហៅថា ការស្វែងរកមិនប្រសើរ ។

[៥៣] ម្នាលភិក្ខុទាំងឡាយ ឯការស្វែងរកដ៏ប្រសើរ តើដូចម្តេច ។ ម្នាលភិក្ខុទាំងឡាយ បុគ្គលពួកមួយក្នុងលោកនេះ ខ្លួនឯងមានជាតិជាធម្មតា ដឹងច្បាស់នូវទោសក្នុងជាតិធម៌ ហើយស្វែងរកព្រះនិព្វាន ដែលមិនមានជាតិ ឥតមានគុណជាតដទៃស្មើ ជាទីក្សេមចាកយោគៈ ខ្លួនឯងមានជរាជាធម្មតា ដឹងច្បាស់នូវទោសក្នុងជរាធម៌ ហើយស្វែងរកព្រះនិព្វាន ដែលមិនមានជរា ឥតមានគុណជាតដទៃស្មើ ជាទីក្សេមចាកយោគៈ ខ្លួនឯងមានព្យាធិជាធម្មតា

ដឹងច្បាស់នូវទោសក្នុងព្យាធិធម៌ ហើយស្វែងរកព្រះនិព្វាន ដែលមិនមានព្យាធិ
 ឥតមានគុណជាតដទៃស្មើ ជាទីក្សេមចាកយោគៈ ខ្លួនឯងមានមរណៈជា
 ធម្មតា ដឹងច្បាស់នូវទោសក្នុងមរណធម៌ ហើយស្វែងរកព្រះនិព្វានដែលមិន
 មានមរណៈ ឥតមានគុណជាតដទៃស្មើ ជាទីក្សេមចាកយោគៈ ខ្លួនឯងមាន
 សោកជាធម្មតា ដឹងច្បាស់នូវទោសក្នុងសោកធម៌ ហើយស្វែងរកព្រះនិព្វាន
 ដែលមិនមានសេចក្តីសោក ឥតមានគុណជាតដទៃស្មើ ជាទីក្សេមចាកយោគៈ
 ខ្លួនឯងមានសេចក្តីសៅហ្មងជាធម្មតា ដឹងច្បាស់នូវទោសក្នុងសង្គិលេសធម៌
 ហើយស្វែងរកព្រះនិព្វាន ដែលមិនមានសង្គិលេសធម៌ ឥតមានគុណជាត
 ដទៃស្មើ ជាទីក្សេមចាកយោគៈ ។ ម្នាលភិក្ខុទាំងឡាយ នេះហៅថា ការ
 ស្វែងរកដ៏ប្រសើរ ។

[៥៤] ម្នាលភិក្ខុទាំងឡាយ ក្នុងកាលមុនអំពីកាលជាទីត្រាស់ដឹង
 ដែលតថាគតនៅជាពោធិសត្វមិនទាន់បានត្រាស់ដឹងនៅឡើយ ខ្លួនឯងមានជាតិ
 ជាធម្មតា ស្វែងរកនូវជាតិធម៌ថែមទៀត ខ្លួនឯងមានជរាជាធម្មតា ស្វែងរកនូវ
 ជរាធម៌ថែមទៀត ខ្លួនឯងមានព្យាធិជាធម្មតា ស្វែងរកនូវព្យាធិធម៌ថែមទៀត
 ខ្លួនឯងមានមរណៈជាធម្មតា ស្វែងរកនូវមរណធម៌ថែមទៀត ខ្លួនឯងមានសោក
 ជាធម្មតា ស្វែងរកនូវសោកធម៌ថែមទៀត ខ្លួនឯងមានសេចក្តីសៅហ្មងជាធម្មតា
 ស្វែងរកនូវសេចក្តីសៅហ្មងថែមទៀត ។ ម្នាលភិក្ខុទាំងឡាយ តថាគតមាន
 សេចក្តីត្រិះរិះយ៉ាងនេះថា ខ្លួនឯងមានជាតិជាធម្មតា ហេតុដូចម្តេចបានជាអាត្មា
 អញស្វែងរកធម៌មានជាតិជាធម្មតាថែមទៀត ខ្លួនឯងមានជរាជាធម្មតា ... មាន

សុត្តន្តបិដក មជ្ឈិមនិកាយ មូលបណ្ណសក

ព្យាធិជាធម្មតា ... មានមរណៈជាធម្មតា ... មានសោកជាធម្មតា ... ខ្លួនឯង
 មានសេចក្តីសៅហ្មងជាធម្មតា ស្វែងរកធម៌មានសេចក្តីសៅហ្មងជាធម្មតាថែម
 ទៀត បើដូច្នោះ គួរតែអាត្មាអញដែលខ្លួនឯងមានជាតិជាធម្មតា ដឹងច្បាស់នូវ
 ទោសក្នុងជាតិធម៌ ហើយគប្បីស្វែងរកព្រះនិព្វានដែលមិនមានជាតិធម៌ ឥត
 មានគុណជាតិដទៃស្មើ ជាទីក្សេមចាកយោគៈ ខ្លួនឯងមានជរាជាធម្មតា ដឹង
 ច្បាស់នូវទោសក្នុងជរាធម៌ ហើយគប្បីស្វែងរកព្រះនិព្វានដែលឥតមានជរាធម៌
 មិនមានគុណជាតិដទៃស្មើ ជាទីក្សេមចាកយោគៈ ខ្លួនឯងមានព្យាធិជាធម្មតា
 ដឹងច្បាស់នូវទោសក្នុងព្យាធិធម៌ ហើយគប្បីស្វែងរកព្រះនិព្វាន ដែលមិនមាន
 ព្យាធិធម៌ ឥតមានគុណជាតិដទៃស្មើ ជាទីក្សេមចាកយោគៈ ខ្លួនឯងមានមរណៈ
 ជាធម្មតា ដឹងច្បាស់នូវទោសក្នុងមរណធម៌ ហើយគប្បីស្វែងរកព្រះនិព្វាន
 ដែលមិនមានមរណធម៌ ឥតមានគុណជាតិដទៃស្មើ ជាទីក្សេមចាកយោគៈ
 ខ្លួនឯងមានសោកជាធម្មតា ដឹងច្បាស់នូវទោសក្នុងសោកធម៌ហើយគប្បីស្វែង
 រកព្រះនិព្វាន ដែលមិនមានសោកធម៌ ឥតមានគុណជាតិដទៃស្មើ ជាទីក្សេម
 ចាកយោគៈ ខ្លួនឯងមានសេចក្តីសៅហ្មងជាធម្មតា ដឹងច្បាស់នូវទោស ក្នុង
 សង្គិលេសធម៌ ហើយគប្បីស្វែងរកព្រះនិព្វានដែលឥតមានសង្គិលេសធម៌ ឥត
 មានគុណជាតិដទៃស្មើ ជាទីក្សេមចាកយោគៈវិញ ។

[៥៥] ម្នាលភិក្ខុទាំងឡាយ លុះសម័យតមក តថាគតនោះឯងនៅ
 ក្មេង មានសក់ខ្មៅស្មីទួល កំពុងប្រកបដោយបឋមវ័យដ៏ចម្រើន កាលដែល
 មាតាបិតាមិនចង់ (ឲ្យចេញបួស) មានព្រះភក្ត្រទទឹកជោកដោយទឹកព្រះ

ឧបម្ពវគ្គ បាសរាសិសូត្រទី ៦

នេត្រ កំពុងទ្រង់ព្រះកន្សែង (តថាគត) ក៏ការសក់ ពុកមាត់ ពុកចង្កា ស្ងៀកដណ្តប់សំពត់កាសាយៈ ចេញចាកគេហដ្ឋានទៅកាន់ផ្នួស លុះតថាគត នោះចួសយ៉ាងនេះហើយ ក៏ស្វែងរកកិកុសល (សេចក្តីពិតថាអ្វីជាកុសល) កាលស្វែងរកនូវសន្តិវេទ គឺព្រះនិព្វាន ដែលជាគុណជាតដ៏ប្រសើរ ក៏បាន ចូលទៅរកអាឡារតាបស កាលាមគោត្រ លុះចូលទៅដល់ហើយ បាននិយាយ នឹងអាឡារតាបសកាលាមគោត្រ យ៉ាងនេះថា ម្ចាស់អាវុសោកាលាមៈ ខ្ញុំ ចង់ប្រព្រឹត្តព្រហ្មចរិយធម៌ក្នុងធម្មវិន័យនេះ ។ ម្ចាស់ភិក្ខុទាំងឡាយ កាលបើ តថាគតនិយាយយ៉ាងនេះហើយ អាឡារតាបសកាលាមគោត្រ ក៏បាននិយាយ នឹងតថាគតយ៉ាងនេះថា អ្នកមានអាយុ ចូរនៅចុះ នេះធម៌ ប្រាកដដូចជាអ្នក ត្រូវការនោះ ជាធម៌សម្រាប់វិញ្ញាជន ធ្វើឲ្យជាក់ច្បាស់នូវលទ្ធិអាចារ្យដោយ ប្រាជ្ញារបស់ខ្លួនពុំយូរឡើយ ក៏នឹងបានសម្រេច ។ ម្ចាស់ភិក្ខុទាំងឡាយ តថាគត នោះឯងក៏បានរៀនធម៌នោះចប់មួយរំពេច មិនយូរឡើយ ម្ចាស់ភិក្ខុទាំងឡាយ តថាគតនោះឯងពោលនូវញាណវាទផង ដឹងច្បាស់នូវថេរវាទ (ពាក្យខ្ជាប់ ខ្ជួន) ផង ប្តេជ្ញាថាតថាគតបានឃើញដូច្នោះផង ដោយគ្រាន់តែអាឡារតាបស បង្ហើបមាត់ និងដោយគ្រាន់តែអាឡារតាបសពោលពាក្យចប់ប៉ុណ្ណោះ មិន មែនតែតថាគតប៉ុណ្ណោះទេ សូម្បីជនឯទៀត (ក៏គេនិយាយយ៉ាងនេះដែរ) ។ ម្ចាស់ភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះថា អាឡារតាបស កាលាមគោត្រ មិនប្រកាសថា អាត្មាអញបានធ្វើឲ្យជាក់ច្បាស់នូវធម៌នេះ ដោយប្រាជ្ញាដ៏ថ្លៃថ្លារបស់ខ្លួនឯង ដោយត្រឹមតែសទ្ធាប៉ុណ្ណោះ តាមពិតអាឡារ-

សុត្តន្តបិដក មជ្ឈិមនិកាយ មូលបណ្ណសក

តាបសកាលាមគោត្រ គ្រាន់តែជាអ្នកយល់ឃើញនូវធម៌នេះ (បុណ្ណោះ) ។
 ម្នាលភិក្ខុទាំងឡាយ គ្រានោះឯង តថាគតបានចូលទៅរកអាឡារតាបស
 កាលាមគោត្រ លុះចូលទៅដល់ហើយ បានសួរអាឡារតាបសកាលាមគោត្រ
 យ៉ាងនេះថា ម្នាលអាវុសោកាលាមៈ អ្នកបានធ្វើឲ្យជាក់ច្បាស់នូវធម៌នេះ
 ដោយប្រាជ្ញាដ៏ថ្លៃថ្លាខ្លួនឯង ហើយបានសម្រេចប្រកាសទុក ដោយហេតុដូច
 ម្តេចខ្លះ ។ ម្នាលភិក្ខុទាំងឡាយ កាលបើតថាគតសួរយ៉ាងនេះហើយ អាឡារ-
 តាបសកាលាមគោត្រ ក៏ប្រកាសប្រាប់នូវអាកិញ្ចញ្ញាយតនសមាបត្តិ ។ ម្នាល
 ភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះថា អាឡារតាបស
 កាលាមគោត្រ មិនមានសទ្ធាទេ អាត្មាអញទើបមានសទ្ធា អាឡារតាបស
 កាលាមគោត្រ មិនមានព្យាយាមទេ អាត្មាអញទើបមានព្យាយាម អាឡារ-
 តាបស កាលាមគោត្រ មិនមានសតិទេ អាត្មាអញទើបមានសតិ អាឡារ-
 តាបស កាលាមគោត្រ មិនមានសមាធិទេ អាត្មាអញទើបមានសមាធិ
 អាឡារតាបស កាលាមគោត្រ មិនមានបញ្ញាទេ អាត្មាអញទើបមានបញ្ញា
 បើដូច្នោះ គួរតែអាត្មាអញប្រឹងប្រែង ដើម្បីធ្វើឲ្យជាក់ច្បាស់នូវធម៌ ដែល
 អាឡារតាបសកាលាមគោត្រ ប្រកាសទុកថា អាត្មាអញបានសម្រេចហើយ
 ព្រោះធ្វើឲ្យជាក់ច្បាស់នូវធម៌ដោយប្រាជ្ញាដ៏ថ្លៃថ្លាខ្លួនឯង ។ ម្នាលភិក្ខុទាំងឡាយ
 តថាគតនោះក៏បានសម្រេចព្រោះធ្វើឲ្យជាក់ច្បាស់នូវធម៌នោះ មួយរំពេចពុំយូរ
 ឡើយ ។ ម្នាលភិក្ខុទាំងឡាយ គ្រានោះឯង តថាគតចូលទៅរកអាឡារ-
 តាបស កាលាមគោត្រ (ទៀត) លុះចូលទៅដល់ហើយ ទើបសួរអាឡារ-

តាបសកាលាមគោត្រយ៉ាងនេះថា ម្នាលអាវុសោកាលាមៈ អ្នកបានសម្រេច
ហើយ ព្រោះបានធ្វើឲ្យជាក់ច្បាស់នូវធម៌នេះ ដោយប្រាជ្ញារបស់ខ្លួន ហើយ
ប្រកាសទុកដោយហេតុតែប៉ុណ្ណោះឬ ។ អាឡារតាបស កាលាមគោត្រតបថា
ម្នាលអាវុសោ ខ្ញុំបានសម្រេចព្រោះធ្វើឲ្យជាក់ច្បាស់នូវធម៌នេះ ហើយប្រកាស
ទុក ដោយហេតុតែប៉ុណ្ណោះឯង ។ តថាគតសួរទៀតថា ម្នាលអាវុសោ
កាលាមៈ ខ្ញុំឯងបានសម្រេចព្រោះបានធ្វើឲ្យជាក់ច្បាស់នូវធម៌នេះ ដោយ
ប្រាជ្ញារបស់ខ្លួន ដោយហេតុប៉ុណ្ណោះដែរ ។ អាឡារតាបសកាលាមគោត្រ
តបថា ម្នាលអាវុសោ យើងពេញជាមានលាភហើយ ម្នាលអាវុសោ អត្ត-
ភាពជាមនុស្ស យើងពេញជាបានល្អហើយ ត្រង់ដែលយើងបានឃើញ
សព្វហូចារីបុគ្គល ប្រាកដដូចជាអ្នកមានអាយុ ព្រោះថាខ្ញុំបានធ្វើឲ្យជាក់
ច្បាស់ ដោយប្រាជ្ញាដ៏ថ្លៃថ្លារបស់ខ្លួន ទាំងបានសម្រេចនូវធម៌ណាហើយ
ប្រកាសទុក អ្នកក៏បានធ្វើឲ្យជាក់ច្បាស់ ដោយប្រាជ្ញាដ៏ប្រសើររបស់ខ្លួន
ទាំងបានសម្រេចនូវធម៌នោះ ហើយនៅដោយឥរិយាបថ ៤ ដែរ អ្នកបានធ្វើ
ឲ្យជាក់ច្បាស់ដោយប្រាជ្ញាដ៏ប្រសើររបស់ខ្លួន ទាំងបានសម្រេចនូវធម៌ណា
ហើយនៅដោយឥរិយាបថ ៤ ខ្ញុំក៏បានធ្វើឲ្យជាក់ច្បាស់ដោយប្រាជ្ញាដ៏ប្រសើរ
របស់ខ្លួនឯង ទាំងបានសម្រេចនូវធម៌នោះ ហើយប្រកាសទុកដែរ ព្រោះខ្ញុំ
ចេះធម៌ណា អ្នកក៏ចេះធម៌នោះ អ្នកចេះធម៌ណា ខ្ញុំក៏ចេះធម៌នោះ ខ្ញុំប្រាកដ
យ៉ាងណា អ្នកក៏ប្រាកដយ៉ាងនោះ អ្នកប្រាកដយ៉ាងណា ខ្ញុំក៏ប្រាកដយ៉ាងនោះ
ដែរ ម្នាលអាវុសោ ឥឡូវនេះ អ្នកចូរមក យើងទាំងពីរនាក់នឹងនៅគ្រប់គ្រង

សុត្តន្តបិដក មជ្ឈិមនិកាយ មូលបណ្ណសក

គណៈនេះ ។ ម្នាលភិក្ខុទាំងឡាយ អាឡារតាបសកាលាមគោត្រ ជាអាចារ្យ
 របស់តថាគត តាំងតថាគតជាកូនសិស្សស្មើៗ នឹងខ្លួន ទាំងបូជាតថាគត
 ដោយការបូជាដ៏លើសលុប ដោយហេតុនេះឯង ។ ម្នាលភិក្ខុទាំងឡាយ
 តថាគតនោះមានសេចក្តីត្រិះរិះយ៉ាងនេះថា ធម៌ (គឺសមាបត្តិទាំង ៧) នេះ
 មិនមែនប្រព្រឹត្តទៅដើម្បីសេចក្តីនឿយណាយចាកកិលេសវដ្ត មិនប្រព្រឹត្តទៅ
 ដើម្បីប្រាសចាកតម្រេក មិនប្រព្រឹត្តទៅដើម្បីរម្ងត់នូវរាគាទិកិលេស មិនប្រព្រឹត្ត
 ទៅដើម្បីសេចក្តីស្ងប់រម្ងាប់ មិនប្រព្រឹត្តទៅដើម្បីសេចក្តីដឹងដោយក្រៃលែង
 មិនប្រព្រឹត្តទៅដើម្បីត្រាស់ដឹង មិនប្រព្រឹត្តទៅដើម្បីសេចក្តីរម្ងត់ទុក្ខទេ ប្រព្រឹត្ត
 ទៅបានតែត្រឹមកើតក្នុងអាកិញ្ចញាយតនភពប៉ុណ្ណោះឯង ។ ម្នាលភិក្ខុទាំង-
 ឡាយ តថាគតនោះឯង មិនឱ្យបក្រសោបធម៌នោះឡើយ នឿយណាយហើយ
 ដោះចេញអំពីធម៌នោះ ។

[៥៦] ម្នាលភិក្ខុទាំងឡាយ តថាគតនោះជាអ្នកស្វែងរកកិកុសល
 កំពុងស្វែងរកនូវសន្តិវរបទ ក៏បានចូលទៅរកឧទ្ទកតាបសរាមបុត្រ លុះចូល
 ទៅដល់ហើយ បាននិយាយនឹងឧទ្ទករាមបុត្រយ៉ាងនេះថា ម្នាលអាវុសោរាមៈ
 ខ្ញុំចង់ប្រព្រឹត្តព្រហ្មចរិយធម៌ក្នុងធម្មវិន័យនេះ ។ ម្នាលភិក្ខុទាំងឡាយ កាលបើ
 តថាគតនិយាយយ៉ាងនេះហើយ ឧទ្ទករាមបុត្របាននិយាយនឹងតថាគតយ៉ាង
 នេះថា អ្នកមានអាយុចូរនៅចុះ នេះធម៌ប្រាកដដូចជាអ្នកត្រូវការនោះ ជាធម៌
 សម្រាប់វិញ្ញបុរស ធ្វើឲ្យជាក់ច្បាស់នូវលទ្ធិអាចារ្យរបស់ខ្លួន ដោយប្រាជ្ញាដ៏
 ថ្លៃថ្នារបស់ខ្លួនហើយ បានសម្រេចមិនយូរឡើយ ។ ម្នាលភិក្ខុទាំងឡាយ

ឧបម្ពវគ្គ បាសរាសិសូត្រទី ៦

តថាគតនោះឯង បានរៀននូវធម៌នោះចប់ក្លាមមិនយូរឡើយ ម្នាលភិក្ខុទាំង-
 ឡាយ តថាគតនោះឯងពោលនូវញាណវាទផង ដឹងច្បាស់នូវថេរវាទផង
 ប្តេជ្ញាថា តថាគតបានឃើញដូច្នោះផង ដោយគ្រាន់តែឧទ្ធករាមបុត្របង្ហើបបបូរ
 មាត់ និងដោយគ្រាន់តែឧទ្ធករាមបុត្រ ពោលពាក្យចប់ប៉ុណ្ណោះ មិនមែនតែ
 តថាគតប៉ុណ្ណោះទេ ទាំងពួកជនឯទៀត (ក៏និយាយយ៉ាងនេះដែរ) ។ ម្នាល
 ភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះថា ឧទ្ធករាមបុត្រមិន
 ប្រកាសថា អាត្មាអញបានធ្វើឲ្យជាក់ច្បាស់ នូវធម៌នេះដោយប្រាជ្ញាដ៏ថ្លៃថ្លារបស់ខ្លួន
 ឯង ដោយគ្រាន់តែសទ្ធាប៉ុណ្ណោះ តាមពិត ឧទ្ធករាមបុត្រគ្រាន់តែបានដឹងបាន
 ឃើញធម៌នេះប៉ុណ្ណោះទេ ។ ម្នាលភិក្ខុទាំងឡាយ គ្រានោះឯង តថាគតក៏បាន
 ចូលទៅរកឧទ្ធករាមបុត្រ លុះចូលទៅដល់ហើយ បានសួរឧទ្ធករាមបុត្រយ៉ាង
 នេះថា ម្នាលអាវុសោរាមៈ អ្នកបានធ្វើឲ្យជាក់ច្បាស់នូវធម៌នេះដោយប្រាជ្ញាដ៏
 ថ្លៃថ្លារបស់ខ្លួន បានសម្រេចហើយប្រកាសទុក ដោយហេតុដូចម្តេចខ្លះ ។
 ម្នាលភិក្ខុទាំងឡាយ កាលបើតថាគតសួរយ៉ាងនេះហើយ ឧទ្ធករាមបុត្រ ក៏
 ប្រកាសនូវនេវសញ្ញានាសញ្ញាយតនសមាបត្តិ ។ ម្នាលភិក្ខុទាំងឡាយ តថាគត
 នោះមានសេចក្តីត្រិះរិះយ៉ាងនេះថា ឧទ្ធករាមបុត្រមិនមានសទ្ធាទេ អាត្មាអញ
 ទើបមានសទ្ធា ឧទ្ធករាមបុត្រ មិនមានព្យាយាមទេ ។ បេ ។ សតិ ... សមាធិ ...
 បញ្ញាទេ អាត្មាអញទើបមានបញ្ញា បើដូច្នោះ គួរតែអាត្មាអញប្រឹងប្រែងដើម្បី
 ធ្វើឲ្យជាក់ច្បាស់នូវធម៌នេះ ដែលឧទ្ធករាមបុត្រប្រកាសទុកថា អាត្មាអញបាន
 សម្រេចហើយ ព្រោះធ្វើឲ្យជាក់ច្បាស់នូវធម៌ ដោយប្រាជ្ញាដ៏ថ្លៃថ្លារបស់ខ្លួន

សុត្តន្តបិដក មជ្ឈិមនិកាយ មូលបណ្ណសក

ឯង ។ ម្នាលភិក្ខុទាំងឡាយ តថាគតនោះឯង ក៏បានធ្វើឲ្យជាក់ច្បាស់នូវធម៌
នេះភ្លាម ពុំយូរឡើយ ។ ម្នាលភិក្ខុទាំងឡាយ គ្រានោះឯង តថាគតចូលទៅ
រកឧទ្ទករាមបុត្រ (ទៀត) លុះចូលទៅដល់ហើយ បានសួរឧទ្ទករាមបុត្រ
យ៉ាងនេះថា ម្នាលអារុសោរាមៈ អ្នកបានសម្រេច ព្រោះធ្វើឲ្យជាក់ច្បាស់នូវ
ធម៌នេះដោយប្រាជ្ញារបស់ខ្លួន ហើយប្រកាសទុកដោយហេតុតែប៉ុណ្ណោះទេ ។
ឧទ្ទករាមបុត្រតបថា ម្នាលអារុសោ ខ្ញុំបានសម្រេច ព្រោះធ្វើឲ្យជាក់ច្បាស់នូវ
ធម៌នេះ ដោយប្រាជ្ញារបស់ខ្លួនឯង ហើយប្រកាសទុក ដោយហេតុតែប៉ុណ្ណោះ
ទេ ។ តថាគតក៏និយាយថា ម្នាលអារុសោរាមៈ ខ្ញុំឯងបានសម្រេចព្រោះធ្វើ
ឲ្យជាក់ច្បាស់ ដោយប្រាជ្ញាដ៏ថ្លៃថ្នាំខ្លួនឯង ចំពោះធម៌នេះ ដោយហេតុប៉ុណ្ណោះ
ដែរ ។ ឧទ្ទករាមបុត្រតបថា ម្នាលអារុសោ យើងពេញជាមានលាភហើយ
អត្តភាពជាមនុស្ស យើងពេញជាបានល្អហើយ ត្រង់ដែលយើងបានឃើញ
សព្វហូចារីបុគ្គល ប្រាកដដូចអ្នកមានអាយុ ព្រោះថា រាមៈបានធ្វើឲ្យជាក់
ច្បាស់ដោយប្រាជ្ញាដ៏ថ្លៃថ្នាំចំពោះខ្លួន បានសម្រេចធម៌ណា ហើយប្រកាសទុក
អ្នកក៏បានធ្វើឲ្យជាក់ច្បាស់ដោយប្រាជ្ញាដ៏ថ្លៃថ្នាំរបស់ខ្លួន បានសម្រេចធម៌នោះ
ហើយនៅដោយឥរិយាបថទាំង ៤ ដែរ អ្នកបានធ្វើឲ្យជាក់ច្បាស់ដោយប្រាជ្ញា
ដ៏ថ្លៃថ្នាំរបស់ខ្លួន ហើយបានសម្រេចធម៌ណា រាមៈក៏បានធ្វើឲ្យជាក់ច្បាស់
ដោយប្រាជ្ញាដ៏ថ្លៃថ្នាំរបស់ខ្លួន បានសម្រេចធម៌នោះ ហើយប្រកាសទុកដែរ
រាមៈបានដឹងធម៌ណា អ្នកក៏បានដឹងធម៌នោះ អ្នកចេះធម៌ណា រាមៈក៏ចេះធម៌
នោះដែរ មួយទៀត រាមៈប្រាកដយ៉ាងណា អ្នកក៏ប្រាកដយ៉ាងនោះ អ្នកប្រាកដ

ឱបម្មវគ្គ បាសរាសិសូត្រទី ៦

៥៩០

យ៉ាងណា រាមៈក៏ប្រាកដយ៉ាងនោះដែរ ម្ចាស់អាវុសោ ឥឡូវនេះ ចូរអ្នកមក
 ចូរអ្នកនៅគ្រប់គ្រងគណៈនេះចុះ ។ ម្ចាស់ភិក្ខុទាំងឡាយ ឧទ្ទករាមបុត្រជា
 សព្វហ្មចារីរបស់តថាគត តាំងតថាគតក្នុងទីជាអាចារ្យ ទាំងបូជាតថាគត
 ដោយការបូជាដ៏លើសលុបដោយហេតុនេះឯង ។ ម្ចាស់ភិក្ខុទាំងឡាយ តថាគត
 នោះមានសេចក្តីត្រិះរិះយ៉ាងនេះថា ធម៌គីសមាបត្តិទាំង ៨ នេះ មិនប្រព្រឹត្តទៅ
 ដើម្បីនឿយណាយចាកកិលេសវដ្តៈ មិនប្រព្រឹត្តទៅដើម្បីប្រាសចាកតម្រេក
 មិនប្រព្រឹត្តទៅដើម្បីរួមតំរូវរាគាទិកិលេស មិនប្រព្រឹត្តទៅដើម្បីសេចក្តីស្ងប់
 រម្ងាប់ មិនប្រព្រឹត្តទៅដើម្បីជីវដោយក្រៃលែង មិនប្រព្រឹត្តទៅដើម្បីត្រាស់ជីវ
 មិនប្រព្រឹត្តទៅដើម្បីសេចក្តីរួមតំរូវទុក្ខទេ ប្រព្រឹត្តទៅបានត្រឹមតែចូលទៅកើត
 ក្នុងនេវសញ្ញានាសញ្ញាយតនភពប៉ុណ្ណោះឯង ។ ម្ចាស់ភិក្ខុទាំងឡាយ តថាគត
 នោះឯងក៏មិនឱបក្រសោបធម៌នោះឡើយ នឿយណាយហើយដោះចេញអំពី
 ធម៌នោះ ។

[៥៧] ម្ចាស់ភិក្ខុទាំងឡាយ តថាគតនោះឯង ជាអ្នកស្វែងរកកិកុសល
 កំពុងស្វែងសន្តិវរបទ ក៏បានត្រាច់ទៅកាន់ចារិក ក្នុងដែនមគធៈតាមលំដាប់
 លំដោយ សំដៅទៅរកឧរុវេលាសេនានិគម ។ ក្នុងទីនោះ តថាគតបានឃើញ
 ផ្ទៃផែនដី គួរឲ្យត្រេកអរ ផងព្រៃគួរឲ្យកើតជ្រះថ្លាផង ស្ទឹងមានទឹកថ្លាស្អាត
 ហូរ (មិនជាប់) មានកំពង់រាបស្មើល្អ គួរជាទីត្រេកអរផង ទាំងគោចរគ្រាម
 (ស្រុកសម្រាប់បិណ្ឌបាត) ក៏មាននៅជិតផង ។ ម្ចាស់ភិក្ខុទាំងឡាយ តថាគត
 នោះមានសេចក្តីត្រិះរិះយ៉ាងនេះថា ភូមិភាគនេះគួរឲ្យត្រេកអរផង ផងព្រៃគួរ

ឲ្យកើតជ្រះថ្លាផង ស្ទើរមានទឹកថ្លាស្អាតហូរមិនដាច់ មានកំពង់រាបស្មើល្អ គួរ
ជាទីត្រេកអរផង គោចរគ្រាមក៏មាននៅជិតផង ទីនេះល្មមកុលបុត្រអ្នកត្រូវការ
ដោយសេចក្តីព្យាយាម តាំងសេចក្តីព្យាយាមបានហើយតើ ។ ម្នាលភិក្ខុទាំង-
ឡាយ តថាគតនោះឯង បានអង្គុយក្នុងទីនោះ ដោយគិតថា ទីនេះល្មមនឹង
តាំងសេចក្តីព្យាយាមបាន ។

[៥៨] ម្នាលភិក្ខុទាំងឡាយ តថាគតនោះឯងមានជាតិជាធម្មតាដោយ
ខ្លួនឯង ដឹងច្បាស់នូវទោសក្នុងជាតិធម៌ ហើយស្វែងរកនូវព្រះនិព្វានដែលមិន
មានជាតិ មិនមានគុណជាតដទៃស្មើ ជាទីក្សេមចាកយោគៈ ក៏បានដល់នូវ
ព្រះនិព្វានដែលមិនមានជាតិ ឥតមានគុណជាតដទៃស្មើ ជាទីក្សេមចាកយោគៈ
មានជរាជាធម្មតាដោយខ្លួនឯង ... មានព្យាធិជាធម្មតាដោយខ្លួនឯង ... មាន
មរណៈជាធម្មតាដោយខ្លួនឯង ... មានសោកជាធម្មតាដោយខ្លួនឯង ... មាន
សេចក្តីសៅហ្មងជាធម្មតាដោយខ្លួនឯង ឃើញទោសក្នុងសង្គិលេសធម៌ ហើយ
ស្វែងរកព្រះនិព្វានដែលមិនមានសង្គិលេសធម៌ ឥតមានគុណជាតដទៃស្មើ ជា
ទីក្សេមចាកយោគៈ បានដល់នូវព្រះនិព្វានដែលមិនមានសេចក្តីសៅហ្មង ជាទី
ក្សេមចាកយោគៈដ៏ប្រសើរបំផុត ទាំងញាណជាគ្រឿងឃើញគឺសព្វញ្ញតញ្ញាណ
ក៏កើតឡើងដល់តថាគតថា វិមុត្តិរបស់តថាគតមិនរំកើប (ដោយរាគាទិក្ខុ-
លេស) នេះជាតិជាទីបំផុត (របស់តថាគត) ឥឡូវនេះ ភពថ្មីទៀតមិន
មានឡើយ ។

[៥៩] ម្នាលភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះ

ឧបម្ពវគ្គ បាសរាសិសូត្រទី ៦

៥៩២

ថា ចតុរិយសច្ចធម៌ដែលតថាគតបានត្រាស់ដឹងហើយនេះឯង ជាធម៌ជ្រាលជ្រៅ ជាធម៌ដែលសត្វឃើញបានដោយកម្រ ត្រាស់ដឹងបានដោយកម្រ ជាធម៌ស្ងប់ ជាធម៌ឧត្តម ជាធម៌ដែលសត្វមិនគប្បីស្នង់ប្រមើលដោយសេចក្តីត្រិះរិះបាន ជាធម៌ល្អិត មានតែអ្នកប្រាជ្ញទើបដឹងបាន ឯពួកសត្វនេះ សុទ្ធតែកំពុងរីករាយក្នុងអាល័យ គឺតណ្ហា ១០៨ កំពុងត្រេកត្រអាលក្នុងអាល័យ កំពុងស្រើបស្រាលក្នុងអាល័យ (ទៅរកកាមទាំងឡាយនៅឡើយ) ក៏បដិច្ចសមុប្បាទធម៌ ដែលជាបច្ច័យនៃធម៌មានសង្ខារជាដើមនេះ ជាហេតុដែលសត្វនៅរីករាយក្នុងអាល័យ នៅត្រេកត្រអាលក្នុងអាល័យ នៅស្រើបស្រាលក្នុងអាល័យ ឃើញបានដោយកម្រ មួយទៀត ធម៌ណាម្យ៉ាងនូវសង្ខារទាំងពួង ជាគ្រឿងលះបង់នូវឧបធិ គឺខន្ធ និងកិលេសទាំងពួង ជាទីអស់ទៅនៃតណ្ហា ជាទីនឿយណាយចាករាគៈ ជាទីរលត់ទុក្ខ គឺព្រះនិព្វាន ធម៌នេះជាហេតុដែលសត្វឃើញបានដោយកម្រដែរ បើទុកជាតថាគតសម្តែងធម៌ទៅ ក៏ពួកសត្វដទៃមិនអាចនឹងត្រាស់ដឹងនូវធម៌របស់តថាគតបានឡើយ ព្រោះហេតុនោះសេចក្តីលំបាក សេចក្តីនឿយព្រួយ មុខជានឹងមានដល់តថាគតមិនខាន ។ មួយទៀត គាថាទាំងឡាយ ដែលមិនជាអស្ចារ្យណាស់ណានេះ តថាគតមិនដែលបានឮមកក្នុងកាលមុនឡើយ ក៏ភ្លឺស្វាងដល់តថាគតថា

ឥឡូវនេះ តថាគតមិនគួរសម្តែងធម៌ ដែលតថាគតបាន
ត្រាស់ដឹងដោយលំបាក (នោះទេ) ព្រោះពួកសត្វដែល
មានរាគៈ ទោសៈគ្របសង្កត់ មិនងាយនឹងត្រាស់ដឹងធម៌

សុត្តន្តបិដក មជ្ឈិមនិកាយ មូលបណ្ណសក

នេះបានឡើយ ពួកសត្វដែលកំពុងត្រេកអរដោយរាគៈ ដែល
គំនរងងឹត គឺអវិជ្ជាគ្របសង្កត់ហើយ មុខជានឹងមិនឃើញ
ធម៌ដែលនាំសត្វឲ្យដល់ព្រះនិព្វាន ជាធម៌ល្អិតឆ្មារ ជ្រាល
ជ្រៅ សត្វឃើញបានដោយកម្រនោះទេ ។

ម្នាលភិក្ខុទាំងឡាយ កាលតថាគតពិចារណាឃើញដោយន័យដូច្នោះហើយ
ចិត្តក៏ខ្វិនទៅដើម្បីសេចក្តីខ្វល់ខ្វាយតិច មិនខ្វិនទៅដើម្បីសម្តែងធម៌ឡើយ ។

[៦០] ម្នាលភិក្ខុទាំងឡាយ គ្រានោះ សហម្បតិព្រហ្មបានដឹងនូវបរិ-
វិតក្កក្នុងចិត្តរបស់តថាគតដោយចិត្ត (របស់ខ្លួន) ហើយទើបរំពឹងដូច្នោះថា ឱ
សត្វលោកនឹងវិនាសហើយតើហ្ន៎ ឱ សត្វលោកនឹងវិនាសហើយតើហ្ន៎ ព្រោះ
ព្រះហឫទ័យរបស់ព្រះតថាគតអរហន្តសម្មាសម្ពុទ្ធ បង្ហាន់ទៅដើម្បីសេចក្តីខ្វល់
ខ្វាយតិច មិនបង្ហាន់ទៅដើម្បីសម្តែងធម៌ឡើយ ។ ម្នាលភិក្ខុទាំងឡាយ គ្រា
នោះ សហម្បតិព្រហ្មក៏បាត់អំពីព្រហ្មលោក មកប្រាកដក្នុងទីចំពោះមុខតថាគត
ដូចជាបុរសដែលមានកម្លាំង លាចេញនូវដៃដែលបត់ចូល ឬបត់ចូលនូវដៃ
ដែលលាចេញ ។ ម្នាលភិក្ខុទាំងឡាយ គ្រានោះ សហម្បតិព្រហ្ម ធ្វើសំពត់
ឧត្តរាសន្តៈរៀងស្នាម្នាង ប្រណម្យអញ្ជូលឆ្ពោះមករកតថាគត ពោលនឹង
តថាគតយ៉ាងនេះថា បពិត្រព្រះអង្គដ៏ចម្រើន សូមព្រះមានព្រះភាគទ្រង់សម្តែង
ធម៌ សូមព្រះសុគតទ្រង់សម្តែងធម៌ ព្រោះពួកសត្វដែលមានធូលី គឺវាគាទិ-
ក្កិលេសដ៏ស្រាលស្មើក្នុងភ្នែក គឺបញ្ញាគង់មាន ព្រោះហេតុតែមិនបានស្តាប់
ធម៌ មុខជានឹងសាបសូន្យមិនខាន ពួកសត្វដែលយល់ធម៌ ក៏គង់មានដែរ ។

ម្ចាស់ភិក្ខុទាំងឡាយ សហម្បតិព្រហ្មបានពោលពាក្យនេះ លុះពោលពាក្យនេះ រួចហើយ ក៏ពោលពាក្យដទៃ តទៅទៀតថា

ពីមុនរៀងមក ធម៌ដែលពួកជនអ្នកប្រកបដោយមន្ទិលបាន គិតហើយ ជាធម៌មិនបរិសុទ្ធ ក៏កើតប្រាកដហើយក្នុងដែន មគធៈ សូមព្រះអង្គបើកទ្វារនៃព្រះនិព្វាននុ៎ះ ពួកសត្វប្រុង ចាំស្តាប់ធម៌ដែលព្រះអង្គជាអ្នកប្រាសចាកមន្ទិល ទ្រង់ត្រាស់ ដឹងតាម (លំអានព្រះពុទ្ធអំពីបុរាណ) ដូចជាបុរសឈរ លើកំពូលភ្នំថ្មសុទ្ធ ក្រឡេកមើលឃើញប្រជុំជន ដោយជុំ វិញខ្លួន យ៉ាងណាមិញ បពិត្រព្រះអង្គអ្នកមានបញ្ញាល្អ មានបញ្ញាចក្កុជុំវិញ ព្រះអង្គជាអ្នកមានសេចក្តីសោកសៅ ទៅប្រាសហើយ ស្តេចឡើងកាន់ប្រាសាទ គឺធម៌ដែលមាន ឧបមាយ៉ាងនោះ ពិចារណាមើលនូវប្រជុំជន អ្នកច្រឡំ ដោយសេចក្តីសោក ដែលជាតិជរាភក់ពុំត្របសង្កត់ បពិត្រ ព្រះអង្គអ្នកមានព្យាយាម អ្នកឈ្នះនូវសង្គ្រាម ហើយជា នាយកនៃពួកសត្វ អ្នកមិនចំពាក់បំណុល គឺកាម សូម ព្រះអង្គក្រោកឡើង សូមស្តេចទៅក្នុងលោក សូមព្រះ មានព្រះភាគទ្រង់សម្តែងធម៌ ដ្បិតពួកសត្វអ្នកបម្រុងនឹង ត្រាស់ដឹងធម៌ ក៏គង់មានដែរ ។

[៦១] ម្ចាស់ភិក្ខុទាំងឡាយ ត្រានោះ តថាគតដឹងច្បាស់នូវសេចក្តី

សុត្តន្តបិដក មជ្ឈិមនិកាយ មូលបណ្ណសក

អារាធនារបស់សហម្បតិព្រហ្មផង អាស្រ័យសេចក្តីករុណាចំពោះពួកសត្វផង ទើបប្រមើលមើលសត្វលោកដោយពុទ្ធចក្ខុ ។ ម្នាលភិក្ខុទាំងឡាយ កាល តថាគត កំពុងប្រមើលមើលសត្វលោកដោយពុទ្ធចក្ខុ ក៏បានឃើញនូវពួក សត្វដែលមានធូលីតិចក្នុងភ្នែក (ខ្លះ) មានធូលីច្រើនក្នុងភ្នែក (ខ្លះ) មាន ឥន្ទ្រិយភ្លៀវក្លា (ខ្លះ) មានឥន្ទ្រិយទន់ (ខ្លះ) មានអាការល្អ (ខ្លះ) មានអាការអាក្រក់ (ខ្លះ) ជាសត្វដែលតថាគតគួរឲ្យត្រាស់ដឹងបានដោយ ងាយ (ខ្លះ) ឲ្យត្រាស់ដឹងបានដោយកម្រ (ខ្លះ) ជាអ្នកឃើញនូវទោស និងក័យក្នុងលោកខាងមុខខ្លះ ។ ដូចជាផ្កាជលជាតិពួកខ្លះ គឺព្រលិតក្តី ផ្កា ឈូកក្រហមក្តី ផ្កាឈូកសក្តី ក្នុងគម្ពព្រលិតក្តី ក្នុងគម្ពឈូកក្រហមក្តី ក្នុង គម្ពឈូកសក្តី ដុះក្នុងទឹក ចម្រើនឡើងក្នុងទឹក លូតឡើងតាមទឹក លិចនៅ ក្នុងទឹក ដែលទឹកកំពុងចិញ្ចឹមនៅឡើយ មានផ្កាជលជាតិពួកខ្លះ គឺផ្កាព្រលិត ក្តី ផ្កាឈូកក្រហមក្តី ផ្កាឈូកសក្តី ដុះក្នុងទឹក ចម្រើនឡើងក្នុងទឹក លូតឡើង តាមទឹក បិតនៅត្រឹមស្មើនឹងទឹក មានផ្កាជលជាតិពួកខ្លះ គឺផ្កាព្រលិតក្តី ផ្កា ឈូកក្រហមក្តី ផ្កាឈូកសក្តី ដុះក្នុងទឹក ចម្រើនឡើងក្នុងទឹក ដុះខ្ពស់ឡើង ជាងទឹក មិនជាប់ដោយទឹក មានឧបមាយ៉ាងណាមិញ ម្នាលភិក្ខុទាំងឡាយ កាលតថាគតប្រមើលមើលសត្វលោកដោយពុទ្ធចក្ខុ ក៏បានឃើញនូវពួកសត្វ ដែលមានធូលីតិចក្នុងភ្នែក (ខ្លះ) មានធូលីច្រើនក្នុងភ្នែក (ខ្លះ) មាន ឥន្ទ្រិយភ្លៀវក្លា (ខ្លះ) មានឥន្ទ្រិយទន់ (ខ្លះ) មានអាការល្អ (ខ្លះ) មានអាការអាក្រក់ (ខ្លះ) ជាសត្វដែលតថាគតគួរឲ្យត្រាស់ដឹងបានដោយ

ឧបម្ពវគ្គ បាសរាសិសូត្រទី ៦

និយាយ (ខ្លះ) ឲ្យត្រាស់ដឹងបានដោយកម្រ (ខ្លះ) ជាអ្នកឃើញនូវទោស
និងក័យក្នុងលោកខាងមុខខ្លះ មានឧបមេយ្យដូច្នោះឯង ។ ម្នាលភិក្ខុទាំងឡាយ
គ្រានោះ តថាគតបានពោលតបនឹងសហម្បតិព្រហ្ម ដោយគាថាថា

ទ្វារនៃព្រះនិព្វានទាំងនោះ តថាគតបានបើកហើយ ពួក
សត្វណា មានសោតប្រសាទ ពួកសត្វទាំងនោះ ចូរបញ្ចេញ
សទ្ធាចុះ ម្នាលព្រហ្ម តថាគតមានសេចក្តីសម្គាល់ក្នុងការ
នាំឲ្យលំបាកកាយ និងវាចា បានជាមិនសម្តែងធម៌ដ៏ឧត្តម
ដែលតថាគតស្ងាត់ហើយ ក្នុងពួកមនុស្សទាំងឡាយ ។

ម្នាលភិក្ខុទាំងឡាយ គ្រានោះ សហម្បតិព្រហ្មគិតថា ខ្លួនអញជាបុគ្គល
ដែលព្រះមានព្រះភាគ ទ្រង់ទទួលព្រមនឹងសម្តែងធម៌ហើយ (លុះគិតដូច្នោះ
ហើយ) ក៏ថ្វាយបង្គំលាតថាគត ធ្វើប្រទក្សិណបាត់អំពីទីនោះទៅ ។

[៦២] ម្នាលភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះ
ថា អាត្មាអញគួរសម្តែងធម៌ដល់អ្នកណាមុនឬ? អ្នកណានឹងត្រាស់ដឹងធម៌នេះ
ឆាប់រហ័សបានឬ? ។ ម្នាលភិក្ខុទាំងឡាយ តថាគតនោះមានសេចក្តីត្រិះរិះ
យ៉ាងនេះទៀតថា អាឡារតាបសកាលាមគោត្រនេះជាបណ្ឌិត ជាអ្នកឃ្លាសវៃ
មានប្រាជ្ញា មានធូលី គឺវាគាទិក្ខិលេសតិចក្នុងភ្នែកស្រាប់មកយូរហើយ បើ
ដូច្នោះ គួរតថាគតសម្តែងធម៌ប្រោសអាឡារតាបសកាលាមគោត្រ ជាមុនចុះ
តាបសនោះនឹងត្រាស់ដឹងធម៌នេះឆាប់រហ័សបាន ។ ម្នាលភិក្ខុទាំងឡាយ គ្រា
នោះ មានទេវតាអង្គមួយ ចូលមករកតថាគត ហើយនិយាយយ៉ាងនេះថា

សុត្តន្តបិដក មជ្ឈិមនិកាយ មូលបណ្ណសក

បពិត្រព្រះអង្គដ៏ចម្រើន អាឡារតាបសកាលាមគោត្រ ធ្វើកាលកិរិយា ៧ ថ្ងៃ ហើយ ។ ចំណែកខាងញាណទស្សនៈរបស់តថាគតក៏កើតឡើងថា អាឡារតាបសកាលាមគោត្រធ្វើកាលកិរិយា ៧ ថ្ងៃហើយមែន ។ ម្នាលភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះថា អាឡារតាបសកាលាមគោត្រនេះ ជាបុគ្គលមានសេចក្តីវិនាសធំ ព្រោះថា បើគាត់បានស្តាប់ធម៌នេះ សមជាត្រាស់ដឹងមួយរំពេចបាន ។ ម្នាលភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះថា អាត្មាអញនឹងសម្តែងធម៌ដល់អ្នកណាជាមុនអេះ អ្នកណានឹងត្រាស់ដឹងធម៌នេះចាប់ហើសបានអេះ ។ ម្នាលភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះទៀតថា ឧទ្ទកតាបសរាមបុត្រនេះឯង ជាបណ្ឌិត ជាអ្នកឈ្លាសវៃ មានប្រាជ្ញា មានធូលីតិចក្នុងភ្នែកស្រាប់យូរមកហើយ បើដូច្នោះគួរតថាគតសម្តែងធម៌ប្រោសឧទ្ទកតាបសរាមបុត្រជាមុនចុះ តាបសនោះនឹងត្រាស់ដឹងធម៌នេះចាប់ហើសបាន ។ ម្នាលភិក្ខុទាំងឡាយ គ្រានោះ មានទេវតាអង្គមួយ ចូលមករកតថាគតហើយនិយាយយ៉ាងនេះថា បពិត្រព្រះអង្គដ៏ចម្រើន ឧទ្ទកតាបសរាមបុត្រធ្វើកាលកិរិយា អំពីពេលពាក់កណ្តាលអធ្រាត្រហើយ ។ ឯញាណទស្សនៈរបស់តថាគត ក៏កើតឡើងថា ឧទ្ទកតាបសរាមបុត្រ ធ្វើកាលកិរិយាអំពីពេលពាក់កណ្តាលអធ្រាត្រទៅហើយមែន ។ ម្នាលភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះថា ឧទ្ទកតាបសរាមបុត្រនេះ ជាបុគ្គលមានសេចក្តីវិនាសធំ ព្រោះថាបើគាត់បានស្តាប់ធម៌នេះ សមជាត្រាស់ដឹងមួយរំពេចបាន ។ ម្នាលភិក្ខុទាំងឡាយ តថាគតនោះមាន

ឧបម្ពវគ្គ បាសរាសិសូត្រទី ៦

សេចក្តីត្រិះរិះយ៉ាងនេះថា អាត្មាអញគួរសម្តែងធម៌ ប្រោសអ្នកណាជាមុនឬ
 អ្នកណា នឹងត្រាស់ដឹងធម៌នេះឆាប់រហ័សបានឬ ។ ម្នាលភិក្ខុទាំងឡាយ
 តថាគតនោះមានសេចក្តីត្រិះរិះយ៉ាងនេះទៀតថា បញ្ចវគ្គិយភិក្ខុទាំងឡាយ មាន
 ឧបការៈច្រើនដល់តថាគត ព្រោះបានបម្រើតថាគតដែលកំពុងបញ្ជូនចិត្តទៅ
 កាន់ព្យាយាម បើដូច្នោះ គួរតថាគតសម្តែងធម៌ប្រោសបញ្ចវគ្គិយភិក្ខុ ជាមុន
 ចុះ ។ ម្នាលភិក្ខុទាំងឡាយ តថាគតនោះមានសេចក្តីត្រិះរិះយ៉ាងនេះថា ឥឡូវ
 នេះ បញ្ចវគ្គិយភិក្ខុទាំងឡាយ នៅឯណាឬ ។ ម្នាលភិក្ខុទាំងឡាយ តថាគត
 បានឃើញពួកបញ្ចវគ្គិយភិក្ខុ នៅក្នុងឥសិបតនមិតទាយវ័ន ទៀបក្រុងពារាណសី
 ដោយទិព្វចក្ខុដ៏បរិសុទ្ធ ស្អាតកន្លងលើសចក្ខុរបស់មនុស្សសាមញ្ញ ។ ម្នាល
 ភិក្ខុទាំងឡាយ គ្រានោះឯង តថាគតសម្រេចឥរិយាបថក្នុងឧរុវេលាប្រទេស តាម
 សមគួរដល់អធ្យាស្រ័យ ហើយចៀសចេញទៅកាន់ចារិកក្នុងក្រុងពារាណសី ។

[៦៣] ម្នាលភិក្ខុទាំងឡាយ មានអាជីវកម្មកំណើតឧបករៈ បានឃើញ
 តថាគតកំពុងដើរទៅកាន់ផ្លូវឆ្ងាយ ក្នុងចន្លោះគយាប្រទេស និងចន្លោះនៃពោធិ-
 ព្រិក្ស លុះឃើញហើយក៏និយាយនឹងតថាគតយ៉ាងនេះថា ម្នាលអាវុសោ
 ឥន្ទ្រិយទាំងឡាយរបស់អ្នកជ្រះថ្លាណាស់ ឆរិវណ្ណក៏បរិសុទ្ធផ្លូវផង ម្នាល
 អាវុសោ អ្នកបួសចំពោះគ្រូណា អ្នកណាជាគ្រូរបស់អ្នក អ្នកពេញចិត្តនឹង
 ធម៌នោះរបស់គ្រូណា ។ ម្នាលភិក្ខុទាំងឡាយ កាលបើឧបករៈកម្មស្តរយ៉ាង
 នេះហើយ តថាគតក៏ឆ្លើយតបដោយពាក្យជាគាថាទៅរកឧបករៈកថា

តថាគតជាអ្នកគ្របសង្កត់នូវតែភូមិកធម៌ទាំងអស់ ត្រាស់ដឹង

សុត្តន្តបិដក មជ្ឈិមនិកាយ មូលបណ្ណសក

នូវចតុត្ថមិកធម៌ទាំងអស់ មិនប្រឡាក់ដោយកិលេសក្នុង
 តេក្ខមិកធម៌ទាំងអស់ បានលះចោលនូវតេក្ខមិកធម៌ទាំងអស់
 ហើយ មានចិត្តផុតស្រឡះ ព្រោះអស់ទៅនៃតណ្ហាហើយ
 ដឹងច្បាស់ចតុត្ថមិកធម៌ដោយខ្លួនឯង ចាំបាច់ចំពោះគ្រណា
 តថាគតមិនមានអាចារ្យទេ មិនមានបុគ្គលស្មើនឹងតថាគតទេ
 ក្នុងលោកនេះ ព្រមទាំងទេវលោក ក៏មិនមានបុគ្គលប្រៀប
 ផ្ទឹមនឹងតថាគតបានឡើយ ព្រោះថាតថាគតជាអរហន្តក្នុង
 លោក ជាសាស្តាខ្ពស់ផុត ជាអ្នកត្រាស់ដឹងដោយប្រពៃ
 ចំពោះខ្លួនឯង តថាគតមានសេចក្តីត្រជាក់ មានភ្លើងកិលេស
 រលត់ហើយ ឥឡូវតថាគត ទៅកាន់ក្រុងនៃពួកជនអ្នកកាសី
 ដើម្បីនឹងសម្តែងធម្មចក្ក (ដោយបំណងថា) តថាគតនឹងទូន
 ស្តែងជ័យនៃអមតនិព្វាន ចំពោះសត្វលោកដែលងងឹត គឺអវិជ្ជា
 កំពុងគ្របសង្កត់ ។

ឧបកាជីវកតបថា ម្ចាស់អារុសោ អ្នកប្តេជ្ញាខ្លួន យ៉ាងណា អ្នកគួរ
 (ដើម្បីបាននូវឈ្មោះ) ថា អនន្តជិនៈ (យ៉ាងនោះឯង) ។ តថាគតក៏
 ពោលគាថាដូច្នោះទៀតថា

ជនទាំងឡាយណា បានដល់នូវធម៌ សម្រាប់ធ្វើអាសវៈ
 ឲ្យអស់ទៅ ជនទាំងឡាយនោះ ឈ្មោះថា ជិនៈ (អ្នក
 ឈ្នះកិលេស) ប្រាកដដូចជាតថាគតដែរ តថាគតបាន

ឈ្នះបាបធម៌ទាំងឡាយហើយ ម្ចាស់ឧបកៈ ព្រោះហេតុ

នោះ ទើបតែជាគតបានឈ្នះថា ជិនៈ ។

ម្ចាស់ភិក្ខុទាំងឡាយ កាលបើតែជាគតពោលយ៉ាងនេះហើយ ឧបកាជីវក នោះ ក៏និយាយថា ម្ចាស់អាវុសោ ពាក្យយ៉ាងហ្នឹងពិតមែនហើយ (ថា ហើយ) ក៏នឹកក្បាល កាន់យកផ្លូវខុសគ្នា គឺដើរវែកគ្នាចៀសចេញទៅ ។

[៦៤] ម្ចាស់ភិក្ខុទាំងឡាយ គ្រានោះឯង តែជាគតត្រាប់ទៅកាន់ទី ចារិកតាមលំដាប់ ចូលទៅរកបញ្ចវគ្គិយភិក្ខុឯសិបតនមិត្តទាយវ័នទៀបក្រុង ពារាណាសី។ ម្ចាស់ភិក្ខុទាំងឡាយ ពួកបញ្ចវគ្គិយភិក្ខុបានឃើញតែជាគតដើរ មកអំពីចម្ងាយ លុះឃើញហើយក៏ប្តេជ្ញាគ្នាថា នេះហើយសមណគោតម ជា អ្នកល្មោកច្រើន ឃ្នាតចាកព្យាយាម វិលត្រឡប់មកដើម្បីភាពជាអ្នកល្មោក ច្រើន កំពុងតែដើរមក យើងទាំងអស់គ្នាមិនគួរថ្វាយបង្គំ មិនគួរក្រោកទទួល លោកទេ មិនគួរទទួលបាត្រ និងចីវររបស់លោកទេ ប៉ុន្តែពួកយើងគួរក្រាល អាសនៈបម្រុងទុក បើលោកនឹងចង់គង់ក៏គង់ចុះ ។ ម្ចាស់ភិក្ខុទាំងឡាយ តែជាគតចូលទៅដោយប្រការយ៉ាងណា ។ ពួកបញ្ចវគ្គិយភិក្ខុក៏មិនអាចនឹងបិត នៅក្នុងពាក្យប្តេជ្ញារបស់ខ្លួន ដោយប្រការយ៉ាងនោះៗ បានឡើយ ខ្លះក៏ក្រោក ទទួលតែជាគតហើយទទួលបាត្រចីវរ ខ្លះក្រាលអាសនៈ ខ្លះតម្កល់ទឹកសម្រាប់ លាងជើង ប៉ុន្តែ ហៅតែជាគតចំឈ្នោះខ្លះ ដោយពាក្យថា អាវុសោខ្លះ ។ ម្ចាស់ភិក្ខុទាំងឡាយ តែជាគតបានពោលពាក្យនេះ នឹងពួកបញ្ចវគ្គិយភិក្ខុថា ម្ចាស់ភិក្ខុទាំងឡាយ អ្នកទាំងឡាយកុំហៅតែជាគតចំឈ្នោះ ទាំងកុំហៅអាវុសោ

ឡើយ ម្នាលភិក្ខុទាំងឡាយ តថាគតបានជាអរហន្តសម្មាសម្ពុទ្ធហើយ ម្នាល
ភិក្ខុទាំងឡាយ អ្នកទាំងឡាយចូរប្រុងសោតប្រសាទចុះ តថាគតនឹងប្រៀន
ប្រដៅនូវអមតធម៌ ដែលតថាគតត្រាស់ដឹងហើយ តថាគតនឹងសម្តែងធម៌ ក៏
កុលបុត្រទាំងឡាយដែលចេញចាកផ្ទះ ចូលទៅកាន់ផ្នួសដោយប្រពៃ ដើម្បី
ប្រយោជន៍ដល់អនុត្តរធម៌ណា អ្នកទាំងឡាយកាលបើបានប្រតិបត្តិគួរតាមពាក្យ
ប្រដៅរបស់តថាគតហើយ ពុំយូរឡើយ មុខជានឹងបានធ្វើឲ្យជាក់ច្បាស់ដោយ
ប្រាជ្ញាខ្លួនឯងក្នុងបច្ចុប្បន្ននេះ ចំពោះអនុត្តរធម៌នោះ ជាទីបំផុតនៃមគ្គព្រហ្ម-
ចរិយៈ សម្រេចសម្រាន្តនៅដោយឥរិយាបថទាំង ៤ ។ ម្នាលភិក្ខុទាំងឡាយ
កាលបើតថាគតបានពោលយ៉ាងនេះហើយ ពួកបញ្ចវគ្គិយភិក្ខុបាននិយាយនឹង
តថាគតយ៉ាងនេះថា ម្នាលអារុសោគោតម សូម្បីដោយសេចក្តីព្យាយាមនោះ
ដោយសេចក្តីប្រតិបត្តិនោះ ដោយទុក្ខរកិរិយា (ដែលបានធ្វើរួចមកហើយ)
នោះ ម្តេចគង់លោកមិនបានត្រាស់ដឹងនូវគុណវិសេស គឺញាណទស្សនៈដ៏
អាចធ្វើខ្លួនឲ្យជាអរិយៈ ក្រែលែងជាងមនុស្សធម៌ ចំណង់បើឥឡូវនេះ លោក
ប្រតិបត្តិដើម្បីល្មោកច្រើន ឃ្នាតចាកព្យាយាមហើយ វិលត្រឡប់មកដើម្បី
ល្មោកច្រើនហើយ នឹងត្រាស់ដឹងនូវគុណវិសេស គឺញាណទស្សនៈ អាចធ្វើ
ខ្លួនឲ្យជាអរិយៈ ដ៏ក្រែលែងជាងមនុស្សធម៌ដូចម្តេចបាន ។ ម្នាលភិក្ខុទាំង-
ឡាយ លុះពួកបញ្ចវគ្គិយភិក្ខុនិយាយយ៉ាងនេះហើយ ទើបតថាគតពោលនឹង
ពួកបញ្ចវគ្គិយភិក្ខុយ៉ាងនេះថា ម្នាលភិក្ខុទាំងឡាយ តថាគតមិនមែនប្រតិបត្តិ
ដើម្បីល្មោកច្រើនទេ មិនឃ្នាតចាកព្យាយាមទេ មិនវិលត្រឡប់មកដើម្បីល្មោក

ឧបម្ពវគ្គ បាសរាសិសូត្រទី ៦

៦០២

ច្រើនដូច្នោះទេ ម្នាលភិក្ខុទាំងឡាយ តថាគតបានឋានៈជាអរហន្តសម្មាសម្ពុទ្ធ
ហើយ ម្នាលភិក្ខុទាំងឡាយ អ្នកទាំងឡាយចូរប្រុងសោតប្រសាទចុះ តថាគត
នឹងប្រៀនប្រដៅនូវព្រះនិព្វាន ដែលតថាគតត្រាស់ដឹងហើយ តថាគតនឹង
សម្តែងធម៌ ក៏កុលបុត្រទាំងឡាយចេញចាកផ្ទះហើយចូលទៅកាន់ផ្នួស ដោយ
ប្រពៃ ដើម្បីប្រយោជន៍ដល់អនុត្តរធម៌ណា អ្នកទាំងឡាយ កាលបើបាន
ប្រតិបត្តិ គួរដល់ពាក្យប្រដៅរបស់តថាគតហើយ ពុំយូរឡើយ មុខជានឹងធ្វើ
ឲ្យជាក់ច្បាស់ដោយប្រាជ្ញាខ្លួនឯងក្នុងបច្ចុប្បន្ននេះ ចំពោះអនុត្តរធម៌នោះ ជាទី
បំផុតនៃមគ្គព្រហ្មចរិយៈ សម្រេចសម្រាន្តនៅដោយឥរិយាបថទាំង ៤ ។ ម្នាល
ភិក្ខុទាំងឡាយ ពួកបញ្ចវគ្គិយភិក្ខុនៅតែនិយាយនឹងតថាគតជាគម្រប់ពីរជង
ទៀតយ៉ាងនេះថា ម្នាលអារុសោគោតម សូម្បីដោយសេចក្តីព្យាយាមនោះ
ដោយបដិបទានោះ ដោយទុក្ខកិរិយានោះ ម្តេចគង់លោកមិនបានត្រាស់ដឹង
នូវគុណវិសេស គឺញាណទស្សនៈ អាចធ្វើខ្លួនឲ្យជាអរិយៈ ដ៏ក្រៃលែងជាង
មនុស្សធម៌ ចំណង់បើឥឡូវនេះ លោកប្រតិបត្តិដើម្បីល្មោកច្រើនហើយ ឃ្នាត
ចាកព្យាយាមហើយ វិលត្រឡប់មកដើម្បីល្មោកច្រើនហើយ នឹងបានត្រាស់
ដឹងគុណវិសេស គឺញាណទស្សនៈ អាចធ្វើខ្លួនឲ្យជាអរិយៈ ដ៏ក្រៃលែងជាង
មនុស្សធម៌ ដូចម្តេចបាន ។ ម្នាលភិក្ខុទាំងឡាយ តថាគតបានពោលនឹងពួក
បញ្ចវគ្គិយភិក្ខុ ជាគម្រប់ពីរជងទៀតយ៉ាងនេះថា ម្នាលភិក្ខុទាំងឡាយ តថាគត
មិនមែនប្រតិបត្តិដើម្បីល្មោកច្រើនទេ ។ បេ។ នឹងសម្រេចសម្រាន្តនៅដោយ
ឥរិយាបថទាំង ៤ ។ ម្នាលភិក្ខុទាំងឡាយ ពួកបញ្ចវគ្គិយភិក្ខុបាននិយាយនឹង

តថាគតជាគម្រប់បីដងទៀតយ៉ាងនេះថា ម្នាលអារុសោគោតម សូម្បីដោយ
 ព្យាយាមនោះ ដោយបដិបទានោះ ដោយទុក្ខករិយានោះ ម្តេចលោកមិនបាន
 ត្រាស់ដឹងនូវគុណវិសេស គឺញាណទស្សនៈ អាចធ្វើខ្លួនឲ្យជាអរិយៈដ៏ក្រៃលែង
 ជាងមនុស្សធម៌ ចំណង់បើឥឡូវនេះ លោកប្រតិបត្តិដើម្បីល្មោកច្រើនហើយ
 ឃ្នាតចាកព្យាយាមហើយ វិលត្រឡប់មកដើម្បីល្មោកច្រើនហើយ នឹងបាន
 ត្រាស់ដឹងនូវគុណវិសេស គឺញាណទស្សនៈ អាចធ្វើខ្លួនឲ្យជាអរិយៈដ៏ក្រៃលែង
 ជាងមនុស្សធម៌ដូចម្តេចបាន ។ ម្នាលភិក្ខុទាំងឡាយ កាលបើពួកបញ្ចវគ្គិយ-
 ភិក្ខុនិយាយយ៉ាងនេះហើយ តថាគតបានពោលនឹងពួកបញ្ចវគ្គិយភិក្ខុយ៉ាងនេះ
 ថា ម្នាលភិក្ខុទាំងឡាយ អ្នកទាំងឡាយធ្លាប់ឮពាក្យនេះដែលតថាគតនិយាយ
 យ៉ាងនេះ ក្នុងកាលមុនអំពីកាលឥឡូវនេះដែរឬទេ ។ ពួកបញ្ចវគ្គិយភិក្ខុតបថា
 បពិត្រព្រះអង្គដ៏ចម្រើន ពួកខ្ញុំព្រះអង្គមិនធ្លាប់ឮពាក្យនេះទេ ។ តថាគតក៏និយាយ
 ថែមទៀតថា ម្នាលភិក្ខុទាំងឡាយ តថាគតមិនមែនជាអ្នកល្មោកច្រើនទេ មិន
 ឃ្នាតចាកព្យាយាមទេ មិនវិលត្រឡប់មកដើម្បីល្មោកច្រើនទេ ម្នាលភិក្ខុទាំង-
 ឡាយ តថាគតជាអរហន្តសម្មាសម្ពុទ្ធ ម្នាលភិក្ខុទាំងឡាយ អ្នកទាំងឡាយចូរ
 ប្រុងសោតប្រសាទចុះ តថាគតនឹងប្រៀនប្រដៅនូវព្រះនិព្វាន ដែលតថាគត
 បានត្រាស់ដឹងហើយ ឥឡូវតថាគតនឹងសម្តែងធម៌ ក៏កុលបុត្រទាំងឡាយចេញ
 ចាកផ្ទះ ហើយចូលមកកាន់ផ្នួសដោយប្រពៃ ដើម្បីប្រយោជន៍ដល់អនុត្តរធម៌
 ណា កាលបើអ្នកទាំងឡាយប្រតិបត្តិគួរតាមពាក្យប្រដៅរបស់តថាគតហើយ
 ពុំយូរឡើយ មុខជានឹងធ្វើឲ្យជាក់ច្បាស់ដោយប្រាជ្ញាខ្លួនឯង ក្នុងបច្ចុប្បន្ននេះ

ឧបម្ភវគ្គ បាសរាសិស្សត្រទី ៦

ចំពោះអនុត្តរធម៌នោះ ជាទីបំផុតនៃមគ្គព្រហ្មចរិយៈ នឹងសម្រេចសម្រាន្តនៅ
 ដោយឥរិយាបថ ៤ ។ ម្នាលភិក្ខុទាំងឡាយ តថាគតនៅតែមិនអាចឲ្យពួក
 បញ្ចវគ្គិយភិក្ខុ យល់ច្បាស់បាន ។ ម្នាលភិក្ខុទាំងឡាយ តថាគតទូន្មានភិក្ខុ
 ២ រូប ភិក្ខុ ៣ រូបត្រាច់ទៅបិណ្ឌបាត ឯភិក្ខុ ៣ រូបដែលត្រាច់ទៅបិណ្ឌបាត
 នាំយកចង្កាន់បិណ្ឌបាតណាមក យើងទាំង ៦ នាក់ ចិញ្ចឹមជីវិតដោយសារ
 ចង្កាន់បិណ្ឌបាតនោះ ។ តថាគតទូន្មានភិក្ខុ ៣ រូប ឯភិក្ខុ ២ រូបក៏ត្រាច់ទៅ
 បិណ្ឌបាត ភិក្ខុ ២ រូបដែលត្រាច់ទៅបិណ្ឌបាត នាំយកចង្កាន់បិណ្ឌបាតណា
 មក យើងទាំង ៦ នាក់ ក៏ចិញ្ចឹមជីវិតដោយសារចង្កាន់បិណ្ឌបាតនោះ ។
 ម្នាលភិក្ខុទាំងឡាយ លំដាប់នោះ ពួកបញ្ចវគ្គិយភិក្ខុកាលដែលតថាគតទូន្មាន
 យ៉ាងនេះ ប្រៀនប្រដៅយ៉ាងនេះ ខ្លួនឯងមានជាតិជាធម្មតា ដឹងច្បាស់នូវ
 ទោសក្នុងជាតិធម៌ ហើយស្វែងរកព្រះនិព្វានដែលមិនមានជាតិធម៌ ជាគុណ-
 ជាតិដ៏ប្រសើរ ជាទីក្សេមចាកយោគៈ ហើយក៏បានដល់នូវព្រះនិព្វាន ដែល
 មិនមានជាតិធម៌ ជាធម៌ដ៏ប្រសើរ ជាទីក្សេមចាកយោគៈ ខ្លួនឯងមានជរាជា
 ធម្មតា បានដឹងច្បាស់នូវទោសក្នុងជរាធម៌ ហើយស្វែងរកព្រះនិព្វាន ដែល
 មិនមានជរាធម៌ ជាធម៌ដ៏ប្រសើរ ជាទីក្សេមចាកយោគៈ ហើយក៏បានដល់នូវ
 ព្រះនិព្វានដែលមិនមានជរាធម៌ ជាធម៌ដ៏ប្រសើរ ជាទីក្សេមចាកយោគៈ ខ្លួន
 ឯងមានព្យាធិជាធម្មតា ។ បេ។ ខ្លួនឯងមានមរណៈជាធម្មតា ... ខ្លួនឯងមាន
 សោកជាធម្មតា ... ខ្លួនឯងមានសេចក្តីសៅហ្មងជាធម្មតា បានដឹងច្បាស់នូវ
 ទោសក្នុងសង្គិលេសធម៌ហើយស្វែងរកនូវព្រះនិព្វាន ដែលមិនមានសង្គិលេស

ជាធម៌ដ៏ប្រសើរ ជាទីក្សេមចាកយោគៈ ហើយក៏បានដល់នូវព្រះនិព្វានដែល
 មិនមានសង្គិលេសធម៌ ជាធម៌ដ៏ប្រសើរ ជាទីក្សេមចាកយោគៈ ។ ទាំង
 ញាណទស្សនៈក៏កើតឡើងដល់បញ្ចវគ្គិយភិក្ខុទាំងឡាយនោះថា វិមុត្តិរបស់
 យើងមិនបានរំកើប (ដោយកិលេស) ទេ នេះជាជាតិជាទីបំផុត ឥឡូវភព
 ថ្មីទៀត ក៏មិនមានឡើយ ។

[៦៥] ម្ចាស់ភិក្ខុទាំងឡាយ កាមគុណនេះមាន ៥ ប្រការ កាមគុណ
 ៥ ប្រការ តើដូចម្តេច គឺរូបទាំងឡាយដែលគប្បីដឹងបានដោយចក្ខុជាទីប្រាថ្នា
 ជាទីពេញចិត្ត ជាទីគាប់ចិត្ត មានសភាពគួរស្រឡាញ់ ប្រកបដោយកាមគួរ
 រីករាយ ១ សំឡេងដែលគប្បីដឹងបានដោយសោតៈ ។ បេ ។ ក្លិនដែលគប្បីដឹង
 បានដោយឃានៈ ... រសដែលគប្បីដឹងបានដោយជីវ្ហា ... ផ្សព្វទាំងឡាយដែល
 គប្បីដឹងបានដោយកាយ ជាទីប្រាថ្នា ជាទីពេញចិត្ត ជាទីគាប់ចិត្ត មានសភាព
 គួរស្រឡាញ់ ប្រកបដោយកាមគួរត្រេកត្រអាល ១ ម្ចាស់ភិក្ខុទាំងឡាយ នេះ
 ឯងកាមគុណមាន ៥ ។ ម្ចាស់ភិក្ខុទាំងឡាយ សមណៈ ឬព្រាហ្មណ៍ណា
 មួយ ជាអ្នកមានចិត្តងាកជ្រប់លង់សិប ជាអ្នកមិនឃើញទោស មិនមាន
 ប្រាថ្នាជាគ្រឿងរលាស់ខ្លួនចេញ (បច្ចុវេក្ខណញ្ញាណ) តែងបរិភោគកាម-
 គុណទាំង ៥ នេះ សមណព្រាហ្មណ៍ទាំងនោះ បណ្ឌិតគប្បីជាបយ៉ាងនេះថា
 ជាអ្នកដល់នូវសេចក្តីមិនចម្រើន ដល់នូវសេចក្តីវិនាស ជាអ្នកត្រូវមាន
 ចិត្តបាប នឹងធ្វើទៅតាមសេចក្តីប្រាថ្នាបាន ។

[៦៦] ម្ចាស់ភិក្ខុទាំងឡាយ ដូចជាម្រឹគនៅក្នុងព្រៃដែលជាប់ (អន្ទាក់)

ហើយ គប្បីដេកសង្កត់គំនរអន្ទាក់ ម្រឹគនោះបណ្ឌិតគប្បីជ្រាបយ៉ាងនេះថា ជាសត្វដល់នូវសេចក្តីមិនចម្រើន ដល់នូវសេចក្តីវិនាស ជាសត្វដែលព្រាននឹងធ្វើទៅតាមសេចក្តីប្រាថ្នាបាន កាលបើព្រានដើរមកដល់ ម្រឹគនោះនឹងស្កុះចេញទៅតាមបំណងពុំបានឡើយ សេចក្តីនេះ មានឧបមាយ៉ាងណាមិញ ម្នាលភិក្ខុទាំងឡាយ មានឧបមេយ្យដូចពួកសមណៈ ឬព្រាហ្មណ៍ណាមួយ ជាអ្នកមានចិត្តងាកជ្រប់ លង់ស៊ប់ ជាអ្នកមិនឃើញទោស មិនមានប្រាជ្ញាជាគ្រឿងរលាស់ខ្លួនចេញ បរិភោគនូវកាមគុណទាំង ៥ នេះឯង ពួកសមណ-ព្រាហ្មណ៍ទាំងនោះ បណ្ឌិតគប្បីជ្រាបយ៉ាងនេះថា ជាអ្នកដល់នូវសេចក្តីមិនចម្រើន ដល់នូវសេចក្តីវិនាស ជាអ្នកត្រូវមានចិត្តបាបនឹងធ្វើទៅតាមសេចក្តីប្រាថ្នាបាន ។ ម្នាលភិក្ខុទាំងឡាយ ពួកសមណព្រាហ្មណ៍ណាមួយ ជាអ្នកមានចិត្តមិនងាក មិនជ្រប់ មិនលង់ស៊ប់ ជាអ្នកឃើញទោស មានប្រាជ្ញាជាគ្រឿងរលាស់ខ្លួនចេញ តែនៅបរិភោគកាមគុណទាំង ៥ នេះ សមណព្រាហ្មណ៍ទាំងនោះ បណ្ឌិតគប្បីជ្រាបយ៉ាងនេះថា ជាអ្នកមិនដល់នូវសេចក្តីមិនចម្រើន មិនដល់នូវសេចក្តីវិនាស ជាអ្នកមិនត្រូវមានចិត្តបាប ធ្វើទៅតាមសេចក្តីប្រាថ្នាបានឡើយ ។ ម្នាលភិក្ខុទាំងឡាយ ដូចជាម្រឹគដែលនៅក្នុងព្រៃ មិនជាប់ (អន្ទាក់) តែដេកសង្កត់លើគំនរអន្ទាក់ ម្រឹគនោះ បណ្ឌិតគប្បីជ្រាបយ៉ាងនេះថា ជាសត្វមិនដល់នូវសេចក្តីមិនចម្រើន មិនដល់នូវសេចក្តីវិនាស ជាសត្វមិនត្រូវព្រានធ្វើទៅតាមសេចក្តីប្រាថ្នាបាន ទុកជាព្រានដើរមកដល់ ម្រឹគនោះនឹងស្កុះទៅតាមសេចក្តីប្រាថ្នាខ្លួនបាន សេចក្តីនេះមានឧបមាយ៉ាងណា

មិញ ម្នាលភិក្ខុទាំងឡាយ មានឧបមេយ្យដូចពួកសមណព្រាហ្មណ៍ណាមួយ
 ជាអ្នកមានចិត្តមិនងោក មិនជ្រប់ មិនលង់ស៊ប់ ជាអ្នកឃើញទោស មាន
 ប្រាជ្ញាជាគ្រឿងរលាស់ខ្លួនចេញ តែនៅបរិភោគកាមគុណទាំង ៥ នេះ នៅ
 ឡើយ សមណព្រាហ្មណ៍ទាំងនោះ បណ្ឌិតគប្បីជាបយ៉ាងនេះថា ជាអ្នកមិន
 ដល់នូវសេចក្តីមិនចម្រើន មិនដល់នូវសេចក្តីវិនាស ជាអ្នកមិនត្រូវមាន
 ចិត្តបាបធ្វើទៅតាមសេចក្តីប្រាថ្នាបានឡើយ ។ ម្នាលភិក្ខុទាំងឡាយ ម្រឹគដែល
 នៅក្នុងព្រៃត្រាច់រង្គាត់ទៅក្នុងព្រៃតូចព្រៃធំ តែងដើរទៅឥតរង្វៀស ឈរក៏ឥត
 រង្វៀស អង្គុយក៏ឥតរង្វៀស សម្រេចការដេកក៏ឥតរង្វៀស ដំណើរនោះព្រោះ
 ហេតុអ្វី ម្នាលភិក្ខុទាំងឡាយ ព្រោះម្រឹគនោះមិនបានប្រទះភ្នែកព្រាន សេចក្តី
 នេះមានឧបមាយ៉ាងណាមិញ ភិក្ខុស្ងប់ស្ងាត់ចាកកាមទាំងឡាយ ស្ងប់ស្ងាត់
 ចាកអកុសលធម៌ទាំងឡាយ ចូលកាន់បឋមជ្ឈានដែលប្រកបដោយវិតក្កវិចារៈ
 មានបីតិសុខដែលកើតអំពីសេចក្តីស្ងប់ស្ងាត់ ម្នាលភិក្ខុទាំងឡាយ ភិក្ខុនេះ
 តថាគតហៅថា បានធ្វើមានឲ្យខ្វាក់ បំបិទភ្នែកមានមិនឲ្យឃើញស្នាមជើង ទៅ
 កាន់ទីដែលមានចិត្តបាបមើលមិនឃើញ ។ ម្នាលភិក្ខុទាំងឡាយ មួយទៀត
 ភិក្ខុព្រោះរម្ងាប់វិតក្កវិចារៈរួចហើយ ក៏ចូលកាន់ទុតិយជ្ឈាន ជាទីផ្សំផង់ក្នុង
 សន្តាន មានការវះនៃចិត្តដ៏ប្រសើរ ឥតមានវិតក្ក និងវិចារៈឡើយ មានតែបីតិ
 និងសុខដែលកើតអំពីសមាធិ ... ចូលកាន់តតិយជ្ឈាន ... ចតុត្ថជ្ឈាន ម្នាល
 ភិក្ខុទាំងឡាយ ភិក្ខុនេះតថាគតហៅថាបានធ្វើមានឲ្យខ្វាក់ បំបិទភ្នែកមានមិនឲ្យ
 ឃើញស្នាមជើង ទៅកាន់ទីដែលមានចិត្តបាបមើលមិនឃើញ ។ ម្នាល

ភិក្ខុទាំងឡាយ មួយទៀត ភិក្ខុព្រោះកន្លងនូវពួករូបសញ្ញា ព្រោះវិនាសទៅនៃ
 ពួកបដិមសញ្ញា ព្រោះមិនធ្វើទុកក្នុងចិត្តនូវពួកនាគតសញ្ញា ដោយប្រការទាំង
 ពួង ក៏ចូលកាន់អាកាសានញាយតនជ្ឈាន ដោយបរិកម្មថា អាកាសមិនមាន
 ទីបំផុតដូច្នោះ ម្នាលភិក្ខុទាំងឡាយ ភិក្ខុនេះ គថាគតហៅថា បានធ្វើមានឲ្យខ្វាក់
 បំបិទភ្នែកមិនឲ្យឃើញស្នាមជើង ទៅកាន់ទីដែលមានចិត្តបាប មើលមិន
 ឃើញ ។ ម្នាលភិក្ខុទាំងឡាយ មួយទៀត ភិក្ខុកន្លងបង្ខំនូវអាកាសានញាយ-
 តនជ្ឈាន ដោយប្រការទាំងពួងហើយ ចូលកាន់វិញ្ញាណញាយតនជ្ឈានដោយ
 បរិកម្មថា វិញ្ញាណមិនមានទីបំផុត ។ បេយ ម្នាលភិក្ខុទាំងឡាយ មួយទៀត
 ភិក្ខុកន្លងបង្ខំនូវវិញ្ញាណញាយតនជ្ឈាន ដោយប្រការទាំងពួងហើយ បរិកម្ម
 ថា វត្ថុតិចតួចមិនមាន ។ បេយ ម្នាលភិក្ខុទាំងឡាយ មួយទៀត ភិក្ខុកន្លងបង្ខំ
 នូវអាកាសញាយតនជ្ឈាន ដោយប្រការទាំងពួង ហើយចូលកាន់នេវសញ្ញា-
 នាសញ្ញាយតនជ្ឈាន ។ បេយ ម្នាលភិក្ខុទាំងឡាយ មួយទៀត ភិក្ខុកន្លងបង្ខំនូវ
 នេវសញ្ញានាសញ្ញាយតនជ្ឈាន ដោយប្រការទាំងពួង ហើយចូលកាន់សញ្ញា-
 វេទយិតនិរោធិ ។ អាសវៈទាំងឡាយរបស់ភិក្ខុនោះ ក៏អស់រលីងទៅ ព្រោះ
 ឃើញច្បាស់ (នូវអរិយសច្ចធម៌) ដោយវិបស្សនាបញ្ញា ម្នាលភិក្ខុទាំង-
 ឡាយ ភិក្ខុនេះគថាគតហៅថា បានធ្វើមានឲ្យខ្វាក់ បំបិទភ្នែកមិនឲ្យឃើញ
 ស្នាមជើង ទៅកាន់ទីដែលមានចិត្តបាបមើលមិនឃើញ ។ ភិក្ខុនោះត្រង់នូវ
 តណ្ហាដែលមានអារម្មណ៍ជ្រាយទៅក្នុងលោកនេះបានហើយ ជាអ្នកដើរទៅឥត
 រង្វៀស ឈរក៏ឥតរង្វៀស អង្គុយក៏ឥតរង្វៀស សម្រេចនូវការដេកក៏ឥត

សុត្តន្តបិដក មជ្ឈិមនិកាយ មូលបណ្ណាសក

៦០៩

រង្វៀស ដំណើរនោះព្រោះហេតុអ្វី ម្ចាស់ភិក្ខុទាំងឡាយ (ព្រោះថា) ភិក្ខុ
នោះ មិនបានមកកាន់រង្វង់ចក្ខុរបស់មារមានចិត្តបាបទៀតឡើយ ។ លុះព្រះ
មានព្រះភាគ បានត្រាស់ព្រះសូត្រនេះចប់ហើយ ភិក្ខុទាំងនោះ ក៏មានចិត្ត
ត្រេកអរ រីករាយហើយចំពោះភាសិតរបស់ព្រះមានព្រះភាគ ។

បាសរាសិសូត្រទី ៦ ចប់



អង្គកថា

បាសរាសិសូត្រ

[៥០] បាសរាសិសូត្រ មានពាក្យផ្តើមថា ឯវម្មេ សុតំ ដូច្នោះជាដើម ។
 គប្បីជ្រាបវិនិច្ឆ័យក្នុងបាសរាសិសូត្រនេះ បទថា សាធុ មយំ អារុសោ
 បានដល់ ពោលសំណូមពរ ។ បានឮថា ភិក្ខុអ្នកជនបទប្រមាណ ៥០០
 នោះ គិតគាល់ព្រះទសពល ទើបទៅដល់ក្រុងសាវត្ថី ។ ភិក្ខុទាំងនោះបាន
 គាល់ព្រះសាស្តាហើយ មិនទាន់បានស្តាប់ធម្មិកថា ។ ដោយការគោរពក្នុង
 ព្រះសាស្តា ទើបភិក្ខុទាំងនោះ មិនអាចក្រាបទូលថា សូមព្រះអង្គមេត្តា
 សម្តែងធម្មិកថាដល់ពួកខ្ញុំព្រះអង្គចុះ ។ ព្រោះព្រះពុទ្ធទាំងឡាយជាគ្រូ លំបាក
 ក្នុងការចូលជួប ដូចស្តេចរាជសីហ៍ ត្រាច់ទៅតាមទំនើង ដូចជីវចុះប្រេង
 ដូចអាសិរពិសដែលបើកពពារ ដូចគំនរភ្លើងធំ ។ សមដូចលោកពោលថា

ព្រះពុទ្ធទាំងឡាយ ចូលដល់បានលំបាក ដូចពស់ដែលមានពិសដ៏ពន្លឹក
 ដូចកេសរសីហរាជ និងដូចស្តេចជីវី ដូច្នោះ ។

ភិក្ខុទាំងនោះ មិនអាចអារាធនាព្រះសាស្តា ដែលចូលជួបបានលំបាក
 យ៉ាងនេះដោយខ្លួនឯង ទើបសំណូមពរព្រះអាននូវថា សាធុ មយំ អារុសោ
 ដូច្នោះ ។ បទថា អប្បេវ នាម បានដល់ ធ្វើម្តេចហ្ន៎ ពួកយើងគប្បីបាន ។

ព្រោះហេតុអ្វី ទើបព្រះថេរពោលនឹងភិក្ខុទាំងនោះថា ពួកអ្នកគប្បីចូល
 ទៅកាន់អាស្រមរបស់រម្មកព្រាហ្មណ៍ ។ ព្រោះមានកិរិយាប្រាកដ ។ ព្រោះ
 កិរិយារបស់ព្រះទសពល រមែងប្រាកដដល់ព្រះថេរ ។ ព្រះថេរជ្រាបថា

ថ្ងៃនេះ ព្រះសាស្តានៅប្រថាប់ត្រង់វត្តជេតពន ទ្រង់សម្រាកពេលថ្ងៃ ក្នុង
បុព្វារាម ថ្ងៃនេះ ទ្រង់ចូលទៅបិណ្ឌបាតមួយព្រះអង្គឯង ថ្ងៃនេះ ចោមរោម
ទៅដោយភិក្ខុសង្ឃ វេលានេះ ទ្រង់ចារិកទៅក្នុងជនបទ ។

សួរថា ចេតោបរិយញ្ញាណ រមែងមានដើម្បីឲ្យលោកជីវ័យ៉ាងនេះបាន
ដូចម្តេច ឆ្លើយថា មិនមាន ។ លោកជីវ័យដោយកាន់យកន័យតាមកិរិយា
ដែលធ្វើ ដោយជីវ័យតាមការគិតគ្នា ។ ពិតហើយ ថ្ងៃនោះ ព្រះមានព្រះភាគ
នៅប្រថាប់ក្នុងវត្តជេតពន ទ្រង់មានបំណងនឹងសម្រាកពេលថ្ងៃក្នុងបុព្វារាម
ក្នុងវេលាណា ក្នុងវេលានោះ ទ្រង់សម្តែងអាការ គឺការរៀបចំសេនាសនៈ
និងគ្រឿងបរិក្ខារ ។ ព្រះថេរៈទុកជាក់អំបោស និងសក្ការៈដែលគេបូជាជាដើម
សូម្បីក្នុងវេលាដែលនៅប្រថាប់ក្នុងបុព្វារាម ហើយយោងមកវត្តជេតពនសម្រាក
ពេលថ្ងៃ ក៏ន័យនេះដូចគ្នា ។ ក្នុងកាលណា ទ្រង់មានបំណងត្រាច់ទៅបិណ្ឌ-
បាតមួយព្រះអង្គឯង គ្រានោះ ទ្រង់បដិបត្តិសរីរកិច្ចអំពីព្រលឹម ចូលព្រះ-
គន្ធកុដិ បិទទ្វារ ចូលផលសមាបត្តិ ព្រះថេរៈជ្រាបដោយសញ្ញានេះថា ថ្ងៃ
នេះ ព្រះមានព្រះភាគ ប្រថាប់គង់ប្រមើលមើលសត្វដែលគួរត្រាស់ជីវ័យ
ហើយទើបឲ្យសញ្ញាដល់ភិក្ខុទាំងឡាយថា អាវុសោទាំងឡាយ ថ្ងៃនេះ ព្រះ
មានព្រះភាគបំណងនឹងទៅមួយព្រះអង្គឯង ពួកលោកចូរត្រៀមភិក្ខុចារ ។
កាលណាព្រះអង្គមានបំណង មានភិក្ខុបរិវារយាងទៅ គ្រានោះ ទ្រង់បង្ហើប
ទ្វារព្រះគន្ធកុដិ គង់ចូលផលសមាបត្តិ ។ ព្រះថេរៈជ្រាបដោយសញ្ញានោះ
ទើបឲ្យសញ្ញាដល់ភិក្ខុទាំងឡាយ ដើម្បីទទួលបាត្រ ចីវរ ។ ក្នុងកាលណា

ឧបម្ពវគ្គ បាសរាសិសូត្រទី ៦

៦១២

ទ្រង់មានបំណងយាងចារិកទៅក្នុងជនបទ គ្រានោះ ទ្រង់សោយលើសម្បយ
 ម៉ាត់ ពីរម៉ាត់ ហើយទ្រង់ចង្រ្កមទៅមកៗ គ្រប់កាល ។ ព្រះថេរៈជ្រាបដោយ
 សញ្ញានោះ ទើបឲ្យសញ្ញាដល់ភិក្ខុទាំងឡាយថា អ្នកមានអាយុទាំងឡាយ
 ព្រះមានព្រះភាគ មានបំណងនឹងចារិកទៅក្នុងជនបទ ពួកលោកចូរធ្វើកិច្ច
 ដែលគួរធ្វើរបស់លោកចុះ ។ ព្រះមានព្រះភាគ ក្នុងបឋមពោធិកាល នៅ
 ប្រថាប់មិនប្រថាប់អស់ ២០ វស្សា ក្រោយមក ប្រថាប់ជាប្រថាប់ក្នុងក្រុងសាវត្ថី
 ២៥ វស្សា មួយថ្ងៃៗ ទ្រង់ប្រើប្រាស់ទឹកនៃនឹង ២ ។ ពេលយប់នៅប្រថាប់
 ក្នុងវត្តជេតពន ស្មែកឡើង ហែហមដោយភិក្ខុសង្ឃ យាងចូលទៅបិណ្ឌបាត
 ក្នុងក្រុងសាវត្ថីតាមទ្វារទិសខាងត្បូង ស្តេចចេញតាមទ្វារទិសខាងកើត ទ្រង់
 សម្រាកពេលថ្ងៃក្នុងបុព្វារាម ។ ពេលយប់ នៅប្រថាប់ក្នុងបុព្វារាម ស្មែក
 ឡើង ត្រាច់បិណ្ឌបាតក្នុងក្រុងសាវត្ថីតាមទ្វារទិសខាងកើត ហើយចេញតាម
 ទ្វារទិសខាងត្បូង ទ្រង់សម្រាកពេលថ្ងៃក្នុងវត្តជេតពន ។ ព្រោះហេតុអ្វី ព្រោះ
 ទ្រង់អនុគ្រោះដល់ត្រកូល ២ ។ ពិតហើយ ធម្មតាបុគ្គលណាមួយតាំងនៅ
 ក្នុងភាពជាមនុស្ស ដូចអនាថបិណ្ឌិកសេដ្ឋី និងស្រីដទៃដែលតាំងនៅក្នុងភាព
 ជាមាតុគ្រាម ដូចនាងវិសាខាមហាឧបាសិកា ដែលបរិច្ចាគទ្រព្យឧទ្ទិសចំពោះ
 ព្រះតថាគតរមែងមិនមាន ព្រោះដូច្នោះ ទើបព្រះមានព្រះភាគទ្រង់ប្រើឋានៈ
 ទាំង ២ នេះ ក្នុងថ្ងៃតែមួយ ព្រោះអនុគ្រោះដល់ត្រកូលនោះ ។ ក្នុងថ្ងៃនោះ
 ទ្រង់គង់នៅក្នុងវត្តជេតពន ។ ព្រោះដូច្នោះ ទើបព្រះថេរៈគិតថា ថ្ងៃនេះ ព្រះ
 មានព្រះភាគ ទ្រង់ត្រាច់បិណ្ឌបាតក្នុងក្រុងសាវត្ថី ក្នុងវេលាល្ងាច ទ្រង់យាង

ទៅកាន់ខ្លោងទ្វារទិសខាងកើត ដើម្បីទ្រង់លាបស្រឡាបព្រះកាយ កាលបើដូច្នោះ ទើបខ្ញុំទូលអារាធនាព្រះមានព្រះភាគ ដែលប្រថាប់ឈរស្រឡាបព្រះកាយ ហើយ ទៅកាន់អាស្រមរបស់រម្មកព្រាហ្មណ៍ កាលបើដូច្នោះ ទើបភិក្ខុទាំងនេះ បាន ស្តាប់ធម្មកថាចំពោះព្រះភក្ត្រព្រះមានព្រះភាគ ដូច្នោះហើយ ទើបបានពោល នឹងភិក្ខុទាំងនោះយ៉ាងនេះ ។

បទថា មិគារមាតុនាសាទោ បានដល់ ប្រាសាទរបស់នាងវិសាខា-
 ឧបាសិកា ។ ពិតហើយ នាងវិសាខានោះ លោកហៅថា មិគារមាតា ព្រោះ
 មិគារសេដ្ឋីស្តាប់នាក្នុងឋានៈជាម្តាយ ។ បទថា បដិសល្លាណា វុដ្ឋិនោ បាន
 ឮថា ក្នុងប្រាសាទនោះ មានបន្ទប់ដែលទ្រទ្រង់សិរីសម្រាប់ព្រះមានព្រះភាគ
 ត្រង់កណ្តាលជាបន្ទប់ដែលទ្រទ្រង់សិរីសម្រាប់ព្រះមហាសាវ័កទាំង ២ ។ ព្រះ
 ថេរៈបើកទ្វារ បុសខាងក្នុងបន្ទប់ នាំយកកម្រងមាលាដែលស្វិតស្រពោន
 ចេញ រៀបចំគ្រែ និងតាំង ហើយបានឲ្យសញ្ញាដល់ព្រះសាស្តា ។ ព្រះ
 សាស្តាស្តេចចូលកាន់បន្ទប់ដ៏មានសិរី មានសតិសម្បជញ្ញៈ ទ្រង់ផ្ទុំសីហា-
 សយនា ដោយព្រះបង្ហាញខាងស្តាំ ទ្រង់ម្សប់សេចក្តីក្រវល់ក្រវាយ ក្រោក
 ឡើងប្រថាប់គង់ចូលផលសមាបត្តិ ចេញអំពីផលសមាបត្តិក្នុងវេលាល្ងាច ។
 លោកសំដៅយកពាក្យនោះ ទើបពោលថា បដិសល្លាណា វុដ្ឋិនោ ។ បទថា
 បរិសិញ្ញតុំ សេចក្តីថា បុគ្គលណាដុសខាត់ខ្លួន ដោយលម្អិតដ៏ជាដើម ឬ
 ដុសខាត់ខ្លួនដោយថ្មសម្រាប់ខាត់ជាដើម ទើបងូត បុគ្គលនោះ លោកហៅថា
 រមែងងូត ។ បុគ្គលណាមិនធ្វើយ៉ាងនោះ ងូតតាមប្រក្រតីនោះឯង បុគ្គល

ឧបម្ពវគ្គ បាសរាសិស្សត្រទី ៦

នោះលោកហៅថា រមែងស្រោច ។ ដែលឈ្មោះថា ទឹកដែលលាយដោយ
 ធូលី ដែលគប្បីនាំទៅ ដូច្នោះ មិនជាប់ក្នុងសរីរៈរបស់ព្រះតថាគត តែដើម្បី
 កាន់យកតាមរដូវកាល ព្រះមានព្រះភាគ ទ្រង់រមែងស្រង់ទឹកតែម្យ៉ាង ។
 ដោយហេតុនោះ ទើបលោកពោលថា **គត្តានិ បរិសិទ្ធានុំ** ទ្រង់ស្រោច
 ស្រពព្រះកាយ ។ បទថា **បុព្វកោដ្ឋកោ** ប្រែថា ខ្មោងទ្វារទិសខាងកើត ។
 បានឮថា ក្នុងក្រុងសាវត្ថី គ្រាខ្លះ វិហារក៏ធំ គ្រាខ្លះក៏តូច ។ កាលព្រះ
 មានព្រះភាគទ្រង់ព្រះនាមថា វិបស្សី មានទំហំ ១ យោជន៍ ។ កាលព្រះ
 សិខិតសម្ពុទ្ធ ទំហំ ៣ គារុត កាលព្រះវេស្សក្ខ ទំហំកន្លះយោជន៍ កាលព្រះ
 កកុសន្ទសម្ពុទ្ធ ទំហំ ១ គារុត កាលព្រះកោនាគមនសម្ពុទ្ធ ទំហំ កន្លះគារុត
 កាលព្រះកស្សបសម្ពុទ្ធ ទំហំ ២០ ឧសកៈ កាលព្រះមានព្រះភាគនៃយើង
 ទាំងឡាយ មានទំហំ ៨ ករិស ។ សូម្បីនគរនោះ គ្រាខ្លះ នៅទិសខាងកើត
 នៃវិហារនោះ គ្រាខ្លះ ក៏នៅទិសខាងត្បូង ជួនកាលខាងលិច ជួនកាលខាង
 ជើង ។ ក្នុងព្រះគន្ធកុដិជេតវនវិហារ ទីប្រតិស្ឋានជើងគ្រែ និងទីសំណឹង
 ដែលមានជើង ៤ នៅត្រង់កន្លែងតែមួយ ។ ពិតហើយ ដែលឈ្មោះថា
 អចលចេតិយដ្ឋាន មាន ៤ កន្លែង គឺទីតាំងមហាពោធិបល្ល័ង្ក ១ ទីប្រកាស
 ធម្មចក្រក្នុងព្រៃតសិបនតនៈ ១ ទីដែលប្រតិស្ឋានជណ្តើរ កាលទ្រង់ចុះអំពី
 ទេវលោក នាសង្ក័ស្សនគរ ១ ទីព្រះវេទនសម្រាប់បរិនិព្វាន ១ ។ ខ្មោងទ្វារ
 ខាងមុខនេះ ជាខ្មោងទ្វារទិសខាងកើត ក្នុងកាលព្រះវិហារទំហំ ២០ ឧសកៈ
 របស់ព្រះកស្សបទសពល ។ សូម្បីតឡូវនេះ វិហារនោះ ក៏នៅប្រាកដខ្មោង

ទ្វារខាងមុខនោះឯង ។ កាលព្រះកស្សបទេសពល ស្ទឹងអចិន្តរតី ហូរព័ទ្ធនគរ ដល់ខ្លោងទ្វារខាងមុខ ត្រូវទឹកច្រោះ ធ្វើឲ្យកើតស្រះទឹកធំ មានកំពង់ទឹករាប ជ្រៅ ជម្រាលតាមលំដាប់ ។ ក្នុងទីនោះមានកំពង់ទឹកគួររីករាយ មានខ្សាច់ ពណ៌ប្រាក់ដេរជាស ចែកគ្នាជាចំណែកៗ យ៉ាងនេះ គឺកំពង់ទឹកសម្រាប់ព្រះ រាជា ១ សម្រាប់អ្នកនគរ ១ សម្រាប់ភិក្ខុសង្ឃ ១ សម្រាប់ព្រះពុទ្ធទាំង- ឡាយ ១ ដូច្នោះ ទើបព្រះមានព្រះភាគ និងព្រះអានន្ធយាងចូលទៅកាន់ ខ្លោងទ្វារទិសខាងមុខដែលតាំងនៅនេះ ដើម្បីស្រពស្រង់ព្រះអង្គ ។ គ្រានោះ ព្រះអានន្ធ បង្ហាន់សំពត់ស្រង់ទឹកចូលទៅថ្វាយ ។ ព្រះមានព្រះភាគ ទ្រង់ ដោះសំពត់ក្រហម ២ ជាន់ ទ្រង់ស្ងៀកសំពត់ឆ្នុតទឹក ។ ព្រះថេរៈទទួល មហាចីវរ និងសំពត់ ២ ជាន់ ដាក់ក្នុងដៃរបស់ខ្លួន ។ ព្រះមានព្រះភាគទ្រង់ ចុះស្រង់ទឹក ។ ក្នុងពេលដែលទ្រង់ចុះស្រង់ទឹក ហ្នឹងត្រី និងអណ្តើកក្នុងទឹក នោះ ក៏មានពណ៌ដូចមាសទាំងអស់ ។ កាលនោះ ហាក់ដូចជាវេលាយក នាឡិយន្តស្រោចដោយទឹកមាស និងដូចវេលាផែបន្ទះមាស ។ កាលព្រះមាន ព្រះភាគ ទ្រង់សម្តែងទំនៀមក្នុងការស្រង់ទឹក ទ្រង់ស្រង់ទឹក យាងឡើងហើយ ព្រះថេរៈក៏បង្ហាន់សំពត់ពណ៌ក្រហម ២ ជាន់ថ្វាយ ។ ព្រះមានព្រះភាគ ទ្រង់ស្ងៀកសំពត់នោះ ចងវត្ថុពន្ធចង្កេះ ដូចផ្នែកបន្ទោរ ទ្រង់ចាប់មហាចីវរ ត្រង់ជាយទាំង ២ រួមជាយបង្ហាន់ចូលមក ធ្វើឲ្យដូចជាត្របកឈូក ហើយ ប្រថាប់ឈរ ។ ដោយហេតុនោះ ទើបលោកពោលថា ព្រះមានព្រះភាគ ទ្រង់ស្រង់ព្រះកាយត្រង់ខ្លោងទ្វារខាងមុខ ទ្រង់ឡើងប្រថាប់ឈរ មានចីវរមួយ

ផ្ទាំង ។ ព្រះសរីរៈរបស់ព្រះមានព្រះភាគ ដែលប្រថាប់ឈរយ៉ាងនេះ រុងរឿង ដូចស្រះដែលពេញទៅដោយផ្កាលឿង និងឧប្បលកំពុងរីក ដូចដើមបុរិច្ឆត្តកៈ មានផ្ការីកស្កុសស្កាយ និងដូចលម្អមេឃ ដែលដេរជាសទៅដោយផ្កាយ និង ថ្ងៃបណ្តើរកូន ហាក់ដូចជាអន្ទងយកព្រលឹង លក្ខណៈដ៏ប្រសើរ ៣២ របស់ ព្រះអង្គដែលល្អៗ ឆ្ងៀលឆ្ងាត់ដោយព្រះរស្មី ប្រមាណមួយព្យាម រុងរឿង យ៉ាងក្រៃលែង ដូចព្រះចន្ទ ៣២ ព្រះអាទិត្យ ៣២ ដែលក្រងសំយុងចុះ ដូចស្តេចចក្រពត្តិ ៣២ អង្គ ស្តេចទេវតា ៣២ អង្គ និងមហាព្រហ្ម ៣២ អង្គ ដែលស្ថិតនៅតាមលំដាប់ ។ នេះឈ្មោះថា វណ្ណកម្មិ គប្បីជ្រាបកម្លាំង របស់ធម្មកថិក ក្នុងឋានៈបែបនេះថា ព្រះធម្មកថិកដែលអាចនាំអត្តមកឧបមា និងហេតុមកពោលសរសើរព្រះសរីរៈ និងព្រះគុណរបស់ព្រះពុទ្ធទាំងឡាយ ក្នុងឋានៈបែបនេះ ដោយចុណ្ណិយបទ ឬគាថាទាំងឡាយឲ្យបរិបូណ៌ ។

បទថា គត្តានិ បុព្វាបយមាណោ សេចក្តីថា រង់ចាំភាពជាប្រក្រតី ធ្វើ ឲ្យព្រះកាយអស់ទឹក អធិប្បាយថា ធ្វើឲ្យស្ងួត ។ ពិតហើយ កាលព្រះមាន ព្រះភាគ មានព្រះវរកាយសើមដោយទឹក ដណ្តប់ច័រៈ ក៏កើតជាផ្កា ។ គ្រឿង បរិក្ខារក៏ខូច ។ តែទឹកដែលលាយដោយជួលី រមែងមិនជាប់ក្នុងព្រះសរីរៈ របស់ព្រះពុទ្ធទាំងឡាយ ទឹកក៏រមៀលធ្លាក់ចុះទៅ ដូចដំណក់ទឹកដែលដាក់ លើស្លឹកឈូក ។ កាលបើដូច្នោះ ព្រោះការគោរពក្នុងសិក្ខា ទើបព្រះមាន ព្រះភាគ ទ្រង់ចាប់មហាច័រៈទាំងពីរជ្រុង ដោយទ្រង់ព្រះតម្រិះថា នេះឈ្មោះ ថា ទំនៀមនៃបព្វជិត ប្រថាប់ឈររឹទ្ធព្រះកាយខាងមុខ ។ ខណៈនោះ ព្រះ

ថេរៈគិតថា ព្រះមានព្រះភាគទ្រង់ដណ្តប់មហាចីវរ និងត្រឡប់ព្រះកាយបាន
 ដោយលំបាក ផ្ដើមតាំងពីការឡើងកាន់មិគារមាតុប្រាសាទជាដើម ឈ្មោះថា
 ការប្តូរពុទ្ធបំណង រមែងជាការៈ ដូចលាដៃចាប់រាជសីហ៍ ដែលត្រាច់តែឯង
 ដូចចាប់ប្រមោយជីវីដែលចុះប្រេង ដូចចាប់កអាសិរពិស ដែលកំពុងព្រួស
 ពិស ទើបពណ៌នាគុណអាស្រមរបស់រម្មកព្រាហ្មណ៍ ទូលអាណាធនាព្រះមាន
 ព្រះភាគ ដើម្បីយាងទៅក្នុងទីនោះ ព្រះថេរៈបានធ្វើយ៉ាងនោះ ព្រោះហេតុ
 នោះ ទើបលោកពោលថា អថទោ អាយស្មា អានន្តោ ។ បេ។ អនុកម្ម្យ
 ឧទានាយ ដូច្នោះ ។ បណ្តាបទទាំងនោះ បទថា អនុកម្ម្យ ឧទានាយ បាន
 ដល់ អាស្រ័យសេចក្តីអនុគ្រោះ ភិក្ខុ ៥០០ អង្គ ដែលទៅកាន់អាស្រមនោះ
 ដោយតាំងចិត្តនឹងស្តាប់ធម្មិកថា ចំពោះព្រះកត្តរបស់ព្រះមានព្រះភាគ
 អធិប្បាយថា ធ្វើសេចក្តីករុណាពួកភិក្ខុទាំងឡាយ ។ បទថា ធម្មិយា កថាយ
 សេចក្តីថា អង្គុយប្រជុំគ្នាសរសើរព្រះបារមី ១០ ប្រការណាមួយ និងមហា-
 ភិនិស្ត្រមណ៍ ។ បទថា អាគមយមនោ បានដល់ មើលសន្សឹមៗ អធិប្បាយ
 ថា មិនប្រញាប់ប្រញាល់ យាងចូលទៅដោយប្រកាន់ព្រះអង្គថា អញជាព្រះ
 ពុទ្ធ ប្រថាប់ឈររហូតដល់គេនិយាយគ្នាចប់ ។

[៥១] បទថា អគ្គឡ្យ អាណោជ្ជេសិ បានដល់ គោះទ្វារ ។ បទថា
 វិវរិសុ សេចក្តីថា រំពេចនោះឯង ភិក្ខុទាំងឡាយក៏មកបើកទ្វារ ព្រោះអង្គុយ
 ផ្សំត្រចៀករង់ចាំស្តាប់ស្រាប់ហើយ ។ បទថា បញ្ញត្តេ អាសនេ សេចក្តី
 ថា បានឮថា ក្នុងជំនាន់ពុទ្ធកាល ភិក្ខុនៅមួយអង្គឯងក្នុងទីណាមួយ ក៏រៀបចំ

ពុទ្ធាសនៈទុកក្នុងទីនោះឯង ។

ព្រោះហេតុអ្វី បានឮថា ព្រះមានព្រះភាគ ទ្រង់ជាក់ព្រះហឫទ័យដល់
 ភិក្ខុដែលរៀនកម្មដ្ឋានក្នុងសម្មាសម្ពុទ្ធសាសនា របស់ព្រះអង្គហើយ នៅក្នុងទីស្នាក់នៅ ភិក្ខុ
 រូបនោះ ទទួលកម្មដ្ឋានក្នុងសម្មាសម្ពុទ្ធសាសនា តថាគតទៅហើយ អាចធ្វើគុណវិសេស
 ឲ្យកើតឡើងឬទេហ្ន៎ ។ លំដាប់នោះ ទ្រង់ឃើញភិក្ខុនោះ លះបង់កម្មដ្ឋាន
 កំពុងត្រិះរិះក្នុងអកុសលវិតក្ក បន្ទាប់អំពីនោះ ក៏ទ្រង់ព្រះតម្រិះថា ហេតុអ្វីហ្ន៎
 ទើបអកុសលវិតក្កទាំងឡាយគ្របសង្កត់កុលបុត្រនេះ ដែលរៀនកម្មដ្ឋានក្នុង
 សម្មាសម្ពុទ្ធសាសនា ដូចតថាគត ឲ្យលិចចុះក្នុងវដ្តទុក្ខ ដែលជាប់តាម ដឹង
 មិនបាន ទើបទ្រង់បង្ហាញខ្លួនក្នុងទីនោះឯង ដើម្បីអនុគ្រោះកុលបុត្រនោះ ទ្រង់
 ឲ្យឱវាទកុលបុត្រនោះហើយ ទ្រង់ហោះទៅទីប្រថាប់របស់ព្រះអង្គវិញ ។ គ្រា
 នោះ ភិក្ខុទាំងឡាយបានទទួលឱវាទយ៉ាងនោះ ទើបគិតថា ព្រះសាស្ត្រាទ្រង់
 ជ្រាបចិត្តរបស់អញ ទើបទ្រង់មកសម្តែងខ្លួនប្រថាប់ឈរក្នុងទីជិតៗ ពួកយើង
 ក្នុងឋាននោះ ឈ្មោះថា ការស្វែងរកអាសនៈជាការ ដោយក្រាបទូលថា
 បពិត្រព្រះអង្គដ៏ចម្រើន សូមប្រថាប់គង់ក្នុងទីនេះ សូមប្រថាប់គង់ក្នុងទីនេះ
 ទើបរៀបចំអាសនៈ ។ ភិក្ខុណាមានតាំង ភិក្ខុនោះក៏រៀបតាំង ភិក្ខុណាមិន
 មាន ភិក្ខុនោះក៏រៀបគ្រែ ឬបន្ទះក្តារ ឈើ ថ្ម ឬពុំទុកខ្សាច់ ។ កាលមិន
 មាន ក៏ប្រមូលស្លឹកឈើចាស់ៗ មកតម្រៀបជាគំនរទុកក្នុងទីនោះ តែក្នុងរឿង
 នេះ មានអាសនៈដែលរៀបចំទុកតាមប្រក្រតីទាំងអស់ ។ លោកសំដៅយក
 សេនាសនៈនោះ ទើបពោលថា បញ្ចត្តេ អាសនេ និសីទិ ដូច្នោះ ។

បទថា កាយនុត្ត សេចក្តីថា អ្នកទាំងឡាយអង្គុយប្រជុំគ្នាដោយរឿង
អ្វីហ្ន៎ ។ បាលីថា កាយនេត្ត ដូច្នោះក៏មាន ។ បាលីនោះក៏មានអត្ថថា ពួក
អ្នកអង្គុយប្រជុំគ្នាក្នុងទីនេះ ដោយរឿងអ្វីហ្ន៎ ។ បាលីថា កាយនេត្ត ដូច្នោះ
ក៏មាន បាលីនោះក៏មានអត្ថដូចពាក្យខាងដើម ។ បទថា អន្តរា កថា បាន
ដល់ រឿងដទៃណាមួយ រវាងការដាក់ចិត្តក្នុងការរៀន ការសាកសួរកម្មជាន
ជាដើម ។ បទថា វិប្បកតា បានដល់ មិនទាន់ចប់ គឺមិនទាន់ដល់ទីបំផុត
ព្រោះការមកនៃគម្ពីរជាបច្ច័យ ។ បទថា អថ ភគវា អនុប្បត្តោ សេចក្តី
ថា កាលនោះ គឺកាលនោះ ព្រះមានព្រះភាគយាងមក ។ បទថា ធម្មិ វា
កថា បានដល់ ឬធម្មិកថាដែលអាស្រ័យកថាវត្ថុ ១០ ។ ក្នុងបទថា អរិយោ
វា តុណ្ហិកាវោ នេះ ទុតិយជ្ឈានក្តី មូលកម្មជានក្តី គប្បីជ្រាបថា អរិយ-
តុណ្ហិកាព ព្រោះដូច្នោះ ភិក្ខុអង្គុយចូលឈាននោះក្តី អង្គុយកំណត់មូល-
កម្មជានជាអារម្មណ៍ក្តី គប្បីជ្រាបថា អង្គុយដោយអរិយតុណ្ហិកាព ។ បទថា
ទ្វេមា ភិក្ខុវេ បរិយេសនា មានអនុសន្និតមួយ ។ ភិក្ខុទាំងនោះបានធ្វើឲ្យជា
ការរេបសព្វព្រះថេរៈ ដោយតាំងចិត្តស្តាប់ធម្មិកថាចំពោះព្រះភក្ត្រ ។ ព្រះថេរៈ
បានឆ្ពោះទៅកាន់អាស្រមរេបសព្វភិក្ខុទាំងនោះ ។ ភិក្ខុទាំងនោះអង្គុយនៅក្នុងទី
នោះ មិនមែនសន្ទនាដោយរឿងតិច្ឆានកថា គឺអង្គុយសន្ទនាដោយរឿងធម៌
គ្រានោះ ព្រះមានព្រះភាគផ្តើមទេសនានេះ ដើម្បីសម្តែងថា ការស្វែងរកនៃ
ពួកអ្នកនេះ ឈ្មោះថា អរិយបរិយេសនា ។

[៥២-៥៣] បណ្តាបទទាំងនោះ ក្នុងបទថា កតមា ច ភិក្ខុវេ អនិយោ

ឧបម្ពវគ្គ បុរសរាសិស្សត្រី ៦

៦២០

បរិយេសនា នេះ សេចក្តីថា បុរសអ្នកឃ្លាសក្នុងផ្លូវ កាលសម្តែងឧបាយ
 ក៏គួររៀរមុន ទើបពោលថា ចូរលះផ្លូវខាងឆ្វេង កាន់យកផ្លូវខាងស្តាំ យ៉ាង
 ណា ព្រះមានព្រះភាគក៏យ៉ាងនោះ ព្រោះទ្រង់ជាអ្នកឃ្លាសក្នុងទេសនា ទើប
 ទ្រង់ប្រាប់ការស្វែងរកដែលមិនមែនអរិយៈ ដែលគប្បីលះបង់ចេញមុន លុះ
 ក្រោយមក ទើបទ្រង់ចែកលំដាប់ឧទ្ទេសថា តថាគតនឹងប្រាប់ការស្វែងរកក្រៅ
 អំពីនេះ ដូច្នោះហើយ ទើបត្រាស់យ៉ាងនេះ ។ បទថា ជាតិធម្មោ ប្រែថា
 មានការកើតជាធម្មតា ។ បទថា ជរាធម្មោ ប្រែថា មានការចាស់ជាធម្មតា ។
 បទថា ព្យាធិធម្មោ ប្រែថា មានជំងឺតម្កាត់ជាធម្មតា ។ បទថា មរណធម្មោ
 ប្រែថា មានការស្លាប់ជាធម្មតា ។ បទថា សោកធម្មោ ប្រែថា មានសោក
 ជាធម្មតា ។ បទថា សង្គិលេសធម្មោ ប្រែថា មានការសៅហ្មងជាសក្ការៈ ។
 បទថា បុត្តភរិយំ បានដល់ កូន និងប្រពន្ធ ។ ក្នុងបទទាំងពួងក៏ន័យនេះ ។
 ក្នុងបទថា ជាត្រូបរជនំ នេះ ជាត្រូបំ បានដល់ មាស រជនំ បានដល់
 មាសកលោហៈជាដើមណាមួយដែលគេសន្មតសម្រាប់ចាយវាយ ។ ដោយ
 បទថា ជាតិធម្មោ ហេតុ ភិក្ខុវេ ឧបធម្មោ ទ្រង់សម្តែងថា កាមគុណទាំង
 ៥ នោះ ឈ្មោះថា ឧបធិ ឧបធិទាំងអស់នោះ មានការកើតជាធម្មតា ។ មាស
 និងប្រាក់ លោកមិនកាន់យកក្នុងព្យាធិធម្មារៈជាដើមឡើយ ព្រោះមាស និង
 ប្រាក់នោះ មិនមានព្យាធិ មានរោគត្រង់ក្បាលជាដើម មិនមានមរណៈ ពោល
 គឺបុតិ ដូចសត្វទាំងឡាយ មិនកើតសេចក្តីសោក តែរមែងសៅហ្មងដោយ
 សង្គិលេស មានជរាជាដើម ព្រោះដូច្នោះ ទើបលោកកាន់យកក្នុងសង្គិលេ-

សិកធម្មវារៈផង កាន់យកក្នុងជាតិធម្មវារៈផង ព្រោះមានឧតុជាសមុជ្ជាន កាន់
 យកក្នុងជរាធម្មវារៈផង ព្រោះច្រែចាប់ ទើបគ្រាំគ្រា ។ បទថា អយម្យិ
 ភិក្ខុវេ អរិយា បរិយេសនា សេចក្តីថា ម្នាលភិក្ខុទាំងឡាយ ការស្វែងរកនេះ
 គប្បីជ្រាបថា ការស្វែងរករបស់ព្រះអរិយៈ ព្រោះមិនមានទោសក្នុងខ្លួនឯង
 ផង ព្រោះព្រះអរិយៈគប្បីស្វែងរកផង ។

[៥៤] សួរថា ព្រោះហេតុអ្វី ទើបផ្តើមពាក្យថា អយម្យិ សុទំ ភិក្ខុវេ
 ឆ្លើយថា ដើម្បីសម្តែងការយាងចេញមហាភិទេស្ត្រម៍តាំងអំពីដើម ។ បានឮ
 ថា ព្រះអង្គមានព្រះតម្រិះយ៉ាងនេះថា ម្នាលភិក្ខុទាំងឡាយ សូម្បីតថាគត
 ក៏ស្វែងរកវត្ថុដែលមិនប្រសើរមកអំពីកាលមុនដែរ តថាគតលះការស្វែងរក
 ដែលមិនប្រសើរនោះ ហើយស្វែងរករបស់ដែលប្រសើរ ទើបសម្រេច
 សព្វញ្ញតញ្ញាណ សូម្បីបញ្ចវគ្គិយក៏ស្វែងរកវត្ថុដែលមិនប្រសើរ ពួកលោកក៏
 លះបង់វត្ថុដែលមិនប្រសើរ ស្វែងរកវត្ថុដែលប្រសើរ សម្រេចខ័ណាសវក្ខមិ
 សូម្បីពួកអ្នកក៏ដើរតាមគន្លងរបស់តថាគត និងរបស់បញ្ចវគ្គិយភិក្ខុ ការស្វែង
 រកដែលប្រសើរ ទើបចាត់ជាការស្វែងរករបស់ពួកអ្នក ព្រោះដូច្នោះ ទើប
 ទ្រង់សម្តែងការចេញមហាភិទេស្ត្រម៍របស់ព្រះអង្គ តាំងអំពីដើមមក ។

[៥៥] បណ្ឌាបទទាំងនោះ បទថា ឧបាសោវ សមាណោ ប្រែថា នៅ
 កំលោះ ។ បទថា សុសុកាន្តរកោសោ បានដល់ មានសក់ខ្មៅស្រវិល
 អធិប្បាយថា មានសក់ពណ៌ដូចផ្កាអញ្ជ្រៃ ។ បទថា ភទ្រេន ប្រែថា ស្អាត
 ល្អ ។ បទថា បឋមេន វយសា បានដល់ តាំងនៅដោយបឋមវ័យ ក្នុង

បណ្ណារីយទាំង ៣ ។ បទថា អកាមកានំ បានដល់ កាលមិនប្រាថ្នា ។ បទ
ថា អកាមកានំ នេះ ជាឆដ្ឋិវិកត្តិ ចុះក្នុងអត្ថនៃ អនាទរ ។ ឈ្មោះថា
អស្សុមុខា ព្រោះមានមុខជោកដោយទឹកភ្នែកនៃមាតា និងបិតាដែលមានមុខ
ជោកដោយទឹកភ្នែកនោះ អធិប្បាយថា ជាអ្នកមានមុខជោកដោយទឹកភ្នែក ។
បទថា រុទ្ធានំ បានដល់ ទ្រហោយំ ។ បទថា កីកុសលំគវេសិ បានដល់
ស្វែងរកកុសលណាមួយ ។ បទថា អនុត្តរំ សន្តិវរបទំ សេចក្តីថា ស្វែងរក
បទដ៏ប្រសើរ ពោល គឺការស្ងប់ដ៏ឧត្តម បានដល់ ព្រះនិព្វាន ។ បទថា
អាឡារោ ក្នុងបទថា យេន អាឡារោ នេះ ជាឈ្មោះរបស់តាបសនោះ ។
បានឮថា តាបសនោះមានខ្នងវែង ដោយហេតុនោះ ទើបតាបសនោះ មាន
ឈ្មោះថា អាឡារ ។ បទថា កាឡាមោ ជាគោត្រ ។ បទថា វិហារ-
តាយស្នា ប្រែថា សូមអ្នកមានអាយុនៅសិន ។ បទថា យត្ត វិញ្ញាបុរិសោ
បានដល់ បុរសដែលជាបណ្ឌិតក្នុងធម៌ណា ។ បទថា សកំ អាចរិយកំ
បានដល់ លទ្ធិអាចារ្យរបស់ខ្លួន ។ បទថា ឧបសម្បជ្ជ វិហារេយ្យ បានដល់
គប្បីចូលដល់ដោយហេតុមានប្រមាណប៉ុណ្ណោះ ឈ្មោះថា បុគ្គលនោះ បាន
ធ្វើឱកាសហើយ ។ បទថា តំ ធម្មំ បានដល់ បែបផែនលទ្ធិនៃបុគ្គលទាំង
នោះ ។ បទថា បរិយាបុណី បានដល់ លុះបានស្តាប់ រៀនយក ។ បទថា
ឌុដ្ឋបហតមត្តេន សេចក្តីថា ដោយហេតុត្រឹមតែបង្ហើបមាត់ដើម្បីទទួលពាក្យ
ដែលបុគ្គលនោះពោល អធិប្បាយថា ត្រឹមតែចរចាប្រាស្រ័យទៅវិញទៅមក ។
បទថា លបិវលាបនមត្តេន បានដល់ ដោយហេតុត្រឹមតែកាន់យកពាក្យសម្តី

ដែលបុគ្គលនោះពោលចប់ ។ បទថា ញ្ញាណវាទំ បានដល់ ពាក្យថា ខ្ញុំនឹង
 ដឹងច្បាស់ ។ បទថា វេរវាទំ បានដល់ ពាក្យរឹងមាំ ។ ពាក្យនេះ សំដៅ
 យក ពាក្យថា ខ្ញុំជាអ្នកមាំទាំក្នុងសេចក្តីនេះ ។ បទថា អហោត្ថោ អញ្ញោ ច
 សេចក្តីថា មិនមែនតែតថាគតពោលត្រឹមតែម្នាក់ឯងប៉ុណ្ណោះទេ សូម្បីអ្នកដទៃ
 ជាច្រើន ក៏ពោលយ៉ាងនេះ ។ បទថា កេវលំ សទ្ទាមត្តកេន សេចក្តីថា
 ដោយហេតុត្រឹមតែសទ្ធាដែលបរិសុទ្ធប៉ុណ្ណោះ មិនមែនធ្វើឲ្យជាក់ច្បាស់ដោយ
 បញ្ញា ។ បានឮថា ព្រះពោធិសត្វរៀនធម៌ដោយវាចាប៉ុណ្ណោះ បានដឹងថា
 ឥសីកាឡាមមិនមែនបានត្រឹមតែបរិយត្តិ ដោយវាចាត្រឹមតែម្យ៉ាង ក្នុងធម៌នេះ
 ប៉ុណ្ណោះឡើយ លោកគង់បានសមាបត្តិ ៧ យ៉ាងពិតប្រាកដ ដោយហេតុនោះ
 ទើបលោកមានការគិតយ៉ាងនេះ ។ បទថា អាកិញ្ចញ្ញាយតនំ បវេទេសិ
 សេចក្តីថា បានឲ្យតថាគតដឹងសមាបត្តិ ៧ ដែលមានអាកិញ្ចញ្ញាយតន-
 សមាបត្តិជាទីបំផុត ។ បទថា សទ្ធា បានដល់ សទ្ធាដើម្បីឲ្យកើតសមាបត្តិ
 ទាំង ៧ នេះ ។ សូម្បីក្នុងសេចក្តីព្យាយាមជាដើម ក៏ន័យនេះដូចគ្នា ។ បទ
 ថា បទហោយ្យំ បានដល់ គប្បីធ្វើសេចក្តីព្យាយាម ។ បទថា ន ចិរស្សវ
 តំ ធម្មំ សយំ អភិញ្ញា សច្ចិកត្វា ឧបសម្បជ្ឈ វិហាសី សេចក្តីថា បាន
 ឮថា ព្រះពោធិសត្វទ្រង់បំពេញសេចក្តីព្យាយាមធ្វើសមាបត្តិ ៧ ឲ្យកើតឡើង
 ត្រឹមតែ ២-៣ ថ្ងៃប៉ុណ្ណោះ ដូចទាញរាំងននមាស ៧ ជាន់ ព្រោះដូច្នោះ ទើប
 ពោលយ៉ាងនោះ ។

បទថា លាភា នោ អារុសោ សេចក្តីថា បានឮថា កាឡាមតាបសនេះ

ឧបម្ភវគ្គ បាសរាសិសូត្រទី ៦

៦២៤

ជាបុគ្គលមិនច្រណែន ព្រោះដូច្នោះ លោកគិតថា បុគ្គលនេះ ទើបតែមក
 ហេតុអ្វីធ្វើធម៌នេះឲ្យកើតឡើងបាន ដូច្នោះហើយ ក៏មិនច្រណែន ត្រឡប់ជា
 ជ្រះថ្លា ដើម្បីប្រកាសសេចក្តីជ្រះថ្លា ទើបពោលយ៉ាងនេះ ។ បទថា ឧភោ
 វសន្តា សមំ គណំ បរិហារម សេចក្តីថា លោកពោលថា គណៈនេះ ជា
 មហាគណៈ យើងទាំងពីរនាក់ជួយគ្នាគ្រប់គ្រងចុះ ហើយបានឲ្យសញ្ញាដល់
 គណៈ ។ លោកពោលថា ខ្ញុំក៏បានសមាបត្តិ ៧ មហាបុរសក៏បានសមាបត្តិ
 ៧ ដូចគ្នា មនុស្សចំនួនប៉ុណ្ណោះ រៀនបរិកម្មក្នុងសម្មាសម្ពាសមហាបុរស ចំនួន
 ប៉ុណ្ណោះ រៀនក្នុងសម្មាសនៃខ្ញុំ ដូច្នោះហើយ បានបែងចែកឲ្យពាក់កណ្តាល ។
 បទថា ឧទ្យាយាម ប្រែថា ខត្តម ។ បទថា បូជាយ បានដល់ បានឮថា
 ស្រីផង ប្រសផង ដែលជាឧបដ្ឋាករបស់កាឡាមតាបស កាន់គ្រឿងក្រអូប
 និងផ្កាជាដើមមក ។ កាឡាមប្រាប់ថា អ្នកទាំងឡាយចូរទៅបូជាមហាបុរស
 ចុះ ។ ជនទាំងនោះ បូជាមហាបុរសហើយ បូជាកាឡាមតាបសដោយសក្ការៈ
 ដ៏សេស ។ មនុស្សទាំងឡាយ នាំគ្រឿងជាដើម ដែលមានតម្លៃច្រើនមក
 ឲ្យដល់ព្រះមហាបុរស បើមានសល់ ទើបខ្លួនឯងទទួល ។ ក្នុងទីដែលទៅជា
 មួយគ្នា កាឡាមតាបស ប្រាប់ឲ្យរៀបចំសេនាសនៈយ៉ាងល្អដល់ព្រះពោធិ-
 សត្វ ខ្លួនឯងទទួលចំណែកដ៏សេស ។ ក្នុងបទថា ឆាយំ ធម្មានិព្វធាយ
 ជាដើម សេចក្តីថា ធម៌ គឺសមាបត្តិ ៧ នេះ មិនប្រព្រឹត្តទៅដើម្បីនឿយ
 ណាយក្នុងវដ្តៈ មិនប្រព្រឹត្តទៅដើម្បីប្រាសចាកតម្រេក មិនប្រព្រឹត្តទៅដើម្បី
 រម្មត់រាគៈជាដើម មិនប្រព្រឹត្តទៅដើម្បីរីក មិនប្រព្រឹត្តទៅដើម្បីដឹងក្រៃលែង

នូវធម៌ដែលគួរដឹងក្រៃលែង មិនប្រព្រឹត្តទៅដើម្បីត្រាស់ដឹងសច្ចៈ ៤ មិន
 ប្រព្រឹត្តទៅដើម្បីធ្វើឲ្យជាក់ច្បាស់នូវព្រះនិព្វាន ។ បទថា យាវនេវ អាកិញ្ញា-
 ញាយតន្តបបត្តិយា សេចក្តីថា ប្រព្រឹត្តទៅដើម្បីកើតក្នុងអាកិញ្ញាញាយតនភព
 ដែលមានអាយុប្រមាណ ៦ ម៉ឺនកប្ប មិនលើសអំពីនោះឡើយ ធម៌នេះជា
 ធម៌វិលមកទៀត ទាំងឲ្យដល់ឋានៈណា ឋានៈនោះក៏មិនផុតអំពីជាតិ ជរា
 មរណៈបានឡើយ ត្រូវចោមរោមដោយអន្ទាក់របស់មច្ចុនោះឯង ឯបុរសដែល
 ជាអ្នកស្រែកឃ្លាន បានកោជនដែលគួរពេញចិត្ត បរិភោគឆ្អែតស្តាប់ស្តាប់
 ហើយ ចោលដោយអំណាចទឹកប្រមាត់ខ្លះ ស្មៅស្មៅខ្លះ ដោយភ្លេចខ្លះ មិន
 កើតការដឹងថា អញនឹងបរិភោគបាយមួយដុំទៀត យ៉ាងណា តាំងពីនោះមក
 ព្រះមហាសត្វក៏ដូច្នោះដែរ សូម្បីធ្វើសមាបត្តិ ៧ ឲ្យកើតដោយឧស្សាហ៍យ៉ាង
 ច្រើន ឃើញទោស ដោយការវិលមកទៀតជាដើមនេះ ក្នុងសមាបត្តិទាំង
 នោះ មិនបានកើតចិត្តគិតថា អញនឹងពិចារណា ឬនឹងចូល នឹងស្ថិតនៅ នឹង
 ចេញ ឬនឹងពិចារណាធម៌នេះទៀត ។ បទថា អនលន្តវត្ថា បានដល់ មិន
 ពេញចិត្តរឿយៗ ថា នឹងល្មមអ្វីដោយវត្ថុនេះ នឹងពេញចិត្តអ្វីដោយវត្ថុនេះ ។
 បទថា និព្វន្ឋ ប្រែថា នឿយណាយ ។ បទថា អបក្កមី ប្រែថា ដោះចេញ
 ហើយ ។

[៥៦] បទថា ន ខោ រាមោ សមំ ធម្មំ សេចក្តីថា ព្រះពោធិសត្វ
 រៀនធម៌ក្នុងទីនេះ ដឹងទូទៅថា ធម៌ គឺសមាបត្តិ ៨ នេះ ជាធម៌ដែលឧទ្ទុក-
 តាបសរាមបុត្រ តាំងទុកត្រឹមតែរៀនដោយវាចាប៉ុណ្ណោះ ដោយពិតនោះ

ឧទ្ធកតាបសរាមបុត្រនេះ ជាអ្នកបានសមាបត្តិ ៨ ដោយហេតុនោះ ទើបព្រះ
ពោធិសត្វគិតយ៉ាងនេះថា ន ខោ រាមោ ។ បេ។ ជានំ បស្សំ វិហាសិ ។
ពាក្យដ៏សេសក្នុងសេចក្តីនេះ គប្បីជ្រាបដោយន័យដែលពោលហើយ ក្នុង
វារៈខាងដើមនោះឯង ។

[៥៧] ខេត្តធំ អធិប្បាយថា គំនរខ្សាច់ធំ ឈ្មោះថា ឧរុវេលា ក្នុង
បទថា យេន ឧរុវេលា សេនាធិគមោ នេះ ។ ម្យ៉ាងទៀត ខ្សាច់ លោក
ហៅថា ឧរុ ខេត្តដែន លោកហៅថា វេលា ។ គប្បីជ្រាបក្នុងពាក្យនេះយ៉ាង
នេះថា ខ្សាច់ដែលគេនាំមក ព្រោះកន្លងព្រំដែន ឈ្មោះថា ឧរុវេលា ។

បានឮមកថា ក្នុងអតីតកាល កាលដែលព្រះសម្មាសម្ពុទ្ធមិនទាន់កើតឡើង
កុលបុត្រប្រមាណ ១ ម៉ឺននាក់ បួសជាតាបស នៅក្នុងប្រទេសនោះ ថ្ងៃមួយ
ប្រជុំគ្នា ដាក់កតិកាថា ដែលឈ្មោះថា កាយកម្ម និងវចីកម្មប្រាកដដល់ជន
ទាំងឡាយដទៃ ឯមនោកម្មមិនប្រាកដ ព្រោះដូច្នោះ បុគ្គលណា មានកាម-
វិតក្ក ព្យាបាទវិតក្ក ឬវិហិន្សវិតក្ក អ្នកដទៃដែលត្រូវជាសំតៀនបុគ្គលនោះ
មិនមាន បុគ្គលនោះត្រូវជាសំតៀនខ្លួនដោយខ្លួនឯង ចូរយកកាជនៈដាក់ខ្សាច់
ឲ្យពេញមកដាក់ក្នុងទីនេះ នេះជាការដាក់ទោសដល់បុគ្គលនោះ ។ តាំងអំពី
នោះមក បុគ្គលណា ត្រិះរិះដល់វិតក្កយ៉ាងនោះ បុគ្គលនោះ ក៏ត្រូវយក
កាជនៈដាក់ខ្សាច់មកចាក់ក្នុងទីនេះ គំនរខ្សាច់ធំកើតឡើងដោយលំដាប់ក្នុងទី
នោះ ដោយប្រការដូច្នោះ ។ តមក មនុស្សដែលកើតមកឯក្រោយ ទើបព័ទ្ធ
គំនរខ្សាច់ធំនោះ ធ្វើជាចេតិយដ្ឋាន លោកសំដៅយកគំនរខ្សាច់ធំនោះ ទើប

ពោលថា ឧរុវេលាតិ ។ បេ។ អត្ថោ ទដ្ឋព្វោ ។

បទថា សេនានិគមោ ប្រែថា និគមរបស់សេនា ។ បានឮថា ពួកជន
 ក្នុងបឋមកប្ប មានការបោះជំរកងទ័ពនៅក្នុងទីនោះ ព្រោះដូច្នោះ ទើបទីនោះ
 ហៅថា សេនានិគមក៏មាន ។ បាវៈថា សេនានិគមោ ក៏មាន ។ អធិប្បាយ
 ថា បិតារបស់នាងសុជាតា ឈ្មោះថា សេនានិ ស្រុកនេះ ជាស្រុករបស់
 លោកសេនានិនោះ ។ បទថា តទវសរី ប្រែថា សង្រ្គោះចូលក្នុងទីនោះ ។
 បទថា រមណីយំ ភូមិកាតំ បានដល់ ភូមិកាតដែលជាទីត្រេកអរ ដែលលម្អ
 ដោយផ្កាក្នុងទឹក និងផ្កាលើគោក មានប្រការផ្សេងៗ ដែលរីកស្កុសស្កាយ ។
 បទថា វាសាទិកំ វនសណ្ឋំ សេចក្តីថា បានឃើញជនព្រៃដែលឲ្យកើត
 សេចក្តីជ្រះថ្លា ដូចគ្នានឹងកន្ទុយក្លោក ។ បទថា នទិត្យា សន្តត្តិ សេចក្តីថា
 បានឃើញស្ទឹងនេរញ្ជា មានទឹកថ្លាពណ៌ខៀវត្រជាក់ ដូចគ្នានឹងគំនរកែវមណី
 កំពុងហូរសន្សឹមៗ ។ បទថា សេតកំ បានដល់ ស្អាត ប្រាសចាកកក់ ។
 បទថា សុបតិត្តំ បានដល់ ប្រកបដោយកំពង់ដែលល្អ ជម្រាលទៅតាម
 លំដាប់ ។ បទថា រមណីយំ បានដល់ មានទិដ្ឋភាពគួររីករាយ មានខ្សាច់
 ដែលក្រាលទុកដូចបន្ទះប្រាក់ មានត្រី និងអណ្តើកច្រើន ។ បទថា សមន្តា
 ច តោចរតាមំ សេចក្តីថា បានឃើញគោចរតាមដែលរកកិក្ខាបានងាយ
 សម្រាប់បញ្ជូនដែលមកដល់ហើយ បរិបូណ៌ទៅដោយគមនាគមន៍ក្នុងទីមិន
 ឆ្ងាយដោយជុំវិញប្រទេសនោះ ។ បទថា អលំ វត ប្រែថា អាចហ្ន៎ ។ បទថា
 តត្ថេវ និសីទិ លោកបំណងយកការប្រថាប់គង់ត្រង់ពោធិបល្ល័ង្ក ពិតហើយ

បទថា តត្ថោ ក្នុងព្រះសូត្រមុន លោកបំណងយកទីដែលទ្រង់បំពេញទុក្ខរ-
 កិរិយា ឯក្នុងព្រះសូត្រនេះ លោកបំណងយកពោធិបល្ល័ង្ក ដោយហេតុនោះ
 ទើបលោកពោលថា តត្ថោ និសីទី ដូច្នោះ ។ បទថា អលមិទំ បធានាយ
 សេចក្តីថា ប្រថាប់គង់ ទ្រង់ព្រះតម្រិះយ៉ាងនេះថា ទីនេះអាចធ្វើសេចក្តី
 ព្យាយាមបាន ។

[៥៨] បទថា អន្ធិគមី បានដល់ សម្រេច គឺបានចំពោះហើយ ។
 បទថា ញាណញា បន មេ ទស្សនំ សេចក្តីថា ព្រះសព្វញ្ញតញ្ញាណដែល
 អាចឃើញធម៌ទាំងពួង កើតឡើងដល់តថាគត ។ បទថា អកុប្បា មេ វិមុត្តិ
 សេចក្តីថា វិមុត្តិដែលប្រកបដោយអរហត្តផលរបស់តថាគត ឈ្មោះថា អកុប្ប
 ព្រោះមិនកម្រើក និងព្រោះមានអកុប្បធម៌ជាអារម្មណ៍ វិមុត្តិនោះមិនកម្រើក
 ដោយរាគៈជាដើម ព្រោះហេតុនោះ ទើបឈ្មោះថា អកុប្ប ព្រោះមិនកម្រើក
 ជាអកុប្បធម៌ មាននិព្វានជាអារម្មណ៍ ព្រោះហេតុនោះ ទើបឈ្មោះថា អកុប្ប
 ព្រោះមានអកុប្បធម៌ជាអារម្មណ៍ ។ បទថា អាយមន្តិមា ជាតិ ប្រែថា នេះ
 ជាជាតិបុរេក្រាយ ។ បទថា នត្តិ នានិ បុនត្តវោ លោកសម្តែងថា សូម្បី
 បច្ចុវេក្ខណញ្ញាណក៏កើតឡើងដល់តថាគតយ៉ាងនេះថា ឥឡូវនេះ តថាគត
 មិនមានបដិសន្ធិទៀតឡើយ ។

[៥៩] បទថា អទិគតោ ប្រែថា ចាក់ធ្លុះហើយ ។ បទថា ធម្មោ
 បានដល់ ធម៌ គឺសច្ចៈ ៤ ។ បទថា តម្អិរោ នេះ ជាពាក្យបដិសេធការរាក់ ។
 បទថា ទុទ្ធសោ បានដល់ ឃើញបានលំបាក គប្បីឃើញបានដោយលំបាក

មិនអាចឃើញបានដោយនិយាយ ព្រោះជាធម៌មានជម្រៅ ឈ្មោះថា ដឹងតាមបាន
 លំបាក ដឹងបានដោយលំបាក មិនអាចដឹងបានដោយនិយាយ ព្រោះជាធម៌ដែល
 ឃើញបានដោយក្រ ។ បទថា សន្តោ បានដល់ រម្មត់ ។ បទថា បណ្ឌិតោ
 បានដល់ មិនក្តៅក្រហាយ ។ ពាក្យទាំង ២ នេះ លោកពោលសំដៅយក
 លោកុត្តរធម៌ប៉ុណ្ណោះ ។ បទថា អតក្ការវចរោ បានដល់ ជាធម៌ដែលមិន
 គប្បីត្រិះរិះ ឈមចុះដោយវិតក្ក គឺពិចារណាដោយញាណប៉ុណ្ណោះ ។ បទថា
 និបុណោ ប្រែថា ល្អិត ។ បទថា បណ្ឌិតវេទនិយោ បានដល់ ដែលពួក
 បណ្ឌិតអ្នកបដិបត្តិប្រពៃគប្បីដឹង ។ បទថា អាលយរាមា សេចក្តីថា សត្វ
 ទាំងឡាយរមែងជាប់ជំពាក់ក្នុងកាមគុណ ៥ ព្រោះហេតុនោះ កាមគុណ ៥
 នោះ ហៅថា អាល័យ ។ សត្វទាំងឡាយរមែងជាប់ជំពាក់ដោយតណ្ហា
 វិបរិត ១០៨ ព្រោះដូច្នោះ ទើបហៅថា អាល័យ ។ សត្វទាំងឡាយឈ្មោះ
 ថា អាលយរាមា ព្រោះត្រេកអរដោយកាមគុណដែលជាទីអាល័យនោះ ។
 ឈ្មោះថា អាលយរតា ព្រោះ ត្រេកអរក្នុងកាមគុណដែលជាទីអាល័យ ។
 ឈ្មោះថា អាលយសមុទិតា ព្រោះត្រេកអរក្នុងកាមគុណ ដែលជាទី
 អាល័យ ។ ឧបមាដូចព្រះរាជាយាងចូលទៅកាន់ព្រះរាជឧទ្យានដែលបរិបូណ៌
 ដោយដើមឈើ ដែលពេញទៅដោយផ្កា និងផ្លែជាដើម ដែលតាក់តែងទុក
 យ៉ាងល្អ ទ្រង់ត្រេកអរដោយសម្បត្តិនោះៗ ។ ទ្រង់រមែងត្រេកអររីករាយ
 មិននឿយណាយ សូម្បីល្ងាចហើយ ក៏មិនប្រាថ្នានឹងចេញទៅ យ៉ាងណា សត្វ
 ទាំងឡាយ រមែងត្រេកអរដោយអាល័យ គឺកាម និងអាល័យ គឺតណ្ហាទាំង

នេះក៏ដូច្នោះ រមែងត្រេកអរ មិនធុញទ្រាន់ក្នុងវដ្តៈ ។ ដោយហេតុនោះ ព្រះ
 មានព្រះភាគ កាលទ្រង់សម្តែងអាល័យ ២ យ៉ាង ដល់សត្វទាំងនោះឲ្យដូច
 ឧទ្យានភូមិ ទើបត្រាស់ពាក្យថា អាលយរាមា ដូច្នោះជាដើម ។ បទថា យទិទំ
 ជានិបាត ។ សំដៅយក ឋានៈនៃអាល័យនោះ គប្បីឃើញអត្ថយ៉ាងនេះថា
 យំ ឥទំ សំដៅយកបដិច្ចសមុប្បាទ គប្បីឃើញអត្ថយ៉ាងនេះថា យោ អយំ
 ដូច្នោះ ។ បទថា ឥនប្បច្ចយតាបទិច្ចសមុប្បាទោ សេចក្តីថា បច្ច័យនៃធម៌
 ទាំងនេះ ឈ្មោះថា ឥនប្បច្ចយា ។ ឥនប្បច្ចយា នោះឯង ឈ្មោះថា
 ឥនប្បច្ចយតា ឥនប្បច្ចយតានោះផង បដិច្ចសមុប្បាទផង ព្រោះដូច្នោះ ទើប
 ឈ្មោះថា ឥនប្បច្ចយតាបទិច្ចសមុប្បាទ ។ បទថា ឥនប្បច្ចយតាបទិច្ច-
 សមុប្បាទោ នេះជាឈ្មោះរបស់បច្ច័យ មានសង្ខារជាដើម ។ បទថា សត្វ-
 សង្ខារសមថោ ជាដើម គ្រប់បទជាវេវចនៈនៃព្រះនិព្វានទាំងអស់ ។ ព្រោះ
 ហេតុដែលការក្តៅក្រហាយនៃសង្ខារទាំងពួង អាស្រ័យព្រះនិព្វាននោះរមែង
 ស្ងប់រម្ងាប់ ដូច្នោះ ទើបនិព្វាននោះ លោកហៅថា សត្វសង្ខារសមថោ គឺជា
 ទីស្ងប់សង្ខារទាំងពួង ។ ម្យ៉ាងទៀត ព្រោះឧបធិទាំងអស់ អាស្រ័យព្រះ
 និព្វាននោះ រមែងលះបង់តណ្ហាទាំងពួង រមែងអស់ទៅនៃរាគៈ គឺកិលេស
 ទាំងពួង រមែងស្ងប់ទៅ ទុក្ខទាំងពួងរមែងរលត់ទៅ ដូច្នោះ ទើបនិព្វាននោះ
 លោកហៅថា សត្វបធិបទិស្សត្តោ លះបង់ឧបធិទាំងពួង តណ្ហាក្នុងយោ ជា
 ទីអស់តណ្ហា វិរាតោ ជាទីអស់កិលេស និងរោធនា ការរលត់ ។ តណ្ហា
 លោកហៅថា វាទ ព្រោះដោតក្រងភព និងភព ឬកម្ម និងផល ។ ឈ្មោះ

ថា និព្វាន ព្រោះចេញចាកតណ្ហា គឺវានៈនោះ ។ បទថា សោមមស្ស កិលមថោ សេចក្តីថា ឈ្មោះថាការសម្តែងធម៌ដល់បុគ្គលមិនដឹង ជាសេចក្តីលំបាកដល់តថាគត ការលំបាកឯណាគប្បីមានដល់តថាគត ការលំបាកនោះ គប្បីជាការបៀតបៀនដល់តថាគត ។ លោកអធិប្បាយថា គប្បីជាការលំបាកកាយ និងការបៀតបៀនកាយ ដូច្នោះ ។ តែទាំង ២ យ៉ាងនោះ មិនមានក្នុងចិត្តនៃព្រះពុទ្ធទាំងឡាយ ។ បទថា អបិស្ស ជានិបាត ចុះក្នុងអត្ថថា កព្វន ។ ព្រះថេរៈរមែងសម្តែងថា មិនមានពាក្យនោះប៉ុណ្ណោះ សូម្បីគាថាទាំងនោះក៏ប្រាកដហើយ ។ បទថា មំ ប្រែថា ដល់ខ្ញុំ ។ បទថា អនច្ឆរិយា ជា អនុ-អច្ឆរិយា ជាការអស្ចារ្យតិចតួច ។ បទថា បដិកំសុ បានដល់ ជាផ្លូវធ្វើដំណើររបស់ញាណ ពោល គឺបដិកាណ គឺដល់នូវភាពជាប្រការដែលគប្បីបរិវិតក្តី ។

បទថា កិច្ចន បានដល់ មិនមែនជាទុក្ខាបដិបទា ។ ពិតហើយ មគ្គ ៤ រមែងជាសុខាបដិបទាសម្រាប់ព្រះពុទ្ធទាំងឡាយនោះឯង ។ ពាក្យនេះលោកពោលសំដៅយកអាកាមនិយបដិបទានៃព្រះអង្គ ដែលនៅមានរាគៈ នៅមានទោសៈ និងនៅមានមោហៈនោះឯង ក្នុងកាលទ្រង់បំពេញបារមី ទ្រង់កាត់ក្បាលដែលស្អិតស្អាងហើយ នាំយកឈាមក្នុងបំពង់កចេញ ខ្វះភ្នែកដែលបន្តក់ថ្នាំល្អហើយ ឲ្យទានវត្ថុដទៃយ៉ាងនេះ គឺបុត្រដែលជាប្រទីបនៃវង្សត្រកូលភរិយាដែលមានចរិយាគួរពេញចិត្តដល់យាចកដែលមកហើយ សូម្បីត្រូវកាត់ត្រូវទម្លាយក្នុងអត្តភាពទាំងឡាយ ដូចជាខន្តិវាទីតាបសជាដើម ។ ហ អក្ខរៈ

ឧបម្ពវគ្គ បាសរាសិសូត្រទី ៦

៦៣២

ក្នុងបទថា ហាលំ នេះ ត្រឹមតែជានិបាត សេចក្តីថា កុំឡើយ ។ បទថា
 បកាសិតំ ប្រែថា ដើម្បីសម្តែង គឺមិនចែក មិនសម្តែងធម៌ ដែលតថាគត
 សម្រេចហើយ ដោយលំបាកយ៉ាងនេះឡើយ អធិប្បាយថា ធម៌ដែលតថាគត
 សម្តែងហើយ នឹងមានប្រយោជន៍អ្វី ។ បទថា រាគនោសបរេតេហិ បាន
 ដល់ បុគ្គលដែលរាគៈ និងទោសៈពាល់ត្រូវហើយ ឬដែលរាគៈ និងទោសៈ
 គ្របសង្កត់ហើយ ។ បទថា បដិសោតតាមី បានដល់ សច្ចធម៌ ៤ ដែល
 ទៅហើយយ៉ាងនេះថា អធិច្ចំ ទុក្ខំ អនត្តា អសុកំ ដែលបញ្ចាសក្រសៃ
 នៃធម៌ មានការទៀងជាដើម ។ បទថា រាគរតា បានដល់ ត្រេកអរហើយ
 ដោយកាមរាគៈ ភវរាគៈ និងទិដ្ឋិរាគៈ ។ បទថា ន ទក្ខន្តិ សេចក្តីថា រមែង
 មិនឃើញដោយសភាវៈនេះថា មិនទៀង ជាទុក្ខ ជាអនត្តា និងស្អាត ដូច្នោះ ។
 បុគ្គលណាអាចដើម្បីធ្វើបុគ្គលដែលមិនឃើញទាំងនោះ ឲ្យកាន់យកយ៉ាងនេះ
 បាន ។ បទថា តមោក្ខន្ធន អារុតា សេចក្តីថា បុគ្គលដែលគំនរអវិជ្ជា
 ជន់លិចហើយ ។ បទថា អប្បាស្សក្ក តាយ បានដល់ ដើម្បីមិនមានការ
 ខ្វល់ខ្វាយ អធិប្បាយថា មិនបំណងដើម្បីនឹងទេសនា ។

សួរថា ព្រោះហេតុអ្វី ទើបចិត្តព្រះអង្គបង្ហោនទៅយ៉ាងនេះថា តថាគត
 រួចផុតហើយ នឹងធ្វើឲ្យអ្នកដទៃរួចផុត តថាគតឆ្លងហើយ នឹងធ្វើឲ្យអ្នកដទៃ
 ឆ្លងមិនមែនឬ ព្រះអង្គតាំងសេចក្តីប្រាថ្នាថា

តែថា ប្រយោជន៍អ្វី អាត្មាអញធ្វើឲ្យជាក់ច្បាស់នូវធម៌ដោយភេទ ដែល
 គេមិនស្គាល់ ក្នុងទីនេះ អាត្មាអញគប្បីដល់នូវសព្វញ្ញតញ្ញាណ ជាអ្នករួច

ស្រឡះចាកកិលេស ញ៉ាំងលោក ព្រមទាំងទេវលោក ឲ្យរួចរោះ (ចាកសង្សារ) ។

ដូច្នោះហើយ បំពេញបុរាណទាំងឡាយ ក៏សម្រេចសព្វញ្ញតញ្ញាណ ។ ឆ្លើយថា សេចក្តីនេះជាសេចក្តីពិត ចិត្តរបស់ព្រះអង្គបង្ហាត់ទៅយ៉ាងនេះ ដោយអានុភាពនៃបច្ចុវេក្ខណញ្ញាណ ព្រះអង្គសម្រេចសព្វញ្ញតញ្ញាណ ពិចារណាដល់សត្វដែលស្ថិតដោយកិលេស និងសភាពដែលធម៌ ជាសភាវៈ ជ្រាលជ្រៅ ទើបប្រាកដថា សត្វនៅប្រកាន់ដោយកិលេស និងធម៌ជាសភាព ជ្រាលជ្រៅ ដោយប្រការទាំងពួង កាលបើដូច្នោះ ទ្រង់ក៏ព្រះតម្រិះថា សត្វទាំងនេះដល់ព្រមទៅដោយកិលេស សៅហ្មងពន់ពេក តម្រេកព្រោះរាគៈ ក្រោធព្រោះទោសៈ វង្វេងព្រោះមោហៈ ដូចឃ្លោកពេញដោយទឹកបាយ ដូចពាងពេញដោយតក្កៈ ដូចសំពត់ចាស់សើមដោយខ្លាញ់ និងដូចដៃប្រឡាក់ថ្នាំ បន្តក់ភ្នែក សត្វទាំងឡាយនោះនឹងត្រាស់ដឹងធម៌បានដូចម្តេចហ្ន៎ ទើបទ្រង់បង្ហាត់ចិត្តទៅយ៉ាងនោះ ដោយអានុភាពនៃការពិចារណាដល់ការប្រកាន់ដោយកិលេស ធម៌នេះ គប្បីជ្រាបថា ជ្រាលជ្រៅដូចទឹកទ្រផែនដី ឃើញបានលំបាក ដូចគ្រាប់ស្ពៃដែលយកភ្នំមកបំបែក ដឹងតាមបានលំបាក ដូចចុងរោម ទ្រាយដែលច្រៀកជា ៧ ចម្រៀក ឈ្មោះថា ទានដែលអញព្យាយាមដើម្បីត្រាស់ដឹង ធម៌នេះ មិនឲ្យហើយមិនមាន ឈ្មោះថា សីលដែលអញមិនបានរក្សាហើយមិនមាន ។ ឈ្មោះថា បុរាណមួយ ដែលអញមិនបានបំពេញមិនមាន កាលអញកម្ចាត់កម្ចាំងរបស់មារ ដែលគ្មានឧស្សាហ៍ ផែនដីក៏មិន

ឧបម្ពវគ្គ បាសរាសិស្សត្រទី ៦

៦៣៤

ញាប់ញ័រ កាលរព្វកដល់បុព្វេនិវាសញ្ញាណ ក្នុងបឋមយាមក៏មិនញាប់ញ័រ
 កាលជម្រះទិព្វចក្កក្នុងមជ្ឈិមយាមក៏មិនញាប់ញ័រ តែកាលចាក់ធ្លុះបដិច្ចសមុប្បាទ
 ក្នុងបច្ឆិមយាម ទើបលោកធាតុមួយម៉ឺនញាប់ញ័រ ដូច្នោះ បុគ្គលដែលមាន
 ញាណចាស់ក្លា អម្បាលដូចអាត្មាអញ គង់ចាក់ធ្លុះធម៌នេះបានដោយលំបាក
 ដល់ម៉្លោះ ចំណង់បើលោកិយមហាជន នឹងចាក់ធ្លុះធម៌នោះបានដូចម្តេច គប្បី
 ជ្រាបថា ទ្រង់បង្ហោនចិត្តទៅយ៉ាងនេះ ដោយអានុភាពនៃការពិចារណានូវ
 គម្ពីរភាពនៃព្រះធម៌ ដោយប្រការដូច្នោះ ។

ម្យ៉ាងទៀត កាលសហម្បតិព្រហ្មទូលអាវាធនា ព្រះអង្គក៏ទ្រង់បង្ហោន
 ចិត្តទៅយ៉ាងនេះ ព្រោះទ្រង់មានព្រះបំណងនឹងសម្តែងធម៌ ។ ពិតហើយ ព្រះ
 មានព្រះភាគ ទ្រង់ជ្រាបថា កាលតថាគតបង្ហោនចិត្តទៅដើម្បីភាពជាអ្នកមាន
 សេចក្តីខ្វល់ខ្វាយតិច មហាព្រហ្មក៏នឹងអាវាធនាតថាគតសម្តែងធម៌ ។ ព្រោះ
 ថា សត្វទាំងនេះគោរពព្រហ្ម សត្វទាំងនោះនឹងសម្គាល់ថា ព្រះសាស្តាមិន
 បំណងនឹងសម្តែងធម៌ តែមហាព្រហ្មអាវាធនាឲ្យតថាគតសម្តែងធម៌ អ្នកដ៏
 ចម្រើនទាំងឡាយ ធម៌នេះ សូមប្រណីតហ្ន៎ នឹងតាំងចិត្តស្តាប់ ដោយល្អ
 អាស្រ័យហេតុនេះ គប្បីជ្រាបថា ទ្រង់បង្ហោនចិត្តទៅដើម្បីភាពជាអ្នកខ្វល់
 ខ្វាយតិច មិនបានបង្ហោនទៅដើម្បីសម្តែងធម៌ ។

បទថា សហម្បតិស្ស សេចក្តីថា បានឮថា សហម្បតិព្រហ្មនោះ កាល
 សាសនាព្រះមានព្រះភាគព្រះនាមថាកស្សប ជាព្រះថេរៈឈ្មោះថា សហកៈ
 ធ្វើបឋមជ្ឈានឲ្យកើតហើយ ទៅកើតជាព្រហ្មអាយុមួយកប្ប ក្នុងភូមិនៃបឋម-

ជ្ឈាន ។ ជនទាំងឡាយ រមែងសំដៅមហាព្រហ្មនោះថា សហម្សតីព្រហ្មក្នុង
ពាក្យនោះ ។ លោកសំដៅយកសហម្សតីព្រហ្មនោះ ទើបពោលថា ព្រហ្មនោះ
សហម្សតិស្ស ។

[៦០] បទថា នស្សតិ វត កោ សេចក្តីថា បានឮថា សហម្សតី
ព្រហ្មនោះបន្តិសំឡេងនេះចេញមក ព្រហ្មក្នុង ១ ម៉ុនលោកធាតុបានឮហើយ
ប្រជុំគ្នាទាំងអស់ ។ បទថា យត្រ ហិ នាម ប្រែថា ក្នុងលោកណា ។ បទ
ថា បុរោ ទានុរហោសិ ប្រាកដព្រមជាមួយព្រហ្ម ១០០០ នោះ ។
បទថា អប្បរជក្ខជាតិកា បានដល់ ធូលី គីរាគៈ ទោសៈ នឹងមោហៈក្នុង
ភ្នែកដែលសម្រេចដោយបញ្ញា មានប្រមាណតិចរបស់សត្វទាំងនោះ មាន
សកាតយ៉ាងនេះ ព្រោះដូច្នោះ ទើបសត្វទាំងនោះឈ្មោះថា អប្បរជក្ខជាតិកា
មានធូលី គីរិលេសក្នុងភ្នែកតិច ។ បទថា អស្សវនតា ប្រែថា ព្រោះមិន
បានស្តាប់ ។ ដោយបទថា ភរិស្សន្តិ លោកសម្តែងថា សត្វទាំងឡាយអ្នក
ធ្វើបុណ្យដោយបុញ្ញកិរិយាវត្ថុ ១០ ក្នុងព្រះពុទ្ធអង្គមុនៗ ទន្ទឹងការសម្តែងធម៌
ប្រៀបដូចផ្កាយក្នុងលោកដែលចាស់ ត្រូវពន្លឺព្រះអាទិត្យ គួរនឹងឈមចុះក្នុងអរិយ-
ភូមិ កាលចប់គាថា ៤ បទ មិនមែនតែម្នាក់ មិនមែនពីរនាក់ តែជាច្រើន
សែនដែលត្រាស់ដឹងធម៌ ។

បទថា ទានុរហោសិ ប្រែថា ប្រាកដ ។ បទថា សមលេហិ ចិន្តិតោ
បានដល់ ដែលពួកសាស្តាទាំង ៦ ដែលជាអ្នកគិតដោយមន្ទិល ។ ពិតហើយ
សាស្តាទាំងនោះកើតឡើងមុន នាំគ្នាសម្តែងធម៌ គឺមិច្ឆាទិដ្ឋិ ដែលមានមន្ទិល

ដូចស្រះបន្ទា និងដូចស្រោចដោយថ្នាំពិសពេញដម្ពទ្ធិប ។ បទថា អចា-
 បុរេតំ បានដល់ បើកទ្វារអមតៈនោះ ។ បទថា អមតស្ស ទ្វារំ បានដល់
 អរិយមគ្គដែលជាទ្វារអមតនិព្វាន ។ បទថា សុណានុ ធម្មំ វិមលេនានុតុន្តំ
 សេចក្តីថា ទូលអារាធនាថា បពិត្រព្រះមានព្រះភាគ ជាបឋម សូមសត្វទាំង
 នេះបានស្តាប់នូវធម៌ គឺអរិយសច្ច ៤ ដែលព្រះសម្មាសម្ពុទ្ធ ជាអ្នកមិនមាន
 មន្ទិល ព្រោះមិនមានមន្ទិល គឺភក្តីជាដើមត្រាស់ដឹងហើយ ។ បទថា សេលេ
 យថា បព្វតមុនុនិដ្ឋិតោ សេចក្តីថា ប្រៀបដូចបុគ្គលដែលឈរលើក្នុងសុទ្ធ
 មិនចាំបាច់អើតក ដើម្បីនឹងមើលបុគ្គលដែលឈរនៅលើកំពូលភ្នំ ដែលជា
 ថ្មសុទ្ធ ។ បទថា តន្តបមំ ឧបមាយ៉ាងនោះ ឬឧបមាដោយភ្នំថ្ម ។

សេចក្តីសង្ខេបមានដូច្នោះ បុរសមានចក្ខុ ឈរនៅលើកំពូលភ្នំថ្ម គប្បី
 ឃើញពពួកជនបានដោយជុំវិញ យ៉ាងណា បពិត្រសុមេធន ជាអ្នកមានបញ្ញា
 ល្អ ទ្រង់មានសមន្តចក្ខុ ដោយសព្វញ្ញតញ្ញាណ សូមព្រះអង្គឡើងកាន់
 ប្រាសាទធម៌ គឺបញ្ញា មិនសោយសោក ដោយព្រះអង្គឯង សូមត្រិះរិះ
 ពិចារណា ប្រមើលមើលពពួកជន ដែលក្តៅដោយសេចក្តីសោក និងត្រូវ
 ជាតិជរាគ្របសង្កត់ ក៏ដូច្នោះ ។ ក្នុងសេចក្តីនេះមានអធិប្បាយថា ឧបមាដូច
 ជនទាំងឡាយ ធ្វើស្រែច្រើនជុំវិញជើងភ្នំ សង់ខ្ទមទុកត្រង់ភ្នំស្រែ ក្នុងទីនោះ
 ពេលយប់ដុតភ្លើង ការងារដែលប្រកបដោយអង្គ ៤ គប្បីមាន កាលបើ
 ដូច្នោះ បុរសដែលមានចក្ខុឈរលើកំពូលភ្នំនោះ សម្លឹងមើលផែនដី ស្រែ
 ចម្ការក៏មិនប្រាកដ ព្រំភ្នំស្រែក៏មិនប្រាកដ ខ្ទមក៏មិនប្រាកដ អ្នកដេកនៅក្នុងទី

នោះក៏មិនប្រាកដ ប្រាកដត្រឹមតែពន្លឺភ្លើង ត្រង់ខ្ទមប៉ុណ្ណោះ យ៉ាងណា កាល
 ព្រះតថាគត ឡើងធម្មប្រាសាទ សម្លឹងមើលពួកសត្វ ពួកសត្វដែលមិនបាន
 ធ្វើកម្មល្អ សូម្បីអង្គុយនៅក្បែរព្រះជានុខាងស្តាំ ក្នុងវិហារតែមួយ ក៏មិន
 ប្រាកដដល់ពុទ្ធចក្ខុ ដូចព្រញាដែលគេបាញ់ក្នុងវេលាយប់ ឯវេនេយ្យបុគ្គល
 ធ្វើកម្មល្អ សូម្បីនៅក្នុងទីឆ្ងាយ ក៏ប្រាកដដល់ព្រះអង្គ ប្រៀបដូចភ្លើង និង
 ប្រៀបដូចភ្នំហិមពាន្ត ដូច្នោះ ។ សមដូចគាថាពន្លឺដែលលោកពោលថា

ទ្ធលេ សន្តោ បកាសេន្តិ ហិមវន្តោវ បព្វតោ
 អសន្តត្ថ ន ទិស្សន្តិ រត្តិ ទិត្តា យថា សវា ។

ពួកសប្បុរស រមែងប្រាកដក្នុងទីឆ្ងាយ ដូចភ្នំហិមពាន្ត ដូច្នោះ ពួក
 អសប្បុរស (ទុកជាស្ថិតនៅ) ក្នុងទីជិត ក៏រមែងមិនប្រាកដ ដូចព្រញា
 ដែលបុគ្គលបាញ់ក្នុងវេលាយប់ ដូច្នោះ ។

បទថា ឧដ្ឋេហិ ព្រហ្មទូលអារាធនាព្រះមានព្រះភាគ ឲ្យទ្រង់ចារិក
 សម្តែងធម៌ ។ ក្នុងបទថា វិរ ជាដើម ព្រះមានព្រះភាគ ទ្រង់ឈ្មោះថា វិរ
 ព្រោះទ្រង់មានសេចក្តីព្យាយាម ។ ឈ្មោះថា វិជិតសង្គាម ព្រោះទ្រង់
 ឈ្នះទេវបុត្តមារ មច្ចុមារ និងកិលេសមារ ដូចជាមេកងរទេះ ព្រោះជា
 អ្នកអាចក្នុងការនាំពួកវេនេយ្យសត្វ ឲ្យឆ្លងជាតិកន្តារជាដើម គប្បីជាបថា
 បុគ្គលមិនមានបំណុល ព្រោះមិនមានបំណុល គឺ កាមច្ឆន្ទៈ ។

[៦១] បទថា អន្លេសនំ ប្រែថា ទូលអារាធនា ។ បទថា តុន្តុ-
 ចក្ខុនា បានដល់ ដឹងតន្ត្រិយរបស់សត្វដែលទន់ខ្លី និងចាស់ក្លា និងដឹងអធ្យា-

ស្រ័យ និងកិលេស ។ ពាក្យថា តុន្តចក្ក ជាឈ្មោះនៃញាណទាំង ២ នេះ សមន្តចក្ក ជាឈ្មោះនៃសព្វញ្ញតញ្ញាណ ធម្មចក្ក ជាឈ្មោះនៃមគ្គញ្ញាណ ៣ ។ ក្នុងបទថា អប្បរាជក្ក ជាដើម ធូលី គឺ កិលេស មានរាគៈជាដើម ក្នុង បញ្ញាចក្កនៃសត្វពួកណាមានតិច ដោយន័យដែលពោលហើយនោះឯង សត្វ ទាំងនោះ ឈ្មោះថា អប្បរាជក្ក សត្វពួកណាមានធូលី គឺកិលេសនោះច្រើន សត្វទាំងនោះ ឈ្មោះថា មហារាជក្ក សត្វពួកណាមានឥន្ទ្រិយ គឺ សទ្ធា ជាដើមចាស់ក្លា សត្វទាំងនោះ ឈ្មោះថា តិក្កន្ទ្រិយ ។ សត្វពួកណា មាន ឥន្ទ្រិយទាំងនោះទន់ខ្លី សត្វទាំងនោះ ឈ្មោះថា មុទិន្ទ្រិយ សត្វពួកណាមាន អាការ គឺសទ្ធាជាដើមទាំងនោះល្អ សត្វទាំងនោះឈ្មោះថា សវាគារ សត្វ ពួកណាកំណត់ដឹងហេតុដែលត្រាស់ អាចដឹងបានងាយ សត្វទាំងនោះឈ្មោះ ថា សុវិញ្ញាបយ សត្វពួកណាយើញបរលោក និងទោសថាជាក័យ សត្វ ទាំងនោះ ឈ្មោះថា បរលោកវជ្ជកយទស្សវិនោ ។

ក្នុងទីនោះ មានបាលីដូចតទៅនេះ បុគ្គលមានសទ្ធា ឈ្មោះថា ជាអ្នក មានធូលី គឺកិលេសក្នុងភ្នែកតិច បុគ្គលដែលមិនមានសទ្ធា ឈ្មោះថា ជា អ្នកមានធូលី គឺកិលេសក្នុងភ្នែកច្រើន បុគ្គលប្រារព្ធសេចក្តីព្យាយាម ឈ្មោះ ថា ជាអ្នកមានធូលី គឺកិលេសក្នុងភ្នែកតិច បើជាអ្នកខ្ចីលប្រមុស ឈ្មោះថា ជាអ្នកមានធូលី គឺកិលេសក្នុងភ្នែកច្រើន បុគ្គលមានសតិតាំងមាំ ឈ្មោះថា ជាអ្នកមានធូលី គឺកិលេសក្នុងភ្នែកតិច បុគ្គលមិនមានស្មារតី ឈ្មោះថា ជា អ្នកមានធូលី គឺកិលេសក្នុងភ្នែកច្រើន បុគ្គលមានចិត្តតាំងមាំ ឈ្មោះថា ជា

បបញ្ចសុទនី អដ្ឋកថា មជ្ឈិមនិកាយ

៦៣៩

អ្នកមានធូលី គឺកិលេសក្នុងភ្នែកតិច បុគ្គលមានចិត្តមិនតាំងមាំ ឈ្មោះថា
 ជាអ្នកមានធូលី គឺកិលេសក្នុងភ្នែកច្រើន បុគ្គលមានបញ្ញា ឈ្មោះថា ជាអ្នក
 មានធូលី គឺកិលេសក្នុងភ្នែកតិច បុគ្គលមានបញ្ញាថោកថយ ឈ្មោះថា ជា
 អ្នកមានធូលី គឺកិលេសក្នុងភ្នែកច្រើន បុគ្គលមានសទ្ធាយ៉ាងនោះ ឈ្មោះថា
 មានឥន្ទ្រិយចាស់ក្លា ។ បេ ។ បុគ្គលមានបញ្ញា ឈ្មោះថា ជាអ្នកឃើញបរលោក
 និងទោសថាជាក័យ បុគ្គលដែលមានបញ្ញាថោកថយ ឈ្មោះថា មិនឃើញ
 បរលោក និងទោសថាជាក័យ ។ បទថា លោកោ បានដល់ ខន្ធលោក
 អាយតនលោក ធាតុលោក សម្បត្តិកវលោក សម្បត្តិសម្បវលោក វិបត្តិ-
 កវលោក វិបត្តិសម្បវលោក ។ លោក ១ គឺសត្វទាំងពួង តាំងនៅបានដោយ
 អាហារ លោក ២ គឺនាម និងរូប លោក ៣ គឺវេទនា ៣ លោក ៤
 គឺអាហារ ៤ លោក ៥ គឺឧបាទានក្ខន្ធ ៥ លោក ៦ គឺអាយតនៈខាងក្នុង
 ៦ លោក ៧ គឺវិញ្ញាណដ្ឋិតិ ៧ លោក ៨ គឺលោកធម៌ ៨ លោក ៩
 គឺសត្តារាស ៩ លោក ១០ គឺអាយតនៈ ១០ លោក ១២ គឺអាយតនៈ
 ១២ លោក ១៤ គឺធាតុ ១៤ ។ បទថា វន្តំ សេចក្តីថា កិលេសទាំងពួង
 ចាត់ជាទោស ទុច្ចរិតទាំងពួងចាត់ជាទោស អភិសង្ខារទាំងពួងចាត់ជាទោស
 កម្មដែលជាហេតុនាំសត្វទៅកាន់ភពទាំងពួងចាត់ជាទោស ការសម្គាល់ក្នុង
 លោកនេះ និងក្នុងទោសនេះថាជាក័យដ៏ខ្លាំងក្លាប្រាកដហើយ ដូចពេជ្យឃាត
 ងាដាវ ព្រះតថាគតរមែងដឹង ដឹងទូទៅ ដឹងដោយជុំវិញនូវឥន្ទ្រិយទាំង ៥ នេះ
 ដោយអាការទាំង ៥០ នេះ ឈ្មោះថា សន្តិយបរោមរិយត្តិញ្ញាណ របស់

ព្រះតថាគត ។

បទថា ឧប្បលិទិយំ ប្រែថា ក្នុងគុម្ភឧប្បល ។ សូម្បីក្នុងពាក្យក្រៅអំពី
នេះ ក៏ន័យដូចគ្នា ។ បទថា អន្តោ និមុត្តនោសិនិ បានដល់ ផ្កាយក្រវាញដែល
នៅក្រោមទឹក ដែលធម្មជាតិចិញ្ចឹម ។ បទថា ឧទកំ អចុត្តម្ម តិជ្ជន្តិ បាន
ដល់ ផុសឡើង តាំងនៅ ។ ក្នុងផ្កាយក្រវាញទាំងនេះ ផ្កាណាផុសឡើងអំពីទឹក
រង់ចាំ លុះទទួលសម្បូរនៃពន្លឺព្រះអាទិត្យ ក៏នឹងរីកក្នុងថ្ងៃនេះ ផ្កាណាតាំង
នៅស្មើទឹក ផ្កានោះ នឹងរីកក្នុងថ្ងៃស្អែកនេះ ផ្កាណាលិចនៅក្នុងទឹក ត្រូវទឹក
ជាធម្មជាតិរក្សា ផ្កានោះ នឹងរីកក្នុងថ្ងៃទី ៣ ។ ឯផ្កាយក្រវាញដែលនៅក្នុង
ស្រះជាដើម សូម្បីទឹកនៅមានក៏មិនរីក នឹងក្លាយជាកិក្ខុរបស់ត្រី និងអណ្តើក
តែម្យ៉ាង ផ្កាយក្រវាញទាំងនោះ លោកសម្តែងទុក មិនឡើងកាន់បាលី ក៏គប្បី
សម្តែង ។ ផ្កា ៤ យ៉ាងនោះ ប្រៀបដូចបុគ្គល ៤ ពួក គឺឧត្តរជិតញ្ញ វិបច្ចិ-
តញ្ញ នេយ្យ បទបរម ក៏ដូច្នោះដូចគ្នា ។ បុគ្គលទាំង ៤ នោះ បុគ្គល
ណាត្រាស់ជីវិតធម៌ព្រមគ្នានឹងការលើកមាតិកាធម៌ បុគ្គលនេះ ហៅថា ឧត្តរជិ-
តញ្ញ ។ បុគ្គលណាត្រាស់ជីវិតធម៌ កាលលោកចែកអត្តនៃភាសិតសង្ខេបបាន
ដោយពិស្តារ បុគ្គលនេះ ហៅថា វិបច្ចិតញ្ញ ។ បុគ្គលណាដាក់ចិត្តដោយ
ឧបាយ ដោយឧទ្ទេសផង ដោយបរិបុច្ឆាផង សេពគប់ចូលជិតកល្យាណមិត្ត
ទើបត្រាស់ជីវិតធម៌ បុគ្គលនេះ ហៅថា នេយ្យ ។ បុគ្គលណា ស្តាប់ច្រើនក្តី
ពោលច្រើនក្តី ទ្រទ្រង់ចាំច្រើនក្តី បង្រៀនច្រើនក្តី នៅតែមិនត្រាស់ជីវិតធម៌ក្នុង
ជាតិនោះ បុគ្គលនោះ ហៅថា បទបរម ។ បណ្តាបុគ្គលទាំងនោះ ព្រះមាន

ព្រះភាគ ទ្រង់ប្រមើលមើលលោកធាតុ ១ ម៉ឺន ដែលដូចជាព្រៃឈូកជាដើម ក៏ទ្រង់បានឃើញថា ឧត្តរជិតញ្ញ ប្រៀបដូចផ្ការីកក្នុងថ្ងៃនេះ វិបច្ចិតញ្ញ ប្រៀបដូចផ្ការីកក្នុងថ្ងៃស្អែក នេយ្យ ប្រៀបដូចផ្ការីកក្នុងថ្ងៃទី ៣ បទបរម ប្រៀបដូចផ្កាដែលជាចំណីរបស់ត្រី និងអណ្តើក ។ ព្រះមានព្រះភាគ កាលទ្រង់ឃើញ ទ្រង់ក៏ឃើញដោយអាការគ្រប់យ៉ាង យ៉ាងនេះថា សត្វមានប្រមាណ ប៉ុណ្ណោះមានធូលី គឺកិលេសក្នុងភ្នែកតិច ប៉ុណ្ណោះមានធូលី គឺកិលេសក្នុងភ្នែកច្រើន បណ្តាសត្វទាំងនោះ សត្វទាំងនេះជាឧត្តរជិតញ្ញ ដូច្នោះជាដើម ។ ព្រះធម្មទេសនារបស់ព្រះមានព្រះភាគ រមែងឲ្យសម្រេចប្រយោជន៍ក្នុងអត្តភាពនេះប៉ុណ្ណោះ ដោយបុគ្គល ៣ ប្រភេទ ក្នុងចំនួនបុគ្គលទាំងនោះ បទបរម មានវាសនាដើម្បីប្រយោជន៍ក្នុងអនាគតកាល ។ កាលនោះ ព្រះមានព្រះភាគទ្រង់ជ្រាបថា ព្រះធម្មទេសនាប្រយោជន៍មកឲ្យដល់បុគ្គល ៤ ប្រភេទ ទើបទ្រង់ធ្វើឲ្យកើតនូវពុទ្ធបំណងដើម្បីសម្តែងធម៌ ទើបទ្រង់ចែកពួកសត្វក្នុងភពទាំង ៣ ជា ២ ចំណែកទៀត គឺភពបុគ្គល និងអភពបុគ្គល ។ លោកសំដៅយកសត្វពួកណា ទើបពោលពាក្យនេះថា ពួកសត្វដែលប្រកបដោយការយាត់កម្ម យាត់វិបាក យាត់កិលេស មិនមានសទ្ធា កាត់មិនដាច់ មិនមានបញ្ញា មិនគួរឈរមចុះកាន់ការប្រពៃក្នុងកុសលធម៌ពិតប្រាកដ សត្វទាំងនេះ ចាត់ជាអភព ។ ពួកសត្វដែលជាកព្វនោះដូចម្តេច គឺពួកសត្វដែលមិនប្រកបដោយកម្មវារណៈ វិបាកវារណៈ និងកិលេសវារណៈ ។ បេ ។ សត្វទាំងនេះ ឈ្មោះថា ជាកព្វ ។ ក្នុងសត្វ ២ ប្រភេទនោះ ព្រះមានព្រះភាគ

ឧបម្ពវគ្គ បាសរាសិសូត្រទី ៦

៦៤២

ទ្រង់លះអភព្វបុគ្គលទាំងអស់ ទ្រង់កំណត់កាន់យកដោយព្រះញាណចំពោះ
ភព្វបុគ្គលប៉ុណ្ណោះ ទ្រង់ចែកចេញជា ៦ ចំណែក គឺបុគ្គលដែលមានរាគ-
ចរិត ទោសចរិត មោហចរិត វិតក្កចរិត សទ្ធាចរិត និងពុទ្ធិចរិត ។ កាល
ចែកយ៉ាងនេះ ហើយទ្រង់ព្រះតម្រិះដើម្បីសម្តែងធម៌ប្រោស ។

បទថា បច្ចុកាសី ប្រែថា ត្រាស់ចំពោះ ។ បទថា អចារុតា ប្រែថា
បើក ។ បទថា អមតស្ស ឆ្ងារា បានដល់ អរិយមគ្គ ។ ពិតហើយ អរិយ-
មគ្គនោះ ជាទ្វារនៃព្រះនិព្វាន ពោល គឺអមតៈ ព្រះមានព្រះភាគទ្រង់សម្តែង
ថា អរិយមគ្គនោះ តថាគតបើកហើយ ។ បទថា បម្មញ្ញុ សន្នំ បានដល់
ចូរសត្វបញ្ចេញ ចូរសត្វបញ្ចូននូវសទ្ធារបស់ខ្លួន ក្នុងបទ ២ ខាងក្រោយ
មានសេចក្តីដូច្នោះថា សូម្បីតថាគតយល់ថា លំបាកកាយ និងវាចា ទើបមិន
ពោលធម៌ដ៏ឧត្តមប្រណីតនេះ ដែលស្ងាត់ជំនាញហើយ ដែលប្រព្រឹត្តទៅ
ដោយល្អរបស់ខ្លួន តែដល់ឥឡូវនេះ ចូរជនទាំងពួងបង្ហាញនូវភាជនៈ គឺ
សទ្ធាចូលមក តថាគតនឹងធ្វើតម្រិះរបស់សត្វទាំងនោះឲ្យពេញ ។

[៦២] បទថា តស្ស មយ្ហំ ភិក្ខុវេ ឯតទយោសិ សេចក្តីថា តថាគត
មានសេចក្តីត្រិះរិះយ៉ាងនេះថា តថាគតគប្បីសម្តែងធម៌ដល់នរណាមុនឬ វិតក្ក
ដែលសម្បយុត្តដោយធម្មទេសនានេះកើតឡើងហើយ ។ សួរថា វិតក្កនេះ
កើតឡើងក្នុងកាលណា ឆ្លើយថា កាលព្រះពុទ្ធបានត្រាស់ក្នុងសប្តាហ៍ទី ៨
ក្នុងសេចក្តីនោះ នឹងពោលតាមលំដាប់ដូច្នោះ

បានឮមកថា ក្នុងថ្ងៃមហាភិនេស្ត្រ្យ ព្រះពោធិសត្វទតឃើញអាការ

បបញ្ចសុទ្ធិ អដ្ឋកថា មជ្ឈិមនិកាយ

ផ្សេងៗ របស់ស្រីស្នំ ក្នុងអាគារដែលបើក ក៏សង្វេគ ទើបត្រាស់ហៅឆន្ទ-
 មាត្រ្យមកប្រាប់ថា ចូរនាំសេះកណ្តុកៈមកចុះ មានឆន្ទមាត្រ្យជាសម្លាញ់ ទ្រង់
 ឡើងដែលលើខ្នងសេះ ចេញចាកព្រះនគរ ទ្រង់សម្តែងចេតិយដ្ឋាន ដែលឲ្យ
 សេះកណ្តុកៈត្រឡប់ ទ្រង់លះរាជសម្បត្តិ ទ្រង់ផ្អែកក្បែរមាត់ស្ទឹងអនោមានទី
 ទ្រង់ចារិកទៅតាមលំដាប់ ត្រាច់ស្វែងរកអាហារក្នុងក្រុងរាជគ្រឹះ ប្រថាប់គង់
 ត្រង់ភ្នំបណ្តុវៈ ត្រូវព្រះបាទពិម្ពិសារត្រាស់សួរដល់នាម និងគោត្រ ក៏សូមឲ្យ
 ទ្រង់ទទួលរាជសម្បត្តិ តែក៏ទូលថា កុំឡើយ មហាបពិត្រ អាត្មាកាតមិនត្រូវ
 ការរាជសម្បត្តិទេ អាត្មាកាតលះរាជសម្បត្តិ មកប្រកបសេចក្តីព្យាយាម
 ដើម្បីជាប្រយោជន៍ដល់សត្វលោក ចេញបួសដោយបំណងត្រាស់ជាព្រះពុទ្ធ
 កាត់វដ្តៈក្នុងលោក ទ្រង់ទទួលប្តេជ្ញារបស់ព្រះបាទពិម្ពិសារដែលសូមថា បើ
 យ៉ាងនោះ បើព្រះអង្គបានត្រាស់ជាព្រះពុទ្ធហើយ សូមយ៉ាងមកនគរទូលបង្គំ
 មុន ដូច្នោះហើយ ទ្រង់ចូលទៅរកអាឡារតាបសកាលាមគោត្រ និងឧទុក-
 តាបសរាមបុត្រ កាលមិនជួបសារៈនៃធម្មទេសនារបស់តាបសទាំង ២ នោះ
 ទើបចៀសចេញទៅបំពេញទុក្ខកិរិយាអស់ ៦ ឆ្នាំ ត្រង់ឧរុវេលា កាលមិន
 អាចចាក់ធ្លុះអមតធម៌ ធ្វើព្រះកាយឲ្យឆ្អែតដោយការសោយអាហារដែលគ្រោត
 គ្រោត ។ គ្រានោះ ធីតារបស់កុដ្តម្និកៈម្នាក់ ឈ្មោះសុជាតា ក្នុងឧរុវេលាតាម
 បានបន់ត្រង់ដើមនិគ្រោធមួយថា បើខ្ញុំរៀបការជាមួយមនុស្ស មានជាតិស្មើ
 គ្នា បានកូនប្រុសមុន នឹងធ្វើពលីកម្ម ។ នាងសម្រេចសេចក្តីប្រាថ្នានោះ
 ហើយ ។ ថ្ងៃវិសាខបុណ្ណមី នាងត្រៀមមធ្យុបាយសយ៉ាងល្អ ក្នុងវេលារាត្រី

ទៀបភ្នំ ដោយប្រាថ្នានឹងធ្វើពលីកម្មអំពីព្រលឹម ។ កាលកំពុងចម្អិនមធុបាយាស
 នោះ ពពុះបាយាសប៉ោងផុសឡើងធំៗ វិលទៅស្តាំ ។ ចំណែកដែលត្រូវ
 សម្អាតរង្វង់ណាមួយ ក៏មិនខ្ចាតចេញទៅខាងក្រៅ ។ មហាព្រហ្មប៉ោងត្រ ។
 ស្តេចចតុលោកបាលកាន់ដាវរក្ស ។ សក្កទេវរាជប្រមូលឈើនិងមកដុត
 ភ្លើង ។ ទេវតាក្នុងទ្វីបទាំង ៤ ប្រមូលឱ្យមកដាក់ចូលក្នុងមធុបាយាសនោះ ។
 ព្រះពោធិសត្វរង្វង់ចាំវេលាកិក្ខាចារ យាងទៅអំពីព្រលឹម ប្រថាប់គង់នាគល់
 ឈើ ។ អ្នកបម្រើមកដើម្បីសម្អាតគល់ជ្រៃនោះ ប្រាប់នាងសុជាតាថា ទេវតា
 មកអង្គុយត្រង់គល់ឈើហើយ ។ នាងសុជាតាប្រដាប់គ្រឿងអលង្ការទាំងពួង
 ហើយជួសមធុបាយាសដាក់ក្នុងថាសមាស មានតម្លៃមួយសែន គ្របដោយ
 ថាសមាសមួយទៀត ហើយលើកឡើងដើរទៅ ឃើញព្រះមហាបុរស ក៏ដាក់
 លើដៃ ព្រមទាំងថាសនោះឯង ថ្វាយបង្គំហើយ ពោលថា មនោរថរបស់ខ្ញុំ
 សម្រេចហើយយ៉ាងណា សូមមនោរថរបស់លោកសម្រេចយ៉ាងនោះហោង
 ហើយក៏ត្រឡប់ទៅ ។

ព្រះពោធិសត្វ យាងទៅកាន់ច្រាំងស្ទឹងនេរញ្ជរា ហើយដាក់ថាសមាស
 ត្រង់ឆ្នេរស្ទឹង ចុះស្រង់ទឹក ស្តេចឡើងមកហើយ ទ្រង់ពូតមធុបាយាសចំនួន
 ៤៩ ពំនូត សោយមធុបាយាសហើយ ទ្រង់អធិដ្ឋានថា ប្រសិនបើអាត្មាអញ
 ត្រាស់ជាព្រះពុទ្ធក្នុងថ្ងៃនេះ ចូរថាសអណ្តែតច្រាសខ្សែទឹក ដូច្នោះហើយ ទ្រង់
 បោះថាសទៅ ។ ថាសក៏អណ្តែតច្រាសខ្សែទឹក ហើយឈប់បន្តិច ចូលទៅ
 កាន់ភពរបស់កាឡនាគរាជ ក៏ជ្រៀតចូលទៅខាងក្រោមថាសរបស់ព្រះពុទ្ធ ៣

បបញ្ចសុទ្ធិ អដ្ឋកថា មជ្ឈិមនិកាយ

ព្រះអង្គ ។ ព្រះមហាសត្វប្រថាប់សម្រាកនៅពេលថ្ងៃ ក្នុងជង្គង់ព្រៃ លុះដល់
 វេលាល្ងាច ទ្រង់ទទួលស្ស្សវ ៨ ក្តាប់ ដែលសោតិយ្យព្រាហ្មណ៍ប្រគេន រួច
 ទ្រង់ឡើងកាន់ពោធិមណ្ឌលដ្ឋាន ប្រថាប់ឈរត្រង់ទិសទក្សិណ ។ ប្រទេស
 នោះបានញាប់ញ័រ ដូចដំណក់ទឹកក្នុងស្លឹកឈូក ។ ព្រះមហាសត្វទ្រង់ត្រិះរិះ
 ថា ត្រង់នេះមិនអាចទ្រទ្រង់គុណរបស់អាត្មាអញបានឡើយ ក៏យាងទៅកាន់
 ទិសខាងលិច ។ ទីនោះក៏កម្រើកដូចគ្នា ។ ទើបយាងទៅកាន់ទិសខាងជើង ។
 ទីនោះក៏កម្រើកដូចគ្នា ។ ទើបយាងទៅត្រង់ទិសខាងកើត ក្នុងទីនោះ មិន
 ញាប់ញ័រឡើយ ដូចសសរគោលដែលបោះល្អហើយ ។ ព្រះមហាសត្វ ទ្រង់
 ត្រិះរិះថា ទីនេះជាទីដែលដកនូវបញ្ជាក់លេសរបស់ព្រះពុទ្ធគ្រប់អង្គ ទ្រង់ចាប់
 ចុងស្ស្សវទាំងនោះ រលាស់ចុងស្ស្សវទាំងនោះ ក៏បានដូចជាជាន់ចិត្រកម្មគួរ
 ដោយចុងជក់ ។ ព្រះពោធិសត្វទ្រង់ចូលទៅជិតគល់ពោធិ ទ្រង់អធិដ្ឋាន
 សេចក្តីព្យាយាមមានអង្គ ៤ ថា ទ្រង់មិនទម្លាយនូវក្លែងនេះ ហើយប្រថាប់
 គង់ពត់ព្រះក្លែង ។

រំពេចនោះឯង មាននិម្មិតដៃ ១ ពាន់ ឡើងជិះជីវី ឈ្មោះ គិរិមេខលៈ
 កម្ពស់ ១៥០ យោជន៍ នាំពលមារ ៨ យោជន៍ សម្លឹងមើលពាក់កណ្តាល
 ភ្នែក ចូលទៅជិត ប្រៀបដូចភ្នំ ។ ព្រះមហាសត្វទ្រង់លាព្រះហស្តត្រាស់ថា
 អាត្មាអញកំពុងបំពេញបារមី ១០ មិនមានសមណព្រាហ្មណ៍ ទេវតា មាន
 ឬព្រហ្មជាសាក្សីឡើយ តែក្នុងអត្តភាពដែលជាព្រះវេស្សន្តរ មហាប្រិថពីជា
 សាក្សីរបស់អាត្មាអញ ក្នុងទី ៧ កន្លែង សូម្បីឥឡូវនេះ មហាប្រិថពីក៏មិន

មានចិត្ត ឧបមាដោយកំណាត់ឈើ ក៏ជាបន្ទាល់សាក្សី ។ រំពេចនោះឯង
មហាប្រិចតីក៏បន្លឺសំឡេង ១ រយជង ១ ពាន់ជង ដូចជួងដែលត្រូវវាយ
ដោយដុំដែក ហើយប្រមូលពលមារទៅគរទុក ត្រង់កណ្តាប់ចក្រវាល ។
កាលព្រះអាទិត្យមិនទាន់លិចនៅឡើយ ទ្រង់ក៏កម្ចាត់ពលមារបាន ទ្រង់ជម្រះ
បុព្វេនិវាសញ្ញាណក្នុងបឋមយាម ទ្រង់ជម្រះទិព្វចក្ខុញ្ញាណក្នុងមជ្ឈិមយាម
ទ្រង់ឈមចុះកាន់ញ្ញាណក្នុងបដិច្ចសមុប្បាទ នាបច្ចិមយាម ទ្រង់ពិចារណា
វដ្តៈ និងវិវដ្តៈ ក្នុងវេលាអរុណរះ ក៏បានត្រាស់ជាព្រះពុទ្ធ ទ្រង់ព្រះតម្រិះថា
អាត្មាអញធ្វើសេចក្តីព្យាយាមដើម្បីបល្ល័ង្កនេះ មកអស់ច្រើនសែនកោដិកប្ប
ដូច្នោះហើយ ប្រថាប់គង់ពត់ព្រះក្នុងក្នុងឥរិយាបថមួយ អស់មួយសប្តាហ៍ ។
បន្ទាប់មក ទេវតាពួកខ្លះ កើតសន្ទិះសង្ស័យថា នៅមានធម៌ដែលធ្វើ
ភាពជាព្រះពុទ្ធឡើតប្បឃ្មី ។ គ្រានោះ ព្រះមានព្រះភាគ ទ្រង់ចេញចាក
សមាបត្តិក្នុងថ្ងៃទី ៨ ទ្រង់ជ្រាបសេចក្តីសង្ស័យរបស់ពួកទេវតា ទើបទ្រង់
ហោះទៅលើអាកាស សម្តែងយមកប្បាដិហារ្យ ដើម្បីកម្ចាត់សេចក្តីសង្ស័យ
កាលទ្រង់កម្ចាត់សេចក្តីសង្ស័យរបស់ទេវតាទាំងនោះហើយ ប្រថាប់ឈរត្រង់
ទិសឦសាន ឆ្ងាយអំពីបល្ល័ង្កបន្តិច ទ្រង់សម្លឹងស្ថានទិសម្រេចផលនៃព្រះបារមី
ដែលទ្រង់បំពេញមកអស់ ៤ អសង្ខេយ្យ និង ១ សែនកប្ប ចំពោះបល្ល័ង្ក
និងពោធិព្រឹក្សដោយមិនបំប្រិចព្រះនេត្រអស់មួយសប្តាហ៍ ។ ទីនោះឈ្មោះថា
អនិមិស្សចេតិយ ។ បន្ទាប់មក ទ្រង់យាងចង្រ្រមកក្នុងផ្ទះកែវ ដែលតអំពីទិស
ខាងកើត និងទិសខាងលិច ក្នុងចន្លោះបល្ល័ង្ក និងទីប្រថាប់ឈរ កន្លងទៅ

បបញ្ចសុទនី អដ្ឋកថា មជ្ឈិមនិកាយ

៦៤៧

អស់មួយសប្តាហ៍ ។ ទីនោះឈ្មោះថា រតនចន្ទមចេតិយ ។ បន្ទាប់អំពីនោះ ពួកទេវតាក្នុងចំណែកទិសខាងលិចនិម្មិតផ្ទះ ជាវិការនៃកែវ ។ ទ្រង់ប្រថាប់ គង់ពត់ព្រះក្នុងផ្ទះនោះ ទ្រង់ពិចារណាអភិធម្មបិដក ដោយចំពោះយ៉ាង ក្រែលែង ក្នុងសមន្តប្បដ្ឋានអនន្តន័យ ក្នុងអភិធម្មនោះ អស់មួយសប្តាហ៍ ។ ទីនោះឈ្មោះថា រតនយរចេតិយ ។ ក្នុងទីក្បែរពោធិមណ្ឌលដ្ឋាននោះឯង កន្លងទៅ ៤ សប្តាហ៍ ដោយអាការយ៉ាងនេះ ក្នុងសប្តាហ៍ទី ៥ ទ្រង់ចេញ អំពីគល់ពោធិព្រឹក្ស ទៅកាន់អជបាលនិគ្រោធិ ។ ទ្រង់ពិចារណាធម៌ក្នុងទីនោះ ប្រថាប់គង់សោយវិមុត្តិសុខ ។ កាលទ្រង់ពិចារណាធម៌ ទ្រង់ក៏ពិចារណាត្រឹម តែន័យព្រះអភិធម្មក្នុងធម៌នោះ គឺគម្ពីរដំបូង ឈ្មោះធម្មសន្តិណិប្បករណៈ បន្ទាប់អំពីនោះ ឈ្មោះវិក្កងប្បករណៈ ធាតុកថាបករណៈ បុគ្គលប្បញ្ញត្តិ- ប្បករណៈ កថាវត្ថុប្បករណៈ យមកប្បករណៈ បន្ទាប់អំពីនោះ ក៏ពិចារណា មហាបដ្ឋានប្បករណៈ ។

កាលចិត្តរបស់ព្រះអង្គ ឈមចុះក្នុងបដ្ឋានដ៏ល្អិតសុខុម ក្នុងព្រះអភិធម្ម នោះ បីតិក៏កើតឡើង ។ កាលបីតិកើតឡើង ព្រះលោហិតក៏ថ្លា កាលព្រះ លោហិតថ្លា ព្រះឆរីក៏ផ្ទុផង កាលព្រះឆរីផ្ទុផង ព្រះរស្មីទំហំប៉ុនផ្ទះកំពូល ក៏ផ្សាយឡើងអំពីព្រះវរកាយចំណែកខាងមុខ ភ្លឺទៅរហូតអនន្តចក្រវាល ក្នុង ទិសខាងកើត ដូចដីឆ្នួនស្រុះទៅក្នុងអាកាស ។ ព្រះរស្មីផុសឡើងអំពីព្រះ កាយចំណែកខាងព្រះបិដ្ឋិផ្សាយទៅកាន់ទិសខាងលិច ផុសឡើងអំពីព្រះអង្សា ស្តាំផ្សាយទៅទិសខាងត្បូង ផុតឡើងពីព្រះអង្សាឆ្វេង ផ្សាយទៅរហូតអនន្ត-

ឧបម្ភវគ្គ បាសរាសិសូត្រទី ៦

៦៤៨

ចក្រវាលទិសខាងជើង ។ ព្រះវស្សីមានពណ៌ដូចពន្លកនៃកែវប្រពាល ក៏ចេញ
 អំពីផ្ទៃព្រះបាត ទម្ងន់មហាប្រិបតី ញែកទឹកជា ២ ចំណែក ទម្ងាយទាំងគំនរ
 ខ្យល់ទៅ រហូតអជដាកាស កម្រងព្រះវស្សីពណ៌ខៀវ ដូចកម្រងកែវមណី
 វិលធ្លៀលធ្ងាត់ ផុសឡើងអំពីព្រះសីសៈ ទម្ងន់ទៅលោក ៦ ជាន់ រំលង
 ព្រហ្មលោក ៩ ជាន់ ទៅរហូតដល់អជដាកាស ថ្ងៃនោះ ពួកសត្វមិនមាន
 ប្រមាណ ក្នុងចក្រវាលជាអនន្ត ក៏នាំគ្នាមានពណ៌ដូចមាសទាំងអស់ ។ ថ្ងៃ
 នោះ ព្រះវស្សីទាំងនោះដែលផ្សាយចេញអំពីព្រះសរិរៈ ក៏ប្រព្រឹត្តទៅរហូត
 អនន្តលោកធាតុ រហូតដល់សព្វថ្ងៃនេះ ។

ព្រះមានព្រះភាគ ប្រថាប់គង់ក្នុងអជបាលនិគ្រោធ អស់មួយសប្តាហ៍
 ដោយប្រការយ៉ាងនេះហើយ បន្ទាប់អំពីនោះ ក៏ប្រថាប់គង់ក្នុងមុច្ចុលិន្ទអស់
 មួយសប្តាហ៍ទៀត ។ គ្រាន់តែព្រះមានព្រះភាគប្រថាប់គង់ប៉ុណ្ណោះ មហា
 មេឃពុំជុំកាលក៏ធ្លាក់ចុះមក ធ្វើឲ្យឱកាសសកលចក្រវាលជោកជាំទូទៅ ។
 បានព្រោះ មហាមេឃដូច្នោះ ធ្លាក់ក្នុងកាលទាំង ២ ប៉ុណ្ណោះ គឺក្នុងកាលនៃ
 ស្តេចចក្រពត្តិ ឬព្រះពុទ្ធកើតឡើង មហាមេឃនោះកើតក្នុងពុទ្ធកាលនេះ ។
 កាលមហាមេឃនោះកើតឡើងហើយ ស្តេចនាគឈ្មោះមុច្ចុលិន្ទ ក៏ត្រិះរិះថា
 ភ្លៀងនេះកើតឡើង កាលព្រះសាស្តាយាងចូលមកកាន់ទឹកនៃនឹងរបស់អញ
 ព្រះអង្គគួរតែបានអាគារសម្រាប់បាំងភ្លៀង ។ ស្តេចនាគនោះ ត្រិះរិះថា អញ
 អាចនិម្មិតប្រាសាទជានិរតនៈ ៧ ប្រការ តែធ្វើយ៉ាងនោះ ក៏មិនមានផលច្រើន
 ណ្ហើយចុះ អញនឹងធ្វើសេចក្តីខ្ញុំខ្យល់ខ្យាយ ដោយការថ្វាយដល់ព្រះទេសពល

ហើយទើបពង្រីកអត្តភាពឲ្យធំ យករង្វេលព័ទ្ធជុំវិញព្រះសាស្តា ៧ ជាន់ យក
 ពពារបាំងខាងលើ ។ ឱកាសខាងក្នុងរង្វេល មានទំហំប៉ុនលោហប្រាសាទ ។
 ស្តេចនាគមានអធ្យាស្រ័យបង្ហាន់ទៅថា ព្រះសាស្តានឹងប្រថាប់នៅតាមឥរិ-
 យាបថដែលទ្រង់ត្រូវការ ។ ព្រោះដូច្នោះ ទើបព័ទ្ធឱកាសដ៏ធំយ៉ាងនេះ រៀប
 ចំបល្ល័ង្កត្រង់កណ្តាល មានពិធានសំពត់ មានកម្រងគ្រឿងក្រអូប កម្រងផ្កា
 រីកស្កុសស្កាយ វិចិត្រដោយផ្កាយមាសនៅខាងលើ ។ រៀបប្រទីប ប្រេង
 ក្រអូប មានពន្លឺទាំង ៤ ទិស តាំងជន្លាប់ខ្លឹមចន្ទក្នុងទិសទាំង ៤ ។ ព្រះ
 មានព្រះភាគ ទ្រង់ប្រថាប់ក្នុងមុច្ឆលិន្ទនោះអស់មួយសប្តាហ៍ ដោយអាការ
 យ៉ាងនោះ បន្ទាប់អំពីនោះ ប្រថាប់គង់ក្នុងរាជាយតនត្រីក្ស គឺដើមកែសអស់
 មួយសប្តាហ៍ទៀត ។ ក្នុងសប្តាហ៍ទី ៨ បន្ទាប់ពីរាជាយតនត្រីក្ស ទ្រង់ទំពា
 ឈើស្កន់ និងឱសថសម ដែលទេវរាជនាំមកថ្វាយ ទ្រង់ខ្ពុរព្រះឱស្តហើយ
 កាលស្តេចចតុលោកបាលបង្ហាន់បាត្រថ្ម មានតម្លៃពិសេសថ្វាយ ក៏សោយ
 បិណ្ឌបាតរបស់តបុស្សៈ និងភល្លិកពាណិជបង្កបួន ទ្រង់ត្រឡប់មកប្រថាប់
 គង់ក្នុងអជបាលនិគ្រោធទៀត ទ្រង់កើតបរិវិតក្កនេះ ដែលព្រះពុទ្ធគ្រប់អង្គ
 ទ្រង់ក៏ធ្លាប់បរិវិតក្កមកហើយ ។

បណ្តាបទទាំងនោះ បទថា បណ្ឌិតោ បានដល់ បុគ្គលប្រកបដោយ
 ភាពជាអ្នកឈ្នាស ។ បទថា ព្យត្តោ បានដល់ ប្រកបដោយភាពឈ្នាសវៃ ។
 បទថា មេធាវី បានដល់ អ្នកប្រកបដោយបញ្ញាសមគួរដល់ឋានៈ ។ បទថា
 អប្បរាជក្កុជាតិកោ គឺសត្វបរិសុទ្ធ អស់កិលេស ព្រោះសង្កត់បានដោយ

ឧបម្ភវគ្គ បាសរាសិស្សត្រទី ៦

៦៥០

សមាបត្តិ ។ បទថា អាជានិស្សតិ គឺកំណត់ដឹង ចាក់ធ្លុះ ។ បទថា ញ្ញាណាត្ថា បន មេ បានដល់ ព្រះសព្វញ្ញតញ្ញាណកើតឡើងដល់តថាគត ។ បានឮថា ព្រះមានព្រះភាគ ទ្រង់មិនដាក់ព្រះទ័យ តាមពាក្យដែលទេវតាទូល ប៉ុណ្ណោះទេ ទ្រង់ពិចារណាមើលដោយព្រះអង្គឯង ដោយព្រះសព្វញ្ញតញ្ញាណ ទ្រង់ក៏ជ្រាបថា អាឡារតាបសកាលាមគោត្រមរណភាពបាន ៧ ថ្ងៃ រាប់អំពី ថ្ងៃនេះ កើតក្នុងអាកិញ្ញាយតនភពហើយ ។ ព្រះមានព្រះភាគទ្រង់សំដៅ ដល់អត្ថនោះ ទើបត្រាស់ថា ញ្ញាណាត្ថា បន មេ ទស្សនំ ឧទទានិ ដូច្នោះ ។ បទថា មហាជានិយោ គឺឈ្មោះថា មហាជានិយ ព្រោះមានការវិនាសធំ ព្រោះជាអ្នកវិនាសចាកមគ្គផល ដែលគប្បីសម្រេចរវាង ៧ ថ្ងៃ ។ អាឡារ- តាបសកាលាមគោត្រនោះ ក៏មិនមានសោតបសាទដែលអាចស្តាប់ធម៌ ដែល ព្រះអង្គយាងទៅសម្តែងប្រោស ព្រោះលោកកើតក្នុងអខណៈ សូម្បីបទដែល ទាញមកឋានៈនៃព្រះធម្មទេសនានេះ ក៏មិនមាន ដោយហេតុនោះ ទើបទ្រង់ សម្តែងថា មហាជានិយោ ជាតោ កើតការវិនាសធំ ដូច្នោះ ។ បទថា អភិទោសកាលកតោ គឺធ្វើកាលកិរិយាហើយ អំពីកណ្តាលយប់ ។ បទថា ញ្ញាណាត្ថា បន មេ បានដល់ ព្រះសព្វញ្ញតញ្ញាណដែលកើតឡើងដល់ តថាគត ។ បានឮថា ព្រះមានព្រះភាគ ទ្រង់មិនដាក់ព្រះហឫទ័យតាមពាក្យ របស់ទេវតា ទ្រង់រំពឹងមើលដោយសព្វញ្ញតញ្ញាណ ក៏ទ្រង់ឃើញថា ឧទ្ទក- តាបសរាមបុត្រធ្វើកាលកិរិយាតាំងពីកណ្តាលយប់ម្សិលមិញនេះ កើតក្នុងនេវ- សញ្ញានាសញ្ញាយតនភព ។ ព្រោះដូច្នោះ ទើបត្រាស់យ៉ាងនេះ ។ ពាក្យ

ដ៏សេសក៏ដូចន័យដំបូងនោះឯង ។ បទថា ពហុការា ប្រែថា មានឧបការៈ ច្រើន ។ បទថា បធានបហិតត្ថំ ឧបដ្ឋហ័សុ សេចក្តីថា ពួកបញ្ចវគ្គិយភិក្ខុ បម្រើតថាគត កាលតាំងសេចក្តីព្យាយាម ដោយការបោសបរិវេណ ដោយ ការកាន់បាត្រ បរិវេណបតាមទៅ និងការឲ្យទឹកខ្លួនមាត់ ឈើស្នប់ជាដើម ។

បុគ្គលណា ឈ្មោះបញ្ចវគ្គិយនោះ ។ គឺព្រាហ្មណ៍ ៨ នាក់ ដែលទាយ ព្រះសុបិន និងទាយព្រះលក្ខណៈ ក្នុងកាលដែលពោធិសត្វប្រសូត តាម គាថាពន្លថា

រាមោ ធជោ លក្ខណោ ជោតិមន្តិ
យញ្ញោ សុកោជោ សុយាមោ សុទត្តោ
ឯតេ តទា អដ្ឋ អហោសុ ព្រាហ្មណា
ធន្យង្គវា មន្ត វិយាករិសុ ។

គ្រានោះ មានព្រាហ្មណ៍ ៨ នាក់ គឺរាមៈ ធជៈ លក្ខណៈ ជោតិមន្តិ យញ្ញៈ សុកោជៈ សុយាមៈ សុទត្តៈ ប្រើឆ្លៀងវមន្តព្យាករ ។

បណ្តាព្រាហ្មណ៍ ៨ នាក់នោះ ព្រាហ្មណ៍ ៣ នាក់ ព្យាករជា ២ គតិ ថា បុគ្គលប្រកបដោយលក្ខណៈដូច្នោះ បើនៅគ្រប់គ្រងផ្ទះ ក៏នឹងបានជាស្តេច ចក្រពត្តិ ចេញបួស ក៏នឹងបានត្រាស់ជាព្រះពុទ្ធ ។ ព្រាហ្មណ៍ ៥ នាក់ ព្យាករគតិតែមួយថា បុគ្គលប្រកបដោយលក្ខណៈទាំងនេះ មិនមែនគ្រប់គ្រង ផ្ទះឡើយ នឹងត្រាស់ជាព្រះពុទ្ធតែម្យ៉ាង ។ បណ្តាព្រាហ្មណ៍ទាំងនោះ ព្រាហ្មណ៍ ៣ ដំបូង កាន់តាមបទមន្ត ។ ឯព្រាហ្មណ៍ ៥ នាក់នេះ ឈានកន្លងបទមន្ត ។

ឧបម្ភវគ្គ បាសរាសិសូត្រទី ៦

៦៥២

ទើបពួកព្រាហ្មណ៍ទាំងនោះ លះបង់រង្វាន់ពេញកាជនៈដែលខ្លួនបានមក ដល់
 ពួកញាតិ អស់សេចក្តីសង្ស័យថា មហាបុរសនេះ នឹងមិននៅគ្រប់គ្រងផ្ទះ
 នឹងបានត្រាស់ជាព្រះពុទ្ធដោយចំណែកមួយ ទើបបួសជាសមណៈ ឧទ្ទិសដល់
 ព្រះពោធិសត្វ ។ អាចារ្យពួកខ្លះពោលថា អ្នកដែលបួស ជាកូនរបស់ព្រាហ្មណ៍
 ទាំងនេះដូច្នោះក៏មាន ។ ពាក្យនោះអង្គកថាជំទាស់ហើយ ។ បានឮថា ព្រាហ្មណ៍
 ៥ នាក់នោះ វេលានៅជាកំលោះ ចេះមន្តច្រើន ព្រោះដូច្នោះ ទើបព្រាហ្មណ៍
 ទាំងនោះនៅក្នុងឋានៈជាអាចារ្យ ។ ក្រោយមក ព្រាហ្មណ៍ទាំងនោះគិតគ្នាថា
 ពួកយើងមិនអាចកាត់បុគ្គលដែលជាបុត្រភរិយាបួសបាន ទើបបួសក្នុងវេលា
 ដែលជាកំលោះនោះឯង ប្រើប្រាស់សេនាសនៈដែលគួររីករាយ នាំគ្នាត្រាច់
 ទៅ ។ លុះចំណេរតមក សួរគ្នាថា អាវុសោ ព្រះមហាបុរសចេញបួស
 ហើយឬ ។ មនុស្សទាំងឡាយពោលថា ពួកលោកនឹងជួបព្រះមហាបុរស
 បានក្នុងទីណា ទ្រង់សោយសម្បត្តិដូចទេវតា នៅក្នុងកណ្តាលស្រីរំពាំ ៣ ពួក
 លើប្រាសាទ ក្នុងរដូវទាំង ៣ ព្រាហ្មណ៍ទាំង ៥ នាក់ គិតថា ញាណរបស់ព្រះ
 មហាបុរសមិនទាន់ចាស់ក្លា ហើយនាំគ្នាខ្វល់ខ្វាយតិច ។

សួរថា ព្រោះហេតុអ្វី ទើបព្រះមានព្រះភាគត្រាស់ថា បញ្ចវគ្គិយមាន
 ឧបការៈដល់តថាគតច្រើន ព្រះអង្គទ្រង់សម្តែងធម៌ដល់ពួកបុគ្គលមានឧបការៈ
 ប៉ុណ្ណោះ ទ្រង់មិនសម្តែងធម៌ដល់ពួកបុគ្គលដែលមិនមានឧបការៈឬ ឆ្លើយថា
 មិនមែនទ្រង់មិនសម្តែងទេ សេចក្តីពិត ព្រះអង្គទ្រង់ប្រមើលមើលអាឡារ-
 តាបសកាលាមគោត្រ និងឧទ្ធកតាបសរាមបុត្រដោយការសន្សំបារមី ។ តែ

បើវៀរអញ្ញាកោណ្ឌញ្ញៈចេញ ក៏មិនមានអ្នកអាចធ្វើឲ្យជាក់ច្បាស់ នូវធម៌បាន
មុនក្នុងពុទ្ធភិក្ខុ ។ ព្រោះហេតុអ្វី ព្រោះព្រះអញ្ញាកោណ្ឌញ្ញៈ មានឧប-
និស្ស័យ ៣ យ៉ាង ។ បានឮថា ក្នុងជាតិមុន មានបងប្អូន ២ នាក់ ក្នុង
វេលាបំពេញបុណ្យ បុរសជាបងគិតនឹងថ្វាយទានស្រូវដ៏ប្រសើរ ៩ ជងក្នុង
មួយរដូវ បុរសនោះក៏ថ្វាយទាននូវគ្រាប់បាយដ៏ប្រសើរ ក្នុងវេលាព្រោះ ក្នុង
វេលាស្រូវមានជង្ហើម ក៏ប្រឹក្សានឹងប្អូនថា ប្អូនអើយ ពេលស្រូវជើម បង
នឹងហែកស្រូវថ្វាយទាន ។ បុរសជាប្អូនប្រាប់ថា បងធ្វើសន្ទន់ឲ្យវិនាសឬ ។
បុរសជាបងដឹងថា ប្អូនមិនយល់ព្រម ក៏ចែកស្រែគ្នា ហែកជង្ហើមស្រូវអំពី
ស្រែចំណែករបស់ខ្លួន ច្របាច់យកទឹកដោះ ចម្អិនជាមួយសប្បី និងទឹកអំពៅ
ថ្វាយទាន ។ ក្នុងវេលាដែលជាអំបុក ក៏ឲ្យធ្វើអំបុកដ៏ប្រសើរថ្វាយទាន ក្នុង
វេលាច្រូត ក៏ឲ្យធ្វើស្រូវដែលច្រូតដ៏ប្រសើរថ្វាយទាន ក្នុងវេលាធ្វើចំណង
ក៏ឲ្យធ្វើស្រូវចំណងដ៏ប្រសើរឲ្យទាន វេលាធ្វើជាកណ្តាប់ ក៏ធ្វើស្រូវកណ្តាប់ដ៏
ប្រសើរឲ្យទាន ក្នុងវេលាជញ្ជូនចូលលាន ក៏ឲ្យទានដ៏ប្រសើរ ក្នុងវេលាបោក
បែនក៏ឲ្យទានដ៏ប្រសើរ ក្នុងវេលាជញ្ជូនជាក់ជង្រកក៏ឲ្យទានដ៏ប្រសើរ គឺឲ្យ
ទាន ៩ ជង ក្នុងវេលាមួយរដូវ ដូចពោលមកនេះ ។ ឯបុរសជាប្អូនអស់
រដូវស្រែហើយ ទើបថ្វាយទាន ។ ទាំង ២ នាក់នោះ បុរសជាបង គឺព្រះ
អញ្ញាកោណ្ឌញ្ញៈ បុរសជាប្អូន គឺសុភទ្ធបរិព្វាជក ។ វៀរព្រះថេរៈចេញ ក៏
មិនមានបុគ្គលដទៃ ដែលអាចធ្វើឲ្យជាក់ច្បាស់នូវធម៌បានមុន ព្រោះលោកថ្វាយ
អគ្គិទាន ៩ ជង ក្នុងមួយរដូវ ។ បទថា ពហុការា ទោ មេ បញ្ចវគ្គិយា

នេះ ត្រឹមតែត្រាស់ដោយការរព្វកដល់ឧបការៈប៉ុណ្ណោះ ។

បទថា **ឥសិបតនេ មិគទាយេ** សេចក្តីថា បានឮថា ក្នុងប្រទេសនោះ កាលមុនពុទ្ធប្បទាកាល ព្រះបច្ចេកពុទ្ធទាំងឡាយ អាស្រ័យនៅដោយនិរោធសមាបត្តិអស់មួយសប្តាហ៍ ត្រង់ភ្នំគន្ធមាទន៍ ចេញអំពីនិរោធសមាបត្តិហើយ ទំពារឈើស្ងួត ឈ្មោះនាគលតា (ម្លូរព្រៃ) ខ្ពស់មាត់ត្រង់អនោតត្តស្រះ កាន់បាត្រ ចីវរ ហោះទៅហើយ ចុះស្លៀកដណ្តប់ចីវរក្នុងទីនោះ ហើយត្រាច់ទៅបិណ្ឌបាតក្នុងព្រះនគរ ឆាន់ស្រេចហើយ ដល់ពេល ក៏ហោះអំពីទីនោះទៅ ។ ឥសិទាំងឡាយចុះ និងចូលទៅក្នុងទីនោះ ហេតុនោះ ទើបទីនោះ ឈ្មោះថា **ឥសិបតនេ** (ព្រៃធ្លាក់ឥសិ) ឯដែលហៅថា **មិគទាយេ** ព្រោះឲ្យអភ័យដល់ម្រឹកទាំងឡាយ ដោយហេតុនោះ ទើបលោកហៅថា **ឥសិបតនេ មិគទាយេ** ។

[៦៣] បទថា **អន្តរា ច គយំ អន្តរា ច តោធិ** បានដល់ ក្នុងទីចន្លោះ ៣ គារុត ក្នុងឱកាសរបស់តំបន់គយា និងពោធិព្រឹក្ស ។ តាំងអំពីពោធិមណ្ឌលដ្ឋាន ដល់តំបន់គយា ៣ គារុត ក្រុងពារាណសី ១៨ យោជន៍ ។ ឧបកាជីវក បានឃើញព្រះមានព្រះភាគ ចន្លោះពោធិមណ្ឌលដ្ឋាន និងតំបន់គយា តែព្រោះប្រកបដោយ **អន្តរា សព្វ** ទើបលោកធ្វើជាទុតិយារិកត្តិ ។ តែក្នុងទីនេះ អ្នកអក្ខរសាស្ត្រប្រកប **អន្តរា សព្វ** តែម្យ៉ាងប៉ុណ្ណោះថា **អន្តរា តាមព្វា នទិព្វាយាតិ** នៅចន្លោះស្រុក និងស្ទឹង **អន្តរា សព្វ**នោះ ក៏ប្រកបដោយបទទី ២ កាលមិនប្រកប ក៏មិនដល់ទុតិយារិកត្តិ តែក្នុងទីនេះ លោក

ប្រកបហើយ ទើបបានពោលយ៉ាងនេះ ។

បទថា អន្តរាមគ្គប្បដិបន្នំ សេចក្តីថា ដើរផ្លូវដែលរាប់ថា ឆ្ងាយ អធិប្បាយថា ដើរផ្លូវវែង ។ ពិតហើយ សម័យដែលដើរផ្លូវឆ្ងាយ សូម្បី កន្លះយោជន៍ ក៏ឈ្មោះថា ផ្លូវឆ្ងាយ ព្រោះព្រះបាលីក្នុងវិភង្គពោលថា គប្បី ឆាន់ហើយ ដោយគិតនឹងដើរផ្លូវកន្លះយោជន៍ជាដើម តាំងអំពីពោធិមណ្ឌល ដល់តំបន់គយា ផ្លូវ ៣ គារុត ។ បទថា សព្វាភិក្ខុ បានដល់ គ្របសង្កត់ ផ្លូវ ដែលប្រព្រឹត្តទៅក្នុងភូមិ ៣ ទាំងអស់ តាំងនៅ ។ បទថា សព្វាទ្ធិ សេចក្តីថា បានដឹង បានដល់ត្រាស់ដឹងទូទៅ ដល់ធម៌ដែលប្រព្រឹត្តទៅក្នុងភូមិ ៤ ទាំងអស់ ។ បទថា សព្វេសុ ធម្មេសុ អន្ធហលិក្ខេត្តា បានដល់ មិនជាប់ ព្រោះអស់កិលេសក្នុងធម៌ដែលទៅក្នុងភូមិទាំង ៣ ។ បទថា សព្វញ្ញហោ បានដល់ លះធម៌ដែលប្រព្រឹត្តទៅក្នុងភូមិ ៣ ទាំងអស់ តាំងនៅ ។ បទថា តណ្ហាក្ខយេ វិមុត្តោ បានដល់ ផុតចាកអារម្មណ៍ក្នុងព្រះនិព្វាន ជាទីអស់ តណ្ហា ។ បទថា សយំ អភិញ្ញាយ បានដល់ ដឹងធម៌ដែលប្រព្រឹត្តទៅក្នុង ភូមិ ៤ ទាំងអស់ ដោយខ្លួនឯង ។ បទថា កមុទ្ធិសេយ្យំ សេចក្តីថា តថាគត គប្បីលើកបុគ្គលដទៃណាថា បុគ្គលនេះជាអាចារ្យរបស់តថាគត ។ បទថា ន មេ អាចារិយោ អត្ថំ សេចក្តីថា តថាគតមិនមានអាចារ្យក្នុង លោកុត្តរធម៌ ។ បទថា នត្ថំ មេ បដិបុគ្គលោ សេចក្តីថា មិនមានបុគ្គល ដែលអាចប្រៀបធៀបនឹងតថាគត ។ បទថា សម្មាសមុទ្ធោ បានដល់ ត្រាស់ ដឹងឯងនូវសច្ចៈ ៤ ដោយប្រពៃ ដោយហេតុ ដោយន័យ ។ បទថា សិទ្ធិ-

ភូតោស្មិ ឈ្មោះថា ជាអ្នកត្រជាក់ ព្រោះរម្ងត់ភ្លើង គឺកិលេស មិនមាន
 សេសសល់ ឈ្មោះថា រលត់ ព្រោះកិលេសទាំងឡាយរលត់ទៅ ។ បទថា
 កាសិនំ បុរំ បានដល់ នគរក្នុងដែនកាសី ។ បទថា អាហាញ្ញី អមតទុក្ខុក្កិ
 សេចក្តីថា ដើរផ្លូវបំណងនឹងទូងអមតភើរ ដើម្បីឲ្យសត្វបានធម្មចក្ខុ ។ បទ
 ថា អរហសិ អនន្តជិនោ បានដល់ ព្រះអង្គគួរបានជាអនន្តជិនៈឬ ។ បទថា
 ហុវេយ្យរុសោ សេចក្តីថា ឧបកាជីវកពោលថា អារុសោ គប្បីមានឈ្មោះ
 យ៉ាងនោះឬ ។ បទថា បក្កាមិ បានដល់ បានទៅកាន់ជនបទ ឈ្មោះវង្គហារ ។

រឿង ឧបកាជីវក

ក្នុងជនបទនោះ ឧបកាជីវក នៅអាស្រ័យកុមិព្រានម្រឹត ។ ប្រធាននៃ
 ព្រានទំនុកបម្រុងគាត់ ។ ក្នុងជនបទនោះ មានអ្នកប្រមង់កាច ឲ្យឧបកាជីវក
 នៅដោយកាជនៈមួយប៉ុណ្ណោះ ។ ព្រានម្រឹតទៅបាញ់សត្វក្នុងទីឆ្ងាយ ទើប
 ប្រាប់កូនស្រីឈ្មោះនាវា^(១) ថា កុំប្រមាទក្នុងព្រះអរហន្តរបស់ពួកយើង ហើយ
 ទៅជាមួយកូនប្រុសៗ ដែលជាបង ។ ធីតារបស់ព្រាននោះ មានរូបឆោម
 គួរសរសើរ បរិបូណ៌ដោយទ្រង់ទ្រាយដ៏ល្អ ។ ថ្ងៃស្អែកឡើង ឧបកៈមកផ្ទះ
 ជួបស្រីនោះ ចូលមកធ្វើការប្រតិបត្តិគ្រប់យ៉ាង កើតសេចក្តីស្រឡាញ់ដ៏ពេញ
 កម្លាំង មិនអាចបរិភោគ កាន់យកភោជនាហារទៅលំនៅ ជាក់អាហារក្នុង
 ចំណែកម្ខាង គិតថា បើអញបាននាវានាវា ទើបមានជីវិត បើមិនបាន ក៏នឹង
 ស្លាប់បង់ ហើយដេកអត់អាហារ ។ ថ្ងៃទី ៧ នាយព្រានត្រឡប់មក សួររឿង

១- ក្នុងទីខ្លះថា ឆាវា ។

ឧបកៈនឹងជីតា ។ ជីតាប្រាប់ថា គាត់មកតែមួយថ្ងៃប៉ុណ្ណោះ ហើយមិនឃើញ
មកទៀត ។ នៅសម្លៀកបំពាក់ដែលមកអំពីព្រៃនោះឯង នាយព្រានប្រាប់
ជីតាថា ពុកនឹងចូលទៅសួរគាត់មើល ហើយទៅក្លាម ចាប់ជើងសួរថា នៃ
លោកម្ចាស់ មិនសប្បាយរឿងអ្វី ។ ឧបកៈដកដង្ហើមប្រមៀលទៅមក ។
នាយព្រានពោលថា លោកម្ចាស់ប្រាប់មកចុះ ខ្ញុំអាចធ្វើបាន ក៏នឹងធ្វើគ្រប់
យ៉ាង ។ ទើបឧបកៈប្រាប់ថា បើខ្ញុំបាននាងនាវា ទើបមានជីវិតនៅ បើមិន
បានក៏នឹងស្លាប់ក្នុងទីនេះឯង ប្រសើរជាង ។ នាយព្រានសួរថា លោកម្ចាស់
ចេះសិប្បៈណាមួយដែរឬ ឧបកៈឆ្លើយថា ខ្ញុំមិនចេះឡើយ ។ នាយព្រាន
ពោលថា បើមិនចេះសិប្បៈណាមួយ នឹងនៅគ្រប់គ្រងផ្ទះបានឬ ។ ទើបឧបកៈ
ពោលថា ខ្ញុំមិនចេះសិប្បៈក៏ពិត តែខ្ញុំអាចជាអ្នកកែសាច់របស់អ្នកលក់ដូរ
បាន ។ នាយព្រានគិតថា ឧបកៈពេញចិត្តកិច្ចការនេះរបស់អញ ទើបឲ្យ
សំពត់ស្លៀកមួយផ្ទាំង នាំទៅផ្ទះ ប្រគល់កូនស្រីឲ្យ ។ អាស្រ័យការនៅរួម
នៃជនទាំង ២ រូប ក៏បានកូនប្រុសម្នាក់ ។ ទើបពីរនាក់ប្តីប្រពន្ធតាំងឈ្មោះ
កូននោះថា សុភទ្ធ ។ ពេលកូនយំ នាងពោលថា ឱ អាកូនអ្នកកែសាច់
កូនព្រានម្រឹគ កុំយំ ដូច្នោះជាដើម ដើម្បីចំអកឧបកៈ ដោយចម្រៀងបំពេរកូន
ឧបកៈពោលថា នៃហង់មានរូបស្អាត ហង់យល់ថា អញមិនមានទីពឹងឬ
អញមានសម្លាញ់ម្នាក់ ឈ្មោះអនន្តជិនៈ អញនឹងទៅកាន់សម្លាញ់របស់លោក ។
នាងនាវាដឹងថា ប្តីយីចិត្តដោយអាការយ៉ាងនេះ ទើបពោលរឿយៗ ។ ថ្ងៃ
មួយ ឧបកៈនោះមិនលា ក៏បែរមុខទៅកាន់មជ្ឈិមប្រទេស ។

ឧបម្ពវគ្គ បាសរាសិសូត្រទី ៦

៦៥៨

សម័យនោះ ព្រះមានព្រះភាគ ប្រថាប់នៅក្នុងវត្តជេតពនមហាវិហារ នាក្រុងសាវត្ថី ទ្រង់ប្រាប់ភិក្ខុទាំងឡាយជាមុនថា ម្ចាស់ភិក្ខុទាំងឡាយ បើអ្នក ណាមកសួររកអនន្តជិនៈ ពួកអ្នកចូរចង្អុលប្រាប់ដល់បុគ្គលនោះ ។ សូម្បីជីវក ក៏សួររឿយៗ មកថា អនន្តជិនៈនៅទីណា មកដល់ក្រុងសាវត្ថីតាមលំដាប់ ឈរត្រង់កណ្តាលវិហារ សួរថា អនន្តជិនៈនៅឯណា ។ ភិក្ខុទាំងឡាយក៏នាំ ទៅកាន់សម្លាក់ព្រះមានព្រះភាគ ។ ឧបកៈនោះ ឃើញព្រះមានព្រះភាគ ទូល សួរថា បពិត្រព្រះមានព្រះភាគ ព្រះអង្គចាំខ្ញុំបានឬទេ ។ ព្រះមានព្រះភាគ ត្រាស់ថា អើ ឧបកៈ តថាគតចាំបាន អ្នកនៅឯណា ។ ឧបកៈទូលថា វត្តិហារជនបទ ។ ព្រះមានព្រះភាគត្រាស់ថា ឧបកៈ អ្នកចាស់ហើយ អ្នក បួសបានឬ ។ ឧបកៈទូលថា បួសបានព្រះអង្គ ។ ព្រះមានព្រះភាគឱ្យបួស ប្រទានកម្មដានដល់ឧបកៈ ។ ឧបកៈនោះធ្វើកិច្ចក្នុងកម្មដាន តាំងនៅក្នុង អនាគាមិផល ធ្វើកាលកិរិយាហើយ កើតក្នុងសុទ្ធាវាសជាន់អវិហា ហើយ សម្រេចអរហត្តក្នុងខណៈដែលកើតនោះឯង ។ ពិតហើយ ជន ៧ នាក់ គ្រាន់តែកើតក្នុងសុទ្ធាវាសជាន់អវិហាប៉ុណ្ណោះ ក៏សម្រេចព្រះអរហត្ត ។ ក្នុង ចំនួន ៧ នាក់ ក៏មានឧបកៈម្នាក់ដែរ ។ សមដូចពាក្យលោកពោលដូច្នោះថា

ភិក្ខុ ៧ រូប រួចផុតហើយ អស់រាគៈ ទោសៈហើយ ឆ្លង
 កិលេសដែលបន្ស្រាត់ទៅក្នុងលោក ចូលដល់សុទ្ធាវាស-
 ព្រហ្ម ជាន់អវិហា គឺបុគ្គល ៣ នាក់ បានដល់ ឧបកៈ
 បឡុគណ្ណៈ បុក្កសាតិ និងបុគ្គល ៤ នាក់ទៀត គឺភិក្ខុយៈ

ខណ្ឌទេវៈ ពាហុទត្តិ នឹងបិដ្ឋិយៈ ទាំង ៧ នាក់នោះ

លះបង្ខំនូវរាងកាយមនុស្សហើយ ចូលដល់កាយជាទិព្វ ។

បទថា សណ្ឋាបេសុំ បានដល់ ធ្វើកតិកា ។ បទថា ពាហុល្លូកោ បានដល់ បដិបត្តិដើម្បីប្រយោជន៍ដល់ការប្រាថ្នាច្រើនក្នុងចីវរជាដើម ។ បទថា បធានវិព្ពន្តោ បានដល់ វិនាសចាកសេចក្តីព្យាយាម ។ បទថា អារុត្តោ ពាហុល្លាយ បានដល់ វិលមកដើម្បីត្រូវការចីវរច្រើនៗ ជាដើម ។ បទថា អបិច ខោ អាសនំ បធភត្តំ សេចក្តីថា បញ្ចវគ្គិយពោលថា គប្បីក្រាលត្រឹមតែអាសនៈទុកសម្រាប់លោក ដែលកើតក្នុងត្រកូលខ្ពស់ ។ បទថា ធាសក្ខិសុ សេចក្តីថា បញ្ចវគ្គិយត្រូវអានុភាពអំណាចរបស់ព្រះសម្មាសម្ពុទ្ធគ្របសង្កត់ ទើបតាំងនៅក្នុងកតិការបស់ខ្លួនមិនបាន ។ បទថា ធាមេន ច អារុសោ វាទេន ច សមុទានរន្តិ សេចក្តីថា ហៅថា គោតម ហៅថា អារុសោ អធិប្បាយថា ពោលពាក្យបែបនេះថា អារុសោគោតម កាលដែលលោកបំពេញព្យាយាមក្នុងឧរុវេលា ពួកខ្ញុំជួយកាន់បាត្រ ចីវរ ត្រាច់ទៅ ឲ្យទឹកខ្ពស់ព្រះឱស្ត និងឈើស្នូន បោសបរិវេណដែលជាទីលំនៅ ក្រោយមក អ្នកណាធ្វើវត្តបដិបត្តិដល់លោក ក្នុងកាលដែលពួកយើងចៀសចេញទៅ លោកមិនគិតខ្វះទេប្ប ។ បទថា សិរយាយ បានដល់ ដោយការប្រព្រឹត្តទៅដែលធ្វើបានលំបាក ។ បទថា បដិបទាយ បានដល់ ដោយបដិបត្តិដែលធ្វើបានលំបាក ។ បទថា ទុក្ខរការិកាយ បានដល់ ដោយអាការដែលធ្វើបានលំបាក មានសោយអាហារដោយសណ្តែកបាយមួយទូកដៃ ឬកន្លះទូកដៃ

ជាដើម ។ បទថា អភិជានាថ មេ នោ បានដល់ ពួកអ្នកធ្លាប់ដឹងដល់ពាក្យ
 ដែលតថាគតពោលនេះឬ ។ បទថា ឯវរុបំ ភាសិតមេតំ សេចក្តីថា បន្តិ
 វាចាបែបនេះ អធិប្បាយថា អ្នកមានអាយុ តថាគតមកពេលយប់ ឬពេល
 ថ្ងៃ ដើម្បីសង្គ្រោះអនុគ្រោះអ្នក កុំត្រិះរិះឡើយក្នុងការបំពេញព្យាយាម ក្នុង
 ឧវេលា ឱកាស ឬនិមិត្តប្រាកដដល់តថាគត ព្រោះដូច្នោះ ទើបបានពោល
 ពាក្យខ្លះបែបនេះ ។ បញ្ជវគ្គិយណាបានសតិ ដោយព្រះតម្រាស់មួយបទ
 ប៉ុណ្ណោះ កើតសេចក្តីគោរពជឿថា ឈ្មើយចុះ បុគ្គលនេះ ជាព្រះពុទ្ធដោយ
 ពិត ហើយពោលថា នោ មោតំ កន្តេ ពាក្យនោះមិនធ្លាប់បានឮទេព្រះអង្គ ។
 បទថា អសក្ខិ ទោ អហំ ភិក្ខុវេ បញ្ជវគ្គិយេ ភិក្ខុ សញ្ញាមេតុំ សេចក្តីថា
 ម្នាលភិក្ខុទាំងឡាយ តថាគតអាចធ្វើឲ្យបញ្ជវគ្គិយភិក្ខុដឹងថា តថាគតជាព្រះ
 ពុទ្ធ ជាព្រះអរហន្ត ។ កាលនោះ ព្រះមានព្រះភាគយាងមកក្នុងថ្ងៃឧបោសថ
 ទ្រង់ធ្វើឲ្យបញ្ជវគ្គិយភិក្ខុបានដឹងតាមដែលព្រះអង្គជាព្រះពុទ្ធ ត្រាស់ធម្មចក្ក-
 ប្បវត្តនសូត្រ ធ្វើព្រះកោណ្ឌញ្ញៈឲ្យជាកាយសក្ខី ។ ក្នុងវេលាចប់ព្រះសូត្រ
 ព្រះថេរៈតាំងនៅក្នុងសោតាបត្តិផល មួយអន្លើដោយព្រហ្ម ១៨ កោដិ ។
 ព្រះអាទិត្យនៅមិនទាន់អស្ចន្តនៅឡើយ ធម្មទេសនាក៏ចប់ហើយ ។ ព្រះមាន
 ព្រះភាគ ទ្រង់ចូលវស្សាក្នុងព្រៃសិបតនមិតទាយវ័ននោះឯង ។ បទថា ទ្រេមិ
 សុទំ ភិក្ខុវេ ភិក្ខុ ឱវនាមិ ជាដើម ត្រាស់ដើម្បីសម្តែងការមិនយាងចូល
 ស្រុកដើម្បីបិណ្ឌបាត តាំងអំពីថ្ងៃបាធិបទ គឺថ្ងៃ ១ រោច ។ ដើម្បីទ្រង់ជម្រះ
 មន្ទិលក្នុងព្រះកម្មដ្ឋានរបស់ភិក្ខុទាំងឡាយនោះ ទើបព្រះមានព្រះភាគ បាននៅ

ប្រថាប់ខាងក្នុងព្រះវិហារប៉ុណ្ណោះ ។ ភិក្ខុទាំងនោះបានទៅកាន់សម្នាក់នៃព្រះមាន
 ព្រះភាគ ហើយទូលសួរដល់មន្ទិលរបស់កម្មដ្ឋាន ដែលកើតឡើងរឿយៗ ។
 ចំណែកព្រះមានព្រះភាគ ទ្រង់ទៅកាន់ទីដែលភិក្ខុទាំងនោះគង់នៅ ទ្រង់បន្ទោ
 បង់មន្ទិល ។ លំដាប់នោះ បណ្តាបញ្ចវគ្គិយភិក្ខុនោះ ព្រះមានព្រះភាគ ទ្រង់
 នាំភក្ត្រចេញទៅយ៉ាងនេះ ហើយឲ្យឱ្យវាទព្រះវប្បត្ថេរ បានជាព្រះសោតាបន្ន
 ក្នុងថ្ងៃបាដិបទ ។ ក្នុងថ្ងៃ ២ រោច ព្រះភទ្ទិយៈ ក្នុងថ្ងៃ ៣ រោច ព្រះមហានាម
 ក្នុងថ្ងៃ ៤ រោច ព្រះអស្សជិ ។ ក្នុងថ្ងៃ ៥ រោចនៃបក្ខ ព្រះមានព្រះភាគ
 ឲ្យបញ្ចវគ្គិយភិក្ខុទាំងនោះប្រជុំគ្នា ត្រាស់អនត្តលក្ខណសូត្រ ។ វេលាចប់
 ព្រះសូត្រ ភិក្ខុទាំងអស់តាំងនៅក្នុងអរហត្តផល ដោយហេតុនោះ ទើបព្រះ
 មានព្រះភាគត្រាស់ថា អថទោ ភិក្ខុវេ បញ្ចវគ្គិយា ភិក្ខុ ។បេ។ អនុត្តរំ
 យោគក្ខេមំ និព្វានំ អន្ធិគម៌សុ ដូច្នោះ ។ បទថា នត្តិទានិ បុណ្ណោ
 សេចក្តីថា ព្រះមានព្រះភាគ បានត្រាស់សួរមគ្គណាក្នុងគ្រាមុន កាលទ្រង់
 សម្តែងអនុសន្តិដូចគ្នា ដូច្នោះថា សូម្បីពួកអ្នកក៏ឡើងកាន់ផ្លូវរបស់តថាគត
 និងរបស់បញ្ចវគ្គិយ ការស្វែងរករបស់ពួកអ្នក ឈ្មោះថា អនិយបរិយេសនា
 ដូច្នោះ ទើបទ្រង់នាំកថាមគ្គ មានប្រមាណប៉ុណ្ណោះមក ។

[៦៥] ឥឡូវនេះ ព្រោះហេតុដែលស្វែងរកកាមគុណ ៥ ជា
 អនិយបរិយេសនា របស់គ្រហស្ថទាំងឡាយ ជា អនិយបរិយេសនា
 របស់បព្វជិត ដែលមិនពិចារណាបរិភោគបច្ច័យ ៤ ដោយអំណាចកាមគុណ
 ៥ ដូច្នោះ ដើម្បីទ្រង់សម្តែងសេចក្តីនោះ ទើបត្រាស់ថា បញ្ចមេ ភិក្ខុវេ

ឧបម្ពវគ្គ បាសរាសិសូត្រទី ៦

កាមគុណា ជាដើម ។ ក្នុងកាមគុណទាំង ៥ នោះ កាមគុណ ៤ មានរូប
 ដែលគប្បីដឹងដោយភ្នែកជាដើម រមែងបានក្នុងបច្ច័យ ៤ មានបាត្រ និងចីវរ
 ដែលបានមកថ្វីជាដើម ។ ឯរសក្នុងកាមគុណនោះ គឺរសក្នុងការបរិភោគ
 កាមគុណទាំង ៥ រមែងបានក្នុងបិណ្ឌបាត និងភេសជ្ជៈដែលពេញចិត្ត ។
 កាមគុណ ៤ រមែងបានក្នុងសេនាសនបរិក្ខារដូចក្នុងចីវរដែរ ។ ឯរសក្នុង
 សេនាសនបរិក្ខារនោះ គឺរសក្នុងការបរិភោគនោះឯង ។ ព្រោះហេតុអ្វី ទើប
 ព្រះមានព្រះភាគ ទ្រង់ផ្ដើមពាក្យថា យេ ហិ កេចិ ភិក្ខុវេ ដូច្នោះ ព្រោះថា
 ព្រះមានព្រះភាគ កាលទ្រង់សម្ដែងកាមគុណ ៥ យ៉ាងនេះហើយ ឥឡូវនេះ
 ដើម្បីបដិសេធតួកដែលពោលយ៉ាងនេះថា ឈ្មោះថា អនិយបរិយេសនា
 តាំងអំពីបួស នឹងជា អរិយបរិយេសនា របស់បព្វជិតបានទីណា ទើបទ្រង់
 ផ្ដើមទេសនានេះ ដើម្បីសម្ដែងថា ការបរិភោគដោយមិនពិចារណាក្នុងបច្ច័យ
 ៤ ជាអនិយបរិយេសនារបស់បព្វជិត ។ បណ្តាបទទាំងនោះ បទថា គធិតា
 បានដល់ តម្រេកដោយការត្រេកត្រអាលព្រោះតណ្ហា ។ បទថា មុច្ឆិតា បាន
 ដល់ ងប់ជ្រប់ដោយអំណាចតណ្ហា ។ បទថា អដ្ឋាបន្ទា បានដល់ ត្រូវ
 តណ្ហាគ្របសង្កត់ហើយ ។ បទថា អនាទិនវទស្សារិនោ បានដល់ មិនឃើញ
 ទោស ។ បច្ចុវេក្ខណញ្ញាណ លោកហៅថា និស្សរណៈ ក្នុងបទថា
 អនិស្សរណប្បញ្ញា រៀបចំវេក្ខណញ្ញាណនោះ ។

[៦៦] ឥឡូវនេះ កាលទ្រង់សម្ដែងឧបមាដែលនឹងសាធាកៈអត្ថនោះ

ទើបត្រាស់ថា សេយ្យថាមិ ភិក្ខុវេ ជាដើម ។ គប្បីជ្រាបការប្រៀបក្នុងពាក្យ
 នោះដូច្នោះ ។ សេចក្តីថា សមណព្រាហ្មណ៍ ដូចម្រឹកក្នុងព្រៃ បច្ច័យ ៤ ដូច
 អន្ទាក់ដែលព្រានដាក់ក្នុងព្រៃ ក្នុងកាលដែលសមណព្រាហ្មណ៍ទាំងនោះ មិន
 ពិចារណា បរិភោគបច្ច័យ ៤ ដូចវេលាដែលព្រាននោះដាក់អន្ទាក់ហើយដេក
 វេលាដែលសមណព្រាហ្មណ៍ទាំងឡាយ ត្រូវមានធ្វើតាមការពេញចិត្ត ធ្លាក់
 ទៅកាន់អំណាចមារ ដូចវេលាដែលកាលព្រានមក ម្រឹកទៅមិនបានតាមការ
 ពេញចិត្ត ម្យ៉ាងទៀត ការពិចារណាក្នុងបច្ច័យ ៤ ហើយបរិភោគរបស់
 សមណព្រាហ្មណ៍ គប្បីឃើញដូចវេលាដែលម្រឹកមិនទាន់ជាប់អន្ទាក់ ដេក
 សង្កត់លើអន្ទាក់ ការមិនធ្លាក់ទៅក្នុងអំណាចនៃមាររបស់សមណព្រាហ្មណ៍
 គប្បីជ្រាបដូចកាលព្រានមក ម្រឹកក៏ទៅបានតាមការពេញចិត្ត ។ បទថា
 វិសង្ខោ បានដល់ រួចផុតអំពីការភ័យខ្លាច រួចផុតអំពីសេចក្តីសង្ស័យ ។
 បទដ៏សេសក្នុងទីគ្រប់កន្លែង មានអត្ថន័យយល់ទាំងអស់ហើយ ។^{១៣៣}

ទាសរាសិស្ត្រ ចប់
 ស្ត្រី ៦ ចប់



សុត្តន្តបិដក

ចូឡបាតិបទោបមសូត្រទី ៧

[៦៧] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តព្រះជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះ មានព្រាហ្មណ៍ម្នាក់ ឈ្មោះជាណុស្សោណិ ទីមរថដោយសេះស សុទ្ធ បរចេញអំពីក្រុងសាវត្ថី ទាំងកំពុងថ្ងៃត្រង់ ។ ជាណុស្សោណិព្រាហ្មណ៍ បានឃើញបិណ្ឌាតិកបរិព្វាជក (បរិព្វាជកអ្នកស្លៀកសំពត់ចាស់) កំពុង ដើរមកអំពីចម្ងាយ លុះឃើញជាក់ហើយ ទើបសួរបិណ្ឌាតិកបរិព្វាជកដូច្នោះ ថា លោកវច្ឆាយនៈដ៏ចម្រើនមកអំពីទីណា ទាំងកំពុងថ្ងៃត្រង់នេះ ។ បិណ្ឌា- តិកបរិព្វាជកឆ្លើយថា ម្ចាស់អ្នកដ៏ចម្រើន អាត្មាមកអំពីសំណាក់ព្រះសមណ- គោតមនេះទេតើ ។ លោកដ៏ចម្រើនដឹងថា ព្រះសមណគោតមមានប្រាជ្ញា ទាំងសេចក្តីវាងវៃ ល្មមឲ្យហៅថា ជាបណ្ឌិតបានឬទេ ។ ម្ចាស់អ្នកដ៏ចម្រើន អាត្មាឯណា ទាំងដឹងនូវបញ្ញា ទាំងសេចក្តីវាងវៃរបស់ព្រះសមណគោតមបាន បើបុគ្គលណាដឹងនូវបញ្ញា ទាំងសេចក្តីវាងវៃ របស់ព្រះសមណគោតមបាន ហើយ បុគ្គលនោះឯងនឹងប្រាកដដូចជាព្រះសមណគោតមនោះដែរ ។ ម្តេចក៏ វច្ឆាយនៈដ៏ចម្រើនពោលសរសើរព្រះសមណគោតម ដោយពាក្យសរសើរដ៏ ខ្ពង់ខ្ពស់ដល់ម៉្លោះ ។ ម្ចាស់អ្នកដ៏ចម្រើន អាត្មាខានសរសើរព្រះសមណគោតម ដូចម្តេចបាន (ជឿត) ព្រះសមណគោតមដ៏ចម្រើននោះ ប្រសើរជាងអ្នក ដែលប្រសើរ គឺប្រសើរជាងទេវតា និងមនុស្សទាំងឡាយ ។ លោកវច្ឆាយនៈ

ដ៏ចម្រើន ឃើញនូវអាទិសង្ស នៃប្រយោជន៍ដូចម្តេច បានជាជ្រះថ្លាក្នុងព្រះ
សមណគោតមយ៉ាងនេះ ។

[៦៨] បិណ្ឌិតិកបរិព្វាជកឆ្លើយថា ម្ចាស់អ្នកដ៏ចម្រើន អាត្មាខាន
ជ្រះថ្លាយ៉ាងនេះក្នុងព្រះសមណគោតម ដូចម្តេចបាន ម្ចាស់អ្នកដ៏ចម្រើន ដូច
ជាព្រានជីវីដ៏ឃ្នាស ចូលទៅកាន់ព្រៃជីវី ព្រានជីវីនោះ បានឃើញស្នាមជើង
ជីវីដ៏ធំ ក្នុងព្រៃជីវី ខាងបណ្តោយក៏វែង ខាងទទឹងក៏ធំ ។ ព្រានជីវីនោះ ចូល
ចិត្តដូច្នោះថា ឱហ្ន៎ ជីវីធំមែន សេចក្តីនេះយ៉ាងណា ឯអាត្មាអញបានឃើញ
ស្នាមព្រះបាទ គឺញាណទាំង ៤ ប្រការ របស់ព្រះសមណគោតមក្នុងវេលា
ណាហើយ អាត្មាក៏ចូលចិត្តថា ព្រះមានព្រះភាគជាព្រះសម្មាសម្ពុទ្ធពិត ព្រះធម៌
ព្រះមានព្រះភាគត្រាស់សម្តែងប្រពៃហើយ ព្រះសង្ឃសាវ័កនៃព្រះមានព្រះភាគ
លោកប្រតិបត្តិប្រពៃហើយ ក៏យ៉ាងនោះដែរ ។ ស្នាមព្រះបាទ គឺញាណទាំង
៤ ប្រការ តើដូចម្តេចខ្លះ ។ ម្ចាស់អ្នកដ៏ចម្រើន អាត្មាបានឃើញខត្តិយ-
បណ្ឌិតពួកខ្លះ ក្នុងលោកនេះ មានបញ្ញាល្អិត ញាំញីនូវវារៈរបស់បុគ្គលដទៃ
បាន ប្រាកដដូចជាខ្មាន់ធុបាញ់នូវសរសៃសក់ ខត្តិយបណ្ឌិតទាំងនោះហាក់ដូច
ជាត្រាច់ទៅទម្លាយនូវទិដ្ឋិរបស់បុគ្គលដទៃ ដោយប្រាជ្ញា (របស់ខ្លួន) ខត្តិយ-
បណ្ឌិតទាំងនោះឮដំណឹងដូច្នោះថា ព្រះសមណគោតមដ៏ចម្រើន ទ្រង់ពុទ្ធដំណើរ
មកដល់ស្រុកបួនិតមឯណោះ ។ ខត្តិយបណ្ឌិតទាំងនោះចង់ប្រស្នាដោយគិតថា
ពួកយើងនឹងចូលទៅគាល់ព្រះសមណគោតម ហើយក្រាបបង្គំទូលសួរប្រស្នា
នេះ បើយើងក្រាបបង្គំទូលប្រស្នាយ៉ាងនេះហើយ ព្រះអង្គមុខជានឹងព្យាករ

ឧបម្ភវគ្គ ចូលហត្ថិបទោបមសូត្រទី ៧

យ៉ាងនេះ ពួកយើងនឹងលើកទោស ព្រះសមណគោតមនោះយ៉ាងនេះ បើ
 យើងបានក្រាបបង្គំទូលសួរប្រស្នាយ៉ាងនេះហើយ ព្រះអង្គមុខជានឹងព្យាករយ៉ាង
 នេះ ពួកយើងនឹងលើកទោសព្រះសមណគោតមនោះ យ៉ាងនេះវិញ ។ ខត្តិយ
 បណ្ឌិតទាំងនោះឮដំណឹងដូច្នោះថា ព្រះសមណគោតមដ៏ចម្រើន ទ្រង់ពុទ្ធដំណើរ
 មកដល់ស្រុក ឬនិគមឯណោះ ។ ទើបខត្តិយបណ្ឌិតទាំងនោះ ចូលទៅគាល់
 ព្រះសមណគោតម ។ ព្រះសមណគោតម ទ្រង់ញ៉ាំងខត្តិយបណ្ឌិតទាំងនោះ
 ឲ្យយល់ ឲ្យកាន់យក ឲ្យក្លាហាន ឲ្យរីករាយ ដោយធម្មិកថា ពួកខត្តិយបណ្ឌិត
 នោះ ដែលព្រះសមណគោតមទ្រង់ឲ្យយល់ ឲ្យកាន់យក ឲ្យក្លាហាន ឲ្យរីក
 រាយ ដោយធម្មិកថាហើយ ក៏មិនអាចទូលសួរប្រស្នានឹងព្រះសមណគោតម
 បានឡើយ នឹងលើកទោសព្រះសមណគោតមដូចម្តេចបាន តាមពិតនឹងសម្រេច
 ទៅជាសាវ័ករបស់ព្រះសមណគោតមវិញ ។ ម្នាលអ្នកដ៏ចម្រើន ក្នុងកាល
 ដែលខ្ញុំបានឃើញនូវស្នាមព្រះបាទទី ១ នេះ របស់ព្រះសមណគោតមហើយ
 ខ្ញុំក៏ចូលចិត្តថាព្រះមានព្រះភាគ ជាព្រះសម្មាសម្ពុទ្ធពិត ព្រះធម៌ព្រះមានព្រះភាគ
 ទ្រង់ត្រាស់សម្តែងប្រពៃហើយ ព្រះសង្ឃសាវ័កនៃព្រះមានព្រះភាគ លោក
 ប្រតិបត្តិប្រពៃហើយ ។ ម្នាលអ្នកដ៏ចម្រើន មួយទៀត ខ្ញុំបានឃើញព្រាហ្មណ
 បណ្ឌិតពួកខ្លះ ក្នុងលោកនេះ ។ បេ ។ គហបតិបណ្ឌិត ។ បេ ។ សមណបណ្ឌិត
 ដែលមានបញ្ញាល្អិត ញ៉ាំងញ៉ាំងនូវវាទៈនៃបុគ្គលដទៃបាន ប្រាកដដូចជាខ្លាន់ធ្នូបាញ់
 នូវសរសៃសក់ សមណបណ្ឌិតទាំងអម្បាលនោះហាក់ដូចជាត្រាច់ទៅទម្ងាយ
 នូវទិដ្ឋិ (បុគ្គលដទៃ) ដោយបញ្ញា សមណបណ្ឌិតទាំងអម្បាលនោះបានឮ

សុត្តន្តបិដក មជ្ឈិមនិកាយ មូលបណ្ណសក

ដំណឹងដូច្នោះថា ព្រះសមណគោតមដ៏ចម្រើន ទ្រង់ពុទ្ធដំណើរមកដល់ស្រុក ឬ
និគមឯណោះ ។ សមណបណ្ឌិតទាំងអម្បាលនោះ ចង់ប្រស្នាដោយគិតថា
ពួកយើងនឹងចូលទៅគាល់ព្រះសមណគោតម ហើយទូលសួរប្រស្នានេះ បើ
យើងសួរប្រស្នាយ៉ាងនេះហើយ ព្រះអង្គមុខជានឹងព្យាករយ៉ាងនេះ ពួកយើង
នឹងលើកទោសព្រះសមណគោតមនោះយ៉ាងនេះ បើយើងទូលសួរប្រស្នាយ៉ាង
នេះហើយ ព្រះអង្គមុខជានឹងព្យាករយ៉ាងនេះ ពួកយើងនឹងលើកទោសព្រះ
សមណគោតមយ៉ាងនេះ ។ សមណបណ្ឌិតទាំងអម្បាលនោះ បានឮដំណឹង
ដូច្នោះថា ព្រះសមណគោតមដ៏ចម្រើន ទ្រង់ពុទ្ធដំណើរមកដល់ស្រុក ឬ
និគម
ឯណោះ សមណបណ្ឌិតទាំងនោះ ក៏ចូលទៅគាល់ព្រះសមណគោតម ។
ព្រះសមណគោតមទ្រង់ញ៉ាំងសមណបណ្ឌិតទាំងនោះ ឲ្យយល់ឃើញ ឲ្យកាន់
យក ឲ្យក្លាហាន ឲ្យរីករាយ ដោយធម្មីកថា ពួកសមណបណ្ឌិតនោះ ដែល
ព្រះសមណគោតមទ្រង់ឲ្យយល់ ឲ្យកាន់យក ឲ្យក្លាហាន ឲ្យរីករាយ ដោយ
ធម្មីកថាហើយ ក៏មិនអាចនឹងទូលសួរប្រស្នានឹងព្រះសមណគោតមបានឡើយ
នឹងលើកទោសព្រះសមណគោតមដូចម្តេចបាន ទើបនាំគ្នាសូមឱកាសចំពោះ
ព្រះសមណគោតម ដើម្បីនឹងចេញអំពីផ្ទះចូលទៅកាន់ផ្ទះសិវិញដោយពិត ។
ព្រះសមណគោតមទ្រង់បំបួសសមណបណ្ឌិតទាំងនោះ សមណបណ្ឌិតទាំង
នោះ លុះបួសក្នុងសំណាក់ព្រះសមណគោតមនោះហើយ ក៏ចេញចាកពួក
គណៈ មិនមានសេចក្តីធ្វេសប្រហែស មានសេចក្តីព្យាយាម ជាគ្រឿងដុត
កម្តៅកិលេស មានចិត្តបញ្ជូនទៅក្នុងកម្មដ្ឋាន កុលបុត្រទាំងឡាយដែលចេញ

ចាកផ្ទះ ចូលទៅកាន់ផ្ទះដោយប្រពៃ ដើម្បីប្រយោជន៍ដល់អនុត្តរធម៌ណា
 មិនយូរប៉ុន្មាន ក៏បានត្រាស់ដឹងនូវអនុត្តរធម៌នោះ មានព្រហ្មចរិយជាទីបំផុត
 ដោយប្រាជ្ញាខ្លួនឯង ក្នុងបច្ចុប្បន្ននេះ សម្រេចសម្រាន្តដោយឥរិយាបថទាំង
 ៤ ។ សមណបណ្ឌិតទាំងនោះ និយាយសរសើរយ៉ាងនេះថា ឱហ្មឺ ពួក
 យើងមិនបានវិនាសចាកប្រយោជន៍តិចតួចឡើយ ឱហ្មឺ ពួកយើងមិនបានវិនាស
 ចាកប្រយោជន៍តិចតួចឡើយ ដ្បិតក្នុងកាលមុន ពួកយើងមិនមែនជាសមណៈ
 តែប្រាជ្ញាខ្លួនថាជាសមណៈ មិនមែនជាព្រាហ្មណ៍ ប្រាជ្ញាខ្លួនថាជាព្រាហ្មណ៍
 មិនមែនជាព្រះអរហន្ត ប្រាជ្ញាខ្លួនថាជាព្រះអរហន្ត ឥឡូវនេះ ពួកយើងបានជា
 សមណៈហើយ ឥឡូវនេះ ពួកយើងបានជាព្រាហ្មណ៍ហើយ ឥឡូវនេះ ពួក
 យើងបានជាអរហន្តហើយ ។ ម្នាលអ្នកដ៏ចម្រើន ក្នុងកាលដែលអាត្មាបាន
 ឃើញនូវស្នាមព្រះបាទជាគម្រប់ ៤ នេះ របស់ព្រះសមណគោតមហើយ អាត្មា
 ក៏ចូលចិត្តថា ព្រះមានព្រះភាគជាព្រះសម្មាសម្ពុទ្ធ ព្រះធម៌ព្រះមានព្រះភាគ
 ទ្រង់ត្រាស់សម្តែងប្រពៃហើយ ព្រះសង្ឃសាវ័កនៃព្រះមានព្រះភាគ លោក
 ប្រតិបត្តិប្រពៃហើយ ។ ម្នាលអ្នកដ៏ចម្រើន ក្នុងកាលដែលអាត្មាបានឃើញ
 នូវស្នាមព្រះបាទទាំង ៤ ប្រការនេះ របស់ព្រះសមណគោតមហើយ អាត្មាក៏
 ចូលចិត្តថា ព្រះមានព្រះភាគជាព្រះសម្មាសម្ពុទ្ធ ព្រះធម៌ព្រះមានព្រះភាគទ្រង់
 ត្រាស់សម្តែងប្រពៃហើយ ព្រះសង្ឃសាវ័កនៃព្រះមានព្រះភាគ លោកប្រតិ-
 បត្តិប្រពៃហើយ ។

[៦៩] កាលបិណ្ឌិតិកបរិព្វាជក ពោលយ៉ាងនេះហើយ ជាណុស្សេន្ត-

ឧបម្មវគ្គ ចូលហត្ថិបទោបមសូត្រទី ៧

៦៦៩

ណិត្រាហ្មណ៍ក៏ចុះអំពីរថដែលទីមដោយសេសសុទ្ធ ធ្វើសំពត់ចៀងស្នាម្នាង
 ប្រណាម្យអញ្ជាបី ឆ្ពោះទៅត្រង់ទីដែលព្រះមានព្រះភាគគង់នៅ បន្តិទានវាថា
 អស់វារៈ ៣ ជងថា សូមនមស្ការចំពោះព្រះមានព្រះភាគ ជាព្រះអរហន្ត
 សម្មាសម្ពុទ្ធអង្គនោះ សូមនមស្ការចំពោះព្រះមានព្រះភាគ ជាព្រះអរហន្ត
 សម្មាសម្ពុទ្ធអង្គនោះ សូមនមស្ការចំពោះព្រះមានព្រះភាគ ជាព្រះអរហន្ត
 សម្មាសម្ពុទ្ធអង្គនោះ ធ្វើម្តេច យើងគប្បីទៅចូលព្រះសមណគោតមបានម្តងហ្ន៎
 ធ្វើម្តេច យើងគប្បីបាននិយាយឆ្លើយឆ្លងតិចតួចហ្ន៎ ។ លំដាប់នោះ ជាណុ-
 សេរ្យាណិត្រាហ្មណ៍ ក៏ចូលទៅគាល់ព្រះមានព្រះភាគ លុះចូលទៅដល់ហើយ
 ក៏ពោលពាក្យរាក់ទាក់សំណេះសំណាល មួយអន្លើដោយព្រះមានព្រះភាគ លុះ
 បញ្ចប់ពាក្យដែលគួររីករាយ និងពាក្យដែលគួររព្វកហើយ អង្គុយក្នុងទីសម
 គួរ ។ លុះជាណុសេរ្យាណិត្រាហ្មណ៍ អង្គុយក្នុងទីសមគួរហើយ ទើបក្រាប
 បង្គំទូលព្រះមានព្រះភាគ តាមពាក្យដែលខ្លួននិយាយឆ្លើយឆ្លង ជាមួយនឹង
 បិណ្ឌតិកបរិព្វាជកនោះដរាបដល់ចប់សព្វគ្រប់ ។ កាលជាណុសេរ្យាណិត្រាហ្មណ៍
 ក្រាបបង្គំទូលយ៉ាងនេះហើយ ព្រះមានព្រះភាគទ្រង់ត្រាស់ដូច្នោះ នឹងជាណុ-
 សេរ្យាណិត្រាហ្មណ៍ថា ម្ចាស់ព្រាហ្មណ៍ ធម៌ដែលឧបមាដូចស្នាមជើងដំរី មិន
 ទាន់បរិបូណ៌ ដោយពិស្តារត្រឹមតែប៉ុណ្ណោះទេ ម្ចាស់ព្រាហ្មណ៍ ឯធម៌ដែល
 មានឧបមាដូចស្នាមជើងដំរី បរិបូណ៌ដោយពិស្តារយ៉ាងណាមិញ អ្នកចូរស្តាប់
 នូវសេចក្តីឧបមានោះ ចូរធ្វើទុកក្នុងចិត្តដោយប្រពៃចុះ តថាគតនឹងសម្តែង ។
 ជាណុសេរ្យាណិត្រាហ្មណ៍ ទទួលព្រះពុទ្ធដីការនៃព្រះមានព្រះភាគថា សូមទ្រង់

ព្រះមេត្តាប្រោស យ៉ាងហ្នឹងហើយ ។

[៧០] ព្រះមានព្រះភាគទ្រង់ត្រាស់ដូច្នោះថា ម្ចាស់ព្រាហ្មណ៍ ដូចជា ព្រានដីរូបទៅកាន់ព្រៃដី ព្រានដីរនោះបានឃើញស្នាមជើងដីដ៏ធំក្នុងព្រៃ ដីរវែងដោយបណ្តោយផង ធំដោយទទឹងផង ព្រានដីដែលឈ្លាសក៏មិនទាន់ ចូលចិត្តថា ឱហ្ន៎ ដីរធំមែន ដូច្នោះនៅឡើយ ។ ព្រោះហេតុអ្វី ។ ម្ចាស់ ព្រាហ្មណ៍ ព្រោះថា ក្នុងព្រៃ ដីរវែងមានមេដីរទាំងឡាយមានខ្លួនខ្លី តែមាន ស្នាមជើងធំ ស្នាមជើងនេះជាស្នាមជើងមេដីរទាំងនោះ ។ ព្រានដីរនោះ ក៏ទៅ តាមស្នាមជើងនោះ លុះទៅតាមស្នាមជើងនោះហើយ ក៏ឃើញស្នាមជើងដី ធំក្នុងព្រៃដី វែងដោយបណ្តោយផង ធំដោយទទឹងផង មានទីត្រជុសដី ខ្ពស់ផង ព្រានដីដែលឈ្លាសមិនទាន់ចូលចិត្តថា ឱហ្ន៎ ដីរធំណាស់ ដូច្នោះ នៅឡើយ ។ ព្រោះហេតុអ្វី ។ ម្ចាស់ព្រាហ្មណ៍ ព្រោះថា ក្នុងព្រៃ ដីរវែង មានមេដីរទាំងឡាយឈ្លោះឧប្បាកឡារិកា មានស្នាមជើងធំ ស្នាមជើងនេះជា ស្នាមជើងនៃមេដីរទាំងនោះ ។ ព្រានដីរនោះក៏ដើរទៅតាមស្នាមជើងនោះ លុះ ដើរទៅតាមស្នាមជើងនោះហើយ ក៏ឃើញស្នាមជើងដីធំក្នុងព្រៃដី វែងដោយ បណ្តោយផង ធំដោយទទឹងផង មានទីត្រជុសដីខ្ពស់ផង ទាំងទីដែលចាក់ ដោយភ្នកដីខ្ពស់ផង ព្រានដីដែលឈ្លាសមិនទាន់ចូលចិត្តថា ឱហ្ន៎ ដីរធំមែន ដូច្នោះនៅឡើយ ។ ព្រោះហេតុអ្វី ។ ម្ចាស់ព្រាហ្មណ៍ ព្រោះថា ក្នុងព្រៃ ដី រវែងមានមេដីរឈ្លោះឧប្បាករណ៍កា មានស្នាមជើងដ៏ធំ ស្នាមជើងនេះ ជា ស្នាមជើងនៃមេដីរទាំងនោះ ។ ព្រានដីរនោះ ដើរទៅតាមស្នាមជើងនោះ លុះ

ឧបម្ពវគ្គ ចូឡហត្ថិបទោបមសូត្រទី ៧

៦៧១

ដើរទៅតាមស្នាមជើងនោះហើយ ក៏ឃើញស្នាមជើងដីជុំក្នុងព្រៃដី វែង
 ដោយបណ្តោយផង ធំដោយទទឹងផង មានទីត្រដុសដីខ្ពស់ផង ទាំងស្នាមចាក់
 ដោយក្អកទាំងឡាយដីខ្ពស់ផង ទាំងមែកឈើដែលដីនោះកាប់ហើយក៏ខ្ពស់ផង
 ហើយឃើញទាំងដីនោះនៅក្បែរគល់ឈើក្តី នៅក្នុងទីវាលក្តី កំពុងដើរក្តី
 កំពុងឈរក្តី កំពុងទ្រោមចុះក្តី កំពុងដេកក្តី ។ ទើបព្រានដីនោះចូលចិត្តថា
 ដីនេះជាដីធំមែន មានឧបមាដូចម្តេចមិញ ។ ម្ចាស់ព្រាហ្មណ៍ ឧបមេយ្យដូច
 ជាព្រះតថាគតកើតឡើងក្នុងលោកនេះ មាននាមប្រាកដថា ជាបុគ្គលឆ្ងាយ
 ចាកកិលេស ត្រាស់ដឹងដោយប្រពៃចំពោះខ្លួន បរិបូណ៌ដោយវិជ្ជា និងចរណៈ
 មានដំណើរល្អទៅកាន់សុន្ទរស្ថាន គឺ ព្រះនិព្វាន ជ្រាបច្បាស់នូវត្រៃលោក
 ប្រសើរដោយសីលាទិគុណារកបុគ្គលណាមួយស្មើគ្មាន ជាអ្នកទូន្មាននូវបុរស
 ដែលគួរទូន្មានបាន ជាសាស្ត្រាចារ្យនៃទេវតា និងមនុស្សទាំងឡាយ ត្រាស់
 ដឹងនូវអរិយសច្ចធម៌ លែងវិលត្រឡប់មកកាន់ភពថ្មីទៀត ព្រះតថាគតនោះ
 ទ្រង់ធ្វើឲ្យជាក់ច្បាស់ដោយបញ្ញាចំពោះខ្លួនឯង នូវលោកនេះ ព្រមទាំងទេវ-
 លោក មារលោក និងព្រហ្មលោក នូវពពួកសត្វ ព្រមទាំងសមណព្រាហ្មណ៍
 ទាំងមនុស្សជាសម្មតិទេព និងមនុស្សដ៏សេស ហើយប្រកាស ព្រះតថាគត
 នោះសម្តែងធម៌ មានលម្អបទដើម លម្អបទកណ្តាល និងបទចុង បរិបូណ៌
 ដោយអត្ត និងព្យញ្ជនៈ ប្រកាសនូវព្រហ្មចរិយធម៌ដ៏បរិសុទ្ធ បរិបូណ៌ពេញ
 លេញ គហបតីក្តី កូនរបស់គហបតីក្តី ឬបុគ្គលកើតក្នុងត្រកូលណាមួយ ជា
 ខាងក្រោយក្តី បានស្តាប់នូវធម៌នោះ លុះបុគ្គលនោះ ស្តាប់នូវធម៌នោះហើយ

រមែងបានចំពោះនូវសទ្ធាក្នុងព្រះតថាគត បុគ្គលនោះ ប្រកបដោយការបាន
 ចំពោះនូវសទ្ធានោះហើយ រមែងពិចារណាយើញច្បាស់ថា ការនៅគ្រប់គ្រង
 ផ្ទះជាទីចង្អៀតចង្អល់ (ពេកណាស់) ជាផ្លូវហូរមកនៃធូលី គឺ កិលេស
 បញ្ចវដ្តជាឱកាសទំនេរច្រើន (ព្រោះជាឱកាសដើម្បីធ្វើកុសលតាមសប្បាយ)
 បុគ្គលដែលនៅគ្រប់គ្រងផ្ទះ មិនងាយនឹងប្រព្រឹត្តព្រហ្មចរិយធម៌ ឲ្យបរិបូណ៌
 ដោយចំណែកមួយ ឲ្យបរិសុទ្ធដោយចំណែកមួយ ដូចជាស្នំដែលគេខាត់
 ហើយនោះបានទេ បើដូច្នោះ មានតែអាត្មាអញកោរសក់ និងពុកមាត់ពុកចង្កា
 ហើយស្ងៀកដណ្តប់សំពត់ជ្រលក់ដោយទឹកអម្កត់ ចេញចាកផ្ទះចូលទៅកាន់
 ផ្នួស ។ លុះសម័យខាងក្រោយមក បុគ្គលនោះ ក៏លះបង់នូវគំនរកោគៈតិចក្តី
 លះបង់នូវគំនរកោគៈច្រើនក្តី លះបង់នូវញាតិវង្សតិចក្តី លះបង់នូវញាតិវង្ស
 ច្រើនក្តី ហើយកោរសក់ និងពុកមាត់ ពុកចង្កា ស្ងៀកដណ្តប់នូវសំពត់
 ជ្រលក់ដោយទឹកអម្កត់ ចេញចាកផ្ទះ ចូលទៅកាន់ផ្នួស ។

[៧១] លុះបុគ្គលនោះ បានបួសយ៉ាងនេះហើយ ក៏បរិបូណ៌ដោយ
 សិក្ខាព្រមទាំងអាជីវៈនៃភិក្ខុទាំងឡាយ ជាអ្នកលះបង់បាណាតិបាត វៀរស្រឡះ
 ចាកបាណាតិបាត មានអាជ្ញាជាក់ចុះហើយ មានគ្រឿងសស្ត្រាជាក់ចុះហើយ
 មានសេចក្តីខ្មាសបាប មានសេចក្តីអាណិត មានសេចក្តីអនុគ្រោះសព្វសត្វ
 ដោយប្រយោជន៍ ។ លះបង់អទិន្នាទាន វៀរស្រឡះចាកអទិន្នាទាន កាន់យក
 តែវត្ថុដែលគេឲ្យ ប្រាថ្នាតែវត្ថុដែលគេឲ្យ មានអត្តភាពដ៏ស្អាត មិនមែនជា
 ចោរ ។ លះបង់នូវអព្រហ្មចរិយ គឺធម៌មិនប្រសើរ ហើយប្រព្រឹត្តតែធម៌ដ៏

ប្រសើរ ចៀសវាង រឿរស្រឡះចាកមេប៉ុន ជាធម៌របស់អ្នកស្រុក ។ លះបង់
មុសាវាទ រឿរស្រឡះចាកមុសាវាទ ពោលតែពាក្យពិត តនូវពាក្យពិតដោយ
ពាក្យពិត ជាអ្នកមានសម្តីទៀងទាត់ មានពាក្យដែលគួរជឿ មិនបានពោល
បំភ្លាត់សត្វលោក ។ លះបង់បិសុណាវាចា រឿរស្រឡះចាកបិសុណាវាចា
គឺថា ឮពាក្យអំពីសម្នាក់ជននេះហើយ មិននាំទៅប្រាប់ជនឯណោះ ដើម្បី
បំបែកនូវជនទាំងឡាយនេះ ឬឮពាក្យក្នុងសម្នាក់ជនឯណោះហើយ មិននាំមក
ប្រាប់ដល់ពួកជននេះ ដើម្បីបំបែកនូវជនទាំងឡាយឯណោះដូច្នោះ ជាអ្នកផ្សះ
ផ្សារនូវជនទាំងឡាយដែលបែកគ្នាហើយ ឬឲ្យកម្លាំងថែមដល់ជនទាំងឡាយ
ដែលជានឹងគ្នាហើយ មានសេចក្តីព្រមព្រៀងជាទីត្រេកអរ ត្រេកអរក្នុងសេចក្តី
ព្រមព្រៀងគ្នា រីករាយតែក្នុងសេចក្តីព្រមព្រៀងគ្នា និយាយតែវាចាដែលជា
គ្រឿងធ្វើឲ្យព្រមព្រៀងគ្នា ។ លះបង់ផុសវាចា រឿរស្រឡះចាកផុសវាចា
វាចាណាដែលមិនមានទោស នាំមកនូវសេចក្តីសុខដល់ត្រចៀក ជាពាក្យគួរ
ស្រឡាញ់ ជាពាក្យគួរតម្កល់ទុកក្នុងហឫទ័យ ជាសម្តីរបស់អ្នកក្រុង ដែល
ជាទីត្រេកអរដល់ជនច្រើន ជាទីពេញចិត្តដល់ជនច្រើន ជាអ្នកនិយាយតែ
វាចាមានសភាពដូច្នោះ ។ លះបង់សម្ពប្បលាបៈ រឿរស្រឡះចាកសម្ពប្ប-
លាបៈ ជាអ្នកពោលនូវពាក្យតាមកាលគួរ ជាអ្នកពោលនូវពាក្យពិត ជាអ្នក
ពោលនូវអត្ថ (ពោលពាក្យអាស្រ័យប្រយោជន៍ក្នុងបច្ចុប្បន្ន និងបរលោក)
ជាអ្នកពោលនូវធម៌ (ពោលពាក្យអាស្រ័យលោកុត្តរធម៌) ជាអ្នកពោលនូវ
វិន័យ (ពោលពាក្យអាស្រ័យសំវរវិន័យ និងបហានវិន័យ) ពោលនូវពាក្យ

សុត្តន្តបិដក មជ្ឈិមនិកាយ មូលបណ្ណសក

គួរតម្កល់ទុកក្នុងហឫទ័យ ជាពាក្យប្រកបដោយសេចក្តីអាងតាមកាល ជា
ពាក្យមានកំណត់ ។ ភិក្ខុនោះរៀនស្រឡះចាកកិរិយាផ្តិលផ្តាច់នូវពីជគាម និង
កូតគាម ។ ជាអ្នកបរិភោគនូវភត្តតែ ១ ពេល រៀនស្រឡះចាកការបរិភោគ
ក្នុងរាត្រី រៀនស្រឡះចាកការបរិភោគក្នុងកាលខុស ។ រៀនស្រឡះចាក
កិរិយារាំច្រៀងប្រគំ និងមើលនូវល្បែង ដែលជាសត្រូវដល់កុសលធម៌ ។
រៀនស្រឡះចាកកិរិយាទ្រទ្រង់ និងប្រដាប់តាក់តែង ស្មិតស្មានរាងកាយដោយ
ផ្កាកម្រង និងគ្រឿងក្រអូប និងគ្រឿងលាបផ្សេងៗ ។ រៀនស្រឡះចាកទីដេក
ទីអង្គុយដ៏ខ្ពស់ និងទីដេកទីអង្គុយដ៏ប្រសើរ ។ រៀនស្រឡះចាកកិរិយាទទួល
កាន់យកនូវមាស និងប្រាក់ ។ រៀនស្រឡះចាកកិរិយាទទួលកាន់យកនូវស្រូវ
ស្រស់ ។ រៀនស្រឡះចាកកិរិយាទទួលកាន់យកនូវសាច់ឆៅ ។ រៀនស្រឡះ
ចាកកិរិយាទទួលស្រ្តី និងកុមារី ។ រៀនស្រឡះចាកកិរិយាទទួលនូវខ្ញុំស្រី និង
ខ្ញុំប្រុស ។ រៀនស្រឡះចាកកិរិយាទទួលនូវពពែ និងចៀម ។ រៀនស្រឡះចាក
កិរិយាទទួលនូវមាន់ និងជ្រូក ។ រៀនស្រឡះចាកកិរិយាទទួលនូវដំរី គោ
សេះឈ្មោល និងញី ។ រៀនស្រឡះចាកកិរិយាទទួលនូវស្រែនិងចម្ការ ។ រៀន
ស្រឡះចាកកិរិយាប្រកបនូវទូតកម្ម គឺនាំសំបុត្រ ឬពាក្យបណ្តាំដល់គ្រហស្ថ
និងទៅដោយគេបញ្ជូនពីផ្ទះមួយទៅផ្ទះមួយ ។ រៀនស្រឡះចាកកិរិយាលក់ទិញ
ផ្លាស់ប្តូរ (របស់ផ្សេងៗ) ។ រៀនស្រឡះចាកអំពើកោងដោយជញ្ជីង បន្ទំ
ដោយកាជន៍មាស និង អំពើកោងដោយរង្វាស់រង្វាល់ ។ រៀនស្រឡះចាក
កិរិយាប្រកបនូវអំពើកោង ដោយមូលបង្គាប់ បំកាន់ដោយឧបាយ និងបន្ទំដោយ

ឧបម្ពវគ្គ ចូលហត្ថិបទោបមសូត្រទី ៧

របស់បូម ។ រឿរស្រឡះចាកកិរិយាកាត់អវយវៈមានដៃ និងជើងជាដើម
សម្លាប់ ចាប់ចង ធ្វើឲ្យវង្វេងផ្លូវ ឬន់អ្នកស្រុក និងកំហែងយកទ្រព្យគេ ។
ភិក្ខុនោះជាអ្នកសន្តោសដោយចីវរ ដែលជាគ្រឿងរក្សានូវកាយដោយបិណ្ឌបាត
ដែលជាគ្រឿងរក្សានូវផ្លែ និងចៀសចេញទៅក្នុងទិសណាៗ តែងកាន់យក (នូវ
គ្រឿងបរិក្ខារ) តែប៉ុណ្ណោះ ចៀសចេញទៅ (ក្នុងទិសនោះៗ) ។ ដូចជា
សត្វស្លាបហើរទៅក្នុងទីណាៗ ក៏មានតែទម្ងន់ស្លាបរបស់ខ្លួនប៉ុណ្ណោះ ហើរទៅ
ដូចម្តេចមិញ ភិក្ខុជាអ្នកសន្តោសដោយចីវរដែលជាគ្រឿងរក្សានូវកាយ ដោយ
បិណ្ឌបាតដែលជាគ្រឿងរក្សានូវផ្លែ និងចៀសចេញទៅក្នុងទិសណាៗ តែង
កាន់យក (នូវគ្រឿងបរិក្ខារ) ប៉ុណ្ណោះ ចៀសចេញទៅ ដូច្នោះដែរ ។ ភិក្ខុ
នោះប្រកបដោយសីលក្ខន្ធដ៏ប្រសើរនេះហើយ សោយនូវសេចក្តីសុខដែល
មិនមានទោសក្នុងសន្តានចិត្តខ្លួនបាន ។ ភិក្ខុនោះ ឃើញរូបដោយចក្ខុហើយ
មិនកាន់យកនូវនិមិត្ត មិនបានកាន់យកនូវអនុព្យញ្ជនៈឡើយ អកុសលធម៌
ដ៏លាមកទាំងឡាយ គឺអភិជ្ឈា និងទោមនស្ស គប្បីជាប់តាមនូវបុគ្គលដែល
មិនសង្រួមនូវឥន្ទ្រិយ គឺចក្ខុណា ភិក្ខុនោះក៏ប្រតិបត្តិដើម្បីសង្រួមនូវឥន្ទ្រិយ គឺ
ចក្ខុនោះ រក្សានូវឥន្ទ្រិយ គឺចក្ខុ ដល់នូវសេចក្តីសង្រួមក្នុងឥន្ទ្រិយ គឺចក្ខុ ។
ឮសំឡេងដោយត្រចៀក ... ជុំក្តិនដោយច្រមុះ ... ទទួលរសដោយអណ្តាត
... ពាល់ត្រូវសម្ផស្សដោយកាយ ... ដឹងធម្មារម្មណ៍ដោយចិត្ត មិនបានកាន់
យកនូវនិមិត្ត មិនកាន់យកនូវអនុព្យញ្ជនៈឡើយ អកុសលធម៌ដ៏លាមកទាំង-
ឡាយ គឺអភិជ្ឈា និងទោមនស្ស គប្បីជាប់តាមនូវបុគ្គលដែលមិនបានសង្រួម

សុត្តន្តបិដក មជ្ឈិមនិកាយ មូលបណ្ណសក

៦៧៦

នូវឥន្ទ្រិយ គឺចិត្តណា ភិក្ខុនោះក៏ប្រតិបត្តិដើម្បីសង្រួមនូវឥន្ទ្រិយ គឺចិត្តនោះ
 រក្សានូវឥន្ទ្រិយ គឺចិត្ត ដល់នូវសេចក្តីសង្រួមក្នុងឥន្ទ្រិយ គឺចិត្ត ។ ភិក្ខុនោះ
 ប្រកបដោយឥន្ទ្រិយសំរោះដ៏ប្រសើរនេះហើយ ទើបសោយចំពោះនូវសុខដែល
 មិនច្រឡំដោយកិលេសក្នុងសន្តានចិត្ត ។ កាលភិក្ខុនោះឈានទៅមុខ និង
 ឈានថយក្រោយ ក៏មានសេចក្តីដឹងខ្លួន កាលក្រឡេកមើលទៅមុខ និង
 ក្រឡេកមើលទៅទិសផ្សេងៗ ក៏មានសេចក្តីដឹងខ្លួន កាលអង្គញ្ជៃដៃជើង និង
 លាដៃជើង ក៏មានសេចក្តីដឹងខ្លួន កាលទ្រទ្រង់នូវសង្ឃារដ៏ បាត្រ និងចីវរ ក៏
 មានសេចក្តីដឹងខ្លួន កាលបរិភោគ ផឹក ទំពាស៊ី ជញ្ជក់ជញ្ជាប់ ក៏មានសេចក្តី
 ដឹងខ្លួន កាលបន្ទោបង់នូវឧប្បារៈ និងបស្សៈក៏មានសេចក្តីដឹងខ្លួន កាលដើរ ឈរ
 អង្គុយ ដេកលក់ ភ្ញាក់ឡើង និយាយ នៅស្ងៀម ក៏មានសេចក្តីដឹងខ្លួន ។

[៧២] ភិក្ខុនោះប្រកបដោយសីលក្ខន្ធដ៏ប្រសើរនេះផង ប្រកបដោយ
 ឥន្ទ្រិយសំរោះដ៏ប្រសើរនេះផង ប្រកបដោយសតិសម្បជញ្ញៈដ៏ប្រសើរនេះផង
 តែងសេពនូវទីសេនាសនៈស្ងាត់ គឺព្រៃ ម្លប់ឈើ ភ្នំ ជ្រោះភ្នំ រូងភ្នំ ព្រៃ
 សួសាន ព្រៃឆ្ងាយ ទីវាល ទីគំនរចំបើង ។ ភិក្ខុនោះត្រឡប់មកអំពីបិណ្ឌបាត
 វិញ ក្នុងវេលាក្រោយភត្ត ក៏អង្គុយពែនក្មែនតម្រង់កាយឲ្យត្រង់ តាំងស្មារតី
 ឲ្យមានមុខឆ្ពោះ (ទៅរកកម្មជ្ជាន) ។ ភិក្ខុនោះលះបង់នូវអភិជ្ឈាក្នុងលោក
 មានចិត្តប្រាសចាកអភិជ្ឈា ជម្រះចិត្តឲ្យស្អាតចាកអភិជ្ឈា ។ លះបង់នូវព្យាបាទ
 និងសេចក្តីប្រទូស្ត មានចិត្តមិនព្យាបាទ មានសេចក្តីអនុគ្រោះសព្វសត្វដោយ
 ប្រយោជន៍ ជម្រះចិត្តឲ្យស្អាតចាកព្យាបាទ និងសេចក្តីប្រទូស្ត ។ លះបង់នូវ

ឧបម្ពវគ្គ ចូឡហត្ថបទោបមសូត្រទី ៧

បីនមិទ្ធៈ គឺសេចក្តីងងឹយ និងងោកងក់ មានចិត្តប្រាសចាកបីនមិទ្ធៈ មាន
 សេចក្តីសម្គាល់នូវពន្លឺ មានសតិ និងសម្បជញ្ញៈ ជម្រះចិត្តឲ្យស្អាតចាក
 បីនមិទ្ធៈ ។ លះបង់នូវឧទ្ធចកកច្ចៈ គឺសេចក្តីរាយមាយចិត្ត និងសេចក្តីក្តៅ
 ក្រហាយ មានចិត្តមិនរាយមាយ មានចិត្តស្ងប់រម្ងាប់ព្រំខាងក្នុង ជម្រះចិត្តឲ្យ
 ស្អាតចាកឧទ្ធចកកច្ចៈ ។ លះបង់នូវវិចិកិច្ចា គឺសេចក្តីងឿងធ្ងល់ ធ្ងន់ផុតចាក
 វិចិកិច្ចា អស់សេចក្តីសង្ស័យក្នុងកុសលធម៌ទាំងឡាយ ជម្រះចិត្តឲ្យស្អាត
 ចាកវិចិកិច្ចា ។

[៧៣] ភិក្ខុនោះលះបង់នូវនិវរណៈទាំង ៥ នេះ ដែលជាគ្រឿង
 សៅហ្មងចិត្ត ធ្វើបញ្ញាឲ្យមានកម្លាំងថយ ហើយស្ងាត់ចាកកាមទាំងឡាយ ស្ងាត់
 ចាកអកុសលធម៌ទាំងឡាយ ហើយបានដល់នូវបឋមជ្ឈានប្រកបដោយវិតក្ក
 និងវិចារៈ មានបីតិ និងសុខ ដែលកើតអំពីវិវេកជាអារម្មណ៍ សម្រេចសម្រាន្ត
 នៅដោយឥរិយាបថទាំង ៤ ។ ម្នាលព្រាហ្មណ៍ នេះតថាគតហៅថា ស្នាម
 ជើងរបស់ព្រះតថាគតដូច្នោះខ្លះ ថាជាទីត្រជុំសរសេរព្រះតថាគតដូច្នោះខ្លះ ថា
 ជាស្នាមចាក់ដោយភ្នករបស់ព្រះតថាគតដូច្នោះខ្លះ ។ មិនតែប៉ុណ្ណោះឡើយ ព្រះ
 អរិយសាវ័កតែងចូលចិត្តថា ព្រះមានព្រះភាគជាព្រះសម្មាសម្ពុទ្ធ ព្រះធម៌ព្រះ
 មានព្រះភាគទ្រង់ត្រាស់សម្តែងប្រពៃហើយ ព្រះសង្ឃសាវ័កនៃព្រះមានព្រះ
 ភាគលោកប្រតិបត្តិប្រពៃហើយ ។ ម្នាលព្រាហ្មណ៍ ប្រការមួយទៀត លុះភិក្ខុ
 រម្ងាប់វិតក្ក និងវិចារៈរួចហើយ ក៏បានចូលទុតិយជ្ឈានជាទីផ្លូវផង ប្រព្រឹត្តទៅ
 ខាងក្នុង ញ៉ាំងចិត្តជាសមាធិឲ្យចម្រើនឡើង មិនមានវិតក្ក និងវិចារៈ មានតែ

សុត្តន្តបិដក មជ្ឈិមនិកាយ មូលបណ្ណសក

បីតិ និងសុខដែលកើតអំពីសមាធិប៉ុណ្ណោះ ។ បេ ។ ក៏បានចូលតតិយជ្ឈាន ...
 ចូលចតុត្ថជ្ឈាន សម្រេចសម្រាន្តនៅដោយឥរិយាបថទាំង ៤ ។ ម្នាលព្រាហ្មណ៍
 នេះតថាគតហៅថា ស្នាមជើងរបស់ព្រះតថាគតដូច្នោះខ្លះ ថាជាទីត្រជុសរបស់
 ព្រះតថាគតដូច្នោះខ្លះ ថាជាស្នាមចាក់ដោយភ្នករបស់ព្រះតថាគតដូច្នោះខ្លះ ។
 មិនប៉ុន្តែប៉ុណ្ណោះឡើយ ព្រះអរិយសាវ័កតែងចូលចិត្តថា ព្រះមានព្រះភាគជា
 សម្មាសម្ពុទ្ធ ព្រះធម៌ព្រះមានព្រះភាគទ្រង់ត្រាស់សម្តែងប្រពៃហើយ ព្រះសង្ឃ
 សាវ័កនៃព្រះមានព្រះភាគ លោកប្រតិបត្តិប្រពៃហើយ ។

[៧៤] កាលបើចិត្តតាំងខ្ជាប់ខ្ជួនបរិសុទ្ធផ្លូវផង មិនមានកិលេស ប្រាស
 ចាកសេចក្តីសៅហ្មង ជាចិត្តទន់សមគួរដល់កម្ម ជាចិត្តនឹងជឿ មិនញាប់ញ័រ
 ទៅតាមអារម្មណ៍យ៉ាងនេះហើយ ភិក្ខុនោះបង្ហោនចិត្តទៅដើម្បីបុព្វេនិវាសានុ-
 ស្សតិញ្ញាណ ។ ភិក្ខុនោះក៏រក្សានូវបុព្វេនិវាសជាច្រើនប្រការ គឺរក្សាបាន ១
 ជាតិខ្លះ ២ ជាតិខ្លះ ។ បេ ។ ភិក្ខុនោះរក្សាបាននូវបុព្វេនិវាសានុស្សតិជាច្រើន
 ប្រការ ព្រមទាំងអាការ ព្រមទាំងឧទ្ទេសយ៉ាងនេះ ។ ម្នាលព្រាហ្មណ៍ នេះ
 ឯងតថាគតហៅថា ស្នាមជើងរបស់ព្រះតថាគតដូច្នោះខ្លះ ថាជាទីត្រជុសរបស់
 ព្រះតថាគតដូច្នោះខ្លះ ថាជាស្នាមចាក់ដោយភ្នករបស់ព្រះតថាគតដូច្នោះខ្លះ ។
 មិនតែប៉ុណ្ណោះឡើយ ព្រះអរិយសាវ័កតែងចូលចិត្តថា ព្រះមានព្រះភាគ ជា
 ព្រះសម្មាសម្ពុទ្ធ ព្រះធម៌ ព្រះមានព្រះភាគ ទ្រង់ត្រាស់សម្តែងប្រពៃហើយ
 ព្រះសង្ឃសាវ័កនៃព្រះមានព្រះភាគ លោកប្រតិបត្តិប្រពៃហើយ ។

[៧៥] កាលបើចិត្តតាំងខ្ជាប់ខ្ជួនបរិសុទ្ធផ្លូវផង មិនមានកិលេស ប្រាស

ឧបម្ពវគ្គ ចូឡហត្ថិបទោបមសូត្រទី ៧

៦៧៩

ចាកសេចក្តីសៅហ្មង ជាចិត្តទន់សមគួរដល់កម្ម ជាចិត្តនឹងធីន មិនញាប់ញ័រ
 ទៅតាមអារម្មណ៍យ៉ាងនេះហើយ ភិក្ខុនោះ ក៏បង្ហោនចិត្តទៅដើម្បីចុកបុ-
 តញ្ញាណនៃសត្វទាំងឡាយ ។ ភិក្ខុនោះមានចក្ខុដូចជាទិព្វដ៏បរិសុទ្ធ កន្លងបង្កនូវ
 ចក្ខុរបស់មនុស្សធម្មតា ។ បេ ដឹងច្បាស់នូវសត្វទាំងឡាយ ដែលអន្តោល
 ទៅតាមកម្មរបស់ខ្លួន ។ ម្នាលព្រាហ្មណ៍ នេះឯងតថាគតហៅថា ស្នាមជើង
 របស់ព្រះតថាគតដូច្នោះខ្លះ ថាជាទីត្រដុសរបស់ព្រះតថាគតដូច្នោះខ្លះ ថាជា
 ស្នាមចាក់ដោយភ្នក របស់ព្រះតថាគតដូច្នោះខ្លះ ។ មិនតែប៉ុណ្ណោះឡើយ ព្រះ
 អរិយសាវ័កតែងចូលចិត្តថា ព្រះមានព្រះភាគ ជាព្រះសម្មាសម្ពុទ្ធ ព្រះធម៌
 ព្រះមានព្រះភាគ ទ្រង់ត្រាស់សម្តែងប្រពៃហើយ ព្រះសង្ឃសាវ័កនៃព្រះមាន
 ព្រះភាគ លោកប្រតិបត្តិប្រពៃហើយ ។


[៧៦] កាលបើចិត្តតាំងខ្ជាប់ខ្ជួន បរិសុទ្ធផ្លូវផង មិនមានកិលេស
 ប្រាសចាកសេចក្តីសៅហ្មង ជាចិត្តទន់សមគួរដល់ការវិនាកម្ម ជាចិត្តនឹងធីន
 មិនញាប់ញ័រទៅតាមអារម្មណ៍យ៉ាងនេះហើយ ភិក្ខុនោះក៏បង្ហោនចិត្តទៅដើម្បី
 អាសវក្ខយញ្ញាណ ។ ភិក្ខុនោះក៏ដឹងតាមពិតថា នេះជាទុក្ខ ដឹងតាមពិតថា
 នេះជាហេតុនាំឲ្យកើតទុក្ខ ដឹងតាមពិតថា នេះជាសេចក្តីរម្ងត់ទុក្ខ ដឹងតាមពិត
 ថា នេះជាបដិបទាឲ្យបានដល់នូវសេចក្តីរម្ងត់ទុក្ខ ។ ដឹងតាមពិតថា នេះជា
 អាសវៈ ដឹងតាមពិតថា នេះជាហេតុនាំឲ្យកើតអាសវៈ ដឹងតាមពិតថា នេះ
 ជាសេចក្តីរម្ងត់នៃអាសវៈ ដឹងតាមពិតថា នេះជាបដិបទាឲ្យបានដល់នូវសេចក្តី
 រម្ងត់នៃអាសវៈ ។ ម្នាលព្រាហ្មណ៍ នេះឯងតថាគតហៅថា ស្នាមជើងរបស់

ព្រះតថាគតដូច្នោះខ្លះ ថាជាទីត្រដុសរបស់ព្រះតថាគតដូច្នោះខ្លះ ថាជាស្នាមចាក់
 ដោយភ្នក របស់ព្រះតថាគតដូច្នោះខ្លះ ។ ព្រះអរិយសាវ័កលោកមិនត្រឹមតែ
 ចូលចិត្តដោយហេតុមានប្រមាណប៉ុណ្ណោះទេ ។ ម្យ៉ាងទៀត ព្រះអរិយសាវ័ក
 តែងចូលចិត្តថា ព្រះមានព្រះភាគជាព្រះសម្មាសម្ពុទ្ធ ព្រះធម៌ព្រះមានព្រះភាគ
 ទ្រង់ត្រាស់សម្តែងប្រពៃហើយ ព្រះសង្ឃសាវ័កនៃព្រះមានព្រះភាគ លោក
 ប្រតិបត្តិប្រពៃហើយ ។ កាលភិក្ខុនោះដឹងយ៉ាងនេះ ឃើញយ៉ាងនេះហើយ
 ចិត្តក៏ផុតស្រឡះចាកអាសវៈ (គ្រឿងត្រាំ គឺកាម) ផង ចិត្តក៏ផុតស្រឡះ
 ចាកភវាសវៈ (គ្រឿងត្រាំ គឺភព) ផង ចិត្តក៏ផុតស្រឡះចាកអវិជ្ជាសវៈ
 (គ្រឿងត្រាំ គឺអវិជ្ជា) ផង កាលបើចិត្តផុតស្រឡះហើយ សេចក្តីដឹង ក៏
 កើតឡើងថា ចិត្តផុតស្រឡះហើយ ភិក្ខុនោះក៏ដឹងច្បាស់ថា កំណើតអស់
 ហើយ មគ្គព្រហ្មចារ្យអាត្មាអញបានប្រព្រឹត្តគ្រប់គ្រាន់ហើយ សោឡសកិច្ច
 អាត្មាអញក៏បានធ្វើស្រេចហើយ ករណីយកិច្ចដទៃប្រព្រឹត្តទៅដើម្បីសោឡស-
 កិច្ចនេះទៀតមិនមានឡើយ ។ ម្នាលព្រាហ្មណ៍ នេះឯងតថាគតហៅថា ស្នាម
 ជើងរបស់ព្រះតថាគតដូច្នោះខ្លះ ថាជាទីត្រដុសរបស់ព្រះតថាគតដូច្នោះខ្លះ ថាជា
 ស្នាមចាក់ដោយភ្នករបស់ព្រះតថាគតដូច្នោះខ្លះ ។ ម្នាលព្រាហ្មណ៍ ព្រះអរិយ-
 សាវ័កតែងចូលចិត្តដោយហេតុមានប្រមាណប៉ុណ្ណោះថា ព្រះមានព្រះភាគ ជា
 ព្រះសម្មាសម្ពុទ្ធ ព្រះធម៌ព្រះមានព្រះភាគ ទ្រង់ត្រាស់សម្តែងប្រពៃហើយ
 ព្រះសង្ឃសាវ័កនៃព្រះមានព្រះភាគ លោកប្រតិបត្តិប្រពៃហើយ ។ ម្នាល
 ព្រាហ្មណ៍ ធម៌ដែលមានឧបមាដូចស្នាមជើងដំរី ពេញបរិបូណ៌ដោយពិស្តារ

ដោយហេតុមានប្រមាណប៉ុណ្ណោះឯង ។

[៧៧] កាលព្រះមានព្រះភាគ ទ្រង់ត្រាស់យ៉ាងនេះហើយ ជាណុ-
 សេរាណិព្រាហ្មណ៍ បានក្រាបបង្គំទូលព្រះមានព្រះភាគដូច្នោះថា បពិត្រព្រះ
 គោតមដ៏ចម្រើន ពីរោះណាស់ បពិត្រព្រះគោតមដ៏ចម្រើន ពីរោះណាស់
 បពិត្រព្រះគោតមដ៏ចម្រើន ធម៌ដែលព្រះអង្គសម្តែងហើយ ដោយអនេកបរិ-
 យាយយ៉ាងនេះ គួរនាដូចជាគេផ្លាស់របស់ដែលផ្តាច់ ឬបើកបង្ហាញរបស់ដែល
 កំបាំង ពុំនោះដូចជាគេប្រាប់ផ្លូវដល់អ្នកវង្វេងទិស ពុំនោះសោតដូចជាគេ
 ទ្រោលប្រទីបក្នុងទីងងឹតដោយគិតថា បុរសអ្នកមានចក្ខុ តែងឃើញនូវរូប
 ទាំងឡាយបាន ខ្ញុំព្រះអង្គនោះ សូមដល់នូវព្រះគោតមដ៏ចម្រើនផង ព្រះធម៌
 ផង ព្រះភិក្ខុសង្ឃផង ជាទីពឹងទីរព្វក សូមព្រះគោតមដ៏ចម្រើន ជាបន្តវិញ
 ព្រះអង្គថាជាឧបាសក ដល់សរណគមន៍ស្មើដោយជីវិត ចាប់ដើមអំពីថ្ងៃនេះទៅ ។

ចូឡហត្ថិបទោបមសូត្រទី ៧ ចប់



អដ្ឋកថា

ចូឡហត្ថិបទោបមសូត្រ

[៦៧] ចូឡហត្ថិបទោបមសូត្រ មានពាក្យផ្ដើមថា ឯវម្មេ សុតំ ដូច្នោះ ជាដើម ។ គប្បីជ្រាបវិនិច្ឆ័យក្នុងចូឡហត្ថិបទោបមសូត្រនោះដូច្នោះ បទថា សព្វសេតេន វឌ្ឍវាភិរេន សេចក្ដីថា រថដែលទឹមដោយលា ៤ ពួក ពណ៌ សទាំងអស់ ដែលលោកពោលយ៉ាងនេះថា បានឮថា សេស មានគ្រឿង ប្រដាប់សដែលទឹមហើយ រថសមានគ្រឿងប្រដាប់ស មានបរិវារស រស្មីស ខ្សែត្រីស ឆត្រស ឈ្នួតស សំពត់ស ស្បែកជើងស ផ្លិតវាលវីជនីស ។ ធម្មតារថនេះ មាន ២ យ៉ាង គឺរថចម្បាំង និងរថប្រដាប់ ។ បណ្ដារថទាំង ២ នោះ រថចម្បាំងមាន ៤ ជ្រុង មិនជំពេក អាចដាក់មនុស្សបាន ២ ឬ ៣ នាក់ រថប្រដាប់ជំផង បណ្ដោយវែងផង ទូលាយផង ។ ក្នុងរថប្រដាប់ មានមនុស្ស ៨ ឬ ១០ នាក់ គឺអ្នកកាន់ឆត្រ កាន់ផ្លិតវាលវីជនី កាន់ ផ្លិតស្លឹកត្នោត អាចឈរ អង្គុយ ឬដេកបានតាមសម្រួល រថនេះ ឈ្មោះថា រថប្រដាប់តែម្យ៉ាង រថទាំងអស់នោះ ដល់ព្រមដោយកង់ បង្អួច និងទូករថ ដំរីលេចដោយប្រាក់ ។ លាតាមប្រក្រតីមានពណ៌ស សូម្បីគ្រឿងប្រដាប់លា ទាំងនោះ ក៏ធ្វើដោយប្រាក់ សូម្បីខ្សែក៏ជ្រលក់ដោយទឹកប្រាក់ ផ្សាដោយ ប្រាក់ សូម្បីខ្សែត្រីក៏រំលេចដោយប្រាក់ សូម្បីព្រាហ្មណ៍ក៏ស្បែកស ដណ្ដប់ស លាបស្រឡាបគ្រឿងពណ៌ស ប្រដាប់មាល័យស ពាក់ចិញ្ចៀនក្នុងម្រាមទាំង ១០ ពាក់កុណ្ណលទាំងសងខាង រួមសេចក្ដីដូចពោលមកនេះជាដើម សូម្បី

គ្រឿងប្រដាប់របស់រថនោះ ក៏ជាប្រាក់ទាំងអស់ ។ សូម្បីព្រាហ្មណ៍ដែលជា
 បរិវាររបស់ព្រាហ្មណ៍នោះ ក៏ប្រដាប់សំពត់ គ្រឿងលាប គ្រឿងក្រអូប និង
 កម្រងផ្កា មានពណ៌សដូចគ្នាដូច្នោះ ដោយហេតុនោះ ទើបលោកពោលថា
សព្វសេតេន វលវាភិរថេន ។

បទថា សាវត្ថិយា នេយ្យាតិ សេចក្តីថា បានឮថា ៦ ខែ ព្រាហ្មណ៍
 នោះប្រទក្សិណព្រះនគរម្តង ។ ហើយឲ្យឃោសនាជាមុនថា ព្រាហ្មណ៍ធ្វើ
 ប្រទក្សិណព្រះនគរក្នុងថ្ងៃទីប៉ុណ្ណោះ បន្ទាប់អំពីថ្ងៃនេះ ។ មនុស្សទាំងឡាយ
 ឮរឿងនោះហើយ ពួកដែលមិនទាន់ចេញអំពីព្រះនគរ ក៏មិនចេញទៅ ពួក
 ដែលទៅហើយក៏ត្រឡប់មក ដោយបំណងនឹងមើលសិរីសម្បត្តិរបស់អ្នកមាន
 បុណ្យ ។ ថ្ងៃណា ព្រាហ្មណ៍ធ្វើប្រទក្សិណព្រះនគរ ថ្ងៃនោះ មនុស្សម្នា ក៏
 បោសចូលក្នុងព្រះនគរ កៀរខ្សាច់ រោយផ្កា លាជ រៀបក្រុមទឹក ដែលមាន
 ទឹកពេញ លើកដើមចេក និងទង់ ធ្វើព្រះនគរទាំងមូលឲ្យក្រអូបឈ្នួយឈ្នប់
 ទៅដោយក្លិនធូបអំពីព្រលឹម ។ ព្រឹកឡើង ព្រាហ្មណ៍ក៏ងូតទឹក បរិភោគ
 អាហារស្រាល អាហារធ្ងន់ តែងខ្លួនដោយសំពត់សជាដើម ដោយន័យដែល
 ពោលហើយនោះឯង ចុះអំពីប្រាសាទ ហើយឡើងរថ ។ កាលនោះ ព្រាហ្មណ៍
 ទាំងនោះ ប្រដាប់ដោយសំពត់ គ្រឿងលាបស្រឡាប និងកម្រងផ្កា ពណ៌ស
 ទាំងអស់ កាន់ឆត្រស ហែហមជាណុស្សេរ្យាណិព្រាហ្មណ៍នោះ ។ បន្ទាប់អំពី
 នោះ ក៏ចែកផ្ទៃឈើតូចធំដល់ពួកភ្លេងៗ ស្រករក្រោយនោះឯង ដើម្បីឲ្យ
 មហាជនប្រជុំគ្នា បន្ទាប់អំពីនោះ ក៏បាចមាសក និងកហាបណៈ មហាជនប្រជុំ

ឧបម្ពវគ្គ ចូឡហត្ថិបទោបមសូត្រទី ៧

៦៨៤

គ្នាបន្ទីសំឡេងហើរ អ័ន្ទកង និងលើកសំពត់ជួតក្បាល គ្រវីទៅមកទូទៅ ។
 លំដាប់នោះ កាលមង្គលិកព្រាហ្មណ៍ និងសោវត្ថិកព្រាហ្មណ៍ជាដើម ធ្វើការ
 មង្គល និងសួស្តីមង្គល ធ្វើប្រទេក្សិណព្រះនគរដោយសម្បត្តិដ៏ធំ ។ មនុស្ស
 មានបុណ្យទាំងឡាយ ក៏ឡើងទៅប្រាសាទមួយជាន់ជាដើម បើកបង្អួច និង
 ទ្វារ ដូចកាជនៈសសម្លឹងមើល ។ ឯព្រាហ្មណ៍បែរមុខទៅកាន់ខ្លោងទ្វារទិស
 ខាងត្បូង ហាក់បីដូចគ្របសង្កត់ព្រះនគរដោយសម្បត្តិ គឺយស និងសិរី
 របស់ខ្លួន ។ ដោយហេតុនោះ ទើបពោលថា សាវត្ថិយា នេយ្យាតិ ។

បទថា ធិវាធិវស្ស ប្រែថា ថ្ងៃនៃថ្ងៃ អធិប្បាយថា វេលាថ្ងៃ ។ បទថា
 បិលោតិកំ បរិព្វាជកំ បានដល់ បរិព្វាជកបានឈ្មោះដោយហៅជាកេស្រី
 យ៉ាងនេះថា បិលោតិកា ។ បានឮថា បរិព្វាជកនោះជាកំលោះ នៅក្នុងបឋម
 វ័យ មានពណ៌ដូចមាស ជាពុទ្ធប្បដ្ឋាក ធ្វើឧបដ្ឋាកព្រះតថាគត និងព្រះមហា
 ថេរៈតាំងអំពីព្រលឹម កាន់យកឈើ ៣ កំណាត់ និងគ្រឿងបរិក្ខារ មាន
 កុណ្ឌីទឹកជាដើម ចេញអំពីវត្តជេតពន ដើរសំដៅទៅកាន់ព្រះនគរ ។ ជាណុ-
 សេរ្យាណិព្រាហ្មណ៍នោះ ឃើញបិលោតិកបរិព្វាជកនោះ ដើរមកអំពីចម្ងាយ ។
 បទថា ឯតទរោច សេចក្តីថា ជាណុសេរ្យាណិព្រាហ្មណ៍ចាំបានថា បិលោ-
 តិកបរិព្វាជកធ្លាប់មកសម្អាក់ដោយលំដាប់ ទើបពោលពាក្យប្រារព្ធភោគ
 ត្រកូលថា លោកវច្ឆាយនៈដ៏ចម្រើន មកអំពីទីណា ទាំងកំពុងថ្ងៃត្រង់នេះ ។
 ក្នុងបទថា បណ្ឌិតោ មញ្ញតិ នេះ មានអត្ថប្រយោជន៍ថា វច្ឆាយ នៅសម្គាល់
 ព្រះគោតមថាជាបណ្ឌិត ឬមិនមែនឬ ។ បទថា កោ ចាយំ កោ សេចក្តី

ថា ខ្ញុំនឹងដឹងការមានបញ្ញា និងការឈ្លាសរបស់ព្រះគោតមបានអំពីណា ។
 ដោយបទថា កោ ច សមណស្ស គោតមស្ស បញ្ញាវេយ្យត្តិយំ ជាទិស្សាមិ
 នេះ បិលោតិកបរិព្វាជកសម្តែងថា ខ្លួនមិនដឹងគ្រប់ប្រការយ៉ាងនេះថា ខ្ញុំនឹង
 ដឹងការមានបញ្ញា និងបដិកាណរបស់ព្រះគោតមបានអំពីណា នឹងដឹងដោយ
 ហេតុអ្វី ។ បទថា សោមិ នួនស្ស តាទិសោ ច នេះ បិលោតិកបរិព្វាជក
 សម្តែងថា បុគ្គលណាគប្បីដឹងការមានបញ្ញា និងការឈ្លាសរបស់ព្រះគោតម
 បុគ្គលនោះត្រូវបំពេញបារមី ១០ សម្រេចសព្វញ្ញតញ្ញាណជាព្រះពុទ្ធ ដូច្នោះ
 បុគ្គលត្រូវវាស់ក្នុងសិទ្ធិ ក្នុងហិមពាន្ត ផែនដី ឬអាកាស គួរនឹងបានឬ ដោយ
 ប្រើខ្សែប្រមាណប៉ុណ្ណោះ បុគ្គលនឹងដឹងព្រះបញ្ញារបស់ព្រះសមណគោតម ក៏
 គួរបានសព្វញ្ញតញ្ញាណ ដូចព្រះញាណរបស់ព្រះអង្គនោះឯង ។ លោកធ្វើការ
 ពោលត្រួតក្នុងទីនេះ ដោយការអើពើ ។ បទថា ឧទ្ធការាយ ប្រែថា ឧត្តម
 ប្រសើរ ។ បទថា កោ ចាហំ កោ សេចក្តីថា ខ្ញុំគប្បីសរសើរព្រះសមណ-
 គោតមបានដូចម្តេច ។ បទថា កោ ច សមណំ គោតមំ បសំសិស្សាមិ
 សេចក្តីថា ខ្ញុំនឹងសរសើរដោយហេតុណា ។ បទថា បសដ្ឋប្បសដ្ឋោ សេចក្តី
 ថា បុគ្គលប្រសើរដោយគុណរបស់ខ្លួនលើសបុគ្គលដទៃ ដោយគុណទាំងពួង
 ដែលសត្វលោកសរសើរហើយ ។

ព្រះអង្គមិនមានកិច្ច គឺសរសើរដោយគុណដទៃ ប្រៀបដូចផ្កាចម្ប៉ា ផ្កា
 ឧប្បល ផ្កាបទុម ឬចន្ទន៍ក្រហម រមែងស្រស់ថ្លា និងមានក្លិនក្រអូប ដោយ
 សរីរនៃពណ៌ និងក្លិនរបស់វា វាមិនមានកិច្ចដែលនឹងសរសើរដោយពណ៌ និង

ឧបម្ពវគ្គ ចូឡហត្ថបទោបមសូត្រទី ៧

៦៨៦

ក្នុងដែលចរមក ប្រៀបដូចកែវមណី ឬព្រះចន្ទ រមែងឱកាស ដោយពន្លឺ
 របស់ខ្លួនប៉ុណ្ណោះ មិនមានកិច្ចដោយពន្លឺដទៃឡើយ យ៉ាងណា ព្រះសមណ-
 គោតមក៏ដូច្នោះ ជាបុគ្គលដែលបណ្ឌិតសរសើរ លើកតម្កើងដោយគុណរបស់
 ខ្លួន ដែលលោកទាំងពួងសរសើរហើយ គឺឲ្យដល់នូវការប្រសើរបំផុតនៃ
 លោកទាំងពួង ព្រះអង្គមិនមានកិច្ច គឺការសរសើរ ដោយការសរសើរដទៃ
 ឡើយ ម្យ៉ាងទៀត ជាបុគ្គលប្រសើរលើសបុគ្គលប្រសើរទាំងឡាយ ព្រោះ
 ហេតុនោះ ទើបឈ្មោះថា **បសដ្ឋប្បសដ្ឋ** គឺបុគ្គលប្រសើរបំផុតជាងបុគ្គល
 ប្រសើរបំផុតទាំងឡាយ ។ បុគ្គលដទៃៗ ណា ឈ្មោះថា ជាបុគ្គលប្រសើរ
 បំផុត ។ ព្រះបាទបសេនទិកោសល ជាបុគ្គលប្រសើរជាងអ្នកកាសី និងអ្នក
 កោសលទាំងឡាយ ព្រះបាទពិម្ពិសារជាបុគ្គលប្រសើរជាងអ្នកអង្គៈ និងអ្នក
 មគធៈ ព្រះបាទលិច្ឆរីក្រុងវេសាលី ប្រសើរជាងអ្នកដែនវដ្ឋី ស្តេចមល្លៈក្រុង
 បាវា មល្លក្សត្រក្រុងកុសិនារា ព្រះរាជានោះៗអង្គដទៃ ប្រសើរជាងអ្នកជនបទ
 នោះៗ ព្រាហ្មណ៍ មានចង្អីព្រាហ្មណ៍ជាដើម ប្រសើរជាងពួកព្រាហ្មណ៍ទាំង-
 ឡាយ ឧបាសក មានអនាថបិណ្ឌិកសេដ្ឋីជាដើម ប្រសើរជាងពួកឧបាសក
 ឧបាសិកា មាននាងវិសាខាជាដើម ប្រសើរជាងឧបាសិកាច្រើនរយ បរិព្វាជក
 មានសកុលុទាយីជាដើម ប្រសើរជាងបរិព្វាជកច្រើនរយ ។ មហាសាវិកា
 មានឧប្បលវណ្ណាថេរីជាដើម ប្រសើរជាងភិក្ខុនីច្រើនរយ ព្រះមហាសាវិក
 មានព្រះសារីបុត្តត្រូវជាដើម ប្រសើរជាងភិក្ខុច្រើនរយ ទេវតាទាំងឡាយ មាន
 សក្កទេវរាជជាដើម ប្រសើរជាងទេវតាទាំងឡាយ ព្រាហ្មទាំងឡាយ មានមហា

ព្រហ្មជាដើម ប្រសើរជាងព្រហ្មច្រើនពាន់ បណ្តាបុគ្គលទាំងនោះ រមែងលើក
កម្ពស់ លើកតម្កើង សរសើរព្រះទេសពលគ្រប់គ្នា ព្រោះហេតុនោះ ទើប
ព្រះមានព្រះភាគ ហៅថា បសដ្ឋប្បសដ្ឋ ប្រសើរជាងបុគ្គលប្រសើរ ។ បទ
ថា អត្តវសំ ប្រែថា អានិសង្សប្រយោជន៍ ។

[៦៨] គ្រានោះ បរិព្វាជក កាលប្រាប់ហេតុនៃការជ្រះថ្លារបស់ខ្លួនដល់
ជាណុសេរ្យាណិព្រាហ្មណ៍នោះ ទើបពោលថា សេយ្យថាបិ កោ កុសលោ
នាគវនិកោ ជាដើម ។ បណ្តាបទទាំងនោះ បទថា នាគវនិកោ បានដល់
បុរសដែលរៀនសិប្បៈក្នុងដែននាគវន ។ បុរសអ្នករៀនសិប្បៈអំពីអ្នកដទៃ
ហៅថា នាគវនិក ។ បទថា ចត្តារិ បទានិ បានដល់ ស្នាមព្រះបាទ គឺ
ញាណ ៤ អធិប្បាយថា ទីដែលញាណជាន់ ។ បទថា បណ្ឌិតេ ក្នុងបទ
ថា ខត្តិយបណ្ឌិតេ ជាដើម បានដល់ បុគ្គលប្រកបដោយភាពជាបណ្ឌិត ។
បទថា និបុណោ ប្រែថា ជាអ្នកល្អិត គឺជាអ្នកដឹងអត្ថដ៏ល្អិត បានដល់ បុគ្គល
អាចចាក់ធ្លុះនូវអត្ថដ៏ល្អិតដទៃៗ ។ បទថា កតបរម្យវាទេ បានដល់ ដឹងនូវ
បរម្យវាទ និងធ្វើការញាំញីបរម្យវាទ ។ បទថា វាលវេទិរូបេ ប្រែថា ដូច
នាយខ្មាន់ធ្នូអ្នកបាញ់រោមទ្រាយ ។ បទថា តេ ភិទ្ធន្តា មញ្ញេ ចរន្តិ សេចក្តី
ថា ត្រាច់ទៅ ប្រៀបបីដូចទម្លាយនូវទិដ្ឋិរបស់អ្នកដទៃដ៏ល្អិត ដោយបញ្ញា
របស់ខ្លួន ដូចនាយខ្មាន់ធ្នូដែលបាញ់រោមទ្រាយ ។ បទថា បញ្ចំ អភិសង្ករោន្តិ
បានដល់ តាំងបញ្ញា ២ បទខ្លះ ៣ បទខ្លះ ៤ បទខ្លះ ។ បទថា វាទំ អាហោ-
បេស្សាម បានដល់ លើកទោសឡើង ។ បទថា ន ចេវ សមណំ គោតមំ

បញ្ចាំ បុត្តន្តិ សេចក្តីថា ហេតុអ្វី ទើបមិនសួរ ។

បានឮថា ព្រះមានព្រះភាគ កាលទ្រង់សម្តែងធម៌ក្នុងកណ្តាលបរិស័ទ ទើបទ្រង់ប្រមើលមើលអធ្យាស្រ័យរបស់បរិស័ទ បន្ទាប់អំពីនោះ ក៏ទ្រង់ដឹងថា ខត្តិយបណ្ឌិតទាំងនោះ មកចង់បញ្ជាក់ដែលកំបាំង ឈ្មោះថា ឱវដ្តិកសារ-បញ្ញាដ៏សុគតស្មាញ ព្រះអង្គមិនត្រូវបានខត្តិយបណ្ឌិតសួរឡើយ ការត្រាស់សួរបញ្ជាក់ទាំងនេះថា ក្នុងការសួរបញ្ជាក់មានទោស មានប្រមាណប៉ុណ្ណោះ ក្នុងការឆ្លើយបញ្ជាក់មានទោសប្រមាណប៉ុណ្ណោះ ក្នុងអត្ថ បទ អក្ខរៈ មានទោសប៉ុណ្ណោះ គប្បីត្រាស់សួរយ៉ាងនេះ កាលទ្រង់ឆ្លើយ គប្បីឆ្លើយយ៉ាងនោះ ព្រោះដូច្នោះ ទើបទ្រង់ដាក់ក្នុងចន្លោះធម្មកថា ហើយទ្រង់កម្ចាត់បញ្ជាក់ដែលខត្តិយបណ្ឌិតនាំមកចង់ជាឱវដ្តិកប្បញ្ញាចេញ ដោយប្រការដូច្នោះ ។ ពួកខត្តិយបណ្ឌិតរមែងត្រេកអរថា ជាការប្រពៃសម្រាប់អញ្ញប្បិ ដែលពួកអញ្ញមិនត្រូវសួរប្រស្នានេះ បើគប្បីសួរសោត ព្រះសមណគោតម គប្បីបោះបង់ពួកយើងឲ្យអស់ទីពឹង ។ ម្យ៉ាងទៀត ធម្មតាព្រះពុទ្ធទាំងឡាយ កាលសម្តែងធម៌រមែងផ្សាយមេត្តាទៅកាន់បរិស័ទ មហាជនរមែងមានចិត្តជ្រះថ្លា ក្នុងព្រះទសពល ដោយការផ្សាយមេត្តា ។ ព្រះពុទ្ធទាំងឡាយ មានព្រះរូបឆោមល្អក្រៃលែង គួរសរសើរ មានព្រះសូរសៀងពីរោះ មានព្រះជ្រួតទន់ មានជួរនៃព្រះទន្លេស្ទើរល្អ ត្រាស់ធម៌ ហាក់ដូចជាស្រោចនូវហឫទ័យដោយទឹកអម្រឹត ។ ក្នុងទីនោះ មនុស្សទាំងនោះមានចិត្តជ្រះថ្លាព្រោះទ្រង់ផ្សាយមេត្តា ក៏មានការគិតយ៉ាងនេះថា ពួកយើងមិនអាចធ្វើខ្លួនឲ្យជាសត្រូវនឹងព្រះមានព្រះភាគ ដែលត្រាស់ព្រះ

វាចាមិនជាទី ២ វាចាមិនជាមោឃៈ វាចាដែលនាំសត្វចេញចាកទុក្ខបែបនេះ ឡើយ ។ ទើបមិនទូលសួរ ព្រោះខ្លួនជ្រះថ្លាហើយ ។ បទថា អញ្ញនដ្ឋុ ប្រែ ថា ដោយចំណែកមួយ ។ បទថា សាវកា សម្បជ្ឈន្តិ បានដល់ ជាសាវក ដោយការដល់សរណៈ ។ បទថា តទនុត្តរំ កាត់បទជា តំ អនុត្តរំ ។ បទ ថា ព្រហ្មចរិយបរិយោសានំ បានដល់ អហរត្តផលដែលជាទីបំផុតនៃមគ្គ- ព្រហ្មចរិយៈ ។ ពិតហើយ សមណព្រាហ្មណ៍ទាំងនោះ រមែងបួសដើម្បី អរហត្តផលនោះ ។ បទថា មនំ វត ភោ អនស្សាម សេចក្តីថា បើខ្ញុំមិន ចូលទៅគាល់សោត ខ្ញុំគប្បីវិនាស ។ ព្រោះត្រឹមតែមិនបានចូលជិតបន្តិច បន្តួចប៉ុណ្ណោះ តែពួកយើងមិនបានវិនាសឡើយ ព្រោះហេតុត្រឹមតែចូលគាល់ ។ បទទី ២ ក៏ជាវេវចនៈនៃបទដើមនោះឯង ក្នុងបទថា អស្សមណាវ សមាធា ជាដើម សេចក្តីថា ឈ្មោះថា មិនជាសមណៈ ព្រោះមិនស្ងប់នូវបាប ឈ្មោះ ថា មិនជាព្រាហ្មណ៍ ព្រោះមិនបន្យាត់នូវបាប និងមិនបានជាព្រះអរហន្ត ព្រោះមិនកម្ចាត់នូវសត្រូវ គឺកិលេស ។

[៦៩] បទថា ឧទានំ ឧទានេសិ បានដល់ នាំឡើងនូវវត្ថុដែលគួរនាំ ឡើង ឧបមាដូចប្រេងណាមិនអាចនឹងវាល់បាន ហូរទៅ ប្រេងនោះ លោក ហៅថា អវសេក សើមទៅឯង ហើយទឹកណាមិនអាចជាប់ក្នុងស្រះ បានជ្រះ ទៅឯង ទឹកនោះ ហៅថា ឱយៈ គឺជំនន់ យ៉ាងណា វាចាដែលកើតអំពីបីតិ ឯណា រមែងមិនអាចទាញហទយៈបាន ក៏ចេញទៅខាងក្រៅ មិននៅខាងក្នុង ពាក្យនោះ ហៅថា ឧទាន ដូច្នោះ ។ អធិប្បាយថា បន្តិពាក្យដែលកើតអំពី

ឧបម្ពវគ្គ ចូឡហត្ថបទោបមសូត្រទី ៧

៦៩០

បីតិដែលមានសភាពដូច្នោះ ។ បទថា ហត្ថិបទោបមោ មានវិគ្គហៈថា ស្នាម
ជើងដី ជាឧបមាណៃធម៌នោះ ហេតុនោះ ធម៌នោះឈ្មោះថា ហត្ថិបទោបមា ។
លោកសម្តែងថា ធម៌នោះ រមែងមិនបរិបូណ៌ទូលំទូលាយយ៉ាងនេះ ។

[៧០] បទថា នាគវនិកោ បានដល់ ហ្នដី អ្នកសិក្សាវិជ្ជាដីហើយ ។
សួរថា កាលបើដូច្នោះ ព្រោះហេតុអ្វី ទើបក្នុងទីនេះមិនពោលថាអ្នកឈ្លាស
ឆ្លើយថា ព្រោះនឹងសម្តែងចែកឲ្យដឹងថា បុគ្គលណាឈ្លាសទុកខាងមុខ ។
ពិតហើយ បុគ្គលដែលចូលទៅ បើជាអ្នកឈ្លាស បុគ្គលនោះនឹងមិនសម្រេច
ចិត្តជាមុន ព្រោះដូច្នោះ ទើបក្នុងទីនេះ លោកមិនពោលថា អ្នកឈ្លាស តែ
ពោលទុកខាងមុខ ។

បទថា វាមនិកោ បានដល់ មេដីពោះធំខ្លី មិនវែងដោយចំណែក
បណ្តោយ ។ បទថា ឧច្ឆា ច និសេវិតំ ទីដែលដីត្រដុសត្រង់ដើមជ្រៃ
ជាដើម ដែលកម្ពស់ ៧ ឬ ៨ ហត្ថ ។ បទថា ឧច្ឆាគលារិកោ បានដល់
មេដីមានជើងខ្ពស់ដូចឈើច្រត់ និងដែលឈ្មោះថា គលារិកោ ព្រោះមាន
ភ្នកខ្មៅលាយក្រហម ។ បានឮថា ដីនោះមានភ្នកមួយឯឡើង មួយឯចុះ
ទាំង ២ គ្រាយគ្នា មិនជិតគ្នា ។ បទថា ឧច្ឆា ច ធន្តេហិ អារញ្ញិតានិ
សេចក្តីថា ទីដែលចាក់ដោយភ្នក ដូចគ្នានឹងយកពូថៅកាប់ត្រង់ដើមជ្រៃជាដើម
កម្ពស់ ៧ ឬ ៨ ហត្ថ ។ បទថា ឧច្ឆាគរណុកោ នាម បានដល់ មេដីមាន
ជើងវែងដូចឈើច្រត់ និងដែលឈ្មោះថា គរណុកោ ព្រោះមានភ្នកក្នុង ។
បានឮថា មេដីទាំងនោះ មានភ្នកក្នុង ព្រោះដូច្នោះ ទើបលោកហៅថា

ករណុកា ។ បទថា សោ ទិដ្ឋំ គច្ឆតិ សេចក្តីថា ហ្មទាំងនោះមិនទាន់ជាក់
 ចិត្តថា អញមកតាមស្នាមជើងដីណា ដីនោះ គឺដីមួយនេះឯង មិនមែន
 ដទៃឡើយ អញឃើញស្នាមជើងដំបូងណា មិនទាន់ជាក់ចិត្តថា នឹងជាស្នាម
 ជើងរបស់ដីក្រៀប អញទៅឃើញស្នាមជើងណាក្នុងទីទាប ក៏មិនសម្រេចចិត្ត
 ថា ជាស្នាមជើងរបស់ដីកលារិកា ឬរបស់ដីករណុកា កាលឃើញដី
 ធំប៉ុណ្ណោះ ទើបជាក់ចិត្តថា ស្នាមជើងទាំងអស់នោះ ជាស្នាមជើងដីធំមួយ
 នេះឯង ។ ក្នុងបទថា ឯវមេវ ទោ នេះ ប្រៀបធៀបឧបមាដូច្នោះ ។

គប្បីជ្រាបព្រះធម្មទេសនាតាំងអំពីខាងដើម រហូតដល់លះនីវរណៈថា
 ដូចជាព្រៃដី ។ ព្រះយោគាវចរដូចហ្មដីដ៏ឈ្ងាស ព្រះសម្មាសម្ពុទ្ធដូចស្តេច
 ដី ឈាន និងអភិញ្ញា ដូចស្នាមជើងដីធំ ការដែលព្រះយោគាវចរមិន
 សម្រេចចិត្តថា ធម្មតាឈាន និងអភិញ្ញាទាំងនេះ រមែងមានដល់បរិពាជក
 ក្រៅសាសនា ដូចប្រការដែលហ្មដីឃើញស្នាមជើងក្នុងទីនោះៗ ក៏មិនសម្រេច
 ចិត្តថា ជាស្នាមជើងរបស់មេដីវាមនិកា របស់មេដីកលារិកា ឬរបស់មេ
 ដីករណុកា ការដែលព្រះអរិយសាវ័កសម្រេចព្រះអរហន្តហើយ សម្រេច
 ចិត្ត ក៏ដូចគ្នានឹងហ្មឃើញដីធំ ហើយក៏សម្រេចចិត្តថា ស្នាមជើងដែលអញ
 ឃើញ ក្នុងទីនោះៗ គឺស្នាមជើងរបស់ដីនេះប៉ុណ្ណោះ មិនមែនដីដទៃឡើយ
 ឯការប្រៀបសេចក្តីឧបមានេះ រហូតចប់ក៏គួរ ។ សូម្បីក្នុងទីនេះក៏គួរដូចគ្នា ។
 តែត្រូវទាញយកបទបាលីមកតាមលំដាប់ ធ្វើក្នុងទីនេះតែម្យ៉ាង ។

សព្វថា សឆ ក្នុងពាក្យនោះជានិបាត ប្រើក្នុងអត្ថថា បញ្ជាក់ ទេសៈ ទី

ឱបម្មវគ្គ ចូឡហត្ថិបទោបមសូត្រទី ៧

៦៩២

អាស្រ័យ នឹងបទបូរណៈ ។ **សឆ** សព្វនោះ ក្នុងទីខ្លះ លោកអានដល់លោក
 ដូចក្នុងប្រយោគជាដើមថា **សឆ តថាគតោ** លោក **ឧប្បជ្ជតិ** ព្រះតថាគត
 ទ្រង់រមែងកើតឡើងក្នុងលោកនេះ ដូច្នោះ ។ ក្នុងទីខ្លះ លោកពោលអានដល់
 សាសនា ដូចក្នុងប្រយោគជាដើមថា **សឆេវ ភិក្ខុវេ** បឋមោ **សមណោ សឆ**
ទុតិយោ សមណោ សមណៈទី ១ មានតែក្នុងសាសនានេះ សមណៈទី ២
 ក៏មានតែក្នុងសាសនានេះ ដូច្នោះ ។ ក្នុងទីខ្លះ លោកពោលអានដល់ឱកាស
 ដូចក្នុងប្រយោគជាដើមថា

សឆេវ តិដ្ឋមាណស្ស ទេវភូតស្ស មេ សតោ
ពុទេវាយ ច មេ លទ្ធា ឯវំ ជាធាហិ មារិសា ។

ហៃសម្មាញ្ញរូមទុក្ខ កាលខ្ញុំកើតជាទេវតា តាំងនៅក្នុងឱកាសនេះឯង
 ហើយខ្ញុំបានអាយុបន្ថែមទៀត សូមអ្នកជ្រាប ដូច្នោះ ។

ក្នុងទីខ្លះ លោកពោលអានដល់ត្រឹមតែធ្វើបទឲ្យពេញប៉ុណ្ណោះ ដូចក្នុង
 ប្រយោគជាដើមថា **សឆាយំ ភិក្ខុវេ ភុត្តារិ អស្សំ** បវារិទោ ម្ចាស់ភិក្ខុ
 ទាំងឡាយ តថាគតបរិភោគស្រេចហើយ ហាមកត់ហើយ ដូច្នោះ ។ តែក្នុង
 ទីនេះ គប្បីជ្រាបថា លោកពោលសំដៅយកលោក ។ លោកអធិប្បាយថា
 ម្ចាស់ព្រាហ្មណ៍ តថាគតកើតឡើងក្នុងលោកនេះ ជាព្រះអរហន្ត ។ បេ ។ ជា
 អ្នកក្រាក់ហើយ ជាអ្នកចែកនូវធម៌ ។ ក្នុងសព្វទាំងនោះ សព្វថា **តថាគត**
 លោកពោលពិស្តារហើយ ក្នុងមូលបរិយាយសូត្រ សព្វថា **អរហន្ត** ជាដើម
 លោកពោលពិស្តារហើយ ក្នុងវិសុទ្ធិមគ្គ ។ ក្នុងបទថា **លោក ឧប្បជ្ជតិ**

បបញ្ចសុទនី អង្គកថា មជ្ឈិមនិកាយ

នេះ ។ បទថា លោក មាន ៣ គឺ ឪកាសលោក សត្វលោក សង្ខារ
លោក ។ តែក្នុងទីនេះ លោកបំណងយកសត្វលោក ។

ព្រះពុទ្ធទាំងឡាយ កាលកើតក្នុងសត្វលោក រមែងមិនកើតក្នុងទេវ
លោក មិនកើតក្នុងព្រហ្មលោក កើតតែក្នុងមនុស្សលោកប៉ុណ្ណោះ សូម្បីក្នុង
មនុស្សលោក ក៏មិនកើតក្នុងចក្រវាលដទៃ កើតតែក្នុងចក្រវាលនេះប៉ុណ្ណោះ ។
សូម្បីក្នុងចក្រវាលនេះក៏មិនចេះតែកើត តែងកើតក្នុងមជ្ឈិមប្រទេស ដែលមាន
បណ្តោយ ៣០០ យោជន៍ ទទឹង ២៥០ យោជន៍ ដោយជុំវិញ ៩០០
យោជន៍ លោកកំណត់យ៉ាងនេះ គឺទិសខាងកើត មាននិគមឈ្មោះកជន្តលៈ
បន្ទាប់អំពីនោះ ជាមហាសាល ហួសអំពីនោះទៅ ជាបច្ឆន្តជនបទ ចាប់អំពី
មហាសាលចូលមក ជាមជ្ឈិមជនបទ ទិសអគ្នេយ៍ មានស្ទឹងឈ្មោះសលូវតី
ហួសអំពីនោះទៅ ជាបច្ឆន្តជនបទ រាប់ពីស្ទឹងនោះចូលមក ជាមជ្ឈិមជនបទ
ក្នុងទិសទក្សិណ មាននិគមឈ្មោះថា សេតកណ្តិកៈ ហួសអំពីនោះទៅ ជា
បច្ឆន្តជនបទ អំពីសេតកណ្តិកនិគមចូលមក ជាមជ្ឈិមជនបទ ទិសខាងលិច
មានស្រុកព្រាហ្មណ៍ឈ្មោះថ្មនៈ ហួសអំពីថ្មនៈគ្រាមនោះទៅ ជាបច្ឆន្តជនបទ
ពីថ្មនៈគ្រាមនោះចូលមកជាមជ្ឈិមជនបទ ក្នុងទិសខត្តរ មានភ្នំឈ្មោះឧស្សីរធាជៈ
ហួសពីភ្នំនោះទៅជាបច្ឆន្តជនបទ អំពីភ្នំនោះចូលមកជាមជ្ឈិមជនបទ ។ មិន
មែនតែព្រះតថាគតតែម្យ៉ាងប៉ុណ្ណោះទេ ព្រះបច្ចេកពុទ្ធ ព្រះអគ្គសាវ័ក ព្រះ
អសីតិមហាថេរៈ ពុទ្ធមាតា ពុទ្ធបិតា ស្តេចចក្រពត្តិ ព្រាហ្មណមហាសាល
និងគហបតីមហាសាលដទៃ រមែងកើតក្នុងមជ្ឈិមប្រទេសនេះទាំងអស់ ។ ក្នុង

ឧបម្ពវគ្គ ចូឡហត្ថបទោបមសូត្រទី ៧

មជ្ឈិមប្រទេសនោះ ព្រះតថាគត រាប់តាំងអំពីសោយមធុបុណ្យាសដែលនាង
 សុជាតាថ្វាយរហូតដល់អរហត្តមគ្គ ឈ្មោះថា កំពុងកើត ក្នុងអរហត្តផល
 ឈ្មោះថា កើតហើយ រាប់តាំងអំពីមហាកិនេស្ត្រម៍ រហូតដល់អរហត្តមគ្គក្តី
 តាំងអំពីតុសិតរហូតដល់អរហត្តមគ្គក្តី តាំងអំពីបាទមូលនៃព្រះពុទ្ធព្រះនាមថា
 ទើបង្ករហូតដល់អរហត្តមគ្គក្តី ឈ្មោះថា កំពុងកើត ក្នុងអរហត្តផលឈ្មោះ
 ថា កើតហើយ ក្នុងទីនេះ លោកសំដៅយកការដែលព្រះតថាគត កើតមុន
 ជាងបុគ្គលទាំងពួង ទើបពោលថា ឧប្បជ្ជតិ ។ ពិតហើយ ក្នុងទីនេះ បាន
 សេចក្តីថា តថាគតោ លោកេ ឧប្បន្នោ ហោតិ ព្រះតថាគត រមែងកើត
 ឡើងក្នុងលោក ។

បទថា សោ ឥមំ លោកំ សេចក្តីថា ព្រះមានព្រះភាគទ្រង់សម្តែងលោក
 នេះថា គួរពោលក្នុងឥឡូវនេះ ។ បទថា សនេវកំ ប្រែថា ព្រមដោយទេវៈ
 ឈ្មោះថា សនេវក ព្រមដោយមារ ឈ្មោះថា សមារក ព្រមដោយព្រហ្ម
 ឈ្មោះថា សព្រហ្មក ព្រមដោយសមណៈ និងព្រាហ្មណ៍ ឈ្មោះថា សស្សៈ-
 មណាព្រាហ្មណ៍ ឈ្មោះថា បដា ព្រោះកើតទូទៅព្រមដោយទេវតា និងមនុស្ស
 ឈ្មោះថា សនេវមនុស្ស។ ក្នុងពាក្យទាំងនោះ គប្បីជ្រាបថា កាមាវចរទេវតា
 ៥ ជាន់ ឈ្មោះថា សនេវក ។ ឯកាមាវចរទេវតាជាន់ទី ៦ ឈ្មោះថា សមា-
 រក ។ ព្រហ្មកាយិជាដើម ឈ្មោះថា សព្រហ្មក ។ សមណៈ និងព្រាហ្មណ៍
 ដែលជាសត្រូវរបស់ព្រះសាសនា និងជាអ្នកស្ងប់បាប ជាអ្នកបន្យាត់បាប
 ឈ្មោះថា សស្សៈមណាព្រាហ្មណ៍ សត្វលោកឈ្មោះថា បដា។ សម្មតិទេព

និងមនុស្សដ៏សេស ឈ្មោះថា សនេវមនុស្ស។ សត្វលោក និងឱកាសលោក គប្បីជ្រាបថា លោកកាន់យកដោយបទ ៣ សត្វលោកតែម្យ៉ាង គប្បីជ្រាប ថា លោកកាន់យកដោយអំណាចបដា ដោយបទទាំង ២ ក្នុងពាក្យនេះ ដោយប្រការដូច្នោះ ។

ម្យ៉ាងទៀត អរុបាវចរលោក លោកកាន់យកដោយសព្វថា សនេវក ឆកាមាវចរលោក លោកកាន់យកដោយសព្វថា សមារក រូបីព្រហ្មលោក លោកកាន់យកដោយសព្វថា សព្រហ្មក មនុស្សលោក ឬសត្វលោកដ៏សេស និងសម្មតិទេព លោកកាន់យកដោយអំណាចបរិស័ទ ៤ ដោយសព្វថា សស្សមណាព្រាហ្មណ ជាដើម ។

ម្យ៉ាងទៀត ក្នុងទីនេះ លោកពោលភាពដែលព្រះមានព្រះភាគ ទ្រង់ធ្វើ ឲ្យជាក់ច្បាស់នូវលោកទាំងមូល ដោយកំណត់យ៉ាងខ្ពស់ ដោយពាក្យថា សនេវក ។ លំដាប់នោះ កាលទ្រង់កម្ចាត់សេចក្តីសង្ស័យនៃពួកជនដែលមាន ការគិតយ៉ាងនេះថា វាសវត្តិមានជាអ្នកមានអានុភាពច្រើន ជាធំក្នុងកាមាវចរ- ទេព ព្រះអង្គទ្រង់ធ្វើឲ្យជាក់ច្បាស់ហើយឬ ដូច្នោះ ទើបត្រាស់ថា សមារកំ ។ ម្យ៉ាងទៀត កាលទ្រង់កម្ចាត់សេចក្តីសង្ស័យរបស់ពួកជន ដែលមានការគិត ថា ព្រហ្មមានអានុភាពច្រើន ប្រើម្រាមដៃមួយ ផ្សាយរស្មីទៅក្នុងចក្រវាល មួយពាន់ ប្រើម្រាមដៃ ២ ។ បេ។ ប្រើម្រាមដៃ ១០ ផ្សាយរស្មីទៅក្នុងចក្រវាល មួយម៉ឺន ហើយសោយសុខដែលកើតអំពីឈានសមាបត្តិដ៏កំពូល ព្រហ្មនោះ ទ្រង់ធ្វើឲ្យជាក់ច្បាស់ហើយឬ ដូច្នោះ ទើបត្រាស់ថា សព្រហ្មកំ ។ បន្ទាប់អំពី

ឧបម្ពវគ្គ ចូឡហត្ថិបទោបមសូត្រទី ៧

៦៩៦

នោះ កាលទ្រង់កម្ចាត់សេចក្តីសង្ស័យរបស់ពួកជន ដែលមានការគិតថា សមណព្រាហ្មណ៍ជាច្រើន ជាសត្រូវចំពោះព្រះសាសនាទាំងនោះ ទ្រង់ធ្វើឲ្យ ជាក់ច្បាស់ហើយឬ ដូច្នោះ ទើបត្រាស់ថា **សស្ស្រមណាព្រាហ្មណ៍ បដិ ។**

កាលទ្រង់ប្រកាសភាពដែលទ្រង់ធ្វើឲ្យជាក់ច្បាស់នូវមារ និងសមណព្រាហ្មណ៍ ទាំងនោះដ៏ឧត្តមយ៉ាងនេះហើយ លំដាប់នោះ កាលទ្រង់ប្រកាសភាពដែល ទ្រង់ធ្វើឲ្យជាក់ច្បាស់នូវសត្វលោកដ៏សេស ដោយកំណត់យ៉ាងខ្ពស់ សំដៅ ដល់សម្មតិទេព និងមនុស្សដ៏សេស ទើបត្រាស់ថា **សនេវមនុស្សំ ។** ក្នុង ពាក្យនេះ មានលំដាប់ជាក់ច្បាស់ដូច្នោះ ។ បុរាណាចារ្យពោលថា បទថា **សនេវកំ** បានដល់លោកដ៏សេស និងពួកទេវតា ។ បទថា **សមារកំ** បាន ដល់ លោកដ៏សេស និងមារ ។ បទថា **សព្រហ្មកំ** បានដល់ លោកដ៏ សេស និងពួកព្រហ្ម ។ លោកដាក់សត្វដែលចូលដល់ត្រៃភពទាំងអស់ចូល ក្នុងបទទាំង ៣ ដោយអាការ ៣ ដោយប្រការដូច្នោះ កាលកំណត់កាន់យក ដោយបទដើមទាំង ២ ទៀត ទើបពោលថា **សស្ស្រមណាព្រាហ្មណ៍ បដិ សនេវមនុស្សំ** ដូច្នោះ ជាការកំណត់កាន់យកធាតុ ៣ ប៉ុណ្ណោះ ដោយអាការ នោះៗ ដោយបទទាំង ៥ ដោយប្រការដូច្នោះ ។

ក្នុងបទថា **សយំ អភិញ្ញា សន្និកត្វា បវេនេតិ** បទថា **សយំ** ប្រែថា ឯង ។ បទថា **អភិញ្ញា** ប្រែថា ដឹង អធិប្បាយថា ដឹងដោយញាណដ៏ ក្រៃលែង ។ បទថា **សន្និកត្វា** បានដល់ ធ្វើឲ្យជាក់ច្បាស់ ។ គឺលោក ពោលបដិសេធការគិតដៅស្មានជាដើម ដោយពាក្យនេះ ។ បទថា **បវេនេតិ**

បានដល់ ធ្វើឲ្យរាក់ ឲ្យជឿ ឲ្យជាក់ច្បាស់ ប្រកាស ។ បទថា សោ ធម្មំ
 ទេសេតិ អាទិកល្យាណំ មជ្ឈកល្យាណំ បរិយោសាណាកល្យាណំ សេចក្តី
 ថា ព្រះមានព្រះភាគ ទ្រង់អាស្រ័យសេចក្តីករុណាក្នុងសត្វទាំងឡាយ ទ្រង់
 សម្តែងធម៌ មានសុខដែលកើតអំពីវិវេកដ៏កំពូល កាលទ្រង់សម្តែងធម៌នោះ
 មិនថា តិច ឬច្រើន ក៏ទ្រង់សម្តែងប្រការ មានលម្អខាងដើមជាដើម ។
 អធិប្បាយថា ទ្រង់សម្តែងលម្អសេចក្តីចម្រើន មិនមានទោសខាងដើម ទ្រង់
 សម្តែងលម្អសេចក្តីចម្រើន មិនមានទោសត្រង់កណ្តាល និងខាងចុង ។

គប្បីជ្រាបវិនិច្ឆ័យក្នុងបទថា សោ ធម្មំ ទេសេតិ ជាដើមនោះដូចតទៅ
 នេះ ទេសនាក៏មានខាងដើម កណ្តាល ខាងចុង សាសនាក៏មានដូចគ្នា ។
 ជាដំបូង គាថា ៤ បាទ បាទដំបូង ឈ្មោះថា ខាងដើមនៃទេសនា ២ បាទ
 បន្ទាប់អំពីនោះ ឈ្មោះថា កណ្តាល បាទទី ៤ ឈ្មោះថា ខាងចុង ។ ព្រះ
 សូត្រដែលមានអនុសន្និ ១ ពាក្យនិទានជាខាងដើម ពាក្យថា **ឥនមរោច**
 ជាខាងចុង ត្រង់ចន្លោះពាក្យទាំង ២ ឈ្មោះថា កណ្តាល ។ ព្រះសូត្រដែល
 មានអនុសន្និច្រើន អនុសន្និដំបូងជាខាងដើម អនុសន្និខាងចុងជាខាងចុង ត្រង់
 កណ្តាលអនុសន្និ ១ ក្តី អនុសន្និ ២ ក្តី អនុសន្និច្រើនក្តី ជាកណ្តាល ។ ឯ
 សាសនា សីល សមាធិ វិបស្សនា ឈ្មោះថា ជាខាងដើម ។ សមដូច
 ពាក្យដែលលោកពោលថា ចុះអ្វីជាខាងដើមនៃកុសលធម៌ទាំងឡាយ គឺសីល
 ដ៏បរិសុទ្ធ ១ ទិដ្ឋិត្រង់ ១ ។ អរិយមគ្គដែលលោកពោលយ៉ាងនេះថា ម្នាល
 ភិក្ខុទាំងឡាយ មជ្ឈិមប្បដិបទា មិនប៉ះពាល់នូវធម៌អមខាងទាំងពីរនោះ តថាគត

ឧបម្មវគ្គ ចូលហត្ថបទោបមសូត្រទី ៧

៦៩៨

បានត្រាស់ដឹងហើយ ដូច្នោះ ឈ្មោះថា ជាបទកណ្តាល ។ ផល និងនិព្វាន
 លោកហៅថា ខាន់ចុង ។ ពិតហើយ ផល ឈ្មោះថា ខាន់ចុង ដូចក្នុង
 ពាក្យថា ម្នាលភិក្ខុទាំងឡាយ ព្រហ្មចរិយៈនេះ មានអរហត្តផលនោះ ជា
 ប្រយោជន៍ មានអរហត្តផលនោះ ជាខ្លឹម មានអរហត្តផលនោះ ជាទីបំផុត
 ដូច្នោះ ។ និព្វាន លោកហៅថា ខាន់ចុង ដូចក្នុងប្រយោគថា ម្នាលអារុសោ
 វិសាខៈ ព្រោះព្រហ្មចរិយធម៌ ឈមទៅកាន់ព្រះនិព្វាន មានព្រះនិព្វាន ជាទី
 ប្រព្រឹត្តទៅខាងមុខ មានព្រះនិព្វាន ជាទីបំផុត ។ ក្នុងទីនេះ លោកបំណង
 យកខាងដើម កណ្តាល និងខាងចុងនៃទេសនា ។ ពិតហើយ ព្រះមាន
 ព្រះភាគ កាលទ្រង់សម្តែងធម៌ ទ្រង់សម្តែងសីលជាខាងដើម សម្តែងមគ្គជា
 កណ្តាល សម្តែងនិព្វានជាខាងចុង ។ ដោយហេតុនោះ ទើបលោកពោលថា
 សោ ធម្មំ ទេសេតិ អាទិកល្យាណំ មជ្ឈេកល្យាណំ បរិយោសាណា-
 កល្យាណំ ដូច្នោះ ។ ព្រោះដូច្នោះ ធម្មកថិកដទៃ កាលពោលធម៌ គប្បី
 ពោលដូច្នោះថា

គប្បីសម្តែងសីលជាខាងដើម សម្តែងមគ្គត្រង់កណ្តាល សម្តែងនិព្វាន
 ជាខាងចុង នេះជាជំហរ គឺគោលរបស់ធម្មកថិក ។

បទថា សាត្ត សព្វញ្ញំ សេចក្តីថា ទេសនារបស់ធម្មកថិកណា
 ពណ៌នាអំពីរឿងបបរ បាយ ស្រី ប្រុសជាដើម ធម្មកថិកនោះ ឈ្មោះថា មិន
 សម្តែងធម៌ជាសាត្តៈមានប្រយោជន៍ ឯព្រះមានព្រះភាគ ទ្រង់ទេសនា ដូច្នោះ
 ទ្រង់សម្តែងទេសនាអាស្រ័យសតិប្បដ្ឋាន ៤ ជាដើម ព្រោះដូច្នោះ ទើបលោក

បបញ្ចសុទ្ធិ អដ្ឋកថា មជ្ឈិមនិកាយ

ពោលថា ទ្រង់សម្តែងធម៌ជាសាត្វៈមានប្រយោជន៍ ។ ម្យ៉ាងទៀត ទេសនា
របស់ភិក្ខុណា ប្រកបព្យញ្ជនៈ ១ ជាដើម ឬមានព្យញ្ជនៈខ្វាក់ទាំងអស់ ឬ
មានព្យញ្ជនៈបើកទាំងអស់ សង្កត់ទាំងអស់ ទេសនារបស់ភិក្ខុនោះ ឈ្មោះ
ថា អព្យញ្ជនៈ ព្រោះមិនបរិបូណ៌ដោយព្យញ្ជនៈ ដូចភាសារបស់ជនជាតិ
មិលក្ខៈ អម្បរទេមិឡ អម្បរមនុស្សព្រៃ និងមនុស្សល្វីល្វីជាដើម ។ ឯព្រះ
មានព្រះភាគ ទ្រង់លះទេសនាដែលមានសភាពដូច្នោះ ទ្រង់មិនធ្វើឲ្យខូច
ព្យញ្ជនៈ ១០ ដែលពោលយ៉ាងនេះថា សិបិល ១ ធនិត ១ ទីយៈ ១
រស្សៈ ១ លហុ ១ គរុ ១ និគ្គហិត ១ សម្ពន្ធ ១ វេត្តិតៈ ១ វិមុត្ត ១
ដែលជាគោលនៃការពង្រីកតួព្យញ្ជនៈ ១០ ប្រភេទ ។

ទ្រង់សម្តែងធម៌ មានព្យញ្ជនៈបរិបូណ៌ ព្រោះដូច្នោះ ទើបហៅថា ទ្រង់
សម្តែងធម៌ជាសព្យញ្ជនៈ គឺដល់ព្រមដោយព្យញ្ជនៈ ។ បទថា កោវលំ ក្នុង
បទថា កោវលបរិបុណ្ណំ នេះ ប្រែថា មិនមានសេសសល់ ។ បទថា បរិ-
បុណ្ណំ ប្រែថា មិនខ្វះមិនលើស ។ លោកអធិប្បាយដូច្នោះថា ទ្រង់សម្តែង
ធម៌បរិបូណ៌មិនមានចន្លោះនោះឯង ទេសនាត្រឹមតែមួយ ដែលមិនបរិបូណ៌
មិនមាន ។ បទថា បរិសុទ្ធីំ ប្រែថា ប្រាសចាកការសៅហ្មង ។ ពិតហើយ
ធម្មកថិកណាអាស្រ័យធម៌ទេសនានេះ សម្តែងធម៌ដោយបំណងនឹងបានលាភ
ឬសក្ការៈ ទេសនារបស់ធម្មកថិកនោះមិនបរិសុទ្ធ ។ ឯព្រះមានព្រះភាគ
ទ្រង់មិនប្រាថ្នាលោកាមិស ហើយសម្តែងធម៌ ទ្រង់មានព្រះហឫទ័យទន់ភ្លន់
ដោយមេត្តាការីនា ដោយការផ្សាយប្រយោជន៍ ទ្រង់សម្តែងដោយចិត្ត ដែល

តាំងនៅក្នុងសភាវៈ ដែលលើកឲ្យខ្ពស់ឡើង ព្រោះដូច្នោះ ទើបលោកហៅ
 ថា ទ្រង់សម្តែងធម៌បរិសុទ្ធ ។ សកលសាសនាដែលសង្គ្រោះសិក្ខា ៣ លោក
 ហៅថា ព្រហ្មចរិយៈ ក្នុងបទនេះថា ព្រហ្មចរិយំ បកាសេតិ ដូច្នោះ ព្រោះ
 ដូច្នោះ ទើបលោកហៅថា ទ្រង់ប្រកាសព្រហ្មចរិយៈ ។ ក្នុងបទថា សោ
 ធម្មំ ទេសេតិ អាទិកល្យាណំ ។ បេ។ បរិសុទ្ធុ នេះ គប្បីឃើញអត្ថយ៉ាងនេះ
 ព្រះមានព្រះភាគ កាលទ្រង់សម្តែងយ៉ាងនេះ ឈ្មោះថា ទ្រង់ប្រកាសព្រហ្ម-
 ចរិយៈ គឺសកលសាសនា ដែលសង្គ្រោះដោយសិក្ខា ៣ លោកអធិប្បាយ
 ថា ការប្រព្រឹត្តដ៏ប្រសើរ ឬការប្រព្រឹត្តរបស់ព្រះអរិយៈទាំងឡាយ មានព្រះ
 សម្មាសម្ពុទ្ធជាដើម ដែលជាអ្នកប្រសើរ ព្រោះអត្ថថា ប្រសើរបំផុត ឈ្មោះថា
 ព្រហ្មចរិយៈ ។ បទថា តំ ធម្មំ បានដល់ ធម៌ដែលដល់ព្រមដោយប្រការ
 ដូចពោលហើយនោះ ។ សួរថា ព្រោះហេតុអ្វី ទើបព្រះមានព្រះភាគ ទ្រង់
 ចង្អុលយកគហបតីមុនថា សុណាតិ គហបតិ ឆ្លើយថា ព្រោះគហបតី
 កម្ចាត់មានៈចេញបាន មានចំនួនច្រើន ។ ពិតហើយ ដោយច្រើន បុគ្គល
 ដែលបួសអំពីខត្តិយត្រកូល រមែងអាស្រ័យជាតិធ្វើនូវមានៈ ដែលបួសអំពី
 ត្រកូលព្រាហ្មណ៍ អាស្រ័យមន្តធ្វើនូវមានៈ ដែលបួសអំពីត្រកូលដែលមាន
 ជាតិថោកទាប ក៏តាំងនៅមិនបាន ព្រោះខ្លួនមានជាតិផ្សេងពីគេ ។ ឯក្មេងៗ
 ត្រកូលគហបតី មានញើសហូរ ខ្លួនឡើងផ្កាអំបិល ក្នុងដី កម្ចាត់មានៈ និង
 ការរឹងត្អឹងបាន ក្មេងទាំងនោះ បួសហើយ ក៏មិនមានមានៈ ឬការរឹងត្អឹង
 រៀនព្រះពុទ្ធវចនៈតាមកម្លាំង ធ្វើកិច្ចក្នុងវិបស្សនា រមែងតាំងនៅក្នុងអរហត្ត

បាន បុគ្គលដែលឈ្មោះថា ចេញបួសអំពីត្រកូលក្រៅអំពីនេះ មានមិនច្រើន
 ពួកគហបតីប៉ុណ្ណោះ មានច្រើន ដូច្នោះ ទើបព្រះមានព្រះភាគ ទ្រង់ចង្អុល
 បង្ហាញគហបតីមុន ព្រោះកម្ចាត់មានៈបាន មានចំនួនច្រើន ។ បទថា អញ្ញ-
 តរស្មី វា បានដល់ ឬក្នុងត្រកូលក្រៅអំពីនេះណាមួយ ។ បទថា បច្ឆា
 ជាតោ ប្រែថា កើតឯក្រោយ ។ បទថា តថាគតេ សទ្ធិ បដិលភតិ
 សេចក្តីថា ស្តាប់ធម៌ដែលបរិសុទ្ធហើយ ត្រឡប់បាននូវសទ្ធាក្នុងព្រះតថាគត
 ដែលជាម្ចាស់នៃធម៌ថា ព្រះមានព្រះភាគ ទ្រង់ត្រាស់ដឹងឯងដោយប្រពៃហ្ន៎ ។
 បទថា ឥតិបដិសព្វកុតិ បានដល់ ពិចារណាយើញយ៉ាងនេះ ។ បទថា
 សម្ពាធា យរាវាសោ សេចក្តីថា យរាវាស សូម្បីពីរនាក់ប្តីប្រពន្ធ ដែល
 នៅផ្ទះឆ្ងាយពីគ្នា ៦០ ហត្ថ ឬក្នុងទី ១០០ យោជន៍ ដូច្នោះ យរាវាស
 ក៏ឈ្មោះថា ចង្អៀត ព្រោះអត្តថា ពីរនាក់ប្តីប្រពន្ធនោះ មានការកង្វល់ មាន
 ការជាប់ចំពាក់ក្នុងគ្នានិងគ្នា ។ បទថា រជាបថោ លោកពោលក្នុងមហា
 អដ្ឋកថាថា បានដល់ ស្ថានទីតាំងឡើងនៃធូលី គឺរាគៈជាដើម ។ សូម្បីនឹង
 ពោលថា ផ្លូវមកក៏គួរ ។ បព្វជាប្រៀបដូចទីវាល ព្រោះអត្តថា មិនជាប់
 ជំពាក់ ដូច្នោះ ទើបឈ្មោះថា អត្តោកាស ។ ពិតហើយ បុគ្គលដែលបួស
 ហើយ សូម្បីនៅក្នុងផ្ទះកំពូល ប្រាសាទកែវ និងទេវវិមានជាដើម ដែល
 មានបង្អួចបិទ ដែលគេបិទបាំង ក៏មិនជាប់មិនជំពាក់ ។ ដោយហេតុនោះ
 ទើបត្រាស់ថា បព្វជាទូលំទូលាយយ៉ាងក្រៃលែង ។ ម្យ៉ាងទៀត យរាវាស
 ឈ្មោះថា ចង្អៀត ព្រោះមិនមានឱកាសធ្វើបុណ្យ ឈ្មោះថា រជាបថ ព្រោះ

ឱបម្មវគ្គ ចូឡហត្ថិបទោបមសូត្រទី ៧

ជាទីប្រជុំនៃធូលី គឺកិលេស ដូចទីគំនរសំរាម ដែលគេមិនរក្សា បព្វជ្ជា
ឈ្មោះថា អត្តោកាស ព្រោះមានឱកាសធ្វើបុណ្យបានតាមសប្បាយ ។

ក្នុងបទថា នយិទំ សុករំ ។បេ។ បព្វន្ទេយ្យំ នេះ នឹងពោលដោយ
សន្ទេប ដូច្នោះ ព្រហ្មចរិយៈ គឺសិក្ខា ៣ នេះ ឈ្មោះថា បរិបូណ៌ដោយ
ចំណែកមួយ ព្រោះមិនធ្វើឲ្យដាច់សូម្បីត្រឹមតែមួយថ្ងៃ គប្បីឲ្យដល់ចរិមកចិត្ត
នឹងឈ្មោះថា បរិសុទ្ធដោយចំណែកមួយ ព្រោះមិនអាចអ្នកដោយមន្ទិល គឺ
កិលេស សូម្បីតែមួយថ្ងៃឲ្យដល់ចរិមកចិត្ត ។ បទថា សង្ខលិទិតំ បានដល់
គប្បីប្រព្រឹត្តដូចគ្នានឹងការដុសខាត់ស្ទឹង គឺប្រៀបធៀបដូចស្ទឹងដែលគេខាត់
ហើយ ។ អ្នកនៅគ្រប់គ្រងផ្ទះ គឺជាអ្នកនៅកណ្តាលផ្ទះ ប្រព្រឹត្តព្រហ្មចរិយៈ
ដែលបរិសុទ្ធបរិបូណ៌ដោយចំណែកមួយដូចស្ទឹងនេះ ធ្វើមិនបានងាយឡើយ ។
បើដូច្នោះ អញ្ញាគប្បីការសក់ និងពុកមាត់ពុកចង្កា គ្រង គឺដណ្តប់សំពត់
ដែលឈ្មោះកាសាយៈ ព្រោះជ្រលក់ដោយទឹកម្តង ដែលសមគួរសម្រាប់អ្នក
ប្រព្រឹត្តព្រហ្មចរិយៈ បួស ជាអ្នកមិនមានផ្ទះ ។ ព្រោះហេតុដែលការងារ មាន
ក្តីស្រែ និងលក់ដូរជាដើម ជាប្រយោជន៍ដល់ផ្ទះ ហៅថា អភារិយ អភា-
រិយកិច្ចនោះ មិនមានក្នុងបព្វជ្ជា ដូច្នោះ បព្វជ្ជា គប្បីជ្រាបថា អនភារិយ
ក្នុងពាក្យនេះ ។ មិនមានកិច្ចនៃអ្នកគ្រប់គ្រងផ្ទះនោះ ។ បទថា បព្វន្ទេយ្យំ
ប្រែថា គប្បីបដិបត្តិ ។ បទថា អប្បំ វា សេចក្តីថា កោតៈតិចជាងមួយ
ពាន់ចុះមក ឈ្មោះថា តិច ខ្ពស់ជាងមួយពាន់ឡើងទៅ ឈ្មោះថា ច្រើន ។
ខ្សែស្រឡាយ គឺញាតិ ឈ្មោះថា សាលោហិត ព្រោះអត្ថថា ជាប់ទាក់ទងគ្នា

សាលោហិតនោះ តិចជាង ២០ ចុះមក ឈ្មោះថា តិច ច្រើនជាង ២០ ឡើងទៅ ឈ្មោះថា ច្រើន ។

[៧១] បទថា ភិក្ខុនំ សិក្ខាសាដិវសមាបន្នោ សេចក្តីថា ភិក្ខុ ឈ្មោះថា សមាបន្ន ព្រោះសិក្សាក្នុងសិក្ខា ពោល គឺអធិសីល និងសាដិវៈ ពោល គឺសិក្ខាបទដែលព្រះមានព្រះភាគ ទ្រង់បញ្ញត្តហើយសម្រាប់ភិក្ខុទាំងឡាយ ដែលនៅរួមគ្នា មានជីវិតដូចគ្នា មានការប្រព្រឹត្តស្មើគ្នា ដូច្នោះ ទើប ភិក្ខុនោះឈ្មោះថា សិក្ខាសាដិវសមាបន្ន សម្រាប់ភិក្ខុទាំងឡាយ សេចក្តីថា ធ្វើសិក្ខាឲ្យបរិបូណ៌ និងមិនកន្លងសាដិវៈ ចូលដល់សិក្ខា និងសាដិវៈទាំង ២ នោះ ។ កថាពោលដោយបុណ្យភិក្ខុជាដើម ក្នុងបទថា វាណាភិក្ខុនំ បហាយ ជាដើម លោកពោលពិស្តារហើយខាងដើម ។ បទថា បហាយ បានដល់ លះនូវការទ្រុស្តសីល ពោល គឺចេតនាសម្រាប់សត្វនេះ ។ បទថា បដិវរតោ ហោតិ សេចក្តីថា រៀនចាកការទ្រុស្តសីលនោះ តាំងអំពីពេល ដែលលះបានហើយ ។ បទថា និហិតទណ្ឌោ និហិតសង្ខោ សេចក្តីថា ឈ្មោះថា ដាក់ចុះនូវដំបង កាំបិត ព្រោះមិនកាន់យកទៅដើម្បីសម្លាប់បុគ្គល ណាមួយឡើយ ។ ក្នុងទីនេះ គ្រឿងឧបករណ៍ដ៏សេសទាំងអស់ រៀនដំបង ចេញ គប្បីជ្រាបថា ឈ្មោះថា សស្ត្រា ព្រោះជាគ្រឿងបៀតបៀនសត្វទាំងឡាយ ។ ភិក្ខុទាំងឡាយ កាន់ឈើច្រត់ ឬកាំបិតកាត់ឈើស្តួន ឬកាំបិត តូចមិនមែនដើម្បីសម្លាប់បុគ្គលណាម្នាក់ ដូច្នោះ ទើបឈ្មោះថា ដាក់ចុះនូវ ដំបង និងសស្ត្រា ។ បទថា សង្ខី បានដល់ បុគ្គលប្រកបដោយសេចក្តី

ខ្មាស មានការរង្វៀសក្នុងបាបជាលក្ខណៈ ។ បទថា ធម្មាបន្ទោ បានដល់
 ការអាណិតអាសូរ គឺភាពជាអ្នកមានចិត្តមេត្តា ។ បទថា សព្វវិហារក្ខត-
 ហិវានុកម្មិ បានដល់ ជាអ្នកអនុគ្រោះនូវប្រយោជន៍ដល់សព្វសត្វទាំងពួង
 អធិប្បាយថា ឈ្មោះថា ជាអ្នកមានចិត្តអនុគ្រោះដល់សព្វសត្វ ព្រោះជាអ្នក
 មានករុណានោះ ។ បទថា វិហារតិ បានដល់ រមែងញ៉ាំងអត្តភាពឲ្យប្រព្រឹត្ត
 ទៅ គឺចិញ្ចឹមអត្តភាព ។ បុគ្គលឈ្មោះថា ទិន្ននាយី ព្រោះកាន់យករបស់
 ដែលគេឲ្យហើយប៉ុណ្ណោះ ។ ឈ្មោះថា ទិន្ននាជិកង្ខី ព្រោះសង្ឃឹមចំពោះតែ
 វត្ថុដែលគេឲ្យដោយចិត្តប៉ុណ្ណោះ ។ បុគ្គលណា រមែងលួច បុគ្គលនោះ
 ឈ្មោះថា ចោរ ដោយការលួច ។ ឈ្មោះថា អថេនេន ព្រោះមិនលួច ។
 ឈ្មោះថា សុចិក្ខុតេន ព្រោះជាអ្នកមិនលួចនោះឯង ។ បទថា អត្តនា
 ប្រែថា ព្រមទាំងអត្តភាព លោកអធិប្បាយថា កាលបើដូច្នោះ បុគ្គលនោះ
 រមែងធ្វើអត្តភាពឲ្យស្អាតបាន ។ បទថា អព្រហ្មចរិយំ ប្រែថា ប្រព្រឹត្តមិន
 ប្រសើរ ។ ឈ្មោះថា ព្រហ្មចារី ព្រោះប្រព្រឹត្តអាចារ្យប្រសើរ គឺប្រសើរ
 បំផុត ។ បទថា អារាចារី បានដល់ ប្រព្រឹត្តឆ្ងាយចាកអព្រហ្មចរិយៈ ។ បទ
 ថា មេដុនា បានដល់ អស្សន្ទម្ហូ ដែលរាប់ថា មេដុន ព្រោះសេព ដោយ
 បានវោហារថា មេដុនក ព្រោះហាក់ដូចជាត្រូវរាគៈចោមរោម ។ បទថា
 តាមធម្មា ប្រែថា ធម៌អ្នកស្រុក ។ ឈ្មោះថា សច្ចុវាទី ព្រោះនិយាយ
 ពាក្យពិត ។ ឈ្មោះថា សច្ចុសន្តោ ព្រោះ យកសច្ចៈ និងសច្ចៈតភ្ជាប់គ្នា
 អធិប្បាយថា មិនពោលកុហក ។ សេចក្តីពិត បុរសបុគ្គលណា ក្នុងកាល

ខ្លះពោលកុហក ក្នុងកាលខ្លះពោលពិត មិនយកសច្ចៈ និងសច្ចៈភ្ជាប់តគ្នា ព្រោះសច្ចៈ និងមុសាវាទ មិននៅខាងក្នុង ព្រោះហេតុនោះ បុរសនោះមិន ឈ្មោះថា យកសច្ចៈ និងសច្ចៈតភ្ជាប់គ្នាឡើយ តែបុគ្គលនេះមិនមែនដូច្នោះ ឡើយ ។ បុគ្គលមិនពោលមុសាវាទ ព្រោះហេតុនៃជីវិត តែយកសច្ចៈត ភ្ជាប់សច្ចៈ ពោលពិតគ្រប់រឿង ហេតុនោះ បុគ្គលនោះ ឈ្មោះថា **សច្ចៈសន្ទ** ។ បទថា **វេរោ** ប្រែថា ម៉ឺនម៉ាត់ អធិប្បាយថា ទៀងទាត់ ។ ពិតហើយ បុគ្គលណាម្នាក់ ជាអ្នកមានវាចាមិនស្ថិតស្ថេរ ដូចជ្រលក់ដោយរមៀត ដូច បោះបង្គោលចូលត្រង់ព័ន្ធកអង្គាម និងដូចត្រឡាចដែលគេដាក់លើខ្នងសេះ ដូច្នោះ ។ បុគ្គលម្នាក់ទៀត មានវាចាមាំទាំ ដូចគំនូសលើថ្ម និងដូចសសរ ខៀន សូម្បីបុគ្គលយកដាវកាត់ក្បាល ក៏មិនពោលវាចាឲ្យជា ២ ឡើយ បុគ្គលនេះឈ្មោះថា **វេរ** គឺជាអ្នកមានវាចាទៀងទាត់ ។ បទថា **បន្ទុយិកោ** ប្រែថា បុគ្គលដែលគួរជឿបាន អធិប្បាយថា គួរជឿ ។ សេចក្តីពិត បុគ្គល ពួកខ្លះជាអ្នកមិនគួរជឿ កាលគេសួរថា ពាក្យនេះអ្នកណាពោល បុគ្គលនោះ ពោលឬ រមែងត្រូវឆ្លើយថា កុំជឿពាក្យរបស់បុគ្គលនោះ ។ បុគ្គលម្នាក់ ជាអ្នកគួរជឿបាន កាលគេសួរថា ពាក្យនេះអ្នកណាពោល បុគ្គលនោះ ពោលឬ រមែងត្រូវឆ្លើយថា បើបុគ្គលនោះនិយាយសោត ពាក្យនេះប៉ុណ្ណោះ ជាប្រមាណ ឥឡូវនេះ មិនមានពាក្យដែលត្រូវបញ្ជាក់ ពាក្យនេះ ត្រឹមត្រូវ យ៉ាងនោះឯង បុគ្គលនេះ លោកហៅថា **បន្ទុយិកោ** ។

បទថា **អវិសំវាទកោ លោកស្ស** សេចក្តីថា រមែងមិនពោលពាក្យជា

ពិសជាមួយសត្វលោក ព្រោះមានប្រក្រតីពោលតែពាក្យសច្ចៈនោះ ។ បទថា
សមេសំ ភេទាយ សេចក្តីថា ដើម្បីទម្លាយពួកជន ដែលបានឮក្នុងសម្លាកនៃ
 បុគ្គលដែលពោលថា បានស្តាប់មកអំពីខាងនេះ ។ បទថា **ភិទ្ធានំ វា**
សន្ធាតា សេចក្តីថា កាលបុគ្គល ២ ពួក ជាមិត្តនឹងគ្នា ឬជាអ្នកទាក់ទងគ្នា
 មានរួមឧបជ្ឈាយ័យជាមួយគ្នាជាដើម បែកគ្នាដោយកិច្ចណាមួយហើយ បុគ្គល
 ដែលគួរជឿបាន ចូលទៅរកបុគ្គលមួយចំណែកទៀត ហើយពោលធ្វើនូវការ
 ស្និទ្ធស្នាលជាដើមថា ការយ៉ាងនេះ មិនសមគួរដល់ពួកលោក ដែលកើតក្នុង
 ត្រកូលដូច្នោះ ដែលជាពហុសូតយ៉ាងនេះ ដូច្នោះ ។ បទថា **អនុប្បនាតា**
 បានដល់ បុគ្គលអនុគ្រោះបុគ្គលដែលផ្គត់ផ្គង់ហើយ អធិប្បាយថា បុគ្គល
 ដែលគួរជឿបាន ឃើញជនទាំងពីរជាអ្នកសាមគ្គីគ្នាហើយ និយាយធ្វើឲ្យមាំ
 ថា ការយ៉ាងនេះ ជាការសមគួរដល់ពួកលោក ដែលកើតក្នុងត្រកូលបែប
 នោះ ប្រកបដោយគុណបែបនេះ ដូច្នោះជាដើម ។ ឈ្មោះថា **សមគ្គារាមោ**
 ព្រោះមានបុគ្គលសាមគ្គីជាទឹមកត្រេកអរ អធិប្បាយថា សាមគ្គីបុគ្គលនោះ
 មិនមានក្នុងទីណា រមែងមិនប្រាថ្នានៅក្នុងទីនោះ ។ បាលីថា **សមគ្គារាមោ**
 ដូច្នោះក៏មាន ។ ឯសេចក្តីក៏ដូចគ្នា ។ បទថា **សមគ្គរតោ** បានដល់ បុគ្គល
 ត្រេកអរក្នុងបុគ្គលដែលព្រមព្រៀងគ្នា អធិប្បាយថា រមែងមិនប្រាថ្នាលះ
 បុគ្គលដែលសាមគ្គីគ្នាទាំងនោះ ទៅក្នុងទីដទៃ ។ ឈ្មោះថា បុគ្គលសរសើរ
 ក្នុងបុគ្គលដែលសាមគ្គីគ្នា ព្រោះបុគ្គលដែលគួរជឿបាននោះ ឃើញក្តី បានឮ
 ក្តី នូវបុគ្គលដែលសាមគ្គីគ្នា រមែងត្រេកអរ ។ បទថា **សមគ្គករណី វាចំ**

ភាសិតា សេចក្តីថា បុគ្គលដែលគួរជឿបាននោះ រមែងពោលវាចាដែលធ្វើ
 បុគ្គលឲ្យសាមគ្គីគ្នា ដែលជាវាចាសម្តែងគុណនៃសាមគ្គីធម៌តែម្យ៉ាង មិន
 ពោលវាចាផ្ទុយគ្នាអំពីនេះឡើយ ។ ទោសលោកហៅថា ឯល ក្នុងបទថា
 នេលា ដូច្នោះ វាចា ឈ្មោះថា មិនមានទោស ព្រោះទោសនៃវាចានោះមិន
 មាន អធិប្បាយថា វាចាមិនមានទោស ។ បទថា នេលា នោះ ដូចគ្នានឹង
 នេល សព្វ ដែលព្រះមានព្រះភាគត្រាស់ក្នុងគាថានេះថា នេលំគោ សេត-
 បច្ឆានោ ដូច្នោះជាដើម ។ បទថា កណ្ណសុខា បានដល់ វាចាពីរោះត្រចៀក
 គឺមិនកើតនូវការចាក់ដោតត្រចៀក ដូចត្រូវមូលចាក់ ព្រោះជាវាចាពីរោះ
 ដោយព្យញ្ជនៈ ។ ឈ្មោះថា បេមនិយា ព្រោះវាចានោះ មិនធ្វើឲ្យកើតការ
 ក្រោធ ធ្វើការស្រឡាញ់ឲ្យកើតពេញសរីរៈ ព្រោះជាវាចាពីរោះដោយអត្ត ។
 ឈ្មោះថា ហនយន្តមា ព្រោះវាចានោះ រមែងដល់ចិត្ត គឺមិនទន្ទឹម ចូលទៅ
 ដល់ចិត្តដោយស្រួល ។ ឈ្មោះថា ទោរី ព្រោះវាចានោះ មាននៅក្នុងក្រុង
 ព្រោះជាវាចាដែលបរិបូណ៌ដោយគុណ ។ ឈ្មោះថា ទោរី ព្រោះវាចានោះ
 ជាវាចាទន់ភ្លន់ ឧបមាដូចស្រ្តីដែលចម្រើនក្នុងបុរី ដូច្នោះក៏មាន ។ ឈ្មោះថា
 ទោរី ព្រោះវាចានោះ ជាវាចាអ្នកបុរី ដូច្នោះក៏មាន អធិប្បាយថា ជាពាក្យ
 របស់អ្នកក្រុង ។ ព្រោះថា អ្នកក្រុង រមែងជាអ្នកមានពាក្យសម្តីសមគួរ គឺ
 ហៅបុគ្គលស្រករឪពុក ថាឪពុក ស្រករម៉ែ ថាម៉ែ ស្រករបង ថាបង ។
 ឈ្មោះថា ពហុជនកន្តា ព្រោះពាក្យបែបនោះ ជាវាចាដែលមនុស្សជាច្រើន
 ចូលចិត្ត ។ ឈ្មោះថា ពហុជនមនាទា ព្រោះវាចានោះ ជាទីពេញចិត្ត គឺ

ឱបម្មវគ្គ ចូឡហត្ថិបទោបមសូត្រទី ៧

ការចម្រើនចិត្តដល់ជនជាច្រើន ព្រោះជាវាចាដែលមនុស្សទាំងឡាយប្រាថ្នា
 នោះឯង ។ បុគ្គលឈ្មោះថា **កាលវាទី** ព្រោះពោលដោយកាល អធិប្បាយ
 ថា បុគ្គលនោះរមែងកំណត់កាលដែលគួរពោល ហើយពោល ។ ឈ្មោះថា
ភូតវាទី ព្រោះរមែងពោលពាក្យដែលពិត គឺពាក្យពិត បានដល់ ពាក្យពិត
 តែម្យ៉ាង ។ ឈ្មោះថា **អត្តវាទី** ព្រោះបុគ្គលនោះ ពោលធ្វើឲ្យជាពាក្យ
 អាស្រ័យអត្ត ដែលជាប្រយោជន៍ក្នុងភពនេះ និងភពខាងមុខតែម្យ៉ាង ។
 ឈ្មោះថា **ធម្មវាទី** ព្រោះបុគ្គលនោះ រមែងពោលធ្វើឲ្យជាពាក្យអាស្រ័យ
 លោកុត្តរធម៌ ៩ ។ ឈ្មោះថា **វិនយវាទី** ព្រោះពោលធ្វើឲ្យជាពាក្យអាស្រ័យ
 សំរវរិន័យ និងបហានវិន័យ ។ ឱកាសទីតាំង លោកហៅថា គោលនៃវាចា
 នោះមាន ហេតុនោះ វាចានោះ ឈ្មោះថា **និធានវតី** អធិប្បាយថា បុគ្គល
 ដែលគួរជឿបាននោះ រមែងជាអ្នកតាក់តែងពោលវាចាដែលសមគួរ គប្បីរក្សា
 ទុកក្នុងហឫទ័យ ។ បទថា **កាលេន** សេចក្តីថា បុគ្គលដែលគួរជឿបាននោះ
 កាលពោលពាក្យបែបនេះ ក៏រមែងមិនពោលដោយការដែលមិនសមគួរ
 ដោយប្រកាន់ថា នឹងពោលមានពាក្យជាគោលដូច្នោះ តែពិចារណាកាលដែល
 សមគួរហើយ ទើបពោល ។ បទថា **សាបទេសំ** សេចក្តីថា មានឧបមា
 មានហេតុ ។ បទថា **បរិយន្តវតី** សេចក្តីថា ទីបំផុតនៃវាចានោះប្រាកដ
 ដោយប្រការណា បុគ្គលដែលគួរជឿបាននោះ ពោលសម្តែងទីបំផុត ដោយ
 ប្រការដូច្នោះ ។ បទថា **អត្តសញ្ញាតំ** សេចក្តីថា ឈ្មោះថា ដល់ព្រមដោយ
 ប្រយោជន៍ ព្រោះវាចានោះ ដែលបុគ្គលអ្នកចែកដោយន័យជាច្រើន មិនអាច

នឹងឲ្យកាន់យកទីបំផុតបាន ម្យ៉ាងទៀត សេចក្តីថា បុគ្គលដែលគួរជឿនោះ រមែងពោលវាចាដែលឈ្មោះថា ប្រកបដោយប្រយោជន៍ ព្រោះវាចានោះ ជា វាចាប្រកបដោយប្រយោជន៍ ដែលបុគ្គលនោះពោល លោកពោលអធិប្បាយ ថា បុគ្គលដែលគួរជឿនោះ មិនលើកពាក្យណាមួយ ហើយទៅពោលផ្តេស ផ្តាសជាពាក្យមួយទៀតឡើយ ។

បទថា វិជគាមក្ខតតាមសារម្ហា សេចក្តីថា រៀរចាកការធ្វើពីជគាម ៥ យ៉ាង គឺពូជកើតអំពីឫស ពូជកើតអំពីដើម ពូជកើតអំពីថ្នាំង ពូជកើត អំពីត្រួយ ពូជកើតអំពីគ្រាប់ និងក្នុងគាម មានរបស់ពណ៌ខៀវ មានស្មៅ និងដើមឈើជាដើមប្រភេទណាមួយ គឺបំផ្លាញដោយកាត់ និងដុតជាដើម ។

បទថា ឯកកត្តិកោ សេចក្តីថា កត្ត ២ យ៉ាង គឺកត្តដែលគប្បីបរិភោគក្នុង វេលាព្រឹក និងកត្តដែលគប្បីបរិភោគក្នុងវេលាល្ងាច ទាំង ២ យ៉ាងនោះ កត្តដែលគប្បីបរិភោគក្នុងវេលាព្រឹក កំណត់ខាងក្នុងត្រឹមថ្ងៃត្រង់ កត្តដែល គប្បីបរិភោគក្នុងវេលាល្ងាច កំណត់តាំងអំពីថ្ងៃត្រង់ រហូតដល់អរុណរះ ព្រោះដូច្នោះ សូម្បីបរិភោគក្នុងវេលាថ្ងៃត្រង់ ១០ ដង ក៏ឈ្មោះថា ជាអ្នក មានកត្តម្តង លោកពោលសំដៅយកភាពជាអ្នកមានកត្តម្តងនោះ ពោលថា ឯកកត្តិកោ ដូច្នោះ ។ ឈ្មោះថា រត្តបរតោ ព្រោះរៀរចាកការបរិភោគក្នុង វេលារាត្រីនោះ ។ ការបរិភោគក្នុងវេលាហួសពីថ្ងៃត្រង់ទៅហើយ ទល់គ្នានឹង ព្រះអាទិត្យលិច ឈ្មោះថា បរិភោគក្នុងវេលាវិកាល ។

ព្រោះរៀរចាកវិកាលភោជននោះ ទើបឈ្មោះថា រៀរចាកការបរិភោគ

អាហារក្នុងវេលាវិកាល ។ ឈ្មោះថា **វិស្វកណស្សនំ** ព្រោះជាការមើលដែល
 ជាសត្រូវ ព្រោះមិនអនុលោមតាមព្រះសាសនា ។ ឈ្មោះថា **នច្ចុតិភវានិ-**
តវិស្វលទស្សនា ព្រោះការរាំ ច្រៀង ប្រគំ ដោយអំណាចការរាំឯង និងឲ្យ
 អ្នកដទៃរាំជាដើម និងការមើលដែលជាសត្រូវ ដែលការរាំជាដើមប្រព្រឹត្តទៅ
 ដោយហោច មានភ្ញាក់រាំជាដើម ។ ការប្រកបឯងក្តី ការឲ្យអ្នកដទៃប្រកបក្តី
 នូវការរាំជាដើម ឬការមើលការរាំជាដើម ដែលអ្នកដទៃប្រកប រមែងមិនគួរ
 ដល់ភិក្ខុ និងភិក្ខុនីទាំងអស់ ។ បទថា **មាលា** ក្នុងបទថា **មាលា** ជាដើម
 បានដល់ ផ្កាប្រភេទណាមួយ ។ បទថា **គន្ធុ** បានដល់ គ្រឿងក្រអូបបែប
 ណាមួយ ។ បទថា **វិលេបនំ** បានដល់ គ្រឿងលាបស្បែក ។ បុគ្គលប្រដាប់
 ក្នុងគ្រឿងប្រដាប់យ៉ាងនោះ ឈ្មោះថា **ទ្រទ្រង់** ។ បុគ្គលដែលធ្វើទីដែលខ្វះ
 ខាតឲ្យពេញ ឈ្មោះថា **ប្រដាប់** ។ បុគ្គលត្រេកអរដោយគ្រឿងក្រអូប និង
 គ្រឿងធ្វើស្បែកឲ្យផ្សេងផង ឈ្មោះថា **តាក់តែង** ។ ហេតុ លោកហៅថា **ឋានៈ** ។
 អធិប្បាយថា ព្រោះដូច្នោះ មហាជនធ្វើការទ្រទ្រង់នូវផ្កាកម្រងជាដើមនោះ
 ដោយចេតនាជាគ្រឿងទ្រុស្តសីលណា ជាអ្នករៀរចាកចេតនាជាគ្រឿងទ្រុស្ត
 សីលនោះ ។ ទីដេកដែលលើសប្រមាណ លោកហៅថា **ឧច្ឆាសយន** ។
 កម្រាលដែលមិនសមគួរ ឈ្មោះថា **មហាសយន** ។ អធិប្បាយថា រៀរ
 ចាកទីដេកខ្ពស់ និងទីដេកធំនោះ ។ បទថា **ជាត្រូបំ** បានដល់ **មាស** ។
 បទថា **រជតំ** សេចក្តីថា វត្ថុណាដល់នូវការបញ្ញត្តថា ជាកហាបណៈ លោហ-
 មាសក មាសកដ៍ មាសកឈើ រៀរចាកការទទួលវត្ថុទាំង ២ នោះ

អធិប្បាយថា មិនទទួលបាន មិនឲ្យអ្នកដទៃទទួលវត្ថុទាំង ២ នោះ មិន
ត្រេកអរវត្ថុទាំង ២ ដែលអ្នកដទៃទុកជាក់ ។

បទថា អាមកធាតុប្បជិត្តបាណា បានដល់ ចាកការទទួលធាតុជាតិទៅ
៧ យ៉ាង គឺស្រូវសាលី ស្រូវខ្សោយ ស្រូវដំណើប ស្រវែង ថ្លៅ ស្អុយ និង
ស្មៅគែលលក ។ មិនមែនហាមការទទួលធាតុជាតិទាំងនោះតែម្យ៉ាងទេ ទោះ
ការប៉ះពាល់ ក៏មិនគួរដល់ភិក្ខុទាំងឡាយ ។ បទថា អាមកម៌សប្បជិត្តបាណា
នេះ សេចក្តីថា ការទទួលសាច់ និងត្រីទៅ រមែងមិនគួរដល់ភិក្ខុទាំងឡាយ
សូម្បីតែប៉ះក៏មិនគួរ ក្រៅអំពីអ្វីដែលទ្រង់អនុញ្ញាតដោយចំពោះ ។ បទថា
ឥត្តិ ក្នុងបទថា ឥត្តិ កុមារិកប្បជិត្តបាណា នេះ បានដល់ ស្រីដែលកំពុង
នៅជាមួយប្រុស ក្រៅអំពីនោះ ចាត់ជាស្រីក្រមុំ ។ ការទទួលក្តី ការប៉ះ
ពាល់ក្តី នូវស្រីទាំងនោះ ។ ក្នុងបទថា ទាសិ ទាសប្បជិត្តបាណា នេះ
សេចក្តីថា មិនគួរទទួលជនទាំងនោះមកធ្វើជាទាសីទាសាឡើយ តែបើគេ
ពោលថា ខ្ញុំប្រគេនកប្បិយការកៈ ខ្ញុំប្រគេនញាមវត្ថុ ក៏គួរទទួលបាន ។ ក្នុង
ពពែ និងចៀមជាដើម មានស្រែ និងចម្ការជាទីបំផុត គប្បីពិចារណាន័យ
ដែលសមគួរ និងមិនសមគួរតាមវិន័យផងចុះ ។ ក្នុងបណ្តាស្រែ និងចម្ការ
នោះ ឈ្មោះថា ស្រែ គឺទិសម្រាប់ដាំបុព្វណ្ណជាតិ ដែលឈ្មោះថា ចម្ការ គឺ
ទិសម្រាប់ដាំអបរណ្ណជាតិ ។ ម្យ៉ាងទៀត ទីដែលបុព្វណ្ណជាតិ និងអបរណ្ណ-
ជាតិទាំង ២ ដុះឡើងនោះ ឈ្មោះថា ស្រែ កុមិភាគដែលមិនបានធ្វើដើម្បី
ប្រយោជន៍នោះ ឈ្មោះថា ចម្ការ ។ ក្នុងទីនេះ លោកសង្គ្រោះប៊ីង និង

ឧបម្ពវគ្គ ចូឡហត្ថិបទោបមសូត្រទី ៧

៧១២

ត្រពាំងជាដើមដោយមានស្រែ និងចម្ការជាគោល ។ ការបញ្ជូនដំណឹង គឺការ
 កាន់សំបុត្រ ឬដំណឹងរបស់គ្រហស្ថ ទៅក្នុងទីនោះៗ ហៅថា ទូរេយ្យ ។
 ការទៅដោយកិច្ចបន្តិចបន្តួចនៃបុគ្គល ដែលគេបញ្ជូនទៅអំពីផ្ទះនេះ ទៅកាន់
 ផ្ទះនោះ លោកហៅថា ការទទួលបម្រើ ការធ្វើទាំង ២ យ៉ាង ឈ្មោះថា
 អនុយោគ ព្រោះដូច្នោះ គប្បីឃើញអត្តក្នុងសេចក្តីនេះថា ការប្រកបរឿយៗ
 នូវការបញ្ជូនដំណឹង និងការទទួលបម្រើ ។ បទថា កយវិក្កយា បានដល់
 ការលក់ និងការដូរ ។ បទថា ក្នុង ក្នុងបទថា តុលាក្នុង ជាដើម បាន
 ដល់ ការគែបំបាត់ ។ ជាបឋម ក្នុងការគែបន្តិទាំងនោះ ការគែបន្តិដោយ
 ជញ្ជីង មាន ៤ យ៉ាង គឺគែបន្តិដោយរូប គែបន្តិដោយអវយវៈ គែបន្តិដោយ
 ទទួល គែបន្តិដោយបិទបាំងក្នុងការគែបន្តិ ៤ យ៉ាងនោះ ឈ្មោះថា ការគែ
 បន្តិដោយរូប គឺការធ្វើក្នុងជញ្ជីង ២ ដែលឲ្យរូបប៉ុនគ្នា កាលទទួល ក៏
 ទទួលដោយជញ្ជីងធំ កាលឲ្យ ក៏ឲ្យដោយជញ្ជីងតូច ។ ឈ្មោះថា គែបន្តិ
 ដោយអវយវៈ គឺកាលទទួល ក៏យកដៃសង្កត់ជញ្ជីងខាងក្រោយ កាលឲ្យ
 ក៏យកដៃសង្កត់ជញ្ជីងខាងមុខ ។ ឈ្មោះថា ការគែបន្តិដោយទទួល គឺកាល
 ទទួល ក៏ចាប់ខ្សែត្រង់ដើម កាលឲ្យ ក៏ចាប់ខ្សែខាងចុង ។ ឈ្មោះថា គែ
 បន្តិដោយបិទបាំង គឺកាលធ្វើជញ្ជីងបន្តិហើយ ដាក់កម្ទេចដៃកខាងក្នុង កាល
 ទទួល ក៏ធ្វើជញ្ជីងនោះទុកខាងក្រោយ កាលឲ្យ ក៏ធ្វើជញ្ជីងទុកខាងចុង ។

ថាសមាស ហៅថា សរិទ្ធ ។ ការគែបន្តិដោយថាសមាសនោះ ឈ្មោះ
 ថា គែបន្តិដោយសរិទ្ធ ។ សេចក្តីនេះដូចម្តេច គឺធ្វើថាសមាសមួយ ហើយ

ធ្វើថាសលោហៈដទៃ ២ ឬ ៣ ឲ្យមានពណ៌ដូចមាស បន្ទាប់អំពីនោះ ទៅ
 កាន់ជនបទ ចូលទៅរកត្រកូលដែលស្តុកស្តម្ភណាមួយ ពោលថា សូមអ្នក
 ទិញភាជនៈមាស កាលគេសួរតម្លៃ ជាអ្នកបំណងនឹងឲ្យវត្ថុដែលមានតម្លៃ
 ច្រើនជាង ។ បន្ទាប់អំពីនោះ កាលមនុស្សទាំងនោះពោលថា ប្រាប់ចុះ ខ្ញុំ
 នឹងដឹងថា ថាសទាំងនេះ ជាមាសបានដូចម្តេច ទើបប្រាប់ថា អ្នកចូរសាក
 ល្បួងមើលចុះ ហើយយកថាសមាសក្នុងត្រង់ថ្ម ហើយប្រគល់ថាសទាំងអស់
 ឲ្យទៅ ។

ឈ្មោះថា ការតែបន្តដោយគ្រឿងសម្រាប់វាល់ មាន ៣ យ៉ាង គឺ
 ហទយភេទ ១ សិខាភេទ ១ រដ្ឋភេទ ១ ក្នុងរង្វាល់ ៣ យ៉ាងនោះ
 ហទយភេទ ប្រើក្នុងវេលាវាល់សប្បិ និងប្រេងជាដើម គឺកាលនឹងទិញសប្បិ
 និងប្រេងជាដើមទាំងនោះ ក៏ប្រាប់ថា ចូរចាក់សន្សឹមៗ ហើយឲ្យសប្បិ និង
 ប្រេងជាច្រើន ហូរចូលទៅខាងក្នុងភាជនៈ ដោយគ្រឿងវាល់ មានប្រហោង
 នៅខាងក្នុងហើយទទួលយក កាលនឹងលក់ ក៏បិទប្រហោង ធ្វើឲ្យឆាប់ពេញ
 ឲ្យទៅ ។ សិខាភេទ ប្រើក្នុងវេលាវាល់ល្ង និងអង្ករជាដើម គឺកាលទិញ
 វាល់ល្ង និងអង្ករជាដើមនោះ ក៏វាល់សន្សឹមៗ ដាក់ឲ្យកំពុងកាន់យក កាល
 វាល់លក់ ក៏ប្រញាប់ឲ្យពេញ ហើយកៀសលក់ទៅ ។ រដ្ឋភេទ ប្រើក្នុង
 វេលាវាស់ស្រែ និងចម្ការ ។ គឺកាលមិនបានសំណូក ក៏វាស់ស្រែដែលមិនធំ
 ឲ្យធំបាន ។

គប្បីជ្រាបវិនិច្ឆ័យក្នុងបទថា អក្កោជន ជាដើម ។ បទថា ឧក្កោជនំ

ឧបម្ពវគ្គ ចូឡហត្ថបទោបមសូត្រទី ៧

សំដៅយកការតែបន្ត ដើម្បីធ្វើបុគ្គលដែលជាម្ចាស់ទ្រព្យ មិនឲ្យជាម្ចាស់នៃ ទ្រព្យ ។ បទថា វត្ថុនំ បានដល់ ការបន្ទប់អ្នកដទៃដោយឧបាយនោះៗ ។ ក្នុងសេចក្តីនោះ មានរឿងមួយជាឧទាហរណ៍ដូចតទៅនេះ

បានឮថា នាយព្រានម្នាក់ ចាប់ម្រឹគមេ និងកូនម្រឹគមក ។ អ្នកលេង ម្នាក់ពោលនឹងព្រានថា អ្នកដ៏ចម្រើន មេម្រឹគតម្លៃប៉ុន្មាន កូនម្រឹគតម្លៃប៉ុន្មាន ។ នាយព្រានឆ្លើយថា មេម្រឹគថ្លៃ ២ កហាបណៈ កូនម្រឹគថ្លៃ ១ កហាបណៈ ទើបអ្នកលេងឲ្យ ១ កហាបណៈ ហើយនាំកូនម្រឹគទៅបានបន្តិច ក៏ត្រឡប់ មកវិញ ពោលថា ខ្ញុំមិនត្រូវការកូនម្រឹគនេះទេ លោកចូរឲ្យមេម្រឹគដល់ខ្ញុំ ។ ព្រានពោលថា បើដូច្នោះ អ្នកចូរឲ្យ ២ កហាបណៈ ។ អ្នកលេងនោះ ពោលថា លោកដ៏ចម្រើន ខ្ញុំឲ្យ ១ កហាបណៈដល់លោកមុនហើយ មិន មែនឬ ព្រានពោលថា អើ ឲ្យហើយ ទើបអ្នកលេងពោលថា លោកចូរ យកកូនម្រឹគនេះទៅ កាលបើដូច្នោះ កហាបណៈ ១ មុននោះ និងកូនម្រឹគ ដែលមានតម្លៃ ១ កហាបណៈ ទើបជា ២ កហាបណៈ ។ នាយព្រាន កំណត់ថា អ្នកលេងពោលមានហេតុ មានផល ទើបទទួលយកកូនម្រឹគ ហើយឲ្យមេម្រឹគទៅ ។ បទថា និកតិ បានដល់ បោកបញ្ឆោតដោយរបស់ ក្លែងក្លាយ ដោយធ្វើវត្ថុដែលមិនមែនសង្ខារ ថាជាសង្ខារ ដែលមិនមែនកែវ មណី ថាជាកែវមណី ដែលមិនមែនមាស ថាជាមាស ដោយការបន្ទប់ ឬ ដោយការបញ្ឆោត ។ បទថា សារិយោគោ ប្រែថា ការបន្ទប់ដោយការតែ ។ បទថា សារិយោគោ នេះ ជាឈ្មោះនៃការតែបន្តជាដើមទាំងនោះឯង ។ ព្រោះ

ដូច្នោះ គប្បីឃើញសេចក្តីក្នុងបទថា សារិយោគោ នេះថា បន្ទប់ដោយការ
 តែបន្ទំ បន្ទប់ដោយការបោកបញ្ឆោត ។ អាចារ្យពួកខ្លះពោលថា ការបង្ហាញ
 វត្ថុមួយហើយ ប្តូរវត្ថុមួយទៀត ឈ្មោះថា សារិយោគ ប្រែថា បន្ទប់ ។ តែ
 ពាក្យនោះ លោកក៏សង្រ្គោះចូលដោយការបោកបញ្ឆោតដូចគ្នា ។ គប្បីជ្រាប
 វិនិច្ឆ័យក្នុងបទថា ឆេទន ជាដើមដូចតទៅនេះ បទថា ឆេទនំ បានដល់ ការ
 កាត់ដៃជាដើម ។ បទថា វនោ បានដល់ ការធ្វើឲ្យស្លាប់ ។ បទថា ពន្លោ
 បានដល់ ការចងដោយចំណង គឺខ្សែជាដើម ។ បទថា វិបរាមោសោ បាន
 ដល់ ការបិទបាំងមាន ២ យ៉ាង គឺបិទបាំងដោយសន្សើម និងបិទបាំងដោយ
 គុម្ភឈើ ។ ក្នុង ២ យ៉ាងនោះ បិទបាំងដោយសន្សើម ក្នុងវេលាសន្សើម
 ធ្លាក់ ហើយនិយាយកុហកជនដែលដើរទៅ នេះហៅថា ហិមវិបរាមោស ។
 បិទបាំងដោយគុម្ភឈើជាដើម ហើយនិយាយកុហក នេះហៅថា គុម្ភវិបរា-
 មោស ។ ការប្តូរអ្នកស្រុក និងអ្នកនិគមជាដើម លោកហៅថា អាសោចោ
 ប្រែថា ការប្តូរ ។ បទថា សហសាការោ បានដល់ ការធ្វើដោយតាប្តូរស
 រាន់ គឺចូលទៅកាន់ទូកហើយ ក្នុងដើមទ្រូងមនុស្សទាំងឡាយ ដោយអាវុធ
 ហើយកាន់យកទ្រព្យតាមប្រាថ្នាទៅ ជាអ្នករៀបចំការកាត់ សម្លាប់ ចាប់
 ចង ធ្វើឲ្យវង្វេងផ្លូវ ប្តូរ ដោយប្រការដូច្នោះ ។

បទថា សោ សន្តុដ្ឋោ ហោតិ សេចក្តីថា ភិក្ខុនេះប្រកបដោយ ឥតិវត្តា
 បច្ចុយសន្តោស ១២ យ៉ាង ក្នុងបច្ច័យ ៤ ដូចពោលហើយខាងដើម ។
 ម្យ៉ាងទៀត បរិការ ៨ នោះ គឺត្រៃបិវរ បាត្រ កាំបិតតូចសម្រាប់កាត់ឈើស្តួន

ឧបម្ពវគ្គ ចូលហត្ថបទោបមសូត្រទី ៧

ម្ពុលម្ពុយដើម វត្តពន្ធចង្កេះ សំពត់តម្រងទឹក រមែងគួរដល់ភិក្ខុដែលប្រកប
ដោយសន្តោស ក្នុងបច្ច័យតាមមានតាមបាន ១២ យ៉ាងនេះ សមដូចដែល
បុរាណចារ្យពោលថា

បរិក្ខារទាំងនេះ គឺត្រៃចីវរ បាត្រ កាំបិតតូច ម្ពុល វត្តពន្ធចង្កេះ សំពត់
តម្រងទឹកជាគម្រប់ ៨ រមែងគួរដល់ភិក្ខុ ដែលប្រកបសេចក្តីព្យាយាម ។

បរិក្ខារទាំងអស់នោះ ជាគ្រឿងបរិហារកាយក៏បាន បរិហារផ្នែកក៏បាន
សេចក្តីនេះដូចម្តេច ជាបឋម ត្រៃចីវររមែងបរិហារ គឺចិញ្ចឹមកាយ ក្នុងវេលា
ដែលស្ងៀក និងដណ្តប់ ព្រោះដូច្នោះ ទើបឈ្មោះថា ជាគ្រឿងបរិហារកាយ
រមែងបរិហារ គឺចិញ្ចឹមផ្នែកគ្រាដែលធ្វើតម្រងទឹក ដោយជ្រុងចីវរ ហើយ
ផឹក និងក្នុងគ្រាដែលរេចផ្ទៃឈើតូចធំ ដែលគួរទំពាធាន់បានដោយជាយចីវរ
នោះ ព្រោះដូច្នោះ ទើបឈ្មោះថា ជាគ្រឿងបរិហារផ្ទៃ ។ បាត្រក៏ជាគ្រឿង
បរិហារកាយ ក្នុងគ្រាដែលដងទឹកដោយបាត្រនោះឆ្លុត និងក្នុងគ្រាដែលដងទឹក
ដោយបាត្រនោះ បោះព្រំកុដិ ។ ជាគ្រឿងបរិហារផ្ទៃ ក្នុងគ្រាទទួលអាហារ
ដោយបាត្រនោះធាន់ ។ កាំបិតតូចជាគ្រឿងបរិហារកាយ ក្នុងគ្រាដែលកាត់
ឈើស្ងួត ក្នុងគ្រាដែលធ្វើជើងគ្រែ និងដងក្លោះ ជាគ្រឿងបរិហារផ្ទៃ ក្នុងគ្រា
ដែលកាប់អំពៅ និងបកដូងជាដើម ។ ម្ពុលរមែងជាគ្រឿងបរិហារកាយ ក្នុង
គ្រាដែលដេរចីវរ ជាគ្រឿងបរិហារផ្ទៃ ក្នុងគ្រាដែលចុចនំ ឬផ្ទៃឈើធាន់ ។
វត្តពន្ធចង្កេះ ជាគ្រឿងបរិហារកាយ ក្នុងគ្រាដែលចងចង្កេះត្រាប់ទៅ ជាគ្រឿង
បរិហារផ្ទៃក្នុងគ្រាចងអំពៅជាដើមកាន់យកទៅ ។ តម្រងទឹក រមែងជាគ្រឿង

បរិហារកាយក្នុងគ្រាដែលត្រងទឹកដោយសំពត់នោះសម្រាប់ដួត និងធ្វើការបោះ
 ព្រំសេនាសនៈ ជាគ្រឿងបរិហារផ្ទៃ ក្នុងគ្រាដែលត្រងទឹកជីក និងក្នុងគ្រា
 ដែលខ្ទប់ល្ង អង្ករ និងអំបុកជាដើម ដោយសំពត់នោះ ហើយឆាន់ ។ នេះជា
 ប្រមាណបរិការរបស់ភិក្ខុដែលមានបរិការ ៨ ប៉ុណ្ណោះ ។

ឯភិក្ខុដែលមានបរិការ ៩ ចូលទៅកាន់ទីដេក មានកម្រាលសម្រាប់
 សេនាសនៈនោះ ឬមានកូនសោក៏គួរ ។ ឯភិក្ខុមានបរិការ ១០ គឺមានសំពត់
 និងសីទនៈ ឬច្រមកណ្តូក៏គួរ ។ ភិក្ខុមានបរិការ ១១ ទោះមានឈើច្រត់
 មនុស្សច្រាស់ ឬត្រឡោកប្រេងក៏គួរ ។ ភិក្ខុមានបរិការ ១២ ទោះមានឆត្រ
 ឬស្បែកជើងក៏គួរ ។ ក្នុងភិក្ខុទាំងនោះ ភិក្ខុដែលមានបរិការ ៨ ប៉ុណ្ណោះ
 ឈ្មោះថា ជាអ្នកសន្តោស ក្រៅអំពីនោះ បុគ្គលណាម្នាក់ ក៏មិនគួរពោលថា
 មិនសន្តោស ជាអ្នកប្រាថ្នាច្រើន ជាអ្នកប្រកបដោយមហិច្ឆតា ភិក្ខុទាំងអស់
 នោះ ជាអ្នកប្រាថ្នាតិច សន្តោស ចិញ្ចឹមងាយ និងមានការប្រព្រឹត្តស្រាល
 នោះឯង ។ ព្រះមានព្រះភាគ ទ្រង់មិនបានសម្តែងព្រះសូត្រនេះ ដោយ
 អំណាចនៃភិក្ខុទាំងនោះ ទ្រង់សម្តែងដោយអំណាចនៃភិក្ខុដែលមានបរិការ ៨
 ពិតហើយ ភិក្ខុដែលមានបរិការ ៨ នោះ ខ្ទប់កាំបិតតូច និងម្ជុលដាក់ក្នុង
 តម្រងទឹក តម្រងទឹកដាក់ក្នុងបាត្រ ហើយពាក់ស្នោកបាត្រត្រង់ចង្អុយស្នា
 ដណ្តប់ត្រែចីវរ ចងវត្ថុពន្លឺចង្កេះ ហើយចៀសចេញទៅ សប្បាយតាម
 បំណង ។ លោកមិនត្រូវការត្រឡប់មកយកអ្វីទៀតឡើយ ។

ដូច្នោះ ព្រះមានព្រះភាគ កាលទ្រង់សម្តែងការប្រព្រឹត្តស្រាលរបស់ភិក្ខុ

ឧបម្ពវគ្គ ចូឡហត្ថិបទោបមសូត្រទី ៧

៧១៨

នេះ ទើបត្រាស់ថា សន្តុដ្ឋោ ហោតិ កាយបរិហារិយេន ចីវរេន ដូច្នោះជា
 ដើម ។ បណ្តាបទទាំងនោះ បទថា កាយបរិហារិយេន គឺត្រឹមតែជាគ្រឿង
 រក្សាកាយ ។ បទថា កុដ្ឋិបរិហារិយេន បានដល់ ត្រឹមតែជាគ្រឿងរក្សាផ្ទៃ ។
 បទថា សមាទាយេវ បក្កមតិ សេចក្តីថា លោកកាន់យកត្រឹមតែគ្រឿង
 បរិក្ខារ ៨ ប៉ុណ្ណោះជាប់តាមខ្លួនទៅ រមែងមិនជាប់ជំពាក់ថា វិហារ បរិវេណ
 ឧបដ្ឋាករបស់អញ ភិក្ខុអ្នកមានបរិក្ខារ ៨ នោះ ប្រើប្រាស់សេនាសនៈ ដែល
 ខ្លួនប្រាថ្នាហើយ គឺដងព្រៃ គល់ឈើ ជាយព្រៃ នៅតែម្នាក់ឯង អង្គុយម្នាក់
 ឯង មិនមានសម្លាញ់ ក្នុងឥរិយាបថទាំងពួង ដូចព្រួញដែលផុតអំពីបន្ទោះឆ្នុ
 នឹងដូចដីចុះប្រេង ចៀសទៅអំពីហ្នូង ដូច្នោះ រមែងដល់នូវភាពជាបុគ្គល
 ដូចកុយរមាស ដែលលោកពណ៌នាយ៉ាងនេះថា

ចាតុទ្ធិសោ អប្បជិយោ ច ហោតិ សន្តុស្សមាទោ ឥតិវិគរេន
 បរិស្សយានំ សហិតា អន្ធម្ហី ឯកោ ចរេ ខត្តវិសាណាកប្បា។

បុគ្គលជាអ្នកនៅជាសុខ ក្នុងទិសទាំង ៤ មិនលំបាក ត្រេកអរដោយ
 បរិក្ខារតាមមានតាមបាន ជាអ្នកអត់ធន់ ចំពោះអន្តរាយទាំងឡាយ ទាំងជា
 អ្នកមិនតក់ស្លុត គប្បីត្រាច់ទៅតែម្នាក់ឯង ដូចកុយរមាស ។

ឥឡូវនេះ កាលទ្រង់សាធាកៈសេចក្តីនោះដោយឧបមា ទើបត្រាស់ថា
 សេយ្យថាមិ ជាដើម ។ បណ្តាបទទាំងនោះ បទថា បទី សកុណោ បាន
 ដល់ សត្វមានស្លាប ។ បទថា ខេតិ ប្រែថា ហើរ សេចក្តីសង្ខេបក្នុងសេចក្តី
 នេះ មានដូច្នោះថា ធម្មតាបក្សីទាំងឡាយ ដឹងថា ដើមឈើក្នុងទីឯណោះមាន

ផ្ទៃទុំ ទើបនាំគ្នាមកអំពីទិសផ្សេងៗ ចឹកស៊ីផ្ទៃនៃដើមឈើនោះ ដោយក្រចក
ស្លាប និងចំពុះជាដើម ។ បក្សីទាំងនោះ មិនមានការគិតថា នេះសម្រាប់ថ្ងៃ
នេះ នេះសម្រាប់ស្អែកនេះ តែកាលផ្ទៃឈើអស់ វាក៏មិនហ្នឹងហែងរក្សាដើម
ឈើ មិនយកស្លាប ក្រចក ឬចំពុះ ទុកដាក់ត្រង់ដើមឈើនោះ ដោយ
ពិតនោះ មិនមានការអាល័យក្នុងដើមនោះ សត្វណាប្រាថ្នាទៅកាន់ទិសណា
សត្វនោះមានការៈ គឺយកតែស្លាបរបស់ខ្លួនប៉ុណ្ណោះ ហើរទៅកាន់ទិសនោះ
យ៉ាងណា ភិក្ខុនេះក៏ដូច្នោះដូចគ្នា មិនមានការគិត ប្រាសចាកសេចក្តីអាល័យ
ចៀសចេញទៅ ប្រាថ្នាតែនឹងចៀសចេញទៅតែម្យ៉ាង ។ បទថា អរិយេន ប្រែ
ថា មិនមានទោស ។ បទថា អដ្ឋត្តំ ប្រែថា ក្នុងអត្តភាពរបស់ខ្លួន ។ បទ
ថា អនវដ្ឋសុទំ ប្រែថា សុខដែលមិនមានទោស ។ បទថា សោ ចក្កុនា
រូបំ ទិស្វា សេចក្តីថា ភិក្ខុនោះ គឺជាអ្នកប្រកបដោយសីលក្ខន្ធដែលជាអរិយៈ
នេះ ឃើញរូបដោយចក្ខុវិញ្ញាណ ។ ពាក្យដែលគប្បីពោលក្នុងបទដ៏សេស
ទាំងឡាយ ពោលហើយក្នុងវិសុទ្ធិមគ្គ ។ បទថា អព្យាសេកសុទំ បានដល់
សុខដែលមិនលាយឡំដោយកិលេស ។ លោកពោលថា សុខដែលមិនទាក់
ទងដោយកិលេសក៏មាន ពិតហើយ សុខក្នុងឥន្ទ្រិយសំវរៈ ឈ្មោះថា មិន
ជាប់ជំពាក់ ព្រោះប្រព្រឹត្តទៅដោយអំណាចត្រឹមតែរូបដែលឃើញហើយ ក្នុង
អារម្មណ៍ មានរូបដែលឃើញហើយជាដើម ។ បទថា សោ អភិក្កន្ត
បដិក្កន្ត សេចក្តីថា ភិក្ខុនោះ គឺជាអ្នកប្រកបដោយការសង្រួមឥន្ទ្រិយ មាន
ចិត្តជាគម្រប់ ៦ ជាបុគ្គលមានប្រក្រតីធ្វើនូវការដឹងខ្លួន ដោយសតិ និង

ឧបម្ពវគ្គ ចូឡហត្ថិបទោបមសូត្រទី ៧

៧២០

សម្បជញ្ញៈ ក្នុងឋានៈទាំង ៧ មានការឈានទៅមុខ និងការឈានថយ ក្រោយជាដើម ។ ពាក្យដែលគប្បីពោលក្នុងសេចក្តីនោះ បានពោល ហើយ ក្នុងសតិប្បដ្ឋានសូត្រនោះឯង ។

[៧២] ដោយបទថា សោ សមិទា ច ជាដើម លោកសម្តែងដូច ម្តេច ។ លោកសម្តែងដល់បច្ច័យសម្បត្តិនៃការនៅព្រៃ ។ ពិតហើយ ការ នៅព្រៃរបស់បុគ្គលដែលមិនមានបច្ច័យទាំងនេះ រមែងមិនសម្រេច និងត្រូវ តិះដៀលថា ដូចគ្នានឹងសត្វតិរច្ឆាន ឬព្រានព្រៃ ។ ពួកទេវតាដែលអាស្រ័យ នៅក្នុងព្រៃ នាំគ្នាប្រកាសកងរំពងដោយសំឡេងដែលគួរខ្លាចថា ភិក្ខុអាក្រក់ បែបនេះ នៅព្រៃធ្វើអ្វី យកដៃវាយក្បាល ធ្វើអាការឲ្យគេចទៅ ។ ការមិន មានកិត្តិយស ក៏ផ្សាយទៅថា ភិក្ខុនោះចូលទៅព្រៃ ធ្វើកម្មអាក្រក់ ដូច្នោះ ។ តែការនៅព្រៃរបស់ភិក្ខុដែលមានបច្ច័យទាំង ៤ នោះ រមែងសម្រេច ។ ពិត ហើយ កាលលោកពិចារណាដល់សីលរបស់ខ្លួន មិនឃើញការពព្រុស ពពាលណាមួយ ក៏ធ្វើបីតិឲ្យកើតឡើង ពិចារណាឃើញវត្ថុនោះ ដោយការ អស់ទៅ រមែងឈានចុះកាន់អរិយកម្ម ។ ពួកទេវតាដែលអាស្រ័យនៅក្នុង ព្រៃត្រេកអរ ក៏សរសើរ ។ កិត្តិយសរបស់ភិក្ខុនោះ ក៏ផ្សាយចេញទៅ ដូច តំណក់ប្រេងល្អ ដែលស្រក់ចូលទៅក្នុងទឹកដូច្នោះ ដោយប្រការដូច្នោះ ។

បណ្តាបទទាំងនោះ បទថា វិវិត្តំ ប្រែថា ស្ងាត់ អធិប្បាយថា មិនមាន សំឡេង គឺគ្មានសំឡេង ។ លោកសំដៅយកពាក្យនេះឯង ទើបពោលក្នុង វិក្កន្តថា បទថា វិវិត្តំ សេចក្តីថា បើសេនាសនៈមានក្នុងទីជិតសោត ហើយ

សេនាសនៈនោះ មិនច្រឡំដោយគ្រហស្ថ និងបព្វជិត ព្រោះដូច្នោះ សេនា-
 សនៈនោះ ឈ្មោះថា **វិវិត្ត** ។ ឈ្មោះថា សេនាសនៈ ព្រោះជាទីដេក និងជា
 ទីអង្គុយ ពាក្យនោះ ជាឈ្មោះរបស់គ្រែ និងតាំងជាដើម ដោយហេតុនោះ
 ទើបលោកពោលថា បទថា **សេនាសន** បានដល់ សេនាសនៈ គឺទីដេក ទី
 អង្គុយ តាំង ពួក ខ្នើយ វិហារ អឌ្ឍយោគ ប្រាសាទ ប្រាសាទត្រងីល
 គុហា ប៊ម សាលា ទីសម្រាក គុម្មុយី គល់ឈើ មណ្ឌប ដែលជាទី
 ភិក្ខុត្រូវអាស្រ័យទាំងអស់នោះ ចាត់ជាសេនាសនៈ ។ ម្យ៉ាងទៀត វិហារ
 អឌ្ឍយោគ ប្រាសាទ ប្រាសាទត្រងីល គុហា នេះឈ្មោះថា **វិហារសេនាសន**
 សេនាសនៈ គឺទីសម្រាប់នៅ ។ គ្រែ តាំង ពួក ខ្នើយ នេះឈ្មោះថា **មត្តុ-
 បីសេនាសន** កន្ទេលស្លឹកចាក ច្រមក្ខណ្ឌ កម្រាលធ្វើដោយស្មៅ កម្រាល
 ធ្វើដោយស្លឹកឈើ នេះឈ្មោះថា **សន្តតសេនាសន** ។ ទីដែលភិក្ខុអាស្រ័យ
 ឈ្មោះថា **ឱកាសសេនាសន** ។ សេនាសនៈទាំង ៤ ដូចពោលមកនេះ
 ចាត់ជាសេនាសនៈ ។ សេនាសនៈទាំងអស់នោះ លោកសង្គ្រោះសេចក្តី
 ដោយសព្វថា **សេនាសន** ដូចគ្នា ។

ព្រះមានព្រះភាគ កាលទ្រង់សម្តែងសេនាសនៈ ដែលសមគួរដល់ភិក្ខុ
 ដែលចារិកទៅក្នុងទិសទាំង ៤ ដូចគ្នានឹងសត្វបក្សីនេះ ទើបត្រាស់បទថា
អរញ្ញំ រុក្ខមូលំ ដូច្នោះជាដើម ។ បណ្តាបទទាំងនោះ បទថា **អរញ្ញំ** បាន
 ដល់ ទីទាំងអស់ ខាងក្រោសសរខៀនចេញទៅនោះ ឈ្មោះថា ព្រៃ ។ ពាក្យ
 នេះមកដោយរឿងភិក្ខុនី ២ រូប ។ សេនាសនៈ ៥០០ ជួរឆ្មុយ៉ាងឆ្ងាយ

ឧបម្ពវគ្គ ចូឡហត្ថិបទោបមសូត្រទី ៧

ឈ្មោះថា សេនាសនៈព្រៃ សេនាសនៈព្រៃនេះ សមគួរដល់ភិក្ខុនេះ ។
 លក្ខណៈនៃសេនាសនៈនោះ ពោលហើយក្នុងធុត្តនិទ្ទេស ក្នុងវិសុទ្ធិមគ្គ ។
 បទថា រុក្ខមូលំ បានដល់ គល់ឈើដែលស្ងាត់ មានម្លប់ត្រជាក់ណាមួយ ។
 បទថា បព្វតំ ប្រែថា ភ្នំថ្ម ។ ពិតហើយ កាលភិក្ខុប្រើទឹកត្រង់ក្រហែងថ្ម
 ត្រង់ភ្នំថ្មនោះ អង្គុយក្នុងម្លប់នៃដើមឈើដ៏ត្រជាក់ ត្រូវខ្យល់ត្រជាក់ ដែល
 ជាតមកក្នុងទិសផ្សេងៗ ដែលប្រាកដ ចិត្តក៏មានអារម្មណ៍តែមួយ ។ ទឹក
 លោកហៅថា កំ ក្នុងបទថា កន្ធារំ ។ ទីដែលទឹកដក់ ទីដែលទឹកច្រោះ បាន
 ដល់ ប្រទេសនៃភ្នំ ដែលអាចារ្យពួកខ្លះហៅថា នទីតុម្ព ក៏មាន នទីកុញ្ចំ
 ក៏មាន ។ ពិតហើយ ក្នុងប្រទេសនៃភ្នំនោះ មានខ្សាច់ដូចកម្រាលប្រាក់ មាន
 ទឹកដូចដុំកែវមណី រមែងហូរឆ្លងព្រៃជ្រៅ ដូចពិភានកែវមណីលើកំពូល ភិក្ខុ
 ចុះកាន់ជ្រោះបែបនោះ ផឹកទឹក ស្រឡាបខ្លួនឲ្យត្រជាក់ លើកខ្សាច់ឡើង
 ក្រាលសំពត់បង្កកូលចីវរ អង្គុយធ្វើសមណាធម៌ ចិត្តក៏ជាឯកគ្គតា ។ បទថា
 តិរតុហំ បានដល់ មានទីទូលាយ ដូចគ្នានឹងឧម្ពន្តរវាងភ្នំ ២ ឬភ្នំតែ ១ ។
 លក្ខណៈនៃព្រៃស្នូសាន ពោលហើយក្នុងវិសុទ្ធិមគ្គ ។ បទថា វនបត្តំ បាន
 ដល់ ទីដែលកន្លងឧបចារជ្ជានរបស់មនុស្ស ដែលមនុស្សមិនសាបមិនព្រោះ ។
 ដោយហេតុនោះ ទើបលោកពោលថា វនបត្តំ ជាឈ្មោះរបស់សេនាសនៈ
 ដែលនៅឆ្ងាយ ។ បទថា អញ្ញាកាសំ បានដល់ ទីមិនប្រក់ប៉ាន់ ។ តែភិក្ខុ
 បំណង ក៏ដោតភ្លោះក្នុងទីនោះបាន ។ បទថា បលាលបុញ្ញំ បានដល់ គំនរ
 ចំបើង ពិតហើយ ពួកភិក្ខុទាញចំបើងអំពីគំនរធំធ្វើលំនៅ ដូចយកភ្នំ និងទី

សម្រាក ដាក់ចំបើងក្បែរគុម្ពឈើជាដើម ហើយអង្គុយធ្វើសមណធម៌ខាង
ក្រោម លោកសំដៅយកគំនរចំបើងនោះ ទើបពោលពាក្យនេះ ។ បទថា
បច្ឆាកត្តំ គឺខាងក្រោយកត្ត ។ បទថា **បិណ្ឌាចារប្បជិក្កន្តោ** ប្រែថា ត្រឡប់
អំពីបិណ្ឌបាត ។ បទថា **បល្លង្គំ** បានដល់ អង្គុយពត់ភ្នែកដោយជុំវិញ ។ បទ
ថា **អាកុញ្ញិត្វា** ប្រែថា ជាប់គ្នា ។ បទថា **ឧជុំ កាយំ បណិធាយ** បាន
ដល់ តាំងកាយខាងលើឲ្យត្រង់ យកចុងឆ្អឹងខ្នង និងចុងឆ្អឹងខ្នង ១៨ កំណាត់
ឲ្យត្រួតលើគ្នា ។ ពិតហើយ ភិក្ខុអង្គុយយ៉ាងនេះ ស្បែក សាច់ សរសៃ
មិនចុករោយស្រពន់ កាលបើដូច្នោះ វេទនាទាំងឡាយដែលគប្បីកើតគ្រប់
ខណៈ ព្រោះការជំទាស់គ្នានៃស្បែក សាច់ សរសៃទាំងនោះជាបច្ច័យ ក៏មិន
កើតដល់ភិក្ខុនោះ កាលវេទនាទាំងនោះមិនកើតឡើង ចិត្តក៏មានអារម្មណ៍
តែមួយ ។ កម្មជ្ជានក៏មិនធ្លាក់ទៅ ក៏ចូលដល់នូវការចម្រើនដុះដាល ។ បទថា
បរិមុខំ សតិ ឧបជ្ជបេត្វា សេចក្តីថា តាំងសតិ តម្រង់ចំពោះកម្មជ្ជាន ឬ
ធ្វើទុកខាងមុខ ដោយហេតុនោះ ទើបលោកពោលក្នុងវិក្កន្តថា សតិនេះរមែង
តាំងមាំ តាំងមាំដោយល្អត្រង់ចុងច្រមុះ ឬលើបច្ចុរមាត់ ដោយហេតុនោះ
ទើបលោកពោលថា សតិតាំងទុកចំពោះមុខ ។ ម្យ៉ាងទៀត សព្វថា **បរិ**
មានអត្ថថា កាន់យកដោយជុំវិញ សព្វថា **មុខំ** មានអត្ថថា នាំចេញ សព្វថា
សតិ មានអត្ថថា ប្រាកដ ដោយហេតុនោះ ទើបលោកពោលថា **បរិមុខំ**
សតិ គប្បីឃើញអត្ថក្នុងពាក្យនេះ ដោយន័យដូចពោលមកហើយ ក្នុងបដិ-
សម្មិទាមគ្គ ដោយប្រការដូច្នោះ ។ ក្នុងពាក្យនោះ មានសេចក្តីសង្ខេបដូច្នោះ

ថា បរិគ្គហិតនិយ្យានំ សតិ កត្វា ធ្វើសតិជាគ្រឿងនាំចេញចាកទុក្ខ ដែល
កំណត់ទុក្ខជាអារម្មណ៍ ។

ឧបាទានក្ខន្ធ ៥ ឈ្មោះថា លោក ក្នុងបទថា អភិជ្ឈំ លោកេ នេៈ
ព្រោះអត្ថថា វិនាស ព្រោះដូច្នោះ ពាក្យនេះមានអត្ថដូច្នោះ លះរាគៈ
ក្នុងឧបាទានក្ខន្ធ ៥ សង្កត់កាមឆន្ទៈ ។ បទថា វិគតាភិជ្ឈេន សេចក្តីថា
ឈ្មោះថា ប្រាសចាកអភិជ្ឈា ព្រោះលះដោយវិក្ខម្ពនប្បហាន មិនមែនដូច
ចក្ខុវិញ្ញាណ ។ បទថា អភិជ្ឈាយ ចិត្តំ បរិសោធនតិ សេចក្តីថា រមែង
ដោះចិត្តចាកអភិជ្ឈា គឺធ្វើដោយប្រការដែលអភិជ្ឈានោះលែង និងកាលលែង
ហើយ ក៏មិនចាប់ចិត្តនោះទៀត ។ សូម្បីក្នុងបទថា ព្យាទានបទោសម្បហាយ
ដូច្នោះជាដើម ក៏ន័យនេះដូចគ្នា ។ ឈ្មោះថា ព្យាទាន ព្រោះជាគ្រឿងបៀត
បៀន គឺចិត្តលះប្រក្រតីដើម ដូចនំកុម្មាសផ្អុមជាដើម ។ ឈ្មោះថា បទោស
ព្រោះប្រទូស្តដោយការឲ្យដល់នូវវិការ ឬប្រទូស្តអ្នកដទៃឲ្យវិនាស ។ ពាក្យ
ទាំង ២ នេះ ជាឈ្មោះនៃសេចក្តីក្រោធដូចគ្នា ។ បីនេះ ជាជំងឺផ្លូវចិត្ត មិទ្ធាៈ
ជាជំងឺចេតសិក ។ បីនេះផង មិទ្ធាៈផង ឈ្មោះថា ដីនមិទ្ធា ។ បទថា
អាណោកសញ្ញា បានដល់ ប្រកបដោយបញ្ញាដ៏បរិសុទ្ធ ប្រាសចាកនីវរណៈ
ព្រោះអំណាចចាំនូវពន្លឺដែលខ្លួនឃើញក្នុងពេលយប់ និងពេលថ្ងៃបាន ។ បទ
ថា សតោ សម្បជានោ បានដល់ ប្រកបដោយសតិ និងញាណ ។ ទាំង ២
នោះ លោកពោលទុក ព្រោះជាធម៌ឧបការៈដល់អាណោកសញ្ញា ។ ឧទ្ធច្ចៈ
ផង កុក្កច្ចៈផង ឈ្មោះថា ឧទ្ធច្ចកុក្កច្ចៈ ។ បទថា តិណ្ណាវិចិកិច្ឆោ ប្រែថា

ឆ្លងផុតសេចក្តីសង្ស័យបានហើយ ។ ឈ្មោះថា អកចំកដី បុគ្គលមិនមាន
 សេចក្តីសង្ស័យ ជាហេតុពោលថា យ៉ាងណា ព្រោះមិនប្រព្រឹត្តទៅយ៉ាងនេះ
 ថា នេះជាអ្វី ។ បទថា កុសលេសុ ធម្មេសុ បានដល់ ធម៌មិនមានទោស ។
 អធិប្បាយថា មិនសន្និះ មិនសង្ស័យយ៉ាងនេះថា ធម៌ទាំងនេះជាកុសល ឬ
 ធម៌ទាំងនេះ ចាត់ជាកុសលបានដូចម្តេចហ្ន៎ ។ ក្នុងសេចក្តីនេះ មានសេចក្តី
 សង្ខេបដូច្នោះ ។ តែកាលពោលដោយញែកតាមអត្ត និងលក្ខណៈនៃពាក្យ
 ជាដើមក្នុងនីវរណៈទាំងនេះ ពាក្យដែលគួរពោលទាំងអស់ បានពោលហើយ
 ក្នុងវិសុទ្ធិមគ្គ ។

[៧៣-៧៤] បទថា បញ្ញាយ ទុព្វលីករណោ សេចក្តីថា នីវរណៈ
 ទាំង ៥ នេះ កាលកើត រមែងមិនឲ្យកើតបញ្ញា ទោះជាលោកិយ និង
 លោកុត្តរ ដែលមិនទាន់កើត សូម្បីកើតហើយ ក៏កាត់សមាបត្តិ ៨ អភិញ្ញា
 ៥ ឲ្យជាចម្លាក់ទៅ ព្រោះដូច្នោះ ទើបលោកពោលថា បញ្ញាយ ទុព្វលី-
 ករណោ គឺធ្វើបញ្ញាឲ្យខ្សោយកម្លាំង ។ បទថា តថាគតបទំ ឥតិបិ សេចក្តី
 ថា ផ្លូវ គឺញាណ ស្នាមជើង គឺញាណរបស់តថាគតនេះ លោកហៅថា ទី
 ដែលញាណជាន់ហើយ ។ បទថា តថាគតនិសេវិតំ បានដល់ ស្ថានដែល
 ឆ្លងជំនីវ គឺញាណ របស់តថាគតកោសហើយ ។ បទថា តថាគតារញ្ចិតំ
 បានដល់ ស្ថានដែលព្រះចង្អុមកែវ គឺញាណរបស់តថាគតប៉ះខ្ទប់ហើយ ។ បទ
 ថា យថាភ្នំ បដានាតិ បានដល់ រមែងជឿតាមសក្ការៈ គឺសេចក្តីពិត ។

ឧបម្ពវគ្គ ចូន្ណហត្ថិបទោបមសូត្រទី ៧

៧២៦

បទថា ន ត្រូវ តាវ អរិយស្សាវកោ និដ្ឋំ គតោ ហោតិ សេចក្តីថា
ញាណ នឹងអភិញ្ញាទាំងនេះ រមែងមានទូទៅ សូម្បីបុគ្គលខាងក្រៅព្រះ-
សាសនា ព្រោះដូច្នោះ ទើបអរិយសាវ័កមិនសម្រេចមុន ដែលឈ្មោះថា
មិនទាន់សម្រេចមុន ក៏ព្រោះមិនទាន់សម្រេច សូម្បីក្នុងខណៈនៃមគ្គចិត្ត ។

[៧៥] បទថា អបិច ខោ និដ្ឋំ គត្តិ សេចក្តីថា ម្យ៉ាងទៀត
ក្នុងខណៈនៃមគ្គចិត្ត រមែងដល់នូវការសម្រេចក្នុងរតនៈ ៣ ដោយអាការនេះ
ថា ព្រះមានព្រះភាគ ជាព្រះសម្មាសម្ពុទ្ធហ្នី ដូចជាហ្មធីរឃើញដីរធំ ដូច្នោះ ។
បទថា និដ្ឋំ គតោ ហោតិ សេចក្តីថា រមែងដល់នូវការសម្រេចក្នុងខណៈនៃ
មគ្គចិត្តយ៉ាងនេះ រមែងដល់នូវការសម្រេចក្នុងរតនៈ ៣ ដោយអាការទាំង
ពួង ព្រោះមានកិច្ចទាំងអស់ស្រេចហើយ ក្នុងខណៈនៃអរហត្តផលចិត្ត ។
ពាក្យដ៏សេសក្នុងទីគ្រប់អន្លើ មានសេចក្តីនិយាយយល់ទាំងអស់ហើយ ។^{១៣៣}

ចូន្ណហត្ថិបទោបមសូត្រ ចប់
សូត្រទី ៧ ចប់

សុត្តន្តបិដក

មហាបារតិបទោបមសូត្រទី ៨

[៧៨] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតវនាម របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង ព្រះសារីបុត្រមានអាយុ ហៅភិក្ខុទាំងឡាយមកថា ម្ចាស់ភិក្ខុ ទាំងឡាយមានអាយុ ។ ភិក្ខុទាំងអម្បាលនោះ បានទទួលស្តាប់ថេរវាចានៃ ព្រះសារីបុត្រមានអាយុថា បពិត្រលោកមានអាយុ ។ ព្រះសារីបុត្រមានអាយុ មានថេរវាចាដូច្នោះថា នៃអ្នកទាំងឡាយមានអាយុ ស្នាមជើងទាំងឡាយណា មួយ របស់ពួកសត្វដែលនៅលើផ្ទៃផែនដី ស្នាមជើងទាំងអស់នោះ តែងប្រជុំ ចុះក្នុងស្នាមជើងដី ស្នាមជើងដីប្រាកដជាវិសេសជាងស្នាមជើងនៃសត្វទាំង អម្បាលនោះ ព្រោះស្នាមជើងដីនោះជាស្នាមជើងធំ ដូចម្តេចមិញ ម្ចាស់អ្នក ទាំងឡាយមានអាយុ កុសលធម៌ទាំងឡាយណានីមួយ កុសលធម៌ទាំងអស់ នោះ តែងសង្រ្គោះចូលក្នុងអរិយសច្ច៍ទាំង ៤ ដូច្នោះឯង អរិយសច្ច៍ទាំង ៤ តើដូចម្តេចខ្លះ គឺទុក្ខអរិយសច្ច៍ ១ ទុក្ខសមុទយអរិយសច្ច៍ ១ ទុក្ខនិរោធ- អរិយសច្ច៍ ១ ទុក្ខនិរោធគាមិនីបដិបទាអរិយសច្ច៍ ១ ។

[៧៩] ម្ចាស់អ្នកទាំងឡាយមានអាយុ ទុក្ខអរិយសច្ច៍ តើដូចម្តេចខ្លះ ជាតិ គឺសេចក្តីកើតជាទុក្ខ ១ ជរា គឺសេចក្តីគ្រាំគ្រាជាទុក្ខ ១ មរណៈ គឺសេចក្តី ស្លាប់ជាទុក្ខ ១ សោក គឺសេចក្តីរង់ស្ងួតជាទុក្ខ ១ បរិទេវៈ គឺសេចក្តីខ្សឹក ខ្សួលជាទុក្ខ ១ ទុក្ខ គឺសេចក្តីលំបាកកាយជាទុក្ខ ១ ទោមនស្ស គឺសេចក្តី

សុត្តន្តបិដក មជ្ឈិមនិកាយ មូលបណ្ណសក

អាក់អន់ចិត្តជាទុក្ខ ១ ឧបាយាសៈ គឺសេចក្តីតានតឹងចិត្តជាទុក្ខ ១ បុគ្គល
 ប្រាថ្នានូវរបស់ណា មិនបានរបស់នោះនាំមកនូវទុក្ខ ១ ដោយសេចក្តីបង្រួញ
 ឧបាទានក្នុងទាំង ៥ ចាត់ជាទុក្ខ ១ ។ ម្នាលអ្នកទាំងឡាយមានអាយុ ឧបា-
 ទានក្នុងទាំងឡាយ ៥ តើដូចម្តេចខ្លះ គឺរូបចាត់ជាឧបាទានក្នុង ១ វេទនាចាត់
 ជាឧបាទានក្នុង ១ សញ្ញាចាត់ជាឧបាទានក្នុង ១ សង្ខារចាត់ជាឧបាទានក្នុង ១
 វិញ្ញាណចាត់ជាឧបាទានក្នុង ១ ។ ម្នាលអ្នកទាំងឡាយមានអាយុ រូបចាត់ជា
 ឧបាទានក្នុង ដូចម្តេចខ្លះ គឺពួកមហាកុត្តរូប ៤ និងឧបាទាយរូប គឺរូបដែល
 អាស្រ័យនឹងមហាកុត្តរូបទាំង ៤ ។ ម្នាលអ្នកទាំងឡាយមានអាយុ មហាកុត្ត
 រូបទាំង ៤ ដូចម្តេចខ្លះ គឺបឋវីធាតុ ១ អាបេធាតុ ១ តេជោធាតុ ១
 វាយោធាតុ ១ ។

[៨០] ម្នាលអ្នកទាំងឡាយមានអាយុ បឋវីធាតុ តើដូចម្តេច ។ គឺ
 បឋវីធាតុខាងក្នុងក៏មាន បឋវីធាតុខាងក្រៅក៏មាន ។ ម្នាលអ្នកទាំងឡាយមាន
 អាយុ បឋវីធាតុខាងក្នុង តើដូចម្តេច ។ ធាតុណាជាខាងក្នុងអាស្រ័យនូវខ្លួន
 ជារបស់រឹង ជារបស់គ្រោតគ្រាត ដែលវិញ្ញាណចូលទៅកាន់យក គឺសក់
 ទាំងឡាយ រោមទាំងឡាយ ក្រចកទាំងឡាយ ធ្មេញទាំងឡាយ ស្បែក សាច់
 សរសៃទាំងឡាយ ឆ្អឹងទាំងឡាយ ខួរក្នុងឆ្អឹង ទាប បេះដូង ថ្លើម វាវ ក្រពះ
 សួត ពោះវៀនធំ ពោះវៀនតូច អាហារថ្មី អាហារចាស់ ឬក៏ធាតុដទៃណាមួយ
 ជាខាងក្នុងអាស្រ័យនឹងខ្លួន ជារបស់រឹង ជារបស់គ្រោតគ្រាត ដែលវិញ្ញាណ
 ចូលទៅកាន់យក ម្នាលអ្នកទាំងឡាយមានអាយុ នេះហៅថា បឋវីធាតុខាង

ឧបម្ពវគ្គ មហាហត្ថបទោបមសូត្រទី ៨

ក្នុង ។ បឋវីធាតុខាងក្នុងណាក្តី បឋវីធាតុខាងក្រៅណាក្តី ធាតុទាំងពីរនុ៎ះ
 ឈ្មោះថា បឋវីធាតុតែម្យ៉ាង ។ ភិក្ខុគួរឃើញបឋវីធាតុនុ៎ះ ដោយបញ្ញាដ៏ប្រពៃ
 តាមពិតយ៉ាងនេះថា ធាតុនោះឯង មិនមែនជារបស់អញ នេះមិនមែនជាអាត្មា
 អញ នេះមិនមែនខ្លួនរបស់អញ ។ លុះឃើញបឋវីធាតុនុ៎ះ ដោយបញ្ញាដ៏
 ប្រពៃ តាមពិតយ៉ាងនេះហើយ តែងនឿយណាយក្នុងបឋវីធាតុ ធ្វើចិត្តឲ្យ
 ធុញទ្រាន់ក្នុងបឋវីធាតុ ។ ម្នាលអ្នកទាំងឡាយមានអាយុ អាណាធាតុខាងក្រៅ
 ជោរជន់ក្នុងសម័យណា បឋវីធាតុខាងក្រៅក៏រលាយទៅក្នុងសម័យនោះ ។
 ម្នាលអ្នកទាំងឡាយមានអាយុ អម្បាលបឋវីធាតុខាងក្រៅនោះ ជារបស់ធំ
 ដល់ម៉្លោះ ម្តេចគង់មានសភាពមិនទៀង ជាធម្មតា គង់មានសភាពអស់ទៅជា
 ធម្មតា គង់មានសភាពសូន្យទៅ ជាធម្មតា គង់មានសភាពប្រែប្រួល ជា
 ធម្មតា ។ ចំណង់បើកាយដែលតាំងនៅបន្តិចបន្តួចនេះ ភិក្ខុនឹងប្រកាន់ដោយ
 តណ្ហាថាអញ ថារបស់អញ ថាអញមាន ដូចម្តេចបាន (កាលបើគិតដូច្នោះ
 ហើយ) សេចក្តីប្រកាន់ដោយអំណាចតណ្ហា មានៈ ទិដ្ឋិ ក្នុងបឋវីធាតុជា
 ខាងក្នុងនុ៎ះ របស់ភិក្ខុនោះ មិនមានឡើយ ។ ម្នាលអ្នកទាំងឡាយមានអាយុ
 បើជនទាំងឡាយដទៃដេរ ប្រទេច ខ្លាំងខ្លប់ បៀតបៀនភិក្ខុនោះ ។ ភិក្ខុនោះ
 តែងដឹងយ៉ាងនេះថា ទុក្ខវេទនាកើតអំពីសោតសម្មស្សនេះ កើតឡើងដល់
 អាត្មាអញហើយតើ ក៏វេទនានោះ អាស្រ័យហេតុ ឬមិនមែនមិនអាស្រ័យ
 ហេតុទេ អាស្រ័យហេតុអ្វី គឺអាស្រ័យផស្សៈ ។ ភិក្ខុនោះឯង ឃើញថា
 ផស្សៈមិនទៀង ឃើញថា វេទនាក៏មិនទៀង ឃើញថា សញ្ញាក៏មិនទៀង

ឃើញថា សង្ខារទាំងឡាយក៏មិនទៀង ឃើញថា វិញ្ញាណក៏មិនទៀង ចិត្ត
 របស់ភិក្ខុនោះ ក៏ស្មោះស្មាជ្រះថ្លា បិតនៅព្រម ស៊ីប៊ីស្មុននៅក្នុងអារម្មណ៍ គឺ
 ធាតុនោះឯង ។ ម្នាលអ្នកទាំងឡាយមានអាយុ បើជនទាំងឡាយដទៃ បៀត
 បៀនភិក្ខុនោះ ដោយសម្មស្សដៃក្តី ដោយសម្មស្សជុំដីក្តី ដោយសម្មស្សដំបង
 ក្តី ដោយសម្មស្សគ្រឿងសស្ត្រាក្តី ដែលមិនជាទីប្រាថ្នា មិនជាទីត្រេកអរ
 មិនជាទីគាប់ចិត្ត ។ ភិក្ខុនោះក៏ដឹងច្បាស់យ៉ាងនេះថា កាយនេះឯង ជាធម្មជាតិ
 សម្រាប់រងសម្មស្សដៃខ្លះ សម្រាប់រងសម្មស្សជុំដីខ្លះ សម្រាប់រងសម្មស្ស
 ដំបងខ្លះ សម្រាប់រងសម្មស្សគ្រឿងសស្ត្រាខ្លះ ។ ព្រោះហេតុនោះ បានជាព្រះ
 មានព្រះភាគទ្រង់មានព្រះពុទ្ធដីកានេះ ទុកក្នុងឱវាទដែលមានឧបមាដូចរណារ
 ថា ម្នាលភិក្ខុទាំងឡាយ ប្រសិនបើចោរទាំងឡាយ ជាអ្នកធ្វើអំពើថោកទាប
 គប្បីអារអវយវៈតូចធំទាំងឡាយ ដោយរណារដែលមានជនទាំងពីរខាង ភិក្ខុ
 ណាមួយ មានចិត្ត (មិនអត់ធន់) ប្រទូសវាយព្រោះជំងឺ ដែលពួកចោរ
 អារនោះ ភិក្ខុនោះ ឈ្មោះថាមិនធ្វើតាមពាក្យប្រដៅរបស់តថាគត ដោយហេតុ
 ដែលមិនអត់ធន់នោះ ។ ភិក្ខុនោះគិតថា សេចក្តីព្យាយាមដែលអាត្មាអញ
 ប្រារព្ធហើយ មិនជួរថយឡើយ សតិដែលអាត្មាអញតាំងខ្ជាប់ហើយ មិន
 ក្លាំងក្លាត់ឡើយ កាយដែលស្ងប់ស្ងាត់ហើយ មិនរសាប់រសល់ឡើយ ចិត្ត
 ដែលតម្កល់នឹងហើយ ជាចិត្តមានអារម្មណ៍តែមួយ ឥឡូវនេះ ទោះសម្មស្ស
 ដៃត្រូវក្តី សម្មស្សជុំដីត្រូវក្តី សម្មស្សដំបងត្រូវក្តី សម្មស្សគ្រឿងសស្ត្រាត្រូវ
 ក្តី ត្រង់កាយនេះ (ក៏ត្រូវ) ចុះ អញនៅតែធ្វើតាមពុទ្ធសាសនានេះ ។

ឱបម្មវគ្គ មហាហត្ថិបទោបមសូត្រទី ៨

៧៣១

ម្នាលអ្នកទាំងឡាយមានអាយុ កាលបើភិក្ខុនោះ រព្វកន្លះព្រះពុទ្ធយ៉ាងនេះ
 រព្វកន្លះព្រះធម៌យ៉ាងនេះ រព្វកន្លះព្រះសង្ឃយ៉ាងនេះហើយ ឧបេក្ខាដែល
 អាស្រ័យនឹងកុសល ក៏មិនទាន់តាំងនៅនឹងបាន ។ ភិក្ខុនោះក៏តក់ស្លុត ដល់
 នូវសេចក្តីសង្វេគដោយហេតុនោះថា ឱហ្មឺ យើងជាមនុស្សឥតលាភ ឱហ្មឺ
 យើងជាមនុស្សមិនមានលាភ ឱហ្មឺ អត្តភាពជាមនុស្ស យើងបានដោយកម្រ
 ឱហ្មឺ អត្តភាពជាមនុស្ស យើងមិនមែនបានដោយងាយទេ ត្រង់ដែលអាត្មា
 អញរព្វកន្លះព្រះពុទ្ធយ៉ាងនេះ រព្វកន្លះព្រះធម៌យ៉ាងនេះ រព្វកន្លះព្រះសង្ឃ
 យ៉ាងនេះហើយ ឧបេក្ខាដែលអាស្រ័យនឹងកុសល ក៏មិនទាន់តាំងនៅនឹងបាន ។
 ម្នាលអ្នកទាំងឡាយមានអាយុ ដូចស្រីជាកូនប្រសា ឃើញឪពុកកេកហើយ
 ក៏តក់ស្លុតដល់នូវសេចក្តីព្រួយបារម្ភ ដូចម្តេចមិញ ម្នាលអ្នកទាំងឡាយមាន
 អាយុ កាលបើភិក្ខុនោះ រព្វកន្លះព្រះពុទ្ធយ៉ាងនេះ រព្វកន្លះព្រះធម៌យ៉ាងនេះ
 រព្វកន្លះព្រះសង្ឃយ៉ាងនេះហើយ ឧបេក្ខាដែលអាស្រ័យនឹងកុសល ក៏មិន
 តាំងនៅនឹងបាន ដូច្នោះឯង ។ ភិក្ខុនោះក៏តក់ស្លុត ដល់នូវសេចក្តីសង្វេគ
 ដោយហេតុនោះថា ឱហ្មឺ អាត្មាអញជាមនុស្សឥតលាភ ឱហ្មឺ អាត្មាអញជា
 មនុស្សឆ្នែងលាភ ឱហ្មឺ អត្តភាពជាមនុស្ស អាត្មាអញបានដោយកម្រ ឱហ្មឺ
 អត្តភាពជាមនុស្ស អាត្មាអញមិនបានដោយងាយទេ ត្រង់ដែលអាត្មាអញ
 រព្វកន្លះព្រះពុទ្ធយ៉ាងនេះ រព្វកន្លះព្រះធម៌យ៉ាងនេះ រព្វកន្លះព្រះសង្ឃយ៉ាងនេះ
 ហើយ ឧបេក្ខាដែលអាស្រ័យនឹងកុសល ក៏មិនទាន់តាំងនៅមាំ ។ ម្នាលអ្នក
 ទាំងឡាយមានអាយុ បើភិក្ខុនោះ រព្វកន្លះព្រះពុទ្ធយ៉ាងនេះ រព្វកន្លះព្រះធម៌

យ៉ាងនេះ រព្វកន្លះព្រះសង្ឃយ៉ាងនេះហើយ ឧបេក្ខាដែលអាស្រ័យនឹងកុសល ក៏តាំងនៅមាំបូន ។ ភិក្ខុនោះមានចិត្តត្រេកអរដោយហេតុនោះ ។ ម្នាលអ្នក ទាំងឡាយមានអាយុ ពាក្យប្រដៅរបស់ព្រះមានព្រះភាគ ឈ្មោះថា ភិក្ខុនោះ ធ្វើរឿយៗ ហើយ ដោយហេតុមានប្រមាណប៉ុណ្ណោះឯង ។

[៨១] ម្នាលអ្នកទាំងឡាយមានអាយុ អាបេធាតុ តើដូចម្តេច ។ អាបេធាតុខាងក្នុងក៏មាន អាបេធាតុខាងក្រៅក៏មាន ។ ម្នាលអ្នកទាំងឡាយ មានអាយុ អាបេធាតុខាងក្នុង ដូចម្តេចខ្លះ ។ ធាតុណាដែលជាខាងក្នុងដែល អាស្រ័យនូវខ្លួន ជាទឹក ឬមានសភាពប្រហែលនឹងទឹក ដែលវិញ្ញាណចូល ទៅកាន់យក គឺប្រមាត់ ស្មៅស្ម ខ្ទុះ ឈាម ញើស ខ្លាញ់ខាប់ ទឹកភ្នែក ខ្លាញ់រាវ ទឹកមាត់ ទឹកសម្បោរ ទឹករំអិល ទឹកមូត្រ ឬក៏ធាតុដទៃណានីមួយជា ខាងក្នុង អាស្រ័យនូវខ្លួន ជាទឹក ឬមានសភាពប្រហែលនឹងទឹក ដែលវិញ្ញាណ ចូលទៅកាន់យក ម្នាលអ្នកទាំងឡាយមានអាយុ នេះហៅថា អាបេធាតុខាង ក្នុង ។ ក៏អាបេធាតុខាងក្នុងណាក្តី អាបេធាតុខាងក្រៅណាក្តី ធាតុទាំងពីរ នេះ ឈ្មោះថា អាបេធាតុ តែមួយយ៉ាង ។ ភិក្ខុគួរឃើញអាបេធាតុនោះ ដោយបញ្ញាដ៏ប្រពៃ តាមពិតយ៉ាងនេះថា នុ៎ះឯងមិនមែនជារបស់អញ នេះក៏ មិនមែនជាអញ ខ្លួននោះមិនមែនជារបស់អញ ។ លុះភិក្ខុនោះ ឃើញអាបេ- ធាតុទាំងពីរនុ៎ះ ដោយបញ្ញាដ៏ប្រពៃ តាមពិតយ៉ាងនេះហើយ តែងនឿយ ណាយក្នុងអាបេធាតុ ធ្វើចិត្តឲ្យធុញក្នុងអាបេធាតុ ។ ម្នាលអ្នកទាំងឡាយ មានអាយុ ចួនកាលអាបេធាតុខាងក្រៅ ជេរជន់ឡើងហើយ អាបេធាតុនោះ

ឧបម្ពវគ្គ មហាហត្ថបទោបមសូត្រទី ៨

៧៣៣

ក៏លិចស្រុកខ្លះ លិចនិគមខ្លះ លិចនគរខ្លះ លិចជនបទខ្លះ លិចជនបទ និង
 ប្រទេសខ្លះ ។ ម្នាលអ្នកទាំងឡាយមានអាយុ ចួនកាលទឹកក្នុងមហាសមុទ្រ
 មានជម្រៅ ១០០ យោជន៍ រឹងទៅក៏មាន ទឹកមានជម្រៅ ២០០ យោជន៍
 រឹងទៅក៏មាន ទឹកមានជម្រៅ ៣០០ យោជន៍ រឹងទៅក៏មាន ទឹកមានជម្រៅ
 ៤០០ យោជន៍ រឹងទៅក៏មាន ទឹកមានជម្រៅ ៥០០ យោជន៍ រឹងទៅក៏មាន
 ទឹកមានជម្រៅ ៦០០ យោជន៍ រឹងទៅក៏មាន ទឹកមានជម្រៅ ៧០០ យោជន៍
 រឹងទៅក៏មាន ។ ម្នាលអ្នកទាំងឡាយមានអាយុ ចួនកាលទឹកមានជម្រៅ ៧
 ដើមត្នោត ដក់នៅក្នុងមហាសមុទ្រខ្លះ ទឹកមានជម្រៅ ៦ ដើមត្នោតដក់នៅខ្លះ
 ទឹកមានជម្រៅ ៥ ដើមត្នោតដក់នៅខ្លះ ទឹកមានជម្រៅ ៤ ដើមត្នោតដក់នៅ
 ខ្លះ ទឹកមានជម្រៅ ៣ ដើមត្នោតដក់នៅខ្លះ ទឹកមានជម្រៅ ២ ដើមត្នោតដក់
 នៅខ្លះ ទឹកមានជម្រៅ ១ ដើមត្នោតដក់នៅខ្លះ ។ ម្នាលអ្នកទាំងឡាយមាន
 អាយុ ចួនកាលទឹកមានជម្រៅ ៧ ជំហរបុរសដក់នៅក្នុងមហាសមុទ្រខ្លះ ទឹក
 មានជម្រៅ ៦ ជំហរបុរសដក់នៅខ្លះ ទឹកមានជម្រៅ ៥ ជំហរបុរសដក់នៅខ្លះ
 ទឹកមានជម្រៅ ៤ ជំហរបុរសដក់នៅខ្លះ ទឹកមានជម្រៅ ៣ ជំហរបុរសដក់
 នៅខ្លះ ទឹកមានជម្រៅ ២ ជំហរបុរសដក់នៅខ្លះ ទឹកមានជម្រៅ ១ ជំហរ
 បុរសដក់នៅខ្លះ ។ ម្នាលអ្នកទាំងឡាយមានអាយុ ចួនកាលទឹកមានជម្រៅ
 ពាក់កណ្តាលជំហរបុរសដក់នៅក្នុងមហាសមុទ្រខ្លះ ទឹកមានប្រមាណត្រឹមចង្កេះ
 ដក់នៅខ្លះ ទឹកមានប្រមាណត្រឹមជង្គង់ដក់នៅខ្លះ ទឹកមានប្រមាណត្រឹមភ្នែក
 គោដក់នៅខ្លះ ។ ម្នាលអ្នកទាំងឡាយមានអាយុ ចួនកាលទឹកគ្រាន់តែសើម

ថ្នាំដ៏ម្រាមដៃ (ដក់នៅ) ក្នុងមហាសមុទ្រមិនមានឡើយ ក៏មានដែរ ។
 ម្នាលអ្នកទាំងឡាយមានអាយុ សូម្បីអាបេធាតុខាងក្រៅនោះជារបស់ធំដល់
 ម៉្លោះ គង់មានសភាពមិនទៀងជាធម្មតា គង់មានសភាពអស់ទៅជាធម្មតា
 គង់មានសភាពសូន្យទៅជាធម្មតា គង់មានសភាពប្រែប្រួលទៅជាធម្មតា ។
 ចំណង់បើកាយដែលតាំងនៅបន្តិចបន្តួចនេះ ភិក្ខុនឹងប្រកាន់ដោយតណ្ហាថា
 អញ ថារបស់អញ ថាអញមានដូចម្តេចបាន (កាលបើគិតដូច្នោះហើយ)
 សេចក្តីប្រកាន់ដោយអំណាចតណ្ហា មាន៖ ទិដ្ឋិ ក្នុងអាបេធាតុជាខាងក្នុងនេះ
 របស់ភិក្ខុនោះមិនមានឡើយ ។ ម្នាលអ្នកទាំងឡាយមានអាយុ កាលបើភិក្ខុ
 នោះរព្វកន្ធុព្រះពុទ្ធយ៉ាងនេះ រព្វកន្ធុព្រះធម៌យ៉ាងនេះ រព្វកន្ធុព្រះសង្ឃ
 យ៉ាងនេះហើយ ទើបឧបេក្ខាដែលអាស្រ័យកុសលតាំងនៅនឹងបាន ។ ភិក្ខុ
 នោះមានចិត្តត្រេកអរដោយហេតុនោះ ។ ម្នាលអ្នកទាំងឡាយមានអាយុ ភិក្ខុ
 នោះ ឈ្មោះថា ធ្វើតាមពាក្យប្រដៅរបស់ព្រះមានព្រះភាគរឿយៗ ហើយ
 ដោយហេតុមានប្រមាណប៉ុណ្ណោះឯង ។

[៨២] ម្នាលអ្នកទាំងឡាយមានអាយុ តេជោធាតុដូចម្តេចខ្លះ ។
 តេជោធាតុខាងក្នុងក៏មាន តេជោធាតុខាងក្រៅក៏មាន ។ ម្នាលអ្នកទាំងឡាយ
 មានអាយុ តេជោធាតុខាងក្នុងតើដូចម្តេច ។ ធាតុណាជាខាងក្នុង ដែល
 អាស្រ័យនូវនឹងខ្លួន ជាភ្លើង ឬមានសភាពប្រហែលនឹងភ្លើង ដែលវិញ្ញាណ
 ចូលទៅកាន់យក គឺតេជោធាតុ ដែលញាំងកាយឲ្យក្តៅសព្វ ១ តេជោធាតុ
 ដែលធ្វើកាយឲ្យគ្រាំគ្រា ១ តេជោធាតុដែលដុតកាយឲ្យក្រហល់ក្រហាយ ១

ឧបម្មវគ្គ មហាហត្ថបទោបមសូត្រទី ៨

៧៣៥

តេជោធាតុសម្រាប់ដុតកោជនដែលបុគ្គលស៊ី ផឹក ទំពាស៊ី ជញ្ជក់ជញ្ជាប់
 ឲ្យទ្រុឌទ្រោមទៅដោយប្រពៃ ១ មួយទៀត ធាតុដទៃណានីមួយ ជាខាងក្នុង
 ដែលអាស្រ័យនូវខ្លួន ជាភ្លើង ឬមានសភាពប្រហែលនឹងភ្លើង ដែលវិញ្ញាណ
 ចូលទៅកាន់យក ម្ចាស់អ្នកទាំងឡាយមានអាយុ នេះហៅថា តេជោធាតុខាង
 ក្នុង ។ តេជោធាតុខាងក្នុងណាក្តី តេជោធាតុខាងក្រៅណាក្តី ធាតុទាំងពីរនេះ
 ឈ្មោះថា តេជោធាតុតែមួយយ៉ាង ។ ភិក្ខុគួរឃើញតេជោធាតុនោះ ដោយ
 បញ្ញាដ៏ប្រពៃ តាមពិតយ៉ាងនេះថា នុ៎ះឯង មិនជារបស់អញ នុ៎ះក៏មិនមែន
 ជាអញ នុ៎ះមិនមែនខ្លួនរបស់អញ ។ លុះភិក្ខុនោះឃើញតេជោធាតុនុ៎ះ ដោយ
 បញ្ញាដ៏ប្រពៃ តាមពិតយ៉ាងនេះហើយ តែងនឿយណាយក្នុងតេជោធាតុ ធ្វើ
 ចិត្តឲ្យធុញទ្រាន់ក្នុងតេជោធាតុ ។ ម្ចាស់អ្នកទាំងឡាយមានអាយុ ចួនកាល
 តេជោធាតុខាងក្រៅកម្រើកឡើង តេជោធាតុនោះ រោះស្រុកខ្លះ រោះនគរខ្លះ
 រោះនិគមខ្លះ រោះជនបទខ្លះ រោះជនបទ និងប្រទេសខ្លះ ។ តេជោធាតុនោះរោះ
 ស្មៅស្រស់ខ្លះ រោះផ្លូវធំខ្លះ ច្រកខ្លះ ទឹកខ្លះ ផ្ទៃផែនដីជាមណីយដ្ឋាន (ដែល
 គ្មានស្មៅ) ខ្លះ ឥតមានគ្រឿងរោះតទៅទៀត ក៏រលត់បាត់ទៅ ។ ម្ចាស់អ្នក
 ទាំងឡាយមានអាយុ ចួនកាលជនទាំងឡាយ ស្វែងរកភ្លើងដោយស្វាបមាន់
 ខ្លះ ដោយការក្អួតសរសៃស្បែកខ្លះ ។ ម្ចាស់អ្នកទាំងឡាយមានអាយុ សូម្បី
 តេជោធាតុខាងក្រៅនោះធំដល់ម៉្លោះ គង់មានសភាពមិនទៀងជាធម្មតា គង់
 មានសភាពអស់ទៅជាធម្មតា គង់មានសភាពស្ងួតទៅជាធម្មតា គង់មាន
 សភាពប្រែប្រួលទៅជាធម្មតា ។ ចំណង់បើកាយដែលតាំងនៅបន្តិចបន្តួចនេះ

ភិក្ខុនឹងប្រកាន់ដោយតណ្ហាថាអញ ថារបស់អញ ថាអញមាន ដូចម្តេចបាន
 (កាលបើគិតដូច្នោះហើយ) សេចក្តីប្រកាន់ដោយអំណាចតណ្ហា មាន៖ ទិដ្ឋិ
 ក្នុងតេជោធាតុជាខាងក្នុងនោះរបស់ភិក្ខុនោះ មិនមានឡើយ ។ ម្នាលអ្នកទាំង-
 ឡាយមានអាយុ កាលបើភិក្ខុនោះរព្វកន្ធុព្រះពុទ្ធយ៉ាងនេះ រព្វកន្ធុព្រះធម៌
 យ៉ាងនេះ រព្វកន្ធុព្រះសង្ឃយ៉ាងនេះហើយ ឧបេក្ខាដែលអាស្រ័យនឹងកុសល
 ក៏តាំងនៅនឹងបាន ។ ភិក្ខុនោះមានចិត្តត្រេកអរ ដោយហេតុនោះ ។ ម្នាលអ្នក
 ទាំងឡាយមានអាយុ ភិក្ខុនោះឈ្មោះថា ធ្វើតាមពាក្យប្រដៅរបស់ព្រះមានព្រះ
 ភាគរឿយៗ ហើយ ដោយហេតុមានប្រមាណប៉ុណ្ណោះ ។

[៨៣] ម្នាលអ្នកទាំងឡាយមានអាយុ វាយោធាតុ តើដូចម្តេច ។
 វាយោធាតុខាងក្នុងក៏មាន វាយោធាតុខាងក្រៅក៏មាន ។ ម្នាលអ្នកទាំងឡាយ
 មានអាយុ វាយោធាតុខាងក្នុង តើដូចម្តេច ។ ធាតុណាជាខាងក្នុង ដែល
 អាស្រ័យនូវខ្លួន ជាខ្យល់ ឬមានសភាពប្រហែលនឹងខ្យល់ ដែលវិញ្ញាណចូល
 ទៅកាន់យក គឺខ្យល់បក់ឡើងលើ ១ ខ្យល់បក់ចុះក្រោម ១ ខ្យល់បក់នៅ
 ក្នុងផ្ទៃ គឺបក់ខាងក្រៅពោះវៀន ១ ខ្យល់បក់ក្នុងពោះវៀន ១ ខ្យល់បក់សព្វ
 សព្វកាយ ១ ខ្យល់ដកដង្ហើមចូល និងខ្យល់ដកដង្ហើមចេញ ១ មួយទៀត
 វាយោធាតុដទៃណានីមួយ ជាខាងក្នុង អាស្រ័យនូវខ្លួន ជាខ្យល់ មានសភាព
 ប្រហែលនឹងខ្យល់ ដែលវិញ្ញាណចូលទៅកាន់យក ម្នាលអ្នកទាំងឡាយមាន
 អាយុ នេះហៅថា វាយោធាតុខាងក្នុង ។ វាយោធាតុខាងក្នុងណាក្តី វាយោ-
 ធាតុខាងក្រៅណាក្តី ធាតុទាំងពីរនោះ ឈ្មោះថា វាយោធាតុតែមួយយ៉ាង ។

ឧបម្ពវគ្គ មហាហត្ថិបទោមសូត្រទី ៨

៧៣៧

ភិក្ខុគួរឃើញវាយោធាតុនោះ ដោយបញ្ញាដ៏ប្រពៃតាមពិតយ៉ាងនេះថា នុ៎ះមិន
 មែនជារបស់អញ នុ៎ះក៏មិនមែនជាអញ នុ៎ះមិនមែនជាខ្លួនរបស់អញ ។ លុះ
 ភិក្ខុនោះឃើញវាយោធាតុនុ៎ះ ដោយបញ្ញាដ៏ប្រពៃ តាមពិតយ៉ាងនេះហើយ ក៏
 នឿយណាយក្នុងវាយោធាតុ ធ្វើចិត្តឲ្យធុញទ្រាន់ក្នុងវាយោធាតុ ។ នៃអ្នក
 ទាំងឡាយមានអាយុ ចួនកាលវាយោធាតុខាងក្រៅកម្រើកឡើង វាយោធាតុ
 នោះបក់លម្អិតស្រុកខ្លះ បក់លម្អិតនិគមខ្លះ បក់លម្អិតនគរខ្លះ បក់លម្អិតជន
 បទខ្លះ បក់លម្អិតជនបទ និងប្រទេសខ្លះ ។ ម្នាលអ្នកទាំងឡាយមានអាយុ
 ចួនកាលដល់ខែជាខាងចុងនៃគិម្ហរដូវ ជនទាំងឡាយតែងស្វែងរកខ្យល់ដោយ
 ជិតស្និកត្នោតខ្លះ ដោយជិតសម្រាប់បក់ភ្លើងខ្លះ សូម្បីតែស្បូវក្នុងសំយាបផ្ទះ
 ក៏មិនកម្រើកក៏មានដែរ ។ ម្នាលអ្នកទាំងឡាយមានអាយុ សូម្បីវាយោធាតុ
 ខាងក្រៅនោះ ធំដល់ម៉្លោះ គង់មានសភាពមិនទៀងជាធម្មតា គង់មានសភាព
 អស់ទៅជាធម្មតា គង់មានសភាពសូន្យទៅជាធម្មតា គង់មានសភាពប្រែ
 ប្រួលទៅជាធម្មតា ។ ចំណង់បើកាយដែលតាំងនៅបន្តិចបន្តួចនេះ ភិក្ខុនឹង
 ប្រកាន់ដោយតណ្ហា ថាអញ ថារបស់អញ ថាអញមាន ដូចម្តេចបាន
 (កាលបើគិតដូច្នោះហើយ) សេចក្តីប្រកាន់ដោយអំណាចតណ្ហា មានៈ ទិដ្ឋិ
 ក្នុងវាយោធាតុជាខាងក្នុងនោះ របស់ភិក្ខុនោះ មិនមានឡើយ ។ ម្នាលអ្នក
 ទាំងឡាយមានអាយុ បើជនទាំងឡាយដទៃដេរប្រទេច ខ្លាំងខ្លប់ បៀតបៀន
 ភិក្ខុនោះ ។ ភិក្ខុនោះតែងដឹងយ៉ាងនេះថា ទុក្ខវេទនាកើតអំពីសម្មស្សនេះ កើត
 ឡើងហើយដល់អាត្មាអញ គឺក៏វេទនានោះឯងអាស្រ័យហេតុ ឬមិនអាស្រ័យ

សុត្តន្តបិដក មជ្ឈិមនិកាយ មូលបណ្ណសក

ហេតុទេ អាស្រ័យហេតុអ្វី គឺអាស្រ័យផស្សៈ ។ ភិក្ខុនោះឯងឃើញថា ផស្សៈ
 មិនទៀង ឃើញថា វេទនាមិនទៀង ឃើញថា សញ្ញាមិនទៀង ឃើញថា
 សន្ធិរទាំងឡាយមិនទៀង ឃើញថា វិញ្ញាណមិនទៀង ចិត្តរបស់ភិក្ខុនោះ ក៏
 ស្តុះស្តាជ្រះថ្លា បិតនៅព្រម ស៊ប់ស្អួននៅក្នុងអារម្មណ៍ គឺជាតុនោះឯង ។
 ម្នាលអ្នកទាំងឡាយមានអាយុ បើជនទាំងឡាយដទៃបៀតបៀនភិក្ខុនោះ ដោយ
 សម្មស្សដៃក្តី សម្មស្សជុំដីក្តី សម្មស្សជំបងក្តី សម្មស្សគ្រឿងសស្ត្រាក្តី ដែល
 មិនជាទីប្រាថ្នា មិនជាទីត្រេកអរ មិនជាទីពេញចិត្ត ។ ភិក្ខុនោះតែងដឹងច្បាស់
 យ៉ាងនេះថា កាយនេះឯងជាសភាពសម្រាប់រងសម្មស្សដៃខ្លះ សម្មស្សជុំដីខ្លះ
 សម្មស្សជំបងខ្លះ សម្មស្សសស្ត្រាខ្លះ ។ ព្រោះហេតុនោះបានជាព្រះមានព្រះ
 ភាគទ្រង់មានព្រះពុទ្ធដីកានេះ ក្នុងឱវាទដែលប្រៀបដូចរណារថា ម្នាលភិក្ខុ
 ទាំងឡាយ ប្រសិនបើពួកចោរ ជាអ្នកធ្វើអំពើថោកទាប គប្បីអារអវយវៈ
 តូចធំទាំងឡាយ (របស់ភិក្ខុនោះ) ដោយរណារដែលមានដងទាំងពីរខាង
 ភិក្ខុណាធ្វើចិត្តប្រទូស្ត (មិនអត់ធន់) ក្នុងជំងឺដែលពួកចោរអារនោះ ភិក្ខុ
 នោះ ឈ្មោះថា មិនធ្វើតាមពាក្យប្រដៅរបស់តថាគត ដោយហេតុដែលមិន
 អត់ធន់នោះ ។ ភិក្ខុនោះគិតថា សេចក្តីព្យាយាមដែលអាត្មាអញប្រារព្ធហើយ
 នឹងមិនធូរថយឡើយ សតិដែលអាត្មាអញតាំងខ្ជាប់ហើយ នឹងមិនក្លាំងក្លាត់
 ឡើយ កាយដែលស្ងប់ស្ងាត់ហើយ នឹងមិនរសាប់រសល់ឡើយ ចិត្តដែល
 តម្កល់នឹងហើយ នឹងមានអារម្មណ៍មូលតែមួយ ឥឡូវនេះ ទោះសម្មស្សដៃត្រូវ
 ក្តី សម្មស្សជុំដីត្រូវក្តី សម្មស្សជំបងត្រូវក្តី សម្មស្សគ្រឿងសស្ត្រាត្រូវក្តី ត្រង់

ឱបម្មវគ្គ មហាហត្ថិបទោមសូត្រទី ៨

៧៣៩

កាយនេះ (ក៏ត្រូវទៅចុះ) ឯអាត្មាអញក៏នៅតែធ្វើតាមពាក្យប្រដៅរបស់ព្រះ
សម្មាសម្ពុទ្ធនេះមិនលែង ។ ម្នាលអ្នកទាំងឡាយមានអាយុ កាលបើភិក្ខុនោះ
រព្វកន្លះព្រះពុទ្ធយ៉ាងនេះ រព្វកន្លះព្រះធម៌យ៉ាងនេះ រព្វកន្លះព្រះសង្ឃយ៉ាងនេះ
ហើយ ឧបេក្ខាដែលអាស្រ័យនឹងកុសល មិនទាន់តាំងនៅនឹងបាន ភិក្ខុនោះ
តែងតក់ស្លុត ដល់នូវសេចក្តីសង្វេគដោយហេតុនោះថា ឱហ្មឺ អាត្មាអញជា
មនុស្សឥតលាក់ ឱហ្មឺ អាត្មាអញជាមនុស្សមិនមានលាក់ ឱហ្មឺ អត្តភាពជា
មនុស្ស អាត្មាអញបានដោយកម្រ ឱហ្មឺ អត្តភាពជាមនុស្ស អាត្មាអញមិន
មែនបានដោយងាយទេ ត្រង់ដែលអាត្មាអញរព្វកន្លះព្រះពុទ្ធយ៉ាងនេះ រព្វកន្លះ
ព្រះធម៌យ៉ាងនេះ រព្វកន្លះព្រះសង្ឃយ៉ាងនេះហើយ ឧបេក្ខាដែលអាស្រ័យ
នឹងកុសល មិនទាន់តាំងនៅនឹងបាន ។ ម្នាលអ្នកទាំងឡាយមានអាយុ ដូចស្រី
ជាកូនប្រសា ឃើញឪពុកក្មេកហើយ ក៏ព្រួយបារម្ភ ដល់នូវសេចក្តីសង្វេគ
ដូចម្តេចមិញ ម្នាលអ្នកទាំងឡាយមានអាយុ កាលភិក្ខុនោះរព្វកន្លះព្រះពុទ្ធ
យ៉ាងនេះ រព្វកន្លះព្រះធម៌យ៉ាងនេះ រព្វកន្លះព្រះសង្ឃយ៉ាងនេះហើយ ឧបេក្ខា
ដែលអាស្រ័យនឹងកុសល ក៏មិនបានតាំងនៅនឹងដូច្នោះឯង ។ ភិក្ខុនោះតែងតក់
ស្លុត ដល់នូវសេចក្តីសង្វេគ ដោយហេតុនោះថា ឱហ្មឺ អាត្មាអញជាមនុស្ស
ឥតលាក់ ឱហ្មឺ អាត្មាអញជាមនុស្សមិនមានលាក់ អត្តភាពជាមនុស្ស អាត្មា
អញបានដោយកម្រ អត្តភាពជាមនុស្ស អាត្មាអញមិនមែនបានដោយងាយ
ទេ ត្រង់ដែលអាត្មាអញរព្វកន្លះព្រះពុទ្ធយ៉ាងនេះ រព្វកន្លះព្រះធម៌យ៉ាងនេះ
រព្វកន្លះព្រះសង្ឃយ៉ាងនេះហើយ ឧបេក្ខាដែលអាស្រ័យនឹងកុសល មិនទាន់

តាំងនៅនឹងបាន ។ ម្នាលអ្នកទាំងឡាយមានអាយុ កាលបើភិក្ខុនោះ រព្វកន្ធុរ
 ព្រះពុទ្ធយ៉ាងនេះ រព្វកន្ធុរព្រះធម៌យ៉ាងនេះ រព្វកន្ធុរព្រះសង្ឃយ៉ាងនេះហើយ
 ឧបេក្ខាដែលអាស្រ័យនឹងកុសល រមែងតាំងនៅនឹងបាន ។ ភិក្ខុនោះមានចិត្ត
 ត្រេកអរដោយហេតុនោះ ។ ម្នាលអ្នកទាំងឡាយមានអាយុ ភិក្ខុនោះ ឈ្មោះ
 ថា ធ្វើតាមពាក្យប្រដៅរបស់ព្រះមានព្រះភាគរឿយៗ ហើយ ដោយហេតុ
 មានប្រមាណប៉ុណ្ណោះឯង ។

[៨៤] ម្នាលអ្នកទាំងឡាយមានអាយុ អាកាស គឺទីវាលដែលអាស្រ័យ
 គ្រឿងឈើខ្លះ អាស្រ័យវល្លិសម្រាប់ចងខ្លះ អាស្រ័យដីសម្រាប់លាបខ្លះ
 អាស្រ័យស្បូវប្រក់ខ្លះ ផ្គុំជាមួយគ្នាហើយ ក៏រាប់ហៅថាផ្ទះបាន យ៉ាងណាមិញ
 ម្នាលអ្នកទាំងឡាយមានអាយុ អាកាសដែលអាស្រ័យឆ្អឹងខ្លះ អាស្រ័យសរសៃ
 ខ្លះ អាស្រ័យសាច់ខ្លះ អាស្រ័យស្បែកខ្លះ រួបរួមជាមួយគ្នាហើយ ទើបហៅ
 ថារូបបាន ដូច្នោះឯង ។ ម្នាលអ្នកទាំងឡាយមានអាយុ បើចក្ខុខាងក្នុងមិន
 សាបសូន្យទេ តែរូបទាំងឡាយខាងក្រៅ មិនបានមកកាន់គន្លងចក្ខុផង ការ
 ពិចារណាអារម្មណ៍ដែលកើតអំពីចក្ខុ និងរូបនោះមិនមានផង ចំណែកនៃវិញ្ញាណ
 ដែលកើតអំពីចក្ខុ និងរូបនោះក៏មិនទាន់កើតប្រាកដនៅឡើយ ។ ម្នាលអ្នក
 ទាំងឡាយមានអាយុ បើចក្ខុខាងក្នុងមិនសាបសូន្យទេ ហើយរូបទាំងឡាយ
 ខាងក្រៅ មកកាន់គន្លងចក្ខុ តែការពិចារណាអារម្មណ៍ដែលកើតអំពីចក្ខុ និង
 រូបនោះមិនមាន ចំណែកនៃវិញ្ញាណដែលកើតអំពីចក្ខុ និងរូបនោះ ក៏មិនទាន់
 កើតប្រាកដនៅឡើយ ។ ម្នាលអ្នកទាំងឡាយមានអាយុ កាលណាបើចក្ខុខាង

ក្នុងមិនសាបសូន្យផង រូបទាំងឡាយខាងក្រៅមកកាន់គន្លងចក្ខុផង ការពិចារណាអាម្ពណ៍ដែលកើតអំពីចក្ខុ និងរូបនោះ ក៏កើតមានផង ។ ចំណែកនៃវិញ្ញាណដែលកើតអំពីចក្ខុ និងរូបនោះ ទើបកើតប្រាកដឡើងបាន ដោយប្រការដូច្នោះ ។ រូបណាដែលកើតជាមួយនឹងចក្ខុវិញ្ញាណ រូបនោះសង្រ្គោះចូលក្នុងរូបបុព្វបទន្ទ ។ វេទនាណាដែលកើតជាមួយនឹងចក្ខុវិញ្ញាណ វេទនានោះសង្រ្គោះចូលក្នុងវេទនបុព្វបទន្ទ ។ សញ្ញាណាដែលកើតជាមួយនឹងចក្ខុវិញ្ញាណ សញ្ញានោះ សង្រ្គោះចូលក្នុងសញ្ញបុព្វបទន្ទ ។ សង្ខារទាំងឡាយណាដែលកើតជាមួយនឹងចក្ខុវិញ្ញាណ សង្ខារទាំងឡាយនោះសង្រ្គោះចូលក្នុងសង្ខារបុព្វបទន្ទ ។ វិញ្ញាណណាដែលកើតជាមួយនឹងចក្ខុវិញ្ញាណនោះ សង្រ្គោះចូលក្នុងវិញ្ញាណបុព្វបទន្ទ ។ ភិក្ខុនោះ តែងដឹងច្បាស់យ៉ាងនេះថា ការសង្រ្គោះ គឺប្រមូលប្រជុំនូវឧបុព្វបទន្ទទាំង ៥ នេះ យ៉ាងនេះឯង ។ មួយវិញទៀត ព្រះមានព្រះភាគ ទ្រង់ត្រាស់ដូច្នោះថា បុគ្គលណាឃើញបដិច្ចសមុប្បាទ (គឺសេចក្តីកើតឡើង ព្រោះអាស្រ័យហេតុ) បុគ្គលនោះ ឈ្មោះថា ឃើញធម៌ បុគ្គលណាឃើញធម៌ បុគ្គលនោះឈ្មោះថា ឃើញបដិច្ចសមុប្បាទ (គឺសេចក្តីកើតឡើង ព្រោះអាស្រ័យហេតុ) ។ ឧបុព្វបទន្ទទាំង៥ ណា ដែលមាននៅ ឧបុព្វបទន្ទទាំង៥ នេះឯង កើតឡើងព្រម ព្រោះអាស្រ័យហេតុ សេចក្តីពេញចិត្ត សេចក្តីអាល័យ សេចក្តីត្រេកអរ និងសេចក្តីជ្រប់ចុះក្នុងឧបុព្វបទន្ទទាំង ៥ នេះណា សេចក្តីពេញចិត្តជាដើមនោះ ឈ្មោះថា ទុក្ខសមុទយៈ (ហេតុជាទីកើតឡើងនៃទុក្ខ) ការកម្ចាត់បដិច្ចនូវ

តម្រេកដោយអំណាចនៃតណ្ហា និងការលះបង់នូវតម្រេក ដោយអំណាចនៃ
តណ្ហាណា ក្នុងឧបាទានក្ខន្ធទាំង ៥ នេះ ការកម្ចាត់បង់នូវតម្រេកជាដើមនោះ
ឈ្មោះថា ទុក្ខនិរោធ ។ ម្នាលអ្នកទាំងឡាយមានអាយុ ពាក្យប្រដៅរបស់
ព្រះមានព្រះភាគ ឈ្មោះថា ភិក្ខុនោះធ្វើរឿយៗ ហើយ ដោយហេតុមាន
ប្រមាណប៉ុណ្ណោះឯង ។ ម្នាលអ្នកទាំងឡាយមានអាយុ បើសោតប្បសាទខាង
ក្នុងមិនសាបសូន្យ ... យានប្បសាទមិនសាបសូន្យ ... ជ្ជិវាបសាទមិនសាប
សូន្យ ... កាយប្បសាទមិនសាបសូន្យ ... ម្នាលអ្នកទាំងឡាយមានអាយុ បើ
មនោខាងក្នុងមិនសាបសូន្យទេ តែធម្មារម្មណ៍ទាំងឡាយខាងក្រៅ មិនបានមក
កាន់គន្លងកវ័ន្តផង ការពិចារណាអារម្មណ៍ដែលកើតអំពីមនោ និងធម្មារម្មណ៍
នោះ ក៏មិនទាន់មានផង ចំណែកវិញ្ញាណដែលកើតអំពីមនោ និងធម្មារម្មណ៍
នោះ ក៏មិនទាន់កើតប្រាកដនៅឡើយ ។ ម្នាលអ្នកទាំងឡាយមានអាយុ បើ
មនោខាងក្នុងមិនសាបសូន្យផង ធម្មារម្មណ៍ទាំងឡាយខាងក្រៅក៏បានមកកាន់
គន្លងកវ័ន្តផង តែការពិចារណាអារម្មណ៍ ដែលកើតអំពីមនោ និងធម្មារម្មណ៍
នោះមិនមាន ចំណែកវិញ្ញាណដែលកើតអំពីមនោ និងធម្មារម្មណ៍នោះ ក៏នៅ
មិនទាន់ប្រាកដ ។ ម្នាលអ្នកទាំងឡាយមានអាយុ កាលបើមនោខាងក្នុង
មិនសាបសូន្យផង ធម្មារម្មណ៍ទាំងឡាយខាងក្រៅបានមកកាន់គន្លងកវ័ន្តផង
ការពិចារណាអារម្មណ៍ដែលកើតអំពីមនោ និងធម្មារម្មណ៍នោះ ក៏មានផង ។
ចំណែកនៃវិញ្ញាណដែលកើតអំពីមនោ និងធម្មារម្មណ៍នោះ ទើបកើតប្រាកដ
ឡើងបានយ៉ាងនេះឯង ។ រូបណាដែលកើតជាមួយនឹងមនោវិញ្ញាណ រូបនោះ

សង្គ្រោះចូលក្នុងរូបបុព្វាទានក្ខន្ធ ។ វេទនាណា ដែលកើតជាមួយនឹងមនោ-
 វិញ្ញាណ វេទនានោះ សង្គ្រោះចូលក្នុងវេទនុបុព្វាទានក្ខន្ធ ។ សញ្ញាណា ដែល
 កើតជាមួយនឹងមនោវិញ្ញាណ សញ្ញានោះសង្គ្រោះចូលក្នុងសញ្ញាបុព្វាទានក្ខន្ធ ។
 សង្ខារទាំងឡាយណា ដែលកើតជាមួយនឹងមនោវិញ្ញាណ សង្ខារទាំងឡាយ
 នោះសង្គ្រោះចូលក្នុងសង្ខារបុព្វាទានក្ខន្ធ ។ វិញ្ញាណណាដែលកើតជាមួយនឹង
 ភវន្ត វិញ្ញាណនោះ សង្គ្រោះចូលក្នុងវិញ្ញាណុបុព្វាទានក្ខន្ធ ។ ភិក្ខុនោះ តែងដឹង
 ច្បាស់យ៉ាងនេះថា ការសង្គ្រោះ គឺប្រជុំប្រមូលនូវឧបុព្វាទានក្ខន្ធទាំង ៥ នេះ
 យ៉ាងនេះឯង ។ មួយទៀត ព្រះមានព្រះភាគទ្រង់ត្រាស់ដូច្នោះថា បុគ្គលណា
 ឃើញបដិច្ចសមុប្បាទ បុគ្គលនោះឈ្មោះថាឃើញធម៌ បុគ្គលណាឃើញធម៌
 បុគ្គលនោះឈ្មោះថា ឃើញបដិច្ចសមុប្បាទ ។ ឧបុព្វាទានក្ខន្ធទាំង ៥ ណា
 ដែលមាននៅឧបុព្វាទានក្ខន្ធទាំង ៥ នេះឯង កើតឡើងព្រម ព្រោះអាស្រ័យ
 ហេតុ សេចក្តីពេញចិត្ត សេចក្តីអាល័យ សេចក្តីត្រេកអរ និងសេចក្តីជ្រប់
 ចុះណា ក្នុងឧបុព្វាទានក្ខន្ធទាំង ៥ នេះ សេចក្តីពេញចិត្តជាដើមនោះ ឈ្មោះថា
 ទុក្ខសមុទ័យ ការកម្ចាត់បង់នូវតម្រេកដោយអំណាចតណ្ហា និងការលះបង់
 តម្រេកដោយអំណាចតណ្ហា ក្នុងឧបុព្វាទានក្ខន្ធទាំង ៥ នេះ ការកម្ចាត់បង់នូវ
 តម្រេកជាដើមនោះ ឈ្មោះថា ទុក្ខនិរោធ ។ ម្ចាស់អ្នកទាំងឡាយមានអាយុ

សុត្តន្តបិដក មជ្ឈិមនិកាយ មូលបណ្ណសក

៧៤៤

ពាក្យប្រដៅរបស់ព្រះមានព្រះភាគ ឈ្មោះថា ភិក្ខុនោះ ធ្វើរឿយៗ ហើយ
 ដោយហេតុមានប្រមាណប៉ុណ្ណោះឯង ។ លុះព្រះសារីបុត្រមានអាយុ សម្តែង
 នូវមហាហត្ថិបទោបមសូត្រនេះចប់ហើយ ភិក្ខុទាំងអម្បាលនោះ ក៏មានចិត្ត
 ត្រេកអររីករាយហើយ ចំពោះភាសិតរបស់ព្រះសារីបុត្រមានអាយុ ដោយ
 ប្រការដូច្នោះ ។

មហាហត្ថិបទោបមសូត្រទី ៨ ចប់



អដ្ឋកថា

មហាហត្ថិបទោបមសូត្រ

[៧៨-៨០] មហាហត្ថិបទោបមសូត្រ មានពាក្យផ្ដើមថា ឯវម្មេ សុតំ ដូច្នោះជាដើម គប្បីជ្រាបវិនិច្ឆ័យក្នុងមហាហត្ថិបទោបមសូត្រតទៅនេះ បទថា ជន្មលានំ ប្រែថា សញ្ញាទៅលើផែនដី ។ បទថា ចាណានំ បានដល់ សត្វ មានជើង និងសត្វមិនមានជើង ។ បទថា បទដាតានិ ប្រែថា ស្នាមជើង ទាំងឡាយ ។ បទថា សមោធានំ គច្ឆន្តិ បានដល់ ដល់នូវការសង្រ្គោះចូល គឺជាក់ចុះ ។ បទថា អគ្គមក្ខាយតិ ប្រែថា លោកពោលថា ប្រសើរ ។ បទថា យទិទំ មហានុត្តន សេចក្ដីថា លោកពោលថា លើស ព្រោះភាព ជាស្នាមជើងធំ អធិប្បាយថា មិនមែនធំដោយគុណ ។ បទថា យេ កេចិ កុសលា ធម្មា បានដល់ កុសលធម៌ មិនថាលោកិយ ឬលោកុត្តរណាមួយ ឡើយ សង្គហៈ ក្នុងបទថា សង្គហំ គច្ឆន្តិ នេះ មាន ៤ យ៉ាង គឺសជាតិ- សង្គហៈ ១ សញ្ញាតិសង្គហៈ ១ កិរិយាសង្គហៈ ១ គណនសង្គហៈ ១ ។ បណ្ណាសង្គហៈ ៤ យ៉ាងនោះ ការសង្រ្គោះតាមជាតិរបស់ខ្លួនយ៉ាងនេះថា សូម ក្សត្រទាំងឡាយមក សូមព្រាហ្មណ៍ទាំងឡាយមក ដូច្នោះ ឈ្មោះថា សជាតិ- សង្គហៈ ។ ការសង្រ្គោះតាមទឹកដីនៃជនជាតិនីមួយយ៉ាងនេះថា អ្នកដែន កោសលទាំងអស់ អ្នកមគធៈទាំងអស់ ឈ្មោះថា សញ្ញាតិសង្គហៈ ។ ការ សង្រ្គោះដោយកិរិយា ដូចពាក្យថា ពលរថទាំងអស់ ពលជួទាំងអស់ ឈ្មោះ ថា កិរិយាសង្គហៈ ។ ការសង្រ្គោះយ៉ាងនេះថា ចក្ខុយតនៈ សង្រ្គោះចូល

ក្នុងខន្ធណា ចក្ខុយតនៈ សង្រ្គោះចូលក្នុងរូបក្ខន្ធច ចក្ខុយតនៈដល់នូវការ
 សង្រ្គោះចូលក្នុងរូបក្ខន្ធណា កាលត្រូវពោលដោយសេចក្តីនោះ ចក្ខុយតនៈ
 លោកសង្រ្គោះជាមួយរូបក្ខន្ធលឿនថា គណនសន្តិហៈ ។ ក្នុងទីនេះ លោក
 បំណងយកគណនសន្តិហៈនេះឯង ។

សួរថា ក្នុងការឆ្លើយបញ្ហាថា បណ្តាអរិយសច្ច ៤ មួយណាជាកុសល
 មួយណាជាអកុសល មួយណាជាអព្យាក្រឹត ដូច្នោះ ព្រះមហាថេរៈ ថែក
 កុសលចិត្តដែលប្រព្រឹត្តទៅក្នុងភូមិ ៤ ថា ជាសច្ចៈពាក់កណ្តាលប៉ុណ្ណោះ
 ព្រោះមកក្នុងព្រះបាលីថា សមុទយសច្ច ជាអកុសល មគ្គសច្ច ជាកុសល
 និរោធសច្ច ជាអព្យាក្រឹត ទុក្ខសច្ច ជាកុសលក៏មាន ជាអកុសលក៏មាន ជា
 អព្យាក្រឹតក៏មាន មិនមែនឬ កាលបើដូច្នោះ ព្រោះហេតុអ្វី ទើបព្រះថេរៈ
 ពោលថា កុសលធម៌ទាំងនេះ សង្រ្គោះចូលក្នុងអរិយសច្ច ៤ ហ្ន៎ ឆ្លើយថា
 ព្រោះកុសលធម៌ទាំងនោះ សង្រ្គោះនៅក្នុងសច្ចៈទាំងឡាយ ។ ពិតហើយ
 សិក្ខាបទ ១៥០ ដែលសម្រេចប្រយោជន៍ រមែងជាអធិសីលសិក្ខា ម្យ៉ាង
 ទៀត ភិក្ខុសិក្សាអធិសីលសិក្ខានោះ ព្រះមានព្រះភាគទ្រង់សម្តែងថា ឈ្មោះ
 ថា សិក្សាសិក្ខា ៣ ដូចព្រះបាលីថា ម្នាលភិក្ខុទាំងឡាយ សិក្ខាបទ ១៥០
 សម្រេចប្រយោជន៍នេះ រមែងសូឡាវលកន្លះខែម្តង ពួកកុលបុត្រដែលប្រាថ្នា
 ប្រយោជន៍កំពុងសិក្សា ម្នាលភិក្ខុទាំងឡាយ សិក្ខាទាំង ៣ នេះ គឺអធិសីល-
 សិក្ខា អធិចិត្តសិក្ខា អធិប្បញ្ញាសិក្ខា ព្រោះសិក្ខាបទ ១៥០ នោះ សង្រ្គោះ
 ចូលក្នុងសិក្ខាទាំងឡាយ ប្រៀបដូចស្នាមជើងនៃសត្វទាំងឡាយ មានចចក

ឧបម្ពវគ្គ មហាហត្ថបទោមសូត្រទី ៨

៧៤៧

ទន្សាយ និងម្រឹគជាដើម រមែងចុះក្នុងចំណែកមួយក្តី ចុះក្នុងចំណែក ២-៣-
 ៤ ក្តី ឈ្មោះថា ក្នុងចំណែកនៃស្នាមជើងដីរមួយ តែងចូលក្នុងស្នាមជើងដី
 ទាំងអស់ មិនផុតចាកស្នាមជើងដីឡើយ ព្រោះចូលក្នុងស្នាមជើងដីនោះ
 ប៉ុណ្ណោះ យ៉ាងណា ធម៌ទាំងឡាយដែលរាប់ចូលក្នុងសច្ចៈ ១-២-៣-៤ ក្តី
 ក៏ដូច្នោះដូចគ្នា រមែងសង្រ្គោះចូលក្នុងសច្ចៈ ៤ ទាំងអស់ ព្រោះធម៌ទាំង-
 ឡាយ សង្រ្គោះចូលក្នុងសច្ចៈទាំងឡាយ ព្រោះហេតុនោះ ទើបលោកពោល
 ដល់កុសលធម៌ ដែលសង្រ្គោះចូលក្នុងសច្ចៈពាក់កណ្តាលថា ធម៌ទាំងអស់
 នោះ សង្រ្គោះចូលក្នុងអរិយសច្ច ៤ ។

ពាក្យដែលគួរពោលក្នុងបទឧទ្ទេសថា ទុក្ខ អរិយសច្ច ជាដើម និង
 ក្នុងបទនិទ្ទេសថា ជាតិបិ ទុក្ខា ជាដើមទាំងអស់ បានពោលហើយ ក្នុង
 វិសុទ្ធិមគ្គ ។ តែក្នុងទីនេះ គប្បីជ្រាបចំពោះលំដាប់ទេសនាតែម្យ៉ាង ។ ឧបមា
 ដូចជាន់ផែនដីឈ្នាស បានបូស្សីដែលល្អមកមួយដើម កាត់ជា ៤ កំណាត់
 ក្នុង ៤ កំណាត់នោះ រៀរ ៣ កំណាត់ កាន់យកតែ ១ កំណាត់ ទើបពុះជា
 ៥ ចម្រៀក ក្នុង ៥ ចម្រៀកនោះ រៀរ ៤ ចម្រៀក កាន់យកតែ ១ ចម្រៀក
 ហើយច្រៀកជា ៥ បន្ទះ ក្នុង ៥ បន្ទះនោះ រៀរ ៤ បន្ទះ កាន់យកតែ ១
 បន្ទះ ហើយពុះជា ២ គឺខាងពោះ និងខាងខ្នង រៀរចំណែកខាងខ្នង កាន់
 យកតែចំណែកពោះ ធ្វើឲ្យជាគ្រឿងតម្បាញច្រើនប្រភេទ មានប្រអប់ផ្ចិត
 វិជនី និងផ្ចិតស្លឹកត្នោតជាដើម ជាន់ផែននោះ មិនត្រូវបុគ្គលណាពោលថា
 មិនមែនជាការងារ ចំណែកខ្នង ៤ បន្ទះ ៤ ចម្រៀក និង ៣ កំណាត់ទៀត

ជាងមិនអាចប្រើការក្នុងគ្រាតែមួយបាន តែប្រើការងារតាមលំដាប់ យ៉ាងណា
ឯព្រះមហាថេរៈនេះ ក៏ដូច្នោះដូចគ្នា ផ្ដើមតាំងសុត្តន្តជំនេះហើយ តាំងមាតិកា
ដោយអរិយសច្ច ៤ ដូចជាផែនដីបានឫស្សីដែលល្អហើយ កាប់ជា ៤ កំណាត់
ដូច្នោះ ។ ព្រះថេរៈវៀរអរិយសច្ច ៣ ហើយ កាន់យកទុក្ខសច្ចតែមួយ
ចំណែក ចែកធ្វើឲ្យជាខន្ធ ៥ ដូចជាផែនដីវៀរ ៣ កំណាត់ កាន់យក ១
កំណាត់ ហើយធ្វើ ១ កំណាត់នោះ ឲ្យជា ៥ ចម្រៀកទៀត ។ បន្ទាប់
អំពីនោះ ព្រះថេរៈវៀរអរិយសច្ច ៤ ហើយចែករូបក្ខន្ធ និងធ្វើមហាក្ខតរូប ៤
ឲ្យជា ៥ ចំណែក គឺមហាក្ខតរូប ៤ និងឧបាទាយរូប ១ ប្រៀបដូចជាផែន
ដីនោះ វៀរ ៤ ចម្រៀក កាន់យក ១ ចម្រៀក ហើយពុះជា ៥ បន្ទុះ
ដូច្នោះ បន្ទាប់អំពីនោះ កាលព្រះថេរៈវៀរឧបាទាយរូប និងធាតុ ៣ ហើយ
ចែកបឋវីធាតុតែម្យ៉ាងជា ២ ចំណែក គឺអដ្ឋត្ថិករូប គឺរូបខាងក្នុង ពាហិរូប
គឺរូបខាងក្រៅ ប្រៀបដូចជាផែនដីវៀរ ៤ ចម្រៀក កាន់យក ១ ចម្រៀក
ហើយពុះជា ២ គឺខាងពោះ ១ ខាងខ្នង ១ កាលវៀរបឋវីធាតុខាងក្រៅ
ហើយសម្ដែងចែកបឋវីធាតុខាងក្នុងដោយអាការ ២០ ទើបព្រះថេរៈពោល
ពាក្យជាដើមថា កតមា ចារុសោ អដ្ឋត្ថិកា បឋវីធាតុ ប្រៀបដូចជាផែន
ដីវៀរចំណែកខ្នង កាន់យកចំណែកពោះ ទើបធ្វើឲ្យកើតជាគ្រឿងផែន
ប្រភេទផ្សេងៗ ដូច្នោះ ។ ម្យ៉ាងទៀត ប្រៀបដូចជាផែនដី ប្រើចំណែកខាង
ខ្នង ៤ បន្ទុះទៀត ៤ ចម្រៀកទៀត និង ៣ កំណាត់ទៀត ដោយលំដាប់
តែមិនអាចធ្វើក្នុងគ្រាតែមួយជាមួយគ្នាបាន ដោយប្រការដូច្នោះ យ៉ាងណា

សូម្បីព្រះថេរៈក៏ដូច្នោះ ចែកបឋវីធាតុខាងក្រៅ និងធាតុ ៤ ទៀត ឧបាទាយរូប អរូបក្ខន្ធ ៤ អរិយសច្ច ៣ ហើយសម្តែងតាមលំដាប់ តែមិនអាចសម្តែង តែម្តងបាន ។

ម្យ៉ាងទៀត គប្បីបរិយាយលំដាប់នេះ ដោយឧបមាអំពីរាជបុត្រ ឲ្យជាក់ ច្បាស់ដូចតទៅនេះ បានឮថា មហារាជមួយអង្គ មានព្រះរាជឱវសច្រើនជាង មួយពាន់អង្គ ។ ព្រះអង្គទ្រង់ទុកគ្រឿងប្រដាប់ របស់ព្រះឱវសទាំងនោះក្នុង ហិបធំ ៤ ទ្រង់ប្រគល់ទុកនឹងជេដ្ឋឱវស ដោយត្រាស់ប្រាប់ថា នៃកូន គ្រឿង ប្រដាប់នេះ ជារបស់ពួកបុរនៃបា កាលមានមហោស្រព បាចូរឲ្យគ្រឿង ប្រដាប់នេះ ព្រោះដូច្នោះ កាលបុរៈ សុំសឹមឲ្យ ឱវសច្បងនោះទទួលថា ករុណាថ្ងៃវិសេស ទើបរក្សាទុកក្នុងបន្ទប់សម្រាប់រក្សារាជសម្បត្តិ ។ ក្នុងថ្ងៃ មហោស្រព ពួកព្រះរាជឱវសនាំគ្នាទៅគាល់ព្រះរាជា ក្រាបទូលថា បពិត្រ ព្រះបិតា សូមព្រះអង្គព្រះរាជទានគ្រឿងប្រដាប់ដល់ពួកទូលព្រះបង្គំចុះ ពួក ទូលព្រះបង្គំនឹងលេងនក្ខត្តបូក្ស ។ ព្រះរាជាត្រាស់ថា នៃកូន បិតាបានប្រគល់ គ្រឿង ប្រដាប់ទុកក្នុងដៃបងប្រុសរបស់បាហើយ ពួកបា ចូរនាំគ្រឿងប្រដាប់ នោះទៅស្ថិតស្ថានចុះ ។ ព្រះរាជឱវសទាំងនោះទទួលព្រះតម្រាស់រួច នាំគ្នា ទៅរកព្រះជេដ្ឋឱវសនោះ ហើយទូលសូមគ្រឿងប្រដាប់អំពីជេដ្ឋឱវសនោះ ។ ជេដ្ឋឱវសបានចូលទៅក្នុងបន្ទប់ នាំយកហិបធំ ៤ ចេញមក រៀបហិប ៣ បើក ហិប ១ នាំហិបតូច ៥ ចេញអំពីហិបធំនោះ ទុកហិបតូច ៤ បើកតែហិប ១ នាំប្រអប់ ៥ ចេញអំពីហិបតូច រៀបប្រអប់ ៤ បើកប្រអប់ ១ ជាក់សំពត់

ទុកម្ខាង បន្ទាប់អំពីនោះ ទើបនាំគ្រឿងប្រដាប់ដៃ គ្រឿងប្រដាប់ជើងផ្សេងៗ ប្រគល់ឲ្យ ។ ជេដ្ឋឱរស មិនបានចែកឲ្យអំពីប្រអប់ ៤ ហិបតូច ៤ ហិបធំ ៤ មុនក៏ពិត សូម្បីដូច្នោះ ក៏ឲ្យតាមលំដាប់ ព្រោះដូច្នោះ ទើបមិនអាច ប្រគល់ឲ្យតែម្តងជាមួយគ្នាបាន ។

ក្នុងឧបមាទាំងនោះ គប្បីឃើញព្រះមានព្រះភាគ ដូចជាមហារាជ ។ សម ដូចពាក្យដែលលោកពោលថា ម្នាលសេលៈ តថាគតជាស្តេចធម្មរាជ ជា បុគ្គលប្រសើរ ... ដូច្នោះ ។ គប្បីឃើញព្រះសារីបុត្រដូចជេដ្ឋឱរស ។ សម ដូចពាក្យដែលព្រះមានព្រះភាគទ្រង់ត្រាស់ថា ម្នាលភិក្ខុទាំងឡាយ មហារាជន តែងនិយាយសរសើរភិក្ខុណាថា (ភិក្ខុនេះ) ជាបុត្រ ជាឱរសរបស់ព្រះ មានព្រះភាគ កើតពីព្រះឱស្ឋរបស់ព្រះមានព្រះភាគ កើតអំពីធម៌ ធម៌និម្មិត ឲ្យមក មានធម៌ជាមតិក មិនមែនមានអាមិសជាមតិកឡើយ ដែលមហារាជន តែងនិយាយសរសើររូបភិក្ខុនោះ គឺសារីបុត្រហ្នឹងឯងថា (សារីបុត្រនេះ) ជាបុត្រ ជាឱរស របស់ព្រះមានព្រះមានព្រះភាគ កើតពីព្រះឱស្ឋរបស់ព្រះ មានព្រះភាគ កើតពីធម៌ ធម៌និម្មិតឲ្យមក មានធម៌ជាមតិក មិនមែនមាន អាមិសជាមតិកឡើយ ។ គប្បីឃើញភិក្ខុសង្ឃដូចរាជឱរស ច្រើនជាង ១០០០ អង្គ សមដូចពាក្យដែលព្រះមានព្រះភាគត្រាស់ថា

ភិក្ខុច្រើនជាងពាន់ ចូលទៅគាល់ព្រះសុគតកំពុងសម្តែងធម៌ ដែលជាប់ ទាក់ទងដោយព្រះនិព្វាន ជាធម៌ប្រាសចាកធូលី គឺកិលេស ឥតមានភ័យ អំពីទីណាមួយឡើយ ។

វេលាដែលព្រះមានព្រះភាគ ទ្រង់ប្រកាសសច្ចៈ ៤ ទុកក្នុងដៃនៃព្រះ
ធម្មសេនាបតី ប្រៀបដូចវេលាដែលព្រះរាជាទ្រង់ទុកគ្រឿងប្រដាប់ របស់ព្រះ
រាជឱរសទាំងនោះ ក្នុងហិបធំ ៤ ហើយទុកក្នុងដៃរបស់ជេដ្ឋឱរស ដូច្នោះ ។
ដោយហេតុនោះឯង ទើបព្រះមានព្រះភាគត្រាស់ថា ម្ចាស់ភិក្ខុទាំងឡាយ
សារីបុត្រសមគួរប្រាប់ បញ្ញត្ត តែងតាំង បើកផ្ការ ចែក ធ្វើឲ្យរាក់នូវអរិយ-
សច្ច ៤ ដោយពិស្តារ ។ វេលាដែលភិក្ខុសង្ឃ មកក្នុងសម័យកៀកចូល
វស្សា ហើយអារាធនាឲ្យសម្តែងធម៌ ប្រៀបដូចវេលាដែលព្រះរាជឱរសទាំង
នោះចូលទៅគាល់ព្រះរាជា ទូលសូមគ្រឿងប្រដាប់ក្នុងថ្ងៃមហោស្រព ដូច្នោះ ។
បានឮថា ក្នុងថ្ងៃកៀកចូលវស្សា ព្រះមានព្រះភាគទ្រង់សម្តែងព្រះសូត្រនេះ ។
វេលាដែលព្រះសម្មាសម្ពុទ្ធទ្រង់បញ្ជូនភិក្ខុទាំងឡាយ ទៅកាន់សម្នាក់របស់
ព្រះធម្មសេនាបតី ដោយព្រះតម្រាស់យ៉ាងនេះថា ម្ចាស់ភិក្ខុទាំងឡាយ ពួក
អ្នកចូរសេព ចូរគប់រកសារីបុត្រ និងមោគ្គល្លានចុះ ម្ចាស់ភិក្ខុទាំងឡាយ
សារីបុត្រ និងមោគ្គល្លានជាបណ្ឌិត អនុគ្រោះសព្វហ្មធារី ប្រៀបដូចពេល
ដែលព្រះរាជាត្រាស់ថា នៃកូន បិតាបានប្រគល់គ្រឿងប្រដាប់ទុកក្នុងដៃបង
ប្រុសពួកបាហើយ ចូរនាំមកប្រដាប់ចុះ ។ វេលាដែលភិក្ខុទាំងឡាយ ស្តាប់
ព្រះតម្រាស់របស់ព្រះសាស្តា ហើយចូលទៅរកព្រះធម្មសេនាបតី ហើយ
អារាធនាឲ្យសម្តែងធម៌ ប្រៀបដូចវេលាដែលពួកព្រះរាជឱរសស្តាប់ព្រះ
តម្រាស់របស់ព្រះរាជា ហើយទៅកាន់សម្នាក់របស់ជេដ្ឋឱរស ហើយសូម
គ្រឿងប្រដាប់ ដូច្នោះ ។ វេលាដែលព្រះធម្មសេនាបតី ផ្តើមព្រះសុត្តន្តនេះ

ហើយ ដាក់មាតិកាដោយអរិយសច្ច ៤ ប្រៀបដូចវេលាដែលព្រះជេដ្ឋឱរស
 បើកបន្ទប់ ហើយនាំហិប ៤ ដាក់ទុក ដូច្នោះ ។ ការរៀនអរិយសច្ច ៣
 ហើយចែកទុកអរិយសច្ច សម្តែងបញ្ចក្ខន្ធ ប្រៀបដូចការរៀនហិប ៣ ហើយ
 បើកហិប ១ នាំហិបតូច ៥ ចេញអំពីហិប ១ នោះ ដូច្នោះ ។ ការដែល
 ព្រះថេរៈរៀនអរូបក្ខន្ធ ៤ ហើយសម្តែងចែករូបក្ខន្ធ ១ ជា ៥ ចំណែក
 ដោយមហាកុត្តរូប ៤ និងឧបាទាយរូប ១ ប្រៀបដូចរៀនហិបតូច ៤ បើក
 តែហិបតូច ១ ហើយនាំយកប្រអប់ ៥ ចេញអំពីហិបតូច ១ នោះ ដូច្នោះ ។
 ការដែលព្រះថេរៈរៀនមហាកុត្តរូប ៣ និងឧបាទាយរូប ហើយចែកបឋវីធាតុ
 តែម្យ៉ាង រៀនបឋវីធាតុខាងក្រៅចេញ ដូចបិទទុកដើម្បីសម្តែងបឋវីធាតុខាង
 ក្នុង ដែលមានអាការ ២០ ដោយសភាវៈផ្សេងៗ ទើបពោលពាក្យថា កតមា
 ចារុសោ អដ្ឋត្តិកា បឋវីធាតុ ដូច្នោះជាដើម ។ ប្រៀបដូចរៀនហិប ៤
 បើកតែ ១ រៀនហិបដែលបិទទុកក្នុងចំណែកម្ខាងហើយ ឲ្យគ្រឿងប្រដាប់ដៃ
 និងគ្រឿងប្រដាប់ជើងជាដើម គប្បីជ្រាបថា សូម្បីព្រះថេរៈចែកមហាកុត្តរូប
 ៣ ឧបាទាយរូប អរូបក្ខន្ធ ៤ អរិយសច្ច ៣ ហើយសម្តែងតាមលំដាប់ ក្នុង
 កាលជាខាងក្រោយ ដូចរាជឱរសនោះ នាំប្រអប់ ៤ ហិបតូច ៤ និងហិប
 ទាំង ៣ នោះហើយ ប្រទានគ្រឿងប្រដាប់តាមលំដាប់ ក្នុងកាលជាក្រោយ ។
 ពាក្យនោះ លោកពោលថា កតមា ចារុសោ អដ្ឋត្តិកា បឋវីធាតុ ជា
 ដើម គប្បីជ្រាបវិនិច្ឆ័យពាក្យនោះ សូម្បីបទទាំង ២ ថា អដ្ឋត្តំ បច្ចុត្តំ នេះ
 ជាឈ្មោះរបស់ធម្មជាតិដែលមានក្នុងខ្លួន ។ បទថា កក្កុលី ប្រែថា រឹង ។

បទថា ទិវតតំ ប្រែថា គ្រោតគ្រោត ។ បទថា ឧទាទិទ្ធិំ បានដល់ មិនមែន
មានកម្មជាសម្ពុជ្ជានប៉ុណ្ណោះ ។ តែកាលពោលដោយមិនប្លែកគ្នា ពាក្យថា
ឧទាទិទ្ធិំ នេះ ជាឈ្មោះនៃរូបដែលតាំងនៅក្នុងសរីរៈ ។ ពិតហើយ រូបតាំង
នៅក្នុងសរីរៈ មិនថាជាឧបាទិទ្ធិរូប ឬអនុបាទិទ្ធិរូប ឈ្មោះថា ជាឧបាទិទ្ធិរូប
ទាំងអស់នោះឯង ដោយការប្រកាន់ ពាល់ ត្រូវ ស្ថាបអង្រែលបាន គឺសក់
រោម ។ បេ ។ អាហារថ្មី អាហារចាស់ ។ ពាក្យនេះ លោកកំណត់ចែកទុក
ដោយជាបឋវីធាតុជាខាងក្នុង សម្រាប់កុលបុត្រដែលបំពេញធាតុកម្មដ្ឋាន ។
តែក្នុងទីនេះ ពាក្យដែលបុគ្គលប្រាថ្នា នឹងផ្ដើមមនសិការ ចម្រើនវិបស្សនា
ទាញយកព្រះអរហត្ត គួរធ្វើទាំងអស់ បានពោលពិស្តារហើយ ក្នុងវិសុទ្ធិមគ្គ
នោះឯង ។ តែពាក្យថា មត្តលុទ្ធិំ គឺខួរក្នុងក្បាល មិនបានឡើងកាន់បាលី
ក្នុងទីនេះ ។ តែខួរក្នុងក្បាលនោះ នាំមកកំណត់ដោយពណ៌ និងសណ្ឋាន
ជាដើម ដោយន័យដែលពោលហើយក្នុងវិសុទ្ធិមគ្គ ទើបមនសិការថា សូម្បី
ធាតុនេះ ក៏មិនមានចេតនា ជាអព្យាក្រឹត ទេ ជារបស់រឹង ចាត់ជាបឋវីធាតុ
ដូចគ្នា ។ បទថា យំ វា អនញ្ញម្បិ នេះ លោកពោលដើម្បីកំណត់កាន់យក
បឋវីធាតុ ដែលនៅក្នុងចំណែក ៣ ក្រៅអំពីនេះ ។ បទថា យា ចេវ ទោ
បន អន្ធិត្តកា បឋវីធាតុ សេចក្ដីថា បឋវីធាតុមានប្រការតាមដែលពោល
ហើយនេះ ចាត់ជាបឋវីធាតុខាងក្នុង ។ បទថា យា ច ពាហិរា សេចក្ដីថា
បឋវីធាតុមកហើយក្នុងវិក្កន្ត ដោយន័យថា ដែក លោហៈ សំណុំប៉ាំង
សំណាកក់ជាដើម ឈ្មោះថា បឋវីធាតុខាងក្រៅ ។

ដោយលំដាប់ពាក្យ មានប្រមាណប៉ុណ្ណោះ ព្រះថេរៈសម្តែងបឋវីធាតុ ដែលជាខាងក្នុងដោយអាការ ២០ ដោយសកាវៈផ្សេងៗ យ៉ាងពិស្តារ សម្តែង ធាតុខាងក្រៅដោយសន្ទេប ។ ព្រោះហេតុអ្វី ព្រោះក្នុងទីណាសត្វទាំងឡាយ មានសេចក្តីអាល័យ ប្រាថ្នា ចោមរោម ប្រកាន់មាំ ប្រកាន់ស្អិត ខ្លាំងក្លា ក្នុងទីនោះ ព្រះពុទ្ធទាំងឡាយក្តី ពុទ្ធសាវ័កក្តី នឹងពោលរឿងយ៉ាងពិស្តារ ដើម្បីដកនូវអាល័យជាដើមនៃសត្វទាំងនោះ ។ ម្យ៉ាងទៀត ក្នុងទីណា សេចក្តី អាល័យជាដើមរបស់សត្វមិនមានកម្លាំង ក្នុងទីនោះ លោកពោលដោយ សន្ទេប ព្រោះមិនមានកិច្ចដែលនឹងត្រូវធ្វើ ដូចអ្នកស្រែ កាលក្នុង ក៏បញ្ឈប់ គោទុកត្រង់ទីដែលក្នុង ព្រោះជាប់ដោយឫសឈើ និងជង្គត់ឈើដីក្រាស់ កាយដីឡើង កាត់ឫសឈើ និងគល់ឈើ លើកឡើង ត្រូវធ្វើសេចក្តី ព្យាយាមច្រើន ក្នុងទីណាមិនមានឫសឈើ និងជង្គត់ ក៏មិនចាំបាច់ព្យាយាម ច្រើន ក្នុងទីនោះ គ្រាន់តែវាយខ្នងគោ ក្នុងទៅ យ៉ាងណា ពាក្យឧបមេយ្យ នេះ ក៏គប្បីជ្រាប ដូច្នោះ ។

បទថា បឋវីធាតុរវេសា សេចក្តីថា ធាតុទាំង ២ យ៉ាងនេះ មាន លក្ខណៈតែមួយ ដោយអត្តថា រឹង និងគ្រោតគ្រោត នេះក៏ចាត់ជាបឋវីធាតុ លោកសម្តែងប្រកបទុកខាងក្នុង និងខាងក្រៅ ព្រោះហេតុដែលបឋវីធាតុខាង ក្រៅ ប្រាកដថា មិនមានចេតនា បឋវីធាតុខាងក្នុង មិនប្រាកដដូច្នោះឡើយ ព្រោះដូច្នោះ ព្រះយោគាវចរកំណត់ថា បឋវីធាតុខាងក្នុងនោះ ដូចគ្នានឹងបឋវី- ធាតុខាងក្រៅ មិនមានចេតនាដូចគ្នា ទើបកំណត់បានស្រួល សេចក្តីនេះ

ប្រៀបដូចអ្វី ប្រៀបដូចគោដែលមិនបានហ្វឹក ទឹមជាមួយគោដែលហ្វឹកហើយ រមែងរើបម្រះ ២ ថ្ងៃ ៣ ថ្ងៃប៉ុណ្ណោះ កាលបើដូច្នោះ មិនយូរប៉ុន្មាន ក៏បង្វឹក បាន យ៉ាងណា ព្រះយោគាវចរកំណត់ថា សូម្បីបឋវីធាតុខាងក្នុង ក៏ដូចគ្នា នឹងបឋវីធាតុខាងក្រៅ បឋវីធាតុក៏ប្រាកដ មិនមានចេតនាបាន ក្នុងកាល ២- ៣ ថ្ងៃប៉ុណ្ណោះ កាលបើដូច្នោះ មិនយូរប៉ុន្មាន បឋវីធាតុខាងក្នុងនោះ ក៏ប្រាកដ ថា មិនមានចេតនាដូច្នោះ ។ បទថា **តំ នេតំ មម** សេចក្តីថា ធាតុទាំង ២ ដែលបណ្ឌិតគប្បីឃើញដោយបញ្ញាដ៏ប្រពៃតាមសេចក្តីពិតយ៉ាងនេះថា នុ៎ះមិន មែនរបស់អញ នុ៎ះមិនមែនអញ នុ៎ះមិនមែនខ្លួនរបស់អញ ។ បទថា **តថាក្ខតំ** ប្រែថា តាមសភាវៈពិត ។ អធិប្បាយថា ពិតហើយ ធាតុទាំង ២ នោះ មានភាវៈមិនទៀងជាដើម ព្រោះដូច្នោះ គប្បីឃើញយ៉ាងនេះថា **អនិច្ចំ ទុក្ខំ អនត្តា** ។ បទថា **ហោតិ ខោ សោ អារុសោ** សេចក្តីថា ព្រោះហេតុអ្វី ទើបលោកប្រារព្ធទុក ព្រោះកាលសម្តែងសេចក្តីវិនាសនៃបឋវីធាតុខាងក្រៅ ដោយអំណាចអាបេធាតុខាងក្រៅ ហើយសម្តែងការវិនាសនៃបឋវីធាតុដែល តាំងនៅក្នុងរាងកាយ ដែលជាឧបាទិដ្ឋរូបពិសេសជាងនោះ ។ បទថា **បកុប្បតិ** សេចក្តីថា កម្រើកញាប់ញ័រដោយអំណាចការវិនាសដោយទឹក ។ បទថា **អន្តរហិតា តស្មី សមយេ ពាហិរា បឋវីធាតុ ហោតិ** សេចក្តីថា សម័យ នោះ បឋវីធាតុរលាយដោយទឹកក្រុត ក្នុងសែនកោដិចក្រវាលហូរតាមទឹកទៅ តាំងអំពីភ្នំទាំងអស់ជាដើម ក៏អន្តរធានទៅ រលាយជាទឹកតែម្យ៉ាង ។ បទថា **តារ មហាល្លិកាយ** ប្រែថា ធំដល់ម៉្លោះ ។ ដែលឈ្មោះថា ធំ ព្រោះមាន

កម្រាស់យ៉ាងនេះ គឺ

ទ្វេ ច សតសហស្សានិ ចត្តារិ នហុតានិ ច
ឯត្តកំ ពាលលត្តេន សម្ព័ន្ធាតាយំ វសុន្ធវា ។

ផែនដីធំនេះ ពោលដោយចំណែកកម្រាស់ មានប្រមាណ ២ សែន ៤ ម៉ឺនយោជន៍ ។ តែបើពោលដោយចំណែកទទឹង មានប្រមាណ ១ សែន កោដិចក្រវាល ដោយប្រការដូច្នោះ ។

បទថា អនិច្ចតា ប្រែថា មានហើយ ទៅជាមិនមាន ។ បទថា ឧប-
ធម្មតា ប្រែថា មានការអស់ទៅជាសកាវៈ ។ បទថា វយធម្មតា ប្រែថា
មានការសូន្យទៅជាសកាវៈ ។ បទថា វិបរិណាមធម្មតា ប្រែថា មានការ
លះប្រក្រតីជាសកាវៈ ។ លោកពោលដល់អនិច្ចលក្ខណៈតែម្យ៉ាងក្នុងគ្រប់បទ
ដោយប្រការដូច្នោះ ។ លក្ខណៈទាំង ៣ រមែងមកតាមប្រក្រតីថា របស់ណា
មិនទៀង របស់នោះជាទុក្ខ របស់ណាជាទុក្ខ របស់នោះជាអនត្តា ។ បទថា
មត្តជ្ជកស្ស ប្រែថា តាំងនៅមួយជួរខណៈបន្តិចបន្តួច ។ ក្នុងបទនោះ គប្បី
ជ្រាបថា កាយនេះ តាំងនៅមួយជួរខណៈបន្តិចបន្តួច ដោយអាការ ២ គឺ
តាំងនៅបន្តិចបន្តួច និងមានកិច្ចបន្តិចបន្តួច ។ ពិតហើយ កាយនេះ លោក
ពោលថា ក្នុងខណៈចិត្តដែលជាអតីតប្រព្រឹត្តទៅហើយ មិនមែនកំពុងរស់នៅ
មិនមែននឹងរស់នៅ ក្នុងខណៈចិត្តដែលជាអនាគត នឹងប្រព្រឹត្តទៅ មិនមែន
កំពុងរស់នៅ មិនមែនរស់នៅហើយ ខណៈចិត្តដែលជាបច្ចុប្បន្នកំពុងរស់នៅ
មិនមែនរស់នៅហើយ មិនមែននឹងរស់នៅ ដើម្បីសម្តែងថា កាយនេះឯង

តាំងនៅបន្តិចបន្តួច ទើបលោកពោលពាក្យនេះថា

ជីវិតំ អត្តកាវោ ច សុខទុក្ខា ច កេវលា

ឯកចិត្តសមាយុត្តា លហសោ វត្តតេ ខណោ ។

ជីវិតក្តី អត្តភាពក្តី សុខក្តី ទុក្ខក្តី សុទ្ធតែប្រកបដោយចិត្ត ១ ដួង

ខណៈរមែងប្រព្រឹត្តទៅឆាប់រហ័ស ។

គប្បីជ្រាបថា កាយនេះ តាំងនៅមួយជួររយៈកាលតិចតួច ព្រោះតាំងនៅមួយជួររយៈកាលតិចតួចយ៉ាងនេះ ។ ម្យ៉ាងទៀត គប្បីជ្រាបថា កាយនោះមានកិច្ចតិចតួច ព្រោះទាក់ទងដោយខ្យល់អស្សាសបស្សាសៈជាដើម ។ ពិតហើយ សត្វទាំងឡាយមានជីវិត ទាក់ទងដោយខ្យល់អស្សាសៈ ទាក់ទងដោយខ្យល់បស្សាសៈ ទាក់ទងដោយខ្យល់អស្សាសៈផង បស្សាសៈផង ទាក់ទងដោយមហាកូតរូប ទាក់ទងដោយកតឡឺង្ការហារ ទាក់ទងដោយវិញ្ញាណសេចក្តីនេះ បានពោលហើយ ក្នុងវិសុទ្ធិមគ្គ ។

បទថា តណ្ហាទានិទ្ធស្ស ប្រែថា ត្រូវតណ្ហាប្រកាន់មាំ បបោសអង្កែល ។ បទថា អហន្តិ វា មមន្តិ វា អស្មិតិ វា អថខ្យស្ស នោ តេវេត្ត ហោតិ សេចក្តីថា គ្រានោះឯង ភិក្ខុនោះលើកឡើងកាន់ត្រែលក្ខណ៍ ពិចារណាយ៉ាងនេះ រមែងមិនមានគាហៈ គឺតណ្ហា មានៈ និងទិដ្ឋិ ៣ យ៉ាង ក្នុងបឋវីធាតុខាងក្នុងនេះថា នេះជាអញជាដើម អធិប្បាយថា មិនមានឡើយ ។ បឋវីធាតុខាងក្រៅ រមែងអន្តរធានទៅ ដោយអំណាចតេជោធាតុ វាយោធាតុ ។ ដូចអន្តរធានទៅដោយអំណាចអាបោធាតុ ដូច្នោះ ។ តែក្នុងទីនេះ មកតែម្យ៉ាង

ប៉ុណ្ណោះ ។ ក្រៅអំពីនេះ គប្បីជ្រាបដោយអត្តដូចគ្នា ។ ក្នុងបទថា តព្វោ
 អារុសោ នេះ ព្រះថេរៈកាលផ្ដើមធ្វើការកំណត់អារម្មណ៍ក្នុងសោតទ្វាររបស់
 ភិក្ខុអ្នកបំពេញធាតុកម្មដ្ឋាននោះ ទើបសម្ដែងកម្លាំង ។ បទថា អក្កោសន្តិ
 បានដល់ ជេរដោយអក្កោសវត្ថុ ១០ ។ បទថា បរិភាសន្តិ បានដល់
 សម្មតដោយវាចាថា លោកធ្វើយ៉ាងនេះ ខ្ញុំនឹងដាក់ទោសលោក យ៉ាងនេះ ។
 បទថា វោសេន្តិ ប្រែថា រមែងបៀតបៀន ។ បទថា វិហោសេន្តិ ប្រែថា
 រមែងធ្វើឲ្យលំបាក ។ លោកពោលចំពោះការបៀតបៀនដោយវាចាទាំងអស់ ។
 បទថា សោ ឯវំ សេចក្ដីថា ភិក្ខុអ្នកបំពេញធាតុកម្មដ្ឋាន នោះរមែងដឹងយ៉ាង
 នេះ ។ បទថា ឧប្បន្នា ខោ មេ អយំ សេចក្ដីថា កើតឡើងព្រោះធាតុ ៤
 ដែលកើតប្រព្រឹត្តទៅក្នុងបច្ចុប្បន្ន និងកើតឡើងព្រោះការកម្រើកញាប់ញ័រ ។
 បទថា សោតសម្មស្សជា សេចក្ដីថា វេទនាដែលសុះ ទៅតាមសោតទ្វារ
 កើតអំពីសោតសម្មស្ស ដោយអំណាចឧបនិស្ស័យ ។ ដោយបទថា ជស្សោ
 អនិច្ចោ លោកសម្ដែងថា សោតសម្មស្ស ឈ្មោះថា មិនទៀង ព្រោះអត្តថា
 មានហើយ ទៅជាមិនមាន ។ សូម្បីវេទនាជាដើម គប្បីយល់ថា សម្បយុត្ត
 ដោយសោតសម្មស្សតែម្យ៉ាង ។ បទថា ធាតារម្មណាមេវ បានដល់ អារម្មណ៍
 ពោល គឺធាតុនោះឯង ។ បទថា បក្កន្តតិ បានដល់ ឈមចុះ ។ បទថា
 បសីនតិ បានដល់ ផ្សរផង់ក្នុងអារម្មណ៍ ។ ម្យ៉ាងទៀត ពាក្យនោះជាសត្តមី-
 វិកត្តិតែម្យ៉ាង ។ កាលពោលដោយអំណាចព្យញ្ជនសន្ធិ លោកពោលថា
 ធាតារម្មណាមេវ ក្នុងពាក្យនេះ មានអត្ថ ដូច្នោះថា ធាតារម្មណាយេវ ក្នុង

អារម្មណ៍ គឺជាតុ ។ កាលពោលដោយអំណាចជាតុ បទថា វិមុច្ចតិ នេះ រមែងបានដល់អធិមោក្ខ មិនត្រេកអរ មិនប្រទូស្ត ។ សេចក្តីពិត ភិក្ខុអ្នក បំពេញធាតុកម្មដ្ឋាននេះ កាលអារម្មណ៍មកប្រាកដក្នុងសោតទ្វារ រមែងកំណត់ ថា ជាមូល ជាអារម្មណ៍ដែលគួរកំណត់ដឹង ជាអារម្មណ៍ដែលចរមក ជា អារម្មណ៍ដែលកើតឡើងមួយជួរខណៈ ។ រឿងពិស្តារនៃអារម្មណ៍នោះ បាន ពោលហើយក្នុងសម្បជញ្ញបញ្ចៈ ក្នុងសតិប្បដ្ឋានសូត្រ ។ តែវេទនានោះ ពោលនៅក្នុងសតិប្បដ្ឋានសូត្រនោះ ដោយអំណាចចក្ខុទ្វារ ។ ក្នុងទីនេះ គប្បី ជ្រាបដោយអំណាចសោតទ្វារ ។

ពិតហើយ ភិក្ខុបំពេញធាតុកម្មដ្ឋាន ធ្វើការកំណត់យ៉ាងនេះហើយ ចម្រើន វិបស្សនាយ៉ាងខ្លាំងក្លា កាលអារម្មណ៍មកប្រាកដក្នុងចក្ខុទ្វារជាដើម រមែងកើត អារវជួនចិត្ត វោដ្ឋពូនចិត្ត ដោយអយោនិសោមនសិការដល់វោដ្ឋពូនចិត្ត បាន អាសេវនចិត្តម្តង ឬពីរដង ចិត្តក៏ធ្លាក់ចុះកាន់ភវន្តដូចមុន ក៏មិនកើតដោយ អំណាចរាគៈជាដើម ភិក្ខុនេះឈ្មោះថា ដល់នូវទីបំផុតនៃពលវិបស្សនា ។ ភិក្ខុ មួយរូបកើតជវនចិត្តម្តង ដោយអំណាចរាគៈជាដើម តែក្នុងទីបំផុតជវនចិត្ត លោកនឹកដោយអំណាចរាគៈជាដើមថា ជវនចិត្តកើតដល់អញ ឈ្មោះថា កំណត់អារម្មណ៍បានហើយ មិនកើតដូច្នោះម្តងទៀត ។ ភិក្ខុមួយរូបទៀតនឹក ដល់ម្តង ក៏កើតជវនចិត្តដោយអំណាចរាគៈជាដើម ជាគ្រាទី ២ ទៀត កាល ចប់គ្រាទី ២ នឹកថា ជវនចិត្តកើតដល់អញហើយយ៉ាងនេះ ឈ្មោះថា កំណត់ អារម្មណ៍ដូចគ្នា ។ ក្នុងគ្រាទី ៣ ក៏មិនកើតយ៉ាងនោះ ។ បណ្តាភិក្ខុ ៣ រូប

នោះ រូបទី ១ ចាស់ក្លា រូបទី ៣ ទន់ខ្សោយ ។ តែពោលដោយអំណាចរូប
 ទី ២ គប្បីជ្រាបអត្តនេះ ក្នុងព្រះសូត្រនេះ មានសត្វប្រចៀប ជាគ្រឿងប្រៀប
 ធៀបដោយការៈជាតន្ត្រីយនោះឯង ។ ព្រះថេរៈកាលសម្តែងកម្លាំងរបស់ភិក្ខុ
 ដែលបំពេញធាតុកម្មជាន ដោយអំណាចការកំណត់ក្នុងសោតទ្វារយ៉ាងនេះ
 ហើយ ឥឡូវនេះ កាលសម្តែងក្នុងកាយទ្វារ ទើបពោលពាក្យថា តពោ
 អារុសោ ជាដើម ។ ពិតហើយ ភិក្ខុដែលដល់នូវអនិជ្ជារម្មណ៍ រមែងលំបាក
 ក្នុងទ្វារទាំង ២ គឺសោតទ្វារ និងកាយទ្វារ ព្រោះដូច្នោះ ព្រះមហាថេរៈគិតថា
 ក្នុងអនាគតកាល កុលបុត្រដែលត្រូវសិក្សា បំពេញព្យាយាម ដល់នូវការ
 សង្រួមក្នុងទ្វារទាំង ២ នេះ នឹងធ្វើទីបំផុតនៃជាតិ ជរា មរណៈ បានឆាប់
 រួសរាន់នោះឯង ប្រៀបដូចបុរសម្ចាស់ស្រែ កាន់ចបដើរពិនិត្យមើលស្រែ មិន
 បន្ថែមដុំដីក្នុងទីណាមួយ យកចបកាប់ដីចំពោះក្នុងទីដែលមិនរាបស្មើ បន្ថែម
 ដីក្នុងទីដែលមានស្មៅ ដូច្នោះ កាលនឹងសម្តែងការសង្រួមក្នុងទ្វារទាំង ២
 នេះឯង ឲ្យមាំមាំ ទើបផ្តើមទេសនានេះ ។

បណ្តាបទទាំងនោះ បទថា សមុទាចរន្តិ បានដល់ ព្យាយាម ។ បទថា
 ចាណិសម្ពុស្សន បានដល់ ប្រហារដោយបាតដៃ ។ ក្នុងពាក្យក្រៅអំពីនេះ
 ក៏មានយដូចគ្នា ។ បទថា យថាភូតោ ប្រែថា មានសការៈយ៉ាងនោះ ។ បទ
 ថា យថាភូតស្មី ប្រែថា តាមសការៈ ។ បទថា កមន្តិ ប្រែថា ប្រព្រឹត្ត
 ទៅ ។ គប្បីជ្រាបវិនិច្ឆ័យក្នុងបទថា ឯវំ តុន្តំ អនុស្សរតោ ជាដើម ភិក្ខុអ្នក
 បំពេញធាតុកម្មជាន កាលនឹកដល់ដោយន័យជាដើមថា ឥតិបិ សោ ភគវា

ឈ្មោះថា រព្វកដល់ព្រះពុទ្ធ គឺកាលរព្វកថា ពាក្យនេះ ព្រះមានព្រះភាគ
ត្រាស់ហើយដូចគ្នា ក៏ឈ្មោះថា រព្វកដូចគ្នា ។ កាលរព្វកដោយន័យជាដើម
ថា ស្វាក្ខានោ ភគវតោ ធម្មោ ឈ្មោះថា រព្វកដល់ព្រះធម៌ សូម្បីរព្វក
ដល់កកចូបមោវាទសូត្រ ក៏ឈ្មោះថា រព្វកដល់ដូចគ្នា ។ សូម្បីរព្វកដល់
ដោយន័យជាដើមថា សុបដិបន្ទោ ឈ្មោះថា រព្វកដល់ព្រះសង្ឃ ទោះរព្វក
ដល់គុណរបស់ភិក្ខុដែលអត់អន់ ដោយការអារដោយរណារ ក៏ឈ្មោះថា រព្វក
ដល់ដូចគ្នា ។ ក្នុងបទថា ឧបេក្ខា កុសលនិស្សិតា សណ្ឋាតិ នេះ លោក
បំណងយកវិបស្សនុបេក្ខា ។ ក្នុងបទថា ឧបេក្ខា កុសលនិស្សិតា សណ្ឋាតិ
នេះ លោកបំណងយកឆឡង្គិបេក្ខាដែលមានអង្គ ៦ ។ ឆឡង្គិបេក្ខានេះ
ប្រព្រឹត្តទៅដោយអំណាចការមិនត្រេកអរជាដើម ក្នុងឥដ្ឋារម្មណ៍ និងអនិដ្ឋា-
រម្មណ៍របស់ព្រះខ័ណ្ឌាស្រពក៏ពិត សូម្បីយ៉ាងនោះ ភិក្ខុនេះ តាំងវិបស្សនា
របស់ខ្លួន ដោយការសម្រេចនៃការវិនាតាមកម្លាំងព្យាយាម ក្នុងឋានរបស់
ឆឡង្គិបេក្ខារបស់ព្រះខ័ណ្ឌាស្រព ព្រោះដូច្នោះ ទើបវិបស្សនានោះឯង ឈ្មោះ
ថា ឆឡង្គិបេក្ខា ។

[៨១] គប្បីជ្រាបវិនិច្ឆ័យក្នុងអាបេណាតុនិទ្ទេសដូច្នោះ បទថា អាចោ-
តតំ បានដល់ វត្ថុដែលឧបាទិដ្ឋន្តរប្រតិបត្តិ នៅក្នុងអាបេណាតុទាំងអស់
មានលក្ខណៈជាទឹកសើមជ្រួតជ្រាប ។ ពាក្យដែលគប្បីពោលក្នុងបទថា មិត្ត
សេដ្ឋំ ជាដើមទាំងអស់ ព្រមទាំងន័យរបស់ការវិនា បានពោលហើយ ក្នុង
វិសុទ្ធិមគ្គ ។ បទថា បក្ស្យតិ បានដល់ ហូរទៅ ដោយភាពជាឱ្យៈ ឬហូរ

អំពីសមុទ្រទៅ ។ ទឹកនេះ មានការកម្រើកជាប្រក្រតីដូច្នោះ ។ កាលលោក
 វិនាសទៅដោយអាបេធាធាតុ វែសននៃកោដិចក្រវាល ក៏ពេញទៅដោយទឹក
 នោះឯង ។ បទថា **ឱគុច្ឆន្ទិ** សេចក្តីថា ហូរទៅខាងក្រោម ដល់នូវការវិនាស
 ទៅ ដូចទឹកដែលលើកឡើងជាក់លើចង្ក្រាន ដូច្នោះ ។ ពាក្យដ៏សេស គប្បី
 ជ្រាបដោយន័យមុននោះឯង ។

[៨២] គប្បីជ្រាបវិនិច្ឆ័យក្នុងតេជោធាតុនិទ្ទេសដូច្នោះ បទថា **តេជោគតំ**
 បានដល់ វត្ថុដែលជាឧបាទិដ្ឋិបទាំងអស់ ដែលនៅក្នុងតេជោធាតុទាំងអស់
 មានលក្ខណៈក្តៅ ។ ម្យ៉ាងទៀត ឈ្មោះថា **តេជោគតំ** ព្រោះនៅក្នុងសភាវៈ
 ដែលក្តៅ គឺតេជោធាតុ ។ ក្នុងអាបេធាធាតុខាងដើមក្តី ក្នុងវាយោធាតុខាង
 ក្រោយក្តី ក៏មានន័យនេះដូចគ្នា ។ បទថា **យេន ច** បានដល់ ដោយ
 តេជោធាតុឯណា កាលតេជោធាតុនោះកម្រើក កាយក៏កើតកម្តៅ ដោយ
 សភាវៈដែលគ្រាំគ្រាទៅអស់មួយថ្ងៃជាដើម ។ បទថា **យេន ច ជីវិយតិ**
 បានដល់ កាយនេះ រមែងទ្រុឌទ្រោមដោយតេជោធាតុណា បុគ្គលក៏មាន
 ឥន្ទ្រិយទន់ខ្សោយ អស់កម្លាំង ស្បែកជ្រើវជ្រួញ សក់ស្កូវជាដើម ដោយ
 តេជោធាតុនោះ ។ បទថា **យេន ច បរិឌយ្ហតិ** សេចក្តីថា កាយនេះរមែង
 ក្តៅដោយតេជោធាតុណា ដែលកម្រើកហើយ បុគ្គលនោះស្រែករើរវាយថា
 ក្តៅ ក្តៅ រមែងបំណងនូវការលាបដោយសប្បិ ចន្ទន៍ទេស និងចន្ទន៍ក្រហម
 ផ្សំដោយសប្បិ ១០០ ដង និងខ្យល់ដែលកើតអំពីការបក់ដោយផ្ចិតស្លឹក
 ភ្លោត ។ បទថា **យេន ច អសិទំ បិទំ ខាយិទំ សាយិទំ សម្មាបរិណាមំ**

គច្ឆតិ សេចក្តីថា បាយជាដើមដែលបរិភោគក្តី ទឹកជាដើម ដែលផឹកហើយ
 ក្តី មេ្សវា និងរបស់ទំពាជាដើម ដែលទំពាហើយក្តី ស្វាយទុំ ទឹកឃ្មុំ និងទឹក
 អំពៅជាដើម ដែលលិទ្ធក្តី រមែងឆ្អិនដោយប្រពៃ គឺរមែងផ្លាស់ប្តូរទៅជារស
 ជាដើមនោះឯង ។ ក្នុងសេចក្តីនេះ មានសេចក្តីសង្ខេបដូច្នោះ ។ តែពាក្យ
 ដែលគប្បីពោលដោយ ពិស្តារទាំងអស់ ព្រមដោយការវន្ទន័យ បានពោល
 ហើយក្នុងវិសុទ្ធិមគ្គ ។ បទថា ហរិតន្តំ បានដល់ របស់ខៀវស្រស់នោះឯង
 អធិប្បាយថា តេជោធាតុអាស្រ័យស្មៅស្រស់ជាដើមក៏រលត់ ។ បទថា បន្តន្តំ
 បានដល់ ផ្លូវធំនោះឯង ។ បទថា សេលន្តំ បានដល់ ភ្នំ ។ បទថា ឧទកន្តំ
 បានដល់ ទឹក ។ បទថា រមណីយំ វា ភូមិភាគំ បានដល់ ភូមិភាគប្រាស
 ចាកស្មៅ និងគុម្ភឈើជាដើម ជាទីទេ បានដល់ ភូមិភាគដែលស្រឡះ ។
 បទថា អនាហារា បានដល់ មិនមានអាហារ គឺមិនមានពូជ ។ លោក
 ពោលគុណវិបត្តិ នៃតេជោធាតុតាមប្រក្រតី ដូច្នោះ ។ ក្នុងកាលវេលាដែល
 លោកវិនាសដោយតេជោធាតុ លោកធាតុក៏ឆេះមួយសែនកោដិចក្រវាល
 សូម្បីត្រឹមតែផេះក៏មិននៅ សេសសល់ ។ បទថា ញារុទ្ធុលេន បានដល់
 ដោយចំនៀវរបស់ស្បែក ។ បទថា អគ្គី គវេសន្តិ សេចក្តីថា មនុស្ស
 ទាំងឡាយកាន់យករបស់តិចតួចបែបនេះហើយ ស្វែងរកភ្លើង ភ្លើងបានកម្តៅ
 ត្រឹមតែបន្តិចបន្តួច ក៏ឆេះទ្រលោមឡើង ។ ពាក្យដ៏សេសក្នុងទីនេះ គប្បី
 ជ្រាបដោយន័យមុននោះឯង ។

[៨៣] គប្បីជ្រាបវិនិច្ឆ័យក្នុងវាយោធាតុនិទ្ទេសនេះ បទថា ឧទ្ធច្ឆមារាតា

បានដល់ ខ្យល់ដែលបក់ឡើងខាងលើ ដែលប្រព្រឹត្តទៅដោយអាការ មានកើ
នឹងត្រឹកជាដើម ។ បទថា អធាគមា វាតា បានដល់ ខ្យល់ដែលបក់ចុះខាង
ក្រោម មានការបន្ទោបង់ឧប្បារបស្ស្សវៈជាដើម ។ បទថា កុច្ឆិសយា វាតា
បានដល់ ខ្យល់ដែលបក់ចេញក្រៅពោះរៀនធំជាដើម ។ បទថា កោដ្ឋាសយា
វាតា បានដល់ ខ្យល់ខាងក្នុងពោះរៀនធំ ។ បទថា អង្គមង្គានុសារិនោ បាន
ដល់ ខ្យល់ដែលកើតអំពីការបត់អង្កញ លាតសណ្តកជាដើម ដែលផ្សាយទៅ
តាមអវយវៈតូចធំ ក្នុងរាងកាយទាំងមូល តាមសរសៃ ។ បទថា អស្សាសោ
បានដល់ ខ្យល់ដង្ហើមចូល ។ បទថា បស្សាសោ បានដល់ ខ្យល់ដង្ហើម
ចេញ ។ ក្នុងសេចក្តីនេះ មានសេចក្តីសង្ខេបប្រមាណប៉ុណ្ណោះ ។ តែកាល
ពោលដោយពិស្តារ ពាក្យដែលគប្បីពោលទាំងអស់នោះ មួយអង្វើដោយ
ការនាន័យ បានពោលហើយក្នុងវិសុទ្ធិមគ្គ ។ បទថា តាមម្យី វហតិ បាន
ដល់ បក់បោកស្រុកទាំងអស់ឲ្យល្អិតខ្ទេចខ្ទីទៅ ។ សូម្បីក្នុងនិគមជាដើម ក៏
មានន័យដូចគ្នា ។ កាលលោកវមែនវិនាសដោយខ្យល់នេះ លោកសម្តែង
ការផ្លាស់ប្តូរនៃវាយោធាតុ ដោយអំណាចការកម្ចាត់សែនកោដិចក្រវាល ។ បទ
ថា វិច្ឆបនេន បានដល់ បក់បោកភ្លើងទៅ ។ បទថា ឱស្សវនេ បានដល់
សំយាបផ្ទះ ទឹកដែលហូរចុះតាមសំយាបផ្ទះនោះ ព្រោះដូច្នោះ លោកហៅ
សំយាបផ្ទះនោះថា ឱស្សវនេ ។ ពាក្យដ៏សេសក្នុងទីនេះ គប្បីប្រកបដោយ
ន័យមុននោះឯង ។

[៨៤] ក្នុងបទថា សេយ្យថាបិ អារុសោ នេះ លោកសម្តែងដល់អ្វី ។

លោកសម្តែងដល់មហាកុត្តរូប ដែលពោលហើយអំពីខាងដើមថា មិនមែន
 សត្វ ។ បទថា កង្កំ បានដល់ ទព្វសម្ភារៈ ។ បទថា វល្លិ បានដល់
 វល្លិសម្រាប់ចង ។ បទថា តិណ្ណំ បានដល់ ស្មៅសម្រាប់ប្រក់ ។ បទថា
 មន្តិកំ បានដល់ ដីសម្រាប់បូក ។ បទថា អាគាសោ បរិវារតោ សេចក្តី
 ថា ឱកាសទេ ដែលនៅជុំវិញឈើជាដើមនោះ ទាំងខាងក្នុង និងខាងក្រៅ ។
 បទថា អគ្គារំ ក្នុងបទថា អគ្គារំត្រូវ សង្ខំ គច្ឆតិ ត្រឹមតែជាបញ្ញត្តិ ។ តែ
 កាលឈើជាដើមចែកចេញជាគំនរៗ គំនរឈើលោកហៅថា កង្ការសិ វល្លិរាសិ
 ទាំងអស់ ។ បទថា ឯវមេវ ទោ សេចក្តីថា ឱកាសដែលនៅជុំវិញ ឆ្នឹង
 ជាដើម ទាំងខាងក្នុង ខាងក្រៅ អាស្រ័យឆ្នឹងជាដើមនោះ ទើបរាប់ថា រូប
 ទាំងនោះ ដូច្នោះដូចគ្នា ។

ផ្ទះដែលអាស្រ័យឈើជាដើម ឈ្មោះថា គេហ លោកហៅថា ខត្តិយគេហ
 ព្រាហ្មណគេហ យ៉ាងណា សូម្បីរូបក៏ដូច្នោះដូចគ្នា លោកហៅថា ខត្តិយសរិរ
 ព្រាហ្មណសរិរ ។ ពិតហើយ ក្នុងទីនេះ សកាវណាមួយ ដែលឈ្មោះថា
 សត្វ ឬ ជីវ មិនមាន ។ សួរថា ពាក្យថា អជ្ឈតិកញ្ចោ អារុសោ ចក្ក
 នេះ លោកផ្តើមព្រោះហេតុអ្វី ឆ្លើយថា ឧបាទាយរូប អរូបក្ខន្ធ ៤ និង
 អរិយសច្ច ៣ លោកមិនបានពោលខាងដើម ឥឡូវនេះ កាលពោលឧបា-
 ទាយរូបទាំងនោះជាដើម ទើបលោកផ្តើមទេសនានេះ ។ បណ្តាបទទាំងនោះ
 បទថា ចក្ក អបរិភិទ្ធិ បានដល់ កាលចក្កបសាទរលត់ទៅក្តី ត្រូវអារម្មណ៍
 ខាងក្រៅមករារាំងក្តី ត្រូវប្រមាត់ស្មេស្ម និងឈាមរូបរិតក្តី ចក្កបសាទមិន

អាចជាបច្ច័យដល់ចក្ខុវិញ្ញាណបាន ត្រឹមតែឈ្មោះថា បែកទៅប៉ុណ្ណោះ តែអាច
 ជាបច្ច័យដល់ចក្ខុវិញ្ញាណ ឈ្មោះថា **អបរិភិទ្ធិ** គឺមិនបែកទៅ ។ បទថា
 ពាហិរា ច រូទា បានដល់ រូបដែលមានសមុដ្ឋាន ៤ ខាងក្រៅ ។ បទថា
 តន្តោ សមន្ទាហារោ បានដល់ អាស្រ័យចក្ខុនោះ និងរូប ពិចារណាដល់
 កវ៌្ល ហើយកើតមនសិការ អធិប្បាយថា កិរិយាមនោធាតុចិត្តក្នុងចក្ខុទ្វារ
 អាចពិចារណាដល់កវ៌្ល កិរិយាមនោធាតុចិត្តនោះ មិនមានដល់បុគ្គលដែល
 បញ្ជូនចិត្តទៅក្នុងទីដទៃ ព្រោះរូបារម្មណ៍មិនប្រាកដ ។ បទថា **វត្ថុស្ស** បាន
 ដល់ សមគួរដល់ចិត្ត ។ បទថា **វិញ្ញាណភាគស្ស** បានដល់ ចំណែកនៃ
 វិញ្ញាណ ។ លោកសម្តែងសច្ចៈ ៤ ដោយអាការ ១២ ក្នុងបទថា **យថា-**
ភូតស្ស ជាដើម ។ បណ្តាបទទាំងនោះ បទថា **យថាភូតស្ស** សេចក្តីថា
 កើតព្រមដោយចក្ខុវិញ្ញាណ គឺដល់ព្រមដោយចក្ខុវិញ្ញាណ ។ បទថា **រូបំ**
 សេចក្តីថា រូបដែលមានសមុដ្ឋាន ៣ រមែងបានក្នុងខណៈចក្ខុវិញ្ញាណ ព្រោះ
 ចក្ខុវិញ្ញាណ ជាតួធ្វើឲ្យរូបកើត សូម្បីរូបដែលមានសមុដ្ឋាន ៤ រមែងបាន
 ក្នុងចិត្តក្នុងខណៈបន្ទាប់អំពីនោះ ។ បទថា **សង្កហំ ឧច្ឆតិ** ប្រែថា ដល់នូវការ
 រាប់ ។ ចេតសិកធម៌ មានវេទនាជាដើម ក៏សម្បយុត្តដោយចក្ខុវិញ្ញាណដូច
 គ្នា ។ វិញ្ញាណ គឺចក្ខុវិញ្ញាណនោះឯង ។ លោកពោលចេតនាថា សន្ធិវា
 ក្នុងពាក្យនេះ ។ បទថា **សង្កហោ** ប្រែថា រួមគ្នា ។ បទថា **សន្និទាតោ**
 ប្រែថា មកព្រមគ្នា ។ បទថា **សមវាយោ** បានដល់ គំនរ ។ បទថា **យោ**
បដិច្ចសមុប្បាទំ បស្សតិ បានដល់ បុគ្គលណាឃើញបច្ច័យទាំងឡាយ ។

បទថា សោ ធម្មំ បស្សតិ បានដល់ បុគ្គលនោះឈ្មោះថា ឃើញបដិច្ច-
សមុប្បន្នធម៌ ។ ពាក្យទាំងពួងមានចន្លោះជាដើម ជាវេវចនៈរបស់តណ្ហានោះ
ឯង ។ ពិតហើយ តណ្ហា លោកហៅថា ធន្ទ ព្រោះធ្វើនូវការពេញចិត្ត
ហៅថា អាលយ ព្រោះធ្វើនូវការជាប់ជំពាក់ ហៅថា អនុនយ ព្រោះធ្វើការ
ត្រេកអរ ហៅថា អន្លោសាន ព្រោះលេប ។ បទថា ធន្ទរាគវិនយោ
ធន្ទរាគប្បហានំ ជាឈ្មោះរបស់ព្រះនិព្វានទាំងអស់ ។ ក្នុងព្រះបាលី សច្ចៈ
មក ៣ ប៉ុណ្ណោះ គួរនាំមគ្គសច្ចមករួមផង ដោយប្រការដូច្នោះ ។ ក្នុងឋានៈ
ទាំង ៣ នេះ ទិដ្ឋិ សង្កប្ប វាចា កម្មន្តៈ អាជីវៈ វាយាមៈ សតិ សមាធិ
ការវនា បដិវេធ នេះឈ្មោះថា មគ្គ ។ បទថា ពហុកតំ ហោតិ សេចក្តីថា
ដោយអធិប្បាយមានប្រមាណប៉ុណ្ណោះ ក៏ឈ្មោះថា ធ្វើតាមពាក្យប្រៀនប្រដៅ
នៃព្រះមានព្រះភាគដ៏ច្រើន ។ សូម្បីក្នុងវារៈជាដើមថា អន្ល្ហិត្តិកំ ចេ អារុសោ
សោតំ ក៏មានន័យដូចគ្នា ។ ឯក្នុងមនោទ្វារ កវ៌្លចិត្ត ឈ្មោះថា ចិត្តខាងក្នុង
កវ៌្លចិត្តនោះសូម្បីរលត់ទៅ មិនអាចជាបច្ច័យនៃអារជ្ជនចិត្តបាន កវ៌្លចិត្ត
ដែលមានកម្លាំងទន់ខ្សោយ សូម្បីកំពុងប្រព្រឹត្តទៅ ក៏ឈ្មោះថា បែកធ្លាយ
ហើយ ដែលអាចជាបច្ច័យរបស់អារជ្ជនចិត្ត ឈ្មោះថា មិនបែកធ្លាយ ។
បទថា ពាហិរា ច ធម្មា ។ យេ។ នេវ ភាវ តន្តស្ស នេះ លោកពោលដោយ
សម័យកវ៌្លចិត្តប៉ុណ្ណោះ ។ ក្នុងវារៈទី ២ លោកពោលសំដៅយកភិក្ខុដែល
បញ្ជូនចិត្តទៅក្នុងទីដទៃ ដោយពិចារណាលានដែលស្ងាត់ជំនាញ ដាក់ចិត្តក្នុង

កម្មជ្ជានដែលស្ងាត់ជំនាញហើយ ឬទន្ទេញពុទ្ធវចនៈ ដែលជំនាញជាដើម ។
 រូបសូម្បីមានសមុជ្ជាន ៤ ក៏បានឈ្មោះថា រូប ក្នុងវារៈនេះ ។ ព្រោះមនោ-
 វិញ្ញាណរមែងឲ្យរូបកើតឡើង ។ ចេតសិកធម៌ មានវេទនាជាដើម ក៏
 សម្បយុត្តដោយមនោវិញ្ញាណ ។ វិញ្ញាណ គឺមនោវិញ្ញាណនោះឯង ។ តែ
 ក្នុងទីនេះ សង្ខារទាំងឡាយ លោកកាន់យកដោយផស្ស្សចេតនាដូចគ្នា ។
 ពាក្យដ៏សេស គប្បីជ្រាបតាមន័យដែលពោលហើយនោះចុះ ។

ដូច្នោះ ព្រះមហាថេរៈ កាលពិចារណាចំពោះឯកទេសខាងដើម ទើប
 យកមកតាំងទុកក្នុងទីនេះ ហើយសម្តែងចែកទេសនាដែលមិនបរិបូណ៌ទាំង
 អស់ខាងដើម ដោយអំណាចទ្វារ សូត្រក៏ចប់តាមលំដាប់អនុសន្និដ្ឋងដូច្នោះ ។^{១៣៣}

មហាបាតិបទោបមសូត្រ ចប់
 សូត្រទី ៨ ចប់



សុត្តន្តបិដក

មហាសារោបមសូត្រទី ៩

[៨៥] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ
 ទ្រង់គង់នៅលើភ្នំគិដ្ឋកូដ ទៀបក្រុងរាជគ្រឹះ ។ កាលដែលទេវទត្តចៀសចេញ
 ទៅ មិនយូរប៉ុន្មាន ព្រះមានព្រះភាគទ្រង់ប្រារព្ធទេវទត្ត ត្រាស់ហៅភិក្ខុទាំង-
 ឡាយក្នុងទីនោះថា ម្ចាស់ភិក្ខុទាំងឡាយ ក្នុងសាសនានេះ មានកុលបុត្រពួក
 ខ្លះ ចេញចាកផ្ទះ ចូលទៅកាន់ផ្នួសដោយសទ្ធា គិតថា អាត្មាអញជាអ្នកមាន
 ជាតិ ជរា មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស
 និងសេចក្តីចង្អៀតចង្អល់ចិត្ត គ្របសង្កត់ហើយ ឈ្មោះថា មានទុក្ខគ្របសង្កត់
 ហើយ មានទុក្ខរូបវិតហើយ ធ្វើម្តេចហ្ន៎ និងធ្វើនូវទីបំផុតនៃកងទុក្ខទាំងអស់
 នេះ ឲ្យប្រាកដបាន ។ កុលបុត្រនោះ លុះបួសយ៉ាងនេះហើយ ក៏ញ៉ាំងលាភ
 សក្ការៈ និងសេចក្តីសរសើរឲ្យកើតឡើង ។ កុលបុត្រនោះក៏មានសេចក្តីពេញ
 ចិត្ត មានតម្រិះដ៏បរិបូណ៌ដោយលាភសក្ការៈ និងសេចក្តីសរសើរនោះ ។ កុល-
 បុត្រនោះ រមែងលើកតម្កើងខ្លួនឯង បន្តបង្ហាប្រុងអ្នកដទៃ ព្រោះលាភសក្ការៈ
 និងសេចក្តីសរសើរនោះថា អាត្មាអញជាអ្នកបានលាភសក្ការៈ និងសេចក្តី
 សរសើរ ចំណែកភិក្ខុទាំងឡាយឯទៀតៗ នេះ ជាអ្នកមិនមានកេរ្តិ៍ឈ្មោះយស
 សក្តិ ។ កុលបុត្រនោះតែងស្រវឹង រង្វើង ដល់នូវសេចក្តីប្រមាទ ព្រោះលាភ
 សក្ការៈ និងសេចក្តីសរសើរនោះ លុះប្រមាទហើយ រមែងនៅជាទុក្ខ ។ ម្ចាស់
 ភិក្ខុទាំងឡាយ ដូចជាបុរសអ្នកត្រូវការដោយខ្លីមឈឺ រស្មីរកខ្លីមឈឺ ត្រាប់

ទៅស្វែងរកខ្លឹមឈើ កាលបើឈើធំមានខ្លឹមបិតនៅ (ចំពោះមុខ) ក៏រំលង
ខ្លឹម ស្រាយ សម្បក ក្រមរ ហើយកាត់យកតែមែក និងស្លឹកមក សម្គាល់ថា
ខ្លឹម ហើយចៀសចេញទៅ ។ បុរសមានចក្ខុបានឃើញបុរសនោះហើយ ក៏
និយាយយ៉ាងនេះថា ឱ បុរសដ៏ចម្រើននេះ មិនស្គាល់ខ្លឹម ស្រាយ សម្បក
ក្រមរ មែក និងស្លឹកទេតើ ហេតុដូច្នោះ បានជាបុរសដ៏ចម្រើននេះ ត្រូវការ
ដោយខ្លឹមឈើ ស្វែងរកខ្លឹមឈើ ត្រាច់ទៅស្វែងរកខ្លឹមឈើ កាលបើឈើធំ
មានខ្លឹមបិតនៅ (ចំពោះមុខ) ក៏រំលងខ្លឹម ស្រាយ សម្បក ក្រមរ ហើយ
កាត់យកតែមែក និងស្លឹកមក សម្គាល់ថាខ្លឹម ហើយចៀសចេញទៅ ការងារ
ណាដែលបុរសនោះត្រូវធ្វើដោយខ្លឹមឈើនោះ ការងារនោះ ក៏នឹងមិនសម្រេច
ប្រយោជន៍ ដល់បុរសនោះឡើយ សេចក្តីនេះមានឧបមាយ៉ាងណា ម្នាលភិក្ខុ
ទាំងឡាយ ឧបមេយ្យដូចជាកុលបុត្រពួកខ្លះ ក្នុងសាសនានេះ ចេញចាកផ្ទះ
ចូលទៅកាន់ផ្ទះដោយសទ្ធា គិតថា អាត្មាអញជាអ្នកមានជាតិ ជរា មរណៈ
សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស សេចក្តីចង្អៀតចង្អល់
ចិត្ត គ្របសង្កត់ហើយ ឈ្មោះថា មានទុក្ខគ្របសង្កត់ហើយ មានទុក្ខរូបរិត
ហើយ ធ្វើម្តេចហ្ន៎ នឹងធ្វើនូវទីបំផុតនៃកងទុក្ខទាំងអស់នេះ ឲ្យប្រាកដបាន ។
កុលបុត្រនោះលុះបួសយ៉ាងនេះហើយ ក៏ញ៉ាំងលាភសក្ការៈ និងសេចក្តីសរសើរ
ឲ្យកើតឡើង ។ កុលបុត្រនោះ ក៏មានសេចក្តីពេញចិត្ត មានតម្រិះបរិបូណ៌
ដោយលាភសក្ការៈ និងសេចក្តីសរសើរនោះ ។ កុលបុត្រនោះ រមែងលើក
តម្កើងខ្លួនឯង បន្ទះបង្ហាប់អ្នកដទៃ ព្រោះលាភសក្ការៈ និងសេចក្តីសរសើរនោះ

ថា អាត្មាអញជាអ្នកមានលោកសក្ការៈ និងសេចក្តីសរសើរ ចំណែកភិក្ខុទាំងឡាយដទៃនេះ មិនមានកេរ្តិ៍ឈ្មោះ យសសក្តិទេ ។ កុលបុត្រនោះ រមែងស្រវឹង រង្វេង ដល់នូវសេចក្តីប្រមាទ ព្រោះលោកសក្ការៈ និងសេចក្តីសរសើរនោះ លុះប្រមាទហើយ រមែងនៅជាទុក្ខ ។ ម្នាលភិក្ខុទាំងឡាយ ភិក្ខុនេះ តថាគត ហៅថា បានកាន់យកតែមែក និងសន្លឹករបស់ព្រហ្មចរិយៈ ហើយដល់នូវការបន្តបន្ទុយសេចក្តីព្យាយាម ដោយហេតុនោះ ។

[៨៦] ម្នាលភិក្ខុទាំងឡាយ ក្នុងសាសនានេះ មានកុលបុត្រពួកខ្លះទៀត ចេញចាកផ្ទះដោយសទ្ធា ចូលទៅកាន់ផ្នួសដោយគិតថា អាត្មាអញជាអ្នកមានជាតិ ជរា មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស សេចក្តីចង្អៀតចង្អល់ចិត្តគ្របសង្កត់ហើយ ឈ្មោះថា មានទុក្ខគ្របសង្កត់ហើយ មានទុក្ខរូបវិតហើយ ធ្វើម្តេចហ្ន៎ នឹងធ្វើនូវទីបំផុតនៃកងទុក្ខទាំងអស់នេះឲ្យប្រាកដបាន ។ កុលបុត្រនោះ លុះបួសយ៉ាងនេះហើយ ក៏ញ៉ាំងលោកសក្ការៈ និងសេចក្តីសរសើរឲ្យកើតឡើង ។ កុលបុត្រនោះ ក៏មិនមានសេចក្តីពេញចិត្ត មិនមានតម្រិះបរិបូណ៌ដោយលោកសក្ការៈ និងសេចក្តីសរសើរនោះឡើយ ។ កុលបុត្រនោះមិនលើកតម្កើងខ្លួនឯង មិនបន្ទុះបង្ហាប់អ្នកដទៃ ព្រោះលោកសក្ការៈ និងសេចក្តីសរសើរនោះ ។ កុលបុត្រនោះ មិនស្រវឹង មិនរង្វេង មិនដល់នូវសេចក្តីប្រមាទ ព្រោះលោកសក្ការៈ និងសេចក្តីសរសើរនោះ លុះមិនប្រមាទហើយ រមែងបាននូវសីលសម្បទា ។ កុលបុត្រនោះមានសេចក្តីពេញចិត្ត មានតម្រិះបរិបូណ៌ដោយសីលសម្បទានោះ ។

សុត្តន្តបិដក មជ្ឈិមនិកាយ មូលបណ្ណសក

កុលបុត្រនោះ រមែងលើកតម្កើងខ្លួនឯង បន្ទះបង្ហាបអ្នកដទៃ ព្រោះសីល-
សម្បទានោះថា អាត្មាអញជាអ្នកមានសីល មានធម៌ល្អ ចំណែកភិក្ខុទាំងឡាយ
ដទៃៗ នេះ ជាអ្នកទ្រុស្តសីល មានធម៌អាក្រក់ ។ កុលបុត្រនោះ រមែង
ស្រវឹង រង្វើង ដល់នូវសេចក្តីប្រមាទ ដោយសីលសម្បទានោះ លុះប្រមាទ
ហើយ រមែងនៅជាទុក្ខ ។ ម្នាលភិក្ខុទាំងឡាយ ដូចជាបុរសអ្នកត្រូវការ
ដោយខ្លឹមឈើ ស្វែងរកខ្លឹមឈើ ត្រាច់ទៅស្វែងរកខ្លឹមឈើ កាលបើឈើធំ
មានខ្លឹមបិតនៅ (ចំពោះមុខ) ហើយ ក៏រំលងខ្លឹម ស្រាយ សម្បក ហើយ
កេះយកតែក្រមរមក សម្គាល់ថាខ្លឹម ហើយចៀសចេញទៅ ។ បុរសមាន
ចក្ខុបានឃើញបុរសនោះហើយ ក៏និយាយយ៉ាងនេះថា ឱ បុរសដ៏ចម្រើននេះ
មិនស្គាល់ខ្លឹម ស្រាយ សម្បក ក្រមរ មែក និងស្លឹកទេតើ ហេតុដូច្នោះ
បានជាបុរសដ៏ចម្រើននេះ ជាអ្នកត្រូវការដោយខ្លឹមឈើ ស្វែងរកខ្លឹមឈើ
ត្រាច់ទៅស្វែងរកខ្លឹមឈើ កាលបើឈើធំមានខ្លឹមបិតនៅ (ចំពោះមុខ)
ហើយ ក៏រំលងខ្លឹម ស្រាយ សម្បក ហើយកេះយកតែក្រមរមក សម្គាល់ថា
ខ្លឹមហើយចៀសចេញទៅ ការងារណា ដែលបុរសនោះ ត្រូវធ្វើដោយខ្លឹមឈើ
នោះ ការងារនោះ ក៏នឹងមិនសម្រេចប្រយោជន៍ដល់បុរសនោះឡើយ (សេចក្តី
នេះមានឧបមាយ៉ាងណា) ម្នាលភិក្ខុទាំងឡាយ ឧបមេយ្យដូចជាកុលបុត្រ
ពួកខ្លះ ក្នុងសាសនានេះ ចេញចាកផ្ទះដោយសទ្ធា ចូលទៅកាន់ផ្នួសដោយគិត
ថា អាត្មាអញជាអ្នកមានជាតិ ជរា មរណៈ សេចក្តីសោក សេចក្តីខ្សឹកខ្សួល
សេចក្តីទុក្ខ ទោមនស្ស សេចក្តីចង្អៀតចង្អល់ចិត្ត គ្របសង្កត់ហើយ ឈ្មោះ

ថា មានទុក្ខគ្របសង្កត់ហើយ មានទុក្ខរាបរឹតហើយ ធ្វើម្តេចហ្ន៎ នឹងធ្វើនូវទី
 បំផុតនៃកងទុក្ខទាំងអស់នេះឲ្យប្រាកដបាន ។ កុលបុត្រនោះ លុះបួសយ៉ាង
 នេះហើយ ក៏ញ៉ាំងលោកសក្ការៈ និងសេចក្តីសរសើរឲ្យកើតឡើង ។ កុលបុត្រ
 នោះមិនមានសេចក្តីពេញចិត្ត មិនមានតម្រិះបរិបូណ៌ដោយលោកសក្ការៈ និង
 សេចក្តីសរសើរនោះឡើយ ។ កុលបុត្រនោះមិនលើកតម្កើងខ្លួនឯង មិនបន្ទុះ
 បង្ហាប់អ្នកដទៃ ព្រោះលោកសក្ការៈ និងសេចក្តីសរសើរនោះ ។ កុលបុត្រនោះ
 មិនស្រវឹង មិនវង្វេង មិនដល់នូវសេចក្តីប្រមាទ ព្រោះលោកសក្ការៈ និងសេចក្តី
 សរសើរនោះ លុះមិនប្រមាទហើយ រមែងបាននូវសីលសម្បទា ។ កុលបុត្រ
 នោះ មានសេចក្តីពេញចិត្ត មានតម្រិះបរិបូណ៌ដោយសីលសម្បទានោះ ។
 កុលបុត្រនោះរមែងលើកតម្កើងខ្លួនឯង បន្ទុះបង្ហាប់អ្នកដទៃ ព្រោះសីលសម្បទា
 នោះថា អាត្មាអញជាអ្នកមានសីល មានធម៌ល្អ ចំណែកភិក្ខុទាំងឡាយដទៃៗ
 នេះ ជាអ្នកទ្រុស្តសីល មានធម៌អាក្រក់ ។ កុលបុត្រនោះ ក៏ស្រវឹង វង្វេង
 ដល់នូវសេចក្តីប្រមាទ ព្រោះសីលសម្បទានោះ លុះប្រមាទហើយ រមែងនៅ
 ជាទុក្ខ ។ ម្នាលភិក្ខុទាំងឡាយ ភិក្ខុនេះគឺគិតហៅថា បានកាន់យកតែក្រមរ
 របស់ព្រហ្មចរិយៈ ហើយដល់នូវការបន្ទូរបន្ថយសេចក្តីព្យាយាម ដោយហេតុ
 នោះ ។

[៨៧] ម្នាលភិក្ខុទាំងឡាយ កុលបុត្រពួកខ្លះក្នុងសាសនានេះ ចេញ
 ចាកផ្ទះ ចូលទៅកាន់ផ្នួសដោយសទ្ធា គិតថា អាត្មាអញជាអ្នកមានជាតិ ជរា
 មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស សេចក្តី

ចង្រៀតចង្រៀលចិត្តគ្របសង្កត់ហើយ ឈ្មោះថា មានទុក្ខគ្របសង្កត់ហើយ មាន
ទុក្ខរាជ្ជតហើយ ធ្វើម្តេចហ្ន៎ នឹងធ្វើនូវទីបំផុតនៃកងទុក្ខទាំងអស់នេះឲ្យប្រាកដ
ឡើងបាន ។ កុលបុត្រនោះលុះបួសយ៉ាងនេះហើយ ក៏ញ៉ាំងលាភសក្ការៈ និង
សេចក្តីសរសើរឲ្យកើតឡើង ។ កុលបុត្រនោះមិនមានសេចក្តីពេញចិត្ត មិន
មានតម្រិះបរិបូណ៌ ដោយលាភសក្ការៈ និងសេចក្តីសរសើរនោះឡើយ ។
កុលបុត្រនោះមិនបានលើកតម្កើងខ្លួនឯង មិនបានបន្ទុះបង្ហាប់អ្នកដទៃ ព្រោះ
លាភសក្ការៈ និងសេចក្តីសរសើរនោះទេ ។ កុលបុត្រនោះមិនស្រវឹង មិនវង្វេង
មិនដល់នូវសេចក្តីប្រមាទ ព្រោះលាភសក្ការៈ និងសេចក្តីសរសើរនោះ លុះមិន
ប្រមាទហើយ រមែងបាននូវសីលសម្បទា ។ កុលបុត្រនោះមានសេចក្តីពេញ
ចិត្តដោយសីលសម្បទានោះ តែថាមិនមានតម្រិះបរិបូណ៌ទេ ។ កុលបុត្រនោះ
មិនលើកតម្កើងខ្លួនឯង មិនបន្ទុះបង្ហាប់អ្នកដទៃ ព្រោះសីលសម្បទានោះឡើយ ។
កុលបុត្រនោះមិនស្រវឹង មិនវង្វេង មិនដល់នូវសេចក្តីប្រមាទ ព្រោះសីល-
សម្បទានោះ លុះមិនប្រមាទហើយ រមែងបាននូវសមាធិសម្បទា ។ កុលបុត្រ
នោះ មានសេចក្តីពេញចិត្ត មានតម្រិះបរិបូណ៌ដោយសមាធិសម្បទានោះ ។
កុលបុត្រនោះ លើកតម្កើងខ្លួនឯង បន្ទុះបង្ហាប់អ្នកដទៃ ព្រោះសមាធិសម្បទា
នោះថា អាត្មាអញជាអ្នកមានចិត្តខាប់ខ្លួន មានចិត្តប្រព្រឹត្តទៅក្នុងអារម្មណ៍តែ
មួយ ចំណែកភិក្ខុទាំងឡាយដទៃៗ នេះ មិនមានចិត្តខាប់ខ្លួន មានចិត្តវិល
ផ្សេងៗ ។ កុលបុត្រនោះតែងស្រវឹង វង្វេង ដល់នូវសេចក្តីប្រមាទ ព្រោះ
សមាធិសម្បទានោះ លុះប្រមាទហើយ រមែងនៅជាទុក្ខ ។ ម្ចាស់ភិក្ខុទាំង-

ឡាយ ដូចបុរសអ្នកត្រូវការដោយខ្លឹមឈើ ស្វែងរកខ្លឹមឈើ ត្រាច់ទៅស្វែង
 រកខ្លឹមឈើ កាលបើឈើធំមានខ្លឹមបិតនៅ (ចំពោះមុខ) ក៏រំលងខ្លឹម រំលង
 ស្រាយ ហើយស្មោះយកតែសម្បកមកសម្គាល់ថាខ្លឹម ហើយចៀសចេញទៅ ។
 បុរសមានចក្ខុឃើញបុរសនោះហើយ និយាយយ៉ាងនេះថា ឱ បុរសដ៏ចម្រើន
 នេះ មិនស្គាល់ខ្លឹម ស្រាយ សម្បក ក្រមរ មែក ស្លឹកទេតើ ព្រោះហេតុនោះ
 បុរសដ៏ចម្រើននេះ អ្នកត្រូវការដោយខ្លឹមឈើ ស្វែងរកខ្លឹមឈើ ត្រាច់ទៅ
 ស្វែងរកខ្លឹមឈើ កាលបើឈើធំមានខ្លឹមបិតនៅ (ចំពោះមុខ) ក៏រំលងខ្លឹម
 រំលងស្រាយ ហើយស្មោះយកតែសម្បកមក សម្គាល់ថា ខ្លឹម ហើយចៀស
 ចេញទៅ ការងារសំខាន់ណា ដែលបុរសនោះ ត្រូវធ្វើដោយខ្លឹមឈើនោះ
 ការងារនោះ ក៏នឹងមិនសម្រេចប្រយោជន៍ដល់បុរសនោះឡើយ (សេចក្តីនេះ
 ឧបមា យ៉ាងណាមិញ) ម្ចាស់ភិក្ខុទាំងឡាយ ឧបមេយ្យដូចកុលបុត្រពួកខ្លះ
 ក្នុងសាសនានេះ បានចេញចាកផ្ទះ ចូលទៅកាន់ផ្ទះដោយសទ្ធា គិតថា
 អាត្មាអញជាអ្នកមានជាតិ ជរា មរណៈ សេចក្តីសោក សេចក្តីខ្សឹកខ្សួល
 សេចក្តីទុក្ខ ទោមនស្ស សេចក្តីចង្អៀតចង្អល់ចិត្តគ្របសង្កត់ហើយ ឈ្មោះថា
 មានទុក្ខគ្របសង្កត់ហើយ មានទុក្ខរូបរិតហើយ ធ្វើម្តេចហ្ន៎ នឹងធ្វើនូវទីបំផុត
 នៃកងទុក្ខទាំងអស់នេះឲ្យប្រាកដបាន ។ កុលបុត្រនោះលុះបួសយ៉ាងនេះហើយ
 ក៏ញ៉ាំង លាភសក្ការៈ និងសេចក្តីសរសើរឲ្យកើតឡើង ។ កុលបុត្រនោះមិន
 មានសេចក្តីពេញចិត្ត មិនមានតម្រិះបរិបូណ៌ដោយលាភសក្ការៈ និងសេចក្តី
 សរសើរនោះ ។ កុលបុត្រនោះមិនលើកតម្កើងខ្លួនឯង មិនបន្តបង្ហាប់អ្នកដទៃ

ព្រោះលោកសក្ការៈ និងសេចក្តីសរសើរនោះ ។ កុលបុត្រនោះមិនស្រវឹង មិន
 វង្វេង មិនដល់នូវសេចក្តីប្រមាទ ព្រោះលោកសក្ការៈ និងសេចក្តីសរសើរនោះ
 លុះមិនប្រមាទហើយ រមែងបាននូវសីលសម្បទា ។ កុលបុត្រនោះមានសេចក្តី
 ពេញចិត្តដោយសីលសម្បទានោះ តែថា មិនមានតម្រិះបរិបូណ៌ទេ ។ កុល-
 បុត្រនោះមិនលើកតម្កើងខ្លួនឯង មិនបន្ទុះបង្ហាប់អ្នកដទៃ ព្រោះសីលសម្បទា
 នោះ ។ កុលបុត្រនោះមិនស្រវឹង មិនវង្វេង មិនដល់នូវសេចក្តីប្រមាទ ព្រោះ
 សីលសម្បទានោះ លុះមិនប្រមាទហើយ រមែងបាននូវសមាធិសម្បទា ។
 កុលបុត្រនោះមានសេចក្តីពេញចិត្ត មានតម្រិះបរិបូណ៌ដោយសមាធិសម្បទា
 នោះ ។ កុលបុត្រនោះ តែងលើកតម្កើងខ្លួនឯង បន្ទុះបង្ហាប់អ្នកដទៃ ព្រោះ
 សមាធិសម្បទានោះថា អាត្មាអញជាអ្នកមានចិត្តខ្ជាប់ខ្ជួន មានចិត្តប្រព្រឹត្តទៅ
 ក្នុងអារម្មណ៍តែមួយ ចំណែកភិក្ខុទាំងឡាយដទៃៗ នេះ ជាអ្នកមានចិត្តមិន
 ខ្ជាប់ខ្ជួន មានចិត្តវិលផ្សេងៗ ។ កុលបុត្រនោះ ក៏ស្រវឹង វង្វេង ដល់នូវ
 សេចក្តីប្រមាទ ព្រោះសមាធិសម្បទានោះ លុះប្រមាទហើយ រមែងនៅជាទុក្ខ ។
 ម្ចាស់ភិក្ខុទាំងឡាយ ភិក្ខុនេះ គឺថាគតហៅថា បានកាន់យកតែសម្បកនៃព្រហ្ម-
 ចរិយៈ ហើយដល់នូវការបន្ទូលបន្ថយសេចក្តីព្យាយាម ដោយហេតុនោះ ។

[៨៨] ម្ចាស់ភិក្ខុទាំងឡាយ មួយទៀត កុលបុត្រពួកខ្លះ ក្នុងសាសនា
 នេះ បានចេញចាកផ្ទះ ចូលទៅកាន់ផ្នួសដោយសទ្ធា គិតថា អាត្មាអញជាអ្នក
 មានជាតិ ជរា មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស
 សេចក្តីចង្អៀតចង្អល់ចិត្តគ្របសង្កត់ហើយ ឈ្មោះថាមានទុក្ខគ្របសង្កត់ហើយ

ឱបម្មវគ្គ មហាសារោបមសូត្រទី ៨

៧៧៧

មានទុក្ខរាជ្ជកាលោយ ធ្វើម្តេចហ្ន៎ នឹងធ្វើនូវទីបំផុតនៃកងទុក្ខទាំងអស់នេះ ឲ្យ
ប្រាកដបាន ។ កុលបុត្រនោះ លុះបួសយ៉ាងនេះហើយ ក៏ញ៉ាំងលោកសក្ការៈ
និងសេចក្តីសរសើរឲ្យកើតឡើង ។ កុលបុត្រនោះ មិនមានសេចក្តីពេញចិត្ត
មិនមានតម្រិះបរិបូណ៌ដោយលោកសក្ការៈ និងសេចក្តីសរសើរនោះ ។ កុលបុត្រ
នោះមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះលោកសក្ការៈ និង
សេចក្តីសរសើរនោះ ។ កុលបុត្រនោះមិនស្រវឹង មិនវង្វេង មិនដល់នូវសេចក្តី
ប្រមាទ ព្រោះលោកសក្ការៈ និងសេចក្តីសរសើរនោះ លុះមិនប្រមាទហើយ
រមែងបាននូវសីលសម្បទា ។ កុលបុត្រនោះ មានសេចក្តីពេញចិត្តដោយ
សីលសម្បទានោះ តែថាមិនមានតម្រិះបរិបូណ៌ទេ ។ កុលបុត្រនោះមិនលើក
តម្កើងខ្លួនឯង មិនបន្តុះបង្ហាប់អ្នកដទៃ ព្រោះសីលសម្បទានោះ ។ កុលបុត្រ
នោះមិនស្រវឹង មិនវង្វេង មិនដល់នូវសេចក្តីប្រមាទ ព្រោះសីលសម្បទានោះ
លុះមិនប្រមាទហើយ រមែងបាននូវសមាធិសម្បទា ។ កុលបុត្រនោះ មាន
សេចក្តីពេញចិត្តដោយសមាធិសម្បទានោះ តែថាមិនមានតម្រិះបរិបូណ៌ទេ ។
កុលបុត្រនោះមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះសមាធិ-
សម្បទានោះ ។ កុលបុត្រនោះមិនស្រវឹង មិនវង្វេង មិនដល់នូវសេចក្តីប្រមាទ
ព្រោះសមាធិសម្បទានោះ លុះមិនប្រមាទហើយ រមែងបាននូវញាណទស្សនៈ ។
កុលបុត្រនោះមានសេចក្តីពេញចិត្ត មានតម្រិះ បរិបូណ៌ដោយញាណទស្សនៈ
នោះ ។ កុលបុត្រនោះ រមែងលើកតម្កើងខ្លួនឯង បន្តុះបង្ហាប់អ្នកដទៃ ព្រោះ
ញាណទស្សនៈនោះថា អាត្មាអញ បានស្គាល់ បានឃើញ (នូវរូបល្អិត)

សុត្តន្តបិដក មជ្ឈិមនិកាយ មូលបណ្ណសក

ចំណែកភិក្ខុទាំងឡាយឯទៀតៗ នេះ មិនបានស្គាល់ មិនបានឃើញ (នូវរូប
 ល្អិត) ទេ ។ កុលបុត្រនោះតែងស្រវឹង វង្វេង ដល់នូវសេចក្តីប្រមាទ ព្រោះ
 ញាណទស្សនៈនោះ លុះប្រមាទហើយ រមែងនៅជាទុក្ខ ។ ម្នាលភិក្ខុទាំង-
 ឡាយ ដូចបុរសអ្នកត្រូវការដោយខ្លឹមឈើ ឃ្នែងរកខ្លឹមឈើ ត្រាច់ទៅឃ្នែង
 រកខ្លឹមឈើ កាលបើឈើធំមានខ្លឹមបិតនៅ (ចំពោះមុខ) ក៏រំលងខ្លឹម ហើយ
 ចាំងយកតែស្រាយមក សម្គាល់ថាខ្លឹម ហើយចៀសចេញទៅ ។ បុរសមាន
 ចក្ខុបានឃើញបុរសនោះហើយ និយាយយ៉ាងនេះថា ឱ បុរសដ៏ចម្រើននេះ
 មិនស្គាល់ខ្លឹម ស្រាយ សម្បក ក្រមរ មែក និងស្លឹកទេតើ ព្រោះហេតុនោះ
 បានជាបុរសដ៏ចម្រើននេះ អ្នកត្រូវការដោយខ្លឹមឈើ ឃ្នែងរកខ្លឹមឈើ ត្រាច់
 ទៅឃ្នែងរកខ្លឹមឈើ កាលបើឈើធំមានខ្លឹមបិតនៅ (ចំពោះមុខ) ក៏រំលង
 ខ្លឹម ហើយចាំងយកតែស្រាយមក សម្គាល់ថា ខ្លឹម ហើយចៀសចេញទៅ
 ការងារណាដែលបុរសនោះត្រូវធ្វើដោយខ្លឹមឈើ ការងារនោះក៏នឹងមិនសម្រេច
 ប្រយោជន៍ដល់បុរសនោះឡើយ (សេចក្តីនេះឧបមាយ៉ាងណាមិញ) ម្នាល
 ភិក្ខុទាំងឡាយ ឧបមេយ្យដូចកុលបុត្រពួកខ្លះ ក្នុងសាសនានេះ បានចេញ
 ចាកផ្ទះ ចូលកាន់ផ្នួសដោយសទ្ធា គិតថា អាត្មាអញជាអ្នកមានជាតិ ជរា
 មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស សេចក្តី
 ចង្អៀតចង្អល់ចិត្ត គ្របសង្កត់ហើយ ឈ្មោះថា មានទុក្ខគ្របសង្កត់ហើយ
 មានទុក្ខរហិតហើយ ធ្វើម្តេចហ្ន៎ នឹងធ្វើនូវទីបំផុតនៃកងទុក្ខទាំងអស់នេះឲ្យ
 ប្រាកដបាន ។ កុលបុត្រនោះ លុះចូលយ៉ាងនេះហើយ ក៏ញ៉ាំងលាភសក្ការៈ

និងសេចក្តីសរសើរឲ្យកើតឡើង ។ កុលបុត្រនោះ មិនមានសេចក្តីពេញចិត្ត
មិនមានតម្រិះបរិបូណ៌ដោយលោកសក្ការៈ និងសេចក្តីសរសើរនោះឡើយ ។
កុលបុត្រនោះមិនលើកតម្កើងខ្លួនឯង មិនបន្តបង្ហាប់អ្នកដទៃ ព្រោះលោក-
សក្ការៈ និងសេចក្តីសរសើរនោះ ។ កុលបុត្រនោះ មិនស្រវឹង មិនវង្វែង
មិនដល់នូវសេចក្តីប្រមាទ ព្រោះលោកសក្ការៈ និងសេចក្តីសរសើរនោះ លុះ
មិនប្រមាទហើយ រមែងបាននូវសីលសម្បទា ។ កុលបុត្រនោះ មានសេចក្តី
ពេញចិត្តដោយសីលសម្បទានោះ តែមិនមានតម្រិះបរិបូណ៌ទេ ។ កុលបុត្រ
នោះមិនលើកតម្កើងខ្លួនឯង មិនបន្តបង្ហាប់អ្នកដទៃ ព្រោះសីលសម្បទានោះ ។
កុលបុត្រនោះមិនស្រវឹង មិនវង្វែង មិនដល់នូវសេចក្តីប្រមាទ ព្រោះសីល-
សម្បទានោះ លុះមិនប្រមាទហើយ រមែងបាននូវសមាធិសម្បទា ។ កុល-
បុត្រនោះ មានសេចក្តីពេញចិត្តដោយសមាធិសម្បទានោះ តែថា មិនមាន
តម្រិះបរិបូណ៌ទេ ។ កុលបុត្រនោះ មិនលើកតម្កើងខ្លួនឯង មិនបន្តបង្ហាប់
អ្នកដទៃ ព្រោះសមាធិសម្បទានោះ ។ កុលបុត្រនោះ មិនស្រវឹង មិនវង្វែង
មិនដល់នូវសេចក្តីប្រមាទ ព្រោះសមាធិសម្បទានោះ លុះមិនប្រមាទហើយ
រមែងបាននូវញាណទស្សនៈ ។ កុលបុត្រនោះ មានសេចក្តីពេញចិត្ត មាន
តម្រិះបរិបូណ៌ដោយញាណទស្សនៈនោះ ។ កុលបុត្រនោះ រមែងលើកតម្កើង
ខ្លួនឯង បន្តបង្ហាប់អ្នកដទៃ ព្រោះញាណទស្សនៈនោះថា អាត្មាអញបានដឹង
បានឃើញ (រូបល្អិត) ចំណែកភិក្ខុទាំងឡាយដទៃៗ នេះ មិនបានដឹង មិន
បានឃើញ (រូបល្អិត) ទេ ។ កុលបុត្រនោះ តែងស្រវឹង វង្វែង ដល់នូវ

សេចក្តីប្រមាទ ព្រោះញាណទស្សនៈនោះ លុះប្រមាទហើយ រមែងនៅជាទុក្ខ ។
ម្នាលភិក្ខុទាំងឡាយ ភិក្ខុនេះ តថាគតហៅថា បានកាន់យកតែស្រាយរបស់
ព្រហ្មចរិយៈ ហើយដល់នូវការបន្តរបន្តយសេចក្តីព្យាយាមដោយហេតុនោះ ។

[៨៩] ម្នាលភិក្ខុទាំងឡាយ មួយទៀត កុលបុត្រពួកខ្លះក្នុងសាសនា
នេះ បានចេញចាកផ្ទះ ចូលទៅកាន់ផ្ទះដោយសទ្ធា គិតថា អាត្មាអញមាន
ជាតិ ជរា មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស
សេចក្តីចង្អៀតចង្អល់ចិត្តគ្របសង្កត់ហើយ ឈ្មោះថាមានទុក្ខគ្របសង្កត់ហើយ
មានទុក្ខរូបវិតហើយ ធ្វើម្តេចហ្ន៎ នឹងធ្វើនូវទីបំផុតនៃកងទុក្ខទាំងអស់នេះ ឲ្យ
ប្រាកដបាន ។ កុលបុត្រនោះ លុះបួសយ៉ាងនេះហើយ ក៏បានញ៉ាំងលាភ-
សក្ការៈ និងសេចក្តីសរសើរឲ្យកើតឡើង ។ កុលបុត្រនោះមិនពេញចិត្ត មិន
មានតម្រិះបរិបូណ៌ដោយលាភសក្ការៈ និងសេចក្តីសរសើរនោះ ។ កុលបុត្រ
នោះមិនលើកតម្កើងខ្លួនឯង មិនបន្ទុះបង្ហាប់អ្នកដទៃ ព្រោះលាភសក្ការៈ និង
សេចក្តីសរសើរនោះឡើយ ។ កុលបុត្រនោះមិនស្រវឹង មិនវង្វែង មិនដល់
នូវសេចក្តីប្រមាទ ព្រោះលាភសក្ការៈ និងសេចក្តីសរសើរនោះ លុះមិនប្រមាទ
ហើយ រមែងបាននូវសីលសម្បទា ។ កុលបុត្រនោះពេញចិត្តដោយសីល-
សម្បទានោះ តែថាមិនមានតម្រិះបរិបូណ៌ទេ ។ កុលបុត្រនោះមិនលើកតម្កើង
ខ្លួនឯង មិនបន្ទុះបង្ហាប់អ្នកដទៃ ព្រោះសីលសម្បទានោះ ។ កុលបុត្រនោះ
មិនស្រវឹង មិនវង្វែង មិនដល់នូវសេចក្តីប្រមាទ ព្រោះសីលសម្បទានោះ
លុះមិនប្រមាទហើយ រមែងបាននូវសមាធិសម្បទា ។ កុលបុត្រនោះពេញចិត្ត

ដោយសមាធិសម្បទានោះ តែថាមិនមានតម្រិះបរិបូណ៌ទេ ។ កុលបុត្រនោះ
 មិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះសមាធិសម្បទានោះ ។
 កុលបុត្រនោះមិនស្រវឹង មិនវង្វេង មិនដល់នូវសេចក្តីប្រមាទ ព្រោះសមាធិ-
 សម្បទានោះ លុះមិនប្រមាទហើយ រមែងបាននូវញាណទស្សនៈ ។ កុលបុត្រ
 នោះពេញចិត្តដោយញាណទស្សនៈនោះ តែថា មិនមានតម្រិះបរិបូណ៌ទេ ។
 កុលបុត្រនោះមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះញាណ-
 ទស្សនៈនោះ ។ កុលបុត្រនោះមិនស្រវឹង មិនវង្វេង មិនដល់នូវសេចក្តីប្រមាទ
 ព្រោះញាណទស្សនៈនោះ លុះមិនប្រមាទហើយ រមែងបាននូវសមយវិមោក្ខ ។
 ម្នាលភិក្ខុទាំងឡាយ ភិក្ខុនោះគប្បីសាបសូន្យចាកសមយវិមុត្តិនោះ ដោយ
 ហេតុណា ហេតុនេះឯងរមែងមាន ។ ម្នាលភិក្ខុទាំងឡាយ ដូចជាបុរសត្រូវការ
 ដោយខ្លឹមឈើ ស្វែងរកខ្លឹមឈើ ត្រាច់ទៅស្វែងរកខ្លឹមឈើ កាលបើឈើធំ
 មានខ្លឹមបិតនៅ (ចំពោះមុខ) ក៏ចាំនយកតែខ្លឹមមក ដឹងថា ខ្លឹមពិតហើយ
 ចៀសចេញទៅ ។ បុរសមានចក្ខុបានឃើញបុរសនោះហើយនិយាយយ៉ាងនេះ
 ថា ឱ បុរសដ៏ចម្រើននេះ ស្គាល់ខ្លឹម ស្រាយ សម្បក ក្រមរ មែក និងស្លឹក
 ប្រាកដ ព្រោះហេតុនោះបានជាបុរសដ៏ចម្រើននេះ ត្រូវការដោយខ្លឹមឈើ ស្វែង
 រកខ្លឹមឈើ ត្រាច់ទៅស្វែងរកខ្លឹមឈើ កាលបើឈើធំមានខ្លឹមបិតនៅ (ចំពោះ
 មុខ) ក៏ចាំនយកតែខ្លឹមម្យ៉ាង ដឹងថាជាខ្លឹមពិត ហើយចៀសចេញទៅ ការងារ
 ណា ដែលបុរសនោះត្រូវធ្វើដោយខ្លឹមឈើ ការងារនោះនឹងសម្រេចប្រយោជន៍
 ដល់បុរសនោះពិត (សេចក្តីនេះមានឧបមាយ៉ាងណា) ម្នាលភិក្ខុទាំងឡាយ

សុត្តន្តបិដក មជ្ឈិមនិកាយ មូលបណ្ណសក

ឧបមេយ្យដូចជាកុលបុត្រពួកខ្លះ ក្នុងសាសនានេះ បានចេញចាកផ្ទះ ចូលទៅ
កាន់ផ្ទះដោយសទ្ធា គិតថា អាត្មាអញជាអ្នកមានជាតិ ជរា មរណៈ សេចក្តី
សោក សេចក្តីខ្សឹកខ្សួល សេចក្តីទុក្ខ ទោមនស្ស សេចក្តីចង្អៀតចង្អល់ចិត្ត
គ្របសង្កត់ហើយ ឈ្មោះថា មានទុក្ខគ្របសង្កត់ហើយ មានទុក្ខរូបវិតហើយ
ធ្វើម្តេចហ្ន៎ នឹងធ្វើនូវទីបំផុតនៃកងទុក្ខទាំងអស់នេះ ឲ្យប្រាកដបាន ។ កុលបុត្រ
នោះលុះបួសយ៉ាងនេះហើយ បានញ៉ាំងលាភសក្ការៈ និងសេចក្តីសរសើរឲ្យ
កើតឡើង ។ កុលបុត្រនោះមិនពេញចិត្ត មិនមានតម្រិះបរិបូណ៌ដោយលាភ
សក្ការៈ និងសេចក្តីសរសើរនោះហើយ ។ កុលបុត្រនោះមិនលើកតម្កើងខ្លួនឯង
មិនបន្ទុះបង្ហាប់អ្នកដទៃ ព្រោះលាភសក្ការៈ និងសេចក្តីសរសើរនោះឡើយ ។
កុលបុត្រនោះមិនស្រវឹង មិនវង្វេង មិនដល់នូវសេចក្តីប្រមាទ ព្រោះលាភ-
សក្ការៈ និងសេចក្តីសរសើរនោះ លុះមិនប្រមាទហើយ រមែងបាននូវសីល-
សម្បទា ។ កុលបុត្រនោះមានសេចក្តីពេញចិត្តដោយសីលសម្បទានោះ តែ
ថាមិនមានតម្រិះបរិបូណ៌ទេ ។ កុលបុត្រនោះមិនលើកតម្កើងខ្លួនឯង មិនបន្ទុះ
បង្ហាប់អ្នកដទៃ ព្រោះសីលសម្បទានោះ ។ កុលបុត្រនោះមិនស្រវឹង មិន
វង្វេង មិនដល់នូវសេចក្តីប្រមាទព្រោះសីលសម្បទានោះ លុះមិនប្រមាទហើយ
រមែងបាននូវសមាធិសម្បទា ... ។ កុលបុត្រនោះ ពេញចិត្តដោយសមាធិ-
សម្បទានោះ តែថា មិនមានតម្រិះបរិបូណ៌ទេ ។ កុលបុត្រនោះ មិនលើក
តម្កើងខ្លួនឯង មិនបន្ទុះបង្ហាប់អ្នកដទៃ ព្រោះសមាធិសម្បទានោះ ។ កុលបុត្រ
នោះមិនស្រវឹង មិនវង្វេង មិនដល់នូវសេចក្តីប្រមាទ ព្រោះសមាធិសម្បទានោះ

លុះមិនប្រមាទហើយ រមែងបាននូវញាណទស្សនៈ ។ កុលបុត្រនោះ ពេញ
 ចិត្តដោយញាណទស្សនៈនោះ តែថា មិនមានតម្រិះបរិបូណ៌ទេ ។ កុលបុត្រ
 នោះមិនលើកតម្កើងខ្លួនឯង មិនបន្តះបង្ហាប់អ្នកដទៃ ព្រោះញាណទស្សនៈ
 នោះ ។ កុលបុត្រនោះ មិនស្រវឹង មិនវង្វេង មិនដល់នូវសេចក្តីប្រមាទ
 ព្រោះញាណទស្សនៈនោះ លុះមិនប្រមាទហើយ រមែងបាននូវអសមយ-
 វិមោក្ខ (ធម៌ដែលរួចចាកកិលេស ឥតមានកំណត់កាលវេលា បានដល់នូវ-
 លោកុត្តរធម៌) ។ ម្នាលភិក្ខុទាំងឡាយ ភិក្ខុគប្បីសាបសូន្យចាកអសមយវិមុត្តិ
 នោះ ដោយហេតុណា ហេតុនេះមិនមែនជាទីតាំង មិនមែនជាឱកាសឡើយ ។

[៩០] ម្នាលភិក្ខុទាំងឡាយ ព្រហ្មចរិយៈនេះ មិនមែនមានលាភសក្ការៈ
 និងសេចក្តីសរសើរជាអានិសង្ស មិនមែនមានសីលសម្បទាជាអានិសង្ស មិន
 មែនមានសមាធិសម្បទាជាអានិសង្ស មិនមែនមានញាណទស្សនៈជាអានិសង្ស
 តែប៉ុណ្ណោះទេ ម្នាលភិក្ខុទាំងឡាយ ចេតោវិមុត្តិការរួចចាកកិលេសនៃចិត្ត គឺ
 អរហត្តផល ជាធម្មជាតិមិនកម្រើកណា ម្នាលភិក្ខុទាំងឡាយ ព្រហ្មចរិយៈនេះ
 មានអរហត្តផលនុ៎ះជាប្រយោជន៍ មានអរហត្តផលនុ៎ះជាខ្លឹម មានអរហត្តផល
 នុ៎ះជាទីបំផុត ។ ព្រះមានព្រះភាគបានត្រាស់ព្រះសូត្រនេះចប់ហើយ ភិក្ខុទាំង
 នោះក៏មានសេចក្តីពេញចិត្ត បានត្រេកអរហើយចំពោះភាសិត របស់ព្រះមាន
 ព្រះភាគ ។

មហាសារោបមសូត្រទី ៨ ចប់

អដ្ឋកថា

មហាសារោបមសូត្រ

[៨៥] មហាសារោបមសូត្រ មានពាក្យផ្ដើមថា ឯវម្មេ សុតំ ដូច្នោះ ជាដើម គប្បីជ្រាបវិនិច្ឆ័យ ក្នុងមហាសារោបមសូត្រនោះដូចតទៅនេះ បទថា អចិរយ្យក្កន្តេ សេចក្ដីថា កាលទេវទេវត្តភិក្ខុបំបៃកសង្ឃ ធ្វើលោហិតុប្បាទកម្ម គឺធ្វើព្រះលោហិតឲ្យពុរពន្ធ ចៀសចេញទៅមិនយូរប៉ុន្មាន នាំបក្ខពួកដែល បែកទៅដោយភេទដើមរបស់ខ្លួន ។ ក្នុងបទថា សង ភិក្ខុវេ ឯកោច្ឆា កុល- បុត្តោ លោកមិនបានកំណត់ថា កុលបុត្រឈ្មោះនោះក៏ពិត សូម្បីយ៉ាងនោះ ពាក្យនេះគប្បីជ្រាបថា លោកពោលសំដៅចំពោះទេវទេវត្តភិក្ខុបុណ្ណោះ ។ ពិត ហើយ ទេវទេវត្ត ឈ្មោះថា ជាកុលបុត្រដោយជាតិ ព្រោះកើតក្នុងវង្សព្រះបាទ ឱក្កាករាជ តាមវង្សមហាសម្មតរាជ ដែលមិនលាយឡំវង្សដទៃ ។ បទថា ឱតិណ្ណោ បានដល់ ជាតិរបស់បុគ្គលណានៅខាងក្នុងបុគ្គលនោះ ឈ្មោះថា ត្រូវជាតិគ្របសង្កត់ហើយ សូម្បីក្នុងជរាជាដើមក៏មានន័យនេះដូចគ្នា ។ បច្ច័យ ៤ ឈ្មោះថា លាភ ក្នុងពាក្យថា លាភ និងសក្ការៈជាដើម ។ បទថា សក្ការោ បានដល់ បច្ច័យទាំង ៤ នោះ ដែលគេរៀបចំល្អហើយ ។ បទថា សិលោកោ បានដល់ ការពោលសរសើរ ។ បទថា អភិទិត្តេត្តិ បានដល់ ឲ្យកើត ។ បទថា អប្បញ្ញាតា សេចក្ដីថា មិនប្រាកដក្នុងស្ថានទីដែលជន ទាំង ២ ស្ថិតនៅ រមែងមិនបានត្រឹមតែអាហារ និងគ្រឿងស្លៀកដណ្ដប់ ។ បទថា អប្បសក្កា បានដល់ ពួកដែលមិនមានបរិវារ មិនបានមនុស្សហែហម

ទៅខាងមុខ ឬខាងក្រោយ ។ បទថា សារេន សារករណីយំ បានដល់
វត្តណាមួយ មានភ្នៅ កង់ នឹម និងនង្គ័លជាដើម ដែលគប្បីធ្វើដោយឈើ
ខ្លឹម ។ បទថា សាខាបលាសំ អគ្គហោសិ ព្រហ្មចរិយស្ស សេចក្តីថា បច្ច័យ
៤ ឈ្មោះថា មែក និងស្លឹកនៃសាសនព្រហ្មចរិយៈ ដែលមានមគ្គផលជា
ខ្លឹម បានកាន់យកអំពីមែក និងស្លឹកនោះ ។ បទថា តេន ច វោសានំ
អាទានិ សេចក្តីថា ដោយហេតុនោះឯង ទើបទេវទត្តនោះ ឈប់ដោយយល់
ថា មកទល់នឹងពេលនេះ អញជួបសារៈហើយ ។

[៨៨] បទថា ញាណទស្សនំ អារាធនិ សេចក្តីថា ទេវទត្តភិក្ខុ
បានអភិញ្ញា ៥ ឯទិព្វចក្កនៅខាងចុងនៃអភិញ្ញា ៥ ទិព្វចក្កនោះ លោកពោល
ថា ញាណទស្សនៈក្នុងព្រះសូត្រនេះ ។ បទថា អជានំ អបស្សំ វិហារន្តិ
សេចក្តីថា ភិក្ខុទាំងឡាយមិនដឹងរូបតូចៗ ណាមួយ ដោយហោច សូម្បី
បិសាចដែលត្រាច់ទៅក្នុងគំនរសំរាមក៏មិនឃើញ ។

[៨៩] បទថា អសមយវិមោក្ខំ អារាធនិ សេចក្តីថា កុលបុត្រ
រមែងត្រេកអរ រមែងឲ្យដល់ព្រម រមែងបានលោកុត្តរធម៌ ៩ ដែលលោក
ពោលយ៉ាងនេះ អសមយវិមោក្ខតើដូចម្តេច អសមយវិមោក្ខ គឺអរិយមគ្គ ៤
សាមញ្ញផល ៤ និព្វាន ១ នេះ ឈ្មោះថា អសមយវិមោក្ខ ។ ពិតហើយ
សមាបត្តិដែលជាលោកិយ រមែងផុតចាកធម៌ដែលជាសត្រូវក្នុងខណៈដែល
ដល់អប្បនានោះឯង ព្រោះដូច្នោះ ទើបលោកិយសមាបត្តិនោះ លោកពោល
ថាជាសមយវិមោក្ខយ៉ាងនេះថា សមយវិមោក្ខតើដូចម្តេច គឺរូបវេទនសមាបត្តិ

៤ អរូបាវចរសមាបត្តិ ៤ នេះ ហៅថា សមយវិមោក្ខ ឯលោកុត្តរធម៌ រមែង
 ផុតបានគ្រប់កាល ពិតហើយ មគ្គចិត្ត និងផលចិត្ត ដែលផុតម្តង ក៏ឈ្មោះ
 ថា ផុតទៅរហូត និព្វានក៏ផុតហើយជាសមុច្ឆេទចាកកិលេសទាំងពួង ដោយ
 ចំណែកមួយ ព្រោះដូច្នោះ ទើបធម៌ទាំង ៩ នេះ លោកពោលថា **អសមយ-**
វិមោក្ខ ។

[៩០] បទថា អកុប្បា ចេតោវិមុត្តិ បានដល់ វិមុត្តិសម្បយុត្តដោយ
 អរហត្តផល ។ ប្រយោជន៍នៃព្រហ្មចរិយៈនោះមាន ព្រោះដូច្នោះ ទើប
 ព្រហ្មចរិយៈនោះ ឈ្មោះថា **ឯត្តទត្ត** គឺព្រហ្មចរិយៈនេះ មានអរហត្តផល
 នោះជាប្រយោជន៍ លោកអធិប្បាយថា ជាប្រយោជន៍នៃព្រហ្មចរិយៈនោះ ។
 បទថា **ឯតំ សារំ** សេចក្តីថា អរហត្តមគ្គ និងអរហត្តផលនេះ ជាសារៈនៃ
 ព្រហ្មចរិយៈ ។ បទថា **ឯតំ បរិយោសានំ** សេចក្តីថា អរហត្តផលនេះ
 ជាទីបំផុតនៃព្រហ្មចរិយៈ នេះជាចុងក្រោយ មិនមានផលដែលគប្បីសម្រេច
 ក្រែលែងជាងនេះឡើយ ព្រោះដូច្នោះ ទើបលោកបញ្ចប់ទេសនាតាមអនុសន្តិ
 ដូច្នោះឯង ។^{១៧៧}

មហាសារោបមសូត្រ ចប់
 សូត្រទី ៩ ចប់



សុត្តន្តបិដក

ចូឡសារោបមសូត្រទី ១០

[៧១] ខ្ញុំបានស្តាប់មកយ៉ាងនេះ ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រា នោះឯង ព្រាហ្មណ៍ឈ្មោះបិណ្ឌលកោច្ឆៈ ចូលទៅគាល់ព្រះមានព្រះភាគ លុះ ចូលទៅដល់ហើយ ក៏រីករាយជាមួយនឹងព្រះមានព្រះភាគ ហើយបញ្ចប់ពាក្យ ដែលគួរឲ្យកើតសេចក្តីរីករាយ គួរជាទីរឭកហើយ ទើបអង្គុយក្នុងទីដ៏សម គួរ ។ លុះព្រាហ្មណ៍ឈ្មោះបិណ្ឌលកោច្ឆៈអង្គុយក្នុងទីដ៏សមគួរហើយ បាន ពោលពាក្យនេះនឹងព្រះមានព្រះភាគថា បពិត្រព្រះគោតមដ៏ចម្រើន សមណ- ព្រាហ្មណ៍ទាំងឡាយណា មានពួក មានគណៈ ជាអាចារ្យនៃគណៈ មានកេរ្តិ៍- ឈ្មោះយសសក្តិ ធ្វើលទ្ធិដូចជាកំពង់ ជនច្រើននាក់បានសន្មតថាជាមនុស្ស ត្រឹមត្រូវ គឺបូរណកស្សប ១ មក្ខលិគោសាល ១ អជិតកេសកម្ពល ១ បកុធកច្ចាយនៈ ១ សញ្ញាយវេលដ្ឋបុត្ត ១ និគន្ធនាដបុត្ត ១ សមណព្រាហ្មណ៍ ទាំងអស់នោះបានត្រាស់ដឹងដូចពាក្យប្តេជ្ញារបស់ខ្លួន ឬមិនបានត្រាស់ដឹងទាំង អស់គ្នាទេ ឬថាត្រាស់ដឹងខ្លះ មិនបានត្រាស់ដឹងខ្លះ ។ ព្រះអង្គត្រាស់ថា ម្ចាស់ ព្រាហ្មណ៍ កុំនិយាយឡើយ ពាក្យថា សមណព្រាហ្មណ៍ទាំងអស់នោះបាន ត្រាស់ដឹង ដូចពាក្យប្តេជ្ញារបស់ខ្លួន ឬមិនបានត្រាស់ដឹងទាំងអស់គ្នាទេ ឬថា ត្រាស់ដឹងខ្លះ មិនបានត្រាស់ដឹងខ្លះ ដូច្នោះនេះ ចូរលើកទុកសិនចុះ ម្ចាស់ ព្រាហ្មណ៍ តថាគតនឹងសម្តែងធម៌ដល់អ្នកវិញ ចូរអ្នកប្រុងស្តាប់ធម៌នោះ ចូរ

ធ្វើទុកក្នុងចិត្តឲ្យល្អចុះ តថាគតនឹងសម្តែង ។ បិណ្ឌលកោច្ឆព្រាហ្មណ៍ទទួលព្រះ
ពុទ្ធដីការបស់ព្រះមានព្រះភាគថា ព្រះករុណា ព្រះសមណៈដ៏ចម្រើន ។

[៧២] ព្រះមានព្រះភាគបានត្រាស់ព្រះពុទ្ធដីការនេះថា ម្ចាស់ព្រាហ្មណ៍
ប្រៀបដូចបុរសអ្នកត្រូវការដោយខ្លឹមឈើ ឆ្កែរកខ្លឹមឈើ ត្រាច់ទៅឆ្កែរក
រកខ្លឹមឈើ កាលបើឈើធំមានខ្លឹមបិតនៅ (ចំពោះមុខ) រំលងខ្លឹម ស្រាយ
សម្បក ក្រមរ ហើយកាត់យកតែមែក និងស្លឹកមកសម្គាល់ថាខ្លឹម ហើយ
ចៀសចេញទៅ ។ បុរសមានចក្ខុបានឃើញបុរសនោះហើយ និយាយយ៉ាង
នេះថា បុរសដ៏ចម្រើននេះ មិនស្គាល់ខ្លឹម ស្រាយ សម្បក ក្រមរ មែក
និងស្លឹកទេតើ ហេតុនោះបានជាបុរសដ៏ចម្រើននេះ ជាអ្នកត្រូវការដោយខ្លឹម
ឈើ ឆ្កែរកខ្លឹមឈើ ត្រាច់ទៅឆ្កែរកខ្លឹមឈើ កាលបើឈើធំមានខ្លឹម
បិតនៅ (ចំពោះមុខ) ក៏រំលងខ្លឹម ស្រាយ សម្បក ក្រមរ ហើយកាត់យកតែ
មែក និងស្លឹកមក សម្គាល់ថាខ្លឹមហើយចៀសចេញទៅ ការងារណា ដែល
បុរសនោះត្រូវធ្វើដោយខ្លឹមឈើ ការងារនោះ ក៏នឹងមិនសម្រេចប្រយោជន៍
ដល់បុរសនោះឡើយ ។ ម្ចាស់ព្រាហ្មណ៍ ដូចជាបុរសអ្នកត្រូវការដោយខ្លឹម
ឈើ ឆ្កែរកខ្លឹមឈើ ត្រាច់ទៅឆ្កែរកខ្លឹមឈើ កាលបើឈើធំមានខ្លឹម
បិតនៅ (ចំពោះមុខ) ក៏រំលងខ្លឹម ស្រាយ សម្បក ហើយកេះយកតែ
ក្រមរមក សម្គាល់ថាខ្លឹម ហើយចៀសចេញទៅ ។ បុរសមានចក្ខុបានឃើញ
បុរសនោះហើយ និយាយយ៉ាងនេះថា ឱ បុរសដ៏ចម្រើននេះមិនស្គាល់ខ្លឹម
ស្រាយ សម្បក ក្រមរ មែក និងស្លឹកទេតើ ហេតុនោះបានជាបុរសដ៏ចម្រើន

នេះ ជាអ្នកត្រូវការដោយខ្លួនឈឺ ស្វែងរកខ្លួនឈឺ ត្រាច់ទៅស្វែងរកខ្លួន
ឈឺ កាលបើឈឺធំមានខ្លួន បិតនៅ (ចំពោះមុខ) ក៏រំលងខ្លួន ស្រាយ
សម្បក ហើយកេះយកតែក្រមរមក សម្គាល់ថាខ្លួន ហើយចៀសចេញទៅ
ការងារណាដែលបុរសនោះ ត្រូវធ្វើដោយខ្លួនឈឺ ការងារនោះ ក៏នឹងមិន
សម្រេចប្រយោជន៍ដល់បុរសនោះឡើយ ។ ម្នាលព្រាហ្មណ៍ ឬក៏ដូចជាបុរស
អ្នកត្រូវការដោយខ្លួនឈឺ ស្វែងរកខ្លួនឈឺ ត្រាច់ទៅស្វែងរកខ្លួនឈឺ កាល
បើឈឺធំមានខ្លួន បិតនៅ (ចំពោះមុខ) ក៏រំលងខ្លួន ស្រាយ ហើយ
ស្មោះយកតែសម្បកមក សម្គាល់ថាខ្លួន ហើយចៀសចេញទៅ ។ បុរស
មានចក្ខុបានឃើញបុរសនោះហើយ និយាយយ៉ាងនេះថា ឱ បុរសដ៏ចម្រើន
នេះ មិនស្គាល់ខ្លួន ស្រាយ សម្បក ក្រមរ មែក និងស្លឹកទេតើ ហេតុនោះ
បានជាបុរសដ៏ចម្រើននេះ ជាអ្នកត្រូវការដោយខ្លួនឈឺ ស្វែងរកខ្លួនឈឺ
ត្រាច់ទៅស្វែងរកខ្លួនឈឺ កាលបើឈឺធំមានខ្លួន បិតនៅ (ចំពោះមុខ)
ក៏រំលងខ្លួន ស្រាយ ហើយស្មោះយកតែសម្បកមក សម្គាល់ថាខ្លួន ហើយ
ចៀសចេញទៅ ការងារណា ដែលបុរសនោះត្រូវធ្វើដោយខ្លួនឈឺ ការងារ
នោះ ក៏នឹងមិនសម្រេចប្រយោជន៍ ដល់បុរសនោះឡើយ ។ ម្នាលព្រាហ្មណ៍
ពុំនោះសោត ដូចបុរសអ្នកត្រូវការដោយខ្លួនឈឺ ស្វែងរកខ្លួនឈឺ ត្រាច់
ទៅស្វែងរកខ្លួនឈឺ កាលបើឈឺធំមានខ្លួន បិតនៅ (ចំពោះមុខ) ក៏
រំលងខ្លួន ហើយចាំងយកតែស្រាយមក សម្គាល់ថាខ្លួន ហើយចៀសចេញ
ទៅ ។ បុរសមានចក្ខុបានឃើញបុរសនោះហើយ និយាយយ៉ាងនេះថា ឱ

បុរសដ៏ចម្រើននេះ មិនស្គាល់ខ្លឹម ស្រាយ សម្បក ក្រមរ មែក និងស្លឹកទេតើ
 ហេតុនោះបានជាបុរសដ៏ចម្រើននេះ ជាអ្នកត្រូវការដោយខ្លឹមឈើ ស្វែងរក
 ខ្លឹមឈើ ត្រាច់ទៅស្វែងរកខ្លឹមឈើ កាលបើឈើធំមានខ្លឹមបិតនៅ (ចំពោះ
 មុខ) ក៏រំលងខ្លឹម ហើយចាំឃើញតែស្រាយមក សម្គាល់ថាខ្លឹម ហើយ
 ចៀសចេញទៅ ការងារណាដែលបុរសនោះ ត្រូវធ្វើដោយខ្លឹមឈើ ការងារ
 នោះ ក៏នឹងមិនសម្រេចប្រយោជន៍ ដល់បុរសនោះឡើយ ។ ម្នាលព្រាហ្មណ៍
 ពុំនោះសោត ដូចបុរសអ្នកត្រូវការដោយខ្លឹមឈើ ស្វែងរកខ្លឹមឈើ ត្រាច់
 ទៅស្វែងរកខ្លឹមឈើ កាលបើឈើធំមានខ្លឹមបិតនៅ (ចំពោះមុខ) ក៏ចាំ
 ឃើញតែខ្លឹមមក ស្គាល់ថាខ្លឹមពិត ហើយចៀសចេញទៅ ។ បុរសមានចក្ខុ
 បានឃើញបុរសនោះហើយនិយាយយ៉ាងនេះថា ឱ បុរសដ៏ចម្រើននេះ ស្គាល់
 ខ្លឹម ស្រាយ សម្បក ក្រមរ មែក និងស្លឹកមែន ហេតុនោះបានជាបុរសដ៏
 ចម្រើននេះ ជាអ្នកត្រូវការដោយខ្លឹមឈើ ស្វែងរកខ្លឹមឈើ ត្រាច់ទៅស្វែង
 រកខ្លឹមឈើ កាលបើឈើធំមានខ្លឹមបិតនៅ (ចំពោះមុខ) ក៏ចាំឃើញតែខ្លឹម
 មក ស្គាល់ច្បាស់ថាខ្លឹម ហើយចៀសចេញទៅ ការងារណាដែលបុរសនោះ
 ត្រូវធ្វើដោយខ្លឹមឈើ ការងារនោះក៏នឹងសម្រេចប្រយោជន៍ដល់បុរសនោះ ។

[៩៣] ម្នាលព្រាហ្មណ៍ សេចក្តីដែលពោលមកហើយនេះ ក៏ដូចគ្នា
 នឹងកុលបុត្រពួកខ្លះ ក្នុងសាសនានេះ ចេញចាកផ្ទះ ចូលកាន់ផ្ទះដោយសទ្ធា
 ដោយគិតថា អាត្មាអញជាអ្នកមានជាតិ ជរា មរណៈ សេចក្តីសោក សេចក្តី
 ខ្សឹកខ្សួល សេចក្តីទុក្ខ ទោមនស្ស សេចក្តីចង្អៀតចង្អល់ចិត្ត គ្របសង្កត់

ហើយ ឈ្មោះថា មានទុក្ខគ្របសង្កត់ហើយ មានទុក្ខរូបវិតហើយ ធ្វើម្តេចហ្ន៎
នឹងធ្វើនូវទីបំផុតនៃកងទុក្ខទាំងអស់នេះឲ្យប្រាកដបាន ។ កុលបុត្រនោះ លុះ
ចូសរួចយ៉ាងនេះហើយ ក៏ញ៉ាំងលាភសក្ការៈ និងសេចក្តីសរសើរឲ្យកើត
ឡើង ។ កុលបុត្រនោះមានសេចក្តីពេញចិត្ត មានតម្រិះបរិបូណ៌ដោយលាភ
សក្ការៈ និងសេចក្តីសរសើរនោះ ។ កុលបុត្រនោះ រមែងលើកតម្កើងខ្លួនឯង
បន្តិះបង្គាប់អ្នកដទៃ ព្រោះលាភសក្ការៈ និងសេចក្តីសរសើរនោះថា អាត្មា
អញជាអ្នកមានលាភសក្ការៈ និងសេចក្តីសរសើរ ចំណែកភិក្ខុទាំងឡាយដទៃៗ
នេះ ជាអ្នកមិនមានកេរ្តិ៍ឈ្មោះយសសក្តិទេ ។ ធម៌ទាំងឡាយដទៃណា ដែល
ជាធម៌ដ៏លើសលុប និងថ្លៃថ្លា ជាងលាភសក្ការៈ និងសេចក្តីសរសើរ កុលបុត្រ
នោះមិនបានញ៉ាំងឆន្ទៈឲ្យកើតឡើង មិនព្យាយាមដើម្បីធ្វើឲ្យជាក់ច្បាស់នូវធម៌
ទាំងនោះផង ជាអ្នកមានការប្រព្រឹត្តិញ្ញាណ ប្រព្រឹត្តិជួរថយផង ម្នាលព្រាហ្មណ៍
ដូចបុរសអ្នកត្រូវការដោយខ្លឹមឈើ ស្វែងរកខ្លឹមឈើ ត្រាច់ទៅស្វែងរកខ្លឹម
ឈើនោះ កាលបើឈើធំមានខ្លឹមបិតនៅ (ចំពោះមុខ) ក៏រំលងខ្លឹម ស្រាយ
សម្បក ក្រមរ ហើយកាត់យកតែមែក និងស្លឹកមក សម្គាល់ថាខ្លឹម ហើយ
ចៀសចេញទៅ ការងារណាដែលបុរសនោះត្រូវធ្វើដោយខ្លឹមឈើ ការងារនោះ
ក៏នឹងមិនសម្រេចប្រយោជន៍ដល់បុរសនោះឡើយ ។ ម្នាលព្រាហ្មណ៍ តថាគត
ពោលនូវបុគ្គលនេះថា ដូចជាបុរសនោះដែរ ។

[៩៤] ម្នាលព្រាហ្មណ៍ មួយទៀត បុគ្គលពួកខ្លះ ក្នុងសាសនានេះ
ចេញចាកផ្ទះចូលកាន់ផ្នួសដោយសទ្ធា ដោយគិតថា អាត្មាអញមានជាតិ ជរា

សុត្តន្តបិដក មជ្ឈិមនិកាយ មូលបណ្ណសក

មរណៈ សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស សេចក្តី
 ចង្អៀតចង្អល់ចិត្តគ្របសង្កត់ហើយ ឈ្មោះថា ជាអ្នកមានទុក្ខគ្របសង្កត់ហើយ
 មានទុក្ខរូបវិតហើយ ធ្វើម្តេចហ្ន៎ នឹងធ្វើនូវទីបំផុតនៃកងទុក្ខទាំងអស់នេះឲ្យ
 ប្រាកដបាន ។ បុគ្គលនោះលុះបួសរួចយ៉ាងនេះហើយ រមែងញ៉ាំងលាភសក្ការៈ
 និងសេចក្តីសរសើរឲ្យកើតឡើង ។ បុគ្គលនោះមិនមានសេចក្តីពេញចិត្ត មិន
 មានតម្រិះបរិបូណ៌ ដោយលាភសក្ការៈ និងសេចក្តីសរសើរនោះ ។ បុគ្គលនោះ
 មិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះលាភសក្ការៈ និងសេចក្តី
 សរសើរនោះ ។ ធម៌ទាំងឡាយដទៃណា ជាធម៌ដ៏លើសលុប និងថ្លៃថ្នាជាង
 លាភសក្ការៈ និងសេចក្តីសរសើរ បុគ្គលនោះ រមែងញ៉ាំងឆន្ទៈឲ្យកើតឡើង
 រមែងព្យាយាមដើម្បីធ្វើឲ្យជាក់ច្បាស់នូវធម៌ទាំងនោះផង ជាអ្នកមានការប្រព្រឹត្ត
 មិនរួញរា ប្រព្រឹត្តមិនធូរថយផង ។ បុគ្គលនោះរមែងបាននូវសីលសម្បទា ។
 បុគ្គលនោះមានសេចក្តីពេញចិត្ត មានតម្រិះបរិបូណ៌ដោយសីលសម្បទានោះ ។
 បុគ្គលនោះរមែងលើកតម្កើងខ្លួនឯង បន្តុះបង្ហាប់អ្នកដទៃ ព្រោះសីលសម្បទា
 នោះថា អាត្មាអញជាអ្នកមានសីល មានធម៌ល្អ ចំណែកភិក្ខុទាំងឡាយដទៃៗ
 នេះ ជាអ្នកទ្រុស្តសីល មានធម៌អាក្រក់ ។ ធម៌ទាំងឡាយដទៃណា ជាធម៌ដ៏
 លើសលុប និងថ្លៃថ្នាជាងសីលសម្បទា បុគ្គលនោះមិនញ៉ាំងឆន្ទៈឲ្យកើត មិន
 ព្យាយាមដើម្បីធ្វើឲ្យជាក់ច្បាស់នូវធម៌ទាំងនោះផង ជាអ្នកមានការប្រព្រឹត្តរួញ
 រា ប្រព្រឹត្តធូរថយផង ។ ម្នាលព្រាហ្មណ៍ ដូចជាបុរសអ្នកត្រូវការដោយខ្លឹម
 ឈើ ស្វែងរកខ្លឹមឈើ ត្រាច់ទៅស្វែងរកខ្លឹមឈើនោះ កាលបើឈើធំមាន

ខ្លឹមបិតានៅ (ចំពោះមុខ) ក៏រំលងខ្លឹម ស្រាយ សម្បក ហើយកេះយកតែ ក្រមរមក សម្គាល់ថាខ្លឹម ហើយចៀសចេញទៅ ការងារណាដែលបុរសនោះ ត្រូវធ្វើដោយខ្លឹមឈើ ការងារនោះ ក៏នឹងមិនសម្រេចប្រយោជន៍ ដល់បុរស នោះឡើយ ។ ម្នាលព្រាហ្មណ៍ តថាគតពោលនូវបុគ្គលនេះថា ដូចជា បុរសនោះដែរ ។

[៩៥] ម្នាលព្រាហ្មណ៍ មួយទៀត បុគ្គលពួកខ្លះក្នុងសាសនានេះ ។ បេ។ គប្បីធ្វើនូវទីបំផុតឲ្យប្រាកដបាន ។ បុគ្គលនោះ លុះបួសរួចយ៉ាងនេះ ហើយ ក៏ញ៉ាំងលាភសក្ការៈ និងសេចក្តីសរសើរឲ្យកើតឡើង ។ បុគ្គលនោះ មិនមានសេចក្តីពេញចិត្ត មិនមានតម្រិះបរិបូណ៌ដោយលាភសក្ការៈ និងសេចក្តី សរសើរនោះ ។ បុគ្គលនោះមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះលាភសក្ការៈ និងសេចក្តីសរសើរនោះឡើយ ។ ធម៌ទាំងឡាយដទៃណា ជាធម៌ដ៏លើសលុប និងថ្លៃថ្លា ជាងលាភសក្ការៈនិងសេចក្តីសរសើរ បុគ្គលនោះ រមែងញ៉ាំងឆន្ទៈឲ្យកើត ព្យាយាមដើម្បីធ្វើឲ្យជាក់ច្បាស់នូវធម៌ទាំងនោះផង ជា អ្នកមានការប្រព្រឹត្តមិនរញ្ជា ប្រព្រឹត្តមិនជួរថយផង ។ បុគ្គលនោះរមែងបាន នូវសីលសម្បទា ។ បុគ្គលនោះមានសេចក្តីពេញចិត្តដោយសីលសម្បទានោះ តែមិនមានតម្រិះបរិបូណ៌ទេ ។ បុគ្គលនោះមិនលើកតម្កើងខ្លួនឯង មិនបន្តុះ បង្ហាប់អ្នកដទៃ ព្រោះសីលសម្បទានោះ ។ ធម៌ទាំងឡាយដទៃណា ជាធម៌ដ៏ លើសលុប និងថ្លៃថ្លាជាងសីលសម្បទា បុគ្គលនោះរមែងញ៉ាំងឆន្ទៈឲ្យកើត ព្យាយាមដើម្បីធ្វើឲ្យជាក់ច្បាស់នូវធម៌ទាំងនោះផង ជាអ្នកមានការប្រព្រឹត្តមិន

រញ្ជា ប្រព្រឹត្តមិនជួរថយផង ។ បុគ្គលនោះរមែងបាននូវសមាធិសម្បទា ។
 បុគ្គលនោះមានសេចក្តីពេញចិត្ត មានតម្រិះបរិបូណ៌ដោយសមាធិសម្បទានោះ ។
 បុគ្គលនោះ រមែងលើកតម្កើងខ្លួនឯង បន្ទុះបង្ហាប់អ្នកដទៃព្រោះសមាធិសម្បទា
 នោះថា អាត្មាអញជាអ្នកមានចិត្តខាប់ខ្លួន មានចិត្តប្រព្រឹត្តទៅក្នុងអារម្មណ៍តែ
 មួយ ឯកិកុទាំងឡាយដទៃៗ នេះ មិនមានចិត្តខាប់ខ្លួន មានចិត្តវិលផ្សេងៗ ។
 ធម៌ទាំងឡាយដទៃណាជាធម៌ដ៏លើសលុប និងថ្លៃថ្នូរជាងសមាធិសម្បទា បុគ្គល
 នោះមិនញ៉ាំងឆន្ទៈឲ្យកើត មិនព្យាយាមដើម្បីធ្វើឲ្យជាក់ច្បាស់នូវធម៌ទាំងនោះ
 ផង ជាអ្នកមានការប្រព្រឹត្តរញ្ជា ប្រព្រឹត្តជួរថយផង ។ ម្នាលព្រាហ្មណ៍ ដូច
 បុរសអ្នកត្រូវការដោយខ្លឹមឈើ ស្វែងរកខ្លឹមឈើ ត្រាច់ទៅស្វែងរកខ្លឹមឈើ
 នោះ កាលបើឈើធំមានខ្លឹម បិតនៅ (ចំពោះមុខ) ក៏រំលងខ្លឹម ស្រាយ
 ហើយស្មោះយកតែសម្បកមក សម្គាល់ថាខ្លឹម ហើយចៀសចេញទៅ ការងារ
 ណាដែលបុរសនោះ ត្រូវធ្វើដោយខ្លឹមឈើ ការងារនោះនឹងមិនសម្រេចប្រ-
 យោជន៍ ដល់បុរសនោះឡើយ ។ ម្នាលព្រាហ្មណ៍ តថាគតពោលនូវបុគ្គល
 នេះថា ដូចជាបុរសនោះដែរ ។

[៩៦] ម្នាលព្រាហ្មណ៍ មួយទៀត បុគ្គលពួកខ្លះក្នុងសាសនានេះ
 ចេញចាកផ្ទះចូលកាន់ផ្នួសដោយសទ្ធា គិតថា អាត្មាអញមានជាតិ ជរា មរណៈ
 គ្របសង្កត់ហើយ ។ បេ ។ នឹងធ្វើនូវទីបំផុតឲ្យប្រាកដបាន ។ បុគ្គលនោះ លុះ
 ចូលរួមយ៉ាងនេះហើយ ក៏ញ៉ាំងលាភសក្ការៈ និងសេចក្តីសរសើរឲ្យកើតឡើង ។
 បុគ្គលនោះមិនមានសេចក្តីពេញចិត្ត មិនមានតម្រិះបរិបូណ៌ដោយលាភសក្ការៈ

និងសេចក្តីសរសើរនោះ ។ បុគ្គលនោះមិនលើកតម្កើងខ្លួនឯង មិនបន្តបង្ហាប
អ្នកដទៃ ព្រោះលាភសក្ការៈ និងសេចក្តីសរសើរនោះ ។ ធម៌ទាំងឡាយដទៃ
ណា ជាធម៌ដ៏លើសលុប និងថ្លៃថ្នូរជាងលាភសក្ការៈនិងសេចក្តីសរសើរ បុគ្គល
នោះរមែងញ៉ាំងឆន្ទៈឲ្យកើត ព្យាយាមដើម្បីធ្វើឲ្យជាក់ច្បាស់នូវធម៌ទាំងនោះ
ផង ជាអ្នកមានការប្រព្រឹត្តមិនរួញរា ប្រព្រឹត្តមិនជួរថយផង ។ បុគ្គលនោះ
រមែងបាននូវសីលសម្បទា ។ បុគ្គលនោះមានសេចក្តីពេញចិត្តដោយសីល-
សម្បទានោះ តែមិនមានតម្រិះបរិបូណ៌ទេ ។ បុគ្គលនោះមិនលើកតម្កើងខ្លួន
ឯង មិនបន្តបង្ហាបអ្នកដទៃ ព្រោះសីលសម្បទានោះ ។ ធម៌ទាំងឡាយដទៃ
ណាជាធម៌ដ៏លើសលុប និងថ្លៃថ្នូរជាងសីលសម្បទា បុគ្គលនោះរមែងញ៉ាំងឆន្ទៈ
ឲ្យកើត ព្យាយាមដើម្បីធ្វើឲ្យជាក់ច្បាស់នូវធម៌ទាំងនោះផង ជាអ្នកមានការ
ប្រព្រឹត្តមិនរួញរា ប្រព្រឹត្តមិនជួរថយផង ។ បុគ្គលនោះរមែងបាននូវសមាធិ-
សម្បទា ។ បុគ្គលនោះមានសេចក្តីពេញចិត្ត ដោយសមាធិសម្បទានោះ តែ
មិនមានតម្រិះបរិបូណ៌ទេ ។ បុគ្គលនោះមិនលើកតម្កើងខ្លួនឯង មិនបន្តបង្ហាប
អ្នកដទៃ ព្រោះសមាធិសម្បទានោះ ។ ធម៌ទាំងឡាយដទៃណា ជាធម៌ដ៏
លើសលុប និងថ្លៃថ្នូរជាងសមាធិសម្បទា បុគ្គលនោះរមែងញ៉ាំងឆន្ទៈឲ្យកើត
ព្យាយាមដើម្បីធ្វើឲ្យជាក់ច្បាស់នូវធម៌ទាំងនោះផង ជាអ្នកមានការប្រព្រឹត្តមិន
រួញរា ប្រព្រឹត្តមិនជួរថយផង ។ បុគ្គលនោះរមែងបាននូវញាណទស្សនៈ ។
បុគ្គលនោះ មានសេចក្តីពេញចិត្ត មានតម្រិះបរិបូណ៌ដោយញាណទស្សនៈ
នោះ ។ បុគ្គលនោះរមែងលើកតម្កើងខ្លួនឯង បន្តបង្ហាបអ្នកដទៃ ព្រោះ

ញាណទស្សនៈនោះថា អាត្មាអញជាអ្នកបានដឹង បានឃើញ (រូបល្អិត)
 ចំណែកភិក្ខុទាំងឡាយដទៃៗ នេះ ជាអ្នកមិនដឹង មិនឃើញ (រូបល្អិត) ។
 ធម៌ទាំងឡាយដទៃណា ជាធម៌ដ៏លើសលុប និងថ្លៃថ្នូរជាងញាណទស្សនៈ
 បុគ្គលនោះមិនញ៉ាំងឆន្ទៈឲ្យកើត មិនព្យាយាមដើម្បីធ្វើឲ្យជាក់ច្បាស់ នូវធម៌
 ទាំងនោះផង ជាអ្នកមានការប្រព្រឹត្តរញ្ជា ប្រព្រឹត្តជួរថយផង ។ ម្នាល
 ព្រាហ្មណ៍ ដូចបុរសអ្នកត្រូវការដោយខ្លឹមឈើ ស្វែងរកខ្លឹមឈើ ត្រាច់ទៅ
 ស្វែងរកខ្លឹមឈើនោះ កាលបើឈើធំមានខ្លឹមបិតនៅ (ចំពោះមុខ) ក៏រំលង
 ខ្លឹម ហើយចាំងយកតែស្រាយមក សម្គាល់ថាខ្លឹម ហើយចៀសចេញទៅ
 ការងារណាដែលបុរសនោះត្រូវធ្វើដោយខ្លឹមឈើ ការងារនោះក៏នឹងមិនសម្រេច
 ប្រយោជន៍ដល់បុរសនោះឡើយ ។ ម្នាលព្រាហ្មណ៍ តថាគតពោលនូវបុគ្គល
 នេះថា ដូចជាបុរសនោះដែរ ។

[៧៧] ម្នាលព្រាហ្មណ៍ មួយទៀត បុគ្គលពួកខ្លះក្នុងសាសនានេះ
 ចេញចាកផ្ទះចូលកាន់ផ្នួសដោយសទ្ធា គិតថា អាត្មាអញមានជាតិ ជរា មរណៈ
 សេចក្តីសោក សេចក្តីខ្សឹកខ្សួល សេចក្តីទុក្ខ ទោមនស្ស សេចក្តីចង្អៀតចង្អល់
 ចិត្តគ្របសង្កត់ហើយ ឈ្មោះថាមានទុក្ខគ្របសង្កត់ហើយ មានទុក្ខរូបវិតហើយ
 ធ្វើម្តេចហ្ន៎ និងធ្វើនូវទីបំផុតនៃកងទុក្ខទាំងអស់នេះ ឲ្យប្រាកដបាន ។ បុគ្គល
 នោះលុះបួសរួចយ៉ាងនេះហើយ តែងញ៉ាំងលាភសក្ការៈ និងសេចក្តីសរសើរ
 ឲ្យកើត ។ បុគ្គលនោះមិនមានសេចក្តីពេញចិត្ត មិនមានតម្រិះបរិបូណ៌ដោយ
 លាភសក្ការៈ និងសេចក្តីសរសើរនោះ ។ បុគ្គលនោះមិនលើកតម្កើងខ្លួនឯង

មិនបន្តបង្ហាត់អ្នកដទៃ ដោយលោកសក្ការៈ និងសេចក្តីសរសើរនោះ ។ ធម៌
ទាំងឡាយដទៃណា ជាធម៌ដ៏លើសលុប និងថ្លៃថ្លា ជាងលោកសក្ការៈ និង
សេចក្តីសរសើរ បុគ្គលនោះរមែងញ៉ាំងឆន្ទៈឲ្យកើតឡើង ព្យាយាមដើម្បីធ្វើ
ឲ្យជាក់ច្បាស់នូវធម៌ទាំងនោះផង ជាអ្នកមានការប្រព្រឹត្តមិនរួញរា ប្រព្រឹត្តមិន
ជួរថយផង ។ បុគ្គលនោះរមែងបាននូវសីលសម្បទា ។ បុគ្គលនោះ មាន
សេចក្តីពេញចិត្ត ដោយសីលសម្បទានោះ តែមិនមានតម្រិះបរិបូណ៌ទេ ។
បុគ្គលនោះមិនលើកតម្កើងខ្លួនឯង មិនបន្តបង្ហាត់អ្នកដទៃ ព្រោះសីលសម្បទា
នោះ ។ ធម៌ទាំងឡាយដទៃណា ជាធម៌ដ៏លើសលុបជាងសីលសម្បទានោះ
បុគ្គលនោះ រមែងញ៉ាំងឆន្ទៈឲ្យកើតព្យាយាមដើម្បីធ្វើឲ្យជាក់ច្បាស់នូវធម៌ទាំង
នោះផង ជាអ្នកមានការប្រព្រឹត្តមិនរួញរា ប្រព្រឹត្តមិនជួរថយផង ។ បុគ្គល
នោះរមែងបាននូវសមាធិសម្បទា ។ បុគ្គលនោះ មានសេចក្តីពេញចិត្តដោយ
សមាធិសម្បទានោះ តែមិនមានតម្រិះបរិបូណ៌ទេ ។ បុគ្គលនោះ មិនលើក
តម្កើងខ្លួនឯង មិនបន្តបង្ហាត់អ្នកដទៃ ព្រោះសមាធិសម្បទានោះ ។ ធម៌
ទាំងឡាយដទៃណា ជាធម៌ដ៏លើសលុប និងថ្លៃថ្លាជាងសមាធិសម្បទា បុគ្គល
នោះរមែងញ៉ាំងឆន្ទៈឲ្យកើត ព្យាយាមដើម្បីធ្វើឲ្យជាក់ច្បាស់នូវធម៌ទាំងនោះ
ផង ជាអ្នកមានការប្រព្រឹត្តមិនរួញរា ប្រព្រឹត្តមិនជួរថយផង ។ បុគ្គលនោះ
រមែងបាននូវញាណទស្សនៈ ។ បុគ្គលនោះ មានសេចក្តីពេញចិត្តដោយ
ញាណទស្សនៈនោះ តែមិនមានតម្រិះបរិបូណ៌ទេ ។ បុគ្គលនោះ មិនលើក
តម្កើងខ្លួនឯង មិនបន្តបង្ហាត់អ្នកដទៃ ព្រោះញាណទស្សនៈនោះ ។ ធម៌

ទាំងឡាយដទៃណា ជាធម៌ដ៏លើសលុប និងថ្លៃថ្លាជាងញាណទេស្សនៈ បុគ្គល
 នោះរមែងញ៉ាំងចន្ទៈឲ្យកើត ព្យាយាមដើម្បីធ្វើឲ្យជាក់ច្បាស់ នូវធម៌ទាំងនោះ
 ផង ជាអ្នកមានការប្រព្រឹត្តិមិនរួញរា ប្រព្រឹត្តិមិនធូរថយផង ។ ម្នាលព្រាហ្មណ៍
 ធម៌ទាំងឡាយដូចម្តេច ដែលជាធម៌ដ៏លើសលុប និងថ្លៃថ្លាជាងញាណ-
 ទេស្សនៈ ។ ម្នាលព្រាហ្មណ៍ ភិក្ខុក្នុងសាសនានេះ ស្ងាត់ចាកកាមទាំងឡាយ
 ស្ងាត់ចាកអកុសលធម៌ទាំងឡាយ ហើយបានដល់នូវបឋមជ្ឈាន ដែលប្រកប
 ដោយវិតក្កវិចារៈ មានបីតិ និងសុខ ដែលកើតអំពីសេចក្តីស្ងាត់នោះ ។ ម្នាល
 ព្រាហ្មណ៍ ធម៌នេះឯង ជាធម៌ដ៏លើសលុប និងថ្លៃថ្លាជាងញាណទេស្សនៈ ។
 ម្នាលព្រាហ្មណ៍ មួយទៀត ភិក្ខុ ព្រោះរម្ងាប់វិតក្កវិចារៈរួចហើយ ក៏បានដល់
 នូវទុតិយជ្ឈាន ជាធម៌ជាតកើតមានក្នុងសន្តាននៃខ្លួន ប្រកបដោយសេចក្តី
 ជ្រះថ្លា គឺសទ្ធា មានសភាពជាចិត្តខ្ពស់ឯក មិនមានវិតក្ក មិនមានវិចារៈ
 មានតែបីតិ និងសុខដែលកើតអំពីសមាធិ គឺបឋមជ្ឈាន ។ បេ ។ តតិយជ្ឈាន
 ។ បេ ។ បានដល់នូវចតុត្ថជ្ឈាន ។ ម្នាលព្រាហ្មណ៍ ធម៌នេះឯង ជាធម៌ដ៏
 លើសលុប និងថ្លៃថ្លាជាងញាណទេស្សនៈ ។ ម្នាលព្រាហ្មណ៍ មួយទៀត ភិក្ខុ
 ព្រោះប្រព្រឹត្តិកន្លងនូវរូបសញ្ញា ព្រោះអស់ទៅនៃបដិយសញ្ញា ព្រោះមិនបាន
 ធ្វើទុកក្នុងចិត្តនូវនានត្ថសញ្ញា ដោយប្រការទាំងពួង បានដល់អាកាសានញ្ញា-
 យតនជ្ឈាន ដោយការពិចារណាថា អាកាសមិនមានទីបំផុតដូច្នោះ ។ ម្នាល
 ព្រាហ្មណ៍ ធម៌នេះឯង ជាធម៌ដ៏លើសលុប និងថ្លៃថ្លាជាងញាណទេស្សនៈ ។
 ម្នាលព្រាហ្មណ៍ មួយវិញទៀត ភិក្ខុព្រោះប្រព្រឹត្តិកន្លងនូវអាកាសានញ្ញា-

យតនជ្ឈានដោយប្រការទាំងពួង បានដល់នូវវិញ្ញាណញាយតនជ្ឈាន ដោយ
 ការពិចារណាថា វិញ្ញាណមិនមានទីបំផុតដូច្នោះ ។ បេ ។ ព្រោះប្រព្រឹត្តកន្លងនូវ
 វិញ្ញាណញាយតនជ្ឈានដោយប្រការទាំងពួង បានដល់នូវអាកិញ្ញញាយតនជ្ឈាន
 ដោយការពិចារណាថា អ្វីតិចតួចក៏មិនមានដូច្នោះ ។ បេ ។ ព្រោះប្រព្រឹត្តកន្លងនូវ
 អាកិញ្ញញាយតនជ្ឈាន ដោយប្រការទាំងពួង បានដល់នូវនេវសញ្ញានា-
 សញ្ញាយតនជ្ឈាន ។ ម្នាលព្រាហ្មណ៍ ធម៌នេះឯង ជាធម៌ដ៏លើសលុប និង
 ថ្លៃថ្លាជាងញាណទស្សនៈ ។ ម្នាលព្រាហ្មណ៍ មួយវិញទៀត ភិក្ខុព្រោះ
 ប្រព្រឹត្តកន្លងនូវនេវសញ្ញានាសញ្ញាយតនជ្ឈាន ដោយប្រការទាំងពួង បានដល់
 នូវសញ្ញាវេទយិតនិរោធិ ។ អាសវៈទាំងឡាយរបស់ភិក្ខុនោះ រមែងអស់ទៅ
 មិនមានសល់ ព្រោះបានឃើញច្បាស់ដោយបញ្ញា ។ ម្នាលព្រាហ្មណ៍ ធម៌
 នេះឯង ជាធម៌ដ៏លើសលុប និងថ្លៃថ្លាជាងញាណទស្សនៈ ។ ម្នាលព្រាហ្មណ៍
 ធម៌ទាំងឡាយនេះឯង ជាធម៌ដ៏លើសលុប និងថ្លៃថ្លាជាងញាណទស្សនៈ ។
 ម្នាលព្រាហ្មណ៍ ដូចបុរសអ្នកត្រូវការដោយខ្លឹមឈើ ស្វែងរកខ្លឹមឈើ ត្រាច់
 ទៅស្វែងរកខ្លឹមឈើនោះ កាលបើឈើធំមានខ្លឹម ឋិតនៅ (ចំពោះមុខ) ក៏
 ចាំងយកតែខ្លឹមមក ដឹងច្បាស់ថាខ្លឹម ហើយចៀសចេញទៅ ការងារណា
 ដែលបុរសនោះត្រូវការធ្វើដោយខ្លឹមឈើ ការងារនោះក៏នឹងសម្រេចប្រយោជន៍
 ដល់បុរសនោះ ។ ម្នាលព្រាហ្មណ៍ តថាគតពោលនូវបុគ្គលនេះថា ដូចជា
 បុរសនោះដែរ ។

[៩៨] ម្នាលព្រាហ្មណ៍ ព្រហ្មចរិយៈនេះ មិនមែនមានត្រឹមតែលោក-

សុត្តន្តបិដក មជ្ឈិមនិកាយ មូលបណ្ណសក

៨០០

សក្ការៈ នឹងសេចក្តីសរសើរជាអានិសង្សទេ មិនមែនមានត្រឹមតែសីល-
 សម្បទាជាអានិសង្សទេ មិនមែនមានត្រឹមតែសមាធិសម្បទាជាអានិសង្សទេ
 មិនមែនមានត្រឹមតែញាណទស្សនៈជាអានិសង្សទេ ដោយប្រការដូច្នោះឯង
 ម្ចាស់ព្រាហ្មណ៍ ចេតោវិមុត្តិ ការរួចចាកកិលេសនៃចិត្ត គឺអរហត្តផល ជា
 ធម៌មិនកម្រើកណា ម្ចាស់ព្រាហ្មណ៍ ព្រហ្មចរិយៈនេះ មានអរហត្តផលនុ៎ះជា
 ប្រយោជន៍ មានអរហត្តផលនុ៎ះជាខ្លឹម មានអរហត្តផលនុ៎ះជាទីបំផុត ។ កាល
 បើព្រះមានព្រះភាគ ទ្រង់ត្រាស់ព្រះសូត្រនេះចប់ហើយ ។ បិណ្ឌលកោច្ឆ-
 ព្រាហ្មណ៍បានពោលពាក្យនេះ នឹងព្រះមានព្រះភាគថា បពិត្រព្រះគោតមដ៏
 ចម្រើន ពីរោះណាស់ បពិត្រព្រះគោតមដ៏ចម្រើន ពីរោះណាស់ ។ បេ ។
 សូមព្រះគោតមដ៏ចម្រើន ចាំទុកនូវខ្ញុំព្រះអង្គថាជាឧបាសក ដល់នូវសរណៈ
 ស្មើដោយជីវិត ចាប់ដើមតាំងអំពីថ្ងៃនេះតរៀងទៅ ។

ចូឡសារោបមសូត្រទី ១០ ចប់

ឧបម្មវគ្គទី ៣ ចប់



បញ្ជីរឿងនៃឧបម្មវគ្គនោះដូច្នោះ

រឿងមោលិយភិក្ខុ ដែលព្រះមានព្រះភាគ ទ្រង់គំរាមក្នុងកកចូបមស្សត្រ

១ រឿងអវិជ្ជាភិក្ខុប្រកាន់មិច្ឆាទិដ្ឋិ ក្នុងអលតទូបមស្សត្រ ១ រឿងកុមារកស្សប

ភិក្ខុនៅក្នុងអន្ទវន ក្នុងវម្មិកស្សត្រ ១ រឿងបុណ្យភិក្ខុ ក្នុងរថវិនិតស្សត្រ ១

រឿងបុគ្គលជាដំណាំ ក្នុងនិវាបស្សត្រ ១ រឿងសត្វម្រឹគដេកសង្កត់លើគំនរ

អន្ទាក់ ក្នុងបាសរាសិស្សត្រ ១ រឿងប្រៀបមេដំរីឈ្មោះករណុ (មានធ្មេញ

ក្បំ) ក្នុងចូឡហត្ថិបទោបមស្សត្រ ១ រឿងស្នាមជើងដំរី ក្នុងមហាហត្ថិ-

បទោបមស្សត្រ ១ រឿងធម៌ដ៏ប្រសើរប្រៀបដូចខ្លឹមឈើ ក្នុងមហាសារោបម-

ស្សត្រ ១ រឿងបិណ្ឌលកោច្ឆព្រាហ្មណ៍ ក្នុងចូឡសារោបមស្សត្រ ១ ។



អដ្ឋកថា

ចូឡសារោបម្មសូត្រទី ១០

[៧១] ចូឡសារោបម្មសូត្រ មានពាក្យផ្ដើមថា ឯវង្ខេ សុតំ ដូច្នោះ ជាដើម គប្បីជាបរិនិច្ឆ័យក្នុងចូឡសារោបម្មសូត្រដូច្នោះ បទថា ចិដ្ឋល- កោច្ឆា បានដល់ ព្រាហ្មណ៍ដែលមានធាតុល្បឿង ។ ពាក្យថា កោច្ឆា នេះ ជាឈ្មោះរបស់ព្រាហ្មណ៍នោះ ព្រោះដូច្នោះ ទើបព្រាហ្មណ៍នោះ ហៅថា ចិដ្ឋលកោច្ឆ គប្បីជាបរិនិច្ឆ័យក្នុងបទថា សង្ឃិនោ ជាដើម សមណ- ព្រាហ្មណ៍ ឈ្មោះថា សង្ឃិនោ ព្រោះមានក្រុម ពោល គឺប្រជុំនៃអ្នកបួស ។ ឈ្មោះថា គណិនោ ព្រោះមានគណៈនោះឯង ។ ឈ្មោះថា គណាចរិយា ព្រោះជាអាចារ្យនៃគណៈ ដោយអំណាចអាចារសិក្ខាបទ ។ បទថា ញាតា បានដល់ បុគ្គលដែលគេស្គាល់ទូទៅ គឺដែលប្រាកដ បានដល់ ដែលគេលើក តម្កើង ដោយន័យជាដើមថា ជាអ្នកប្រាថ្នាតិច សន្តោស មិនស្ងៀកដណ្ដប់ សូម្បីសំពត់ ព្រោះជាអ្នកប្រាថ្នាតិច ។ ឈ្មោះថា យសស្សិនោ ព្រោះជា បុគ្គលមានយស ។ បទថា វិទ្យុក្កា ប្រែថា មេលទ្ធិ ។ បទថា សាធុ- សម្មតា បានដល់ ដែលចូលសមាបត្តិយ៉ាងនេះថា មនុស្សទាំងនេះ ជាបុគ្គល មានប្រយោជន៍ ជាមនុស្សល្អ ជាសប្បុរស ។ បទថា តហុជនស្ស បាន ដល់ បុគ្គលមិនបានស្តាប់ ជាបុថុជនអន្ធតាល ។

ឥឡូវនេះ កាលទ្រង់សម្ដែងបុគ្គលទាំងនោះ ទើបត្រាស់ថា សេយ្យដ៏ធំ ចូរណោ ដូច្នោះជាដើម ។ បណ្ដាបទទាំងនោះ បទថា ចូរណោ ជាឈ្មោះ

របស់មេលទ្ធិនោះ ដែលបញ្ញត្តិខ្លួនថា ជាសាស្តា ។ បទថា កស្សរោ ជា
 គោត្រ ។ បានឮថា មេលទ្ធិឈ្មោះបុរណៈនោះ ជាទាសៈគម្រប់ ១០០ របស់
 ត្រកូលមួយ ដែលមានទាសៈ ៩៩ នាក់ ។ ដោយហេតុនោះ ទើបមនុស្ស
 ទាំងឡាយដាក់ឈ្មោះឲ្យថា បុរណ ព្រោះបុរណៈជាទាសៈមន្ត្រីល ទើបមិន
 មានបុគ្គលពោលថា គាត់ធ្វើកិច្ចដែលធ្វើបានលំបាក ឬមិនធ្វើកិច្ចដែលបុគ្គល
 ណាគេមិនធ្វើ ។ បុរណៈគិតថា អញនៅក្នុងទីនេះធ្វើអ្វី ហើយក៏គេចទៅ ។
 លំដាប់នោះ ពួកចោរបានដណ្តើមយកសំពត់របស់គាត់ទៅ ។ គាត់មិនបិទ
 បាំងដោយស្លឹកឈើ ឬស្មៅ ក៏ចូលទៅកាន់តំបន់មួយ ទាំងកាយអាក្រាតនោះ
 ឯង ។ ពួកមនុស្សឃើញគេហើយ គិតថា សមណៈនេះជាព្រះអរហន្ត ជា
 អ្នកប្រាថ្នាតិច បុគ្គលដែលស្មើនឹងសមណៈនេះមិនមាន ទើបកាន់យកបង្កើម
 និងចម្អាប់ជាដើមចូលទៅរក ។ បុរណៈគិតថា រឿងនេះកើតឡើងព្រោះមិន
 ស្ងៀកសំពត់ តាំងអំពីនោះមក សូម្បីបានសំពត់ក៏មិនស្ងៀក គេបានសមាទាន
 ការមិនស្ងៀកសំពត់នោះឯងជាបញ្ច ។ បុគ្គលដទៃៗ ៥០០ នាក់ ក៏បួសក្នុង
 សម្ងាត់របស់គេ លោកសំដៅយកមេលទ្ធិនោះ ទើបពោលថា បុរណ-
 កស្សរ ។ បទថា មក្ខុលិ ជាឈ្មោះនៃមេលទ្ធិនោះ ។ បទថា គោសាលោ
 ជាឈ្មោះទី ២ ព្រោះកើតក្នុងក្រោលគោ ។ បានឮថា គេកាន់ផ្ទាំងប្រេង
 កំពុងទៅលើផែនដី ដែលមានភក់ ចៅហ្វាយប្រាប់ថា ប្រយ័ត្នរអិល ។ គេ
 រអិលដោយការធ្វេសប្រហែស ទើបរត់ទៅព្រោះខ្លាចម្ចាស់ ។ ចៅហ្វាយរត់
 ទៅចាប់សំពត់ទាន់ ។ គេចោលសំពត់ មិនមានសំពត់ជាប់ខ្លួនរត់ទៅ ។ ពាក្យ

ដ៏សេស ដូចគ្នានឹងមេលទ្ធិ ឈ្មោះបូរណៈនោះឯង ។ បទថា **អធិត** ជា
ឈ្មោះនៃមេលទ្ធិនោះ ។ គេឈ្មោះថា **កេសកម្ពល** ព្រោះស្លៀកសំពត់ដែល
ធ្វើអំពីសក់មនុស្ស ។ ហេតុនោះ ទើបរួមឈ្មោះទាំង ២ ចូលគ្នា ហៅថា
អធិតកេសកម្ពល ។ ក្នុងពាក្យនោះ សំពត់កម្ពលដែលធ្វើដោយសក់មនុស្ស
ឈ្មោះថា **កេសកម្ពល** ដែលឈ្មោះថា សំពត់អាក្រក់ជាងសំពត់កេស-
កម្ពលនោះមិនមាន ។ ដូចព្រះតម្រាស់ថា ម្នាលភិក្ខុទាំងឡាយ សំពត់ទាំង-
ឡាយណាមួយ ដែលគេត្បាញដោយតម្បាញ សំពត់កម្ពលដែលគេត្បាញ
ដោយសក់មនុស្ស ប្រាកដជាអាក្រក់បំផុត ជាងសំពត់ទាំងនោះ ម្នាលភិក្ខុ
ទាំងឡាយ សំពត់កម្ពលដែលគេត្បាយដោយសក់មនុស្ស ត្រជាក់ក្នុងពេល
ត្រជាក់ ក្តៅក្នុងពេលក្តៅ មានសម្បុរអាក្រក់ មានក្លិនអាក្រក់ មានសម្ផស្ស
អាក្រក់ ... ដូច្នោះ ។ បទថា **បកុឆោ** ជាឈ្មោះនៃមេលទ្ធិនោះ ។ បទថា
កប្បាយនោ ជាគោត្រ ។ លោករួមឈ្មោះ និងគោត្រ ទើបហៅថា **បកុឆ-
កប្បាយន** ។ មេលទ្ធិនោះ ជាអ្នកឃាត់ទឹកត្រជាក់ សូម្បីបន្ទោបង់ខ្ទាចរះ ក៏
មិនប្រើទឹក ។ កាលបានទឹកក្តៅ ឬទឹកបាយ ទើបប្រើ ។ គាត់ដើរឆ្លងស្ទឹង
ឬទឹកក្នុងផ្លូវ ក៏គិតថា សីលរបស់អញដាច់ហើយ ក៏ពូនខ្សាច់ធ្វើជាស្តួប
អធិដ្ឋានសីល ទើបដើរតទៅទៀត បកុឆកប្បាយនៈនេះ ជាមេលទ្ធិដែលមិន
មានសិរីបែបនេះ ។ បទថា **សញ្ញាយោ** ជាឈ្មោះរបស់មេលទ្ធិនោះ ។
ឈ្មោះថា **វេលដ្ឋបុត្ត** ព្រោះជាកូនរបស់វេលដ្ឋៈ ។ មេលទ្ធិ ឈ្មោះថា
និគណ្ណ បានឈ្មោះដោយពោលយ៉ាងនេះថា ពួកយើងមិនមានកិលេសជា

គ្រឿងរូបរិត មិនមានកិលេសជាគ្រឿងជាប់ជំពាក់ ពួកយើងវៀរចាកគ្រឿង
 រូបរិត គឺកិលេស ។ ឈ្មោះថា នាជបុត្ត ព្រោះជាកូនរបស់អ្នករាជ ។ បទ
 ថា អត្តញ្ញីសុ សេចក្តីថា សមណព្រាហ្មណ៍ដឹង មិនដឹងក៏ដោយ ពួកបុគ្គល
 នោះក៏ប្លេជ្ជា ។ លោកពោលពាក្យអធិប្បាយថា បើប្លេជ្ជានោះនៃពួកបុគ្គល
 នោះ ជានិយ្យានិកសោត បុគ្គលទាំងអស់ក៏ដឹង បើមិនជានិយ្យានិកសោត
 ពួកបុគ្គលទាំងនោះក៏មិនដឹង ព្រោះដូច្នោះ ទើបសេចក្តីនៃបញ្ហានោះ មាន
 ដូច្នោះថា ប្លេជ្ជារបស់ពួកបុគ្គលនោះ ជានិយ្យានិក ឬជាអនិយ្យានិក ។

លំដាប់នោះ ព្រះមានព្រះភាគ ទ្រង់បដិសេធថា ម្ចាស់ព្រាហ្មណ៍ កុំ
 និយាយឡើយ ព្រោះមិនមានប្រយោជន៍ ដោយការពោលដល់ពាក្យប្លេជ្ជា
 ដែលជាអនិយ្យានិកនៃមេលទ្ធិទាំងនោះ កាលនឹងប្រកាសបទដែលមាន
 ប្រយោជន៍ដោយឧបមា ដើម្បីទ្រង់សម្តែងចំពោះធម៌ ទើបត្រាស់ពាក្យថា
 ម្ចាស់ព្រាហ្មណ៍ តថាគតនឹងសម្តែងធម៌ដល់អ្នកវិញ ដូច្នោះជាដើម ។

[៧៤] បណ្តាបទទាំងនោះ បទថា សន្និកិរិយាយ ប្រែថា ដើម្បីធ្វើ
 ឲ្យជាក់ច្បាស់ ។ បទថា ន ធន្នំ ជនេតិ សេចក្តីថា មិនឲ្យកើតការពេញចិត្ត
 ប្រាថ្នានឹងធ្វើ ។ បទថា ន វាយមតិ បានដល់ មិនធ្វើសេចក្តីព្យាយាម
 ប្រឹងប្រែង ។ បទថា ខុលីនវុត្តិកោ ច ហោតិ បានដល់ ជាអ្នកមាន
 អធ្យាស្រ័យឡេះឡោះ ។ បទថា សាខិលីកោ បានដល់ ជាអ្នករួញរា គឺជា
 អ្នកកាន់ សាសនាជួរថយ មិនធ្វើឲ្យធ្ងន់ ។ បទថា ឥធម ព្រាហ្មណ ភិក្ខុ

វិវិច្ឆេវ កាមេហិ ស្ករថា ធម៌មានបឋមជ្ឈានទាំងនេះជាដើម ក្រែលែងជាង
 ញាណទស្សនៈបានដូចម្តេច ពិតហើយ ធម៌ទាំងឡាយ មានបឋមជ្ឈាន
 ជាដើម ជាបុទនៃវិបស្សនា ឈ្មោះថា ទាបជាង ព្រោះធ្វើឲ្យជាបុទនៃនិរោធ
 ទើបធម៌ទាំងនេះ ឈ្មោះថា ជាបុទនៃនិរោធ ព្រោះដូច្នោះ គប្បីជាបថា
 ញាណទស្សនៈនោះក្រែលែងជាង ។ ព្រះមានព្រះភាគ ទ្រង់បញ្ចប់សូត្រនេះ
 តាមអនុសន្និដោយប្រការដូច្នោះ ។ ក្នុងកាលចប់ទេសនា ព្រាហ្មណ៍ក៏តាំងនៅ
 ក្នុងសរណៈ ដូច្នោះ ។^{១៣៣}

ចូឡសារោបមសូត្រ ចប់
 សូត្រទី ១០ ចប់ វគ្គវណ្ណនាទី ៣ ចប់



ក្បាលទី ១៤

សុត្តន្តបិដក ចាលីប្រ - ២០

សន្ធិកថង្គលប្រាប់មាតិកា

មាតិកា	លេខទំព័រ
ចូឡសីហនានសូត្រទី១	២
អដ្ឋកថា ចូឡសីហនានសូត្រ	១៤
មហាសីហនានសូត្រទី២	៤៧
អដ្ឋកថា មហាសីហនានសូត្រ	៨៨
កម្មាំងកាយរបស់ព្រះតថាគត	១០១
អត្ថរបស់ ចក្ក សព្វ	១០៤
អត្ថរបស់ ព្រហ្មចរិយ សព្វ	១៣១
មហានុកក្ខន្ធសូត្រទី៣	១៥៦
អដ្ឋកថា មហានុកក្ខន្ធសូត្រ	១៧៥
អត្ថរបស់ គុណ សព្វ	១៧៨
ចូឡនុកក្ខន្ធសូត្រទី៤	១៨៧
អដ្ឋកថា ចូឡនុកក្ខន្ធសូត្រ	២០៤
អនុមាណសូត្រទី៥	២១៤
អដ្ឋកថា អនុមាណសូត្រ	២៣៧
ចេតោធិលសូត្រទី៦	២៤២
អដ្ឋកថា ចេតោធិលសូត្រ	២៥២
វេនបត្តសូត្រទី៧	២៦០
អដ្ឋកថា វេនបត្តបរិយាយសូត្រ	២៧១

មធ្យមបណ្ឌិតសូត្រទី៨	២៧៣
អដ្ឋកថា មធ្យមបណ្ឌិតសូត្រ	២៨៧
ទ្វេធាវិតក្កសូត្រទី៩	៣០១
អដ្ឋកថា ទ្វេធាវិតក្កសូត្រ	៣១៣
វិតក្កសណ្ឋានសូត្រទី១០	៣២៧
អដ្ឋកថាវិតក្កសណ្ឋានសូត្រ	៣៣៧
អំពីមនសិការនិមិត្តដទៃៗ	៣៤១
លះមោហៈដោយធម៌ ៥	៣៤៣
រឿងតិស្សសាមណេរ	៣៤៨
រឿងទេព្យាយផ្អើលផ្អែង	៣៥១

សុត្តន្តបិដក ចាលីប្រ - ២១

កកក្ខបមសូត្រ ទី១	៣៥៦
អដ្ឋកថាកកក្ខបមសូត្រ	៣៧៤
កម្រាស់ផែនដី	៣៨៥
អលតទ្ធិបមសូត្រទី២	៣៧០
អដ្ឋកថាអលតទ្ធិបមសូត្រ	៤២២
អធិប្បាយអន្តរាយិកធម៌ ៥	៤២២
បរិយត្តិ ៣	៤៣១
វម្មិកសូត្រទី៣	៤៥៦
អដ្ឋកថាវម្មិកសូត្រ	៤៦៣
អត្ថរបស់ អភិក្កន្ធ សព្វ	៤៧០
អត្ថរបស់ វណ្ណ សព្វ	៤៧០

អត្ថរបស់ កេរ្តិ៍ សព្វ	៤៧២
អត្ថរបស់ កប្ប សព្វ	៤៧៣
អត្ថរបស់ ធុម សព្វ	៤៨១
រថវិធិតស្រុតទី៤	៤៩០
អដ្ឋកថា រថវិធិតស្រុត	៥០៣
អធិប្បាយ កថាវត្ថុ ១០	៥១០
សំសគ្គៈ ៥ យ៉ាង	៥២០
និវាបស្រុត ទី៥	៥៥០
អដ្ឋកថា និវាបស្រុត	៥៦៩
ទាសរាសិស្រុត ទី៦	៥៧៦
អដ្ឋកថា ទាសរាសិស្រុត	៦១០
រឿងឧបកាជីវក	៦៥៦
ច្រឡំហត្ថិបទោបមស្រុត ទី៧	៦៦៤
អដ្ឋកថា ច្រឡំហត្ថិបទោបមស្រុត	៦៨២
មហាហត្ថិបទោបមស្រុត ទី៨	៧២៧
អដ្ឋកថា មហាហត្ថិបទោបមស្រុត	៧៤៥
មហាសារោបមស្រុត ទី៩	៧៦៩
អដ្ឋកថា មហាសារោបមស្រុត	៧៨៤
ច្រឡំសារោបមស្រុត ទី១០	៧៨៧
អដ្ឋកថា ច្រឡំសារោបមស្រុត	៨០២



